
/: איז מרדכין אָנגעקומען שווער צום צווייטן מאָל חתונה צו האָבן 
הינטער זיין פּלייצע האָט מען זיך דערציילט אין צען דערפער אַרום, אַז 
ער האָט פאַרפּײניקט צום טויט מיט אַרבעט זיין ערשט וייב, פּונקט אַזױ, 
װוי ער מוטשעט זיינע פערד., אין נאָענטן װאַלד איז געוועזן אױיסגעגראָבן אַ 
טיפער טאָל, און כמעט יעדן חשוון נאָך דער פעלד-אַרבעט האָט מרדכי 
צוגעשטּאַנט מיט אָרטשיקעס צו דער פרישער נבלה די איבערגעבליבענע 
פערד און געשלעפּט זי אין וװואַלד, דעם צווייטן טאָג האָבן קי, װאָס זענען 
געגאַנגען צום פּאַשען, פאַרשאַרט מיטן שטויב פון אונטער זייערע פיס די 
שמאָלע, לאַנגע ראָוועס, וועלכע עס האָבן איינגעקריצט אינם ווייכן פעלד-וועג 
די אַרױסשטאַרנדיקע ריפּן פון דעם טויטן פערד. 


צו זיין פערד, דעם , בולאַן, װאָס האָט זיך אַרױסגעװיזן שטאַרקער 
פון אַנדערע, האָט מרדכי דריי מאָל געמוזט צוקויפן אַ פּאָר. די שווערסטע 
פרילינגס-אַרבעטן האָט שוין מרדכי געהאַט הינטער זיך, און ס'איז אים 
געבליבן נאָך צו באַאַרבעטן אַ שטיק פון ליימיקן באַרג, ווען ס'איז אינמיטן 
דער אַרבעט געפאַלן דאָס דריטע פערד. מרדכי האָט עס געריסן ביים על 
אַרונטערגערוקט אַ דראָנג אונטערן בויך און עס געפּרואװט אויפהויבן. אַ 
ציטער איז דורכגעלאָפּן דורך דער קאַשטאַנברױנער פעל, דאָס פערד האָט 
זיך אָנגעשפּאַרט אויף די פאָדערשטע פיס, אַ הויב-געטון דעם קאָפּ, נאָר 
באַלד האָבן זיך די קני איינגעבראָכן, דער קאָפּ איז אַרונטערגעפאַלן אָן אַ 
זייט און נאָר די מילדע, גרויסע אויגן זענען מיט בליקן נאָכגעגאַנגען די 
באַוועגונגען פון מענטש, וועלכער האָט זיך מיט דראָנג און בייטש 
אַרומגעפּאָרעט אַרום זיין גוססדיקן גוף: | 


--- אַנו, קאַשטאַן, װואָ, װיאָ! 


זעענדיק, אַז מען קאָן שוין דאָ גאָרנישט אויפּטאָן, נישט מיט שלעכטן, 
נישט מיט גוטן, האָט מרדכי מיט כעס אַ זעץ געטון מיטן שטיוול אין דעם 
פערדס שווער אָטעמדיקער זייט, אױיסגעשפּאַנט עס פון פּלוג און זיך געלאָזט 
מיטן ,,בולאַן פאַרענדילן דאָס אַקערן פון באַרג. צוגלייך מיטן זונפאַרגאַנג 
האָט מרדכי פאַרענדיקט דעם אַקער. ,בולאַןי' איז געבליבן שטיין אויף 
ציטערדיקע פיס און מיט אַ סווישטשענדיקן אָטעם פול געמאַכט די מילדע, 
פאַרנאַכטיקע לופט. מרדכי האָט זיך אומגעקוקט אויף דעם צעאַקערטן פעלד, 

אַ שמייכל האָט זיך פאַרלוירן אין דער געדיכטער, קיילעכדיקער באָרד, דאַן 
האָט ער אַראָפּגעכאַפּט דאָס היטל פון לאָפּ און, פאַרנײגנדיק זיך דריי מאָל 
פאַרן פערד, אַ זאָג געטאָן הויך אויף אַ קול: ,דזשענקויען צי בולאַנקו". 
אין דריי טעג אָרום האָט מרדכי אויך בולאַנעקס נבלה אַרױסגעפירט אין 
װאַלד, 

װען די ערשטע פרילינגס זון האָט אָנגעהויבן אויסצוטריקענען די 
ווינטערדיקע פייכטקייט פון דער ערד, און די ערשטע פיאָלקעס האָבן זיך 
וי פיאָלעטע נישט דרייסטע פרעגצייכנס געהויבן איבער די גרינע בלעטער, 
האָט זיך אָנגעהויבן צו טראָגן פון װאַלד אַ פאַרעיפּושטער ריח. די גויעס, 
וועלכע זענען געקומען גנבענען כרויסט און גראָז, זענען אַנטלאָפן אויפן 
צווייטן עק װאַלד, צוהאַלטנדיק זיך די נעז. ,קאָנסקאַ סמערטי האָט שוין 
ווידער געעפנט זיין ,,אוצריקעסטעלע'! -- האָבן זיי געחוזקט. 


די יידן האָבן זיין נאָמען פאַריידישט און גערופן אים , מאַלכעמאָװעט". 


און מען האָט אויך געוואוסט אין אַלע אַרומיקע דערפער, אַז מרדכי 
שדכנט זיך צו זישעס טאָכטער, סימען. 


יעדן שבת נאָכן עסן, פלעגט מרדכי גיין אין דאָרף, זעצן זיך פאַר 
דער שטוב מיט זישען און פון דער זייט בלויז צוקוקן זיך צו סימען, וועלכע 
איז געזעסן אויף איין באַנק מיט אירע צויי שוועסטערלעך, יונהס מיידל, 
עליס בחורים און דעם גאָזשעלניקס זון, וועלכער האָט נישט געקאָנט 
איינזיצן אויף קיין שום פּאָסטן און איז יעדע צוויי חדשים אַהײמגעלומעף 
די יינגלעך האָבן זיך װאָס אַמאָל נענטער צוגעשאַרט צו די מיידלעך, באַקוקט 
די נייע קליידער און וועלנדיק כלומרשט פּרואוון די קװאַליטעט פון שטאָף 
אַ האַרטן קניפּ געטאָן אין די מיידלשע, פולע אָרעמס. זישע האָט פון צייט 
צו צייט אויסגעדרייט צו זיי דעם לאַנגן, דאַרן האַלז, אויף וועלכן ס'האָבן 
זיך געהויבן בלאָע בייטשעלעך פון אָדערן. -- װאָס איז דאָרט עפּעס, װאָס ? 
גילץ װאיעװען וי עץ זוילט, באַ מיר איז נישט קיין גראָמאַדסקע בלאָניע. 


מרדכי האָט פאַרשטאַנען, אַז זישע ול זיך בלױז אויספיינען פאַר 
אים מיט דער צניעותדיקייט פון זיין טאָכטער. ער האָט אַ מאַך געטון מיט 
דער האַנט, בשעת אַ נישט-פאַרגינעריש שמייכעלע איז אים אַראָפּגערונען 
פון די ליפּן און פאַרפאַלן געװאָרן אין דער געדיכטער באָרד. --- לאָזט זֵיי, 
רב זישע, ס'איז דאָך אַזױ, וי יונגע לאָשאַקעס אויפן ערשטן גראָז! 


זינט מרדכי איז געװאָרן ביי אים אַן אָפּטער גאַסט, האָט זיך זישע 
נישט געמוזט זאָרגן מיט זיין שטיקל פעלד. מרדכי האָט עס באַאַרבעט מיט 
זיינע פערד, און אַז זישע האָט געװאָלט מכלומרשט באַצאָלן, האָט מרדכי 
געענטפערט מיט אַ הנאהדיק שמייכעלע, גלייך אַיעדעס װאָרט װאָלט שױן 

אָפּגעגעבן אַ ברייטן מזל-טוב דער גאַנצער װעלט: מיעט זעך אָפּדינען 
אין פריידן, | 

סימע האָט זיך געמאַכט תמעװאַטע, גלייך זי פאַרשטייט נישט מרדכיס 
בליקן, וועלכע פלעגן אַרומקריכן אויף איר װי אומרואיקע כרישטשעס. 
ווען מרדכי איז געזעסן ביי זיי אין שטוב, פלעגט זי זיך קיינמאָל נישט 
אָפּרײיסן פון איר אַרבעט. אָבער אַז זי פלעגט אים דערזען דורכן פענצטער 
גיין איבער דער בלאָניע מיט זיין שוערן, ויגנדיקן שריט, האָט זי גיך 
אַרױסגעשלעפּט פון קופערט אַ ניי בלוזקעלע אָדער אַ געשטריקט שערצל. 
דעם גאָזשעלניקס זון האָט מען נישט געטאָרט צופיל גלוינבן -- שוין דאָס 
דריטע יאָר פאַרדרייט ער איר דעם קאָפּ, און קיין סוף צו דעם אַלעמען 
איז נישטאָ, 

ס'איז אָבער אַלץ געקומען אַנדערש און נישט אַזױ, װי מרדכי האָט 
זיך עס פאָרגעשטעלט. אײינמאָל פאַרנאַכט, ווען ער האָט אױסגעשפּאַנט די 
פערד פון אַקעראײזן, איז מיט דער שמאָלער סטעזשקע הינטער דער שטאַל 
אָנגעקומען זיין זון יאַנקל. אין מרדכיס פאַרחידושטן בליק איז געלעגן דאָס 
אומנאַטירלעכע, זעלטענע פון זיין זונס פריען צוריקקומען פון דאָרף. ווען 
מרדכי איז אַהײמגעקומען, איז שוין יאַנקל געזעסן אויף אַ באַנק, די לאַנגע 
פיס אויסגעשטרעקט ביז אין דער מיט פון שטוב. ער האָט געהאַלטן זיינע 
הענט אין די קעשענעס און געדרייט מיט די פינגער אין די לעכער, וועלכע 
האָבן זיך געשװאַרצט אין דעם אַלטן, אָפּגעריבענעם שטאָף. 


-- טאַטע, כ'דאַרף האָבן אַ פּאָר הויזן, כ'שעם מעך צו קומען אַזײ 
צװישן מענטשן! 


ער װאָט געצויגן פּאַמעלעך די ווערטער, גלייך ער װאָלט געװאָלט 
פאָראויס אױיספּרואוון דעם טעם פון פאָטערס קומענדיקן כעס. 


מרדכיס בייזע שטים האָט טאַקע נישט געלאָזט װאַרטן אויף זיך. 


-- ווער הייסטעך גיין, װוער, קענסט נישט זיצן אין דער היים און 
אַרבעטן, װי עך? ווער װעט אויפשטיין מאָרגן פאַרטאָג אַקערן, װער װועט 
פאָרן נעכטיקן מיט די פערד אין װאַלד? אַלץ עך און עך, און צו דער 
אַרבעט איז קיינער נישטאָ, נאָר צו דער שיסל -- 


דאָס מאָל האָט זיך יאַנקל נישט אַנטקעגנגעשטעלט דעם פאָטער מיט 
אַן ענטפער. ער האָט בלויז אַ צי געטון מיט איין אַקסל, אָבער מרדכי 
האָט דערפילט, אַז דווקא אין אָט דער לייכטקייט ליגט איינגעקנוילט עפּעס 
גליטשיקס, פרעמדס, װאָס וועט זיך אַ ליאַדע מינוט אויפוויקלען מיט עפּעס 

אַן אומגעריכטן, בייזן שטאָך, װי אַ שלאַנג אויף דער װאַלד-סטעזשקע. 
די שטילקייט האָט זיך געלייגט אויף די מענטשן אין שטוב, וי א געדיכטע 
פּאַרע, אין וועלכער מען קאָן נישט אָטעמען. יאַנקלס אומרואיקע פינגער, 
וועלכע האָבן זיך תמיד געזוכט אַ באַשעפטיקונג אַרום אייגענעם לייב, װוי זיי 
װאָלטן מורא געהאַט, אַז אויב זיי װועלן זיך לאָזן אַביסל ווייטער, װעט מען 
זי אײינשפּאַנען צו עפּעס אַן אַרבעט, האָבן אַראָפּגעצױגן דאָס וועסטל, 
בשעת ער האָט זיך אויסגעדרייט צו דער שוועסטער. 


-- איטע, האָסט שוין אַ קלייד ? מ'עט דעך בעטן באַלד פאַר אַ קראַנצל- 
פרייליין, 

איטע האָט אַ פרעג געטון אָן נייגעריקייט מיט דער האָפענונגסלאָזער 
מידקייט פון אַ מענטש, וועלכער דערװאַרט שוין גאָרנישט פון לעבן 

--- וועמען מיינסטו עס ? 

און בשעת יאַנקל האָט געענטפערט, אַז זישעס טאָכטער איז אַ כלה 
געװאָרן מיטן גאָזשעלניקס זון, האָט זיין בליק געצאָלט דעם טאַטן מיט 
צינזן, פאַר די צעריסענע הויזן, פאַר דעם אויפװעקן צו דער אַרבעט 
אינמיטן דער נאַכט, פאַר די שטעכווערטלעך, וועלכע האָבן אַזױ ביטער 
אָפּגעחוזקט פון אים און פון אַלע זיינע האָפענונגען. מרדכי איז געבליבן 
זיצן שטיל, זיינע פיס זענען געבליבן שווער, וי צוויי קלעצער. ער האָט 
אַ קלאַפּ געטאָן מיט דער האַנט אין טיש, און זיין דערשטיקט, קייכנדיק 
לאַכן, פאַר וועלכן ס'האָבן אַלע אַזױ מורא געהאַט, האָט אויסגעפילט די 
גאַנצע שטוב. 

-- כאַ, כאַ -- װעסט אויך טאַנצן -- טאַנצן -- אין דיינע צעריסענע 
הויזן --- דו, דיין מאַמעס מעזינעקל! -- ער איז צוגעגאַנגען פּאָװאָליע 
צו דער שועל, אַ זעץ געטאָן מיט דער טיר און באַלד האָט פאַרביי דעם 
פענצטער אַ מיניע געטאָן אַ הויכער שאָטן, און ס'האָט זיך דערהערט דאָס 
דאָפּטשען פון פערדישע קאָפּיטעס. אינעם מידן גאַלאָפּ פון די פערד 
האָט זיך איינגעפלאָכטן הויך און גרילצנדיק דער ניגון פון אַ דאָרפיש 
לידל. מרדכי האָט געפייפט צווישן די ציין, רייטנדיק אויף בײינאַכט אין פעלד 
פּאַשען די פערד. 

11 


איצט פלעגט שוין װאָס אָפטער אַרײנקומען דער אַלטער קאָפּל. ער 
האָט זיך געסודעט מיט מרדכין אין די ווינקלען, נאָר אַז איטע האָט זיך 
דערנענטערט, האָבן זיי אויפגעהערט צו רעדן, און קאָפּל האָט אָנגעהויבן צו 
דערציילן זיינע מעשהלעך. אַז עס האָט זיך אים איינגעגעבן אַ גוט, זאַפטיק 
ווערטל, האָבן די קנייטשן אין זיינע איינגעפאַלענע באַקן צעפירט דעם 
שמייכל איבערן גאַנצן פּנים, 

דעם גאַסט צוליב האָט זיך איטע אָנגעטאָן אַ ווייס בלוזקעלע. קאָפּל 
האָט עס אָבער װי נישט באַמערקט. ער האָט אַראָפּגעצױגן די שװערע, 
געפאַלדעװעטע ברעמען אַזױ, אַז פון זיינע קליינע, גראָע אייגעלעך זענען 
בלויז געבליבן שמאָלע שפּעלטלעך. 


-- עס איז הייס ביי אייך אין שטוב -- 


האָט ער זיך אויסגעדרייט צו מרדכין, אַבי פּטור צו װערן פונם 
מיידלס בליק, װאָס האָט זיך עקשנותדיק אַרײנגעבויערט אין זיינע אױגן 
און אים געװאָלט דווקא דערמאָנען, אַז ערשט נישט לאַנג איז ער דאָ 
געקומען טאַקע צוליב איר. די מאַמע האָט נאָך דעמאָלט געלעבט. מסתמא 
האָט איטע נישט געװאָלט פאַרגעסן דעם שװאַרצן יונגנמאַן, בערל אָסטרע- 
זשעצערס בחור, וועלכן ער האָט אַמאָל געברענגט צו פירן. ער האָט גוט 
געזען מיט זיינע צוגעזשמורעטע אויגן, װוי אירע הענט האָבן געציטערט, 
בשעתן אַראָפּנעמען די טעלער פון טיש, וי אירע אויגן האָבן געװאָלט 
באַהאַלטן אונטער די ווייסלעכע, שיטערע ברעמען די גאַנצע פאַרשעמטע 
אומבאַהאָלפנקײט פון אַ קנאָכיקן, נישט שיינעם גוף. 


ווען קאָפּל האָט זיך איבערגעוואונקען מיטן טאַטן און ביידע זענען 
אַרױס פון שטוב, האָט זי אויסגעטון צוגלייך מיטן בלוזקעלע דעם שמייכל 
פון פּנים און די אַרױסשטאַרנדיקע באַקןיקנאָכו האָבן זיך געביילט אונטער 
די אויגן, װוי אַנטבלױזטע סענקעס. 


מרדכיס עלטסטע, אויסגעגעבענע טאָכטער, באַסיע, האָט זיך, אפּנים, 
דערוואוסט וועגן דעם אַלעם, ווייל איינמאָל אין אַ מאַרק-טאָג איז זי געקומען 
צו פאָרן מיטן שופטס פור. אירע שװאַרצע, קיילעכדיקע, תמיד הונגעריקע 
אויגעלעך זענען פול געווען אין אַ יעדן וינקל, געציײלט אַ יעדעס ניע 
טעפּל, אַ יעדעס איי אויף דער פּאָליצע. עס האָט זיך געדאַכט, אַז איר 
שפּיציק בייכל איז פּונקט אַזױ זשעדנע, װי אירע אױגן האָט מורא צו 
פאַרלירן אַביסל צייט און דערפאַר װערט אַ יעדעס יאָר די שטוב פולער 
מיט אַ קינד, ‏ | 


-- האָסט דיר אויפגעכאָװעט קיין איינע-האָרע אַ טאָכטער, נאַ--אַ! 
וועגן אַ שידוך האָסטו שוין אַ טראַכט געטאָן? 


און באַסיע האָט אָנגעהויבן אויסצורעכענען אַלע מעלות פון איר 
שװאָגערס זון. אפשר װאָלט זיך טאַקע איטעס גורל אַ נויג געטון צו איר 
אומגעריכט מיט אַ רייכן, ברײטפּלײציקן בהמה-סוחר, ווען די שוועסטער 
װאָלט נישט געווען פאַרלאַנגט דעם צוייטן טאָג אינדערפרי דער מאַמעס 
ירושה. צוויי שנירלעך פּערל, דאָס דימענטענע רינגל און די אוירינגלעך. 
מרדכי האָט אַפִילו נישט געענטפערט דער טאָכטער, ער האָט בלויז גע" 


14 ערד 


שמייכלט, בעת זיינע אויגן זענען אַרומגעשפּרונגען וי וועווערקעס אין אַן 
ענגער שטייג. איטע, וועלכע האָט אַזױ גוט געקענט דעם פאָטערס שמייכל, 
האָט גיך געכאַפּט די מאָטיקע און איז אַרױס אַרבעטן אין גאָרטן. פון דער 
שטוב האָט זיך געהערט אַ קריגעריי. דער שװועסטערס דין, הויך קול האָט 
געגרילצט וי אַ שטומפּיק זעגל אויף דעם האַרטן סענק פון אַן אומבייגזאַמען 
ווילן. דאַצװישן, װי טעמפּע, שווערע קלעפּ פון אַ האַק האָט אָפּגעהילכט 
דעם פאָטערס באַס, ; 

דורך אָט דעם פאַרפּלאָנטערטן וױירװאַר פון אָפּגעהאַקטע וװוערטער האָט 
זיך פאַר איטען אַנטבלױזט אומדערבאַרעמדיק און נאָענט די געוויסקייט, 
אַז איר זיווג רוקט זיך אָפּ פון איר ואָס אַמאָל וייטער, 


פּלוצים איז אַרױסגעלאָטן פון שטוב באַסיע אַ צעפלאַמטע, מיטן טעשל 
אין האַנט. זי איז צוגעפאַלן צו איטעס אַקסל און זיך צעוויינט מיט אַ ניגון, 


| = -- נישטאָ אונדזער מאַמע, נישטאָ -- 


די טרערן האָבן געקיצלט איטעס נאַקעטן האַלז, און אין דער נאָז 
האָט געעגבערט און גערייצט צום ניסן דער זיסלעכער ריח פון שימל, 
מיט וועלכן ס'איז געוועזן אָנגעזאַפּט באַסיעס שװאַרץ שפּיצן-שאַליקל, 


די שוועסטער האָבן נאָך, אייגנטלעך, נישט גערעדט איינע מיט דער 
צווייטער. איטע האָט געװאָלט פרעגן אַסך, און דער עיקר ועגן דעם, 
וי אַזױ עס זעט אויס דעם שװאָגערס זון,. אפשר איז ער ענלעך צו בערל 
אָסטרעזשעצערס בחור? אָבער באַסיע האָט גיך אָפּגעזעגנט די שװעסטער 
און מיט איילנדיקע, דרעבלענדיקע שריט איז זי אַװעק אין דאָרף דינגען 
אַ פור אויף צוריקוועגס אַהיים. אויפן זועג האָט זי זיך נאָך אַמאָל אויסגעדרייט 
און הויך, אַז דער טאַטע זאָל הערן, אָנגעזאָגט דער שוועסטער: 


-- מעגסט עים זאָגן, אַז עך על עים דאָ שיקן מיין חיימען, און אַז 
ער װעט נישט געבן מיט גוטן, וייסט שוין מיין מאַן אַלײן, וויהין צו 
טרעפן, 

איטע האָט גוט געוואוסט, אַז חיים האָט מורא אין דער היים דעם 
קאָפּ אויפצוהויבן און אַז ער װאָלט זיך נישט דערוועגט צו פאָרן צום שווער 
אויף אָפּצונעמען זיין שוויגערס ירושה. זי האָט נאָכגעקוקט דער שװועסטער, 
ביז יענע איז פאַרשוואונדן הינטער די ערשטע ביימער פון װאַלד. דעמאָלט 
האָט זי אָנגעהױבן צו גראָבן גיך, צעקלאַפּט די גרודעס מיט אַזאַ ווילדקייט, 
אַזש די צעברעקלטע ערד האָט געשפּריצט וי שװאַרצער, פעטער רעגן. ווען 
זי האָט אויפגעהערט אויף אַ רגע צו גראָבן און אויסגעגלייכט די פּלײצע, 
האָט זי פּלוצים דערפילט אַזאַ שווערקייט אין אירע קניען און אַזאַ מידקייט 
אין איר גאַנצן לייב, אַז זי האָט אַרײינגעהאַקט די מאָטיקע אין נישט- 

צעגראָבענער ערד און אַליין זיך אָנגעשפּאַרט אָן אַ נאָענטן בוים. קיינמאָל 
האָט נאָך נישט געשמעקט דאָס יונגע גראָז, װי היינט. עס האָט אַ זעץ 
געטאָן אין אירע צעעפנטע נאָזלעכער מיט זיין גאַנצער פייכטער האַרבקייט, ביז 
דער קאָפּ האָט זיך איר פאַרדרייט, וי פון צופיל וויין, זי האָט זיך אַראָפּגץ- 
לאָזט צו דער ערד און אויסגעשטרעקט די שוער געװאָרענע גלידער. און 
מיטאַמאָל װי ס'װואָלט איר בלוט דערפילט דעם ריטם פון דער, מיט יוירנדיקע 
זאַפּטן אָנגעפילטער, ערד, האָט עס איר אָפּגעענטפערט מיט ווילדע, האַרטע 
קלעפּ פון האַרץ. איר שלוכצענדיקער שריי, הייס און אָפּגעהאַקט, וי דאָס 
ליבעס-רופן פון װאַסערפײיגל אין קורצע זומערנעכט, האָט זיך איבערגעחזרט 
דריי מאָל נאָכאַנאַנד. דאַן איז איר קערפּער וי צעשוואומען געװאָרן, זיך 
אויפגעלייזט אין אַ שטילן, באַפרײענדיקן וויינען. 


שֶז 


דעם טאָג איז מרדכי אױפגעשטאַנען נאָך פריער, וי תמיד. ווען ער 
האָט געפּאָיעט די פערד, האָט ערשט דאָס ערשטע פאַרטאָגיקע ווינטל 
אָפּגעטײלט דורך נעפּלען דעם טאָג פון דער נאַכט. דאָס אָפּגעצײלטע, פאַרן 
פּריץ צוגעגרייטע געלט, װאָס ער האָט געהאַלטן אונטערן קישן, האָט מרדכין 
געברענט דעם מוח און אים נישט געלאָזט צומאַכן קיין אויג. עס האָט 
אים דערמאָנט, אַז דאָס פעלד, אויף וועלכן ער האָרעװעט טאָג און נאַכט, 
איז נישט זיינס, אַז צוליב איין נישט צוגעהאַלטענער ראַטע מוז ער אַלץ 
איבערלאָזן און אַרױס פון דאַנען. מרדכי געדענקט, אַז מיט עטלעכע יאָרן 
צוריק איז דאָ געשטאַנען אַ װאַלד, אַ געדיכטער גראַבאָװער װאַלד, וועלכער 
האָט געקענט דעם זוניקסטן טאָג אַרײננאַרן צוװוישן די מאָכבאַװאַקסענע 
ביימער-שטאַמען און אים פאַרװואַנדלען אין גראָער דעמערונג. ער געדענקט, 
ווען דער פּריץ האָט אָנגעהויבן אויסצוהאַקן דעם װאַלד, די ערשטע צייט 
איז דאָרט געראָטן בלויז פּראָסע. דער פּריץ האָט באַזעצט אויף דער ,אַלטער 
לעשניטשואווקע"" אַ פּאַראָבעק, ער זאָל היטן די תבואה. אָבער תיכף, דעם 
צווייטן טאָג אין דער פרי, איז ער צוריקגעקומען אין הויף נישט אויסגע- 
שלאָפן, בלאַס, צעשויבערט. צלמענדיק זיך האָט ער דערציילט: 


-- כ'װאָלט דאָרט נישט געבליבן פאַר קיין שום געלט, עס שרעקט 
עפּעס ביינאַכט, אַן אומריינער אָרט. -- פון דער צייט האָט שוין יעדער 
אַפילו בײיטאָג אויסגעמיטן די , אַלטע לעשניטשואווקע". 

דאָס אויסגעקאַרטשעװעטע שטיק פעלד איז געװוען גענוג ווייט פונעם 
הויף; און איידער די פּאַראָבקעס זענען אַהין צוגעפאָרן מיט פערד און 
אַקעראײזנס, האָט זיך שוין די זון גענייגט צו מיטאָג. די דינער, נישט 


16 ערד 


פילנדיק הינטער דער פּלײצע דעם אָקעמאַן, האָבן זיך נישט געאיילט, 
יעדע האַלבע שעה האָבן זי אָפּגעשטעלט אין מיטן דער אַרבעט די פערד, 
און רייכערנדיק ציגאַרן דערציילט זיך מעשיות ועגן ,פּרײסן", ואוהין 
ס'קלויבט זיך צו פאָרן כמעט אַ האַלב דאָרף. דעם פּריץ האָט נישט געלוינט 
דער גאַנצער עסק. ער האָט איינמאָל אַרינגערופן צו זיך זיין מילכיקער, 
מרדכין. | 

--- כ'וויל פאַרדינגען דעם ,קלין' הינטערן װאַלד, זוך מִיר אויס 
אַ מענטש, װאָס זאָל זיך גוט פאַרשטיין אויף װירטשאַפט און צאָלן צו 
דער צייט -- 

-- יאַשניע פּאַניע, ס'עט זיין שווער, 

--- פאַרװאָס שווער ? 

דער פּריץ איז אויפגעשפּרונגען פון אָרט. 

--- מען שמועסט, אַז עס שרעקט דאָרט עפּעס. 

-- פּשיאַקרעו, דער רוח וועט זיי נישט נעמען 

-- עך וועל זוכן, יאַשניע פּאַניע. און וויפל פון יאָך ? 

-- אַנדערטהאַלבן קאָרץ קאָרן, אַבי פּטור און שוין. 

-- אַנדערטהאַלבן קאָרץ תבואה פאַר אַזאַ העק איז אַפילו נישט וייניק, 
און נישט יעדער וועט זיך ועלן אַנטשליסן צו אַזאַ קליינער װירטשאַפט. 


אַ גאַנצן טאָג האָט מרדכי געקלערט ועגן אָט דעם ענין. דער געדאַנק 
פון אָפּדינגען דעם ,קליןי' מיט דער אַלטער לעשניטשואװוקע האָט אים 
נישט אָפּגעלאָזט אויף קיין איין רגע. ער איז אַרומגעגאַנגען צװישן טעפּ 
מיט סמעטענע און געחשבונט. ער האָט אַפילו נישט געהערט ואָס זיין ווייב 
רעדט צו אים פון ווינקל. עס איז אים שוין נמאס געװאָרן דאָס צעפאָרענע 
ווצגעלע, עס איז אים דערעסן געװאָרן דאָס אַרומגײן טאָג-אױס טאָג-איין 
מיט אַ פאַרזשאַװערטער קאַן און פאַרבויגענער ליטער איבער די שטעטישע 
נגידישע שטיבער. נישט איין מאָל זענען ווינטערצייט די פינגער צוגעפרוירן 
געװאָרן צו דער בלעך, און שטיקער הויט האָבן זיך אָפּגעשײלט פון נאַקעטן, 
רויען פלייש., איצט פילט מרדכי, אַז דורך די אַלע יאָרן פון מילך-פירן איז 
אין טיפסטן ווינקל פון זיין האַרץ געלעגן באַהאַלטן די בענקשאַפט צו אַן 
אייגן שטיקל פעלד, צו אַזאַ װירטשאַפט, וי ס'איז געוועזן ביי זיי אין דער 
היים, איידער זיין פאָטער האָט דאָס גאַנצע פאַרמעגן פאַרפּראָצעסירט מיטן 
אייגענעם ברודער. 

און מרדכי האָט טאַקע אָפּגעדונגען ביים פּריץ דעם ,קלין' הינטערן 
װאַלד אויף צוועלף יאָר, כאָטש זיין ווייב האָט ביטער געויינט אין די 
ווינקלען און זיך באַקלאָגט פאַר אַלע שכנים אין דאָרף. 


ערד = 


-- וואו שלעפּט ער מעך דאָס, וואו? אין אַזאַ העק זאָל עך וואוינען. 
וואו מע זעט נישט קיין מענטש פאַר די אויגן? און דערצו דערציילט מען 
נאָך, אַז ס'איז דאָרט -- 

זי האָט זיך אַ קלאַפּ געטון מיט די פינגער אין מויל, 

-- זאָל עס גיין אויף אַלע וויסטע פעלדער און וועלדער, 

זי האָט אונטערגעשיקט רב יאַנציעס ווייב, נאָס אומזיסט האָט זיסל 
געשאָקלט איבער דער גאַנצער בלאָניע אירע ברייטע קליבעס. מרדכי האָט 
איר געענטפערט געלאַסן און רואיק, בעת זיינע אויגן האָבן געשמייכלט 
מיט זיין אייגן בייז שמייכעלע, װאָס די שטוב-מענטשן האָבן אַזױ גוט געקענט 
און אין וועלכן ס'איז געלעגן באַהאַלטן דער גאַנצער צוריקגעהאַלטענער כעס, 
-- אַז איר האָט אייך שוין יאָ מטריח געווען, זיסל לעבן, טאָ בעט עך 
אייך, זאָגט איר פון מיר, מיין חנהן, אַז עך ער איר נישט דאָ צו בלייבן. 
אדרבה, זאָל זי טון, װי זי פאַרשטייט. זי קאָן, אויב זי וויל, טראָגן די 
באַנקעס צו די שטעטישע פּאַניענקעס, פאַרװאָס נישט? -- 

די ערשטע נאַכט אין דער נייער חיים איז קיינער נישט געשלאָפן 
עס איז געווען אַ סוף-מערץ-נאַכט. אונטער דעם צפון-מזרחדיקן ווינט האָט 
געטרעשטשעט דער דאַך און די קראָקװועס. טיילמאָל האָט זיך געדאַכט, אַז 
אויפן בוידעם, גראָד איבערן קאָפּ, טאָפּטשען אַרום באָרוועסע פיס. די 
קינדער זענען אַרומגעגאַנגען אַ גאַנצן טאָג בלאַס און נישט אויסגעשלאָפן, 
זיי האָבן נאָכגעקוקט מיט שרעל דער זון --- וי ווייט ס'איז נאָך ביז נאָכט. 
דאָס ווייב איז אַרומגעגאַנגען מיט רויטע אויגן און אין די ווינקלען באַקלאָגט 
אירן און די קינדערס גורל, אָבער מרדכי האָט זיך איינגעעקשנט. 

-- עך בלאַב דאָ --- און שוין, 

ער האָט טאַקע אויסגעפירט און נישט בלויז דאָס אַלײן. פון מאָגערן 
נישט געמיסטיקטן פעלד האָט ער עס אַרױסגעברענגט אויף צװועלף מעטער 
פון אַ יאָך. אין שטאַל זענען געשטאַנען פינף יונגע שווערע קי מיט צויי 
יאַלעװקעס. מרדכי האָט נישט פאַרגונען קיין איין פרייע רגע נישט זיך, 
נישט דעם ווייב מיט די קינדער, נישט די פערד. 

-- לעת-עתה בין עך באַ יענעם, עך האָב נאָך דאָ גאָרנישט, אַז אַלץ 
וועט זיין מיין,. װועט מען זעך קענען אויסרוען און עסן ווייסע חלה אַפילן. 

דערפאַר האָבן זיך די פּױערן, גייענדיק אין צווייטן דאָרף אין קלויסטער, 
אָפּגעשטלעט לעבן זיינע תבואות און ציענדיק דורך די פינגער די ברייטע, 
גרינע סטענגעס פון יונגן ווייץ, געשאָקלט מיט די קעפּ, | 

-- אַז פעלד פאַלט אַריין אין די הענט פון אַ. גוטן באַלעבאָס, מוז עס 
אָפּגעבן די שווערע האָרעװאַניע מיט אַ היפּשן פּראָצענט דערצו. האָ, ברודער ! 
האָ, עס מוז ; === 


4 ערך 


די דאָרפס-יידן האָבן געשמועסט צװישן זיך, אַז מרדכי וויל אָפּקױפן 
ביים פּריץ דאָס גאַנצע שטיק פעלד. אויף אַ העלפט האָט ער זיך שוין אַפילו 
צונויפגעלייגט געלט. 

-- װואָדען, אַ מענטש פאַרגינט זעך נישט דאָס מינדסטע, לעבט אַרגער, 


להבדיל, פון אַ גוי, -- זאָל ער נישט האָבן ? אָבער דאָס מיידל װועט ביי עים 
בלאַבן זיצן ביזן גראָען צאָפּ, ער װעט איר נישט געבן קיין נדן -- 

האָבן זיך געטרייסט צוביסלעך די נישט-פאַרגינערס, 

בשעת מרדכי איז אַרומגעגאַנגען איבער דער שטוב, געטאַפּט מיט דער 
האַנט דאָס געלט אין בוזעמטאַש און געװאָלט זיך װאָס לענגער אָנפרײיען 
מיט די צונויפגעלייגטע, צאַרט-:שאָרכנדיקע פּאַפּירלעך -- האָט ער געזוכט 
עפּעס אָן װאָס ער זאָל זיך קאָנען אָנהעקלען מיט זיין כעס. 


איטע, וועלכע האָט זיך אָנגעשטױסן, אַז היינט אוודאי טראָגט עס דער 
טאַטע די ראַטע צום פּריץ, האָט אים אויסגעמיטן אויף שריט און טריט. 
דאָס האָט אָבער זוייניק װאָס געהאָלפן. ער האָט זיך אָפּגעשטעלט ביי איטען, 
וועלכע האָט גראָד געפּוטערט אין אַ ווינקל און מיט אַ צווייגל אַװעקגעיאָגט 
די פליגן, / | 

--- לייזער-נאָטע פרעגט, פאַרװאָס מען ברענגט עים איצט אַזױ װיײיניק 
קעז --- און -- פּוטער ? 

איטע האָט געוואוסט, אַז אַלץ, װאָס זי וועט זאָגן, װעט נאָך מער 
צעפלאַקערן דעם פאָטערס צאָרן, פונדעסטוועגן האָט זי געפּרואווט ענטפערן : 

--- דו ווייסט דאָך, טאַטע, אַז ,סאָראָקע": מיט ,,קװיאַטען? זענען 
קאַלביק. 

-- זאָג בעסער, אַז מען פרעסט צופיל, מע פּראַסט מיט אַלעמען 
נישטאָ קיין באַלעבאָסטע אין שטוב. עץ װעט מעך נאָך לאָון מיט די 
טאָרבעס אויף מיינע אַלטע יאָרן. כווייס, אַז עץ װילט דאָס, דו מיט דיין 
ברודער --- שוין אוודאי אין דאָרף דאָס בחורל, ביי די מיידלעך, ביי די 
קאָרטן. הערסט, זאָלסט זעך נישט דערוועגן עים אַרײנצולאָזן איבער דער 
שוועל, הערסט? -- 

ער האָט אַרױסגענומען דאָס פּוטערפעסל פון איטעס הענט, און גלייך 
דאָס װאָלט געקאָנט איינשטילן זיינע געדאַנקען, אָנגעהויבן צו פּוטערן 
פון צייט צו צייט האָט ער אַ שאָקל געטון מיטן פעסל, זיך איינגעהערט, 
צִי די פליסיקע געדערים רופן זיך נישט אָן מיט אַ האַרטלעכן שטיקל פּוטער. 
שפּעטער האָט ער אַרױסגענומען די פאַרטיקע פּוטער, אויסגעשװענקט פון 
דער מאַשלינקע, פאַרשלאָסן זי אין הויזישאַפקעלע און דעם שליסל אַרײנ- 
געלייגט אין לאַנגן, ליוונטענעם טייסטער צװזאַמען מיטן געלד. ערשט דאַן 

האָט ער זיך באַרואיקט. אַ צופרידענער מיט זיך אַלין, איז ער מיט שווערע 
שריט, אָנשפּאַרנדיק זיך אויף זיין גראָבן שטעקן, געגאַנגען דעם שװערסטן 
וועג, דעם וועג צום פּריץ מיט דער האַלביעריקער ראַטע. 


2 


אײינמאָל איז קאָמּל שדכן געבליבן נעכטיקן. איטע האָט אים אויסגעבעט 
אַ בונט שטרוי אינמיטן שטוב, און דער אַלטער האָט אַ גאַנצע נאַכט 
געקרעכצט, גערעדט פון שלאָף, נישט געלאָזט קיינעם צומאַכן קיין אױיג. 
עטלעכע מאָל האָט ער זיך אױפגעכאַפּט, אויסגעריבן די פאַרשלאָפענע 
אייגעלעך און גערופן מרדכין | 

-- ר' מרדכי, רב מרדכי! איז שוין אפשר צייט ? 


פאַרטאָג, ווען די ראָסע איז נאָך געלעגן אויף דער ערד, וי גרױ, 
בלישטשענדיק שפּינװעבס, האָט מרדכי אינגעשפּאַנט די פערד און איז 
אַוועק מיט קאָפּלען. אין שטוב האָט קיינער נישט געוואוסט וואוהין און אויף 
וי לאַנג ער פאָרט, נאָר אַז איטע האָט געװאָלט אַראָפּנעמען דאָס שפּיגעלע פון 
פּאָליצע, האָט זי דערזען, אַז עס פעלט דעם טאַטנס תפילין-זעקל. 


נאָך דעם זעלבן טאָג איז יאַנקל געװאָר געװאָרן פון אַ באָלעװעניצער 
בהמה-סוחר, אַז דער טאַטע זיצט ביי זיי אין דאָרף ביי חיים-לייבס טאָכטער, 
מיט וועלכער עס שדכנט אים דער אַלטער קאָפּל. יאַנקל האָט דאָס אינאָוונט 
איבערדערציילט דער שוועסטער מיט אַ נחתדיק שמייכעלש, גלייך דאָס, װאָס 
עס איז געשען, איז בלויז דער פּועלייוצא פון זיינע װאָרענישן 


--- האָב עך דען נישט געזאָגט, איטע קו: אַרבעט נישט, האָרעװע נישט, 
ס'איז נישט פאַר דיר, דער רוח וועט אַלץ צונעמען. האָב עך אפשר נישט 
געזאָגט ? 

איטע האָט אומגלייביק געשאָקלט מיטן קאָפּ; 


| --- גיי, גיי, װואָס מענטשן רעדן -- אַז מע זוכט זעך נישט קיין אַרבעט, 
געפינט מען תמיד עפּעס אַנדערש. אָבער אויף יעדן פאָל האָט זי געװאָלט 
דורכקוקן נאָך אַמאָל און אויסלופטערן דער מאַמעס זאַכן, 


נאָר די שאַפע איז געווען פאַרשלאָסן, און דער שליסל איז נישט געלעגן 
אויף זיין אָרט אינעם אַלטן טעפּל אונטער דעם אוזון. 


ערשט אין דריי טעג אַרום, ווען איטע האָט געמאָלקן די קי אין 
שטאַל, איז מרדכי געקומען צו פאָרן מיט זיין יונג ווייב. אויף דעם חינטערשטן 
געזעס, די הענט פאַרלייגט אין שויס, איז געזעסן חיים-לייב ,ליפּאַקס? 
טאָכטער. מרדכי האָט אױיסגעשפּאַנט די מידע, שווייס באַדעקטע פערד, וועלכע 


= ערד 


האָבן אומרואיק געקייט דאָס שױימבאַדקעטע אייזן צווישן די ציין. ער האָט 
אַ פרעג געטאָן פון אונטערן דישעל אַפער : 
-- פאַרװאָס קריכסטו נישט אַראָפּ פון װאָגן, ביילטשע ? 


ביילטשע איז נאָך אַלץ געזעסן און געקוקט אויף דעם פריש-פאַרלאַטעטן 
דאַך, אויף דעם װאַלד, וועלכער האָט װי אַ טונקעלע רעם אַרומגענומען 
דאָס באַגרינטע, בערגלדיקע פעלד און עס אָפּגעזונדערט פון דער איבעריקער 
וועלט. די אונטערגייענדיקע זון האָט מיט די רטע פראַנזן פון שטראַלן 
געשאַרט איבער די בייטן פון יונגע תבואות און באַגילדט די גרינע קעפּלעך 
פון די זאַנגען. איבער די פעלדער איז געהאָנגען, װי גרינלעכער נעפּל, 
דער שטויב פון בליענדיקן קאָרן. עס האָט זיך נישט געהערט קיין שום 
מענטשלעך קול, אַלץ אַרום איז געװען, װי אױסגעשטאָרבן. ביילע האָט 
אויפגעשוידערט. די טערקישע שאַל האָט זיך איר אַראָפּגערוקט אויף די 
אַקסלען, פון שװאַרצן שפּיצנשאַליקל האָט זיך אַרױסגערוקט אַ שמאָל, 
ברוין-באַשפּרענקלט פּנימל, װי פון אַ נעסט, דאָס קראַסע פויגלשע אי 


מרדכי האָט אויסגעשטרעקט די האַנט, געװאָלט העלפן ביילטשען ביים 
אַראָפּקריכן פון װאָגן, נאָר באַלד האָט ער אַראָפּגעלאָזט די האַנט. ער האָט 
זיך פאַרשעמט. אים האָט זיך אויסגעוויזן, אַז זיין טאָכטער שטייט הינטער 
דער שטאָל-טיר און קוקט אויף אים דורך אַ שפּאַרע. 


זצ 


זייט דעם טאַטנס חתונה איז יאַנקל געזעסן לענגער אין דער היים, 
עס איז געווען מער װאָס צו עסן, די שטיפמאַמע האָט געהייצט אונטער 
דער קיך דריי מאָל אַ טאָג, און דער טאַטע האָט אויך נישט אָנגעיאָגט צו 
דער אַרבעט, אַזױ װוי פריער. דערפאַר האָט ער אַליין נאָך מער געאַרבעט, 
וי ס'װואָלטן זיינע כוחות באַנײט געװאָרן. ער האָט אױיסגעקאָסעט ביידע 
לאָנקעס און דעם סאָד, אַליין געטריקנט און צונויפגענומען דאָס גאַנצע חיי. 

איטעס אויגן אונטער די ווייסע, שיטערע ברעמען האָבן איצט באַקומען 
רויטע, שמאָלע רענדער. זייט דעם טאַטנס חתונה, איז זי געשלאָפן אין 
פירהויז אויף אַ שטרוי-באַדעקטער פּריטש, אונטער דער לייטער, וועלכע 
איז געווען צוגעשטעלט צום בוידעם. נישט איין מאָל אין דער נאַכט פלעגט 
זי אויפוועקן דאָס דערשראָקענע פלאַטערן פון הינער, וועלכע זענען אַנטשלאָפן 
געװאָרן אויפן וועג צו זייערע נעסטן. טײלמאָל האָט זי אין דֶער פרי 
אַראָפּגעשאַרט פון איר פּנים וייכן, הינערשן קויט, 


ביילטשע האָט זיך באַלד צוגעוואוינט צו איר נייער היים. זי איז עס 
געוואוינט געווען צו זיין יעדע עטלעכע חדשים צװישן נייע מענטשן, אויף 

אַ ניי .אָרטי", מיטן אינסטינקט פון אַ געוועזענער דינסט האָט זי באַלד 
געוואוסט, וואו אַיעדעס פּיצעלע צו געפינען. קיין איין מאָל האָט זי נישט 
געפרעגט ביי איטען, אין וועלכער זי האָט פון דער ערשטער מינוט אָן 
דערפילט אַ פאַרביסענעם שונא, 


זי האָט זיך אַביסל פאַרקרימט, ווען זי האָט דערזען אין ברוינעם קליינעם 
שאַפקעלע פיר באַבלימלטע שיסעלעך, עטלעכע בלעכענע טעלער, הויכע 
אייזערנע געווייסטע טעפּ און הילצערנע לעפל. יעדן שבת האָט געמווט זיין 
פלייש און חלה. ביילטשע, וועלכע האָט אַרײנגעזאַפּט אין זיך אַ טייל פון 
יענער זאַטער סאַלידלייט, װאָס מען טרעפט אַזױ אָפט אין נגידישע, יידישע 
הייזער, האָט זיך פאַרמאָסטן אויף דעם קמצנישן מין לעבן, װאָס הייסט ציילן 
דעם ביסן אין מויל אַריין, אויך איצט, ביי זיך, פלעגט ביילטשע צושמעלצן 
בגנבה די זופּ אויף איר טעלער, אָפּברעכן אַ שטיק קעז און אויפעסן אין 
סאָד, ווען קיינער זעט נישט. אַזױ האָט עס איר עפּעס בעסער געשמעקט. 


זי איז אַרומגעגאַנגען מיט שטילע, שלעפּנדיקע טריט, צעשטעלט די 
טעפּלעך און שיסלען מיט צערטלעכע, גלעטנדיקע באַוועגונגען, גלייך ס'װאָלט 
ביי איר תמיד געווען זעקס אַזײיגער אין דער פרי, און זי האָט מורא אויפ- 
צואוועקן אירע באַלעבאַטים. עס האָט זי נישט אַרױסגעשלעפּט פון בעט 
פאַרטאָג דער אומרו, עס האָט זי נישט אָנגעיאָגט דער פאַרלאַנג צו האָבן 
װאָס מער ערד, װאָס מער פאַרמעגן. שטיל האָט זי זיך געטאָן איר אַרבעט, 
און שטיל און זאַט זענען געווען אירע טעג מיט דער זיכערקייט פון איר 
נייעם אָרטי, װי דאָס שפעדיקע פעלד אַרום. 


טיילמאָל פלעגט זי באַפאַלן אַ בענקשאַפט צו מענטשן, צו דער שטאָט 
און עפּעס אַ נאָגנדיק געפיל פון שרעקי 

איר טאַטע פלעגט, גייענדיק אין מאַרק-טעג פון דער שטאָט אַהײם, 
אָפּטרעטן ביי דער טאָכטער. ער האָט, ביי אַ שיסל מיט קעז און סמעטענע, 
נישט אויפגעהערט צו לויבן מרדכין | 

-- האָסט באַקומען אַ מאַן אַ ברעליאַנט, שאַנעװע צים -- אַזיסט ביסטו 
עים ווערט, כ'זאָל אַזױ פּגרן אויפן אָרט, אַז נישט -- 


ביילטשע האָט זיך געשעמט מיט איר פאָטער. זי פלעגט דאַנקען גאָט, 
ווען דער אַלטער האָט זיך אָפּגעטראָגן. זיין בראָנפן-אָנגעזאַפּטער אָטעם 
האָט זי דערמאַנט אָן איר היים, אָן דער מאַמעס װוילדע געשרייען, בעת 
איר אָנגעשיכורטער מאַן האָט זי געװאָרפן אויף דער ערד און געטרעטן 
מיט די פיס. אָבער אַפילו דער שאַרפסטער בראָנפן האָט נישט געקאָנט 
אינגאַנצן פאַרשלאָגן דעם ריח פון נבלה, מיט וועלכן ס'זענען אָנגעזאַפּט 
געװאָרן זיינע מלבושים, זיינע הענט און האָר. חיים*לייבן האָט מען גערימט 


== ערד 


אַלס דעם בעסטן שינדער אין דער גאַנצער געגנט, ער האָט די פעל אַראָפּגע- 
נומען גאַנץ, נישט צעקאַליעטשעט אין אַלע זייטען, וי אַנדערע האָבן עס 
געטון. אַז עס האָט זיך געמאַכט אַ שטיקל אַרבעט, האָט זיך חיים-לייב קײינמאָל 
נישט אָפּגעזאָגט דערפון. עס איז געוועזן אויף נאָך עטלעכע גלעזלעך 
בראָנפן, 

אַלץ איז אים געפעלן געװאָרן אין זיין איידעמס שטוב, תמיד האָבן 
זיך זיינע קליינע פאַרנעפּלטע אייגלעך אָפּגעשטעלט איף עפּעס אַ זאַך, 
וועלכע איז אים גראָד איצט אַזױ נױיטיק אין דער היים. אַמאָל איז עס 
געוועזן אַ האַלב-פאַרפױלט שטריקל, אַ האַלב ברייטל, אַ טױפּן זאַלץ, אָדער 
אַ מעסטל פּאַשליאַד *) פאַר די הינער. 

נאָך דעם אַלטנס וויזיט פלעגט יאַנקל אָנבלאָזן די באַקן, פאַרמרוזשען 
די אויגן און פּלאָנטערנדיק מיט דער צונג צװוישן די ציין, נאָכמאַכן 
חיים-לייבס שעפּעליאַװע לשון. 

און איטע האָט תיכף געפרעגט ביילטשען, אַזױ, דער טאַטע זאָל הער 
צי האָט זי ערגעץ נישט געזען דאָס העמערל מיטן האַלבן הענטל, אָדער 
דאָס לייטערל פון אונטער דער שטאַל, דאָס בינטל פלאַקס, 


-- גנבים קומען דאָך נישט אַהער נעמען אַלטע זאַכן. וואודזשע קומט 
עס אַהין'? --- פאַרװאָס-זשע היט מען נישט? 

האָט זיך מרדכי געבייזערט, און איטע האָט נישט אָפּגעװענדט אויף 
ליין רגע די אויגן פון ביילטשען. ביילטשע האָט געפילט, זוי זי װערט 
װאָס אַמאָל רויטער, זי האָט זיך אויסגעדרייט מיטן פּנים צום פענצטער: 


-- זעסט, מרדכי, סיכמאַרעט זעך שוין ווידער. 


זצ 


װי ס'װואָלטן טייכן זון אַרױס פון זייערע ברעגעס און פאַרפלייצט 
די ערד, אַזױ האָבן געכװאַליעט פעלדער מיט צייטיקער תבואה. די עלטסטע 
מענטשן אין דאָרף האָבן נישט געדענקט אַזאַ גערעטעניש. אויף די פעלדער 
האָבן מענטשן איינגעבויגן זייערע לייבער מיט קנעכטישער הכנעה פאַר 
דעם זון-געצייטיקטן ברויט, די סערפּן האָבן אויפגעבליצט, וי זילבערנע 
האַלב-לבנות, און פאַרלאָשן געװאָרן צװוישן דער געדיכטער תבואה. דער 
זיסלעכער ריח פון טרוקענעם שטרי האָט זיך איסגעמישט מיט דער 
פרישער קילקייט פון אומגעריכט:אַנטבלױזטער ערד. די זון האָט וי אַ 
צעגליטע יאַרמע אַרומגענומען די געבויגענע קאַרקעס. פון מענטשן איז 


*) אָפּפאַל פון תבואה, 


ערך == 


געפּלאָסן הייסער שווייס, צוגעקלעפּט די העמדער צום לייב און פאַרטונקלט 
די אויגן, 

פּלוצים האָט די ידיעה, וי אַ רויטע קראַיקע, וועלכע ס'האָבן אויסגע- 
שטעפּט שרייבמאַשינקעס אין ווייטע, גרויסע שטעט, אַרומגענומען די פעלדער 
מיט אַ בלוטיקן זוים. ערגעץ האָט זיך אָנגעהױיבן דער קריג. די מענטשן האָבן 
אויסגעגלייכט די פּלײצעס, געקוקט אין בלויען, צעשטראַלטן הימל, צי 
ס'האָט זיך נישט אָפּגעשלאָגן ערגעץ אויף אים מיט אַ שװאַרצן פלעק דאָס 
איינע װאָרט: קריג, 

נאָך עקשנותדיקער האָבן זיך אַריינגעביסן די סערפּן אין דער תבואה, 
נאָך העכער האָבן געקלונגען די קאָסעס אין אומרואיקע הענט. די וייבער 
האָבן שוין געגרייט פּעקלעך אין זועג אַרײן, דער שופט האָט פונאַנדערגעשיקט 
צעטלען צו אַלע יונגע געזונטע מענער פון דאָרף. 

יאָנקל איז אַרומגעגאַנגען אין די טעג אַ פריידיקער, גלייך דאָס לאַנג- 
געגאַרטע גליק װאָלט זיך צו אים אַ נויג געטון. פאַר אים האָט זיך אויסגע- 
שפּרײט אַ נייער וועג אין דער וועלט אַרין. אפשר צען מאָל אין טאָג האָט 
ער אַרױסגענומען דעם שופטס צעטל און געלאַכט צו אים. ווען ער איז 
אַװעקגעפאָרן פון דער היים, האָט אים קיינער נישט באַגלײט צו דער באַן 
דורך איטעס שיטערע ברעמען זענען גיך דורכגעלאָפן עטלעכע ווייסע 
זאַלציקע טראָפּנס און איינגעטריקנט געװאָרן אויף די דאַרע באַקן. ביילטשע 
האָט אים אָפּגעװאַרט אין סאָד, הינטערן פּלױט. זי האָט געהאַלטן אונטער 
דעם שאַלעכל אַ קליין פּעקל, 

-- יאַנקל, פאָר געזונטערהייט -- און דאָס גיט דיר מיט גאָלדע יונהס. 
היינט אין דער פרי, ווען דו ביסט נאָך געשלאָפן, איז זי דאָ געווען. זי האָט 
נישט געקאָנט װאַרטן אויף דיר. זי האָט מורא געהאַט פאַר דיין טאַטן, װאָס 
באַפעלסטו איר, יאַנקל? 

ער האָט צונויפגעפּרעסט די ציין, גלייך ער װאָלט צעדריקט צװוישן 
זי אַ וואָרט, װוי אַ האַרט קערל, און אַ מאַך געטאָן מיט דער האַנט: 

--- זאָגט איר ליבער גאָרנישט -- מע דאַרף נישט. עך װעל נישט 
צוריקקומען --- אַזױ, צי אַזױ, 


זו1דצ 


איידער ס'איז נאָך צייט געווען אַרינצונעמען די תבואה אין די 
שייערס, האָבן קאָפּיטעס פון פלינקע קאָזאַקישע פערד צעטראַטעװעט די 
פעלדער. די נעכט האָבן אונטערגעשפּאַרט דעם אויסגעשטערנטן הימל 
מיט פייערדיקע סלופּעס, בײיטאָג האָבן גראָע סטענגעס רויך פון טליענדיקע 
חורבות זיך אונטערגעגעבן הכנעהדיק אַלע קאַפּריזן פון ווינט. 


24 ערך 


מיט וויינענדיקע קינדער אויף די הענט, שלעפּנדיק הינטער זיך אויף 
שטריק די קי, זענען די מענטשן אַנטלאָפן אין די נאָענטע וועלדער. דאָס 
גאַנצע דאָרף איז געבליבן, װי אױיסגעשטאָרבן. די עופות האָט מען פאַר" 
שפּאַרט אין די ליידיקע שטאַלן, אָנגעגרײיט פאַר זיי װאַסער אין הילצערנע 
שיסלען און נישט-געדראָשענע סנאָפּעס גערשטן. די הינט, אַראָפּגעלאָזטע 
פון די קייטן, זענען אַרומגעלאָפן ווילדע, מיט אויסגעשטרעקטע צונגען 
נישט געקאָנט זיך קיין עצה געבן מיט דער אומגעריכטער פרייקייט. די 
קראַנקע זענען אויפגעשטאַנען פון די בעטן און זיך נאָכגעשלעפּט קרעכצנדיק, 
אין גאַנצן דאָרף זענען געבליבן בלויז צויי מענטשן, דער געליימטער 
הרינקע אין זיין שנורס שטוב און מענדל סאַדעװניקס ווייב, וועלכע איז פון 
שרעק משוגע געװאָרן. זי האָט געריסן פון זיך די קליידער און אַ נאַקעטע 
אַרומגעלאָפן צװוישן די דערשראָקענע וויינענדיקע קינדער: 


-- אַ רוח זאָל נעמען מענדל פּאַרך, אייער טאַטן, ממזרים ! 


די ווערטער, וי אַראָפּגעריסענע באַנדאַזשן, האָבן אַנטבלױזט אַ וואונד, 
װאָס איז געלעגן באַהאַלטן אונטער זיי דורך לאַנגע יאָרן, בין זי האָט זיך 
איינגעפרעסן װאָס אַמאָל טיפער. די גאַנצע אומבאַהאָלפנקײט פון אַ פרי- 
פאַרװיאַנעטן, אויסגעמוטשעטן לייב, וועלכער האָט געמוזט אױסטראָגן 
יעדעס יאָר אַ קינד, האָט זיך פאַרװאַנדלט אין װוילדער, חיהשער שנאה צו 
דער גאַנצער וועלט און אין דער ערשטער ריי -- צו איר מאַן און קינדער. 


שכנים האָבן זי צוגעבונדן מיט אַן אייזערנער קייט צו דער װאַנט 
און מיטגענומען מיט זיך די פאַרוויינטע קינדער, וועלכע האָבן מורא געהאַט 
צו בלייבן מיט דער מאַמען 


מרדכי איז צוגעקומען צום װאַלד דער לעצטער, ער האָט געמוזט לאַנג 
אַרומזוכן צװישן די ביימער, איידער ער האָט געפונען דאָס וייב מיט 
דער טאָכטער, 


אַיעדער קאָרטש האָט זיך געראָיעט מיט אַ קופּקעלע מענטשן, װי מיט 
מאָראַװליעס. די קליינע שקצים, צוגעקלעפּטע מיט די האַלב-נאַקעטיקע 
לייבער צו די ביימער-שפּיצן, האָבן דערנען, װי ס'רוקט זיך אָן און ס'קומט 
צו װאָס-אַמאָל נענטער אַ שווערע כמאַרע שטויב. טיילמאָל האָט דורך דעם 
געדיכטן גראָען װאָלקן דורכגעבליצט דער זילבערנער שטראַל פון אויס- 
געשפּיזטע באַיאָנעטן. די מענטשן האָבן איינגעהאַלטן זייער אָטעם, מען 
האָט גיך אַרומגעבונדן די פערדישע און קואישע פּיסקעס מיט שנורן די 
מאַמעס האָבן צעעפנט די פאַרקרימטע מיילעכלעך פון די קליינע קינדער 
און מיט געװאַלד אַרײנגעשפּריצט די מילך פון זייערע בריסטן, כדי צו 
דערשטיקן דאָס קינדישע געויין. יעדעס בלעטל, װאָס האָט זיך גערירט 


ערך קי 


מיטן ווינט, יעדער שאָרך פון אַ טרוקענעם, פאַלנדיקן צוייג, האָבן זיך 
אַרײינגעשניטן אין די אויערן און פאַר פּחד האָט דאָס בלוט געקלאַפּט, וי 
אַ האַמער, | : 
| - ערשט, ווען דער לעצטער שטויב האָט זיך געזעצט אויף די בלעטער 
און זיי איינגעהילט, וי גראָע װאַטע, און דער קלאַנג פון די פערדישע 
קאָפּיטעס האָט זיך פאַרלוירן אין דער ווייטקייט, האָבן די מענטשן פאָרזיכטיק 
אַװעקגעשאַרט די צווייגן און אויסגעגלייכט די איינגעקאָרטשעטע גלידער, 

-- האָסט געזען? 

-- קאָזאַקןף 

-- וויפל האָט עס געקאָנט זיין? 

-- טויזנט! 

-- גיי, דו ווייסט דען עפּעס? קאָנסט בליז שיילן בולבעס ביי דיין 
מאַמען. מעך פרעג, עך בין אַן אַלטער זעלנער, האָדהאָ! די ציין אויפגעגעסן 
אויף פּראַנץייאָזעפס קאָמיסבראָט! עך זאָג, אַז ס'איז נישט געווען מער 
וי דריי הונדערט, | 

מען האָט אויפגעבונדן דעם פי די צנויפגעשנירטע פּיסקעס. די 
פערד האָבן אָנגעהױבן ניסן, די קי האָבן אויפגעמאַכט די מיילער מיט אַ 
ברייטן, זאַפטיקן געניץ און זיך באַלעקט מיט די האַרטע צונגען. די צווייגן 
האָבן זיך צעוויגט מיט לאַנג-אײנגעהאַלטענעם קינדערשן געויין. 
| = הרינקעס יינגסטער זון איז געקומען צו לויפן פון עק װאַלד אַ דער" 
שוויצטער און פאַרסאַפּעטער. 

-- טאַטוניאַ, יאַנטעק פון אונטערן באַרג גייט, יאַנטעק! 

--- וועלכער יאַנטעק? 

-- דער, וועלכער איז אַװעק דינען אין קריסעוויצער הויף. 

דאָס יינגל איז אַנטקעגנגעלאָפן דעם גאַסט און אים שוין מער נישט 
אָפּגעלאָזט. 

יאַנטעק האָט אָפּגעװישט דעם שווייס פון שטערן און זיך אומגעקוקט 
פאַרחידושט ; | | 

-- װאָס איז דאָ אַזױינס? 

| -- אָהאָ, פונוואַנען קומסטו דאָס, װאָס דו ווייסט נישט אַפילו, אַז די 

רוסן זענען שוין אַריינגעקומען. ערשט נישט לאַנג זענען דאָ פאַרבייגעריטן 
קאָזאַקן מיט פּילעס, אפשר דריי הונדערט שטיק, 

-- איז װאָס ? איר האָט דען װאָס מורא צו האָבן? לאָזן זיך שרעקן 
די רייכע פּריצים און די יידן אָט קום איך פון קריסעוויץ. דאָרט זענען 

זי דאָ שוין פון נעכטן אין דער פרי. געהרגעט וועמען, צי װאָס ? װאָס דער 
אמת, זענען זיך מיינע פּריצים צעלאָפן, װי די פאַרסמטע מייז. קיין איינער 
איז נישט געבליבן. אָבער די רוסן, גוטע ,כלאָפּעס", זיי האָבן בלויז 
איבערגעלאָזט ,װאַרטעס=, כדי עס זאָל זיין אַביסל היימלעכער אונדזערע 
יונגע מיידלעך, ! 

די יונגע שקצים האָבן זיך צעלאַכט אויף אַ קול און די עלטערע 
גויים האָבן געקנייטשט לאַנג און אָנגעשטרענגט זייערע שטערנס, איידער 
זיי האָבן זיך אָנגערופן. 

--- ווייזט אויס, אַז ער איז טאַקע גערעכט, אויף אַן אמת גערעכט. 


אָבער ערשט פאַרנאַכט האָט מען זיך געלאָזט צוריק אין די היימען 
מרדכי איז מיט וייב און טאָכטער און מיטן פי געבליבן אין יורקעס 
סטאָדעלע, װאַרטנדיק װאָס זוייטער וועט זיין. נאָר לאַנג האָט ער נישט 
געקאָנט אַזױ זיצן, ווייט פון דער אייגענער היים. פאַרטאָג, ווען איטע האָט 
זיך אויפגעכאַפּט, האָט זי שוין דעם טאַטן נישט געטראָפן אויף זיין געלעגער, 
זי האָט אים אומעטום אַרומגעזוכט, געװעקט די פאַרשלאָפענע שטיפמאַמע. 

--- מומע, מומע, וואו איז דער טאַטע? -- 

אָבער ביילטשע האָט בלויז אַ בייזן קרעכץ געטאָן און זיך אויסגעדרייט 
מיטן פּנים צום היי. איטע איז געלאָפן מיט די פעלדער, הינטנאַרום 
צו דער ,לעשניטשואווקעי!. שוין פונדערווייטנס האָט זי דערזען אין מיטן 
פעלד אַ ברייטע מאַסיקע געשטאַלט. אַן איינזאַמער מענטש איז געגאַנגען 
מיט פּאַמעלעכע שריט. די פיס, איינגעזונקענע ביז צו די קניען אין צייטיקן 
האָבער, האָבן זיך עקשנותדיק איינגעעקבערט מיט די שטיוול-אָפּצאַסן אין 
דער ערד, כדי דער קערפּער זאָל זיך נישט צופיל אונטערגעבן דעם ריטם 
פון דער קאָסע. די אָרעמס אין בלויזע אַרבל פון העמד האָבן געצייכנט 
ברייטע האַלברעדער אין דער לופטן, און פּונקט אין אַזעלכע האַלברעדער 
האָט זיך געלייגט צו די פיס די געשניטענע תבואה, 


מרדכי האָט געקאָסעט זיין שפּעטן, געדיכטן האָבער. די צייטיקע האַרטע 
האָבער-שטענגלעך האָבן זיך ביים מינדסטן בלאָז פון װינט צעקלונגען 
וי זילבערנע, קליינע גלעקעלעך ביי די בשמים-פּושקעס. 


די זשייװואָראָנקעס האָבן זיך איבער זיין קאָפּ אַרײינגעשניטן אין דעם 
יונגן פרימאָרגן, זיי האָבן אויסגעזען, װוי ברוינע גרודעס, אַרויפגעשלײידערט 
מיט אַ יינגלשער האַנט צו דער אויפגייענדיקער זון. 

ערגעץ פון הינטערן װאַלד האָבן זיך געהערט די ערשטע האַרמאַטן- 
שאָסן, װוי ס'װואָלט זיך אַ וילדע חיה צערעװעט דעם מאָרגן אַנטקעגן 
בלוטדורשטיק און שווער. 


ערך 27 


איטע האָט זיך געשטעלט בינדן דעם האָבער, נאָך אירע שריט זענען 
אויסגעװואַקסן נידעריקע ברייטע סנאָפּעס מיט בלאָנדע צעשויבערטע קעפּ. 


אז 


מרדכי איז אַהײמגעגאַנגען פון דאָרף מיט דער סטעזשקע הינטערן 
װאָלד, די אַלע רייד פון די עלטסטע דאָרפס-באַלעבאַטים אין שופטס שטוב 
האָבן צעפלאַמט זיין פּנים, װי דער שטאַרקסטער בדאָנפן. אונטער זיינע 
שווערע שריט האָבן געטרעשטשעט די טרוקענע צונויפגעדרייטע בלעטערי. 
פון װאַלד זענען אַרױסגעקראָכן פיאָלעטע פאַרנאַכט-שאָטנס און באַטאַפּט, 
וי די הענט פון אַ בלינדן, װאָס אַמאָל אַן אַנדער שטיק פעלד. דער װאַלד, 
וועלכער האָט זיך ערשט נישט לאַנג געהויבן מיט אַ גרינער כװאַליע פון 
בוימער-שפּיצן, האָט זיך איצט געבויגן קרומפּלײציק, נאַקעט, און אַנטבלױזט 
די וואונדן פון אָפּגעהאַקטע ביימער. אויף די בייטן מיט דער אויפגייענדקיער 
ווינטער-:תבואה האָט זיך געזילבערט דער ערשטער פראָסט, אָט װעט דאָס 
מיט זיין שווייס-דורכגעווייקטע פעלד געהערן באַלד צו אים אינגאַנצן. ער 
װועט נישט מוזן הרגענען פערד מיט אַרבעט, כדי אַרױסצופּרעסן פון דער 
ערד אי פאַרן פּריץ, אי פֿאַר זיך,. גוט כאָטש װאָס ער האָט נישט חתונה געמאַכט 
די טאָכטער. װאָלט ער איר געגעבן דעם נדן, װאָלט ער היינט נישט געקאָנט 
קויפן קיין איין סקיבע ערד. ער װאָלט געמוזט אַװעק פון דאַנען, שאָקלען 
די אָפּגעאַרבעטע ביינער אויף צעפאָרענע וועגעלעך, אַרומטראָגן באַנקעס 
מיט מילך און דאָ װאָלט אַן אַנדערער געזעסן, געזייעט אויף דעם פעלד, 
וועלכעס ער האָט אויסגעמיסטיקט מיט אַזופיל מי און אַרבעט. 


ווען מרדכי איז אַהײימגעקומען האָט שוין אין שטוב געברענט דער 
לאָמפּ. ביילטשע האָט מיט אַ שטעקעלע אַרױסגעשאַרט פון אונטער דער קיך 
געבראָטענע בולבעס, און בלאָזנדיק אויף זיי, געװאָרפן פון איין האַנט אין 
דער צווייטער) 


-- װאָס עפּעס אַזױ שפּעט? -- 
האָט זי אַ פרעג געטון, נישט אייפהויבנדיק די פון פייער צערי" 
טלטע אויגן, 


מרדכי האָט זיך געזעצט אַקעגנאיבער דעם געעפנטן קיך-טירל, דער 
אָפּשיין פון פייער האָט געלעקט זיינע שטיוול װווי די רויטע צונג פון אַ 
הונט, ער האָט געענטפערט מיט זיין שווערן, האַרטלעכן קול: 


-- די טפריצע ויל פאַרקויפן דאָס פעלד, געשיקט אין דאָרף אַרין 
דעם זשאָנדצע. 

איטע איז געזעסן לעבן טיש הינטערן לאָמפּ און מיט אירע האַרטע, 
לאַנגע פינגער געפליקט פעדערן. זי איז געזעסן. שטיל און זיך נישט אָנגערופן. 
היינטיקן נאָכמיטאָג, ווען קיינער איז אין שטוב נישט געװען, האָט זי 
אַרומגעזוכט אין אַלע ווינקלען דאָס ווייסע קאָפּיטיכל, זי האָט עס געפונען 
אונטער ביילטשעס קאָפּ-קישן. עס איז געווען צונויפגעבונדן מיט אַלע פיר עקן 
אָרום אַ ווייס טלומעקל. ווען זי האָט עס אויפגעבונדן, האָט זי דערזען 
אינעווייניק ווייסע ווינדעלעך, שפּיצן-באַנײיטע לייבלעך. זי האָט געהאַלטן 
די העמדלעך אין האַנט, באַקוקט זיי, בשעת אַ קאַלטער דראָזש איז איר 
אַרומגעקראָכן איבער דער פּלײצע. שפּיצעלעך, -- האָט זי געקלערט. -- 
וואו נעמט זי געלט אױיף דעם אַלעם? ער מוז איר אודאי געבן, ער. 
און איטע דערמאָנט זיך פּלוצים, אַז איר מאַמען האָט דער טאַטע נישט 
געװאָלט געבן קיין געלט אַפילו אויף שיכבענדלעך פאַר די קינדער. די 
מאַמע האָט געמוזט צוליב די דאָזיקע בענדלעך פאַרקויפן בגנבה עטלעכע 
אייער אין דאָרפישן געוועלב. : 


די ווינדעלעך האָבן איר פאַרברענט די הענט, און דאָך האָט זי זיי 
נישט געקאָנט אַװעקלײגן, דאָס אומבאַוואוסטע, דער פרעמדער סוד, וועלכער 
האָט זיך אַזױ אכזריותדיק אַריינגעשניטן אין איר אייגן לעבן, האָט אָנגעיאָגט 
דאָס בלוט מיט אַ זואַרעמער כװאַליע צום האַלז, צו די ברייטלעכע ליפּן, צו 
די קנאָכיקע באַקן, איצט האָט איטע אַלץ געקוקט אויף ביילטשען, דערזען 
מיטאַמאָל אירע שווערע באַועגונגען, דאָס ברוינלעך-געפלעקטע פּנים. זי 
האָט זיך געװאָלט אַרײינשלײכן מיט די געדאַנקען אין ביילטשעס שטילן 
שמייכל, וועלכער האָט אויף אַ מינוט צעשפּרײט אירע נאָזפליגל, בעת זי 
האָט געקוקט מרדכי'ן אין די אויגן אַרײין מיט דער זיכערקייט פון אַ 
געליבט ווייב, 

-- איז דאָך טאַקע גוט, װעט מען פריער אַרױס פון דאַנען זאָל זי 
נאָר פאַרקויפן, | | : 

-- װאָס טענהט די יידענע, װאָס? קויפן װעל עך דאָס שטיק פעלד, 

-- אַז דו װצלסט -- קויף, עך על דאָ נישט בלייבן אינמיטן װאַלד, 
אין אַזעלכע-אָ צייטן, דאָ קאָן מען הרגענען אַ מענטש און קיין האָן זאָל 
אַפילו נישט קיין קרייע טון . 

איטע האָט געזען אין פאָטערס אױיגן עפּעס אַ נישט;אַנטשלאָסנקײט. 
זי האָט אים נישט דערקענט. איר פּאָטער, וועלכער האָט אַזױ שװער 
געאַרבעט, כדי אויף דער עלטער צו האָבן אַן אייגן שטיקל פעלד, וויל 
איצט פּטרן אַלץ צוליב איר, דער פרעמדער, פוילער, װאָס וייסט אַפילן 
נישט וי אַזױ צו נעמען אַ מאָטיקע אין האַנט אַריין? עס האָבן אָנמעכטיק 
געציטערט די ווייסלעכע ברעמען, 


ערך 29 


זי איז אויפגעשטאַנען פון דער באַנק, די אויגן האָבן זיך פאַרשמעלערט 
צו צוויי קליינע שפּאַרעס. - 

--- טאַטע, האָרך קיינעם נישט און קויף. האָסט געלט, טאָ װאַרט-זשע 
נישט, ביז מען װעט עס דיר אויסקויפן. ס'וועט זיין אייגנס. וואו מען װעט 
שטעלן דעם פוס, װעט עס זיין אייגנס -- 

ביילטשע האָט אַריינגעצױגן דעם קאָפּ צוישן די אָרעמס, גלייך זי 
װואָלט געװואָלט אויסמיידן דעם קלאַפּ פון אַן אומזיכטבאַרער האַנט, מיטאַמאָל 
האָט זי דערפילט, אַז יענע, די מיאוסע שטיפטאַכטער, וויל זי צושמידן 
שוין אויף אײיביק צו אָט די צוואנציק יאָך פעלד, ויל זי מאַכן פאַר אַ 
שקלאַף פון אָט דער ערד, וי זי איז עס אַלין, פּונקט וי עס איז מרדכי, 
װי עס איז דער בוים אויפן וועג ראַנד, 

און זי האָט זיך צעוויינט קינדיש, אומבאַהאָלפן : 

-- װעל עך אַלין אַװעק פון דאַנען 

דעמאָלט האָט זיך שוין איטע נישט געקאַנט לענגער איינהאַלטן: 

-- אַז עס איז אייך דאָ אַזױ שלעכט, טאָ גייטיזשע פון דאַנען קיינער 
האַלט אייך נישט, גייט, וואו איר זענט פריער געווען -- גייט דינען! 

מרדכי האָט אַ קלאַפּ געגעבן מיט זיין שטעקן אין דער באַנק: 

-- טאָ מאָיאַ זשעטש!*) 

דאָס פּוילישע איז ביי איַם געװעןן אַ סימן פון גרעסטן כעס, עס 
איז געווען טויזנט מאָל געפערלעכער, וי זיין שמייבל. | 

-- מיט מיין געלט װעל עך טון, װאָס מיר װעט זעך גליסטן -- 
און יענעם אַ זאַסיע, : 

איטעס קאָפּ האָט זיך אַראָפּגעבױגן נידעריקער, אויף דעם האַלז האָבן 
זיך געהויבן די אָדערן, און ס'האָט געקלאַפּט אין זיי דאָס בלוט מיט 
איינגעהאַלטענער שנאה, 

פון גאַנץ פרי אָן האָבן זיך געטליקעט קאַווקעס און קראָען. זייער 
אומרו האָט אָנגעזאָגט פרישן שניי. דער ווינט איז געלעגן צוגעטשאיעט אין 
די טאָלן, װי אַ חיה גרייט צום שפּרונג. שפּעטער האָט ער זיך געדרייט 
אין דער לופטן, װי אַ מילעכל, געקלאַפּט מיט פאַרדאַרטע בלעטער, וועלכע 
זענען נאָך פון זומער געבליבן אויף די ביימער. ער האָט צונויפגעשלעפּט 
כמאַרעס, װוי באַלן גראָע װאַטע און געװאָלט מיט זיי פאַרשטאָפּן דאָס אָפענע 


*) דאָס איז מיין עסק! 

לאָך צװוישן הימל און ערד. און דאָס איז אים געלונגען. צוװישן הימל און 
ערד איז געבליבן בלויז איין שמאָלער שפּאַלט, אין וועלכן ס'איז אויסגעגאַנגען 
דער קורצער, ווינטערדיקער טאָג, 
: פון װאַלד זענען אַרױסגעפאָרן פינף רייטער. הינטער זיי זענען נאָכגע- 
גאַנגען מיט שטריק צוגעבונדענע עטלעכע שוערע קי. די ערשטע האָט זי 
דערזען ביילטשע.. 
--- דאַכט זעך, אַז מען פאָרט פון הויף. 
איטע, וועלכע איז אַרױס אויף דער שװעל אַ קוק געבן, איז צוריקגע- 
קומען מיט אַ בלייך פּנים און אַשיגראָע ליפּן. 
--- טאַטע, די רוסן קומען שוין ווידער, זיי פירן מיט מיט זיך קי, 
מרדכי האָט אַרויפגעצױגן דעם רימען איבער די הויזן, 
--- ביי מיר האָבן זיי גאָרנישט װאָס צו נעמען, עך בין נישט קיין 
גוטבאַזיצער. און שטיל זאָל מיר זיין, וייבער! 
עס האָבן אָנגעקלונגען פערדישע קאָפּיטעס אויף דער אייז-באַדעקטער ערד 
לעבן דעם ברונעם. צויי רוסישע זעלנער זענען אַראָפּגעשפּרונגען פון 
די פערד און אַ זעץ געטאָן מיט קאָלבעס אין דער טיר. די דריי איבעריקע 
זענען געבליבן היטן די בהמות, װאָס האָבן זיך געדרייט אומרואיק אויף 
איין אָרט, פילנדיק אין דער נאָענט אַ שטאַל, און פאַרבענקט געריטשעט. 
די שטוב איז עפּעס װי קלענער געװאָרן, אויסגעפילט מיטן ריח פון 
יוכטענעם לעדער, שווייס און מיט אַן אומבאַשטימטן, טעמפּן פּחד. 
מרדכי האָט זיי באַגריסט, 
-- אַ גוטן אָװנט אייך! אוודאי פאַרבלאָנדזשעט, האַ? נישט קין 
חידוש אַפילו, אין דרויסן אַזאַ ‏ מראַק, אַזאַ מראַק, 
איינער פון די זעלנער, אַ דאַרער, ברײטקנאָכיקער, מיט אַ פרישן 
בלאָלעכן שניט איבער דער רעכטער העלפט פון פּנים, האָט זיך צעלאַכט, 
-- זע נאָר, אַ קלוגער איד, אַ קלוגעטשקער. נישט פאַרבלאָנדזשעט, מיין 
טייערינקער, נישט פאַרבלאָנדזשעט, נאָר טאַקע צו דיר צו גאַסט געקומען 
און דער קאָמענדאַנט האָט געשיקט -- אאָ. 
איבער די ליפּן פון צוייטן קאָזאַק האָבן די װאָננצעס געטאַנצט 
פאַר שמחה, | 
-- אויב אַזױ, טאָ זעצט אייך. 
-- פיר אונז בעסער אין שטאָל אַרײן. 
מרדכיס גוף איז געװאָרן שווער און ליימיק. ער האָט זיך נישט גערירט 
פון אָרט. 
-- דו גייסט, אָדער זאָל מען דיך אַהין צוקוילערן מיט די שטיוול ? 


ערך 31 


איטע איז אויפגעשטאַנען פון דער באַנק, אַרױפגעשלעפּט אויף זיך דער 
מאַמעס אַלטן יאַקער, 

-- קום טאַטע! 

אירע אויגן זענען געווען רואיק, אין זייער בלאָלעך:גראָער נאַקעטקײט 
דערמאָנט אָן די ווינטערצייט צוגעפרוירענע טייכלעך, נאָר אירע הענט 
האָבן אַביסל געציטערט, ווען זי האָט זיך צוגעקנעפּלט דעם צעריסענעם 
יאַקער. זי איז געגאַנגען פאָראויס. די קאָזאַקן זענען נאָכגעגאַנגען פון 
הינטן, כדי מען זאָל זיך נישט באַהאַלטן ערגעץ פאַר זיי. די טיר אין נאָך 
זיי געבליבן אָפן, 

ביילטשע האָט זיך צונויפגעקאָרטשעט אויף דער באַנק. די דרויסנדיקע, 
שאַרפע קעלט האָט אַרײנגעשטראָמט מיט אַ געדיכטן, ווייסן נעפּל, צוגעקומען 
װאָס-אַמאָל נענטער צו אירע שרעק-פאַרשטאַרטע פיס. זי האָט זיך נישט 
געקאָנט אויפהויבן פון אָרט. פּלוצים האָבן איר אַ שלאָג געטאָן אין די אויערן 
צונויפגעקנוילטע האַרטע שטימען. זי האָט אויסגעװװוישט מיט די פינגער 
דאָס פאַרלאָפענע שייבל, און איר פּנים איז וי צוגעפרוירן געװאָרן צום 
פענצטער. לעבן דער שטאַל זענען שוין די צוויי זעלנער געזעסן אויף די 
פערד און געהאַלטן אין די הענט די שטריק, מיט וועלכע ס'זענען געוועזן 
צוגעבונדן אירע צוויי שענסטע קי. מרדכי האָט געשלעפּט דעם שטויק 
צו זיך. איין זעלנער האָט אים מיטן לויזן, צונויפגעדרייטן עק פון שטריק 
אַ קלאַפּ געטון איבער די הענט. עס איז תיכף אויפגעלאָפן אַ בלאָ-פיאָלעטער 
בייטש. אָבער מרדכי האָט נישט אַרױסגעלאָזט די קו פון די הענט. פון 
אָנשטרענגונג זענען אויף זיין שטערן און האַלז אַפּערגעקװאָלן שװאַרצלעך 
די אָדערן, 

--- דאָס זענען מיינע קי, מיין פּראַצע, עך גיב נישט, גייטס אין די הייף, 
דאָרט זענען דאָ פולע שטאַלן. 

די זעלנער האָבן אַראָפּגענומען די ביקסן, אויף אַ רגע האָבן אַ בליץ 
געטון שאַרף און שמאָל די אויפגעשפּיזטע מעסערס. 

-- צום לעצטן מאָל: לאָזט די קי, אָדער נישט? 


מרדכי איז בלאַס געװאָרן. אויף זיין שטערן האָבן זיך געפּערלט 
שווערע טראָפּנס שווייס. ער האָט זיך געשטעלט זיי אַנטקעגן, פאַרביסן 
עקשנותדיק, 

--- הרגעט, אַז עץ ווילט, און געבן על עך נישט, ס'איז מיין. 

ביילטשע האָט געזען, וי איטע איז מיטאַמאָל צוגעלאָפן און אַ כאַט 
געטון דעם אויסגעשטרעקטן זעלנערישן אָרעם. שפּעטער האָט זיך געלייגט 
אויף אירע אויגן אַ רויטער נעפּל, וועלכער האָט איר אַלץ פאַָרשטעלט. 


32 ערד 


זי האָט אויך נישט געהערט, װי באַלד נאָכדעם האָט פּלוצים די אָנגע- 
שטרענגטע, אָנאָטעמדיקע דערװאַרטונג אַ קנאַל געטון מיטן זעלנערס 
געזונטן, רויען לאַכן, זי אַ געשפּרונגענע רייף. 

-- אָט אַזאַזאָ נישטיק יידל גייט זיך אַנטקעגנשטעלן אים, דער 
רוסישער מאַכט, ווען ער װאָלט נאָר געװאָלט, קאָן ער אים דאָך צערייבן 
אויף שטויב, אַרײנקװעטשן מיטן אָפּצאַס אין דער ערד, װי אַ װאָרעם, 
אָט תיכף דאָ אויפן אָרט. 

ער האָט געלאַכט הויך און קינדיש, דאָס לאַכן האָט געשװענקט דעם 
האַלז, וי פריש װאַסער. 

און אפשר װאָלט ער אויך אַזױ אויסגעזען ביי זיך אין דער היים, 
אוממעכטיק און נישטיק, וען ס'װאָלטן אַזױ געקומען צו אים, למשל, 
די דייטשן? 

-- דו, אַז דו װילסט, קום צום קאָמענדאַנט בעטן, אפשר װעט ער דיר 
צוריקגעבן כאָטש איין קו. איך על אים זאָגן, אַז ביסט אַן אָרעמער ייד, 
איך קאָן דיר מער גאָרנישט העלפן, איך האָב באַקומען אַ , ברענגען 
די קי און פאַרטיק, 

ווען מרדכי איז אַריינגעקומען אין שטום נאָכן פוטערל, איז ביילטשע 
געזעסן נאָך אַלץ אויף דעם זעלבן אָרט, מיט פאַרשטאַרטע הענט און פיס, 

--- ביילטשע, װאָס איז דיר, בייל ? 

זי האָט זיך נישט אָנגערופן, אירע בלאָע ליפּן האָבן זיך פעסט 
צונויפגעדריקט, 

מרדכי האָט אַריינגערופן איטען. 

--- רייב איר נאָר איין מיט שניי דאָס האַרץ און די שלייפן. 

ער אַליין האָט אַרײנגעגאָסן װאַסער צוישן אירע פאַרקלעמטע ציין 
ביז זי האָט צעעפנט די אױגן 
| -- איז דיר שוין בעסער, ביילעניו? 

זי האָט דערזען, אַז מרדכי איז אָנגעטאָן אין וועג אַרײן אין פוטערל, 
דאָס היטל אַראָפּגערוקט איבער די אויערן. אירע פינגער האָבן זיך איינגע- 
קלאַמערט אין זיין אָרעם, 

--- וואוהין גייסטו, מרדכי ! 

--- כ'וועל זיין באַלד צוריק, כ'גיי נאָר אָפּנעמען מיינע קי. װי דען? 

--- גיי נישט, מרדכי, גיי נישט. עך בעט דעך, װעסט גיין מאָרגן 
פאַרטאָג, 

-- מאָרגן װעל עך שוין קענען אָפּנעמען בלויז די פעלן. 

-- עך האָב עפּעס אַזױ מורא, אַזױ מורא -- 


ערך 2 


איר קול איז אָנגעלאָפן מיט צוריקגעהאַלטענע טרערן. 

--- גיי, מאַך דעך נישט נאַריש, וי אַ קינד, בלייבסטעך נישט אַלײן, איטע 
איז דאָ אין דער חיים, 

ער איז גיך אַרױסגעלאָפן פון שטוב. אין דרויסן האָט ער אָנגעהויבן צו 
לויפן מיטן סאָד, כדי ער זאָל נאָך קאָנען דעריאָגן די רוסן מיט די קי. 

אין שטוב זענען געבליבן ביידע פרויען אַלײן, דאָס לעמפּל האָט מיט 
קליינע, ציטערנדיקע פלעקן געלאַטעט די געבערגלטע, צעשפּרונגענע ווענט. 
אין דער שטילקייט האָט זיך געהערט דייטלעך דאָס סיטשען פון קנויט ביים 
אַרײנזופּן דעם בלאָלעכן נאַפט. 


אין דרויסן האָט געװאָיעט דער ווינט. פּלוצים האָט זיך איטען געדאַכט, 
אַז זי הערט פון דרויסן אַ געוויין. זי האָט ברייט צעעפנט די אויגן, אַרײנ- 
װאַקסנדיק מיט אַלע חושים אין דער. דרויסנדיקער נאַכט. עס האָט אָנגעהויבן 
צו שנייען. די האַרטע, ווייסע גרױפּן זענען אָפּגעשפּרונגען פון די שייבלעך 
מיט אַ דינעם, גלעזערדיקן קלאַנג. איטעס בליק האָט זיך נישט געקאָנט 
דורכרייסן דורך דער ווייסער, געדיכטער טעמראַװע. איצט האָט זי שױן 
געהערט דייטלעכער אַ צעצויגן, יאָמערלעך קול. זי האָט אַרױפגעװאָרפן 
אויף זיך דעם יאַקער און איז אַרױס מיטן אָנגעצונדענעם שטאַל-לאַמטערן 
אין דער האַנט. 

צוריק איז זי אַריינגעקומען מיט אַ קליין, ווייס:רויט קעלבל אויף די 
הענט. דאָס קעלבל איז געבליבן שטיין ביי דער טיר, געפּינטלט דערשראָקן 
מיט די ווייס-באַברעמטע, קיילעכדיקע אויגן. נאָר אַז איטע איז צוגעגאַנגען 
צו דער קיך, האָט עס אָנגעהױיבן איר נאָכצוגיין מיט די ברייט-צעשטעלטע, 
אומבאַהאָלפענע פיסלעך פון אַ צװיי-טאָגיקן נפש און עס האָט זיך אויפסניי 
צעמעקעט. דאָס פאַרבענקטע, יתומדיקע רופן האָט זיך געטראָגן העט-ווייט 
איבער די פעלדער, נאָכגעלאָפן די קואישע שריט, װאָס זענען שוין לאַנג 
פאַרשיט געװאָרן מיט שביי, 


איטע האָט אַראָפּגענומען פון דער קיך אַ טאָפּ װאַרעמע סערוועטקע 
און אונטערגעשטופּט דעם קעלבל. דאָס קעלבל האָט אָבער נישט געװאָלט 
טרינקען, געװאָרפן דעם קאָפּ אויף צוריק. דעמאָלט האָט איטע אַרײנגעלײגט 
איר האַנט אין שעפל און זי צוגעשטעלט צום פּיסקל. דאָס קאַלב איז 
נאָכגעלאָפן מיט דער צונג די צעשפּרײטע פינגער, וועלכע האָבן אַזױ 
דערמאָנט דער מאַמעס װאַרעם אייטער. עס האָט אָנגעהויבן צו טרינקען, 
צמאָקענדיג און באַלעקנדיק זיך מיט דער צונג, וי אַ קליין קינד, איטע האָט 

געגלעט מיט איין האַנט די נאָך אַלץ ציטערנדיקע, ווייכע פעל און צוגעלייגט 
דעם קאָפּ צום קעלבלס װואַרעמען קערפּער. פּלוצים האָט אַ װוילדער, כמעט 
נישט מענטשלעכער שריי אַ ריס געטאָן אויף שטיקער די פאַרשלאָפענע 
שטילקייט. דער שריי איז געקומען פון ביילטשעס אויסגעקרימטן מויל. זי איז 
געלעגן איינגעקאָרטשעט אויף איר בעט. די שאַל, וועלכע זי האָט אין 
איילעניש אַרױפגעװאָרפן אויף דעם פרירנדיקן, ציטערנדיקן לייב, האָט זיך 
אַראָפּגעגליטשט פון איר און איז אַראָפּגעהאָנגען איבערן בעט-ראַנד, ביז 
צו דער ערד, וי אַ צעבראָכענער, פויגלשער פליגל. דער הויכער בויך האָט 
זיך געהויבן און איז אַראָפּגעפאַלן מיט קורצע, שטויסנדיקע באַוועגונגען, וי 
ס'װאָלט געאָטעמט עפּעס אַ פרעמד נפש. איטע איז געבליבן זיצן מיט 
צונויפגעלייגטע, פאַרזאָרגטע הענט אין איר ליידיקן שויס, ווי זיי װאָלטן זיך 
געװאָלט אויסרוען אַביסל, איידער ס'ועט זיי אויסקומען צו ואַשן די 
ליילעכער פון דעם שװאַרצגערונענעם, פרעמדן בלוט און די קליינע, ווייסע 
ווינדעלעך. 


ביילטשעס יעדער אָפּגעהאַקטער שריי האָט זיך אַרײנגעשטאָכן אין 
איטעס בלוט, װי אַ שאַרפער שטאַכל. מיט האַרבער הנאה פון אַלײנפּייניקונג 
האָבן אירע הענט געגלעט די אייגענע, שמאָלע היפטן 


אייגנטלעך איז דאָס געוועזן איר, איטעס צייט. דאָ, אויף דעם בעט, האָט 
זי איצט געדאַרפט ליגן און געבוירן איר קינד. און אפשר װאָלט לעבן איר 
געשטאַנען דער אָסטרעזשעצער שװאַרצער בחור... נאָר זי װאָלט נישט 
געשריגן, אַזױ װוי יענע, די פרעמדע. מיט פרייד װאָלט זי אויפגענומען יעדן 
נייעם ווייטיק, וועלכער טרייבט צו די צייטיקע פרוכט צו די ברעגעס פון 
װילד-צעשפּאַרטן לייב, זי װאָלט די נעגל אַרײנגעהאַקט אין האַרטן האָלץ 
פון בעט און געשמייכלט. איר מידער קאָפּ האָט זיך אַראָפּגעגליטשט אויף 
איין זייט און איז צוגעפאַלן צום קאַנט פון טיש. זי האָט זיך אױיפגעכאַפּט, 
וי פון שלאָף. ו 

ביילטשע איז איצט געלעגן אויסגעשטרעקט, וי אַ סטרונע, די פיס 
האָבן זיך אַרײנגעשפּאַרט אין דעם בעטװענטל מיטן גאַנצן כוח, און אַזױ 
אַרום אַנטקעגנגעשטעלט זיך דער נייער, אָנקומענדיקער כװאַליע פון ווייען. 


דער, פון ווייטיק און דעם קינדס באַװעגונגען, אָנגעדראָלענער בויך האָט 
זיך אַראָפּגערוקט, וי אַ פולער זאַק, פון צייט צו צייט האָט אים אויפגעהויבן 
אַן אומגעריכט ציטערן. ביילטשע איז געלעגן מיט ברייט-צעעפנטע אויגן, זי 
האָט זיך אײינגעהאָרכט אין איר אייגן לייב, געװאַרט אויף נייע ווייען, וועלכע 
זענען געקומען מיט אַן אומברחמנותדיקער פּינקטלעכקײט, אַריינבױערנדיק 
זיך אין דער פּלײצע און קריזשעס, שאַרף, שפּיציק און ציענדיק, 

--- איטע, קום אַביסל נענטער, עך װעל דיר עפּעס זאָגן. 

און אַז איטע האָט זיך מיט צוריקגעהאַלטענעם עקל אַריבערגעביגן 
איבערן בעט, האָט ביילטשע מיט אַ לאַשטשענדיקער שטים געשעפּטשעט: 

-- עך בעט דעך: נעם דעם לאַמטערן און גיי אין דאָרף אַרײן. דו 
וועסט רופן --- ווייסט שוין וועמען -- עס איז געקומען צו פרי -- אפשר 
פון שרעק -- 


איטע האָט אַרויסגעפילט דער פרעמדער פרויס פאַרשעמטקייט. האָט 
זי זעך געזאָלט פריער שעמען -- איז איר דורכגעלאָפן דער געדאַנל. מיטן 
טאַטן זעך קושן אין מיטן העלן טאָג, אַז מענטשן זאָלן לאַכן -- דאָס יאָ, 
דער מאַמעס צירונג צוגענומען, פאַרפרעסן דאָס שװער-אָנגעהאָרעװעטע 
פאַרמעגן, קויפן שפּיצעלעך צו העמדעלעך, און זי ,איטען, זאָל מען נישט 
וועלן חתונה מאַכן, ווייל ס'איז אויף קיין נדן נישטאָ. און איצט וועט שון 
אַלץ גיין אין דר'ערד אַרין. צוליב איר װעט דער טאַטע נישט אָפּקױפן 
ביים פּריץ דאָס פעלד, ער ועט זיך מיט איר אַרױסציען אין שטאָט אַרין, 
שפּילן אויף דְנֵּר עלטער קליינע קינדער. יאָ, יאָ. און זי, איטע, װעט מוזן גיין 
דינען, דינען, פאַרבייטן דעם פּלאַץ פון יענער, אַזױ וי יענע האָט צוגענומען 
איר אָרט. זי האָט דער שטיפמאַמען געענטפערט שטיל, שעפּטשענדיק מיט 
עפּעס אַ מאָדנער צערטלעכקייט, 


--- גייט אייך אַלײין, מומע, עך נישט. | 

ערשט אַז ביילטשע האָט דערזען דער שטיפטאָכטערס נאַקעטע אױיגן 
איז איר קלאָר געװאָרן דער זין פון די דאָזיקע ווערטער. קיין ברעקל 
רחמנות איז אין זיי נישט געווען. קאַלטער שווייס האָט באַדעקט איר לייב. 
מיט די לעצטע כוחות איז זי אַראָפּ פון בעט. אירע פיס, אָנגענומענע מיט 
ווייטיק וי צוויי פולע עמערס, האָבן זיך אַ װאַקל געטאָן, זי האָט זיך 
צוגעראַטשקעט צו איטען אויף אַלע פיר. 


-- איטעניו, עך בעט דעך -- גי -- גיי, עך קען שוין מער נישט 
אויסהאַלטן -- גיי רוף די אַלטע האַנקע. איטע, דערבאַָרעם דעך, איטע, 
עס צערייסט מעך אויף שטיקער, שוין בעסער דער טויט -- מאַמע-ניו!! 


זי איז צוגעפאַלן צו איטעס פיס און זיי אָנגעהױבן קושן מיט די הייסע, 
פאַרברענטע ליפּן, ערשט, ווען פרישע ווייען האָבן ביילטשען אַנידערגעװאָרפן 
אויף דער ערד, האָט איטע זיך געקאָנט באַפרייען פון אירע קלאַמערנדיקע 
הענט. זי האָט גיך געכאַפּט אַ שאַל און איז אַרױיס פון שטוב. 

אין דער האַלבטונקעלער שטוב איז געבליבן ביילטשע איינע אַלײן. 
אַן אומהיימלעכע שרעק האָט זיך װוי קאַלטער שטאָל אַריינגעשטאָכן צווישן 
די ריפּן און זיך צעגאַנגען פּאַמעלעך איבערן גאַנצן לייב. עס האָט איר 

געקלעמט ביים האַרץ, ס'האָט זיך איר געװאָלט ברעכן פון דעם ריח פון 
קו-מיסט, וועלכער איז איר געבליבן אין די נאָזלעכער פון איטעס דורכגע- 
ווייקטע שיך. זי האָט זיך צוגעשלעפּט צו דער טיר. די קאַלטע איזילע 
לופט האָט אַרומגענומען איר אויפגעשוידערטן קערפּער. זי האָט אָנגענומען 
אַ פולע זשמעניע שניי און אים געטרונקען לאַנג און דורשטיק, אָנשפּאַרנדיק 
זיך מיט איר פּלײצע אָן דער שטובװאַנט, האָט זי זיך פּאַמעלעך אויפגעהויבן. 
איבער די ציטערנדיקע פיס איז עס געפּלאָסן הייס און קלעפּיק. ווען זי 
האָט אַ קוק געטון, האָט זי געזען, אַז דער שניי לעבן אירע פיס איז רויט, 
אין דרויסן האָט עס אויפגעהערט צו שנייען. פון אונטער צונויפגע- 

קנוילטע װאָלקנס האָט זיך פון צייט צו צייט אַרױסגערוקט אַ בלאַסע. 
געפלעקטע לבנה, איטע איז אין ערגעץ נישט געווען. זי האָט אָנגעהויבן צו 
רופן איטעס נאָמען. איר קול איז אַרײנגעפאַלן אין דער אַרומיקער זוייסער 
שטילקייט און איז אין איר דערטרונקען געװאָרן. פּלוצים איז איר בליק 
געפאַלן אויף שליאַדעס לענגאויס פון סאָד, אין פריש-אָנגעפאַלענעם שניי, 
דייטלעכע, שװאַרצע שליאַדעס. די קניען זענען וייך געװאָרן פון זיסן 
אומגעריכטן גליק. איטע איז דאָך יאָ געגאַנגען. אירע אויגן זענען מיט" 
געגאַנגען מיט די שליאַדעס, באַגלײיט זיי ביז צום קרייצוועג לעבן טייך. 
דאַן האָבן זיך די אויגן צעעפנט, שװאַרץ געװאָרן פון װוילדער, חיהשער 
שרעק. ביים קרייצוועג זענען די שליאַדעס געװאָרן געדיכט, אָנגעװאָרפן אויף 
איין אָרט, גלייך דער מענטש, צו וועלכן זיי גצהערן װאָלט זיך געישובט, 
געגאַנגען און זיך ווידער אומגעקערט. פון דאָרט האָבן שוין די שליאַדעס 
געפירט בלויז אין איין ריכטונג -- צום װאַלד. און ערשט איצט האָט זי 
דערזען איטען. זי איז געגאַנגען גיך, כמעט געלאָפן, דער ווינט האָט צעעפנט 
אַרום איר די שאַל, װי שװאַרצע פליגל, און ס'האָט זיך געדאַכט, אַז זי 
טראָגן זי אינדערלופטן, 

--- איטע! איטע! 

ביילטשע האָט גערופן מיט דער גאַנצער פאַרצווייפלונג, זי האָט זיך 
געשטיקט מיט איר אייגן קול, די אָדערן אויפן האַלז האָבן זיך אָנגעצױגן 
שיר צעפּלאַצט געװאָרן. אויף איין מינוט האָט זיך איר אויסגעויזן אַז 
איטע דרייט אויס דעם קאָפּ אויף צוריק, הערט זי, בלייבט שטיין... 

אָבער באַלד האָט זי אַרײנגענומען דעם קאָפּ צװישן די אַקסל און 
איז פאַרשוואונדן געװאָרן אונטער די ערשטע נאַקעטע ביימער פון װאַלד, 
נאָר אירע שליאַדעס האָבן זיך געשװאַרצט אין דער ווייסער אומענדלעכקייט 
פון שנייבאַדעקטע פעלדער, וי צעעפנטע, פאַרשטאַרטע מיילער. 

ביילטשעס קניען האָבן זיך אײינגעבראָכן אונטער איר. זי איז געלעגן 
מיט צוגעמאַכטע אויגן. דאָס בלוט האָט װאָס אַמאָל מער געפאַרבט דעם 
שניי אַרום איר. : 

אל קריג האָט זיך געענדיקט אומגעריכט, 

די מענער, וועלכע זענען צורילגעקומען אַהײם פון דער מלחמה שפּעט 
חשוון, האָבן אָנגעטראָפן אַרום דעם דאָרף אַ נייעם קראַנץ, אַ קראַנץ פון 
קברים מיט פאַרשידנשפּראַכיקע אויפשריפטן אויף ברעטלעך און קרייצן, 
װאָס זענען, דורכגעווייקטע פון די רעגנס, אַראָפּגעשוואומען מיט שװאַרצער 
און פיאָלעטער פאַרב איבער דעם גראָען האָלץ. און די סאָסנאָװע און 
בוקאָווע קרייצן האָבן אויסגעטרונקען די נעמען פון די אַלע זין און פאָטערס 
און ברידער פּונקט אַזױ, װוי ס'האָט געטרונקען זייער בלוט די ערד, 


די ביימער אין די סעדער, אָפּגעסמאַליעטע פון האַרמאַטן-פייער, האָבן 
זיך עפּעס װי פונאַנדערגערוקט, װי אַ צעפּלאָשעטע סטאַדע שאָף. דאָ און 
דאָרט האָט זיך געווייסלט מיט זיין ברייטער וואונד דער פּניאַק פון אַן 
אָפּגעזעגטן בוים, 

פון סאָד האָבן מענערישע שטימען געװועקט די פאַרשלאָפענע פענצ- 
טערלעך פון שטיבער : ,.העי, קום נאָר אַרױס, ווייב וֵיי 


,;װאָס איז דאָרט אַזױנס ?' האָבן די ווייבערישע שטימען אומגעדולדיק 
צוריקגערופן. נאָר באַלד זענען זיי דאָך אַרױס אויף די שװעלן. 


נישט אין איין סאָד איז געשטאַנען אַ מאַן מיט אַן אָפּגעברענטן רויען 
פּנים און געגלעט מיט די האַרטע פינגער אַ סטאַרטשענדיקן פּניאַק: ,העי, 
דאָ אויף דעם אָרט איז דאָך געװאַקסן די שטשיטינע, געהאַט פינף מעטער 
עפּל אַ יאָר, געדענקסט ליי 

;;האָסט געזאָלט זיצן אין דער היים און היטן" 


די מענער האָבן געטראָפן די פעלדער שוין פאַרזייעטע מיט ווינטער- 
תבואה, וועלכע איז אויפגעגאַנגען מיט דינינקע געל-גרינע פעדעמלעך און 
אינגאַנצן דערמאָנט אָן ראַכיטישע קינדער-פיסלעך. תיכף האָט מען געקענט 
דערזען, אַז דאָס פעלד איז געװאָרן פלאַך צעאַקערט און שלעכט געבראָ- 
געוועט. אין אַ טייל ערטער זענען נאָך איצט געלעגן שווערע, גרויסע גרודעס, 
מיט וועלכע ס'האָט זיך געראַנגלט דאָס ערשטע, צונויפגעדרייטע גרעזעלע. 
װאָס דער אמת איז, האָבן די עטלעכע פּאָר פערד, װאָס זענען געבליבן 
ביי געציילטע באַלעבאַטים, און וועלכע מען האָט געליגן ביי זיי אויף 


38 מגפה אין דאָרף 


אָדראָבעק", נישט געקענט באַאַרבעטן ס'פעלד פון גאַנצן דאָרף. און די 
הענט, וועלכע האָבן געפירט דעם אַקער, זענען געוועזן מערסטנס יינגלשע, 
זקנישע, אָדער גאָר וייבערישע. 


דאָס פאַרגאַנגענע יאָר איז אויך נישט געוועזן איבעריק מיט גערעטעניש 
געבענטשט. די תבואה איז אױיסגעװאַקסן אַ קרענקלעכע מיט קליינטשיקע, 
האַלב-לײידיקע זאַנגען, פאַרטויבט פון די הויכע באָדיאַקעס און וייסן 
רומיאַנעק, װאָס זענען זיך צעװאַקסן אויף פעלדער געמיסטיקטע, אָנשטאָט 
מיט קנאָכנמעל -- מיט איין, גראַנאַטן און פאַרזשאַװערטע קאָנסערװן- 
פּושקעס, 


די מענער, װאָס האָבן זיך אין דער מלחמה אָפּגעװיינט פון היימישער 
אַרבעט, פלעגן ליגן גאַנצע טעג מיט די ביכער אַרױף און געלאָזט זיך 
אואווירן פון די ווייבער. כמעט אַיעדע שטוב האָט געמזט אַ גאַנצן לאַנגן 
ווינטער האָדעווען אַ מענטש, וועלכער האָט זומער-צייט נישט צוגעהאָלפן 


מיט דער אַרבעט פון זיינע הענט אָנצוגרייטן שפּייז פאַר דער שלעכטער צייט, 


און אַז די ערשטע ברוינע, קלעפּיקע פּענקעס אויף די ביימער האָבן 
אָנגעהויבן אַװעקצושטאַרן פון די צווייגלעך, זוי אויערן, װאָס האָרכן זיך 
איין אין קומענדיקן פרילינג, איז שוין דער הונגער געשטאַנען כמעט ביי 
אַיעדער טיר. די מענטשן האָבן נישט געקענט זאַט ווערן פון ברויט, װאָס איז 
העלפט אויף העלפט פאַרמישט געווען מיט וויקע, און די בהמות אין שטאַל 
האָבן אַ גאַנצן טאָג געשלעפּט און געשלעפּט דאָס שטרוי פון אונטער די פיס, 


אין די פאַרשאָטנטע, טיפערע טאָלן איז נאָך געלעגן דער שני. 
וי ברודיק-געלער לישיי. די רידן פון די חשוונצייט אויפגעאַקערטע סקיבעס 
האָבן זיך געבערגלט מיט טיפער װאַסער-דורכגעװייקטער שװאַרצקייט. פון 
די אַרומיקע בערגלעך און וועלדער זענען געפלאָסן די טאַיענדיקע שנייען מיט 
מוטנע ואַסער און זיך אַרײנגעגאָסן אינם טאָל פון דאָרף. זענען אין די 
סעדער געשטאַנען ברייט-צעגאָסענע לוזשעס, און דער וועג איז געװאָרן 
איין באַיאָרע, אין וועלכער ס'זענען איינגעזונקען די פערד ביז צו די בייכער. 
קיינער האָט נישט איינגעשטעלט אַרױסצופאָרן איבער די גרענעצן פון דאָרף, 
און נאָר פעדקע דער רייכער באַלעבאָס, וועלכער האָט געהאַט אַ פּאָר אייגענע 
פערד, האָט זיך געלאָזט פאָרן אין דער נאָענטער שטאָט פאַרקויפן דאָס 
חזיר און איינהאַנדלען פאַר דעם געלט מעל, רייז און זאַלץ. | 


דאָס ווייב האָט אים אויסגעקוקט ביז שפּעט אין אָװנט. נאָר אַז די 
אַרומיקע שטיבלעך האָבן פּאַמעלעך איינס נאָכ'ן צווייטן פאַרצויגן די שייבלעך 
מיט דער בעלמע פון שלאָף און צוגעפאַלן צו דער פינצטערניש, וי הינער 
צו די באַנטעס, האָט האַנקע אַרײנגעדרײט טיפער דעם קנויט, עס זאָל זיך 

אויסלייכטן װאָס װייניקער נאַפט, און מיט אָפענע אויערן געטרונקען יעדן 
מינדסטן שאָרך. נאָר די קייטן פון װאָגן האָבן נישט אָנגעקלונגען אין איר 
אומרואיקייט מיט פריידיקער באַגעגעניש און נישט היימלעכער געמאַכט די 
שווערע לופט איבער דער פּאָדװירע. אפשר איז עס שוין געװעזן האַלבע 
נאַכט, אפשר בלויז איר ערשטע העלפט, וען האַנקע האָט זיך פּלוצים 
אויפגעכאַפּט און אויסגעריבן דעם שלאָף פון די אויגן. אַ קינד האָט זיך 
אומרואיק אַ װאָרף געטון אויף דעם אויוון און אַרױסגעװיינט פון שלאָף. 
דאָס קליינע לעמפּל, װאָס איז געהאָנגען צוגעקלעפּט צו דער װאַנט, װי אַ 
גרויסע פעטע שפּין, האָט אַראָפּגעלאָזט איבער די טונקעלע וענט דאָס 
שפּינװועבס פון דינע פעדעמלעך ליכט, 


עס האָבן זיך דערהערט טשלאַפּנדיקע שריט, װאָס זענען צוגעקומען 
אַלץ נענטער, האַנקע האָט זיך געשטעלט ביים פענצטער און פון דער זייט 
געלקוקט אין דער פענצטערקייט. פון די טשלאַפּנדיקע שריט איז אויסגע- 
װאַקסן אַ שווערע, מאַסיקע געשטאַלט. דער הונט האָט אַ וילדן שפּרונג 
געטון און מיט שמחה געדראַפּעט די שטיוול. דעמאָלט האָט האַנקעס האַנט, 
טאַפּנדיק די טיר, אויפגעמאַכט דעם הילצערנעם ריגל. גלייך אין די 
נאָזלעכער האָט עס אַ זעץ געטון מיט שרפה. פון איר מאַנס הענט און 
מלבושים איז געקומען דער ריח. ביים שיין פון קליינעם לעמפּל איז זי אַזש 
געװאָרן בלאַס, דערזעענדיג דעם חיהש-ווילדן בליק פון מאַנס אויגן ,און 
וואו איז דער װאָגן מיט די פערד ?*', דער מאַן האָט נישט געענטפערט. 


,אפשר צוגעגנבעט ?/' האָט זי זיך צעויינט אויף אַ קול. , האָסט זיי 
אוודאי פאַרשיכורט מיט דיינע קאָמפּאַנען ערגעץ אין אַ שענק. מיין שווערע 
פּראַצע. און דאָס חזיר, װאָס כ'האָב געכאָװעט און געפּלעלעט אַ גאַנץ 
יאָר, וואו האָסטו עס הינגעטון?"' 


װי אַ גאָלמעסער האָבן דעם מאַנס װערטער איבערגעשניטן איר 
געוויין אינמיטן: ,גיי רוף דיין ברודער און זאָל ער מיטנעמען דעם 
לאַמטערן. געדענק" 


איר גאַנצער כעס האָט זיך פּלוצים פאַרװאַנדלט אין בעטנדילער הכנעה: 
,; איך בעט דיך, זאָג מיר דעם גאַנצן אמת". 


,אין די ,,קערניטשקעסיי שטייען די פערד מיטן װאָגן, נישט געווען 
פון אָרט צו רירען. כ'האָב פריער געפּרואװוט מיט גוטן, געצמאָקעט, 
געגלעט, שפּעטער געשלאָגן, צעבראָכן די בייטש, ס'האָט נישט געהאָלפן. 
דאָס ליים האָט געהאַלטן מיט שדישע צװאַנגען. און אַז די נאַכט איז צוגעפאַלן, 
האָב איך געקלערט: וועסט דאָך נישט נעכטיקן אין בלאָטע מיט פערד און 
װאָגן -- האָב איך אָנגעהויבן צו ברענען ס'שטרוי פון די געזעסן אונטער 

די פערדס בייכער. וי ווילדע זענען זיי געשפּרונגען, נאָר באָלד צוריק אַרײן- 
געפאַלן, ביז דער קאַרער האָט מיטאַמאָל אַזאַ ווילדן שפּרונג געטון אָן אַ 
זייט, אַזש דער װאָגן האָט זיך צעטראַסקעט אויף צוויי העלפטן, און דער 
גניאַדער האָט באַקומען אַזאַ זצץ מיטן דישעל אין די ריפּ, אַז ער איז 
געבליבן ליגן אויף איין זייט און מען מוז אים איצט אַרױסשלעפּן 


דאָס ווייב האָט זיך צעװיינט: ,,העי, די קערניטשקעס, דער פאַרשאָל- 
טענער אָרט פון די זיבן פאַרשיטע קװאַלן. דעם װאַסער צוגענומען זיין 
פרייעם וועג, און דאָס װואַסער האָט זיך נישט וואו אַהינצוטון, גריזשעט עס 
אונטער די ערד און מוז אַרױס?. 


פאַרטאָג האָבן פעדקע און זיין שװאָגער געברענגט אַהיים אויף זייערע 
פּלייצעס שטיקער פון צעשעדיקטן װאָגן און די האַלב אויסגעשיטע זעקלעך 
מיט שפּייז. די פערד זענען זי נאָכגעגאַנגען איינציקווייז, איינס פון זי 
הינקענדיק, אויף דער שמאָלער סטעזשקע צװישן די פאַרזייטע פעלדער און 
פון צייט צו צייט געפּרואװט מיט די ציין די ווייכקייט פון יונגן קאָרן 


דאָס דאָרף, אַ פאַרחתמעטס מיט נישט דערגרונטעוועטע בלאָטעס, איז 
געבליבן אָן אַ זייט פון ברייטן טראַקט פון דער איבעריקער ועלט. דער 
וועג, וועלכער איז תמיד געלאָפן אין דער וויטקייט, איזן דערשטיקט 
געװאָרן אין די צעגאָסענע, זומפּיקע לוזשעס, 


בלויז איין מאָל אין דער װאָך האָט דער ,,הויף!' געשיקט מיט פעלדער 
אַרום און אַרום אַ שייגעץ אױיף אַ פערד ברענגען פון דער שטאָט ,די 
פּאָטשטי" און פלייש. 


די פּלוגעס זענען שוין געשטאַנען אָנגעגרייט אונטער די שייערן. מען 
האָט געדרייט לייצן פון פּלאַקס, געשמידט די װאָגנס, געזוכט סתם אַן 
אַרבעט פאַר די אומרואילע הענט. דאָס ברוינלעך-אויסגעווייקטע גראָז האָט 
נאָך אַלץ באַדעקט די פעלדער. אַ קאַלטער וינט האָט געיאָגט פון צפון 
און מזרח. וי שווערע קי פון דער פּאַשע זענען געגאַנגען גראָע כמאַרעס 
איבער דעם דאָרף. דער רעגן האָט צעוװוייקט דאָס לעצטע ביסל שניי און 
אָפּגעשװענקט די ערד פון די קוים פאַרשיטע קברים. האָבן זיך די קברים 
אויפגעמאַכט, װי שלעכט פאַרהיילטע וואונדן און מיטן אייטער פון מגפה 
פאַרגאָסן דעם טאָל פון דאָרף, פאַרסמט אַיעדעס שטיקל ברויט, אַיעדן שלינג 
װאַסער פון די קערניצעס, 


זז 


דער ערשטער איז קראַנק געװאָרן דער אַלטער יאַקים. זיין ווייב, וועלכע 
עס האָט צעשפּאַרט דאָס יונגע בלוט און דער פרילינג, איז אַרומגעלאָפן װי 

אַ צויג און זיך נישט אומגעקוקט אויף דעם אַלטן. די באַלעבאַטישע זין 
האָבן זיך אַפילו געשעמט צו ווייזן מיט איר בײטאָג, נאָר אין די נעכט האָט 
אַ פייפעריי געשניטן די לופט איבער דעם דאַך פון יאַקימס הויז און זיך 
אַריינגעשניטן אין מאַגדאַס בלוט, 


און יאַקים איז געלעגן אין שטוב איינער אַלײין מיט אַן איינגעפאַלענעם 
בויך, אויף וועלכן ס'האָט זיך געפאַלדעװעט די אויסגעצויגן-שלאַפע געלע 
הויט ; פון צייט צו צייט האָט ער זיך אָנגעבויגן איבער דעם בעט-ראַנד און 
פון מויל האָט זיך אים אַ גאָס געטון אויף דער ערד אַ גרינלעכע פליסיקייט. 
אַ העליש פייער האָט געברענט אין די געדערים, זיין קול האָט געכאַרטשעט: 
;.מאַגדאַ, כ'וועל אַראָפּנעמען דעם רימען פון דער װואַנט, מאַגדאַ. הערסט? 
װאַסער דערלאַנג, דו זאַװאָלאָקע איינע. -- ס'ברענט, ואו איזן דאָס 
װאַסער, האַ דִיי 


ער איז געלעגן שטיל עטלעכע מינוט מיט אַרױסגעבאַלושעטע אויגן 
איבער וועלכע ס'זענען געפלאָסן שמאָלע ריטשקעלעך שוייס, און באַלך 
אָנגעהױיבן אויפסניי. ,,װוילסט כ'זאָל שטאַרבן? געדענק, כ'וועל דיר נישט 
איבערלאָזן קיין פּיצל פעלד, קיין איין סקיבע. אומזיסט געלעבט מיט אַן 
אַלטן פיר יאָר, אומזיסט אים געװאַרעמט אין די קאַלטע נעכט. הערסט! 
מאַגדאַ, מאַגדאַ זֵיי 


באַלד האָט ער אָנגעהויבן שטיל צו בעטן וי אַ קליין הינטל, וען 
מען פאַרשפּאַרט עס אַלײן אין אַ שטוב: ,איך װעל דיר גאָרנישט טון 
גאָרנישט, אֲנו פּרואוו און קום, קום און גיב אַ שלינג װאַסער --- מאַגדוניאַ.." 


קיינער האָט זיך נישט אָנגערופן. פון סטאָדאָלע האָט זיך געהערט אַ 
צוגעדושעט געלעכטער פון אַ פרוי: ,װאָס קלערסטו דיר, כ'בין אַזאַ 
איינע ? לאָן וי 

און דאַן אַ האַרטער קלאַפּ פון אַ פאַלנדיקן מענטשלעכן קערפּער, אַזש 
די ערד פון דער באָיסקע האָט זיך אָפּגערופן: ,,מיינסט, כ'בין יאַקים, מיט 
מיר ווילסטו דיך רייצן ?" 


טיילמאָל איז די קו געשטאַנען אַ גאַנצן טאָג אין שטאַל אַ נישט 
אָנגעפּאָיעטע און נישט אױיסגעמאָלקענע און געריטשעט. יאַקים איז געלעגן 
און געהערט דורך דער װאַנט דאָס יאָמערלעכע געקלאָג. דאָס ריטשען האָט 
לכתחילה מיט אַ היימישן קלאַנג, אַ קלאַנג פון דער דרויסנדיקער, לעבעדיקער 
וועלט, היימלעכער געמאַכט די, מיט פיבערדיקע חלומות אָנגעגליטע, שטיל- 
קייט. --- אָט ערשט פאַראַיאָרען האָט ער זי געקויפט ביים אַלטן שװאַב. 
אַ טייערע מאַמע אָט די ,ליסעי, פאַרלאָזט זיך בלויז אויף אַ דריי, פיר 
װאָכן. און באַלד דאַרף זי זיין מיטן קעלבל, יאָ, לאָימען רעכענען! -- 

ער האָט אָנגעהױיבן צו רעכענען אויף די פינגער, פון וועלכע ס'האָט זיך 
אָנגעהויבן אַראָפּצושײלן די האַרטע, פאַרדאַרטע הויט, נאָר בשום אופן נישט 
געקענט דערגיין די צייט, די אָפּגעשװאַכטע פינגער האָבן זיך אײינגעבראָכן 
אין די קנעכלען, און די געדאַנקען זענען פּלוצים געבליבן שטיין אין 
מיטן וועג. 

דאָס ריטשען איז געװאָרן װאָס אַמאָל שטאַרקער, געצויגן זיך װאָס 
אַמאָל ווייטער, ביז ס'איז געבליבן ליגן אין יאַקימס אויערן און זיך איינגע- 
עקבערט אין מוח. יאָקים האָט נישט געקענט רואיק איינליגן. --- מען װאָלט 
געדאַרפט פון אַזאַ באַלעבאָסטע, װאָס ווייסט נישט וי אַזױ צו שאַנעװען 
אַן אייגענע קו, און לאָזט זי ריטשען פון הונגער, אָפּשינדן די הויט. -- 


ער האָט זיך אויפגעזעצט אין בעט און מיט די ציטערדיקע הענט 
אַרױפגעשלעפּט אויף זיינע פאַרגעלטע קאַלטע פיס די פון לאַנגן שטיין 
פאַרהאַרטעװעטע שטיוול, 


טאַפּנדיק די ווענט, האָט ער זיך דערשלעפּט צו דער שטאַל. די קו 
האָט אויסגעדרייט צו אים דעם קאָפּ מיט די גרויסע, טרויעריקע אויגן און 
געבליבן שטיין רואיק אין דערװאַרטונג. פון אַ ווינקל האָט יאַקים גענומען 
אַ בינטל האָבערן שטרוי און עס אַרײנגעװאָרפן דער קו אונטער דער לייטער. 
דאַן האָט ער זיך אַריינגעזעצט אין זשלויב און צוגעקוקט אַ גליקלעכער, 
וי די קו עסט, שלעפּט פּאַמעלעך די געלע, דינע פּאַסמעס שטרוי, װאָס הענגען 
איר נאָך פון ביידע זייטן מויל. פון דער שאַרפער מיסט:פּאַרע און דער 
מילדער קו-װאַרעמקײט, װאָס האָבן אים אַ זעץ געטאָן אין די נאָזלעכער, 
האָט זיך אים פאַרדרייט דער קאָפּ. וועלנדיק אויפשטיין, איז ער צוריקגעפאַלן 
און שוין אַזױ געבליבן זיצן אין זשלויב מיט נאָכהענגענדיקע פיס, 


ערגעץ האָט זיך אַ הונט געריסן אויף אַ קייט, דאָס בילן איז געקומען 
צו יאַקימען, װי דורך צען טויבע ווענט. הינער האָבן נייגעריק און מיט 
חשד אַריינגעקוקט דורך דער שטאַל-טיר, אויסגעצויגן די העלזער און 
שפּעטער מיט װאַזשנע, זיכערע שריט צוגעקומען נאָענט צום זשלויב, 


יאַקים האָט אַ קורצן, װי פאַרחידושטן שריי געטאָן און כאַרטשענדיק 
אָנגעכאַפּט זיך מיט ביידע הענט אָן דעם האַלז פון דער קו. עס האָט אָבער 
נישט געדויערט קיין פופצן מינוט, ווען זיינע הענט האָבן זיך צעעפנט 
אָנמעכטיק און אַראָפּגעגליטשט פון איר. 


דעם צווייטן טאָג האָט מען געפונען יאַקימען אויף דער ערד לעבן דער 
ו אַ פאַרדריסקעטן מיט מיסט, די פינגער צנויפגעקלעפּטע מיט קו" 


אישע האָר. 

מען האָט אים אָפּגעװאַשן, אָנגעטאָן אַ קלאָר העמד און געלייגט אויף 
דעם באַמאָלטן קאַסטן, װאָס איז געשטאַנען ביים פענצטער און געוען 
גלייכצייטיק אַ טיש און אַ באַהעלטעניש פאַר אָנגעטועכץ און ברויט, 


דעם גלח האָט מען נישט געקאָנט ברענגען צו פירן פון דריטן דאָרף. 
איז פאָראויסגעגאַנגען פאַר דער טרומנע דער דיאַק, און נאָך זיינע שטיוול 
האָבן זיך מיטגעריסן גאַנצע פּלעץ ליימיקע ערד, 


111 


מיט צוויי טעג שפּעטער איז קראַנק געװאָרן ביי פּאַװולען אַ קינד און 
באַלד איז שוין געלעגן די גאַנצע שטוב. 


די מענטשן האָבן זיך דערשראָקן -- נישט אַנדערש עס מז זין 
די כאָלערע. 

מען האָט אָנגעהאָנגען די קינדער אויף שנירן אָנגעציליעטן קנאָבל, 
זענען די שנירלעך אַראָפּגעהאָנגען ביז צו די האַרטע, אַװעקשטײענדיקע 
בייכלעך און געבאָמבלט זיך ביים שפּילן, מענער האָבן געברענגט צו טראָגן 
אונטער די קאַפּטאַנעס פלעשער מיט ,סאָסנואװװוקע"*), געטרונקען און 
פאַרביסן מיט ציבעלעס איינגעטונקענע אין זאַלץ, 

די שכנים האָבן אויסגעמיטן פּאַװעלס שטוב. אינעװוייניק האָבן פאַר- 
ברענטע ליפּן געשריגן נאָך אַ טראָפּן װאַסער. אויף דעם אווון, אויף אַ 
בינט שטרוי, אויף דעם בעט האָבן זיך געװאַלגערט זעקס מענטשן, אויס- 
געמאַטערטע פון פיבער און דאָרשט, און װוי משוגענע געריסן ס'אי- 
גענע לייב, 

ביי יאַקימס אַ שכן זענען געשטאָרבן אין איין טאָג דאָס וייב מיט 
צוויי קינדער. און באַלד האָט מען זיך שוין יעדן אינדערפרי דערציילט שטיל 
ביי די קערניצעס מיט בלאַס-בלאָע, דערשראָקענע ליפּן: , האָט איר שױן 
געהערט, ביי מאַטװעי קאָסטעצלי נִי | 

,און ביי מאַרצין סאַדאָװי ל'" 

,און פּאַראַנקען די אלמנה זעט מען שוין נישט דעם דריטן טאָג נאָך 
װאַסער גייךן,'" : 

,די סטאָליאַרעס האָבן דאָס אַ גוט יאָר. אַ גאַנצן טאָג העבלעוועט מען 
ברעטער,'" 


*) דענאַטורירטער ברענשפּירט, וועלכן די פּוערים טרינקען מחמת 
ביליקייט אָנשטאָט דעם טייערן בראָנפן, 

אַ זשאַנדאַר, װאָס איז געקומען אין דאָרף אַרײן, האָט געלאָזט רופן 
צום שופט די רייכסטע באַלעבאַטים און זיי געהייסן שפּאַנען פערד און 
װאָגן, כדי אַראָפּצוברענגען אַ דאָקטאָר. האָבן זיי געצויגן די אַקסלען ביז 
צו די אויערן: װוער װעט דאָס גיין הרגענען פערד אין אַזעלכע בלאָטעס זי 


.אָבער די מענטשן פאַלן דאָך װי פליגן"י, האָט געטענהט דער זשאַנדאַר, 
מ'וועט נאָך די קרענק פאַרשלעפּן איין גאָט ווייסט וואוהין,"" 

,און איר מיינט, פּאַניע װאַכמיסטזש, אַז אַ דאָקטאָר װעט העלפן? 
ס'װועט זיך אויסהוליען די מגפה, אויסהוליען, נעמען, װעמען עס איז 
באַשערט, און אַװעקגײן, פון װאַנען זי איז געקומען'" 

,,סייזווי נישטאָ װאָס צו עסן אין בעט ועט זיין לײיכטער איבער. 
צוקומען דעם הונגער.." 

דער זשאַנדאַר האָט געשראָקן מיט שטראָף. -- גוט, זיי װועלן צאָלן 
און נישט הרגענען אומזיסט קיין בהמה. עס איז נישט געווען אויסצוקומען 
מיט זיי, 

,אפשר מאָרגן אָדער איבערמאָרגן?'' --- האָט זיך דער זשאַנדאַר 
געאיילט אַריבערצוקומען װאָס גיכער דאָס אַלץ און אַװעקצוגיין פון דאַנען 
אין אַן אַנדער דאָרף, 

ווער קאָן דען דאָס וויסן?'' -- האָט זיך אָנגערופן אילקע, דער 
אונטערשופט. ,די זון בריט שוין גוט זייט אַ פּאָר טעג, ס'טריקנט צו 
פּאָװאָליע פון אויבן, מען דאַרף נאָר אַ גוט וינטל, ס'איז דאָך היינט 
נישט אָקטאָבער."" 

דער זשאַנדאַר האָט געשיקט צויי שקצים אין ,גראָמאַדסקע'" װאַלד, 
אויף די דרענגלעך, װאָס זיי האָבן געברענגט, האָט דער זשאַנדאַר געהייסן 
צובינדן צו די סאַמע שפּיצן שטרויענע ויעכטשעס און אויפשטעלן ביי 
דער טיר פון אַיעדער שטוב, וואו ס'ליגט אַ קראַנקער, אַזאַ דרענגל, פאַר 
אַ סימן, אַז דאָס הויז זאָל מען ווייכן. פאַרבײיגייענדיק לעבן אַזאַ שטוב, האָבן 
מענטשן געמאַכט אַ גרויס ראָד אַרום. נאָר דער ,,הראַבאַר" *) איז אַרומגע- 
געגאַנגען איבער דעם גאַנצן דאָרף אַן אָנגעשיכורטער און געזונגען פאַר 
יעדער שטוב, וואו ר'איז געבליבן שטיין, . 

הרינקעס עלטסטע טאָכטער, האַלקע, וועלכע איז געבליבן אַלס לעצטע 
פון די איבעריקע שטוב-מענטשן און אָפּגעלעגן איינע אַלײן אין דער 
גרויסער פאַריתומטער שטוב אוודאי אַ דריי מעת-לעת, האָט זיך אין אַ 
פאַרנאַכט אַרױסגעריסן אין דרויסן און מיט אַן אָנגעצונדענעם לאַמטערן 
אַרומגעטאַנצט איבער דער קופּע פאַרפוילט שטרוי לעבן דער סטאָדאָלע, 


*) דער באַגרעבער. 


מגפה אין דאָרף 15 


זי האָט געדרייט דעם לאַמטערן, געפאָכעט מיט אים אינדערלופטן און 
זיך מיטגעדרייט אין אַ ווילדן טאַנץ. 


די מענטשן, וועלכע זענען זיך צונויפגעלאָפן פון אַלע זייטן, האָבן זיך 
אָנגעהויבן צלמען גיך-גיך, גלייך די שרעק אַלין װאָלט נאָכגעיאָגט נאָך 
זייערע דערשראָקענע פינגער. פאַר זייערע אויגן האָט זיך דער מיידלשער 
פיבער-אָנגעצונדענער קערפּער צונויפגעגאָסן מיטן ברענענדיקן לאַמטערן 
אין איין צעפלאַמט ראָד, װאָס יאָגט אין אין-סוף אַריין. אָט-אָט וועט דער 
לאַמטערן אַרױספאַלן פון איר האַנט און אונטערצינדן דאָס אויסגעטריקנטע 
שטרוי, װאָס װואַלגערט זיך דאָ, און אַ האַלב דאָרף קאָן אַװעקגײן מיטן 
רויך. פונדעסטוועגן האָט זיך קיינער נישט גערירט פון אָרט. די שרעק האָט 
שווער געמאַכט די מענטשלעכע פיס, וי דעמבענע קלעצער. 


פּלוצים האָט האַלקע אַ שליידער געטון דעם לאַמטערן וייט פון זיך. 
ער איז געפלויגן איבער דער פּאָדװירע און אַראָפּגעפאַלן אויף דעם מיסט 
לעבן דער שטאַל. דער קנויט האָט געסיטשעט, וי אַ שלאַנג, איידער ער איז 
דערשטיקט געװאָרן אין דער גנאָאָװקע. האַלקעס צעפלאַמט פּנים איז 
געװאָרן בלאַס, וי אַן אויסגעבלייכט שטיק ליוונט, די אויגן האָבן זיך 
פאַרמאַכט, און פּאָװאָליע אויסשטרעקנדיק ביידע פיס -- איז זי געפאַלן 
אויף דער פּריזבע לעבן דער געגרוידזעטער סטאָדאָלע-װאַנט און שוין אַזױ 
געבליבן ליגן, 


מיט אַראָפּגעלאָזטע אויגן, שעמענדיק זיך איינער פאַר דעם צוייטןן 
זענען זיך די מענטשן פונאַנדערגעגאַנגען, יעדער צו זיך אַהײם, נישט 
אומקוקנדיק זיך אַפילן, 


עז 


יאַנקלס קליין מיידעלע איז אַרײנגעלאָפן אין שטוב מיט אַ געװאַלד: 
,מאַמע, מאַמע, האַלקע הרינקעס טאַנצט איף דער פּאָדװירע, טאַנצט 
אַ--ז---אוי !יי, : 


יאַנקל האָט עפּעס נישט געקאָנט גלויבן: ;גיי, גיי, דו נאַריש קינד, 
װאָס עפּעס אַ כאַסלערע אין מיטן דריגען?". 


ער האָט די קינדער אַרױפגעטריבן אויף דעם אווון שלאָפ, נאָר 
אַליין איז ער דאָך געגאַנגען אַ קוק טאָן, װאָס עס הערט זיך אויף דער 
וועלט. אונטערשפּאַרנדיק זיך מיטן שטעקן, איז ער אַריבערגעשפּרונגען די 
באַיאָרעס, זוכנדיק אין דער צעיוירענער בלאָטע אַ קיילעכדיק, האַרט 
פּלעצל, אױסגעבאַקן מיט דער װאַרעמקײט פון מענטשלעכע, באָרװעסע 
פיס. נאָר דער שפּרײז פון יאַנקלס קורצע, דינע פיס האָט זיך נישט 

געקאָנט פאַרמעסטן מיט די ברייטע, גויישע שריט. ער האָט זיך אַ צעוויג 
געטאָן, פאָרויסגעשטעלט דעם לאַנגן שטעקן און -- היץ. נאָר תמיד איז 
ביי אים איין פוס געבליבן הינטערשטעליק, איינגעזונקען אין בלאָטע. 


די ליכטיקע פרילינגס-נאַכט האָט אַריבערגעפירט איבער דעם צעפאַל- 
דעוועטן, גראָען הימל גאַנצע סטאַדעס שעפּסן-ווײיסע כמאַרעס, געפירט און 
צוגעפירט צו דעם קרומען לבנהיסערפּ, ביז זיין קאַלטע, שטאָלענע שאַרף 
האָט זיך איינגעטונקען אין דער ווייסער װאָל, געשניטן און זי אַראָפּגעװאָרפן 
קנוילנווייז אין די מוטנע קאַלוזשעס, איבער וועלכע ס'איז פון צייט צו צייט 
געפאַלן דער קרומער שאָטן פון יאַנקלס קליינער געשטאַלט, 


און אָט דאָס צווייטע געסל מיטן פאַרגרוידזעטן פּלױט פירט צו הרינקעס 
שטוב. דער שטעקן טאַפּט, זוכט מיט דעם געקאָװעטן פיסל די שטיינער, 
וועלכע ער געדענקט נאָך פון פריער. און אַז עס געלינגט אים אָנצוטרעפן 
עפּעס האַרטס אונטער דער ווייכער בלאָטע, ווערן יאַנקלס ליפּן דער 
רעגנבויגן, װאָס צעפירט דעם שמייכל פון צופרידנקייט אויף דעם גאַנצן 
פּנים, פון אויער צו אויער, 


דערזעענדיק פאַר זיך אומגעריכט דאָס דרענגל מיטן וויעכעטש, האָבן 
זיינע אויגן אַ פלאַטער געטון, װי דערשראָקענע װאָראָבליעס, ווען ס'באַזוייזט 
זיך פאַר זיי פּלוצים אין אַ ווייצן-פעלד אַ שמאַטענע סטראַשידלע. און יאַנקל 
איז שוין אַזױ געבליבן שטיין אויף איין אָרט, גלייך זיינע פיס וװאָלטן 
געפּרואווט צונויפצואװואַקסן זיך מיט דער ערד. פון דעם דרענגל האָבן 
זיך יאַנקלס אויגן פּאַָװאָליע אַראָפּגעלאָזט צו האַלקעס קערפּער, וועלכער 
איז נאָך אַלץ געלעגן אויף דער פּריזבע, וי אַ פאַרלוירענער סנאָפּ. 


ער האָט זיך פאַרחידושט -- אָט דאָס איז זי דאָך טאַקע, האַלקע, די 
יונגע און שיינע. װי אַזױ זי פלעגט דאָס קלינגען איבערן גאַנצן דאָרף 
מיט אירע צען שנירלעך קרעלן און מיט איר געזונטן לאַכן! און נישט איין 
מאָל האָט זי אויסגעלאַכט דעם קליינעם יאַנקל, נאָכגעקרימט זיין דרעפּ- 
טשענדיק גענגל און די שקצים זענען זיך אַזש פאַרגאַנגען פון געלעכטער, 
געקלאַפּט מיט די הענט אויף זייערע האַרטע קניען, אַז עס האָט אָפּגעהילכט, 
גלייך מען װאָלט וועש געװאַשן מיט פּראַלניקעס. און נישט איין מאָל האָט 
זי אויך געברענגט אונטער איר שאָרץ אַ קריגל מילך, אַ שטיקל קעז אַ 
פריש-אָפּגעבאַקענעם בולבעניק, אַנידערגעשטעלט עס אויף דער באַנק לעבן 
דער טיר: ,,פרימקאַ, דאָס װעט זיין פאַר די קינדערלעך", און זיך גיך 
אַרױסגערוקט פון שטוב. 


די גאַנצע שלימזלדיקע אומבאַהאָלפנקײט פון אַן אָרעמאַנס לעבן האָט 
פּלוצים אַ זעץ געטון אין זיין האַרץ מיט אַ הייסער כװאַליע פון ליבשאַפט 

צו אָט דעם פאַרלאָזטן נפש. ער האָט שוין נישט געקאָנט אַװעקגײן. ער 
האָט אָנגענומען האַלקען ביים אַרבל: ,שטיי שוין אויף. די ערד איז נאָך 
קאַלט. װעסט כאַפּן אַ דראָזש". נאָר האַלקע האָט זיך נישט גערירט, 
געבליבן ליגן װוי פריער. יאַנקל האָט אָנגעהויבן אַרומצוגײן מיט דראָבנע 
שריט, מאַכנדיק אַרום איר אַ ראָד, וי אַ שװאַרצע מוראַזשקע, ווען זי 
טרעפט אויף איר וועג אַ גרויסע, טויטע פליג; עס איז איר אַ שאָד איבער- 
צולאָזן, און זי האָט נישט קיין כוח זי אַליין צו דערשלעפּן אין איר נעסט. 


אָבער איינע אַליין אויף אַ גאַנצער נאַכט אינדרויסן קאָן זי דאָך פאָרט 
נישט בלייבן. האָט ער די קליינע דינע אָרעמס אונטערגעלײיגט אונטער 
האַלקעס פּלײיצע, און מער שלעפּנדיק, װי טראָגנדיק, אַרײינגעברענגט זי אין 
איר פּוסטער, טונקעלער שטוב. האַלקעס האַלב-צוגעמאַכטע אױיגן האָבן 
זיך צעעפנט און געקוקט, וי צוויי גלעזערנע קנעפּלעך. 


שֲָ 


דער פרימאָרגן האָט אױיסגעװאַשן מיט בלאָקיײיט די מענטשלעכע 
פאַרשלאָפענע אויגן. פון די סעדער, פון דער בלאָניע האָט זיך געטראָגן 
דאָס צעצויגענע לידל פון די יונגע שיקסלעך: ,אי דאַנאַזש מאָיאָ דאַנאַ 
דאַ, דאַ-אַ-אַינאַ ן* ; 

מען האָט צום ערשטן מאָל אַרױסגעטריבן די בהמות אויף פרישער 
פּאַשע. די קי האָבן מיט די ציין געפליקט דאָס גראָז גיך:גיך, גלייך זיי 
װאָלטן אַריין אין אַ שאָדן, און ס'לויפט זיי נאָך דער פּאַסטעך מיט אַ 
בייטש. נאָר די אַלטע, וועלכע האָבן נישט געהאַט קיין ציין צום ערשטן 
נידעריקן גראָז, האָבן זיך באַלעקט מיט די האַרטע צונגען און מיט 
אויפגעהויבענע קעפּ געריטשעט צום הימל: ממ--ו--ו--ן... 


אויף די האַרטע סטעזשקעס, װאָס האָבן איינגעפאַסט דעם צעיוירענעם 
וועג פון ביידע זייטן, װי העל-גראָע אױספּאָלירטע שינעס, האָט זיך געהערט 
דאָס דאָפּטשען פון גיכע שריט, װאָס האָבן זיך געאיילט אין פעלד אַרין. 


דער ברייטער וועג האַט אויך אָנגעהויבן צוצוטריקענען, די בלאָטעס 
זענען געװאָרן געדיכט און זיך איבערגעצויגן מיט אַ פאַרשטאַרטער הויט. 
אין די טיפערע באַיאָרעס האָט מען אָנגעװאָרפן גאַנצע בונטן פרישן כרויסט, 
כדי מען זאָל קאָנען אַריבערפאָרן. מיטן קלאַנג פון ערשטן אַרױספאָרנדיקן 
אַקעראײיזן האָט זיך ס'גאַנצע דאָרף אויפגעוועקט צו אַ ניי לעבן. מען האָט 
געוואוסט גאַנץ באַשטימט: איצט מוז די מגפה ברעכן דעם קאָפּ 


און טאַקע, די מגפה האָט זיך אָנגעהויבן לעשן דאָ און דאָרט האָט 
עס נאָך אַ פלאַקער געטון, וי אַ טליענדיקע גלאָװוניע אונטער אַש, אָבער די 

קלויסטער-גלעקער זענען שוין געהאָנגען רואיק אויף זײיערע שטריק, 
און די דרענגלעך האָט מען איינציקווייז אַרױסגעשלעפּט פון די פּאָדװירעס, 
אַראָפּגענומען פון זיי די וויעכטשעס און איינגעשורהט זיי מיט אַנדערע, 
פרישע --- אין די בייטן פון די ערשט-װאָס פאַרזעצטע גרויסע פאַסאָליעס. 

און טאַקע אין דעם זעלבן פרילינג-מאָרגן איז צוגעקומען צו יאַנקלען 
אויף דער פּאָדװירע פרימציע און אונטערגעשטעלט דעם שאָרץ אױיף 
שפּענדלעך, 

.גיי, גיב נאָר אַ קוק, יאַנקל, ב'ווייס עפּעס אַליין נישט, װאָס מיט די 
קינדער איז געשען -- יאָסל מיט ביילציען ווילן נישט אויפשטיין, נישט 
אַרױסצורײסן זיי פון געלעגער". 

דאָס דראָבנע, ווייבערישע ציופּען פון יאַנקלס האַק, װאָס האָט זיך 
געטראָגן אין דעם קיל-האַרבן פרילינג-מאָרגן, װי דאָס בילן פון אַ קלין 
הינטל, איז מיטאַמאָל אַנטשוויגן געװאָרן. 

יאַנקל איז אַרײן אין שטוב. די לונגען, פול מיט דעם האַרבן שמעקנדיקן 
פרימאָרגן, האָבן זיך צונויפגעצויגן אין דעם קליינעם, דושנעם שטיבל, 
אין וועלכן דאָס פענצטערל איז שוין געזעסן כמעט אױף דער ערד. ער 
האָט צוגעלייגט די האַנט צו די קעפּלעך פון די קינדער, פריער צום עלטערן, 
װאָס איז געלעגן אויף דעם אויוון, און שפּעטער צום יינגערן, אויף דעם 
בעט. און זיינע פינגער זענען שוין אַזױ געבליבן אויסגעצויגן, פאַרשטאַרטע 
פון אומהיימלעכער שרעק, נישט געקאָנט זיך רירן, װוי דאָס פינף-פינגערדיקע 
בלאַט פון אַ קאַשטאַנבױים, ווען ס'פאַלט אַראָפּ און װערט צוגעפרוירן צו 
דער ערד מיטן ערשטן פראָסט. דאָס ווייב איז צוגעקומען און געקוקט אויף 
אים מיט ואַרטנדיקע אויגן 

,מאַך אַ קאָמפּרעס פון עסיק מיט װאַסער, און ווייטער זאָל העלפן 
דער אויבערשטער", האָט זיך זיין קול שווערלעך דורכגעשלאָגן דורך דעם 
צונויפגעצויגענעם האַלדז, / 

ער האָט גענומען אַרומדעקן די קינדער מיט די צעריסענע דעקעס, 
אַראָפּגעשלעפּט פון זיין בעט דאָס שווערע איבערבעט און איינגעטוליעט די 
צעהיצטע קערפּערלעך. 

יאַנקל האָט מיט שולדיקע אויגן געזוכט עפּעס אַן אָרט, וואו זיך צו 
באַהאַלטן פאַר די קינדערישע אויגן --- נישט אַנדערש, זיי זוייסן, אַז ער איז 
אין יענעם אָװונט געוועזן דאָרט, 

ער האָט אַ װיש געטאָן די שױיב מיטן אַרבל, גלייך סשװואָלט אים 
פאַרשטעלט דעם בליק אַ גראָע געדיכטע פּאַרע, 

און איבער דעם וועג, וועלכער לויפט פאַרביי זיין פענצטער, האָט אַ 
טאָרקע געטון יאַנקלס האַרץ. אויף די סקריפּענדיקע רעדער פון בטחון איז עס 

געלאָפן העט ווייט, ווייט אַװעק פון אים, אַזש ביז צום סאַמע הימל, און 
װי פון אַ לעכערדיקן װאָגן אױיסגעשאַקלט האַרטע, פאַרגרעבטע תפילה- 
ווערטער. 

און ווען יאַנקל האָט זיך אויסגעדרייט פון פענצטער נאָך אַ לאַנגער, 
לאַנגער צייט, איז אַ זון-שטראַל אַרײנגעפאַלן און געבליבן ליגן אויף דער 
פּאָדלאָגע, װוי אַ בלאָנדער, מיידלשער צאָפּ, 


דצ 


די טעג זענען געלעגן, װי משונהדיקע חלום:קאָשמאַרן אויף דער 
ברוסט און נישט געלאָזט פרייער אָפּעטעמען, און די שעהן האָט מען געציילט 
מיט קאָמפּרעסן, 

דאָס ערשטע איז געשטאָרבן דאָס צויי-יעריקע, בלאַנדע בײלציאַלע. 
מיט די פסילעך האָט עס געקאָפּעט אַרום זיך, גערופן די מאַמען מיט 
פאַרברענטע ליפּעלעך, און אַז פרימציע האָט זיך אָנגעבױיגן נאָענט צום 
בעט, האָבן די הענטלעך אַ כאַפּ געטון די לופט, און מיט צוגעמאַכטע, 
ליידיקע פויסטלעך איז דאָס קינד געבליבן ליגן, דאָס דאַרע גופל אויסגעצויגן, 
וי אַ סטרונע, 

די זון איז אַראָפּגעקראָכן פון קינדס טוױיטן קערפּערל און אָנגעהויבן 
אַרומשלײכן צווישן די טעפּ אויף דער פּאָליצע, װי אַ לאַסע קאַץ. 


פרימציע האָט שטיל געכליפּעט אין אַ ווינקל, און יאַנקל האָט, װי פון 
אַ סענקעװאַטן קלאָץ אָפּגעשפּאָלטן אַ פּאָר ווערטער, װאָס האָבן געטשאַדעט, 
װי נאַסע שפּענער, און געגריזשעט מיטן רויך פון ווייטיק די אויגן ביז 
טרערן : ,,מען מוז גיין דעם מת זיין רעכט טון". 


און אַז דאָס קינד איז שוין געלעגן אויף דער ערד מיט אַ צוגעדעקט 
פּנימל, ווייס און פרעמד, איז יאַנקל אַװעק פון שטוב. ער איז געגאַנגען 
צו די גויים-:שכנים דינגען אַ פור אַרוסצופירן אין נאָענטן שטעטל דעם מת. 


ער איז געגאַנגען צווישן די יונג-צעבליטע סעדער. דאָס יונגװאַרג האָט 
געאַרבעט אויף די פעלדער, און אין דער היים האָבן בלויז די אַלטע געצוימט 
פּלױטן, צענומען זאַהאַטעס, געקאַלכט די יונגע שטשעפּעס, ווערעם זאָלן 
זיך נישט אַרײנכאַפּן הינטער דער קאָרע. יאַנקל האָט אָנגעוואונטשן גליק 
און צוגעקומען נענטער. און אַז ער איז ענדלעך נאָך לאַנגע אַרומרעדענישן 
וועגן פּאָגאָדע און מיסט און אַקערן אַרױס מיט זיין בקשה, האָבן זיי איינער 
וי דער צווייטער געדרייט מיט די קעפּ, געקראַצט זיך אונטער די אויערן 
און װוי שולדיק אונטערגעהוסט: ;זעסט דען נישט, אַז מען קען נאָך נישט 
אַרױספאָרן פון דאָרף ?'י 

,אין דעם גייט עס ? אױי-װאַ, דער וועג איז שוין צוגעטריקנט פעסט, 
עס רויכערט זיך נאָך נישט קיין שטיב, אָבער פאָרן קען מען אָט האָט 
קוזמע נאָך נעכטן געפירט דעם יונגערן פּאַניטש צו דער באַן". 


;,ביזט דיר אַ חכם, מיט פּריצישע פערד אפשר, אָבער כלאָפּסקע פערדלעך 
וועלן מיט אַ װואָגן נישט אַרויס". 


נאָר דעם נאַקעטן אמת, װאָס האָט זיך אַ פאַרשעמטער באַהאַלטן 
אונטער די וערטער, האָבן גאַנץ גוט געוואוסט אי די גױים אי יאַנקל. 
ס'איז שוין אַ כלל אַזאַ, אַז עס איז נישט גלייך אַרוסצופירן מיט פּויערישע 
פערד אַ אידישן מת, די פערד קאָן עס נאָך שאַטן חלילה, 


;כ'האָב געמיינט, אַז אַ שכן װעט טאָן אַ טובה אַן אָרעמען טאַטף! 
האָט זיך יאַנקל פּלוצים אָפּגערופן און געבליבן שטיין אין מיטן וועג, אָבער 
אַחוץ אים אַלין האָט עס שוין קיינער נישט געהערט, 


ער איז אַראָפּ צו דער בלאָניע און מיטן ברייטן דאָרפס:װועג אויסגע- 
קערעװועט זיך צום ,,הויף". 

אַלטע צעװאַקסענע קאַשטאַנעס האָבן אויסבאַהאַלטן לאַנגיאָריקע פייכט- 
קייט און אין מיטן פרילינג, אָדער זומער, דערמאָנט אָן אַלע פאַרגאַנגענע 
חשוונס. די ביימער זענען געשטאַנען, װוי אין צוויי שורות אויסגעשטעלטע 
לאָקײעס, װאָס טראָגן צו צום הויכן, געמויערטן ,,פּאַלאַץ"" אויף די ברייטע 
טאַצן פון בלעטער דעם ריח פון פרילינג. 


תמיד ווען יאַנקלען פלעגט אויסקומען צו גיין מיט אָט דעם וועג, האָט 
אים די קעלט, װאָס האָט זיך געטשאַיעט פון דור-דורות צווישן די אַלטע 
ביימער, אַרומגענומען די ריפּן און פאַרקראָכן צום האַרץ, זי אַ גליטשיקער 
װאָרעם, | 

בלויז איין מאָל אין יאָר פלעגט עס דאָ ווערן היימלעכער, אין דער 
צייט פון ימים-:נוראים, ווען דאָס ,,הויף!' פלעגט אַראָפּברענגען אַ בעל-תפילה 
און אָפן לאָזן דאָס טויער פאַר אַלע יידן פון זעקס דערפער אַרום, וועלכע 
זענען געקומען אַהער דאַוענען. די ווייבער האָבן מיטגענומען די קינדער, 
נישט האָבנדיק זיי מיט וועמען איבערצולאָזן אין דער היים. אין פאָרהויז, 
אויף דער פּאָדלאָגע פלעגט ליגן אַ באַרג מיט קעפּלעך. אין פאַרשידנפאַרביקע 
פאַטשיילעס זענען געווען איינגעוויקלט חלות און הינער און פּוטערקוכנס, 
און נישט איין מאָל איז צװישן די פּעקלעך געלעגן אַ שלאָפּנדיק זויג-קינד, 
און אַז עס האָט אָנגעהויבן צו וויינען, האָט זיך אַרױסגעשאַרט פון ווייבערישן 
צימערל אַ פאַרשוויצטע און פון דאַװענען צעיאַכמערטע יידענע מיט אַ 
פינגער אויפן מויל ,נו, אָ, נו!?" גלייך דאָס קליינע עופהלע װאָלט פאַר- 
שטאַנען, אַז מען האַלט אינמיטן שמונה-עשרה. 

אין די אויסגעליידיקטע פאַטשיילעס פלעגן שפּעטער די קינדער קלויבן 
די בלוינגלאַנציקע, פייכטע קאַשטאַנעס און װאַרפן זיי איבער די דעכער 
פון די סטאָדאָלעס און שטאַלן. דעמאָלט איז די חשװונדיקע לופט אַרום 
,הויף! געװאָרן װי זיסער ראָזשינקע-וויין, געקלאַרעװעט מיט קינדערשןף 
צעװואָיוועטן לאַכן. 

נאָר איצט איז דאָס יידיש-פּריצישע הויף געשטאַנען, װוי אין אַלע טעגי 
אָפּגעגרענעצט פון דעם גאַנצן דאָרף מיט אַ ,,לעבעדיקןי" פּלױיט פון טאַרנינע- 
קזשאַקעס, װאָס האָבן צווישן די קוטשעראַװע, צוגעשוירענע קעפּלעך אויס- 
באַהאַלטן שאַרפע, ברוינע דערנער-נאָדלען, גרייט איינצופעדעמען אַ שטיק 
מלבוש, אָדער אַ שטיק נאַקעטע, מענטשלעכע הויט פון דעם, ער ס'װואָלט 
געפּרואווט זוכן דאָ צוישן זיי אַ וועגי 

נאָך פון דער ווייטנס האָט יאַנקל דערזען דעם רייכן גוט-באַזיצער אלי 
האַרטשטײן, װי ער שטייט אויף דעם שטיינערנעם טרעפּל פון גאַניק און 
קוקט נאָך די פאָרנאַלעס, װאָס פאָרן היינט נאָכמיטאָג דאָס ערשטע מאָל 
אַרױס אין פעלד. די איבערגעקערטע אַקעראײזנס האָבן מיט דורשטיקע, 
שאַרפע צונגען געלעקט דעם האַרבן ריח פון ערד און אָנגעגאָסן מיט 
פרישער װאַרעמקײט פון זון דעם שאַרפן, גלאַטן שטאָל, 

,העי,, אילקע, װאַרט נאָר אויס, וואו זענען דיינע אויגן, זעסט נישט, 
אַז די שקאַפּע שלעפּט נאָך די שלאַיצ?" 

דער פּאַראָבעק האָט זיך אָפּגעשטעלט און פיל אַ טאַפּ געטון דעם 
פערדישן קאַרק, געמאַכט אַ קניפּ און נישט אומקוקנדיק זיך הינטער זיך, 
אַ טרייב געטון די פערד. טריט ביי טריט איז געגאַנגען די לאַנגע שערענגע 
פערד, און זייערע הינטנס האָבן געגלאַנצט אין דער זון מיט גרויסע טראָפּנס 
שווייס, װאָס האָבן באַפּערלט די הויט, 

יאַנקל איז געשטאַנען אָן אַ זייט, צוגעקוקט זיך און געפילט, װי די 
וויכטיקייט פון אָט דער מושטרע לייגט זיך איבער זיין בקשה, און די לאַנגע 
שורה פערד פאָרט אַריבער איבער זיין חוצפּהדיקער אָרעמקײט און מאַכט 
זי עפּעס מיטאַמאָל אַזױ קליין און טרויעריק. פּאַמעלעך האָט ער אָנגעהויבן 
אַראָפּצונעמען דעם קאַפּעליטש. האַרטשטײן האָט אים וי ערשט איצט 
דערזען. -- ,אַ, פון װאַנען קומסטן דאָס אַזױ פרי, יאַנקל? אויסגעקויפט 
זישען אַלע סעדער ?'' האָט ער זיך געמאַכט אַ שפּעסל. נאָר יאַנקלס ליפּן 
װאָס זענען תמיד געוועזן גרייט אונטערצוטראָגן דעם רייכן ייד אַ פאַרטיק 
חניפהדיק שמייכעלע, זענען היינט געבליבן האַרט, 

,כ'בין אייך געקומען בעטן אַ טובה, הער -=יי 

,מיט אַלעם טרעפט מען צו. מיר, נישטאָ מער קין יידן אין דאָרף, 
יאַנקל, אַלֵי 

יאַנקל האָט אים געװאָלט אַ כלוסט טון אין פּנים מיט אַ װואָרט, וי 
מיט אַ ציבער קאַלט װאַסער, נאָר דאָס װאָרט איז אים געבליבן שטיין 
אין האַלדז, װי אַ פאַרדאַרט שטיק ברויט, װאָס די סלינע קאָן בשום אופן 
נישט אַראָפּשװענקען. אָנשטשאָט דעם האָט ער אַרױסגעקװעטשט פון זיך: 


;אַ קינד איז ביי מיר געשטאָרבן. כ'בין געקומען אייך בעטן אַ פּאָר 
פערד אויף אַ האַלבן טאָג", 


האַרטשטײנס ברעמען האָבן זיך אויפגעהויבן, געזוכט וי אַזױערנאָך 
אויסצודריקן יאַנקלען דאָס מיטלייד, װאָס קומט דאָך אַיעדן מענטש: ,,טאַקע 
אַן אומגליק, אַ גרויס אומגליק, ס'גייט איצט אַלץ קאַפּױער אויף דער ועלט, 
ביטערע צייטן, אַ שלעכט יאָר", נאָר באַלד האָבן זיך זיינע געדאַנקען 
אומגעקערט צו דעם אָנגעװוייטיקטן אָרט טיף אין זיין האַרץ, צו דעם 
אויפגעלאָפענעם בלאָטער פון אוממעכטיקן כעס, וועלכן ער האָט געפּרואװוט 
אויסקוועטשן אין לאַנגע, שלאָפלאָזע נעכט, פאַרבייסנדיק די ציין, אויס- 
קוועטשן מיט איין האַרט װאָרט, װי דער קלאַפּ פון פויסט אין טיש: 

,ס'איז מיין וי 

,ווייסטו דען וויפל אַרבעט מען מוז אַרײנלײיגן אין דער ערד? און 
מען װאַרט שפּעטער אַ גאַנץ יאָר אויף דעם סנאָפּ. ערד דאַרף האָבן דעם 
מענטש מיט לייב און לעבן, לאָזט זעך נישט אָפּנאַרן, ערד מוז מען חיטן, 
הערסט, היטן מוז מען! געווען אַ מלחמה, האָט זעך יעדער גענומען אַ 
פּעקל אונטער דעם אָרעם און אַװעק --- קיין ווין אָדער קיין פּעסט, עך האָב 
זעך נישט גערירט פון אָרט. די רוסן זענען געקומען, עך בין געבליבן 
און אַפילו נישט דערשראָקן זיך פאַר דער כאָלערע. געהאַלטן מיט די 
ציין, געהיטן, און פאַר וועמענס װעגן, האַ? מיינסט פאַר מיינעטװעגן? 
עך זאָג דיר, אַז גיין", 

האַרטשטײנס אויגן האָבן געהיטן יאַנקלס פּנים,. עס זאָל פאַר זי 
נישט פאַרלוירן גיין קיין איין ציטער פון זיין ברעם, קיין איין קרים 
פון זיין ליפּ, 

צובויגנדיק זיך נענטער צו יאַנקלען, אַז דער דעך האָט אים אַזשׁ 
אַ ברי געטאָן די איינע העלפט פון פּנים, האָט ער אים אַ זאָג געטאָן שטיל 
אין אויער אַרײין: ;דער זשאָנדצע גייט שוין יעדן אינדערפרי נאָך , דיספּאַ- 
זיצישיי צום פּאַניטש. רעדט מען שוין אפשר וועגן דעם אין דאָרף ? האַ זי 

יאַנקל האָט געפּרואװוט אויפצונעמען פרעמדע צרות און געשאָקלט מיטן 
קאָפּ: ,;נו, יאָ, טאַקע אַזי?. 


;,האַ, װאָס זאָגסטו עפּעס?* האָט זיך האַרטשטײן מיטאַמאָל אויסגע- 
גלייכט, און בייז און הויך אַ זאָג געטאָן יאַנקלען: ,איבעריקנס, גיי צום 

פּאַניטש, אפשר װועט ער דיר געבן אַ פּאָר פערדי'. און מיט פּאַמעלעכע שריט, 
װאָס האָבן זיך געדונגען מיט יעדן טרעפּל אויפסניי, איז ער אַרײן אין 
הויז, וט 


יאַנקל איז געגאַנגען צװישן די שאָפּעס און שטאַלן, געפרעגט בי 
די שיקסעס, וועלכע האָבן געריײיניקט דעם סאָד, געקעמט דאָס יונגע גראָז מיט 
אייזערנע גראַבליעס. 


,,פרעג פּאַראַנקען, האָבן זיך די שיקסעס צעלאַכט, זי װעט דיר אפשר 
זאָגן, וואו ס'איז איצט דער יונגער פּריץ". 


פּאַראַנקע האָט נידעריקער אַראָפּגעלאָזט דעם קאָפּ, כדי צו באַהאַלטן 
דאָס פאַררויטלטע פּנים. יאַנקל האָט נישט געוואוסט, וואוהין צו גיין איצט, 
איז ער אַזױ געבליבן שטיין, אָנגעשפּאַרט זיך אויפן שטעקן מיט ביידע 
הענט און צוגעקוקט, וי ס'אַרבעטן די שיקסעס פויל, אָן חשק, צופּנדיק פון 
צייט צו צייט שטיקער ברויט פון די פאַרטעכער. 


פּלוצים האָט פון צװוישן די ביימער אַ ברי געטון װי אַ פלאַם א 
געל-רויטער פערדישער קאָפּ, און האַרטשטײנס עלטסטער זון האָט אַ 
קאָמאַנדעװע געטון שטרענג און קורץ: ,פּאַראַנקע װועט גיין אַרבעטן אין די 
אינספּעקטן, דער פּאַן עקאָנאָם װעט געבן אַ מאָטיקע??. אָבער אונטער דער 
כלומרשטער שטרענגקייט האָט זיך געפילט אַ נישט זיכערקייט און ציטער- 
דיקע אומרואיקייט, װאָס קומט פון צעכװאַליעטן בלוט, ' 


און פּלוצים, נאָך איידער יאַנקל האָט צייט געהאַט אַרױסצורעדן אַ װאָרט, 
האָט דער יונגער האַרטשטײן אַ ריס געטון דאָס פערד ביי די צוגלעס 
אויף צוריק, און מיט אַ שאַרפן גאַלאָפּ איז ער געפלויגן איבער דעם װעג, 
װאָס פירט צו די הויפישע פעלדער. 


יאַנקל איז געבליבן שטיין אַ צעטומלטער, נאָר באַלד האָט ער אָנגעהויבן 
נאָכצױאָגן מיט אַ סטעזשקע, געװאָלט פאַרלויפן דעם וועג, װאָס האָט זיך 
אויסגעבויגן װי אַ שאַרפער מענערישער עלנביגן, אַרום דעם האַלדז 
פון סאָד, 

נאָר זיינע קורצע פיס האָבן נישט געקענט דעריאָגן דאָס הייסע, 
פערדישע בלוט, װאָס האָט זיך צונויפגעגאָסן מיטן שטאַרקן, ווילדן באַגער 
פון זיין רייטער. 

און אַז יאַנקל איז צוגעלאָפן אַ פאַרסאַפּעטער צו דעם טירל פון 
פּלױט, האָט ער בלויז געזען וי דער אױיסגעשלאַנקטער, פערדישער גוף 
שניידט זיך אַריין אין די העל-גראָע נעפּלען, װאָס ליגן איבער די פייכטע, 
אין-דער-זון-פּאַרענדיקע לאָנקעס. 

יאַנקל האָט זיך שווער אַנידערגעזעצט אויף דער באַנק לעבן דער טיר, 
וי אַ פרעמדער אורח. דאָס ווייב האָט זיך געפּאָרעט ביים יינגסטן קינד און 
פון צייט צו צייט געװאָרפן צום וֹמאַן אַ נישט זיכערן בליק. זי האָט עפּעס 
מורא געהאַט אים אַ פרעג צו טון. און די שרעק האָט אַ פּיק געטון איר 
האַרץ וי אַ קליין, דרייװואָכעדיק הינדעלע אין דער שאָל פון איי: ,,אפשר 
איז ער אויך קראַנק?" זי האָט אַרומגענומען מיט די אויגן די שטוב, די 
צוויי קינדער מיט די לעפל ביי דער שיסל בולבע-גריץ, דאָס קליינטשיקע 
אין וויג, אויפן בעט דאָס פיבער-צעגליטע עלטסטע יינגל, און מיט אַ ווילדן 
שלוכצנדיקן וויינען איז זי צוגעפאַלן צו דעם טויטן מיידעלע, װאָס איז געלעגן 
אין אַ ווינקל אונטער דער שמירה פון צוויי אָנגעצונדענע ליכט. זי האָט 
אָנגעהויבן קושן די קאַלטע הענטלעך און פיסלעך און ביי איר טויטן קינד 
געזוכט שטאַרקונג און שוץ. " 


יאַנקלס קול האָט פּלוצים אַ גרילץ געטון, װוי אַ זשאַװערדיקער זאַװיעס 
אין װינט: ,,גענוג שוין, נו, שטיי שוין אויף". 


אַ קעלט האָט געיאָגט פון זיינע אויגן, זוי ווינטערצייט פון די שימלדיקע 
דינע ווענט, און אָנגעיאָגט נאָך מער פּחד אין איר האַרץ. און אין זיינע 
אויגן האָט זיך געטשאַיעט עפּעס אַ באַשלוס, װאָס האָט זיך זוי אַ האַרטער 
סענק אַרײינגעבײילט אין זיין נשמה, אַ סענק, אויף וועלבן ס'ברענט זיך 


אַיעדעס בעטנדיקע, װאָרנענדיקע װאָרט וי אַ דין זעגל, 
,.ברענג מיר דעם קויבער פון דער קאַמער". 


זי איז שטיל אַרױס און געזוימט זיך לאַנג. זי האָט אַריינגעברענגט 
דעם קויבער, אויסגעבעט דעם דנאָ מיט פרישע, גרינע פּאָדביאַל-בלעטער 
און אים אַנידערגעשטעלט אויפן טיש. יאַנקל האָט דערזען אין איר צווייטער 
האַנט דאָס קעזל מיט דעם שטיקל פּוטער, וועלכע ער האָט נעכטן איינגע- 
האַנדלט ביי דער קאָװאַליכע אונטערן באַרג, האָט ער שטיל אַ זאָג געטון: 
,,כ'גיי היינט נישט האַנדלען, פרימציע", 

;כ'האָב געמיינט, װועסט דאַרפן באַצאָלן פאַר אַ פור", 

פון קופערט האָט ער אַרױסגענומען זיין שבתדיק העמד און צעריסן עס 
אויף צוויי העלפטן, ער האָט עס דערלאַנגט פרימציען: ,נעם אַ נאָדל- 
פאָדעם"', 

לאַנגע, שיטערע שטעך פון דער פאַרזשאַװערטער נאָדל זענען געקראָכן 
איכער דער ווייסער לייוונט. יאַנקל האָט בגנבה אַ גלעט געטון דאָס בלאָנדע, 
קינדערישע קעפּל, איידער דאָס ווייסע הייבל האָט עס פאַרשטעלט אויף 

אײביק. און שפּעטער האָט ער דאָס קינד אַרײנגעלײגט אין קויבער, וועלכער 
איז געשטאַנען מיט די אַראָפּגעלאָזטע ברייטע געלאַטעטע אויערן 

פון פאַרשוויצטן, אַלטן, לייוונטענעם טייסטער האָט ער לאַנג געציילט 
די קופּערנע מטבעות. גערעכנט און געשאָקלט מיטן קאָפּ: ,פרימציע, 
ס'עט זיין צו װײיניק פאַר די שטעטישע גזלנים, פּאַק איין אין אַ פאַטשײלע 
די קעז-און-פּוטער", 


און אַז דאָס ווייב האָט אים דערלאַנגט דאָס פּעקל, האָט ער עס גענומען 
אין איין האַנט מיטן שטעקן, אין דער צווייטער דעם קויבער מיטן קינד און 
נישט אומקוקנדיק זיך, איז ער אַװעק מיט זיינע ברייטסטע שריט. 

ביים טייכל האָט אים דעריאָגט דאָס ווייב, געריסן דאָס קינד פון דער 
האַנט און אַרײנגעכליפּעט אין קויבער אויף דעם שטייגער פון די דאָרפישע 
גויעס : ,,ווי לאָזטו מעך איבער, שוועלבעלע דו מיינס -- וואוהין גייסטו און 
צו וועמען, ווער עט דעך אָנקאָרמענען? די שװאַרצע ערד װעט דיר איצט 
זיין אַ מאַמע, אוי'' -- -- 

יאַנקל האָט זיך נישט אומגעקוקט, געווען זיכער, אַז ווייט פון דער 
היים װועט זי נישט אַװעק, דאָס ויינען פון יינגסטן זויגקינד װעט באַלך 
דערגרייכן די מילך פון אירע ברוסטן, 

דער וועג האָט זיך געצויגן באַרג-אַרױף, פאַרביי דער קרעטשמע, 
װאָס איז געשטאַנען וי אַן אַלטע שקאַפּע מיט איינגעפאַלענע זייטן און 
געקוקט מיט די בעלמע-פאַרצויגענע שייבלעך, 

יאַנקל האָט אַלין נישט געואוסט, ווען דאָס געויין הינטער אים 
האָט זיך אָפּגעשטעלט. מסתמא איז עס געבליבן וי אַ קליין אונטערגעװאָרפן 
קעצל, אונטער די ווערבעס, ביים בריקל, װאָס פירט פון דאָרף אַרױס, 


דער וועג איז געלאָפן פאָרויס, וי אַ ווייסיגעלע לאַסיצע צװישן די 
ברייטע פּלאַכטעס פעלד, 

דאָס פריש צעאַקערטע מיסט האָט געפּאַרעט פון די פעלדער און 
געעקבערט אין דער נאָז מיט זיין שאַרפן ריח, 

וואו-נישט-וואו האָט מען שוין געזייעט אויף די פּויערישע פעלדער די 
יאַרע תבואות. וי אַ כמאַרע בינען, װאָס פליען צום ערשטן מאָל אַרױס 
פון בינשטאָק, זענען געפלויגן פון די זשמעניעס די גאָלד-ברוינע קערנער 
און מאַכנדיק אַ גרויס האַלבראָד אינדערלופטן צוגעפאַלן מיד צו דער ערד, 
בראָנעס זענען נאָכגעפאָרן נאָך די זייערס און מיט די שאַרפע איזן- ציין 
צעקייט אויף שטויב די גרודעס ערד. 

יאַנקל האָט אויפגעקנעפּלט דאָס קורצע, אױסגעקראָכענע פוטערל, 
אָפּגעווישט דעם שווייס מיטן אַרבל פון זיין שטערן, אונטער וועלכן ס'האָבן 

זיך געראָיעט די געדאַנקען, וי מוראַזשקעס, ווען מען שטעכט אַרין אַ 
שטעקן אין זייער נעסט: -- ביים אָנקומען אין שטעטל װעלן אים באַפאַלן 
די ווייבער, וי אַ כמאַרע אויסגעהונגערטע אָסעס, זיי וועלן זוכן ביי אים 
אַ מציאה, אַ קעזל, אַ שטיקל פּוטער, אַ שאָק אייער און אַרױסרײסן זיך איינע 
דער צווייטער פון דער האַנט דעם קויבער., 

-- און שפּעטער װועלן אים אַרומשטעלן די רירעוודיקע, ווייס:זאָקנדיקע 
יידן און אַרױספּרעסן פון אים דעם לעצטן שווייס, דעם לעצטן גראַצער. און 
אפשר וװועט עס נאָך זיין צו װוייניק, אַפילו מיטן קעזל און מיט דער פּוטער 
-- צו װייניק ? == === 

פונדערווייטנס האָט זיך שוין געזען דאָס שטעטל, עס איז געלקראָכן 
מיט די קליינע אָפּגעדראַפּעטע הייזלעך אויף דעם הױיכן נאַקעטן ליים- 
באַרג, וי אַ ברוין-:הויטיקע יאַשטשערקע, װאָס שלעפּט נאָך זיך נאָך דעם 
גלאַנציקן עק פון פּאָטעק און פאַרלירט אים ערגעץ צװישן די ברייטע 
גרינע לאָנקעס, 
אַ חונט האָט זיך צוגעפּלאָנטערט, נאָכגעגאַנגען יאַנקלען טריט ביי 


טריט, אַ הונט מיט אַ כיטרער מאָרדע און דינע, איינגעפאַלענע זייטן 
זעענדיק, אַז יאַנקל טרייבט אים נישט אַװעק מיטן שטעקן, איז ער געװאָרן 
װאָס אַמאָל חוצפּהדיקער, מיט איין מאָל אַ זעץ געטון צום קויבער מיט די 
פאָדערשטע לאַפּעס און אָנגעהויבן ניאָכען. נאָר באַלד איז ער אַװעקגע- 


שפּרונגען, װוי ס'װואָלט אים אַ שטיין אַ פוס אונטערגעהאַקט. 


דעם עק אַריינגענומען צװוישן די פיס, מיט אַן אַראָפּגעלאָזטן קאָפּ 
איז ער געלאָפן צװישן די פעלדער, און זיין סקאַװוליען האָט זיך געטראָגן 
מיט די פריש-צעאַקערטע בייטן צו דעם רױטן האַרץ פון דער אונטער- 
גייענדיקער זוךן, 


אַ שד אין פעלך 


1 


7 בלעטער זענען שוין געפאַלן פון די ביימער. אויסגעקרימטע, וי 
דינע פאַרזשאַװערטע בלעכלעך, האָבן זיי זיך הויפנווייז געװאַלגערט אויף 
דער ערד. פּױערטעס און קינדער האָבן זיי געקליבן אין די סעדער און אין 
די נאָענטע וועלדער און אַהײמגעטראָגן אין פול-געפּאַקטע זעק אויף אונטער- 
צובעטן די בהמות און אויף זאַהאַטעס *) אַרום די ווענט. 


די אַרומיקע פעלדער האָבן זיך אימהדיק געשװאַרצט, וי סװאָלט 
געבליבן ליגן אויף זיי אַ פאַרגליווערטער דער שאָטן פון די זיך מחנותווייז 
אַרומשלעפּנדיקע קראָען. איבער די בלאָטיקע, צעיוירענע ועגן האָבן זיך 
געשלעפּט איינציקווייז, אָדער צו עטלעכע מיטאַמאָל, מידע, הונגעריקע, 
אָפּגעריסענע, די זעלנער פון פראַנץ יאָזעפס געוועזענער אַרמײ. ווייבער און 
קינדער זענען אַרױסגעלאָפן פון די שטיבער, געבליבן שטיין פאַר די טירן 
און געװאַרט, ביי וועלכער שװעל עס װעלן זיך אָפּשטעלן די שװערע 
מענערשע טריט. די אויגן האָבן זיך איינגעגעסן אין די פאַרשװאַרצטע 
פּנימער, געװאָלט אין זיי דערקענען די אייגענע, נאָענטע. אַזױ עטלעכע 
מאָל אין טאָג פלעגט עס זיי אויסקומען אַרױסצולױפן. די הינט, צערייצטע 
פונם פרעמדן ריח, האָבן כמעט נישט אויפגעהערט צו בילן. נאָר איין 
פראָים האָט נישט געקאָנט איינזיצן אין שטוב. יעדן טאָג, פון פרימאָרגן 
ביז צום אָװנט, פלעגט ער זיצן ביי סטעפאַן דעם ,ציגיינערסי' שטוב אין 
עק דאָרף און װאַרטן אויף זיין זון. ער האָט לאַנג נאָכ;:עקוקט אָט די אַלע 
פאַרבייגייענדיקע זעלנער, אַראָפּגעלײענט פון די אַקסלען די נומערן פון 
די רעגימענטן, און נישט איין מאָל, ווען ער האָט דערזען דעם ,38', האָבן 
זיינע אַלטע פיס אַ ציטער געטאָן אונטער אים, און ווערטער האָבן זיך 
געשפּאַרט צום האַלז,. אָבער פראָים האָט זיך ביי קיינעם פון די זעלנער 
נישט נאָכגעפרעגט אויף זיין זון. ער האָט מורא געהאַט פאַר דעם ענטפער, 
װאָס װאָלט געקאָנט באַשטעטיקן דאָס, װואָס ער האָט שוין פון לאַנג געוואוסט, 
נאָר נישט געװאָלט גלויבן אין דעם, באַשטעטיקן יענעם בריוו, אין וועלכן 
דאָס מלכות רעדט זיך דורך מיט אַ טאַטן, וי מיט זיינס גלייכן און צאָלט 


*) ווינטערצייט ווערן די שטיבלעך אין דאָרף באַשיצט פאַר קעלט מיט 
אַרומלײגן די װוענט מיט שטרוי אָדער טרוקענע בלעטער., 

דעם פאָטער מיט געציילטע, אױסגעפּוצטע װערטער פאַר דעם זונס גלייכע 
און געזונטע גלידער, 


צום וויפלטן מאָל האָט ער עס געלייענט אין דעם דאָזיקן בריוו וועגן 
זיין זונס ,,העלדנטויטי" ערגעצוואו אין די אַלפּן, אַרום איזאָנצאָ טייך; וויפל 
מאָל האָט ער אין די שלאָפלאָזע נעכט זיך געפּרואװט פּאָרשטעלן יענע 
, אַלפּן !** תמיד האָבן זיי זיך אין זיינע געדאַנקען פאַרװאַנדלט אין אַ ווילדער 
חיה, וועלכע באַלעקט זיך נאָך אַ פעטן מאָלצייט מיט איר רױטער צונג, 
איידער זי װערט אַנטדרימלט, 


אָבער פראָים האָט דעם מלכות נישט געגלויבט. אָהאָ, וויפל אַזעלכע, 
אַלס ,,טויטיי אין די פּאַפּירן פאַרשריבענע, זענען עס פּלוצלונג אַהיימגעקומען 
פריש און געזונט. זאָלן זיך נאָר עפענען די טויערן פון ,,געפאַנגענשאַפט?. 
עס װעט זיך אַ גאָס טאָן אַ מבול פון מענטשן און צװוישן זיי וועט אויך 
אוודאי זיין יאָסל. ער איז דאָך ביי אים דער איינאונאיינציקער, איז װיאַזױ" 
זשע װאָלט דאָס מעגלעך געווען -- אַז גראָד ער -- גראָד ער ? 


העניע, יאָסלס ווייב, האָט שוין גיכער געגליבט דעם מלכות. יאָרן 
פון אומזיסטיקן װאַרטן האָבן זיך װילנלאָז אונטערגעגעבן דער דאָזיקער 
געוויסקייט, וועלכע האָט מיטאַמאָל באַפרײט פון דער פּײיניקנדיקער נישט- 
זיכערקייט און אומפרוכטבאַרער בענקשאַפט. אירע פולע, רויטע ליפּן האָבן 
אומבאַוואוסט אויסבאַהאַלטן אין די ווינקלען אַ פאַרשעמטן שמייכל, און 
די ברוינקייט פון אירע אויגן איז געװאָרן דורכגענומען מיט אַ װאַרעמקײט, 
װאָס איז אי דערװאַרטונג, אי געוויסקייט פון אַ נאָענטן גליק. 


צוזאַמען מיט אַנדערע איז אויך צוריקגעקומען אין דאָרף אַרין חיים 
, בולבע", און איז גאַנצע טעג אָפּגעזעסן אין פראָימס שטוב. ער האָט 
זיך נישט געקאָנט גענוג אָנדערציילן וועגן דער מלחמה, גלייך דער קריג 
װאָלט אייגנטלעך באַשאַפן געװאָרן אויף זיין באַשטעלונג. אַלע העלדישע 
מעשים האָבן זיך אָנגעהויבן מיט איין און דעם זעלבן װאָרט: ,עך', צו 
אַלע געוואונענע שלאַכטן איז ער געווען אַ שותף. חיים ,,בולבעי' איז נישט 
צוריקגעקומען מיט קיין ליידיקע הענט. ער האָט אַהײמגעבראַכט, אַ חוץ 
די זעקס שטערן פון אַ ,,צוגס-פירער'' אויף זיין דורכגעשוויצטן קאָלנער, 
צוויי פּאָר זוינטער-וועש, אַ מאַנטל, אַ מענאַזשקע און אַ גרויסע, שװאַרצע 
אַפיצירישע לאָרנעטע. זיין מאַמע, וועלכע האָט געהערט, אַז איר זון איז 
געװאָרן ביים מיליטער אַ גרויסער ,קנאַקער', האָט זיך געריכט, אַז חיים 
וועט צוריקקומען מיט אַ טייסטער געלט, אַזױ וי, למשל, שלמה פּיניעס, 
וועלכער האָט זיך איצט געקויפט אַ מיל, איז געווען פון די אַלע זאַכן קנאַפּ 
צופרידן, אויך די פּענסיע, וועלכע זי האָט געקריגן פאַר איר בן-יחיד, האָט 

זיך איצט געענדיקט, און ווידער האָט זי געמוזט אַרומיאָגן אין די שכנישע 
דערפער, אויף איינצוקויפן אַן עוף, אַ שטיקל פּוטער, אַ בינטל פלאַקס. 
אין שטוב האָט מען גאַנצע טעג נישט געהייצט. פון די ווענט און פענצטער 
האָט געבלאָזן אַ קעלט, נאָך ערגער וי אין די אָקאָפּעס. ביי פראָימען איז 
אָבער געווען ליכטיק און װאַרעם. העניע האָט יעדעס מאָל אונטערגעלייגט 
אונטער דער קיך שייטלעך האָלץ, און אויף איר אַנטבלױזטן האַלדז איז 
געפאַלן אַ רזיטער אָפּשײן פון צעעפנטן קיך-טירל. פלעגט זיך חיימען טאַקע 
נישט גלוסטן גיין אַהײם. 


ווען חיים איז אַריינגעקומען אין פראָימס שטוב, פלעגט דער אַלטער 
גיך אָפּטראָגן פון דער היים. ער האָט פיינט געהאַט חיימען פון תמיד אָן 
נישט דערלויבט דעם זון צו חברן זיך מיט אים, און איצט איז צו דער 
לאַנגיעריקער שנאה צוגעקומען נאָך עפּעס. חיימס בוטנע באַנעמען זיין 
צושאַרן זיך צו העניען, האָבן צוגעפירט צו פראָימס באַוואוסטזיין דאָס, פאַר 
וועלכן ער האָט זיך אַזױ עקשנותדיק אױיסבאַהאַלטן: אַז יאָסל איז נישטאָ. 


די גאַנצע צייט, בשעת חיים איז געזעסן ביי אים אין שטוב, האָט זיך 
פּראִָים אַרומגעדרײט אין דרויסן, און זיין שטעקן האָט אומרואיק געקלאַפּט 
אין דער געפרוירענער ערד, צו עטלעכע מאָל אויף איין אָרט, גלייך ער 
װאָלט זיך געװאָלט איבערצייגן, צי זי איז נאָך אַלץ די זעלבע, און אַז זי 
איז נאָך דאָ אונטער די פיס, די ערד, 


טיײילמאָל איז מיט דעם ציטערנדיקן פּאַס ליכט געפּלאָסן פון פענצטער 
אַ פאַרשטיקט, הייס געלעכטער און זיך געפרוכפּערט דורך דעם וידערקול 
אין דער טונקעלער נאַכט, ביז װאַנען עס האָט באַדעקט פּראָימס קאָפ, 
זיינע הענט, אים אינגאַנצן, װוי אַ פלאַמענדיק טוך. 

אויף דעם פריש-געפאַלענעם פּוכקע שניי האָבן זיך געגליטשט די 
,באָסע! *+) שליטנס, מיט די הילצערנע הינטנס פאַרטשעפּעט אָן די בוימער 
ביים וועג און איבערגעלאָזט נאָך זיך בלוי-גלאַנציקע שפּורן, װאָס האָבן וי 
ווינקל-שנורן איינגעבונדן דעם ווייסן וועג. דאָרט, וואו דער וועג מאַכט אַ 
האַלב-ראָד אַרום קלויסטער און שקאָלע און צעצוייגט זיך אין דריי 
ריכטונגען, איז דער שניי באַפּינטלט געװאָרן מיט טונקעלע, אָנגעטאָפּטשעטע 
שליאַדעס. לעבן קלױיסטער-פּאַרקאַן האָט זיך געשװאַרצט אַ מחנה מענטשן. 
עס זענען געשטאַנען פּױערים און פּויערטעס און נאָכגעקוקט די זעלנער. 


*) נישט-געקאָוועטע. 

קלײינװאַרג האָט זיך אַרױפגעדראַפּעט אויף דעם פּאַרקאַן, אויף די אַרומיקע 
ביימער, און זיך באַװאָרפען מיט גרודעס שניי. יונגע מוידן האָבן זיך צורעכט 
געמאַכט יעדע וויילע די קאָפּטיכלעך, געטייטלט מיט די פינגער איף די 
רוקנס פון די זעלנער און געפּרואווט זיי צו דערקענען פון הינטן, 


-- אָ, דער איז אילקע, פון אונטערן באַרג. 
-- נישט אמת. ס'איז פעדקע /,קעלישעק'י. כ'דערקען זיינע האָר, 
--- ניין, ס'איז אַזױ ווי איך זאָג, 


דער יונגער לײטענאַנט װאַרעצקי, אַ זון פון געוועזענעם שופט, האָט 
זיך געפּאָרעט ביים אויפשטעלן אַ מאַשינגעווער. דאַן איז ער געגאַנגען פון 
איין זעלנער צום צווייטן, אָנגעקוקט די צעפליקטע, געלאַטענע מונדירן 
פון פאַרשידענע רעגימענטן, די מידע, אױסגעמאַטערטע פּנימער, און זיך 
פאַרטראַכט אויף אַ וויילע. 

--- כלאָפּצי, ס'איז נישט קיין שפּאַס דאָס. מ'וועט קעמפן אַזױ וי ביי 
עסטרייך, נאָר דאָ װועט נאָך דער קאַמף זיין אַ מער פאַרביסענער. דאָרט 
האָבן מיר געקעמפט, נישט ויסנדיק צוליב װאָס און דאָ גייען מיר אויסלייזן 
אונזער אוקראַינע. אַ הייליקער קאַמף. אפשר גל ווער פון אייך צוריק 
אַהיים, איז בעסער איצט, איידער שפּעטער. 


אַלע האָבן איינשטימיק געענטפערט מיט אַ הילכיקן, אומפאַרשטענדלעכן 
געשריי, פון וועלכן ס'האָט זיך בלוין איין ;האָ! האָ' געװאָרפן אין 
די אויערן. 

װאַרעצקי האָט זיי אָנגעהויבן ציילן און פאַרשרייבן זייערע נעמען אין 
אַ קליין ביכעלע. פּלוצים האָט זיך דערהערט אַ טרעשטשען פון צוייגן 
דאָס האָבן די קינדער, װעלנדיק בעסער זען די מאַרשירנדיקע זעלנער, 
צווישן װעלכע עס זענען געווען זייערע טאַטעס און ברידער, זיך צופיל 
אַריבערגעבויגן, און זענען איצט געפאַלן, װי צייטיקע עפּל פון די ביימער, 
די מענמטשן בייז, הלמאי מען שטערט זי, האָבן פויל אויסגעדרייט די 
העלדזער אין דער ריכטונג, פון וואַנען עס האָט זיך געהערט דער טומל, 
די קינדער האָבן זיך איינגעריבן מיט שניי די צעקלאַפּטע אברים, אָבער 
איין יינגל האָט בשום אופן נישט געקאָנט אויפשטיין פון אָרט. יעדע 
באַװועגונג זיינע איז באַגלײיט געװאָרן מיט אַ דורכדרינגענדיקן קוויטש. אַן 
אַלט, צעקנייטשט באַבעלע איז צוגעקומען נענטער און זיך איינגעבויגן 
איבערן קינד, 

--- וועמעס ביסטו, האַ? דאַכט זעך, אַז כ'קען דעך -- -- 


דאָס וויינען איז איבערגעגאַנגען אין הילפלאָז שלוכצן, 

-- כ'הער נישט. רעד העכער, פּאַװלע טערנאָוועיס ? אַזױ ? טאָ פאַרװאָס- 
זשע ליגסטו אין שניי און גייסט נישט אַהיים? 

די אַלטע האָט אַװעקגעשאַרט דאָס קאָפּטיכל פון די טויבלעכע אויערן, 
כדי בעסער צו הערן. 

אַ קליין יאַטל האָט איר אַריינגעשריען אין די אויערן מיט חוזק: ליי 
אים אויס דיינע פיס, װועט ער גײן זעסט נישט, אַז ער קאָן נישט 
אויפשטיין ? 7 

דערהערנדיק די וװערטער פון קאָסטיאַן, דעם גרעסטן לאָבון אין 
דאָרף, האָט דאָס קינד אָנגעהויבן צו באַנעמען, אַז דאָס מוז נישט זיין קיין 
שפּאַס, און זיך צעהעשעט אויף אַן אמת. 

-- נו, נו, -- האָט אים די אַלטע באַרואיקט, --- כוועל דיך אַהיימ- 
ברענגען צו דיין מאַמען, שטיל שיף 

ווען ס'איז געקומען די , דאָרפסבאַבע" און אים געפרואווט אויסציען 
דעם פוס, האָט זיך דאָס קינד אָנגעהויבן צו רייסן מיט אומברחמנותדיקע 
קולות. דער פוס איז געווען אויסגעלענקט. איף נאָשעס האָט מען עס 
געמוזט אַהײמטראָגן, 

ביים קלויסטער איז עס געװאָרן װאָס אַמאָל שיטערער. די צוריק- 
געבליבענע האָבן געבלאָזן אין די פאַרשטאַרטע הענט און זיך אויך איינ- 
ציקווייז פונאַנדערגעגאַנגען. פונדערווייטנס האָט זיך געטראָגן מיט די 
פאַרשנייטע סעדער דאָס ליד פון די מאַרשירנדיקע זעלנער: 

-- שטשע נע װמערלאַ אוקראַינאַ! (נאָך איז אוקראַאינע נישט גע- 
שטאָרבן !). 

די אוקראינער האָבן זיך באַזעצט הינטערן װאַלד אין די אַלטע עסטריי- 
כישע שוצגראָבנס. ווייבער פון דאָרף האָבן זיי אַרױסגעבראַכט דאָס עסן אין 
טעפּלעך, איינגעװויקלטע אין פאַטשיילעס. דורך די געבלומטע פאַטשיילעס 
האָט געזעצט די פּאַרע פון װאַרעמען געקעכטס און איז געבליבן שטיין מיט 
זילבערנע זיילכעלעך אין דער קלאָרער, ווינטערדיקער לופט. 

אין דאָרף האָט מען אויף דעם שופטס הויז איבער דעם בלעכענעם 
שילדל ,נאַטשאַלניק, צוגעשלאָגן אַ פּראָקלאַמאַציע פון דער אולראַינישער 
רעפּובליק. די פּאָליאַקן זענען שטיל געזעסן אין זייערע שטיבער, מען 
האָט זיי אין ערגעץ נישט געזען -- נישט אין קרעטשמע, נישט אויף דער 
בלאָניע און נישט אין זייער ניי-געגרינדעטער ,קולקע' *). זיי האָבן 


*) קאָאָפּעראַטיון. 

אָפּגעװאַרט זייער צייט. דער חשד איז געהאָנגען ביי יעדער ליפּ און נישט 
צוגעלאָזט קיין איין פריי װאָרט. אין דאָרף האָבן געוואוינט, העלפט אויף 
העלפט, פּאָליאַקן און אוקראַינער, געלעבט צװישן זיך, חתונה געהאַט 
איינע מיט די צווייטע. איצט האָט עס אויסגעוויזן, זוי ס'װואָלטן זיך פאַר- 
לענגערט די שוצגראָבנס פון װאַלד, זיך אַריינגעשניטן אין יעדער שטוב 
באַזונדער און צעטיילט די משפּחות. אין די שטיבער, וואו עס זענען געווען 
איידעמס, שנירן,. ברידער פון אַנדערן צד, פלעגט מען זיך היטן מיט 
יעדן װאָרט, 


דער זון פון אַמאָליקן קריסעוויצער לאָקײ,. מיכאַלסקי, וועלכער האָט 
געדינט אין פּױלישן לעגיאָן, איז געלעגן אויפן בוידעם באַהאַלטן אין היי, 
זיין מוטער האָט דערציילט אין גאַנצן דאָרף, אַז איר זון איז אַװעקגעפאָרן 
צו אַ מומען קיין זשאָרעוויץ. און הגם דער יונגער יאַן מיכאַלסקי האָט 
געקוקט אויף דער װעלט בלויז דורך די שמאָלע שפּאַרעס פון די בוידעם- 
ברעטער, האָט ער פונדעסטוועגן געהאַט פאַרשריבן אין אַ קליין ביכעלע 
די נעמען פון די אַלע, וועלכע זענען געגאַנגען מיטן לײטענאַנט װאַרעצל, 
און אויך פון די, וועלכע האָבן אין דער זעלבער צייט גערעדט אין דער היים 
אַביסל צו הויך. און אין איין זונטיקדיקן טאָג איז צו דער שורה נעמען אין 
דעם צעקנייטשטן, שװאַרצן ביכעלע, צוגעקומען נאָך איין נאָמען. חיים 
,בולבעיי, וועלכער איז מיטגעגאַנגען מיט זיין שול-חבר, לײיטענאַנט װאַרעצקי, 


אָט צוליב דעם איז פראִים געװאָרן עפּעס לעבעדיקער, מונטערער. 
ער פלעגט איצט לענגער בלייבן אין שטוב. ער האָט געהאָלפן דרעשף 
אױפגעפּאַסט אויף די בהמות און װאָס אָפטער איינגעטענהט מיט קוזמע 
קאָװאַל וועגן דעם שפּאָגל-נײיעם ,קריג". העניע האָט געאַנט, פון װאַנען 
עס נעמט זיך דעם אַלטנס פרייד, זי האָט אים נאָכגעקוקט מיט ביזע, 
צונויפגעצויגענע אויגן, און אַרום אירע ליפּן-וינקלען איז דאָס לאַכן 
פאַרגליווערט געװאָרן אין אַ טויטער גרימאַסע:; 


איינמאָל, שבת פאַרנאַכט, האָט זיך חיים צוריק באַװויזן. ער האָט מיט 
אויפגעטאַיעטן שווייס, מיט צעפּאַרעטן לעדער און מיט עפּעס אַ מאָדנער 
פרעמדקייט אָנגעפילט די שטוב ביז צום באַלקן. דאָס מיליטערישע היטל 
האָט אין אים דערװעקט די אַמאָליקע זיכערקייט. אונטער די װאָנצעס האָט 
ער דער באַהאַלטן אַ צופרידענעם שמייכל, בשעת ער האָט באַמערקט 
וי מענטשן בלייבן שטיין אויפן דאָרפסװעג און קוקן אים נאָך. און ווען ער 
האָט דערזען אַ קופּקעלע פון שפּילנדיקע קינדער, האָט ער אַראָפּגענומען 
פון אַקסל די ביקס און כלומרשט געצילט אין זיי. דאָס דערשראָקענע, 
יאָמערלעכע געשריי פון די אַנטלופנדיקע קינדער, האָט ביי אים פאַר- 

שטאַרקט דאָס געפיל פון מאַכט און צעעפנט פאַר זיינע טרוימען דעם וועג 
צו אַן אָפיצירישן היטל. 


העניע האָט איצט אויסגעהערט אַלע זיינע באַרימערײיען, כמעט מיט 
אַ ווידערווילן. פריער האָבן איר זיינע מעשות מיט זייער אכזריותדיקייט 
אָנגעיאָגט דאָס בלוט צום האַרצן אָבער זי האָט געקאָנט אָפּשטעלן די 
גרעסטע געפאַר מיט איין בליק אויף חיימס ברייט:צעװאַקסענעם קערפּער, 
אויף זיינע גאַנצע גלידער, ווייל. דאָס אַלץ איז שוין געווען פאַרגאַנגענהײט. 
איצט, אָבער, האָט זי גאָרנישט נישט געקאָנט אַנטקעגנשטעלן זיינע 
ווערטער. דאָס שטענדיקע טרוקענע טרעשטשען פון מאַשינגעװער הינטערן 
װאַלד האָט נאָך בולטער אונטערגעשטראָכן די דאָזיקע ווערטער מיט דער 
שרעק פאַרן לויערנדיקן טויט, 

אָבער אַפילו דעם שבת-פאַרנאַכט איז חיים נישט געבליבן לאַנג ביי 
העניען. אונטער די פענצטער האָבן אָנגעהױבן פייפן די חברים, געגעבן 
סימנים, און חיים האָט זיך געזעגנט און איז אַװעק מיט איילנדיקע שריט, 


עטלעכע װאָכן נאָכאַנאַנד האָט מען אין דאָרף גערעדט בלױז ועגן 
;.קריג!!, וועלכער האָט זיך אָפּגעשפּילט ביים הויפּט-טראַקט, לעבן דער 
באַן-ליניע. דאָס, הינטער װעלדער באַהאַלטענע, דורך שלעכטע װעגן 
באַשיצטע דאָרף, האָט בלויז געלעבט מיט װױדערקלאַנגען פון די וייטע 
קאַמפן און נצחונות. מיט אַ פיבערדיקער דערװאַרטונג האָט מען אויסגעקוקט 
דעם סוף. און געשמועסט האָט מען אויך וועגן אױיסטײילן די אַרומיקע 
גיטער. אין געדאַנק האָט שוין יעדער פּוױער געהאַט פאַר זיך אויסגעמאָסטן 
דאָס בעסטע שטיק פעלד. יעדע סקיבע איז זיי דאָך געווען גוט באַקאַנט, 
פון קינדווייז אָן האָבן זיי געאַרבעט אויף די דאָזיקע פעלדער און זײי 
באַנעצט מיט אייגענעם שוייס. פעדקע ,גראַף" (קיינער וייסט נישט, 
פאַרװאָס מען האָט עס אַזאַ צונאָמען געגעבן גראָד אים, דעם אָרעמסטן פון 
דאָרף, וועלכער האָט נישט געהאַט זיין אייגנס קיין איין בייט ערד) איז 
אַרומגעגאַנגען פון איין באַלעבאָס צום צווייטן און זיך געדונגען מיט זי 
וועגן דעם פעלד, װאָס מ'וועט אים צוטיילן. אַלץ איז אים געווען צו ווייניק. 
ער האָט זיך אַזש זאַכליסניעט מיט דער צאָל מאָרגעס, װאָס דאַרפן אים 
געהערן על-פּי רעכט. ער האָט נישט געקאָנט זאַט ווערן מיט דער ערד, 
אויף וועלכער ער האָט זיין גאַנץ לעבן געאַרבעט, כדי אַן אַנדערער זאָל פון 
איר אַראָפּנעמען די תבואה. 

אין די אָװונטן האָט מען זיך געלייגט שלאָפן צוגלייך מיט די הינער. 
די אומזיכערקייט פון די וועגן האָט פינצטער געמאַכט די שטיבלעך און 
זיי אַרײנגעפּרעסט אין אַ פופצן-שעהדיקער נאַכט. עס האָט אומעטום 


אויסגעפעלט נאַפט און זאַלץ, 

איינמאָל, אין אַ גרויען פרימאָרגן, ווען די פרויען האָבן געבראַכט דאָס 
עסן פאַר די מענער, האָבן זיי אָנגעטראָפן ליידיקע ראָװעס מיט צעבראָכענע 
אייזנס און שטיקער ברעטער. זיי זענען צוריקגעגאַנגען מיט פּאַמעלעכע, 
שווערע שריט, אומקוקנדיק זיך יעדע ויילע, צי רופט זיי ווער נישט נאָך. 
די טעפּ מיטן עסן האָבן זיי אַרײנגערוקט אין די אויוונס און געװאַרט. ערשט 
פאַרנאַכט צו איז געלומען װאַסיל סאַדאָװי, אַ קויטיקער און אָפּגעריסענער, 
און דערציילט, אַז די פּאָליאַקן האָבן באַקומען אַ סך מיליטער, און װאַרעצקי 
האָט געקריגן אַ באַפעל צו פאַרלאָזן די ביז-איצטיקע פּאָזיציעס און זיך 
אָנצושליסן אָן די זעלנער ביי רידיק, 


אין עטלעכע טעג אַרום, ווען ס'איז געקומען פון װאַרעצקין אַ שליח 
מיט דער ידיעה, אַז ער גייט איצט מיט זיינע זעלנער אויף אַ קורצער צייט 
קיין אוקראַינע און װעט באַלד צוריקקומען מיט דער גאַנצער אַרמײ, האָט 
מען גלייכצייטיק דערזען פון צוייטן עק דאָרף דעם ערשטן פּױלישן 
זשאַנדאַר, מיט אַ ניי זילבערן אָדלערל אויפן היטל. ער האָט קודם כל 
אַראָפּגעפליקט פון שופטס שטוב די פּראָקלאַמאַציע. דאַן האָט ער אויפ- 
געגראָבן די ערד אין עטלעכע שטאַלן, געזוכט געווער און אַמוניציע אויף 
בוידעמס, אונטערן היי און אינם שטרוי פון די שעניקעס. 


דער יונגער מיכאַלסקי איז אַראָפּגעקראָכן פון בוידעם און נישט 
געקוקט אויף זיין צעקנייטשטן מונדיר, שטאָלצירט צוזאַמען מיטן זשאַנדאַר 
איבערן גאַנצן דאָרף. 


דעם צווייטן אינדערפרי זענען געקומען צורייטן עטלעכע יונגע פּױלישע 
זעלנער. זיי האָבן גערעדט אַן אומפאַרשטענדלעך לשון. יעדעס צוייטץ- 
דריטע װאָרט איז געווען דייטש. קיינער האָט זיי נישט פאַרשטאַנען. עס 
האָבן אַ פלאַקער געטון עטלעכע סטערטעס תבואה און פאַרשעמט מיט 
זייער רויטן פייער די בלאַסע וינטערדיקע זון. אויף אַ פור האָט מען 
אויפגעלאָדן די רעקווירירטע שפּייז, און אין דאָרף איז געבליבן בלויז איין 
זשאַנדאַר מיט מיכאַלסקין צו היטן די אָרדענונג, און מיט זיי אַן אימהדיקער 
פּחד פאַר די קומענדיקע טעג. דער גרעסטער טייל פון די פּױערים, וועלכע 
זענען מיטגעגאַנגען מיט װאַרעצקין, זענען ערגעץ פאַרפאַלן געװאָרן. קיינער 
האָט נישט געוואוסט, וואו זיי זענען אַהינגעקומען. אויף די צוריקקומענדיקע 
האָבן געװאַרט זשאַנדאַרישע קאָלבעס און אַ זיכערער טויט פון הונגער, טיפוס 
אָדער כאָלערע אין די אינטערנירונגס-באַראַקן. 


אויך חיים ,,בולבעי' איז נישט צוריקגעקומען, זיין מאַמע האָט אויסגע- 
שפּיגן דריי מאָל, וי נאָך אַ געשמדטן, אויב עמעצער האָט דערמאָנט איר זונס 
נאָמען. העניען איז פּלוצלינג נמאס געװאָרן דאָס וואוינען אין דאָרף, זי האָט 

זיך פאַרטרויט פאַר די שכנים, אַז זי וועט אַלץ פאַרקויפן און זיך אַריבערציען 
אין שטאָט אַרין, 


ע} 


די פעלדער האָבן שוין אָנגעהויבן צוצוטריקענען אונטער די דרום- 
מזרמדיקע ווינטן. די קנאָספּן אויף די ביימער זענען געווען ברוין און שפּיציק 
און נאָר געװאַרט אויף דעם גרינעם סיגנאַל, װאָס דאַרף קומען אַלס ערשטער 
פון די אַגרעסט-קאָרטשעס. און די אַגרעסט-קאָרטשעס האָבן שוין אָנגעהויבן 
אַרױסצולאָזן פון די צווייגלעך קליינע, העל-גרינע פעכערלעך. נאָר דער 
הימל איז נאָך אַלץ געווען גראָלעך און פול מיט איבעראַשונגען, װאָס האָבן 
געקענט באַדײטן יעדע רגע עפּעס אַנדערש: זונגלאַנץ, רעגן, אָדער גאָר שניי, 


איבער דער פּאָדווירע האָט געפלאַטערט דאָס לוסטיקע קאָדקאדאַקן פון 
די הינער. צווישן די הינער, נישט אַ סך גרעסער פון זיי, איז אַרומגעלאָפן 
העניעס קינד. פּראָים איז נאָכגעגאַנגען שריט ביי שריט די קליינע, 
נייגעריקע פיסלעך, װאָס האָבן פאַר יעדן פּרײז געװאָלט איספּרואוון די 
טיפקייט פון די נישט-צוגעטרוקנטע בלאָטעס אין די פאַרשאָטנטע ערטער, 
פראָים האָט נאָכגעשריגן דעם קינד, וי די הינער, װאָס מאַכן אָן שאָדן: 
,בערטשע, בערטשע! אַ הוסיאַנאַ, אַ הוש !*' נאָר איידער ער האָט באַוויזן 
איינצובויגן זיין דאַרע פּלײיצע און אָנצוכאַפּן דאָס קינד ביים קליידל, איז עס 
שוין געלעגן איינגעניורעט אין אַ קאַלוזשע און געװאָרפן מיט די פיסלעך. 
פראָים האָט אויפגעהויבן דאָס שרייענדיקע קינד און עס אויף די הענט 
צוגעטראָגן צום ברונעם. ער האָט מיט זיינע, צו אַזאַ אַרבעט נישט:צוגע- 
וואוינטע, הענט אוױיסגעװאַשן דעם קינדס בלאָטע-פאַרקלעפּטע אויגעלעך און 
לאַנג געשװענקט די קליינע, פּוכקע הענטלעך אין אַ צעבערל, אַזױ וי 
מען שװענקט אַ באַלעכל, | 


ביים פּלױט האָט זיך אָפּגעשטעלט אילקע, פראָימס שכן. פון צווישן 
די ציין האָט אַ סיקע געטאָן אַ ברוינלעכער פאָדעם פון שפּײיעכץ און זיך 
איינגעפעדעמט אין דער האַרבער לופט, 

--- האָ, האָ, פראָים, ביסט דיר שוין וי אַן אַלטער הונט אָן ציין. מען 
איז שוין זיכער מיט דיר, אַז דו װעסט מער נישט ביסן, דערפאַר גיט 
מען דיר קינדער צו שפּילן, נ-נע, קיינער ווייסט נישט, װאָס פאַר אַן 
עלטער ס'דערװאַרט אים. אָבער איך, זעסטו, האָב עס אַנדערש איינגעפירט. 
געגעבן יעדן קינד נדן, זואָס דער אמת --- אַ שיינעם נדן, אויסגעזוכט פאַר זי 
באַלעבאַטישע זין און טעכטער, אָבער צו מיין שטוב און פעלד -- פּאַװאָליע! 
דאָס װעט איר האָבן ערשט נאָך מיין קאָפּ. ביי מיין לעבן בין איך מיר אַליין 
באַלעבאָס. זאָלסט זען, װי זיי שפּרינגען דאָס לעבן מיר אַרום! מיקאָלעס 


6 א שד אין פעלד 


ווייב, װאָס וואוינט צוזאַמען מיט מיר, לאָזט נישט אויף מיר קיין שלעכט 
ווינטל בלאָזן. טאַטוניאַ. אפשר דאָס, אפשר יענץ? און נאָך טיטון פאַר 
מיינעטוועגן וויל זי אַליין לויפן, נאַ --- און איצט קוק אָן דיך און מיך. 
קיין איין גרויע האָר װעסטו נישט געפינען אויף מיין קאָפּ. און מיר ביידע 
זענען דאָך אין איין עלטער. געדענקסט, אַלטער, װי מיר פלעגן אַרױסנעמען 
דורכן פענצטער ביי דיין מאַמען די פּלעצלעך, װאָס זי האָט אָנגעבאַקן 
אויף שבת? 

פראָים האָט איינגעקלעמט דאָס קינד צװישן די קני, כדי ס'זאָל ווידער 
ערגעץ-וואו נישט פאַרקריכן, און בשעת דאָס קליינע, אומרואיקע גופל האָט 
זיך געצאַפּלט צװישן דעם זיידנס האַרטע, איינגעקלעמטע פיס, האָט פראִים 
געשמייכלט אַ צופרידענער, דערמאָנענדיק זיך די פּרטים פון זיינע יונגע, 
לאָבוזעװאַטע יאָרן. 

-- און אַז מיר האָבן אַרויסגעפירט דעם פּאַן דזשיעדזשיץ פון שטאַל 
זיינע צוויי שענסטע אָגערס און זיי באַהאַלטן אין זיין אייגענעם װאַלד? 
האָ, האָ, איז ער דאָס אַרומגעפאָרן מיט זיינע זשאָנדצעס פון שטאָט צו 
שטאָט און געקוקט אַלע פערד אונטער די עקן! און זיינע אייגענע האָבן 
דערווייל געהירזשעט אין דער דעברע אונטער די אָלכעס, 


-- און שפּעטער האָט ער געשאָלטן, דער אַלטער רוח. געדענקסט, 
פראִים ? אָבער אַ פלעשל אָקאָװיט האָט ער אונז געשטעלט, ווען מיר 
האָבן אים געבראַכט צופירן די פערד. ער האָט נאָר געװאָלט וויסן, וי 
אַזױ מיר האָבן זיי געפונען. געווען צייטן אַמאָל, געווען. היינט פאַרשטייט 
מען זיך שוין נישט מער אויף אַ שפּאַס זוי אַמאָל. יונגװואַרג טויג צו גאָרנישט, 
ביי די יונגען -- מיידלשע הענט. דאָ אַנומלט, ווען ס'האָט היי-יאָר ס'ערשטע 
מאָל געדונערט, גיב איך אַ זאָג צו מיין זון : אַנו, מאַקסימע, קום נאָר אַהער, 
לאָמיר זיך אַ פּרואוו טון. אַז נישט, װעלן איינשלאָפן די כוחות אויף אַ גאַנץ 
יאָר ! מיינסט, אַז עס האָט זיך אים געװאָלט רירן פון אָרט ? 


דערמאָנענדיק זיך די אַמאָליקע צייטן, האָט פּראִים כמעט אינגאַנצן 
פאַרגעסן אָן קינד. און װאָס שטאַרקער עס איז געװאַקסן זיין פאַראינטע- 
רעסירונג פאַר די אַמאָליקע געשעענישן, אַלץ לויזער איז געװאָרן דער דרוק 
פון זיינע קניען, ביז דאָס קינד האָט זיך צװישן זיי דורכגעגליטשט און 
אָנגעהויבן צו אַנטלויפן מיט אַ רויט און פאַרשוויצט קעפּעלע. מיט עטלעכע 
ברייטע שפּרונג איז פראָים פאַרלאָפן דעם קינד דעם וועג און עס אַרײנגעכאַפּט 
אין די צוויי אויסגעשטרעקטע אָרעמס, װי אין אַ שטייג. ער האָט דאָס 
קינד צוגעפירט צו אַ בינטל פרישע רישטשע *) הינטער דער סטאָדאָלע. 


*+) יונגע, אָפּגעהאַקטע צווייגן. 

און בעת דאָס קינד האָט געפליקט פון די ברוינע, בויגעוודיקע צוייגן די 
גראָע סאַמעטענע באַזיעס, איז פראָים געזעסן אויף אַ פּניאַק און געקוקט 
אויף דער גרינער פּאַסװיסקע, װאָס לויפט פון בערגל קאָפּ אַראָפּ צו דער 
דעברע צו. אַזש ביז אַהער אַרױיף האָט זיך געהערט דאָס גיכע פּלאַפּלען פון 
וואַסער,. בעת עס האָט זיך געריסן פון די הויכע ברעגעס, װאָס האָבן זיך 
פאַרקלעמט אַרום זיינע לוסטיקע ריד, וי צויי שמאָלע, בייוע ליפּן 
ווייטער, הינטער דער דעברע, האָבן זיך געבערגלט פעלדער, וי אויסגע- 
ווירעטע שול-העפטן און אַרומגענומען דעם קליינם פּראָטעסטאַנטישען בית- 
עלמין. אַ נידעריקער ,,לעבעדיקעריי פּלױט פון יונגע סאָסנע-ביימלעך האָט 
נישט פאַרשטעלט די עטלעכע גראָע, רונדיקע מצבות, וועלכע האָבן אויסגעזען 
וי בושלעס, װאָס זענען אויפן וועג צו אַ וייטן לאַנד געבליבן דאָ אויף אַ 
וויילע, כדי זיך אָפּצורוען. און איצט, ווען די חברים האָבן זיי איבערגעלאָזט 
און אַוועקגעפלויגן, שטייען זיי אויף איין פוס און קוקן זיך אום מיט חשד 
אין אָט דעם פרעמדן, נישט-באַקאַנטן לאַנד, 


פראָים געדענקט זיי אַלע, די װאָס ליגן דאָרט אונטער די גראָע מצבות. 
די בעסטע וירטן געווען אין דער גאַנצער געגנט, און עסן און טרינקען 
האָט יעדער פון זיי געקאָנט פאַר צען. געקומען זענען זיי אַהער מיט אַ 
פופציק יאָר צוריק, מיט צוויי פּאָר פערד און זיבן קי, אָבער זייערע זין און 
טעכטער האָבן זיי שוין איבערגעלאָזט דריי הונדערט יאָך פעלד מיט 
װאַלד און פולע שטאַלן בהמות.. די צוויי שװאָגערס, ביזאַנץ און מילער, 
האָבן אויסגעצאָלט די ירושה די איבעריקע קינדער און אַלין זענען זי 
געבליבן ביים פאַרמעגן. אין עטלעכע יאָר אַרום האָבן זיי צוגעקויפט הונדערט 
יאָך פעלד און געפירט די ווירטשאַפט. נאָר מיטאַמאָל האָט עס זיי אָנגעהויבן 
צו גיין מיט דער פּוטער אַראָפּ. דער אַלטער מילער האָט געהאָלפן אָננעמען 
ווייץ אין די זעק, בעת ער האָט אֵויף אַ פינגער געהאַט אַ קליינע וואונד. 
ביינאַכט איז אים געשװאָלן געװאָרן די גאַנצע האַנט, בלוי פאַרלאָפן ביז 
צום עלנבויגן, און דעם דריטן טאָג איז ער געשטאָרבן אין שפּיטאָל פון 
בלוט-פאַרגיפטונג. ביזאַנץ האָט זיך אויסגעגליטשט אין ואַלד, וואו ס'איז 
אים באַפאַלן אַ ווילדער חזיר, אויף וועלכן ער האָט פריער געהאַט געשאָסן 
און אים אויפגעריסן מיט זיינע שאַרפע ציין די רעכטע זייט, ביז צו די 
ריפּן,. ביזאַנץ איז אָפּגעלעגן אַ לאַנגע צייט, שװאַרץ געװאָרן פון די יסורים 
און געשטאָרבן. די צוויי אלמנות האָבן זיך נישט געקענט קיין עצה געבן 
מיט דער גרויסער ווירטשאַפט. די זין האָבן געדינט אַלס אָפיצירן אין די 
אַריסטאָקראַטישע רעגימענטן און געשריבן וועקסלען, וועלכע די מאַמעס 
האָבן געמוזט אויסקויפן. די טעכטער האָבן געלערנט אין וין אין די 
טייערסטע פּאַנסיאָנען און בלויז אײינמאָל אין חודש געשריבן אַהיים שטייפע, 

אָנגעצױיגענע בריף. אין קריג זענען געפאַלן ביזאַנצס צוויי זין און מילערס 
איידעם. ס'איז געבליבן לעבן בלויז מילערס מוזיניק, דער נאַרעשעװאַטער 
אַלפרעד, וועלכער האָט צוגעזאָגט יעדער מיד פון דאָרף חתונה צו האָבן 
מיט איר. אין דאָרף זענען אַרומגעלאָפן אפשר אַ צוויי טוץ קינדער,, ענלעך 
איינס צום צווייטן, זוי צוויי טראָפּנס װאַסער, מיט אַלפרעדס נידעריקן שטערן 
און זיינע ברייטע, תאוהדיקע ליפּן. ער האָט טאַקע נישט חתונה געהאַט 
מיט קיין איינער פון די מיידלעך, דערפאַר איז ער שטענדיק געווען פאַרטון 
אין פּראָצעסן וועגן אַלימענטן. עס איז געקומען אַזױ וייט, אַז קיין שום 
מאַמע האָט נישט געװאָלט שיקן דינען איר טאָכטער אין הויף ,צו די 
שװאַבעס!, נישט איין מאָל האָט די אַלטע מילעראָווע געלאָזט רופן פראָימען, 
אים מכבד געווען מיט אייגענעם דריי-יעריקן װישניאַק און אים יעדעס מאָל 
אויפסניי געפרעגט: 

- יאַ, מיט װאַס קאַן איך זי בעווירטען, װאַס איזט אינען געשטאַטעט 
לויט אירן רעליגיאָנס-געזעצן ביי אונז צו געניסןן? 

און יעדעס מאָל האָט פראָים געטאָן דעמזעלבן שאָקל מיטן קאָפּ אויף 
;ניין!, און איר געענטפערט מיט זיין צונויפגעשטוקעוועטן דייטש-יידיש: 


-- איך דאַנקע פיר אַלץ, גנעדיקע פראַו, דאַס איז גענוג, 

ערשט דאַן, ווען פראִָים האָט איינגעטונקען די װאָנצעס אין דעם 
זיסן, טונקעלן געטראַנק און גענעפּט מיט די ליפּן, וי אַ מעדיצין, האָט 
זיך די אַלטע אָנגעהויבן צו באַקלאָגן פאַר אים. זי האָט פאַרלייגט די הענט 
אויף דעם גראָבן בויך, און געוויגט פויגליש איר קאָפּ פון איין אַקסל צום 
צווייטן, 

-- עס געט אַלעס צו גרונדע, צו ג-ר-ו-נ-ד"דע. אונד װאַס ראַטן זי? 
זי זינט דאָך איין אַלטער פרוינד פאָן אונזערעם האַוזע. 


-- נישט פאַרקויפן, גנעדיקע פרוי, נישט פאַרקויפן, איך געדענלע, עס 
האַט געקאָסטעט דעם גנעדיקן העררן זאָל אָפּגעשײדט זיין -- דאָס האָט 
ער זיך פאַרגאַלאָפּירט און פאַרגעסן, אַז ער רעדט וועגן אַ קריסט -- אַ סך 
מיע, ביז ער האַט דאָס אַלעס צושטאַנדגעבראַכט. און איצט, פאַרקויפן? 

נאָר נישט געקוקט איף פּראָימס עצות, האָט מען דאָך דאָס גוט 
פאַרקויפט אַ רייכן, אין קריג אויפגעקומענעם חזירניק. און איצט איז נאָך 
די עטלעכע פרעמדע דורות, װאָס האָבן זיך מיט עקשנות איינגעגעסן אין 
דער דאָזיקער ערד, געבליבן בלויז אַ בית-עלמין, וי אַ קליין אַרומגעצױמט 
גערטנדל. 

אָט די אַלע מחשבות זענען פאַר פּראָימען געווען בלויז אַ סטעזשקע, 
װאָס פירט הינטן אַרום צו אַ פאַרבאָרגענעם וװוינקל אין דער נשמה. און 

װאָס וועט יאָסל זאָגן צו אָט דעם אַלעם, ווען ער ייעט צוריקקומען? װעט 
ער זיך חידושן! 


דאָס קינד איז געװאָרן אומרואיק. עס איז אים שוין נמאס געװאָרן 
דאָס שפּילן מיט די באַזיעס. פּראִים האָט עס גענומען אויף דער האַנט 
און זיך געלאָזט גיין אַהיים. אַ טאָרקען פון װאָגן האָט זיך דערהערט 
אויף דעם איינזאַמען וועג הינטער דער שטוב. 


ש 


ווען פראָים איז צוגעקומען מיטן קינד צו דער שטוב, איז שוין דער 
װאָגן געשטאַנען אויף דער פּאָדװירע, און דער קליינער סידאָרקע האָט 
אױיסגעשפּאַנט די פערד. די שנור איז נאָך מיט איין פוס געשטאַנען אויפן 
ראָד און געגראַבלט אויף דער פור אונטערן שטרויענעם געזעס. אַלץ איז 
געווען װי תמיד, בשעת מען קומט אָן פון שטאָט. אין דער נאָז האָט 
געעגבערט דער ריח פון פרישן געבייטלטן ברויט און פון וייסע זעמל, 
די מתנות פון שטאָט, וועלכע העניע האָט איצט פאַרטיילט. דאָס פערד, אַ 
מידס, האָט געפּריכעט מיט די נאָזלעכער און זיך צוגעכאַפּט זשעדנע צום 
היימישן גראָז. און דאָך האָט זיך דאָס אַלץ מיטאַמאָל געביטן, אָנגעוואוירן 
די באַדײיטונג פון טאָגטעגלעכע געשעענישן, ווען פראָים האָט דערזען שטיין 
אונטערן קאַרשנבוים לעבן הויז צוויי פרעמדע, ברייט צעװאַקסענע מענער 
מיט אַ קליינער, פאַרדאַרטער פרוי. דער עלטערער פון די מענער האָט 
געטייטלט מיט די פינגער אויף די אַרומיקע פעלדער און אַריינגערעדט אין 
דער גלייכגילטיק-בליקנדער פרוי, וועלנדיק זי איבערצייגן אין עפּעס. דער 
צווייטער האָט בלויז צוגעשאָקלט מיטן קאָפּ, געװאַרט אויף אַ צושטימונג, 
אָבער די קליינע, גרויע אויגן פון דער פרוי האָבן נישט געװאָלט נאָכגײן 
אין דער ריכטונג פון מאַנס האַנט. זיי האָבן זיך עקשנותדיק אַריינגעבױערט 
אין דעם שטיקל ערד ביי די פיס. האַרטע קנייטשן, וי ראָװעס אָנגענומען 
פול ביז צום ראַנד מיט וייטיק, האָבן זיך צונויפגעצויגן אַרום מוױיל און 
פאַרוואַנדלט די ליפּן אין צוויי דינע, בלויע ווירעס, װאָס שרייכן דורך מיט 
איינמאָל שאַרף און דייטלעך אַלע פרעגצייכנס פון די מענערישע בליקן 


ווען העניע האָט צוגענומען דאָס קינד פון פראָימס הענט, האָט ער 
זיך צוגעשאַרט צו די פרעמדע, זיך אָנגעשפּאַרט מיט די פּלײיצעס אָן בוים, 
און געװאָלט הערן וועגן װאָס מען שמועסט דאָרט. דער עלטערער האָט 
זיך אויפגעקנעפּלט דעם העמד-קאָלנער און געװוישט דעם פאַרשוויצטן 
קאַרק מיט אַ גרויס, רויט טיכל, 


-- פּאַניע, איר זענט אַ היגער? 

האָט ער אַ פרעג געטון מיט אַ פרעמד-קלינגענדיקן אַקצענט, וועלכער 
האָט דערמאָנט גלייכצייטיג אי בעהמיש, אי אוקראַיניש: 


--- װאָדען? 

האָט עס פראָים אַ פאַרשמורעטער געענטפערט. ער האָט געװאָלט דערגיין, 
פונװאַנען עס קומען די דאָזיקע אומגעבעטענע פּאַרשױנען, װאָס ווילן זי 
דאָ אייגנטלעך -- און געזוכט די פּאַסיקע װוערטער. די שנור איז באַלך 
צוגעלאָפן מיטן קינד אויף די הענט, און זיי פאַרבעטן אין שטוב עפּעס 
איבערצובייסן, אין שטוב אויפן טיש זענען שוין געשטאַנען אָנגעגרײט די 
יום-טובדיקע בייכיקע בעכערלעך אַרום אַ פלאַש מיט קימל-בראָנפן. העניע 
האָט באַזעצט די פרעמדע אַרום טיש, דערלאַנגט ברויט, קעז, פּוטער און 
זיך געפּאָרעט אַרום זיי אַ גליקלעכע און צשיאַכמערטע, וי אויף אַ חתונה. 
די מענער האָבן געטרונקען ,,לחיים'' צו דער קליינער, פאַרדאַרטער פרוי 
און צוישן יעדע צוויי ווערטער אַרײנגעװאָרפן אַ ,יעס, יעס". 


די פרוי האָט אַרײנגעגאָסן די גלעזלעך בראָנפן טיף אין האַלז אַרײן 
פאַרמאַכנדיק דערביי די אויגן, װוי ביים אייננעמען מעדיצין, 


באַלד איז מען אַװעק פון שטוב. פאָראויס איז געגאַנגען העניע. זי האָט 
זיך קודם אָפּגעשטעלט ביי דער שטאַל, אויפגעמאַכט דאָס שמאָלע טירל 
און אַרײנגעלאָזט די פרעמדע געסט אינעװוייניק. די מענער האָבן איינגעבויגן 
די קעפּ, כדי אויסצומיידן אַ קלאַפּ פון נידעריקן באַלקן. פּראָים איז 
געבליבן שטיין אַליין אין דרויסן ביים ליידיקן, אױסגעשפּאַנטן װאָגן און 
אַראָפּגעיאָגט די הינער, װואָס האָבן צעװאָרפן די שטרויענע געזעסן זיינע 
הענט האָבן ווילד געפאָכעט אין דער לופטן, וי זיי װאָלטן געהאַט צו קעמפן 
מיט מינדעסטנס הונדערט שונאים. די הינער, דערשראָקענע, זענען מיט אַ 
הויכער קװאָקעריי אַראָפּגעפלױגן פון װאָגן מיט צעשפּרײטע פליגלעף 
איצט האָט שוין פראָים געוואוסט, אַז דאָס האָט זיין שנור אַראָפּגעבראַכט 
סוחרים אויפן פעלד. ווען העניע איז אַרױס פון שטאַל און זיך פאַרקירעוועט 
אין פעלד אַרײן, האָט פּראָים נישט געקאָנט לענגער בלייבן אויף זיין אָרט 
און האָט איר אָנגעהויבן נאָכצוגײין מיט דער שמאָלער סטעזשקע. די 
אונטערגייענדיקע זון האָט זיך אַראָפּגעקױלערט אונטער דעם טונקעלן װאַלד 
און געצונדן די ווערכעס פון די הויכע סאָסנעס. פרילינגדיקע נעפּלען האָבן 
מיט אַ בלוי-פיאָלעט הייטל אַרומגענומען די לאָנקעס. פון די לאָנקעס האָט 
זיך אויפגעהויבן אַ בושל. פילנדיק די אָנקומענדיקע נאַכט, האָט ער זיך 
געאיילט צו דערגרייכן װאָס פריער זיין נעסט. ער איז געפלויגן נידעריק, 
זיינע פליגלען, װי אויסגעפראַנזטע שװאַרץ:ווייסע טיכער, האָבן געפאָכעט 
כמעט איבער די קעפּ, בייטן ווינטערדיקע תבואה זענען נאָכגעלאָפן דער 

אונטערגייענדיקער זון, װוי גרינע, געדיכט-באַפּעלצטע חיהלעך. דאָס פעלד 
האָט געכװאַליעט מילד בערגלדיק, און נאָר אין טייל ערטער, װי ס'װואָלט 
זיך געװאָלט רייצן מיט עמעצן האָט עס אין קליינע פאַרטיפונגען אויס- 
באַהאַלטן ווינטערדיקע פייבטקייט. 

די צוויי פרעמדע מענער זענען געבליבן שטיין יעדע פּאָר שריט. דער 
עלטערער האָט זיך פון צייט צו צייט אַראָפּגעבױגן, און אָננעמענדיק פולע 
זשמעניעס ערד, זיי צעריבן צװישן די פינגער, 

-- האָסט עס נאָך אַלץ נישט פאַרגעסן, אַנטעק -- האָט זיך אָנגערופן 
דער יינגערער. -- מ'זעט, אַז דו גלויבסט ניט אינגאַנצן דעם קנאָכנמעל, 
װואָס טרייבט אונטער די תבואה, און ווילסט זען, װאָס דאָס גרינע דעקט צו. 

--- און דו מיינסט, אַז מ'קאָן אַזױ לייכט פאַרגעסען דאָס, מיט װאָס 
מען האָט צו טון די גאַנצע צייט, זינט די קינדער-יאָרן? דורך די אַלע 
יאָרן, װאָס כ'האָב געאַרבעט אין אַמעריקע אין אַ שאַפּ, האָב איך בליז 
געקלערט ועגן דעם אַלעם. צונויפגעלייגט אַ סענט צו אַ סענט, נישט 
פאַרגונען זיך אָנצועסן צו דער זעט. זע, די האָר מיינע זענען מיר אַרױס- 
געפאַלן, אַ נאַקעטער שאַרבן. מען קאָן נאָך מיינען, חלילה, אַז ס'איז פון 
צופיל חכמה, האַ-האַדהאַ! און דאָס, ברודער, איז פון צופיל אַרבעט. טײילמאָל, 
דאָרט, אַז איך בין געשטאַנען ביי דער מאַשין און געמוזט היטן די פינגער 
פאַר די שאַרפע שטאָלענע ציין, האָב איך זיך דאָך נישט געקאָנט איינהאַלטן 
און בגנבה געװאָרפן אַ בליק דורך די שפּינװעב-באַדעלטע פענצטער, געװאָלט 
זיך כאָטש דערמאָנען, װאָס פאַר אַ צייט עס איז דאָרט אין דער היים, צי 
טיילמאָל אָנגענומען אַן אייזערנע שטאַבע, װי אַ קאָסע, און זיך פאַרמאָסטן 
מיט איר, װי סװואָלט אונטער די פיס אויף דער שטיינערנער פּאָדלאָגע 
געװאַקסן צייטיקע תבואה. און וי זיי האָבן מיך דעמאָלס אױסגעלאַכט, 
די דראַבעס! איך האָב אָבער געוואוסט ביי זיך: נאָך אַ יאָר, נאָך צוויי, און 
אַ דאָלאַר צו אַ דאָלאַר, דאַן װעל איך דאָס אַלעס פּטור ווערן, אַהײמפאָרן און 
אָנהױבן צו אַרבעטן אויף אַן אייגן שטיקל פעלד. | 

די פרוי האָט אויפגעשוידערט, אַרומגענומען פעסטער אַרום די אַקסלען 
איר טוך און געװאָרן מיטאַמאָל נאָך קלענער און דאַרער. זי האָט אויפגעהויבן 
צו איר מאַן די אָפּגעבלאַקעװעטע אויגן, און די אָדערן פון האַלדז האָבן 
נאָך שאַרפער געהויבן די פאַרװיאַנעטע שמאַטעדיקע הויט. איר קול איז 
געווען הייזעריק און פול מיט שנאה. 

--- איצט וװועסטו שוין האָבן גענוג, ביז צום דערװאָרגן װוערן. 

איר מאַן האָט זי אָנגעקוקט מיט תמעװאַטע אויגן, ער איז געבליבן 
שטיין אויף איין אָרט, מיט אַן אױיסגעשפּרײטער האַנט, פון וועלכער עס 
האָט אַ פאַרנאַכטיק ווינטל פונאַנדערגעבלאָזן די פייכטע ערד. 

עס איז צוגעקומען דער יינגערער פּויער, אַ קלאַפּ געטון דעם שװאָגער 
איבער אַן אַקסל : 


--- װאָס האָרכסטו פּלוצים אַ ווייב ? ,,מיינע!' האָט מיר נישט קיין שום 
דעה אַרײנצװזאָגן, ער האָט אָנגענומען די שװועסטער ביים אַרבל, װעלנדיק 
זי באַרואיקן, 

-- קום, מען האָט נאָך נישט אָנגעקוקט אַלץ, 

אָבער די פרוי האָט זיך נישט גערירט פון אָרט, 


-- צו װאָס קויפסטו איצט דאָס פעלד, פרעג איך? וער װועט אױיף 
דעם אַרבעטן, האַ? קוק מיך אָן, נאַ, קוק מיך אָן, הויט און ביינער. געבליבן 
מיט פּיצלעך קינדער אָן אַ סקיבע ערד: געהונגערט דורך אַזױ פיל יאָרן; 
די צוויי עלטסטע באַגראָבן, די נויט האָט זיי אויפגעפרעסן, בעת דו האָסט 
זיך אָנגעשטאָפּט מיט דיין פאַרשאָלטן געלט; דאָס דריטע שפּייט שוין אויך 
מיט בלוט, ס'איז דאָס לעצטע; און דו האָסט דאָס געלט געדושעט אונטער 
דעם בוזעם, קיין איין גרייצער נישט געשיקט דורך די אַלע יאָרן. איצט 
ביסטו טאַקע רייך, אָבער ער דאַרף דיך איצט מיט דיין געלט? וװעלן 
מיינע קינדער עפּעס האָבן דערפון? בעסער װאָלסטו דיר שין דאָרט 
געבליבן, וואו דו ביסט געווען ביז איצט, װואָלט כאָטש אַזאַ װייטיק נישט 
געווען. 

זי איז געשטאַנען אַנטקעגן מאַן קליין און איינגעשרומפּן, װוי אַ פריצייטיק 
פאַרדאַרטער בוים. אויף די באַקן האָבן זיך באַװיזן רויטע, פיבער-אָנגעגליטע 
פלעקן. פון גיכן, אָנגעשטרענגטן רעדן איז זי זיך פאַרגאַנגען מיט אַ לאַנגן, 
קייכעדיקן הוסט. דער אָפּגעהאַקטער, סווישטשענדיקער אָטעם האָט געשניטן 
די לופט, װי דער רימען פון אַ בייטש. בשעתן רעדן האָט זיך איר דאָס 
שאַלעכל אַראָפּגערוקט פון קאָפּ און אַנטבלױזט דעם שאַרבן מיט די שיטערע, 
גרוילעכע האָר. ווען זי האָט ענדלעך אויפגעהויבן דעם קאָפּ, האָט זיך אין 
אירע ליפּ-ווינקלען געבלעזלט בלוט-גערויטלטער שוים. אירע אָפּגעשװאַכטע, 
ציטערנדיקע פיס האָבן אַרײנגעטראָטן אין דער לױזער, פּוכקער ערד 
שװאַרצלעכע שטיקער פון אױיסגעשפּיגענעם לייכעץ, 

העניע האָט אונטערן פאַרטוך געריבן נערוועז די פינגער. 

-- אפשר איז דאָ צו קיל פאַר אייך ? קאָן מען אַרײנגײן אין שטוב, 

פּאַמעלעך איז מען צוריקגעגאַנגען מיט דעם זעלבן וועג, מיט וועלכן מען 
איז פריער אָנגעקומען. פראָים איז געבליבן אויפן בערגל איינער אַליין. ער 
האָט אַרײינגעבויערט מיט כעס דעם שטעקן טיף אין ד'ערד, דורכרייסנדיק 
אַ געדיכטע נעץ פון װאָרצלען, ווי ער װאָלט געװאָלט דורכ'ן שטיק האָלץ 
אַרײנװאַקסן מיט זיין גאַנצן לעבן אין די אומבאַקאַנטע טיפענישן, 

זצ 


די צוויי שװאָגערס האָבן בשותפות געקויפט ביי העניען דאָס פעלד 
מיט די געביידעס און מיטן גאַנצן לעבעדיקן און טויטן אינװענטאַר. אין 
שטוב האָט מען וועגן דעם נישט גערעדט. פראָים האָט נישט געפרעגט, און 
העניע האָט געשוויגן. וועגן פאַרקויף איז פראָים געוואויר געװאָרן ערשט 
מיט אַ װאָך שפּעטער פון שמואל לייב ,קליאַמקע", דעם אויפגעקומענעם 
עושר. שמואל-לייב איז אָנגעקומען מיט דער סטעזשקע הינטער דער שטאַל 
און געטראָפן פראָימען ביים אויסקלייבן די בולבעס פון נאָרװאָס אויפגע- 
מאַכטן קאָפּיעץ *), דאָס שטרוי, געל און פאַרדומפּן, איז געלעגן פונאַנדער- 
גענומען פון ביידע זייטן און פריי געלאָזט די מיט ווייסע וואָרצלען אין איין 
מאַסע צונויפעגקלעפּטע בולבעס. פראָים האָט זיי סאָרטירט, געװאָרפן אין 
באַזונדערע קוישן, די גרעסערע צום עסן און די קלענערע צום זעצן. אַז עס 
האָט געטראָפן אַ פאַרפוילטע, האָט ער זי אַ שליידער געטון ווייט פון זיך, 
און די ברוינע, צעיוירענע יויך האָט מיט אַ דינעם שנירל באַשפּריצט דאָס 
העל-גרינע, יונגע גראָז. 

-- אַ גוט העלף, -- האָט אַ מרוטשע געטאָן אונטער דער נאָז שמואל-לייב, 

פראִָים האָט אויפגעהויבן דאָס פּנים, איבער וועלכן עס איז געפלאָסן 
דער שווייס מיט דינטשינקע ווירעס, נאָר דערזעענדיק שמואל-לייבן, האָט 
ער באַלד צוריק אַראָפּגעלאָזט דעם קאָפּ, 

-- גוט העלף, גוט יאָר. 

פראָים האָט פיינט געהאַט דעם דאָזיקן אויפגעקומענעם עושר, פון 
וועמענס מלבושים עס האָט זיך נאָך נישט אויסגעלופטערט דער ריח פון 
נבלה. ערשט נישט לאַנג האָט ער אין אַלע אַרומיקע דערפער געשונדן 
קי און פערד, ביז דער קריג האָט אים ,,געמאַכט פאַר אַ מענטש', וי ער 
אַליין באַרימט זיך. קודם-כל האָט ער אָפּגעקויפט ביים מיליטער די פעלן 
שפּעטער ,,געליפערטי" היי און שטרוי, און דאַן איז ער שוין געװאָרן ביי 
,זיי!! אַ גאַנצער שמעלקע, די רעכטע האַנט פון די אָפיצירן. ער האָט 
אָנגעהויבן צו באַפרײען די יונגע מענער פון מיליטער, פאַרשטייט זיך, פאַר 
געלט. און טאָמער האָט עמעצער נישט געהאַט די נויטיקע סומע געלט 
אויף צו באַצאָלן, האָט נישט געהאָלפן קיין שום חלשן און בעטן .ער האָט 
זיך געשטעלט ביי דער טיר און פון דאָרט געקוקט אויף די שטוב-מענטשן 
מיט אַ צערטלעך-חניפהדיקן בליק, װאָס האָט נישט אָנגעזאָגט קיין שום גוטס, 


*) חשון-צייט ווערן די אױיסגעגראָבענע בולבעס אַרומגעשטעלט מיט 
שטרוי, אויף וועלכן מען שיט אָן אַ סך ערד, כדי זיי צו באַװאָרענען פאַר 
די פרעסט. 

-- אַזױ לאַנג װי עך האַלט נאָך די קליאַמקע אין האַנט, האָט איר 
צייט. טאָמער ולֹאָז עך זי נאָך, איז פאַרפאַלן, און עך האַלט װאָרט, 


לייכטער, איבערבעטן האָבן זיך געזעגנט מיט דער ליכטיקייט פון 
טאָג און געװאַרט אין טונקעלע קעמערלעך, אונטער די בעטן פון פרעמדע 
מענטשן, ביז מען װעט זיי אויסלייזן. אַלץ, װאָס האָט נאָר געהאַט עפּעס אַ 
ממשותדיקן ווערט, האָט געװאַנדערט אין די הענט פון פּראָצענטניקעס. מען 
האָט זיך אָפּגעשפּאָרט פון מויל, כדי צו ראַטעװען די נאָענטע, און שמואל- 
לייבס קאַליטע *), וועלכן ער האָט שטענדיק געטראָגן אויף זיין באַהאָרט 
האַרץ, איז מיט יעדן טאָג מער געשװאָלן געװאָרן. די מענטשן, די הילפלאָזע, 
אָרעמע טשערעדע, וועלכע שמואל-לייב האָט אַזױ אומברחמנותדיק געפליקט, 
האָבן זיך אָן אים אַנדערש נישט געקאָנט נוקם זיין, סיידן דורך צוטשעפּען 
אים דעם צונאָמען ,קליאַמקע". 

-- שיינע בולבעס, כ'לעבן, װי די ניס. נאָר װאָס ביסטו אַזױ פאַר- 
שוויצט, פראָימקע ? 

--- מ'וועט נאָך היינט זעצן, ס'איז נישטאָ קיין צייט, 

-- ווער וועט זעצן? 

--װאָס הייסט, װוער ? עך מיט סידאָרקען, און אַז העניע וועט צוריק- 
קומען, װעט זי אויך צוהעלפן, 

-- אַהאַ, װי כ'זע, קלויבסטו זעך נאָך אַ גאַנצן זומער צו בלייבן מיט 
אונז. אַבי מענטשן רעדן שוין. 

פראִָים האָט פּאַמעלעך אַפּירגעשלעפּט די פיס פון אונטער דעם אָנגע- 
װאָרפענעם שטרוי און איז געבליבן שטיין פאַר שמואל-לייבן. 

-- װאָס רעדט מען אין דאָרף? 

-- נו וועגן דעם פאַרקויף און וועגן די אַמעריקאַנער דאָלאַרן. 


פראָים איז אַנטשויגן געװאָרן. ער האָט געפילט, אַז שמואל-לייב װאַרט 
בלויז אויף אַ פּאַסיקער געלעגנהייט, כדי ער זאָל קענען חוזק מאַכן פון אים, 
אַזױ וי פון אַלע און אַלץ אַרום. דער האַרטער, אַרױסשטאַרטשענדיקער 
קנאָפּ פון ;פראָימס דאַרן האַלז האָט זיך שווערלעך גערוקט אַרױף און אַראָפּ, 
וי ער װאָלט געװאָלט פאַרריגלען אויף אייביק די ווערטער, װאָס האָבן זיך 
געריסן אַרױס. אין מויל איז אים געװאָרן טרוקן און הייס, וי מ'װאָלט 
דאָרט אָנגעשיט פעפער. ענדלעך האָט אַביסל סלינע פייכט געמאַכט דעם 
גומען. דער ביינערדיקער קנאָפּ האָט זיך אויפגעהויבן מיט איין רוק און 
דורכגעלאָזט אַ צוגעדושעטן, פאַרקלעמטן: ,,האַלֵיי 


*) לעדערנער, זאָקאַרטיקער בייטל, 

שמואל-לייב האָט זיך צולאַכט, 


-- נו, מאַך דעך נישט אַזױ תמעװאַטע. האָסט נישט װאָס מורא צו 
האָבן,. פאַר פרעמדע קענסטו מאַכן אַן אָנשטעל, אָבער מיר ביידע זענען 
דאָך עפּעס ,נאַ פּאַן בראַט. עך זאָג עס אַיעדן, אַז דו האָסט אַ גרויסע 
חכמה געטאָן. היינט, ברודער, קען מען מיט צװאַנציק ,,פייגל' *) מאַכן אַ 
לעבן. מען מוז נישט װאַרטן אַ גאַנץ יאָר אויפן סנאָפּ און לעבן אין איין 
שרעק ביי יעדן קלענסטן כמאַרקעלע. 


פראָימס האַרטע, גרויע ברעמען האָבן זיך ענג צונויפגעצויגן, וי צוויי 
דעכלעך, װאָס ווילן אויסהיטן דאָס פּנים פאַר דעם פאַרכמאַרעטן שטערף 
שמאָלע, דינע אָדערלעך, וועלכע זענען שוין פון לאַנג פאַרטריקנט געװאָרן 
אונטער דער צעקנייטשטער, געלבליבער הויט, האָבן זיך אויפסניי אָנגענומען 
מיט בלוט און באַדעקט דאָס פּנים וי אַ קאָלירטע נעץ, 


--- ס'איז דאָך נישט מער וי אַ שפּאַס, שמואל-לייב? 


--- זאָל דיר זיין אַזױ צום גוטן. מאַלע, װאָס אַ מענטש ויל? אָבער 
יודל װעפּרינע האָט שוין אַפילו באַקומען דאָס מעקלעריי. לייכט פאַרדינט, 
כ'לעבן, 

װאָס האָט ער זיך דאָ געשטעלט, דער שמואל-לייב, און קראַקעט וי 
אַ װאָראָנע? אַמליבסטן װאָלט אים פראִים דערשטיקט אין אָט דער רגע. 
ער האָט אָבער בלויז די הענט אַרײנגעשטעקט אין די קעשענעס פון זיין 
געלאַטעטן, װאַטענעם וועסטל און זיך אויסגעדרייט מיטן רוקן צו שמואל- 
לייבן, האָט זיך יענער אַרומגעבונדן די שטרויענע פּערעװעסלע אַרום זיין 
קורצן, אױיסגעקראָכענעם פוטערל און איז אַװעק מיט זיין ברייטן, וויגנ- 
דיקן גאַנג, 


דצ 


עס איז שוין צייט געווען צו מעלקן די קי, און העניע איז נאָך אַלץ 
נישט געקומען. פראָים האָט אַריינגערופן אַ שכנטע, די אַלטע יאַקימיכע, 
ער האָט צעהאַקט אין אַ שעפל אַביסל בולבעס, אויסגעמישט מיט פאַר- 
פּאַרעטער סיעטשקע **) און דאָס געגעבן די קי צו דער מעלק. אין דער 
האַלב-טונקעלער שטאַל איז געווען היימלעך און שטיל. עס האָט זיך בלויז 
געהערט דאָס סיקען פון דער מילך אין ליידיקן הילצערנעם עמער. פֹראָים 
האָט אַפערגעשלעפּט פון אַ ווינקל אַן אַלט צעבראָכן בענקעלע, אָנגעשפּאַרט 


*) צוויי הונדערט דאָלאַר, אין פאָלקס-לשון, 
**) דין געשניטן שטרוי, 

עס אָן אַ סלופּ און זיך אַװעקגעזעצט נישט ווייט פון דער אַלטער יאַקימיכע, 
ער האָט געקוקט אויף די גיכע באַװעגונגען פון דער אַלטער פּױערטעס 
הענט. די אָדערן האָבן זיך ביים מעלקן אָנגעצויגן, װי האַרטע דראָטן, און 
עס האָט זיך געדאַכט, אַז אָט יעדע רגע ועגן זיי צערייסן די פּאַרמעט- 
געלע, אָפּגעניצטע הויט און װעלן אַפירשפּרינגען פון איר. איבער די 
קינדיש-שמאָלע עלנבויגנס איז אַװעקגעשטאַנען ברוינע האַרטע הויט. אַ 
זונשטראַל, וועלכער האָט זיך אַריינגעגנבעט דורך אַ שפּאַרע, האָט אַנטבלױזט 
פיאָלעטע, געלפאַרלאָפּענע פלעקן אויף איר אײינגעשרומפּענעם לייב. פראָים 
האָט געקוקט מיט אָנשטרענגונג אויף אָט די שטומע עדות פון עמעצנס 
אכזריותדיקייט און לאַנג אַרומגעקײט די אייגענע פינגער'נעגל, איידער ער 
האָט אַ פרעג געטאָן: 

-- פון וועמען האָסטו דאָס ? 

די קו האָט אויפגעהויבן דעם קויט:באַשװערטן עק, כדי אָפּצױאָגן 
פון זיך די פליגן, װאָס האָבן זיך אַריינגעזויגן אין איר פעל, און אַ שמיץ 
געטון מיט אים, וי מיט אַ בעזעם, איבער דער אַלטערס קאָפּ און הענט. 
די יאַקימיכע האָט אַ גלעט:געטון דעם פוס פון דער קו, וועלכער האָט 
אונטער די שאַרפע פליגנביס נערװעז געציטערט. זי האָט עטליכע מאָל 
אָפּגעהוסט, גלייך די ווערטער װאָלטן זי געשטיקט אין האַלן: 


-- נו, יאָ, טאַקע פון אים, פון מיין זון. 


אַ וויילע איז געווען אין שטאַל גאַנץ שטיל, גלייך װווי צויי אַלטע 
מענטשן װאָלטן זיך אַלײין דערשראָקן פאַר אָט די וערטער. אין דער 
שטילקייט האָט זיך בלויז געהערט דאָס זשומען פון די פליגן, וועלכע 
האָבן װוי זונשטויב געציטערט אין דעם פּאַס ליכט, װאָס איז אַרײנגעפאַלן 
דורך די שפּאַרעס פון דער טיר. 


דאַן האָט די יאַקימיכע אָנגעהויבן אויפסניי, װוי זי װאָלט גערעדט 
צו זיך אַליין: 

-- אַזש מענטשן זענען זיך צונויפגעלאָפן און מיך אַרױסגעשלעפּט 
פון אונטער זיינע הענט. ס'איז דען אַ חידוש? עס פעלט אין שטוב אַ 
שטיקל ברויט, אַ בולבע, און די קינדער ויינען: עסן. ער וויסט אַליין 
נישט, צו וועמען דאָס ביטערע האַרץ אױסצולאָזן. שלאָגט ער מיך, װאָס 
טויג שוין סיי-ווי-סיי צו גאָרנישט, אַן אַלטע סטערווע -- זאָל ער שלאָגן 
אפשר וועט אים דערפון גרינגער וערן. כ'װואָלט אָפּגעטרעטן פון שטוב, נאָר 
וואוהין זאָל איך גיין אויף מיינע אַלְטע יאָרן? 


זי איז אויפגעשטאַנען פון אונטער דער קו. איך פראָים האָט זיך 
אויפגעהויבן און שווער און אומגעלומפּערט אויסגעגלייכט די ביינער, גלייך 

זיי װאָלטן זיך צונויפגעװאַקסן אין דער האַלבער שעה, װאָס ער איז געזעסן 
אויף דעם לאָמען בענקעלע. ער האָט אָנגענומען די מילך-קאַן ביים אויער 
און זי געטראָגן בשותפות מיט יאַקימיכען אין שטוב אַרײן. עס איז זיי 
אַנטקעגנגעלאָפן דאָס קעצל און מיט זיין ווייכן, גרוי-באַשפּרענקלטן לייב 
זיך שלאַנג-גלייך געוויקלט אַרום די פיס. ווען די מילך, אַ דורכגעזייטע, 
איז שוין געשטאַנען אין ערדענע טעפּ אויף אַ לאַנגער באַנק אין קאַמער, האָט 
זיך יאַקימיכע אָנגעהויבן צו קלויבן אַהים. פראָים האָט אָנגעגאָסן אַ טעפּל 
מילך און עס איר דערלאַנגט. 

-- טרינק, יאַקימיכע, סאאַ. היץ היינט, 

פון צוישן דער איינגעהויקערטער פּלײצע האָט זי צו פראָימען אויפ- 
געהויבן דעם קאָפּ און אים באַלד צוריק אַראָפּגעלאָזט. אירע נאַקעטע, 
ציינלאָזע יאַסלעס האָבן שטילערהייט געקייט ווערטער, וועלכע האָבן בשום 
אופן נישט געקאָנט געפינען דעם ועג אַרױס. ערשט וען פראָים האָט זיך 
אויסגעדרייט מיטן פּנים צום פאַרקראַטעװעטן, קליינעם פענצטערל, האָט 
זי, נישט פילנדיק מער זיין בליק אויף זיך, שטיל געענטפערט: 

--- איך בין נישט הונגעריק, כ'לעבן. גיט מיר ליבערשט די מילך 
אַהײים, פאַר ,זיי''. דאָס טעפּל וועל איך אייך תיכף צוריקברענגען אָט 
די רגעטשקע. 

פראָים האָט איר נאָכגעקוקט דורכן פענצטערל, וי זי איז מיטן טעפּל 
אין די הענט געלאָפן צווישן די פּלױטן, אַזױ וי אירע פיס װאָלטן מיטאַמאָל 
יינגער געװאָרן מיט אַ סך אאָרן, דאָס הויקערל, װאָס יאָרן פון אַרבעט 
און שווערער מי האָבן אַרופגעזעצט אויף איר פּלײצע, האָט זיך געהויבן 
ריטמיש מיט איר יעדן טראָט. פראִים האָט מיטן שטעקן געבויערט אין אַ 
מייזנלעכל, װאָס ער האָט פּלוצים אַנטדעקט אין אַ ווינקל פון דער קאַמער. 

-- נו, אוודאי, דעם זון אירן טראָגט זי די מילך, אוודאי, 


זזדצ 


העניע איז געקומען ערשט פאַרנאַכט, ווען די שאָטנס פון די קאַרשנ- 
ביימער זענען שוין געלעגן לאַנג אויסגעצויגן איבער דעם ועג נעבן הױז. 
אויף די הענט האָט זי געהאַלטן דאָס פון זונהיץ און שלאָף צעפלאַמטע 
קינד. העניעס שוועסטער, וועלכע איז מיט איר מיטגעקומען, האָט געהאַלטן 
איבער דעם קינדס קעפּל אַ ברייטן, שטרויענעם הוט. פראָים האָט צוגענומען 
פון העניען דאָס קינד, אױיסגעשפּיצט די ליפּן צו אַ לאַנגן ,צי-צי, צצצי' 
און געוואונקען צו די פרויען, זיי זאָלן אויפהערן צו רעדן, מחמת דאָס 

קינד וועקט זיך. ער איז געגאַנגען מיט טענצלדיקע טריט, װאָס האָבן געזאָלט 
דאָס קינד איינוויגן, פאַר דער שטוב איז ער געבליבן שטיין און געטאַפּט 
אַ לאַנגע צייט מיטן פוס די אויסגעריבענע שװעל, כדי דאָס קינד זאָל זיך 
נישט אויפוועקן פון אַן אומגעריכטן, האַרטן שטויס, 


העניעס יינגערע שװועסטער ,דאָס כלה-מיידל, מאַליע, איז אַרומגעגאַנגען 
אַ צעשטראַלטע, זינגענדיק אַ גאַנצן טאָג, גלייך דאָס גרעסטע גליק װאָלט 
זי געטראָפן. אין שטוב האָט עס אויסגעזען וי אויף אַ יאַריד. מ'האָט געװאַשן 
וועש, געלופטערט אַלטע קופערס, געפּוצט די לייכטער און די קופּערנע 
פענדלעך. אָבער גאָר װײיניק האָט מען זיך אומגעקוקט אויף דער װירטשאַפט. 
די הינער האָבן אויפגעריסן אין גאָרטן די פריש-פאַרזעצטע בייטן. יעדן טאָג 
זענען עטלעכע יונגע הינדלעך דערטרונקען געװאָרן אין די פולע צעבערס 
מיט סערװאַטקע און פּאָמיעס. די קי האָבן זיך אָנגעפרעסן מיט פרישן, 
פייכטן קליי און עס האָט זיי אָנגעבלאָזן ממש צום פּלאַצן. פראָים האָט זיי 
אָנגעריבן די זייטן מיט אַ שטרויענעם ויעכעטש, אַריײנגעלײגט װאַלגער- 
העלצער צווישן די ציין און אַרומגעפירט איבער דער פּאָדװירע הין און 
צוריק, ביז די זייטן האָבן אָנגעהויבן צוריק איינצופאַלן 

אין די דאָזיגע טעג האָבן שווער און שנור כמעט נישט גערעדט 
איינס צום צווייטן; פראָים האָט בכיוון אויסגעמיטן העניען. דאָס גאַנצע 
דאָרף האָט שוין גערעדט אויף אַ קול, אַז אינגיכן קומען נייע באַלעבאַטים 
אויף פראָימס פעלד, נאָר פּראָים האָט אַלץ נישט געגליבט. און העניע 
האָט די גאַנצע צייט געשוויגן. דאָס שווייגן איז געלעגן צווישן ביידן װי אַ 
טויטער שטח, איבער וועלכן אַריבערצושפּרינגען פעלט זיי דער מוט. שטומע 
דערװאַרטונג אויף עפּעס אַן אויסוועג, וועלכער דאַרף קומען פון דרויסן און 
זיי ביידן באַפרײען, האָט געשטיקט די צויי מענטשן ביז פראָים, נישט 
קאָנענדיק לענגער איבערטראָגן די אומגעוויסהייט, האָט זיך אין איינעם 
פון די נאָענטסטע מאַרק-טעג אַרױפגעכאַפּט אויף אַ פור און איז געפאָרן 
אין שטאָט אַרין, געװאָר צו ווערן ביים נאָטאַר דעם גאַנצן אמת. 


פראִָים האָט געמוזט לאַנג װאַרטן אין אַ טונקעלן פאָרצימער, ביז 
דער נאָטאַר האָט אים אַרײנגערופן. אויף בענק און בענקלעך זענען געזעסן 
פּױיערים און פּױערטעס פון די אַרומיקע דערפער. זיי האָבן גערעדט צוישן 
זיך שטיל, אַזױ װוי לעבן זיי װאָלט געלעגן אַ טויט-קראַנקער. ווען עמעצער 
פון זיי האָט זיך אויפגעהויבן, כדי אַרײנצושפּײיען אין דעם בלומענטאָפּ מיט 
דער פאַרגעלטער פּאַלמע, איז ער געגאַנגען איבערן צימער אויף די שפּיצן 
פון די פינגער. 

ערשט נאָך צוויי שעה װאַרטן האָט דעם נאָטאַרס משרת אַריינגערופן 
פראָימען. ביי אַ גרויסן, ברוינעם שרייב-טיש, װאָס האָט אים דערלאַנגט 

ביז צו דער שמאָלער ברוסט, איז געזעסן אַ קליין מענטשל מיט אַ פאַרגעלט 
פּנים, אונטער אַ הויכן, ברייטן שטערן. ער האָט אויפגעהויבן פון אַ שטויס 
פּאַפּירן צו פראָימען די אויגן און אים תיכף דערקענט. 

-- װאָס ברענגט איר עפּעס גוטס, פּאַניע גערבער ? 

-- כ'בין געקומען, געקומען וועגן איין זאַך. עך האָב דאָ געמאַכט אַן 
אינטאַבולאַציע, פּאַניע נאָטאַריושו 

דאָס בענקל אונטער פראָימען האָט אומגעדולדיק אַ סקריפּע געטאָן 
פאַרראַטנדיק פראָימס אומרואיקייט. 

-- יאָ, יאָ, כ'געדענק. איר האָט אייער פאַרמעגן פאַרשריבן דעם זון. 

פראִָים האָט זיך מער נישט געקאַנט באַהערשן. לאַנג צוריקגעהאַלטענע 
ווערטער האָבן זיך מיט אַמאָל אַ גאָס געטאָן פון זיין מויל, הויך און שטראָמיק 
ווי אַ װאַסער, װאָס רייסט פּלוצלינג דורך די גרעבליע: 

-- און איצט שמועסט מען גאָר, אַז מיין שנור האָט אַלץ פאַרקויפט!ּ 
מיט װאָס פאַר אַ רעכט, פרעג עך, װי אַזױ קומט דאָס? 

די בלאָע, אויסדרוקספולע אויגן פון נאָטאַר האָבן זיך אויפגעהויבן 
צו פראָימען מיט דער שטרענגקייט פון אַ געװיסנהאַפטן באַאַמטן, וועלכער 
אָנערקענט אין לעבן בלויז איין מאַכט -- די מאַכט פון פּאַראַגראַף. 

--- וי אַזױ איז דאָס געשען? פּאַניע גאַרבער, ווייסט איר טאַקע אויף 
אַן אמת פון גאָרנישט? 

דעם נאָטאַרס הענט, ברייט און קנאָכיק, וי די הענט פון אַ האָלצהעקער, 
האָבן אָנגעהױבן זשעדנע און מיט עפּעס אַ באַהאַלטענער תאוה אַרומ- 
צוזוכן צווישן דעם שטויס פון אָנגעלײגטע פּאַפּירן. דורך די לאַנגע אָרעמס, 
צופיל דערווייטערטע פון גוף, האָבן די צוויי הענט געפירט אַ זעלבסט- 
שטענדיק לעבן. אַ בייזס און אַ האַרטס. עס האָט זיך געדאַכט, אַז אָט-אָט 
װועלן זיי זיך אַװעקרײסן פון די אָרעמס און צעקװעטשן דאָס קליינע 
קאַרלאָװאַטע גופל, צו וועלכן זיי זענען צוגעטשעפּעט געװאָרן צוליב עפּעס 
אַ ווילדן קאַפּריז פון לעבן און זיך אַזױ אַרום נוקם זיין פאַר דעם לעכערלעכן 
טעות פון גורל. דער נאָטאַר האָט דורכגעװאָרפן די בלעטער פון אַ גרויסן, 
שווערן בוך. אין דער שטילקייט האָבן די בלעטער געשאָרכט, אַנטלױפנדיק 
איינס פאַרן צווייטן, ביז עס האָט זיי אָפּגעשטעלט דער גאָלד-באַרינגלטער 
פינגער פון נאָטאַר און אַלץ צוריק פאַרװאַנדלט אין שוייגנדיקער דער- 
װאַרטונג. װוי אַ פאַרזשאַװערטע שרויף האָט זיך אַריינגעבױערט דעם נאָטאַרס 
הייזעריק קול אין די אויערן: 

--- די פּאַרצעלעס 405-6, די פּאַרצעלעס 205, 206, 207 און די געביידעס 
נומער 53.., ? 

דער נאָטאַר האָט געמאַכט אַ פּױזע. פראָים איז איפגעשטאַנען פון 
בענקל און אָפּגעאָטעמט עטלעכע מאָל נאָכאַנאַנד, אַזױי וי זיין ברוסט 
װאָלט זיך געװאָלט באַפרײען פון אַ שװערער לאַסט. ער האָט פעסטער 
אַרומגענומען דעם שטעקן און בלויז בלוי-ווייסע פלעקן אויף די פינגער 
האָבן פאַרראַטן זייער שטאַרקן, קראַמפאַרטיקן דרוק. די אָדערן אָנגע- 
שװאָלענע פון צוריקגעהאַלטענעם בלוט, האָבן געװאָלט דורכרייסן די 
ברוינע, אָפּגעברענטע הויט איבער די שלייפן, 


--- די דערמאָנטע פּאַרצעלעס האָט עפראַים גערבער, פאַלזע שטאָק 
אינטאַבולירט דעם 718טן פעבער 1913, זיין זון, יאָסעף גערבער, פאַלזע 
שטאָק. דער אױבנדערמאָנטער יאָסעף גערבער האָט די אַלע פּאַרצעלעס, 
צוזאַמען מיט די געביידעס, איבערגעטראָגן מיט אַ רעכטסגילטיקן קאָנטראַקט 
דעם 4-טן סעפּטעמבער 1917, אויף דעם נאָמען פון זיין ווייב, הענאַ גערבער, 
פאַלזע שטאָק, געבוירענע שאַפער. | 


אויף פראָימס שטערן האָבן זיך באַװויזן מיטאַמאָל שווערע, גרויסע 
טראָפּנס שווייס, אַזױ װוי די אײינטאָניקע װוערטער פון נאָטאַר װאָלטן זי 
אַרױסגעפּרעסט פון דער הויט. דער נאָטאַר האָט אַריבערגעבױגן איבערן 
ראַנד פון בוך אַ לויז-אַרײנגעקלעפּט בלעטל, 


-- דעם 13-טן מאַי 1922 האָט די פרוי הענאַ גערבער, פאַלזע שטאָק, 
פאַרקויפט די דערמאָנטע פּאַרצעלעס צו אַנטאָן יאַרעצקין און יוזעף פעדיניאַקן. 


אויף אַ פריש בלעטל פון גרויסן בוך האָט פראָים דערזען איבער די 
אַזױ גוט באַקאַנטע נומערן פון זיינע פּאַרצעלעס, צוויי פרעמדע נעמען. ווען 
דער נאָטאַר האָט מיט אַ שווערן קלאַפּ אַראָפּגעלאָזט די טאָוולען פון גרויסן 
בוך, האָט שוין פראָים געוואוסט, אַז די פרעמדע נעמען װעלן איצט, אָנשטאָט 
אים, היטן די וייסע, שװאַרץ:רױט געלעסטלטע פעלדער פון פּאַפּיר, 
צוקאָפּנס פון די אַזױ גוט באַקאַנטע פּאַרצעל-נומערן 

-- און װאָס װעט איצט זיין מיט מיך ? 

די דאָזיקע ווערטער זענען אַרױסגעקומען קלאָגעדיק און הילפלאָז. 
ער האָט זיך איינגעהערט אין זייער קלאַנג, געפּרואװט אָנצושפּאַרן אָן זי 
די מידע געדאַנקען. אָבער די װערטער האָבן געשטאָכן, וי שאַרפע 
שטיינדלעך. ער האָט זיי נאָכאַמאָל איבערגעחזרט פאַר זיך אַלײן, װי ער 
װאָלט זיך נישט געקאָנט אָנזצטיקן מיט זיי, מיט זייער שאַרפן װײיטאָג. 

--- און װאָס וופט איצט זיין מיט מיר? 

דער נאָטאַר האָט איינגעשפּאַנט זיינע ליפן אין זייער טאָגטעגלעכן 
שמייכל, וועלכער ליגט תמיד אַ גרייטער אונטער די ברוינלעכע, שיטערע 
װאָנצעס, פון אַכט אַזײיגער אינדערפרי ביז זעקס אַזײגער נאָכמיטאָג, אַחוץ 

זונטאָג און יום-טוב, און באַװײיזט זיך ביים אויפנעמען און געזעגענען די 
קליענטן. זיינע אַקסלען האָבן אויפגעצוקט, וי זיי װאָלטן געװאָלט אַראָפּ- 
װאַרפן פון זיך די גאַנצע פאַראַנטװאָרטלעכקײט. 


-- עס לאָזט זיך גאָרנישט ענדערן, הער גערבער. קאָנטראַקט איז 
קאָנטראַקט. יעדער אות איז דאָ שטאַרקער פון אַ מויער. 


דער נאָטאַר האָט איינגעקװועטשט אַ ווייס קנעפּל אױף זיין שרייב- 
טיש. אַ דינער, הויכער קלאַנג האָט זיך וי אַ זילבערנע טאַשמע געשלענגלט 
ביי די ווענט, פון צימער צו צימער, און צו וויסן געגעבן דעם משרת, אַז 
ער קאָן שוין אַריינפירן אַ צווייטן קליענט, 


אין דעם לאַנגן, טונקעלן קאָרידאָר האָבן אָפּגעהילכט פראָימס טריט 
מיט אַ טעמפּן װידערקלאַנג. ערשט אויף דער גאַס האָט זיך פראָים געכאַפּט, 
אַז ער האַלט נאָך אַלץ דעם קאַפּעלוש אין דער האַנט. עס איז געוען 
מיטאָג-צייט. די לאַנגע גאַס, װאָס פירט פון נאָטאַרס הויז צום מאַרק-צו, האָט 
זיך געפּרואװוט ווערן פאַר דער גליענדיקער זון מיט צוויי שורות קליינע, 
איינגעדאַרטע ביימלעך, װאָס האָבן אַפילו נישט געהאַט גענוג שאָטן כדי 
צוצודעקן די ערד אַרום די אייגענע װאָרצלען. די קליינע ביידלעך, ביי 
וועלכע ס'איז נישט געשטאַנען קיין איין פור און קיין איין קונה האָט זיך 
נישט געדונגען, האָבן אַרײינגעגענעצט אין מיטן מאַרק מיט אָפּגעשטאַנענע 
ריחות פון קאַלך, סמאָלע און ביליקן שװאַרץ פאַר שטיוול. נאָך אַ שמאָל, 
טונקל געסל מיט די אינדרויסן אָנגעשטעלטע זעק פון די צוויי גרעסטע 
תבואה-סוחרים פון שטעטל, און פראָים האָט דערזען פונדערווייטנס דאָס 
ברייטע, נידעריקע טויער צום אַרײנפאָרהױז, 


אז 


נאָך דער דומפּיקער קעלעראַרטיקער פייכטקייט פון נידעריקן מיט 
ברייטע, שפּיציקע שטיינער געפלאַסטערטן איינפאָר-טויער, האָט עס מיטאַמאָל 
און אומגעריכט אַ זעץ געטון אין די נאָזלעכער מיטן שאַרפן ריח פון פערד- 
שווייס און פערד-מיסט, און אַ כװאַליע געטאָן אין די אויגן מיט גליענדיקער 
זון. אינמיטן אַ ליידיקן פּלאַץ, װאָס איז געווען אַרומגעשטעלט מיט שאָפּעס 
(שייערס), זענען געשטאַנען פערד-און-װאָגן, װאָס האָבן דאָ פּאָפּאַסעט 
(אָפּגערוט און געגעסן), איידער זיי האָבן זיך געלאָזט אין אַ ווייטן וועג. טייל 
פערד זענען געשטאַנען אין די שטאַלן, אַנדערע נעבן די פורן, אױיסגעשפּאַנטע, 
באַפרײיטע פון כאָמוטעס און שלייעס, האָבן געלייט פרישן קלעי, אָדער 
אָנגענומען אָבריק מיט די באַװעגלעכע, סאַמעט:ווייכע ליפּן, אויף די פורן, 
מיט די בייכער אַרױף, די היטלען אַראָפּגערוקט אויף די פּנימער צום שוץ 

פאַר זון און פליגן, זענען געלעגן די פּאַרעבקעס מיט אָפענע מיילער און 
געשנאָרכט. 

אין סאַמע ווינקל נעבן די שטאַלן האָבן האַלב-צעפוילטע טרעפּלעך 
געפירט צו אַ נידעריקער טיר, אויף וועלכער ס'איז געווען אָנגעשריבן מיט 
קאַלך ,, דאָזאָרצאַ"י. ווען פראָים האָט אויפגעמאַכט די טיר, איז אים אַנטקעגנ- 
געשפּרונגען אַ טומל און אַ צווירקעריי פון פייגל, װאָס זענען געהאָנגען אין 
שטייגלעך אויף אַלע פיר ווענט. קאַנאַריקלעך, שטשיגלעס, אַ סאָיקע און 
עטלעכע שפּאַקעס. אין אַלע ווינקלען פון שטוב זענען געלעגן אָנגעװואָרפן 
פּעק מיט זעק, צונויפגעוויקלטע קאָצן און שטיקער גראָע, דאָרפישע 
לייוונטן. אויף אַ לאַנגער באַנק, נעבן פענצטער, זענען געלעגן טלומעקלעך 
מיט עסן, פון וועלכע עס האָבן פּױערן פון צייט צו צייט אַרױסגעקנײפּט 
שטיקער ראַזעװווע ברויט, און טונקענדיק עס אין זאַלץ, געקייט פּאַמעלעך 
און מיט באַדאַכטזאַמקײט. געבן אַ האַלבצעלײיגטער קיך, פון וועלכער עס 
האָבן אַרױסגעשטאַרט די ריפּן פון פאַרקאָפּטשעטע ציגל, איז געשטאַנען אַ 
צעשויבערטע, צעפלאַמטע פרוי און מיט אַ ברייטן קאָכלעפל געמישט עפּעס 
אין אַן אייזערנעם טאָפּ. איבער אַלעמען האָט זיך געטראָגן אַ שאַרפער, 
עקבערדיקער ריח פון פערד-שוייס, זויער ברױט, קנאָבל און בראָנפן 
קיינער האָט זיך דאָ נישט אומגעקוקט אויף פראָימען, ווען ער איז אַרײן- 
געקומען, און קיינער האָט נישט געענטפערט אוױיף זיין ,גוטמאָרגן". ער 
איז אַנידערגעפאַלן שווער און מיד אויף אַ שטיק ליידיקן פּלאַץ פון אַ באַנק, 

-- ווייסט איר נישט, צי כװאָלט געקאָנט מיט װעמען אויפויצן 
קיין פ. ? 

אַ לאַנגער פּױער מיט אַ בילמע אויפן אױיג, איבער וועלכן ס'איז 
אַראָפּגעפאַלן אַ קוטשמע צעפּאַטלטע האָר, װאָס האָט געהאַלטן אינמיטן 
עסן, האָט דורכגעלאָזט דורך דעם דאַרן האַלז דעם לעצטן, נישט:צעקייטן 
ביסן און אונטערגעשטעלט די האַנט אונטער אַן אויער: 

-- רעדט העכער, מ'קאָן דאָ אַפילו דאָס אייגענע װאָרט נישט פאַרשטיין, 
אַזױ פאַרטויבן די פּאַסקודסטװעס. 

די פרוי, וועלכע איז ביז איצט געשטאַנען רואיק ביי דער קיך, איז 
מיטאַמאָל אויפגעשפּרונגען פון אָרט, װי ס'װואָלט זי אַ ביס געטון אַ װאָרעם, 

--- דו אַלײין ביסט אַ פּאַסקודסטװע, דו חזירעװאַטע רילע! זע נאָר, 
די פייגל געפעלן אים נישט! שלאָפט מסתמא אינדערהיים מיט די חזירים 
אין איין שטאַל, קאָן ער דאָך אוודאי נישט פאַרטראָגן דאָס געזאַנג פון 
די פייגעלעך. | 

פון די בענק האָט זיך געהערט אַ שושקעריי: 

-- נו, נו, זאָל דיך נאָר אַ ,באַבע" באַגעגענען. איז ערגער פון 
טייוול אַלײך, 

דער פּױער, אַ פאַרשעמטער, האָט אויסגעדרייט דעם קאָפּ צו פראָימען 
וי נישט אים מיינט מען דאָס : 

-- איר האָט עפּעס, דוכט זיך, געפרעגט, 

פַראִים האָט איבערגעחזרט זיין פראַגע. 

-- יאָ, עס פאָרן צויי פּאַרעבקעס פון קריסעוויצער הויף נאָך אַ 
דרעשמאַשין,. מיט זיי קאָנט איר אויפזיצן. זיי זענען נאָר געגאַנגען איבער 
דער שטאָט, ביז די פערד וועלן זיך אויסרוען פון וועג. 

-- און וואו קאָן מען זיי טרעפן ? 

-- װאַרט דאָ צו אַ וויילע. זיי האָבן דאָ איבערגעלאָזט זייערע פּעקלעך, 
וועלן מסתמא באַלד אָנקומען. 

--- שלעכט, ברודער, שלעכט -- האָט זיך דערהערט פון אַ ווינקל אַ 
דין, קוויטשענדיק קולבל, 

פראָים האָט זיך אויסגעדרייט אין דער זייט, פונװאַנען דאָס קול איז 
געקומען. גערעדט האָט אַ קליין, בלאָנדהאָריק פּױערל: 

-- וועמען באַװיינסטו עס אַזױ, האַ? -- האָט זיך אָנגערופן אַ ברייט- 
פּלײציקער פּױער, אין אַ בלוי-געשטרייפטער בלוזע מיט גלאַנציקע קנעפּ, 
דעם אוניפאָרם פון פּריצישע קוטשערס. אַזױ װי שטענדיק, ווען ער איז אין 
כעס געווען, האָבן אויך איצט זיינע ליפּן, אונטער שטעכעדיקע, געדיכטע 
װאָנצעס געקייט אַיעדעס װאָרט באַזונדער. דעם בלאָנדן פּױערס איבער- 
געשראָקענע, טעמפּע אויגן, שקלאַפן פון אַן אומברחמנותדיקן גורל, װאָס 
פלעגן זיך בוקן צו יעדן פרעמדן, באַפעלנדיקן בליק, צו יעדן האַרטן װאָרט, 
וי צו אַ געץ, האָבן זיך אָנגעהויבן צו פאַרענטפערן מיט הכנעהדיקע בליקן, 
און װי שולדיקע זיך אויסבאַהאַלטן אונטער שיטערע, ווייסלעכע וויעס, 


דער פּױער מיט דער בעלמע אויפן אויג האָט זיך אַ קלאַפּ געגעבן 
איבער דער קני: 

--- װואָס האָסטו זיך אַזױ צושריגן, װאָס, אַז מען האָט אַ דאַך איבערן 
קאָפּ און װאָס אין טאָפּ אַרײינצולײגן, זענען יענעמס צרות גרינג. 

-- יאָ, אַ דאַך איבערן קאָפּ, --- האָט פאַרקרימט ס'מויל דער פּריצישער 
קוטשער, -- אָט װאַלגער איך מיך שוין אַרום צוויי נעכט און צוויי טעג, 
וי אַ הונט, אין פרעמדע, שטינקענדיקע שטאַלן, מיין פּריץ האָט געזאָלט 
אָנקומען נאָך אייערנעכטן פון לעמבערג. כ'פאָר צו דער באַן צו יעדן צוג, 
אים אָבער פאַלט נישט איין צו קומען. שיכורט מסתמא און שפּילט אין 
קאָרטן, װי עס איז זיין טבע, און איך מוז דאָ װאַרטן און הונגערן, ווייל 

ברויט פונדערהיים האָב איך מיטגענומען בלויז אויף איין טאָג. 
--- קאָנסטו דאָך אַהײמפאָרן, אויב ער קומט נישט, 


-- נאַ, ברודער, װאָלט איך עס געטאָן? פאַרשטיײיסט שוין אַלײן, אַז אַ 
פרעמדער דאַך איבערן קאָפּ װאַרעמט נישט איבעריק. אונדזער זשאָנדצע 
האָט סיי ווי סיי אַן ,,אויג'' אויף מיר,. ער טענהט, אַז איך פאַרשטײ אַביסל 
צופיל. זיי דאַרפן פּאַרעבקעס, װאָס זאָלן בלויז אַרבעטן און זוייטער האַלטן 
דעם ,,קוש"י, און צום נייעם יאָר איז שוין נישט מער וייט. 

- אָבער דערווייל האָסטו דאָך וואו דעם קאָפּ אַנידערצולײגן און 
יאַצקע, װי כ'האָב געהערט, שטעלט אַ נייע שטוב און נעכטיקט אין 
דרויסן. איז זי שוין פאַרטיק, יאַצקעף? 

און דאָס בלאָנדע פּױערל האָט אָנגעהױיבן צו דערציילן. די וװערטער 
זענען געווען צייטיקע און מסתמא שוין פון לאַנג געלעגן אויף די ליפּן 
און בלויז געװאַרט ביז עמיצער װועט אויפשטעלן פאַר זי אַ װויליק אויער. 


-- יאָ, די אַלטע שטוב האָט מען געמוזט צעלייגן. די װוענט צעפוילט 
פון אַלטקײט. יעדן טאָג האָבן זיי זיך געקרישלט אין אַן אַנדער אָרט. אַז 
מען האָט זיך געלייגט שלאָפן, האָט מען נישט געוואוסט, צי מען װעט 
דערלעבן צו זען נאָכאַמאָל איבער זיך דעם בלויען הימל. האָט מען אָנגעהויבן 
צו שטעלן אַ צווייטע. אַביסל געהילץ צוגעקויפט, אַביסל אויסגעקליבן פון 
דער אַלטער שטוב. איז דאָס אָבער נאָך אַלץ צו וייניק. שטייען וענט אָן 
אַ באַלקן, אָן אַ דאַך און עס איז נישטאָ, מיט װאָס צו פאַרענדיק. די 
,,מייסטערסיי קומען נישט צו דער אַרבעט, נישטאָ מיט װאָס זיי צו באַצאָלן. 
דאָס ווייב מיט די קינדער, מיטן חזירל, שלאָפן אין אַ ווינקל אויף שטרוי, 
ערגער וי הינט. אַז ס'איז שיין אינדרויסן, איז נאָך צו דערליידן, אָבער אַז 
ס'מאַכט זיך אַ רעגן, גאָט, דו מינער! מען קאָן נישט צוהערן ס'געויין 
פון די קינדער. כ'בין דאָך נישט קיין באַבע", כ'האָב שוין אָבער נישט 
געקאָנט לענגער אויסהאַלטן. דאָס געוויין פון די קינדער האָט זיך אַרײנגע- 
גריזשעט ביז אונטערן סאַמע האַרץ. איצט גיי איך אין דער װועלט, אפשר 
װעל איך עפּעס קאָנען פאַרדינען און אַהײימשיקן 

-- וועסט עפּעס דערמיט אויפטון ? -- האָט זיך אָנגערופן דער קוטשער, 
-- ס'איז דען דאָ וואו צו פאַרדינען? ס'איז נישט אַמאָליקע צייטן. פריער 
ביסטו דיר, ברודער, געפאָרן אויף צווייידריי חדשים קיין פּרײסן, און אַז 
ביסט צוריקגעקומען, האָסטו דיר אַ נייע בהמה צוגעבונדן צום זשלויב, 
אָדער אַ סטאָדאָלע אויפגעשטעלט, אָדער אַ מאָרג פעלד צוגעקויפט, 


-- מיט דעם ביסטו גערעכט, -- האָט זיך געפּרואװט אַרײנמישן אין 
שמועס דער פּױער מיט דער בעלמע. 

--- אוודאי גערעכט. וואוהין קאָן מען איצט גיין? אַפילן אינם אייגענעם 
הויף לאָזט מען קיין גרייצער נישט פאַרדינען. אַראָפּגעבראַכט באָיקעס *) צו 
דער פעלד-אַרבעט. קאָסטן ביליקער. און דו, אָרעמער מענטש, לאָז אַרױס 
די פּאַרע פון פּיסק, ' 


-- ווען די קינדער װאָלטן נישט אַזױ געוויינט, און ביים האַרץ װאָלט 
אַזױ שטאַרק נישט געצופּט, װאָלט איך זיך פון אָרט נישט גערירט. ביהמע **), 
בעסער צו שטאַרבן אויפן אייגענעם מיסט, איידער זיך אַרומצושלעפּן 
צווישן פרעמדע, 


די ליפּן פון דעם ברײטפּלײציקן האָבן פון אויפרעגונג װוידער אָנגע- 
הויבן צו קייען. 


-- נאַראָנים, זאָג איך אייך, נאַראָנים, געווען א קריג אַזאַ. מ'האָט 
געבלוטיקט, און כ'פרעג אַלץ: צוליב װאָס ? מ'האָט נישט געטאָרט אָפּטרעטן, 
ביז װאַנען מ'װאָלט דעם היף נישט צעטײלט! אַזױ לאַנג װועט דער 
אָרעמער פּױער נישט האָבן קיין ברוט צו זאַט, ביז װאַנען סוועלן אים 
אַרומנעמען די פּאַנסקע פעלדער, וי מיט אַ פויסט. וויפל פעלדער, זאָלט 
איר זען, ליגן בלויז אין אונזער הויף אַלס אוגער *י*). און צוליב וואָס ? ווייל 
ס'ווילט זיך זיי נישט אַרײינלײגן קנאָכמעל און געלט פאַר באַאַרבעטן. אָבער 
דו פּרואוו און פאַראַקער אויף דיין זייט אַ מיעדזע פון הויפישן פעלד, בלוין 
אַ שפּאַן די ברייט! מאָרגן תיכף האָסטו אַ פּראָװיזאָריום און אַ פּראָצעס 


און מ'שלעפּט פון דיר אַראָפּ ס'לעצטע העמד. 


די טעמפּע אויגן פון דעם בלאָנדן נידעריקן פּױערל האָבן זיך אָנגענומען 
מיט שרעק און זיך געלאַשטשעט מיט הכנעה לעבן אומזעבאַרן גורל, 
וועלנדיק אויף אַזאַ אופן בעטן פאַרגעבונג פאַר יענעמס צערנדיקע וערטער, 


--- מען טאָר אַזױ נישט רעדן גאָט האָט אַזױ באַשאַפן די וועלט, און 
גאָט ווייסט, װאָס ער טוט. עס קענען נישט זיין אַלע גלייך. עס מוז זיין 
אַן אונטערשיד צווישן אָרעם און רייך. די פּריצים קומען אויף דער וועלט, 
זיי זאָלן לעבן אַ גוטן טאָג, און דער אָרעמער מענטש קומט דאָ אָפּ פאַר 
די זינד פון זיינע אבות. דעריבער מוז מען דינען און לויבן גאָט, כדי עס 
זאָל גיכער קומען די דערלייזונג, װאָרום . . . 


*) פּויערים פון געבערג. 
**) פאַרקירצונג פון באָה מאָי (גאָט מיינער)). 
**י) נישט באַאַרבעט פעלד, 

--- טפו זאָלסטו װוערן מיט דיינע רייד! -- האָט אים איבערגעשלאָגן 
דער ברייט-פּלײציקער --- אויך מיר אַ דערלייזונג, אױיסגעטראָגן אויף די 
פּלייצעס פון אַזעלכע קװאַקעדיקע זשאַבעס, ווי דו. כ'האָב שוין געזען אַ 
שטיקל וועלטל ביי מיין לעבן, האָב איך געזען וי אַזױ מענטשן לעבן און 
איך ווייס, וי אַזױ מענטשן װאָלטן געדאַרפט לעבן. נאָר, פּסיאַקרעװ! -- 
די באַנק האָט אַ קרעכץ געטאָן אונטער זיין שווערער פויסט -- מדאַרף 
זיך קודם נעמען צו די אייגענע, אַרױסטרײבן פון זיי דעם פּחד, װאָס זיצט 
אין זיי, אָנשטאָט אַ נשמה. 


אַ האַרטער זעץ פון א געקאָװעטן שטיװל האָט אױיפגעפּראַלט די 
טיר. אויף דער שװעל, צוזאַמען מיט אַ פּאַס ליכט, װאָס איז אַרײנגעפאַלן 
דורך דער עפענונג, האָט זיך גלייכצייטיג באַוויזן אַ קליין, איינגעדאַרט 
מענטשעלע, אין אַ גרינעם הוט אויפן קאָפּ, מיט אַ בינטל פעדערן אונטערן 
באַנד און מיט אַ קאַטערינקע אויף דער פּלײצע. אַ צופרידענער שמיכל 
האָט זיך באַװויזן אויף אַלעמענס ליפּן, ווען זיי האָבן דערזען דעם ני" 
צוגעקומענעם. דער פּוער מיט דער בעלמע איז גיך צוגעלאָפן און געהאָלפן 
אַראָפּנעמען די רימענס פון דער קאַטערינקע, װאָס האָבן זיך אַריינגעשניטן 
אין די אַקסלען. -- אָפּגעמוטשעט זיך, איגנאַצי? 


איגנאַץ האָט אַ וויש-געטאָן מיטן גרינעם, געלאַטעטן אַרבל איבערן 
שווייסיקן שטערן און שפּעטער אַלעמען אין שטוב באַגריסט. ער האָט זי 
אַלע גוט געקענט, אָנגערופן זיי ביי די נעמען און זיך נאָכגעפרעגט אויף 
פריינט און באַקאַנטע. בשעת ער איז צוגעקומען צו פראָימען, האָבן זיך זיינע 
קליינע אייגעלעך אויף אַ וויילע אַ רוק:געטאָן אויף צוריק דורך שטחים, 
יאָרן און געשעענישן, ביז זיי האָבן זיך צוריק אָפּגעשטעלט אױף אַ 
פעסטן גרונט. 


-- דאָס ערשטע מאָל ביי מיר, אַ-יאָ? 


די פּאַפּוגע אויף דער קאַטערינקע האָט זיך אָנגעהויבן צו ביזערן 
שלאָגנדיק אַרום זיך מיט די פליגל, הלמאי מ'האָט אָן איר פאַרגעסן 
איגנאַץ האָט זי אָנגעהויבן צו גלעטן, אַרויפגעשטעלט זי אויף אַן אַקסל 
און איז מיט איר צוגעגאַנגען צום ווייב. די פּאַפּונע איז אַריבערגעשפּרונגען 
אויף דער פרויס הענט און אָנגעהויבן װוישן מיטן פאַרקרימטן שנאָבל 
איבער איר האַלז. -- האָסט עפּעס צו עסן? 


| דאָס ווייב האָט זיך נישט אָנגערופן. דעמאָלט האָט זיך איגנאַץ אַלײן 
אָנגעגאָסן אַ שיסל בולבע-גריץ, און פייפנדיק צװוישן די ציין, צוגעטראָגן 
די ערדענע שיסל צו דער באַנק. די פייגל, דערהערנדיק דעם באַלעבאָס' 
גוט-באַקאַנטן פייף, האָבן אָנגעהויבן צו קלאַפּן מיט די פליגל, פּיקן מיט 

די שנאָבלען די דראָטן פון די שטייגלעך און פּישטשען אויף פאַרשידענערליי 
אופנים, אַזױ, אַז מען האָט זיך געמוזט צוהאַלטן די אויערן. איגנאַצעס 
װאָנצעס האָבן אָנגעהויבן ציטערן איבער די ליפּן פון אַ צוריקגעהאַלטענעם 
שמייכל,. פון די קליינע אייגעלעך זענען געבליבן קוים צויי שמאָלע 
שפּאַרעס, דורך וועלכע סהאָט זיך דורכגעזיפּט נחתדיקע צופרידנקייט 
מיט זיך אַלײין און מיט דער גאַנצער וועלט. 

-- זע נאָר, װוי די ממזרים דערקענען דאָס אַ מענטשן! און כ'בין דאָך 
זעלטן מיט זיי,. מ'שלעפּט זיך טאָג-אױס, נאַכט:אײן פון דאָרף צו דאָרף, 
פון שטאָט צו שטאָט, און פאַרדינען פאַרדינט מען אַ גאַנצע פייג. זיי גלויבן 
נישט מער אין די לאָסעס', די מיידלעך, און זיי װוילן נישט קיפן. ווען 
איך רעד זיי צו צו קויפן, ענטפערן זיי מיר, די שעלמעס, אַז װאָס פאַר 
אַ לאָס קאָנען זיי דאָס, מ'שטיינס געזאָגט, אַרױיסציען אַז נאָכן קריג זענען 
געבליבן בלויז אינװואַלידן, כאַיכאַיכאַ! 


איגנאַץ האָט אָפּגעװישט די װאָנצעס פון בולבע-גריץ, אַרױסגענומען 
פון קעשענע אַ רוט זעקעלע מיט דאָמינאָ-שטײנער און לאַנג דערמיט 
געשאָקלט איבער אַן אויער, איידער ער האָט עס אויפגעבונדן און אויסגע- 
שאָטן אויף דער באַנק די שטיינדלעך, | 


--- וויפל קאָסט ביי דיר היינט אַ פּאָרטיקאַלץ? 


דער ערשטער איז צוגעקומען צו איגנאַצן דער פּריצישער קוטשער 
און נאָך אים די איבעריקע. בלוז פּראָים איז געבליבן זיצן אין זיין 
ווינקל און געקוקט אַרום זיך מיט אַ פרעמדן, גאָרנישט-זעענדיקן בליק, 


-- און איר װעט נישט שפּילן מיט אונדז? -- האָט אים איגנאַץ אַ 
פרעג געטון, 


עס האָט געדויערט אַ היבשע ויילע, איידער פּראָים האָט זיך משער 
געווען, אַז דאָס מיינט מען אים. זיינע אויגן, װאָס האָבן זיך נאָר:װאָס 
אומגעקערט פון עפּעס אַ וייטן, נאָר זיי באַקאַנטן װעג, האָבן אַרומגץ- 
פלאַטערט, װי דערשראָקענע פייגל, 

-- ניין, ב'דאַנק, כ'קאָן נישט. 


-- או-וואַ! -- האָט איגנאַץ צונויפגעצויגן די ברעמען און אַ טשמאָקע 
געטאָן מיט די ליפּן --- נאַזשע דיר מיטאַמאָל! --- געפונען זיך אַ שטאָלצער 
פּריץ, פּאַסט אים נישט איינצוגיין מיט אונדזערס גלייכן. װאָס ? 

דער פּױער מיט דער בעלמע האָט איינגערוימט איגנאַצן עפּעס אין 
אויער אַריײין: -- לאָז אים געמאַך. ער פאָרט אין אַ ווייטן וועג. ווייזט אויס, 
אַז עפּעס אַ טרויער פּרעסט אים, 

איגנאַץ האָט זיך צעקנעפּלט דעם העמד-קאָלנער, אויסגעשטרעקט 
ווייט פון זיך די פיס, װוי ווילעס, בעת עס האָצן די הענט אָנגעהויבן אַרומ- 
צוזוכן אין די קעשענעס און זיך אומגעקערט פון דאָרט ליידיקע. 


--- דו, פּאַני דאָזאָרצאָװאַ, אַנו, גיב עפּעס צו פאַררויכערן. 


דאָס ווייב האָט אַרױסגעשלעפּט פון בוזעם אַ ליוונטן זעקעלע מיט 
טיטון, אָנגעהױבן פּאַמעלעך צו דרייען אַ פּאַפּיראָס. און ערשט, ווען זי האָט 
אים שוין געהאַלטן אַ פאַררויכערטן אין מויל, האָט זי אָנגענומען מיט צוויי 
שפּיצפינגער אַ ביסל טיטון און עס דערלאַנגט דעם מאַן. 


--- אוודאי, זיין געלט האָט ער פאַרשיכורט מיט זיינע קומפּאַנען, אָדער 
פאַרלומפּט מיט די מיידן, און צו דער ;פּאַני דאָזאָרצאָװאַיי קומט מען 
דעמאָלט, ווען דער מאָגן מיט דער קעשענע זענען לײידיק. קאָנסט אויך 
איצט גיין, פונװאַנען דו ביסט געקומען. 


-- אַלטע -- האָט איגנאַץ מכלומרשט געמאַכט אַ פרומע מינע -- 
לעסטער נישט. גאָט קאָן זיך נאָך אַמאָל טועה זיין און דיך אויסהערף 
און װאָס װעט זיין דעמאָלט? און אַ מאַן צו באַקומען, זאָל ער זיין אַפילו 
אַזױ קליין, זוי איך, איז זייער שװער. היינטיקע צייטן אַ טייערע זאַך 
אַ פּאָר הויזן. װאָס ? 


זיינע אויגן האָבן זיך אַ דריי געטון אין אַ האַלב:ראָד אַרום דער 
שטוב, זוכנדיק צושטימונג ביי די צוהערער. אָבער אַלע אָנװעזנדע האָבן 
געקוקט מיט אַ געמאַכטער ערנסטקייט, ער צום באַלק, ווער צו דער 
װאַנט; מורא האָבנדיק פאַר דער באַלעבאָסטעס שאַרפער צונג, און נאָר 
ערגעץ טיף אין דער ברוסט האָט זיך געטליקעט דאָס צוריקגעהאַלטענע 
לאַכן און געקיצלט אין האַלז. אָבער איגנאַץ האָט דערקענט אָן די מינעס 
פון זיינע פריינט, אַז אַלע זענען מסכים מיט אים, און אַ צופרידענער האָט 
ער זיך צוגעשאַרט צו פראָימען. 

--- עט, זיצט אַ מענטש, רעדט נישט צו קיינעם קיין װאָרט און לאַכט 
נישט. ביי אַזאַ מענטשן קאָן מען קיינמאָל נישט ויסן, װאָס ער באַהאַלט 
אונטער זיין שווייגן. איך האָב שטענדיק מורא פאַר אַזעלכע. דאָס קאָנען 
זיין מערדער, רויבער, גזלנים, און גאָט ווייס װאָס נאָך. זע, איך בין אויך 
נישט קיין יונגערמאַנטשיק, און נישט תמיד איז דאָ אויף אַ שטיקל טרוקן 
ברויט, נאָר זאָל װער פּרואוון מיר געבן דעם מלכס אוצר פאַר איין יאָר 
פון מיין לעבן, הייס איך נישט איגנאַץ גוזיק, צי איך װאָלט זיך געביטן 
װאָס פעלט מיר דען? כ'גיי מיר אַזױ מיט מיין קאַטערינקע איבער שטעט 
און דערפער און בין צופרידן. און שיין איז דיר די וועלט, אַזױ שיין, וי 
זי איז נאָך קיינמאָל נישט געװוען! 

-- קיינער וייס נישט, וװועמען ס'דריקט דער שוך -- האָט זיך 
אָגגערופן פראָים, 


-- נו, יאָ, טאַקע דאָס מיינט מען דאָך, מענטש איינער. כ'פאַרשטײ 
שוין אַליין, אַז אומזיסט און אומנישט זיצט מען נישט אַזױ פאַרטאָרעט. 
עפּעס מוז עס דאָך זיין. טאָ פאַרװאָסיזשע רעדסטו נישט, מענטש איינער ! 


וי מאָדנע לייכט עס איז געװאָרן פראָימען ביי די ווערטער פון אָט 
דעם פּראָסטן מענטשן... פראָים האָט דערפילט מיטאַמאָל, וי זיין צער, 
וועלכער איז געווען ביז איצט עפּעס אַן אומבאַשטימטער, נישט קלאָרער 
און אים דאָך אויסגעפילט אינגאַנצן, נעמט אָן קאָנקרעטע פאָרמען, פאַר- 
שטייפט זיך אין איין פּונקט, וועלכן מ'װואָלט געקאָנט אָננעמען, וי אַ דאָרן, 
און אפשר, אפשר גאָר אַרױיסשלעפּן. פראָים, אַזױ ווי אַלע מענטשן, וועלכע 
עס טרעפט פּלוצלונג אַן אומגעריכט אומגליק, האָט זיך געשעמט מיט דעם, 
געפילט זיך עפּעס שולדיק, מיטפאַראַנטװאָרטלעך לגבי זיך אַלין. וייל 
דאָס איז דאָך נישט קיין קלאָרע זאַך. אַזױ פיל מענטשן פאַראַן אויף דער 
גאָרער וועלט, און דאָס אומגליק האָט אים אויסגעקליבן פאַר אַ קרבן 
גראָד אים. עפּעס מוז דאָך זיין דערבײי. מסתמא פאַרמאָגן געוויסע 
מענטשן עפּעס אַ געהיימע צוציאונגס-קראַפט פאַר כלערליי בייזוויליקייטן 
זיי זענען פון גאָט געצייכנט צום אונטערשיד פון אַלע איבעריקע מענטשן, 
אַזױ וי אַמאָל קין מיט דעם בלוטיקן צייכן, 


און וי מאָדנע, אין דער היים האָט פראָים מיט קיינעם נישט גערעדט 
וועגן זיין זון און ‏ דאָ, צוישן אָט די פרעמדע מענטשן, וועלכע ער זעט צום 
ערשטן מאָל אין זיין לעבן, האָט זיך זיין צונג אָפּגעבונדן : 


-- געווען אַ זון ביי מיר, אַן איינאונאיינציקער. איז ער פון דער מלחמה 
נישט מער צוריקגעקומען. און געהאַט האָט ער צו װאָס און צו וועמען 
אַהיימצוקומען. אַ װירטשאַפט ביי מיר אַ שיינע. דאָראָביעט זיך מיט אייגענע 
הענט. כ'האָב אַלץ אים פאַרשריבן. מיין פלייש און בלוט! ער האָט געאַרבעט 
צוזאַמען מיט מיר, ליב געהאַט ס'פעלד, אַזױ וי איך. יעדעס צוייגעלע, 
יעדעס גרעזעלע אָפּגעהיט, וי אַן אויג אין קאָפּ. און איצט האָט זיין ווייב 
אַלץ פאַרקויפט, און אַלץ װעט אָנקומען אין פרעמדע הענט. און אַז מיין זון 
וװועט צוריקקומען, איז צו וועמען, וואוהין ? צו די פרעמדע װענט? 


בשעתן דערציילן האָבן זיך אַלע צוגערוקט נענטער צו פראָימען. דער 
קאַטעריניאַזש האָט שטיל און ערנסט געוויגט דעם קאָפּ, 


--- זייט איר זיכער, אַז ס'איז פאַרקויפט ? 
-- כ'קום טאַקע פון נאָטאַר. מיט אַ קאָנטראַקט אַפילו, 

-- און האָט די שנור געהאַט ס'רעכט צו פאַרקויפן? -- האָט אַ פרעג 
געטאָן דער קוטשער. 

וי אַן אָפּשײין פון פייער, האָט זיך אַ פלאַמען-רויטע כװאַליע צעגאָסן 
איבער פראָימס פּנים. אָט דאָס טאַקע איז געוװוען דאָס סאַמע שווערסטע, 
דאָס, װאָס איז נאָמענלאָז געלעגן באַהאַלטן אַזױ טיף, אַז אַפילן די אייגענע 
געדאַנקען זאָלן אַהין דעם וװועג נישט טרעפן אָבער איצט האָבן עס די 
שטילע ווערטער אַרױסגעשלעפּט אויף דער ליכטטיקער שיין, אַפירגעשלעפּט 
און געשטעלט פאַר אַלעמענס אויגן 

--- מיין זון האָט אַלץ פאַרשריבן זיין ווייב, 

קיינער האָט זיך נישט אָנגערופן,. אמתדיק מיטגעפיל האָט געזוכט אַ 
סטעזשקע צו אַן איינזאָםס מענטשלעך האַרץ. שווערע עצות, אָפּגעריסענע 
מחשבות זענען געגאַנגען מיט די קנייטשן פון די אָפּגעברענטע שטערנס, 
וי יאַלאָווע כמאַרעס, 

פּלוצים האָט זיך פּראָים אויפגעהויבן פון אָרט. ער האָט אויסגעגלייכט 
זיין איינגעבויגענע פּלייצע, די אויגן האָבן זיך פאַרטונקלט אונטער דעם 
באַפעלערישן ווילן פון אַ נייעם געדאַנק. 

--- וואוהין אַזױ פּלוצים ? 

כ'גיי זוכן מיין רעכט. כזאָל אַפילן וויסן צו גיין צום קיסר אַלײן 
ס'מוז דאָך זיין גערעכטיקייט אויף דער וועלט, 

דער קוטשער האָט אים אָנגענומען פאַרן אַרבל, 

--מענטש. װאָס רעדסטו? עס איז שוין קיין קיסר נישטאָ. אויס מיט 
קיסרים און אַפילו מיט פּרינצעסינס. 

-- מוז דאָך זיין עמעצער. עס מוז זיין עפּעס אַ קאָפּ. אַז נישט װאָלט 
מען זיך צװוישן זיך... עט, בעסער נישט רעדען דערפון 

ער האָט אַ קלאַפּ געטון מיטן שטעקן אָן דער ליימענער פּאָדלאָגע. 
זיין ווילדער, איינגעעקשנטער בליק איז געפאַלן פאָראוי'ס צו דער טיר 
און ווייטער,. דעם פרעמדן וועג אַנטקעגן 

צוויי שעה פון אָנגעשטרענגטן גאַנג האָבן מיט מידקייט פאַרטויבט 
דעם ברענענדיקן כעס און פּאַמעלעכער געמאַכט די טריט. פראָים האָט זיך 
געזעצט אויפן ראַנד פון אַ ראָו, כדי זיך אַ ביסל אָפּצורוען. איצט האָט 
ער זיך אומגעקוקט, זוי וייט ער איז אַװעק פון דער שטאָט. פון זיין 
רעכטער זייט האָבן זיך בייטן תבואות געלאָזט לויפן אין ווייטע, אומבאַקאַנטע 
מקומות אין אײיליקן מאַרש. לינקס האָבן גרין שעמערירט די בלאָניעס, װאָס 


א שד אין פעלד 1 


זענען אַהער געקומען פון גאָר ווייט, און זיך צוגעהערט ניגעריק צו אַ 
קליין, הקפר'דיק טייכל, װאָס האָט אַרום זיך געשפּריצט מיט פאַרשייטע 
רייד און אַ לוסטיקן פּלאַפּלען. פון צייט צו צייט איז פאַרבייגעפאָרן אַ 
שװוער-געפּאַקטער װאָגן און איבערגעלאָזט נאָך זיך אַ כמאַרע שטויב. דורך 
דער גראָער טעמראַװע האָט פּראָים געפּרואװט דערקענען די פערדאון- 
װאָגן. פּױיערטעס מיט ליידיקע קויבערס און נייע ליימענע טעפ זענען 
אַהײמגעגאַנגען פון שטאָט, פאַרשטעלנדיק די קעפּ פאַר שטויב און זון 
מיט אויפגעהויבענע שירצן. ענדלעך האָט זיך צעטאָרקעט אויפן שטראָז אַ 
ליידיקער װאָגן, געקלונגען לייכט און שפּילעװדיק מיט די לויזע קייטן און 
געוויגט צװישן די פּולקאָשקעס *) אַ בונט שטרוי. באַלד איז אָנגעקומען אַ 
צווייטע פור, אַן ענלעכע צו דער ערשטער, גלייך זיי װאָלטן זיך געיאָגט 
און נישט געקאָנט איינע די צווייטע דעריאָגן. 


פראָים איז אויפגעשטאַנען און מיט אַן אויפגעהויבענער האַנט אָפּגע- 
שטעלט די ערשטע פור. 
-- איר פאָרט קיין פּ. נאָך אַ דרעשמאַשין? 


דער פּאַראָבעק האָט אַ דריי געטאָן מיטן קאָפּ אויף /יאָ", 


-- זענט איר אפשר דער -זראַליט, וועגן וועלכן מען האָט מיר 
דערציילט אין ,,זאַיאַזדיי ? טאָ זעצט זיך אַרױף, נישטאָ קיין צייט, 


דער פּאַרעבעק האָט צורעכטגעמאַכט דאָס געזעס, און פּראָים אין 
אַרױפגעקראָכן אויף דער פור. דער פּאַרעבעק, צופרידן, אַז ער האָט צו 
וועמען צו רעדן, דורכרייסן די אײינטאָניקע לאַנגװײליקײט פון דעם אייג" 
זאַמען וועג כאָטש מיט עטלעכע װערטער, האָט מיט דער בייטש אָנגעוויזן 
אויף שטיקער פעלדער, פריש- געבויטע היזער, געזאָגט מבינות, טייל 
באַלעבאַטים געלויבט, אַנדערע, וידער, אויסגעלאַכט מיט דער גאַנצער 
ליבשאַפט צו דער ערד פון אַ מענטשן, וועלכער מוז שטענדיק אַרבעטן אויף 
איר פאַר פרעמדע, און איז דאָך גרייט יעדע רגע איר צו דינען מיט 
הינטישער טרייקייט. נאָר פראָים האָט נישט געענטפערט, ער האָט צו 
אַלץ צוגעשאָקלט מיטן קאָפּ. זיינע געדאַנקען זענען געווען ערגעץ וייט. 
אָט, למשל, װאָס װאָלט זיין זון געזאָגט, צוריקקומענדיק אַהים, און טרעפנדיק 
דאָרט באַלעבאַטעװען פרעמדע מענטשן איבער זיין האָב און גוטס? איצט 
װאָלט זיך נאָך אַלץ געלאָזט ראַטעװען. סװאָלט נאָך געווען צייט. און 
אפשר איז ער טאַקע געקומען אויף אַן אמת, אָט איצט, בשעת ער אַלין 
איז געזסען ביים נאָטאַר און געװאַרט שעה-לאַנג? ווער וייסט? 


*) פון דיגע ריטלעך געפלאָכטענע װאָגן-ווענטלעך. 

פון אָנפאַנג האָט זיך פראָים בלויז געשפּילט מיט דעמדאָזיקן געדאַנק, 
אים געװאָלט בלויז אַרײננאַרן צו אַ געוויסן, אָפּגעצױמטן פּונקט, כדי אים 
דאַן אַנטקעגנצושטעלן דעם קלאָרן, שכלדיקן סך-הכל. אָבער דער געדאַנק, 
װאָס האָט זיך איינמאָל געשטעלט אויף דעם ראַנד פון זיין באַוואוסטזיין, 
האָט בשום אופן נישט געװאָלט אָפּטרעטן. פאַרקערט, מיט יעדער רגע איז 
ער געװאָרן װאָס אַמאָל דרייסטער און זיך איינגעפרעסן אין דער נשמה, וי 
אַ קרעבס. פראָים האָט נישט געקאָנט לענגער איינזיצן אויף זיין אָרט, און 
ער האָט אָפּגעשטעלט די פור, 


-- האַלטס איין אויף אַ מינוט די פערד, כ'ועל דאָ אַראָפּקריכן 
פון װאָגן. 


זיינע פיס, פאַרשטייפטע פון זיצן באַװעגלאָז אויף איין אָרט, דער- 
פילנדיק אוטער זיך די האַרטע ערד, זענען געװאָרן מיטאַמאָל לייכט און 
בויגעוודיק אין די געלענקען, און מיט האָפערדיקע שריט זיך אויסגע- 
קערעוועט אויף צוריק, מיט דעמזעלביקן וועג, מיט וועלכן זיי זענען מיט 
עטלעכע שעה פריער אָנגעקומען 


דער פּאַרעבעק, דערזעענדיק, וי זיין פּאַסאַזשיר, װאָס איז אָקאָרשט 
אַזױ מיד און אָפּגעפרעמדט געזעסן אויף דער פור און זיך כסדר נאָכגע- 
פרעגט, וי ווייט עס איז נאָך צו דער שטאָט, גייט איצט מיט גיכע שריט 
צוריק, װוי ס'װאָלט אים עמעצער נאָכגעיאָגט, האָט אַ שמיץ געטאָן די פערד, 
כדי זיך װאָס גיכער צו דערווייטערן פון דעם מאָדנעם פּאַרשױן 


עס איז שוין געפאַלן קילע ראָסע, און פאַרשפּעטיקטע פייגל, דער- 
שראָקענע פאַר דער צופאַלנדיקער נאַכט, זענען װאָס גיכער געפלויגן צו 
זייערע נעסטן, ווען פראָים איז פון װאַלדיװעג אַרױס אויף דער גרינער, 
ווייכער לאָנקע. ביים אָנבליק פון די דריי, אַזױ גוט:באַקאַנטע, סאָסנעס, 
דורך וועלכע ס'האָט דורכגעשיינט דער דאַך פון זיין שטוב, האָט עס 
פראָימען פאַרקלעמט ביים האַרץ, און ער האָט געמוזט עטלעכע מאָל 
נאָכאַנאַנד באַפייכטן מיט דער צונג דעם פאַרטריקנטן גומען. זיינע פיס 
זענען מיטאַמאָל געװאָרן שװוער און אומבאַהאָלפן, וי צויי קלעצער, 
און זיך אָנגעשלאָגן אָן יעדער גרודע. 


ביים טירל פון פּלױט האָט זיך פראָים אָנגעשפּאַרט מיט ביידע הענט, 
געװאַרט, אַז מען זאָל אים פריער דערזען פון שטוב, און אַנטקעגנלויפן מיט 
דער פריידיקער בשורה: יאָסל איז געקומעף 

מיט האַרץ און אויער האָט ער זיך איינגעהערט אין דער אַרומיקער 
שטילקייט. אַלץ אַרום און אין שטוב איז געבליבן רואיק. בלויז דער הונט 
האָט אַרױסגעשטעלט זיין קאָפּ פון דער בודע, און דערזעענדיק פראָימען, האָט 

ער אָנגעהויבן, פון געוואוינהייט, צו דרייען מיטן עק. נאָר באַלד האָט ער 
זיך פויל אויסגעשטרעקט אין שטרוי און צעעפנט זיין מויל מיט אַ גענעץ, 
וועלכער האָט אַנטבלױזט זיינע ווייסע, שאַרפע ציין אין די ראָזע יאַסלעס. אַן 
אומרואיקייט האָט אָנגעהויבן צו בריען פראָימס לייב, אַזױ װי מוראַשקעס 
װאָלטן געקראָכן איבער זיינע הענט און פיס. אויף דער שװעל איז געזעסן 
דאָס קליינע פּאַסטוכל און געשיילט בולבעס פאַר דעם נאַכטמאָל, 

-- וואויזשע זענען זיי? 

-- די באַלעבאָסטע מעלקט, און דער באַלעבאָסטעס שװועסטער קלייבט 
אין סאָד טרוקענע שפּענדלעך צום אונטערהייצן אויף דער וועטשערע. 

-- און וואו איז עֶר, מיין זון ? 

דאָס שייגעצל, אַ דערשראָלנס פון פראָימס װערטער, האָט ברייט 
צעעפנט די דערשטוינטע אויגן, אויפגעהויבן דאָס בלאַס:געװאָרענצ פּנים, 
אויף וועלכן עס איז איצט נאָך בולטער אַרױסגעקומען די ברוינע רעטשקע 
פון זומער-:שפּרענקלעך, און אויף זיין אָפן מויל איז פאַרגליווערט געװאָרן 
דער ענטפער. נאָר פראִים האָט שוין נישט געװאַרט אויף קיין ענטפער. 
ער איז אַרײנגעלאָפן אין שטוב און אױיפגעפּראַלט די טירן, איינע נאָך דער 
צווייטער. ער האָט אַרײנגעקוקט אין אַלע וינקלען, אונטער די שאַפעס, 
אונטער די בעטן. דאַן האָט ער אָנגעהויבן צו רופן. זיין פון אָנהױיב נישט 
זיכער, צוגעדושעט קול, איז געװאָרן װאָס אַמאָל העכער און שטאַרקער, 
ביז עס האָט זיך געמאַכט אונטערטעניק די בין-השמשותדיקע שטילקייט 
און פאַרפלייצט אַלץ אַרום : 

--- יאָסל, יאָסל, ייאָיס-ל! 

די מיט פאַרנאַכטיקע שאָטנס אָנגעפילטע שטובן האָבן אױיפגעכאַפּט 
זיין קול און געענטפערט מיט אַ מוראדיקער דייטלעכקייט און שקלאַפישער 
גרייטקייט : יאָסל, יאָסל, י-אָדס-ל! 

אַ גאַנצע נאַכט האָט העניע נישט געקאָנט צוטון קיין אויג, זיך 
אַרומגעװאַלגערט אויפן געלעגער, און ווען זי איז ענדלעך אויף אַ קורצער 
צייט אַנטשלאָפן געװאָרן, האָט זי זיך באַלד אױיפגעכאַפּט אַ דערשראָקענע 
און געקוקט אין די פענצטער, צי ס'ווערט שוין באַלד טאָג. נאָר דורך די 
פענצטער זענען נאָך אַלץ געפאַלן פּאַסן זילבער-לבנה-ליכט, זיך געצויגן צו 
דער טיר, װי הענט. װאָס טאַפּן אין דער פינצטערניש פון דער נאַכט. פון 
דעם דערבייאיקן סאָד האָט זיך בלויז געהערט דאָס סאָפּען און פּרײכן פון די 
פּאַשענדיקע פערד, און דאָס שווערע, אומבאַהאָלפענע האָפּקען פון זייערע 
געפּענטעטע פיס. 

- = ווען די פאַרטאָגיקע נעפּלען האָבן זיך אויפגעהויבן איבער דער ערד 
קוים אַן אייל די הויך, און אַ בלאַס-געלער ווידערשיין האָט בלויז געלאָזט 
אַנען, אַז עס װועט אויפגיין די זון, האָט זיך העניע אָנגעטון און איז שטיל 
אַרױס פון שטוב. די טיר איז נישט געוען פאַרקייטלט פון אינעוייניק, 
קענטיק, אַז עמעצער איז נאָך פריער אַרױסגעגאַנגען. אויף דעם ראָסע-פייכטן 
גראָז זענען איבערגעבליבן שליאַדעס פון גרויסע מענערשע שיך. אין 
סאָד, צװוישן ביימער איז געשטאַנען פראִים און אַראָפּגעװאָרפן די אין 
שפּינוועבסענע ליילעכלעך איינגעקנוילטע וערים. זיין איינגעהויקערטע 
פּלייצע האָט זיך װילנלאָז אונטערגעגעבן דעם ריטם פון די אויסגעשטרעקטע 
הענט. אין זיינע שווערע, אחריותפולע באַוועגונגען איז געלעגן אַ הייליקע 
ערנסטקייט, און גלייכצייטיק האָט זיך דורך אָט די באַװועגונגען דער מענטש 
צונויפגעגאָסן מיט דעם אויפגייענדיקן טאָג, מיט דעם ערשטן צווירלען פון 
די פייגל, מיט אַלץ, װאָס האָט אים אַרומגערינגלט, 


העניע האָט זיך געלאָזט גיין צו פראָימען. דאָס ווייכע, טוי-באַשװערטע 
גראָז האָט איינגעזאַפּט אין זיך דעם װידערקלאַנג פון אירע שריט. זי איז 
געשטאַנען אַ לאַנגע צייט הינטער פראָימען, איידער ער האָט זיך אומ- 
געקוקט. 


--- שווער, מען מוז זיך אָנהױיבן צו פּאַקן, 
פראִים האָט פּאַמעלעך אַראָפּגענומען פון אַרבל אַ שטיק שפּינוועבס, 


אין וועלכן ס'האָט געווימלט פון קליינע, ברוינע ווערעמלעך, און דאַן האָט 
ער אויפגעהויבן צו העניען די אויגן, אַרום וועלכע עס זענען געלעגן אַלס 
סימן פון אַ שלאָפּלאָזער נאַכט, בייטעלעך פון בלוילעכן געשוילעכץ, די 
ביז-איצט איינציקווייז איבערן גאַנצן פּנים צעװאָרפענע קנייטשן זענען 
זיך אין דער לעצטער נאַכט צונויפגעקומען אַרום די אויגן און נאָז אין אַ 
געדיכטן קראַנץ, װי עס װאָלט זיי היימלעכער געווען אָט אַזױ, בחברותא. 
פּראָים האָט געקוקט העניען גלייך אין פּנים אַרײן, װי ער װאָלט זיך וועלן 
איבערצייגן, אַז די ווערטער זענען נישט קיין אױיסטראַכטעניש, נאָר קומען 
טאַקע צו אים פון איר מויל. די ערנסטקייט פון העניעס אַראָפּגעלאָזטע 
ליפּן-ווינקלען האָט באַשטעטיקט דעם אומברחמנותדיקן אמת פון די דאָזיקע 
ווערטער. העניען האָט עס מיטאַמאָל אָנגעהױיבן צו װאַרגן אין האַלז, אירע 
אַראָפּגעלאָזטע אויגן האָבן נישט געזען מער, זוי דעם ענגן קרייז פון גראָז 
אַרום אירע פיס. פּלוצים איז איר נמאס געװאָרן די ווייטע שטאָט, װאָס 
דאַרף פון איצט אָן ווערן איר היים און איר צוריקגעבן מיט צינזן דעם חוב, 
וועלכער עס קומט איר פון לעבן על-פּיידין פאַר אַלע אירע אָפּגעהאָרעװעטע, 
פאַראיינזאַמטע יאָרן. און אפשר זאָל זי גאָר צוריקציען דעם פאַרקויף און 
בלייבן דאָ וואוינען מיטן אַלטן און מיטן קינד, אַזױ װי ביז איצט? 

פּלוצים האָט די זון געשפּאָלטן די גרוילעכע שאָלעכץ פון די כמאַרעס 
און איז געבליבן הענגען איבער די קעפּ, װי אַ לויטערע, הייסע פרוכט, 
אַ לייכט, קאַפּריזנע ווינטל האָט אַזש בין אַהער געבראַכט צו טראָגן די 
הויכע שטימען פון די נייע באַלעבאַטים, וועלכע זענען אָנגעקומען מיט אַ 
טאָג פריער, און דערווייל גענעכטיקט אין סטאָדאָלע. איצט, ווען די זון 
האָט אויפגעהויבן פון דער ערד דעם גרויען נעפּל, וי אַ פאָרהאַנג, האָט 
מען פון דאַנען געקאָנט דייטלעך זען די פורן פון די נייע באַלעבאַטים, 
דער טומל איז דאָרטן געװאָרן װאָס אַמאָל שטאַרקער. קינדער האָבן געוויינט, 
הינער, פאַרשפּאַרטע אין שטיגן, אויף די פורן, האָבן אומאויפהערלעך 
קאָקאָדאַלעט. דער פרעמדער הונט, אַ צוגעבונדענער מיט אַ שטריקל צום 
ראָד פון װאָגן, האָט זיך ווילד געריסן צו דעם היימישן קעצל, וועלכעס 
איז, אָפּטרײסלענדיק ביי יעדן שריט די ראָסע פון די פיסלעך, געגאַנגען 
פּאַמעלעך אַהיים פון דער נאַכטיאַגד. די צויי נייע באַלעבאַטים האָבן 
שוין געשלעפּט פון שטאַל צו דער שטוב אַן אַלטע, האַלב:צעפוילטע בעלקע. 
איינע פון די פרויען האָט געדרייט מיט דער קאָרבע פון ברונעם און אַרויס- 
געשלעפּט אַן עמער װואַסער. העניען זענען איצט אויסגעקומען נאַריש אירע 
פריערדיקע מחשבות וועגן בלייבן אין דער ביז-איצטיקער היים. די רירעוו 
דיקע אַרבעט פון די נייע באַלעבאַטים האָט מבטל געמאַכט אירע לייכטע 
ספלקות. זי איז געװוען צופרידן, אַז עס לאָזט זיך שוין גאָרנישט מער 
ענדערן און אַז איר אייגענער ווילן איז דאָ אויף דער דאָזיקער שמחה בלויז 
װי אַ פרעמדער מחותן, וועלכער דרייט זיך אַרום פון איין ווינקל צום 
צווייטן און װאַרט, אַז מען זאָל אים אָנווייזן זיין פּלאַץ. העניעס קול האָט 
איצט אָנגעהויבן צו וויברירן מיט אַ נייער, אומבאַקאַנטער האָפּערדיקייט, 
וועלכע פּרואווט צו פאַרטייטשן די זיסע, גלויביקע אומרואיקייט פון בלוט, 


-- ס'וועט שפּעט זיין, שווער, מען מוז שוין גיין פּאַקן די זאַכן. און 
װי עס ווייזט אויס, וװועט היינט זיין אַ הייסער טאָג, קאָן מען נישט פאָרן 
איבער מיטאָג. 


העניע האָט באַמערקט, אַז פראִָים קוקט אַלץ אָנגעשטרענגט אין איין 
זייט, אין דער אַנטקעגנאיבערדיקער ריכטונג פון שטוב און סטאָדאָלע, 
גלייך זיינע מידע, פאַררויטלטע אויגן װאָלטן װאָס גיכער געװאָלט אַנטלױפן 
פון דעם אַלעם, װאָס קומט דאָרט פאָר הינטער זײ. 


--- פאָר געזונטערהייט. עכ'ל שוין דאָ בלייבן, 


-- װואָס הייסט עפּעס דאָ בלייבן ? און מיט וועמען ? פראָימס ווערטער 
זענען געווען אַזױ שטיל, קוים װאָס דאָס אויער האָט זיי דערהערט, אָבער 

זיי האָבן זיך אַרײננגעשניטן אין העניעס נשמה, װי שטיקער פון צע- 
גליטן אייזן, 

-- או זְאַז יאָסל װעט צוריקקומען, האַ? און קיינעם וועט ער דאָ 
נישט טרעפן? -- -- -- כ'מוז דאָ בלייבן און װאַרטן אויף אים, היטן דאָס 
אַלץ, היטן פאַר זיינעטוועגן. 

--- און ביי וועמען װעט איר דאָ וואוינען? 


אַ לאַנגיפאַרגעסענער שמייכל, װאָס איז פּלוצים פאַרבלאָנדזשעט געװאָרן 
אויף פראָימס פּנים, האָט זיך לאַנג געזוכט אַ וועג צװישן די קנייטשן. 


-- כ'האָב געהערט, אַז הערש-לייזער וויל פאַרדינגען זיין קאַמער, און 
די הערשעכע וװעט מיר דאָך אָפּקאָכן אַ טעפּל װאַרעמס ביי זיך אויף 
דער קיך. | 

העניעס פיס האָבן שוין איצט גיך געשורעט צוװוישן דעם טיכטן 
גראָז, געװאָלט זיין װאָס ווייטער פון דעם שלאַנקן עפּלבוים אין סאָד, 
אונטער וועלכן פראָים איז נאָך אַלץ געשטאַנען איינגער אַלין. אויף דער 
שװעל פון שטוב איז שוין געשטאַנען מאַליע און אָפּגעװאַרט די שוועסטער. 
אירע נאָזלעכער האָבן געציטערט און זשעדנע געטרונקען דעם האַרבן 
פרימאָרגן-ריח. די וויעס האָבן זיך פּאַמעלעך און מיט צערטלעכקייט אַראָפּ- 
געלאָזט איבער די אויגן, וי באַשװערטע מיט דער צו"גרויסער משא פון 
גאָלדענער זוניקייט. 


דאָס טונקעלע, קילע פירהויז האָט העניעס פיס צוריקגעגעבן זייער 
אַמאָליקע זיכערקייט, און ווען זי האָט אויפגעמאַכט די טיר אין שטוב אַרײן, 
איז איר ערשטער שריט געווען צום גרויסן אױיסגעלײידיקטן קופערט. גיך, 
וי עס װאָלט זי עמעצער געיאָגט, האָט זי געװאָרפן אין קופערט אַרײן װועש, 
בעטגעװאַנט, קליידער. פון אַ בינטל וועש האָט זיך אַרױסגערוקט אַ פאָטאָ- 
גראַפיע פון אַ יונגנמאַן אין אַ זעלנערישן מונדיר, און איז געבליבן ליגן 
אונטער העניעס פיס, וועלכע האָבן אַנונגסלאָז געטראָטן אויף די פאָראויס- 
בליקנדיקע אויגן, אויף די שטייפע װאָנצעס און איף די ברייטע הענט, 
װאָס האָבן זיך קראַמפאַרטיק געהאַלטן אָן אַ קליין, געפלאָכטן טישל, 


|ו6 


וועלנדיק צוקומען צו הערש-לייזערס שטוב, האָט מען שטענדיק געמוזט 
אַריבערשפּרינגען איבער אַ ברוינלעך-צעיוירענער בלאָטע. עטלעכע שטיינער, 
װאָס האָבן זיך תמיד געװוייקט אין דער מיסטייויך, האָבן אַמאָל מער און 
אַמאָל וויניקער אַרױסגעשטעלט זייערע גרויע, נאַקעטע קעפּ און געװאַרט 
געדולדיק אויף די אַלע שווער-באַשטיוולטע און לייכטע באָרװועסע פיס, 

װאָס דאַרפן זיך אָפּשטעלן אויף זיי. הערש-לייזערס שטיבל איז געוען 
צעטיילט דורך אַ פירהויז, אויף צוויי באַזונדערע העלפטן. אין איין זייט די 
וואוינשטוב מיט אַן אויוון, אַ קיך, צוויי בעטן און אַ שאַפקעלע מיט צעבראָכענע 
טירלעך, פון וועלכן ס'האָט תמיד, וי פון מױיל פון אַ לײדנשאַפטלעכן 
רויכערער, געשלאָגן אַ שאַרפער ריח פון ביליקן טיטון. אין אָט דעם 
שאַפקעלע האָט זיך הערש-לייזער געהאַלטן זיין טראַפיל, 


פון דער וואוינשטוב איז מען דורך אַ קלין, נידעריק טירל אַריין 
אין אַ שמאָל אַלקערל, וואו עס זענען געלעגן אויף פּאָליצעס שטיקלעך 
פּערקאַלן, גרויסבלומיקע קאָפּיטיכלעך, און אָנגעפילט דאָס קליינע צימערל 
מיטן ריח פון ביליקע פאַרבן און געלראָכמאַלעטער ליוונט. אין דעם 
אַלקערל האָט הערש-לייבס ווייב געהאַלטן איר ,קראָם". זונטיק נאָכמיטאָג 
פלעגן אַהער אַרײינקומען פּױערטעס מיט קינדער אויף די הענט, קינדער 
איינגעקלאַמערטע אין די ברייטע פאַלדן פון די קליידער, און האָבן דורכ- 
געװאָרפן די שוין צען מאָל באַקוקטע סחורה, אויסדערציילנדיק דערביי איינע 
דער צווייטער אַלע נייעסן פון גאַנצן דאָרף. דאָ פלעגט מען אויך איף אַ 
באַנק, אונטער דעם קליינעם, פאַרקראַטעװעטן פענצטערל, אָנזויגן די קליינע 
קינדער, אויסלויזן די עלטערע און אויסוויינען דאָס ביטערע מזל פון אַ 
געשלאָגן, אָדער פאַרלאָזט ווייב, 


די צווייטע העלפט הויז איז געווען איינגעטיילט אויף אַ שטאַל, פון 
וועלכער עס איז דורך די צעפילטע פּאָדוואלינעס געפּלאָסן שטענדיק די 
ברוינע מיסטיויך, און אויף אַ קאַמער, וואו עס פלעגן שטיין זומערצייט אויף 
פּאָליצעס טעפּ מיט מילך און וואו מען פלעגט חשוון-צייט אויסשיטן בולבעס 
און באָריקעס. . 


אין דער דאָזיקער קאַמער האָט הערש-לייב אַריינגעשטעלט אַ באַנק- 

בעטל, און פראָים האָט זיך אַרײינגעצויגן מיט זיין טלית-און-תפלין-זאַק, מיט 

אַ טלומעקל וועש, צװוישן וועלכע עס זענען געלעגן באַהאַלטן 02 אַלטע, 
פאַרגעלטע ספרים, ! 


גאַנצע טעג פלעגט פֹראִים איצט אָפּזיצן אויף ברייטע קלעצער, וועלכע 
ס'האָט געבראַכט צו דער בוי פון אַ נייעם הויז קרינקע, דער שכן. הערש- 
לייזער, וועלכער איז געווען זיכער, אַז איצט, ווען עס וועט צוקומען אַ 
נייער מענטש, װועט היימלעכער ווערן אין דער פאַראיינזאַמטער, קינדערלאָזער 
שטוב, איז אַרומגעגאַנגען מיט אַן אַראָפּגעלאָזטער נאָז. אויף הערש-לייזערס 
פּרואוון אָנצוקניפּן עפּעס אַ שמועס, האָט פראָים געענטפערט בלויז מיט אַ 
מרוטש. פּראָים האָט איצט פיינט באַקומען אַלע מענטשן. ער איז אַנטלאָפן 
פון זיי, און זייט ס'האָט אים ביים דאַװענען אַ פרעג געטון זישע סמערט, וי 

עס באַלעבאַטעװעט דאָרט עפּעס דער ,מעריקאַנער", האָט ער פון דאַן 
אָנגעהויבן אויסצומיידן אויך דאָס שבתדיקע מגיףן 


פון העניען איז אָנגעקומען אַ ביסל געלט און אַ בריו. זי האָט 
פראָימען געשריבן, אַז בערטשע איז, קיין עין הרע, אַ גרויסער ינג, אַ 
גאַנצער חתן-בחור, און דעם קומענדיקן זמן װעט ער שוין אָנהויבן גיין אין 
חדר אַריין. זי האָט זיך נאָכגעפרעגט אויף אַלע באַקאַנטע אין דאָרף, געבעטן 
זיי אַלעמען צו גריסן. עס האָט זיך אָבער דייטלעך געפילט, אַז דער בריוו 
איז געשריבן געװאָרן אין איילעניש, בלױיז כדי פּטור צו וערן פון אַ 
פּריקרער פליכט, 


אין די אָװנטן האָט זיך פּראָים נישט געקענט קין אָרט געפינען 
איבעראַל איז אים נאָכגעלאָפן פריילעכע, האָפּקענדיקע טאַנץימוזיק, פון 
וועלכער ס'האָט אָפּגעהילכט דאָס גאַנצע דאָרף פון איין עק ביז צום 
צווייטן. מיט אַמאָל פיר חתונות. מען האָט זיך צוגעאיילט איצט פאַר די 
זומערדיקע אַרבעטן, מחמת ביז צום חשוון װעט נישט זיין קיין צייט אויף 
שמחות. אין דער צייט פון שניט איז אַפילו דער גרעסטער טאָג נאָך צו 
קורץ. מען אַרבעט אויף די אייגענע פעלדער בינאַכט, ביים לבנה-שיין, כדי 
צו קענען שניידן בייטאָג אויף די פּאַנסקע פעלדער און אויף אַזאַ אופן 
אָפּאַרבעטן פאַר אַ פּאַסטװיסקע, אָדער פאַרדינען אַ ביסל געלט, װאָרום 
ווינטער איז שוין אינגאַנצן אַ פאַרשלאָסענע וועלט, און עס איז נישטאָ 
וואו צו פאַרדינען עטלעכע גראַצער אויף נאַפט און זאַלץ, 


מיטן שטעקן אין האַנט, האָט זיך פראִָים קונציק דורכגעגליטשט דורך 
דער געדיכטעניש פון צעזונגענע קולות, שכורלעכע געשרייען און הױכע 
פידל-טענער, ביז ער איז אַרױסגעקומען אויפן פעלדוועג הינטערן דאָרף. 
װאָס ווייטער פון דאָרף, אַלץ לייכטער זענען געװאָרן פּראָימס טריט, און 
זיינע פיס, װוי אַלטע צום היימישן וועג צוגעוואוינטע פערד, האָבן זיך אַליין 
אויסגעקירעוועט אויף אַ שמאָלער, גוט-באַקאַנטער סטעזשקע. אַ ווייס-גרינע 
לבנה איז געשטאַנען אין מיטן הימל. די פעלדער, פאַראיינזאַמטע, איבער" 
געלאָזט פון. זון און מענטשן אויף אייגענעם און נאַכטס באַראָט, האָבן זיך 
װילענלאָז אונטערגעגעבן דעם אַלץ פאַרפלייצנדיקן, כװאַלענדיקן ליכט און 
שווייגנדיק געטרונקען פון דער גרינער לבנה. דער שאָטן פון נאָענטן װאַלד 
האָט װי אַ שאַרף מעסער דורכגעשניטן דאָס ליכט-באַגאָסענע פעלד. די 
תבואה איז דאָ געשטאַנען אַזױ הויך און געדיכט, אַז דער גרעסטער 
מענטש האָט זיך געקענט אין איר אױסבאַהאַלטן פּראָים האָט אַ שלעפּ 
געטון אַ תבואה-שטענגל. די גוטגעמיסטיקטע, ווייכע ערד האָט לייכט נאָב- 
געגעבן. מיט זיינע האַרטלעכע, סענקעװאַטע פינגער האָט פראָים באַטאַפּט 

די קני"פאַרקניפּונגען אין ווייכן,. ברייטן שטרוי, אַרױסגעשײלט פון דער 
זאַנג די יונגע קערנדלעך און צעקייט צווישן די געלע, פּלאַטשיקע ציין, ביז 
עס איז אַרױס פון זיי די ווייסע תבואה-מילך. --- ווען האָב עך עס געזייט ? -- 
האָסט ער זיך געפּרואוװוט דערמאָנען -- אַ גוטע צייט געטראָפן. װאָרען: די 
זאַנגען װי די ליאַלקעס. זע נאָר די גרויס פון אַ זאַנג! װאָלט דאָס יאָסל 
געזען, װאָלט ער ערשט הנאה געהאַט. 


ער האָט לאַנג געוויגט דעם קאָפּ, פול מיט באַוואונדערונג, און זיך נישט 
געקאָנט אָפּרײסן פון אָרט. צוריק אַהײם איז ער שין געגאַנגען מיטן 
װאַלדיװעג. ערגעץ אויף אַ בוים האָט זיך אַ סאָווע מיט איר רופנדיקער 
שטים פאַרקנסט מיט דער נאַכט, זשאַבעס האָבן הייזעריק געכרי-כרי-קעט אין 
די ראָװעס. דאָס גראָז אונטער די שטיװל האָט געשאָרכט און געסיקעט, 
וי אַ צוגעטרעטענע שלאַנג, 

די לופט איז שוין פול געווען מיט דעם צערטלעכן רופן פון די 
פעלד-פייגל, וועלכע האָבן איינס דאָס צווייטע געזוכט אין די געדיכטע, 
גאָלדענע דזשונגלען פון די צייטיקע תבואות. שייערן האָבן דורך די 
צעעפנטע טויערן אויסגעלופטערט די דומפּיקײט פון פאַראַיאָריקן, שימלדיקן 
שטרוי און אָפּגעחוזקט פון זוניקן טאָג, פון וועלכן זיי האָבן זיך אָפּגעגרענעצט 
מיט קעלערדיקער קילקייט און האַלב-טונקלקייט, 


די ערשטע תבואה-באַלאָדענע פורן האָבן מיט די רעדער אויפגעוועקט 
דעם זונצעװואַרעמטן, דרעמלענדיקן שטויב און אים אויפגעהויבן צום לויטערן 
הימל, וי אַ הויכע, גרויע פאָן. דאַן האָבן זיך די פולגעפּאַקטע פורן קוים 
דורכגעשטופּט דורך די שמאָלע אילעטשקעס, צוישן פּלױטן און געדיכטע 
שורות ביימער. זענען אויף יעדן פּלױט, אויף יעדן צווייג געבליבן גאַנצע 
זשמעניעס תבואה. קליינע פייגל האָבן זיך מיט אַ צווירקעריי באַזעצט אויף 
די גאָלדענע, צעשויבערטע תבואה-בעזעמער און מיט די שנאָבלען געדראָשן 
עקשנותדיק די טרוקענע זאַנגען, | 


פראִָים האָט זשעדנע נאָכגעקוקט די פורן, געװאָלט דערקענען צוישן 
זיי איינע, אַן אײינגעשפּאַנטע אין צוויי הויכע, גראָע פערד. אָבער ערשט 
פאַרנאַכט האָבן יאַרעצקיס פערד אַהײימגעפירט די על פור אָנגעפילט 
מיט לאַנגע, שווערע סנאָפּעס. 


מיט אומרו האָט פּראָים געװאַרט ביז די רויטע זון וועט זיך אַראָפּ- 
קוילערן הינטערן פיאָלעטן װאַלד. ערשט, ווען דער וועג האָט פאַרן אַנטשלאָפן 
ווערן אויסגעגענעצט אין דער אָנקומענדיקער נאַכט אַריין דאָס מידע טאָרקען 

פון אַ לעצטן װאָגן, ווען עס האָט זיך איבער ביימערשע ווערכעס אָנגעהויבן 
צו שלייערן רויך פון די קוימענס, האָט זיך פראִָים אויפגעהויבן פון די 
קלעצער און אויסגעקערעװועט צום װאַלד צו. ער איז געגאַנגען, וי אַ 
בלינדער, דעם קאָפּ אַראָפּגעלאָזט צו דער ערד. אין האַלז האָט געריסן אַ 
טריקעניש, װי עס װאָלט זיך דאָרטן באַזעצט דער גאַנצער שטויב, וועלכן 
עס האָבן אויפגעהויבן און איבערגעלאָזט הינטער זיך די פאַרבײפאָרנדיקע 
פורן, 


אויף זיין אַמאָליקן פעלד יי נאָך אַ העלפט קאָרן געשטאַנען אין 
מאַנדעלן *), וועלכע ס'האָט נישט באַװיזן אין משך פון לעצטן טאָג אַריינפירן 
אין שייער דער נייער באַלעבאָס. איצט, ביינאַכט, האָט זיך אויסגעדוכט, אַז 
די מאַנדעלן גייען מיט די בייטן וי מידע, דורשטיקע װאַנדערער, אַנטקעגן 
דער לבנה און קוקן אַלץ מיט אַרויפגעריסענע סנאָפּעס-קעפּ, צי ס'איז נישט 
מער ווייט צו איר, 


פראָים איז געגאַנגען פון איין מאַנדעל צום צוייטן, דאָ פאַרריכט אַן 
אַראָפּגערוקטן סנאָפּ, דאָרט אַרײנגעשטופּט דאָס צופיל אַרױסשטאַרטשענדיקע 
שטרוי. נאָר פּלוצלינג איז ער געבליבן שטיין, ווי מ'װואָלט אים צוגעשמידט 
צום אָרט, און געקוקט מיט ווייט-:צעעפנטע אויגן. פון דער צווייטער זייט, 
אויף דעם קאָרנפעלד, פונװאַנען מ'האָט שוין אַראָפּגעפירט די תבואה, האָט 
זיך געשװאַרצט פריש-צעאַקערטע ערד און געשמעקט מיט לאַנג-אױסבאַ- 
האַלטענער פייכטקייט און װיאַנענדיקע װואָרצלען. פון די פריערדיקע ברייטע 
װאָהאַניעס זענען איצט מיטאַמאָל געװאָרן שמאָלע בייטלעך. יעדע עטלעכע 
שריט איז אָנגעלאָפן אַ קרומע ברוזדע, זיך אַריינגעשניטן טיף אין דער 
ערד, אַלס דער סימן פון אַ פרעמדן וילן פּראָים האָט אָנגעהויבן צו 
גראַבלען מיט די הענט אין דער פייכטער ערד, געמאָסטן מיט די פינגער 
די טיפקייט פון פּאָקלאַד **) און זיך געחידושט אויף אַ קול. -- ווען האָט 
דאָס געקאָנט געשען? אוודאי ערשט היינט. נישט אַנדערש, בשעת יאַרעצקי 
האָט אַראָפּגעפירט די תבואה, האָט זיין שװאָגער געאַקערט. מסתמא אַזױ. 


און װאָס פאַר אַ באַלעבאַטים זענען דאָס, משטיינס געזאָגט. וואו האָט 
מען דאָס געזען און געהערט אין אַזאַ טרוקענעם פעלד אַזעלכע שמאָלע 
בייטן מיט אַזופיל בריזדעס. די זון װעט דאָך אַלץ אויסברענען און אויס- 


=) אַ געוויסע צאָל סנאָפּעס, אין יעדער געגנט אַנדערש, ווערט צונויפ- 
געלייגט סימעטריש מיט די זאַנגען אויף אינעוייניק און צוגעדעקט מיט 
אַ צעשפּרײטן סנאָפּ פון אויבן,. צום שוץ פון ווינט און רעגן 


**) ערשטער, פלאַכער אַקער. 

דעווערן. ער איז אַרײן אין װאַלד. מיט אַ לאַנגן טרעשטש האָט זיך אַ יונגער 
גראַב געזעגנט מיט זיין שטאַם. פראָים האָט פון אים אָפּגעפליקט די בלעטער, 
אָפּגעבראָכן די צוייגלעך און בלױיז בים שפּיץ איבערגעלאָזט צויי 
שטאַרקע צווילינגס-צווייגלעך. און מיט דער דאָזיקער וילע האָט ער 
אָנגעהויבן צו צעװאַרפן די פריש-אויפגעאַרבעטע סקיבעס. פון רעכטס 
אויף לינקס,. פון לינקס אויף רעכטס, אַזױ האָט ער געאַרבעט די גאַנצע 
נאַכט. ווילדער כעס האָט פאַרטאָפּלט זיינע כחות. ערשט ווען דער פרימאָרגנ- 
דיגער ווינט האָט געבראַכט צוטראָגן פון דאָרף דאָס ערשטע הענער-געקריי, 
איז פּראָים אַ שװייס-באַדעקטער, צוריקגעגאַנגען אין זיין קאַמער אין 
הערש-לייזערס שטוב, 


זונטיק נאָכמיטאָג האָט דער ;,אַמעריקאַנער?, אַנטאָן יאַרעצקי, דער" 
ציילט צווישן די פּוױערים, אַז עמעץ צעטראַטעװעט אים בינאַכט דאָס פעלד 
און מאַכט אים אָן גרויסע שאָדנס. נאָך זיין ווייבס טויט איז ער עטלעכע 
טעג נאָכאַנאַנד נישט געווען אין פעלד. יעדערער וייסט דאָך גוט, אַז אין 
אַזאַ פאַל קען מען נישט האָבן אַזױ גענוי אַלץ אין זינען. ערשט נעכטן 
אין אָװונט, ווען ס'איז שוין אינדערדהיים געווען נאָך דעם גאַנצן ,,טראַסק", 
איז ער אַרױס אין פעלד אַ קוק טון, וי אַזױ אַלץ זעט דאָרט אויס. נו איז 
אים מיטאַמאָל חושך געװאָרן אין די אויגן. אַזאַ שאָדן. און דאָס -- נישט 
ווייט פונדערהיים, כמעט אונטער דער נאָז. פון אָנהױב האָט ער אַפילן 
געמיינט, אַז ס'איז דאָרט דורכגעגאַנגען אַ סטאַדע וילדע חזרים, אָבער 
שפּעטער, ווען ער האָט זיך גוט צוגעקוקט, האָט ער נישט געקאָנט אַנטדעקן 
קיין שום חיהשע שליאַדעס. איבערילנס, זוכן ווילדע חזרים קאַרטאָפל- 
פעלדער און נישט קיין שטיק ליידיק, פריש צעאַקערט פעלד, וי דאָס, 
װאָס ס'איז צעשעדיקט געװאָרן. נישט אַנדערש, נאָר עמעץ פון די דאָרפסלייט 
וויל אים, דעם פרעמדן, אָפּטון אַ שפּיצל. ער האָט געפּרואװוט דערגיין, ווער 
ס'קאָן דאָס זיין, ער וװעט זיך דאָך נישט לאָזן אַרומפירן ביי דער נאָז. 
עטלעכע מאָל האָט ער געטשאַטעװעט בינאַכט אין אַ ברוזדע, אָבער תמיד 
איז ,,עסי' אין דער לעצטער רגע אַנטלאָפן, אײינמאָל האָט ער דייטלעך 
געזען, מיט די אייגענע אויגן געזען, װי ס'איז פון װאַלד אַרױס אַ שװאַרצס 
און אַ לאַנגס, נאָר ווען ער האָט געמאַכט עטלעכע טריט פאָראויס, איז עס 
אַנטלאָפן און פאַרפאַלן געװאָרן צװישן די ביימער. 


די פּױערן האָבן זיך געצלמט און געשפּיגן פון פאַרלעגנהייט. נישט 
אַנדערש, נאָר אַ ,נישט-גוטער'' קומט מאָנען ביי די מענטשן זיין חלק, 
אַ שטיק ערד, נאָך וועלכער עס בענקט זיך אים מסתמא אין הייסן גיהנום, 

יאַרעצקי האָט געגעבן אַ קונציקן שפּײי דורך די ציין. ער גלויבט נישט 
אין קיין שום שדים און רוחות. נישטאָ קיין ערגערע רוחות, וי עס זענען 
די מענטשן אַלײן, 


אין די ליפּן-ווינקלען פון די פּױערן האָט זיך געטשאַיעט חשד און 
שרעק פאַר די לעסטערונג-ווערטער פון זייער נייעם שכן די געדאַנקען 
האָבן זיך געדרייט אין קאָפּ, וי שווערע מילשטיינער, געװאָלט צעמאָלן אויף 
שטויב דאָס אומהיימלעכע, װאָס איז אַזױ אומגעריכט אױיסגעװאַקסן צוישן 
זיי און לאָזט נישט צורו סיי בײיטאָג, סיי ביינאַכט. עס איז אין ערגעץ 
נישטאָ און דאָך איז די גאַנצע לופט אַרום פול מיט דעם. מ'קאָן עס נישט 
איבעראַשן. עס לאָזט זיך נישט אונטערגיין, װי אַ פּשוטער גנב. און מ'קאָן 
עס נישט בייקומען מיטן פּראָסטן, קלאָרן שכל, 

ווערטער זענען מיטאַמאָל געװאָרן איבעריק. זיי זענען געבליבן אין 
דער קעל, פון ענגשאַפט איז טרוקן געװאָרן אין די העלדזער און מ'האָט 
געמוזט אַרײנגיין אין קרעטשמע, כדי זיי אַראָפּצושװענקען מיט בראָנפן 
יאַרעצקי האָט נישט לאַנג מיטגעטרונקען. ווען די נאַכט האָט אָנגעהויבן 
צוצופאַלן, האָט ער זיך מיט אַלעמען געזעגנט. די פּויערן, שכורלעך פון 
בראָנפן און אויפגערעגט פון די נאָר װאָס געהערטע מעשיות, האָבן אים 
נישט געװאָלט אַװעקלאָזן. 

-- בלייבט, ,,קומע"י, בלייבט, אַז מען בעט אייך. 


-- דערציילט אונז ליבערשט נאָך אַמאָל פון אייער אַמעריקע מיט די 
דאָרטיקע פּאַלאַצן. 

-- די אויערן ווערן דאָך געשװאָלן פון נייגעריקייט. 

-- אייער ,,באַבע!* וועט נישט אויפשטיין פון גרוב זיך קריגן מיט 
אייך. טאָ פאַרװאָס-זשע אַנטלויפט איר פון אונז? 

-- עס ואַרט דאָך אויף אייך קיינער נישט אין שטוב. 

אָבער יאַרעצקי האָט זיך נישט געלאָזט איבעררעדן. ער האָט זיך היינט 
געאיילט מער וי שטענדיק. ער האָט צוגעקנעפּלט זיין ברייט קארירטן 
ראָק, װאָס האָט מיט אַ מאָדנער פרעמדקייט אָפּגעשלאָגן פון די לניאַנע, 
פּוױיערישע קליידער, און איז אַרױס מיט זיין ברייט-וויגנדיקן שריט. 

ביי זיך אין דערהיים האָט יאַרעצקי לאַנג געפּוצט די עסטרייכישע 
ביקס, וועלכע איז שטענדיק געהאָנגען צוקאָפּנס פון זיין בעט. די דאָזיקע 
ביקס האָט געזאָלט אויסהיטן זיין שווער-פאַרהאָרעװעט האָב און גוטס פאַר 
דער אַרומיקער אָרעמקײט, וועלכע האָט פון אַלע ווינקלען געשטשירעט די 
הונגעריקע ציין,. אין דער נאָךימלחמהדיקער אײראָפּע איז דער דאָלער 
געװאָרן דער איינציקער האַר, אַלץ האָט זיך געבוקט פאַר אים, פאַר זיין 

אומבאַגרענעצטער מאַכט. אין דערפער און שטעט האָט מען פאַר די שטייפע, 
לענגלעכע פּאַפּירלעך געקענט באַקומען אַלץ :פעלדער, בהמות, היזער, 
אַלטע צירונג און יונג מיידלש לייב. עס איז כמעט קיין ואָך נישט אַריבער, 
מען זאָל נישט הערן וועגן רויב אָנפאַלן אויף די ,,מעריקאַנער", די רייכע 
צוריקקערער פון יענער זייט אָקעאַן 


יאַרעצקי האָט אױסגעפּרואװוט דאָס שלאָס פון דער ביקס. עס איז 
צוגעפאַלן מיט אַ האַרטן, טרוקענעם קנאַק. ער האָט אַרײנגעלײגט אין דער 
עפענונג די צוגעגרייטע קוילן און אַריינגערופן די שוועגערין, בעטנדיק זי, 
זי זאָל אַכטונג געבן אויפן קינד, ביז װאַנען ער װעט צוריקקומען. זייט 
דער מוטערס טויט, האָט דאָס יינגל מורא געהאַט צו בלייבן אַליין אין שטוב, 
ער האָט דערציילט, אַז די מאַמע קומט צו אים יעדע נאַכט און שטעלט 
זיך אַװעק ביי דער טיר, קוקט אויף אים לאַנג מיט אַזעלכע מאָדנע, טרויעריקע 
אויגן, װוינקט מיט דער האַנט און רופט אים צו זיך, ביז װאַנען ער צעוויינט 
זיך נישט פאַר שרעק, דעמאָלט פאַרשטעלט זי זיך די אויגן מיט ביידע הענט 
און פאַרשווינדט, 


ווען די שוועגערין איז אַרײינגעקומען, האָט דאָס יינגל אַרומגעװיקלט 
איר האַלז מיט זיינע דאַרע, ממש קינדישע הענטלעך און זי נישט 
געװאָלט אָפּלאָזן. 


-- פע, ביסט דאָך שוין אַ דערװאַקסענער, אַ פּאַראָבעק, װעסט באַלד 


מיט אַ קאָסע אַרױס אין פעלד, און האָסט מורא אַליין צו בלייבן אין שטוב, 
דאָס יינגל האָט אָנגעהויבן אַריינצושלוכצן אין דער מומעס האַלז 
און נאַקן. 


--- מומעניז, זי זעט אויס אַזױ שרעקלעך, וויל מיך אוודאי דערװאַרגן, 
נעם מיך אין דיין שטוב, כ'וועל שלאָפן מיט מיכאַלקען אויפן אויוון. 


די שטוב איז געבליבן אַ לידיקע, נאָר די גרילן, וועלנדיק זיך 
איצט אָפּנעמען פאַר אַ גאַנצן טאָג שווייגן, האָבן זיך מיט זייערע קולות 
אַרײינגעבױערט װאָס טיפער אין די טונקעלע שאַכטן פון דער נאַכט. 


יאַרעצקי איז געגאַנגען מיטן װאַלד. ער האָט געװאָלט אָנקומען 
פונהינטן און אָפּשנײדן דעם וועג יענעם באַשעפעניש, װואָס מאַכט אים אָן 
אַזויפיל שאָדן אין זיין פעלד, די לופט איז געווען שווער און פּאַרנע. זשאַבעס 
האָבן געראַכאָטשעט אויף רעגן. אויפן הימל האָבן זיך געפאַלדעװעט טונקעלע 
כמאָרעס, װוי ברייטע פריש-צעאַקערטע לאַנעס און איבערגעלאָזט אינמיטן 
שמאָלע ברוזדעס פון בלויען הימל. קיין איין ליכטיקער שטערן איז נישט 
אויפגעגאַנגען אויף די ווייטע כמאַרנע פעלדער. ס'האָט זיך געדוכט, אַז אין 

אָט דער נאַכט װאַרט דאָס הימלפעלד אויף אַ באַלעבאָס, וועלכער דאַרף 
ערשט קומען און עס פאַרזייען מיט גאָלד-געלער זריעה, | 

יאַרעצקי האָט זיך באַהאַלטן אין ראָוו לעבן װאַלד און בליז דעם 
קאָפּ האָט ער אַרױסגעשטעלט צװישן די קאָרטשעס. ער איז אַזױ אָפּגעלעגן 
מער װי אַ שעה צייט. די ביינער האָבן שוין אָנגעהויבן צו ברעכן פון ליגן 
אויף איין אָרט, און עס האָט זיך נאָך אַלץ קיינער נישט באַוויזן. יאַרעצקי 
האָט זיך אויסגעדרייט אויף דער צוייטער זייט, כדי די לינקע, אָנגע- 
שטרענגטע האַנט זאָל זיך אָביסל אויסרוען. ער האָט זיך געריכט דאָ צו 
בלייבן אַ גאַנצע נאַכט. אין קאָפּ האָט געזשומעט אַן איינגעעקשנטער 
געדאַנק, וי אַ זלידנע פליג : היינט, אָדער. קיינמאָל נישט, 


פּלוצים האָט זיין װואַכיק אויער אויפגעכאַפּט אַ טרעשטשען פון טרוקענע 
שפּענדלעך אין װאַלד. יאַרעצקי האָט זיך איינגעגעסן מיט די אויגן אין 
דער פינצטערניש. פון װאַלד האָט זיך אָנגעהויבן אַרױסשאַרן אַ טונקעלע, 
הויכע געשטאַלט, געבליבן שטיין אויף זיין ראַנד, זיך אומגעקוקט עטלעכע 
מאָל אין אַלע זייטען און זיך דאַן פּאַמעלעך געלאָזט גיין צום פעלד-צו, אין 
דער ריכטונג, וואו ס'איז געלעגן צעשפּרײט אויף דער ערד צום טריקענען 
די געקאָסעטע רעטשקע. דער הויכער, טונקעלער מענטש האָט קודם אַ טאַפּ 
געטאָן אין עטלעכע ערטער די רעטשקע, דאַן אויפגעהויבן דעם קאָפּ צום 
פאַרכמאַרעטן הימל, און זי אָנגעהויבן צו בינדן אין סנאָפּעס מיט אייליקע 
באַוועגונגען. יאַרעצקי האָט אַזש אויפגעציטערט פון פרייד. אָט היינט װעט 
ער אים שוין כאַפּן, דעם פרעמדן, וועלכער איז מסתמא געקומען גנבענען זיין 
פּראַצע. אַנטקעגן אַלע זיינע פריערדיקע פּלענער צו ליגן רואיק און צו 
װאַרטן ביזן סוף, האָט ער זיך דאָך, זייענדיק אַזױ נאָענט פון גנב, נישט 
געקאָנט איינהאַלטן. ער איז אויפגעשפּרונגען מיט אַ שריי: , לייגסטו אַנידער, 
צי נישט!?" 

דער הויכער, שװאַרצער מענטש האָט אָנגעהויבן צו אַנטלױפן קווער 
דורכן פעלד, צום פּונקט, וואו דער װאַלד איז אַמנאָענטסטן. ער איז געלאָפן, 
וי אַ געיאָגטע חיה. לאַנגע, טונקעלע פּאָלעס פון אַ מאַנטל האָבן געפלאַטערט 
פון זיינע ביידע זייטן, | 

יאַרעצקין איז מיטאַמאָל געװאָרן אומהיימליך. שווייס האָט מיט קאַלטע 
פּערל באַדעקט זיין שטערן. ער האָט פעסטער אַרומגענומען די קאָלבע פון 
דער ביקס. זיין קול איז אַרױסגעקומען הייזעריק און געקלונגען פרעמד 
אין די אייגענע אויערן 

--- סטאָי, באָ סטזשעלאַם! *) 


=+) שטיי ווייל כ'שיס ! 

אָבער דער פרעמדער האָט זיך נישט אָפּגעשטעלט. מיט איין פוס איז 
ער שוין אַריבערגעשפּרונגען דעם ראָוו, נאָך איין רגע און ער וועט פאַרפאַלן 
ווערן אין דער געדיכטעניש פון װאַלד, אַזױ װוי תמיד ביז איצט, און מער 
וועט זיך שוין אַזאַ גוטע געלעגנהייט נישט טרעפן. יאַרעצקי האָט אויפגע- 
הויבן די ביקס. איין שאַרפער צי: טרר--ררר--ראַך... 


עס האָט אָפּגעקלונגען אין װאַלד, וי מען װאָלט צעבראָכן אַ בונט 
טרונקענע צווייגן, און דאַן איז פון דער וייטנס צוריקגעקומען אַ הוילער 
װוידערקלאַנג, גלייך עמעץ װאָלט פון יענער זייט װאַלד צוריקגעשאָסן. 

-- טרר---ררר---רררראַך. .. 

מיט נישט זיכערע שריט איז יאַרעצקי צוגעגאַנגען צו דעם אָרט, וואו 
ס'איז מיט אַ רגע פריער געשטאַנען די הויכע, טונקעלע געשטאַלט. מיטן 
פּנים צו דער ערד איז דאָ געלעגן אַ מענטש. די הענט און די פיס צעװאָרפן 
פון זיינע ביידע זייטן, 

יאַרעצקי האָט זיך איינגעבויגן טיפער, אָנגענומען מיט ביידע הענט 
דעם פרעמדנס קאָפּ און אים אויסגעדרייט מיטן פּנים צום הימל. פון 
שטערן האָט זיך געשנירלט אַ קלעפּיקע פליסיקייט, צונויפגעקלעפּט די 
לאַנגע האָר פון דעֶר באָרד און פייכט געמאַכט דאָס גראָז אַרום קאָפּ. דער 
פרעמדער מענטש האָט אויפגעמאַכט אויף אַ ויילע די אױיגן. זיינע ליפּן 
האָבן זיך באַװעגט שווער און הילפלאָז, זוי זיי װאָלטן געװאָלט אַרױסרײסן 
פון אונטערן סאַמע האַרץ עפּעס אַ װאָרט. 

אַ שװערלייביקע כמאַרע, װאָס איז גראָד פאַרבייגעשוואומען, איז אויף 
אַ זויילע דורכגעשטאָכן געװאָרן מיט דעם האָרן פון אַ יונגער, בלאַסער 
לבנה. און איידער ס'האָט זי פאַרדעקט די צוייטע כמאַרע, איו אַ פּאָס 
ליכט געפאַלן אויף דעם פּנים פון ליגנדיקן מענטש און אים אַרױסגעשײלט 
פון דער אַרומיקער טונקלקייט, 

יאַרעצקי האָט ווילד אויסגעשריען: 

-- יעזוס מאַריאַ! פּאַניע פראָים, פּאַניע פראִים -- איר? 


מיט ציטערדיקע פינגער האָט ער אָנגעצונדן אַ שוועבעלע און באַלױכטן 
דאָס פּנים פון פאַרוואונדעטן, װעלנדיק זיך איבערצייגן, צי אַ וילדער 
קאָשמאַר נאַרט נישט זיינע אויגן. געלע פלעמעלעך האָבן זיך אַ גליטש געטאָן, 
וי קליינע שלענגעלעך איבער אַ טויט-בלאַס פּנים, 


עס איז טאַקע געווען פראָים גאַרבער. זיינע אויגן האָבן זיך שוין 
אינגאַנצן פאַרמאַכט, נאָר דאָס מויל איז נאָך געשטאַנען אָפן, װי ס'װואָלט 
נאָך אַלץ געװאָלט אַרױסשרײען דאָס לעצטע, נישט אַרױסגעזאָגטע װאָרט. 
יאַרעצקי האָט אַרופגעלײגט זיין האַנט אויף פּראָימס האַרץ. עס האָט נאָך 

געקלאַפּט, אָבער שוין מיט אַ יעדער רגע שװאַכער און שטילער. יאַרעצקי 
האָט פראָימען אויפגעהויבן פון האַרטן ראָו, אים אויף די אייגענע הענט 
אַריבערגעטראָגן עטלעכע שריט ווייטער, און אים געלייגט אויף דעם וייכן, 
פריש-צעאַקערטן פעלד. דאַן איז ער מיט די פעלדער געלאָפן אין דאָרף 
אַריין צונויפרופן מענטשן. אפשר װעט עס זיי נאָך געלינגען אָפּצוראַטעװען 
דעם אַלטן. | 

ווען יאַרעצקי האָט זיך פון דאָרף אומגעקערט מיט די מענטשן איז 
שוין פראָים געווען טויט. און אַז מען האָט אים געלייגט אויף די נאָשעס, 
כדי אים אַהײמצוטראָגן, האָט זיך פון זיינע פאַרמאַכטע פויסטן אָנגעהויבן 
שיטן ווייכע, שװאַרצע ערד, אין וועלכער עס האָבן זיך געפּרואװט איינ- 
צוקלאַמערן זיינע הענט אין די לעצטע מינוטן פון גסיסה, 

עי איז נישט געבוירן געװאָרן אין אַ בעט, װי אַלע קינדער נאָר אויף 
אַ פור. אפשר טאַקע צוליב דעם האָט ער זיך געפילט אַזױ פרעמד 
אינדערהיים. 

אין אַ סוף זומער-טאָג, בעת איר מאַן איז געווען אויף די ,,מאַנעװרעס", 
האָט שרה אַ רוף געטאָן דמיטרען, דעם שכן, און באַשטעלט אים מיט פערד 
און װאָגן קיין סאַמבער אויף צװועלף ביינאַכט. אַ גאַנצן טאָג האָט זי סאָרטירט, 
געוואויגן און געבונדן מיט דמיטרען דאָס אויבסט אין די זעק. פאַרנאַכט-צו, 
ווען דמיטרעס ווייב איז געקומען רופן דעם מאַן אויף וועטשערע, האָט זי 
אַזש פאַרבראָכן די הענט, דערזעענדיק שרהס שווייס-באַדעקט, אָפּגעמוטשעט 
פּנים און איר הויכן, שפּיציקן בויך. 


-- סורקאַ, איר האָט דאָך נישט קיין גאָט אין האַרצן! װי װעט איר זיך 
שלעפּן אַ גאַנצע נאַכט מיט דעם-אָ? עסאיז דאָך אָט, אָט צום אַרױס- 
שפּרינגען. ביי אייך איז עס ס'ערשטע. און עך האָב שוין געהאַט צװועלף 
שטיק. יאָ. 

-- מ'מוז פאָרן, יעווקע. אפשר װעט עס נאָך אױסהאַלטן עטלעכע 
טעג. די באַרן װעלן דאָך װערן פאַרפוילט. ווייסט דאָך, אַז די פּאַניענלעס *) 
קאָנען לאַנג נישט ליגן. יאָ, מיינער האָט מעך באַזאָרגט מיט באַרן און מיט 
נאָך עפּעס. װאָס זאָל עך טון, חשוון האָט עֹר געקויפט, וי ס'האָט זעך געלאָזט. 
נישט געקאָנט איבערלאָזן די מציאה פאַר סענדערן... 


קיין סאַמבער איז שרה אָנגעקומען פאַרטאָג און זיך מיט איר פור 
אָפּגעשטעלט נישט וייט פון דער קוזיכעס הױז. די קוזיכע, אַ באַקאַנטע, 
קאָן מען צו איר אַרײנגיין נאָך אַ טרונק װאַסער, נאָר באַלד זענען אָנגעפאָרן 
פון אַלע זייטן פול-געפּאַלטע וועגענער, זיך איינגעסדרט שורותוייז און 
פאַרשטעלט אינגאַנצן שרהס װאָגן. פון אונטער די געזעסן האָט מען אָנגע- 
הויבן אַפירצושלעפּן ברויט מיט קעז און קנאָבל. די פערד, מידע פון לאַנגן 
וועג, האָבן פּאַמעלעך געקייט גרינעם קלעע און װיקע. טײילמאָל האָט זיך 
אומגעריכט צעהירזשעט פאַרבענקט אַ פערד און מיט אַן אויסגעצויגענעם 
פאַרריסענעם קאָפּ זיך געװאָלט דערנענטערן צו אַ צוייט פערד. צװישן 


*) אַ סאָרט פריע באַרן. 

דער מחנה אָנגעפאָרענע פערד האָט עס דערקענט זיין פּאָר, מיט װעלכן 
עס איז געגאַנגען לאַנגע יאָרן אין איין שפּאַן, איידער אַ מאַרק טאָג, 
אַזעלכער וי היינט, האָט זיי צעטיילט אויף שטענדיק. נאָר די פלאַקסענע 
גראָב-געדרייטע פּאָסטראָנקעס האָבן איינגעצוימט דעם פערדישן אימפּעט. 
איז עס געבליבן אויף איין אָרט מיט די פאָדערשטע פיס אין דער לופט, 
די צעשויבערטע גריווע פאַרן װינט און דעם פאַרבענקטן רוף, װי אַ 
הייסע פאָן איבער אַלעמענס קעפּ. 


ערשטע טירן האָבן זיך געעפנט מיט אַ וויינענדיקן סקריפּ. פאַרשמייעטע 
מאַרק-זיצערקעס מיט קוישן אין די הענט האָבן אָנגעהויבן אַרומצושפֿאַנען 
פון איין װאָגן צום צווייטן, נאָר קיינער האָט זיך נישט געאיילט מיטן 
אויפבינדן די זעק. מען האָט געװאַרט אויף בעסערע קונים, די סוחרים פון 
באָריסלעוו און דראָביטש. זיי זענען אָנגעקומען מיט פּאַמעלעכע, זיכערע 
שריט, די קאַשקעטן פאַררוקט טיף אויף די נידעריקע שטערנס. פון צייט צו 
צייט האָבן זיי מיט מבינות אַ קלאַפּ געטון איבער אַ זעקל סחורה, וי איבער 
אַ פערדישן קאַרק. זיי האָבן נישט צוגעזאָגט קיין שום פּרײזן, געװאַרט 
װוי דער מאַרק װעט זיך שטעלן. װאָס-אַמאָל אין אַן אַנדער ריכטונג האָבן 
אויפגעגליט זייערע רויטע, פון אונטער קראַגנס אַפירגעקװאָלענע קאַרקעס. 


אַ ברייטע, צעפלאַמטע יידענע האָט אַראָפּגעשלעפּט פון אַ פור אַ 
זעקל סחורה און געשריגן צום ייד, װאָס האָט געריסן דעם זאַק צו זיך : 


- װאַרט, װאַרט, סענדער פּאַרך, אַז ס'וועט זיין אַ קלאָג, װעסטו מעך 
זוכן. היינט װאַרט ער אויף די דראָביטשער ,,פּריצים''. אַנדערש פּאַסט עים 
נישט! װעסט נאָך פוילן לעבעדיקערהייט צװזאַמען מיט דיין סחורה. 


אַ זשומעריי פון קולות האָט זיך געראָיעט אין דער לופט, וי מען 
װאָלט צעעפנט אַ בינשטאָק. די זון, וועלכע איז פאַרגאַנגענעם אֶָװנט 
אַרײנגעפאַלן הינטער אַ טונקעלער כמאַרע, װי אַ באַל הינטער אַ פּלױט, איז 
אויפגעשטאַנען מיד פון אייגענער היץ. פליגן האָבן געביסן מיט אַ ווילדער 
עקשנות און מענטשן האָבן אַרויפגעקוקט צום הימל, צי עס באַווייזן זיך 


נישט קליינע, ווייס-געקרויזטע כמאַרעס, ערשטע אָנזאָגערינס פון רעגן 


װוי דער קנאַל פון אַ בייטש האָט אַ שאַרפער שריי אומגעריכט דורכ- 
געשניטן די לופט און איז געבליבן הענגען איבער מענטשלעכע קעפּ. 
באַלד דערנאָך אַ צווייטער, דריטער און פערטער, ביז די לופט איז אָנגעגליט 
געװאָרן מיט אַ פאַרחידושטן אומרו. מענטשן האָבן אָנגעהױיבן אַרומשמאַיען 
איבערן מאַרק, נישט וויסנדיק וואוהין און נאָך װאָס. נאָר אַזױ אומגעריכט, 
וי ער איז געקומען, האָט זיך דער שריי פאַרלוירן צװישן די שורות 
אָנגעפאָרענע װאָגנס, 

-- טפו, אַ פּעק זאָל זיי ווערן --האָבן געשפּיגן און געשאָלטן די 
מאַרק-זיצערקעס, -- מסתם האָט זיך אַן ערל אָנגעשיכורט אויפן ניכטערנעם 
מאָגן און מאַקלט זיין ווייב, 


גראָד דעמאָלט האָט זיך אַ ריס געטון אַ נייער שריי, װוי פאַרקלעמטע 
ציין װאָלטן אים נישט געקאָנט אײנהאַלטן און אַ צעצױגן יאָמערן האָט 
נאָך אים נאָכגעציטערט. באַלד האָט מען דערזען אַ פּױער מיט אַ בייטש 
אין דער האַנט אַריבערשפּרינגען איבער די אָנגעפּאַקטע וועגענער, וי 
איבער אַ באַוועגלעכער בריק. ניגעריקע האָבן אים אַרומגערינגלט פון 
אַלע זייטן, --- װאָס איז געשען, װאָס ? אָבער דער פאַרסאָפּעטער פּױער האָט 
זי אַלע אַװעקגעשאַרט מיט דעם גראָבן עק פון בייטש: 


-- זאָגט בעסער, וואו ס'וואוינט דאָ ערגעץ אַ ‏ באַבקעי? דאָרט גייט 
איינע צו קינד. 


און - מיט דעם זעלבן וועג האָט דמיטרע געפירט די הײבאַם צו דער 
געװינערין. די אַלטע כאַיענטע האָט זיך מיט מי געדראַפּעט אויף די הויך- 
געפּאַקטע װאָגנס, און דמיטרע האָט זיך געמוזט יעדע וויילע אָפּשטעלן און 
צוהעלפן, אונטערהייבנדק זי ביים הינטער:חלק. באַלד נאָך כאַיענטעס 
אָנקומען האָט זיך דערהערט אַ דין, נישט זיכער וויינען פון אַ קינד. אויף 
דעם װאָגן מיט איבסט צװוישן צעמערבטן, צעװאָרפענעם שטרי, איז 
געלעגן שרה מיט איר ערשטלינג. אויף אַלע אַרומיקע פורן זענען מענטשן 
געטאָן מיט טאָרקערײ דער ערשטער װאָגן און אויפגעבונדן. דעם משונהדיקן 
ענדיקן. און דאַן מיט אַ הילכיקן, באַפרייטן געלעכטער, איבערגעגעבן 
איינער דעם צווייטן די בשורה : 


-- אַ יינג מיט --- ביינער, אָן אַ בייז אויג. 


אַ גאַנצן טאָג איז שרה געלעגן אויפן װאָגן צוגעדעקט מיט איר אַלטן 
מאַנטל, און אַ גאַנצן טאָג זענען איבער איר קאָפּ געהאָנגען כמאַרעס. 
דער ווינט האָט זיי צונויפגעשאַרט אין איין גרויסן, טונקעלן הויפ. וי 
פערדישע קאָפּיטעס איבער אַ שטיינערנעם ברוק האָט מיט אַ טעמפּן, הױלן 
ווידערקול געטאָפּטשעט דער דונער איבער די דעכער. קינמאָל אין איר 
גאַנץ לעבן האָט שרה נישט געהאַט אַזױפיל צייט וי איצט. זי איז געלעגן 
מיט שטילע הענט, װאָס האָבן פון צייט צו צייט געזוכט דאָס קינדישע 
ווייכע קעפּל, וען עס האָט אַ שאַרפער בליץ באַשריבן זיגזאַגיש דעם 
פאַרכמאַרעטן הימל. איר פור, איינע פון די ערשטע, איז געווען װי אין אַ 
קלעם. ערשט פאַרנאַכט-צו, ווען עס זענען שווערע טראָפּנס רעגן צוגעפאַלן 
מיט אַ צמאָקערײי צו די שטױביקע, צעהיצטע שטיינער, האָט זיך אַ ריר 
געטאָן מיט טאָרקערײ דער ערשטער װאָגן און אויפגעבונדן דעם משונהדיקן 

קנופּ. נאָך דער ערשטער, האָבן זיך אָנגעהויבן אויפצעוויקלען די איבעריקע 
פורן, װי אַ לאַנגע בייטש, װאָס טייטלט מיט דער שפּיץ צו דער בריק און 
צו דעם ווייסן וועג צװישן גרינע פּאַסװיסקעס, בעת איר גראָבער עק שטייט 
נאָך אַלץ נעבן שטעטלשן ברונעם. די קוזיכע האָט שרהן אַריינגענומען צו 
זיך אין שטוב. אָבער באַלד דעם צווייטן אינדערפרי האָט זיך שרה איינגע- 
שפּאַרט, אַז זי מוז אַהײמפאָרן. זיך נישט געלאָזט אָפּהאַלטן פון קיינעמס 
רייד און מיט אַ געדונגענער פור האָט זי זיך געלאָזט צוריק אין איר דאָרף, 


-- נישט געקאָנט קומען מיט אַ טאָג שפּעטער, --- האָט זי זיך געקלאָגט 
פאַר די שכנים, --- דאָס גאַנצע אויבסט האָט מען מיר צעטרענצלט, 


אויף דעם ברית ביי שרהן אין שטוב, וואו די דאָרפישע יידן האָבן 
זיך אָנגענומען מיט אַ שוייגנדיקער, אַטלאַסענער ערנסטקייט, וועלכע האָט 
שלעכט געפּאַסט צו זייערע פאַרגרעבטע, אָפּגעברענטע פּנימער און ואו 
די יידענעס האָבן זיך אָן אַ פאַרװאָס און אַ פאַרווען צעוויינט אויף אַ קול, 
שנייצנדיק אין די יום-טובדיקע אַזשורנע שאַליקלעך די פאַררויטלטע געז 
האָט מען דעם קינד אַ נאָמען געגעבן נאָך שלמהן, דודס טאָטן עייה. שלמה 
איז געװאַקסן, װי יעדעס דאָרפישע קינד,. געויינט זייער אָפט, ווען עס 
איז אים געווען נאַס, ווען ער איז געווען הונגעריק, ווען די פליגן האָבן צופיל 
געשטאָכן און זיך צו עטלעכע מיטאַמאָל באַזעצט אין די אויגנווינקלען, נחָר 
וועלכע דאָרפישע מאַמע האָט עס זומער צייט צו איר קינד? איז װאָס, אַז עס 
וויינט ? מיטן געוויין װעלן אים אַועקפליען די פּריצישע ,זאַכציאַנקעס", 
ערשט ווינטער ביים באָדן פלעגט שרה, לענגער װי יעדע מאַמע, באַלוקן 
מיט אומרואיקע אויגן דעם דאַרן, לאַנגע גוף, וועלכער האָט בשום אופן 
נישט געװאָלט אָננעמען ווייכע, קיילעכדיקע פאָרמען פון קינדער אין דעם 
עלטער, כאָטש שרה האָט טײילמאָל איבער אַ דאַנק געשטופּט יעדע האַלבע 
שעה די ברוסט אין מיילעכל אַרין. װאָס עלטער דאָס קינד, אַלץ דאַרער 
און קנאָכיקער זיין קערפּער. עס האָט זיך אױיסגעדאַכט, אַז שלמהס גוף 
איז צונויפגעשטוקעוועט מיט גראָבע טאַנדײט:שטעך, וייל די נאַטור האָט 
זיך געאיילט צו קינדער פון פיינע אויסגעאיידלטע עלטערן, ביי ועלכע 
זי מוז אַ לאַנגע צייט פאַרברענגען מיט אויספורעמען דאָ אַ קנעכל, דאָרט 
אַ קנייטש, כדי נישט צו פאַרשעמען די אַרבעט פון דורות, וועלכע האָבן 
איר צוגעהאָלפן וי ווייט מעגלעך מיט גאָרנישט טון, ווייכער וועש און גוטע 
מאכלים. שכנים האָבן געשמועסט וועגן שלמהן אַז ער װאַקסט, ,וי גאָט 
װאָלט פון אים די מאָס פאַרלוירן'... אָדערן, װי גראָב געדרייטע שטריק 
האָבן צוגעהאַלטן אַ קאָפּ, װאָס איז געווען לויז אַרײינגעשרויפט אין דאַרן 
האַלז און עס האָט זיך געדאַכט, אַז טאָמער װעלן זיך די דאָזיקע אָדערן 
באַהאַלטן אַ רגע בלויז אונטער דער הויט, װעט דער קאָפּ אַװעקפליען, וי 

אַ לופט-באַלאָן. בלויז די אויגן ברוינע, טיפע, האָבן דערמאָנט אָן ווייכן, 
װאַרעמען פּליוש. גאָטס טעות. זענען זיי שטענדיק געלעגן באַהאַלטן אונטער 
געדיכטע, צונויפגעװאַקסענע ברעמען, טאַקע װי אַ טעות, מיט ועלכן מען 
שעמט זיך. געזען האָט יעדער בלויז דעם רויען אומגעלומפּערטן גוף. 
שלמה האָט זיך נישט געקאָנט דערמאָנען די מאַמע זאָל אים אַמאָל אַ קוש טון, 
אָדער אַ גלעט. ער איז געװאַקסן, װוי ווילדע קראָפּעװע ביים פּלױט. זיין 
כריפּענדיק קול האָט פול געמאַכט די לופט, וי דער געקלאַנג פון פאַר- 
זשאַװערטע קייטן. קינדער האָבן זיך נישט געװאָלט מיט אים שפּילן. שעהנווייז 
פלעגט שלמה שטיין הינטער אַ בוים, אָדער ביים פּלױט און זיך צוקוקן, וי 
די קינדער קנעטן אויס ליים אויפן דאָרפסוועג, פורעמען עס אין פּלעצלעך 
און װאַרפן זיי מיטן כוח אָן דער ערד. און דאַן אַן אַמפּערן, קריגן זיך און 
באַרימען, וועמענס פּלעצל האָט געגעבן דעם שאַרפסטן קנאַל. געווען איז 
פאַר די קינדער אַ גרויסער יום-טוב, ווען מען פלעגט זיך צונויפנעמען און 
אַרופגײן אויפן ליים-באַרג, װאָס גרענעצט אָפּ דאָס דאָרף פון צווינטער. 
אויפן שפּיץ באַרג איז געשטאַנען אַן איינגעבויגענער, האַלב-פאַרפױלטער 
צלם. אים צופוסנס איז געװאַקסן שיטערע צענטאָריע און גרינער ראָזכאָדניק, 
אין וועלכן מען באָדט שװאַכע קינדער, האָט זיך געשלענגלט טיף ביי דער 
ערד. דער באַרג האָט זיך אַראָפּגעלאָזט מיט נאַקעטע ליים-טעראַסן צום 
שטראָזיצו, וואו ס'האָט אים אַ קרומער פּלױט געהיטן פאַר אַ צו-נאָענטער 
דערנענטערונג מיטן וועג. 


אין דעם דאָזיקן ליים-באַרג האָבן די קינדער אױיסגעגראָבן טיפע לעכער 
פאַר זייערע פוקסן- און באָרקוסעס-שפּילן. איין יינגל פלעגט אַריינקריכן אין 
אַזאַ הייל און די איבעריקע האָבן אים געפּרואװט פון דאָרט אַרױסטרײבן 
מיט שטעקנס. דער ,,פוקס'י האָט געװאָרטשעט, זיך געווערט מיט נעגל און 
ציין, און נישט איינמאָל איז בלוט געפּלאָסן פון דעם אָנגרייפערס הענט, 
ווען מען האָט זיך צופיל צעהיצט און פאַרלוירן די גרענעץ צװוישן שפּיל 
און װאָר, 


זייערע אויספלוגן צום באַרג פלעגן די קינדער האַלטן בסוד, נאָר 
מאָדנע, שלמה פלעגט תמיד דערניאָכן מיט זיינע חושים, ווען דאָס דאַרף 
געשען און זיך נאָכגעשלעפּט נאָך זיי פונדערווייטנס. ער איז געשטאַנען נעבן 
פּלױט משט אַן אָפן מויל און געפּרואװט דורך אומבאַוואוסטע גרימאַסן פון 
אויגן און מויל אָנטייל צו נעמען אין דעם שפּיל. אַלע האָבן גוט געזען 
שלמהס בעטנדיקע בליקן, אָבער קיינעם איז נישט איינגעפאַלן אַריינצונעמען 
שלמהן אין דער חברותא. נאָר אַפילו דאָס שטומע צוקוקן פונדערווייטנס 
האָט זיך מיט דער צייט פאַר שלמהן געענדיקט. און געקומען איז דאָס אַזױ : אין 
אַ גליאיקן זומערדיקן נאָכמיטאָג, ווען מען האָט נישט געקאָנט אַזױ פרי 

אַרױסטרײבן די בהמות אויף פּאַשע צוליב דער גרויסער היץ און די כמאַרעס 
פליגן, : האָט זיך נאָך אַ לאַנגן אַרומסודען אין די ווינקלען, צונויפגענומען די 
גאַנצע חברה יונגװאַרג מיט יזעק דעם קאָװאַלס און יאַנקל ,טכויר" 
בראש. די קלענערע יינגלעך זענען נאָכגעלאָפן פונדערוייטנס, טאָמער 
וועלן זיי צונוץ קומען די ,, גרויסע!י. דער גליקלעכסטער פון דער קליינער 
חברה איז היינט געווען איװאַש דער אלמנהס. צוליב דער גרויסער היץ 
האָט זיך קיינעם פון די גרויסע נישט געגלוסט אַרײנצוקריכן אין דער 
שמאָלער נאָרע. אַמליבסטן װאָלטן זיי זיך געלייגט ערגעץ אין שאָטן מיט 
די פּנימער אין גראָז און איבערגעװואַרט די מיטאָג-שעהן. אָבער פון דאַנען 
אַװעקצוגײן האָט שוין נישט געפּאַסט. האָט זיך יוזעק אויסגעדרייט צו די 
קליינע יינגלעך, װאָס האָבן געדולדיק געװאַרט אויף די באַפעלן פון די 
,גרויסע". 
--- ווער פון אייך וויל זיין דער ,,פוקס"י ? 


אַלע, אַלע האָבן געװואָלט ווערן פוקסן. זיי האָבן א יוזעקן. 
און יוזעק האָט אויסגעקליבן דעם קלענסטן, װאָס האָט זיך נישט געקאָנט 
צו אים צושטופּן. איװאַש האָט פון זיך אַראָפּגעװאָרפן ס'העמד, פעסטער 
צונויפגעצויגן דאָס שטריקל אַרום די זגרעבנע, געלאַטעטע הייזלעך און מיט 
דער געשווינדקייט פון אַן אמתדיק חיהלע פאַרשוואונדן אין דער ליימענער 
עפענונג. באַלד האָט זיך דערהערט פון דאָרט אַ בייז װאָרטשען גלייך 
נישט איינער, נאָר צען פוקסן װאָלטן פאַרטיידיקט זייער באַדראָט לעבן 
א לאַנגער שטעקן האָט זיך איינגעבויערט אין דעם לײימענעם טונעל, 
-- טר-ר-ראַך -- דער שטעקן איז צעבראָכן געװאָרן און אויף דער אויבער" 
פלאַך זענען אַרויסגעפלויגן קליינע שטיקלעך האָלץ. די עלטערע יינגלעך 
האָבן געפּרואװוט אַרױסשלעפּן דעם געפאַנגענעם. נאָר באַלד האָבן זיי 
דערפילט אין די פינגער אַ שאַרפן, ברענענדיקן ווייטיק פון איװאַשעס ציין. 


דאָס שפּיל האָט זיך אָנגעהויבן צו-לאַנג צו פאַרציען. און אין די שטאָלן 
שטייען די קי און ריטשען מסתמא אויפן גאַנצן קול. איז דען מעגלעך, אַז 
די פאָטערס ביי דער אַרבעט זאָלן נישט הערן? אַזױ איז תמיד, ווען מען 
גיט זיך אָפּ נישט מיט זיינס גלייכן, נאָר מיט אַזעלכע קליינע .שקראַבעס". 


-- העי, איװואַש, קריך שוין אַרױס, גענוג! 


נאָר קיין איװואַש איז מער נישטאָ, מען האָט אים געמאַכט פאַר אַ 
פוקס, צי נישט ? און אַ פוקס קומט נישט אַלײן אַרױס פון זיין נאָרע, אַ פוקס 


מוז מען כאַפּן, 
יוזעק דעם קאָװאַלס האָט אַ זיפּ געטון מיט דער נאָז, אױסגעשפּיגן 


ווייט פון זיך, װי ער האָט עס געזען ביים טאַטן, בעת יענער נעמט זיך 

אַנטשײדן אַ זויכטיקן ענין, און די פאַלדן אויף דעם יינגלס שטערן האָבן 
געזאָגט עדות, אַז דאָס קלערן קומט נישט אָן אַזױ לייכט. ער האָט צונויפ- 
גערופן די יינגלעך און זיי עפּעס איינגערוימט אויפן אויער. יעדן באַזונדער. 
יאָ, װיל ער דורכאויס זיין אַ פוקס, װעט מען זיך לגבי אים באַנעמען, וו 
קעגן אַ פוקס, אָט אַזױ, װי מען האָט עס געזען ביים לעסנע. מען װעט אים 
אויסרייכערן און פאַרטיק, 


דער טרוקענער פּלױט האָט אַ טרעשטש געטון, װי עמעץ װאָלט געשאָסן. 
די שפּענער האָט מען צונויפגעשאַרט אין אַ הויפן אַנטקעגן דעם ערד-לאָך. 


--- איוואַש, צום לעצטן מאָל, גייסט אַרױס, צי נישט ? 
אָנשטטאָ אַן ענטפער: 


-- היה-ריר"ררר. -- 


יוזעק האָט אויסגעווישט דעם פאַרשוויצטן שטערן מיט אַן אַרבל פון 
העמד, און דאַן אָנגעצונדן אַ שוועבעלע. דאָס טרוקענע האָלץ אויסגעמישט 
מיט שטרוי, האָט זיך תיכף אָנגעכאַפּט, נאָר מאָדנע אָרעם און נעבעכדיק 
האָט אויסגעזען אָט דאָס פייערל אַנטקעגן דער צעברענטער קױל פון דער 
תמוזדיקער זון. האָט מען צונויפגעשלעפּט װאָס-מער האָלץ, כדי נישט צו 
בלייבן פאַרשעמט. פון דער ליימענער נאָרע איז געקומען אַ פאַרשטיקט 
דאָרט ליגט אַ יינגל, זייער שפּיל:חבר. געקלערט האָט מען בליז ועגן 
פוקס. צי װעט אים געלינגען צו אַנטלױפן, צי נישט. פוקסן זענען קלוג, ער 
קרעכצן, אָבער קיינער האָט זיך נישט צוגעהערט. אַלע האָבן פאַרגעסן, אַז 
קאָן דאָרט האָבן אַן אַנדערן אַרױסגאַנג, אפשר פון יענער זייט באַרג? מען 
מוז גוט אַכטונג געבן. דער רויך האָט געגריזשעט די אױגן ביז טרערן 
שווייס האָט צונויפגעקלעפּט די האָר אין נאַסע פּאַסמעס. אָבער די נייגעריקייט 
האָט די קינדער נישט געלאָזט אָפּטרעטן פון אָרט אַפילו אויף איין רגע. 
נאָר פּלוצים, אין די סאַמע שפּאַנענדסטע מינוטן האָט מען געשטערט זייער 
שפּיל, גאַנץ אומגעריכט איז געקומען די דאָזיקע שטערונג און דווקא 
פון אַזאַ זייט, וואו קיינער װאָלט זיך קיינמאָל נישט געריכט. שלמה, דער 
שלמה מיטן אָפּגעלופּעטן פּנים, וועלכן אַלע טרייבן פון זיך, װוי אַ פּאַרשיווען 
הונט, איז מיטאַמאָל צוגעשפּרונגען וי אַ װילדער, און אַװעקגעשלײדערט 
יוזעקן מיט די חברים. זיי זענען אַזױ דערשטױינט געװאָרן פון שלמהס 
אומגעריכטן אַריינדרינגען אין זייער געשלאָסענעם קריז, אַז זיי האָבן 
אין דער ערשטער מינוט געלאָזט טון מיט זיך אַלץ, װאָס יענער האָט געװאָלט. 
דאַן איז שלמה אַרױפגעשפּרונגען אויף דעם הויפן פון ברענענדיקן האָלץ און 
עס אָנגעהױבן צו טראַטעװען מיט זיינע באָרװעסע פיס. די טליענדיקע 
גלאָווניעס האָט ער אַװעקגעשלײדערט וייט פון זיך. זיינע דאַרע לאַנגע 

הענט האָבן זיך לאַנג געפֿאָרעט אין דער פינסטערער, שמאָלער נאָרע, 
איידער זיי האָבן אַפירגעשלעפּט אַ רויך-אָנגעזאַפּט ווייך פּעקל, פון וועלכן 
עס איז אַרױסגעפאַלן אַ פאַרחלשט קינדעריש קעפּל. מען האָט איװאַשן 
קוים דערמונטערט. אינדערהיים איז ער אָפּגעלעגן אַ װאָך צייט און צו 
דעם אַלעמען באַקומען קלעפּ פון דער מאַמען. ווייל אין סאַמע מיטן שניט, 
ווען די צייט ברענט צוגלייך מיט דער זון אויפן הימל, האָט נישט געהאַט 
װער צו פּאַשען די קו. פון דער צייט אָן האָט מען שוין שלמהן נישט 
דערלויבט אַפילו צוצוקוקן זיך פונדערווייטנס. און אַממײסטן האָט געיאָגט 
מיט שטיינער און שטעקנס איװואַשע דער אלמנהס, ווייל צוליב שלמהן האָט 
ער באַקומען קלעפּ פון דער מאַמען. און ווען נישט שלמה, װאָלט זיך דאָס 
שפּיל מסתמא בעסער געענדיקט. איצט וװעלן זיך די גרויסע קיינמאָל מער 
נישט װעלן שפּילן מיט אים, קיינמאָל מער. 

נישט די אויגן, נישט די פיס פירן דעם מענטש צו דוד נוסדאָרפס 
קעלער, נאָר די נאָז אַליין. שוין פונדערווייטנס טראָגט זיך אַקעגן דער ריח 
פון פאַרשידענערליי אויבסט און פאַרװאַנדלט די לופט אַרום קעלער אין 
וויין, וועלכן עס טרינקען די פאַרבייגייער. פון אױיסנװייניק זעט אויס דער 
דאָזיקער קעלער, וי אַן אויפגעשיט קבר. זיין גראָז-באַװאַקסענער רוקן 
שעמערירט דורך די עטלעכע שיטערע ביימלעך, וועלכע ס'רופן דודס קינדער 
מיטן שטאָלצן נאָמען : סאָד. עטלעכע האַלביפאַרפױלטע טרעפּלעך פירן צו 
אַ טיר, װאָס קוקט תמיד מיט איין קרומען שפּאַלט, װי מיט אַ קאָסאָקע אויג. 
דאָס שלאָס מוז זיך שטענדיק דינגען מיט הייזעריק-פאַרזשאַװערטע ריד 
מיט דעם גרויסן, געקאָװעטן שליסל. פון זומער אָן פאַרברענגט דודס משפּחה 
גאַנצע טעג אין דעם דאָזיקן קעלער ביים סאָרטירן דאָס אויבסט. דוד אַליין 
פאַרנעמט זיך בלויז מיט וועגן און פאַרבינדן די פאַרטיקע זעק. ער שטייט 
שטענדיק מיט אַ בינטל שפּאַגאַט, װאָס הענגט אים אַראָפּ פון ביידע זייטן 
מויל װי קעצישש װאָנצעס און מרוטשעט אַרײן אין דער באָרד אין דרייערליי 
שפּראַכן אַלע אים באַקאַנטע קללות. עס זאָל זיין אַביסל פריילעכער ביי 
דער אַרבעט. אין די אָוונטן זיצט מען אין דער גרויסער, פאַרשימלטער 
שטוב, וואו ס'ואַלגערט זיך אין אַלע וינקלען דאָס האַלב-פאַרפױלטע 
אויבסט, וועלכעס מען קאָן שוין נישט פאַרקויפן און ס'איז נאָך אַ שאָד עס 
אַרױסצואװאַרפן, מיט ליסטיקייט מוז מען בייקומען די ממזרישע שטיקלעך 
פון קליינעם אַכטער-לאָמפּ, װאָס בשום-אופן יל ער נישט אָנערקענען 
די אױיטאָריטעט פון דודס חשבונות, וועלכע עס גיבן זיך אונטער אָן אַ פּיפּס 
אַלע שטוב-מענטשן צוזאַמען מיט דער קאַץ. יעדע האַלבע שעה מוז שרה 

צולויפן צו דעם קאָפּטשענדיקן לאָמפּ און מיטן פאַרטוך אַרױסשלעפּן דאָס 
פאַררויכערטע קנייטל. די קינדער זיצן דעמאָלט איינגעטוליעט נעבן אויוון 
און טאָרן זיך אַפילו נישט געבן קיין ריר, בעת דוד דאַװונט אַרײן אין די 
טונקעלע ציפערן זיין הייסן, שווערן אָטעם. טײילמאָל גיט אינמיטן דערינען אַ 
שפּרינג אַראָפּ פון אויוון די גראָע קאַץ מיט אַ בעטנדיקן מיאַוטש. הויבן זיך 
אויף מיט אַ בייזער פון דעם נאָטיץ-ביכל אַ פּאָר גראָע טונקל-באַברעמטע 
אויגן. דאָס קורצע, אָפּגעגריזשעטע שרייבפּענדל גיט אַ טאַנץ-אונטער אויף 
דעם איינעם פיסל, פאַלט אַראָפּ פון טיש, ווערט פאַרפאַלן ערגעץ אין אַ 
לעכל פון דער ליימענער פּאָדלאָגע און אַפילו אָן די װערטער, װאָס קומען 
באַלד נאָך, ווייסען אַלע במילא, אַז היינטיקע נאַכט װועט שין די קאַץ 
נעכטיקן אינדרויסן. דאָס שרייבן און פירן חשבונות צוליב די שותפות- 
געשעפטן מיטן שװאָגער, זענען געווען די שווערסטע אַרבעט פאַר דודן און 
אים נמאס געמאַכט דעם גאַנצן מסחר. ער װאַרט, זיין עלטסטער זון זאָל 
זיך נאָר אויסלערנען האַלטן אַ פּענע אין דער האַנט, דאַן װועט שוין לייכטער 
זיין, איינמאָל אין אַ רעגנדיקן פאַרנאַכט, באַגלײט פון צוויי כמאַרעדיקע 
שטערנקנייטשן, איז געקומען דער בליץ, וועלכער האָט געטראָפן שלמהס 
אָרעם, פאַרװאָרלאָזט לעבנסביימל און אָפּגעשונדן פון זיין קינדהייט דאָס 
איינציקע ביסל פרייקייט, 


-- נאָך די ימים-טובים מערטשעשעם ברענגט אַראָפּ חיים װעפּרענע 
אַ מלמד פאַר זיינע יינגען. ס'איז שוין צייט, אַז אויך אונזער ,האָלאָדריגש" 
זאָל נעמען אַ יידיש װאָרט אין מויל אַרײן. געדענק, שרה, מ'עט עים מוזן 
קויפן אַ ניי היטל. 


מען האָט טאַקע שלמהן געקויפט אַ ניי היטל און עס איז שוין געווען 
די העכסטע צייט, װאָרום דעם זעלבן פרייטיק, װאָס איז געווען אַ מאַרקטאָג 
אין דער שטאָט, האָט חיים װעפּרענע געברענגט צו פירן אַ קורץ, דיק 
נפשל. דאָס איז געווען דער נייער, אויף אַ גאַנצן זמן געדונגענער מלמד, 
אַזױ װי דער מלמד איז געוועזן צו-קליין פאַר די אױיסגעװאַקסענע, גרויסע 
דאָרפסיונגען, אַזױ האָט זיך דאָס נייע היטל אַרױסגעװיזן אַלס צו-גרויס פאַר 
שלמהס קאָפּ. נאָר אַזױ וי אין שטאָט אַרײן איז געווען אַ צוויי מייל וועגס, 
האָט מען געמאַכט פון הינטן אַ טיפן קנייטש און עס איבערגעלאָזט. אָבער 
איין צרה איז געווען מיט דעם דאָזיקן פאַלד: ער האָט געהאַט אַ טבע זיך 
תמיד דעמאָלט אויפצולאָזן, ווען שלמהס קאָפּ האָט זיך נישט געקאָנט קיין 
עצה געבן מיט אַ ,,שווער'י" אות. דאָס רוב זענען דאָס געווען די סוף פייס, 
אָדער צאַדיקס. דעמאָלט האָט זיך די שװערע, האַרטע קאָפּיהױט צונויפ- 
געצויגן, װי זי װאָלט געװאָלט צוהעלפן דעם מוח מיט עטלעכע קננייטשף 
נאָר אַזױ װי קנייטשן זענען פון דעם קיינמאָל נישט אַרױסגעקומען, האָבן 

די באַװעגונגען פון דער הויט בלױז אַראָפּגערוקט דאָס היטל איבער די 
אויערן אַריבער ביז עס האָט זיך אײינגעהאַלטן אויף דער שפּיץ נאָז,. שלמה 
האָט אַפילו נישט באַמערקט דאָס שפּיל פון זיין היטל. ער האָט בלויז 
געשוויצט מער וי תמיד. אַלע זיינע חושים זענען געווען פאַרנומען מיט דעם 
דערלאַנגען אים דאָס װאָרט אין מוח אַרין. ערשט זיין מלמד, דער קורצער, 
דיקער שמואל, פלעגט אים אויפוועקן מיט אַ שנעל אונטער דער נאָז און 
איבערלאָזן רויטע סימנים אויף עטלעכע טעג. פאַר דער גאַנצער פאַר" 
ביטערטקייט פון זיין לעבן האָט אים געמוזט באַצאָלן שלמהס טעמפּער מוח. 
אי דערפאַר, װאָס ביי זעכצן יאָר האָט אים זיין פאָטער אַרוסגעפירט אויפן 
שטעטלשן מאַרק און אים פאַרדונגען צו אַ באַלעבאָס, אָט זוי מען פאַרקויפט 
אַ בהמה, אי דערפאַר, װאָס די באַלעבאַטים האָבן זיך מיט אים איינגעטיילט, 
װי מיט אַ נשמהלאָזער זאַך, און יעדע פיר װאָכן האָט ער געמוזט עסן 
קעסט ביי אַן אַנדערן באַלעבאָס, אי דערפאַר, װאָס ער האָט געמוזט חנפענען 
יעדער באַלעבאָסטע אויף אַן אַנדערן אופן. שמואל האָט געוואוסט, אַז פאַר 
שלמהן װעט זיך קיינער נישט אָננעמען. אָט איבער דעם אומגעלומפּערטן גוף, 
איבער די פאַרטראַכטע, בעטנדיקע אויגן, איז ער געווען דער באַלעבאָס. 
שטיל, אויף שפּיץיפינגער פלעגט ער זיך שלייכן אַרום טיש, פאָראויס- 
שטופּנדיק דאָס קיילעכדיקע בייכל צו דעם אָרט צו, וואו שלמה איז געזעסן 
א פאַרלוירענער אין זיינע געדאַנקען, װאָס האָבן זעלטן ווען געהאַט אַ 
שייכות צו דעם, װאָס קומט פאָר אַרום אים. אומגעריכט האָט זיך דאָס 
פּלאַטשיקע, קלייענדיקע פּנים פון מלמד אַריבערגעבױגן איבער שלמהס 
אַלסל און צוגלייך מיט אַ פאַרדומפּענעם, שלעכטן ריח פון מויל האָבן 
שלמהן אַ זעץ געטון אין סאַמע פּנים די חוזקדיקע ווערטער פון אכזריותדיקער 
צערטלעכקייט: 


--- שלמהניו, דו שלאָפסט? האַ? און עכ'ל מיר אַרױסרײסן מיינע 
לונגען באַ דיר? 


דאָס שטענדיקע זיצן אויף איין אָרט, דאָס װעלן אױפכאַפּן די װוערטער, 
װאָס האָבן אַרומגעזשומעט אַרום אים וי בינען און בשום אופן נישט 
געװאָלט אַריינפליען אין די אויפגעשטעלטע אויערן,. דער שטענדיקער פּחד 
פאַר דעם מלמדס אומגעריכטן זעץ, האָבן אָנגעגאָסן מיט מידקייט שלמהס 
לאַנגן גוף. אין דער מיטאָגיצייט, בעת אַנדערע קינדער האָבן זיך גיך 
אָפּגעפאַרטיקט מיט זייערע ברויט-און-פּוטערס און געלאָפן זיך שפּילן, איז 
שלמה אַנידערגעפאַלן וי אַ שווערער זאַק דאָרט, וואו ער איז גראָד געשטאַנען. 
טיילמאָל האָט מען אים געפונען אַזש פאַרנאַכט-צו אין אַ לײדיקן שייער, 
אָדער הינטער אַ פּלױט צװישן געדיכט-באַװאַקסענע גאָרטן-בייטן. אײינמאָל 

איז אויף אים שיער נישט אַרױפגעפאַלן אַ װאָגן. ערשט אין דער לעצטער 
מינוט, ווען ער איז שוין געװוען כמעט אונטער די קאָפּיטעס, האָט זיך 
דאָס פערד דערשראָקן פאַר דעם אומבאַוועגלעכן טלומעק און צעברעכנדיק 
דעם דישעל, אָפּגעשפּרונגען אָן אַ זייט. ווען מען איז שפּעטער צוגעלאָפן צו 
אים, באַטאַפּט זיינע הענט און פיס, כדי צו האָבן די געוויסקייט, אַז ס'איז 
אים גראָנישט געשען און מען קאָן גוט אָנשרײיען אויף אים, האָט שלמה 
אױיסבאַהאַלטן זיין פּנים,. שעמענדיק זיך מיט זיינע גאַנצע גלידער, גלייך 
אים װאָלט געטראָפן די גאַנצע שולד דערפאַר, װאָס די מענטשן האָבן זיך 
אומזיסט איבערגעשראָקן, 


נאָך די ערשטע צוויי חדשים לערנען האָט דוד אַרײנגעשטופּט שלמהן 
אין דער האַנט דאָס צעביסענע שרייב-פּענדל, אַרונטערגערוקט אונטער דער 
נאָז דאָס פאַרשמירטע, באַשריבענע נאָטיץ-ביכל און געהייסן אויסשרייבן 
און צונויפרעכענען וויפיל עס קומט אויף דעם פעטער זעליקס חשבון פון 
דעם עפּל-פאַרקױף. אַלע האָבן אַרומגערינגלט שלמהן, געפירט מיט די 
אויגן דאָס שרייב-פּענדל, כדי עס זאָל זיך אָפּשטעלן ביי דער ריכטיקער 
ציפער, און דער טאַטע זאָל נישט האָבן קיין גרונד צו שעלטן ס'גאַנצע 
הויזגעזינד. די שווערע טראָפּנס שווייס אויף שלמהס אויבערשטער ליפּ זענען 
געװאָרן מיט יעדער רגע געדיכטער און שװוערער, וי זיי װאָלטן געװאַקסן 
אויף די הייוון פון שרעק. זיי צו הילף זענען געקומען אומגעריכטע, נישט 
געבעטענע טרערן און פון גאַנצן חשבון איז געװאָרן איין גרויסער מישמאַש. 
אויף צומאָרגנס האָט שוין דאָס גאַנצע דאָרף געוואוסט. אַז פון שלמהן 
װועט קיין לייט נישט אַרױסװאַקסן, עס איז בלויז אַ שאָד שכר-לימוד, די 
יינגערע קינדער האָבן שוין אינגאַנצן אָנגעוואוירן זייער דרך:ארץ צום 
עלטערן ברודער, אים צוגערופן ,,בורמילע"י, אָדער ,, איװאַנעץי" און אונטער- 
גערוקט אונטער דער נאָז די קאַץ. צו דרייצן יאָר האָט אים דער טאַטע 
אָנגעהויבן לערנען, וי אַזױ אַ כהן בענטשט דאָס פאָלק ישראל, דאָס ,,פאָלקײ 
זענען געווען די עלטערע דאָרפסיידן, װאָס קריגן זיך צװוישן זיך אַ גאַנצע 
װאָך, בעטן זיך איבער ביים פרייטיקדיקן מאַרק-טאָג, כדי מען זאָל פאָרט 
צונויפנעמען אַ מנין, און צעקריגן זיך אויפסניי שבת ביים דאַװענען צוליב 
אַן אויסגעקויפט קעלבל אָדער צוליב אַן עליה. די מאַמע זיינע, תמיד אַ 
פאַריאָגטע מיט טויזנטערליי זאָרגן, די מאַמע, װאָס האָט גוט געפילט דעם 
יאָך פון אָרעמקײט, די שװערע לאַסט פון אַ פרעמדן דאַך איבערן קאָפּ 
און געאַרבעט פון פריטאָג ביז שפּעט-נאַכט, האָט דאָך געפונען אַ שעה צייט, 
כדי זיך צו באַרימען זונטיק פאַר די פּױערטעס פון דאָרף: 

--- ווייסט עטץ, ,,מיינעריי איז פּונקט אַזױ, וי ביי אייך אַ קסיאָנדן. יאָ, 
ער בענטשט אַלע יידן, אי שאיען, אי װאַלקען און אַפילו דעם רייכן גוטבאַזיצער 
האַרטשטײן, אַזיסטן איין גאָט ווייס װאָס מיט זיי װאָלט געשען. 


װאָס-ווייטער זי האָט גערעדט, אַלץ מער האָט זי זיך אַריינגעלעבט 
אין דעם איינגערעדטן יחוס, וועלכער האָט זי געזאָלט אויסגלייכן, ניין 
אויפהייבן איבער די רייכע באַלעבאָסטעס, 


-- און איצט װעט עים שוין צוהעלפן מיין שליאָמקע. 


--- איז עס אוודאי אַזױ, װוי אַ קסיאָנדז מיטאַ דיאַק -- האָבן צוגעשאָקלט 
די פּױערטעס מיט די קעפּ און זיך אינדערשטיל געחידושט, װאָס פאַר אַ 
וועלט דאָס איז, די יידישע, אַז אַזאַ פּריץ, װוי האַטרשטײן, איז אָפּהענגיק 
אויף זיין גאַנץ לעבן פון דוד סאַדעווניק מיט זיין זון, 

שוין באַצײיטנס האָט מען זיך אָנגעהויבן צו ריכטן אויף אַ פריען 
ווינטער. די בלעטער זענען פריער וי תמיד געל געװאָרן, און וי גאָלדענע 
פייגל געפּלאַטערט אַ ויילע אין דער לופט, איידער זיי זענען צוגעפאַלן 
מידע צו דער ערד. ביים קאַרטאָפל-גרובן האָט מען געפונען אין פעלד אַ נאָרע 
פון אַ כאָמיק, באַװאָרנט מיט שפּייז פון כלערליי מינים. די לאַסיצע האָט 
פרי געביטן איר רויטע פעל און אַ ווייסבייכיקע האָט זי מיט איר שמאָלן 
ווערטענע-לייב געשפּיגן איבער ועג און פעלדער די זאָרג פון אַ לאַנגן, 
שווערן ווינטער. פאַר די ימים-נוראים, נאָך איידער מ'האָט באַוויזן אויס- 
צוגראָבן די קאַרטאָפל, איז אַראָפּגעפאַלן דער ערשטער שניי. מיט געשװאָלענע 
בלוי-אָנגעלאָפענע הענט האָט מען אַרױסגעשלעפּט די קאַרטאָפּל פון דער 
פאַרשטאַרטער ערד. מען האָט געוואוסט, אַז באַלד װעלן די קאַרטאָפל, װאָס 
דער פראָסט האָט געכאַפּט, ווערן איינגעקאָרטשעט און פאַרשפּרייטן אַרום 
זיך אַ זיסלעכן פאַרדומפּענעם ריח פון פוילעניש. אין אַ סך שטיבער האָט 
מען זיך באַצייטנס אָנגעהויבן גרייטן צום אַװעקפאָרן. ער קיין פּרײסן 
און ווער נאָך ווייטער, אויב ס'געלט האָט געקלעקט אויף הוצאות. 


-- אַז קיין בולבע איז נישטאָ, איז די שטוב געגליכן צו אַ טרומנע! -- 
האָבן געטענהט די עלטערע פּױערן מיט דער פאַרחושטער געלאַסנקײט, 
װאָס זיי האָבן איבערגענומען פון זייערע פאָטערס. בלויז אין די גרויסע 
הייף האָט מען געהאַט נחת פון גאַנצן עסק. מיט שרייב-פּענדלעך אין די 
הענט האָט מען קאַלקולירט די פּריזן. געבויט קאָלומנעס פון ציפערןן, װי 
הויכע שלעסער און זיי מולטיפּליצירט דורך פרעמדן הונגער. די סך-הכלען 
האָבן געדאַרפט דעלן רייזעס קיין וין, מאָנטע-קאַרלאָ און אָסטענדע. אַ 

קלאָרער חשבון : די געפרוירענע קאַרטאָפל װעט מען קאָנען קויפן האַלב- 
אומזיסט פאַר די ברענערייען צו ברענען בראָנפן און שטעלן אויף בראַהע 
אַ סך בהמות, װאָס די פּױערן װועלן מוזן אױיספאַרקויפן. 


דערווייל האָבן שניי-זאַװוערוכעס אַרומגעשטעלט דאָס דאָרף מיט הויכע, 
ווייסע שאַנצן. פון יונגע ביימלעך האָבן זיך קוים אַרױסגעזען די וייכע 
קעפּלעך. פלעגט מען טאַקע יעדן אינדערפרי טרעפן אויף דעם צוגעפרוי- 
רענעם שניי שליאַדעס פון האָזן און סאַרנעס, װאָס זענען געקומען ביינאַכט 
פון די אַרומיקע וועלדער און אויף דער קאָרע פון יונגע ביימלעך סימנים 
פון זייערע ציין. פיקסן און מאַרדערס זענען געװאָרן שטענדיקע געסט אין 
די הינער-שטאַלן, זיי האָבן קונציק אויסגעמיטן די קלאַפּאײזנס, װאָס מען 
האָט אויפעגשטעלט אויף די סטעזשקעס, מיט וועלכע זיי פלעגן אָנקומען 
און איינמאָל האָט מען אַפילו באַמערקט שליאַדעס פון אַ סטאַדע וילד- 
חזרים. אין די אָרעמע שטובן האָט מען זיך געלייגט שלאָפן, װי נאָר די זון 
האָט זיך באַהאַלטן אונטער די דריי סמערעקעס. אַ שאָד אומזיסט צו ברענען 
נאַפט. ביי די רייפערע פּױערן האָט מען געשפּונען פלאַקס, געשיילט אַרבעס 
און באָבעלעך, און די אַלטע פּױערן פלעגן זיך באַרימען מיט זייערע 
העלדישע מעשים בשעתן עסטרייכיש-דייטשן קריג. פון די מעשיות איז 
אויסגעקומען, אַז פראַנץײיאָזעף, האָבנדיק אַ מיליטער פון סאַמע אַזעלכע 
העלדן, װאָלט קיינמאָל נישט געווען פאַרשפּילט דעם קריג, ווען נישט די 
גענעראַלן, װאָס האָבן נישט געוואוסט, ווי אַזױ אָנצופירן מיט דער אַרמײ 
און נישט געװאָלט פאָלגן די עצות פון די קייזער:געטרייע דאָמבראָװקער 
זעלנער. -- דאָ איז די פאָסע, איר זעט? און דאָ דער באַרג. -- די פאָסע 
איז געווען דער לייוונט-באַקליידעטער פוס און דער באַרג די קני. -- אונזער 
מיליטער שטייט פון דער זייט, און דער דייטש מאַכט זיך נישט וויסנדיק 
פון יענער זייט פאָסע, וויל אונדז אַרײננאַרן. זאָג איך: פּאַניע פעלד- 
מאַרשאַלעק... 

-- פאַרשטייט ער אוקראַיניש? --- רופט זיך אָן אַ קליין יינגל, 


--- גיי, האַק נישט איבער, --- בייזערט זיך דער אַלטער -- ער פאַרשטייט 
אַ סך שפּראַכן, דער דאָזיקער פעלדמאַרשאַלעק, דאָס גאַנצע לעבן זיצט ער 
דאָך אין די ביכער, אָבער דעמאָלט האָב איך אויך געקענט דייטש און 
האָב צו אים גערעדט טאַקע מיט דעם קייזערס לשון. גלייבסט נישט? און 
װאָס מיינט מען ,,גלייכאיבונגיי ?*) האַ? 

די קינדער, װאָס זענען אינמיטן דערינען אַנטשלאָפן געװאָרן, ואו 
וועלכעס ס'איז געפאַלן, האָבן אין זייערע חלומות מיטגענומען די אויפגע- 


*) געלענקסאיבונגען. אַ פאַרדרייט דייטש װאָרט, 

וועקטע בענקשאַפט צו אַ פרעמדער, גרויסער וועלט, װאָס הייבט זיך אָן 
מסתמא פון יענער זייט װאַלד, | 


אין די יידישע שטיבער פלעגט מען אויסהערן די יינגלעך, צי זײ 
קענען כאָטש דאַװנען, און וי אַ זאַך מאַכט זיך, צי וועט גאָט פאַרשטיין 
אַמאָל דעם פאַרדרייטן, פאַרגרעבטן קדיש. די יידענעס האָבן געפליקט 
פעדערן אין רעשעטעס אַריין. קינדער װאַקסן אונטער קיין עין-הרע, און 
כאָטש ס'עלטסטע מיידל איז נישט מער אַלט װי זעקס יאָר, מוז מען שוין 
צונויפלייגן פעדערן אויף אַן איבערבעט מיט קישנס. בײיטאָג פלעגן די קינדער 
אַרײנהױיכן זייער אָטעם אין די פאַרפרוירענע שייבלעך, כדי צוצוהעלפן 
אַביסל דער זון, וועלכע איז שטענדיק אויפגעשטאַנען אַ נישט-אויסגעשלאָ- 
פענע, און גענעצנדיק אַ פיר שעה איבער דעם טרויעריקן הימל, פאַרפאַלן 
געװאָרן פון יענער זייט װאַלד. יעדן טאָג האָבן די קינדער געפרעגט ביי 
טאַטע-מאַמע -- ווען וועט שוין זיין פּסח ? און ס'האָט זיך זיי געדאַכט, אַז 
דער לוח, װאָס זאָגט צו דעם יום טוב אין צוויי חדשים אַרום, נאַרט זי אָפּ, 
זענען זיי אַליין געגאַנגען זוכן דעם פרילינג. זיי האָבן זיך געדראַפּעט אויף 
די העכסטע ביימער, צעביסן מיט די ציין די האַרטע פּענקעס און אַלץ 
געװאָלט דערגיין, צי זיי װועלן נישט געפינען הינטער דער האַרטער הויט 
צונויפגעלייגטע, צאַרטע בלעטלעך. 


יעדעס קלענסטע געשעעניש האָט באַקומען זיין ספּעציעלן חן און 
טעם, אויסגעוואקסן צו אַ וועלט-געשעעניש אין דעם פאַרװאָרפענעם, מיט 
שטיבלעך פאַרזייעטן טאָל, איז דעריבער דאָס גאַנצע דאָרף צערודערט 
געװאָרן פון דער ידיעה, וועלכע האָט זיך אַזױ אומגעריכט אױסגעפּיקט 
פון דער שניי-פאַרהאַרטעװעטער שאָל. און אַלע האָבן שוין געהאַט ביז צו 
די ערשטע פרילינגס-אַרבעטן אַ קװאַל, פון וועלכן מען קאָן שעפּן אָן אַ מאָס, 
איין אינדערפרי איז געקומען מאַרטע פּאַװלעס לייען ביי שרהן אַ זאַק. 
עס איז געווען אַביסל חידושלעך צו װאָס דאַרף עס מאַרטע אַזױ נייטיק אַ 
זאַק, ווייל תבואה אַרױסצופירן אין שטאָט אַרין האָט זי אוודאי נישט פון 
דעם האַלבן יאָך פעלד. שרה איז גראָד געווען פאַרנומען מיטן אָנטון 
ס'יינגסטע קינד, האָט זי נישט געהאַט קיין צייט זיך וועגן דעם דעם קאָפּ 
צו צעברעכן. מאַרטע איז געשטאַנען אַ זויילע רואיק, דאַן האָט זי פאַרשטאָפּט 
דאָס מויל מיטן פאַרטוך, װי זי װאָלט געװאָלט בגװאַלט צוהאַלטן די 
ווערטער, וועלכע די צונג שטופּט אַרױיס אָן איר ווילן, און געװאַרט מען 
זאָל ביי איר אַ פרעג טאָן, װוי דאָס איז שטענדיק די טבע צווישן באַלעבאָסטעס, 
װואָס עס הערט זיך נייעס אין דאָרף און דעסגלייכן, אָבער שרה האָט נישט 
געפרעגט, געוואוסט, אַז מאַרטע װעט לאַנג נישט קאָנען אײנהאַלטן אין 

זיך דאָס נייעס, צוליב וועלכן זי איז אַהערגעקומען. מאַרטע האָט אַ זיפּ 
געטאָן מיט איר שטענדיק פאַרלייגטער נאָז: 

-- ס'שמעקט דאָ היינט ביי אייך, סורקאַ, וי איר װאָלט געמאַכט 
אַ ברית. | 
-- דוד פאָרט היינט אין שטאָט אַרײן, האָב איך פרי אָפּגעקאַכט 
ס'אָנבייסן, 

-- אָ, אין דאָרף ריכט מען זעך אויך אויף אַ חתונה. מען װעט עס 
דעמאָלט קאָכן און באַקן נאָך בעסערע מאכלים, וי ביי אייך אויפן האַמאַן"). 

אַזױ װי שרה האָט נישט נאָכגעפרעגט ביי וועמען, האָט זיך מאַרטע 
צוגעבויגן צו איר אויער. 

-- די שװאַרצע זאָשקע איז נעכטן צוריקגעקומען פון שטאָט. 

-- שוין װוידער אויסגעדינט איר צייט, -- האָט זיך שרה נישט געקאָנט 
איינהאַלטן, --- זי קאָן קיין אָרט לאַנג נישט דערװאַרעמען. 

אויף דעם האָט מאַרטע געװאַרט, 

-- האַ, האַ, האַ, אָבער איצט האָט זי זיך פאַרדינט מער, וי אויף 
אַ נדן. איצט האָט זי זיך פאַרדינט אַ חתן. און נאָך װאָס פאַר איינעם! דער 
באַלעבאָסטעס זון! 

-- גיי, רעד נישט קיין נאַרישקײטן, מאַרטע. ווייסט דען ביי וועמען זי 
האָט געדינט ? בי" דער רייכער הױיפּט-טראַפיקאַנטקע. 

-- דאָס ווייס איך טאַקע נישט, אָבער איר מאַמע האָט מיר דערציילט 
דאָס אַלץ בסוד סודות. ער שלאָפט מיט זאָשלען אויפן אויוון, גייט נישט 
אַרױס פון שטוב, ווייל ער האָט מורא, אַז די שטעטישע זשידעס זאָלן נישט 
געװואָר װערן, וואו ער געפינט זיך און נישט צו וויסן געבן זיין מאַמען. ער 
וויל מיט זאָשקען חתונה האָבן אויף אַן אמת, 

בעת ס'האָבן די פּױערן צװישן זיך אױיסגעמאָלן אַלע פּרטים פון דעם 
שמד און פון דער חתונה, אויף וועלכער ס'וועלן זיך צונויפפאָרן אַלע גלחים 
פון גאַנצן , פּאָװיאַט", און ווער ווייסט אויב נישט דער ביסקופּ אַלין, האָט 
מען אין די עטלעכע יידישע שטיבלעך גערעדט וועגן דעם פאַל שטיל, גלייך 
ס'װאָלט אַ חולה געלעגן אין בעט. עלטערע יידענעס האָבן פאַרגלייזט מיט 
די אויגן, געצמאָקעט מיט די ליפּן, פאַרברעכנדיק גלייכצייטיק די הענט 
איבער באַפאַרטוכטע בייכער: 

-- מע מוז דאָך צעוויסן געבן דער מאַמען, וויי איז צו אירע יאָר! 

הערשל דער געוועלבניק, פון תמיד אָן באַקאַנט אַלס אַ גרויסער לץ, 
האָט זיך געוויצלט אויף דעם יונגן פּאָרלס חשבון: 


*) פּורים, 

--- אַזאַ יאָר צו מיר, וי גלייך ער טוט, דער יונג. אַ שיקסע אין פיר 
פּאָלעס, ס'אי דאָ וואו אַ קנייפּ צו טון, כ'לעבן 

זיין ווייב האָט פאַר כעס אַ װאָרף געטאָן מיט אַ שיסל, וועלכע זי 
האָט גראָד געהאַלטן אין דער האַנט, אַזש דער ראַנד האָט זיך אויסגעבויגן. 

-- קענסט נאָכגיין אין זיינע דרכים, תכשיט מיינער, אדרבא, וער 
ווערט דיר ? נאָר זאָלן די לינדער נישט צוהערן אַזעלכענע רייד. אַ שיינעם 
טאַטעניו האָבן זיי זיך דאָס אויסגעקליבן! 

יאַנקעניו,. דער עלטסטער, װאָס האָט פיינט געהאַט די מאַמע, די 
וויינערקע, און פלעגט תמיד האַלטן מיטן טאַטן, האָט אַרוױסגעמרוטשעט 
פון ווינקל : 

--- דו האָסטעך אַלײן אויסגעקליבן אַזאַ טאַטן פאַר דיינע קינדער. 

-- האָב עך נישט געזאָגט? ער גייט שוין נאָך באַצײיטנס דעם אַלטן 
בעל-עבירהניק. ס'איז מיר גוט און וואויל אויף מיינע אַלטע יאָרן. כ'על 
אַך דאָ באַלד אַראָפּברענגען אַ רעגימענט מיט שיקסעס און מעך עלעך 
באַגראָבן לעבעדיקערהייט יאַז קיינער זאָל אַפילו מיין געביין נישט געפינען. 

זי האָט זיך ערשט אַביסל באַרואיקט, ווען ס'איז אַריינגעקומען דער 
סאַדעװניק און בלויז פונדערווייטנס אויפגעשטעלט די נייגעריקע איערן 
בעת דוד האָט מיט הערשקען אַרומגערעדט דעם עניף 

--- מען מוז יאַקאָש צעוויסן געבן דער אַלטער", אַז איר זונדל כאָליעט 
דאָ באַ פּאַװלען אויפן אויוון. 

--- מיין עסק אין עס, -- האָט זיך הערש געפּרואװװוט אַרױסדרײען פון 
גאַנצן עסק. אָבער דוד האָט נישט נאָכגעלאָזט: 

-- הערש, דו פאָרסט מערצעשעם מאָרגן פאַסן טיטון, קאָנסט איר 
טאַקע זאָגן אין איין וועגס, | 

-- אָבער מיר פּאַסט נישט צו קומען צו איר מיט דעם. כ'קויף איין 
באַ איר אַזויפיל יאָרן. ווייסט װאָס, דוד, זיץ אויף מיט מיין געלעגנהייט 
און דו װעסט איר זאָגן, 

אין מאַכלע שװאַרצס פאַרלאָג*) איז געווען אַ טומל און גערודער, 
װי יעדן דאָנערשטיק, ווען ס'קומען די יידן פון דער גאַנצער געגנט 
;;אױיספאַסןי" טיטון און טאַבאַק אויף אַ גאַנצער ואָך און איינקויפן דערביי 
אויף שבת. משרתים האָבן אויפגעהאַקט די קעסטלעך, דאָס באַברילטע, 
לאַנג-נאָזיקע פריילין האָט זיך איינגעבויגן װאָס טיפער איבער די רעכענונגען, 
און מאַכלע שװאַרץ, וועלכע איז געזעסן ביי איר טישל ברייט און גוידערדיק 


*) אַ לאָקאַלער אויסדרוק פאַר אַ טיטון-סקלאַד, 

אין דעם שווערן, שװאַרץ-אַטלאַסענעם קלייד, װאָס האָט יעדן פּראָסטן מאָנטיק 
געקאָנט פאַרװאַנדלען אין אַ יום-טוב, האָט געקאָמאַנדעװעט מיט איר 
מענעריש קול, 

-- הע, שטופּט ענק נישט, יעדער װעט באַקומען. 


פון איר פּנים האָט מען נישט געקאָנט אַרױסלײענען וי וייט עס 
פרעסט זי די זאָרג וועגן איר זונס גורל. דאָס אויסגעליידיקטע שופלעדל 
האָט עדות געזאָגט, אַז דאָסמאָל איז עס אַן ערנסטערע זאַך, װי תמיד. אפשר 
האָט ער איר אָנגעטאָן די בושה און אַװעקגעפאָרן קיין אַמעריקע? איר זון 
צוזאַמען מיט הערש-בערן דעם שוסטער און קויפציע דעם רופא ? 


דוד איז געשטאַנען די גאַנצע צייט לעבן הערשן, נישט געוואוסט וי 
אַזױ מען גייט עס צו צו אַזאַ ‏ שטרענגער יידענע. ערשט ווען הערש האָט 
אים אַ זעץ געטאָן אין דער זייט --- װאָס שטייסטו װאָס, זעסטעך, אַז די 
נאַכט װעט באַלד צופאַלן -- האָט זיך דוד אָנגעהויבן אַרױסצורוקן פון דער 
שורה געדולדיק װאַרטנדיקע. מאַכלעס שטרענג קול האָט אים אָפּגעשטעלט 
אויפן אָרט : | 

--- האָסט נישט קיין צייט ? זיי מוחל און גיי דיר אויף דיין אָרט, באַ 
מיר שטופּט מען זעך נישט, 

דוד האָט אַ קוועטש געטאָן מיט די אַקסלען. עס האָט זיך פּלוצים אין 
אים דערװעקט די זיכערקייט פון אַ מענטש, וועלכער האָט אַ זעלטענע 
סחורה צו פאַרקויפן, 

|-- בין עך מיר נישט דאָ אַרומעט געפאָרן 


מאַכלע, וועלכער ס'האָט אַ צי געטאָן דאָס האַרץ מיט עפּעס אַ פאָרגעפיל, 
האָט זיך ביי די ווערטער אויסגעדריייט צו דודן מיט איר גאַנצן מאַסיוון 
לייב. זי האָט אַפילן אָנגעהױיבן דודן צו אירצן, כאָטש דאָס איז נישט 
געווען איר טבע. / 

--אַז עץ װילט עפּעס פון מיר, קומט זשע נענטער. 


אַלע האָבן זיך פאַרחידושט אומגעקוקט אויף דודן. מסתמא עפּעס אַ 
וויכטיקער פּאַרשױן, אַז מאַכלע, װאָס זאָגט ,דו'' צו אַלע. אַפילן צו די 
גראָבערדיקע יידן, אירצט אים, 

מאַכלע האָט אַפילו מיט דער ברעם נישט גערירט, בעת דוד האָט 
איר אַריינגערוימט אין אויער דאָס אַלץ, װאָס ער וייסט וועגן איר זון 
זי האָט בלויז אַ קאָמאַנדעװע געטאָן: 

-- מען שליסט די פאַרלאָג! גענוג היינט געלײזט! קומטס, זייט 
מוחל, מאָרגן, | 

עס האָבן נישט געהאָלפן קיין שום טענות, אַז מען איז געפאָרן עטלעכע 
מייל אומזיסט, אַז מאָרגן מוז מען ווידער דינגען אַ פור, און היינט איז דאָך 
דער טאָג פון ,פאַסונעק". מאַכלע, איינגעהילט אין זעלבסטגעפיל אַלס 
דעם באַצירקהױפּטמאַנס ,,רעכטע האַנט"י, האָט זיך אויסגעדרייט צו אַלעמען 
מיט אַ ברוגזער באַועגונג, און די װידערשפּעניקערע, װאָס האָבן נישט 
געװאָלט אַזױ גיך אָפּטרעטן, האָט צעטריבן דער איזערנער ראָלעט, וועלכן 
דער משרת האָט אָנגעהויבן אַראָפּצולאָזן אויף זייערע קעפּ. 


מאַכלע האָט פאַרנומען ס'גאַנצע געזעס פון געדונגענעם פיאַקער. 
אַ גאַנצן װעג האָט זי זיך נישט אומגעקוקט, נישט אויסגעדרייט דעם קאָפּ 
אָן אַ זייט, זי האָט בלויז אָנגעיאָגט אירע געדאַנקען, װוי די משרתים אין 
געוועלב. אַלץ האָט מאַכלען געפאָלגט, זיך אונטערגעגעבן איר הערשנדיקער 
שטים, אַחוץ איר אייגענעם זון. דאָ האָט זיך געענדיקט איר ממשלה און 
, דאָס זעלבסטגעפיל, וועלכעס זי האָט זיך אַזױי שװוער אויסגעקעמפט אין 
לעבן און אָנגעהויבן האָט זיך איר אָפּהענטיקײט. די אָפּהענטיקײט פון די 
פלאַמיק-רויטע האָר, פון די גרינע, לאַכנדיקע אויגן, װאָס קאָקעטירן אַלץ 
און אַלעמען, נישט אויסשליסנדיק די אייגענע מאַמע. ער האָט זי אויך 
געמאַכט אונטערטעניק צו אַלע זיינע קאַפּריזן. אַמאָל איז דאָס געוען 
דער ,,מיילעך אייבער"', אַמאָל אַ פאַררוקט פידל-שפּילן דורך גאַנצע טעג 
און נעכט, און זייער אָפט אַ פּאָר שיינע, מיידלשע פיס, 


קיינער האָט נישט געהערט ועגן װאָס מוטער און זון האָבן צווישן 
זיך גערעדט אין פּאַװולעס שטוב, און װאָס פאַראַ אַרגומענטן ס'איז מאַכלען 
אויסגעקומען אָנצואװוענדן. דער סוף איז געווען, אַז מאַכלע האָט מיט 
עפּעס אַ כישופדיק װאָרט אַראָפּגעשאַרט איר איזעקן פון פּאַװלעס פּעקאַלעק, 
פּונקט װוי זי גיט אַ שאַר דאָס געלייזטע געלט אין דער פאַרשמאָלצעוועטער 
קעשענע אַריין. 


פון הינטער דער שטוב האָט זיך געהערט אַ מיידליש כליפּען, אָבער 
איזעק האָט זיך אַפילו נישט געטאָרט אומקוקן אין יענער זייט. אַ גאַנצן 
וועג איז ער געזעסן מיט אַן אַראָפּגעלאָזטן קאָפּ און קיינעם נישט געקולט 
גלייך אין פּנים אַרײן. דוד, ביי וועמענס שטוב עס האָט זיך אָפּגעשטעלט 
אויף אַ וויילע מאַכלעס פיאַקער, האָט דאַן געהאַט צו דערציילן, אַז איזעקס 
אויגן זענען געווען רויט פון וויינען, פון בושה, אָדער גאָר צוליב זאָשקען -- 
גענוי קאָן מען עס נישט װױַסן 

ווען מאַכלע האָט אָפּנעשטעלט די פור נעבן דודס שטוב, זענען זיך 
גיך צונויפגעלאָפן אַלע קינדער און אַרומגערינגלט די גראָבע יידענע. 
מאַכלע האָט צוגערופן דודס קינדער און זיי באַטײלט מיט גראַצערס. דודן 

האָט זי שוין מער נישט געאירצט, בעת זי האָט אים אויף עפּעס אַן אופן 
געװאָלט באַדאַנקען פאַר זיין הילף ביים געפינען דעם זון. 


-- זיי מוחל, קום נאָר נענטער, רב ייד. כ'װואָלט געקאָנט צונעמען 
דיין זון צו מיר אין געשעפט, דעם לאַנגן יונגאַטש, װאָס האָט מיך צוגעפירט 
צום ערלס שטוב. אַז דו װילסט, נעם עים מיט דאָנערשטיק אין שטאָט, 


אָט אויף אַזאַ אופן אין שלמה געװאָרן אַ ‏ משרת אין מאַכלעס 
הויפּט-פאַרלאָג, 


עֶז 


דער דאָזיקער טאָג, ווען מאַכלע איז אַראָפּגעקומען אין דאָרף אַריין 
אָפּנעמען איר זון פון גויאישע הענט, האָט זיך אין דודס משפּחה אָנגענומען 
אַלס ,גליקסטאָג"י. אַז מען האָט זיך געװאָלט װועגן עפּעס דערמאָנען, האָט 
מען אַלס הױיפּט-עדות אָנגערופן יענעם טאָג. -- װאַרט, דאָס איז געווען 
אַן ערך דריי װאָכן פאַר יענעם טאָג. -- די קינדער זענען אַרומגעלאָפן 
אויסגעשמירט מיט רויטער און געלער פאַרב פון די צוקערלעך. יעדע 
רגע האָט אַן אַנדערס אױיסגעשאָסן מיט געוויין: גיב מיר אָפּ מיין באַבאָנע! 
מאַ--אַ--מע, ער וויל נישט אָפּגעבן. 

די ערשטע טעג אין מאַכלעס הויפּט-פאַרלאָג האָט שלמה נישט אויפ- 
געהערט צו ניסן. װי נאָר ער האָט זיך איינגעבויגן איבער אַ צעעפנט 
קעסטל, כדי אויסצוסאָרטירן די פּעקלעך טאַבעק און טיטון, האָט עס אַ ברי 
געטאָן אין די נאָזלעכער פון די שאַרפע ריחות, װוי עמעץ װאָלט געדרייט 
און דורכגעצויגן אַן אונטערגעצונדן שנירל. ביז עס האָט עקספּלאָדירט 
דער לאַנג צוריקגעהאַלטענער נאָס מיט אַ הילכיקן -- אַ פּטשע, פּטשע! 
צוויי גרויסע, בגװאַלט אַרױסגעפּרעסטע טרערן זענען געווען שלמהס איינציקע 
טרויער-עדות. אַזיסטן האָט יעדער פון די אַרומיקע געלאַכט. אַפילו 
מאַכלע האָט אַריינגעברומט אין די גױידערס, צוריקהאַלטנדיק אַזױערנאָך 
דאָס לאַכן : 

-- זיי מוחל, װאָס איז דאָס עפּעס פאַר אַ יינגל? ער װעט מיר דאָך 
מיט זיין ניסן צעטראָגן ס'גאַנצע געוועלב. 


ווען דוד איז אין אַ ואָך אַרום געקומען אין שטאָט אַריין און דערזען 
זיין זון, װי ער דרייט זיך דאָס אַרום צװישן די שטעטישע, פיין געקליידטע 
משרתים, האָט ער מיטאַמאָל באַקומען דרך-ארץ פאַר דעם אומגעלומפּערטן 
.בורמילע"!, איז צוגעגאַנגען צו אים מיט נישט דרייסטע שריט און אים 
דערלאַנגט די האַנט, װי זיינס גלייכן. דעם טאַטנס אויפפירן האָט צוגעגעבן 
שלמהן דאָס ביסל זיכערקייט, וועלכעס ער האָט בשום-אופן נישט געקאָנט 

אויפברענגען בנוגע די לצנישע, פלינקע משרתים, װאָס פלעגן תמיד חוזק 
מאַכן און אָפּטון פאַרשידענערליי שפּיצלעך דעם ,דאָרפּטשאַקי, און אויפ- 
געבונדן זיין צונג מיט באַרימערײען. אַז עס איז אים דאָ גוט, אַז עס לעבט 
זיך אים װי אַ פּריץ, אַז גאָט װעט געבן אַזױ אויף ווייטער.... ער האָט 
אונטערגעשטראָכן די ווערטער מִיט דעם ניגון פון אַן אַלטן ייד, אַ דאַװנער, 
כדי זיך נאָכמער וויכטיק צו מאַכן אין דעם טאַטנס אויגן. און דער טאַטע 
האָט אים טאַקע אָנגעהױבן צו דערציילן אַלע זיינע דאגות און זיך אַפִילו 
געעצהט מיט אים, צי זאָל ער זי , שטשעטינעס'י שוין פאַרקויפן, אָדעֶר זיי 
אויסהאַלטן ביז פּסח. ס'וועט טאַקע אַסך אַװעקפאַלן, נאָר איצט רייסן די 
סוחרים פּאַסעס פון די סאַדאָווניקעס. און דוד איז אַהײמגעפאָרן אַ באַרואיק- 
טער און אַ גאַנצן וועג איבערגעחזרט אַלץ אויפסניי דאָס געהערטע, און נאָך 
יעדער וועג-קרייצונג צוגעלייגט עפּעס צוגעטראַכטס, אייגנס, כדי צו דער- 
פרייען דער מאַמעס האַרץ אינדערהיים. | 


אַראָפּ פון דעם גאווהדיקן טראַקט פון באַרימערײ, האָט זיך אינדעראמתן 
אביסל אַנדערש אויסגענומען שלמהס לעבן אין דעם פינצטערן, שימלדיקן 
קעמערל הינטערן סקלאַד, וואו מאַכלע האָט אים געהייסן מאַכן אַ געלעגער. 
דאָ, אויף דעם צעמאָרשטן, צעריבענעם שטרויזאַק, פלעגט ער ליגן שעהנלאַנג, 
אַרױסזוכן די ווערטער, וועלכע ער האָט קיינמאָל נישט געקאָנט צונויפנעמען, 
בעת די משרתים האָבן פון אים חוזק געמאַכט, און ערשט איצט, אין דער 
נאַכט, פלעגט זיין נאַרישעװאַטע שווייגן אויפפלאַמען מיט דעם לאַנג געזוכטן 
ענטפער. ערשט וען שלמה האָט דעם ענטפער איבערגעחזרט צויי. דרי 
צען מאָל, און ס'איז שוין קיין ספק נישט געװוען אַז די יונגען מוזן 
באַהאַלטן זייערע פאַרשעמטע אויגן, ערשט דעמאָלט איז פריי געװאָרן פאַר 
שלמהן די סטעזשקע, װאָס דאַרף אים אַרוספירן פון דעם שמאָלן, פייכטן 
קעמערל. ער האָט זיך געדאַרפט בלויז דערמאָנען דעם ריח פון פרישן 
קלעע, פון אַ בליענדיקן עפּלבױם, אָדער דעם װאַלד נאָך אַ רעגן, דאַן האָט 
ער געקאָנט זיין זיכער, אַז דער ריח וװעט אים שוין פירן אַלין. באַלד 
וועט עס זיין די פאַרשאָטנטע גרעבליע אונטער דעם גרינעם אֶלשינע- דאַך, 
וואו ס'איז תמיד פייכט, ניעזאַבודקעיבלאָ און אַ קליין ביסעלע נישט זיכער, 
אַזױ װוי ס'װואָלט יעדע רגע געדאַרפט אַרױסשפּרינגען , עפּעסי פון אונטער 
די שאָרכנדיקע בלעטער. און דאַן דער ליימענער, הויכער באַרג, מיט דער 
בליענדיקער זיסלעכער לוצערנע און דער האַרבער צענטאָריע, דער באַרג, 
װאָס קאָן קיינמאָל נישט אויפברענגען אַזויפיל גראָז, כדי צו פאַרלאַטען זיינע 
געלע בלויזן. זיין אייגנטלעכע באַדייטונג האָט דער באַרג באַקומען ערשט 
אַרום האַלבן טאָג. די צוועלפטע שעה איז געווען זיין זיווג. ווען די אַרומיקע 
פעלדער זענען זיך צעפלאָסן, איינגעשלעפערטע אין אַ שווערער, וואונטשלאָזער 


שלמה נחשדע 127 


שטילקייט, פלעגט.-די מיטאָג-שעה קומען צו אים. ער האָט אַרױסגעברענגט 
דאָס סודותפולסטע, װאָס אין געלעגן פאַרבאָרגן הינטער זיין נוצלאָזן, 
פאַרשעמטן גוף, כדי לענגער אויפצוהאַלטן די מיטאָג-שעה, װואָס האָט זיך 
געלייגט אויף זיין קאָפּ, װי אַ קרוין. דעמאָלט איז יעדן, סיי מענטש, סיי 
חיה, באַפאַלן עפּעס אַ מיסטישע שרעק, און קיינער װאָלט נישט געװאַגט 
צו שטערן דעם ליים-באַרג אין זיין ליבעס:שעה מיט דער זון. טײלמאָל 
האָט שלמהן דער ריח צוגקעפירט צו דעם יונגן בערעזע-װאַלד, און טיילמאָל 
אויך צו דעם קעלער, נעבן דודס שטוב. 


אַמערגסטן איז אים געווען אין די שבתים. ער פלעגט זיך אַרומדרײען 
אויף דעם שול-הויף צװישן די בחורים, װאָס האָבן זיך געסודעט צוישן 
זיך, און זיך געוויזן בלויז פון צייט צו צייט אין שול, מען זאָל מיינען אַז 
זיי דאַװענען טאַקע אויף אַן אמת. שלמהן האָט פאַרדראָסן דאָס אָפּנאַרן 
גאָט, מענטשן און זיך אַלין. אפשר דערפאַר האָט עס אים אַזױי שטאַָרק 
פאַרדראָסן, ווייל ער אַליין האָט פיינט געהאַט דאָס דאַװענען. די װערטער 
אָנשטאָט צו עפענען פאַר אים גאָטס וייטע וועלט, האָבן זיך געשטעלט, 
וי זעלנער אין געשלאָסענע רייען, און שלמהן נישט געװאָלט דורכלאָזן. און 
אַמליבסטן װאָלט אים געווען זיך איצט אַנידערצואװאַרפן ערגעץ אין פעלד 
מיטן פּנים צום פייכטן גראָז, ווען נישט דאָס, אַז די יונגען װאָלטן עס תיכף 
צוגעטראָגן מאַכלען און פון אים געמאַכט דעם גרעסטען בעל-עבירהניק 
פון שטאָט. 


ווען שלמה איז צוריקגעקומען פון שול, האָט מאַכלע, האַלטנדיק 
נאָך אַלץ אינמיטן דאַווענען, אויפגעהויבן איר האַנט, אַז אַלע בראַזלעטן 
און פינגערלעך האָבן באַפעלעריש מיטגעקלונגען און געטײטלט מיטן 
פינגער צו דער קיך: נו, אָ! שלמה האָט שין פאַרשטאַנען דאָס דאָזיקע 
שמונה-עשרהדיקע שטום-לשון און אַריינגערופן די דינסט. ערשט, וען די 
תמיד בייזע און צעשויבערטע רבקה האָט אָנגעהױיבן צו רוקן די בענקלעך 
און קלאַפּן מיטן געשיר, האָט מאַכלע אַװעקגעלײגט דעם שווערן סידור און 
אַ פרעג געטאָן שלמהן: 


-- האָסט געזען ביים דאַווענען דעם יונגן הער ? 


שלמה פלעגט שאָקלען מיטן קאָפּ, נאָר קיינער האָט נישט געוואוסט, 
אויב דאָס באַטייט אויף ,יאָ", אָדער אויף ,ניין". מאַכלע, וועלכע האָט 
נישט געװאָלט צולאָזן צו זיך קיין חשד אויף איר איינציקן זון, האָט זיך 
אויסגעטייטשט דאָס קאָפּישאָקלען צום בעסטן, און אַ צופרידענע זיך געזעצט 
ביים געדעקטן טיש װאַרטן אויף איר פרומען זון. איזעק פלעגט אַרײנפאַלן 
מיט געפּילדער, זוי אַ ויכער. 

-- וואו ביסטו געווען אַזױ לאַנג? 


/שלמה האָט מורא געהאָט אויפצוהויבן די אויגן פון טעלער, נאָר 
איזעק האָט דערווייל אָנגעהויבן אַרומצואװיקלען די מאַמען מיט װערטער, 
וי מיט סטענגעס קאָלירטע, ביז מאַכלע האָט פאַרגעסן אָן איר פראַנע. 


| יעדן טאָג פלעגט שלמה באַקומען דאָס עסן אין אַ קיךווינקל, בלויז 
שבת האָט אים מאַכלע געהייסן זיצן ביים טיש, | 


-- זאָל דאָס יינגל אויך אָפּלעקן אַ ביינדל, -- פלעגט זי טענהן 
גרויסמוטיק צו רבקהן, ווען יענע האָט זיך געװאָרפן, װוי אַ שלאַנג, הלמאי 
זי מוז באַדינען דוד פּאַרכס זון, 


די איבעריקע משרתים, װאָס האָבן געװאָלט דורך שלמהס אומגעלומ- 
פּערטקײיט נאָך בולטער אונטערשטרייכן אין די מיידלשע אױגן זייערע 
רויט-גרינע קראַװאַטן, און די עלעגאַנטע, פון גרױיסשטאָטישן פריזער 
איבערגענומענע, באַוועגונגען, זענען געקומען צו אים נאָכן עסן און נישט 
אָפּגעלאָזט, ביז שלמה איז נישט מיטגעגאַנגען מיט זיי צו ליפּע , טכויר". 
ליפּע מיט זיין ווייב פלעגן נאָך יעדן שבתדיקן מאָלצייט גיין אויפן בוידעם 
זיך ,,צולייגןיי צווישן היי, און די גרויסע, האַלב-לײידיקע שטוב איבערגעלאָזט 
פאַר די דריי טעכטער. די עלטסטע, יענטע, האָט געהאַלטן פאַר אירע 
שבתדיקע געסט אַ .קראָם", װאָס איז באַשטאַנען פון אַן אַלטער אויסגעבעטער 
.שטאַלװערקי-פּודלע, אין וועלכער ס'זענען געלעגן האַלב גרייצערדיקע 
מילקעס, טשאָקאָלאַד-קנײידלעך, אַנדרוטן װייניקע און זיסע. שבת האָט מען 
גענומען אויף באָרג, און זונטיק אינדערפרי האָט יענטע אַרומגעשיקט דאָס 
יינגסטע שוועסטערל, מייטען, אויפמאָנען די חובות. די ערשטע פלעגן קומען 
די משרתים און די לערניינגלעך פון די באַלמעלאָכעס. דאַן זענען געקומען 
די דינסט-מיידלעך אין רויטע בלוזקעס, מיט שװאַרצע מאַשן אין די הויך- 
געקעמטע פריזורן. זיי זענען געזעסן שטייף, אָנגעצויגן, וי זיי װאָלטן זיך 
קיינמאָל נישט געקאָנט באַפרייען פון זייער עול. אין די װאָכנטעג האָבן זי 
זיך געמוטשעט אין די טונקעלע קיכן, געטראָגען דעם עול פון קאָכן 
וואַשן, פּרעסן. און אין די שבתים האָבן זיי זיך געמיט איינצוהאַלטן דעם 
פיינעם, נגידישן טאָן, די גאַנצע חשיבות, וועלכע זיי האָבן איבערגענומען 
פון זייערע באַגױדערטע באַלעבאָסטעס. און די דאָזיקע לאַסט איז זייער 
אָפּט געווען שווערער, זוי די װאָכעדיקע אַרבעט. דער לעצטער פלעגט קומען 
קויפציע דער פריזער, װאָס איז-נישט לאַנג אַראָפּגעקומען פון אַ גרויסער 
שטאָט. ווען אַלע ,,מילקעסיי און אַנדרוטן" זענען שוין פאַרשוואונדן און 
אויפן דנאָ זענען געבליבן בלויז די דריי ,,סוכאַרדסי, װאָס האָבן שוין זייט 
מער וי אַ יאָר אומזיסט געלאָקט מיט זייער פּאַפּירענער עטיקעטן"פּראַכט די 

שבתדיקע געסט, און די דעמערונג האָט אַרײנגעצױגן אין זיך, װי אַ טיפער 
טייך, פלעגט זיך פון דער טיר דערהערן קויפציעס וואויליונגעריש קול: 

--- עץ שלאָפט, כאָפּטע ? אַי, וואו נעמט מען דעם מלאך-המות, װאָס 
איז פאַר אייך דער גלייכסטער זיווג? 

באַלד איז אים אַנטקעגנגעקומען אַ מיילדיש, בעטנדיק קול: 

--- אפשר װעט מען טאַנצן אַ קאַדריל? 

-- אָדער אַ לאַנסיע? 

מען האָט זיך פאַרנויגט פאַר די דאַמען. אַ קויטשיקער ;אָנאַװאַר" 
האָט זיי געלאָזט פּאָרנװײז, װי אויפגעשטעלטע בעזעמער, צונויפשאַרן דעם 
שטויב פון דער זעלטן געװאַשענער פּאָדלאָגע פון איין עק שטוב צום 
צווייטן, 
ערשט פאַר דער הבדלה, וען מען האָט זיך איבערציגט, אַז מען 
האָט שוין דעם שבת צוגעטראָגן, וי אַ שווערן קאַסטן אויף אייגענע פּלײיצעס, 
צו אַ ,,גוטער און גליקלעכער װאָך", איז די שטימונג געװאָרן מיטאַמאָל אַ 
לוסטיקערע און פרייערע. עס איז שוין געפאַלן אַ װאָרט, ביי וועלכן 
מיידלעך מאַכן זיך נישט הערנדיק, כדי אויסצומיידן דאָס רויט וערן, דאַן 
איז געקומען אַ מיידלשער קוויטש און אַ מענעריש הויך געלעכטער. גראָד 
דעמאָלט האָט זיך דערהערט פון הויז ליפּעס כראַקען, וועלכער איז אַראָפּ- 
געקראָכן מיט דער לייטער פון בוידעם. זיין ווייב, וועלכע האָט זיך גיך 
אָפּגעפאַרטיקט מיט איר ,גאָט פון אברהם'" ווייזט אויס ערגעץ אויף דער 
לייטער צווישן בוידעם און שטוב, איז אַרינגעקומען מיט אַן אָנגעצונדן 
ליכט, באַשיצנדיק עס מיט דער האַנט פאַר אַ ווינטצוג. דעמאָלט האָט זיך 
אָנגעהויבן אויסצוליידיקן ליפּעס שטוב, וי איף אַ באַפעל. און באַלך 
נאָכדעם האָט זיך געטראָגן אין דער אָפענער נאַכט אַרײן דאָס שווערע 
זיפצן פון דעמבענע טירן, וואויל-יונגערישער, איילנדיקער גרילץ פון די 
נייזאַרטיקע אייזערנע געוועלב-רולעטן, און פון די קיכן דאָס סקריפּען פון 
די קאַווע:מילעכלעך. אַ נייע װאָך האָט זיך אָנגעהױבן, 


ש 


-- כ'האָב דען נישט געוואוסט, אַז דאָס װעט זיין דער סוף? אַז דער 
יונג טויג צו גאָרנישט! 

דוד, וועלכער האָט געהאַלטן אינמיטן דאַװענען, האָט דעם כעס 
אַרײינגעבורטשעט אין טלית אַרײן, 

-- נו שוין, לאָז אים שוין היינט געמאַך, לאָז דיר אַביסל איבער 
אויף מאָרגן, -- האָט שרהס קול געװאָלט אַביסל אָנװאַרעמען די בייזע, 

האַרטע, פאָטערלעכע ווערטער, איידער זיי װעלן דורך דער דינער װאַנט 
צוקומען צו די אויערן, פאַר וועלכע זיי זענען באַשטימט. און די דאָזיקע 
אויערן האָבן געפלאַמט פון ביידע זייטן קאָפּ, וי צוויי שטורקאַצן, בעת 
זייער אייגנטימער איז געשטאַנען אויף איין אָרט און אַלץ געהאַלטן אין 
די הענט די פאַרשטויבטע שיך, זוכנדיק מיט די אויגן אַן אָרט, וואו זי 
אַנידערצושטעלן. אָבער קיין איין ווינקל האָט אים נישט אויפגענומען מיט 
געטריישאַפט, און אַפילו די פּאָליצע, וי אָנגערייצט פון פאָטערס צאָרן 
האָט צו אים אַרױסגעשטשירעט אַלע אירע סענקעס, וי אַנטבלױזטע ציין 


ערשט די שיסל בולבע-גריץ, וועלכע ס'האָט די מאַמע געשטעלט פאַר 
אים אויפן טיש, האָט אַביסל פאַרפעסטיקט שלמהס פּאָזיציע אינדערהיים, 
װאָס האָט זיך אַזױ פיינטלעך פון אים אָפּגעקערט ביי זיין צוריקקומען. 


מען האָט פון שלמהן בשום-אופן נישט געקאָנט געװאָר װוערן, פאַרװאָס 
זיין שטאָטישע קאַריערע האָט זיך פאַר אים אַזױ גיך געענדיקט. ביי דער 
מינדסטער פּראַגע האָט שלמה אַראָפּגעלאָזט די אויגן און איז רויט געװאָרן, 
וי אַ בוראַק, 

-- אפשר האָט עס חלילה עפּעס צו טון מיט געלט! -- האָט שרה 
מיט צוויי פינגער צוגעלעגטע צום מויל געװאָלט פאַרטרייבן די ווערטער, 
נאָך איידער זי האָט זיי אַרױסגעזאָגט. ערשט וען דוד איז געפאָרן אין 
שטאָט אַרײן, איז מיטאַמאָל אַלץ קלאָר געװאָרן. מאַכלע האָט שלמהן 
אַרױסגעטריבן דערפאַר, ווייל זי האָט אים געכאַפּט דערביי, װי ער טראָגט 
בריוו פון איר זון צום רופאס טאָכטער. 

אפשר צוליב דעם, װאָס דוד האָט געוואוסט, אַז זיין כעס וועט שון 
דאָ גאָרנישט נישט העלפן. האָט ער געשריגן איצט נאָך העכער, װי תמיד: 

-- צו דעם האָט עס שכל, צו דעם! צו װאָס ביסטו געגאַנגען צו 
װאָס ? צו אַלדי שװאַרצע יאָר האָסטו ליבערש געזאָלט גיין! 

-- אַז דער יונגער הער האָט מעך געשיקט, האָב עך אפשר נישט 
געזאָלט פאָלגן ? 

מער איז פון שלמהן נישט געווען אַרױסצובאַקומען. 

איצט האָט שלמה בלויז געװאַרט מיט הכנעה אויף דעם, װאָס פאַר 
אַ תכלית פאַר אים עס װעלן אױיסטראַכטען דעם פאָטערס צונויפגעצויגענע 
ברעמען, פאַר אים, דעם נישט געראָטענעם זון, דעם בורמילע. אָבער דער 
טאַטע האָט זיך אויף אים אַפילו נישט אומגעקוקט, װוי ער װאָלט לחלוטין 
אָן אים פאַרגעסן, 

דערפאַר פלעגט ער זיך איצט בליז פאַרנעמען מיט זיין יינגערן 
זון, חיימען. ער האָט אים מיטגענומען אין די סעדער און אַפילו אויף 


שלמה נזשדע 131 


מאַרק-טעג און יאַרידן, װאָס דאָס איז שוין געװוען דער העכסטער גראַד 
אנערקענונג פון דעם פאָטערס זייט. חיים האָט שוין פונדערווייטענס געקאָנט 
אונטערשיידן דעם קונה פון אַ גנב. זיין תמיד װאַכנדיקער חשד האָט זיך 
נישט געלאָזט פאַרפירן דורך דעם פינסטן אַנצוג, אָדער דורך דעם 
זאָרגלאָזיקסטן שמייכל פון אַ ,נאַש בראַט". חיים פלעגט זיצן אויפן װאָגן 
צוישן די זעק מיט אויבסט, דאָס היטל אַראָפּגערוקט איבער די אויגן און 
מכלומרשט דרעמלען. האָט זיך איינער פון דער חברה צוגערוקט נענטער 
מיט דער כוונה, װאָס האָט נישט געלאָזט צווייפלען אין איר צװעק, האָט 
חיים זיך נישט גערירט, ביז דעם פרעמדנס הענט האָבן נישט אָנגעכאַפּט אַ 
זעקל מיט סחורה. דעמאָלט האָט חיים מיט אַ קעצישער באַוועגונג אַ כאַפּ 
געטאָן די בייטש און זי אַראָפּגעלאָזט, װי אַ סיטשענדיקע שלאַנג איבער 
יענעמס אויגן, פּנים, זואו ס'האָט זיך געלאָזט. און די גרויסע, ברײטפּלײציקע 
מענער זענען, קריצנדיק מיט די צייךן, אַנטלאָפן פאַר דער צעיושעטער 
ווילדקייט פון צוועלפיעריקן יינגל, װאָס האָט געקאָנט אַזױ גוט היטן דעם 
טאַטנס ביסל האָב און גוטס. אינדערהיים פלעגט זיך חיים אויפשפּילן 
פאַר די איבעריקע קינדער מעשה באַלעבאָס. ביי אים אין קעשענע האָבן 
שטענדיק געקלונגען עטלעכע מטבעות. די יינגערע קינדער האָבן אים באַדינט 
און צוגעטראָגן אַלע נייעסן. דערפאַר האָט ער זיי טײילמאָל אין אַ מינוט 
פון גרויסמוטיקייט געשענקט אַ גראַצער אױף באַבאָנעס. 


--- געדענקט, מיר זאָלט עץ אויך געבן צו פאַרזוכן, -- האָט ער 
נאָכגעשריגן זייערע גליקלעכע פיס, װאָס האָבן געקנעטן די בלאָטעס אויף 
דער אייביק פאַרשאָטנטער סטעזשקע, וועלכע פירט צום דאָרפס-קרעמל. 
פון שלמהן האָט ער חזק געמאַכט, אים נאָכגעװאָרפן װערטער, וי 
שפּיציקע שטיינדלעך. 

ער האָט געוואוסט, אַז שלמה זיצט איבער אין פעלד און אין גאָרטן 
העלפט-מיט די פּױערן אין זייער אַרבעט, האָט ער אַפּערגעשלעפּט פון דער 
קאַמער אַן אַלטע מאָטיקע, זי געשטעלט לעבן שלמהס באַנק-בעטל, אַרײנ- 
גערופן זישען, ביילקען און מאָטלען, און זיי געהייסן שרייען ביי דעם 
ברודערס אַריינקומען: 

-- שלמהס כלה, שלמהס כלה! 

שלמה האָט אַ כאַפּ געטאָן די מאָטיקע אונטערן רעקל, גלייך דאָס 
שטיק האָלץ און אייזן װאָלט געקאָנט פאַרשטיין די באַלײדיקנדיקע ווערטער 
און זי דאַן באַהאַלטן אין היי, אויפן בוידעם, 

שלמה האָט זיך אויסגעזוכט אַן אַרבעט אין גערטל. ער האָט עס 
אַרומגעצױמט מיט אַ נייעם פּלױט, אַרױסגעװאָרפן די שטיינער, ציגל און 

אַלטע טעפּ, װאָס האָבן זיך דאָרט אָנגעזאַמלט במשך פון יאָרן, געמאַכט 
בייטן און פאַרזעצט אַלץ, װאָס האָט זיך נאָר געלאָזט. אין צוויי װאָכן אַרום 
האָבן די בייטן אָנגעהויבן צו שרייבן אויף טונקעלער, פּוכקער ערד, מיט 
גלייכע, גרינע שורות פון די אויפגעגאַנגענע קערנער דעם צוװאָג פון 
גערעטעניש, באַלד איז שוין אין דעם גערטל נישט געווען װאָס צו טון 
און שלמה האָט אָנגעהויבן פאַרפאַלן צו ווערן פון דער היים אױף גאַנצע 
טעג. ער איז אַהיימגעקומען מיט אַן אָפּגעברענטן שטערן, גלאַנציקע אויגן, 
און אַ װוילדן חשק צו דער וועטשערע, װאָס האָט זיך געקאָכט אויף די 
דרייפיסלעך. איינמאָל, ווען דער טאַטע האָט אָפּגעפירט אין שטאָט אַויין די 
פריע באַרן, איז ער צוריקגעקומען מיט עפּעס אַ נייאיקייט, וועלכע האָט 
אויסגעקרימט מיט צאָרן זיין פאַרשוויצט, פאַרשװאַרצט פּנים. ער איז 
אַרײינגעלאָפן אין שטוב מיט גיכע, דריבנע שריט, גלייך ער װאָלט נישט 
פאַרגינען זיין ווייב, װאָס איר איז באַשערט אַביסל שפּעטער געװאָר צו 
ווערן דעם אמת וועגן איר זון, 


--- כ'ווייס שוין, וואו דיין תכשיט שלעפּט זעך אַרום גאַנצע טעג. 

שרה האָט געוואוסט, אַז טאָמער זאָגט זיך אָפּ איר מאַן פון זיין 
שותפות צו וועלכן עס איז קינד, און מאַכט זי פאַר דער אייגנטלעכער 
אייגנטימערין איבער דעם קינדס פעלערן, דאַן איז עפּעס װיכטיקס פאָר- 
געקומען. אירע געדאַנקען האָבן תיכף אויפגעפלאַמט מיט דעם ערגסטן 
מיט וועלכן מען פלעגט זי שרעקן קינדווייז אינדערהיים: שמד! 


-- ביסט אַפילו גאָרנישט נייגעריק. װאָס? -- האָט זיך דער כעס 
געזוכט אַ וועג, װוי אַרום צו אַנטלויפן פון דודס סאָפּענדיקער ברוסט, וואו 
ס'האָט אים אָנגעהויבן ווערן צו ענג, װוי אין אַ שטייג. נישט װאַרטנדיק 
אויף דעם ווייבס ענטפער, האָט ער אַ שליידער געטון פון זיך די ווערטער, 
וי אַ בינטל האָלץ: | 


--- ביים גראַף יאַניצקי שניידט ער ווייץ, שניידט ער. צװאַמען מיט 
איװאַנען, האַװרילען און מאַרינען. געזען מיט מיינע אייגענע קוקערס. 
כ'זאָל אַזױ דאָ פּגרן אויפן אָרט. איז דיר עפּעס גוט, האַ? װאָס האָסט דיר 
אױסגעפּלעקעט אַזאַ זון? 


אַזױ זוי יעדן טאָג, האָט זיך אויך היינטיקן אָװונט שלמה צוגעשאַרט 
אַהיים מיט הינטער-סטעזשקעס. דעם סערפ האָט ער געהאַט אַרומגעװיקלט 
מיט ווייצן שטרוי, די זאַנגען צונויפגענומען אויפ'ן שפּיץ אין אַ בערשטל. 
ער האָט דעם סערפ אַרײינגעשטעקט אונטער אַ בעלקע פון דעם שטרויענעם 
דאַך, און ערשט דאַן אויפגעמאַכט די הויזיטיר. די קילע, פאַרדומפּענע 

לופט איז היינט געװאָרן אָנגעגליט מיט אַ דערשראָקענעם, פיבערדיקן 
קינדער-שעפּטשען: 


-- גיי נישט אַרײן, דער טאַטע װעט שלאָגן. ער ווייסט שוין אַלץ! 

שלמה איז געבליבן שטיין אויף זיינע צעשפּרײטע פיס, אַ צעטומלטער 
נישט צוליב דער בשרוה אַלין. ער האָט געוואוסט, אַז פריער אָדער שפּעטער 
וועט ער מוזן אַריבערשװימען דורך דעם פאָטערס צאָרן און ס'וועט זיך 
אויך נישט באַגיין אָן עטלעכע פיאָלעטע סימנים פון פאָטערלעכער אױטאָ- 
ריטעט. שלמה האָט זיך בלויז נישט געקאָנט צוגעוואוינען צום געדאַנק, 
אַז עמעץ זאָרגט זיך צוליב אים, וויל אים אָפּהיטן פון שלעכטן. די אָנגעגרײיטע 
קלעפּ האָט ער אָנגענומען אַלס זעלבסטפאַרשטענדלעכקײיט, נאָר דאָס, װאָס 
זיין קליין שוועסטערל שטייט אין טונקעלן פירהויז צוליב אים, שלמה 
בורמילען, איז אים אויסגעקומען, װי אַ נס, גלייך סװאָלט אויף אים 
געפאַלן דער ווידערשיין פון אַ שענערער און בעסערער ועלט. און מיט 
דעם דאָזיקן לייכטנדיקן ווידערשיין איז ער אַרײינגעקומען אין שטוב: ער 
איז נישט פאַרשוואונדן פון זיין פּנים אויך דאַן, ווען דער פאָטערלעכער 
רימען האָט געסװישטשעט איבער זיין לייב, וי אַ שלאַנג. זינט דעם טאָג 
האָט זיך דוד קיינמאָל מיט קיין איינציקן װאָרט מער נישט אָנגערופן צו 
זיין עלטסטן זון. עס האָט זיך געדאַכט, אַז ער באַמערקט אים לחלוטין נישט, 
וי פאַר דודס אויגן װאָלט שלמהס גוף צעשוואומען געװאָרן אין אַ מראַק. 
איצט, ווען חיים איז אונטערגעואַקסן, האָט ער אַפילו מיט שרהן אויפגע- 
הערט צו רעדן וועגן זיינע געשעפטן. איצט האָט ער אַלצדינג אויסדערציילט 
פאַר חיימען, אַז די געשעפטן זענען װוערט דעם טױט, די סוחרים קומען 
אַליין אַראָפּ אין די דערפער, און די רייכערע פּױערן זענען אַליין געװאָרן 
סוחרים, פירן זייער אייגן און די שכנימס אויבס אין די שטעט, אַז קיין 
גוטע רייסערס קאָן מען אויך נישט געפינען, ווער ס'האָט אַ האַנט צום רייסן, 
פאָרט קיין פּרײיסן. ווער האָט עס אַמאָל געהערט, האַ? דער מענטש איז 
דאָרט געשטאָרבן, וואו ער איז געבוירן געװאָרן. וויפיל ער האָט געהאַט, 
איז געווען פאַר אים גענוג. און חיים האָט גיך אויסגעשנניצט די נאָז 
מיט אַ ברייטן זשעסט, װי ער האָט עס געזען ביי דערװאַקסענע, צונוים- 
גענומען דעם שטערן אין ברייטע, אַלטע קנייטשן, און געמאַכט צװוישן זיי 
אַ נעסט פאַר פריע זאָרגן. און שלמה פלעגט שוין גיין גאַנץ אָפן מיט די 
שניטערס אויף פּאַנסקע פעלדער. פון אָנהױיב האָט זיך שרה געמאַכט וי 
נישט זעענדיק, נאָר אַז זי האָט זיך אָנגעהױיבן פון צייט צו צייט אויסצולייען 
ביי שלמהן עטלעכע גראַצערס, ווען ס'האָט אויסגעפעלט אין שטוב אויף 
זאַלץ, נאַפט, אָדער מעל, האָט זי אים אָנגעהויבן אויך איינצואוויקלען 

אויפן וועג אַ שטיק ברויט מיט קנאָבל, און עס האָט זיך שוין אַזױ איינגעפירט 
אַליין פון זיך, אַז תמיד, ווען מען האָט געדאַרפט אַ ניי אונטערגעניי, אָדער 
אַ קליידל, אַ פונט פלייש אויף שבת, פלעגט מען גיין מיט דעם צו שלמהן 
מיט דער צייט האָט דער דאָזיקער מנהג אָנגענומען אַנדערע פאָרמען. יעדן 
אינדערפרי, בעת שלמה איז נאָך געשלאָפן, האָט שרה דורכגעזוכט זיינע 
קעשענעס און אַרױסגענומען פון דאָרט אַזױיפיל, וויפיל זי האָט גראָד 
געדאַרפט אויף איבערצוקומען אַ טאָג, 


זצ 


ביי מיליטער האָט שלמה געדינט בלויז צוויי חדשים. מען האָט אים 
,;רעקלאַמירטי" אַלס עלטסטן זון, דעם שפּיזער פון דער משפּחה. דער 
שופט האָט זיך אַרומגעטראָגן מיט דער שטילער האָפענונג, אַז דער יידישער 
יונג, וועלכער שניידט און דרעשט אַזױ גוט, זוי די פעאיקסטע פּאַראָבקעס, 
וועט מיט דער צייט אָנטאָן אַ זוייסן קאַפטאַן און ער װעט נאָך פאַרשאַפן 
אַ סך כבוד דעם דאָרף, ווען ס'וועט אַראָפּקומען דער בישאָף אַליין און עפענען 
פאַר דעם פאַרבלאָנדזשעטן, מענטשלעכן שעפעלע דאָס טויער צום אמתדיקן 
גןדעדן. האָט ער אָן איין װאָרט אונטערגעשריבן די פּאַפּירן פאַר דער 
באַצירקס-הױפּטמאַנשאַפט, און איידער מען האָט זיך גוט אומגעקוקט, איז 
שוין שלמה געווען צוריק אינדערהיים. אין די צוויי חדשים איז ער נאָכמער 
אױיסגעוואַקסן, זיינע הויזן האָבן פרייגעלאָזט די פיס ביז איבער די פיס- 
קנעכלען, און צוליב דעם, װאָס ער האָט געמוזט שטענדיק האַלטן שטיף 
די אָרעמס, כדי די צו-קורצע אַרבל זאָלן זיך נישט אַרױפשאַרצן ביז צו די 
עלנבויגנס, זענען זיינע באַװועגונגען געװאָרן נאָכמער אומגעלומפּערט, 


עס איז גראָד געווען אינמיטן וינטער, אין דער צייט, ווען ס'איו 
נישט געווען קיין שום אַרבעט פאַר זיינע הענט. אין די הייף האָט מען 
די איבערגעבליבענע תבואה געדראָשן צו ביסלעך, כדי ס'זאָל קלעקן 
באַשעפטיקונג פאַר די אייגענע דינסטן, ביז מען װעט אָנהויבן אַרויסצופירן 
דאָס מיסט אויף די פעלדער. איז שלמה געזעסן גאַנצע טעג נעבן פענצטער 
און געקוקט אויף די צווירטשענדיקע װאָראָבייטשיקעס. דוד איז צוזאַמען מיט 
חיימען גאַנצע טעג אַרומגעקראָכן אין די שכנותדיקע דערפער, נאָכפרעגנדיק 
זיך נאָך אַ ניי-געבוירן קעלבל, אָדער אַ קו, װאָס האָט זיך אויפגעהערט 
צו מעלקן, און ס'איז אַ שאָד זי איבערצואווינטערן. שרה האָט אַ גאַנצן 
טאָג געקלאַפּט מיט די טעפּ, װוי זי װאָלט מי יודע װאָס געקאָכט, און צום 
סוף האָט זי אויף דער שיסל אױסגעשיט געלבלעכע, צוגעפרוירענע 

קאַרטאָפּל, אָדער אַ שיטערן בולבע-גריץ, זייער אָפט פלעגט זי זיך אויך 
די בולבע אויסלייען 'ביי אַ שכנטע. 


איינמאָל איז דוד פריער וי תמיד צוריקגעקומען פון זיין וואַנדער-װועג 
איבער די פאַרשנייטע דערפער. ער האָט עטלעכע מאָל אויסגעשנייצט אין 
פירהויז די נאָז און אַ לאַנגע צייט געווישט ביי דער שװעל די פאַרשנייטע 
שטיוול אין דעם ברוינעם, בערעזענעם בעזעם, גלייך זיין שטוב מיט דער 
ליימענער פּאָדלאָגע װאָלט עס מיטאַמאָל געװאָרן אַ גאַנצע מיוחסת, גלייכ- 
געשטעלט מיט די שטיבער פון די רייכסטע באַלעבאַטים. מיט דעם אויסווישן 
די שטיוול האָט דוד אַרױסגעויזן זיין ווייב דעם גרעסטן כבוד. דער 
צונויפגעדרייטער שטריק, וועלכער האָט אַרױסגעשטאַרט פון דער קעשענע 
פון זיין קורצן, אױיסגעקראָכענעם פוטערל, האָט אַפילו נישט געהאַט װאָס צו 
דערציילן פאַר די שטוב:מענטשן װעגן געלונגענע געשעפטן דערפאַר 
איז אַלעמענס חידוש געוועזן נאָך גרעסער, ווען דוד האָט אַ וואונק געטאָן 
צו שרהן, און די אַלקער-טיר האָט זיך געשטעלט, וי אַ מחיצה צװישן 
קינדער און טאַטע-מאַמע. אַפילו אין די קינדערשע וי ים-מושלעס צעעפנטע 
אויערן איז נישט אַרײנגעפאַלן קיין שום װאָרט, אַחוץ די כװאַליעס פון 
שטילן שעפּטש. יעדעס פון די קינדער האָט געפלאַטערט פון אומרו, 
אויסגערעכנט אין געדאַנקען אַלע חטאים פון דער לעצטער צייט, באַטראַכט 
זי פון אַלע זייטן, צי האָבן זיי די ווערט, װאָס איז נויטיק פאַר טאַטע-:מאַמעס 
קריגס-ראַט. ווען ס'האָט זיך ענדלעך צוריק אויפגעמאַכט די אַלקער-טיר, 
האָבן שוין ביידע קלענערע יינגלעך געהאַלטן די הייזלעך אין די הענט, 
גרייט צו אַנטלויפן, זעענדיק, אַז דודס הענט האָבן נישט אָפּגעשפּיליעט 
דעם רימען, זענען זיי געבליבן שטיין אויף זייער אָרט. דעם חשד האָבן 
זי אָבער נישט געקאָנט אינגאַנצן בייקומען, אַז טאָמער איז דעם טאַטנס 
רואיקייט בלויז אַ פאָרטל, כדי זיי זאָלן זיך נישט צעלויפן, האָבן זייערע 
אויגן גענישטערט, אָבער נישט געפונען גאָרנישט פאַרדעכטיקס אונטער 
דעם פאָטערס אויפגעהויבענע ברעמען. בלויז אויף דער מאַמעס פּנים האָבן 
געפלאַמט צוויי גלי-רויטע, פון דער איבעריקער בלאַסקײט שאַרף אָפּגע- 
גרענעצטע פלעקן. נאָר די דאָזיקע פלעקן זענען נישט געווען געפערלעך 
פאַר די יינגלעך, העכסטנס פאַר דער מאַמען אַלײן. און אַלע, אַחוץ שלמהן, 
האָבן באַמערקט, אַז דער מאַמעס אויגן לאָזן איבער װאָס-אָפּטער די אַרבעט 
און גייען-נאָך בגנבה דעם עלטסטן זון מיט פאַרזאָרגטע בליקן. 


ביי דער וועטשערע האָט זיך שרה נישט געקאָנט איינהאַלטן און איבער- 
געפרעגט דודן: 
-- איז ווי-זשע /הינגעקומען ער, דער רויטער? 

דוד האָט אױסגעשפּרײט אַלע צען פינגער אויף דעם געהעבלע- 
וועטן טיש: | 

-- דער רוח ווייסט עִים. אַנטלאָפן קיין בערלין, אָדער נאָך ווייטער, 
ס'אי דאָך נישט זאָשקע די שװאַרצע... 

שרה האָט געגעבן דודן אַ וואונק און ס'איז ווידער שטיל געװאָרן 
די קינדער, װאָס האָבן געהאָרכט מיט אויפגעשטעלטע איערן האָבן פון 
דעם אַלעם קנאַפּ פאַרשטאַנען. און צום װינציקסטן פון אַלע שלמה. כאָטש 
דער עסק האָט אים דווקא יאָ געדאַרפט אָנגיין אַביסל מער. 


זייט דעם טאָג איז אויפגעלעבט געװאָרן דודס שטוב. אַיעדן אינדערפרי 
איז דוד פאַרפאַלן געװאָרן אין די שניי-זאַוװוערוכעס, און ערשט דער אָװנט 
האָט אים צוריקגעפירט אַהים. נאָר איצט איז ער קינמאָל נישט געקומען 
מיט קיין ליידיקע הענט. אין שטאַל האָבן אויסגעמעקעט קליינע קעלבער 
זייער איינגעעקשנטע, אַכט-טאָגיקע בענקשאַפט צו די שװערע, וייס" 
שװאַרצע, האָלענדישע קי, װאָס האָבן זיי אָפּגעענטפערט מיט אַ ריטשען אין 
אַ גרויסער, פּריצישער שטאַל. דאַקעגן קליינע, אויסגעמאָגערטע קי, װאָס 
אָרעמע פּױערן האָבן פאַרקויפט, נישט האָבנדיק זיי מיט װאָס איבער- 
צואווינטערן, האָבן זיך געשטאָכן מיט אַ פאַרביסענער פיינטשאַפט, אַזױ, אַז 
די װאַנט האָט געדראָט מיט איינפאַלן. אָט די דאָזיקע קי האָט איינגעקויפט 
,ס'הויף" און זיי געשטעלט ווינטער-צייט אויף בראַהע. שרה האָט געבאַקן 
חלות אויף שבת, אַ גאַנצע װאָך האָט מען געגעסן וייס:געבייטלט ברויט 
און אַלע סימנים האָבן אָנגעװיזן אויף דעם, אַז דודן איז געלונגען אָפּצוטון 
דער נויט אַ שפּיצל. נאָר גאָר באַלד האָט זיך דער סוד פון דודס װואױילטאָג 
אויפגעקניפּט מיט אַ לעקעך-און-בראָנפן און באַקומען דאָס פּנים פון פייגען, 
דעם יאַבלענקער זשאָנדצעס טאָכטער. 


באַלד נאָך חנוכה, אין אַ זונטיקדיקן פרימאָרגן, װאָס האָט געבלענדט 
מיט ווינטערשער וייסקייט, האָט שרה אַרױסגענומען פון קופערט דודס 
יום-טובדיקן געפּרעסטן קראַגן און אים אָנגעטאָן שלמהן אָבער דער 
קראַגן איז געווען צו ענג. האָט שלמה אָנגעהויבן צו שלעפּן ביידע ווידער- 
שפּעניקע עקן, זיי זאָלן העלפן צודעקן דאָס שטיקל פון אָפענעם, נישט 
באַװאָרנטן לייב, ביז דאָס לעכל האָט געפּלאַצט. שרה האָט גיך געכאַפּט 
נאָדל-פאָדעם און צוגענייט דעם קראָגן צום העמד צו, אַז ער זאָל נישט 
אַװעקשטײן. דעמאָלט האָט דוד צום ערשטן מאָל נאָך לאַנגע יאָרן צו 
וויסן געגעבן, אַז ער ווייסט יאָ עפּעס וועגן שלמהס אָנוועזנהייט אין שטוב. 
מיט אַ צופרידענעם שמייכל האָט ער אַ זאָג געטאָן צום ווייב: 


-- גיב אַכטונג, שרה, זאָלסט נישט צונייען דעם חתן-בחור נ'שכל. 

שלמהן האָבן אַ ברי געטאָן די ווערטער. די הויט אױיף הענט און 
פּנים איז געװאָרן נאָך רויטער װי שטענדיק, גלייך זי װאָלט זיך מיט אַ 
פּלאַמיקן פּאַנצער געװערט קעגן אַן אומזיכטבאַרער סכנה, װאָס ליגט 
באַהאַלטן אין די דאָזיקע ווערטער, | 


פאָטער און זון האָבן איבערגעלאָזט הינטער זיך דעם אױסגעדאָפּ- 
טשעטן דאָרפס-וועג און דורכגעשניטן דעם װאַלד, וועלכער האָט זקניש 
געפּלאַפּלט מיט די דאַרע, פאַריעריקע בלעטלעך. דאַן זענען זיי אַרױס 
אויף דער פעלדיסטעזשקע. דער פריש-צוגעפרוירענער שניי האָט פאַרפירט 
מיט הי שטיוול אַ לאַנגן, אויסטערלישן שמועס, אין וועלכן ס'האָט זיין צונג 
געשפּריצט מיט ,,שינסיי,. און די ציין האָבן געקריצט מיט שאַרפע, האַרטע 
.ריישס!. ווען זיי זענען אַרױף אויפן בערגל מיטן צלם, האָט זיך דאָס 
יאַבלענקער הויף געזען, װי אַ טונקעלע נעסט אינמיטן ברייטן, גליווייסן 
שטח. בלויז דער קוימען פון דער ברענעריי האָט געשטאַרצט אינדערלופטן, 
וי די כאָלעווע פון אַן איבערגעדרייטן שטיוול, 


--- שלמה, זאָלסטעך לאַטיש אויפפירן, -- דאָס זענען געװען די 
איינציקע ווערטער צווישן פאָטער און זון אויפן וועג, װאָס האָט געדויערט 
אַ קנאַפּע שעה צייט, ' 

אין אַלטער דעם זשאָנדצעס פירהויז האָט די ריין אָפּגעריבענע פּאָדלאָגע 
געשמעקט מיט װאַלדיפרישקייט, װוי סװואָלטן די ברעטער דורכן ריח 
געװאָלט באַווייזן זייער צוגעהעריקייט צו די ברוינע, קלעפּיקע סאָסנע- 
שטאַמען, װאָס שטייען פון יענער זייט פּאַרקן און װאָס מען הערט זייער 
רוישן אין טונקעלע, אָנלבנהדיקע נעכט, 


דער ברוינער, הויכער הונט האָט אַ נישט זיכערן װאָרטש געטאָן אין 
דודס זייט, אַרומגעשמעקט שלמהס שטיול און מיט אַ ברײטן גענעץ 
צוריקגעגאַנגען אין זיין ווינקל ביי דער טיר, וייזט אויס, אַז פאַר דעם 
גרויסן, שטילן הויז איז געווען גענוג דער איינער װאָרטש, ווייל באַלד האָט 
זיך אויפגעמאַכט די טיר און ס'איז זיי אַנטקעגנגעקומען די באַלעבאָסטע 
אַלײן, ר' אַלטערס ווייב. קודם האָט דודן באַגריסט די גאַנצע צאָל װאָרצלען, 
װאָס האָבן אין אַ חניפהדיקן שמייכל נאָכמער אויסגעצויגן דאָס ברייטע, 
צעגאָסענע פּנים. דאַן האָבן אָנגעהױבן צו פּינטלען די אױיגן גיך, גיך, װי 
זיי װאָלטן מורא געהאַט, אַז עמעץ קאָן זיי איבעריאָגן און ערשט צולעצט 
האָט פריינדלעך אַ שפּריץ געטאָן די סלינע: 

-- ס'קאָצל קומט, ס'קאָצל קומט. -- 

זי האָט אַריינגעפירט די געסט אין אַ גרויסן, ליכטיקן צימער, ואו 
ס'איז געזעסן מיט אַ לאַנגן ציבעק אין. מויל איר מאַן. זיינע קורצע, פעסטע 

פיס, אין פעפיטא רייטהויזן און לאַקירטע געפּאַסטע שטיװל, האָט ער 
געהאַלטן אויסגעשטרעקט ווייט פון זיך. ר' אַלטער האָט אַ קוק געגעבן אויף 
שלמהן פון אונטן אַרױף, זיין רויט-אָפּגעברענט, צעשמייכלט פּנים. איז אין 
דער רעם פון גראָע האָר געװאָרן פאַרטונקלט פון עפּעס אַ באַהאַלטענעם 
געדאַנק. מיט אַ זיפץ האָט ער אויפגעהויבן די פייקע צום לינקן אויג, 
געקלאַפּט אין איר שמעקנדיקן װיײינשלהאָלץ און ערשט דאַן זיך אויס- 
געדרייט צום ווייב: . 

-- דערלאַנג, מלכה, די געסט בענקלעך. 

און מלכה האָט געווישט און געווישט מיטן פאַרטעך די בלישטשענדיקע 
בענקלעך, ווי סװואָלט אויף זיי פון אינדערפרי אָנגעפאַלן אַ װאָגן שטויב, 

--- מען דאַרף די געסט מכבד זיין. האָסט דאָרט עפּעס פון שבת? 

פון דער צעעפנטער קאַמאָר האָט עס פאַרשמעקט מיט לעקעך און 
נאָנט און צוקערפּלעצלעך. | 

שלמהן האָט זיך אויסגעוויזן, אַז אַלע פּורימס, װאָס ער קאָן נאָר 
געדענקען פון זיינע ערשטע קינדערייאָרן אָן, ליגן באַהאַלטן אין דער 
דאָזיקער בייכיקער קאָמאָד, 

מלכה האָט אויף אַ טאַץ אַריינגעברענגט קליינע, באַבלימלטע גלעזלעך. 

-- וואו איז פייגע? -- האָט אַ פרעג געטאָן אַלטער, 

--- דער קאָפּ טוט איר וויי פון סאַמע אינדערפרי -- האָט גיך געענט- 
פערט זיין ווייב. 

ר' אַלטער האָט אָנגעגאָסן דעם זיסן, דורכזיכטיקן קימלבראָנפן, 

-- לחיים ! 

-- לחיים ! 

-- צו געזונט -- 

-- זאָל זאַן אין אַ מזלדיקער שעה, מחותן, אונדז זאָל מער דערלעבן 
צו זען נחת ביי אונדזערע קינדער -- האָט זיך דוד צעהיצט. 

אַלטער האָט זיין ענטפער פאַרלוירן אין דער געדיכטעניש פון זיין 
ווייסער באָרד, און ס'איז אַרױסגעקומען בלויז אַ נישט-פאַרשטענדלעכער 
ברום. אַזױ איז שלמה געװאָרן אַ חתן מיט אַלטער דעם זשאָנדצעס 
טאָכטער, ' 


זע 
תנאים האָט מען געשריבן שבתצונאַכטס, און די חתונה איז אָפּגעלײגט 


געװאָרן אויף אַ װאָך נאָך פּורים. ערשט ביים שרייבן די תנאים האָט שלמה 
געזען צום ערשטן מאָל זיין כלה. אייגנטלעך האָט ער זי שוין פריער 

געזען. יאָ, ער דערמאָנט זיך גענוי. דאָס איז געווען נאָך זיין צוריקקומען 
פון מיליטער, 

יאָסל באַשעס און יידלס זון האָבן אים נישט געלאָזט צורו, ביז ער 
איז מיט זיי מיטגעגאַנגען צו יידלען דעם מילכיקער, ועלכער האָט 
געהאַלטן די פּאַכט אין יאַבלענקער הויף, אַזױ וי יעדן שבת נאָכמיטאָג, 
זענען זיך אויך דאָסמאָל צונויפגעקומען אַלע יונגעלייט און מיידלעך 
פון גאַנצן דאָרף. יידל, תמיד שמייכלענדיק, תמיד רעזווע, האָט געװאָרנט 
ס'יונגװאַרג ; 

--- װואָיעװעטס נישט, אַז מיין אַלטע װעט דערהערן, װעט זי אַאַך 
אַרױסטרײבן -- נאָר אַלײן האָט ער בשעת מעשה אַ קניפּ געטאָן איינע 
פון די מיידלעך, װאָס זענען געקומען צו זיינע טעכטער. 


אויף אַ וויילע האָט מען זיך געפּרואװט איינהאַלטן, אָבער גאָר באַלד 
האָט מען פאַרגעסן אָן יידלס װאָרענונג, און דאָס פאַרשטיקטע לאַכן האָט 
אויפגעשוימט מיט צוריקגעהאַלטענער לוסטיקייט און געדראָט דעם דאַך 
צו צעטראָגן, דעמאָלט האָט זיך אויפגעמאַכט די טיר צום אַלקער און 
צוזאַמען מיטן ריח פון טוכלער סמעטענע, זויערער מילך און סערוועטקע 
האָט אַ זעץ געטאָן אינמיטן דער צעלוסטיקטער חברה דאָס פאַרדומפּענע 
קול פון יידלס ווייב, דער דאַװונערקע. דורכן אָפענעם שפּאַלט האָט מען 
אויך געקאָנט זען, װי בראַנע שטייט אינמיטן דער שטוב מיט אַ שװערן 
סידור אין דער האַנט, הייבט זיך אויף ביי יעדן װאָרט אויף די שפּיץ 
פינגער, װי דאָס קריגן מיט מאַן און קינדער װאָלט געווען אַ טייל פון 
איר תפילה. עס איז געװאָרן שטיל, מאָן צו זייען. יידל האָט אַרײנגעצױיגן 
דעם קאָפּ צווישן די אַקסל און זיך געװאָלט אַרױסשאַרן פון שטוב, אָבער דאָס 
שאַרפע אויג פון זיין בראַנען האָט אים נאָך פריער באַמערקט, און איר קול, 
איינגעװויקלט אין דעם דאַװנענדיקן ניגון, האָט אים אָפּגעשטעלט, װי דער 
קלאַפּ פון אַ בייטש: 

-- אַלטער נאַר, כ'על מעך שין נישט ואונדערן אויף די יינגע 
באַראַנעס. אַז זיי זעען דאָס באַ אַזאַ אַלטן צאפּ.,, 

ווער ווייסט וי לאַנג נאָך ס'װואָלטן די שמאָלע, צעשפּרינגענע ליפּן 
געשיט מיט ווערטער, ווען עפּעס פון יענער זייט פענצטער װאָלט נישט 
צוגעצויגן די גאַנצע אויפמערקזאַמקײיט פון בראַנעס קליינע, שאַרפע אייגעלעך. 

-- זע נאָר, זע, די גראַפיניע! 

אַלע פון שטוב, גליקלעך, אַז דער שטראָם פון בראַנעס רייד האָט 
זיך אַרײנגעגאָסן אין אַן אַנדערער קאָריטע, זענען צוגעלאָפן צום פענצטער. 
די אַכט שייבלעך פון די צוויי פענצטער זענען באַקלעפּט געװאָרן מיט 

בלישטשענדיקע אויגן,. צעקנייטשטע נעז און ליפּן. מיט דער בררייטער 
אַקאַציען-אַלײע,. װאָס פירט פון הויף צום דאָרפרסװעג, איז געגאַנגען 
איינע אַליין דעם זשאָנדצעס טאָכטער. דאָס קליינע זיידענע שירעמל, אָנשטאָט 
צו באַשאָטענען דעם קאָפּ, איז געלעגן קאָקעטיש פאַרלייגט אויף איין 
אַקסל, װוי זיין גאַנצע עקזיסטענץ װאָלט געהאַט בלויז איין צװעק: פייגעס 
קלאָרע, קיילעכדיקע, בראַנזלעטנבאַהאָנגענע הענט זאָלן זיך קאָנען בעסער 
אַרױסזען. דאָס קליינע האַנטגעשטיקטע שערצל איז געלעגן צװישן די 
ברייטע קליבעס, וי אַ קינדיש בריסעכל, װאָס איז אומטריי געװאָרן זיין 
אייגנטלעכער באַשטימונג. דער שװואַרצער, האַרטגעפלאָכטענער צאָפּ, צונויפ- 
געדרייט אין אַ /,קיגעלע"", איז געלעגן אויפן סאַמע שפּיץ קאָפּ, גרייט 
אַוװועקצופליען מיטן ערשטיבעסטן ווינט, און ס'האָט זיך אױיסגעדאַכט, אַז 
איר נאָמען פייגעלע, װאָס האָט נישט קיין שום אינעװייניקסטן שיכות 
מיט איר גאַנצער, מאַסיוער, פעסטער געשטאַלט, געהער בלױיז צו דער 
פריזור. | 

--- ווי זי גייט דאָס שטאָלץ. און צו יידל מילעכיקער פּאַסט איר 
נישט אַפּילו מיט דער נאָז אַריינצושמעקן. יעדן פּאַסט עס, דיר, רוכטשע, 
און דיר, יונה, און דיר, ריוועלע, -- האָט זי זיך געװענדט מיט אַ 
זיסלעכן שמייכל צו די אָנװעזנדיקע -- נאָר איר איינער נישט. פר"ר-רייליין ! 


איר לאַנג געהאָדעװועטער כעס האָט זיך נישט געקאָנט איינשטילן 
אַפילו דערמאָלט, ווען דעם זשאָנדצעס טאָכטער איז שוין לאַנג פאַרשוואונדן 
געװאָרן צװוישן די ביימער, 


-- זענען אפשר מיינע קינדער נישט פון אַזאַ פיינער משפּחה, וי 
זי ? מיין טאַטע עליו השלום איז געווען שוין דעמאָלט פּאָסעסאָר, ווען 
איר זיידע האָט נאָך אַרומגעטראָגן קענדלעך מיט מילך. יאָ. אַי, זי װועט 
זיך אַזױ לאַנג שפּילן, ביז -- געדענקטץ מיינע ווערטער -- 


און זי איז צוריקגעגאַנגען צום שווערן סידור, כדי צו פאַרענדיקן 
פאַר גאָט איר הייסן וויכוח. 

שלמה האָט נישט נאָכגעקלערט, וי אַזױ נאָך עס איז די דאָזיקע 
שטאָלצע פייגע, װאָס האָט זיך נישט געקאָנט צוקלויבן קיין חתן אין דער 
גאַנצער געגנט, געװאָרן אַ כלה מיט אים, דעם ,,בורמילע"י, װאָס איז יינגער 
פון איר מיט גאַנצע צוועלף יאָר. דערפאַר האָבן אַנדערע דאָס געטאָן פאַר 
שלמהן אויך. אין דער ערשטער ריי בראַנע. זי האָט זיך אַ קלאַפּ געטאָן 
מיט די פינגער איבערן מויל, פאַרגלייזט מיט די אויגן: 


-- מען טאָר זעך דאָך נישט פרייען מיט יענעמס אומגליק, כ'האָב 
דאָך אַליין מיידלעך, טאַטעניו אין הימל, היט זיי אויס פאַר אַלעם שלעכטן, 

נאָר כ'האָב דען נישט געזאָגט? אַז קיין דאָרפיש יינגל האָט איר נישט 
געפּאַסט. נאָר מאַכלעס זון. און נאָך עפעס על עך אַךְ זאָגן, אַז שולדיק 
איז דאָ די מאַמע. אַז מען זעט די טאָכטער שלעפּט זעך אַרום מיט אַ פאַצעט, 
ברעכט מען איר גוט אָן די ביינער. נישט מען לאַדנט נאָך איין דעם פאַצעט 
אַהיים און מען קאָכט און באַקט פאַר אים פון כל-טוב, 


שבת ביים אויפרופן האָבן די יונגען חוזק געמאַכט פון שלמהן: 


-- קומסט אַריין צו אַלעם גוטן, װוערסט אַ גרייטער באַלעבאָס, שלמה, 
ביסט אוודאי געבוירן אין אַ הייבל? װאָס ? 


נאָר איין שלמה האָט די גאַנצע צייט נישט געװאָלט גלייבן אַז ער 
איז טאַקע אויף אַן אמת אַ חתן געװאָרן. ס'איז מסתמא אויף אַ שפּאַס. 
טאַטע-מאַמע ווילן אָנלערנען די טאָכטער, זי זאָל זיך נישט צופיל איבער" 
נעמען ביי זיי. ער האָט דאָך געהערט אַליין פון בראַנען, אַז קיינער געפעלט 
נישט פייגען. װויל מען זי איצט אָנלערנען און זי װעט שוין נעמען דעם 
חתן, וועלכן דער זשאָנדצע האָט פאַר איר צוגעגרייט. ער האָט געדולדיק 
געװואַרט אויפן טאָג, ווען דאָס גאַנצע פּורים-שפּיל װעט נעמען אַ סוף. נאָר 
אָנשטאָט דעם אויסגעקוקטן סוף, איז געקומען פון קריקעניץ אַ פור מיט 
בערקע שניידער, מיטן געזעל און מיט דער אָפּגעריבענער, דאַרער ניי" 
מאַשין. מען האָט אויסגערוימט די שטוב וי אויף פּסח, אויפגעשטעלט די 
מאַשין ביים פענצטער און ס'האָט זיך אָנגעהױיבן אַ צושניידן, מעסטן און 
שטעפּן, אַזש די קינדער פון אַ האַלב דאָרף זענען געקומען אונטער די 
פענצטער קוקן, װי אויף אַ חתונה. די אייגענע קינדער האָבן נישט געװאָלט 
אָפּטרעטן אויף קיין איין רגע, מען זאָל זיי אַפילן טרייבן מיט שטעקענעס. 
זיי זענען געווען אומעטום פול, געגנבעט שטיקלעך פון צוגעשניטענעם שטאָף, 
געשטופּט די פינגער אין דעם פליענדיקן ראָד, אַרויפגעשטעלט די פיס 
אויפן אייזערנעם טרעטער און געװאָלט העלפן נייען. נאָר אויסגעקומען איז 
עס תמיד אַזױ, אַז אָנשטאָט דעם פיס"ברעטל האָבן זיי אָנגעטראָפן דעם 
שניידערס הינעראויג און אָנשטאָט דעם אונטערגעלייגטן שטאָף, האָט זיך 
תמיד אַרײנבאַקומען אונטער דער נאָדל אַ קינדערשער פינגער. בערקע 
האָט געשאָלטן אויף װאָס די וועלט שטייט, געשוואוירן, אַז אין אַזאַ שטוב 
האָט ער נאָך ביי זיין לעבן נישט גענייט, און דער געזעל, וועלכער האָט 
געװאָלט פאַרטויבן די קינדער, װאָס האָבן באַװיינט זייערע צעקאַלעטשעטע 
פינגער, האָט אָנגעהויבן צו זינגען אַ ליד פון אַ דייטשער אָפּערעטע, װאָס 
איין גאָט ווייסט אויף װאָס פאַר אַן אופן עס איז צו אים פאַרװאָגלט 
געװאָרן+. 


= ,,קינד,- קאַנסט דו טאַנצען, וי מיינע פראַוי, 

וויגסט דיך און שמיגסט דיך, וי מיינע פראַוי.י. 


בערקע האָט געהאַלטן אין איין מעסטן. ער האָט שטענדיק געקייט 
שטיקלעך אָפּגעביסענעם פאָדעם און צוליב די שפּילקעס, װאָס ער האָט 
געהאַלטן אין מויל, האָט ער קײינמאָל נישט געקאָנט ענטפערן, בלויז צעפירט 
די הענט מיט אַ פאָנפּעװאַטע -- נינז, אָ, -- װי ער װאָלט געהאַלטן 
אינמיטן שמונה-עשרה, 

איין שלמה האָט דאָס אַלץ געהאַלטן פאַר אַ שפּאַס. אַפילו דעמאָלט, 
ווען מען האָט אים אין איין זונטיקדיקן אינדערפרי אָנגעטאָן דעם נייעם 
אָנצוג, בערקעס ,גלאַנצלײיסטונגיי נאָך אַ װאָך אַרבעט, די נייע, סקריפּענ- 
דיקע שיך, און חיים, נישט ועלנדיק זיך אין אַזאַ טאָג פאַרלאָזן אויף 
דעם ברודערס אומגעלומפּערטע פינגער, האָט אים אַלין צוגעבונדן דעם 
שניפּס, | 

און אויך דאַן, ווען ער איז שוין געזעסן אויף דער געדונגענער פור 
מיט טאַטע-מאַמע און דעם פעטער הערש, וועלכער איז אייגנס אַראָפּגעקומען 
פון דריטן דאָרף, כדי צו באַשײנען די חתונה, האָבן שלמהס געדאַנקען 
וי אומישנע אויסגעמיטן דעם היינטיקן טאָג און זיך אָפּגעשטעלט ביי 
דער גרענעץ פון הויפישן פעלד מיט דער פּראַגע, צי װװועט עס דעם 
פּריץ יאַניצקי געלינגען אויסצודרענעווען הײ-יאָר די נאַסע לאָנקע, צי 
נישט? 


נישט ווייט פון יענער אַקאַציען-אַלײע, וואו שלמה האָט צום ערשטן 
מאָל פון בראַנדלס פענצטער דערזען פייגען, דעם זשאָנדצעס טאָכטער, 
איז זיי אַנטקעגנגעקומען יאַצקע, דער קאַפּעלמײסטער, מיטן פידל און 
נאָך אים זיינע צוויי געהילפן, די ,,פלייט'' און דער ,באַס". חתנס צד 
איז אײינגעשטאַנען ביי הער ראָזענבערג, װי ער פלעגט זיך אַליין טיטולירן, 
דעם הויפישן גאָזשעלניק, 


הער ראָזענבערג, אַ קליין שװאַרץ יידל, איז אַרומגעלאָפן פון איין 
ווינקל אין צווייטן, צונויפגעשטעלט בענקלעך, װי פאַר אַ מנין מענטשף 
הגם עס זענען אָנגעקומען בלויז פיר פּאַרשױן. הער ראָזענבערג, וועלכער 
האָט געשפּילט די ראָלע פון אַן אויפגעקלערטן מענטש, האָט געשיקט זיין 
ווייב, זי זאָל ביי דער כלה צוגרייטן אַלץ אויף דעם ,מאָדערנסטןי אופן, 
און אַלײן איז ער יעדע ויילע פאַרשוואונדן אין קיך, פון װואַנען ס'האָט 
זיך געהערט דאָס וויינען פון קינד. 

פון דעם הויכן ברענעריי-שטאָק האָט מען געזען די באַלױכטענע 
פענצטער אין זשאָנדצעס הויז, מען האָט געהערט די ויינענדיקע טענער 
פון פידל, וועלכע יאַצקע האָט באַאַרבעט מיט זיין סמיטשיק אויף דעם 

אכזריותדיקסטן אופן, און שלמהן האָט זיך געדאַכט, אַז ער זיצט דאָ שוין 
גאַנצע יאָרן און קיינמאָל װעט זיך דאָס אַלץ נישט ענדיקן. זיין מידער קאָפּ 
האָט זיך אָנגעשפּאַרט אויף די הענט, דער שאָטן פון ברייטן קאַפּעלעטש 
האָט געהיטן די פאַרמאַכטע אויגן און דער גאַנצער, אין נייעם אָנצוג 
איינגעקלעמטער גוף האָט זיך אָנגעהויבן איינצואוויקלען אין שלאָף, װי 
אין אַ װאַרעמער שאַל. נאָר גראָד דעמאָלט האָט זיך מיט רעש צעעפנט די 
טיר און נאָך פון דער שװועל האָט ראָזענבערגס ווייב אַ קוויטש געטאָן: 


--- מזל-טוב אייך, מחותן, מזל-טוב מחותנתטע, מזל-טוב דיר, חתן! 


דאָס גאַנצע צימער, װאָס איז ביזאַהער פול געווען מיט אַ וויינענדיקער 
ימים:נוראים-שטימונג און דעם שימל פון שרהס אַלטפרענקישע קליידער, 
האָט זיך הכנעהדיק אונטערגעגעבן דעם זיגערישן ריח פון בערטאַס 
פולן, פּאַרפומירטן קערפּער. 


אויפן טיש האָבן זיך באַװיזן לעקעך און בראָנפן, און באַלד האָט 
זיך געלאָזט הערן פון יענער זייט טיר דאָס תאווהדיקע מלאַסקען פון אַ 
צונג און דאַן דאָס דערשטיקטע וויינען פון קינד, װאָס האָט נישט געקאָנט 
מיט זיין קליינעם מיילעכל גובר זיין די שפע מילך, װאָס האָט זיך במשך 
פון גאַנצן טאָג אָנגעזאַמלט אין דער מאַמעס ברוסטן און איצט וי אַ ווייסער 
מבול פאַרגאָסן די אויגן און ס'גאַנצע פּנימל, 


בעת בערטאַ האָט אָנגעטאָן איר שװאַרץ דעקאָלטירט שפּיצנקלייד איז 
אָנגעקומען פון שטאָט די פור מיטן דין, שוחט און חזן. דער חזן האָט 
מיטגעברענגט זיינע צוויי, בלאַסע, אויסגעווייקטע יינגלעך, זיי זאָלן העלפן 
מיטזינגען ביים כלה-באַדעקנס און ,אָפּלעקן אַ ביינדלי' ביי אַ רייכער, 
דאָרפישער חתונה. מיט זייערע פאַרבונדענע העלזלעך האָבן די דאָזיקע 
בלאַסע, דאַרע יינגלעך, אויסגעזען, וי מען װאָלט זיי געברענגט צו אַ 
דאָקטאָר און נישט צו אַ חופּה. די גאַנצע צייט האָבן זיי זיך געהאַלטן ביים 
טאַטן, געזעסן ביים טיש מיט אַלע עלטערע יידן און געכאַפּט פון טיש די 
גרעסטע שטיקער לעקעך. אַז ס'איז צו זיי צוגעקומען וועלכעס פון די 
יינגלעך און זיך געװאָלט מיט זיי שפּילן, האָבן זיי אָן איין װאָרט חוצפּהדיק 
אויסגעדרייט זייערע קעפּלעך און די פאַרשעמטע דאָרפישע יינגלעך זענען 
אַרױסגעלאָפן אין דער טונקעלער נאַכט, אָפּצוקילן זייערע הייסע, צעפלאַמטע 
שטערנס. 

--- וואו איז דער חתן? -- האָט דער שוחט שטרענג אַ פרעג געטאָן 
תיכף ביי דער שוועל, וי דאָ װאָלט זיך געהאַנדלט נישט ועגן אַ חתן, נאָר 
וועגן עפּעס אַ פאַרברעכערי 

- שלמה, וועלכער איז נישט געװען געוואוינט מען זאָל. זיך מיט אים 
פאַרנעמען, האָט זיך ביי דער פראַגע אינגאַנצן פאַרלוירן. דער תענית 
האָט אים אויסגעטריקנט דעם גימען אין האַלז האָט געברענט, װי מען 
װאָלט דאָרט אָנגעשיט פול פעפער, און קיין איין װאָרט האָט זיך נישט 
געקאָנט דורכגליטשן דורך דער אױיסגעדעװוערטער מדבר פון זיין מויל. 
נאָר ס'ווייזט אויס, אַז דער ענטפער איז געווען לחלוטין איבעריק און די 
פראַגע איז געווען בלויז אַ רעטאָרישע, ווייל װויבאַלד ס'האָט זיך באַװויזן 
אויפן טיש אַ ניי פלעשל בראָנפן, האָבן די יידן אָן שלמהן אינגאַנצן פאַרגעסן. 
זיי האָבן זיך דערמאָנט אָן אים ערשט דאַן, ווען ס'האָט זיך אונטער די 
פענצטער דערהערט יאַצקעס פידל. דעמאָלט האָבן זיי אָנגעכאַפּטישלמהן 
אונטער די אָרעמס, װי ער װאָלט מיטאַמאָל געװאָרן אַ טלימעק, אָדער 
אַ קליין קינד, װאָס קאָן אַלײן קיין שריט נישט שטעלן, און יאַצקע האָט 
אויסגעבעט דעם וועג מיט די שענסטע ניגונים, וועלכע ער האָט אױיפגעכאַפּט 
ביי די שטעטישע קלעזמער. 


אין זשאָנדצעס שטוב איז געווען פּאַרנע פון ליכט, לאָמפּן און מענטשן. 
אין אַ ווינקל אויף אַן אויסגעבעטער שטול, אַרומגעשטעלט מיט בלומענטעפּ 
און יונגע סאָסנע-ביימלעך, איז געזעסן איינגעוויקלט אין אַ לאַנגן ברויט- 
שלייער די כלה, װי אַ קאָרטש, אומגעריכט צעבליט אין דער ערב- 
פרילינגדיקער נאַכט, 


מיטאַמאָל איז געװאָרן אַ דעש און געפּילדער. טירן האָבן זיך צעעפנט, 
ליכט האָבן געפלאַקערט אין וינטצוג און קיינער האָט אַפילו נישט 
באַמערקט יװוי ס'זענען מיטאַמאָל אויפגעשטעלט געװאָרן אינמיטן שטוב 
פיר דרענגלעך מיט אַ פירעקיקן, געלאַטעטן, סאַמעטענעם דאַך. און שױן 
איז שלמה געשטאַנען אונטער דער רויטער חופּה און מיט ווערטער, וועלכע 
עמעץ פון הינטן האָט אים אונטערגעזאָגט, זיך צוגעשמידט צו דעם וייסן 
פרעמדן קאָרטש. דאָס כליפּען פון אַלע אַלטע ווייבער און דאָס צמאָקעריי 
פון פרעמדע מיילער גלייך אין זיין פּנים האָבן שלמהן אויסגעלייזט פון דער 
שווערער, דושנער שטילקייט. מען האָט זיך געשטופּט, געטרעטן איינער דעם 
צווייטן, כדי זיך װאָס-גיכער צוצובאַקומען צום יונגן פּאָרפאָלק. מען האָט 
שלמהן באַזעצט אױבנאָן פון טיש, נעבן פייגען. און די גילדענע ייך 
האָט מען זיי דערלאַנגט אין איין טעלער. שלמה איז געווען הונגעריק, נאָר 
ווען ער האָט דערזען פייגעס רויטע, פאַרוויינטע אויגן, האָט ער אַװעקגעלײגט 
דעם לעפל, 


דער זשאָנדצע, וועלכער האָט געמאַכט אַן איבעריקע כוסה, האָט 
פאַרגעסן מיט וװעמען ער איז זיך דאָ משדך. מיט זיינע פעסטע, קורצע 

פיר האָט ער צוגעדאָפּטשעט צום טאַקט פון דער מוזיק, װאָס האָט געזאָלט 
העלפן אַריבערצופירן אין אַ קאַדריל-שריט די שערענגע וייס און ראָזע 
געקליידטע מיידלעך צו דער צוייטער װאַנט, וואו ס'האָכבן געדולדיק 
אַרײינגעשװיצט אין זייערע צו-ענגע קראַגנס די יונגע בחורים. ר' אַלטער 
האָט זיך יעדע וויילע געװענדט צו זיינע געסט: 


-- עסט, מיינע קינדער, עסט, איר זאָלט וויסן, אַז דער יאַבלעװקער 
זשאָנדצע מאַכט חתונה אַ טאָכטער. --- עס האָט זיך געדאַכט, אַז אָט, אָט, 
וועלן זיינע צעפלאַמטע באַקן אונטערצינדן די וייסע האָר פוֹן דער 
געדיכטער באָרד, 


כדי נישט צו קוקן אין פייגעס רויטע, פאַרשװאָלענע אױגן, האַט 
שלמה געמוזט אויסדרייען דעם קאָפּ אַזױ, אַז דער נייער, שטייפער קראָגן 
האָט זיך אים אַריינגעשניטן אין קאַרק מיט אַ רױטער, שאַרפער בייטש. 
נאָר דאָ, פון דער זייט האָט ער זיך געטראָפן מיט די אויגן פון זיינע 
טאַטע-מאַמע, װאָס זענען געזעסן ביי אַ זייטיקן טיש, וי אַ קליין, טונקל 
אינזעלע צװישן דעם צעכװאַליעטן ים פון פריידיקער חתונה-שטימונג. 
אומזיסט האָט דער פעטער הערש אױסגעבאָמקעט מיט די פינגער אויפן 
טיש זיין ליבסטן ניגון און אומזיסט האָט דער מאַמעס אַלטמאָדיש בראָקאַטן" 
קלייד גערוישט ביי יעדער באַוועגונג מיט אַלע פעלדעלעך און געבעטן עפּעס 
אַ גוט װאָרט ביי עמעצן פון כלהס צד. זאָל ווער צוקומען אויף אַ רגע בלויז, 
זאָל עס זיין כאָטש אַ קינד. נאָר קיינער האָט זיך אויף זיי נישט אומגעקוקט. 
האָט זיך אויפגעהויבן דער פעטער הערש, וועלכער איז געקומען אַזש פון 
דריטן דאָרף באַשײנען זיינע קרובים, און געהייסן דעם פּאַרעבעק שפּאַנען 
די פערד. די מאַמע האָט זיך געזעגנט מיט שלמהן פונדערווייטנס מיט אַ 
נישט זיכערן, ויינענדיקן בליק, וי מיט אַ פרעמדן צו פייגען האָט זי 
בלויז אַ שאָקל געטאָן מיטן קאָפּ, נישט וויסנדיק, װי אַזױ זיך אויפצופירן 
לגבי דער -,,פרייליין! פון הויף. נאָך איר האָט זיך אַרױסגעשאַרט דוד, פון 
קיינעם נשט באַמערקט, פון קיינעם נישט צוריקגעהאַלטן, 


זנדץ 


די שטוב, וועלכע דער זשאָנדצע האָט געקויפט פאַר זיין טאָכטער 
אַלס נדן, איז געשטאַנען ביי דער דעברע, וועלכע פירט אַרױס פון װאַלד 
דעם קליינעם פּאָטעק און ברענגט אים צו צום דאָרף. צטלעכע שמאָלע 
בייטלעך, דורך מענטשלעכע הענט אַרױסגעריסענע פון דער אַרומיקער 
װוילדערניש, האָבן זיך טיף אַריײינגעשניטן אין דעם שיפן דעברע-וועג. עס 
האָט זיך געדאַכט, אַז זיי לויפן, װי אַ סטאַדע דורשטיקע שאָף קאָפּיאַראָפ 

צו דעם רוישנדיקן װאַסערל איף דעם דנאָ פון דער טיפער דעברע. 
שטיינער, אָנגעטראָגענע דורכן פּאָטעק בעת אַ פאַרפלייצונג, האָבן זיך 
געווייסלט צווישן װילדגראָז, וי נאַקעטיקע שאַרבנס. שלמה איז אַרומגעגאַנגען 
צווישן דער דאָזיקער ווילדערניש, וי אַ הונט, וועלכער ניאָכעט אַרום אַ 
ניי אָרט. און דעם ערשטן מאַרקטאָג האָט זיך שלמה אויסגעקליבן אין דער 
נאָענטער שטאָט. פייגע, וועלכע איז געוואױינט געווען צו פאָרן מיט דער 
פּריצישער בריטשקע, האָט זיך אויסגעזוכט עפּעס אַן אַרבעט אין דער האַלב- 
טונקעלער קאַמער, כדי נישט צו מוזן קוקן, װי איר מאַן נעמט דעם קויבער 
אין האַנט און גייט צופוס צוגלייך מיט אַלע פּױערן. ווען די אונטערגייענדיקע 
זון האָט זיך באַזעצט, וי אַן אָנגעבלאָזענע קװאָקע אויף דעם וערך פון 
דער איינציקער ווערבע נעבן שטוב, איז שלמה צוריקגעלומען אַהים. ער 
האָט מיטגעברענגט אַ לאָפּאָטע, אַ האַק, אַ מאָטיקע און אַן איזערנעם גאָפּל. 
אין דער דעברע האָט שלמה אױיסגעהאַקט עטלעכע יונגע גראַבעס און 
אויסגעטעסעט הענטלעך צו די אײינגעהאַנדלטע מכשירים. דאַן האָט ער זיך 
גענומען צו דער אַרבעט. קודם האָט ער אַרומגעצױמט די עטלעכע בייטלעך 
מיט אַ פּלױט. די ברוינע, יונגע ריטלעך האָבן זיך בויגעוודיק אַרומגעװיקלט 
אַרום די ווייסע, צוגעשפּיצטע קלעצער. דאַן האָט ער צעגראָבן די פייכטע 
ערד און פאַרזעצט באָבאַלעך, מייערן און בולבעס. אײינמאָל איז שלמה אויף 
אַ גאַנצן טאָג פאַרשוואונדן געװאָרן און ערשט פאַרנאַכט צו איז ער צוריק- 
געקומען, באַלאָדן מיט אַ בונט יונגע שטשעפּעס. דאַן האָט זיך אָנגעהויבן 
אַ מעסטן און אויסחשבונען, וי אַזױ די ביימלעך צו פאַרזעצן. אַז דער 
שאָטן זאָל װאָס-װײניקער פאַרשטעלן דאָס גערטל. און ווען די ביימלעך 
זענען שוין געשטאַנען יעדעס אויף זיין פּלאַץ, גרייט זיך מיט די װאָרצלען 
אַרײנצושפּאַרן אין דער פרעמדער, ליימיקער ערד, האָט שלמהס גרויסע 
פרייד גובר געווען זיין שעמעוודיקייט, װאָס איו אים תמיד באַפאַלן, ווען 
עס איז אים אויסגעקומען צו ווענדן זיך צום ווייב מיט עפּעס אַ װאָרט, און 
ער האָט אַרױסגערופן פייגען פון שטוב. פייגע איז אַרױס אויף דער שװעל, 
זיך איינגעקוקט אין אַלע זייטן און דערזעענדיק די עטלעכע נאַקעטיקע 
ביימלעך, האָט זי זיך אויסגעדרייט צו זיי מיט דער פּלײצע און אָן איין 
װאָרט אַרין צוריק אין הויז. וי אַ שווערע פּלאַכטע האָט זיך פייגעס האַרט, 
איינגעעקשנט שווייגן געלייגט אויף שלמהס פרייד. ביינאַכט האָט ער נישט 
געקאַנט אַנטשלאָפן ווערן. ער האָט זיך אומרואיק געװאָרפן אויפן געלעגער, 
און זיינע געדאַנקען האָבן אונטערגעיאָגט צום װאַקסן די דאַרע אָנבלעטער- 
דיקע ביימלעך. ערשט ווען זיי זענען אין דמיון געשטאַנען אונטער דער 
שווערער, גילדערנער קרוין פון זוןידורכגעגליטע פּירות, איז שלמה אונטער 


זייער שאָטן אַנטשלאָפן געװאָרן. 

! שלמה פלעגט העלפן יעדן אינדערפרי צורוימען די שטוב און דאַן 
איז ער געגאַנגען אין װאַלד, װוי ער איז עס געווען געוואוינט פונדערהיים 
אויס. אויף זיינע פּלײצעס האָט ער געברענגט צו שלעפּן אַ בינט טרוקן 
כרויסט, אָדער אַ פאַרדאַרטן בוים. דאָס האָלץ האָט ער צעהאַקט אין דינטשיקע 
שייטלעך, אַז פייגע זאָל זיך נישט מוזן אָנמוטשען ביים אונטערהייצן, דאָס 
האָלץ האָט זיך אָנגעהויפט נעבן דער שטוב כמעט ביז צום סאַמע דאַך, נאָר 
פייגע האָט זיך נאָך אַלץ נישט גענומען צום קאָכן גאַנצע טעג איז זי 
אַרומגעגאַנגען אַ נישט געקעמטע אין אַ רויטן טערקישן שלאָפראָק, אַרױס- 
געקוקט דורכן פענצטער און געשויגן. זי האָט אויסגעמיטן די מענטשף 
מורא האָבנדיק פאַר זייערע בליקן פאַר זייערע פראַגן, װאָס טראָגן 
פאַרבאַהאַלטן אין זייער תמימותדיקייט אַ פאַרסמטן שטאַכל: 


-- וי גייט עס אייך, פייגעניו? 


עס האָט זיך פייגען געדאַכט, אַז די ווערטער זענען באַשאַפן געװאָרן 
בלויז צוליב איר, כדי זי צו שרעקן און אויפצודעקן איר חרפּה. 


איינמאָל אין אַ זונטיקדיקן אָוונט, אין דער צייט, ווען דער זשאָנדצע 
| פאָרט שטענדיק אין שטאָט אַריין, האָט זיך פייגע מיט די פעלדער געלאָזט 
גיין אַהײם, לויט איר אויסרעכענונג האָט טאַקע פייגע געטראָפן די מאַמע 
אַליײין,. די דעמערונג, װאָס האָט אַרומגענומען קאָפּ, הענט און פיס און 
נאָר פון פּנים איבערגעלאָזט אַ וייסלעכן פלעק, האָט געהאָלפן פייגען 
בייצוקומען איר שטאָלץ. האָבן זיך הייסע, דערשטיקטע ווערטער געשאַרט 
צו דער מאַמעס אויערן. נאָר מלכהס ליפּן האָבן זיך אַרומגעצױימט מיט אַ 
שוצװאַנט פון בייזע, האַרטע קנייטשן פון באַלײידיקטן, אָפּגענאַרטן מאַמע- 
שטאָלץ, ועלכע אַפילו דאָס צערטלעכסטע װאָרט האָט נישט געקאָנט 
דורכברעכן. איז פייגע צוגעפאַלן צו דער מוטערס הענט און שױן הויך 
אויף אַ קול געבעטן, זי זאָל קאָנען בלייבן אינדערחהיים, ווייל איידער ,אַהין" 
זיך אומצוקערן איז שוין ליבער דער טויט. פייגע האָט געוואוסט, אַז דער 
מוטערס כעס ברענט זיך אויס אין געביזער, אין וװערטער האָגל און 
דאַן קאָן מען ביי איר פּועלן אַלץ, איז זי טאַקע אַהײמגעגאַנגען מיט אַ סוד, 
װאָס האָט איר האָפנונג צוגעבונדן צו אַ באַשטימטן ברעג. צוריקקומענדיק 
אין איר קליינעם, פּוערישן שטיבל, האָט זי זיך תיכף אױסגעטאָן און 
געלייגט שלאָפן, נישט אָנצינדנדיק אַפילו דאָס לעמפּל. שלמה האָט געהערט, 
װי דאָס שטרוי אין פייגעס בעט שאָרכט בייז, גלייך ס'ואָלט זיך נישט 
געװאָלט אונטערגעבן די קאַפּריזן פון אַ צעהיצטן, שלאָפּלאָזן גוף. אינדערפרי 
זענען פייגעס אויגן געווען אַרומגענומען מיט אַ רויטער רעם פון געשווילעכץ. 
שלמה איז אַרױס פון שטוב און זיך געשטעלט האַקן האָלץ. ער האָט 

געגלויבט, אַז דאָ אינדרויסן, ווייט פון פייגעס רױטע אױגן, װעט אים 
גיכער געלינגען דורכצונעמען דאָס אומפאַרשטענדלעכע און צוצוקומען צו 
דער סיבה פון זיין ווייבס שטילן טרויער. 

ה-העך, ה"ה-העך -- האָט זיך געקייכט די האַק מיט דער שאַרפער, 
פרימאָרגנדיקער לופט, יה 

די שווערע קלעצער האָבן זיך געשפּאָלטן אויף צויי חלקים, דאַן 
אויף פיר און צולעצט זענען פון אונטער דער האַק אַפירגעשפרונגען 
דינע שייטלעך און געבליבן ליגן, װי קעצלעך מיט וייסע בייכלעך אַרױף 
צו דער זון. ווען דאָס גאַנצע האָלץ איז שוין געלעגן צונויפגעלייגט אַרום 
די שטובװוענט, האָט זיך שלמה דערמאָנט אָן זיין פאַרפעלטן טראַכטן. 

ביי דער אַרבעט האָט ער פאַרגעסן צוליב װאָס ער איז אייגנטלעך פון 
שטוב אַװעק, | 

פאַרפאַלן, אַליין מיט זיינע געדאַנקען װעט ער שוין נישט צוקומען 
צו דעם סוד פון פייגעס טרויער. אונטער דעם אומבאַקאַנטן עפּעס" האָט 
ער אונטערגעשטעלט זיך אַליין און גענומען איף זיך די שולד פאַר 
פייגעס פאַרצערטן בליק. און מאָדגע, פון דעם איז אים לייכטער געװאָרן 
איצט האָט ער כאָטש געואוסט, אַז ער, שלמה, איז שולדיק אין דעם 
אַלעם. ער האָט געװאָלט צוגיין צו פייגען, אָננעמען זי פאַר ביידע הענט 
און איר זאָגן : פייגע, דיר איז שלעכט ביי מיר, כוייס, אַז דו װילסט 
גיין צו ,,דיינע", האַלט עך דעך נישט, כאָטש... דאָס, װאָס עס דאָרף 
נאָכקומען נאָכן ,כאָטש?י, קאָן אַפילו אין די געדאַנקען נישט אַדורך דורך 
שלמהס האַלז, װי אַ צו-גרויסער ביסן. מען מוז עס אויך נישט זאָגן אָט 
דאָס װאָרט, נאָר פונדעסטוועגן איז אַ שאָד, אַ גרויסע שאָד, אַז פייגע װעט 
זיך קיינמאָל וועגן דעם נישט דערוויסןן 

נאָר אַז ער איז אַרין אין שטוב, זענען אַ לע וװערטער מיטאַמאָל 
פאַרפרוירן געװאָרן אונטער פייגעס בליק, וי אונטער אַ צפון-ווינט. 

כדי פאָרט מיט עפּעס צו באַרעכטיקן זיין אַריינקומען, האָט ער אַ 
פרעג געטאָן : 

-- איז אפשר דאָ עפּעס צום איבערכאַפּן? 

עס איז גראָד געווען מיטאָגצײט, נאָר קיין איין טעפּל האָט נישט 
געזאָגט עדות, אַז דאָ אין שטוב האָט מען װעגן דעם אַ טראַכט געטאָן 
האָט שלמה אָנגעשײלט אַ טאָפּ בולבעס, אַרױסגעזוכט די דרייפיסלעך און 
בלאָזנדיק אין דעם פרישן, נאַסלעכן האָלץ, זיי אָפּגעקאָכט. דאַן האָט ער 
די בולבעס אויסגעשיט אויף צוויי טעלער און זיך אַזױ לאַנג אַרומגעדרײט: 

מיטן לעפל אין דער האַנט, ביז װאַנען פייגע האָט זיך נישט צוגעזעצט צום 
טיש און אָנגעהױיבן עסן. 


פון דעם טאָג אָן האָט שלמה אָנגעהויבן צו פירן די װירטשאַפט אין 
שטוב. מיט יעדן חודש, װאָס פירט טיפער אין זומער אַריין, איז פייגעס 
שריט געװאָרן אַלץ שווערער און איר קערפער אומבאַהאָלפענער. איצט 
האָט שוין שלמה נישט אָפּגעטרעטן די שטוב. אָנגעהױיבן האָט עס זיך באַלד 
נאָך כלינדרי. אַן איינגעקאָרטשעטע אין דרייען איז פייגע געלעגן אויפן 
בעט און געקלאַפּט מיט די ציין. קיין איין װאָרט, קיין איין קרעכץ פון די 
פאַרקלעמטע ליפּן,. בלויז די פאַרשטאַרטע האַנט, װאָס איז אַראָפּגעהאָנגען 
איבערן בעטראַנד איז געווען, וי אַ סיגנאַל, וועלכן ס'שיקט אַרױס דער 
פאַרמאַטערטער קערפּער אין דער טונקעלער נאַכט אַרײן. שלמה, אַן 
איינגעהויקערט, הילפלאָז באַשעפעניש, אונטער דער רוס פון פרעמדן 
ווייטיק, האָט צוגעלייגט צו פייגעס קאָפּ עסיק-קאָמפּרעסן און צו די קריזשעס 
--- פלעשער מיט הייס װאַסער. ערשט ווען ער האָט אויסגעשעפּט אַלע זיינע 
מעדיצינישע המצאות, האָט זיך שלמה געכאפּט, אז העלפן קאָן דאָ בלויז די 
אַלטע האַנקע, די דאָרפסבאַבע. מיטאַמאָל האָבן זיינע פיס באַקומען יינגלשע 
לייכטקייט, פייכנטע ערד האָט געשפּריצט אין אַלע זייטן. ביימער און 
פלויטן זענען מיטגעלאָפן מיט שלמהן, װוי אויף געװעט. עס האָט אָבער 
געדויערט אַן אייביקייט, ביזן די אַלטע האַנקע איז אַראָפּגעקראָכן פון 
אויוון, מיט פאַרשלאָפענע פינגער פעסטער צוגעבונדן ס'קלייד, װאָס האָט 
זיך אויפגעבונדן בשעתן שלאָף. ווען זיי זענען צוגעקומען צו דער שטוב, 
איז פייגע געלעגן מיט שװײיספאַרקלעמטע האָר, און מיט שרעק-פאַרגלי- 
ווערטע אויגן געקוקט אויף דאָס גייגעבוירענע, װאָס האָט מיט האַרטן 
עקשנותדיקן שריי, געװאָלט גובר זיין די קאַלוזשע בלוט אַרום זיך און 
צוגלייך די פרעמדע, אומבאַקאַנטע וועלט. 


| -- אַזױ גרינג צו האָבן אַן ערשטלינג און דאָס אין אייער ,,שטאַנד?? -- 
האָט זיך געחידושט די אַלטע -- ס'האָט מיר נאָך אַזאַ זאַך נישט געטראָפן, 
װוי לאַנג כ'בין באַבקע". 


פון גרויס צופרידנהייט האָט זיך איר צינלאָז מױיל דערלױיבט אַ 
גוטמוטיקן שפּאַס. זי האָט זיך איינגעבויגן איבער דעם קליינעם גופל און 
נעמענדיק עס אין די הענט, אַ זאָג געטאָן צערטלעך, גלייך אין די בלוט" 
פאַרקלעפּטע אױיערן אַרײן: 


-- וועסט האָבן מזל, ווייל ביסט געקומען אַזױ לייכט אויף דער וועלט, 
וי אַ בענקערטל, 

נאָר פון דער אַלטערס אומשולדיק שפּעסעלע איז פייגעס בלאַס פּנים 
אָנגעלאָפן געװאָרן מיט הייסער רויטקייט, זי האָט זיך אויסגעדרייט צו 
דער וװאַנט, פאַרמאַכנדיק די אויגן, װי זי װאָלט מיט איינמאָל דערפילט די 
גאַנצע מידקייט פון די פאַרגאַנגענע שעהען. 

ס'ערשטע מאָל זינט איר חתונה זענען געקומען צו פייגען אירע 
עלטערן. די מאַמע האָט געברענגט צו פירן אַ ביטלע ווישניק און אַ גרויסן 
האָניק-לעקעך. די װאָרצלען אויף איר פּנים האָבן זיך באַװעגט גיך, גיך, 
װוי זיי װאָלטן נאָכגעיאָגט די שעפּעלאַװע װוערטער: 

-- מזל-טוב דיר, טאָכטער, זאָל עס טאַקע זיין מיט מזל! . 

אויפן ברית האָט מען צונויפגעבעטן מער מענטשן, וי אויף דער 
חתונה. מען האָט אייגנס אַראָפּגעברענגט פון דער שטאָט פרומע די קעכין. 
זי האָט מיטגעברענגט קופּערנע פאַנען, ראַנען און בלעכן, זיך געשאַפט מיט 
יעדן, גלייך אַ יעדער פון די שטוממענטשן װאָלט בלויז געווען אַ צולאָג צו 
איר צעװואַקסענער, פירפּאָלעדיקער געשטאַלט. יעדער פון די ניי-אָנגעקומענע 
געסט האָט געהאַלטן פאַר אַ חוב זיך איינצובויגן איבערן וויגל, אַ צמאָקע 
טאָן מיט די ליפּן און זיך חידושן אויף אַ קול, 

-- קיין עין'הרע אַ יונג, וועגט אוודאי אַן אַכט פונט. עס האָט עים 
נישט געשאַדט װאָס ער איז אַ זיבאַלע. און אַרײנגעראָטן אינגאַנצן אין דער 
מאַמען זאָל לעבן און זוכה זיין עִים געזונט צו דערציען. 

אויף שלמהן האָט זיך קיינער נישט אומגעקוקט, ער האָט זיך אַרומגע- 
דרייט, וי אַ פאַרבלאָנדזשעטער אין מדבר, װאָס זוכט דעם פאַרלוירענעם 
וועג. פון דער שװועל, איבער אַלעמענס קעפּ אַריבער האָט ער געװאָרפן אַ 
שעמעוודיקן בליק אויף פייגען. אונטער דער זיידענער, געשטיקטער קופּקע 
האָבן אירע אויגן אָנגענומען צוריק זייער אַמאָליקן, זיגערישן גלאַנץ. פון 
די ברייטע, צעלאָזטע אַרבל זענען אַפירגעשוואומען די ווייסע, ליילעכדיקע 
הענט, מיט חן-גריבעלעך נעבן די עלנבויגנס, 

שלמהן איז מיטאַמאָל געװאָרן דושנע אין שטוב. ער האָט זיך געלאָזט 
פירן פון זיינע פיס מיט דער ווייסער, שמאָלער סטעזשקע, צווישן האַרבסטיקע 
פעלדער. זיינע שריט האָבן אויפגעוועקט די דרעמלענדיקע מחנות קראָען 
װאָס האָבן זיך ביי שלמהס דערנענטערן אויפגעהויבן איבער דער ערד, וי 
אַ שװאַרצער, קראַקעדיקער נעפּל, 

דער סוד, וועלכן מוטער און טאָכטער האָבן אין אַ זונטיקדיקן פאַרנאַכט 
אײינגעגראָבן טיף אין זייער זכרון, װי אַ קערל אין דער ערד, איז זיך מיט 
דער צייט צעװאַקסן מיט אַן אומגעריכטער גערעטעניש. עס איז שוין פון 

לאַנג געווען צוגעגרייט אַלס אויסרייד, טאָמער ווצט ,ערי' וועלן װיסן, 
פאַרװאָס זי נעמט מיט מיט זיך אַלע זאַכן. -- דער טאַטע איז נעבעך זייער 
קראַנק און ווער ווייסט וי לאַנג זי װעט מוזן בלייבן אינדערהיים --- מען 
קאָן דאָך נישט וויסן װאָס אַזאַ יונג קאָן איינפאַלן. ער קאָן זי גאָר פאַרהאַלטן 
און נישט װעלן אַרױסלאָזן. מען האָט בלויז געמוזט צואװאַרטן אַ צוויי, דריי 
װאָכן, ביז דאָס קינד װעט װערן אַביסל גרעסער, דער װעג זאָל חלילה 
נישט פאַרשאַטן. 


און כאָטש אַלץ איז געווען פאָראויסבאַשטימט, איז פייגע אינגאַנצן 
צעטומלט געװאָרן,. וװען ס'איז פאַרפאָרן נעבן שמאָלן גערטנדל דאָס 
גוטבאַקאַנטע הויפישע געלעגנהייט, און יאַנטעק מיט די גראָבע װאָנצעס 
איז אַריינגעקומען מיט אַ באַטריבט פּנים: 


-- פּראָשע פּאַנונצי --- אַזױ װי ער האָט זי גערופן אין די מיידלשע 
יאָרן -- דער פּאַן זשאָנדצאַ איז זייער קראַנק. צוויי דאָקטוירים האָט מען 
שוין היינט געברענגט צו פירן פון שטאָט. און די פּאַני שיקט מיך 
נאָך אייך, 

פייגע האָט זיך געװאָרפן פּאַקן די קוישן און קופערטס. אומזיסט 
האָט זי זיך באַמיט צו באַהאַלטן איר פריידיקע דערשטוינטקייט. אַלע אירע 
באַװועגונגען האָבן געטרונקען לחיים מיט די קליידער און קישנס. זי האָט 
געלאָזט די פינגער זיך אָנשיכורן מיט דעם סודותפולן שעפּטשען פון 
זייד, געלאָזט זיי זיך אַרײנהאָרכן אינט שאָרכן פון דער שטייפער, געקראָכ- 
מאַלעטער לייוונט און זיך דורכשמועסן מיט די גוטמוטיקע, באַרעדעװדיקע 
פּערקאַלן. 


דער אַלטער פורמאַן האָט זיך פון גרױיס פאַרלעגנהייט געקראַצט 
הינטער אַן אויער, מיט אַ דין הוסטל געגעבן אָנצוהערן אַז די פערד 
האָבן שוין אויפגעגעסן דעם גאַנצן קלעע און האָבער און אַז ס'איז שױן 
צייט אין וועג אַרין. שלמה האָט געװאָלט מיט עפּעס צוהעלפן אָבער 
פייגע האָט אים אַ שרפע געטאָן מיט אַ װאָרט אַזױ, אַז זיינע הענט זענען 
וי אָפּגעבריטע אַװעקגעפאַלן פון קופערט, וועלכן ער האָט אַפירגעשלעפּט 
אינדערמיט שטוב. מער וי אַלעמאָל האָט זיך פייגע געפּאָרעט אַרום קינד, 
אַכטונג געגעבן, אַז דאָס קאַפּוזעלע זאָל זיך נישט פעלבלען איף דעם 
קליינעם, מיט בלאָנדן, ווייכן פּוך באַהױכטן קאָפּ. דאַן האָט זי זיך אָנגעהויבן 
איילן, װי עמיצער װאָלט איר נאָכגעיאָגט. זי האָט די זאַכן צונויפגעקנוילט 
און בינטלעכווייז זיי אַרײנגעװאָרפן אין די קוישן, וי בעת אַ שרפה. עס 
האָט זיך איר געדאַכט, אַז דער גורל שפּילט זיך בלויז מיט איר, אין דער 
לעצטער מינוט װעט ,עפּעס" געשען און זי װעט מוזן דאָ בלייבן איר גאַנץ 


152 שלמה נוזשדע 


לעבן אין דעם קליינעם, אָרעמען שטיבל. ערשט װען זי איז געזעסן אױיף 
דער פור מיטן קינד אויף די הענט און פון הויכן געזעס אַראָפּגעקוקט אויף 
דעם נידעריקן שטיבל, האָט זי דערפילט מיטאַמאָל די זיכערקייט פון די 
אַמאָלקע יאָרן און מיט אַ שמייכל געזעגנט איר צופעליקע היים. פון איר 
גרויסער, צעשטראַלטער פרייד האָט זי אָפּגעצופּט אַ װאָרט, װי אַ קלין 
צווייגעלע און עס צוגעװואָרפן שלמהן, וועלכער איז געשטאַנען אויף דער 
שוועל און מיט די הענט גערודערט אינדערלופטן, גלייך די פאַרנאַכטיקע 
דעמערונג װאָלט געווען אַ צעכװאַליעטער ים, דורך וועלכן מען מוז זיך 
דורכקעמפן צו אַ טרוקענעם ברעג, 

--- זיי געזונט, שלמה. 

דאָס ערשטע מאָל האָט זי אים אָנגערופן ביים נאָמען,. ער איז געבליבן 
שטיין אויף דער שועל, לאַנג נאָכגעקוקט דער פור און מיטן איבערחזרן 
פייגעס ווערטער געפּרואווט זיך אַליין פאַרשטעלן דעם וועג, וועלכער האָט 
געפירט צו דעם יאַבלעװקער הויף. 


-- דער טאַטע איז נעבעך זייער, זייער קראַנק. 


ערשט אין שטוב, וואו זיינע פיס האָבן זיך פאַרפּלאַנטערט אין די 
צעװאָרפענע זאַכן, איז שלמהן געװאָרן מיטאַמאָל קלאָר, אַז פייגע װעט 
זיך שוין מער צו אים נישט אומקערן. נישט צו אים און נישט צום גערטל 
מיט די עטלעכע קליינע ביימלעך, װאָס זייער שאָטן קאָן נאָך דערוייל 
נישט צודעקן קיין קינדערישן קאָפּ אַפילו,. פונדעסטוועגן האָט ער אָנגעהויבן 
צונויפלייגן די זאַכן אין דער אויסגעלײידיקטער קימאָד, גלייך פייגע װאָלט 
זיך געדאַרפט מאָרגן אומקערן אַהיײם, 


דער געדאַנק, אַז פייגע איז אַװעק אויף שטענדיק האָט זיך אַרײנגע- 
שטאָכן אין שלמהס באַוואוסטזיין מיט אַ שאַרפן, כמעט פיזישן וייטיק. 
מסתמא האָט ער זיך צופיל צוגעוואוינט צו אָט דער פרעמדער פּריצישער 
פרוי. בשום אופן האָט שלמה נישט געקאָנט דערגיין, ווען דאָס איז געשען. 
זיי האָבן דאָך די גאַנצע צייט כמעט צװישן זיך נישט גערעדט. אפשר האָבן 
אים צוגעבונדן צו פייגען די זומערדיקע אָװונטן, וען זיי זענען בידע 
געזעסן אויף דער שװועל אַנטקעגן נאָענטן װאַלד און שווייגנדיק געלאָזט זיך 
פירן דורך דער לבנה העט ווייט איבער דער מעזשע פון אַלע מעגלעכקייטן... 
און אפשר דעמאָלט -- שלמה האָט שוֹין געהאַט אָן דעם פאַרגעסן נאָר 
איצט אין דער איינזאַמקײט האָט ער זיך אומגעקערט צו דעם קליינעם פּרט, 
וי מען קערט זיך אום אין אַן אייגן, װאַרעם ווינקעלע נאָך אַ האַרטן 
פראָסטיקן טאָג. דעמאָלט, ווען ער, זייענדיק זיכער, אַז פייגע שלאָפט, איז 
צוגעגאַנגען ס'ערשטע מֿאָל צום וויגל, געקוקט לאַנג אױיף דעם קליינעם 


שלמה נוזשדע 153 


נפשל, וועלכעס האָט אַרױסבאַקומען פון אונטער דער וויקלישנור אַ הענטל 
און מיט אַ צמאָקעריי געזויגן דעם גראָבן פינגער. זיין האַרטע, צעראַצטע 
האַנט, האָט אַ שאַר געטאָן איבער דעם צעקנייטשטן פּנימל און צערטלעך 
געגלעט די צעקנייטשטע הױט, גלייך דאָס װאָלט געוען אַ דינטשיק 
זײידנפּאַפּיר. פּלוצים האָט ער דערפילט עפּעס שטעכעדיקס לענגאויס דער 
חוט-השדרה, װאָס פּרעסט אַרוף דאָס בלוט צום האַלז צו, אויסדרייענדיק 
זיך האָט ער זיך באַגעגנט מיט פייגעס פאַרחידושטע אוגן. פון אונטער 
האַלב-פאַרמאַכטע וויעס זענען אירע בליקן נאָכגעגאַנגען אַלע זיינע באַווץ- 
גונגען. שלמח, אַ פאַרשעמטער, האָט אָנגעהויבן אַרְאָפּצוטרײיבן פון קינד 
די פליגן, צו פאָכען אַרום ויגל, גלייך ער װאָלט װעלן אַװעקטרײבן די 
פליגן, װאָס זענען, אָנגעקלעבט אַרום אויוון אין טונקעלע, געאָמעטרישע 
פיגורן, שוין לאַנג געשלאָפן. 


מיט געוויסקייט װאָלט שלמה נישט געקאַנט זאָגן פון װאַנען עס 
האָט זיך גענומען דאָס פּריקרע, נאָגנדיקע געפיל אין האַרץ, פאַר וועלכן 
ער האָט זיך בחינם געמיט צוצוטראַכטן אַ נאָמען. ער האָט דאָך געוואוסט, 
אַז אַמאָל מוז זיך דאָס אַלץ ענדיקן, ווייל ס'איז גאָר און גאָרנישט נישט 
צוגעפּאַסט צו זיין דאָליע. איז צוליב װאָס דאָס טראַכטן... 

פייגע האָט זיך שוין נישט געקאָנט דערװאַרטן זען די היים. זי האָט 
געפּרואווט אויסצופרעגן דעם פּאַרעבעק, אָבער דער וינט און די רעדער 
האָבן פאַרטויבט די ווערטער און זיי נישט צוגעלאָזט צום אַלטן פּױערס 
טויבלעכע אויערן, די ברייטע הינטנס פון די פוקסן:רויטע, געפלעגטע פערד, 
װאָס האָבן געשפּילט מיט מוסקולן אונטער דער זיידנווייכער פעל, האָבן 
פאַרשטעלט דעם וועג. דעם ריטם פון די פערדישע קאָפּיטעס, װאָס האָבן 
אַרױסגעװאָרפן פון אונטער זיך שטיקלעך בלאָטע, גרידקעלעך ערד, האָבן 
זיך אונטערגעגעבן פייגעס געדאַנקען. אין דעם פאַרנאַכטיקן, האַרבסטיקן 
נעפּל, וועלכער האָט זיך צוגעטשאַיעט ביי דער ערד און דורך ועלכן 
די פור איז דורכגעשוואומען, וי דורך אַ קילן, גראָען טייך, האָט זיך 
דאָס גאַנצע לעבן אויסגעוויזן אַזױ פּשוט, 


דער וועג, װי אַ גראָבער, ווייסער רעטונגסישטריק לויפט פאָרוֹיס 
און וועט זי אַ ליאַדע מינוט פאַראַנקערן צו איר היים. די מאַמע װעט אַרױס 
מיט פּליעסקענדיקע הענט און דער טאַטע װעט אַ מרוטשע טון אין זיין 
ווייסער באָרד, און זיין פולער קאַרק װעט וערן נאָך רויטער פון לויטער 
צופרידנקייט. ערשט ווען מען האָט זיך דערנענטערט צו די לאָנקעס, װאָס 

האָבן װי ברייטע, גרינע טייכן, אַרומגענומען דאָס הויף, און פייגע האָט 
דערזען צװישן ברוינבלעטערדיקע ביימער דעם טשוב פון טאַטנס שטוב, 
איז זי מיטאַמאָל באַפאַלן אַ מאָדנע מאַטקײט. קיינער האָט זי נישט אָפּגעװאַרט 
אויף דער שוועל, הגם די פור האָט אָנגעמאַכט אַ גערודער אויף דעם ציגל- 
אויסגעשיטן הויף. ערשט אין פירהויז האָט זי זיך באַגעגנט מיט דער 
מאַמען, אָננעמענדיק מיט די הענט דאָס פּנים פון ביידע זייטן, װי זי 
װאָלט געװאָלט אַראָפּרײיסן פון אים די גאַנצע הויט, האָט זי אַ סיטשע געטאָן 
אין דער טאָכטערס אויערן: 

-- דער טאַטע איז נעבעך זייער שלאַף. 

אָט די װערטער, װאָס פייגע האָט אַליין ביי זיך אין דער שטילקייט 
אױיסגעכאָװעט, זענען איצט אַרײנגעפאַלן אין אירע אויערן מיט אַן אכזריות- 
דיקן, טעמפּן װידערקלאַנג. זי האָט זיי געװאָלט אַראָפּשאָקלען פון זיך, 
אָבער זיי האָבן זיך צוגעטשעפּעט צו איר קערפּער און געקראָכן אויף אים, 
וי פעטע, עקלדיקע ווערים. פייגע האָט אַלץ נישט געװאָלט פאַרשטיין דעם 
אמת. די וילדע שרעק, וועלכע איז זי מיטאַמאָל באַפאַלן, האָט איר 
געפּרואװוט אונטערצורוקן אַ סיבה, אַזױ װוי מען רוקט אונטער אַ בייזן הונט 
אַ פעטן ביסן. | 

מסתמא שטייט ,,ער'י דאָ ערגעץ הינטער אַ טיר און האָרכט אונטער, 
דער, פאַר וועלכן די דאָזיקע ווערטער זענען באַשטימט. מיט אַ װאַלד- 
סטעזשקע האָט ער דורכגעשניטן דעם װעג, געװאָלט קומען פאַר איר, 
זיך איבערצייגן, אויב דעם טאַטנס קרענק איז נישט בליז אַן אויסרייד, 
פייגע האָט זיך צוגעבויגן צו דער מוטערס אויער, אַזש די האָר פון דער 
בראָדעווקעס האָבן איר אַ שטאָך געטאָן אין פּנים: 

-- וואו איז ,,ערי'? 

-- נו, דאָ אין שטוב, כװאָלט מיט עים אַנטלאָפן קיין לעמבערג, 
צו אַ פּראָפּעסאָר, ראַטן נישט די דאַָקטױרים, זאָגן, אַז ער װעט נישט 
קאָנען אויסהאַלטן אַזאַ זועג. 

-- כ'מיין דאָך,. מאַמע, עים, שלמהן -- 

פון אומגעריכטער שרעק האָט זיך ביי דער מאַמען אַ דיס געטאָן 
אַ געדאַנק און געפּלאַצט מיט אַ קורצן שריי, וי אַ שלעכט פאַרנייטע נאָט. 

-- װאָס, װאָס טוט זעך מיט דיר, פייגע? 


עפּעס האָט פייגע אָנגעהויבן צו באַנעמען. נישט מיטאַמאָל. וי מיט 
שווערע טרעפּ איז זי אַרױפגעגאַנגען צו דעם ניעם, אומברחמנותדיקן 
אמת, וועלכער האָט דאָ די גאַנצע צייט געלויערט אויף איר. אי דעמאָלט, 
ווען זי האָט זיך געװאָרפן פּאַקן די קופערטס, אי דעמאָלט, ווען זי האָט זיך 

אָפּגעזעגנט מיט שלמהן. מער צו זיך, װי צו דער מאַמען, פאַרקניפּנדיק זיך 
מיט יעדן װאָרט מיט דער נייער, אַנטפּלעקטער װאָר, האָט זי געמורמלט 
מיט הילפלאָזע ליפּן : 


-- דער טאַטע איז טאַקע אויף אַן אמת קראַנק, טאַקע אויף אַן אמת זָ 

עס זענען דאַן אַװעק טעג פון אַ שטילער, מיט גאָרנישט באַגרינדעטער 
האָפענונג און טעג פון האַנטברעכעניש, ביז מען האָט איינמאָל אינדערפרי 
דערהערט פון זשאָנדצעס שטוב אַן אָפּגעהאַקטן וייבערישן קויטש און 
דאַן אַ יאָמערלעך געוויין. 

די אַלע, װאָס האָבן ר' אַלטערן געהאַלטן פאַר אַן עושר און אים 
געגעבן געלט אויף קרעדיט, האָבן זיך איצט ננאָך זיין טויט, איבערצייגט, 
וי ווייט זיי האָבן זיך אָפּגענאַרט. 


דער זשאָנדצע האָט געהאַט איבערגענומען אַלע מנהגים פון די פּריצים. 
ער האָט ליב געהאַט צו רייטן אויף הייסבלוטיקע פערד, גוט צו עסן צו 
טרינקען, גיין פיין געקליידט. 

ווען מען האָט נאָך אָפּיצן שבעה געעפנט דעם היכן קאַסע-קאַסטן 
האָט מען אַחוץ אַלטע צייגענישן פון פאַרשידענע גוטבאַזיצערס, װאָס האָבן 
פעסטגעשטעלט, אַז דער זשאָנדצע האָט זיי טריי און ערלעך געדינט דורך 
אַזופיל און אַזויפיל יאָרן, געפונען בלויז עטלעכע קלאַגעס וועגן אַלימענטן. 
אין אַ ברוינעם צעקנייטשטן העפט, האָט דער זשאָנדצע געפירט פאַר יעדן 
קינד זיינעם אַ נישט געזעצלעכע באַזונדערע רובריק. אונטער צויי פון די 
דאָזיקע רובריקן זענען געלעגן רויטע, פעסטע שטריכן, וי שליאַבאַנעס, 
װאָס פאַרשטעלן דעם וייטערן וועג. דאָס האָט געזאָלט באַטײטן אַז די 
רובריק-אייגנטימער זענען שוין אַלט געװאָרן צו אַכצן יאָר און אַלס 
ברײטפּלײציקע, געזונטע יוונים, פאַרדינען זיי שוין אַליין אויף זיך. אייגנטלעך 
האָבן זיי זיך אַליין אױיסגעהאַלטן פון זייער אַכטן לעבנסיאָר אָן, און דאָס 
געלט, װאָס זייערע מאַמעס האָבן יעדן חודש פּינקטלעך איינקאַסירט, איז 
פאַרווענדט געװאָרן צו גאָר אַנדערע צוועקן. למשל אויף צונויפלייגן אַ נדן 
פאַר דער מאַמען, אויף צוצוקויפן אַ שטיקל פעלד, אַ קו, פאַריכטן אַ 
סטאָדאָלע, 

נאָר געלט, אָדער קאַסע-ביכלעך, אַזױ וי די יורשים האָבן זיך געריכט, 
האָט מען אין ר' אַלטערס קאַסע-קאַסטן נישט געפונען. מלכה האָט זיך 
געקנײפּט די באַקן און געקלאָגט הויך, אויף אַ קול, אַז נישט דערלעבן 
זאָל מען אויף דער עלטער אָנצוקומען צו אַ קינד. פונדעסטוועגן, ווען מען 
האָט געמוזט אויסרוימען דאָס הויזן פאַר דעם נייעם זשאָנדצע, און איר 
עלטסטער זון איז געקומען נעמען די מאַמען צו זיך, האָט מלכה אַליין 

צוגעאיילט דאָס אַװעקפאָרן און אַנטלאָפן פון איר אַמאָליקער שטוב, װי 
פון אַ שרפה, 

פון דער מינוט אָן, וען מען האָט צוריק אינגעפּאַקט אירע זאַכן 
און זי צוזאַמען מיטן קינד און מיט די קישן אַרױיפגעזעצט אױף אַ 
געדונגענער פור, איז פייגע אַרומגעגאַנגען וי פאַרשטיינערט. אין אירע 
אויגן האָט זיך נישט באַוויזן קיין איין טרער. רואיק האָט זי זיך געזעגנט 
מיט מוטער און ברידער און געפאָרן צוריק צו שלמהן, וי דאָס װאָלט 
געוועזן איר אייגנטלעכער, פאַרבאַהאַלטענער וואונטש. מיט דער צייט האָט 
זי אויפגעהערט צו טראָגן איר היטעלע און אַפילו צום דאַװענען אין די 
ימים-טובים אָנגעטאָן אַ שװאַרץ אַזשור: שאַליקל, און זינט יענעם טאָג, 
ווען אַ שכנהשע פּױערטע האָט זי צום ערשטן מאָל אָנגערופן אויפן דאָרפישן 
שטייגער ..שלאָמעכע", האָט זי שוין שטענדיק איר קאָפּ באַהאַלטן אונטער 
אַ ווייס, באַבלימלט טיכל, 


פייגעס ברודער,. דעם שטאָלצן יאַנציע, וועלכער האָט געהאַט אַ 
טבע זיך אָנצובלאָזן ביי יעדן װאָרט, וי אַן אינדיק, האָט עס נישט געפּאַסט 
פאַר מענטשן, אַז זיין שװועסטער זאָל הונגערן צואַמען מיט איר קינד, 
האָט ער זיך אויסגערעדט ביי די שטעטלשע בהמה-סוחרים, אַז נאָר דעמאָלט 
װועט זיי דאָס ,,הויף'', אין וועלכן ער איז זשאָנדצע, פאַרקויפן די בראַהע- 
אָקסן, ווען זיין שװאָגער שלמה וװועט אויך דערביי עפּעס פאַרדינען. דער 
גראָבער זעליק ,,קלאָץי', אַ ייד, אַ תקיף, איז אויפגעשפּרונגען פון בענקל 
און אַ װאָרף געטאָן דאָס היטל צו דער ערד. | 

-- װאָס, עים גייט מען דאָ שטעלן פֿאַראַגראַפּן, עים אייננעמען, װי 
אַ קינד? איז דאַרף מען נישט דעם גאַנצן האַנדל מיטן אַזשעכאָװקער 
פּריץ. מ'עט זעך באַגיין. מוחל, 


אָבער די איבעריקע שותפים האָבן געוואונקען צו יאַנציען מיט איין 
אויג, צום סימן, אַז אַלץ װעט גיין לויט זיין וואונטש. זעליקס כעס מוז 
האָבן זיין אױיסשטאַנד. טאַקע דעם אַנדערן טאָג איז געקומען צו יאַנציען 
אַ שליח מיט אַ פאַרשמירט, צעקנייטשט בריוול, אין וועלכן די סוחרים 
זענען מודיע, אַז מען װעט שלמהן געבן ביי זיי עפַּעס אַ פאַרדינסטל. מ'עט 
בלויז זען צו װאָס דער שװאָגער טויג. אַזױ װוי שלמה האָט צום מסחר נישט 
געטויגט, האָט מען אים מיטגעשיקט מיט די פּאַרטיעס אָקסן אַלס אויפזעער. 
אין וועג, וועלכער האָט טײילמאָל געדויערט עטלעכע טעג און נעכט, האָט 
ער אַכטונג געגעבן די שווערע בהמות זאָלן זיך נישט צופיל אױיסשאָקלען, 
געקויפט פאַר זיי פּאַשע און מיט דער צייט האָט מען שלמהן אָנפאַרטרױט 
דאָס געלט צו באַצאָלן פאַר די אָקסן 

שלמה האָט גאָר באַלד שלום געמאַכט מיט דעם נגײיעם אַרט לעבן 
ער האָט זיך גיך באַפרײינדעט מיט די אָקסנטרײבערס און אָנגעשטיקעװעט 
זיין אייגן אָרעם לעבן מיט די דערציילונגען פון פרעמדע גורלות און 
די וואונדערלעכע, אױסגעטראַכטע ,,געשיכטעסיי, װאָס די עלטערע טרייבערס 
האָבן מיטגעטראָגן מיט זיך, װי די טלימקעלעך וועגצערונג, גרײט זי 
אוימצובינדן ביי דער ערשטער געלעגנהייט און זיך צו טיילן מיט אַנדערע, 
וי מיטן לעצטן שטיקל ראַזעװוע ברויט. מען האָט גענעכטיקט, װי ס'איז 
גראָד אויסגעקומען. ס'רוב אין פרעמדע שטאַלן צוזאַמען מיט בהמות. דאָט 
פּאַמעלעכע דזיאַמדזיען פון די קי און דער ריח פון װאַרעמען מיסט האָבן 
איינגעשלעפערט דעם מידן גוף. בלויז די אויערן, געוואוינט צו וװאַכן, האָבן 
אויפגענומען דורכן שלאָף דעם מינדסטן קלאַנג פון קייט, דאָס שווערע 
סאָפּען פון די קאַלביקע קי און דאָס בייזע הירזשען פון אַ פערד, בשעת 
אַ צווייטס פּרואװוט אים אָנצוכאַפּן מיט די ציין פאַר אַן אויער. אין די 
זומער-חדשים, ווען די בהמות האָבן זיך אונטערגעשלאָגן די קלאָען אויף 
די צעהיצטע שטיינער פון ועג, פלעגט מען אויסקלויבן צום טרייבן 
די נאַכט, 


די רעשעטע פון הימל האָט נישט אויפגעהערט צו זייען אין דעם 
טונקעלן מולטער פון דער ערד דאָס וייסע שטערנמעל, פון וועלכן 
ס'איז אויפגעגאַנגען און געיוירן דאָס מאָדנע ברויט פון אַן אומבאַשטימטער 
בענקשאַפט, אַ ברויט, װאָס מען קאָן דערפֿון קײינמאָל נישט וערן זאַט. 


אויפן וועג האָט מען זיך געטראָפן מיט אַלע די, װאָס האָבן זייער לעבן 
נישט פאַרפעסטיקט צװישן פיר געטרייע וענט. ציגיינער, געטלער, נשרפים, 
שיכורים, װאָס האָבן פאַרשיכורט זייער לעצט שטיקל פעלד, פּאַקנטרעגער, 
ס'רוב אָרעמע יידן, װאָס טראָגן אויף די פּלײצעס אַ גאַנץ ,װאַרנהױן", 
הענדלער מיט הייליגע בילדער. שלמה האָט זיך אויסגעלערנט אַהיסצו- 
לייענען פון די באַוועגונגען פון די דאָזיקע מענטשן זייער גורל. יעדעס 
פרעמדע פּנים איז געװאָרן פאַר אים דער שליסל צו אַ נייער, אומבאַקאַנטער 
וועלט. דער ווידערשיין פון פרעמדער פרייד און טרויער איז געפאַלן אויף 
שלמהן מיט אַ ליכטיקן פּאַס, אַרױסגעשײלט פון דער גליכגילטיקער 
װויסטעניש פון פּנים די אויגן און זיי געמאַכט פרוכטבאַר פאַר אַ ניער 
זריעה. שלמה האָט אָנגעהויבן צו פאַרשטיין. ער האָט זיך געכאַפּט, אַן די 
דאָזיקע צופעליק באַגעגנטע טראָגן אין זיך די גרייטקייט אויפצונעמען אים, 
פּונקט וי ער אַליין צעעפנט זיך פאַר יעדן נייעם מענטש, חיה אָדעֹר בוים. 
מוז דאָך זיין אַ געוויסער פּונקט, וואו פרעמדע גורלות קרייצן זיך, פלעכטן 
זיך צונויף און ואַקסן אַרײין װי ווילדפלייש אין מענטשלעכן לעבן אין 
שלאָפלאָזע נעכט פלעגט שלמה אָנהויבן זוכן דעם דאָזיקן פּונקט. 

די שבתים פלעגט שלמה פאַרברענגען אינדערהיים. פייגע האָט געדונגען 
אַ פּױער צום באַאַרבעטן דעם גאָרטן און דאָס שטיקל פעלד הינטער דער 
שטוב. נאָר שלמה איז קיינמאָל נישט געווען צופרידן מיט דער אַרבעט פון 
פרעמדע הענט. צוריקקומענדיק פון דאַװענען אין די שבתדיקע מלבושים, 
פלעגט זיך שלמה אָפּשטעלן נעבן אַרבעטנדיקן פּױער און קיינער װאָלט 
נישט געקאָנט אָנגעבן, צום װינציקסטן ער אַלין, ווען די מאָטיקע, אָדער 
דער אייזערנער גאָפּל האָט זיך פּלוצים געפונען אין שלמהס הענט, אַזױ 
לאַנג, ביז װאַנען פייגע האָט נישט אַרױסגעשיקט דאָס עלטסטע קינד אים 
רופן צום עסףן 


דאָס קועלע, װאָס שלמה האָט אַריײינגעשטעלט אין שטאַל, איז געווען 
פון דעם סאָרט בהמות, וועלכע מען פירט אַרױס אויף מאַרקיטעג ערב- 
ווינטער. קליין, דאַר, מיט אַן אָפּגעבראָכענעם האָרן, האָט עס דערמאָנט אָן 
מענטשן, וועלכע האָבן קיינמאָל קיין קינדהייט נישט געהאַט. זי האָט נישט 
געהאָט קיין שום קאַפּריזן, נישט געווען קיין מפונק אויף עסן. ביים מעלקן 
איז די קו געשטאַנען רואיק און אַרײנגעהאָרכט אין איר אייגענעם, 
געדולדיקן לייב. דאָס מעלקן איז געװאָרן איינע פון די ויכטיקסטע 
געשעענישן. דריי מאָל אין טאָג פלעגט שלמה מיט אַ קװאָרט מעסטן אויף 
וויפל ס'איז געשטיגן דער ווייסער, שוימיקער באַווייז פון דער קוס דאַנק- 
באַרקײיט פאַר דעם צערטלעכן פאַרנעמען זיך מיט איר. אין די זומערדיקע, 
שבתדיקע נאָכמיטאָגס האָט שלמה גענומען די קו אויפן שטריקל און זיך 
געלאָזט מיט איר אויסצוגעפינען די פעטסטע גרעזער אין דער טיפער 
דעברע, אָדער הינטערן װאַלד. און ווען די קו האָט טײלמאָל עטלעכע 
ציפּ געגעבן פון אַ פרעמדער, געדיכטבאַװאַקסענער מעזשע, פלעגט שלמה 
דעמאָלט צומאַכן ביידע אויגן. צוליב דער קו איז ער גרייט געווען אויף זיך 
צו נעמען די דאָזיקע עבירה. אינמאָל, ווען די קו האָט זיך פאַרקילט 
און מיט איר הוסט אויפגעריסן די לופט אַרום זיך, האָט זיך שלמה אויסגעבעט 
אין שטאַל און דאָרט געבליבן נעכטיקן 


זא 


װי זי װאָלט די גאַנצע ליבע, אומגעדולד, שרעק אױסגעשעפּט ביים 
ערשטן קינד, האָט פייגע געבוירן די איבעריקע קינדער מיט דער גלײים- 
גילטיקייט פון אַ מאַשין. עס האָט זיך געדאַכט, אַז אַפילן איר קערפּער וויל 
נישט אָנטײיל נעמען אין דעם דאָזיקן ענין און די ערשטע עטלעכע טעג 
נאָך דעם געבוירן האָבן אירע ברוסטװאָרצלען אַרױסגעלאָזט אָנשטאָט מילך 
אַ ברוינלעך-װאַסערדיקע פליסיקייט, און שכנטעס-ייגערינס האָבן זיך 

געמוזט מרחם זיין איבער דעם קליינעם נפשל. טײלמאָל פלעגט זיך פייגע 
אויפכאַפּן װי פון אַ שווערן חלום. זי האָט אָנגעהױבן צו רוימען, ואַשן 
פּוצן אַלץ, װאָס איז געקומען אונטער די הענט. דאַן האָט זי לאַנג געקוקט 
אינם פּנימל פון איר עלטסטן קינד, װי זי װאָלט עס צום ערשטן מאָל 
דערזען. און אַז די ברייטע, פולע ליפּן האָבן זיך אונטער איר בליק צעעפנט 
אין אַ חניפהדיקן שמייכל, האָט פייגע מיטאַמאָל אַװעקגעשלײדערט פון 
זיך דאָס פאַרחידושטע קינד און זיך אויף אַ גאַנצן טאָג פאַרמאַכט אין 
קאַמער. ווען ס'האָט נישט געקאָנט אַרױסנאַרן די מאַמען פון קאַמער 
נישט דאָס יאָמערלעכע וויינען און נישט דאָס פּויקן מיט די פויסטן אין דער 
טיר, האָט בוני, דער עלטסטער, אָנגעהויבן צו באַאַרבעטן מיט די הענט 
כאַנציען, דאַן אַרױסגעװאָרפן פון וויג דעם קלינעם נאָטאַלען, און וי 
אַ קעצל אונטערגעװאָרפן אונטער דער שועל. 


די קינדער האָבן מורא געהאַט פאַרן עלטסטן ברודערל און פלעגן 
ביי זיין דערנענטערן אויפפלאַטערן אין שרעק, װי אַ טשערעדע ינגע 
הינדלעך, בעת זיי פילן איבער זיך דעם יאַסטרוב. איינמאָל האָט פייגע 
אָנגעטאָן בונין זיין נייעם אָנצוג מיטן מאַרינאַרסקע קראַגן און געפאָרן 
מיט אים אין שטאָט אַרין. ווייזט אויס, אַז אין די געװועלבער, ואו זי 
פלעגט אַריינקומען מיט איר מוטער, האָט מען פייגען דערקענט, וייל 
פּלוצים האָבן זיך באַוויזן אויף די ליידיקע, פאַרלאָזטע שװעלן און 
פּאָטשינעס מיידלעך, ווייבלעך מיט קינדער, און פון צייט צו צייט האָט זיך 
אויך צװישן דעם געזעמל אַרינגעמישט אַ מענערישער קאָפּ. אַ פאַר- 
חידושטער, פאָרשנדיקער בליק, דאַן אַ פאַרזאָרגטער שאָקל מיט די לאַנגע 
פּאות און דער מענערישער קאָפּ איז פאַרשוואונדן אין דער געדיכטער 
טונקלקייט פון געוועלב, פּונקט װי אומגעריכט ער האָט זיך באַװיזן. אַ 
שושקעריי איז דורכגעלאָפן צווישן די מענטשן, וי אַ ווינט צװוישן ביימער. 
פייגע איז אומישנע געגאַנגען פּאַמעלעך, זיך געלאָזט צייט. זאָלן זיי זי 
גוט אָנקוקן, דעם זשאָנדצעס טאָכטער. דאָס שװאַרצע, זיידענע שאַנזשירטע 
אויסשטייער-קלייד האָט גערוישט מיט אַלע פעלבעלעך, אַנטקעגנגעשטעלט 
דער זון װאָס-אַמאָל אַן אַנדערן קנייטש, וי ס'װואָלט זיך געװאָלט אָפּנעמען 
זיין חלק פאַר די גאַנצע זעקס יאָר, װאָס עס איז געהאָנגען אין דער 
שאַפע. ענדלעך האָבן זיך די זוייבער געכאַפּט, אַז דאָ גייט נישט בלױז 
שלמה ,,נויי'ס ווייב, נאָר אויך גלייכצייטיג אַ קונה, ביי וועלכן מען קאָן 
עפּעס לייזן, האָבן זיי אָנגעהויבן נאָכצושרײיען פייגען, װי די דאָרפישע 
לערערינס און ,פּאָפּאַדיאַנקעס*): ,פּאַנונציו, פּראָשע פּאָזװאָליץ !יי 


*) גלחישע פרויען. 

נאָר פייגע האָט זיך נישט אומגעקוקט אין זייער זייט. זי איז אַרײנגע" 
גאַנגען אין דעם קליינעם ביידל, וואו ס'איז געזעסן, צוישן עטלעכע סלאָיקלעך 
מיט ביליקע, פּױערישע צוקערלעך, די דאַרע, לאָמע טשאַרנע. דער 
ערשטער אָנזאָג, אַז דער היינטיקער שפּאַציר װעט זיך נישט ענדיקן אַזױ 
גלאַט, איז געקומען װי אַ סיגנאַל פון אַ נאָענטן שטורם און טאַקע אין 
טשאַרנעס געוועלבל. בעת פייגע האָט געצאָלט, האָט בוני אַרױסגעשלעפּט 
פון אַ סלאָי לאַנגע צוקערלעך און נאָגנדיק זיי, אויסגעשמירט מיט רויטער 
און געלער פאַרב דאָס פּנים, דעם נייעם אָנצוג און די הענט. 


דערזעענדיק דאָס אויסגעשמירטע קינד, האָט די קליינע טשאַרנע 
אָנגעהויבן צו שמייכלען: 


-- אַי, אַ נאַשער װאַקסטו דאָס, בחור מיינער. 


פייגע האָט אָנגענומען בונין ביי דער האַנט און אים געשלעפט צום 
פלומפּ אינמיטן מאַרק. בוני האָט נישט געקאָנט מיט זיינע קליינע, צו 
שיך און שטיינער נישט צוגעקוואוינטע פיס, האַלטן שריט מיט דער מאַמען 
די פיסלעך האָבן זיך אָנגעהויבן פּלאָנטערן איינס אָן צווייטן, און בוני איז 
פלוצים געבליבן ליגן אין שטויב און פערדסקויט פון מאַרק. בעת די מאַמע 
האָט אים אָפּגעשטױבט און בוני האָט מיט טרערן נאָכמער צעשמירט די 
פאַרב אויפן פּנים, האָט ער דערפילט וי דער מאַמעס האַנט פּרעסט 
צונויף זיין האַנטגעלענק, וי אַן אייזערנע שרױיף, און אירע פינגער 
גראָבן זיך אַרײן אין זיין פלייש. בוני האָט אַ געשריי געטאָן און געװאָלט 
אַרױסרײסן זיין הענטל, אָבער דער מאַמעס האַנט האָט געהאַלטן װי אַ 
צװאַנג. ער האָט אויפגעהויבן די אויגן. פון אַנטקעגנאיבערדיקן געסל איז 
אָנגעקומען מיט געלאַסענע שריט עפּעס אַן איסגעפּוצטער פּהץץ. אַ 
גרינער הוט האָט פאַרשאָטנט דעם שטערן און פרײיגעלאָזט אַ ווייס זאָמער- 
שפּראָסיק פּנים מיט ברייטע, תאווהדיקע ליפּן, װאָס די רויטלעכע, קורצ- 
געשוירענע װאָנצעס האָבן נאָכמער אַנטבלױזט. דערזעענדיק פייגען מיטן 
פאַרוויינטן קינד, האָט דער דאָזיקער הער אַ קורצן פייף געטאָן און 
אויסדרייענדיג זיך אויף איין פוס, פאַרשואונדן אין שמאָלן זייטנגעסל, 
ווען דער הער איז פאַרשוואונדן פון זייערע אױגן, האָט די מאַמע אַלין 
פון זיך נאָכגעלאָזט בוניס הענטל. בוני האָט אָנגעהויבן צו בלאָזן אויף 
די בלוט-אָנגעלאָפענע פינגער, וי ער װאָלט זי אָפּגעבריט, און ערשט 
דעמאָלט האָט ער דערזען דער מאַמעס טױיטנבלאַס פּנים און אירע וילדע, 
אָנגעצונדענע אויגן. די מאַמע איז מיטאַמאָל געװאָרן פאַרװאַנדלט אין אַ 
פרעמדן מענטש, מיט יעדער מינוט האָט זי זיך אָפּגערוקט אין אומבאַקאַנטע 
ווייטקייטן, נאָך אַ רגע און די מאַמע װעט אינגאַנצן פאַרשוינדן ווערן 

דאַרף מען איר נאָכיאָגן מיט געויין, מיט געשרי. זאָל זי זיך צוריק 
אומקערן. ,,מאַ---אַ---אַמע ! וי 


דער ווילדער אויסגעשריי האָט פייגען דערמונטערט. זי האָט אַ שאַר 
געטאָן מיט די הענט איבער דעם שאַנזשאַן:קלײד און פאַרטריבן פון דאָרט 
די ערשטע אָװנטשאָטנס, וועלכע, זוכנדיק אַ געלעגער, האָבן זיך איינגע- 
טוליעט אין די פאַלדן און אָפּגעמעקט פון זיי די שעמערירענדיקע זוניקייט. 
מיט אַ חיהשן אינסטינקט האָט דאָס קינד אַרױסגעפילט, אַז איצט דאַרף 
מען שווייגן. האָט עס געשויגן און נאָכגעגאַנגען טריט'פיס נאָך דער 
מאַמען צו דער פור, װי אַ קליין קעצל, ווען ס'האָט מורא מען זאָל עס 
נישט איבערלאָזן אַליין אינמיטן פעלד. מיד פון פרעמדע מענטשן, גרויסע 
הייזער, פון וועג און דער שרעק, איז בוני אויף דער פור באלד אנטשלאָפן 
געװאָרן. אינדערחיים האָט מען אים אַרײנגעטראָגן אין שטוב, װי אַ 
זעקל תבואה, | | 


די אייגענע פיר וענט האָבן פייגען צוריקגעגעבן דאָס געפיל פון 
זיכערקייט, װאָס ס'האָט מיט זיך מיטגענומען דער ואויליונגערישער פייף 
אין קליינעם שטעטישן זייטנגעסל, יענער פייף, װאָס האָט זי איבערגעלאָזט 
אויף הפקר פאַר די מענטשלעכע, ניגעריקע בליקן. שלמה איז געזעסן 
נעבן דער ויג, וואו ס'האָט געהאַלטן אין אַנטשלאָפן װוערן דאָס יינגסטע 
קינד און זיין גוף האָט זיך נאָכגעגעמן דעם ריטם פון דער ויג, װוי ער 
װאָלט געווען צוגעבונדן צו איר מיט אַן אומזיכטבאַָרן שטריק. דער גאַנצער 
כעס פאַר איר נישט געראָטענער שטאָט:-רייזע און בכלל פאַר איר גאַנץ 
נישט געלונגען לעבן האָט זיך איצט געעפנט וי אַ צייטיק געשויר און 
זיך אַ גאָס געטאָן איבער שלמהס קאָפּ מיט יאַטרעדיקע ווערטער. 


--- פאַרװאָס האָסטו מיר נישט געאָגט. אַז דער טראַפיקאַנטקעס 
בןדיחיד איז שוין דאָ צוריק אינדערהיים? 


נאָר איידער שלמה, אַ פאַרחידושטער פון פייגעס נישט געואוינטער 
באַרעדעװדיקײט, האָט געהאַט ציט צו ענטפערן זענען שין וייטער 
געפלויגן צו אים װערטער, וי שפּיציקע שטיינדלעך און געצילט אין 
סאַמע מיטן האַרץ: ,ער האָט זעך אַפילו נישט געװאָלט אומקוקן אין מיין 
זייט. אַ סך האָט נישט געפעלט, װאָלט עך עים אַ שלײידער געטאָן זיין 
בענקערט צו די פיס, זאָל ער עים אַלײן האָדעװען. איצט וייסטו שן 
וואו דו שטייסט איין, אַ יאָ? און איצט נעם דעם בענקערט זיינעם און 
פיר עִים אָפּ צו זיין טאַטן. מסתמא שטייט ער אין שידוכים אויך. טאַקע 


אָט די רגע פיר עים אָפּ, לאָמעך נישט קוקן אויף דעם רויטן ממזר"י. 

זי איז צוגעלאָפן צום שלאָפנדיקן קינד און עס אָנגעהויבן צו רײטן 
ביי די אָרעמס, דאָס פאַרשלאָפענע קינד האָט זיך נישט געקאָנט אויפוועקן, 
עס האָט געשלאָגן מיט הענט און פיס, וי ס'װואָלט זיך געװוערט פאַר אַ 
כמאַרע בייזע פליגן. שלמה האָט אָנגענומען פייגען ביי דער האַנט: 

--- לאָז אָפּ ס'קינד, װאָס ווילסטו פון עים? 

שלמהס קול איז אַרױסגעקומען האַלב:דערשטיקט פון איינגעהאַלטענעם 
צאָרן. פייגע, װאָס האָט זיך נישט געריכט אויף אַזאַ ענטפער, איז אָפּגעטרעטן 
פון קינדס געלעגער, 

-- אַז ער האָט אָנגעטראָפן אַזאַ טיפּוש. דיר קאָן מען דאָך אָנמאַכן 
אויפן קאָפּ און --- גאָרנישט, 

זי איז געבליבן זיצן אויף אַ בענקל שטאַר, מיט שלאַף אַראָפּגעלאָזענע 
הענט, װי מיט די ווערטער װאָלט אויסגערונען פון איר דאָס גאַנצע לעבן. 

פון יענעם אָװונט פלעגט שלמה שטענדיק זוכן אַ געלעגנהייט, װי 
צו פּאַקן בונין אין אַן אָפּגעזונדערט ווינקל. ער האָט אַרומגעטראָגן פאַר 
זיינעטװועגן אין די קעשענעס שטיקלעך שפּאַגאַט, צוװעקלעך, רויטגע" 
פאַרבטע צוקערלעך : 

-- נאַ, בוני, נאָר אַנטלױף דערמיט, די מאַמע זאָל נישט זעןף 

און אַרום די שפּאַגאַטענע שטריקלעך האָט זיך אַרומגעװיקלט אַ 
נייער סאָרט ליבע צוישן דעם לאַנגן שלמהן מיטן קליינעם בוניעלע. 


וו 


איינמאָל איז שלמה געקומען אַהיים אומגעריכט, אינמיטן דער ואָך, 
בלאָס און צעטראָגן. ער רעדט צו קיינעם נישט. נאָר דער לעפל שוימט 
אַרום איבער זיין טעלער בולבע-גריץ, װי די וועסלע פון אַ צעבראָכענעם 
שיפל. קאָן בשום-אופן נישט צושלאָגן צום ברעג פון בלעכערנעם טעלער. 
פייגע פרעגט נישט. זי װויל נישט מיט פּראַגן צובינדן איר לעבן צו שלמהן. 
אַזױ קאָן זי נאָך אַליין פאַר זיך שפּילן אַ קאָמעדיע. אַז דאָס אַלץ גייט זי 
גאָרנישט נישט אָן. אַז זי איז דאָ בלויז אויף דערווייל. אַ גאַסט. 

אָבער דער מראַק פון אומגעוויסקייט האָט זיך צעטיילט נאָך פריער, 
וי פייגע האָט זיך געריכט. אויף צומאָרגנס זענען געקומען צו פאָרן מיט 
אַ ‏ געלער, פּריצישער בריטשקע די צויי גרעסטע בהמה:סוחרים פון 
שטאָט, זעליק ,,קלאָץ" און פייוול ,,באָק"י. זייערע אַפּירגעקװאָלענע קאַרקעס 
האָבן אַרײנגעטראָגן אין שלמהס נידעריקער שטוב פלאַמיק-גליענדיקן צאָרן. 
פייגע איז געבליבן אינדרויסן, נאָר זי האָט אַלץ געהערט דורך דעם אָפענעם 
פענצטער. די ווערטער פון די סוחרים קודם גלאַטיקע און איינגעהאַלטענע, 

נאָר ס'האָט שוין אין זיי געברומט דער אָנזאָג פון אַ נאָענט געויטער. 
שלמהס קול איז נישט דרייסט, עס באַטאַפּט, װי אַ בלינדס, דעם שמאָלן 
שטח, אין וועלכן ס'האָבן עס אַרײנגעטריבן די אָנגעדראָלענע שטימען פון 
די צוויי סוחרים, 

--- שלמה, גיב אָפּ באצייטנס ס'געלט װאָס האָסט באהאלטן 

-- מע זאָגט דיר מיט גוטן. 

--- וי לאַנג ס'איז נאָך צייט, 

-- נאָר צוליב דיין שװאָגער יאַנציען װעט מען מאַכן אַ שװאָג. 

-- בענימונעס, כ'האָב עס נישט. 

די עטלעכע פּראָסטע װערטער האָבן זיך וי שווערע שטיינער אַראָפּ- 
געקוילערט פון שלמהס ליפּן און אַריײנגעפּליוסקעט אין אַ טיפן טייך פון 
געלעכטער, פון וועלכן ס'האָט אויפגעשפּריצט מיט אַ קייכענדיקן כאַ, כאַ, כאַ. 

-- כאַ, כאַ, כאַ! קוק עים נאָר אָן, דעם איװאַנעץ. מיט מיר גייט 
ער זעך שפּילן. דאַרפסט אויפשטיין אַביסל פריער, זאָלסט קאָנען אָפּנאַרן 
אַ שטאָטסמאַן. קום, פייוול, מ'עט עים שוין אָנלערנען, וייזן, װאָס אין 
פּסוק שטייט, 

אַ טראַסק מיט דער טיר האָט פאַרענדיקט דעם שמועס. 

נאָר מיט דעם האָט זיך עס נישט געענדיקט. אין עטלעכע װאָכן אַרום 
האָט דער שופט געברענגט שלמהן צום אונטערשרייבן אַן אַמטלעך פֹּאַפּיר 
און אין אַ פאָראויסבאַשטימטן טאָג האָט שלמה געמוזט אויפשטיין מיטן 
האָנקרײי, כדי נישט צו פאַרשפּעטיקן אין געריכט. אין אַ לאַנגן, האַלבטונקעלן 
קאָרידאָר זענען טיילווייז געזעסן אָדער געשטאַנען פּױערן און פּוױערטעס 
פון די אַרומיקע דערפער. אין אַ וינקל האָבן זיך געסודעט עטלעכע 
שטעטלשע מעל-סוחרים. איין פּױערטע, וועלכע איז דאָס ערשטע מאָל געווען 
אין געריכט, האָט זיך אומגעקוקט מיט דערשראָקענע אויגן. יעדעס מאָל, 
ווען ס'האָט זיך אויפגעמאַכט אַ טיר, און ס'איז אַרױסגעלאָפן מיט אַ שטויס 
פּאַפּירן דער װאָזשנע, אָדער אַ פּראַקטיקאַנט, האָט זיך די פּױערטע 
אויפגעהויבן און נאָכלופנדיק אים, זיך געכאַפּט קושן די האַנט. אָט די 
אַלע מענטשן, אונטערטעניק זייער גאַנץ לעבן די געזעצן פון דער נאַטור, 
זענען איצט, פילנדיק אונטער די פיס אָנשטאָט ערד, קאַלטע געקעסטלטע 
שטיינער, געװאָרן ביי זיך קליין און הילפסבאַדערפטיק. 

די װאָס האָבן אין היימישן דאָרף געשיט מיט עצות, זענען איצט 
געשטאַנען װי אַ סטאַדע שעפּסן און זיך הכנעהדיק צוגעהערט צו יעדן 
פרעמדן װאָרט. אין אַלעמענס אויגן האָט זיך אױיסבאַהאַלטן חשד צו די 
פאַרשידענע פּאַראַגראַפן, װאָס זענען קאַפּריזנע, װי מערץיװועטער, און 

מיט וועמענס הילף עס וויקלען די ,,גרויסע הערןיי אַזױ אַרום דעם מענטש, 
אַז מען ווייסט נישט וי אויס וי איין, און דער אמת גייט דאָ מיטן קאָפּ 
אַראָפּ. ווען שלמה איז צוגעקומען, האָבן אים אַלע, שעפּטשענדיק, גלייך 
אַ קינד װאָלט געהאַלטן אין אַנטשלאָפן ווערן אָנגעהויבן אויסצופרעגן. 
װאָס פאַר אַ , ספּראַװע'" ברענגט עס אים אַהער. די בהמה:סוחרים זענען 
אַריינגעקומען, װי צו זיך אין שטוב, זיך צעלייגט אויף אַ באַנק, און מיט 
די אויסגעשטרעקטע פיס פאַרנומען אַ האַלבן קאָרידאָר, 

-- אַז מען שמירט פאָרט מען -- האָט זיך צעלאַכט דער גראָבער 
זעליק, דרייענדיק אַ ציגאַר און געמיינט האָט ער דאָס הינטער:חלק 
פון פעטן קעלבל, װאָס ער האָט נעכטן געשיקט דעם סענדזעס וייב, | 

אַ קליין פּאַרשױנדל מיט בלאָנדע, שיטערע האָר און גראָע, שטע- 
כעדיקע אויגן, װאָס איז געזעסן אױבנאָן פון ריכטער-טיש, האָט קודם 
אויסגעפרעגט די עדות; און וואו מען האָט געדאַרפט, אונטערגעזאָגט זי 
אַ װאָרט: | | | 

-- אַ יאָ, אַזױ איז עס געווען? 

די פּױערן, צעחושטע פון דעם שװאַרצן קרוציפיקס און די האַרטע 
אויגן פון ריכטער, האָבן געענטפערט אויף אַלע פראַָגן אַזױ, װוי דער 
אַדװאָקאַט פון די בהמה-סוחרים האָט עס פאַרלאַנגט, 

שלמה האָט אַלץ געטענהט איינס און דאָסזעלבע. ער האָט דאָס געלט 
נישט צוגענומען. פאַרלוירן אויך נישט, וױייל ער האָט עס שטענדיק 
געטראָגן פאַרנייט אין אַ גאַרטל אַרום בויך. און דער גאַרטל איז דאָ. 
אפשר האָט אים ער דאָס געלט אַרױסגענומען, בעת ער איז געשלאָפן? 
ער איז חלילה קיינעם נישט חושד, אָבער מען װאָלט געדאַרפט אַ פרעג 
טאָן ביי די אָקסנטרײבערס. זיי זענען מיט אים צװאַמען געשלאָפן אין 
שטאַל, צווישן זיי איז געווען איינער אַ נייער, ועלכן מען האָט ערשט 
געהאַט געדונגען. | / : 

דער ריכטער האָט אַן אומגעדולדיק-נערוועזן ציטער געטאָן מיט איין 
ברעם. דאָס האָט תיכף באַמערקט זעליק, און אַ געשריי געטאָן צו שלמהן: 

-- װאָס מוטשעסטו אומזיסט דעם פּאַן ,ראַדצע" מיט דיין רעדן! 
דאָס געלט װעט אַרױסשװימען וי בוימל אויפן ואַסער, זאָל מען נאָר 
מאַכן אַן עקזעקוציאַלע. 

עס איז אָבער נישט אַרױיסגעשואומען נישט דעמאָלט, ווען דער 
זשאַנדאַר האָט שלמהן אָפּגעפירט אויף צוויי וואַכן אין דער שטעטלשער 
תפיסה און נישט דעמאָלט, ווען מען האָט שלמהס שטוב מיטן שטיקל 
פעלד געלאָזט אויף ליציטאַציע. ערשט אין אַ יאָר אַרום, ווען איינער 
פון די אָקסנטרײבערס, יולקע דער בלינדער, האָט זיך געקויפט צויי יאָך 

פעלד און אָנגעהויבן צו שטעלן אַ נייע שטוב, איז אַלעמען קלאָר געװאָרן 
דער צוזאַמענהאַנג מיטן פאַרפאַלענעם געלט, 

די צוויי בהמה-סוחרים האָבן אונטערגעשטעלט אַ קויפער, זייערס אַ 
קרוב, און אַזױ װווי די מענטשן פון דאָרף האָבן אין טאָג פון ליציטאַציע 
אויסגעמיטן אַפילו דעם וועג, װאָס פירט צו שלמהס שטוב, האָט דער 
דאָזיקער קרוב אָפּגעקױפט אַלץ פאַר אַ שיבוש. דאַן האָבן די נייע 
באַלעבאַטים אויפגעהאָנגען אויף דער טיר אַ שלעסל און קנאַקנדיק מיט 
דער בייטש אַװעקגעפאָרן צוריק אין שטאָט אַרײן. אויף דער פּאָדװירע 
זענען געלעגן אויף איין הויפן די אַרױסגעװאָרפענע שטובזאַכן. אָן די פיר 
באַגרענעצנדיקע ווענט און אָן דער מענטשלעכער פירזאָרגלעכקייט האָט אַלץ 
אָנגעוואוירן זיין אייגנטלעכן זין. די בעטן האָבן אויסגעזען, װי ברוינע 
קאָטשן, צו וועלכע מען וועט אַ ליאַדע מינוט צושפּאַנען די פערד. דער טיש 
איז געשטאַנען, װי אַ בהמה ביים פּאַסען אויף צעשפּרײטע פיס, און דאָס 
בעטגעװאַנט האָט מיט אַן אומנויטיקער װאַרעמקײט אַרומגענומען די ערד, 
די וויג האָט געוויגט עטלעכע לידיקע, פאַריסטע טעפּ. װען נישט דאָס, 
װאָס יאַקים, דער שכן, האָט זיי אַריינגענומען אין סטאָדאָלע, װאָלט שלמה 
געווען מיט ווייב און קינדער גענעכטיקט אינדרויסן 

נאָך צוויי װאָכן זיצן אין תפיסה איזן שלמה צוריקגעקומען אַהיים 
אין אַ רעגנדיקן פאַרנאַכט. פייגען מיט די קינדער האָט ער געטראָפן 
אין אַן אַלטער האַלב:חרובער שטוב. אין גאַנצן דאָרף איז בלויז די איינע 
שטוב אַחוץ שלמהס אייגענער, געשטאַנען לײידיק. פעדקע, דעם קאָװאַלס 
איידעם, ווילכער האָט זיך איצט אויפגעבויט אַ נייע שטוב, אונטער בלעך, 
אינמיטן. דאָרף,. לעבן קלויסטער און שקאָלע, האָט געװאַרט, ביז ס'וועט 
זיך מאַכן אַ ביסל פרייע צייט, כדי צו צענעמען די אַלטע חרובע געביידע 
אויף האָלץ צום הייצן. נאָר אַז ס'האָט זיך געטראָפן אַ קונה, האָט ער זי 
דערווייל פאַרדונגען. | 

דער ערשטער, װאָס איז געקומען באַגריסן שלמהן נאָך זיין צויי- 
װאָכיקער אָכּװועזנהייט, איז געווען יאַקים. ער האָט זיך געזעצט אַנטקעגן 
שלמהן, און זיינע גראָע אויגן האָבן זיך צעשפּילט מיט אַ שמייכל, 

--- האָסט זיך עפּעס דאָס מאָל לענגער וי תמיד געזוימט אין שטאָט? 

-- יאָ, באַלד אַ חודש צייט, 

-- נו, און װי איז דאָרטען עפּעס? איז דיר ואויל באַקומען די 
אַרעשטאַנטסקע קעסט? 

שלמה האָט אַ שפּיי געטאָן אָן אַ זייט: 

--- טפו, וועמען זיי האַלטן דאָס אין זייערע קרימינאַלן, סאַמע גנבה 
זיצט דאָרטן, 

יאַקים האָט געװאַרט עטלעכע מינוט אויף דעם, װאָס שלמה האָט 
צו דערציילן, אָבער אַזױ װי שלמה האָט שוין וועגן דעם מער קיין װאָרט 
נישט אַרױסגערעדט, האָט דער פּױיער אַרױסגעשלעפּט פון אַ לעדערן בייטעלע 
טיטון און אָנגעהויבן צו שטאָפּן די פייקע. 

-- כ'בין אויך אין דער צייט געווען אַ צוויי מאָל אין שטאָט. 

-- עפּעס געקויפט? 

-- ג--ניין. כ'האָב מיר בלויז אָנגעקוקט זעליק קצבס ניי הױיז, 

-- צו װאָס גייסטו אָנקוקן פרעמדע הייזער, יאַקים? ביסט אויף דער 
עלטער געװאָרן אַ נישט-פאַרגינער ? 

-- זעסט, שלאָמע, כ'האָב מיר געװאָלט אין זכרון אַרייננעמען, וי 
אַזױ עס זעט אויס די קאַמעניצע פון אַזאַ גרויסן פּריץ, וועלכער טרייבט 
אַרױס מענטשן, װי הינט אויף דער גאַס. און כ'האָב טאַקע זייער גלייך 
געטאָן, ווייל איצט איז שוין פון הויז אַפילו קיין זכר נישט געבליבןן. 

-- װאָס הייסט ? 

-- פיו, אַװעק מיטן רויך. און נאָך נישט געווען אַסעקורירט, 

-- ווער האָט עס געטאָן! 

-- טיאַ, ביי דער האַנט האָט מען קיינעם נישט געכאַפּט. -- דער 
צופרידענער שמייכל האָט זיך פון יאַקימס אױגן אַראָפּגעלאָזט מיט צויי 
שמאָלע ריטשקעלעך צו די װאָנצעס. -- אַז װועסט האָבן אַביסל צייט, קום 
אַרײן צו מיר. כ'מוז שוין גיין. די ,באַבע'' מיינע װועט רודערן, אַז די 
וועטשערע ווערט איר קאַלט. 


שלמה האָט איצט צוריק אָנגעהויבן צו אַרבעטן איף די הויפישע 
פעלדער. ער פלעגט אויפשטיין פאַרטאָג און געקומען אַהײם איז ער נאָך 
זונפאַרגײן. די הויט אויף נאַקן און פּנים איז צעטראַסקעט געװאָרן פון 
דער היץ, האַרטע מאָזאָליעס האָבן פרעמד געמאַכט די הענט דעם אייגענעם 
לייב. נאָר די אויגן האָבן איצט אָנגעהויבן צו קוקן שאַרפער, וי זיי װאָלטן 
געמאָנט ביי דער װעלט זייער חלק. די פּױערן, װעלכע האָבן בהדרגה 
פאַרדרייט זיין דייטשן צונאָמען נוסדאָרף אויף אַ מער פאַרשטענדלעכן 
זענען גראָד אין דער צייט צוגעקומען צו ,נוזשדע'""), און דערביי שױן 
געבליבן. דער דאָזיקער צונאָמען האָט מאָדנע גוט געפּאַסט צו דעם 
הויכן, מאָגערן ייד און געמאַכט פאַרשטענדלעכער זיין אייביקע אָרעמקײט. 
אַפִילו זיינע אייגענע קינדער האָבן אים נישט גערופן אַנדערש. אַז אַ 
פאַרבייגייענדיקער ייד פלעגט זיך אָפּשטעלן לעבן זיער שטוב און אַ 


*) אוקראַיניש ,נוזשדאַ': אָרעמקײט, דלות. 

פרעג טאָן: -- וועמעס ביסטו, יינגעלע? איז דער ענטפער געװעזן: -- 
נוזשדעס. 


פייגעס באַוועגונגען זענען געװאָרן שווער און טאַפּנדיק, װוי זי װאָלט 
זיך געמוזט אויפסניי צוגעוויינען צו יעדער זאַך באַזונדער. זי האָט מיט קיין 
איין װאָרט נישט באַרואיקט די וויינענדיקע, הונגעריקע קינדער, װוי ס'װואָלט 
פון איר קול ארויסגערונען יעדע צערטלעכלייט. אין טיכל אויפן קאָפּ האָט 
זי זיך כמעט נישט אונטערשיידט פון די אַרומיקע פּױערטעס. מיט גלייכ- 
גילטיקע באַוועגונגען האָט זי געמאָסטן די לײװונט און די פאַרביקע 
פּערקאַלן פון דער קראָם, װאָס איר ברודער האָט איר איינגעריכטעט אין 
איין ווינקל פון דער שטוב, כדי מענטשן זאָלן אים נישט באַרעדן אַז ער 
קוקט זיך נישט אום אויף זיין שוועסטער. 


איוואַשע דער אלמנהס וועלכער איז נאָך לאַנגע יאָרן אָפּװעזנהײט 
צוריקגעקומען אומגעריכט, איז דעם ווינטער געװאָרן אַן אָפּטער אריינגייער 
ביי שלמהן אין שטוב. שלמהן האָט ער זעלטן וען געטראָפן אינדערהיים. 
דערפאַר האָט ער פאַר פייגען און פאַר די קינדער אויפגעוויקלט וייטע 
לענדער, װי פאַרביקע לענטעס. וי אַזױ מענטשן לעבן עס אין די וייטע 
מדינות. און געלט קאָן מען דאָרט אָנשאַרן מיט לאָפּאַטעס. נאָר אַ קאָפּ 
מוז מען האָבן. און פאַר איר, דער פּאַניענקע פון הויף, איז דאָ אוודאי 
נישט דער פּלאַץ, צווישן סאַמע פּױערן. אָ, מען דאַרף צורעדן שלמהן, ער 
זאָל װאָס-גיכער פון דאַנען אַװעק. עֶר אַלין אַ שטייגער -- האָט ער דען 
אַ שייכות צו די ,,כאַמעסי'? קומען קומט ער אַריין צו די פיינסטע לייט, 
גראַפן, גוטבאַזיצערס, בכלל צו מענטשן מיט גוטע מאַנירן. ער איז אַריבער- 
געגאַנגען אויף רוימיש-קאַטױליש, כדי זיך נישט מוזן צונויפטרעפן אין 
צערקווע מיט דעם פינצטערן חמון. איצט דאַװנט ער אין קאָשטשאָל, וואו 
ס'קומען זיך צונויף בעסערע לייט, 


און שלמה קלערט ביי זיך וועגן איוואשען. תמיד האָט ער געװאָלט זיין 
עפּעס בעסערס פון אַנדערע. קיין קי האָט ער נישט געװאָלט פּאַשען. בעת 
ער האָט נאָך געקערט די פּאָדװירע פון דער שולע און באַדינט די לערערין, 
איז ער שוין דעמאָלט געװאָרן אַ שטילער שותף צו דער לערערינס יעדן 
אויפטו. נישט אַנדערש גערעדט, װי ,מיר". אַ שטייגער: היינט האָבן 
מיר געהאַט דעם הער אינספּעקטאָר אין דער שקאָלע, אָדער היינט האָבן 
מיר געהאַט אַ פיין מיטאָג. 

נאָר פאַרן װאַלד, לעבן װעלכן ער האָט געמוזט פאַרבייגיין ווען 
די לערערין האָט איִם געשיקט אין שטעטל אָפּנעמען די פּאָסט, האָט ער 
שטענדיק מורא געהאַט. ביים ערשטן בוים האָט זיך געענדיקט זיין גאַנצע 

העלדישקייט. ער פלעגט הנפענען די יינגלעך, זי זאָלן וועלן אים באַגלײטן, 
און שלמה דערמאָנט זיך, אַז איינמאָל אין אַ פרילינגדיקן טאָג, ווען 


אַלע זיינע חברים זענען געװוען פאַרנומען. איז איװאַש צוגעלאָפן צו 
שלמהן : 


-- קום מיט מיר איף דער פּאָסט, כוועל דיר וויזן אַזוינע 
שיינע זאַכן ! 


דער טאַטע איז גראָד געווען אין שטאָט, די מאַמע האָט געװאַשן 
גרעט, איז טאַקע פּונקט גוט. קיינער װעט שלמהן נישט אַרומזוכן. דאָס 
אַלטע, געשטיפּלטע פּאָסט-פרײלין האָט אַ בייזן װאָרטש געטאָן, אַרױס- 
געװאָרפן די בריוו מיט צוויי צונויפגעלייגטע ביכלעך און מיט געבייזער 
פאַרהאַקט דאָס פענצטערל. 


איוואַשע האָט אויסגעזוכט אַ טרוקן בערגל אונטער אַ בוים, מען 
האָט אַראָפּגעלאָזט די פיס אין גראָזבאַװאַקסענעם ראָוו, און זיצנדיק איינער 
נאָענט ביים צווייטן האָבן די יינגלעך דורכגעקוקט אַלץ, װאָס דאָס בייזע 
פריילין האָט זיי צוגעװאָרפן. די בריוו האָט מען אַװעקגעלײגט אָן אַ זייט. 
דער עיקר זענען געווען די צויי דיקע רעקלאַמע-ביכער, איינס פון 
ווארנהויז: ,,האנס, קאָנראַד, בעמען' און דאָס צוייטע פון מױיטנערס 
זאָמענגעשעפט מיט אַ גענויער פּרײז-ליסטע. מיט צעפלאַמטע פּנימער 
האָט מען אָנגעהויבן מישן די בלעטלעך. מעסערלעך האָבן געשניטן פעדערן 
אין דער לופט, שערלעך האָבן בייז געקוקט מיט מעפיסטאָ-קעפּ, זייגערס 
האָבן זיך אַרײנגעצויגן און גאַנצע הייזער מיט טורעמס, באַלקאָנען און 
װעראַנדעס. בייכיקע פלעשלעך, װוי באַפאַרטעכטע מאַמעס, זענען געשטאַנען 
ערנסט צװוישן צעװאָיעװעטן גלעזלעך-קלײינװאַרג און אַכטונג געגעבן אַז 
וועלכעס פון זיי זאָל זיך נישט צופיל אַראָפּבױגן איבערן ראַנד און נישט ווערן 
צעבראָכן. פון פּושקעס האָבן אַראָפּגעשמײכלט גיליאָטינירְטע פרויענקעפּ 
מיט צעלאָזטע האָר. הייליקע בילדער האָבן דאַכט זיך אוױיסגעמאָלקן דעם 
הימל פון זיין גאַנצער בלאָקייט און די זון פון איר רױיטקייט. אַרום 
דער הייליקער משפּחה האָבן זיך געשפּילט די שטערן, װי גליווערעמלעך. 


און אין צווייטן בוך האָט מען געקאָנט אַװעקלײגן אַ מענטש אַ טויטן 
מיט איין קלאַפּ פון בוראַק, וועלכער איז דאָרט אױיסגעמאָלן אויפן פּאַפּיר, 
דער אַרבעס האָט דאָרט נישט אויפגעהערט צו בליען מיט זיינע שמעטער. 
לינגסבליטן, קאַראַפיאָלן האָבן אויפגעהויבן די וייסע, נאַקעטיקע קעפּ 
איבער די גרינע האַלזקרױיזן און רויזן, נאַסטורציעס, סאַמעטקעס, לעװוקאָניעס 
האָבן זיך געגרויסט מיט זייערע לאַטײנישע נעמען די ינגלעך האָבן 

אַרײנגעאָטעמט דעם ריח פון פרישער דרוק-פאַרב, אַזש די קעפּ האָבן זיך 
זיי ‏ פאַרדרייט, 

-- כ'וועל דאָס אַלץ זען מיט מיינע אויגן, -- האָט איװאַשע גערעדט 
מער צו זיך אַליין, וי צו שלמהף 

און שלמה האָט אַראָפּגעלאָזט פאַרשעמט דעם קאָפּ: 

-- כ'װואָלט דאָס אַלץ געװאָלט וייזן מיין שװועסטערל, כאָטש איף 
איין מינוט, ווען דו װאָלסט מיר געװאָלט לייען די ביכער. 

אָבער איװואַשע, װי ער װאָלט נישט געהערט די שטילע בקשה. האָט 
געחלומט מיט אָפענע אױגן: װועסט זען, כ'וועל דאָס אַלץ האָבן. כ'וועל 
פאָרן אין אַ ווייטן, ווייטן לאַנד. כ'וועל װערן אַ מענטש, אַזױי וי מיין 
פּאַניס!! ברודער, 

און ער איז טאַקע געװאָרן אַ לייט. אַ גאַנצער קנאַקער. מיט געלע 
שיך און מיט אַ צוויקער אויף דער קורצער, פאַריסענער נאָז. און ער איז 
שוין נישט מער איװאַשע דער אלמנהס. עֶר הייסט זיך איצט רופן יאַן 
פּעמפּוש, פּאַן יאַן פּעמפּוש. 

עס איז געווען אַביסל חידושלעך, אלמאי ער רעדט-צו שלמהן אַװעק- 
צופאָרן אין די ווייטע לענדער, און ער אַליײן קלערט נישט וועגן פאַרלאָזן 
דאָס דאָרף. געהייסן האָט עס, אַז ער איז געקומען בלויז אויף עטלעכע 
װאָכן, נאָר זיצן זיצט ער דאָ שוין אַ האַלב יאָר. מיט אַ שטויס װאַליזעס, 
דריי הינט און א פּאפּוגע, וועלכע ער האָט מיטגעברענגט פון אויסלאנד, 
האָט ער זיך אַרײנגעצויגן אין דעם חרובן שטיבל, װאָס זיין מאַמע, די 
אַלמנה, האָט איבערגעלאָזט בירושה. אין דאָרף האָט מען זיך דערציילט 
חידושים וועגן די פאַרמעגנס, וועלכע ער האַלט באַהאַלטן אין די דאָזיקע 
װאַליזעס. און ערשט זייט טעקלע דער שכנטעס ניגעריק זונדל איז 
געלונגען זיך אַריינצוגנבענען אין איװואַשעס שטוב, בעת יענער האָט געבאָדן 
זיינע הינט אין שמאָלן פּאָטעק, איז דאָס דאָרף אויפגערודערט געװאָרן 
פון אַן אומגעריכטער בשורה. 

-- זאָגסט אַז ליידיק? 

-- ביהמע, אַז ליידיק --- שװערט זיך דאָס נייגעריקע יעגל., 

-- אַלע? 

-- װאַרט. כ'מאַך קודם אויף איינע, די פון סאַמע אויבן -- לידיק, 
דאַן די צווייטע, דריטע, צענטע, אַלע ליידיקע. כ'האָב נאָך געהאַט צו 
עפענען איינע, די לעצטע, גיט עס מיטאַמאָל איבער מיר אַ הילך מיט 
אַ מענטשלעך קול: קררררו, אַ גרינער פיגל אַזאַ, און רעדט מיט אַ 
מענטשלעך קול. כ'האָב זיך אָנגעהױבן צלמען און בין אַנטלאָפן, 

נאָר די מענטשן האָבן זיך נישט געװאָלט אַזױ לייכט צעשיידן מיטן 
גלויבן אין די פרעמדע פאַרמעגנס, 

| -- ער איז קליגער פון אונדז אַלע -- האָבן זיי געטענהט -- אָהאָ, 
אויף דער װעלט האָט מען אים געלערנט שכל. ער האַלט די דאָזיקע 
ליידיקע װאַליזעס פאַר גנבים און טאַקע אין דער סאַמע לעצטער ליגט 
באַהאַלטן דער גאַנצער אוצר. 

-- און װאָס טוט ער גאַנצע טעג? -- האָט אַ פרעג געטאָן דער 
טויבלעכער מאַטװעי. 

-- ער פאָרט צו פּריצים -- האָט אים אַריינגעשריגן אילקע אין 
אויער אַריין, 

-- צו פּריצים ? -- דרייט מאַטװעי מיטן קאָפּ, 
=-- יאָ, צו זיינסגלייכן. קאָנסט נישט פאַרשטיין? אין גראָיעצער הויף 
האָט אים דערקענט דער לאָקאַי, האָט מען אים אַרױסגעבעטן. איצט 
חברט ער זיך אַביסעלע נידעריקער מיט זשאָנדצעס, אָקעמאַנס און זשאַנדאַרן, 

-- אַהאַ, -- האָט מאַטװעי געקוקט מיט גלעזערנע אויגן אויף אילקעס 
ליפּן, װוי ער װאָלט פון זיי געװאָלט אַראָפּנעמען דאָס, װאָס זיינע אויערן 
האָבן נישט באַוויזן אויפצוכאַפּן 

זייט יאַן פּעמפּוש איז צוריקגעקומען אין זיין דאָרף, איז נישט 
אַריבער קיין איין טאָג, אַז ער זאָל נישט פאַרחידושן די מענטשן מיט 
עפּעס נייע, ווילדע אויפטועכצן. אַמאָל איז דאָס געווען אַ שװאַרצע, ברייטע 
פּעלערינע, אין וועלכער ער האָט שטאָלצירט איבער די פעלדער, אַ 
גלעזערנע טרומנע, וועלכע ער האָט אויפגעשטעלט ביי זיך אין שטוב, 
טענהנדיק, אַז טאָמער װועט ער שטאַרבן, וויל ער, מען זאָל אים באַגראָבן, 
וי אַ גרויסן פּריץ. אָט די טרומנע האָט פאַרשלונגען דאָס גאַנצע ביסל 
אָפּגעשפּאָרט געלט, װאָס ער האָט פאַרדינט אין די קוילנגרובנס. און טאַקע 
די גלעזערנע טרומנע מיט דער מעטאַלענער דעק איז געווען די סיבה 
פון זיין בלייבן זיצן אין דאָרף. ער האָט נישט געהאַט אויף קיין הוצאות 
צוריקצופאָרן. עס איז דערגאַנגען דערצו, אַז מוטערס האָבן געשראָקן 
זייערע קינדער מיט פּעמפּושעס גרינער פּאַפּוגע. 


איין אינדערפרי האָט זיך איבערן דאָרף פאַרשפּרײט די ידיעה, אַז 
אויפן שופטס סטאָדאָלע זענען אָנגעקלאַפּט גרויסע, באַדרוקטע פּלאַכטעס 
פּאַפּיר. דער אָפּשײ פאַר יעדן געדרוקטן װאָרט האָט אַרײנגעטריבן אין 
אַנונגען פון עפּעס שרעקלעכן. אָדער דער אַלטער קייסער פּראַנץ יאָזעף איז 
געשטאָרבן, און עס װעט זיין קריג, אָדער מען גייט פענדן קי און פערד 
פאַר שטייערן. צום שופטס סטאָדאָלע זענען פון אַלע זייטן צוגעקומען 

װאָסיאַמאָל מער מענטשן, וועלנדיק זיך אויף אייגענע איגן איבערציגן 
וועגן דער נייער גזירה. דער אַלטער מאַקסים האָט געשאָקלט מיטן גרייז 
גראָען קאָפּ און געבעטן ביי אַ יונג שייגעצל: 

-- אַנו, לייען עס מיר איבער, זאַזולקע מיינע, 

מיטאַמאָל האָבן שווערע דלאָניעס אַ פּאַטש געטאָן איבער די זגרעבנע 
הויזן, װוי פּראַלניקעס. 

-- אַ נייער אויפטו פון אונזער יאַסנע גראַף" ! 

-- אַ יאַסנע כאָלערע זאָל אים שוין אַמאָל צונעמען! 

-- נאַ, לייען ! 

אויף צוויי גרויסע, שװאַרצראַנדיקע פּלאַקאַטן איז געווען די מודעה, 
אַז דעם 15 מאַי, דעם יאָרצײטטאָג פון זייער טויט, װעט אין שטאָט מ. 
אין קלויסטער פון היליקן מיכאַל געלײיענט וװוערן די מעסע פאַר די 
נשמות פון די גוטבאַזיצער פּיאָטר און אַננאַ פּעמפּוש. אַלע קרובים און 
פריינט ווערן געבעטן אָנטײל צו נעמען אין די תפילות. געחתמעט: דער 
טרײיסטלאָזער זון יאַן פּעמפּוש. 

די פּױערן האָבן געקוקט איינער אויפן צווייטן : 

-- נאַזשע דיר, דאָמבראָװוקע איז מיטאַמאָל באַרײיכערט געװאָרן מיט 
נייע גוטבאַזיצערס. 

-- כ'האָב אַפִילו נישט געוואוסט, אַז דער אַלטער שיכור האָט איבער- 
געלאָזט אַ גוט, 

-- און איך געדענק, אַז אַ העמד צו דער קבורה האָט מען געמווזט פאַר 
אים אויסבעטן צװישן מענטשן. 

ווייזט אויס, אַז עפּעס אַ גוטער פריינט האָט פּעמפּושן צוגעטראָגן די 
אַלע געשפּרעכן, ווייל אַ גאַנצן טאָג האָט מען נישט געזען זיין ברייסע 
פּעלערינע. ער איז ברוגז געװאָרן מיטן דאָרף. שכנים האָבן בלויז געהערט 
דורך דעם אָפענעם פענצטער, װי ער טענהט זיך אויס מיט דער פּאַפּוגט, 
ראַט זיך מיט איר און דראָט צום פענצטער אויפן הויכן קול: כ'וועל זײי 
שוין ווייזן... 

די וועכטערס, װאָס האָבן די נאַכט געהאַלטן דינסט אין עק דאָרף, 
האָבן דערהערט פון צווינטער עפּעס אַ פאַרדעכטיק גערויש. די פּױערן 
האָבן זיך אומגעקוקט אין אַלע זייטן. שאָטנס האָבן געשלעפּט די ביימער 
צו דער ערד מיט אומזיכטבאַרע הענט. אַ סאָווע האָט מיט שװערע פליגל 
געפּאַטשט די לופט. פון יעדן ערדקנייטש, פון מינדסטן פאַרשאָטנטן אָרט 
איז אויפגעגאַנגען אַ שווערע, שטיקנדיקע שרעק. די פּױערן האָבן זיך 
גענומען צלמען. מיט די פינגער געװאָלט פאַריאָגן דאָס אומהיימלעכע. 

זיי האָבן אַרֵיינגעהאָרכט אין דער שטילער שטערנפאַרזייעטער נאַכט. דאָס 
קלאַפּן אויפן צווינטער האָט זיך נישט אָפּגעשטעלט, פאַרקערט, עס איז 
געװאָרן נאָך שטאַרקער און געדאַכט האָט זיך, אַז מיט יעדער מינוט 
דערנענטערט עס זיך צו זיי. דער מינדסטער שאָרך פון וינט'גערירטן 
בלאַט האָט זיך איינגעגעסן אין בלוט. איבער די אויגן האָבן זיך פאַרשפּרײט 
שװאַרצע, הייסע טיכער. נאָר די אויערן האָבן איבערגענומען די פירערשאַפט 
פון די קערפּערס, וועלכע האָבן זיך, װוי צעשעדיקטע שיפן געטראָנקען אין 
דער צעכװאַלעטער פינצטערניש. 

-- מען מוז גיין ! -- הרינקעס קול איז פּלוצים געװאָרן הייזעריק. 

מען האָט אָנגעצונדן די לאַמטערנס. די שריט איף דער אויסגע- 
טאָפּטשעטער סטעזשקע זענען מיט טעמפּן װידערקלאַנג אַרײנגעװאַקסן 
אין דער אַרומיקער שטילקייט. דאָס טויער פון צװוינטער איז געשטאַנען 
האַלב אָפן, טונקעלע קרייצן זענען אומגעריכט אױסגעװאַקסן פאַר די 
אויגן, וי זיי װואָלטן אַנטלאָפֿן פון אונטער די ברייטע ביימער. לעבן סאַמע 
פלויט אויף אַ בערגלדיקן קבר האָבן זיי דערזען אַ געשטאַלט זיך ריטמיש 
איינבויגן און אויפהויבן. עס האָט אויסגעזען, וי אַ געשפּענסט װאָלט 
געדאַוונט לויט אַן אוראַלטן פאַרגעסענעם ריטואַל, 

-- ה, ה, ה, ווער איז? 

די געשטאַלט האָט זיך אויסגעגלייכט, פאַר די אױיגן האָט א בליץ 
געטאָן אַ שאַרף פון אַ ריסקאַל, און די גאווהדיקע שטים פון יאַן פּעמפּוש 
האָט אַ שיט געטאָן מיט ווערטער: 

- װאָס װילט איר דאָ. האַ? 

דאַן האָט ער אָנגעהויבן גיך צו גראָבן און אַרײנגעװאָרפן די צעגראָ- 
בענע ערד אין אַ ליידיקן זאַק. אַ גרויל איז אַדורך דורך די מענטשלעכע 
לייבער, 

-- װאָס טוסטו, איװואַן ? ביסט משוגע ? 

-- אַװעק גייטס! . 

-- אָבער באַרעכן דיך, שטערסט דאָך די הייליקע. רו פון די מתים, 

-- אַװעק האָב איך געזאָגט. ס'איז בלויז אַ חרפּה, אַז אַזױנע מענטשן 
זאָלן ליגן צווישן אייך. איר פאַרשטייט דען עפּעס אַחוץ ברויט און 
בולבעס? . 

מען האָט אים אָנגעהויבן אַרױסצורײיסן פון די הענט דעם זאַק מיט 
דער פּרוכנער ערד. יאַן פּעמפּוש האָט געשריגן אויפן גאַנצן האַלז, די 
נאַכטהיטער האָבן אָנגעהויבן צו פייפן, און ווער וייסט װי לאַנג דאָס 
אַמפּערניש װאָלט געדויערט, וען נישט דער זשאַנדאַר, ועלכער האָט 

גראָד געהאַלטן דינסט אין דעם ראַיאָן, און דערהערנדיק די וילדע 
קולות, איז ער געקומען צו לויפן מיט אַן אויפגעשטעלטער ביקס, 

-- אך, פּאַניע קאָמענדאַנציע -- האָט זיך פעמפּוש געקלאָגט פאַרן 
זשאַנדאַר װי אַ צעפּיעשטשעט קינד -- מיינע טאַטע:מאַמע שעמען זיך 
צו ליגן צװישן אַזעלכע כאַמעס. כוױל זײי צונעמען פון דאַנעט און 
אויסבויען אַ פאַמיליען-קבר, מיט אַ באַזונדערער קאַפּליצע. לאָזן אָבער נישט 
די כאַמעס, --- האָט ער זיך אַ װאָרף געטאָן צו די וועכטער. 

ערשט דעם זשאַנדאַר איז געלונגען אים צו באַרואיקן. 

-- ס'ברענט דאָך נישט, פּאַניע פּעמפּוש, אַלץ װעט זיך לאָזן דורכפירן, 
נאָר פּאַמעלעך, מיט קאָפּ. מיט געװאַלט קען מען דאָ גאָרנישט אױפּטאָן 
און איצט װעלן מיר אפשר אַריינגיין צו אייך אויף אַ שנעפּסל? 

די װעכטער האָבן אויסגעשיט די ערד פון זאַק, פאַרגלייכט דאָס 
קבר, נאָר באַשלאָסן האָבן זיי. צו װויסן צו געבן דעם גלח ועגן דעם ענין. 
אפשר וועט מען מוזן די צעגראָבענע קברים אויפסניי שװוענצלען ‏ 

דעם צווייטן טאָג האָט זיך פּעמפּוש געקלאָגט פאָר פייגען, און פייגעס 
אויגן האָבן אים מיט יעדן בליק געגעבן גערעכט. 

אָנגעהױבן האָט זיך עס נאָך ביים הייאון-קלעע-קאָסען. בעת קלימקע, 
דער אויפזעער, האָט געצלמט מיט זיינע שװערע שריט די נאַסלעכע 
לאָנקע, און אויסגעטיילט דעם שטח, װאָס דאַרף במשך פון טאָג אַװעק: 
געלייזט וװערן אין פּאָקאָסעס, האָט יאַנטעק פאַלאַמאַרס, דער מיוחס, אויף 
זיין שטייגער שטיל אַ פאָנפע געטאָן אונטער דער נאָז, אַז נאָר די נאָענטסטע 
שכנים האָבן אים געקאָנט פאַרשטיין: פון די שװאַבעס האָט מען היינט 
גערופן צום קאָסען פאַר אַ קרוין אַ טאָג, און דאָ שוויץ ברודער פאַר פיר 
זעקסערלעך. 

-- און עסן גיט מען דאָרט אויך -- האָט זיך אָנגערופן יאַנטעק 
דער ,ווייסער"י, דער מאַן פון דער גרעסטער שלימאַזעלנעצע אין דאָרף, 
וועלכער ס'איז קיינמאָל גאָרנישט נישט געראָטן. דאָס ברויט איז ביי 
איר אַרױיסגעקומען אָדער רוי, נישט אויסגעיוירן אָדער פאַרברענט, 
דעריבער האָט זיך יאַנטעק געשעמט עס מיטצונעמען מיט זיך אין פעלד. 
ער איז שטענדיק אַרומגעגאַנגען הונגעריק און ביי יעדער געלעגנהייט 
גערעדט וועגן עסן. 

--- האָסט אַ ברירה ? -- יוזעק האָט זיך פּאַמעלעך געדרייט אַ ציגאַר 
צווישן די פיגגער. 

-- װאָס איז דאָס פאַר אַ נאַראַדע, װאָס! נעמטס די קאָסעס און 
צו דער אַרבעט. מען צאָלט אייך דאָ נישט פאַר גוטע עצות. -- דער 
אויפזעער איז אָנגעקומען פון הינטן, אַזױ, אַז קיינער האָט אים נישט 
באַמערקט. די ווייכע, נאַסלעכע לאָנקע האָט איינגעזויגן די שריט, 

עס האָבן אַ קלונג געטאָן די קאָסעס. די קרימלעכע, שאַרפע שנאָבלען 
זענען געגאַנגען אויף רויב. די הילצערנע הענטלעך האָבן זיך אויפגעשטעלט 
װי אַ יונגער װאַלד. דאָס ראָסעפייכטע גראָו! האָט געסיטשעט, וי אַן 
אָנגעטרעטענע שלאַנג. דער יונגער װאַלד האָט זיך ריטמיש באַװעגט 
פֿאָרױיס. צו דער זון, װאָס איז אַנטקעגנגעקומען פון הינטערן אֶלשינע- 
ועלדל. / | 

ערשט מיטאָגצייט, ווען די קאָסערעס זענען געלעגן אין שאָטן פון 
די אָלשינע-ביימלעך און געקייט דאָס ראַזעװע ברויט, ער מיט קנאָבל 
און ער פון די רייכערע באַשמירט מיט קעז, האָט זיך מיקאָלקע, װאָס 
איז ערשט הי-יאָר צוריקגעקומען פון מיליטער, דערמאָנט אָן דעם אינ- 
דערפריאיקן שמועס, 

-- װועט מען טאַקע אַרבעטן פאַר האַלב אומזיסט! מען טאָר דען נישט 
גיין ערגעץ אַנדערש! 

-- אַז דו וילסט, גיי -- האָט געחוזקט הרינקע. -- װער האַלט 
דיך דען! 7 

-- אָבער דיין מאַמע קאָן אייער קו באַצייטנס פאַרקויפן, 

-- כ'וועל זיך ביי דיר נישט פרעגן, אַז ס'וועט אויסקומען צו פירן 
די קו אויפן יאַריד, 

-- נא, נא, נא, -- האָט בארואיקט מיט זיין שעפּעלאַװע שטים דער 
אַלטער מיכאַל. -- ביסט דאָך אין אָקרעפּ געבאָדן. נאָר דאָ ביסטו נישט 
מער דעם ,,קייסערס"" קינד. געדענק. 

-- געווען שוין אַזעלכע וי דו, װאָס האָבן געװאָלט פירן מלחמה 
מיטן הויף -- האָט צוגעגעבן יוזעק -- נו, האָט זיך עס געענדיקט אַזױ װי 
תמיד, ווען אַן אָרעמער שטייט אַנטקעגן אַ רייכן 

-- גיי פרעג ביי יאַשקע ;פּאַן", װועט ער דיר זאָגן, וי אַזױאָרום 
מען קאָן גיך װוערן פון אַן אָרעמען שוסטער -- אַ פּריץ, -- האָט שלמה 
אַרײינגעברומט אין דעם שטיק שװאַרץ ברויט. הרינקעס איגן האָבן זיך 
אָנגעגאָסן מיט כעס: 

-- צו אַלדי רוחות, לאָמעך שוין אַמאָל הערן 

האָט מען זיך אָנגעהױיבן צו דערמאָנען. און יעדער פון זיין זייט האָט 
צוגעגעבן עפּעס נייעס. אָהאָ, שון לאַנגע יאָרן אין דעם. הרינקע איז נאָך 

דעמאָלט געווען אַ קינד. אַרומגעלאָפן אין בלויזן העמדל. יאַשקע, דערי 
װאָס זיצט אין עק דאָרף און לאַטעט די אַלטע שטיוול, האָט זיך דעמאָלט 
נאָר-װאָס אומגעקערט פון שטאָט, וואו ער האָט זיך אויסגעלערנט שוסטעריי, 
און וואו ס'האָבן אים ביכלעך מיט צייטונגען פאַרדרייט דעם קאָפּ. אים 
האָט זיך פאַרגלוסט פירן מלחמה מיטן הויף. פּונקט, װוי הרינקען היינט. 


-- כ'בין מיר ביי זיך אין שטוב אַזאַ פּאַן, וי זיי דאָרטן אין געמויערטן 
פּאַלאַץ. 


פון דענסטמאָל איז אים טאַקע איבערגעבליבן זיין צונאָמען ,פּאַן 
חוצדעם, טאַקע גאָרנישט מער. דער צונאָמען איז זי אַ לאַטע אויף זיין 
אָרעמקײט. יאָ, אָבער לויטן סדר. יאַשקע האָט געמוזט אָפּאַרבעטן אין 
הויף פאַר דאָס פּאַסען די קי אויף די הויפישע לאָנקעס און סטערנעס. 
ווייל אויף װאָס קאָן מען דאָ אין דאָרף אויסהאַלטן אַ בהמה? אױף דעם 
שטיקל גראָמאַדסקע בלאָניע, װאָס גענז מיט עופות טליקען אס און 
פאַרפּאַסקודזען עס, איידער ס'באַווייזט זיך נאָך ס'ערשטע גראָז! און 
אַזופיל פעלד, מען זאָל קאָנען אויף אים זייען, זעצן אַ בולבע און דערצו 
נאָך איבערלאָזן אויף פּאַסװיסקע, ווייסט הרינקע אַלײן, פאַרמאָגט קיינער 
נישט. אַחוץ צוויי, דריי באַלעבאַטים אויפן גאַנצן דאָרף. מוז מען טאַקע 
אָנקומען צום הויף. געלט פאָראויס צו צאָלן פאַר דער פּאַסװיסקע האָט 
קיינער נישט. זייט ווינטער איז יעדער פאַרשולדיקט אין די געוועלבער 
פאַר רייז און מאַמעליגע, ווייל קיינמאָל קומט מען נישט אויס מיטן ברויט 
צום נייעם. טוט דאָס הויף אַ ,, טובה'', און מען איז זיך מושווה, פאַר איין 
קו אַזויפיל און אַזױפיל טעג אַרבעט, פאַר צויי קי דאָפּלט אין יעדער 
צייט, ווען דאָס הויף טוט אַ רוף. װאָלט כאָטש דאָס הויף גערופן אַמאָל 
צום אַרומשאַרן בולבעס און באָריקעס, צום פּלעװען, אָדער דרעשן. אָבער 
ניין, דאָס הויף רופט דעמאָלט, ווען ס'ברענט די אַרבעט. צום קאָסען און 
שניידן. ווען דער טאָג דויערט אַמלענגסטן. ווען מען װאָלט געקאָנט אין 
אַנדערע הייף עפּעס פאַרדינען און אָנשטיקעװען מיט געקויפטן מעל דעם 
ביטערן פּשעדנאָוועק. אַפילו די אייגענע תבואה מוז מען איבערלאָזן. אָדער 
שניידן זי ביי לבנה-שיין. און יאַשקע ,פּאַן" האָט זיך אינגעשפּאַרט, אַז 
ער װעט אָפּאַרבעטן דעמאָלט, װען ער װעט װעלן נו, האָט אים דער 
פּאָלנע פאַרנומען די קו אין הויף אַריין. ווייל אויב ער צאָלט נישט, האָט 
ער נישט קיין רעכט צו פּאַסען. ווען יאַשקע איז געקומען אָפּנעמען די קו, 
האָט אים דער פּאַסטעך געזאָגט, אַז דער פּאַן זשאָנדצע איז אַװעקגעפאָרן 
אין שטאָט אַריין און װעט ערשט קומען אין דריי טעג אַרום. דעם דריטן 
טאָג האָט אים דער זשאָנדצע געהייסן באַצאָלן פאַר דריי טעג אױסהאַלטן 

די קו. אָנגערעכנט האָט ער צען קראָנען. און אַלס שטראָף דערפאַר, װאָס 
מען האָט זיין קו געכאַפּט אויפן הויפישן פעלד, וואו יאַשקע האָט נישט 
געהאַט קיין רעכט צו פּאַסען די אַנדערע צען קראָנען אַן אַנדערן װאָלט 
דער זשאָנדצע מער גערעכנט, נאָר יאַשקען צוליב, ווייל ער האָט געמאַכט 
פאַר דעם זשאָנדצעס טאָכטער אַזעלכע פיינע שטיװועלעך, װעט טאַקע 
זיין נאָר אַ צענערל. יאַשלע האָט נישט געהאַט קיין געלט, װי געוויינלעך 
,פּשעדנאָוועקיי, ערב נייעם. ווען ס'איז געקומען צו אים דער אונטערשופט 
מיטן הויפישן פּסק-דין, האָט ער געמוזט פאַרקויפן זיין ביסל תבואה נאָך 
אויפן שטאַם פאַר האַלב אומזיסט. און אַז ער האָט אָפּגענומען די קו פון 
הויף, האָט זי אָנגעהויבן צו קרענקען. פון דעם, װאָס מען האָט זי נישט 
אויסגעמאָלקן צו דער צייט, איז די מילך אין איר פאַרברענט געװאָרן, און 
זי האָט באַקומען אַ מכה אויפן אייטער. הכלל, לאַנג האָט עס נישט געדויערט 
און די קו איז געפּגרט. זיין ווייב האָט מען מער אין הויף צו דער אַרבעט 
נישט גערופן, די קינדער האָבן נישט געהאַט קיין לעפל מילך און די 
מענטשן זענען אים נאָך געשפּרונגען אין די אויגן: 


-- עס האָט זיך דיר פאַרגלוסט מיטן הויף מלחמה צו האַלטן, נישט 
אַנדערש? ביסט דיר טאַקע איצט אַ , פּאַן". 


פאַר עגמתינפש און בושה האָט יאַשקע אַלץ אױספאַרקױפט און זיך 
אַריבערגעצויגן אין שטאָט אַרײן. קאָן אָבער אַ דאָרפישער שוסטער 
רעדן מיט די שטעטישע? די שטעטישע שוסטערס האָבן עפּעס אַזאַ כוח 
אין מויל, אַז זיי גיבן אַ לייג אויס די װוערטער, גלאַנצן זיי, און שטעטישע 
מענטשן האָבן דאָס ליב. יאַשקע ,פּאַן" האָט גערעדט אויף זיין דאָרפישן 
שטייגער, נו, זענען צו אים אַרײנגעפאַלן בלויז לאַטעס. נאָך דריי יעראַלעך 
הונגערן אין שטאָט, האָט ער זיך צוריק אומגעקערט אין דאָרף. אָפּגעדונגען 
ביי פּאַװלע פונם ווינקל די קאַמער און לאַטעט איצט אָנשטאָט שטעטישע 
די דאָרפישע שקראַבעס. װער גיט צו אים איצט אַ נייעם שטיװל? אויס 
דער מאָדע אַרױס. 

האָפּ. האָפּ! -- האָט גערופן דער פּאָלנע דורך דעם טרייבל פון 
צונויפגעלייגטע הענט. 


מען האָט זיך אויפגעהויבן פויל פון דער קילער װאַלדדעמערונגי 
און אַרױס אויף דער זונפאַרפלייצטער סטעזשקע. אין די נאָזלעכער האָט 
אַ שלאָג געטאָן דער ריח פון פרישן האַלבטרוקענעם היי. פון װאַלד האָט 
זיי נאָכגעפייפט אַ פויגל, / 


-- נישט תמיד קומט עס אויס אַזױ װי מיט יאַשקע פּאַן. מען זי 
נאָכאַמאָל אַ פּרואװו טאָן. װאָס זאָגסטו, שלאָמקע? 

-- טיאַ. מען קאָן נאָכאַמאָל אַ פּרואוו טאָן, -- האָט שלמה געקייט 
לאַנג יעדעס װאָרט באַזינדער, וי פריער דאָס דאַרע ברױיט, 

-- איינער אַליין װעט דאָ גאָרנישט אױפּטאָן. מען מוז גיין אַלע 
צוזאַמען, | 

-- ביסט גערעכט, -- האָט געענטפערט יאַקים, 


שווייגנדיק האָט מען זיך געשטעלט צו דער אַרבעט. 
שז 


לאַנגדױערנדיקע רעגנס האָבן נישט געלאָזט אַריינפירן טרוקענערהייט 
דאָס היי און דעם קלעע. אויף פאַרגאָסענט לאָנקעס זענען אַרומגעשואומען 
די קאָפּיצעס, וי קיילעכדיקע שיפלעך. קאַלטע, סלאָטנע טעג האָבן אָפּגערוקט 
דעם שניט איף אַן אומגעוויסער צייט. די קליעע פּאַסטעכלעך מיט 
קאַפּישאָנען פון זגרעבנע זעק איבער די קעפּ, האָבן אַריינגעזונגען אין 
דער נעפּלפאַרשטעלטער וועלט, זוי זייער ,דאַנאַזש מאָיאַ דאַנאַ!'' װאָלט 
געקאָנט דערװאַרעמען די פאַרבלויטע ליפּן און די קרעבסרויטע פיס. די 
קי האָבן אָנגעוואוירן אַ העלפט מילך, אַנטלאָפן פון די פּאַסװיסקעס אַהים. 
צוריקגעיאָגטע מיט שטעקענעס, האָבן זיי אויפגעשטעלט די געדולדיקע 
רוקנס אונטער די קרומלעכע בייטשן פון רעג און מיט אויפגעהויבענע 
קעפּ געשמעקט די לופט, צי דער װינט האָט נישט אױיסגעדרייט אויף 
מערב. אין יעדער שטוב האָבן געפּישטשעט יאָמערלעך, געגרילצט אין 
די אויערן טשערעדעס יונגע הינדעלעך. זיי זענען מחנותוייז געפּגרט 
פון קעלט, אומגעקומען אונטער די שווערע פּויערנשטיוול, אָדער צעקוועטשט 
געװאָרן צווישן דער טיר, בעת זיי האָבן זיך געשטופּט צו דער שוועל. נאָר 
די קאַטשקעס קיינמאָל נישט זאַט, תמיד באַוועגלעך, האָבן זיך געפּליוסקעט 
מיט הנאה אין די קאַלוזשעס, צעשאַרנדיק מיט זייערע רויטע שנאָבלען וי 
מיט וועסלעס, דאָס שמוציקע, מוטנע װאַסער. 

אין די קלויסטערס האָט מען געבעטן אױיף זון, אַרומגעטראָגן דאָס 
בילד פון דער דערבאַרעמדיקער מוטער, אָבער דער רעגן האָט נישט 
אויפגעהערט צו גיסן. מען איז אויך געגאַנגען צום אַלטן אָניכרע, זאָל ער 
עפּעס געבן אַן עצהי 

-- אַ שטראָף אַזאַ פון גאָט --- האָט דער אַלטער אָניכרע געענטפערט 
שאָקלענדיק מיט די לאַנגע האָר -- אַ שטראָף, דערפאַר, װאָס סייונגװאַרג 
גייט נישט אין די דרכים פון זייערע עלטערן אָנשטאָט אין צערקוע 
גייט מען אין ,טשיטאַלניע", די יונגעלייט באַהאַלטן די העמדער אין 
די הויזן אַרײן, אויפן פּריצישן שטייגער. נו, קאָן זיין גוט אויף דער 

וועלט? און נאָך עפּעס. ס'מוז זיין אין דאָרף אַ נייע ,זאַװידקעי, דעריבער 
וויינט דער הימל אויף איר פאַרלוירענער מיידלשקייט. מען דאַרף זען 
װאָס-גיכער צו אַנטדעקן די דאָזיקע פאַרבאָרגענע זינד און צו וויסן געבן 
דעם גלח. זאָל ער זונטיק אָנווייזן אויף איר פון דער אַמבאָנע, זי פאַרשעמען 
בלול רם און איר הייסן תשובה טאָן. 


נאָר איידער מען האָט נאָך באַװויזן אויפצודעקן די דאָזיקע פאַרבאָרגענע 
זינדיקערן, האָט זיך מיטאַמאָל דאָס װועטער געביטן. יאַנטעק ,,פון הינטערן 
באַרג!י איז געקומען מיט אַ פריילעכער בשורה. בעת ער האָט פאַרנאַכט-צו 
געגראָבן ליים, האָט ער פון שפּיץ באַרג געזען, וי דורך אַ קלינעם 
שפּעלטעלע צװישן כמאַרעס איז אַרױסגעפלאָסן אַ דין ריטשקעלע זון. דאָס 
שמאָלע ריטשקעלע איז געװאָרן װאָסאַמאָל ברייטער, אַרומגעזױימט די 
רענדער פון די כמאַרעס, און די כמאַרעס זענען אַװעקגעשואומען וי 
לייכטע שיפלעך. איין כמאַרעלע, װאָס האָט זיך ווייזט אויס פאַרשפּעטיקט 
און אָנגעקומען צולעצט, האָט דער ווינט אַ כאַפּ געטאָן, װי אַ פלעדערוויש 
און מיט אים אַ שאַר געטאָן איבערן הימל, 


דעם צווייטן אינדערפרי האָט זיך אויף די דעכער געזילבערט געדיכטער 
טוי, װי ערשטער פראָסט. די קעלט האָט געשניטן די באָרװעסע פיס, 
וי מיט מעסערס. אַ נישט דרייסטע האָט זיך אַרױסגערוקט די זון. וי זי 
װאָלט פאַרלוירן דעם וועג צו דער ערד. ערשט מיטאָגציײיט האָט זי זיך, 
וי אַ גליאיקער דאָרן דורכגעשלאָגן דורך די שװערע, פאַרהילנדיקע 
נעפּלען. און עס האָבן זיך געשטעלט טעג זוניקע און בלאָהימלדיקע. 
מען האָט אָנגעהויבן צו צעװאַרפן און צו טריקענען דאָס פאַררעגנטע 
היי און דעם קלעע. די פאַרדומפענע קאָפּיצעס האָבן וי קיילעכדיקע 
קעסלען גערויכערט אין דער זון מיט וייסער פּאַרע. איידער מען האָט 
באַװיזן אַריינצופירן די פאַרשפּעטיקטע ;אָטאַװעס", זענען שױן צוגע- 
שטאַנען די תבואות, מיטאַמאָל דאָס קאָרן, דער וייץ און דער גערשטף 
וי שטיקער פון צעגליטער זון װאָלטן זיך אָפּגעריסן פון זייער שורש 
און געבליבן ליגן אויף דער ערד, אַזױ האָבן אויסגעזען די צייטיקע 
פעלדער. און אַנטקעגן די ברייטע, אײנקאָליריקע הויפישע לאַנעס, האָבן 
די פּויערישע פעלדער, צעטיילטע אויף שמאָלע, מיט פאַרשידענערליי מינים 
תבואה פאַרזייעטע בייטן, אויסגעזען, װי לאַטעס, מיט וועלכע מען פּרואװט 
דאָ און דאָרט צו פאַרדעקן די נויט. 

יעדע פּאָר הענט האָט באַקומען אַ כמעט מיסטישע וויכטיקייט. יעדער 
איז אַװעק אין פעלד אַרין. קינדער האָט מען איינגעבונדן אין טלימעקלעך 
און זיי געלייגט אונטער דעם ערשטן אָנגעשניטענעם סנאָפּ, אָדער אין אַ 


טולמה נוזששדע 9 : 1 


בריזרדע צווישן דער תבואה. אינדערהיים זענען בלויז געבליבן די שווער- 
קראַנקע. אויך די אַלטע לײט, װאָס זייער איינציקע באַשעפטיקונג איז 
געווען דאָס זויגן פון קינדער, זענען איצט אַראָפּגעקראָכן פון די אױיוונס 
און געהאָלפן בינדן סנאָפּעס. אַפילו די קלענערע קינדער, װאָס זענען 
ביז איצט אַרומגעלאָפן אין די בלויזע העמדלעך און קינער האָט זיך 
אויף זיי נישט אומגעקוקט, האָט מען אָנגעהויבן אָנצוטאָן און אַרױסגעשיקט 
מיט די קי. דאַקעגן די ביזאיצטיקע פּאַסטעכלעך האָט מען גענומען צום 
צונויפטראָגן סנאָפּעס און בינדן שטרויענע פּערעװעסלעס, 


יעדן פאַרטאָג זענען פון די אַרומיקע הייף געקומען די פּאָלגעס און 
ליציטירט איינער דעם צוייטן מיט די פּריזן. 


-- פערציק גראַצער -- האָט אַרײנגעװאָרפן דורך די צעעפנטע 
פענצטער, וי אַ זשמעניש אַרבעס דער קריווניקער פּאָלנע, 


-- אַ קראָן אַ גאַנצע קראָן צאָלט דאָס לאַשיקער הױיף! -- האָט 
זיך געריסן אַ צווייטער. 


נאָר דאָס דאָמבראָװקער הויף האָט זיך נישט געאיילט. געווען זיכער 
מיט זיינע אַרבעטער. דער חשבון איז אַ קלאָרער. אויף די הויפישע 
לאָנקעס האָבן זיך געפּאַסעט פופציק פּױערישע קי, װאָס האָבן געדאַרפט 
אַרױסברענגען אויף די הויפישע פעלדער פופציק פּאָר הענט. 


אין די דאָרפישע שטיבער איז געװאָרן אַ רעש און גערודער. פיבערג- 
דיקע דערװאַרטונג איזן געלעגן אין אַלעמענס הענט. די לעפל האָבן 
גיך געקלאַפּט אָן דער בשותפותדיקער שיסל. ווייבער האָבן אַריינגערוקט 
אין די אויוונס דאָס אויפן גאַנצן טאָג צוגעגרייטע געקעכץ. קרויט, בולבעס, 
אָדער פּענצאַק. מיידלעך האָבן אַרױסגעשלעפּט פון די קאַסטנס די יום- 
טובדיקע טיכלעך און בגנבה אַ כאַפּ געטאָן אַ בליק אין די שערבעלעך 
פון שפּיגלען, אַרײנגעקלעפּטע אין די ליימענע וענט. יונגװאַרג, װאָס 
האָט היינט צום ערשטן מאָל געזאָלט באַקומען אַ סערפ אין דער האַנט, 
האָט געפילט זייערע הערצער כמעט אין סאַמע האַלדז. היינט האָט געזאָלט 
אין די אויגן פון גאַנצן דאָרף פאָרקומען זייער עקזאַמען אויף דערװאַק- 
סנקייט. טאָמער װועט מען זיך צעשניידן אַ פינגער, אָדער בלייבן פון 
הינטן, װעט שוין יעדער האָבן דאָס רעכט צו שפּעטן און צו לאַכן. 


ערשט דעמאָלט, בשעת מען האָט שוין געהאַלטן אין פאַרמאַכן די 
שטיבער אויף די הילצערנע ריגלען, איז אָנגעקומען מיט פּאַמעלעכע 
שריט וװאַסיל ,,פאַגאַס", דעם דאָמבראָװוקער הויפס שליח. ער האָט מיט 
איין פאַרקרימטן אייגל אַרומגענומען די אויסגעפּוצטע מיידלעך, די ווייסע, 

לניאַנע קאַפטאַנעס פון די פּױערן און אַ פרעג געטאָן ביים ערשטן 
בעסטן באַלעבאָס: 

-- וואוהין קלויבט מען עס זיך אַזױ ? 

-- אין פעלד אַריין. 

-- אויף אייגענעם ? 

= יאָ. 

-- אונזער הויף דאַרף האָבן שניטערס. דאָס אייגענע װײידאַלע װעט 
דיר נישט אַנטלױפן, קאָנסט עס אַפילו ביים לבנה-שיין אויסשניידן, די 
צייט ברענט. ס'איז נישט קיין תכמה. היינט מוז דיין שטוב געבן דריי 
מענטשן פאַרן פּאַסען די קי, 

-- און וויפל צאָלט דיין פּריץ? 

-- דאָס איז נישט מיין עסק. דאָס װעסטו געװאָר ווערן פון זשאַנדצע, 

פאַר די אָרעמסטע, װאָס האָבן נישט געהאַט קיין קו אויף די הוימישע 
פעלדער, האָט װאַסיל געהאַט אַן אַנדערע בייטש: 

-- קיינער צווינגט אייך נישט, גייטס וואוהין איר ווילט, נאָר ווינטער, 
דעמאָלט ווען ס'איז נישטאָ קיין אַרבעט און עץ װעט שטאַרבן אויפן 
פּיסק, אַז עמעץ פון אייך װעט מיר קומען צום דרעשן, נו, דאַן געדענקטט, 
מ'עט אייך מיט הינט אַרױסטרײבן פון הויף. 

פון אַלע אַרומיקע הייף האָט דאָס דאָמבראָװוקער הויף געהאַט אַממיינסטן 
שניטער. די פּאָלנעס זענען אַרומגעלאָפן פון איין שטיקל פעלד צום 
צווייטן, אויסגעשטעלט די שניטערס און זיי אָנגעיאָגט צו דער אַרבעט. 

-- דו, זאָשקע, האָסט ליב אַ סך צו לאַכן, װעט מען דיך שטעלן לעבן 
דער אַלטער פּאַראַנקען 

-- דו, יאַקים, ביסט מיר געװאָרן אַ צו"גרויסער פילאָזאָף. װועסט שטיין 
אין סאַמע עק. 

| -- און דו, מאַרטע, ווייז זיי נאָר װאָס דו קענסט. אַז װעסט זיין 

די ערשטע, װעסטו אויך היי-יאָר טראָגן סוף-שניט דעם תבואה-קראַנץ 
צום פּריץ. | 

-- און האַנקע, אָ, האַנקע. -- | 

יעדער האָט זיך געחידושט דערזעענדיק צװישן די שניטערס האַנקען 
די רייכע, באַלעבאַטישע טאָכטער. מען האָט געוואוסט, אַז האַנקעס פאָטער 
קוקט נישט אַרױס אויף זיין טאָכטערס פאַרדינטן גרייצער. פאַרקערט, ער 
אַליײין דינגט-צו מענטשן, אַזיסטן װאָלט ער זיך נישט געקאָנט אַרומ- 
אַרבעטן. און ער איז אויך איינער פון די געציילטע באַלעבאַטים, װאָס 

קומען נישט אָן אין הויף מיט פּאַסען די קי. ער האָט גענוג פעלד 
און פּאַסעט אויף אייגענעם דריי שטיקלעך בהמות מיט אַ פּאָר פערד, 


נאָר האַנקע, די גבירישע טאָכטער, האָט זיך געהאַט דערביי איר 
אויסרעכענונג. מען האָט איר געמאַכט אין דאָרף אַ שם פון אַ פוילער, 
זיך דערציילט, אַז זי שלאָפט ביזן ווייסן טאָג, אַז זי קאָן נישט אָפּבאַקן 
קיין ברויט, אַז אין פעלד שפּילט זי זיך בליז מיטן סערפּ, און אַז די 
מאַמע גייט איר נאָך און אַרבעט פאַר צויי, כדי נישט אַרױיסצושטעלן 
די טאָכטער אויף לייטיש געלעכטער. אָבער אַזאַ זאַך לאָזט זיך נישט 
באַהאַלטן, און מענטשן ווייסן מער װי מען דאַרף. צוליב דעם טאַקע האָט 
מען זי אויף דאָרפסיחתונות נישט גענומען צום טאַנץ, און הגם זי איז 
דאָס. רייכסטע מיידל אין דאָרף, פונדעסטוועגן האָט קיין איין בחור נישט 
געװאָלט שיקן צו איר ,,סװאַטעס" מיט בראָנפן . 
-- װאָס טויג מיר איר פאַרמעגן, אַז זי אַליין איז נישט קיין באַלע- 
באָסטע. -- האָבן זיי געטענהט, 
איז זי דעריבער אַרױס אויפן הויפישן פעלד, כדי אַלע זאָלן זען אַז 
זי קען יאָ שניידן אָן דער מאַמעס הילף. 
מען האָט איבערגעצלמט זיך און דאָס פעלד. -- שש-שאַר, שש-שאַר -- 
האָבן געשפּילט אויף די גלאַטע סטרונעס פון געלן שטרוי די שאַרפע 
סערפּן. -- ששישאַר,. ששישאַר -- האָט עס אָפּגעענטפערט פון וינט- 
צעכװאַלעטן פעלד. קליינע, גרינע זשאַבקעלעך, װאָס האָבן אומגעריכט 
אָנגעוואוירן זייער באַװאָרנט באַהעלטעניש, זענען אַפירגעשפּרונגען פון 
אונטער די סערפּן גלייך אין די מענטשלעכע פּנימער אַרײן. 
-- העי, געפלויגן װאָלט איך, העי, וי אַ טויב אַ ווייסע, 
העי, כ'זאָל נאָר קאָנען קושן, העי, דיינע ליפּן הייסע -- 
האָט געזונגען האַנקע די נגידישע טאָכטער. און אָפּגעענטפערט האָט איר אַ 
קול העט, פון צווייטן עק פעלד: 
| -- העי, כ'װאָלט צו דיר געפלויגן, װי זומער די זאַזולע, 
העי, ס'זאָל מיך נאָר נישט זידלען מיין בייזע מאַטולע. 
אויף די לניאַנע העמדער האָבן זיך באַװיזן די ערשטע פּאַסן שווייס, 
די זון האָט זיך אויפגעהויבן װאָסאַמאָל העכער און געבליבן הענגען אין 
דער לופט, איבער די געבויגענע מענטשלעכע רוקנס, װי אַ יאַסטרוב מיט 
אױיסגעשפּרײטע פליגלען. 
-- מיר, דעם ,,קייזערס קינדערי'י, מיר קענען זיך באַרימען, 
ס'װואַרט אַ בעט, אַ מיידל דאָרטן, וואו מיר קומען. 


182 שלמה נזשדע 


וי אויף צו להכעיס זיך אַלײן האָט פּעטרע, דאָס ,הויקערל'" 
געזונגען מיט זיין פּישטשענדיקער מידלישטימע דאָס דאָזיקע זעלנע- 
רישע לידל, 

פייכטע ראָסע האָט שוין באַדעקט די ברייטע לאָנקעס אַרום הויף, ווען 
די שניטערס האָבן זיך אויסגעשטעלט צום אױסצאָל לעבן זשאָנדצעס 
שטוב. דער זשאָנדצע האָט אויסגעשטעלט באַזונדער די אַלע, װאָס דאַרפן 
אָפּאַרבעטן טעג פאַר דער פּאַסװיסקע. ער האָט אין אַ געקעסטלט, דיק 
ביכל פאַרשריבן די נעמען און אונטער יעדן געשטעלט אַן איינס. די 
איבעריקע האָט ער איינגעטיילט צו צען און יעדן צענטן איבערגעגעבן 
דאָס געלט פאַר די איבעריקע. 

--- דאָ פעלט נאָך מאַרטע -- האָט זיך אָנגערופן פּעטרע דאָס הויקערל, 
-- איך נעם פאַר איר דאָס געלט, 

דער זשאַנדצע האָט צונויפגעצויגן די ברעמען: 

-- אַ נייע מאָדע איינגעפירט, מען זאָל קאָנען בעסער באַגנבענען. 

-- זי האָט אַ קליין קינד -- האָט זיך אַרױסגערוקט יאַקים, 

-- איז דאָס אמת, פּאָלנע? 

-- יאָ, פּראָשו פּאַנאַ --- האָט יענער באַשטעטיקט. 

-- היינט ווערט איר נאָך אױיסגעצאָלט, אָבער דאָס איז דאָס לעצטע 
מאָל. אפשר זאָל איר נאָך דאָס הויף צונעמען אַ ניאַנקע צו אירע בענ" 
קערטעס ? ביים אױיסצאָל מוז יעדער זיין אַלײן. און מאָרגן קומטס אַרױס 
אַביסל פריער. ווינטער װועט איר גענוג ליגן מיט די בייכער אַרױף. 

אויפן וועג, ווען מען האָט אָנגעהויבן אויפצעוויקלען די געלט-רולאָנען 
און זיי ציילן, האָט איינער געקוקט אויפן צוייטן אומגלױביק. עס איז 
אויסגעקומען אויף יעדן איינעם צו דרייסיק גרייצער, 

--- וויפל-זשע װעט מען ערשט צאָלן ווינטערצייט! 

--- ס'מוז זיין אַ טעות, וי קלערסטו, האַזִ 

נאָך אַ לאַנג ישובן זיך און קנייטשן מיט די ברעמען האָט מען 
באַשלאָסן צו שיקן עמעצן צום זשאָנדצע אַ פרעג טאָן. אָבער די דינסט 
האָט קיינעם צום זשאָנדצע נישט אַרײנגעלאָוט: 

-- דער פּאַן זיצט ביי דער וועטשערע. -- אַרױסגעקומען צו זיי איז 
בלויז דער פּאָלנע. ‏ 

-- ס'איז דאָ עפּעס אַ טעות ביים אױסצאָל. 

-- קיין שום טעות. אונדזער הויף צאָלט נישט מער. גייטס אייך רואיק 
אַהיים און מאָרגן געדענקטס, קומטס אַביסל פריער. 

אַ גאַנצן װעג האָט מען געשמועסט ועגן דעם הינטיקן אױסצאָל. 
די גאַנצע פרייד און דערװאַרטונג פון היינטיקן אינדערפרי זענען פאַר- 
װאַנדלט געװאָרן אין טעמפּן, הייסן כעס. מיטאַמאָל האָט מען דערפילט אַ 
שאַרפן ווייטיק אין די פּלייצעס און מידקייט אין אַלע גלידער. 

-- כ'האָב אַן עצה -- יאַקים האָט געקייט פּאַמעלעך די ווערטער -- 
מ'עט מאָרגן נישט גיין צו דער אַרבעט. 

-- װאָסיזשע װועט מען אױפּטאָן ? 

-- אַז דאָס ,,הויף'' גיט אַ רוף, מוז מען דאָך גיין. װיאַזױ:זשע װעט 
מען זיך דאַן קאָנען ווייזן דעם זשאָנדצע פאַר די אויגן! און װאָס ועט 
זיין מיט די קי? 

יאַקים האָט זיך אָפּגעשטעלט אינמיטן וועג און זיך אַזש זאַכליסנעט 
מיט זיינע אייגענע ווערטער: 

-- װאָס גיין ? ווער גיין? קיינער װעט נישט גיין! היינט נאָך דער 
וועטשערע װעט מען צו-וויסן געבן אין אַלע שטיבער. קינער זאָל זיך 
נישט דערוועגן רירן פון דאָרף. כ'נעם אויף זיך צען שכנותדיקע שטיבער, 
יעדער פון אייך דעסגלייכן. 

די ווייבער, נישט צופרידענע, האָבן זיך אָנגעהויבן צו סודען, ביז 
ס'האָט זיך צװוישן אַלעמענס קעפּ אויפגעהויבן פעשקע דער אלמנהס 
הייזעריק קול: 

-- עי, שפּילט אייך נישט מיטן טייוול, דער טיול האָט הערנער 
אויך. איר ווילט ברענגען אומגליק איבער אונז אַלע. און וװוער װעט מיר 
ווינטער געבן צו עסן? אפשר װעט מיר מין מאַן עפּעס אַרײינברענגען 
אין שטוב! 

נאָר יאַקים האָט אויף די אַלע טענות געהאַט בלויז איין ענטפער: 

-- מאָרגן װעט מען שטיין ביים וועג און קיינעם נישט דורכלאָזן. ווער 
גייט מיט מיט מיר? 

-- עך -- האָט שלמה אַ פּאַטש געטאָן מיט די פאַרברענטע ליפּן, 

נאָך דער דאָזיקער שלאָפּלאָזער, אומרואיקער נאַכט האָט זיך די זון 
איבערן דאָרף געשטעלט, וי איננגעהילט אין אַ ווייסער פּאַרע און 
פאָראויסגעזאָגט גרויסע היצן. שוין גאַנץ פרי זענען די פייגל אַנטשויגן 
געװאָרן. קיין ווינטל האָט נישט גערירט מיט אַ צוייגל. נאָר פון צייט 
צו צייט האָט צווישן די בלעטער אַ שאָרך געטאָן אין סאָד דאָס קערל פון 
אַ קאַרש, דורך פייגל אױסגעפּיקט און פאַרפאַלן געװאָרן צװישן גראָז. 
אַרום מיטאָגצײט האָט אַ ברי געטאָן די אויגן, װי אַ פלאַם, דער רויטער, 
אויסגעשטרעקטער גוף פון אָקעמאַנס פערד. טאַך, טאַך, טאַך -- וייכער 

שטויב האָט װי אַ גראָע פּערענע פאַרטויבט די פערדישע שריט. באַלד 
האָט שוין ס'גאַנצע דאָרף געוואוסט, אַז דער אָקעמאַן האָט זיך אָפּגעשטעלט 
ביים שופטס שטזב, וואו ס'האָט זיך פון אינעוייניק געהערט זיין שאַרפע 
שטים און דאָס נערוועזע פּאַטשן מיטן רײיטשטאָל איבער די שטיוול. דער 
סךי:חכל פון דעם שמועס איז געווען דער, װאָס דער שופט האָט צוגעזאָגט 
צוצושטעלן אויף צומאָרגנס אַזויפיל אַרבעטער, וויפל דאָס הויף פאַרלאַנגט, 
אָבער אין דאָרף האָט קיינער דערפון נישט געװאָלט הערןף 


-- ס'איז לייכט צו רעדן פאַר די, װאָס זיצן אויף אייגענע פינף, 
זעקס יאָך און מוזן נישט אָנקומען צום פּריץ. 


יאַן פּעמפּוש איז געווען איבעראַל פול. צוליב גרעסערער ויכטיקייט 
האָט ער זיך אָנגעטאָן זיין שװאַרצע פּעלערינע, און פאַר אויפרעגונג 
האָט זיך דער צוויקער שטענדיק אַראָפּגערוקט פון זיין קורצער, פאַריסענער 
נאָז. ער האָט געפּרואװוט איבערצייגן די פּױיערן אַז זיי טוען אַ גרױסע 
עוולה דעם פּריץ, װאָס איז שטענדיק פאַר אַלע, װי אַ געטרייער טאַטע. 


אַמלענגסטן איז ער געזעסן אין שלמהס שטוב. 


-- עך, נישטאָ מיט וועמען צו רעדן די כאַמעס פאַרשטייען דען 
אַן איידל באַנעמען! אָ לאַ, לאַ פאַידזיו, ווען איר װאָלט געזען מענטשן 
אויף דער וועלט. --- פייגע אַ פאַרטראַכטע האָט געשאַרט מיט די פינגער 
אין דער לופט, װי זי װאָלט געגלעט די פרעמדע טעג, װאָס בליען אויף 
יאַָן פּעמפּושעס ליפּן און לייגן זיך איר אונטער די הענט. און פייגען 
פלעגט זיך דאַכטן, אַז זי שווימט און די פרעמדע רייד טראָגן זי אַװעק צו 
אַ ווייטן, אומבאַקאַנטן ברעג. 

-- רעדטס איבער מיט אייער מאַן, פּאַני פאַידזיו, כ'וועל אים געבן 
אַדרעסן צו גרויסע לייט. כ'בין אייך טאַקע אַ גוטער פריינט. דעריבער 
אַרט עס מיך, װאָס אייער מאַן שלעפּט זיך שטענדיק אָרום מיט די פּױערן 
און דערצו איצט אין אַזאַ צייט. וי גייט מען זיך פאַרייסן מיט אַ פּריץ, 
מיט אַ היף? האָט אייך אייער שלמה נישט געאָגט, װאָס זיי האָבן 
באַשלאָסן אויף דער ,נאַראַדע!" אין יאַקימס סטאָדאָלע ? 


אָבער פייגע האָט פון גאָרנישט נישט געוואוסט. נו, עס מאַכט נישט 
אויס, אוב זי ווייסט עס טאַקע נישט, אָדער אוב דאָס איז בלױז אַן 
אָנשטעל, דאָרט וואו מען דאַרף, װעט מען וועגן אַלץ געװאָר ווערן צו דער 
רעכטער צייט אויך אָן איר. 

זיין זונטיקדיקע דרשה האָט דער גלח אָנגעהויבן מיט אַ משל ועגן 
אַן אַרבעטזאַמען פאָטער און נישט געטרייע זין, װאָס האָבן נישט בליז 

צעטרענצלט דאָס גאַנצע שווער פֿאַרהאָרעװועטע פאַרמעגן, נאָר אויך דעם 
פאָטער אַריינגעטריבן אין אַ פריען טויט. 


--- איר פאַרשטייט אַליין, מיינע קינדער, קעגן וועמען ס'איז געװוענדט 
אָט דער משל. עס זענען דאָ צווישן אייך אַזעלכע, װאָס ווילן אַרײיגפירן 
קריגערייען אין דעם שטילן, רואיקן דאָרף. איך בין אָבער דאָ דער 
פּאַסטעך צווישן אייך, פון גאָט באַשטימט צו עפענען די פאַרבלענדטע 
די אויגן און זיי מאַכן זעעוודיק. און צולעצט ויל איך אייך נאָך זאָגן 
מען טאָר נישט פאַרשעמען דאָס היליקע ברױט, צו ועלכן איר טוט 
תפילה יעדן טאָג, דאָס ברויט, מיט וועלכן אונזער ליבער פאָטער האָט 
געבענטשט די זינדיקע ערד. גייטס אַהיים אין גאָטס נאָמען און טוטס 
נישט אָן קיין בושה איער קירכע און איר הכנעהדיקסטן דינער, מען 
זאָל נישט טייטלען אויף מיר: אָט דאָס איז דער שלעכטער פּאַסטעך פון אַ 
צרעתדיקער סטאַדע. 
אַ גאַנצן נאָכמיטאָג האָט מען אויף דער בלאָניע איכער געשמועלט 
דעם גלחס היינטיקע דרשה, 
-- ער רעדט דאָך, װי אַ טאַטע -- האָבן געכליפּעט די עלטערע 
ווייבער, -- וי אַן אייגענער טאַטע. װאַרט, װי האָט ער עס געזאָגט? 
יאַקים האָט אויפגעהויבן דעם קאָפּ: 
| -- און אַז דאָס ברויט פאַרשעמט אונדוז, איז נישט קיין חרפּה, 
װאָס? יאָ, דאָס ברויט האָט ליב צו שפּילן די ראָלע פון אַ באַלײידיקטן 
וויפל װאָכן ווייזט זיך עס דיר נישט פאַר די אויגן, בעת'ן פּשעדנאָװעק ? 
-- ברויט איז אַ גאָט:זאַך -- האָט געמורמלט מיט די צײנלאָזע ליפן 
די אַלטע פעשקע -- עס קומט צו דעם, װער עס איז עס ווערט. 
יאַקים האָט זיך צעלאַכט בייז און הילכיק: 
-- הייסט עס, אַז דו, װאָס דו ליגסט איבער אין צערקװוע און 
פאַרפעלסט נישט קיין שום קאַלװאַריע, ביסט נישט זוכה ביי גאָט זאָלסט 
עסן יעדן טאָג ברויט, אָבער אונזער פּריץ, װאָס פאָרט זיך זונטיק 
אויף פּאָלאָװאַניעס, עסט פלייש יעדן פרייטיק, און אַפילו אין די גרעסטע 
פאַסטטעג, איז יאָ פון גאָט געבענטשט. פאַרװאָס! ווייל ער שפּילט מיטן 
גלה אין קאָרטן, קומט אים דערפאַר, אַז זיינע הינט און חזרים זאָלן 
עסן מער ברױיט, װי די מענטשן אין דאָרף? זענען דאָך דעם פּריצס 
הינט און חזרים ביי גאָט מער װערט פון דיר, ווייל זייער קאָריטע איז 
תמיד פול, 
פעשקע האָט זיך גיך איבערגעצלמט מיט די שװאַרצע, צעדרייטע 
פינגער: עפּעס אַ נישט-גוטער האָט אים אַרומגעפּלאָנטערט, נישט אַנדערש. 

דאָס דאָרף האָט זיך איינגעעקשנט, און נישט דעם גלחס מוסר, נישט 
דעם אָקעמאַנס דראָען, האָבן נישט געקאָנט גורם זיין די פּױיערן זאָלן 
אַרױסגײן צום שניט. די שכנותדיקע דערפער זענען געווען פאַרנומען מיט 
אַרבעט אין זייערע הייף, אָדער אויף אייגענע פעלדער. די איבערצייטיקע 
תבואות האָבן זיך געבויגן װאָס-טיפער צו דער ערד, דאָס שטרוי איז 
שװואַרץ געװאָרן און די קערנער האָבן זיך אָנגעהויבן אויסצושיטן. ערשט 
דעמאָלט איז געקומען אין דאָרף דעם הויפס שליח, װאַסיל, און אונטער- 
הוסטנדיק, צוגעזאָנט אַ קראָן פאַר אַ טאָג שניידן. פאַר די, װאָס פּאַסען 
זייערע קי אויפן הויפישן פעלד וװועט מען די גאַנצע װאָך רעכענען 
איין טאָג אַרבעט פאַר אַנדערטהאַלבן טעג, 

-- כ'האָב דען נישט געזאָגט, אַז אויב מען נעמט זיך שאַרף צו דער 
זאַך מוז אַלץ געלינגען -- האָט זיך יאַקים באַרימט. 

-- האָסט זיך נאָך נישט מיט װאָס צו פרייען! -- יאַן פעמפּושעס 
אייגלעך האָבן געבליצט מיט אַ פאַרבאַהאַלטענעם שפּאָט. זיין צופרידן שמיי- 
כעלע האָט מיט אומרואיקייט אָנגעפילט די מענטשלעכע הערצער און 
פאַרטונקלט די פרייד פון נצחון. איינס איז געווען קלאָר: יאַן פעמפוש, 
וועלכער דרייט זיך אַרום די הויפסלייט, ווייסט מער פון זיי אַלע. 


וי מאָראַזשקעס האָבן זיך די מענטשן צעשיט איבער די פעלדער, 
און אין די אָװנטן האָט מען ביים שיין פון קיכפייער באַקוקט פון אַלע 
זייטן די זילבערנע מטבעות. מען האָט שין אויסגערעכנט באצייטנס, 
װאָס מען װעט מוזן קויפן אויפן װוינטער: אַ ניי מלבוש, אַן אונטערגעניי 
פאַר די שטיוול, פאַריכטן די שטאַל.' 

אָבער לאַנג האָט די פרייד נישט אָנגעהאַלטן. מען האָט נישט געוואוסט, 
ווער ס'האָט געלאָזט פאַלן דאָס ערשטע װאָרט, נאָר באַלד האָט די ידיעה 
אַרומגעכאַפּט ס'גאַנצע דאָרף, װי אַ שרפה בעת אַ ווינט. 

-- דאָס הויף ברענגט אַראָפּ צו דער אַרבעט ,באָיקעס'.*) 

מען איז זיך צונויפגעקומען ביי שלמה נזשדען, איבערצושמועסן 
דעם ענין. נאָר קיינער האָט נישט געװאָלט אָנהייבן דער ערשטער. מען 
האָט געדרייט ציגאַרן, געביסן די ציביקלעך פון די קורצע פיקאַלעך, 
געריסן די װאָנצעס. יאַן פּעמפּוש האָט זיך דער ערשטער אַרױסגעריסן 
מיט אַ פראַגע: | 

-- װאָס קלערט איר טאַקע צו טאָן, אַז דאָס הויף װעט אַראָפּברענגען 
די געבערגסלייט? 


| +) געבערגס-פּױערן. 

קיינער האָט אים נישט געענטפערט. פילנדיק דעם חשד, װאָס האָט 
זיך געטשאַיעט אין אַלעמענס אויג, האָט זיך פּעמפּוש צוגעבויגן צום 
אויער פון זיין נאָענטסטן שכן און אומקוקנדיק זיך מיט אומרו, וי הינטער 
די פענצטער װאָלט עמעץ אונטערגעהאָרכט, אַרײנגעשעפּטשעט, 

-- כ'בין געקומען אייגנס צו אייך מיט דעם, נאָר זאָל גאָט היטן 
אַז מען זאָל זיך , דאָרט וועגן דעם דערוויסן. כ'האָב געהערט ביים אָקעמאַן, 
אַז נאָך נעכטן זענען פורן אַרױסגעפאָרן אין דער איסטריקער געגנט נאָך 
אַרבעטער. זיי זענען ביליקער און אַרבעטן וי די פערד טאָג און נאַכט 
פאַר דעם ביסל תבואה, װאָס מען גיט זיי מיט אַהײם, 


פּאַמעלעך און שווער האָט זיך יאַקים אויפגעהיבן פון דער באַנק, 
וי אַ קלאָץ װאָלט אָנגעהויבן װאַקסן אינדערהויך -- אַז דאָס הױף װעט 
אַראָפּברענגען ..באָיקעסיי, װעט מען שוין וויסן וי צו ענטפערן. 

פּעמפּושעס אויגן האָבן אַ פלאַטער געטאָן פון איין פּנים צום צווייטן; 

--- װאָס הייסט ! רעד קלאָרער, יאַקים. 

-- מ'עט זיי אַראָפּטרײבן פון פעלד, און פאַרטיק, 

-- יאָ, אַזױ װעט מען טאָן -- האָבן זיך געקרייצט אין דער לופט 
די שטימען. 

-- זיי זענען דאָך אויך אָרעמע מענטשן, מוזן פאַרדינעף 

-- יאָ, דאָס הויף זאָל אויסנוצן זייער אָרעמקײט קעגן אונז! אָבער 
װאָס פאַרשטײיסטו פון דעם, ביסט דאָך אַ , פּאַניטש!, איז װאָסזשע מישסטו 
זיך אין פּויערשע עגינים? 

פּעמפּוש האָט אַ שאַר געטאָן מיט דער האַנט איבער דער טשופּרינע: 

-- כ'על מיך שוין טאַקע מער נישט אַרײנמישן. גיי טו װעמען 
אַ טובה. 

יאָקים האָט אָנגעהױיבן צו זוכן זיין קאַפּעלעטש. 

-- .קומט אַהיים, כלאָפּעס, ס'איז צייט, די שלאָמעכע קוקט שוין מיט 
איין אייגל צום בעט. 

ביי דער שװעל האָט זיך שלמה אָנגעבויגן צו יאַקימען: 

-- אפשר נישט גלייך געווען אַזױ אָפּצופאָרן פּעמפּושן, די נבלה האָט 
ליב צו געדענקען. ציט בליז װערטער ביי מענטשן 

-- עדע, זאָל ער מיך לעקן, ער איז סייווי צו דעם צוגעוואוינט, 

דעם דריטן טאָג, גייענדיק צו דער אַרבעט, האָט זיך הרינקע אָפּנץ- 
שטעלט אויף אַ בערגל, צוגעלייגט די האַנט צום שטערן װי אַ דאַשעק, 

און זיינע שפּאַרבערשאַרפע אויגן האָבן לאַנג אַרומגעבלאָנקעט איבער דעם 
כװאַליעדיקן פעלד. 
--- העי, הרינקע, װאָס ביסטו מיטאַמאָל אַזױ שטיל געװאָרן ? ביסט שטום ט 
-- ס'וועט אייך בעסער זיין, אַז כ'וועל אייך זאָגן, אַז -- זיי זענען 
שוין דאָ? 
-- גיי, רעד נישט קיין נאַרישקײטן --- האָט יאַקים אַרױסגעקװעטשט 
צװישן די ציין, 
-- גיטס אַ קוק, אָ, דאָרט, װוי דער וועג בייגט זיך אויס קיין יאַבלעװקע. 


נאָר קיינער האָט נישט געהאַט הרינקעס שאַרפע אױיגן. באַלד האָט 
זיך דער וועג אַראָפּגעלאָזט אין דער נידער און זיך געשלענגלט צװישן 
צוויי הויכע תבואה-ווענט. פון דאַנען האָט אויך הרינקע מער גאָרנישט 
געקאָנט זען. ערשט ביים ראָוו. װאָס טיילט אָפּ פון וועג די הויפישע וועלדער, 
האָבן די דאָמבראָווקער שניטער דערהערט דאָס שושקען פון תבואה און 
דעם געקלאַנג פון סערפּעס. נאָכן אַריבערשפּרינגען דעם ראָו האָבן זי 
דערזען אַ לאַנגע שורה איינגעבויגענע גופים, װי סנאָפּעס איינגעבראָכענע 
אינדערמיטן. מיט ווילדער עקשנות, װאָס האָט זיי בלינד געמאַכט פאַר 
אַלץ, װאָס קומט פאָר אַרום זיי, האָבן זיך די דאָזיקע מענטשן געװאָרפן 
אויף יעדער זשמעניע תבואה, וי זיי װאָלטן געװאָלט פאַרכאַפּן מיט אייגענע 
הענט װאָס-מער פון דער גילדערנער שפע. 


די דאָמבראָװוקער זענען געבליבן שטיין פאַרגאַפט, געקוקט אױיף די 
פרעמדגעקליידטע מענטשן, װאָס זענען דאָ אַזױ אומגעריכט אױיסגעװאַקסן 
אויף די פעלדער, וועלכע זיי האָבן באַאַרבעט פון דור-דורות. 


-- געלויבט איז יעזוס קריסטוס -- האָט זיך אָנגערופן צו זיי אַלס 
ערשטע די אַלטע פעשקע. 

-- אין אַלע אייביקייטן אָמן -- האָט עס אַ קלונג געטאָן, װי ס'ואָלטן 
נישט געענטפערט מענטשלעכע מיילער, נאָר די געלע תבואה װאַנט, 


צעפּאַטלטע קעפּ האָבן זיך אויסגעדרייט צו די דאָמבראָווקער. נייגעריקע 
בליקן האָבן געװאַנדערט פּאַמעלעך פון הינטן אַרױיף, וי זיי װאָלטן זיך 
געדאַרפט צוגעוויינען צו יעדן פּרט פון די באַשטיוולטע, אָדער באָרװעסע 
פיס. נאָך איידער זיי זענען צוגעקומען צו דער אויבערשטער העלפט גופים, 
האָט זיי, וי אַ דונער אָפּגנעשטעלט דעם אָקעמאַנס קול. 

-- סאַקראַמענצקאַ כאָלעראַ! זע נאָר, װי דאָס ניאָכעט זיך שוױן 
אַרום איינס מיטן צווייטן, װי הינט, מען האָט אייך דאָ אַראָפּגעברענגט 
צו אַרבעט, נישט צום שפּילן זיך, 

די סערפּן האָבן אַ ציטער געטאָן אין די הענט, דערשראָקענע אױגן 
זענען הכנעהדיק צוגעפאַלן צו דער ערד, די פּלײיצעס האָבן זיך איינגעבויגן 
אַזױ טיף, אַז מען האָט געקאָנט זען, װי ס'שטאַרן אַרױס פון אונטער די 
זגרעבנע, געלאַטעטע העמדער די שמאָלע, האַרטע בייטשן פון די חוט- 
השדרות, 

יאַקים האָט לאַנג געקנייטשט דעם שטערן זיך ענדלעך אויסגעדרייט 
צו די דאָמבראָװקער, װאָס האָבן אַלץ געקוקט אויף די ברוינע, ציגיינערישע, 
װינטגעגאַרבטע פּנימער פון די ,,באָיקעס", 


-- נישט געזען קיין מענטשן, װאָס? שטעלט אייך בעסער שניידן 
יעדער אויף זיין בייט, 

די מענער האָבן אָנגעהױיבן אַראָפּצואװאַרפן די קאַפּטאַנעס, ווייבער די 
בלוזקעס, צונויפגעלייגט זיי אין בינטלען און אַװעקגעלײגט ביים ראַנד פון 
תבואה-פעלד. ווען זיי זענען שוין געשטאַנען אין די בלויזע העמדער, האָט 
זיך צו זיי געלאָזט דער אֶקעמאַן, וועלכער האָט זיך ביז-אַהער צוגעקוקט 
רואיק צו אַלץ פון הינטער די רוקנס פון די ,באָיקעס'; 

-- װאָס איז דאָס, האַ ? איר גייט שוין באַלעבאַטעװען איבער פרעמדע 
פעלדער? װער האָט נאָך אייך געשיקט? שטרייקטס וייטער, פּאַנעס 
שטרייקערס, | 

ביי יאַקימען איז אױפגעלאָפן די אָדער אויפן שטערן און װי אַ 
געטרעטענער רעגנװאָרעם זיך געקאָרטשעט אונטער דער פּלאַם פון אוים- 
שטייגנדיקן כעס, | 

--- זייט מוחל, פּאַניע עקאָנאָמיע, דאָס הויף האָט אונדז גערופן און 
אונדז אַפילו צוגעזאָגט אַ קראָנע אַ טאָג, דאָס װײסט איר דאָך אַלײן 
אַמבעסטן. 

-- און װאָס האָט איר !געװאָלט, אַז די תבואה זאָל זיך אויסשיטן אין 
מיטן פעלד? מען האָט אייך טאַקע גערופן, און טאַקע צוגעזאָגט, אָבער 
דאָס איז געווען מאָנטיק און היינט האָבן מיר פרייטיק. היינט דאַרף מען 
אייך נישט. עס האָט זיך אייך פאַרגלוסט צו װאָיעװען מיטן הױף, טאָ 
לעקט-זשע איצט אויס, װאָס איר האָט אַלין אָנגעמאַכט. 

מען האָט אָנגעהויבן צוריק אַרױפשלעפּן אויף זיך די קאַפּטאַנעס און 
בלוזקעס. די מענער האָבן פון פאַרלעגנהייט געשפּיגן קרום אָן אַ זייט, 
די ווייבער האָבן פאַרראָכטן די טיכלעך אויף די קעפּ, געשנייצט אין די 
פאַרטוכער. מיטאַמאָל האָבן אַלע אויפגעשטעלט די אויערן. אַ כליפּען האָט 
זיך געטראָגן מיטן שמאָלן, שטױביקן װעג, געװאָרן װאָס אַמאָל שטילער, 
װוי סװואָלט דערשטיקט געװאָרן צוישן אייגענע טרערן, כדי דאַן מיטאַמאָל 

אויסצושיסן מיט אַ יאָמערלעך געויין. באַלד האָט זיך צװישן די תבואות 
באַװויזן אַ קיילעכדיקער, קורצגעשוירענער יינגלשער קאָפּ, װאָס איז וי אַ 
באָל אונטערגעשפּרונגען אויף דעם כליפּענדיקן קערפּער. דערזעענדיק די 
דאָמבראָווקער, איז דאָס יינגל צוגעפאַלן צו אילקען און אַרײינגעהעשעט אין 
זיינע קניען: 

-- טאַטױניאַ, טאַיטו-ניאַ! 

-- װאָס איז? רעד!. 

טרערן אויסגעמישט מיט שטויב האָבן אויסגעריסט דאָס פּנים, בלויז 
דאָרט, וואו די האַנט האָט אַ שאַר געטאָן איבער דער נאַסקײט, איז געבליבן 
אַ ווייסע בריזדע. דורך דער גאַנצער ברייט פון דער לינקער באַק האָט 
זיך, וי אַן אָנגעזױגענע פּיאַװוקע געצויגן אַ בייטש פון רויטן געשווילעכץ, 

-- טאַיטוניאַ, די קו... 

-- װאָס איז געשען מיט דער קו, װאָס? אױפגעבלאָזן, איך װעל 
דיר ווייזן! | | | 

-- ניניין, מ'האָט די קו אַרױסגעטריבן פון דער פּאַסװיסקע. 

-- וועמענס קו? } 

-- נו, אונדזערע --- און אַלעמענס. אַז כ'האָב נישט געװאָלט גיין, 
האָט מיר איינער פון די הויפישע אַרױסגעריסן די בייטש און אַ שמיץ 
געטאָן איבערן פּנים, דאָ, אָ. | 

-- ווער האָט עס געטאָן! --- האָט אילקע אַ קריץ געטאָן מיט די ציין. 

-- איינער אין אַ פּריצישן אָנטון, פון הויף, 

-- און וואו זענען די קי ? 

--- אין שטאַל. 

-- פּאַניע עקאָנאָמיע, זאָגט ער נישט קיין ליגן? 

די רייטבייטש האָט זיך אַ שפּיל געטאָן מיט דער גלאַנציקער כאָלעװע. 

-- פרעג ביים פּאַן זשאָנדצע. ס'איז נישט מיין עסק. איך האָב צו היטן 
די אַרבעט אין פעלד. 

אַ שװערער זייל שטויב האָט זיך דערנענטערט איף פיר וייסע, 
פערדישע פיס. פון דער גראָער כמאַרע האָט זיך אַרױסגעשײלט דער 
שווערער גוף פון דאָמבראָווקער זשאָנדצע. 

| -- װאָס איז דאָס פאַר אַ פאַרזאַמלונג? װאָס? אויף אייער בלאָניע 
האָט איר וויציק פּלאַץ? 
| אילקע האָט אַראָפּגענומען דעם צעלעכערטן שטרויענעם קאַפּעלעטש. 

-- כ'בעט איבער אייער כבוד, פּאַניע זשאָנדצע, אָבער מין יינגל 
איז געקומען צולויפן מיט אַ געויין, אַז מען טרייבט אונדזערע קי פון 
הויפישן פעלד, 

-- איז װאָס-זשע, װאָס ? 

--- כ'מיין, מיר האָבן משווה געווען די פּאַסװיסקע אויף אַ גאַנצן זומער, 

--- און אַז משווה געווען, איז װאָס? אַז מען צאָלט נישט, העלפט נישט 
קיין שום משווה זיין. פון אַ פרעמדן פערד, ברידער, איז קריך אַראָפּ אין 
סאַמע מיטן וועג. באַ, כאַ, כאַ. | 

--- מיר זענען דאָך געקומען אָפּאַרבעטן 

-- צו שפּעט, ברידערקע, צו שפּעט, אונדזער ,הויף" קען נישט צאָלן 
אַ קראָנע אַ טאָג. אונדזער הויף ,דאָסטי נישט מיט קיין קראָנעס. 

--- מען טאָר נישט אָפּטרעטן פון דאַנען -- האָט יאַקים אַרױסגעװאָרפן 
פון צווישן די צונויפגעביסענע ציין. --- שטעלט אייך צו דער אַרבעט, 

און בעת דער זשאָנדצע האָט גערעדט מיט אילקען, האָבן זיך אַלע 
דאָמבראָװקער אויסגעשטעלט אין איין שורה, און די ערשטע זשמעניעס 
תבואה האָבן אַ טרעשטש געטאָן אונטער די שאַרפע, קליינע ציינדלעך פון 
די סערפּן, | 

דעם זשאָנדצעס שטערן האָט זיך אָנגעצונדן מיט כעס. 

-- ווער האָט אייך ערלויבט צו שניידן? װאָס! 

-- פּאַניע זשאָנדצאָ, די קי קענען נישט שטיין אין אַזעלכע היצן אין 
די שטאַלן. מיר ווילן אָפּאַרבעטן ערלעך פאַר דער פּאַסװיסקע, 

-- אַװעק פון דאַנען, האָב איך געזאָגט! דאָ איז נישט קיין יאַריד! 

קיינער האָט זיך נישט גערירט, 

עפעס אַ געדאַנק האָט דורכגעשניטן דעם זשאָנדצעס שטערן און 
איבערגעלאָזט נאָך זיך אַ שפּור פון אַ חוזקדיקן שמייבל, 

-- פון מיינעטוועגן, אַז איר װוילט --- שניידט. אָבער, דאָ הערן מענטשן, 
קיינער װועט אייך נישט באַצאָלן פאָר דער אַרבעט. 

די לעצטע װוערטער זענען געקומען שוין דאַן, בעת דעם זשאָנדצעס 
פוס האָט געזוכט דעם איזערנעם הענגער פון זאָטל. דער שאַרפער 
פערדישער גאַלאָפּ האָט זיך פאַרלוירן אין דער פריש! אָפּגעדעקטער 
ווייכער ערד. 

מען האָט געווישט דעם שווייס פון די שטערנס. עס האָט זיך געדוכט די 
מענטשן, אַז דער טאָג האָט זיך מיט דער גאַנצער מאַסע זון אַראָפּגעלאָזט 
אויף זייערע פּלייצעס און דריקט זיי צו צו דער ערד. 

-- װאָס װעט איצט זיין? -- האָבן געפרעגט פאַרזאָרגטע אויגן 
און ליפּן, 

שלמה האָט עטלעכע מאָל אַרױיף- און אַראָפּגערוקט דעם קאַשקעט. 

-- מ'עט נישט אַראָפּגײן און -- גענוג, 

-- וי אַזױ נאָך ? 

-- שלאַמאַ איז גערעכט --- האָט צוגעגעבן יאַקים, 

-- און אַז מ'עט נישט באַצאָלן? 

-- און אַז מ'יעט אַראָפּטרײבן ? 

-- װעט מען גיין, אָבער די באָיקעס װעלן מיטגיין מיט אונדז, 

-- ער איז גערעכט, ביהמע. 

-- טאַקע -- 

-- מען מוז פריער מיט זיי איבערשמועסן 

--- וועלן דיך האָרכן װי דעם מאַרצאָװע שניי. 

-- דאָס װעט זיך ערשט לאָזן זען. 

-- העי, מענטשן, --- האָט יאַקים אַריבערגעשריגן צו די געבערגס- 
פּױערן -- הערטס אויף די רגע צו אַרבעטן אוב נישט, װועט איר האָבן 
מיט אונדז צו טאָן, מיט דער גאַנצער הראָמאַדע. אויב אַרבעטן איז אַלע 
צוזאַמען. מען װעט זיך דאָ מיט אייך נישט שפּילן, געהערט? 


די באָיקעס האָבן אויסגעגלייכט די פּלײצעס. ס'האָבן אויף אַ ויילע 
אַ כװאַליע געטאָן די מענטשלעכע קערפּערס, וי זאַנגען אין ווינט. דער 
אָקעמאַן איז געקומען צו לויפן, בא מע די פרעמדע שניטערס פאַר 
יאַקימען 

-- װאָס האָט איר דאָ צו זוכן! האַ? נישט געהערט, אַז איר דאַרפט 
זיך פון דאַנען אָפּטראָגן? 

-- דאָס װועט זיך ערשט לאָזן זען, פּאַניע עקאָנאָמיע. 

נאָך יאַקימען זענען צוגעקומען די איבעריקע דאָמבראָװוקער, און זיך 
אויסגעשטעלט לעבן אים. קיין איין װאָרט איז נישט געפאַלן פון די 
פאַרביסענע ליפּן. דאָס שווייגן, װאָס האָט, װי אַ בלאָטער אַריײנגעזױגן די 
גאַנצע שנאה, איז געװואַקסן פון מינוט צו מינוט, ביז ס'האָט עס אויפגעשניטן 
דער יפל פייף פון אָקעמאַן. 

י ,,באָיקעסי האָבן זיך צונויפגענומען אין איין קופּע, וי א טשערעדע 

א שאָף, גרייט צו אַנטלױיפן יעדע רגע. 

מסתמא איז דאָס אַלץ געווען צוגעגרייט און זיי האָבן דאָ ערגעץ אין 
דער נאָענט געװאַרט אויף דעם סיגנאַל, זוייל איידער מען האָט זיך אומגעקוקט, 
זענען צווישן זיי געשטאַנען צוויי זשאַנדאַרן מיטן קאָמענדאַנט. די באַיאָנעטן 
האָבן װי שאַרפע, גרויסע נאָדלען איינגעפעדעמט דעם צעשטראַלטן טאָג, 
און מיט די גילדענע זונענפעדים ביי יעדער באַועגונג אויסגענייט נייע 
מוסטערן אויף דעם העלבלאָען הינטערגרונט. 

דער קאָמענדאַנט מליטשקאָ, אַן אויסגעדינטער עסטרייכישער פעלד" 
פעבל, האָט זיך אַ ריס געטאָן בי דער אויפגעשטעלטער, פאַרדריי" 
טער װאָנצע. | 

--- יאַ, לייטע -- יאַק טאָ בילאַ? 

- ער האָט זיך נישט געקאָנט און נישט געװאָלט אויסלערנען די שפּראַך 
פון די פאַרשאָלטענע ,, פּאָלנישע שוויינע'', װי ער האָט גערופן די פּויערן 
און שטענדיק גערעדט בעמיש. היינט איז ער דווקא געוען אין אַ גוטן 
הומאָר, דאָס פרישטיק און דער קאָניאַק ביים זשאָנדצע האָבן אים צעװאַרעמט 
דאָס בלוט, האָט ער בלויז מיט גוטמוטיקער פאַראַכטונג געקוקט אויף דעם 
לייוונטבאַקלײדטן פּױערנפאָלק, 

פון אונטערן קאָמענדאַנטס פּלייצע האָט זיך אַרױסגעשאַרט יאַן פּעמפּוש. 

-- כ'בין אייך אַ גוטער פריינט, דערפאַר יל איך אייך עפּעס זאָגן. 
איר וועט דאָ גאָרנישט פּועלן, גייטזשע בעסער אַהיים. יעדער אין זיין 
שטוב, װאָס דאַרפט איר אומזיסט אויפרעגן אונדזער פּאַן קאָמענדאַנט? 

--- טאַקע, װאָס װעט מען דאָ אויסשטיין --- האָט אַ מאָל געטאָן צווישן 
די יאַסלעס די אַלטע פעשקע. -- פריער האָבן זיי געפּילדערט, אונזערע 
פאַרזאָרגערס, און איצט שטייט מען שטיל, װי די מייז. אונטער דעם ווייבס 
פאַרטעכער זענען זיי אַלע גרויסע העלדן. 

עטלעכע מאַנסבילן, וי אָנגעיאָגטע פון דער אַלטערס ווערטער האָבן 
זיך אַ שפּאַר געטאָן פאָרויס. 

דער קאָמענדאַנט, װאָס איז אינצװוישן אַרױס פון חידוש, האָט א 
בייזן װאָרטש געטאָן צו די זשאַנדאַרן: 

-- װאָס שטייט איר, וי אָנגעמאָלענע פּאַננעס, האַ! 

די זשאַנדאָרן האָבן אַראָפּגעריסן פון די פּלײיצעס די ביקסן. 

--' צורריק -- 

יאַן פּעמפּוש, װאָס האָט זיך געװאָלט באַרימען פאַרן דאָרף מיט 
זיין פריינטשאַפט מיט ,,גרויסע לייטיי, האָט וואוילעריש אַ וואונק געגעבן 
צום קאָמענדאַנט: / 

| -- אָבער פּאַניע קאָמענדאַנציע, איך קאָן דאָך די מענטשן, זיי װעלן זיך 
רואיק צעגיין, אַ יאָ, כלאָפּציי 

-- זיי בעסער שטיל, דו הונט. מען דאַרף דיך נישט פאַר קיין מעקלער, 
האָסט שוין גענוג געמעקלערט. גיי דיר בעסער לעקן דאָס הויף מיט די 
פריצים, 

פּעמפּוש איז געװאָרן בלאַס, זיינע לאַנגע, געדיכטע וויען זענען אויף 
אַ וויילע אַראָפּגעפאַלן, און נאָך בולטער אונטערגעשטראָכן די בלאַסקײט 
פון פּנים. ער האָט אַ צי געטאָן מיט די אַקסלע, וי ער װאָלט מיט אַ 

קאָראָמעסלע געװאָלט אַרױסשלעפּן פון אַ טיפן ברונעם אַ שווער, פאַרגעסן 
װאָרט. דאַן האָט ער אַ מאַך געטאָן מיט דער האַנט, גלייך די טרחת װאָלט 
געווען אונמזיסט. עס לוינט פּשוט נישט די מינדסטע אָנשטרענגונג. 

--- פּאַניע קאָמענדאַנציע, מיר זענען געקומען צו דער אַרבעט, אַװױ 
װי יעדן טאָג. | 

-- אָבער דעמאָלט, אַז מ'האָט אייך גערופן האָט איר איינגעפירט אַ 
נייע מאָדע, אַ מאָדע פון שטרייקן, איצט דאַרף מען אייך נישט, קוקטס וויפל 
שניטערס עס קומען אַרױס, אַז מען גיט בלויז איין פייף, 

שלמה האָט זיך צוגעבויגן צו יאַקימען: | 

-- זיי האָבן אין הויף געמאַכט אַ נישקשהדיקע כוסה, אַז זיי בילן 
אַזױ הויך, 

-- נו און איצט פּשיאַקרעו, אַהיים! 

יאַקים האָט זי מיט די שטיװול אײנגעגראָבן אין דער ערד. אין 
ברעם האָט ביי אים געצוקט, װי שטענדיק, ווען ער פלעגט אַרײנפאַלן 
אין כעס. | 
| -- מיר זענען נישט געקומען אַהער ריבן און גנבענען, װאָס איר 
שטעלט אויף אַנטקעגן אונדז ביקסן, | 

-- טי מניע בענדזיעס אוטשיט ? טי כלאָפּאַ זאַסראַנאַ -- האָט געדונערט 
דער קאָמענדאַנט, 

נישט קאָנענדיק געפינען קיין פּאַסיקע פּױלישע וװערטער, האָט ער 
זיך נאָכמער געבייזערט אויף דער האָלאָטע, װאָס פאַרשטײיט נישט קיין 
דייטש, און צווינגט אים קאַליע צו מאַכן זיין שיינע, בעמישע מוטערשפּראַך. 

-- אַז דו קענסט יאָ אַזױ שיין רעדן, װעסטו זיך אויסטענהן מיטן 
ריכטער, אַז ער װעט דיר צוקלעבן דעם פּאַראַגראַף 81. נעמט אים! 

די זשאַנדאַרן האָבן זיך אַ װאָרף געטאָן אױיף יאַקימען. קייטעלעך 
האָבן אַ קלונג געטאָן. איידער ער האָט זיך געהאַט צייט אומצוקוקן, האָט 
ער דערפילט אויף זיינע געלענקן דעם קאַלטן ביס פון אייזן. 

דער קאָמענדאַנט האָט זיך געשטעלט לעבן יאַקימען. די זיכערקייט פון 
אַן אַמטספּאַרשױן האָט געמאַכט זיינע װערטער שאַרף און שפּיציק, און 
זיין שמייכל חוזקדיק, 

-- אַזױ װעט אויסזען יעדער, װער ס'ועט גיין אין זיינע דרכים, 
קוקטס אים גוט אָן! און איצט אַלע אַהיים! כ'זאָל נישט דאַרפן נאָך אַמאָל 
אַ קלונג טאָן מיט די קײיטאַלעך. 

יעדער האָט געקוקט אויף יאַקימען, וי אויף אַ בייז וואונדער. ער 
איז מיטאַמאָל פאַרפרעמדט געװאָרן, גלייך די דינע קייטעלעך װאָלטן אים 

אָפּגערוקט אין אַן אַנדער ווירקלעכקייט, אים צוגעשמידט צו יענע געזעצן 
װאָס קלינגען אַזױ מאָדנע אומפאַרשטענדלעך אין די פּױערשע אױיערן 
עס האָט זיך זיי אַלע געדאַכט, אַז יאָקים ווערט אַ טייל פון יענער ווייטער, 
בייזער וועלט, האָט מען זיך פון אים אָנגעהויבן אָפּצורוקן, אים איבערגעלאָזט 
מיט די זשאַנדאַרן און מיט זיין אייגן גורל. מען האָט זיך אָנגעהויבן 
אויסצוקערעווען אַהײם. די אויגן האָבן זיך צוריק אָנגענומען מיט הכנעה, 
די פאַרקלעמטע ליפּן האָבן זיך אויפגעבונדן דורך אַ תפילהדיק װאָרט. 
יעדע רגע האָט מען זיך אָפּגעשטעלט, געװאַרט אויף עפּעס, געװאָרפן אַ 
בליק אויף יאַקימען, װאָס שטייט אין דער רעם פון צוויי אויפגעשטעלטע 
באַיאָנעטן, און ווידער געשטעלט אַ פֹּאָר טריט פאָרויס, 

אָט גראָד אין דער איינער מינוט האָט זיך וי אין אַ פּריזמע צונויפ- 
געזאַמלט שלמהס גאַנץ לעבן. ער האָט אַליין נישט פאַרשטאַנען, פאַרװאָס 
עס האָט צו אים אַ זעץ געטאָן מיטן ריח פון זיין פריער קינדהייט, פון 
זיין פאַרװאָרלאָזט, באַעװלהט לעבן. עס האָט זיך אַלץ צנױפגעגאָסן אין 
איין שטיק גליענדיק פייער פון די ערשטע גלאָװניעס, װעלכע ער האָט 
צעװאָרפן מיט זיינע קינדערהענט אויפן ליימבאַרג, ביז צו די זונצעברענטע, 
שטאָלענע באַגנעטן, און זיך אָנגעהויבן צו דרייען אַרום אים אין אַ ראָד. 
זיין הייזעריק דערשטיקט קול האָט אַ קלונג געטאָן, װי אַ פאַרזשאַ- 
ווערטע קייט: 

-- פּאַניע קאָמענדאַנציע, לאָזט עים אָפּ! 

שלמה האָט זיך אַליין דערשראָקן פאַרן קלאַנג פון זיינע ווערטער, 
נישט געקאָנט גלויבן, אַז דאָס האָט ער אַרוסגעברענגט אין זיך אַזויפיל 
דרייסטקייט, 

דער קאָמענדאַנט האָט אים אָנגעכאַפּט ביים לאַץ: 

-- נאָך דיך האָט מען דאָ נישט געזען. מאַרש צו ווייב און קינדער! 

ווערטער האָבן זיך געקנױלט אין דער קעל, נאָר בשום-אופן נישט 
געקענט געפינען דעם װעג אַרױס. נישט קענענדיק געפינען קיין ווערטער, 
האָט שלמה אַװעקגעשאַרט מיט די הענט, װוי מיט העסקעל די דערבייאיקע 
און געבליבן שטיין פאַרן קאָמענדאַנט. 

-- צוריק! -- האָט אַ קנאַל געטאָן דעם קאָמענדאַנטס שטימע. אָט 
דאָס קול האָט שלמהן אינגאַנצן צעטומלט. וי אַ בלינדער האָט ער זיך 
געװאָרפן פאָרויס אויף דעם קול, װאָס שניידט שאַרפער פון אַ רימען. ‏ 

די שטאָלענע באַגנעטן האָבן אויפגעבליצט, זיך אַראָפּגעבױגן און 
פאַרלאָשן געװאָרן דורך שלמהס לאַנגן קערפּער. נאָך אַ ויילע האָט זיך 
שלמהס גוף געהאַלטן אין דער לופט, איידער ער איז געפאַלן צו דער ערד, 
מיטשלעפּנדיק מיט זיך דעם באַיאָנעט מיטן זשאַנדאַר. 

וי באַפרייטע פון אומזיכטבאַרע פּענטעס האָבן די דאָמבראָװקער אַ 
שפאַר געטאָן פאָראויס. אַ שאָס האָט אַ טרעשטש געטאָן, זוי טרוקן האָלץ 
װאָלט זיך אָנגעצונדן. נאָר קיינער האָט זיך נישט אומגעקוקט יט 

-- יאַקים, ווייז נאָר די הענט, יאַקים! 

אַ האַק דערלאַנגטס! | 

עס האָט אַ גרילץ געְטאָן אין די אויערן דאָס אייזן, איידער ס'איז 
געבליבן ליגן ביי די פיס, וי אַ צונויפגעקאָרטשעט 4 גרייט צום 
שפּרונג פאָרויס. 

יאַקימס באַפרייטע האַנט האָט אַ כאַפּ געטאָן עמיצנס מערפ. וי 
האַלב-לבנהס זענען אויפגעגאַנגען איבער די קעפ די סערפּן. איבער יעדן 
קאָפּ אַ שאַרפע האַלב-לבנה, | 

אין די אויערן האָט אַ קלונג געטאָן דאָס אייגענע בלוט, שווייס האָט 
זאַמאָראָטשעט די אויגן. פיר קערפּערס האָבן געשניטן דאָס פעלד אין 
דער קווער. דריי פּילקלהױבן מיט גלאַנציקע שפּיצן האָבן געעקבערט די 
לופט, אַ ווייס, לייוונטן היטל איז אונטערגעשפּרונגען, װי אַ באַל. אָנגעלאָפן 
אַ שטיק וועגס װאָבן זיך די זשאַנדאָרן אויסגעדרייט מיט די פנימער צו 
די דאָמבראָװוקער. זיי האָבן זיך אַ װאָרף געטאָן אויף דער ערד מיט אין 
קני, צוגעשטעלט די ביקסן צוֹ די אויגן. הינטער זיי, רויט פון אָנשטרענגונג, 
שטאַמלענדיק פון שרעק אומפאַרשטענדלעכע ווערטער, האָט זיך צוגעטשאַיעט 
דער אָקעמאַן. זיין ראַפּניק איז אים אַראָפּגעהאָנגען װוי א קראַנק אבר. 

די דאָמבראָווקער זענען געבליבן שטיין פאַר דער תבואה:װאַנט. מיט- 
אַמְאָל האָבן זיך אַלע איינגעבויגן, גלייך יעדע באַוועגונג װאָלט געוען 
אַ תפילה צו אָט די פולע, שטומע זאַנגען. יעדער האָט אָנגענומען בלױו 
איין זשמעניע תבואה, און יעדער האָט זיין אָנגעשניטענע זשמעניע תבואה 
צונויפגעלייגט אויף איין קופּע, צונויפגעבונדן זי אין איין גרויסן, שווערן 
סנאָפּ. דאַן איז מען אויף שפּיץ פינגער, וי מען װאָלט מורא געהאַט 
אויפצואוועקן די ערד אונטער די פיס, צוגעקומען צו שלמהן און אים 
אַרומנגעשטעלט אין אַ האַלבראָד. 

--- װי טוט עס װיי, שלאָמאַ! -- האָט זיך פעדקע אָנגעבויגן. 

אַ שמייכל האָט זיך אַרױסגעגליטשט פון שלמתן 12 װי אַ לאַסיצע 
פון אַ שטייג. : 

-- ס'איז מיר נאָך קיינמאָל נישט געוען אַזױ גוט, װי איצט. כאָטש 
איין מאָל אין לעבן עפּעס אויפגעטאָן 

ויאַקים האָט געפּרואווט די צוויי גרויסע טרערן, װאָס האָבן געבריט 
די אויגנווינקלען, אָפּנאַרן דורך אַ האָפערדיק לאַכן. : 

-- אַמשװערסטן איז ס'ערשטע מאָל, װעסט נאָך אַ סך אױפּטאָן אין 
לעבן, שלאָמאַ, 

יאַקים האָט אַ וואונק געטאָן צו די פּױערן זיי זענען צוגעקומען 
נענטער, אַרונטערגעלײגט די אָרעמס אונטער שלמהס קערפּער, און פּאַמעלעך, 
היטנדיק יעדן טראָט, וי דער דאָזיקער לאַנגער גוף איף זייערע הענט 
װאָלט געווען פון סאַמע גלאָז, אים צוגעטראָגן צו דער פריש אָנגעשניטענער 
תבואה, און אים אַרויפגעלייגט אויפן גרויסן, שװערן סנאָפּ. די דאָזיקע 
באַוועגונג האָט נאָך איין מאָל אויפגעריסן שלמהס גוססדיקע אוגן. דאָס 
העמד האָט זיך צעעפנט אויף דער דאַרער ברוסט, און פרײיגעלאָזט די, 
מיט טונקלעם גערינענעם בלוט פאַרקלעבטע האָר. פון אונטערן סאַמע 
ברוסט-װאָרצל האָבן אַרױסגעשטאַרט די צוויי גראָבע, אָפענע ליפּן פון דער 
וואונד. מיט אַ דין שנירעלע איז געפּלאָסן רויטער, הייסער זאַפט. און 
ס'האָט זיך געדאַכט, אַז פון אָט דער דאָזיקער וואונד קומען די לעצטע, 
שטילע װערטער; 


-- אַז עץ װועט שניידן דעם צווייטן זומער... 
-- װאָס זאָגסטו, שלאָמאַ! 
שטיל, די אויגן צו, 


נאָר די ליטן פון דער ואונד, אָפענע און וילדע און דאָס שנירל 
בלוט, װי דאָס לעצטע נישט דערזאָגטע װאָרט, 


14 


שאָטנס 


,וויפל אזעלכע צען יאָריקע מיידלעך מיט בלאָנדע צעפ גײען עס יעדן אינדערפרי איבער 
די גאסן פון פארשוידענע שטעט מיט די ביכער אונטער די אָרעמס". 

. גאַנצע שטאָט האָט שוין זייט אינדערפרי געוואוסט וועגן דעם 
נייעם גזר. אָבער ביי הערשילייזער סאקאל אין שטוב האָט מען זיך עפּעס 
װי ניט ויסנדיק געמאַכט. ביילע האָט װי יעדן טאָג צוגעשטעלט צום 
קאָכן דאָס טעפּל גריץ מיט די עטלעכע אַרומשװימענדיקע האַלב-פאַרפוילטע 
קאַרטאָפל, דער געטאָ-צוטײילונג, און באַצײיטנס געדעקט דעם טיש פאַר 
דער גאַנצעד משפּחה. זיבן טעלער און זיבן לעפל אויסגעלייגט אין צויי 
רייען, װוי אַן עירוב קעגן אַלעם בייזן, װאָס לויערט פון יענער זייט טיר, 


זי פלעגט יעדע ויילע צולויפן דאָ צו דער טיר, דאָ צום פענצטער, 
אַ װויש טון מיטן פאַרטעך די פּאַרע-פאַרלאָפענע שויב און אַראָפּקוקן אויף 
דער גאַס. אָבער אין יענעם האַרבסט-טאָג פון 1942 האָט מען אויף די 
גאַסן פון קליינעם גאַליצישן שטעטל ניט געזען קיין איין ייד. פון צייט צו 
צייט פלעגט דורכגיין אַ יידישער פּאָליציאַנט מיט אַ פּעקל פּאַפּירן אונטערן 
אָרעם אוןן פארשוואונדן ווערן אין געסל װאָס פירט צום ,יודנראט". 


;דער טאַטע איז נאָך אַלץ נישטאָ", האָט זי גערעדט מער צו זיך 
וי צו די שטוב-מענטשן. איר אַלטע שוויגער, װאָס איז געזעסן נעבן דער 
קיך און געפליקט פעדערן אין אַ געלאַטעטער רעשעטע אַריין, האָט אויפגע- 
שטעלט צו איר דאָס טויבלעכע אויער, -- ;װאָס זאָגסטו, ביילע '' -- 
,גאָרנישט, שוויגער"". 

! פּלוצלונג האָט זיך דערהערט פון ווינקל וואו די צוויי יינגסטע האָבן 
זיך געשפּילט, אַ געפּילדער און גערודער. דודל האָט געריסן סאָרקען 
פון די הענט אַרױס איר ליאַלקע און געפאָכעט מיט אַ שטעקן: ,אַז עך 
הייס געבן דאָס קינד, מוזטו עס געבן, אַניסטן על עך דעך אויך צונעמען 
און דו וועסט נאָך קריגן קלעפּ דערצו". 


ביילע איז צוגעלאָפן צו די קינדער: ,װאָס רודערט עץ, װאָס איז 
אויף אייך אָנגעפאַלן אין מיטן דערינען?" | 

,,מאַמע, ער שלאָגט מעךי', האָט זיך פּלוצלונג צעוויינט סאָרקע, דער- 
פילנדיק דער מוטערס שוץ הינטער זיך. 

,לאָז זי אָפּ, מאַמע, שוין די מינוט לאָז זי אָפּיי, איז צוגעשטאַנען דער 
אכטייאָריקער דוד און מיט ביידע הענט געריסן צו זיך דאָס יינגערע 

שוועסטערל. ,,מיר שפּילן זעך אין אויסזידלונג' און ביי אויסזידלונג איז 
נישטאָ קיין מאַמע. דאָ מוז מען פאָלגן דעם פּאָליציאַנט. אַז זי האָט נישט 
געװאָלט געבן איר קינד, מוז זי גיין צוזאמען מיטן קינד. זעסט, דאָ האָב איך 
מיין ביקסי', האָט ער אָנגעוויזן אויפן שטעקף 


,טפו, אויף אלע וויסטע פעלדער און וועלדער זאָל עס גיין. די מינוט 
זאָלסטו אַװעקװאַרפן דעם שטעקן און א צו מיר. אַ שפּיל דאָס האָט זעך 
מיר אויסגעזוכט, אַ שפּיל !יי 

;אַז ביי אונדזער שכנטע מלכה איז אַזױ געוען, וייסטו דאָך אַלײן 
שמערקע-יוספס זון, דער פּאָליציאַנט האָט זי דאָך צוגענומען מיטן קינד, 
געדענקסט נישטזי' | 

,ביי מיר אין שטוב וויל עך נישט זען מער אַזעלכע שפּילן, הערסט? 
אַזאַ גרויסער יונגאַטש און דאָס פאַרשטייט נאָך גאָרנישט. גיי בעסער 
צו ליפּען, גייי", 

שטענדיק, ווען די מאַמע האָט זיך נישט געקענט קיין עצה געבן 
מיט דודלען, פלעגט זי אים שיקן צום עלטסטן זון, ווייל ליפּע איז געווען 
דער איינציקער, װעמען דוד האָט תמיד געפאָלגט, 

ליפּע איז געזעסן אין דער צװוייטער שטוב ביים טיש, דעם קאָפּ 
אָנגעשפּאַרט אויף דער לינקער האַנט און געשריבן. ער האָט זיך נישט 
אויסגעדרייט און נישט אָפּגערופן מיט קיין איין װאָרט, ווען די מאַמע האָט 
זיך געשטעלט הינטער זיין פּלײצע און געװאַרט, אַז ער זאָל איר העלפן 
אייננעמען דאָס צעווילדעוועטע יינגל, אויך דודל האָט אויף עפּעס געװאַרט, 
איז פּלוצלונג שטיל געװאָרן און געקוקט מיט אָנגעשטרענגטע אױגן 
אויפן עלטסטן ברודער. די פעדער איז אין זיין האַנט געלאָפן גיך, גיך 
איבער דעם ווייסן בייגעלע פּאַפּיר, וי זי װאָלט זיך געאיילט צו עפּעס 
אַן אומפאַרמײידלעכן סוף, און ליפּע אַלין איז דאָ בלויז אַ צוגאָב, דער 
אויספירער פון אַ פרעמדן ווילן. | 

ביילעס אויערן, װאַך צו יעדן מינדסטן גערויש, האָבן דערהערט עפּעס 
אַ מאָדנעם שאָרך פון קנייטשנדיקער זייד. זי האָט אויסגעדרייט אין דער 
ריכטונג דעם קאָפּ און דערזען די צעעפנטע שאפע, און צווישן אירע ביידע 
טירן איר טאָכטער מירלען, װי זי נעמט ארויס אירע קליידער און מעסט 
זיי אָן, איינס נאָכן צווייטן פאַרן שפּיגל. ' : 

,,װאָס פאַר אַ װויסטער יום-טוב איז עס היינט אויף דיך ל'' 

;עך וויל מיר נאָכאַמאָל אָנמעסטן אַלע מיינע קליידלעך, מאַמע". 


! ביילע האָט אַ קוק געטאָן אויף איר פון דער זייט, וי זי װאָלט געקוקט 
אויף אַ פרעמדן, ערשט אַריינגעקומענעם. במשך פון די לעצטע צויי יאָר, 

לעבנדיק אין שטענדיקער פּיין און שרעק, האָט זי אױיף אירע קינדער 
געקוקט וי אויף אַ טשערעדע, וועלכע זי מוז באַהיטן און אויסהיטן פון 
אַלע לויערנדיקע געפאַרן. ערשט אין דער רגע האָט זי דערזען, ווי מירל, 
איר פערצניעריקע טאָכטער, איז אױיסגעװואַקסן. אירע שפּיציקע, קינדישע 
אקסלען האָבן זיך פאררונדיקט, וי זיי װאָלטן זיך געגרייט אויפצונעמען 
די לאַסט פון נייע, אומבאַקאַנטע בענקשאַפטן. די ברוינע סאַרנע-אויגן האָבן 
זיך אָנגענומען מיט ערשטער, ווייכער פרויאישער איבערגעגעבנקייט צום 
גורל, 


און װי זי װאָלט דער אונטערגעװאַקסענער טאָכטער עפּעס שולדיק 
געווען, װאָס זי קען נישט באַצאָלן, קען נישט פאַרענטפערן, האָט זיך ביילע, 
װי א באנקראָטער בעל-חוב, אויסגעזעצט אויפן בענקל און איז זיך פאר- 
גאַנגען אין אַ וילד יאָמערלעך געויין. איר גאַנצער צוריקגעהאַלטענער 
פּחד, די שרעק פאַרן קומענדיקן, אומפאַרמײידלעכן האָט מיטאַמאָל געפונען 
אַ זייטיקע סטעזשקע און זיך אויפגעלייזט אינם שטראָם טרערן. ביילע 
האָט געוויגט דעם קאָפּ אין ביידע הענט און געכליפּעט מיט אַן אָפּגעהאַקטן 
העשען, װי ס'װואָלט זיך איר ברוסט געריסן אויף שטיקער. 


די צוויי קלענסטע זיינען אויף שפּיץ פינגער אַװעק אין קיך, אַרומ- 
גענישטערט צוישן די טעפּ, װי יונגע קעצלעך. סאָרקע האָט אַ שלעפּ געטאָן 
מירלען פון דער קליידער- שאַפע אַװעק: ;אַנו ;גיב נאָר אַ שטאָך מיטן 
גאָפּל, צי די בולבעס זיינען שוין ווייך?'" 


דודל איז צוגעלאָפן צו דער טיר: ,עך װעל א קוק טאָן אין דרויסן 
וואו דער טאַטע זאַמט זעך אַזױ לאַנג", 


,זאָלסט זעך נישט דערוועגן רירן פון אָרט', האָט ביילע אויפגעװאַכט 
פון איר פאַרשטאַרטקײט. וילסטו עפּעס אַן אומגליק, חלילה, ברענגען 
אויף אונדזערע קעפ לי' 


אויף די טרעפּ האָבן זיך דערהערט שװערע, שלעפּנדיקע טריט, וי 
זיי װואָלטן זיך געדונגען מיט יעדן טרעפּל באַזונדער. ליפּע האָט אַרינגע- 
לייגט אין בוזעם-קעשענע די באַשריבענע בייגעלעך פּאַפִּיר און איז געלאָפן 
עפענען די דרויסנדיקע טיר, װאָס איז זייט דער צייט, ווען די דייטשן 
זענען אַריינגעקומען, געװען שטענדיק פאַרריגלט און פאַרמאַכט מיט 
אַ שליסל, 

ביידע, דער טאטע מיטן זון האָבן זיך אָנגעקוקט א ויילע. דעם זונס 
אויגן האָבן געמאָנט, געפאָדערט א חלק פון דעם, װאָס דער טאטע וייס 
עס שוין און װאָס דארף דערויילע בלייבן א סוד פאר אלע איבעריקע 
אין שטוב, 

דער פאָטער האָט אַראָפּגעלאָזט דעם קאָפּ, װי ער װאָלט אַליין געווען 
שולדיק פאַר דעם, װאָס עס קומט איצט פאָר, שולדיק פאַרװאָס ער האָט 
אַמאָל גענומען אַ וייב און געבראַכט קינדער אויף דער ועלט, וועלכע 
ער איז איצט נישט אימשטאנד צו באשיצן. בילע האָט בלויז איין 
קוק געגעבן אויף איר מאַן און זי האָט שוין נישט באַדאַרפט גאָרנישט 
פרעגן, די קנייטשן אויף הערשלייזערס פּנִים זיינען מיטאַמאָל געװאָרן 
טיפער און פאַרצויגן מיט גרויקייט, װווי זיי װאָלטן אין זיך אַריינגענומען 
דעם גאַנצן שטויב פון דער גאָס, די נאָז אויסגעצויגן, פאַרשפּיצט וי 
ביי אַ מת, און די שטענדיק צוגעגלעטע שװאַרצלעכע באָרד -- צעקנייטשט, 
איבערגעקערט אַרױף מיט איר גאַנצער, ביז איצט פאַרבאַהאַלטענער גרויקייט. 


,װועסט זעך גיין װאַשן די הענט, הערש-ליזער ?'* 
-,יאָ, מ'עט גיין צום טיש'י, האָט ער געענטפערט שטיל. 


מען האָט געגעסן שוייגנדיק און קיינער האָט נישט געקוקט װאָס 
און וויפיל ער נעמט אָן מיטן לעפל, יעדן ביסן אַראָפּגעשלונגען האַלב- 
צעקייט. אויך די קינדער, שוין צוגעוואוינטע צו שרעק און פּחד, האָבן 
געפילט, אַז עפּעס גרייט זיך דאָ און מען טאָר אַפילו נישט פרעגן װאָס. 


ווען אַ לעפל האָט זיך אומגעריכט אָנגעשלאָגן מיט אַ קלונג אָן דעם 
ראַנד פון טעלער, האָבן זיך אַלע אויפגעכאַפּט, װוי פאַרציטערטע און מיט 
אַ בייזן פאָרוואורף געקוקט אין יענער זייט. נאָר די באָבע, װי זי װאָלט 
געווען פאַרטאָן בלויז מיטן עסן, האָט געפירט יע ןע צו די אָנציינערדיקע 
יאַסלעס איין לעפל נאָכן צווייטן 

דער ערשטער האָט זיך אויפגעהויבן הערש-לייזער. ער האָט אַ װיש 
געטאָן מיט דער פאַרקערטער האַנטפלאַך איבער די װאָנצעס און אָנגעהיבן 
שפּאַנען איבער דער שטוב הין און צוריק מיט שוװערע, געמאָסטענע 
שריט. ווען ביילע האָט אָנגעהויבן אָפּצורױמען דאָס געפעס פון טיש, 
האָט ער צו איר אַ מאַך געטאָן מיט דער האַנט: ;מע דאַרף נישט, 
ביילע". 

זי האָט אַראָפּגעלאָזט ביידע הענט, וי זיי װאָלטן איר א 
געװאָרן איבעריק און זיך פּלוצלונג געשטעלט אַנטקעגן מאַן, פאַרשטעלנדיק 
אים דעם וועג צום ווייטערן שפּאַנען 

,ביסט עפּעס נייעס געוואויר געװאָרן? איז דאָס אַלץ אמת, װאָס 
מען זאָגט זי 

,אמת, אַלץ אמת, ביילע". דעם מאַנס קול איז געװאָרן הייזעריק 
און צוגעדושעט, גלייך דאָרט אין דער קעל װאָלט פּלוצלונג אָנגעוואקסן 
עפּעס געדיכטס און שטעכעדיקס. שוין אױיסגעקלעפּט פּלאַקאַטן אויף די 

ווענט און סלופּעס. אין צוויי שעה אַרום מוז פון יעדער משפּחה צוגע- 
שטעלט וערן איין מענטש, פאַרשטייסט, די משפּחה מוז אַלֵיין אויסקלייבן 
דעם קרבן, פאַרשטײיסט, אַלע מוזן אויסקלייבן איינעם. ווייל אַניסטן װעט 
מען נעמען אַלע, אַלע, װאָס געפינען זיך אין שטוב, אָן אױסנאַם אַלע, 
און אַזױ לאָזן אונדז די דייטשן פרייען אױיסװאַל,. הערסט ביילע, פרייען 
אױטוואַל וי 

אַלע זענען געבליבן װוי פאַרשטאַרט. קיינער האָט זיך נישט געחידושט. 
אויף אַלץ קען מען זיך ריכטן ביי די דייטשן. איינער האָט געקוקט אויפן 
צווייטן. װער, װער פון זיי װעט גיין, גיין אַהין, פון װאַנען מען קערט זיך 
שוין קיינמאָל נישט צוריק. ס'האָט מיטאַמאָל אַ ווייע געטאָן מיט פרעמדקייט. 
איינער אין צווייטן האָט שוין געזען דעם קרבן. איינער אין צווייטן האָט 
שוין געזען דעם קעגנער. ' 


און וועמען װעט מען אויסקלייבן, און ווער װעט אויסקלייבן? מיט 
װאָס פאַר אַ מאָס װעט מען מעסטן, מיט װאָס פאַר אַ װאָג װעט מען 
וועגן, כדי צו קענען באַשטימען, וװוער עס דאַרף שטאַרבן שיט איצט און 
ווער עס איז ראוי צו בלייבן לעבן, דערוייל. 


,אויב אַזױ", האָט מאָדנע רואיק אַ זאָג געטאָן ליפּע, ניט אומקוקנדיק 
זיך אויף די געבויגענע קעפּ, און האָט אָפּגעהאקט אין מיטן. גלייך וי די 
שווערקייט פון די נאָר װאָס ארױיסגעזאָגטע װערטער װאָלט געווען א צו 
גרויסע לאַסט פאַר די ציטערנדיקע פיס, האָבן זיך אַלע צוגעזעצט. יעדער 
האָט פאַר זיך געזוכט דאָס נידעריקסטע בענקל, װי ער װאָלט זיך באַצייטנס 
געזעצט שבעה נאָך זיך אַלײן. 


ביילע האָט אַרומגעכאַפּט די צוויי יינגסטע, וי זי װאָלט זיי געװאָלט 
פאַרדעקן מיט אירע הענט, פאַרצוימען יעדן צוגאַנג צו זי 


די דערװאַקסענע האָבן אין די געדאַנקען אָנגעהויבן חשבונען יעדנס 
יאָרן באַזונדער, סיי די אָפּגעלעבטע, סיי די װאָס זיינען זיי באַשערט. 
מען האָט געחשבונט די קנייטשן אויפן פּנים און די אָדערן אויף די הענט. 


דער פאָטער קען נישט גיין -- דאָס איז קלאָר. ער איז דער פאַר" 
זאָרגער, דער שפּייזער פון דער גאַנצער משפּחה. די מאַמע אודאי נישט. 
װאָס װאָלט געװאָרן פון די קלענערע קינדער אָן איר. ליפּע -- װאָס האָט 
ער געהאַט פון לעבן ביי זיינע פיר און צוואנציק יאָר, צוויי פון זיי אָפּגע" 
פינצטערטע אונטער היטלערס ממשלה? לאָז ער נאָך א טראכט טאָן 
אַ וויילע. אפשר זאָל ער זיך טאַקע אַרױסשאַרן פון שטוב און פּטור. 
די מאַמע ועט קלאָגן, רייסן זיך די האָר פון קאָפּ, דער פאָטער װעט 
אויפברילן פון וייטיק, װען ער װעט זאָגן קדיש נאָך זיין זון, דודל 

וועט אים אַרומזוכן יעדן טאָג, נישט קענען באַנעמען, אַז זיין ליפּע איז 
מער נישטאָ. אָבער אין דער ערשטער רגע װעלן זיי אַלע פרייער אָפּאָטעמען, 
װאָס ער האָט זיי אויסגעלייזט, זיי באַפרייט פון דעם מוז צו װוערן תלינים 
איבער אייגענעם בלוט און פלייש. 


אין די געדאַנקען האָט ער זיך אָנגעהויבן צו געזעגענען מיט אַלע. 
מאָרגן װעט ער דאָ מער נישט זיין. אַלץ װעט בלייבן אויפן אָרט, נאָר ער 
װעט מער נישט זיין. נישט זען די זון, דעם הימל, דעם אַלטן זייגער אויפן 
קאָמאָד. ער האָט א טאפּ געטאָן די בוזעם'קעשענע, ארויסגענומען דאָס 
זייגערל און דאָס ביסל געלט, װאָס ער האָט דאָרט געהאַלטן און אַזױ, אַז 
קיינער זאָל נישט זען, אַרונטערגערוקט עס אונטערן זייגער. צוזאַמען מיט 
די געלט-אַסיגנאַציעס האָבן זיך מיטגעשלעפּט די באַשריבענע בייגעלעך 
פּאַפּיר. יאָ, דאָס איז דאָך דער בריוו צו עלקען. דער לעצטער בריו. ער 
מוז אים איבערגעבן עפּעס אַ פּאָליאַק. ווייל עלקע טאָר נישט באַקומען אַ 
בריוו פון געטאָ. זי לעבט דאָרט אױיף אַרישע פּאַפּירן, אַלס פּאָלקע. זי 
האָט אים ערשט ניט לאַנג צו וויסן געגעבן, אַז זי גרייט אויך צו פאַר אים 
אזעלכע פּאפּירן מיט חתימות און אונטערשריפטן. זיי װעלן ביידע אװעקפאָרן 
אין אַ גרעסערער שטאָט, וואו ס'איז זיך לייכטער אױסצובאַהאַלטן. 


איז דען נישטאָ קיינער װאָס זאָל גיין אָנשטאָט אים? און די באָבע, 
די אַלטע באָבע ? ליפּעס בליק, װאָס האָט געזוכט די באָבע, האָט זיך איבער 
איר קאָפּ צונויפגעטראָפן מיט די אויגן פון טאַטע-מאַמע. זיי האָבן אָפּגץ- 
בלעטערט אירע יאָרן, װוי חשוונדיקע בלעטער פון אַ בוים, ביז דער שטאַם 
בלייבט נאַקעט און נישט באַװאָרנט. אָבער קיינער האָט נישט געװאַגט 
הויך אַרױסצװזאָגן זיין געדאַנק, קיינער האָט ניט געװאַגט צו זאָגן ,גיי", 
ווערן באַלעבאָס איבער די עטלעכע שמאַטעדיקע יאָרן פון איר לעבן. 


אונטער די בליקן װאָס האָבן זיך איינגעגעסן אין איר, האָט זיך 
די אַלטע גענומען אײנקאָרטשען, זיך אַרײינגערוקט אין איר בענקל מיטן 
גאַנצן גוף, וי זי וואָלט װעלן פאַרשװוינדן אינגאַנצן פון דער אויבערפלאַך, 
דערפאַר װאָס טיפער אַרײנװאַקסן, אײינװאָרצלען זיך אין דעם שטיקל 
באָדן אונטער איר, כדי מען זאָל אים פון איר נישט קענען אַװעקרײסן 
פון אונטער די פיס. אַלעמענס חושים זענען אין דער רגע געװאָרן װאַכער, 
צוגעשפּיצטער. יעדן איינעמס געדאַנקען זענען געלעגן אָפן פאַרן צוייטן 
אין אָט די מינוטן פון העכסטער, זעלישער אָנשטרענגונג. נאָר דער באָבעס 
טראַכטענישן זענען געווען פאַר זיי פאַרמאַכט, פּונקט וי אירע צוויי האַלב- 
פאַרלאָשענע אויגן. זי האָט זיך פאַרשלאָסן אין זיך אַליײן אין דער דאָזיקער 
אָפּװער פאַרן טויט. זי האָט זיך מיטאַמאָל געפילט אַזױ אַלין, אַזױ פאַר- 

איינזאַמט אין קרייז פון איר אייגענער משפּחה, לעבן דעם זון, וועלכן זי 
האָט געבוירן און אױיסגעהאָדעװעט. אייגן פלייש און בלוט -- און איך 
זיינע אויגן זוכן זי אַרום, טייטלען אויף איר. דעריבער ועט זי זיך ווערן 
'קעגן זיי אַלע מיט אירע לעצטע כוחות. ס'איז קיינער נישטאָ. וער 
ס'זאָל זיך אָננעמען פאַר איר, ווער עס זאָל זי כאָטש אַרומנעמען מיט 
דער מחיצה פון אַ ואַרעמען בליק. דעמאָלט װאָלט לייכטער געווען צו 
מאַכן דעם לעצטן סך הכל. ווען מען ווייסט, אַז מען װעט עמיצן אויספעלן. 
זיי מיינען, אַז אַן אַלטן קומט אָן לייכטער דאָס שטאַרבן. אפשר איז עס 
טאַקע אַזױ, ווען דער טויט קומט אַלײן, צום אייגענעם בעט צו אָבער 
אַזױ גיין, אים אַנטקעגנטראָגן דאָס בינטל אָפּגעלעבטע ביינער. שאַ, זי 
איז נאָך נישט פאַרטיק געװאָרן מיט אַלץ. זי מוז נאָך איין מאָל דורכטראַכטן 
איר גאנץ לעבן, פון אָנהויב ביזן סוף. וי זי איז נאָך געוועזן א קינד ביי 
איר מאַמען. זי איז דאָך אויך געווען אַמאָל אַ קינד, װי איר זון, זוי אירע 
אייניקלעך. די מאמע האָט זי געהאלטן אויפן שויס, װוי ביילע סאָרקעף 
,מאמע, מאמע", האָבן אירע בלויע ליפּן אָנגעהױבן צו פּרעפּלען, צוריק- 
רופן זי פון יענער וועלט. ,,מאַמע", האָט זי זיך געבעטן וי אַמאָל קינדווייז, 
ווען מען האָט זי געװאָלט שלאָגן. זי האָט שוין כמעט פאַרגעסן, וי איר 
מאַמע האָט אויסגעזען, איר בילד איז וי אויסגעזשאַװערט געװאָרן דורך 
די יאָרן, צוויי גרויסע,. שװערע טרערן האָבן זיך אַראָפּגעקײקלט פון 
אונטער די פאַרמאַכטע וויעס, אַרײנגעפאַלן אין דער נעץ פון די קנייטשן, װאָס 
האָבן זי צעפירט איבער דער גאַנצער לענג פון פּנים. 


און שפּעטער --- זי אַלס כלה-מיידל. דודן האָט זי געזען בלױז איין 
מאָל, ביי די תנאים, אָבער אלע אירע מיידלשע חלומות זיינען שוין געוועזן 
פול מיט אים. און, אַז מען האָט גענומען די חתונה-קליידער, האָט זי זיך 
אײינגעשפּאַרט, אַז זי װויל האָבן צו דער חופּה דאָס, פון טייערסטן שטאָף, 
די בלאָישאַנזשירטע זייד מיטן ראָזלעכן גלאַנץ און די ראָזע איינגעוועבטע 
בלומען, זי זאָל דודן געפעלן, וען ער װעט אױף איר אַ קוק טו. ס'איז 
געהאָנגען אין דער שאַפע ביז נישט לאַנג, נישט געלאָזט קיינעם צורירן 
זיך צו אים. ערשט מיט עטלעכע חדשים צוריק האָט זי עס געלאָוט 
איבערנייען פאַר מירלען. ווייל מירל איז פּונקט אין איר געראָטן אַז זי 
קוקט אויף מירלען זעט זי זיך אַלין אין יענע יאָרן | 


דער זייגער האָט אַ שאַרפן קלונג געטאָן. איין מאָל און דאָס צווייטע. 
אַלע האָבן זיך מיטאַמאָל אױיפגעכאַפּט. שוין, שוין באַלד, ביז איצט האָט נאָך 
יעדער באַזונדער געװאַרט, אַז עפּעס װעט געשען. עפּעס אַ נס. אָבער איצט 
איז שוין ניט פאַרבליבן אַפילו קיין גאַנצע שעה. 

מירל האָט זיך געטאָן אַ שטעל אויף אין איר גאַנצער גרֵויס. זי 
האָט א כאפּ געטאָן פון הענגער איר מענטעלע און געבליבן שטיין אין 
מיטן שטוב, 

-,צך גיי יי 

אַלע האָבן אויסגעדרייט צו איר די קעפּ. | 

זי איז געשטאַנען אין דעם בלאָיראָזע שאַנזשירטן קליידל, איבערגענייט 
פון דער באָבעס חופּה-טראַכט, װאָס זי האָט פאַרגעסן אױסצוטאָן, ווען 
די מאַמע האָט זיך צעשריגן אױף איר ביים אָנמעסטן עס, אָדער עס 
בכיוון איבערגעלאָזט אויף זיך. צי האָט זי דאָס קליידל געמאַכט עלטער, 
דערװאַקסענער, צי אירע פאַרעקשנטע פאַרקלעמטע ליפּן, אַלעמען האָט 
זיך אויסגעוויזן, אַז מירל איז אין אָט די עטלעכע שעה געװאָרן מיט אַ 
קאָפּ העכער. 

,וואוהין גיין, װאָס גיין ?'' איז צו איר צוגעקומען דער טאַטע מיט 
רויט-פארלאָפענע, ארויסשטארצנדיקע אויגן, 

,דו ווייסט אַליין וואוהין. זייט אַלע געזונט". 

און זי איז שוין געווען ביי דער טיר. 

מיט איין ברייטן, ווילדן שפּרונג איז דער טאַטע געװעזן ביי איר. 
זי אַ ריס געטאָן ביים אַרבל, 

,שוין זאָלסטו מיר צוריקגיין, שוין, אַניט װעט זיך טון חוֹשך, 
הערסט  *'!‏ | 

מירל האָט זיך אָנגעהויבן צו ראַנגלען מיטן פאָטערס הענט. עס האָט 
זיך דערהערט אַ שאַרפער סוויטש, װי פון אַ בייטש. דאָס האָט געפּלאַצט 
דאָס אַלטע, פאַרלעגערטע זיידנס פון מירלס אַרבל. 

אַלע האָבן זיך צוגעקוקט, אָבער קיינער האָט זיך נישט גערירט פון 
אָרט, נישט אויף אָפּצוהאלטן דעם פאָטער און נישט אויף צו העלפן מירלען. 

מיט איין האַנט האָט הערשילייזער צוגעהאַלטן די טאָכטער און מיט 
דער צווייטער אָפּגעשפּילעט דעם רימען פון די הױזף 

װאָס דאָ קומט פאָר האָט קיינער נישט געקענט פאַרשטיין. דער 
פאָטער גייט איצט, גראָד איצט שלאָגן מירלען דאָס ליבסטע קינד זיינס, 
װאָס ער האָט קינמאָל מיט קיין פינגער נישט אָנגערירט! שטענדיק 
האָט ער איר מיטגעבראַכט עפּעס אַ מתנה, נישט די צויי יינגסטע נאָר 
דווקא איר, מירלען. נישט אַנדערש נאָר דאָס משוגעת, װאָס יעדער 
פילט אָנװאַקסן אין זיך און האַלט עס מיט אַלע כוחות צוריק, איז 
ביי אים פּלוצלונג רייף געװאָרן, װוי א מכה, װאָס ציט, ציט און רייסט אויף. 

ענדלעך האָט ער געהאַלטן דעם רימען אין דער האַנט. געמאַכט פון 
אים איבער מירלס קאָפּ, װי אַ פּעטליע צום דערשטיקן ער האָט אים 

אראָפּגעלאָזט אויף אירע אקסלען דאַן נידעריקער צו דער טאליע און 
אים פאַרצויגן אַרום איר, און וי מען בינדט אַרום אַ סנאָפּ תבואה אין 
פעלד. ער האָט עטלעכע מאָל אַ פּרואוו געטאָן צי דער רימען איז גענוג 
שטאַרק פאַרבונדן, דאַן אָנגענומען דעם לױזן עק מיט דער האַנט און 
נאָכשלעפּנדיק מירלען נאָך זיך, ווי אַ געבונדן קעלבל צוגעפירט זי צום 
דעמבענעם טיש. ער האָט זיך אַראָפּגעבױגן און מיט דעם עק פון רימען 
דריי מאָל אַרומגעװיקלט דעם שווערן פוס פון טיש. דאַן געמאַכט איין קניפּ 
אויפן צווייטן און מיט די ציין זיי דורכגעצויגן דורכן שמאָלן רימענעם 
לעכל. דערנאָך האָט ער א פיר געטאָן מיט דער האנט איבער דעם נאסן 
שטערן, װי ער װאָלט געװאָלט אַראָפּשאַרן די פּערלדיקע טראָפּנס שווייס, 
דאַן איז ער געבליבן זיצן מיט ביידע הענט פאַרליינטע אויף די קניען 
אָטעמענדיק שווער און אָפּגעהאַקט. 

מירל איז געבליבן אויף די קני, װי דער פאָטער האָט זי געלאָזן 
דעם קאָפּ אָנגעשפּאַרט אָן דעם טישקאַנט, וי פאַרגליווערט און אינגאַנצן 
אױיסגעשעפּט פון דער לעצטער אָנשטרענגונג. צום ערשטן מאָל האָט זיך 
איר יונג לעבן אַ ריס געטאָן צו עפּעס -- נו זאָל עס זיין צום טױט, איז 
װאָס! זי האָט זיך געלאָזט גיין,. וי ס'גייט אַ כלה אַנטקעגן איר חתןף 
פון אין דער פרי אָן האָט זי זיך געגרייט דערצו. און דער באָבעס חופּה- 
קלייד איז פאַרשעמט געװאָרן. און דער טאַטע, איר געטרייער טאַטע, װאָס 
פאַרשטייט זי בעסער פון אַלעמען, אַפילו פון דער מאַמען, האָט זי אַזױ 
פאַרשעמט. ניט געלאָזט גאָט זאָל אָננעמען איר קרבן יצחק האָט יאָ 
געקענט גיין און זי נישט? און אברהם האָט אים נאָך אַליין געפירט, ביי 
דער האנט געפירט, און ער האָט דאָך געוואוסט, אלץ געוואוסט, װאָס גאָט 
פאַרלאַנגט פון אים. און דאָ ווילן אַלע, יאָ זי זעט עס דאָך, אַלע ווילן אַז 
די באָבע זאָל גיין. האָט דען די באָבע כוח צו שלעפּן זיך ערגעץ וייט, 
ווייט אויף אירע קראנקע פיס? און װאָס פאר א ווערט האָט דען דער קרבן 
פון אַן אַלטן מענטשן, װאָס דאַרף סייווי באַלד שטאַרבן ? 


צום ערשטן מאָל אין איר לעבן האָט זי דערפילט אַ האַס צו איר 
פאָטער. זי האָט זיך מיט כעס אַ ריס געטאָן פון אָרֹט, געװאָלט זיך אויפ- 
שטעלן, אָבער דער רימען אָן וועלכן זי האָט געהאַט פאַרגעס, האָט זיך 
נאָך טיפער אַריינגעשניטן אין איר לייב. זי האָט געגעבן אַ פאַל צוריק 
און איז שוין אַזױ פאַרבליבן ליגן אויף דער פּאָדלאָגע אויסגעצויגן, דעם 
קאָפּ פאַרגראָבן אין ביידע הענט, 

דער פּאַס ליכט װאָס איז אַרײנגעפאַלן דורכן פענצטער האָט זיך געצויגן, 
געצויגן מיט דער פּאָדלאָגע, ביז ער האָט זיך אַװעקגעלײגט ביי אירע 
פיס. דאָרט וואו די פּאַסמע ליכט איז געפאַלן, האָבן אָנגעהויבן צו שעמערירן 

די איינגעוועבטע אין בלוי-שאַנזשירטן זייד ראָזלעכע בלומען, װי אויפגע- 
וועקטע צו אַ נייעם לעבן. אין שטוב איז אויפסניי געװאָרן שטיל. עס האָט 
זיך דייטלעך געהערט דאָס זשומען פון אַ לעצטער פליג, װאָס האָט 
געזוכט אַ ווינקל, וואו זי זאָל זיך קענען רואיק אַװעקזעצן, פון װאַנען 
קיינער זאָל זי ניט אַראָפּטרײבן, דאָס ווינקל פאַר איר לעצטן וינטער- 
דיקן שלאָף. 

מען איז געזעסן מיט אַראָפּגעלאָזטע קעפּ. זאָל שוין קומען װאָס עס 
וויל. זאָל די אַנטשײדונג קומען פון דרויסן, פון אויסנוייניק. און אויב 
אַלע װעלן מוזן גיין אָנשטאָט איינעם, טאָ זאָל שוין זיין אַזױי. אויב דער, 
װאָס אויבן וויל עס, אויב ער קאָן דערצו דערלאָזן, װעט מען עס אָננעמען 
פאַר ליב, 

דער זייגער אויף דער קאָמאָד האָט געמאָסטן די שטילקייט מיט זיין 
רואיקן טיק-טאַק, מיט די ווייזערס גערוקט זיך איבערן ווייסן ציפּערבלאַט 
צו דער באַשטימטער שעה צו, גלייך ער װאָלט זי געװאָלט אַרײנכאַפּן 
אין זיי, וי אין שװאַרצע צװאַנגען. 

מיטאַמאָל האָט דער טאַטע אויסגעדרייט דעם קאָפּ און שוין האָבן 
אַלע אויגן נאָכגעפאָלגט אין דער ריכטונג. דער באָבעס בענקל איז געווען 
ליידיק. אַלע זיינען געווען אַזױ פאַרנומען מיט די אייגענע מחשבות, אַז 
קיינער האָט אַפילו נישט באַמערקט, ווען זי האָט זיך אויפגעהויבן. ואו 
איז זי ? ווען האָט זי זיך אַרױסגעשאַרט פון שטום, אַזױ שטיל, אַז קיינער 
האָט נישט געהערט? דאָס האָט דאָך געמװט געשען ערשט מיט עטלעכע 
מינוט צוריק, 

אַלע האָבן זיך אָנגעהױיבן אַרומקוקן, נישטערן מיט די אױיגן אין די 
שטוב-ווינקלען, פּלוצלונג האָט זיך אויף דער שויב פון דער גלעזערנער 
טיר, װאָס פירט פון שטוב צום פאָדערצימער באַוויזן אַ שאָטן. דער שאָטן 
האָט אָנגעהויבן זיך צו דערנענטערן, ביז ער האָט פאַרנומען מיט זיך די 
גאַנצע שויב. אַלעמענס אויגן האָבן זיך אויסגעקערעװעט אַהין. יאָ, ס'איז 
געווען די באָבע. אין איר אלטער, שווארצער, יום-טובדיקער ראָטונדע. זי 
האָט געהאַלטן אַ קליין טלומעקל אונטערן אָרעם, וי אַ סידורל, ווען זי 
פלעגט גיין צום דאַװונען. איין האַנט האָט אַרומגעקלאַמערט איר שטעקן 
מיט דער צווייטן האָט זי פּאמעלעך געעפנט די פארקייטלטע דרויסנדיקע 
טיר. באַלד האָט זיך די טיר געגעבן צוריק אַ וויג אַריין אין די אַנגלען. 

קיינער האָט זיך נישט אויפגעהויבן פון אָרט. קיינער האָט זי נישט אַ 
רוף געטאָן צוריק. אַלע זיינען געבליבן אַזױ, וי זיי זיינען געזעסן ביז איצט. 
נאָר די קעפּ האָבן זיך אַראָפּגעלאָזט נאָך טיפער, טיפער, וי זייער אָרט 
װאָלט געוועזן דאָרט, ביי די פיס, אינט שטויב פון דער פּאָדלאָגע. / 

8 האָב איך זיך מיט איר אין יאָר 1946, אין שװועדן, װאָס איז 
געװאָרו אַ צייטװוייליקע סטאַנציע פאַר דעם הייפל אָפּגעראַטעװעטע פּױלישע 
און ליטווישע יידן. זיי האָבן געװאַרט אויף דער מעגלעכקייט אַרױסצופאָרן 
צו זייערע קרובים אין אַמעריקע און ארץ-ישראל, 


זי אַלע האָבן געפּרואװוט בגװאַלד זיך אַרינצווינגען אין די ראַמען 
פון דעם נאָרמאַלן אַרומיקן לעבן. אָבער ס'איז געווען גענוג צו דערזען 
אין גאַס אַ שפּילנדיק קינד, אָדער אַ פאַרבייגייענדיקע אַלטע פרוי, אַז די 
קינסטלעך אויפגעשטעלטע באַריקאַדע, װאָס האָט זיי געזאָלט אָפּגרענעצן 
פון די טױט-יאָרן, זאָל זיך צעפאַלן אויף שטויב. מיט צעפיבערטע בליקן 
האָט מען באַגלײיט דאָס קינד אָדער די אַלטע פרוי צום סאַמע עק פון גאַס 
און װי ניט וועלנדיק זיך פאַרקערעוועט אין אַ ווייטער גאַס, װאָס האָט אַמאָל 
געפירט צו דער אייגענער שטוב, וואו אַ מאַמע האָט געװואַרט ביים פענצטער, 
וואו קליינע שוועסטערלעך און ברידערלעך אָדער אייגענע קינדער האָבן 
זיך געשפּילט אין הויף. 


און שטענדיק פלעגט מען צוקומען צו דעם זעלביקן פּונקט -- אַז 
אפשר, ווען מען װאָלט געטאָן דאָס אָדער יענץ -- װאָלט מען זיי געקענט 
ראַטעװען. און גראָד וי דעמאָלט, אַזױ אויך איצט אין די געדאַנקען איז 
מען געבליבן הילפלאָז און אָפּהענטיק און גלייכצייטיג פאַרשעמט צוליב 
דעם אייגענעם, אָפּגעראַטעװעטן לעבן. אָפּט פלעגט מען מיט געמאַכטער 
חוצפּה און בראַואור פּרואוון פאַרשטעלן די אייגענע אומזיכערקייט און 
שיפלות, 


ווען עמעץ האָט אָנגעהױיבן דערציילן די עפּיזאָדן פון די ניט-ווייט- 
אָפּגערוקטע יאָרן, פלעגן זיך די ווערטער שיטן וי האַרטע שטיינדלעך, װאָס 
אָט-אָט װעלן זיי פאַרשיטן, באַגראָבן אונטער זיך סיי דעם דערציילער, סיי 
די צוהערער. 


אין יענע שעהן פלעגט זי זיצן מיט פארלייגטע הענט, דעם קאָפּ מיט 
די געדיכטע קאַשטאַן:ברױױנע האָר אראָפּגעלאָזט, און שמייכלען. גלייך זי 
װאָלט װעלן אויפנעמען אויף ס'ניי דעם גאַנצן צער פון יעדנס לעבן 
באַזונדער און אים פאַרלעשן מיט דעם שמײכל, װאָס איז געווען וי 

אַרײינגעװאַקסן אין יעדן שטריך פון איר פּנים און עס פאַרװאַנדלט אין אַ 
מאַסקע. ניט איין מאָל האָב איך געטראַכט ביי זיך -- צי שלאָפט זי אויך 
אַזױ, דאָס פּנים צוגעדעקט מיט אַ שמייכל, וי מיט אַ לײילעך? 


קייגער פון די, װאָס האָבן דעמאָלט געוואוינט אין דעם קליינעם שטעטל 
ניס ווייט פון שטאָקהאָלם, האָט בראָניען ניט געקענט פון דער היים. מען 
האָט בלויז געוואוסט, אַז זי װאַרט אויף די פּאַפּירן, װאָס איר מאַנס ברודער 
דאַרף איר שיקן פון ניו-יאָרק, 

זי איז געלאָפן, מיט אַ קלאַפּנדיק האַרץ, טאָגיטעגלעך אויף דער פּאָסט, 
װוי אַלע אַנדערע, נאָכפרעגן זיך צי די אַפידעיוויטס און שיפסקאַרטעס 
זענען שוין אָנגעקומען, גלייך דער גאַנצער עסק פון פאָרן װאָלט זי ניט 
אָנגעגאַנגען, װי עס װאָלט זיך דאָ געהאַנדלט װעגן אַ לחלוטין פרעמדן 
מענטשן, 

יעדן אינדערפרי פלעגט זי פאָרן מיט דער עלעקטרישער באַן קיין 
שטאָקהאָלם צו דער אַרבעט אין פאַבריק און זיך אומקערן אָרום זיבן 
אַזײגער אין אָװנט. 

איין מאָל איז זי צוריקגעקומען מיט אַ גרויס פּעקל, צוהאַלטנדיק עס 
מיט ביידע הענט װווי אן איינגעװויקלט קינד, 

די פרויען זענען וי געוויינטלעך געזעסן אויף דער װעראַנדע, אָפּגע- 
װאַרט זייערע מענער, װואָס האָבן געזאָלט קומען פון דער אַרבעט. פון דער 
בשותפותדיקער קיך האָבן זיך געטראָגן די ריחות פון דער פריש-געקאָכטער 
וועטשערע. | 

ווען בראָניע האָט געהאַלטן ביים דורכלויפן די װעראַנדע, האָבן זי 
די פרויען אַרומגערינגלט און זי גענומען אויספרעגן: 

-- בראָניע, האָט איר ניט געזען מיין מאַן ביי דער באַן? 

-- זאָגט, עפּעס נייס אין שטאָט? 

--- און װאָס האָט איר דאָ איינגעקויפט -- אַ שיינע זאַך ? 

-- אַ קלייד ? אַ מאנטל ? 

--- אַנו, ווייזט, 

בראָניעס העל-ברוינע אויגן האָבן זיך מיט אַ מאָל פאַרטונקלט, 
וי אַ כמאַרע װאָלט זיך אָפּגעשטעלט איבער זיי. עס האָט זיך געדאַכט, אַז 
אָט-אָט װעט זיך די פאַרכמאַרעטקײט אויפלייזן אין אַ גאָס פון צוריקגע- 
האַלטענע טרערן -- אָבער אירע אויגן זענען געבליבן טרוקן און נאָר דער 
שמייכל, דער פרעמדער, וי אױסגעבאָרגטער שמייכל, האָט מיט דער 
שטרענגקייט פון אַ זועכטער גענומען אין אַרענדע דאָס גאַנצע פּנים אירס. 

-- אפשר איז עס אַ מתנה פאַר עמעצן און בראָניע יל עס האַלטן 
בסוד ? איר ווייסט, אַ יונגע פרוי, איינע אַלײן -- האָט איינע פון די 
פרויען געגעבן אַ פיל-באַדייטנדיקן וואונק מיט די אױגן. ביי זיך אין 
צימער האָט בראָניע מיט אומגעדולדיקע פינגער אַראָפּגעריסן פון פּעקל 
די שטריקלעך און אַװעקגעשלײידערט אָן אַ זייט דאָס האַרטלעכע, ברוינע 
פּאַקפּאַפּיר. זי האָט אָנגענומען ביי ביידע הענט די גרויסע ליאַלקע מיט 
די פלאַקסענע האָר און מיט דעם אַרינגעמאָלטן שמייכל אין די ראָזלעכע 
באַקן. די ברייטיצעעפנטע גלעזערנע אויגן פון דער ליאַלקע האָבן באַגעגנט 
בראָניעס פאַרשטאַרטן בליק. אַ לאַנגע צייט האָבן זיי אַזױ געשמייכלט איינע 
קעגן דער אנדערער, ביז פון דעם שמייכל זייערן איז געװאָרן שטיקנדיק- 
ענג אין צימער. ענדלעך האָט בראָניע אװעקגעזעצט די ליאלקע אויף 
איר בעט און, אױיסשפּרײטנדיק די פאלדן פון איר זידענעם שטיפן 
קליידל, איר עפּעס איינגערוימט אין אויער, אַזױ שטיל, אַז אַפילו די ווענט 
זאָלן עס ניט הערן. | 


11 


שוין צום צווייטן מאָל האָבן די שארית"הפּליטהניקעס געזען דעם 
פאַרשפּעטיקטן צפונדיקן פרילינג דורך דעם בליעכץ פון פאַרשײדנקאָליריקן 
בעז, װאָס איז געװאַקסן ניט נאָר אין די גערטנער, נאָר ביי אַלע וועג-ראַנדן 
און האָט אָנגעפילט די לופט מיט זיין שװערן, האַרבן ריח. און שוין צום 
צווייטן מאָל האָבן די ווייסע מיטןזומערדיקע נעכט זיך אַרינגעריסן אין 
זייערע שטיבער אַפּילו דורך פאַרהאָנגענע פענצטער און ביי אַלעמען 
דערוועקט אַן אומרו, וי אַ ווייס פיבער װאָלט זיך צעגאָסן אין זייערע 
בלוטן. אַזױ וייס און שטאַר אין זייער אױסטערלישער שיינקייט און 
פרעמדקייט זענען געווען די נעכט, וי זיי װאָלטן דורכגעװאַנדערט אַלע 
בית-"עלמינס פון דער ועלט, איידער זיי האָבן זיך, אַנטשװיגענע אָפּגע- 
שטעלט איבער דעם צפונדיקן לאַנד, 

און נאָך אלץ איז מען געלאָפן טאָגיטעגלעך אויף דער פּאָסט, געווארט 
אויף א ידיעה פון די ווייטע לענדער, װאָס האָבן זיך אויסגעוויזן אזוי אומ- 
דערגרייכלעך, אַז בלויז אין אַ חלום האָט מען זיך געקענט דערשלאָגן צו זיי, 


ערשט ווען ס'איז צוריק איינגעשטעלט געװאָרן די נאָרמאַלע גרענעץ 
צװישן טאָג און נאַכט און די פאַרװירטע פייגל האָבן זייער צווירקעריי 
אַנטקעגנגעבראַכט דעם ריכטיקן פרימאָרגן, זענען אָנגעקומען די ערשטע 
אַפידעיוויטס און שיפסקאַרטעס. יעדע װאָך האָט מען זיך מיט עמעצן 
געזעגנט, אַרױסבאַגלײט צו דער באַן און געװאַרט, ווען די ריי װעט קומען 
אויף די איבעריקע װאַרטנדיקע. פון װאָך צו װאָך איז אַלץ געװאָרן 

שיטערער און שטילער אין דער קליינער קאָלאָניע, װאָס האָט פארבונדן 
מענטשן פון פאַרשידענע געגנטן, פון פאַרשידענע כּראָפּעסיעס און פאַר- 
קניפּט זיי װוי איין משפּחה. 

מיטן הייזעריקן שריי פון די אַװעקפליענדיקע וילדע גענדז האָט 
זיך געענדיקט דער קורצער זומער ביי די פיאָרדן. האַרבסטיקער רעגן האָט 
פאַרמעקט די קאָנטורן פון ביימער און הייזער, אַרומגענומען די פיאָרדן 
וי מיט אַ גראָען וואואַל. ער האָט זיך ניט געאיילט, דער רעגן, װי אַ גאַסט 
װאָס איז היינט דאָ און מאָרגן ערגעץ אַנדערש. ער האָט זיך אויפגעפירט 
װי אַ באַלעבאָס, װאָס דאַרף דורכקוקן, דורכנישטערן אַיעדן קנייטש פון 
דער ערד, אַיעדע שפּאַרע אין די הייזער און אַראָפּשװענקען דאָס מינדסטע 
שטויבעלע פון בוים און פעלדז, 

איינגעהילטע אין מאנטלען זענען מיר ביידע געזעסן אין א וינקל 
פון דער גרויסער, לײַידיקער װעראַנדע. 

-- ס'ווערט טרויעריק, אלע צעפאָרן זיך-- האָב איך א זאָג געטאָן 
כדי כאָטש מיטן קלאַנג פון אַ װאָרט אויסצופילן דעם ליידיקן חלל, 

-- און איר מיינט אַז ערגעץ אַנדערש וועט אונדז זיין בעסער? -- 
האָט בראָניע שטיל אַ פרעג געטאָן, 

איך האָב נישט געוואוסט װאָס איך זאָל ענטפערן. מען רייסט זיך אַזױ 
אַװעקצופאָרן פון דעם גאַסטפרײנדלעכן, שטילן, אפשר צוישטילן לאַנד. 
אָבער וואוהין מען זאָל ניט פאָרן װועט מען פון זיך אַלײן ניט קענען 
אַנטלופן, | 

בראָניע האָט ענגער אַרומגעװיקלט די קני מיטן מאַנטל און אַ זאָג 
געטאָן מיט אַ גלייכגילטיק, פאַרבלאָז קול: 

--- איר ווייסט, היינט איז פאַר מיר אָנגעקומען דער אַפידעיוויט מיט 
דער שיפסקאַרטע. | 

-- ווען זשע טראַכט איר אַרױספאָרן ? 


בראָניע האָט אויף מיין פראַגע נישט געענטפערט. אירע ליפּן האָבן זיך 
דאָ צעעפנט, דאָ צוגעמאַכט, וי ביי אַ פיש, אַן אַרױסגעװאָרפענעם אויף 
דער יבשה, אָבער קיין איינציקער קלאַנג האָט זיך פון זיי נישט אָפּגעטײלט, 

אויך איך האָב געשוויגן, גלייך אַ געדיכטע טונקלקייט װאָלט מיך 
איינגעשלאָסן אין איר קרייז. 

בראָניע האָט זיך אָנגעכאַפּט מיט דער האַנט ביי דער קעל, וי זי 
װאָלט װעלן מיט געװאַלד אַרױספּרעסן די ווערטער, װאָס האָבן זי געשטילט, 
נישט קוקנדיק אין מיין זייט נאָר ערגעץ פאר זיך, גלייך זי װאָלט 

אַרײנגערעדט אין די איערן פון דער דריסנדיקער נאַכט, װאָס האָט 
געקלאַפּט אין די פענצטער מיט שװערע טראָפּנס רעגן: 

-- אפשר בלויז דער געדאַנק, אַז איך פאָר אין גיכן אַװעק און איין 
גאָט ווייס צי מיר װעלן זיך נאָך אַ מאָל באַגעגענען, גיט מיר כוח צו 
ריידן מיט אייך וועגן דעם אַלעם. 

זי האָט אָנגעהויבן צו דערציילן. פון אָנהױב שטיל און געלאסן, וי 
זי װאָלט יעדעס װאָרט געזוכט באַזונדער, אָבער װאָס ווייטער זענען די 
ווערטער און זאַצן געװאָרן אַלץ אומרואיקער, האַסטיקער, וי זיי װאָלטן 
וועלן פאַרשלינגען איינס דאָס צווייטע, כדי אַ זכר זאָל נאָך זיי נישט 
בלייבן, | 

גלייך אין אָנהױיב קריג, ווען די דייטשן האָבן פאַרנומען פּױלן, האָבן 
זי איר מאַן פאַרשלעפּט אין אַ לאַגער און מער האָט זי אים קיין מאָל 
נישט געזען, מער פון אים נישט געהערט. זי איז געבליבן מיט זייער 
פינף-יאָריק טעכטערל, דינה, מיטן שויבער ברוינע האָר און בלויע אױיגן 
איר טאַטנס אויגן, 


איר עלטערע שװעסטער, שרה, אַן אלמנה, איז אַריבער וואוינען מיט 
איר. זיי האָבן ביידע אָפּגעמאַכט צווישן זיך, אַז טאָמער װועט מיט איינער 
פון זיי עפּעס געשען, װעט די צווייטע ווערן אַ מאַמע פאַר ביידע קינדער. 
פאַר איר דינהן און פאַר דער שוועסטערס פערצן-יעריקער טאָכטער, מירען. 
מירע אַ טונקל-הויטיקע, מיט ברוינע, פייכטלעכע סאַרנע-אויגן, האָט נישט 
געקענט און נישט געװאָלט באַנעמען, אַז דער אויפבלי פון איר יוגנט איז 
זיך צונויפגעפאַלן מיט דער צייט פון סכנה און פאַרלענדונג. זי האָט געקוקט 
אויף די צוויי פאַרדאגהטע פּנימער פון איר מאַמען און איר מומען און 
געשאָקלט מיט איר שיינעם שװאַרץ:געקרויזלטן קאָפּ: 

-- װאָס זאָרגט איר זיך אַזױ טאָג און נאַכט? איר וועט זע מיר 
וועלן נאָך טאנצן אויף היטלערס לוויה. 

די ערשטע איז געגאַנגען די עלטערע שװעסטער. אַ מידע, פרי" 
געעלטערטע, האָט זי נישט געקענט ברענגען די נוצן, װאָס די דייטשן 
האָבן דערװאַרט פון זייערע פאַרשקלאַפטע ,אַרבייטסקרעפטע". 


האָט בראָניע געדאַרפט ווערן די מאַמע פון צויי קינדער. זי האָט 
פעסט באַשלאָסן ביי זיך, אַז װאָס עס זאָל נישט פּאַסירן, מוז זי אָפּראַטעװען 
ביידע קינדער. קיינער פון די װאָס האָבן זי געקענט האָט זיך נישט געקענט 
פאָרשטעלן, אַז אין דער קלייןיוואוקסיקער פרוי וועט זיך פאַרשטייפן אַ 
ווילן צו פאַרמעסטן זיך קעגן אַלע היטלעריסטישע, טיײיװלאָנישע אויס.- 
ראָטונגס-געזעצן, | 

אויך זי אַליין קען איצט בשום אופן נישט פאַרשטײן, פון װאַנען עס 
האָבן זיך צו איר,. דער שטענדיק וייכער און נאָכגיביקער, גענומען אַזאַ 
געװאַגטקײט און עקשנות. 

בעת מען האָט ליקווידירט דאָס געטאָ און די רעשטלעך יידן פא 
געפירט אין די לאַגערן, האָט זי איר טעכטערל דורכגעשמוגלט אין אַ 
רוקזאַק אויף דער פּלייצע. מירען האָט זי אָנגעטאָן אַ לאַנג קלייד, כדי 
זי זאָל אויסזען עלטער פון אירע יאָרן 


װוי זי האָט עס געמוזט חנפענען. אונטערקויפן די וועכטערינס, די 
קאַפּאָס, כדי זיי זאָלן נישט אַרױסגעבן איר קינד! זי האָט געקוקט מיט 
הכנעה אין זייערע אויגן, כדי אַרױסצולײענען דעם באַפעל איידער זײי 
וועלן אים ברענגען אויף די ליפּן, יעדן אָװונט נאָך דער אַרבעט האָט זי זיך 
געשטעלט פּוצן זייערע שיך, אָדער שטיוול, מען זאָל זיך קענען שפּיגלען 
אין זייער גלאַנציקײט. זי האָט זיי אַװעקגעגעבן דעם גילדענעם מעדאַליאָן, 
װאָס זי האָט באַקומען פון איר יאָסלען אַלס כלה-געשאַנק, און עס האָט 
זיך איר איינגעגעבן אויסצובאַהאַלטן אים במשך פון די אַלע אונטערזוכונגען 
אין לאַגער. 

בראָניע האָט געוואוסט, אַז די דייטשן האָבן פיינט פאַרזאָרגטע, אָנגעי 
כמורעטע פּנימער, אַפילו די צום טויט 0 מוזן זינגען און לאַכן 
אויף זייער באַפעל. 

האָט זי זיך אויסגעלערנט צו שמייכלען שטענדיק און אומעטום. דער 
שמייכל איז געװאָרן איר באַגלײטער, אַפילו דעמאָלט ווען אין שרעק פאַר 
די לויערנדיקע סכנות האָט איר גאַנצער גוף געציטערט און ס'האָט זיך 
געדאַכט, אַז דאָס װילד-קלאַפּנדיקע האַרץ שפּאַרט אַרױף צום סאַמע האַלדז. 


אין דער װערקשטאַט, װאָס איז געווען פאַרבונדן מיטן שלאָפּבאַראַק 
דורך א לאנגן קאָרידאָר, זענען געשטאנען אין רייען אויסגעשטעלט ניימא- 
שינען, ביי וועלכע עס פלעגן אַרבעטן פון אינדערפרי ביז שפּעט אין אָװנט 
די יידישע פרויען און מיידלעך. דינה פלעגט זיצן אין אַ ווינקל, כדי זיך 
נישט צו פיל װאַרפן אין די אויגן. יעדן אין דער פרי פלעגט איר בראָניע 
אָנזאָגן װי אַזױ זי האָט זיך אויפצופירן, כדי קיינעם נישט זיין אין ועג. 
דאָס קינד אַליין האָט אַפִילו אָן דער מאַמעס װאָרענישן מיט אַלע חושים 
ארויסגעפילט די לויערנדיקע סכנות און מיט דער ערנסטקייט פון א דער- 
וואַקסענער צוגעשאָקלט מיטן קעפּל צו בראָניעס ווערטער. 

די מאַשין האָט געקלאַפּט אונטער בראָניעס פיס מיט אַזאַ אימפּעט, 
גלייך אויף דער גאַנצער װועלט װאָלט גאָרנישט עקזיסטירט אַחוץ די 
מאַנטלען, װאָס מען דאַרף אין צייט צושטעלן פאַר דער דייטשער אַרמײ, - 

בראַניע איז געווען די פלינקסטע צוישן אַלע נײטאָרינס און ביים 
אָפּגעבן די אַרבעט האָט זי שטענדיק געהאַט מער אויפגענייטע מאַנטלען 
וי אַלע אַנדערע. 


פון צייט צו צייט פלעגט קומען אַן אינספּעקציע פון דער לאַגער- 
קאָמענדאַטור. שוין פון דער וייטנס האָט מען געקענט הערן די שוערע, 
האַרטע טריט פון לאַגער-קאָמענדאַנט מיט זיינע באַגלײיטער און זייערע 
שטרענגע באַפעלערישע שטימעןן. | | 


דעמאָלט פלעגט בראָניע אויף גיך פאַרשטופּן דאָס קינד אין טונקעלן 
זוינקל און ארויפווארפן אויף אים א הויפן האלב-:אויסגעפארטיקטע מאנטלען. 
די גאַנצע צייט, װאָס די דייטשן מיט די רויטע, אָנגעפרעסענע קאַרקעס 
האָבן זיך אַרומגעדרײט איבערן װערקשטאַט, איז דינה געלעגן שטיל, אָן 
אַ ריר צו טאָן מיט אַן אבר, מיט אַן איינגעהאַלטענעם אָטעם. דעמאָלט 
פלעגט בראָניע זיצן מיט אַן אויפגעהויבענעם קאָפּ און צעשמייכלטן פּנים, 
כדי קיינער זאָל נישט דערקענען, װי זי ציטערט און פלאטערט ביי יעדן 
טראָט פון די דייטשן, װאָס אָט דערנענטערן, אָט דערוייטערן זיי זיך פון 
זיעם אָרט וואו איר קינד ליגט באַגראָבן אונטער אַ באַרג שטאָפן. 

איין מאָל האָט געטראָפן, אַז איינער פון די דייטשן איז צוגעגאַנגען צו 
דעם הויפן אונטער וועלכן דינה איז געלעגן און אָנגעהויבן שלעפּן פון דאָרט 
די האַלב-פאַרטיקע מאַנטלען, געװאָלט זיך איבערצייגן, צי די יידישקעס 
נאַרן נישט אָפּ ביי די אינעװייניקסטע נעט. ער האָט אַ זעץ געטאָן מיטן 
שטיוול אינעם הויפן -- מעגלעך כדי אויסצוגעפינען צי מען באַהאַלט 
דאָרט נישט אויס פאַרבאָטענע זאַכן און אפשר סתם אַזױ זיך, כדי צו ווייזן, 
אַז ער, דער אָנגעהעריקער צום הערנפאָלק, איז דאָ דער בעל:הבית, 

אין בראָניען איז דאָס בלוט פאַרגליװוערט געװאָרן. נאָך אַ רגע -- און 
זיי וװועלן געפינען דאָס באַהאַלטענע קינד. און אויב אַפּילו דער דייטש איז 
גאָרנישט אויסן מיטן זוכן און נישטערן, װעט זיך דאָס קינד דערשרעקףן 
צעוויינען, אָדער אַרױסלקריכן פון באַהעלטעניש, כדי צו זוכן שוץ ביי דער 
מאמען. אָבער בראָניעס פּנים האָט נישט געטאָרט פארראָטן מיט קיין איין 
צוק װאָס עס קומט פאָר אין איר. עס האָט זיך פאַרשטעלט מיט אַ שמייכל 
פאַר די פרעמדע, פאָרשנדיקע בליקן. בלויז די מאַשין האָט נאָך שנעלער 
וי געוויינטלעך געקנאַקט אונטער אירע פיס, וי זי װאָלט געדאַרפט 
פאַרהילכן דאָס הויכע האַמערן פון איר האַרץ. 


ווען די דייטשן זענען אַרױס, פאַרקלאַפּנדיק הינטער זיך די טיר מיט 
אַ טראַסק, איז בראָניע געבליבן זיצן אַ פאַרשטאַרטע, נישט געקענט אויפהובן 

אַ האַנט, כדי אָפּצואװישן די געדיכטע טראָפּנס שווייס װאָס האָבן פאַרטונקלט 
אירע אויגן, 

מירע האָט אַרױסגעשלעפּט דינהן פון אונטער די מאַנטלען און זי 
צוגעפירט צו בראָניען. דאָס קינד האָט אַרומגעפלאָכטן איר האַלדז מיט 
ביידע הענטלעך און זיך באַרימט פול מיט שטאָלץ: אֵיאָ, מאַמע, כ'בין געזעסן 
די גאַנצע צייט שטיל וי דו האָסט מיר געהייסן? מיינסט כ'האָב נישט 
געפילט, וען ער האָט מיר דערלאַנגט אַ קלאַפּ מיטן שטיוול! אָט דאָ אָי 
זעסט, עס מוז זיין אַ צייכן. אָבער איך האָב נישט געויינט. איך וויל נישט 
גיין אַהין וואו די מומע שרה. און װאָס װאָלסטו געטאָן אָן מיר, מאַמעלע? 
-- האָט דאָס קינד די גאַנצע צייט שטשעבעטשעט, וי אַ פויגל אַרױסגעלאָזט 
פון שטייג, 

בראָניע האָט איצט נישט געהאַט קיין כוח צו פרייען זיך מיטן אָפּגץ- 
ראַטעװעטן קינד. זי איז געזעסן אַ ציטערנדיקע, אַ בלייכע, גלייך די לעצטע 
האַלבע שעה װאָלט פון איר אױיסגעצאַפּט דאָס גאַנצע בלוט, 

-- גיי שפּיל זיך, איך האָב נאָך אַ סך אַרבעט -- האָט זי זיך געבעטן 
ביי דינהן. אָבער נאָך אַ לאַנגע צייט איז די מאַשין געשטאַנען אַ פאַר" 
שטילטע, אַן אָנגעברוגזטע פּונקט וי דינה, װאָס האָט זיך אַ באַלײידיקטע 
אַװעקגעדרײט פון דער מאַמען, 

אין די טעג האָט זיך דינה אויפגעפירט וי אַ דערװאַקסענע. דערפאַר 
איז זי אין די נעכט, בעתן ליגן אויפן צעפוילטן שטרויזאַק צווישן בראָניען 
און מירען, געװאָרן צוריק דאָס זעקס-יאָריקע קינד. זי פלעגט זיך צוטוליען 
צו בראָניען און איר אריינשעפּטשען אין אױיער: מאמע--איך וױל 
האָבן אַ ליאַלקע, מיט וייכע, לאַנגע האָר און זי זאָל קענען צומאַכן די 
אויגן, אַז כ'װועל זי לייגן שלאָפן, 

-- דו ווייסט דאָך, דינהלע, אַז דאָ קען מען נישט קויפן אַזאַ ליאַלקע, 

-- זאָג זשע מיר צו, אַז מיר וועלן אַהיימקומען װעסטו מיר קויפן אַ 
גרויסע ליאַלקע, אָט אַזאַ -- האָט זי גענומען די מאָס מיט אירע ביידע 
הענטלעך. 

-- איך װעל דיר קויפן די שענסטע ליאַלקע, אַז מיר װעלן פון 
דאַנען אַרױס, 

נאָך זעקס חדשים אָפּזיין אין לאַגער האָט מען בראָניען צוגעטיילט צו 
דער נאַכטישיכט. ווען זי איז צוריקגעקומען פון דער אַרבעט, איז שין 
מירעס געלעגער געווען פּוסט און דינה, איינגענורעט מיטן קאָפּ אונטער 
דער דעק, אַז קיין פרעמד אויג זאָל זי נישט באַמערקן, האָט געװאַרט אויף 

דער מאַמען. בראָניע פלעגט שטענדיק אַרײנפאַלן אַ פאַרסאָפּעטע אין 
באַראַק און מיט ציטערנדיקע הענט באַטאַפּן די דעק אויף איר געלעגער, 
כדי אַרויסצופילן די גלידער פון איר קינד, איידער זי האָט אַ שעפּטשע 
געטאָן: דינה, דינהלע, -- װאָס אלץ האָט געקענט פּאסירן אין דעם קורצן 
שפּאַן צייט, ווען מירע איז אַװעק צו דער אַרבעט און בראָניע איז נאָך נישט 
געהאַט צוריקגעקומען... 


אין לאַנער האָט זיך אָנגעהױבן אַ שעפּטשערײ פון איער צו אויער., 
אַ נייע סעלעקציע. ווידער וועט מען אַרױסשיקן אַ טייל פרויען. און אַזױ 
וי שטענדיק װעלן עס זיין די עלטערע פרויען און די װאָס האָבן שוין 
פאַרלוירן זייערע כוחות ביי דער אַרבעט. מען האָט שוין אַפילו געוואוסט, 
אַז די ליסטע, אַ געחתמעטע מיט דעם קאָמענדאַנטס אונטערשריפט, ליגט 
אויפן שרייבטיש ביי דער לאגער:עלטסטער אין צימער. האָט מען זיך 
געװאָרפן אומרואיק אויף די געלעגערס און אין די שלאָפּלאָזץ שעהן 
געפּרואװוט זיך דערמאָנען מיט װאָס אַ שטייגער האָט מען זיך פאַרזינדיקט 
קעגן די וועכטערינס, די קאַפּאָס. ביי טאָג אַרײינגעקוקט מיט אָנגעשטרענגטע 
בליקן אין אַ שטיקל בלעך, װאָס האָט געדאַרפט פאַרבייטן אַ שפּיגל און 
געחשבונט די קנייטשן, װאָס זענען צוגעקומען זינט דער לעצטער סעלעקציע. 
אַלע האָבן זיי זיך געשאַרט אַרום פאַניע ראָזנבלום, װאָס האָט געהאַט די 
זכיה צו רוימען דאָס צימער ביי דער לאַגעריעלטסטער. זיי האָבן ביי איר 
געבעטלט מיט די אויגן, מיט האַלב-פאַרשטיקטע שטימען: 

-- זאָג, פאַניע, איז מיין נאָמען דאָ אויף דער ליסטע? 

--- ניין, 

-- און איך בין דאָרט פאַרשריבן, פאַניטשקע? 

-- כ'קען נישט זאָגן אויף זיכער. איך האָב דאָך באַװיזן בלויז אַ װאָרף 
צו טאָן איין בליק פון דער ווייטנס. 

אָבער דאָס איז שוין געווען גענוג, אַז די פרעגערין זאָל בלייבן זיצן 
פאַרשטאַרט אויפן שטרויזאַק, גלייך די אַרומיקע וועלט װאָלט זיך מיט 
אַ מאָל פון איר אָפּגעשײדט דורך אַן אומזעעוודיקער גרענעץ. 


אין איינעם פון די פרימאָרגנס, ווען בראָניע איז צוריקגעקומען פון 
איר נאַכטשיכט אַ מידע און שלעפעריקע, האָט זי שוין פאַניע אָפּגעװאַרט 
ביים אַריינגאַנג צום באַראַק. בראָניע האָט באַלד דערקענט אָן פאַניעס 
צעפאָרענעם בליק, אז עפּעס איז דאָ געשען בעת איר אָפּװעזנדיקייט, 
עפּעס נישט גוטס, | 

אָנהאלטנדיק זיך מיט בײידע הענט אָן דעם קאנט פון דער נארעי 
האָט זי קוים אַרױסגעפּרעסט דורך די פאַרטריקנטע ליפּן: 

-- מיין דינה -- 

-- ניין, ניין, נישט דינה. דאָס קינד שלאָפט נאָך און וייס פון 
גאָרנישט, 

בראָניע האָט אָפּגעאָטעמט פרייער. גאָט צו דאַנקען אַז נישט דינהן. 
זי האָט זיך א לאָז געטאָן צו דער שלאָפשטעלע -- יאָ, איר קינדס דין גופל 
איז געלעגן איינגעקאָרטשעט אונטער דער צעריסענער דעקע. אָבער וער, 
ער קען עס פאָרט זיין? 

זי איז צוריקגעלאָפן צו פאַניען, װאָס האָט געהאַלטן דעם בעזעם 
און א נאסע שמאטע אין דער חייך, אז טאָמער וװועט אריינקומען איינע פון 
די וועכטערינס, זאָל עס אויסזען, אַז זי האָט זיך נאָר װאָס אַרױסגעלאָזט 
צו דער אַרבעט. | 

בראָניע האָט מורא געהאַט צו פרעגן. אַ האַרטער קנויל האָט זיך איר 
געשטעלט אין האַלדז, פאַרשטיקט איר קעל, נאָר די אויגן האָבן געבעטלט 
ביי פאַניען -- נו זאָג שוין, זאָג אַרױס דעם נאָמען 

פאַניע האָט זיך צוגעבויגן צו בראָניעס אויער: 

--- מען האָט צוגענומען מירען, היינט פאַר טאָג, 

בראָניע האָט זיך צוגעזעצט אויף דער ערד, װי איר אייגענער גוף 
װאָלט פּלוצעם געװאָרן אַ צו שווערע לאַסט פאַר די פיס. ערשט נאָך אַ 
וויילע האָט זי אַרױסגעפּרעסט פון זיך: 

-- ווי אַזױ, װי אַזױ איז דאָס מעגלעך? זי איז דאָך נישט געוען 
אויף דער ליסטע -- האָסט אַלײן געזאָגט. 

-- אָבער רעגינע בערגער איז יאָ געווען -- האָט פאַניע גערעדט מער 
צו זיך אַלין, וי צו בראָניען. -- און רעגינע האָט פון איינעם פון די קאַפּאָס 
ביי דער מענער-אָפּטײלונג באַקומען אַ פּאָר זיידענע זאָקן. היינט קען מען 
קויפן אַ לעבן פאַר אַזאַ זאַך. די װעכטערין האָט באַקומען די זיידענע 
זאָקן, האָט זי דערפאַר אויסגעמעקט רעגינען פון דער ליסטע און אַרינ- 
געשטעלט אַן אַנדער נאָמען, דעם ערשטן בעסטן, װאָס איז איר געקומען 
אויפן געדאַנק. 

-- אָבער פאַר װאָס גראָד מירען? 

-- װאָס קען מען טון? פריער צי שפּעטער װועלן מיר דאָך אלע גיין. 
דער אונטערשייד איז נאָר אין צוויי-דריי חדשים, 

-- אָבער די צוויי-דריי חדשים דאַרף מירע זיין מיט אונדז. כ'וועל 
לויפן צום לאַנער-קאָמענדאַנט, פאַלן אים צו די פיס, אויפקלערן אַז 
ס'איז געווען אַ טעות. 

-- דאָ אין לאַגער מאַכט מען נישט קיין טעותן. װי דערוועגט זיך גאָר 
אַ יידישקע אַזױ צו טראַכטן? אַ קלייניקייט -- דאָס דייטשע הערנפאָלק -- 

און א טעות ! פאָלג מיך, בראָניע, גיי בעסער נישט. ס'וועט סיי װי נישט 
העלפן, מען װועט נאָך דיך צונעמען אַלס שטראָף, װאָס דו האָסט זיך דערוועגט 
צו פאַרמסרן אַ ועכטערין. און װאָס װעט װערן דעמאָלט פון דין 
אייגן קינד ? 

--- אפשר, אפשר װעט מען כאָטש דערלויבן זיך זען מיט איר אויף אַ 
וויילע, געזעגענען זיך. כ'בעט דיך, פאַניע, גיב אַכטונג אויף דינהן און 
זאָג איר גאָרנישט, הערסט --- גאָרנישט. 


שֶזַ 


די פייכטלעכע ערד האָט זיך אונטערגעגעבן און געקנייטשט זיך 
אונטער בראָניעס גיכע טריט. דער נאָװעמבערדיקער נעפּל איז געהאָנגען 
וי גראָ שפּינװעבס איבער די הילצערנע באראקן און די עטלעכע ביימעלעך, 
װאָס זענען געשטאַנען נאַקעט און הילפלאָז אין דער אַרומצוימונג פון 
די שטעכיקע דראָטן, 

דאָס ערשטע, װאָס האָט זיך אָנגעהױיבן אַרוסצואװיקלען פון געדיכטן 
נעפּל אויפן בערגל הינטער די באַראַקן, איז געווען אַ דייטשער זעלנער מיט 
אַן אויטאָמאַט. ער האָט געמאַכט דריי טריט רעכטס, זיך אויסגעדרייט אויף 
די אָפּצאַסן און געצלמט די צעיוירענע ערד מיט דריי געמאָסטענע טריט 
אין דער פאַרקערטער ריכטונג, דערנאָך געבליבן שטיין אַ וילע אָן 
באַוועגונג, זוי ער װאָלט געװאָרן פאַרגליווערט. 

ערשט וען בראָניע איז צוגעקומען גאַנץ נאָענט,. האָט זי דערזען די 
אויסגעשטעלטע ריי. די אַלע, װאָס מען האָט ערשט נעכטן אַרױסגעשלעפּט 
פון די באַראַלן. | 

עס האָט זיך אויסגעויון, אַז דאָ איז דער נעפּל געדיכטער וי 
אומעטום, גלייך ער װאָלט געשפּאַרט נישט נאָר פון אויבן, נאָר נאָך מער 
פון די איינגעפאלענע, גראָע פּנימער. 

דער זעלנער האָט אָנגעשטעלט אויף בראָניען דעם אױטאָמאַט, 

-- צוריק! װאָס זוכסטו דאָ, צום טייוול ! 

בראָניע האָט אָנגעוויזן אויף דער ריי. --- דאָ געפינט זיך מיין שוועסטערן- 
טאָכטער. א יונג מיידל. מען האָט זי גענומען, ווען איך בין געווען אויף 
נאכטשיכט. דערלויבט מיר צוצוגיין בלויז אויף א רגע, געזעגענען זיך. 


-צי בראָניעס דרייסטקייט, צי די פאַרצווייפלונג און דאָס געבעט אין 
איר בליק האָבן גורם געװען אַז דער זעלנער זאָל אַ זאָג טאָן שטיל, 
אומקוקנדיק זיך אויב קיינער הערט נישט: -- גי אָבער מאַך עס װאָס 
גיכער, און געדענק, טאָמער כאפּט מען דיך, ווייס איך פון גאָרנישט. 


222 בראָניע 


בראָניע איז געגאַנגען לענגאויס דער ריי און געזוכט מיט די אױגן 
דעם שיינעם שװאַרץ:געקרויזטן קאָפּ פון איר שוועסטערןך-טאָכטער. זי האָט 
נישט געקאָנט געפינען מירען. אַלע אין דער אויסגעשטעלטער רײי האָבן 
אויסגעזען גלייך. װי די איינע נאַכט, װאָס זיי האָבן פאַרבראַכט צװאַמען 
אויף דער שטיינערנער פּאָדלאָגע פון אומשלאַג-פּלאַץ, װאָלט פאַרװוישט 
דעם חילוק צווישן יונג און אַלט, צווישן שיין און מיאוס, װאָלט אָפּגעמעקט 
יעדנס באַזונדערע שטריכן. דאָ זענען אַלע געװאָרן גלייך. ביי אַלע האָבן די 
אַקסלען געשװוערט צו דער ערד, װוי דער אייגענער גוף װאָלט מיט אַ מאָל 
געװאָרן אַ צו שווערע משא, װאָס מען איז נישט בכוח צו דערטראָגן צום לעצטן 
עטאַפּ און מען מוז זי איבערלאָזן אין מיטן וועג. די אויגן זענען געווען 
פאַרגלאָזט און פאַרצויגן מיט אַ הייטל, די ליפּן האַלב אָפן און אין דער 
גאַנצער געשטאַלט אַ װילנלאָז אונטערגעבן זיך דעם גורל. אויס שותפות 
מיט דער וועלט, װאָס האָט זיך אױיף אַזאַ אכזריותדיקן אופן אָפּגעטײלט 
פון זײי;: אויס מחותנותשאפט מיטן לעבן דאָ האָט מען טויטע געפירט 
צום טויט, | 


ענדלעך האָט זי דערזען מירען צווישן דער ריי פון די איינגעבויגענע 
געשטאַלטן, אויך מירעס פּנים איז במשך פון דער איינער נאַכט געװאָרן 
צעקנייטשט און איינגעפאלן. אירע בלוט-פארלאָפענע אויגן האָבן אויסגע" 
מיטן בראָניעס בליק, פאַרקוקטע אין אַ וויטן, נישט עקזיסטירנדיקן 
פּוגקט. 

בראָניע איז צוגעפאַלן צו איר: 

-- מירע, דערקענסט מיך נישט? 


זי האָט אַלץ געשויגן. װאָס פאַר אַ שייכות האָט זי איצט מיט איר 
מומען 1 די אַלע, װאָס שטייען דאָ מיט איר צוזאַמען, זענען איר איצט נענטער 
פון בראָניען. זי גייט דאָך מיט זיי, און בראָניע בלייבט. בראָניען האָט 
אַרומגעכאַפּט אַ פאַרלאַנג צו שטעלן זיך מיט מירען אין דער ריי, גיין מיט 
איר צוזאַמען דעם לעצטן װעג. זי האָט דאָך צוגעזאָגט דער שװעסטער 
אַכטונג צו געבן, צו באַשיצן איר איינציק קינד ,נישט אַװעקלאָזן זי קיינמאָל 
פון זיך. איז אויב זי האָט עס נישט באוויזן צו טון, טאָ זאָל זי כאָטש גיין 
מיט איר אין איינעם. אָבער זי האָט דאָך נאָך אַ קינד צו באַשיצן, איר 
קליין טעכטערל. װאָס װעט וערן פון דינהן אָן איר, אָן דער מאַמען! 


צעפיבערטע געדאַנקען האָבן געיאָגט איינער דעם צווייטן. זי מוז עפעס 
טאָן. אָבער װאָס, װאָס ? איז דען עמעץ בכוח אַרױסצורײײסן אַ מענטשן 


פון אָט דער דאָזיקער ריי? זי קען טון בלויז איינס --- דערווייטערן כאָטש 
אויף עטלעכע שעה פון מירען דאָס געשפּענסט פון טױיט. זאָל עס זיין 

אַפילו מיט עפּעס אַן אױסגעטראַכטן ליגן. יאָ, אַ ליגן. װעט זי, בראָניע, 
זיין אויף אַזױ פיל שטאַרק נישט צו פאַרראַטן זיך פאַר מירען? 

בראָניע האָט אריינגענומען מירעס איינגעזונקען פּנים אין אירע ביידע 
הענט און צוגעלייגט די ליפּן צו איר אויער. --- מירע, איך האָב דיר עפּעס 
צו זאָגן, קיינער זאָל נישט הערף 

קיין איין צוק פון פּנים, קיין ריר מיט אַן אבר, גלייך זי װאָלט נישט 
געהערט, אָדער נישט פאַרשטאַנען, װאָס מען רעדט צו איר. 

-- מירע -- האָט איר בראָניע אַרײנגעהױכט אין איער -- כ'בין 
געווען ביים לאגער-קאָמענדאנט. ער האָט צוגעזאָגט דיך ארויסצונעמען 
פון דאַנען אין דער לעצטער מינוט. ער האָט מיך אַהערגעשיקט דיר 
אָנצזאָגן די גוטע בשורה, 

אויף אַ רגע האָט אַ שימער פון האָפענונג אַ ציטער געטאָן אין מירעס 
פאַרשטאַרטן בליק, אָבער באַלד האָבן זיך די ליפּן אויסגעקרימט אין אַ 
צעווייטיקטן שמייכל און פּאַמעלעך, וי זיי װאָלטן נאָך אַ לאַנגער שלאַפקײט 
זיך געלערנט אויף ס'ניי ריידן, אַרױסגעװאָרפן אָפּגעהאַקטע װוערטער: 

-- דו זאָגסט עס נאָר אַזױ, איך דאַרף נישט זאָלסט מיך אָפּנאַרן, גיי 
אַװעק פון דאַנען 

בראָניע האָט איינגעקלעמט אירע ליפּן מיט די ציין, כדי צו פאַרהאַלטן 
דעם שריי, װאָס האָט זיך געריסן פון איר קעל. בלוין איין רגע האָט עס 
געדויערט. מיט דער רואיקייט, װאָס זי האָט מיט איבערמענטשלעכער 
אָנשטרענגונג אַרויפגעצוואונגען אויף זיך, האָט זי אַ זאָג געטאָן: 

--- אסור, צי מיך אַרט עס, אַז דו גלייבסט מיר נישט. באַלד װעסטו 
זיך אַליין איבערצייגן, 

בראָניעס געמאַכטע גלייכגילטיקייט האָט מירען אינגאַנצן צעטומלט, 
אונטער די פּאָר קאַלטע װערטער האָבן זיך אירע חשדים אָנגעהויבן 
אויסצוװועפּן. מיט אַ מאָל איז זי צוגעפאַלן צו בראָניען פאַרגראָבן דאָס 
פּנים אין איר אַקסל און איר גאַנצער קערפּער האָט מיטגעציטערט מיט 
איר שטילן דערלייזנדיקן געוויין. דער װאַכפּאָסטן איז צוגעקומען נענטער: 
צייט צו גיין ! 

- דערלויבט מיר נאָך אַ פּאָר מינוט. 

ער האָט זיך אַװעקגעדרײט אָן אַרויסצוברענגען אַ װאָרט, געמאָסטן 
די פייכטלעכע ערד מיט זיינע באַשטיוולטע פיס. דריי טריט רעכטס -- 
דריי טריט לינקס. 

בראָניע האָט אויפגעהויבן מירעס קאָפּ. -- קוק עס נאָר אָ װי דאָס 
זעט אויס! כ'לעבן, א חרפּה. אָט אזוי װילסטו זיך וייזן פארן לאגער- 

קאָמענדאַנט! ער'ט דאָך מיינען, אַז כ'האָב אים אָפּגענאַרט. כ'האָב אים 
געזאָגט, אז ביזט א יונג מיידל, און דאָ גאָר װועט ער דערזען אן אלטע 
באַביצע. | 


- בראָניע האָט געשיט מיט ווערטער, כדי מירע זאָל נישט האָבן קיין 
מעגלעכקייט צו שטעלן עפּעס אַ פראַגע, ביי וועלכער זי װאָלט זיך געקענט 
פאַרפּלאָנטערן. זי האָט אַרױסגענומען פון בוזעם אַ קליין צעבראָכן קעמעלע 
און געקעמט מירעס האָר, װאָס זענען געװאָרן פאַרקאָלטנט און האָבן 
אָנגעװאָרן זייער גאַנצע גלאַנציקײט, גלייך די פאַרגאַנגענע נאַכט װאָלט זיך 
פאַרטשאַיעט אין זיי. זי האָט אָנגעבויגן דאָס טעפּעלע, װאָס זי האָט 
שטענדיק געטראָגן צוגעטשעפּעט מיטן אויערל צום גאַרטל און מיט דעם 
ביסל װאַסער, װאָס האָט טראָפּנװײז אַראָפּגעטריפט, באַפייכט אַ שמאַטקעלע 
און אויסגעווישט מירעס איינגעריסט פּנים, אויף וועלכן די טרערן האָבן 
צעפירט אין אַלע ריכטונגען דעם שטויב פון דער פאַרמיסטיקטער פּאָדלאָגע, 
דערנאָך האָט זי אויפגעריסן דעם זוים פון קלייד און אַרױסגענומען דאָס 
שטיקל רויטע, גלאַנציקע פּאַפּירל, די אַמאָליקע פאַרפּאַקונג פון ,פראַנקס 
ציקאָריע'! און עס פעסט אַריינגעריבן אין מירעס בלייכע, פייכטלעכע באַקן. 


-- אַזױ -- בראָניע האָט זיך אָפּגערוקט אויף עטלעכע טריט, כדי 
בעסער צו באַטראַכטן מירעס אָפּגעפרישט פּנים --- אָט אַזױ געפעלסטו מיר, 


ווייזט אויס, דער זעלנער האָט דערזען עמעצן אָנקומען, וייל ער 
האָט א געשריי געטאָן מיט כעס: שוין זאָלסטו פארשווינדן! 


ווען בראָניע איז אָפּגעלאָפן אַ שטיק ועגס, האָט זי זיך אָפּגעשטעלט, 
געגעבן צו מירען אַ מאַך מיט דער האַנט און א לײכטן, שטיפערישן 
וואונק, אָט אַזױ װי מען געזעגנט זיך מיט עמעצן װאָס פאָרט אַרױס 
אויף װאַקאַציץ. ‏ 


עס איז בעסער אַזֹ -- האָט בראָניע געטראַכט און בגנבה זיך 
צוגעשאַרט צום באַראַק. ווען זי װאָלט צייט געהאַט זיך צו געזעגענען, ווער 
ווייס צי מירע װאָלט נישט אַרױסגעשפּירט דורך דעם ציטער פון איר 
לייב, אַז בראָניע האָט זי אָפּגענאַרט, אַזױ שוידערלעך אָפּגענאַרט. 


שִ 


ערשט נאָכן צוריקקומען אין באַראַק איז בראָניע צוגעפאַלן צו דער 
נאַרע און זיך אַריינגעביסן אין דעם האַלב פאַרפוילטן שטרוזאַק, כדי די 
וועכטערינס זאָלן נישט דערהערן איר ווילדן שלוכץ. זי האָט אלץ געהאט 
פאַר די אויגן מירעס אויפגעלויכטענעם בליק, איר קאָפּ, װאָס האָט זיך 


בראָניע 225 


מיט אַ מאָל אויפגעריכט, געשטרעקט זיך אין דער הייך, וי אַ צעטראָטענע 
זאנג, ווען זי טרינקט זיך אָן מיט א מילדן מאיאָוון רעגן. 


װאָס נאָך, אַחוץ דעם אױסגעטראַכטן ליגן, האָט זי געקענט מיטגעבן 
אויפן לעצטן וועג דער איינציקער טאָכטער פון איר טויטער שװעסטער, 
וועלכער זי האָט צוגעזאָגט אָפּצוהיטן מירען, װי איר אייגן קינד ? 


איר אייגן קינד האָט זי יאָ אָפּגעהיט. אָט שלאָפט עס איצט דאָ, 
דערנעבן. זי דאַרף בלויז אויסשטרעקן איר אָרעם, כדי צו דערפילן די 
װאַרעמקײט פון דעם איינגעקנוילטן גופל, די ווייכקייט פון די צעװאָרפענע 
האָר. אָבער זי װעט איצט איר האַנט נישט אויסשטרעקן, נישט צוגיין צו 
איר קינד. 

פון קאָרידאָר האָט זיך דערהערט דאָס קלאַפּן פון די קעסלעך און 
דורך די שפּאַרעס פון דער ברעטערװאַנט האָט זיך דערטראָגן דער שאַרפער 
ריח פון פאַרשימלטן קרויט, 

דינה האָט זיך איבערגעװועקט מיט אַ גענעץ. אַ טאַפּ געטאָן מיט די 
הענטלעך דעם ליידיקן שטרויזאַק און מיט אַ דערשראָקן קול אָנגעהױבן 
רופן: מאַמע, מאַמע, וואו ביסטו? 


-- שאַ, דינהלע, ווייסט דאָך, אַז דאָ מוז מען זיין שטיל, 


-- פאַר װאָס האָסטו זיך נישט געלייגט שלאָפן לעבן מיר, װי 
אַלע מאָל. 

--- כ'בין נישט שלעפעריק. 

--- און פאַר װאָס גיסטו מיר נישט קיין קוש? 


בראָניע האָט נישט געענטפערט. דאָס קינד, אָנגעברוגוט, האָט זיך 
צוריק איינגעװויקלט אין דער דעקע און זיך אויסגעדרייט צו דער מאַמען 
מיטן רוקן. 


עס האָבן זיך דערהערט שװערע טריט. בראָניע איז צוגעלאָפן צום 
געלעגער און אַריבערגעװאָרפן די דעקע איבער דינהס קאָפּ. פונעם זעץ 
מיט דער קאָלבע האָט זיך אויפגעפּראלט די טיר. אין דער טיר עפענונג 
האָט זיך באַװיזן אַ זעלנערשער אָרעם. מיט אַ שטיס פאָרויס האָט ער 
איבער דער שוועל אַריבערגעװאָרפן אַ מענטשלעכע געשטאַלט װי אַ בינטל 
שמאַטעס. דער זעלנער האָט פאַרקלאַפּט הינטער זיך די טיר מיט אַ טראַסק. 
דאָס בינטל האָט זיך אַלין אויפגעהויבן, געבליבן שטיין אַ ויילע אויף 
װאַקלדיקע פיס און זיך אָנגעהױבן שאַרן לענגאויס די נאַרעס, זיך אָפּגע- 
שטעלט נאָך יעדע פּאָר טריט און אומגעקוקט זיך צי קינער יאָגט 
נישט נאָך. 

בראָניע האָט געװאָלט א געשריי טון: מירע! אָבער איר האלדז איז 
געווען װוי צוגעשנירט. די ליפּן האָבן זיך באַוועגט, אָבער נישט געקאָנט 
אַרױסברענגען די װערטער, װאָס האָבן געשלוכצט מיט געבעט: ‏ 

-- שרה, שרה, האָסט מיר צוריקגעגעבן דיין קינד. 

דינה, װאָס האָט די גאַנצע צייט אַפירגעקוקט פון אונטער דער דעקע, 
איז צוגעלאָפן די ערשטע. זי האָט אַרומגעכאַפּט מירען מיט ביידע הענט: 

-- גוט, װאָס דו ביסט געקומען, די מאַמע איז היינט אַזאַ ‏ שלעכטע, 

עס האָט גענומען אַ לאַנגע צייט ביז בראָניע האָט געקאָנט אויפנעמען 
און באַנעמען דאָס אַלץ, װאָס האָט פּאַסירט אין דער איינער שעה, זינט 
זי האָט איבערגעלאָזט מירען אויפן בערגל. בעת מירע האָט גערעדט, 
געפּלאַפּלט, אַ פאַרשיכורטע פון גליק, האָט בראָניע יעדע ויילע באַרירט 
דאָ איר קאָפּ, דאָ אין האַנט, כדי זיך צו איבערצייגן, אַז דאָס איז נישט 
קיין חלום. | 

--- ווייסט, ס'איז טאַקע געווען אַזױ, ווי דו האָסט מיר געזאָגט. דער 
לאַגער-קאָמענדאַנט איז געזעסן ביי זיין טישל מיט דער ליסטע פאַר זיך 
און אַרױסגערופן יעדן ביים נאָמען. ער האָט אַפילו נישט אויפגעהויבן דעם 
קאָפּ אַ קוק צו טון אויף די מענטשן, װאָס שטייען פאַר אים, נאָר געויזן 
מיט דער האַנט אויף לינקס, וי אַן אָנגעשטעלטע מאַשין. גוט, װאָס דו ביסט 
מיר געקומען אָנזאָגן די גוטע בשורה, האָב איך זיך גאָרנישט געשראָקף 
ווען ער האָט אַרױסגערופן מיין נאָמען, האָב איך געענטפערט היך און 
דייטלעך, אַזש ס'האָט אַ קלונג געטאָן אין די אויערן, ער זאָל וויסן, אַז דאָס 
בין איך, נישט מאַכן קיין טעות. ערשט דעמאָלט האָט ער צום ערשטן מאָל 
אויפגעהויבן דעם קאָפּ פון די פּאַפּירן זיינע, מיך אָפּגעמאָסטן מיט אַ 
שטרענגן בליק פון קאָפּ ביז פיס און אַ פרעג געטאָן מיט געביזער: -- 
און דו, װאָס טוסטו דאָ צװוישן די אַלצ? 

-- איך ווייס נישט, הער לאַגער-קאָמענדאַנט, מען האָט מיך אַרױים- 
געשטעלט אויף דער ליסטע. 

--- פון וועלכן באַראַק ? 

--- באַראַק נומער זיבן, הער לאַגער-קאָמענדאַנט. 

-- ביי װאָס אַרבעטסטו? 

--- ביים נייען מאַנטלען. 

--- געווען פריער באַשטראָפט פאַר נישט אױיספאָלגן די באַפעלן פון 
די פאָרגעזעצטע ? 

--- קיין מאָל נישט, הער לאַגער-קאָמענדאַנט. 

ער האָט צוגערופן דעם װאַכפּאָסטן: 

-- פיר זי אין באַראַק נומער זיבן און זאָג דער לאַגער-עלטסטער, זי 
זאָל זיך מעלדן אין מיין קאַנצלײי צוויי אַ זייגער. 

און צו מיר האָט ער אַ געשריי געטאָן: 

-- מאַרש צו דער אַרבעט, שנעל! 


זצ 


בראָניע איז געבליבן זיצן שנעל אָטעמדיק, דאָס מויל האַלב צעעפנט 
וי זי װאָלט נאָר װאָס אַרויפגעקלעטערט אויף אַ הויכן באַרג, אָבער אַרום 
די ליפּן האָט זיך אלץ געקרייזלט דאָס פרעמדע אױסגעבאָרגטע שמייכעלע, 
וי מען זעהט עס ביי די ליאַלקעס אין די שויפענצטער, 

עפּעס נישט דערזאָגטס איז געבליבן הענגען אין דער לופט, װי אַ 
כמאַרע. בראָניע האָט געשויגן. און איך האָב זיך נישט דערװעגט צו 
פרעגן. אין דער שטילקייט האָט זיך איצט דייטלעכער געהערט דאָס פּוקן 
פון רעגן אין די שויבן, גלייך קליינע קינדער-פינגער װאָלטן געקלאַפּט אָן 
אויפהער, כדי מען זאָל עפענען די פאַרמאַכטע פענצטער. 

בראָניע איז אױפגעשטאַנען, צוגעגאַנגען צום פענצטער און אַרױס- 
געקוקט אין דער פינצטערער נאַכט, װאָס איז געלעגן צוגעטשייעט פון 
יענער זייט װאַנט, 

ענדלעך האָט זיך בראָניע אויסגעדרייט מיטן פּנים צו דער װעראַנדע. 

-- איך קען עס נאָך אַלץ נישט פאַרשטיין, וי אַזױי מיר איז דאָס 
דעמאָלט איינגעפאַלן און פון װאַנען האָט זיך גענומען אַזאַ כוח אויסצושפּילן 
ביזן סוף אָט דעם ליגן. מירע איז איצט אין ארץ-ישראל צוזאַמען מיט איר 
מאַן. חתונה געהאַט באַלד נאָך דער באַפרייאונג. אָבער איך האָב נאָך נישט 
דערציילט אַלץ. אַ ציטער איז דורכגעלאָפן דורך בראָניעס קערפּער, זי האָט 
פאַרדעקט דאָס פּנים מיט ביידע הענט, וי זי װאָלט זיך װעלן אויסבאַהאַלטן 
פאַר אירע אייגענע װערטער: -- די לאַגער:עלטסטע האָט זיך נוקם געווען. 
אין עטלעכע טעג ארום, ווען איך בין צוריקגעקומען פון דער נאכטשיכט, 
האָב איך שוין מיין קינד נישט געטראָפן 


ווען בראָניע האָט אַראָפּגענומען די הענט פון פּנים, איז עס געוען 
נאס. צום ערשטן מאָל, זינט איך האָב זיך מיט איר באגעגנט, האָב איך 
געזען בראָניען אָן דעם פרעמדן, וי צוגעקלעפּטן שמייכל, גלייך אָט די 
ערשטע טרערן װאָלטן אַראָפּגעשװענקט און זי אויסגעלייזט פון דעם 
שמייכל, צו וועלכן זי איז געווען פאַרשקלאַפט אַזױ פיל יאָרן. פּונקט וי זי 
איז געווען פאַרשקלאַפט צו די ועכטערינס, צו די קאַפּאָס אין דער 
גרויליקסטער און גרויזאַמסטער פון אַלע צייטן. 

א פילי דאַן, ווען דעם שניט-סוחרס אלמנה האָט זיך געהאַט אַריבער- 
געצויגן פון איר פינף:צימערדיקער דירה אין אַן ,אָפיצינע" פון אַלטן 
אָפּגעשונדענעם צינס-הויז, האָט מען זי נאָך אַלץ גערופן, װי ביים מאַנס 
לעבן, צעצויגן און ווייך ,,פרוי קליינבערגיי, אָדער ,,פּאַני קלײינבערגאָװאַ. 


דאָס האָט געזאָלט באַטײטן, אַז מע באַטראַכט דעם איצטיקן צושטאַנד 
פאַר אַ דערװייליקן ; אַז פייגע קליינבערג װעט מיט גאָטס הילף ווערן צוריק 
אויפגעריכט און פאַרנעמען דאָס אָרט, װאָס קומט איר לויט איר שטאַנד און 
משפּחהדיקן יחוס. 

פרוי קליינבערג האָט שווייגנדיק אָנגענומען דאָס דאָזיקע אויסערלעכע 
באַפּוצעכץ פון איר איצטיקער אָרעמקײט. וויי זי װאָלט זיך נישט וויסנדיק 
געמאַכט פון די שפּיצלעך פון גורל, האָט זי אַזױ װוי ביז אַהער נישט 
געמאַכט קיין איין שריט אויסערן הויז אָן דעם הוט אויפן קאָפּ. אַפילו ווען 
זי האָט בלויז געדאַרפט אַריבערלויפן צום שפּייזקרעמל אַקעגנאיבער, 
פלעגט זי אָנטאָן דאָס סאַמעטענע, פאַראַיעריקע היטעלע, גלייך זי װאָלט 
זיך װעלן דערמיט אָפּגרעניצן פון אירע שכנטעס מיט די אױסגעפראַנזטע 
שאלעכלעך אַרום זייערע אַקסלען. 

ווען עס האָט זיך איר אויסגעויזן, אַז עמעץ פון אירע פריינד, אָדער 
באַקאַנטע האָט זי באַגריסט נישט מיט דערזעלבער פרינדלעכקייט און 
װאַרעמקײט, וי אַמאָל, בעת זי איז געשטאַנען מיט איר מאַן הינטער דער 
ליאבע פון גרויסן געשעפט, פלעגט זי זיך פאַרשפּאַרן אין שטוב און 
באַװיינען, באַקלאָגן איר פינצטערע דאָליע. זי האָט זיך געפילט אַ פאַר- 
לאָרענע אויף אייביק צווישן די באַקאַנטע, אָפּגעשונדענע װענט מיט די 
העלערע פלעקן, װאָס זענען פאַרבליבן אויפן אָרט פון שאַפעס, בילדער, 
קאָמאָדן פון די פריערדיקע איינוואוינער. 

איין אינדערפרי, ווען זי האָט זיך געפּאָרעט ביי דער קיך, האָט זיך 
איר זון אַװעקגעשטעלט אַקעגן איר אויף ברייט צעשפּרײטע פיס, מעשה 
דערוואקסענער מאנספּערשוין, און א זאָג געטאָן מיט געמאכטער שטרענג-" 
קייט : ,,מאַמע, הער שוין אויף צו וויינען". 

אין אָט דער רגע איז פאַר פרוי קליינבערג קלאָר געװאָרן, אַז עמעץ 
נעמט זיך אָן פאַר איר, אַז איר זון נעמט איר צעבראָכן לעבן און שפּאַנט 

זיך איין אין אים, װוי אין אַ שװוערן לאַסטװאָגן, אויף אויסצוקערעווען עס 
ערגעצוואו --- אַלצאיינס וואוהין, אָבער דאָך צו עפּעס אַ פּונקט מחוץ אירע 
פאַרחושכטע טעג און נעכט. 


און אַפילו ווען ער װאָלט נישט געווען באַלד צוגעגעבן, כדי אַ ביסל 
צו פאַרמילדערן זיין געמאַכטע שטרענגקייט און האַרטלקײט: ,,דו וויסט דאָך, 
אַז עך בין דאָ?" --- װאָלט זי זיך אויך דאַן געפילט געטרייסט שוין פון דעם 
טאָן זיינעם, פון דער ערנסטקייט אויף דעם זעכצניעריקן פּנים, װאָס האָט 
געפּרואווט דורך אַ שאַרפן קנייטש אויפן שטערן מלחמה האַלטן מיט דער 
האַלביקינדערישער ווייכקייט, 


דער מוטערס אויגן האָבן לאַנג אַרומגעבלאָנדזשעט איבער דעם זונס 
פּנים, וי אויף צו באַשטעטיקן פאַר זיך אַלײן, אַז די ענדערונג װאָס איז 
אין אים פאָרגעקומען אין די לעצטע פּאָר װאָכן איז נישט בלויז אירע אַן 
אויסדאַכטעניש. זי האָט דעם זון צוגערופן נעענטער צום פענצטער, װאָס 
איז געווען האַלב-פאַרשטעלט דורך דער קעגנאיבערדיקער מויער און אָנגע- 
הויבן אַרומצושאַרן מיט ביידע הענט איבער זיין פּנים, גלייך אירע פינגער 
װאָלטן געווען זעעוודיקער פון די אויגן 


-- דאָס ביסטו עס טאַקע ? דו, דוד, מיין זון ?'" 


אין אָט דער פראַגע איז געלעגן איר גאַנצע אומבאַהאָלפנקײט, די 
טרײיסטלאָזיקייט פון איר פריער אלמנהשאַפט, 


דוד, װאָס האָט זיך אַ לאַנגע צייט געגרייט צו דעם שמועס מיט דער 
מאַמען, איינגעחזרט צו עטלעכע מאָל יעדן טאָג אויפסניי דאָס אַלץ, װאָס 
ער װעט איר זאָגן מעשה דערװאַקסענער און פאַראַנטװאָרטלעכער זון, האָט 
פּלוצים פאַרלוירן די גאַנצע פריערדיקע זיכערקייט און צופאַלנדיק צו אירע 
הענט אָנגעהויבן שטאַמלען: ,,מאַמע --- זאָרג נישט -- מירן נישט דאַרפן 
אָנקומען צו קיינעם, כל זמן עך לעב" 


און װי פאַרשעמט פון זיין צו זיכערער הבטחה האָט ער געפּרואװט 
דעם שמועס אַרופפירן אויף אַן אַנדערן דרך. און וואו זוימט זיך אַזױ 
לאַנג אונדזער עטעלל וי 


די מוטער האָט זיך אױיפגעכאַפּט פון איר פאַרטראַכטקײט און זיך אַ 
װאָרף געטאָן צום פענצטער, דאַן צו דער טיר, געכאַפּט אַ קוק אין לאַנגן, 
האַלב-טונקלען קאַרידאָר און געלאָזן די טיר אָפן, כדי זי זאָל מיט אַ 
מינוט פריער דערהערן די דריבנע טריטעלעך פון איר בלאַסער, שטענדיק 
פאַרטראַכטער בת-יחידה, 

דוד איז אַרױסגעטראָטן פון גימנאַזיע און אָנגעהויבן אַרבעטן אַלס 
,קאָמי! אין ברוך זאַלצבערגס שניטקראָם, װאָס איז פריער געוען זיין 
טאַטנס געשעפט. נאָך אשר קליינבערגס טויט האָט דער פרומער ייד מיט 
דער ברייטער, רויטלעכער באָרד און גראָע שיקלדיקע אויגן אָפּגעקױפט 
פאַר אַ שיבוש דאָס גוט איינגעפירטע געשעפט. און בלויז אַ דאַנק דעם 
װואָס דער רב און אַ פּאָר באַלעבאַטישע יידן האָבן זיך איינגעשטעלט, האָט 
ער אַריינגענומען דודן צו זיך אין געשעפט און אים געצאָלט מיט אַ גילדן 
מער די חודשלעכע שכירות וי די אַנדערע אָנגעשטעלטע, 


דוד האָט מער נישט געהאַט דאָס רעכט צו טראָגן זיין גימנאַזיסטיש 
מונדירל, נאָר אַזױ װוי קיין געלט אויף אַ נייעם אנצוג איז נישט געווען 
האָט ער אָפּגעטרענט פון בלוי-סאַמעטענעם קאָלנער די צויי גילדענע 
פּאַסיקלעך, װאָס זענען געווען וי שטאַפּלען צו אַ בעסערער צוקונפט און 
זיי אַרײנגעװאָרפן אין מיסטקעסטל. פון דאַן אָן האָט ער אויסגעמיטן זיינע 
פריערדיקע שול-חברים, װאָס האָבן מיט ביכער אונטערן אָרעם ,, פּאַראַדירט'" 
איבערן ,,קאָרזאָי" פאַרטשעפּענדיק די יונגע מיידלעך מיט אַ בליק, אָדער 
אַ ואָרט געװאָרפן סתם אין דער לופט. אָבער די, פאַר װעמען עס איז 
געווען באַשטימט האָבן עס אויפגענומען טיײילמאָל מיט אַ פאַרשעמט שמייכעלע 
און גאָר אָפט מיט אַ ברוגזלעך אָנבלאָזן די ליפּעלעך. 


--- זאָלן זיי נישט נאָכקוקן מיט שפּאָט אָדער מיט לייד דעם נעכטיקן 
גימנאַזיסט און היינטיקן קאָמי --- האָט דוד געטראַכט לויפנדיק איבער די 
גאַסן מיט שווערע באַלנס סחורה צו די רייכע פרויען אַהיײם, זיי זאָלן זיך 
נישט דאַרפן מטריח זיין אין געשעפט. ער פלעג אויסזוכן די שמאָלסטע 
הינטערגעסלעך פאַר זיינע גענג און אָפּטמאָל אָנגעלײגט אַ היפּש שטיק 
וועגס, כדי נישט צו באַגעגענען זיינע שול-חברים. און לאָלאַ, וועלכע האָט 
געקענט אַזױ קונציק פאַרואַרפן אירע לאַנגע, בלאָנדע צעפּ, איינעם פון 
פאָרנט און איינעם אויף דער פּלײצע פאַז סיי די װאָס קומען איר אַנטקעגן 
סיי די, װאָס גייען איר נאָך, זאָלן באַוואונדערן אירע שיינע האָר --- לאָלאַ האָט 
אויסגעדרייט דעם קאָפּ און זיך האַסטיק אָנגעבויגן צו דער חברטעס אויער, 
ווען זי האָט אים איין מאָל באַגעגנט מיטן שווערן פּאַק סחורה אונטערן אָרעם, 


אַהיימקומענדיק פון דער אַרבעט האָט עֶר אַרױסגענומען פון אַ העפט 
לאָלאַס פאָטאָגראַפיע, זיך איינגעגעסן מיט די אויגן אין יעדן אירן שטריך 
באַזונדער, וי עֶר װאָלט זיי װעלן פאַרגעדענקען אויף אײביק און זי אַ 
װאָרף געטאָן אין אויוון אויף די ברענענדיקע שייטלעך האָלץ. נאָר ווען 
דער פּלאַם האָט אַ לעק געטאָן דאָס צעשמייכלטע פּנים, פאַרגיסנדיק עס מיט 

אַ רויטלעכער שיין און דאָס האַרטע פּאַפּיר האָט זיך אָנגעהױיבן צו קאָרטשען, 
וי אַ פאַרוואונדעטע חיה, האָט ער אַרױסגעכאַפּט פון פייער דאָס אָפּגע- 
סמאַליעטע בילד און אַ שליידער געטאָן מיט כעס אויפן סאַמע דנאָ פון 
זיין קופערטל. דאַן האָט ער צונויפגענומען זיינע אַלטע העלפן, ביכער, זאָקן און 
אַ װאָרף געטאָן פון אויבן, זוי ער װאָלט װעלן באַגראָבן דאָס בילד אונטער 
דעם באַרג פון זאַכן, 

פרוי קליינבערג האָט גאָרנישט געוואוסט וועגן איר זונס מאַטערנישן 
און שלאָפּלאָזע נעכט. פאַר דער מוטער פלעג ער זיך באַרימען דערמיט 
װוי גוט עס באַהאַנדלט אים זיין באַלעבאָס און וי פיין עס נעמען אים אויף 
די קונים, ווען ער טראָגט זיי צו די סחורה. לויט זיינע װוערטער האָט ער 
זיך גאָר קיין בעסערס נישט געקענט ווינטשן. זיינע אַמאָליקע שול-חברים 
מוזן היינט און ווער ווייס ווי לאַנג נאָך אָנקומען צו זייערע טאַטעס נאָך 
,טאַנץיגעלט!י, בעת עֶר, דוד, פאַרדינט אויף זיינע הצטרכותן און קען אויך 
אַרויסהעלפן דער מאַמען מיט דער שוועסטער. 

פרוי קליינבערג האָט זיך פאַר איר זונס געלט געקויפט אַ ניי, סאַמעטן 
היטעלע און די שכנטעס פלעגן איר די ערשטע אונטערטראָגן דעם ,גוט 
מאָרגן'י. ערב פּסח האָט מען אַריינגערופן דעם אַלטן, לאָמען פּיניע שעכטער, 
ביי וועמען דאָס אױיסמאָלן אַ שטוב האָט גענומען אַ גאַנצע װאָך, אָבער 
דערפאַר האָט עס געקאָטס מיט אַ העלפט ביליקער, װווי ביי אַנדערע מאָלער. 
קודם כל האָט ער פאַרקלעפּט די לעכער און שפּאַרעס, דאָס איבערבלייבעניש 
נאָך די פריערדיקע לאָקאַטאָרן, אָפּגעשמירט די װענט מיט אַ ראָזלעכער 
פאַרב און זיי באַדעקט מיט אַ מוסטער פון גרויסע, פיאָלעטע בלומען. 


נישט בלויז די נאָענטסטע שכנטעס, די גאַנצע גאַס האָט אָנגעהויבן 
מקנא זיין פרוי קליינבערג. 

,מיט איין האַנט שטראָפט ער, מיט דער אַנדערער בענטשט ער -- 
מען מעג. ווינטשן אַלע אונדזערע ליבע אַזעלכע זין", 


,האָט איר פּעסיע-לעב געזען די בלומען, װאָס דער קרומער פּיניע האָט 
אױיסגעמאַליעװעט אויף אירע וענט? כ'לעבן, אַ גאַנצער גאָרטן, בי 
גראַף פּאָטאָצקי זעט מען נישט אַזױנס" -- האָט זיך די שװאַרצע האָדל נישט 
געקענט איינהאַלטן, 

-- יאַ -- האָט פּעסיע געענטפערט אַרויפרוקנדיק מיט איין פינגער 
דאָס שייטל איבערן שטערן -- באַ וועמען מען ברענגט אַרין אין שטום פון 
כל טוב און באַ וועמען טראָגט מען אַרױס די נעגל פון די ווענט. אַ קיגן 
װאָס זאָג עך עס? מאַאַן , באַשײנער", האָט שוין וידער פאַרזעצט די 
שבתדיקע לאַכטער, און מעך רופט מען, קינד און קייט, ס'גאַנצע לעבן 
,,פּעסיע די זיצערקעי! און זי איז נאָך אַלץ די , פּאַני קלײינבערגאָװאַ", 

אַלע סימנים האָבן אָנגעוויזן דערויף, אַז דאָס יאָר וועט זיין אַ 
שפעדיקס. פרילינגסצייט זענען די סעדער געווען באַשיט מיט אַזאַ געדיכטן 
בליעכץ, אַז די סאַדאָװניקעס האָבן אָנגעהױבן צוצוקויפן זעק און פעסלעך 
פאַר דעם אויבסט, װאָס װעט דעם זומער באַטרעפן צוויי מאָל אַזויפיל, וי 
אין די פאַרגאַנגענע יאָרן. 


די תבואה איז געװאַקסן געדיכט און גלייך, בערשטלענדיק די לופט 
מיט די אויסגעשיילטע, שווערע זאַנגען 

סוחרים אין שטאָט האָבן באַשטעלט מער סחורה ביי די הורטאָװוניקעס 
פאַרן יאַריד פון הייליקן יאַן קופאלע, װאָס פאַלט אויס באַלד נאָך שניט. 
עס איז געווען דאָס יאָר 1914, 

ווען ס'איז אָנגעקומען די אומגעריכטע טרויער-ידיעה, אַז דער עסטריי" 
כישער טראָנפאָלגער פראַנץ פערדינאַנד איז צװאַמען מיט זיין וייב 
אומגעקומען דורך אַן אַטנטאַט אין סאַראַיעװאָ. האָבן עס אַ סך ידן 
אויסגעטייטשט לטובה. | 

,וואודען!, האָבן זיי געטענהט,. שטייענדיק אין רעדלעך, ,,גאָט װויל נישט 
דערלאָזן, אַז אַזאַ כלב, אַזאַ ‏ שונא ישראל זאָל פאַרנעמען אונדזער קייזער 
פראַנץ יאָזעפס אָרט". 

,מען שמועסט, אַז דער קראָנפּרינץ האָט זעך געהאַט אַרומגערינגלט 
בלויז מיט קאַרדינאַלן און בישאָפּן און ער האָט שוין אֲפילו געהאַט 
צוגעגרייט נייע געזעצן, װאָס זאָלן צונעמען ביי אונדז, די עסטרייכישע 
יידן אַלע רעכט. אַזױ װי ביי פאָניען". | 

,זעט איר דאָך. דער אייבערשטער פאַרלאָזט אונדז נישט. די רפואה 
קומט שטענדיק פאַר דער מכה". 

און אַז מען האָט אױיסגעקלעפּט איף די ווענט פון ראָטהיז דעם 
ערשטן מאָביליזאַציע-אויפרוף און דער װאָזשנע האָט זיך געשטעלט מיט 
דער פּױק אין מיטן רינג-פּלאַץ אָנצװאָגן די ידיעה די יעניקע, וועלכע 
קענען אַליין נישט לעזן, האָט מען זיך אויך נישט שטאַרק איבערגענומען 
, ווייסעך װאָס -- מע גייט בלויז וייזן אַ פויסט די סערבאַקעס, כדי זיי 
איבערצושרעקן", ' | 

,און אויב שוין יאָ אַ מלחמה'', האָט צוגעגעבן אַ צווייטער אַ בר דעת, 
וועלכער איז איינגעגאַנגען אויף געוויסע פּשרות מיט די צעהיצטע צוהערער, 
,װעט מען זיך מיט זיי אָפּפאַרטיקן איינס און צוויי. ביים ערשטן קאַנאָנען" 
שאָס פון אונדזערע פעלד-הויביצן װועלן זיי זעך פאַרקריכן וי מייז אין 
די נאָרעס", 

.גייטס שוין גייטס, אונדזער קאַיזער זאָל לעבן װעט נישט דערלאָזן 
צו אַ מלחמה. כל זמן אונדזער פראַנץ יאָזעף לעבט, מעגן מיר שלאָפן רואיק'י. 
אָבער נישט געקוקט אויף די אַלע נבואות האָבן זיך די געשעענישן 
אָנגעהויבן צו אַנטװיקלען לויט אַלע געזעצן פון אַ צעפלאַקערטן קריג. 
די סערבן האָבן זיך געשלאָגן מיט דער גאַנצער עקשנות און פאַרביטערטקייט 


פון אַ קליין פאָלק, װאָס האָט גאָרנישט אָנצואװוערן און אַלץ צו געווינען. 
באַלד האָבן זיך די רוסישע חיילות אַרײנגעריסן אויף דער עסטרייכישער 
טעריטאָריע, מכלומרשט כדי צו העלפן די סערבן נאָר די אייגנטלעכע 
סיבה פון אַרײנטרעטן אין קריג איז געווען דאָס וועלן פאַרווירקלעכן זייער 
לאַנגיאָריקן דראַנג אַװעקצורײיסן פון עסטרייך גאַליציע און בוקאָווינע. 


דער פּועל יוצא פון די עסטרייך:אונגאַרישע באָמבאַסטישע פראָנט- 
באַריכטן וועגן ,, פּלאַנמעסיקן, פרייוויליקן ריקצוגי'י, איז געווען די איינבאַ- 
רופונג פון װאָס מער יאָרגענג, 

דער אַככצניעריקער דוד קליינבערג האָט אויך באַקומען אַזאַ ראָזאַ 
פּאַפּירל און זיין מאַמע איז געשטאַנען איבער דעם אָפענעם רוקזאַק און 
יעדע וויילע צוגעלייגט עפּעס אַ זאַך, װאָס קען צוניץ קומען איר בן-יחיד 
אין ווייטן, אומבאַקאַנטן וועג. 

אויף צומאָרגנס נאָך איר זונס אַװעקפאָרן האָט מען נישט געזען פרוי 
קליינבערג אַרױסגײן פון שטוב. די טיר איז געווען פאַרקייטלט פון אינע- 
װייניק, גלייך זי װאָלט געדארפן אָפּגרעניצן די פאַראיינזאַמטע פרוי פון 
דער איבעריקער וועלט, וועלכע קען מיט אַזאַ לייכטקייט צונעמען פון אַ 
מאַמען איר איינציקן זון און אים שיקן אויף מאָרד אָדער אומקום, 


עז 


מען האָט זיך אָנגעהויבן בהדרגה צוצוגעוואוינען צום געדאַנק, אַז 
די מלחמה, װאָס האָט פון אָנהויב אויסגעוויזן צו זיין אַ קינדער- שפּיל, 
װועט זיך אַזױ גיך נישט ענדיקן און עס איז שוער פאָרויסצוזען ווער עס 
וועט זיגן, | 
| די רוסן האָבן פאַרנומען גאַנץ גאַליציע. זיי האָבן אַפילו באַוויזן 
אַריינצודרינגען אין די קאַרפּאַטן-בערג און אויב זיי װואָלט געלונגען דורכ- 
צורייסן די. פאַרטיידיקונגס-ליניע צװישן די שמאָלע בערג- דורכגענג, דאַן 
איז נישט נאָר דאָס גאַנצע אונגערישע פלאַכלאַנד אָפן פאַר זיי, נייערט אויך 
די קאַיזער-קעניגלעכע הױפּטשטאָט -- ווין. 

דעם לעצטן בריוו פון איר זון האָט פרוי קליינבערג באַקומען פון דער 
אונגאַרישער שטאָט שאמבאָטעל, וואוהין מען האָט דודן געשיקט אין דער 

רעקרוטן-שולע. ווען די רוסן האָבן באַזעצט איר שטאָט, איז זי אינגאַנצן 
אָפּגעריסן געװאָרן פון דודן. זי האָט אויך אויפגעהערט צו באַקומען די 
קליינע מלוכהשע שטיצע פאַר איר מאָביליזירטן זון. עס האָט זיך אָנגערוקט 
אַ שווערער ווינטער. דאָס ביסל האָלץ און קוילן, װאָס איר זון האָט נאָך 
באַװויזן צוצוגרייטן האָט זיך אוױיסגעלאָזט. דעם קאָפּ און דאָס פּנים איינגע- 
וויקלט אין אַ שאַלעכל, אַז קיינער פון אירע באַקאַנטע זאָל זי נישט דער- 
קענען, פלעגט זיך פרוי קליינבערג לאָזן גיין אין די אָװנט-שעהן הינטער 
דער שטאָט, וואן מען האָט געבויט נייע באַראַקן פאַר די רוסישע זעלנער. 
אומקוקנדיק זיך יעדע ויילע. האָט זי מיט ציטערנדיקע הענט אַרײנ- 
געװאָרפן אין לייוונטענעם זעקל די שפּענדלעך פון פריש געטעסעטע ברעטער 
און קלעצער. 


עטעלע האָט שוין מער נישט באַקומען יעדן אינדערפרי אין בעט 
דאָס גלאָז מילך מיט דער דיקער איינגעקאָכטער הויט. זי האָט זיך אויפ- 
געהערט צו שפּילן מיט די קינדער אין הויף, און איר שמאָל, בלאַס פּנימל איז 
פרי רייף געװאָרן מיט דער מוטערס דאגות און זאָרגן. זי פלעג אַריבערװאַרפן 
דער מוטערס שאַלעכל אויף אירע שמאָלע אַקסל, און מיט די פיס אַרונטער- 
גענומען אונטערן קליידל אָפּזיצן אין בעט גאַנצע טעג קוקנדיק אויף דער 
גראָער מויער הינטערן פענצטער. 


איינמאָל גייענדיק אין גאַס, האָט פרוי קליינבערג געטראָפן אַ יונג 
דאָרפיש שיקסל, װאָס האָט זיך נאָכגעפרעגט אויף אַ גוטער שטעלע. לעבן 
זייער דאָרף זענען פאָרגעקומען קאַמפן, דאָס מיליטער האָט אויסגעטליקעט 
און פאַרברענט די גאַנצע תבואה אין פעלד און איצט ווינטערצייט איז 
נישטאָ גענוג ברויט פאַר אַלע מיילער אין שטוב. 


פרוי קליינבערג האָט דאָס שיקסל אַרינגעפירט צו זיך אין שטום, 
געהייסן אױיסװואַרטן, און אַלײן איז זי געלאָפן נאָכפרעגן זיך ביי רייכע 
באַלעבאָסטעס צי זיי דאַרפן נישט אַ דינסט. 


זי האָט לאַנג געדרייט צװישן די פינגער דעם גילדן מעקלערי, אַ 
שפּײי געטאָן אויף אים דריי מאָל פון מזל וועגן און אים דאַן פאַרקניפּט 
אין איר נאָזטיכל. 


זינט דער צייט, פלעגן שוין ביי פרוי קליינבערג זיצן עטלעכע דינסטן 
אויף בענק און בענקלעך, ואַרטנדיק אויף שטעלעס. יונגע פּויערישע מיידלעך 
אין געבלימלטע טיכלעך אויף די קעפּ, ערשט אַריבערגעקומענע פון די 
אַרומיקע דערפער, האָבן זיך גערויטלט ביי יעדער פראַגע און געפּרואװוט 
באַהאַלטן זייערע רויטע, צעשפּרונגענע הענט. אַנדערע, װאָס האָבן שױן 
געדינט אין שטאָט צו עטלעכע יאָר זענען געזעסן די גאַנצע צייט אין די 

קאָלירטע היטעלעך, באַרעדט זייערע פריערדיקע באַלעבאָסטעס אויף װאָס 
די וועלט שטייט, נאָר ווען עס האָט זיך דערהערט אַ קלאַפּ אין טיר זיינען זיי 
שטיל געװאָרן און געבליבן זיצן שטייף, װוי מאַנעקענען אויף אַן אויסי 
שטעלונג;. טאָמער שטייט אונטער דער טיר אַ ;פּאַנייי, װאָס קומט זיך 
אויסקלייבן אַ דינסט, 


ש 


מיט שטויב אויף די שיך, מיט זאַמד אונטער די גראָע וויקל-קאַמאַשן, 
די פּנימער און שטערנס פאַרשוויצט, די פּלײצעס איינגעהויקערט אונטער 
די שווערע באַרימענטע רוק-זעק, האָבן אַרינגעמאַרשירט אין שטאָט די 
ערשטע עסטרייכיש-אונגאַרישע זעלנער נאָך אַ זיגרייכער אָפענסיווע. דריי 
טעג און נעכט האָבן די שויבן אין די פענצטער געציטערט פון די קאַנאָנען- 
שאָסן, בעת די עסטרייכער האָבן גענומען מיט שטורם די אַרומיקע בערגלעךף, 
באַצײיכנטע דורכן ,אָבערן קריגס-קאָמאַנדאָ" װוי וויכטיקע סטראַטעגישע 
פּונקטן, 

די גאַנצע דריי טעג און נעכט זיינען די איינוואוינער פון שטאָט געלעגן 
אויסבאַהאַלטן אין די קעלערס. איצט זיינען זיי נאָכגעלאָפן די פאַרשמאַכטע 
זעלנער מיט װאַסער, מילך, אויבסט -- נאָכפרעגנדיק זיך, צי האָט װער 
פון זיי נישט געטראָפן זייערס אַ זון, אַ מאַן, אַ ברודער. 


מיט קלאַפּנדיקע הערצער האָט מען אָנגעהױבן װאַרטן אויף ידיעות פון 
די, מיט וועלכע מען איז געווען צעשיידט אַזאַ לאַנגע צייט. געװאַרט און 
גלייכצייטיק זיך געשראָקן -- עס זאָל אָנשטאָט דער פעלד-פּאָסטקאַרטע 
מיט דער באַקאַנטער האַנטשריפט נישט אָנקומען, חלילה, אַ געשלאָסענער 
קאָנװוערט פון קריגס-קאָמאַנדאָ, 


די אַלע, װאָס האָבן אין אַװגוסט 1914 פאָרויסגעזאָגט, אַז די מלחמה 
קען אָנהאַלטן העכסטנס אַ צויי, דריי חדשים, האָבן איצט נאָך פיר יאָר 
קריג געדרייט מיט די קעפּ אב עמיץ פלעגט אַרײנװאַרפן אַ װאָרט 
וועגן דער מעגלעכקייט פון אַן אויסגלייך צװישן די צעקריגטע, אָפּגע- 
שװאַכטע צדדים, 

גאַנץ אומגעריכט האָט זי זיך געענדיקט, די מלחמה. נישט מיט אַ 
קראַך און טרומייטעריי וועגן זיג, װי זי האָט זיך געהאַט אָנגעהויבן, נאָר 
וי ס'װואָלטן נאַסע שייטלעך האָלץ, װאָס האָבן אַ לאַנגע צייט געטשאַדעט, 
אויסגעגאַנגען,. דערשטיקטע פון אייגענעם רויך. 

פרוי קליינבערג האָט וי אַלע מאַמעס געװאַרט אויפן צוריקקער פון 
איר זון, 

ווען עס האָבן אָנגעהױיבן צוריקצולומען זעלנער פון די פראָנטן 
לאַזאַרעטן און שפּיטעלער, האָט שוין פרוי קליינבערג געוואוסט װי אויס- 
צוגעפינען די, װאָס האָבן געדינט אין 24. ק. א. ק. אינפאַנטערי רעגימענט. 
אַ פאַרסאפּעטע פלעג זי אַרײנפאַלן אין די שטיבער, וואו די ערשטע פרייד 
פון באַגעגעניש האָט זיך נאָך נישט געהאַט אָפּגעזעצט און מיט פראַגעס 
פאַרשיטן דעם אַהײימגעקומענעם זעלנער. קיינער פון זיי האָט נישט 
געוואוסט װאָס עס איז געשען מיטן קאָרפּאָראַל דוד קליינבערג. בלויז 
בענטשע, דעם בלעכערס זון, האָט געבראַכט אַ שטיקל ידיעה וועגן איר זון. 
זיי זיינען געווען צוזאַמען אויפן איזאָנצאָ-פראָנט, בעת די איטאַליענער האָבן 
דורכגעבראָכן די פייערליניע און זיך אַריינגעריסן אין די עסטריכישע 
שוצנגראָבנס, 


,געווען אַ שרעקלעכע נאַכט. עס איז געקומען אַ באַפעל ,צו די 
באַיאָנעטן !/* ווען מען שיסט, ווייסט מען נישט צי די קויל טרעפט אַ מענטש, 
אַ בוים, צי סתם גאָרנישט. און וועמען גייט עס דען אָן זואו די קויל פאַלט. 
מען הייסט שיסן, שיסט מען. אָבער אַז דער שונא שטייט אַקעגן דיר אין 
אַ שמאָלן לאָך, אַזױ נאָענט, װי איר, און ער פאַרמעסט זיך מיטן מעסער 
אויף דיין גאָרגל, דעמאָלט, ברודערקע, טראַכסטו וועגן גאָרנישט מער. נאָר 
ער אָדער דו. און דו שטעכסט, שטעכסט אין דער פינצטער נישט ויסנדיק 
אַפילו צי איז עס דער שונא, אָדער גאָר אַן אייגענער ,קאַמעראַד". -- 
,וויי איז צו מיינע יאָרן"י, האָט פרוי קליינבערג זיך צעכליפּעט פאַרדעקנדיק 
דאָס פּנים מיט ביידע הענט. 

אויך בענטשעס מאַמע האָט זיך צעוויינט, דורכלעבנדיק אויפסניי די 
סכנה, װאָס האָט באַדראָט איר זון. ,צו װאָס מען כאָװעט קינדער -- 
וויפל מאַמעס זיינען עס פאַראומגליקט געװאָרן אין אַזאַ נאַכט". 

אָבער באַלד האָט זי זיך געכאַפּט אַז די פאַרחושכטע ידענע, װאָס 
שטייט דאָ פאַר איר, קען דאָך אויך זיין איינע פון יענע מאַמעס, האָט זי 
געפּרואװוט מיט אַ געמאַכטן געבייזער צו נישט מאַכן דאָס אַלץ, װאָס איר 
זון דערציילט: ,הער שין אױיף, בענטשע, צו באַרימען זעך און צו 
ליובעווען מיט דיינע זעלנערישע מעשיות -- ר בעסער דער פרוי, 
װאָס דו ווייסט וועגן איר זוף"" 

בענטשעס ווייסער שטערן איבער דעם אָפּגעברענטן פּנים האָט זיך 
באַגאָסן מיט רויטקייט, וי ער װאָלט זיך מיטאַמאָל פאַרשעמט, הלמאי ער 
שטייט דאָ מיט גאַנצע גלידער, בעת זיין חברס מאַמע װאַרט, װאַרט אויף אַ 
תשובה וועגן איר זון, 

בעתן דערציילן האָט זיך אים זיין קול עטלעכע מאָל איבערגעהאַקט, 
גלייך ער װאָלט געזוכט און נישט געקענט געפינען די פּאַסיקע װערטער. 

;נאָכדעם וי אַ גראַנאַט האָט געטראָפן אַ טייל פון אונדזער שוצנגראָבן 
האָבן מיר זיך נאָך אין דערזעלבער נאַכט צוריקגעצויגן אויף אַן אַנדערער 
פּאָזיציע"". 

-- און דוד, װאָס איז געשען מיט דודן? 

בענטשע האָט אַ װויש געטאָן דעם שטערן: ,,דודן האָב איך זינט יענער 
נאַכט נישט געזען, אָבער עטלעכע פאַרוואונדעטע פון אונדזער אָפּטײלונג, 
װאָס האָבן זיך שפּעטער אומגעקערט פון שפּיטאָל, האָבן אונדז דערציילט, 
אַז זיי האָבן אים געטראָפן אין גראַץ, אין פעלדלאַזאַרעט. ער איז געלעגן 
אַ גאַנצע נאַכט אַ פאַרשיטער אין דעם שוצנגראָבן", / 

-- איז ער, חלילה, אַ קאַליקע ? 

-- די װאָס האָבן אים געזען, האָבן זיך טאַקע געחידושט פאַרװאָס 
מען האָט אים נאָך אין שפּיטאָל, ווען עס האַלט אַזױ שמאָל אויפן פראָנט 
און מען שיקט שוין אַהין האַלבע קריפּלס. ווייזט אויס, אַז דודן איז גאָרנישט 
געשען, אָפּגעקומען מיט אַ ביסל שרעק". 

נאָך דעם דאָזיקן שמועס מיט בענטשען, האָט פרוי קליינבערג אָנגע- 
הויבן לויפן פון איין אַמט צום צוייטן, כדי אויסצוגעפינען פאַרװאָס איר 
זון איז נאָך נישט צוריקגעקומען. אָבער דאָס זיינען שוין נישט געוען די 
באַאַמטע פון דער קאַיזערלעך-קעניגלעכער מאָנאַרכיע, נאָר יונגע פּאָליאַקן 
אָנגעשטעלטע פון דער ניי-געגרינדעטער מלוכח, 

--- װאָס גייט אונדז אָן ווער עס האָט זיך געשלאָגן פאַר דעם צעפוילטן 
עסטרייך. מיר האָבן צו פאַרזאָרגן די יעניקע, וועלכע האָבן געהאָלפן 
באַפרײיען אונדזער פּױלן 


איין מאָל, אין אַ שפּעט:חשוונדיקן פאַרנאַכט, ווען די שאָטנס זיינען 
אַפערגעקראָכן פון די ווינקלען און געבליבן הענגען װי שפּינװעבס צוישן 
די פיר וענט, האָט זיך אויפגעפּראַלט די טיר און אַ פרעמדע באַסאָװע 
שטימע האָט אַריינגעשריגן אין רוטעניש: ,דאָ וואוינט די אלמנה פייגע 
קלאַדקלאַנבערג ?'' און באַלד האָט זיך אַ קרעמפּער, נידעריקער פּאַרשױן 
אין אַ צעקנייטשטן, זעלנערישן שינעל אַרײינגערוקט אין שטוב. 

;;עך בין עס --- װאָס איז, װאָס וי" 

נאָך איידער זי האָט באַװיזן צו פאַרענדיקן איר פראַגע האָט איר 
צעשראָקענער בליק באַמערקט הינטער דער פּלײיצע פון פרעמדן פּאַרשױן 
שאָטענען זיך אַ הויכע, קענטלעכע געשטאַלט. 

פייגע קליינבערגס פינגער-קנעכלען האָבן אַ קנאַל געטאָן, זוי אויסגע- 
טריקנטע שפּענדלעך, בעת זי האָט אָנגעהויבן צו ברעכן די הענט, נישט 
וויסנדיק אין דער ערשטער מינוט װאָס צו טון מיט זיי. 

-- דאָס ביסטו, דוד? טאַקע דו? -- האָט זי געשעפּטשעט מער צו זיך 
אַליין, װי צו דער טונקעלער געשטאַלט אין דער צעעפנטער טיר. 


דער פרעמדער זעלנער האָט אַ שאַר געטאָן מיט דער האַנטפלאַך איבער 
דער ברייטער װאָנצע, װאָס האָט זיך געבערשטלט איבער זיינע פליישיקע, 
גראָבע ליפּן און אַ זאָג געטאָן מיט אַ געלעכטערל: ,און איצט דאַרפסטו 
מיר אונטערשרייבן אַ רעווערס, אַז כ'האָב דיין זון געברענגט אַ גאַנצן, אַזױ 
וי מען האָט מיר אים איבערגעגעבן אין גראַצער שפּיטאָל, און מסתמא 
וועסטו אין שאַפע געפינען אַ שאַרפן טרונק -- ס'עט צוניץ קומען נאָך אַזאַ 
לאַנגן וועג"". 


פייגע קליינבערג האָט זיך אָנגעהויבן דרייען אַרום זיך, װי זי װאָלט 
זיך דערשראָקן פאַר דעם גרויסן גליק, װאָס איז זי אַזױ אומגעריכט 
באַפּאַלן, ווען זי האָט זיך ענדלעך דערוועגט צוצוקומען נענטער צו דודן 
און מיט ציטערנדיקע הענט געגלעט יעדעס אבר באַזונדער, גלייך זי 
װאָלט זיך וועלן איבערצייגן, אַז דאָס איז טאַקע אויף אַן אמת ער, איר 
זון -- האָט זי זיך צעשלונצט אויף אַ קול איינניורענדיק איר קאָפּ אין 
איר זונס ברוסט, | 


עטל האָט פאַרפלאָכטן אירע דאַרע אָרעמס אַרום ברודערס האַלדן: 


;זע נאָר זע, װוי דו ביסט עס אױסגעוװואַקסן -- כ'דערלאַנג דיר בלויז 
צום אַקסלי. 


ווען די נייגעריקע שכנטעס האָבן אָנגעהויבן אַריינצוקומען, איינע מיט 
אַ פאַרפלאַמט פּנים פון קאָכן וועטשערע, אַ צווייטע מיט אַ וויינענדיק קינד 
אויף די הענט, אַ דריטע מיט פאַרמעלילטע אָרעמס, אויף אָנצואווינטשעווען 
דער גליקלעכער מוטער און אין איין וועגס כאַפּן אַ קוק אויף דעם צוריק- 
געקומענעם זעלנער, האָט זיך דוד אַרײנגעשאַרט אין ווינקל לעבן אווון 
און מיט אַ פאַרשטיקט קול געבעטן זיך ביי פייגען: ,מאַמע, פאַרשליס 
די טיר -- און לאָז קיינעם נישט אַרײיף, 


דצ 


אינגיכן האָט מען צװישן די שכנים זיך אָנגעהויבן שעפּטשען, ללאַפּנדיק 
זיך דריי מאָל מיט דער האַנט איבערן מול, אַז עס זאָל נישט װערן 
אַרױסגערעדט אין אַ בייזער שעה -- נאָר עפּעס איז פאָרט געשען מיט פייגע 
קליינבערגס בן יחיד. 


;עץ האָס כאָטש געזען זיינע אויגן ? גענצלעך וי פאַרביטן", האָט 
אַרײינגעזיפצט דער שכנטע אין איער די שװאַרצע פּעסיע. 

די צווייטע האָט אָנגעהויבן צו ברעכן די הענט און געצויגן מיט אַ 
תחינה ניגון: ,אַז וויי און ווינד דער מאַמען, װאָס האָט דאָס דערלעבט". 


די מענער האָבן פון אָנהױב געפּרואװט אַרײנװאַרפן אַ װאָרט פון דער 
זייט אויף צו באַרואיקן די צעיאַכמערטע וויבער: ,װאָס באַקלאָגט איר 
אים שוין באַצייטנס? פון די קאַנאָנען איז ער אַ ביסל צערודערט געװאָרן. 
מ'האָט שוין געזען אַזױנס, ס'עט נעמען אַ שטיקל צייט װעט פון אים 
צוריק ווערן אַ לייט", | 


עס האָט נישט גענומען לאַנג און אַלע אין גאַס האָבן שױן גערעדט 
אָפן, נישט מיט אָנדייטונגען און רמזים, װי ביז אַהער, אַז אַ גרויס אומגליק 
האָט געטראָפן אשר קליינבערגס אלמנה. די לעצטע צו באַמערקן, אַז מיט 
איר זון איז עפּעס געשען, עפּעס נישט גוטס, איז געווען פייגע קליינבערג. 


גאַנצע טעג פלעג דוד זיצן אויף דער באַנק אַ האַלב-אָנגעטאָענער. 
קוקן מיט אַ פאַרשטאַרטן בליק דורכן פענצטער אױיף דעם נאַקעטן 
ליפּעיצווייג, װאָס דער ווינט פלעג איבערװאַרפן פון שכנישן הויף אויף 
דער זייט מויער, אַזױ וי לאָלאַ האָט עס געטאָן אַמאָל מיט אירע צעפּ. ווען 
די מאַמע פלעג אים צוטראָגן דעם טעלער בולבע-גריץ, האָט ער דאָס געקעכץ 
אויסגעלעפלט ביז דעם דנאָ מיט זשעדנער האַסטיקײט. אין אַ וויילע אַרום 
פלעג ער אַװעקרוקן פון זיך דעם ליידיקן טעלער און וייטער קוקן דורכן 
פענצטער. 


אַחוץ דעם זיצן שעהן לאַנג ביים פענצטער, האָט זיך דוד אויסגעזוכט 
נאָך אַ צווייטע באַשעפטיקונג. ער פלעג זיך אָנגיסן אַ בעקן װואַסער, אָנזייפן 
די הענט, אָפּשװענקען עטלעכע מאָל און אויפהויבנדיק זיי צום ליכט, 
סאַקוקן זיי פון אַלע זייטן. אַזױי עטלעכע מאָל נאָכאַנאַנד,. ביז ער האָט זיך 
פאַרקרימט און די הענט אַרײנגעשטעקט טיף אין די קעשענעס. 


עס האָבן געציטערט ביי פייגע קליינבערג די ליפּן און די קנייטשן אַרום 
די מוילווינקלען זיינען געװאָרן טיפער, גלייך זי װאָלט אַרײינגעקאַרבט אין 
זיי איר גאַנצע מוטערלעכע זאָרג, בעת זי האָט זיך איינמאָל אָנגענומען מיט 
מוט און אַ פרעג געטאָן דודן: ,,זון מיינער, װאָס זעסטו אויף זיילי' 


ער האָט זיך אָנגעבויגן צו איר און אַרײינגערעדט שטיל, כמעט מיט אַ 
שעפּטש: ,,װוייסט נישט ? ס'איז בלוט, מענטשלעך בלוט''י. פייגע קליינבערג 
איז געבליבן שטיין אומבאַוועגלעך. מיטן גאַנצן כוח האָט זי צוריקגעהאַלטן 
דעם שריי, װאָס האָט זיך געריסן פון איר קעל. זי האָט נישט דערקענט איר 
אייגן קול, בעת זי האָט אַ זאָג געטאָן מיט געמאַכטער רואיקייט און געלאַסנקײט: 
,;אַזױ, לאָמעך זע 

זי האָט אָנגעהויבן גלעטן זיינע פייכטלעכע פינגער און אַרײנגערעדט 
אין אים, װי אין אַ קאַפּריזנע קינד: ,צו מיינע שונאימס קעפּ זאָל עס 
אויסגיין. װאָס פאַר אַ בילבול האָסטו עס אױסגעטראַכט אויף דיינע גוטע, 
ערלעכע הענט. זיי זיינען דאָך ווייס און קלאָר, אַז כאָטש גיי שפּיל מיט זי 
פאָרטעפּיאַנע? 


,איר זענט אַלע בלינד, בלינד! אויך דו מאַמע!' האָט ער אױסגע- 
שריגן מיט כעס און דאַן פאַרבאַהאַלטנדיק דעם קאָפּ אין זיינע אויפגעשטעלטע 
קני זיך פאַרגאַנגען אין אַ לאַנג, הילפלאָז געוויין. 


אַזױ װי זי פלעגט ביז אַהער אַריינטענהן אין איר זון, ער זאָל נישט 
זיצן שטענדיק צווישן די פיר װענט, נאָר אַרױסגײן צװישן מענטשן, זיך 
אַרומקוקן, טאָמער מאַכט זיך ערגעץ אַ פרייע שטעלע, אַזױ האָט זי אים 
פון דאַן אָן אָנגעהויבן היטן, אַז ער זאָל זיך נישט אַרױסגליטשן פון שטוב 
אומבאַמערקטערהייט. צו װאָס זאָלן פרעמדע זען איר אומגליק? 


אײינמאָל, ווען פייגע איז געווען פאַרטאָן ביים אַרױסנעמען ועש פון 
באַניעק און די פּאַרע האָט איר פאַרשטעלט די אויגן, האָט דוד אַ ריס 
געטאָן פון הענגער זיין מאַנטל, און איידער זי האָט באַװויזן זיך רעכט 
אומצוקוקן, איז ער שוין געװוען אין דרויסן. זי איז אים נאָכגעלאָפן 
קלאַפּנדיק מיט די צעריסענע כאדאקעס איבער די שטינערנע טרעפּ 
און אָנכאַפּנדיק זיך ביי זיין אַרבל געבעטן מיט טרערן אין די אויגן ער 
זאָל צוריק מיט איר אַריין אין שטוב. אָבער דוד, װי ס'װאָלט אים געטריבן 
עפּעס אַן אומזעבאַרע קראַפט, האָט אָנגעהױבן שפּאַנען װאָס אַמאָל גיכער, 
ניט אומקוקנדיק זיך אַפילו אויף דער לויפנדיקער מאַמע, 


ערשט ווייט, אין דער אױסגעקלאַָרטקײיט פון שפּעטיחשװנדיקן פרי- 
מאָרגן האָט פייגע קליינבערג דערזען, װי איר זונס אַקסל שטאַרצן אַרױס 
שאַרף און שפּיציק פון דעם צו ענגן, פאַרמלחמהדיקן מאַנטל, וי זיי װאָלטן 
וועלן דורכשטעכן נישט נאָר דעם אויסגעריבענעם שטאָף, נאָר די גאַנצע 
אַרומיקע וועלט. 


אין סאַמע עק היף, וואו אויפן אָרט פון עטלעכע אויסגעריסענע 
שטיינער האָט זיך אָנגעזאַמלט דאָס װאַסער פון די חשוונדיקע רעגנס און 
זיך פאַרװאַנדלט אין אַ מוטנער, ברודיקער קאַלזשע, איז דוד געבליבן 
שטיין, זיך אומגעקוקט אין אַלע זייטן, איידער ער האָט זיך אַראָפּגעלאָזט 
אויף ביידע קני נאָכשלעפּנדיק נאָך זיך די צויי פּאָלעס פון שװאַרצן 
מאַנטל װוי קראָאישע פליגל. די קויטיקע קאַלוזשע, װאָס האָט געעיפּושט 
מיט פערדימיסט און אַלערלײ אָפּפאַל, האָט געגעבן אַ פּליוסק ווען דוד 
האָט אין איר אַרײנגעלײגט זיינע ביידע הענט און זיי אָנגעהױיבן שיערן 

און רייבן מיט זאַמד. דערנאָך מיט אַ נאָזטיכל לאַנג געװישט יעדן פינגער 
באַזונדער און באַקוקט די הענט פון אַלע זייטן. ווייזט אויס, אַז דאָס רייבן 
מיט זאַמד האָט אים נישט באַפרידיקט, ווייל באַלד האָט ער אַרוסגענומען 
פון קעשענע אַ קניפּיקל און מיט דער שאַרף פון מעסער אָנגעהויבן אָפּצושאָבן 
די הויט, פּונקט אַזױ, װי ער װאָלט געשאָבן מייערן. | 

קינדער פון גאַנצן הויף זענען זיך צונויפגעלאָפן, אויסגעשטעלט אין 
אַ האַלב-ראָד האָבן זיי זיך צוגעקוקט מיט נייגעריקייט און חידוש, וי אַזױ אַ 
דערװואַקסענער מאַכט זיך נאַריש שפּילנדיק זיך אין בלאָטע. הינטער דודס 
פּלײצע האָבן זיי געמאַכט פאַרשידענע סיגעס, אויסגעשטעלט די צונגען 
ביז איין מיידעלע האָט זיך נישט געקענט מער אינהאַלטן און אַרױס- 
פּלאַנצנדיק מיט אַ הויך געלעכטער אָנגעהויבן לויפן צום הויז און רופנדיק 
אויף אַ קול : ,,מאַמע, מאַמע, קום נאָר, װועסט עפּעס זען"". 

פייגע קליינבערג איז געבליבן שטיין אויף די טרעפּלעך, נישט קענענדיק 
שטעלן אַ טריט פאָרוֹיס, אָדער אויף צוריק, װי זי װאָלט איינגעשמידט 
געװאָרן צום אָרט. זי האָט געפּרואװט צו פאַרשטעלן די אויגן מיט ביידע 
הענט, בעת איר קאָפּ איז צוגעפאַלן מיט זיין גאַנצער שווערקייט צו דער 
קאַלטער מויער. 


זַדץ 


וי אַ קאָמאַנדאַנט, װאָס זאַמלט צונויף נאָך אַ פאַרשפּילטער שלאַכט 
די רעשטלעך פון זיין באַזיגטער אַרמײ צו אַ לעצטן װידערשטאַנד, אַזױ 
האָט פייגע, ווען אַלע אירע האָפענונגען זענען אַזױ אומברחמנותדיק 
צעקלאַפּט געװאָרן, אָנגעהױיבן צו שעפּן פון די לעצטע, פאַרבאָרגענע 
זאָפּאַסן ענערגיע, כדי וי ניט איז איינצושטעלן דעם סדר פון איר לעבן 


עטעלע װועט שוין בלייבן אַן אַלט-פאַרזעסענע מויד -- ווער װעט זי 
וועלן נעמען אָן נדן און אויסשטייער ? איר מאַנס רייכע קרובים האָבן זי 
אויסגעמיטן, כדי ס'זאָל חלילה וחס נישט פאַלן אויף זייער אױיסגעכאָליעטן 
וואוילשטאַנד דער שאָטן פון איר נויט און עלנט, 

מיט די אַלע געדאַנקען, װאָס האָבן זיך באַזעצט אין מוח וי בלינדע 
פליגן און נישט אָפּגעלאָזט אויף קיין איין וויילע, איז זי מיט דריבנע, 
פאַרזאָרגטע טריטעלעך געלאָפן פון איין שניידערקע צו דער צווייטער, כדי 
אָנצודינגען עטעלען פאַר אַ לערן-מיידל, נאָר איבעראַל האָט מען פאַרלאַנגט 
זי זאָל זיי צוצאָלן און דאָס --- אין פאָרויס, | 

,װאָס װעט אייך שאַטן, אַז מיין טאָכטער וװעט אייך אויסקערן די 
שטוב, אַרױסציען די פאַסטריגעס און פאָלגן אַ גאַנג? אינדעסן אַז איר 
וועט האָבן אַ ביסל צייט, װועט איר איר ווייזן װוי מען שטעפּט אַ נאָט" 

ענדלעך איז פייגען געלונגען איבערצורעדן סאַליע בערנשטין, און 
עטל פלעגט פון צייט צו צייט אַהײימברענגען אַ פּאָר פּוױלישע זלאָטעס, 
װאָס זי האָט באַקומען פאַרן וועג, ווען זי האָט אַװעקגעטראָגן די פאַרטיקע 
קליידער, 


פרוי קליינבערג איז וידער געלאָפן פון איין באַלעבאָסטע צו דער 
צווייטער אָנצופרעגן צי זיי דאַרפן נישט קיין דינסט. אײינמאָל האָט זי זיך 
אין מיטן גאַנג אָפּנעשטעלט לעבן אַ טאָװל מיט אױסגראַװירטע גילדענע 
אותיות, עטלעכע מאָל איבערגעלייענט די אויפשריפט: ,דר. לעאָן זילבער- 
שלאַג", זיך נאָך טיפער איינגעהויקערט און פעסטער אַרומגענומען מיטן 
שאלעכל, איידער זי האָט מיט ציטערנדיקע פינגער אָנגעקלאַפּט אין דער 
שווערער, אויסגעבעטער טיר. 


בעת דוד האָט דערזען דעם פרעמדן מאַן אַריבערטרעטן די שװעל, 
האָט ער תיכף געװאָלט אַװעקלויפן פון שטוב -- נאָר ווען דר. זילבערשלאַג 
האָט פאָטערלעך אַרױפגעלײיזט ביידע הענט אויף זיינע אַקסל, האָט זיך 
דוד אונטערגעגעבן דעם בליק פון די צעשמייכלטע, גראָע איגן, איבער 
וועלכע עס האָבן געהאַלטען שטענדיקע װאַך ווייסע, געדיכטע ברעמען, 


אויף דר. זילבערשלאַגס אַלע פראַגן האָט זיך באַקומען בלויז איין 
ענטפער פון דודס פאַרקלעמטע ליפּן: ,כ'געדענק נישט". 


בעת דר זילבערשלאַג האָט אים אויסגעפרעגט, האָט דוד נאָך מער 
איינגעהויקערט זיין דאַרע פּלײיצע, און זיך איינגעקאָרטשעט אַזױ, גלייך ער 
װאָלט װעלן אַרײנװאַקסן צוריק אין זיין קינדהייט, כדי צו װערן באַפרײט 
פון דעם עול, װאָס זיין דערװואַקסנקײט האָט אויף אים אַרויפגעצוואונגען. 


דר. זילבערשלאַג האָט זיך לאַנג געסודעט מיט פרוי קליינבערג, בעת 
זי האָט אים אַרױסבאַגלײט אין פינצטערן קאָרידאָר, 


, אין דעם פאַל קען מען גאָרנישט זאָגן מיט געוויסקייט, מען קען 
אויך גאָרנישט פאָרויסזען". 


,װאָס קען מען פאָרט טאָן, הער דאָקטאָר -- ס'איז מיין איינציקער 
זון, האָט זי געבעטלט כאָטש אַ פונק פון האָפענונג. 


,,מען דאַרף װאַרטן -- נישט פאַרלירן די האָפענונג --- אַזױ פּלוצים 
וי ס'איז געקומען, אַזױ קען עס אַװעקגײן. אַ שאַל האָט אים צערודערט, 
אַן אַנדער שאַק קען אים מאַכן געזונט. אָבער טײילמאָל איז די צייט אַלין 
די בעסטע היילערין". 


די צייט האָט נישט געהיילט דודס פאַרוואונדעט, צערודערט געמיט. 
מיט יעדן יאָר איז ער געװאָרן אַלץ מער פאַרטייעט אין זיך, װי ער װאָלט 

וועלן דערגרונטעווען די טונקעלע טיפענישן װאָס זויגן אים אַרײן אין 
זיך מיט אַ פּאַמעלעכדיקער אכזריותדיקייט, וי שװאַרצע צעעפנטע ליפּן, 


אין אים האָט נאָך אַלץ געחושכט יענע נאַכט אויף דעם איאָנצאָ- 
פראָנט, ווען זיין באַיאָנעט, װועלכן ער האָט געטראָגן אויסגעשטרעקט 
טאַפּנדיק אין פינצטערניש, האָט זיך אָנגעשטױסן אויף אַ ווייכער, פליישיקער 
מאַסע, װאָס האָט אױפגעצאַפּלט, װען ער האָט דאָס שאַרפע, שטאָלענע 
מעסער גענומען אריינבויערן טיפער און טיפער. און דעם דאָזיקן צאַפּל 
האָט װי אונטערגעהאַלטן אין דער לופט אַ מענטשלעכער קרעכץ, אַ כאָרכל, 
אויף זיינע הענט האָט ער דערפילט אַ װאַרעמע קלעפּיקע פליסיקייט. וי 
דורך אַ טויבער װאַנט האָט זיך צו אים דערטראָגן דער באַפעל פון זיין 
צוגספירער -- . אַלע העראַוס, העראָוס ! דאָננער וועטער נאָך איין מאַל !'* 


דוד האָט זיך נישט געקענט רירן פון אָרט. דאָס ליכט פון פיינטלעכן 
שיינווערפער האָט געזוכט, גענישטערט וי אַ שפּירהונט צװישן די אויפ- 
געריסענע פאַלדן ערד און זיך מיט אַמאָל װוי אַ שאַרף מעסער אַריינגעשניטן 
אין די געדערים פון דער אַרומיקער חשכות, 


אין דער איינער קורצער רגע האָט דוד דערזען זיינע הענט. זי 
זיינען געווען באַגאָסן מיט בלוט. ער האָט געװאָלט שרייען, מען זאָל אים 
אַרױסראַטעװען פון דאַנען, ברענגען אין אַן אָרט, וואו ער קען אָפּװואַשן דאָס 
בלוט פון זיינע הענט, ער האָט נאָך נישט באַװיזן צו עפענען דאָס מויל; ווען 
אַ שאַרפער קנאַל האָט אויסגעריסן די ערד איבער אים. די גריבער האָבן 
זיך אָנגעהויבן שיטן אויף זיין קאָפּ און פּלײיצע, וי אַ שװאַרצער האָגל. 
ביים פאַלן האָט ער דערפילט אונטער זיך אַ מענטשלעכן, אומבאַװועגלעכן 
קערפּער, װאָס האָט נאָך אויפגעהאַלטן אין זיך אַ ביסל לעצטע װאַרעמקײט 
פון אַנטרונענעם לעבן. די אויפגעריסענע פּלאַכטעס ערד האָבן באַגראָבן די 
לעבנגעבליבענע צוזאַמען מיט די גוססדיקע און טױיטע. 


הגם עס האָט זיך סיי אין דער גאַנצער וועלט, סיי אין יעדן מענטשלעכן 
לעבן אַזויפיל געביטן אין משך פון די קנאַפּע צוואנציק יאָר, האָט אָבער 
דער דאָזיקער, מיטן באַיאָנעט דורכגעלעכערטער קערפּער נישט געביטן זיין 
פּאָזיציע, זיך אַרײנגעפּרעסט מיט די אָרעמס און קניען אין דודס ברוסטקאַסטן, 
דער קרבן און זיין מערדער פאַרזיווגט אין אַ לעצטער אַרומנעמונג. וי לאַנג 
האָט עס גענומען ביז מען האָט זיי געפונען און אױיסגעגראָבן? דוד ווייסט 
עס נישט און ער ויל נישט ויסן 

אויך אין אויסזען האָט זיך דוד וייניק װאָס געביטן, גלייך די צייט 
װאָלט זיך מיט אים צװאַמען אָפּנעשטעלט ביי יענער פינצטערער נאַכט. 
נאָר זיינע אויגן זיינען אַריײנגעפאַלן טיפער, וי זיי װאָלטן װעלן זיך 

אויסבאַהאַלטן, געפינען שוץ אונטער די אַרױסשטאַרצנדיקע באַקנקנאָכן. 
און די אַקסל האָבן זיך נאָך מער פאַרשפּיצט, וי זיי װאָלטן געװאָלט 
דורכלעכערן נישט נאָר דעם אויסגעריבענעם אָפּגעטראָגענעם מאַנטל, נייערט 
די גאַנצע וועלט. 


זט 


דאָס, װאָס די דייטשע באָמבעס האָבן נישט באַװויזן צו צעשטערן 
אָנהױב סעפּטעמבער 1929, האָבן זייערע זעלנער חרוב געמאַכט נאָכן 
אַרײינמאַרש אין שטאָט. די שענסטע באַלעבאַטים פון שטאָט האָבן זי 
פאַרשפּאַרט אַלס ערובניקעס. דאַן, וען זיי האָבן נאָכן אָפּמאַך מיטן 
סאָװעטנפאַרבאַנד געהאַלטן ביים אָפּטרעטן פון שטאָט, האָבן זיי קאַלטבלוטיק 
אויסגעמאָרדעט אַלע פיר און צוואנציק מענער. זיי האָבן אויך באַוויזן 
אונטערצוצינדן די אַלטע, פינפהונדערט:יעריקע שול און קיינעם נישט 
צוגעלאָזט נאָענט, כדי עס זאָל זיך נישט איינגעבן די יידן אויסצולעשן 
דאָס פייער. זיינען געבליבן שטיין בליזן די נאַקעטע, אָפּגעסמאַליעטע 
מויערן, געקוקט מיט די ליידיקע פענצטער:לעכער אויף די אַרומיקע 
שמאָלע הייזער, װאָס האָבן צעשראָקענע, וי די מענטשן געװאָלט זיך 
אויסבאַהאַלטן איינס הינטער דעם צוייטן 

גיים איבערנעמען די שטאָט דורך די רוסן האָבן די יידן אָפּגעאָטעמט 
פרייער. װאָס עס זאָל שפּעטער נישט זיין -- קודם כל איז מען אויסגעלייזט 
געװאָרן פון די רוצחישע מערדער. יי 

,מען זאָל נישט לאָזן דאַװענען", האָבן פרומע יידן געדאַגהט. ,און 
וי מיינט איר, װעט מען לאָזן האַנדלען, האַלטן אָפן אַ געשעפט!' פלעגן 
זיך דורכשמועסן צווישן זיך די סוחרים, 

הורטאָווניקעס װועט מען אויף זיכער מאַכן פאַר אויס קאַפּעלעטש- 
מאַכערס. אָבער װאָס קענען זיי האָבן קעגן אַזעלכע קבצנים אין פיר פּאָלעס, 
וי אונדז זעמער לי' 

אין עטלעכע װאָכן אַרום האָט זיך דער אויסזען פון שטאָט לחלוטין 
געביטן. איבער די אויסגעליידיקטע, פאַרמאַכטע געשעפטן האָט דער װוינט 
געקלאַפּט מיט די האַלב-אָפּגעריסענע שויבן. גאַנצע משפּחות האָט מען 
אַרויסגעפירט אין פאַרמאַכטע װאַגאָנעס און קיינער האָט נישט געוואוסט 
וואוהין און פאַרװאָס. אין זייערע דירות האָבן זיך באַזעצט סאָוועטישע 
קאָמאַנדירן מיט זייערע ווייבער און קינדער. . 

איין מאָל, שפּעט אין אָװונט האָט פייגע דערהערט אַ שאָרך פון יענער 
זייט טיר, אַ נישט דרייסטע האַנט האָט עטלעכע מאָל אָנגערירט די קלאַמקע 
און זי צוריק אָפּגעלאָזט. 

דוד איז שוין געשלאָפן איבערגעדעקט ביז איבערן קאָפּ און עטעלע איז 
נאָך נישט אַהיימגעקומען פונעם ,מיטינגי' אין איר ;אַרטעל". פייגע 
קליינבערג האָט זיך לאַנג געישובט, איידער זי האָט אויפגעמאַכט די טיר, 
מחמת אויף איר פּראַגע אויף אַלע דריי לשונות, װאָס זי האָט געקענט, ,,ווער 
איז דאָרט ?** איז קיין ענטפער נישט געקומען, 


דערזעענדיק דעם אַריינקומענדיקן האָט זי אַ פּאַטש געטאָן מיט ביידע 
הענט: , צו מיינע שונאימס קעפּ זאָל עס אויסגיין! וועמען איך זע דאָ. 
איי, האָט איר מעך איבערגעשראָקן, שװאָגער. זענט איר עס טאַקע -- 
שמואל-לייב ? טאָ פאַרװאָס האָט איר זיך נישט אָפּגערופן, ווען כ'האָב 
ענק געפרעגט ?/* ,,שא, שאַ, רעד נישט אַזױ הויך. שכנים קענען דערהערן 
קיינער טאָר נישט וויסן, אַז כ'בין געווען באַ דיר. הער, פייגע, נישט גענוג 
װאָס זיי האָבן ביי מיר צוגענומען דעם סקלאַד און דאָס געשעפט, געלאָזט 
אונדז נאַקעט און באָרװועס, זוכן זיי מעך נאָך אַרום. ס'הייסט מען האָט מעך 
אַרויפגעשטעלט אויף דער ליסטע פון די, װאָס מען גייט אַרויספירן ערגעץ 
הינטער די הרי חושך. און פאַרװאָס, פרעג עך באַ דיר און באַ דער גאַנצער 
וועלט ? װינציק פאַרשװאַרצט געװאָרן ביז כ'בין געקומען צו דעם ביסל 
פאַרמעגן ? האָבן זיי, די באָלשעװיקעס, געאַרבעט אויף דעם? היינט האָבן 
מיר אַפילו נישט קיין דאַך איבערן קאָפּ. יעדע נאַכט גייען מיר נעכטיקן 
וואו עס לאָזט זיך'. 

,,הייסט עס, אַז היינט איז מיין ריי דיי 

,אויב דו האָסט גאָרנישט דאַקעגן -- צו דיר וועט קיינער נישט קומען 
זוכןיי, פייגע קליינבערג האָט געקוקט פון אַ זייט אויף איר שװאָגער, װאָס 
האָט זיך נאָך איר מאַנס טויט נישט געװאָלט אָנקערן מיט איר, װי ער 
שטייט עס איצט אַ דערשלאָגענער, אַ פאַרשעמטער און בעט בי איר אַ 
נאַכטלעגער. 

זע נאָר זע, װוי דאָס רעדל דרייט זיך -- האָט זי געטראַכט ביי זיך -- 
ווער האָט דאָס געהערט אַמאָל אַזױנס, אַז אָרעמקײט זאָל גאָר ווערן דער 
גרעסטער יחוס? ,אָבער װאָס וועט מיין עטעלע זאָגן, אַז זי וװועט אייך 
דאָ דערזען? זי איז דאָך געװאָרן אַזאַ פאַרברענטע באָלשעוויטשקע און זי 
היט אָפּ זייערע געזעצן בעסער וי די מאַמען' 

שמואל-לייב האָט אַריינגענומען דעם קאָפּ אין ביידע הענט, געביסן 
די עקן פון זיין ברייטער באָרד, איידער ער האָט אַ זאָג געטאָן מיט אַ 
דערשלאָגן קול: ,,גלייב מיר, פייגע, כ'װאָלט דיר נישט געװאָלט פאַרשאַפן 
קיין עגמתינפש, כ'האָב אָבער נישט וואוהין צו גיין. און עטעלע איז דאָך 
עפּעס דיין טאָכטער, אַרײינגעראָטן אין דער מאַמען -- און איך בין פאָרט 
איר טאַטנס עה לייבלעכער ברודער". 

;נו, זאָל שוין זיין וי דו װילסט עס" -- האָט פייגע קליינבערג 
אויפגעהערט אירצן איר שװאָגער, וועמענס שװועל עס איז נישט געוען 
דערלויבט איבערצוטרעטן, נישט איר, נישט אירע קינדער. 


פאַרטאָג האָט זיך שמואל-לייב אַרױסגעשאַרט שטילערהייט פון שטוב, 
כדי קיינעם נישט אויפװעקן 


,ווער איז דאָ געשלאָפן אויפן געלעגער ?'' האָט עטעלע שטרענג אַ 
פרעג געטאָן איר מוטער. 


,דיין פעטער, שמואל-לייב", 


,אַזױ גאָר? מיין פעטער! פריער האָט עס אים נישט געפּאָסט 
אַריינצוקומען צו אונדז, אָנצוקערן זיך מיט זיין ברודערס משפּחה. ער 
האָט דיר געהייסן אים אַרײינלאָזן איבער דער שװעל, דעם אָנגעפרעסענעם 
קאַפּיטאַליסט? נאָך דאָס האָט מיר געפעלט -- צו זיין אַ ,,פּאַן בראַטיי מיט 
די חזירים, די גבירים', -- האָט זיך עטל אַ לאַנגע צייט נישט געקענט 
באַרואיקן, 


זינט די פאַרדאַרטע, שווייגנדיקע עטל איז געװאָרן ביי דער סאָוועטישער 
מאַכט די אָנפירערין פון אַן אַרטעל און די בעסטע שניידער און שניידערינס, 
זענען געװאָרן אָפּהענגיק פון אירן אַ וװואָרט, איז זי געװאָרן אַזױ גדלותדיק 
ביי זיך און אַרױסגעגעבן די באַפעלן מיט אַזאַ זיכערקייט, גלייך זי װאָלט 
געווען געוואוינט דערצו פון איר קינדהייט. אָנשטאָט אָנצוקװעלן פון איר 
טאָכטערס אויפטוען אַלס אַ פירערין פון שניידערישן קאָאָפּעראַטיוו, פלעגט 
פייגע קליינבערג אַרומגײן אַ פאַרזאָרגטע און רעדן צו זיך אַלײן -- װאָס 
דראַפּעט זי זיך אױיף די גליכע װענט? װאָס טױט איר דאָס, מיין 
עטעלען? זי מיינט, אַז זי בעט זיך אויס אַ וועג צו סטאַלינען אַלײן -- 
און דערווייל שעלט מען זי אונטער די אויגן -- צו װאָס װעט עס זי 
דערפירן? 


װאָלט עס כאָטש געוען אַ סגולה צו אַ שידוך, אָבער אַזױ -- וער 
דאַרף עס די אָנפירערשאַפט -- ביי זיי? 


אז 


אין דער נאַכט אויף דעם איין-און:צוואנציקסטן יוני 1941 האָט זיך 
פּלוצים דערהערט אַ שיסעריי. אַ גאַנצע נאַכט האָט עס אָן אויפהער 
געהאָגלט מיט קוילן און שראַפּנעלן און אין דער פרי זיינען שוין די דייטשן 
געווען אין שטאָט, וועלכע זיי האָבן מיט אנדערהאַלבן יאָר צוריק איבער. 
געגעבן צו די רוסן., 

עטעלע איז געװאָרן װוי איינגעשרומפּן, פאַרזונקען אין זיך. עס איז 

אַלץ געקומען אַזױ פּלוצים, אומגעריכט. 

זיי װעלן מוזן אייננעמען אַ מפּלה, די דייטשן -- האָט זי באַשלאָסן 
ביי זיך, ווייל אַנדערש קען עס נישט זיין. און זי האָט זיך אָנגעהױיבן 
פאָרצושטעלן די גליקלעכע שעה, ווען די רויטע אַרמײ װעט צוריק אַרײן- 
מאַרשירן אין שטאָט, 

פון אָנהױב האָבן די דייטשן געכאַפּט יידן אין גאַס און זיי אַרוסגעפירט 
אויף ,,אַרבעטי, אָבער זינט דער גרינדונג פון יודנראַט, איז דאָס אויפזאַמלען 
און אַרױסשיקן פאָרגעקומען פּלאַנמעסיק לוט אַן אָנגענומענעם סדר. 


מען האָט אָנגעהויבן שמועסן אין שטאָט, אַז די דייטשן פּלאַנירן צו 
מאַכן אַ געטאָ לויטן מוסטער פון אַנדערע שטעט און אין עטלעכע אָפּגעצױמטע 
גאַסן פאַרשפּאַרן די צוואנציק טויזנט יידן. טייל האָבן שוין אַפילן געוואוסט 
פאָרױיס וועלכן שטח דאָס געטאָ װעט פאַרנעמען. 

,וואודען, די שיינע הייזער װעט מען אונדז געבן? מסתמא װועט עס 
זיין פון יענער זייט באַן-בריק, אויף גאַרבאַרזשע". 

,,דאָסמאָל וועלן זיך די נגידים מוון שלעפּן מיט זיערע פּעק און 
בעטן אַ וינקל ביי אונדז" -- האָט זישע שטשערב גערעדט מיט אַזאַ 
געוויסקייט, גלייך ער װאָלט געזעסן מיטן הױיפּט פון יודנראַט ביי איין טיש. 


מען האָט זיך געשראָקן פאַר יעדער ענדערונג, וויסנדיק, אַז ביי די 
דייטשן פירט עס בלויז צום ערגערן. דאָס װאָרט ,,געטאָי האָט אָנגעװאָרפן 
אויף אַלעמען אַ פּחד און אַן אימה, נאָר אַ סך פון די, װאָס האָבן זיך אַזױ 
געשראָקן פאַרן געטאָ, זיינען אַהין קיינמאָל נישט אַרין. 

די, װאָס האָבן זיך געלייגט שלאָפן דינסטיק, האָבן זיך נישט געריכט, 
אַז מיטװאָך פאַרטאָג וועלן זיי אויפרייסן פון שלאָף דייטשע געשרייען און 
דאָס זעצן מיט די געװוער-קאָלבעס אין די טירן. צװישן די גאַסן, װאָס די 
געסטאַפּאָדלײיט האָבן אַרומגערינגלט, איז אויך געװען די גאָס וואו ס'האָט 
געוואוינט פייגע קליינבערג מיט איר משפּחה. 

,נעמטס מיט דאָס בעסטע אָנטועכץ און עסן אויף דריי טעג', האָבן 
אָנגעזאָגט אַלעמען די יידישע פּאָליציאַנטן, 

;וואוהין פירט מען אונדז ליי 

,;איר'ט שוין זען -- ס'ועט אייך זיין בעסער װי דאָ", האָבן די 
פּאָליציאַנטן באַרואיקט דעם עולם, 

| ווען אַלע לאַסט:אױטאָס זיינען שוין געװאָרן אָנגעפּאַקט מיט דער- 

שראָקענע מענער, פרויען און ויינענדיקע. קינדער, האָט איינער פון די 
געסטאַפּאָדלײט געגעבן אַ צייכן מיט דער האַנט און די שורה אױטאָמאָבילן 

האָט זיך געלאָזט אין וועג צעברעקלענדיק די פרימאָרגנדיקע שטילקייט 
אונטער די שווערע רעדער. פון הינטן, אין אַ לוקסוס-אױיטאָמאָביל זיינען 
נאָכגעפאָרן די געסטאַפּאָ-לײט. כל זמן מען איז געפאָרן דורך היימישע 
גאַסן און דאַן מיט דעם באַקאַנטן הויפּטשטרא, האָבן זיך די מענטשן 
אָנגעהויבן פילן זיכערער און באַרואיקט איינער דעם צוייטן, 


--- ווען זיי װאָלטן פאָרגעהאַט מיט אונדז עפּעס נישט גוטס, װאָלט 
מען דען געהייסן מיטנעמען עסן און מלבושים ? 

-- ,,ווער ס'איז שיין און עךְ בין קלוג" -- האָט זיך אָנגעהויבן צו 
באַרימען זישע שטשערב. ;אַ יאָ כ'האָב ענק געזאָגט, אַז מען גייט מאַכן 
אַ געטאָ? אָט טאַקע דאָס מיינט מען. מען קען דאָך נישט אַרײנפּאַקן אַזופיל 
יידן קיין עין הרע אויף אַזאַ קליינעם שטח, מוז מען אַ טייל אַריבערפירן אין 
יענע שטעט, וואו ס'איז פאַראַן װייניקער יידן". 


די פרויען האָבן אָנגעהויבן איינצושטילן די ויינענדיקע קינדער, 
שטופּנדיק זיי אין די אָפענע מיילעכלעך קלעצלעך צוקער, פאַרדאַרטע 
שטיקלעך ברויט. אַ מאַמע האָט אַריינגענומען אין די הענט די באָרוועסע 
פיסלעך פון איר מיידעלע און זיי געפּרואוט אָנװאַרעמען מיט איר אָטעם, 


ערשט ווען די שאָפערן האָבן פאַרקערעוועט אויף אַ שמאָלן, נישט 
באַקאַנטן זייטנוועג און די לאַסט:אױטאָס האָבן אָנגעהױיבן אונטערצושפּרינגען 
איבער די טיפע לעכער, האָט אַ שווערע אַנונג פאַרקלעמט די הערצער. 


נאָר פייגע גליינבערג, װאָס איז געזעסן איינגעקנאָדערט צװישן פּעקלעך 
און מענטשן, איז געווען מאָדנע רואיק. זי האָט געדרייט אַרום פינגער איר 
קידושין-רינגל. דאָס גאָלדענע רייפל איז געווען אַזױ דין און אויסגעריבן, 
אַז עס האָט אויסגעזען, װי אַ שמאָל בלעטעלע. פייגע קליינבערג האָט זיך 
געהאַט איינגערעדט, אַז איר לעבן איז אָפּהענגיק בלויז און איינציק פון 
רינגל. כל זמן דאָס רינגל איז נאָך גאַנץ קען דער טויט נישט האָבן איבער 
איר קיין שליטה. און כל זמן זי לעבט װוצט זי נישט דערלאָזן, אַז עס זאָל 
עפּעס שלעכטס געשען מיט אירע קינדער. זי האָט בגנבה, וי שעמענדיק 
זיך. מיט איר צערטלעכקייט, אַ גלעט געטאָן דודס אַקסל, װאָס האָט אַ ציטער 
געטאָן אונטער איר באַרירונג און זיך נאָך העכער אויפגעהויבן איבער 
זיין אַראָפּנעלאָזטן קאָפּ. עטעלע האָט זיך מיט איר גאַנצן גוף אַרײינגעפּרעסט 
אין דער מאַמען, גלייך זי װאָלט װעלן צוריק אַרײנװאַקסן אין דער מוטערס 
טראַכט. זי האָט געהאַלטן פאַרמאַכט די אויגן, כדי נישט צו זען דעם 
זאַמדיקן וועג, װאָס איז וי אַ געלער טייך געפלאָסן פאָרויס, פאָרויס. 


פון ביידע זייטן וועג האָבן זיך געצויגן די פעלדער און לאָנקעס, 
אויסגעלייטערטע און באַרואיקטע נאָך דעם בינאַכטיקן רעגן. די לופט 

איז געווען פריש, פול מיט האַרבע ריחות פון קרייטעכצער און גרעזער. די 
יונגע זון האָט זיך געשפּיגלט אין די שווערע טראָפּנס, װאָס האָבן באַפּערלט 
און באַשװערט די בלעטער און גרעזער. זי האָט אַרױסגעהױבן פון זייער 
פאַרטאַיעטקײט גאַנצע פּלאַכטעס שפּינװועבעכצן, װאָס די שפּינען האָבן 
במשך פון נאַכט צוגעגרייט פאַר זייערע קרבנות. איינגעצויגענע צווישן צווייגן 
און איבער די גרעזער, האָבן זיי איצט, אין שאַרפן טאָג-ליכט, אויסגעזען װי 
גרויע פאָנען פון מאָרד און פאַרניכטונג, 


פון צייט צו צייט האָט זיי אויסגעמיטן אַ פּיעריש צעטרייסלט פורל, 
יונגע טּאַסטעכלעך אין טאטעשע אַלטע קאַפּעלעטשן האָבן אַרױסגעטריבן 
אויף פּאַסטװויסקעס די קי מיט די ליידיקע, אויסגעמעלקטע אייטערס. אויף 
די פעלדער האָבן זיך אָנגעהויבן צו באַווייזן פּויערים מיט קאָסעס און 
פּױערטעס מיט סערפּעס אין די הענט. 


דזין, דזין, דזין -- האָבן זיך צעקלונגען די שטאָלענע קאָסע-שנאָבלען 
ביים שאַרפן אויף די גראָע, באַנעצטע שטיינדלעך. אָבער נישט די שלװוה 
פון זומערדיקן פרימאָרגן, נישט די אַלע קלאַנגען זענען דערגאַנגען צו די 
מענטשן צונויפגעקוועטשטע אין די לאַסט-אױטאָס. זיי האָבן שוין נישט 
געהאַט קיין שייכות מיט דער אַרומיקער וועלט, גלייך זיי װאָלטן געװאָרן 
אָפּגעגרענעצט פון איר דורך אַן אומהיימלעכער, נישט זעבאַרער גרענעץ. 


לעבן אַ װאַלד האָבן זיך די לאַסט:אױײטאָס אָפּגעשטעלט. עס האָבן 
זיי אַרומגערינגלט די געסטאַפּאָילײט און אַ קאָמאַנדעװע געטאָן: ,הער" 
רונטער וי 

ווען שמיץ האָט נישט באַװויזן זיך אַזױ גיך אַרױסצופּלאָנטערן פון 
צווישן די אָנגעװאָרפענע פּעקלעך און צונויפגעפלאָכטענע פיס, האָבן זי 
מיט רייטבייטשן געשמיסן איבער קעפּ און פּלייצעס. 


אויסגעשטעלטע צו צוויי אין אַ ריי האָט מען זיי געטריבן מיט דער 
װאַלדדסטעזשקע. די אויגן האָבן זיך נישט געקענט צוגעוואוינען צו דער 
האַלב-דעמערונג אונטער די ברייט-:צעװאַקסענע ביימער. זייערע פיס האָבן 
זיך פאַרפּלאָנטערט אין די װאָרצלען, װאָס האָבן אַרױסגעשפּאַרט פון דער 
ערד און געקראָכן װי שלאַנגען איבער דער סטעזשקע, זוכנדיק פאַר זיך 
פרייען. שטח. פייגל האָבן זיך אויפגעהויבן פון די צוייגן מיט אַ דער" 
שראָקענעם פּלאַטער און געקרייזט אין דער לופט מיט אַ הויך צוירקעף 
עס האָט אַ וייע געטאָן מיט קברדיקער קילקייט פון די פאַרדומפּענע, 
פאַראַיאָריקע בלעטער. 


װאָס ווייטער מען איז געגאַנגען, איז דער װאַלד געװאָרן אַלץ שיטערער 
און וואו נישט וואו דורכגעזיפּט דורך די ביימער-שטאַמען און צווייגן 

אַ ביסל זון און הימלישע בלאָקײט. די סטעזשקע האָט זיך געענדיקט-/ ביי 
אַ זאַמדיקער פּאָלאַנע. 


עס איז געקומען אַ באַפעל זיך אָפּצושטעלן. באַזױמט מיט געדיכטע 
מאַלינעי און אָזשינעיקזשאַקעס האָט זיך די פּאָלאַנע אויסגעליגט וי אַ 
פלאַכע רונדיקע שיסל, אין מיטן דער פּאָלאַנע האָט אַ פריש אויסגע- 
גראָבענע יאַמע געשטשירעט צו זיי איר טונקל, ליידיק, ברייט צעעפנט מויל. 


דער אָבערשטורעמפירער האָט אַלעמען אויסגעשטעלט אין אַ ריי. דאַן 
מיט זיינע קליינע פעט-פאַרלאָפענע אויגן אָנגעהױבן צו נישטערן, גלייך 
ער װאָלט מיט זיין בליק סאָרטירט די מענטשן, װי אויסגעשטעלטע סחורה. 
אָנװײיזנדיק מיט דער רייטבייטש אויף רב ליזערן און דודן האָט ער אַ 
געשריי געטאָן : ,, העראַוסטרעטן?, 


ביידע האָבן זיך נישט גערירט פון אָרט, גלייך דעם אָבערשטורעמפירערס 
הייזעריקלעך קול װאָלט נישט דערגאַנגען צו זייערע אויערן. איינער פון 
די דייטשען איז צוגעלאָפן און מיט דער קאָלבע פון ביקס זיי אַרױיס- 
געשטויסן פון דער רייע. דאַן האָט ער זיי אָפּגעפירט אָן אַ זייט און געשטעלט 
זיך שמירה מיט דער ביקס אין האַנט. רב לייזער האָט פּאַמעלעך אויפגעבונדן 
זיין פּעקל, אַרױסגענומען דעם טלית און איינהילנדיק אין אים קאָפּ און 
פּנים אָנגעהויבן זאָגן װוידוי אויף אַ קול, 


פאַר דודס אויגן האָט אַ מיניע געטאָן אַ גריבעלע װאַסער, װאָס האָט 
זיך דאָ אָנגעזאַמלט פון ביינאַכטיקן רעגן. דאָס װאַסער איז געווען אַרומגענומען 
מיט געלן זאַמד, װי מיט אַ גאָלדיק רעמל, געבלויט זיך מיט דעם הימלס 
אָפּשפּיגלונג און ביים מינדסטן בלאָז פון ווינט האָט עס זיך געפעלבלט, 
װוי עס װאָלט װעלן אַװעקטראָגן אָט די בלויקייט װאָס ווייטער פון די 
מענטשלעכע אויגן. 


דוד האָט מיט אַ באַזונדערער תאווה איינגעטונקען אין װאַסער ביידע 
הענט ביז צו די עלנבויגנס, געריבן זיי מיט געלן זאַמד און אַפילו נישט 
אויסגעדרייט דעם קאָפּ, ווען די ערשטע סאַלװע פון מאַשינגעווער האָט 
דורכגעלעכערט די װאַלדיקע שטילקייט, זיך אַװעקגעטראָגן ערגעץ וייט 
אַזש פון יענער זייט װאַלד און באַלד זיך אומגעקערט מיט אַ פאַרצענפאַכטן 
ווידערקול, גלייך די ביימער װאָלטן זיך אָפּגעזאָגט אויפצוהאַלטן די 
מערדערישע קנאַקעריי, 

דאָס טרוקענע קנאַלן פון מאַשינגעװװוער האָט זיך אויף אַ וויילע 
אָפּגעשטעלט און באַלד האָט אויפסניי דער װאַלד געטראָגן די װידערקולות 
פון אַרױסגעלאָזטע קוילן פון איין עק צום צוייטן 

רב לייזער האָט אָנגעהױבן זאָגן קדיש. זיינע בלאַסע ליפּן האָבן זיך 
קוים באַװעגט, נאָר די ברייטע ווייסע באָרד האָט געציטערט, גלייך זי װאָלט 
וועלן אויפהאַלטן אין זיך דאָס געוויין פון די געשעפּטשעטע ווערטער, 


מיט אַמאָל האָט. דוד אַרױסגעכאַפּט די הענט פון דער קאַלוזשע און 
געקוקט מיט אויפגעריסענע אויגן אויפן װאַסערל, װאָס האָט זיך אָנגעהויבן 
צו פאַרפאַרבן מיט אַ ראָזלעכן קאָליר. ער האָט די הענט אײנגעגראָבן 
טיף אין די קעשענעס. נישט זען זיי מער. נישט אָנקוקן אָט די דאָזיקע 
מאָרדגעצייגן. זיי שוויצן אַרױס פון זיך בלוט, זי אָטעמען מיט בלוט, זי 


וויינען מיט בלוט, 


עס העלפט נישט קיין ואַשן, קיין רייבן, קיין רייסן די הויט. אָט איצט 
האָט ער דאָך דערזען וי דאָס װאַסער האָט זיך געפאַרבט רויט פון זיינע 
הענט. זיינע הענט האָבן דאָס בלאָטע װאַסער פאַרסמט און פאַרשוועכט. ער 
מוז פון זיי פּטור װערן, איין מאָל פאַר אַלע מאָל. אָפּהאַקן זיי, יאָ, אָפּהאַקן 
מיט אַ האַק. ער איז אויפגעשפּרונגען און זיך אָנגעהויבן אַרומקוקן מיט 
ווילדע, אַרױססטאַרטשענדיקע אויגן. זיין בליק איז געפאַלן אויף אַ דין 
רויט שנירל, װאָס איז אַראָפּגעפּלאָסן מיט זיגזאַגישע ליניעס פון דער 
אויפגעגראָבענער ערד צו דער קאַלוזשע מיט װאַסער, 


נאָכפאָלגנדיק מיטן בליק די בלוטיקע ליניע, האָט זיי דוד דערזען 
קלאָר און דייטלעך, די, פון אונטער וועמענס ברייט צעשטעלטע פיס איז 
אַרױסגעשוואומען דאָס בלוט. מיט פּאַפּיראָסן און ציגאַרן אין די מיילער 
זיינען זיי געשטאַנען אַרום דעם אַנטשװיגענעם מאַשינענגעווער לעבן דעם 
אָנגעפילטן גרוב, 


די קני האָבן זיך איינגעבראָכן אונטער דודן -- ער האָט אָנגעהױיבן 
ציטערן מיטן גאַנצן גוף. און מיטאַמאָל, װוי אַ בליץ װאָלט דורכגעאַקערט 
זיין גאַנצן מאַרך. אַ פליסיק פייער האָט זיך צעגאָסן איבער דער גאַנצער 
לענג פון חוט:השדרה, 


אין איין קורצער רגע, װי בעת אַן עלעקטרישן קורצשלוס, האָט ער 
דערזען שאַרף און דייטלעך װאָס עס קומט פאָר אַרום אים, גלייך עמיץ 
װאָלט אַראָפּגעריסן די שווערע שטיקער נאַכט, װאָס זיינען אָנגעוואקסן אין 
אים במשך פון די אַלע יאָרן, אים געהאַלטן צוגעשמידט צו איין פּונקט, װאָס 
האָט געזשאַװערט אין אים מיט פרעמדן פאַרגאָסענעם בלוט, און אים 
אָפּגעגרעניצט פון דער גאַנצער אַרומיקער וועלט, 


איצט איז ער צוריק אין מיטן אָט דער װעלט מיטן אויפגעוועקטן 
באַוואוסטזיין -- הילפסלאָז און פאַרלוירן, 

און אים אַקעגנאיבער שטייט דער מאָרד גופא אין אַ דייטשישן מונדיר 
און פאַרגייט זיך אין ווילדער הנאה מיט אַ שיכורלעך געלעכטער, 


פון אונטער זיינע ברייט-צעשפּרײיטע פיס פליסט עס מיט רױטע, 
זיגזאַגִישע ליניעס, װי עס װאָלט נישט אַרױסגעטריפט בלויז פון דעם הויפן 
דערמאָרדעטע גופים, נאָר װי די געשענדטע ערד װאָלט געוויינט מיט בלוט. 


מיט אַמאָל האָט אים אַ ברי געטאָן אַ געדאַנק,. װי הייסער פריסיק -- 
די הענט, זיינע הענט. 

וי פון אַ טומאַן האָבן זיי אָנגעהויבן צוצושווימען צו אים. ער האָט זיי 
פּאַמעלעך צוגעפירט צו די אויגן, וי פרעמדע אורחים, באַקוקנדיק זי 
פון אַלע זייטן. אַחוץ די גאָלדיגעלע קערנדלעך זאַמד, װאָס האָבן זיך 
אָנגעקליבן צװוישן די פינגער, האָט ער נישט באַמערקט קין איינציקן 
פלעק, קיין שום סימן פון בלוט. צום ערשטן מאָל נאָך אַזױ פיל יאָרן זיינען 
זי אַזױ, װוי מענטשלעכע הענט דאַרפן זיין, . 1 

אַ געפיל פון קינדישער באַגליקטקייט האָט אים אַרומגענומען מיט אַ 
װאַרעמער כװאַליע. ער האָט אויפגעהויבן די הענט הויך איבערן קאָפּ, 
װי אַ כוהן ביים דוכנען, כדי זיי אָפּצוטובלען אין זון און הימלבלאָקייט. 
דאַן האָט ער זיי צוגערירט צו די ליפּן און געקושט יעדן קנייטש, יעדעס 
קנעכל באַזונדער, 

די דייטשן האָבן געקוקט אויף אים פון דער זייט און זייערע פעטע 
בייכער האָבן זיך געטרייסלט פון לאַכן: ,דער יודע איז דאָך גאַנץ 
פערריקט זי | 

אָבערשטורעמפירער לידטקע האָט אַװעקגעשלײדערט דעם האַלב-אויס- 
גערויכערטן ציגאַרעט און מיט אַ וואונק באַפוילן צוצופירן צו אים לייזערן און 
דודן,. מיט זיין צעשמייכלטן בליק האָט ער אָפּגעמאָסטן ביידע פון קאָפּ 
ביז פיס, דאַן אַ זאָג געטאָן צו דודן: ..דו ביסט דער יינגערע -- יודע, איך 
האַבע לוסט דיר דאַס לעבן צו שענקען". 

| די ס'יס-לייט האָבן זיך איבערגעוואונקען. פאַרקנייטשנדיק די איגן 

וויסנדיק פון דערפאַרונג, אַז דער אבערשטורעמפירער װעט שוין אויף זיין 
שטייגער צוטראַכטן אַזאַ שפּיצל, װאָס װעט נישט פאַרשעמען זיין גוטן שם 
און געבן זיי די געלעגנהייט צו קאַטשען זיך פון געלעכטער אויפן חשבון 
פון די צוויי לעבנגעבליבענע יידן 

דוד האָט שוין מער נישט געזען די אָנגעשפּיצטע מאָרדעס פון די 
רוצחים. ער האָט אַרײינגעהאָרכט אין זיך. דעם אבערשטורעמפירערס ווערטער 
האָבן זיך אַריינגעשניטן אין זיין אויפגעװאַכטן באַוואוסטזיין און צעכװאַליעט 
אין אים אַ זוילדע גלוסטונג צו לעבן, ממש אַ חיהשע דורשטיקייט אויסצו- 

טרינקען ביזן דנאָ אַלץ, װאָס די װעלט קאָן ביטן און װאָס איז ביז איצט 
געווען פאַר אים פאַרשלאָסן אויף זיבן שלעסער, װי דער פאַרכישופטער 
ברונעם פון זיינע קינדער-מעשיות. 


זיין גאַנץ ביזאיצטיק לעבן, דאָס אַלץ װאָס איז דאָ ערשט פאָרגעקומען 
אַרום אים, איז פאַרזונקען געװאָרן אין אַ געדיכטן נעפּל, וי אָפּגעװישט 
דורך אַ רחמימדיקער האַנט. 


;נאַ, יודע, ביסט דו צופרידן? אבער ביי מיר בעקאָמט מאַן ניכטס 
אומזאָנסט. פריער מוזט דו טעטן דיזן אַלטן, האָט אָבערשטורעמפירער 
לידטקע אָנגעוויזן אויף רב לייזערן. 


איינער פון די ס''ס-לייט האָט אַ כאַפּ געטאָן די לאָפּאַטע, װאָס איז 
געלעגן לעבן דעם פרישן, נישט פאַרשיטן מאַסן-קבר און זי אַרײנגעשטופּט 
אין דודס האַנט. 

רב לייזער האָט אַראָפּגעצױגן דעם טלית טיפער איבערן שטערן 
כדי דער, װאָס שטייט אַקעגנאיבער זאָל אים נישט מוון קוקן אין די 
אויגן, בעת ער ועט זיך פאַרמעסטן אויף אים מיט דער לאָפּאַטע. אַלץ, 
װאָס האָט געהאַט פאַר אים עפּעס אַ ווערט האָט ער שוין אַריבערגעפירט 
אויף יענער זייט גרעניץ. ביי דער שװעל איז בלויז געבליבן זיין איינגע- 
בויגענער, אױיסגעדאַרטער גוף. און אפשר איז אים טאַקע דאָ ביים סאַמע 
ראַנד באַשערט די גרויסע זכיה דורך אָט דעם שטיק ליים, װאָס װעט זיך 
באַלד אומקערן צו זיין שורש, צו דער ערד, דורך זיין גוף אַרױסצורײיסן 
אַ יידיש לעבן פון די רוצחישע לאָפּאַטעס ? 


דוד האָט אויסגעדרייט פּאַמעלעך זיין קאָפּ אין לידטקעס זייט. דער 
מיטן גאַנצן כוח, אַזש די פינגערקנעכל זיינען וייס געװאָרן פון אָנגע- 
שטרענגטקייט. ער קען נאָך אַלץ נישט פאַרשטיין װאָס עס איז געשען מיט 
אים. ער זעט און באַנעמט אַלץ, וי אַמאָל -- ערב יענער נאַכט -- די 
חושים זיינען נאָך אויסגעשאַרפטער, זיי עסן זיך איין אין יעדן פּרט 
באַזונדער, וי אויסגעהונגערטע וװעלף, גלייך דאָס לעבן אַלײין װאָלט 
אױיפגעפּראַלט אַלע זיינע פֿאַרבאָרגנקײטן און זיך אים אַנטקעגנגעטראָגן 
וי אַ פאַרבענקטע געליבטע. 


,,מאַך עס שנעלער !'' האָט אַ דונער געטאָן דעם אָבערשטורעמפירערס 
אומגעדולדיקע שטימע. 

דוד האָט אַרומגעקלאַמערט דאָס א הענטל פון דער לאָפּאַטע 
אָפּגעדעקטער, געגאָלטער, שאַרבן, װאָס האָט זיך געהויבן איבער דעם קורצן, 
רויט אָנגעגאָסענעם קאַרק האָט געגלאַנצט אין דער זון, וי אַן אױיספּאָלירטע 
קויל און צוגעצויגן די זשומענדיקע פליגן פון װאַלד. -- אָט דער פּאַרשױן, 

ענלעך צו אַ בלוט אָנגעזויפטער פּיאַװקע נאָענט צום פּלאַצ, אָט דער, 
װאָס שטייט אויף זיינע ברייט:צעשפּרײטע פיס, װי קלעצער אַרײנגעהאַקטע 
אין דער פריש צעגראָבענער ערד, -- ער וויל אים מאַכן פאַר זיין שותף -- 
איז דורכגעלאָפן דורך דודס קאָפּ, װי אַ בליץ. גראָד איצט, וען ער האָט 
זִיך אָפּגעשײידט פון דעם בלוטיקן געשפּענסט, 

מיט איין קורצן זעץ פון דער לאָפּאַטע קען ער באַפרײען די װעלט 
און זיך פון דעם: עקלדיקן פּרצוף. דער דאָזיקער אָבערשטורעמפירער איז 
אַזױ זיכער מיט זיין פּריװוילעגיע פון מאָרד, אַז ער קען זיך אַפילו נישט 
פאָרשטעלן, אַז אַ ייד, אַן איין איינציקער לעבנגעבליבענער ייד זאָל װאָגן 
אים אומצוברענגען. 

דוד האָט אויפגעהויבן די לאָפּאַטע הויך איבער זיין קאָפּ, געמאָסטן 
מיט די אויגן דעם שטח צוישן אים און דעם אָבערשטורעמפירער, כדי דיי 
פּלאַטשיקע שאַרף זאָל טרעפן אין דעם גלאַנציקן שאַרבן. 


די לאָפּאַטע האָט זיך געוויגט אין דער לופטן עטלעכע רגעס, גלייך זי 
װאָלט שיכור געװאָרן פון דודס געדאַנקען, איידער זי װעט זיך אַ לאָז 
טאָן צום ציל. פּלוצים האָבן זיך דודס אָרעמס אַראָפּגעלאָזט. ער האָט אַ 
שליידער געטאָן די לאָפּאַטע ווייט פון זיך אַװעק. מיט אַ יאָמערלעכן קלאַנג 
איז זי צוגעפאַלן צום שטאַם פון אַ בוים, 

,דו אַלײן הרגע -- דאָס איז דאָך דיין באַרוף, מערדער !'' -- האָט דוד 
אַרױסגעכריפּעט פון צווישן די פאַרקלעמטע ציין. 

;,פערפלוכטער הונד!?"' האָט געגרילצט לידטקעס כעסספאַרשטיקטע 
שטימע. ער האָט נישט געקענט באַנעמען וי דערוועגט זיך עס אַזאַ װאָרעם 
אַנטקעגנצושטעלן זיך אים, לידטקען, פאַר וועמען אַלע ציטערן און צונישט- 
מאַכן דאָס גאַנצע שוישפּיל, װאָס ער האָט אַזױ קונציק אויסרעזשיסירט ? 


מיט איין שאַרפער באַוועגונג האָט ער אַ ריס געטאָן דעם רעװאָלװוער 
פון דער לעדערנער זייטנטאַש און דאָס גלאַנציקע רערל צוגעשטעלט צו 
דודס שטערן. 

נאָר באַלד האָט זיך זיין האַנט אַראָפּגעלאָזט. דאָס װאָלט געווען אַ 
צודלייכטער טויט, נישט לויטן לידטקישן שטייגער. ער האָט דעם רעװאָלווער 
צוריק אַרײינגעשטעקט אין טאַש. אויב מען דאַרף, קען אבערשטורעמפירער 
לידטקע באַצווינגען דעם ערשטן אויפברויז צוליב ,,העכערע צילן". זיין 
פּנים האָט זיך צעגלאַנצט מיט אַ ברייטן, צופרידענעם שמייכל, װאָס איז 
געווען גרויזאַמער פון זיין געפלאָכטענער רייט-בייטש. 


די ס''ס-לייט און די זעלנער האָבן געװאַרט מיט שפּאַנונג אויף דעם 
װאָס דער דאָזיקער שמייכל װעט פאַר זיי צוגרייטן. זיי האָבן געוואוסט 

פאָרויס,. אַז דאָ קען מען זיך ריכטן אויף א באַזונדערס איינגעגעבן 
פאַרגעניגן. 


צו לאַנג האָבן זי נישט געדאַרפט װואַרטן. אויף לידטקעס באַפעל האָבן 
צוויי ס''ס-לייט אַ ריס געטאָן דודן פון אָרט וואו ער איז געשטאַנען און 
געקוקט אומדערשראָקן און שטרענג, װי אַ שופט אין אָבערשטורעמפירערס 
זייט. זיי האָבן אים אַ שליידער געטאָן אין דער אָפענער גרוב צװישן די 
קוילן-דורכגעלעכערטע גופים פון די אַלע, װאָס זיינען ערשט מיט אַ קורצער 
צייט צוריק געשטאַנען אויסגעשטעלטע אין אַ ריי. 


שווערע שטיקער ליימיקע ערד האָבן זיך אָנגעהויבן שיטן מיט אַ טעמפּן 
אָפּהילך, פאַרדעקט דודס ברוסט, זיינע אַקסל, זיינע אויגן. די ברייט אויפגע- 
ריסענע שװאַרצאַפּלען האָבן נאָך באַװיזן אַרײנצוזױגן אין זיך אַ שטיק 
אויסגעבלויטן הימל און די דורך די צווייגן דורכגעזופּטע פּאַסן זון, װאָס 
האָבן װוי צעשפּילטע וועווערקעס אַרומגעטאַנצט איבער די ביימער-שטאַמען, 


עטלעכע רגעס שפּעטער איז אויך דער קאָפּ פאַרשוואונדן אונטער די 
שווערע גרודעס ערד. אָבער נאָך אַ לאַנגע צייט האָבן איבער דעם פריש- 
אָנגעשיטן בערגל אַרױסגעשטאַרצט דודס הענט, װי זיי װאָלטן וועלן מיט די 
װאָרצלען פון צעשפּרײטע פינגער אַרײנװאַקסן אין דער הימלישער בלויקייט. 

2 לחיים! -- האָבן זיך געשטרעקט הענט מיט פולע גלעזער 
משקה צום באַלעבאָס. 

-- מזל-טוב, טאַטע-מאַמע! מזל-טוב.., 

-- זאָל זיין אין אַ גוטער שעה! מזל-טוב אונדז אַלע! 

--- לחיים, יידן, 

דאָס קינד, װאָס איז געלעגן האַלב איינגגעשלעפערט פון דעם לעק 
בראָנפן, האָט זיך אויפגעכאַפּט פון דעם אַרומיקן טומל און פאַרקרימענדיק 
דאָס פּנימל זיך פאַרגאַנגען מיט אַ לאַנג, עקשנותדיק געוויין. 

די אַלע, װאָס זיינען זיך צונויפגעקומען צום ברית ביי חיים ראָזנבוים, 
זיינען מיטאַמאָל אַנטשװיגן געװאָרן, אָנגעשפּיצט די אויערן, װי זיי װאָלט 
ערשט איצט קלאָר געװאָרן דער באַדײט פון זייער זיין דאָ. 

ווי זיי װאָלטן זיך פאַרשעמט פאַר זייער אייגענער אומבאַהאָלפנקײט, 
האָבן זיי אַװעקגעכאַפּט די אויגן פון דער וויג און אָנגעהויבן צו בלאָנדזשען 
מיט די בליקן איבער די װוענט פון דער שטוב, 

די דירה אויף נאַרוטאָװיטשאַ-גאַס אין דער שטאָט לאָדזש -- צויי 
צימערן מיט אַ קיך -- װאָס חיים ראָזנבוים האָט פאַרנומען, איז געווען וי 
אַ גענויע אָפּשפּיגלונג פון די געשעענישן אין די לעצטע זיבן יאָר, זינט 1929, 


די הויכע פענצטער, געזימסן און שטוקאַטורן האָבן געשטאַמט פון 
יידישן פאַבריקאַנט, װאָס האָט דאָס הז געלאָזט בויען פאַר זיך און 
זיינע יורשים. 

דאָס מעבל, טעפּיכער, זילבער און פּאָרצעלאַן האָבן די געסטאָפּאַ- 
לייט, איבערנעמענדיק די וואוינונג אַװעקגעשיקט אויף אױיסצושטאַטן זייערע 
שטיבער אין דײיטשלאַנד. אַהער, אויף צו באַנוצן זיך דערווייל, האָבן זי 
צונויפגעשלעפּט דאָס מעבל פון אַנדערע, פאַריתומטע היימען, נאָכן אַרױס- 
שיקן די באַלעבאַטים אין די טױטנלאַגערס און קרעמאַטאָריעס. 


און הגם דאָס מעבל איז דאָ געשטאַנען עטלעכע היפּשע יאָר, האָט עס 
זיך נאָך אַלץ נישט אָנגעקערט איינס מיטן צווייטן. עס זיינען זיך געווען 
ווילד פרעמד דאָס מאָדערנע העלע טאָפּלבעט מיט דער אַנטיקער רענעסאַנס- 
שאַפע. דאָס נידעריקע, גרין-לאַקירטע טישל, װאָס איז פריער געשטאַנען 

אין אַ קינדער-צימער האָט ביי די ראַנדן געוואונדיקט מיט אַנטבלױזטן 
האָלץ. אַן אומבאַהאָלפן קינדער'הענטל האָט דאָרטן געפּרואװוט מיט אַ 
מעסער אַרויסברענגען די ליניעס פון אַ פערדישן קאָפּ 


אַרום ברייטן, פירקאַנטיקן טיש זיינען געשטאַנען שטולן, װי געסט 
אויף אַ צוזאַמענגעפאָרענער חתונה. אַ גאַנצער ערב-רב. אַ הויכער, אויסגע" 
בעטער רויט-פּליושענער פאָטעל, אויסגעריבן ביי די זייטן. זיצנדיק אין 
אים האָט מסתמא אַ רב געפּסקנט שאלות. בלאָדזײידענע ראָקאָקאָזשטולעכלעך, 
טונקעלע הילצערנע מיט רייכע באַראַק:שניצערײען און וייסע, פּראָסטע 
קיךיבענקלעך. 

וי די שטולן, אַזױ זיינען אויך געווען די מענטשן. פון פאַרשידענעם 
שטאַנד און פון אַלערלײ שטעט, שטעטלעך און דערפער פון פּױלן, ליטע, 
גאַליציע. יעדער פון זיי צענדליקער מאָל אָפּגעראַטעװעט פון טויט. יעדערנס 
לעבן אַ באַזוינדערער נס. זיי זיינען צוגעוואוינט געװאָרן צום טויט און צום 
שטאַרבן. איצט איז זיי שווער געווען אויפצונעמען דעם נאַטירלעכן גאַנג 
פון לעבן. זיי זיינען געשטאַנען אַרום דער וויג פון קליינעם נפשל, וי פאַר 
אַ נייעם נסיון. נישט וויסנדיק, צי זאָלן זיי זיך פרייען, אָדער טרויערן 
זיי האָבן אָנגעוואוירן די מאָס פאַר ביידע. 

איז די, װאָס האָבן געפּרואװט לאַכן, ביי זיי איז דאָס לאַכן אויסגעקומען 
צו חויך, ממש גרילציק, און די װאָס האָבן געשויגן, איז זייער שוייגן 
געװאָרן שווער, וי אַ געדיכטע כמאַרע אין אַ שטיקנדיק-הייסן טאָג. צוויי 
פרויען האָבן אָנגענומען די וויג פון ביידע זייטן און זי צוזאַמען מיטן קינד 
אַריבערגעטראָגן אין דער צווייטער שטוב, וואו די קימפּעטאָרין איז געזעסן 
אויפן בעט, אָנגעשפּאַרט אָן די הויכע קישנס. 

-- גיטס דעם קינד די ברוסט, -- האָט אַ קאָמאַנדעװוע געטאָן די 
הויכע, ביינערדיקע שרה-גיטל, 

-- אַזאַ אָרעם שעפעלע, -- האָט געווישט די אויגן זעלדע, -- ערשט 
אַכט טעג אַלט און מוז שוין נעבעך ליידן -- נאָר דערפאַר ווייל ס'איז אַ 
יידיש קינד. כ'קען נישט הערן, וען א קינד ויינט, 

-- רעדטס נישט קיין נאַרישקײטן, זעלדע-לעבן, -- האָט איר איבער" 
געשלאָגן שרה-גיטל, -- זאָל עס וויינען, שרייען, גוט אַזױ. אים װעט, חלילה, 
דערפון גאָרנישט אָפּקומען. אָבער מיר -- װי לאַנג האָבן מיר שוין נישט 
געהערט וויינען אַ ניי:געבוירנס, האַ? 

אַן אַלטע פרוי אין אַ שװאַרצער, אָפּבלאַקירטער יאַקע, מיט אַ שאַליק 
אויפן קאָפּ, די איינציקע אַלטע צװישן דער עדה מענער און פרויען, האָט 
זיך אַריבערגעבויגן איבער דער ויג, אַרױסגענומען דאָס קינד און עס 

דערלאַנגט דער מוטער. זי האָט זיך געשטעלט לעבן בעט און געקוקט 
פון דער זייט, װוי דאָס צעקנייטשטע, רויטע פּנימל ווערט נאָך רויטער און 
קנייטשיקער פון אָנשטרענגונג ביים זשעדנע ציען דער מוטערס ברוסט. 
זי האָט זיך אָנגעהויבן וויגן אַהין און צוריק, וי זי װאָלט װעלן פאַרוויגן 
עפּעס אַ מאָנענדיקן געדאַנק, אָדער אַ דערמאָנונג. מיטאַמאָל האָט זיך אויף 
איר פּנים באַוויזן אַ שמייכל און פאַרבליבן פאַרטאַיעט אין דער נעץ פון 
די קנייטשן, ביז שרה-גיטל האָט זיך צעשריגן: 


--- וויי איז צו מיר -- װאָס שטייען מיר דאָ אַזױ זוי די גולמס? 
מע דאַרף דאָך דערלאַנגען כיבוד! -- און זיך די ערשטע אַ לאָז געטאָן 
אין קיך. 

צוערשט האָט מען גענומען דערלאַנגען צום מאַנסבילשן טיש טעלער 
מיט פיש און געבראָטנס, 


אױיבנאָן איז געזעסן דער רב אין אַ ברייטן, סאַמעטענעם קאַפּעליוש, 
דעם קאָפּ אונטערגעשפּאַרט מיט ביידע הענט. | 


-- פון װאַנען איז דער רב? איך האָב אים דאָ פריער קינמאָל 
נישט געזען, -- האָט אַ פרעג געטאָן ביי זיין שכן הערשל קראָפּיווא. 


-- און וויפל אמתע לאָדזשער קענסטו יאָ טרעפן ביי היינטיקן טאָג דאָ 
אין שטאָט? -- האָט יענער צוריקגעפרעגט. -- אַלץ צונויפגעפאָרענע. פון 
אומעטום. דער רב, האָב איך געהערט זאָגן, שטאַמט אַזש פון עפּעס אַ קליין 
שטעטל אין גאַליציע, דאַכט זיך, גריידינג. די גאַנצע משפּחה פאַרלוירן. 
אים האָט אַ חברה בחורים, פּאַרטיזאַנער, אױסבאַהאַלטן אין אַ גרוב 


אין װאַלד, 


דער רב האָט פּאַמעלעך אויפגעהויבן דעם קאָפּ. אויפן געלבלעכן, ברייטן 
שטערן האָבן זיך געפּערלט טראָפּנס שווייס. ער האָט אויסגעשטרעקט די 
הענט אויפן ווייסן טישטעך, װוי צוויי עדות, און אַ זאָג געטאָן צום עולם 
מיט אַ שטאַרקער, לויטערער שטים: ,יידן, לאָמיר היינט פאַרגעסן אָן 
דעם, װאָס עס איז געווען. לאָמיר זיך משמח זיין. אַ נייער ייד איז דאָ היינט 
צווישן אונדז. זאָל זיין אין אַ גוטער, מזלדיקער שעה!" 


--- אָמן, אָמן, -- האָבן אַלע צוגעשאָקלט מיט די קעפּ. 


נאָכן בענטשן האָט מען אָנגעהױיבן זינגען זמירות. און באַלד האָט 
איינער, וי פאַר זיך אַליין אונטערגעברומט אַ חסידישן ניגון. אַלע האָבן 
אונטערגעכאַפּט. פון אָנהױב שטיל, װי געפּענטעט דורך ספקות און מורא, 
האָט זיך דער ניגון געהויבן אַלץ העכער און שטאַרקער, ביז ער האָט 
אַלעמען אַרומגענומען, וי אַ פייערדיק ראָד, 

אַלע האָבן דערפילט, וי מע װאָלט מיטאַמאָל אַראָפּגענומעץ פון זיי 
עפּעס אַ שווערע לאַסט. כאָטש אַ שעה, צוויי פאַרגעסן, פאַרגעסן דאָס אַלץ, 
װאָס איז מיט זיי געשען, פאַרגעסן דעם נעכטן. 


11 


וי זיי וואָלטן זיך דערשראָקן פאַר זייער אייגענער פריילעכקייט און 
צעזונגענקייט, זיינען אַלע מיטאַמאָל אַנטשװיגן געװאָרן. 


עמיצנס האַנט האָט פאַנאַנדערגעשאַרט די פאָרהאַנגען. גראָער פאַרנאַכט 
איז געשטאַנען אונטער אַ נידעריקן, פאַרװאָלקנטן הימל, צעפירנדיק לאַנגע, 
אויסגעצויגענע שאָטנס צו די באַלױכטענע פענצטער. 

-- שוין צייט צו גיין אַהיים, --- האָט זיך דערהערט אַ שטים פון 
צווישן עולם, 

מע האָט זיך אָנגעהויבן אַרױסצושאַרן איינציקווייז און פּאָרװײז. שוין 
אָנגעטאָנענערהײט געװאָרפן נאָך אַ בליק אויף דעם שלאָפנדיקן קינד און 
מיט אַ ציטער אין קול געוואונטשן טאַטע-מאַמע אַ גרינג דערציען. 


וועלוול האָניגװאַקס האָט געפירט זיין ווייב אונטערן אָרעם, -- גיב 
אַכטונג, פייגע, דאָ איז אַ לאָך אין טראָטואַר, 


פייגע האָט אַריינגעשמײיכלט אין זיך, װי זי ואָלט וועלן מיט דעם 
שמייכל צעליכטיקן דעם ועג פאַר זיי ביידע און פאַר דעם, װאָס ליגט 
איינגעקנוילט אין דער דעמערונג פון איר לייב און װאַרט אויף זיין שעהה. 
ניין -- דאָס װאַרט זײ אויף דער שעה, ווען זי װעט עס קענען אַרײננעמען 
אין אירע אָרעמס און מיט די נאָזלעכער, מיטן מויל טרינקען דעם ריח פון 
די דינע הערעלעך. 


--- וועלוול, דו ביסט אַזאַ גוטער, היטסט מיך אַזױ אָפּ. כ'קען איצט 
פּשוט נישט פאַרשטין, װי אַזױ האָב איך עס געקענט זיין אַזױ לאַנג אָן 
דיר ? און זאָג מיר טאַקע דעם אמת, דעם ריינעם אמת, האָסט געטראַכט וועגן 
מיר, געבענקט, אַזױ װי איך דורך אָט-די אַלע יאָרן, ווען דו ביסט געווען 
פאַרשיקט אין סיביר? 


-- דו ביסט אַ נאַרעלע, דאָס זעלביקע נאַרישע מיידל, זי אַמאָל, 


ווייסטו דען נישט, אַז דו ביסט מיר דאָס ליבסטע און טייערסטע? װעמען 
דען אַחוץ דיר האָב איך אויף דער גאַנצער וועלט? 

-- טאַקע דאָס האָב איך געװאָלט הערן. ס'איז אָבער נישט גענוג, ווען 
דו זאָגסט עס מיר איין מאָל,. דאַרפסט עס מיר איבערחזרן אַ דריי, פיר מאָל 
אין טאָג, הערסט? 

-- און צען מאָל װעט זיין גענוג ? 


-- ס'ווענדט זיך, -- זי איז געװאָרן ערנסטער, דאָס פּנים האָט זיך 
פאַרצויגן װי מיט אַ גראָען נעפּל --- דאַרפסט נישט לאַכן פון מיר, 


וועלוול האָט צוגעדריקט שטאַרקער פייגעס אָרעם צו זיין ברוסט. 


-- ווייסט, וועלוול, ווען כ'בין געבליבן אַלין, אָן דיר, בין איך שיער 
נישט פון זינען אַראָפּ. און אַלץ געטראַכט, װאָס װעט זיין, ווען וועלוול װעט 
צוריקקומען און מיך נישט טרעפן? און אַפילן דעמאָלט -- ווען מע האָט 
מיך געפירט אין אַ פאַרמאַכטן װאַגאָן -- דו ווייסט שוין וואוהין --- איז מיר 
געווען אַלצאײנס װאָס מיט מיר װועט געשען, נאָר געבעטן גאָט, דו זאָלסט 
כאָטש בלייבן לעבן אַ גאַנצן װעג האָב איך צו זיך אַליײין געשעפּטשעט 
דיין נאָמען. זאָל כאָטש דיין נאָמען זיין מיט מיר אין די לעצטע שעהףן 
און זע כ'האָב זיך אָפּגעראַטעװעט, איינע צוישן געציילטע. און כ'קען דיר 
אַפילו זאָגן פאַרװאָס דאָס איז אַזױ געשען. וייל כ'האָב דיך זייער, זייער 
געװאָלט זען. איין מאָל נאָך אין מיין לעבן. היינט, ווען כ'האָב זיך אַזױ 
צוגעקוקט צו די אַלע מענטשן ביי די ראָזנבױימס -- אַ שרעק האָט מיך 
אַרומגעכאַפּט. וויפל צעבראָכענע לעבנס. כמעט קין איין גאַנצע משפּחה. 
שערבעלעך. ביי איינעם האָט מען אַרױסגעפירט צום פאַרברענען די פרוי 
מיט די קינדער. ביי יענער האָט מען דעם מאַן דערשאָסן פאַר אירע אויגן. 
האָבן זיי איצט גיך חתונה איינע מיט די אַנדערע, אַבי נישט בלייבן אַזױ 
איינזאַם, און הפקר אויף דער וועלט. פּאָרט מען צונויף צוויי איינזאַמקײטן. 
בגװואַלד, זאָל מיר גאָט מוחל זיין, װאָס איך רעד אַזױ. אפשר איז דאָס שוין 
אַלײן אַ זינד, װאָס איך בין די גליקלעכע צוישן זיי אַלע. 


-- גאָט האָט דיר נישט װאָס מוחל צו זיין. ס'איז אַ זינד צו זיין 
אומגליקלעך, -- האָט ער איר געענטפערט מיט אַ שמייבל, 

-- און אָט זיינען מיר שוין אין דער היים. --- וועלוול האָט אָנגעהויבן 
זוכן דעם שליסל אין די קעשענעס. -- שוין גיי איך דיר מאַכן דאָס בעט. 
דאַרפסט זיך אויסרוען. און באַלד מאָרגן אין דער פרי לאָז איך זיך אַרױס 
זוכן אַ דירה. װי לאַנג איז דער שיעור צו וואוינען ביי יענעם? 

--- מיינסט, אַז װעסט געפינען? ס'איז איצט נישט אַזױי ליכט צו 
באַקומען אַ דירה. מע דאַרף געבן אַ סך אָפּטרעט-געלט. 

-- טאַקע דערפאַר האָב איך לעצטנס אַזױ 4 מיר האָבן איצט 
געלט אויף אַ דירה, אַן אייגענער. 

-- זאָל עס זיין נישט ווייט פון אַ גאָרטן, און מיט אַ סך זון, געדענק. 

בעת וועלוול האָט געעפנט די טיר, האָט פייגע אָנגעשפּאַרט איר קאָפּ 
אויף זיין אַקסל, --- ס'וועט זיין ענלעך צו דיר, ס'קען דאָך אַנדערש נישט 
זיין, --- האָט זי אים איינגערוימט אין אוֹיער. 

ווייזט אויס, אַז פרוי עפּשטײן, די באַלעבאָסטע פון דער ואוינונג 
האָט זיי אַ לענגערע צייט אָפּגעװאַרט, ווייל קוים האָט זי דערהערט דעם 
סקריפּ פון טיר, איז זי אַרױסגעלאָפן פון שלאָפשטוב און טייטלענדיק מיט 
אַ פינגער אויף דעם צימער, װאָס דאָס פּאָר-פאָלק האָט פאַרנומען, אַרײנ- 
גערוימט וועלוולען אין אױיער: -- פּאַניע האָניגװאַקס. עפּעס אַ פרעמדע 
פרוי מיט אַ קינד װאַרט אויף אייך. כ'האָב איר געזאָגט, אַז איר װעט 
שפּעט אַהיימקומען. זי האָט נישט געװאָלט אָפּטרעטן | 

דאָס ערשטע, װאָס האָט זיך געװאָרפן פייגען און וועלוולען אין די 
אויגן ביי זייער אָנקומען איז געווען אַ קויבער מיט אַ טשאיניק צוגעבונדן 
מיט אַ שטריקל צו איין אויער און אַ טלומעק אין מיטן שטוב, אויף וועלכן 
האַלב-ליגנדיק האָט געדרעמלט אַ מיידעלע פון אַ דריי, פיר יאָר, 

איידער מאַן און ווייב האָבן געפונען צייט זיך דורכצוװואַרפן מיט זייערע 
דערשטוינטע בליקן, האָט אַ האַנט געגעבן אַ צעשאַר דעם פאָרהאַנג, װאָס 
האָט ביז איצט פאַרשטעלט די פרוי אינעם ווינקל ביים פענצטער. זי האָט 
זיך אויפגעשטעלט פאַררייסנדיק דעם קאָפּ און נישט אומקוקנדיק זיך אויף 
פייגען, צוגעלאָפן צו וועלוולען. פאַרװאַרפנדיק ביידע הענט אַרום זיין האַלדז 
האָט זי זיך צעכליפּעט: ,,װאָלאָדיאַ, װאָלאָדיאַ,. דערקענסט מיך נישט? דאָס 
בין איך --- דיין קאַטיאַ. און זע וועמען איך האָב דיר מיטגעברענגט. לידאַ, 
לידאָטשקאַ!*' -- האָט זי אַ שלעפּ געטאָן ביים הענטל דאָס פאַרשלאָפענע 
קינד, --- אַנו, באַגריס זיך מיט דיין טאַטן, האָסט מיר טאַקע נישט געשריבן 
קיין איין װאָרט, -- האָט זי אַרײינגערעדט אין וועלוולען מיט פאָרוואורף, 
פאַרציענדיק ברוגזלעך די ליפּן, -- אָבער איך האָב דיך פאָרט אויסגעפונען. 
ביי אונדז אַנטלויפט מען נישט אַזױ לייכט פון ווייב און קינד, 

וועלוול האָט זיך מיט איין באַװועגונג באַפרײט פון די אַרום אים פאַר- 
פלאָכטענע הענט און די גאַנצע צייט בלויז געקוקט אין פייגעס זייט, װאָס 
איז געבליבן שטיין אַ פאַרשטאַרטע, מיט צונויפגעפּרעסטע, פאַרבלאַסטע 
ליפּן, פאַרשטאָפּנדיק זיך די אויערן מיט ביידע הענט. 

וועלוול האָט אַראָפּגענומען פייגעס הענט פון אירע אויערן, צוגעפירט 
זי צו אַ בענקל: -- זעץ זיך, אָט דאָ װעט דיר זיין באַקװעם, איך װעל דיר 
באַלד אַלץ אויפקלערן. 

--- מען דאַרף נישט, -- האָט זי קוים אַרױסגעפּרעסט די ווערטער 
פון צװוישן די פאַרקלעמטע לפפּן. -- ס'איז שוין פאַר מיר אַלץ קלאָר, 
אַלץ קלאָר, | 

--- פייגע, פייגעניו, װאָס ביסטו אַזױ שלעכט צו מיר, װאָס פאַרדאַמסטו 
מיך נאָך איידער דו האָסט מיך אויסגעהערט? איך האָב אויף קיין איין רגע 
נישט אויפגעהערט דיך ליב צו האָבן. כ'האָב בלויז נישט געוואוסט װאָס 
מיט דיר איז געשען. כ'האָב זיך געטראָפן מיט מענטשן, װאָס האָבן מיר 
איבערגעגעבן, אַז קיינער פון אונדזער שטעטל האָט זיך נישט באַויזן 
אָפּצוראַטעװען. 

-- איז האָסטו מיר גיך און באַלד געשטעלט אַ לעבעדיקע מצבה, -- 
האָט זי אָנגעוויזן מיטן פינגער אויף דעם צעשראָקענעם מיידעלע, װאָס האָט 
זיך געטוליעט צו דער מאַמען 

--- צו װאָס ביסטו מיר נאָכגעלאָפן? -- האָט זיך וועלװל אַ דריי 
אויס געטאָן מיטן פּנים צו קאַטיאַן, -- איך האָב קיין מאָל ניט צוגעזאָגט 
חתונה האָבן מיט דיר. האָב איך דיר נישט דערציילט, אַז איך האָב איבער- 
געלאָזט אין דער היים אַ פרוי און ווען די מלחמה װעט זיך ענדיקן װעל איך 
פאָרן זי זוכן, כאָטש אויף עק ועלט, געדענקסט עס? 7 

ביידע פרויען האָבן געוואוסט, אַז די ווערטער זיינען מער געװוענדט צו 
פייגען, הגם ער רעדט צו קאַטיאַן. ער האָט די װערטער געשטעלט, וי 
עדות, װאָס זאָלן אים פאַרטיידיקן, אַרויסרופן אַ ביסל רחמנות ביים 
צווייטן צד, 

קאַטיאַ האָט געפילט, אַז עס װאָלט בעסער געווען פאַר איר צו שווייגן. 
אָבער קעגן איר אייגענעם וילן האָט זיך דער ענטפער אַרױסגעריסן 


-- נו, האָסטו געזאָגט. אָבער פונדעסטוועגן האָט דיך דאָס נישט 
אָפּגעהאַלטן צו לעבן מיט מיר, וי מאַן און ווייב. אפשר ווילסטו לייקענען? 
אָט האָט איר ביידע דעם באַווייז, 

זי האָט אָנגענומען דאָס קינד ביי ביידע אַקסל און עס אַװעקגעשטעלט 
אין מיטן שטוב, 

וועלװול האָט אַרױסגענומען פון בוזעם- קעשענע אַ בריו-טאַש און 
אויסגעשיט אויפן טיש די פּאַפּירענע צענער און צוואנציקער זלאָטעס. 


-- נאַ, דאָ האָסטו אַלץ, װאָס איך פאַרמאָג. װעסט האָבן אויף הוצאות 
אַהים. און קלויב דיר אויס פון שטוב װאָס דיין האַרץ גלוסט. אַלץ קענסטו 
נעֶמען, אַלץ, | 

קאַטיאַ האָט זיך צעלאַכט הויך און שפּיציק, אָבער אין דעם לאַכן 
האָבן געציטערט בגװאַלט צוריקגעהאַלטענע טרערן: -- אַזױ ווילסטו פּטור 
ווערן פון מיר ? ווילסט בלייבן צוזאַמען מיט דיין שטאָטישער ,פּאַניץ" ? 
אָבער ווען נישט איך, װאָלסטו דאָך געווען געפּגרט אין מיטן גאַס, װי אַ 
סך פון די דייניקע. האָסט שוין פאַרגעסן, ווי כ'האָב דיך אַרינגענומען אין 


2644 שאָטנס 


שטוב אַ קראַנקן, פאַרהונגערטן, פאַרלייזיקטן, איצט וילסטו מיך נישט 
קענען. נישט מיך, נישט דיין קינד. אָבער איך װעל זיך נישט רירן פון 
דאַנען. טו מיט מיר װאָס דו ווילסט, ו | 


זי האָט זיך אויסגעדרייט צו וועלוולען מיטן רוקן, אויפגעבונדן דעם 
טלומעק און אָנגעהויבן אויסצובעטן אויף דער פּאָדלאָגע אַ געלעגער. 
פייגע האָט גענומען פון בענקל איר האַנט-טעשל, פאַרקנעפּלט דאָס זשאַקעטל 
און מיט װאַקלדיקע טריט, אָנהאַלטנדיק זיך ביי דער װאַנט, װי אַ בלינדע, 
צוגעשאַרט זיך צו דער טיר, 

וועלוול איז איר פאַרלאָפן דעם וועג. -- ,,וואוהין גייסטו ?יי 

-- פאַר צוויי איז דאָ נישט קיין אָרט. | 

-- כ'וועל דיך נישט לאָזן, 

-- האָסט נישט מער קיין דעה איבער מיר. 


-- פייגעניו, אַזױ שפּעט ביינאַכט? דו וייסט דאָך, װי געפערלעך 
ס'איז איצט אין גאַס. זיי האָבן אונדז נאָך מער פיינט, וי אין היטלערס 
צייטן, יעדער לעבנגעבליבענער ייד איז זיי אַ דאָרן אין אויג, 

-- לאָז מיך... 

וועלוול האָט אָנגענומען פייגען ביי די אַלסלען אָנגעהויבן אויפצו- 
קנעפּלען דאָס זשאַקעטל, 

-- מאַמע, כ'האָב מורא, -- האָט זיך דאָס קינד צעוויינט, ' 

-- נעם מיך אַװעק פון דאַנען 


-- פאַרװאָס האָסטו מיר די גאַנצע צייט נישט געזאָגט וועגן יענער -- 
יענער, -- האָט פייגע אַ ווייז געטאָן אינעם ווינקל, וואו ס'איז געלעגן אויף 
דער פּאָדלאָגע, דאָס פּויערישע טיכל אַראָפּגעלאָזט טיף איבער די איגן 
די רוסישע פרוי. 

וועלוול האָט צוגעפירט פייגען צום בעט, וי אַ קליין קינד אַנידערגעזעצט 
אויפן בעטראַנד און אָנגעהויבן אױיסטאָן אירע שיך, -- װאַרט, װאַרט ביז 
מאָרגן, אַלץ װעט ווידער זיין גוט. װעסט זען. 


-- עס קען שוין קיינמאָל נישט ווערן גוט, --- האָט זי זיך צעשלוכצט, 
דער שלוכץ האָט אַראָפּגעשװענקט פון איר די גאַנצע, ביו-איצטיקע פאַר. 
שטאַרטקײט. די געשפּאַנטקײט האָט נאָכגעלאָזט, אָבער דאָס געפיל פון 
עלנט און פאַראיינזאַמטקײט איז געװאָרן נאָך שטאַרקער און טיפער. זי 
האָט אַרײנגעהאָרכט אין זיך. יאָ, עס װאַרפט זיך אין איר, עס זוכט אַן 
אַרױסגאַנג, װיל איר קומען צו הילף. עס ווייסט נאָך נישט, אַז עס איז 
שוין הײימלאָז, ערב זיין געבוירן, 

זועלוול האָט גענומען גלעטן פייגעס אַקסל, הענט און פיס און געמורמלט 
מיט טרוקענע, צעשפּרונגענע ליפּן אַלץ די זעלביקע, הילפלאָזע ווערטער: 
-- עס וועט נאָך אַלץ ווערן גוט, װועסט זען, װעסט זען. -- דאָס ביינדל אויף 
דער האַנט האָט אַ קנאַק געטאָן ביים אויסלעשן דעם עלעקטרישן לאָמפּ. 
די פּלוצימדיקע פינצטערניש האָט רחמימדיק פאַרשטעלט די מענטשלעכע 
צעווייטיקטע פּנימער. דאָס צימער איז אַרײינגעשואומען אין דער נאַכט, וי 
אַ פאַרבלאָנדזשעטע שיף אויף ווייטע, אומבאַקאַנטע ימען 

און ס'האָט זיך אויסגעוויזן, אַז די. גאַנצע וועלט האָט איינגעהאַלטן איר 
אָטעם און האָרכט זיך איין אין דעם שווייגן, װאָס איז איינגעתפיסהט צװוישן 
די דאָזיקע פיר ווענט. 


זזז 


לעאָן און ריטאַ זילבער האָבן כמעט דעם גאַנצן וועג אַהײם געשויגן. 
ביידע האָבן זיי אַרײינגעהאָרכט אין זיך, געװאָלט זיך אין עפּעס דערמאָנען, 
אָדער גאָר פאַרגעסן 

זייערע טריט האָבן ריטמיש אָפּגעקלונגען אויף דער האַלב-לײידיקער 
גאַס. די אויפגייענדיקע יונגע לבנה האָט זיך מיט אַ שפּיץ פאַרטשעפּעט 
אין אַ הויכן פאַבריק-קוימען און ס'האָט זיך אויסגעוויזן,. װי עמיץ װאָלט 
זי דורכגעשניטן דורך דער מיט. 

-- זעסט, --- האָט לעאָן אַ ווייז געטאָן מיטן פינגער --- עס דאַכט זיך, 
אַז אָט-אָט װעט זי זיך צעפאַלן אויף צוויי העלפטן, 

-- כ'זע, -- האָט ריטאַ אַ שאָקל געטאָן מיטן קאָפּ. -- מער קיין איין 
װאָרט, ביז זיי האָבן אָנגעקלונגען בי דער טיר פון זייער ואוינונג. די 
דינסט איז צוגעלאָפן, געהאָלפן ריטאַן אַראָפּנעמען דעם מאַנטל, 

-- האָט עמיץ געקלונגען?. 

--- ניין, פּראָשע פּאַני 

-- אַגניעשקאַ קען זיך לייגן שלאָפן, 

-- אַ מאָדנע זאַך איז פאָרגעקומען היינט מיט מיר, -- האָט לעאָן 
זילבער גערעדט פאַרטראַכט, בעת ער האָט פאַררויכערט דעם פּאַפּיראָס, 
--- צום ערשטן מאָל זייט יענעד צייט איז מיר קלאָר געװאָרן, אַז די, װאָס 
זיינען געבליבן לעבן, מוזן זיך אונטערגעבן די נאָרמאַלע געזעצן פון לעבן 

= -- אַזױ מיינסטו? | 

--- נישט קיין אַנדערער, נאָר דו אַליין האָסט מיך אַרפגעבראַכט 
אויף דעם געדאַנק. ווען דו האָסט זיך אַריבערגעבויגן איבערן וויגעלע און 
געשמייכלט צום נייעם בירגער, איז דיין שמייכל געווען -- װי אַמאָל, 

-- דו וילסט זאָגן, װוי דעמאָלט, ווען כ'בין געווען איזיעקס, דין 
חברס ווייב ? 

לעאָן האָט אַ שאָקל געטאָן מיטן קאָפּ, 

-- און צי ווייסטו, אַז איך האָב אים נאָך אַלץ ליב? 

-- עס קען זיין. ' | 

-- און דיך אַרט עס גאָרנישט? / 1 

ריטאַ איז צוגעגאַנגען צו דעם נאַכט-טישל לעבן איר בעט. דאָרטן 
זיינען געשטאַנען צוויי איינגערעמטע פאָטאָגראַפיעס פון אַ מאַן אין די 
מיטעלע יאָרן און אַ יינגל אין אַ מאַטראָסן-אָנצוג. זי האָט אַריפגעלײיגט 
אויף זיי ביידע היינט, װוי זי װואָלט װעלן אויסבאַהאַלטן זייערע שמייכלענדיקע 
פּנימער פאַר פרעמדע בליקן 

-- איך פאַרשטיי דיך גוט, ריטאַ. איך האָב דאָך אויך ליב געהאַט 
מירען און מיין קליין מיידעלע, סטעפאַ. דו האָסט כאָטש זייערע בילדער, 
מיר איז גאָרנישט נישט געבליבן, 

-- צום ערשטן מאָל זיך צערעדט. אַבי איך האָב געמיינט, אַז דו האָסט 
זיי שוין אינגאַנצן אויסגעמעקט פון זכרון, 

-- צו װאָס רעדן ? װעלן דען די רייד זיי אומקערן צוריק? מע מוז 
אָנגײן מיטן לעב ריטאַ. 

-- כ'האָב פיינט די דאָזיקע ווערטער. זאָלסט זיי מער נישט דערמאָנען 
הערסט ? פּחדנים, װאָס האָבן מורא אַ קוק צו טאָן אין זייער מיאוסן, 
פאַרעיפּושטן ,,איך", האָבן צוגעטראַכט אַזאַ שיינע טעאָריע, כדי זיך 
אונטער איר אױסבאַהאַלטן, װי אונטער אַ פּאַראַװאַן. װאָס קוקסטו אַזױ 
אויף מיר ? איך בין אַן אויסוואורף. נישט בעסער פון אַלע אַנדערע. ווען 
מע האָט זיי אַוועקגעריסן פון מיר, בין איך נישט מיטגעגאַנגען. געװאָלט 
זיך איינרעדן, אַז דאָס נעמט מען יי טאַקע אויף אַרבעט. מיט ציין און 
נעגל אָנגעהאַלטן זיך אָן דעם ביסל שמאַטעװאַטע לעבן 

-- דעמאָלט האָט נאָך קיינער נישט געוואוסט וואוהין מע פירט זיי. 

--- אָבער איצט ווייס איך שוין. נו, איז װאָס! איך לעב דאָך, איך 
לעב. און ווייסטו װאָס אַזאַ לעבן מיינט ? זנות, זנות מיטן לעבן. און זע, װאָס 
פון מיר איז געװאָרן! אַ טאָפּלבעט זיך איינגעהאַנדלט, מיט אַ וייסער, 
געשטריקטער צודעק. לוט אַלע כללים. און איזיעקס אָרט פאַרנעמט זיין 
בעסטער חבר. איז עס נישט קיין חוזק! מע קען פּשוט אומקומען פון לאַכן 

-- ביסט דאָך שוין געווען רואיק די לעצטע פּאָר װאָכן. -- לעאָן 
האָט זיך אָנגעהויבן איבער ריטאַס קאָפּ, געגלעט איר האַלדז און נאַקן: -- 

דאָס האָט דיך אוודאי אַזױ צערודערט דער אָנבליק פון קינד. װאַרט, באַלד 
וועלן מיר אַװעקפאָרן פון דאַנען, פון דער פאַרשאָלטענער ערד, וייט, 
ווייט,. אפשר קיין ארץ ישראל. וי אַן אינזשיניער װעל איך אומעטום 
געפינען אַרבעט. און אין אונדזער נייער היים --- ווען אַ קינד װעט קומען, 
אונדזערס, װעסטו פּשוט נישט האָבן מער קיין צייט פאַר אָט די אַלע 
געדאַנקען. 


ריטאַ איז אויפגעשפּרונגען פון בענקל און מיט שרעק און שנאה 
געקוקט לעאָנען גלייך אין פּנים אַרײן: -- װאָס האָסטו געזאָגט? אַ קינד? 
קיינמאָל, הערסט קיינמאָל װעל איך נישט האָבן קיין קינד. קיינער װעט 
נישט פאַרנעמען מיין זעוועקס אָרט. און איך װעל נישט אױיסטראָגן קינדער 
און זיי צופירן צום מלאך המות: -- נאַ, נעם. --- זי איז צוגעקומען נענטער 
צו לעאָנען, אַזױ נאָענט, אַז ער האָט געפילט אויף זיין פּנים איר הייסן 
אָטעם. װי אַ שטרענגער שופט האָט זי געמאָסטן, און געואויגן יעדעס 
װאָרט באַזונדער, אַז עס זאָל דערגיין, טרעפן, ואו מע דאַרף: -- און 
טאָמער װועט עפּעס מיט מיר געשען -- קעגן מיין ווילן -- װעל איך עס 
דערשטיקן באַלד נאָכן געבוירן. מיט אָט-די הענט. איך ויל דו זאָלסט 
עס וויסן. הערסט מיך? -- לעאָן האָט זיך אָפּגערוקט פון ריטאַן. ער האָט 
זיך שװער אַראָפּגעלאָזט אויף אַ נידעריק פוסבענקעלע, באַהאַלטנדיק 
דאָס פּנים אין ביידע הענט. 


גלייך װוי זי װאָלט מיט די ווערטער זיך אַלײן אױיסגעשעפּט ביז צום 
סאַמע גרונט און ס'איז שוין מער גאָרנישט געבליבן פאַר איר, נישט צו 
זאָגן און נישט אױיסצובאַהאַלטן, איז זי צוגעפאַלן מיטן גאַנצן גוף צום 
טעפּיך אויף דער פּאָדלאָגע. 


אירע טרוקענע, צעפּלאָסענע אוגן האָבן געלעכצט נאָך דער גנאָד 
פון אַ טרער. --- גאָט מיינער, װאָס האָסטו געטאָן מיט מיר? איז ער דען 
שולדיק אין מיין אומגליק? עמעץ איז דאָך יאָ שולדיק. ענטפער מיר, 
ענטפער מיר דו, דו גאָט! 


- עז 


זיי האָבן זיך געלאָזט גיין אַהיים אין דרייעף 


פון אַ ווינקל לעבן אַרײנגאַנניטױער האָט זיך אָפּנעטײלט אַ שאָטן 
און גענומען װאַקסן זיי אַנטקעגן. גיכע, דראָבנע טריטעלעך האָבן זיך אַ 
שיט געטאָן, װי טרוקענער אַרבעס פון אַ צעלעכערטער כלי. פון שאָטן 
האָט זיך אָנגעהױיבן אויסצופורעמען אַ מענטשלעכע, קאַרלעװאַטע געשטאַלט. 
אַ האַנט האָט זיך אַרונטערגערוקט אונטער דר. מאַרעק בלאָכס אָרעם. 

-- זיך נישט געריכט מיך דאָ צו באַגעגענען ? מיינסט, אַז דו זאָגטס נישט 
אויס וואוהין דו גייסט, װעל איך דיך נישט אויסגעפינען? אפשר װעסטו 
מיך פאָרשטעלן פאַר דיינע פריינד? 


דער שיין פון גאַס:לאַמטערן, צו וועלכן זיי האָבן זיך גראָד געהאַט 
דערנענטערט, האָט מיט דער גאַנצער אכזריותדיקייט פון אַ פּלוצימדיק 
ליכט אַרױסגעשײלט פון דער אַרומיקער פינצטערקייט און נאָך בולטער 
אונטערגעשטראָכן די צוויי הויקערס, װאָס האָבן געהאַלטן איינגעקלעמט 
דעם דינעם, מיידלשן גוף. 

און אַז דר. מאַרעק בלאָך האָט נאָך אַלץ געשוויגן אַ צערודערטער 
און צעחושטער פון דער אומגעריכטער באַגעגעניש, האָט די אומבאַקאַנטע 
אויסגעשטרעקט אַ האַנט צו פרידען און ליפּען: -- איר װועט דערלויבן -- 
כ'וועל זיך אַליין פאָרשטעלן -- איך בין דר. בלאָכס פרוי. 


-- איך על שוין גיין אַהיים. אונדזער שמועס וועלן מיר פאַרענדיקן 
מאָרגן, -- האָט דר. בלאָך אַ זאָג געטאָן, װי מיט אַ פרעמד, אױסגעבאָרגט 
קול. -- אַ גוטע נאַכט אייך. 

ליפּע און פרידע זיינען געבליבן שטיין אין מיטן גאַס. אַ מאָדנע 
שוועריקייט האָט זיך אָפּגעזעצט אין זייערע גלידער. 


-- קען עס טאַקע זיין אויף אַן אמת מאַרעקס וייב? -- האָבן זיי 
ביי זיך געטראַכט. -- מאַרעק, דער שענסטער און לייכטזיניקסטער צוישן 
די סטודענטן, אין וועמען עס זיינען געווען פאַרליבט פרידעס אַלע שול- 
חברטעס, און מסתמא זי אַלין אויך --- איידער זי האָט זיך באַגעגנט מיט 
ליפּען. איינע פון די מיידלעך האָט אַפילן געפּרואװט זיך נעמען ס'לעבן 
צוליב אים. זיי זיינען געווען זיכער, אַז מאַרעק איז אומגעקומען צוזאַמען 
מיט זיין משפּחה. און ערשט היינט ביי די ראָזנבוימס האָבן זיי זיך גאַנץ 
צופעליק באַגעגנט. 


ליפּעס און פרידעס שריט האָבן צעברעקלט די אַרומיקע שטילקייט, 
דער ריטם פון זייערע טריט איז נישט געווען קיין האַרמאָנישער, נאָר אַ 
געבראַָכענער. עטלעכע מאָל האָבן זיך מאַן און ווייב געכאַפּט, אַז דאָ לויפט 
ער פאָרויס, און דאָ, וועלנדיק זיך אויסגלייכן מיט אים, האָט זי אים 
אַריבערגעיאָגט. גלייך פאַרבאָרגענע, צוריקגעדרענגטע מחשבות װאָלטן דורך 
אַ געהיימען דיקטאַט אָנגעהױיבן פירן זייער צעשטערערישע אַרבעט אָט דאָ, 
אין מיטן דער פּוסטער גאַס, 

פרידעס בלאָנדקייט האָט זיך אָנגעצונדן אונטער דעם ליכט פון 
עלעקטרישן לאָמפּ מיט דער צייטיקייט פון אַ ווייצן-פעלד אין זומערדיקער 
מיטאָג-שעה, 

-- װאָס שטייסטו אין מאַנטל, װי געקומען צו גאַסט ? 

-- עס קען דאָך זיין, אַז איך בין בלויז אַ גאַסט ביי דיר אין הויז. 

ליפע האָט אָנגענומען פרידען און זי צוגעפירט צו דער סאָפע. -- 
דיינע הענט זיינען קאַלט און אינגאַנצן זעסטו מיר אויס עפּעס בלאַסלעך, 
פאַרענדערט. אפשר איז עפּעס מיט דיר? 


--- איך ווייס װאָס דו מיינסט. כאָטש דו באַהאַלסט זיך אויס דערמיט, 
פונדעסטוועגן האָב איך שוין נישט אינמאָל באַמערקט, װי דו נעמסט 
אָן פולע קעשענעס מיט צוקערלעך -- פאַר אַלע קינדערלעך אין גאַס. 
אָבער מיט מיר איז גאָרנישט. און סוועט שוין קיינמאָל גאָרנישט נישט 
זיין. איך על מער קיין קינדער נישט קענען האָבן. הערסט? קײנמאָל, 
קיינמאָל. 

--- פון װאַנען ווייסטו עס, װאָס דו רעדסט מיט אַזאַ זיכערקייט ? 

--- איך בין מער וי זיכער. 

-- האָסט דיר עפּעס איינגערעדט, דו נאַריש מיידל מיינס. מאָרגן 
װועל איך גיין מיט דיר צו אַ דאָקטער, ניין, בעסער גלייך צום בעסטן 
פּראָפּעסאָר --- און װעסט זען, ער װעט זיך אױיסלאַכן פון דיר!. 

פרידע האָט אָנגעהויבן לאַכן אַ ווילד אכזריותדיק געלעכטער, וי זי 
װאָלט װעלן מיט דעם לאַכן אַרױסרײסן פון זיך אַ פאַרהאַרטעװעטן, בראַנדיקן 
קנויל ווייטיק אינאיינעם מיטן אינגעווייד, 

זי האָט גענומען דעם קאָפּ אין אירע ביידע הענט און ויגנדיק אים, 
גלייך דער קאָפּ װאָלט געווען אַ קראַנק קינד, װאָס אַ מאַמע װיל אינ- 
שלעפערן, געקוקט מיט שטאַרע אויגן אין איין פּונקט. ליפּע האָט געפּרואװט 
זיך אַרױסשאַרן פון צימער אויף די שפּיץ פינגער, װי מען גייט אַװעק פון 
אַ חולהס בעט. 

פרידע האָט דערהערט דעם סקריפּ פון דער פּאָדלאָגע: -- קום צוריק, 
זעץ דיך. -- האָט זי אים צוריקגערופן. 

בעת ליפּע האָט געפּרואװוט אויפהויבן איר אַראָפֿגעלאָזטן קאָפּ, כדי 
איר אַ קוק טון גלייך אין די אויגן, האָבן זיינע פינגער געגלעט די ווייכע, 
געקרייזלטע האָר איבער איר נאַקן 

-- ריר מיך נישט אָן, הערסט? טאָרסט עס מער נישט טו. 

-- װאָס איז פּלוצעם געשען? 

-- זעץ דיך -- דאָ, קעגנאיבער מיר. 

ער האָט נאָכגעגעבן, װי מען טוט עס מיט אַ קאַפּריזנע קינד. 

-- איך מוז מיט דיר רעדן... 

ליפּע האָט איר איבערגעשלאָגן: -- אפשר וװעלן מיר דאָס איבערלאָזן 
אויף מאָרגן, ווען מיר װעלן זיין אױיסגעשלאָפן ? מיין קליין, צעפּיעשטשעט 
מיידעלע קען דאָך זיין גוט --- ווען עס ויל, 


--- ניין, ניין, דאָס מוז געשען באַלד, די רגע. מאָרגן -- מאָרגן -- 
נישטאָ מער קיין מאָרגן. ס'איז דאָ אַ היינט -- און דאָס איז אויך מער, 
וויפל אַ מענטש קען אַריבערטראָגן. 

אירע אויגן האָבן אָנגענומען דעם פריערדיקן שטאַרן אויסדרוק, 


ליפּע האָט מיטאַמאָל דערפילט אַן ענגקייט אין האַלדז, גלייך אומ- 
זיכטבאַרע פינגער װאָלטן אים צונויפגעפּרעסט און אָנגעהױבן שטיקן. ער 
האָט אויפגעריסן מיט איין האַנט דעם קאָלנער פון העמד און מיט אַ 
טרוקן הוסטל געפּרואװט צי קען ער נאָך אַרוסברענגען דאָס קול פון זיין 
פאַרשטיקטער קעל. 

ערשט איצט האָט ער דערשפּירט מיט אַלע זיינע חושים, אַז דאָס איז 
נישט אַ נערוועזער אויסברוך, דאָס איבערבלייבעניש פון די יאָרן פון 
סכנה, װי ער האָט עס ביז אַהער געטראַכט און אויך נישט דאָס קאַפּריזנע 
חנדלען זיך פון אַ שיינער פרוי, װאָס איז צו זיכער מיט איר מאַנס 
ליבשאַפט, 

עפּעס טונקלס, וי אַ שווערע כמאַרע רוקט זיך אָן אויף אים. ער האָט 
איינגעהויקערט די פּלייצע, װוי אויף אויפצונעמען די נייע לאַסט. װאָס 
קען עס זויין? 

זיינע דרייסיק יאָר טראָגן דאָך אַזויפיל טויטן אויף זיך. אויף זיין 
חלק איז אויסגעפאַלן אַלץ, מיט װאָס די גורלדיקסטע, גרויזאַמסטע צייט 
קען באַטײלן אַ מענטשלעך לעבן. 

אַלעמען, אַלעמען פאַרלוירן. טאַטע-מאַמע, ברידער און דאָס בלאַנדע 
יינגעלע זיינס. בלויז ער מיט זיין ווייב זיינען געבליבן. ער וייסט אַליין 
נישט, װי אַזױ דאָס איז געשען. נאָר טאַקע דער וילן צו זען נאָכאַמאָל 
דאָס קינד האָט זיי איינגעגעבן דעם געדאַנק אונטערצונעמען די אַלע 
געװאַגטקײטן, דעם האַזאַרדישפּיל מיטן מלאך-המות. 

ער מיט פרידען האָבן זיך אַרױסגעגנבעט פון געטאָ, װאָס איז נאָך 
דעמאָלט געווען דאָס זיכערסטע אָרט פאַר אַ ייד כדי כאָטש פון דער 
ווייטנס זען דאָס קינד, װאָס זיי האָבן אַװעקגעגעבן אויסצובאַהאַלטן ביי אַ 
באַקאַנטן פּױער פאַרן פּרײז פון זייער גאַנץ פאַרמעגן 

ביים פאַרלאָזן דאָס געטאָ האָבן זיי אױיסגעטאָן די אָרעמבענדער מיט 
די מגן-דודס, וויסנדיק, אַז יעדער דייטש, װאָס טרעפט אַ יידן מחוץ דעם 
געטאָ אָן אַזאַ אָפּצײיכן, האָט דאָס רעכט אים דערשיסן אויפן אָרט, 

עס איז זיי געלונגען דעמאָלט, ליפּען און פרידען. זיי האָבן געזען דאָס 
קינד שלאָפנדיקערהייט. נישט געװאָלט עס אויפוועק, כדי דאָס יינגעלע. 
װאָס האָט זיך געהאַט צוגעוואוינט צו רופן דעם פּױער ,טאַטע" און זיין 
ווייב ,,מאַמע, זאָל זיך צומאָל נישט אַרױסכאַפּן מיט אַ װאָרט פאַר 
די שכנים, 

בעת ער האָט באַרירט מיט די ליפּן דאָס קעפּעלע, האָט דאָס קינד 
זמאָרשטשעט זיין קורץ, פאַרריסן נעזעלע און אין שלאָף אַ װאָרף געטאָן 
מיטן הענטל, וי אויף אַװעקצוטרײבן אַ זלידגע פליג. 


מער פון אַלץ האָט זיך אים אין זכרון איינגעקאַרבט אָט די באַװעגונג 
פון דער קינדערישער, שמאָלער האַנט. 


דעמאָלט האָט ער נישט געואוסט, נישט פאָראויסגעאַנט אַפילו, אַז 
ער זעט זיין קינד צום לעצטן מאָל. ערשט מיט אַכצן חדשים שפּעטער, 
ווען ער איז געקומען אָפּנעמען זיין יינגעלע, האָט ער זיך דערוואוסט, אַז 
דער פּױער האָט דאָס קינד איבערגעגעבן די דייטשףן 

און זיי האָבן זיך די גאַנצע צייט איינגעוויגט מיטן גלויבן, אַז װאָס 
עס זאָל מיט זיי נישט געשען, װעט כאָטש דאָס קינד בלייבן לעבן. געשען 
איז דאָס פאַרקערטע. װי דער טייוול װאָלט זיך מִיט זיי אַ שפּיל געטאָן. 
אין די צוויי טעג, װאָס זיי זיינען געווען אויסער דעם געטאָ, גראָד אין 
יענע טעג, האָבן די ס, ס.-לייט דורכגעפירט אַן אַקציע. אָבער דאָס מאָל 
האָבן זיי שוין קיין איינציקן יידן נישט איבערגעלאָזן, אַפילו נישט די 
אַרבעטספעאיקע און בעלי-מלאכות. ביים געטאָיטױער האָבן זיי אויפגע- 
האָנגען אַ שילד: ,יודענריין". עטלעכע טעג האָבן זיך ליפּע און פרידע 
אויסבאַהאַלטן אין די אַרומיקע וװעלדער. ביז דער הונגער, װאָס האָט 
צונויפגעדרייט די געדערים, האָט זיי פון דאָרט פאַריאָגט, 


ביינאַכט האָט ליפּע אָנגעקלאַפּט אין דער טיר פון אַ פּױער, װעמען 
זיין טאַטע פלעגט נישט איין מאָל אַרױסהעלפן אין די יאָרן פון שלעכטער 
גערעטעניש. עס האָט געדויערט אַן אייביקייט, ביז אַ פאַרשלאָפן קול האָט 
אַ כריפּע געטאָן דורכן האַלב:צעעפנטן פענצטער: ;אַ קטאָ טאַם?'' (ווער 
איז דאָרט ?), 


ווייזט אויס יאַז דער פּױער האָט זיך פריער דורכגעשמועסט מיט 
זיין ווייב, מחמת עס האָט גענומען אַ לאַנגע צייט, איידער די טיר האָט זיך 
אַן עפן געטאָן פאַר זייי 

די ערשטע נאַכט זיינען זיי געשלאָפן אויף אַ בינט שטרוי אין 
שטאַל. און נישט ליכט איז אָנגעקומען ליפּען איבערצורעדן װאָיצעך 
זיעמבאַ, ער זאָל זיי ביי זיך אויסבאַהאַלטן, דאָס גאַנצע געלט און צירונג 

האָט ליפּע אַװעקגעגעבן דעם פּױער, װאָס האָט גענומען צו זיך זייער קינד, 
האָט ער אונטערגעשריבן אַן אָפּמאַך, אַז סיי דאָס הויז אין שטאָט, סיי די 
חפצים און קליידער, װאָס ליגן דאָרט באַגראָבן אין קעלער געהערן פון 
איצט אָן צו זיעמבאַן. | 

-- און ,,דיינע"' װעט דאַרפן אַרבעטן אין שטוב און ביי די קי. מיין 
אַלטע קרענקט אונטער -- די טעכטער אויסגעגעבן -- און דער זון איילט 
זיך יאַקאָש נישט צו ברענגען אין שטוב אַ שנור. און אַרבעט איז פאַראַן 
דיין ווייב זעט אינגאַנצן נישט אויס, װי אַ יידישקע. כ'וועל אַלעמען זאָגן 
אַז דאָס איז מיין שװועסטערטאָכטער געקומען פון שטאָט אַרויסצוהעלפן אין 
באַלעבאַטישקײט. | | 

פאַר ליפּען האָט דער פּויער אױסגעגראָבן אַ טיף לאָך אין שטאַל און 
עס פון אויבן פאַרדעקט, פאַרמאַסקירט מיט מיסט. דאָרט איז ער אָפּגעלעגן 
אָנדערהאַלבן יאָר, | 

-- װאָס האָסטו זיך אַזױ פאַרטראַכט? איך װיל נישט רעדן צו דיין 
פּלײצע, הערסט? | | | 

פרידעס שטים איז געװאָרן מיט יעדן װאָרט שאַרפער און גרילציקער, 
וי זי װאָלט געװאָלט אַריבערשרײען זיך אַלײן, די אייגענע אומזיכערקייט. 


ליפּע האָט אויסגעגלייכט זיין אויסגעבויגענע פּלײצע, עטלעכע מאָל 
אַריינגגעאָטעמט טיף די לופט, װי אַ טרינקענדיקער, בעת זיין קאָפּ באַווייזט 
זיך צום לעצטן מאָל איבערן װאַסער. 

-- רעד, איך הער. 

-- ווען דו ביסט געלעגן אין דעם פינצטערן לאָך אין שטאַל -- 
און פלעגסט אַרױסקריכן פון דאָרט נאָר בינאַכט, ווען איך האָב דיר 
געברענגט דאָס ביסל עסן אונטער דער שאַל -- געדענקסט? 


-- אָט דאָס איז עס גאָר? -- אַבי ער האָט זיך אַזױ געשראָקן 


-- װי קען מען דאָס פאַרגעסן? און ווען די קו האָט אַ קלונג געטאָן 
מיט דער קייט, אָדער אַ הונט האָט זיך צעבילט האָסטו געכאַפּט דעם טאָפּ 
אונטער דער שאַל און איך בין שוין גרייט געווען אַראָפּצולאָזן זיך אין מיין 
קבר. געמיינט, אַז אָט קומט אַ דייטשער פּאַטראָל. אפשר האָט עמעץ 


אונטערגעקוקט, אָדער דער באַלעבאָס אַלײן האָט אויסגעגעבן... 
ליפּע האָט אויפגעשטעלט די אויערן, אויסגעדרייט דעם קאָפּ צו דער 
טיר, װי ס'װואָלט נאָך איצט געלויערט די געפאַר פון יענער זייט װאַנט. 


-- איין מאָל -- אַ זונטיק איז עס געוען -- יאָ, כ'געדענק גענוי אַ 
זונטיק ביינאַכט -- האָב איך דיר געברענגט ברױיט מיט װאַסער אױיף 

עטלעכע טעג. איך האָב דיר דעמאָלט געזאָגט, אַז איך מון גיין אין דער- 
בייאיקן שטעטל אױסאַרבעטן פאַר מיר אַן אַרבעטסשײן, וייל עפּעס איז 
מען חושד אין דאָרף. און זאָלסט נישט איבערטראַכטן, טאָמער װעל איך 
זיך פאַרזאַמען אַ טאָג, אָדער צויי. 

ליפּע האָט געקוקט אויף זיין ווייב מיט פאַרחידושטע אױיגן. װאָס איז 
זי אויסן מיטן איבערדערציילן אָט די אַלע פאַקטן, װאָס זיי ביידע געדענקען 
אַזױ גוט, צו גוט, און דאָס אין דער שפּעטער נאַכט-שעה. 


ליפּע האָט אַרומגענומען פרידעס פאַרבלאַסט פּנים מיט אַ װאַרעמען 
שמייכל. --- ווייסט װאָס ? לאָמיר דעם שמועס פאַרענדיקן מאָרגן. איך זע, 
אַז דו ביסט מיד און... 

-- מאָרגן ? מאָרגן קען מיר אויספעלן כוח דיר צו זאָגן דאָס... 
דאָס מוז געשען איצט, שוין -- יאָ, װאו האַלטן מיר? אַהאַ ‏ -- דו 
דערמאָנסט זיך --- דריי טעג בין איך דעמאָלט געווען אַװעק. און אין יענער 
נאַכט נאָך מיין צוריקקומען האָסטו אין דער פינצטער אַ פיר געטאָן מיט 
דיינע פינגער איבער מיין פּנים און געפרעגט פאַרװאָס מיינע באַקן זיינען 
אַזױ איינגעפאַלן -- און אַז מיין קול האָט זיך פאַרענדערט, געװאָרן 
הייזעריק -- אויך דאָס האָסטו באַמערקט. איך האָב דיר דעמאָלט נישט 
געזאָגט דעם אמת. איך בין נישט געווען אויסצואַרבעטן אַ נייעם דאָלומענט. 


ליפּע איז אויפגעשפּרונגען פון בענקל -- שוייג, שווייג פרידע, 
איך בעט דיך, ! 

אָבער פרידע האָט אַפילו נישט געהערט, װאָס ער רעדט צו איר. 
זי האָט זיך מער נישט געקענט אָפּשטעלן, וי די שניי לאַווינע, װאָס גיט 
זיך אַ טייל אָפּ פון דעם הויכן באַרג און קוילערט זיך צום טיפן אָפּגרונט, 
רייסט זי מיט מיט זיך אַלץ, װאָס אויפן וועג. 


--- ווייסטו וואו איך בין דעמאָלט געווען? בי אַן אַלטער גע אין 
כאדאראָווקע. געלאָזט זיך אָפּטרײבן דעם ממזר, װאָס איז געװאַקסן אין 
מיר. מיט אַ שפּיזל צום אויסשטריקן זאָקן האָט זי עס געמאַכט. איך האָב 
זיך מיט אַלע כוחות צוריקגעהאַלטן פון שרייען, -- בעת איך בין געלעגן 
אויף דעם ברודיקן שטרוי-זאַק אין איר קאַמער. איצט וייסטו שוין װער 
דיין ווייב איז. זאָג, קענסט נאָך אַלץ רעדן ועגן ליבע צו מיר -- נאָך 
דעם אַלעם ? 


זי האָט זיך צעלאַכט הויך און גרילציק, וי זי װאָלט וועלן מיט דעם 
לאַכן אַװעקשטעלן אַ מחיצה צווישן אים און איר. זאָל ער מיינען, אַז זי 
איז נאָך מער פאַרדאָרבן און געפאַלן, וועט אים לייכטער זיין דאָס אויפצונעמען 
און אויך לייכטער זיין זי צו פאַרגעסן 

ליפּען האָט זיך אויסגעויזן, אַז דאָס פרעגט אַן אַנדערער, נישט ער, 
מחמת ער אַלין איז שוין טויט, נאָר יענעמס וװוערטער דערגייען נאָך צו 
אים, וי דורך אַ װואַנט פון װאַטע: ,,פון וועמען -- איז עס געווען?" 


--- פון װאָיצעכס זון, אַנטעק. 
-- און דו האָסט אים נאָך אַלץ ליב ? װוילסט צוריקגיין צו אים ? 


שנאה האָט אַ גלי געטאָן אין אירע גרינלעכע אויגן און אויסגעקרימט 
דאָס מויל. -- כװואָלט אים דערשאָסן, וי אַ הונט, אָט דאָ גלייך 
אויפן אָרט, 

ליפּע האָט אויסגעשטרעקט ביידע הענט אין אַ הילפלאָזער באַװעגונג, 


-- איז פאַרװאָס:זשע --- זאָג, פאַרװאָסיזשע -- האָסטו עס געטאָן? 


נאָך דאָס װויל ער ויסן --- װי אַזױ קען זי עס אים זאָגן? פריער 
האָט פרידע נישט אַ טראַכט געטאָן, אַז ליפע קען איר שטעלן אַזאַ פראַגע. 
זי האָט געוואוסט איינס --- אַז לענגער קען זי נישט לעבן אַזױ, מיטן 
שקר צװוישן זיי ביידן. איצט, ווען זי האָט זיך באַפרײט פון דעם, אַ שליידער 
געטאָן דעם אמת אָן שום רחמים פאַר ליפּעס פיס -- ערשט איצט האָט זי 
זיך אַליין דערשראָקן פאַר דער גרויזאַמקײט פון אירע נאַקעטע ווערטער. 
ווען זי װאָלט קענען פאַרמאַכן די אויגן, אויף אייביק, כדי נישט צו זען 
וי ליפּע װוערט אונטער דער בייטש פון אירע ווערטער פון מינוט צו מינוט 
אַלץ מער איינגעשרומפּן. איר שיינער, שטאָלצער מאַן אַזױ איינגעקאָרטשעט, 
וי אַ פאַרוואונדעטע חיה, װאָס שלעפּט דעם צעקאַליעטשעטן גוף ערגעץ 
אין אַ ווינקל אױיסבאַהאַלטן זיך פאַר אַלעמענס אויגן. און ער טאָר אַפילו 
נישט וויסן, װי ליב זי האָט אים, אפשר מער, וי פריער. צי האָט זי אָבער 
געהאַט דאָס רעכט אים אַזױ צו צעברעכן? צי װאָלט עס נישט געוען 
יושרדיקער וייטער צו שוייגן און אַליין אױיסצוטראָגן דאָס אַלץ, וי 
שווער, װי איבערמענטשלעך שווער עס זאָל נישט זיין? -- זי האָט אַרײן- 
גענומען איר לינקע האַנט צווישן די ציין און געביסן די פינגער ביז בלוט, 
כדי נישט אויפצורעווען פון וייטיק און צאָרן. 


-- איצט פאַרלאַנג איך פון דיר דעם ענטפער -- דו האָסט נישט קיין 
רעכט צו פאַרשווייגן דאָס װאָס דו ווילסט אױיסבאַהאַלטן פאַר מיר. 

-- ליפּע -- בעסער נישט. 

-- קענסט שוין זאָגן אַלץ, -- דאָס ערגסטע. עס אַרט מיך שוױן 
גאָרנישט. ס'איז סיי-ווי אַלץ איינס. אָבער דעם אמת ויל איך ויסן 
הערסט, דעם גאַנצן אמת. 

-- ליפּע, עס זיינען דאָ זאַכן, װאָס מע קען נישט דורך ווערטער... 

--- כ'וויל און מעג וויסן צו װאָס עס איז פעאיק די פרוי, װאָס איך 
האָב ליב געהאַט, אַזױ ליב געהאַט... 

ליפּע האָט זיך צעוויינט, מיט אַ שטיל, קלאַנגלאָז געוויין. פרידע האָט 
געוואוסט, אַז דאָס באַוויינט ער די אַלע יאָרן, װאָס ער האָט געלעבט מיט 
איר צוזאַמען, זיין ליבשאַפט און דאָס פאַרטרויען צו איר. איר גאַנצע ביו- 
איצטיקע באַהערשטקײט האָט זיך אָפּגעטאָן פון איר. זי האָט זיך פאַרשטעלט 
די אויגן מיט ביידע הענט, גלייך זי װאָלט מורא געהאַט אַ קוק צו טון דער 
וועלט אין פּנים. און זי האָט אַליין נישט געוואוסט וי אַזױ די ווערטער 
האָבן זיך אַ ריס געטאָן פון איר, קעגן איר וױילן: -- ער -- ער האָט 
געדראָט --- אַז ער וועט דיך -- אַרױסגעבן צו די דייטשן 

.אין צימער האָט זיך געהערט בלויז דער אומדערמידלעכער טיק-טאַק 
פון זייגער, װאָס האָט מיט עקשנות געפירט די ווייזערס איבער די טונקעלע 
גרענגעצן פון שטרעכעלעך, וי ער װאָלט װעלן װאָס גיכער צופירן די 
נאַכטיקע שעה צו עפּעס אַ ברעג. 


2 


ער האָט אַ װאָרף געטאָן דעם הוט און די הענטשקעס אויפן טישל, 

-- גייסט מיר נאָך, שטפּיאָנירסט, האַ? 

--- איך וויל דיר בלויז דערמאָנען דיינע פליכטן, די פליכטן פונעם 
מאַן צו זיין געזעצלעכער פרוי. נישט מער. 

-- איך בין דער פרוי ראָזענבוימס הויז-דאָקטער. אָפּגענומען בי 
איר דאָס קינד. האָבן זיי מיך נאָך אין שפּיטאָל פאַרבעטן צום ברית. איז 
עס אַזאַ חטא ? 

-- נעמט מען מיט די אייגענע פרוי. נאָר דו ווילסט זיך נישט וויזן 
מיט מיר ביי די דייניקע. ס'איז אָבער געוען אַ צײט -- ערשט נישט 
לאַנג צוריק -- זאָל איך דיר דערמאָנען וויפל מאָל דו האָסט מיך פאַר- 
זיכערט, אַז דו האָסט מיך ליב ? 

דר. מאַרעק בלאָך האָט נישט געקוקט אויף אַניעלאַן, נאָר אויף איר 
שאָטן אויף דער װאַנט. עס האָט אויסגעזען, װי עפּעס אַ טיול װאָלט 
זיך װעלן אַ שפּיל טון און געצייכנט מיט קויל אַ געשפּענסטישע געשטאַלט. 
ביי אַניעלאַס מינדסטער באַוועגונג זיינען די צויי הויקערס געװאַקסן 
אויסגעצויגן זיך יעדן מאָל אין אַן אַנדערער ריכטונג, וי זיי װאָלטן װעלן 
אויספילן דעם גאַנצן שטח, אַריבערװאַקסן די קליינע, דינע פיגור, װאָס 
קאָרטשעט זיך אונטער זייער לאַסט. 

ער האָט פאַרמאַכט די אויגן, כדי זיך כאָטש אויף אַ ווייל צו באַפרייען 
פון דעם קאָשמאַרנעם בילד, 

אַניעלאַס קול האָט זיך מיט דער שאַרפקייט פון אַ חלף אַריינגעשניטן 
אין דער אויפגעקומענער שטילקייט: ,,דו שפּילסט זייער גוט די ראָל פון 
אַן אומשולדיק לעמעלע. אַי. ביסטו עס אַ גוטער אַקטיאָר! אָבער נישט פאַר 
מיר. מיך װעסטו נישט אָפּנאַרן -- האָסט מיך אָנגערופן שפּיאָן. אָבער װאָס 
ביסטו, דו? אַ פאַררעטער, אַ געמיינער פאַררעטער ביסטו. מיינסט איך 
ווייס נישט, אַז דו האָסט זיך שטילערהייט באַזאָרגט מיט אַן אויסלענדישן 
פּאַס ? געװאָלט זיך בגנבה אָפּטראָגן פון דאַנען -- אָן מיר." 

מאַרעק האָט צונויפגעפּרעסט די ליפּן, כדי צוריקצוהאַלטן בגװאַלד 
דאָס װאָרט, װאָס האָט זיך געריסן פון זיין פאַרשטיקטער קעל. זיינע 
באַקנביינער האָבן זיך באַװעגט אַרױף, אַראָפּ אונטער דער בלאַס-געװאָרענער 
הויט. נאָר די גרינלעכע אויגן אונטער די שװאַרצע, צונויפגעװאַקסענע ברעמען 
האָבן אויפגעפינקלט מיט אַ פרייגעלאָזטן האַס, | 

אַניעלאַ איז צוגעלאָפן צו דער שאַפע, אױפגעפּראַלט די טיר און 
אַרױסגעשלעפּט פון דאָרט אַ װאַליזע. מיט נערוועז-ציטערדיקע הענט האָט 
זי אָנגעהױיבן אַרױסשלײדערן אויף דער פּאָדלאָגע שטיקער מענערשע ועש, 
ביז ס'איז פון איין העמד-אַרבל אַרױסגפאַלן אַ דין ביכעלע אין גראָע טאָוולען. 
זי האָט דאָס ביכעלע אָנגענומען מיט די פינגער און האַלטנדיק עס ווייט 
פון זיך, ווי אַן צקלדיקן שרץ, אונטערגעטראָגן נאָענט צו זיין נאָן: 

-- דערקענסט עס? עס שמעקט מיט פרייהייט, אֵיאָ ? 

ער איז צוגעלאָפן צו איר, מיט ביידע הענט אָנגעכאַפּט איר אויסי 
געשטרעקטן אָרעם : 

-- גיב צוריק! שוין! דו הערסט! 

זי האָט זיך צעלאַכט מיט אַ דריבנע, כיכיקענדיק געלעכטערל: 

-- אָ, ניין מיין טייערער, נאָר דאָס נישט. 

עס האָט אַ גרילץ געטאָן אין די אויערן דער אָכץ פון געריסענעם 
פּאַפּיר. אַניעלאַ האָט געהאַלטן אין די הענט די צוויי העלפטן פון צעפליקטן 
ביכל, דאַן נישט געאיילטערהייט, יעדע העלפט באַזונדער צעפּיצלט אויף 
קליינע חלקים און זיי צעזייט איבערן גאַנצן צימער: 

-- אָט האָסטו דיין אויסלענדישן פּאַס! 

דר, מאַרעק בלאָך האָט זיך נישט גערירט פון אָרט, וי זיינע פיס 
װאָלטן צוגעװאַקסן צום דיל. | 


אַניעלאַס אויגן האָבן אים געמאָסטן פון קאָפּ ביז צו די פיס. װוי ער 
שטייט עס דאָ שלאַנק און הױיך, מיטן קאָפּ שװאַרץ:געקרױיזטע האָר -- 
אַנטקעגן איר, װי עס װאָלט אים געגאַנגען אין דעם נאָך בולטער אַרױס- 
צוברענגען און אונטערצושטרייכן איר געשטראָפּטקײט. װי גאָט האָט עס 


שאָטנס 277 


איינעם צוגעטיילט אַלץ, אַלץ, אויפן חשבון פון אַ צוייטן. און דאָך האָט 
זי אים ליב, דעם נישט-געטויפטן. מער וי איר אייגן לעבן, מער װי דעם, 
װאָס איז פאַר אירטוועגן געשטאָרבן אויפן קרייץ. כאָטש זי וייסט עס 
אַז דאָס איז אַ גרויסע זינד, נישט צום פאַרגעבן 


אַניעלאַ האָט זיך אַ װאָרף געטאָן אױיף די קני און אָנקלאַפּנדיק 


מיטן שטערן אָן דיל געמורמלט צו זיך אַלײן, װי אַ באַנומענע: 
""213526216סמ גם 825 042טי 16ם 1''(און פיר אונדז נישט אין פאַרזוכונג). 


די דאַרע האַנט, צו לאַנג פאַר דעם קאַרלעװאַטן גוף, האָט זיך געהויבן 
אַרױיף און אַראָפּ פון שטערן צום האַרץ צו און פון אָרעם צו אָרעם צלמענדיק 
די לופט מיט גיכע, פיבערנדיקע באַװעגונגען. מאַרעקן האָט זיך אויסגעוויזן, 
אַז די ביינערדיקע האַנט צלמט נישט די לופט נאָר אים, קרײציקט אים, 
נאָגלט אים צו צו די צוויי אומברחמנותדיק סטאַרטשענדיקע הויקערס. 


אַניעלאַ האָט נישט דערקענט מאַרעקס הייזעריק, צוגעדושעט קול: -- 
װאָס ווילסטו פון מיר, אַניעלאַ? זאָל עס שון נעמען אַ סוף, אַ סוף. -- 
אַניעלאַס גאַנצער קערפּער האָט אָנגעהויבן ציטערן, וי אַ צווייגל אין ווינט. 
נישט אויפהויבנדיק זיך פון דיל, האָט זי זיך אויף די קני צוגעשאַרט צו 
אים, אַרומגעכאַפּט זיינע פיס און מיט פאַרטריקנטע ליפּן צוגעפאַלן צום 
האַרטן לעדער פון די שיך. -- דוו ביסט מיינער, מיינער! און איך װעל 
דיך קיינעם נישט אַװעקגעבן, לקיינמאָל, הערסט? קײנמאָל! 

מאַרעק האָט זיך אַראָפּגעבױגן צו אַניעלאַן און פאַנאַנדערגענומען 
אירע פאַרפלאָכטענע הענט. -- שטיי אויף, אַניעלאַ, איך בעט דיך. לאָמיר 
זיך דורכשמועסן, געפינען עפּעס אַן אויסוועג. פאַר אונדז ביידע. 

אַניעלאַ האָט געשוויגן 

-- דו פאַרשטײסט דאָך אַלין, אַז אַזױ קען עס לענגער נישט אָנגיין, 
ס'איז פאַר אונדז ביידע פּיין, איבערמענטשלעכע פּײן. איך על קינמאָל 
נישט פאַרגעסן, װאָס דו האָסט געטאָן פאַר מיר. און איך װאָלט װעלן 
עס זאָל דיר גוט זיין. זאָלסט קענען לעבן רואיק און אָן זאָרגן. אַלץ, װאָס 
איך האָב אָפּנעשפּאָרט פון מיין אַרבעט -- איז דיינס. און אויך דאָס הויז, 
װאָס כ'האָב אָפּגענומען, די ירושה נאָך מיין טאַטן, האָב איך פאַרשריבן 
אויף דיין נאָמען. ביים נאָטאַר װאַװוזשעצקי. 

ער האָט אַרוסיגענומען פון בוזעם:קעשענע אַן אַמטלעכן קאָנװערט 
און אַנידערגעלײיגט אויפן טיש: 

-- אָט דאָ האָסטו די קאָפּיע. 

אַניעלאַ איז צוגעגאַנגען מיט פּאַמעלעכע קעצישילייכטע טריט צום 
טיש, מיט איין באַװועגונג אַראָפּגעשאַרט דעם קאָנװערט. זי האָט אַראָפּגעצױגן 

פון פינגער אַ גרויסן בריליאַנט-רינג, מאַרעקס מתנה, און אים אַ שליידער 
געטאָן צו זיינע פיס: -- נאַ, נעם אויך דאָס. איך דאַרף עס נישט. מיינסט, 
אַז מיט געלט קענסטו זיך אויסקויפן פון מיר? 


-- אַניעלאַ, פאַרשטײי מיך, מיין כוונה איז אַן אַנדערע. דו קענסט 
נישט שװוער אַרבעטן -- האָסט דורך די אַלע יאָרן געליטן נויט, קומט 
דיר דו זאָלסט איצט קענען לעבן אין זאַטקײט און רואיקייט מיט דין 
מאַמען צוזאַמען. 

--איך האָב נישט קיין מאַמען, איך האָב קיינעם נישט איף דער 
וועלט -- אַחוץ דיך. 

ביידע זיינען אַנטשװיגן געװאָרן. די שטילקייט אַרום זיי איז געװאָרן 
מיט יעדער רגע שװערער און געדיכטער. וי זיי װאָלטן זיך פאַרמאָסטן 
גובר צו זיין איינס ס'אַנדערע דורך שוייגן. ווער ס'וועט קענען לענגער 
אַריבערטראָגן, אױיסשעפּן ביז צום סאַמע גרונט די טויטלעכע שוייגעניש -- 
דער װעט בלייבן דער זיגער. 


די ערשטע האָט זיך אונטערגעגעבן אַניעלאַ. זי איז זיך פאַרגאַנגען 
מיט אַ הויך, שפּיציק לאַכן. פאַרקייכנדיק זיך, האָט זי אַרױסגעװאָרפן די 
ווערטער, װי שטיקער גערינען בלוט:-- דו, דו װאָלסט שוין היינט געפוילט 
ערגעץ אין אַ יאַמע, ווען נישט איך. און גראָז װאָלט אויף דיר געװאַקסן 
אַזאַ גרין, געדיכט פוטערל און אפשר אַ ביימעלע אויך. עס זאָל דיר נישט 
זיין צו אומעטיק -- דאָרט אונטן, לויט אַלע געזעצן -- מענטשלעכע און 
געטלעכע האָסטו נישט מער קיין שום רעכט צו דין אייגן לעבן. סאיז 
מיינס, מיינס, 

-- איך ווייס עס אַלין, --- אָבער דו דאַרפסט עס מיר נישט דערמאָנען 
אויף שריט און טריט -- אַזױ גרויזאַם, אַזױ ברוטאַל. 


אַניעלאַ האָט אויפגעהויבן צו מאַרעקן אירע אױגן. אין איר בליק 
איז געווען באוואונדערונג, שקלאַפישע הכנעה און אַ שטום געבעט: 


-- װי שיין דו ביסט עס -- זייט כ'געדענק. האָב איך שטענדיק 
געחלומט וועגן אַזאַ מאַן װי דו. קיין איינער פון די בחורים אין אונדזער 
דאָרף האָט זיך אויף מיר נישט אומגעקוקט, נישט פאַרבעטן צו אַ טאַנץ. 
איך פלעג שטיין אַ פאַרשעמטע איינע אַלין אין אַ ווינקל און קוקן, וי 
אַנדערע טאַנצן, קושן זיך. אָבער ביי זיך האָב איך געוואוסט, אַז ער װעט 
קומען, מיין באַשערטער -- אַ שענערער, איידעלערער פון די אַלע דאָרפס- 
בחורים. מאַרעק, מאַרעק, דו מיין אויסגעטרוימטער פּרינץ, דיך האָב איך 
ליב. זאָג מיר כאָטש איין װאָרט, אַזאַ גוט װאָרט, װוי דעמאָלט אין מיין 
מאַמעס שטוב, 

מאַרעק האָט אַרױסגעזײט די ווערטער דורך די פאַרקלעמטע ציין: 


-- אַניעלאַ --- דאַרפסט וויסן דעם אמת -- איך קען לענגער נישט 
לעבן מיט דיר -- איך האָב ליב אַן אַנדערע. 


אַניעלאַס בלאַסלעך פּנים איז געװאָרן דורכזיכטיטק וייס, בלויז די 
דינע, בלאָלעכע אָדערלעך אויף איר הויכן שטערן זיינען געװאָרן בולטער 
און געצוקט, זיך געװאָרפן, װי צעשניטענע ווערעמלעך. זי האָט זיך אָנגע- 
הויבן אָפּצורוקן פון מאַרעקן, װי זי װאָלט מיטאַמאָל דערזען פאַר זיך 
אַ געשפּענסט. 

-- נישט ליב? נישט ליב? -- האָסטו דעמאָלט מיך גענאַרט, אָדער 
זאָגסטו איצט אַ ליגן? 

-- איך האָב זיך ערשט איצט דערוואוסט, אַז דאָס מיידל --- מיין כלה 
האָט זיך אָפּגעראַטעװעט. אויב דו האָסט מיך אויף אַן אמת ליב, וי דו 
זאָגסט עס -- באַפריי מיך, אַניעלאַ. 

זי האָט זיך אויסגעדרייט מיטן רוקן צו מאַרעקן, געמאַכט עטלעכע 
שפּאַן איבערן צימער און געבליבן שטיין ביים צעעפנטן פענצטער. וען 
מאַרעק האָט אויפגעהויבן דעם קאָפּ. האָט ער זי דערזען שטיין אויפן 
פּאַראַפּעט פון פענצטער מיט צעשפּרײטע הענט, װי אַ פלעדערמיז אַנט- 
קעגן נאַכט. / 

--- װאָס טוסטו, ביסט משוגע? -- האָט מאַרעק אַ געשריי געטאָן אין 
ווילדער שרעק. 

-- איך פאַרשעלט דיך, מיט איר צוזאַמען, זאָל מיין טויטער קערפּער 
שטיין צװוישן אייך ביידן אויף שטענדיק, אויף אייביק, 

מיט איין שפּרונג איז מאַרעק געווען לעבן איר, זי אָנגעכאַפּט 
ביים קלייד, 

אָן שום ידערשטאַנד האָט זיך אַניעלאַ געלאָזט אַראָפּנעמען פון 
פענצטער. מיט ביידע הענט האָט זי אַרומגעקלאַמערט מאַרעקס האַלדז און 
זיך צעכליפּעט אין זיינע אָרעמס, וי אַן אומבאַהאָלפן קינד: -- איך 
קען זיך נישט העלפן -- אַז אָן דיר קען איך נישט לעבף 

ער האָט זי צוגעטראָגן צום בעט, אַרומגעדעקט איר ציטערנדיקן גוף. 
-- איך װעל דיר געבן אַ באַרואיקונגס-מיטל, אַ פּיל, װועסט גיכער קענען 
איינשלאָפן, 

-- אַז איך דאַרף נישט קיין פּילן. איך האָב מורא פאַר מעדיצינען. 
זאָג מיר בלויז צו, אַז וועסט פון מיר נישט אַװעק --- צו יענער -- קיינמאָל, 
קײינמאָל. און זעץ זיך -- אָט דאָ, נעענטער. 

זי האָט אַרײנגענומען זיין האַנט אין אירע קנאָכיקע פינגער. אירע 
שפּיץיפינגער האָבן זיך איינגעהאָרכט אין ריטמישן פּולסירן פון בלוט 
אין מאַרעקס האַנט. װי אַ געהיימע, מאַגנעטישע קראַפט װאָלט איבערגע- 
גאַנגען אויף איר פון דעם פּולסירנדיקן בלוט, האָט זיך אָנגעהויבן 
אויפלייזן די נערוועזע געשפּאַנטקײט אין אַניעלאַס קערפּער. מאַרעק האָט 
דערהערט אַ באַפדײענדיקן זיפץ און באַלד דערנאָך דאָס באַרואיקטע אָטעמען. 
אַניעלאַ איז אַנטשלאָפן געװאָרן. 


מאַרעק האָט נישט געװאָגט אַרױסצוציען זיין האַנט פון אירער, כדי 
זי נישט אויפצואוועקן. אין זיין מידן קאָפּ האָבן זיך געפּלאַנטערט צויי 
װערטער: דאַנס מאַקאַבר -- דאַנס מאַקאַבר -- ער האָט זיך געװאָלט 
דערמאָנען פון װאַנען די װוערטער האָבן זיך צו אים צוגעפּלאָנטערט. גלייך 
דאָס, נאָר דאָס װאָלט געווען אין דער רגע פאַר אים דאָס סאַמע ויכב- 
טיקסטע. אָבער בשום אופן האָט ער נישט געקענט דערגיין דעם צואַ- 
מענהאַנג, | | 

פון ערגעץ אַ פאָרשטאָט האָט זיך דערטראָגן מיטן ווינט דאָס ווייטלעכע 
בילן פון אַ הונט. עס האָט באַלד אָפּגעענטפערט אַ צוייטער -- און אַ 
דריטער. 

-- אַזױ האָנן דאָך געבילט די הינט אין יענער נאַכט. ווען ער איז 
אַרױסגעשפּרונגען דורך אַן אויסגעשניטן לאָך אין פאַרחתמעטן ואַגאָן. 
אַלע האָבן שוין געוואוסט וואוהין מען פירט זיי. טייל האָבן געדאַװנט, טייל 
האָבן געוויינט, זיך געזעגנט מיט די נאָענטע, אַנדערע ווידער האָבן געשוויגן 
אין פאַרשטאַרטקײט, ווי זיי װאָלטן שוין קיין שום שייכות נישט געהאַט 
צו די פּאַסירונגען פון דער וועלט. 


דר. מאַרעק בלאָך האָט אָפּגעמאַכט ביי זיך, אַז בעסער שטאַרבן פון 
אַ קױיל בעתן אַנטלויפן, איידער ווערן דערשטיקט אין אַ גאַזקאַמער. 
ער האָט זיך אַראָפּגעקױלערט פון משופּעדיקן ברעג, געבליבן ליגן אין אַ 
טיפן ראָוו מיט אַ קלאַפּנדיק האַרץ. 


טיק-טאַקיטאַק האָבן מיטגעקלאַפּט די רעדער פון דער יאָגנדיקער 
באַן און די ערד אונטער זיי האָט אָפּגעעכאָט, 


ער האָט זיך אויפגעהויבן, אומגעקוקט אין אַלע זייטן באַטאַפּט דעם 
קערפּער. אַלע גלידער גאַנץ. דעם קאָפּ אויסגעשטרעקט צום הימל, האָט 
ער זשעדנע געטרונקען די פרישע לופט. ער האָט אָנגענומען אַ פולע 
זשמעניע פייכט גראָז, צוגעלייגט צו דער נאָז, צו די ליפּן. עס האָט געשמעקט 
מיט הארבקייט, מיט ערד און מיט פרייקייט. ארום איז געווען שטיל, איבער 
די פייכטע לאָנקעס און פעלדער האָט זיך געטראָגן דאָס הירזשען פון 

פּאַשענדיקע פערד און דאָס בילעריי פון הינט. אַלע חושים זיינען געווען 
אויף דער װאַך, װוי געטרייע שומרים אין צייט פון סכנה, 


-- עס מוז דאָ נישט וייט זיין אַ דאָרף, אַ מענטשלעכער ישוב -- 
האָט געטראַכט דר. מאַרעק בלאָך שפּאַנענדיק אין דער ריכטונג פון 
הינטישן געביל, 

כאַטעס מיט פאַרמאַכטע טירן און אויסגעלאָשענע פענצטער. הינטער 
די ווייס-געקאַלכטע װענט שלאָפן מענטשן. אויף בעטן, איגענע בעטןף 
הינטער װעלכן פון די דאָזיקע אױסגעלאָשענע פענצטער לױערט די 
זששדנעקייט נאָך אַ יידישן קאָפּ? אין וועלכער טיר אָנקלאַפּן! ניין, נישט 
די, יענע אויך נישט. -- | 

דאָס בילן פון הינט, װאָס האָבן דערשמעקט אַ פרעמדן האָט זיך 
פאַרשטאַרקט. פּלוצעם איז אים באַפאַלן אַ פּחד. דאָס האַרץ האָט אָנגעהויבן 
זעצן מיט משונהדיק-ווילדע קלעפּ, 

-- װאָס ווייטער אַװעק פון דאַנען, וואו מענטשן וואוינען. שוין בעסער 
צו זיין אין װאַלד צווישן ווילדע חיות, | 

ער איז געלאָפן אין דער ריכטונג פון װאַלד, װאָס האָט זיך געשװאַרצט 
סודותדיק און אומהיימלעך הינטער די דאָרפישע הייזלעך. 

אויפן סאַמע ראַנד פון דאָרף, בלויז מיט אַ סטעזשקע אָפּגעטײלט 
פון װאַלד איז געשטאַנען, אַרומגענומען מיט אַ סעדל אַ קליין אָרעם 
כאַטקעלע. ער האָט זיך געישובט לאַנג, פילנדיק קאַלטן שוייס אויפן 
שטערן און אויפן גאַנצן לייב, איידער ער האָט אָנגעקלאַפּט. דער שיין פון אַן 
אָנגעצונדן לעמפּל האָט צעהעלט די שמאָלע שייבלעך. א פאַרשלאָפענע 
פרויעןישטים האָט זיך דערטראָגן צו דר. בלאָכס אויערן: 

-- אַ קטאָ טאַם? (וער איז דאָרט) , 

--- סוואָי. (אַן אייגענער). | 

-- מען דאַרף האָבן אַ העזה צו וועקן מענטשן אין מיטן דער נאַכט. 
װאָס דאַרפט איר ? װי רופט מען אייך? 

-- מיין נאָמען איז דר. מאַרעק בלאָך -- געװען ביי אַ קראַנקן -- 
פאַרבלאַנדזשעט אין מיטן נאַכט, 

אַן אַראָפּגעלאָזט קייטעלע האָט געגעבן אַ דינעם קלינג. 

-- קומט אַריין. 

דר. מאַרעק בלאָך האָט אַריבערגעטראָטן די שװעל. שמאָלע, כיטרע 
אויגן האָבן אים אָפּגעמאָסטן פון קאָפּ ביז די פיס. דר. בלאָכס פּנים 
און הענט זיינען געווען צעראַצט און צעבלוטיקט פון שטיינער און צווייגלעך. 
זיינע מלבושים צעקנייטשט און אויסגעשמירט מיט שטויב און ליימיקער 

ערד, די פרוי האָט באַלד אין אים דערקענט דעם געיאָגטן ייד און אים 
נישט מער געאירצט, וי ביז אַהער. -- דו ביסט, הייסט עס, פון יענע, 
װאָס די דייטשן פירן דאָ אַרומעט דורך אין די פאַרמאַכטע װאַגאָנעס! 

ער האָט בלויז צוגעשאָקלט מיטן קאָפּ, 


-- די איינע נאַכט װעל איך דיך שן נישט אַרױסטרײבן אָבער 
מאָרגן גאַנץ פרי מוזטו פון דאַנען אַװעק. נאָך דאָס האָט מיר געפעלט, אַז 
כ'זאָל דאַרפן פאַרלייגן מיט מיין קאָפּ פאַר אויסבאַהאַלטן אַ יידן 
| = זי האָט אונטערגעלייגט אַ קישעלע אױיף אַ הילצערנער באַנק, אַ 
װאָרף געטאָן אַן אַלטע, צעפראַנזטע דעקע: --- לייג זיך שלאָפן -- אָט דאָ. 

-- מאַטקאָ! -- האָט זיך דערהערט פון האַלב-טונקלנעם שטוב-ווינקל 
אַ מיידלשע שטימע. -- נאַ, גיב דעם פרעמדן, דעם ,,פּאַן", נאָך מיין דעקע. 
פאַר מִיר איז גענוג איינע. 

-- דאָס איז מיין טאָכטער, -- דער פרויס שטרענג קול האָט אַ 
וויבריר געטאָן מיט װאַרעמער צערטלעכקייט, --- זי אין ביי מיר נישט 
אינגאַנצן קיין געזונטע. קרענקט אונטער. ווען דו װאָלסט זי מיר געקענט 
אויסהיילן --- האָסט דאָך עפּעס גערעדט דערפון, אַז ביסט אַ דאָקטער. 


- כ'וועל טון דאָס בעסטע, װאָס כ'קען פּאַני -- װי זאָל איך 
אייך רופן? 
-- פּאַני מאַריאַ ואָיצעק. -- האָט זי אים אונטערגעזאָגט מיט 


פאַרשנורעוועטע ליפּן, 
-- גוט, פּאַני מאַריאָ, מיר וװעלן זען מאָרגן. 


יעדער שאָרך פון אַ צוייג, יעדער ביל פון הינט האָט זיך אַרײנ- 
געריסן אין דר. בלאָכס אויערן מיט הונדערפאַכער שאַרפקייט. און יעדעס 
מאָל, ווען עס האָט זיך צו אים דערטראָגן אַ דרויסנדיק גערויש, האָט ער 
זיך אָנגעשפּאַרט אויף אַן עלנבויגן, וועלנדיק אויפכאַפּן יעדן קלאַנג באַזונדער, 
גרייט אַראָפּצושפּרינגען פון געלעגער און לויפן, לויפן אין דער פינצטערער 
נאַכט אַרין, 

מאַריאַ װואָיציעק איז אויפגעשטאַנען פאַרטאָג, צוגעגרייט אָנבייסן, כדי 
װאָס גיכער פּטור צו ווערן פון דעם נישט געבעטענעם גאַסט. אַװעק- 
שטעלנדיק אויפן טיש די שיסל בולבע-גריץ, האָט זי זאָג געטאָן צו דר, 
מאַרעק בלאָך : -- נאַ, עס אָפּ װאָס גיכער און קלייב זיך אין וועג, איידער 
עמיץ פון די שכנים וועט דיך זען ביי מיר. 


-- איר האָט דאָך, פּאַני מאַריאָ, נעכטן גערעדט מיט מיר ועגן 
אויסקורירן אייער טאָכטער. 

--- עט, -- האָט זי אַ מאַך געטאָן מיט דער האַנט, -- כ'האָב זיך די 
זאַך איבערגעלייגט. בעסער גיי דיר דיין וועג. 

--- פונדעסטװועגן קען עס נישט שאַטן אַז איך װעל אונטערוכן 
איער טאָכטער. אַז איך בין שוין דאָ. און קיין געלט װועט אייך נישט 
קאָסטן, 

-- נו, מאַך עס שוין, אָבער װאָס גיכער. פּטר נישט קיין קייט. זייט 
די לעצטע פּאָר װאָכן וערט זי מיר עפּעס מיט יעדן טאָג שװאַכער און 
בלאַסער. כ'בין טאַלע אַן אָרעמע אלמנה, וי דו זעסט אַלײן, אָבער איך 
האָרעװע, וי אַן אייזל, אַבי עס זאָל מיין קינד גאָרנישט פעלן. 

דר. מאַרעק בלאָך האָט זיך נאָכן װאַשן די הענט אויפן דאָקטאָרישן 
שטייגער לאַנג און גרינטלעך, אַ לאָז געטאָן צום פאַרהאנגענעם ווינקל, 
וואו ס'איז געלעגן מאַריאַ זואָיציעקס טאָכטער. 

יעדע באַװועגונג זיינע האָבן נאָכגעפאָלגט פון אונטער טונקעלע, לאַנגע 
וויעס צוויי בלאָדפיאָלעטע אויגן. אַ האַלביצעפלאָכטענער צאָפּ איז אַראָפַּ- 
געהאָנגען איבערן בעט-ראַנד. עס האָט זיך אויסגעויזן, אַז דאָס האָט די 
דאָזיקע גאָלדיק-שעמערירנדיקע מאַסע האָר אויסגעזויגן דאָס גאַנצע בלוט 
פון שמאָלן פּנימל און עס געלאָזן אַ בלאַס און אָפּגעצערטס. וי אַ משכון 
צו דעם טרויער אַרום די ליפּן-ווינקלען. 

דר. מאַרעק בלאָך האָט דערפילט אַ טיף רחמנות צו אָט דעם ליידנדיקן 
יונגן מיידל, ' 

-- װאָס איז מיט דיר, קינד? 

-- איך בין נישט קיין קינד, -- האָט זי אים געענטפערט ברוגזלעך, 
-- דעם קומענדיקן חודש ווער איך אַלט צוויי און צװאַנציק יאָר, 

-- אָ, אַנטשולדיקט, --- און װאָס איז אייער נאָמען, פרייליין?... -- 
האָט דר. בלאָך אַ פרעג געטאָן מיט אַ שמייבל. 

-- אַניעלאַ, -- האָט זי אים געענטפערט נישט קוקנדיק אין זיינע אויגן. 

-- אָ, אַזאַ שיינער נאָמען, ער פּאַסט טאַקע פאַר אייך, אָבער אַזאַ שיין 
פריילן טאָר נישט צעפּטרן אירע טעג אין בעט. מסתמא קוקן זיך אויס 
זייערע אויגן נאָך אייך אייערע פאַרערער. נו, און איצט לאָמיר זען װאָס 
עס פּלאָגט דאָס שיינע פרייליין. 

-- ניין, אָ, ניין, איך על זיך נישט לאָזן אונטערזוכן, -- האָט זי 
זיך אַ װואָרף געטאָן אין ווילדער שרעק און אַ שלעפּ געגעבן מיט ביידע 
הענט די קאָלדרע איבערן פּנים. 

-- מאַך נישט קיין נאַרישע שטיק, -- האָט זיך אָנגערופן די מאַמע 
מיט אומגעדולד. -- דו ווייסט, אַז קיין געלט אין שטוב איז נישטאָ. כ'זאָל 
פאָרן מיט דיר צום דאָקטער אין שטאָט. 

זי איז צוגעקומען מיט ברייטע שריט צום בעט און מיט אין צי 
אַראָפּנעשלעפּט די דעקע. דאָס יונגע מיידל האָט פאַרדעקט איר פּנים 
מיט ביידע הענט. 

אויך דר. מאַרעק בלאָך האָט איינגעהאַלטן דעם אָטעם און אויף אַ 
וויילע פאַרמאַכט די אויגן, װוי ער װאָלט זיך וועלן בהדרגה צוגעוואוינען 
צו דעם אומגעריכטן אָנבליק פון דעם יונגן פאַרקריפּלטן קערפּער. 

דר. מאַרעק בלאָך האָט זיך באַמיט אַז זיין קול זאָל קלינגען װאָס 
רואיקער און נאַטירלעכער, בעת ער האָט זיך אויסגעדרייט צו מאַריאַ 
װאָיציעק: -- דאָס ליגן אין בעט װעט נאָך מער אָפּשװאַכן אייער טאָכטער. 
אַלץ װאָס איר פעלט איז פרישע לופט, גוטע נערונג און אַ קאַפּעטשקע 
צעשטרייאונג, 

אַניעלאַ האָט פּאַמעלעך אַרױסגערוקט דאָס פּנים פון די פאַרשטעלנדיקע 
הענט : -- מאַמע, אַנו, קום נעענטער, נאָך נעענטער, בייג זיך צו צו מיר, 


דר. בלאָך האָט געזען, ווי זי נעמט אַרום דער מאַמעס האַלדז און רוימט 
איר איין עפּעס שטילערהייט אין אויער. ער האָט זיך משער געווען, אַז דאָס 
רעדט זי וועגן אים, 

מיין טאָכטער ויל, אַז דו זאָלסט דאָ בלייבן נאָך אַ טאָג, זי מיינט, 
אַז דו װעסט זי אויסהיילן. אָבער געדענק --- מאָרגן מוזטו זיך אָפּטראָגן. 
בייטאָג װועסטו זיך אויסבאַהאַלטן אויפן בוידעם, אונטערן היי. קום מיט מיר, 

מיטיק-צייט האָט אים אַניעלאַ. אַרױפגעבראַכט אַ שטיק שװאַרץ 
ראָזעװע ברויט מיט קעז 

-- שוין נישט מער אין בעט, פרייליין אַניעלאַ! 

-- עס איז מיר בעסער, אַ סך בעסער, פּאַניע דאָקטאָזשע. 


זי האָט זיך נישט געאיילט מיטן אַראָפּגײן צוריק. דר. בלאָך האָט 
זי אָנגעהויבן אויספרעגן וואוהין מע קען צוקומוען מיטן װאַלד און צי 
עס דרייען זיך דאָרט נישט אַרום דייטשע פּאַטרולן 

-- איר גייט טאַקע אַװעק פון אונדז? 

איר הכנעהדיקער בליק איז געהאנגען ביי זיינע בליקן ' 

-- איך מוז, איר האָט דאָך געהערט װאָס אייער מאַמע האָט מיר 
אָנגעזאָגט. 

!אַניעלאַ האָט געשוויגן, בלויז איר אונטערשטע ליפּ האָט געציטערט, 
װוי פון אַ צוריקגעהאַלטן געויין. 

ווען די האָט זיך אַראָפּגעלאָזט מיט דער לייטער איז נאָך אַ ויילע 
איר צאָפּ געבליבן ליגן אויפן היי, וי אַ באַגילדטע סטעזשקע. מיטן צופאַלן 
פון דער נאַכט איז מאַריאַ וואָיציעק אַריפגעקומען אויפן בווידעם: ,נאָך 

די איינע נאַכט װעל איך דיך לאָזן אין מיין שטוב. איך טו עס נישט צוליב 
דיר. מיין קינד האָט זיך פאַר דיר איינגעשטעלט. אָבער מאָרגן פאַרטאָג, 
געדענק, ביסטו נישט מער קיין היגער'. 

נאָך דער וועטשערע, וען מאַריאַ װואָיציעק האָט אױסגעלאָשן דאָס 
קליינע נאַפט-לעמפּל איז דר. מאַרעק בלאָך געבליבן ליגן מיט אָפענע 
אויגן. אַלערלײ מחשבות האָבן פיבערנדיק געיאָגט איינע די אַנדערע. 
וואוהין גיין ? אַז אומקום לויערט אויף יעדן שריט און טריט. ער איז וי 
אַ געיאָגטע חיה, װאָס האָט זיך נישט וואו אױיסצובאַהאַלטן, 


צי האָט עס געלוינט, דאָס אַלץ, צוליב די פּאָר שעה לעבן? 


מסתמא זיינען די אַלע, מיט וועמען ער איז געווען צװאַמען אין דעם 
פאַרמאַכטן װאַגאָן, שוין אויסגעלייזט פון אַלע פּחדים. עס איז שװוערער זיך 
אונטערצוגעבן, איצט, וען מען האָט דערפילט אויפסניי דעם טעם פון 
פרייהייט. ' 
מאַריאַ. וואָיציעקס געזונט שנאָרכן, װאָס האָט ממש אויסגעפילט 
דאָס קליינע שטיבל, האָט דערװעקט אין מאַרעקן אַ געפיל פון קנאה. 
כאָטש איין מאָל נאָך וװואָלט ער װעלן שלאָפן אַזױ רואיק, פעסט און מיט 
דער זיכערקייט פון אַ קומענדיקן מאָרגן 


וי די צייט לויפט עס -- נאָך עטלעכע שעה געהערן צו אים -- 
נישט מער. װאָס װעט מיט אים געשען מאָרגן, ווען ער װעט פאַרלאָזן 
די שטוב ? 

ער האָט געזען פאַר זיך בילדער איינס שוידערלעכער פונם צוייטן. 
אַלע פּיינען, װאָס בלויז דייטשע סאַדיסטן קענען צוטראַכטן זיינען שױין 
גרייט פאַר אים אין די פאַלדן פון מאָרגנדיקן טאָג, 


עס מישט זיך אים אין קאָפּ. בלויז איין געדאַנק רייסט זיך אַרױס 
פון כאַאָס. ער טאָר נישט פאַרלאָזן די עוטוב. זאָל ער פּרואוון אָפּבעטן ביי 
מאַריאַ. װאָיציעק נאָך אַ טאָג, צויי? ער וייס דאָך, אַז עס װעט נישט 
העלפן. טאָ װאָס-זשע, װאָס? אפשר מיט אַ סך געלט װאָלט עס געלונגעף 
אָבער די דייטשן האָבן ביי אים אַלץ צוגערויבט. ווען נישט אַניעלאַ, דאָס 
אומגליקלעכע באַשעפעניש, װאָס האָט זיך איינגעשטעלט פאַר אים, װאָלט 
ער שוין איצט געבלאָנקעט אין פרעמדן װאַלד, אָדער גאָר... זי האָט 
געקוקט אויף אים די גאַנצע צייט מיט אַזעלכע פאַרליבטע איגן -- און 
אפשר גאָר -- אפשר קען דאָס וערן זיין רעטונג? 


אויף שפּיץ פינגער איז ער צו צו אַליעלאַס בעט. זי איז געוען 
װאַך, געלעגן מיט פאַרמאַכטע אױגן, מאַכנדיק דעם אָנשטעל פון אַ 
שלאָפנדיקער, 

דר. מאַרעק בלאָך האָט צערטלעך אַ גלעט געטאָן אירע האָר: ,אַניעלאַ 
שלאָפסט ?'' --- האָט ער איר אַרײנגעהױכט אין אויער. 

זי האָט געעפנט די אויגן און אים נאָך שטילער צוריקגעפרעגט: ‏ 

--- פאַרװאָס שלאָפט איר נישט? 

ער האָט אָנגעהויבן קושן איר שטערן, אירע אויגן: -- איך האָב דיך 
ליב, אַניעלאַ, און דו מיך? / 

אָנשטאָט אַן ענטפער האָט דר. בלאָך דערהערט אַ דערשטיקטן שלוכץ. 

-- אַניעלאַ, דו וויינסט ? האָב איך דיך באַלײידיקט? 

-- איר מאַכט חוזק פון מיר, פּאַניע דאָקטאָזשע. 

-- אַניעלאַ, ס'איז אַן אמת. 

-- איך, -- איך קען עס פּשוט נישט באַגרייפן, 

-- דו װעסט זיך אין דעם איבערצייגן 

-- װעסט חתונה האָבן מיט מיר? 

-- יאָ, אַניעלאַ. 

-- קום צו מיר -- שוין. 

אירע הענט האָבן זיך איינגעקלאַמערט אין זיין האַלדז. ער האָט געפילט 
די גאַנצע ביינערדיקע האַרטקײט פון פאָרנדיקן הויקער, װאָס האָט זיך 
איינגעפּרעסט אין זיין ברוסט. מאַרעקן האָט זיך געװאָלט שרייען, ויינען 
אויף אַ קול פון בושה און אוממעכטיקן צאָרן אויף זיך אַלײן, אויף דער 
גאַנצער וועלט. 

אַניעלאַס אָטעם האָט געשרפעט זיין פּנים, זיין האַלדז. אירע קושן זיינען 
געװאָרן אַלץ ווילדער און באַפעלערישער: -- איך ול זיין דיינע, דיינע 
אינגאַנצן, מיין געליבטער! 

קאַלטער שווייס האָט באַדעקט זיין גאַנצן גוף, דר. בלאָך האָט געקענט 
האָבן א דעה איבער זיין מויל, זיינע אויגן, באפעלן זיי צו ליגנערעון. 
אָבער ער האָט נישט געקענט צווינגען זיין פלייש און בלוט צו באַשטעטיקן 
אָט דעם ליגן 

-- װאָס װעט געשען מיט אים אין דער פרי, אויב ער װעט נישט 
דערשטיקן אין זיך דעם עקל, דעם וידערווילן צו דעם פאַרקריפּלטן נפש, 
װאָס פאַרלאַנגט פון אים ליבשאַפט? ער טאָר איצט נישט טראַכטן וועגן 
אַניעלאַן. ער װעט פאַרמאַכן די אויגן און זיך פאָרשטעלן אַז דאָ ליגט 
לעבן אים איינע פון די שענסטע מיידלעך, װאָס ער האָט פריער געקענט, 


-- געניאַ, געניאַ, העלף מיר -- האָט עס אין אים געשלוכצט. -- --- 

ער איז געבליבן לעבן. אַניעלאַ האָט אים אויסבאַהאַלטן אויפן בוידעם, 
צווישן היי, גאַנצע זעכצן חדשים, 

ערגעץ אין אַ שכנותדיקן הויף האָט אַ קריי געטאָן אַ האָן. 

די ערשטע מאָרגן-דעמערונג האָט זיך דורכגעזופּט דורך די פענצטער 
און זיך געלייגט מיט אַשיקער גראָקײט אויף דר. מאַרעק בלאָכס צעקנייטשטן 
פּנים. ער האָט געפּרואווט זיך אויפשטעלן, כדי אויסצוגלייכן די פאַרשטאַרטע 
גלידער. אָבער ביי זיין ערשטער באַועגונג האָבן זיך אַניעלאַס פינגער 
נאָך טיפער איינגעקראַמפט אין זיין האַנט און אים צוגעשמידט צום אָרט 
וי אַן איײיביקן משכון, 


1צ 


װאָלף ראַבנער איז געבליבן שטיין אין טויער פון הויז, זיך אַרומגעקוקט 
אין אַלע זייטן, גלייך ער װאָלט געװאַרט אויף עמיצנס אָנקומען, אַ שאָקל 
געטאָן מיטן קאָפּ פאַר זיך אַלײן און זיך געלאָזט גיין מיט שװערע, 
שלעפּנדיקע שריט, 

אין זיין שטיבל, אויפן דריטן גאָרן, האָט ער זיך אין אָנטועכץ אַ 
װאָרף געטאָן אויפן בעט. 

ווען זיין זיסעלע איז געבוירן געװאָרן, האָט מען אויך אים און בערטאַן 
אָנגעוואונטשן צו דערלעבן אַ סך נחת פון זייער קינד. 

זיין מאַמע און די שוויגער האָבן גאַנצע טעג געלערנט בערטאַן, וי אַזױ 
אומצוגיין מיטן קינד, וי אַזױ עס וויקלען, קאָרמענען, אַז עס זאָל אויסװאַקסן 
געזונט און שטאַרק. 

אויף שפּיץ פינגער פלעגט ער אַרײנקומען אין שטוב נאָך זיין אַרבעט, 
טאָמער שלאָפט עס שוין. און זיין ערשטע פּראַגע צו בערטאַן איז שטענדיק 
געווען איינע און די זעלבע: -- וי איז היינט אונדזער זיסעלע געשלאָפן? 
צי האָט זי גוט געגעסן? נישט געויינט? 


און ווען זי האָט אױיסגעפּלאַפּלט דאָס ערשטע װאָרט -- באַ"באַ באַ, 
װאָס פאַר אַ שמחה דאָס איז געװועףן 


צען יאָר װאָלט זי' איצט אַלט געװאָרן. טאַקע דעם קומענדיקן חודש 
פאַלט אויס איר געבוירנטאָג. שטענדיק פלעגט זי שפּרינגען, פּשוט נישט 
געקענט פאַרשטיין, װוי אַזױ מע קען עס שטעלן אַ טריט און נישט אונטער- 
שפּרינגען דערביי, כאָטש אויף איין פיסל. און די צויי בלאָנדע צעפּלעך 
זיינען זיך צעפלויגן אן ביידע זייטן. ווען ער האָט זי געװאָלט אָנכאַפּן אין 
מיטן לויפן, כדי איר אַ קוש צו טון אין די צעפלאַמטע בעקלעך, פלעגן אים 
די צעפּלעך אַ שמיץ טון איבערן פּנים. 

אַפילו קיין בילד נישט פאַרבליבן, נישט פון זיסעלען, נישט פון איר 
מאַמען. נאַכט ביי נאַכט, בעת ער בלייבט איינער אַלײן ליגט ער אָפּ לאַנגע 
שעהן אַ װאַכער, כדי זיך צו דערמאָנען עפּעס אַ װאָרט, אַ באַװעגונג פון 
זיין קליין טעכטערל. ער מוז אַרױסרײסן פון זיין אָפּגעשװאַכטן זכרון יעדן 
פַּרט באַזונדער. | | 

און ער ווייסט אַפילו נישט ווען און וי אַזױ זיי זיינען אומגעקומעף 
צי האָבן זיי די מערדער לאַנג געפּײניקט? 


! האָט זי אים גערופן אין דער לעצטער שעה, איר טאַטן, ער זאָל זי 
קומען באַשיצן, אַרױסרײסן פון די רוצחישע הענט ? 


װאָס האָבן זיי געטאָן מיט אירע צעפּלעך, די צוויי בייטשעלעך גאָלד! 


היינט פרימאָרגן איז ער גאָס-:אױס, גאָס-אײן נאָכגעגאַנגען אַ מיידעלע, 
װאָס איז געווען אויפן וועג אין שולע און ער האָט געבעטן גאָט, אַז דער 
וועג זאָל װאָס לענגער געדויערן. 

ער װעט נישט צוגיין דער ערשטער צו איר, נין. זאָל זי אַלײן 
דערשפּירן, אַז דער טאַטע האָט זי דערקענט אַפילו פון הינטן און גייט 
איר נאָך. 


װעט זי זיך פאַר אים נישט דערשרעקן אין דער ערשטער רגע? 
פאַר דעם שראַם איבערן פּנים, װאָס ער האָט פריער נישט געהאַט? פאַר 
דעם אויסגעקרימטן מויל אָן ציין, װאָס אַ דייטש האָט מיט איין זעץ פון 
דער קאָלבע אױסגעקלאַפּט? 

אין דער ערשטער מינוט װעט זי בלייבן אַ ביסל צעחושט, נישט 
װיסנדיק װאָס צו טון פון איבערראַשונג, 


װואָס הייסט זי װעט נישט וויסן װאָס צו טון? ס'אַראַ אַלטער נאַר ער 
איז. זיין זיסעלע װעט אים דאָך גלייך אַרויפפליען אויפן האַלדז און נישט 
אָפּלאָזן, ביז װאַנען ער װעט שוין מער נישט קענען כאַפּן דעם אָטעם. 
און דאַן װעט זי אים אָנהײיבן דערציילן, וִוי אַ גוטע פּױלישע פרוי האָט 
זיי אױיסבאַהאַלטן פון די דייטשן, זי און די מאַמען 

זייער איינציקע זאָרג איז געווען, װאָס איז געשען מיטן טאַטן. מען האָט 

זיי געזאָגט, אַז די דייטשן האָבן אים אַרױסגעפירט קיין אָשװיענטשים, 

מוז מען זיך טאַקע צואיילן, אָנזאָגן דער מאַמען די גוטע בשורה, אַז 
דער טאַטע לעבט. היינט וועט זי שוין נישט גיין אין שולע. דעם טאָג מוזן 
זיי זיין אַלע דריי צוזאַמען. 

אָט נעמט זי אים אָן ביי דער האַנט און ביידע לויפן, שפּרינגען אונטער, 
דער טאַטע וויל נאָכמאַכן דער טאָכטערס שפּרונג. עס פאַרפּלאָנטערט זיך 

ביי אים אַ פוס און ער האַלט ביים פאַלן, און זיסעלע שטעלט זיך אַװעק 
אַקעגן אים און לאַכט, לאַכט, אַזױ וי אַמאָל, אַזױ וי אַמאָל. 

פאַרװאָס האָסטו זיך פּלוצעם אויסגעדרייט מיטן פּנים צו מיר, דו 
מיידעלע? האָסט געװאָלט אַ גלעט טון דאָס הינטעלע, װאָס איז אונטער- 
געלאָפן פון אַ זייטיקער גאַס? | 

דיינע אויגן האָבן מיך אָפּגעמאָסטן פון קאָפּ ביז פיס. פרעמדע, נישט 
פאַרגינערישע אויגן, 

וויפל אַזעלכע צעןיעריקע מיידעלעך מיט בלאָנדע צעפּ גײיען עס 
יעדן אינדערפרי איבער די גאָסן פון פאַרשיידענע שטעט, מיט די ביכער 
אונטער די אָרעמס ? 

זאָל שוין זיין מאָרגן. זאָל שוין זיין אינדערפרי. איבערצוקומען װאָס 
גיכער די נאַכט, די נאַכט. אים ווייזט זיך אויס, אַז די נאַכט איז די 
שווערסטע. פון אַלצ נעכט די שווערסטע. 


זנֵץ 


אין חיים ראָזענבוימס שטוב אויף נאַרוטאָװיטשאַ גאַס איז שוין דער 
גרויסער טיש געשטאַנען צונויפגערוקט, צוגעדעקט מיט אַ געשטריקטן 
טישטעך. די בענקלעך צעשטעלט אויף זייער געויינלעכן אָרט. 

נאָך דעם בײטאָגיקן גערודער און טומל האָט די שטילקייט נאָך טיפער 
אַרײינגעדעמערט אין יעדן ווינקל באַזונדער, 

חיים ראָזענבוים איז צוגעקומען אויף שפּיץ-:פינגער צום ווייב : , ביילטשש, 
כ'װואָלט זיך וועלן אַרײנכאַפּן אין שולעכל צו מנחה-מעריב --- כ'על אַריינרופן 
שרה-גיטלען, זאָלסט נישט בלייבן אַליין אין שטוב."" 

פון דער אָפענער קיך-טיר האָבן זיך דערהערט טריט. די אַלטע פרוי 
אין דער אָפּבליאַקירטער, שװאַרצער יאַקע האָט זיך שטיל אַרײנגעשאַרט 
אין צימער. מאַן און ווייב האָבן אָנגעקוקט איינס ס'אַנדערע פאַרחידושט. 
זי האָבן גאָר אינגאַנצן פאַרגעסן, אַז ווען אַלע געסט זיינען זיך צעגאַנגען 
אַהײם, איז די אַלטיטשקע געבליבן אין קיך העלפן אָפּצואװאַשן און 
צעשטעלן דאָס געפעס, 

-- גייטס געזונטערהייט ר' חיים, -- האָט זי זיך אַ זויש געטאָן מיט 
דער האַנט איבערן מויל, -- עכל בלייבן דאָ מיט אייער וייב. קיין ביין 
וועט איר, חלילה, נישט געשעף 

ווען חיים איז אַװעק, האָט זי אַרופגעלײגט איר געלע, צעקנייטשטע 
האַנט אויף ביילעס אַקסל: -- און דו -- פאָלג מיך און לייג דעך שלאָפן 
עכל שוין אַכטונג געבן אויפן בחור, מעגסט זעך פאַרלאָזן אויף מיר, 

-- עפּעס בין איך טאַקע מיד. ערשט איצט האָב איך עס דערפילט, 
נישט קיין וואונדער -- נאָך אַזאַ טאָג. אַז איר ווילט אַזױ גוט זיין, מומע... 


אַלע האָבן זי גערופן מומע, הגם זי האָט זיך צו קיינעם װי אַ קרובה 
נישט אָנגעקערט. פאַר יעדן פלעג זי שטענדיק געפינען אַ װאָרט פון טרייסט, 
אַן עצה און פרעמדע דאגות האָט זי אויפגענומען, װוי אירע אייגענע. אין דער 
יידישער געגנט פון דער שטאָט האָט מען זיך אַזױ צוגעוואוינט צו איר, 
אַז ווען די פרויען פלעגן זיך טרעפן אין דער פרי ביים איינקויפן, האָט 
איינע געפרעגט ביי אַ צווייטער: -- האָט איר אפשר געזען די מומען? מיין 
שכנטע דאַרף אַװעקגײן אויף אַ שעה-צוויי און האָט נישט מיט וועמען איבער" 
צולאָזן איר קראַנקן מאַן, 


פון װאַנען זי שטאַמט, צו וועמען זי באַלאַנגט און פון וויפל איז זי 
געבליבן די לעצטע, האָט קיינער נישט געוואוסט. זי אַליין האָט קיינמאָל 
וועגן זיך נישט גערעדט. ווען מען האָט געפּרואװט זי אויסצופרעגן וי 
אַזױערנאָך עס איז איר געלונגען זיך אָפּצוראַטעװען, האָט זי בלויז אַ מאַך 
געטאָן מיט דער האַנט און ענגער פאַרצויגן דאָס שאַלעכל אַרום דער 
שמאָלער פּלײצע: -- עט, נישט כדאי צו רעדן 


איר פאַרגעלט פּנים איז געווען דורכגענומען מיט דינע קנייטשעלעך, 
אַזױ קונציק אויסגעלייגט און פאַרפלאָכטן איינס אין ס'אַנדערע, וי אַ נעץ 
אויף אויפצוכאַפּן און איינצוהאַלטן די טרערן פון אירע האַלב-פאַר- 
לאָשענע אויגן, 

אָבער קיינער האָט זי קיינמאָל נישט געזען ויינען. 


ביילע האָט זיך אַרומגעדעקט און אויסגעצויגן צום שלאָפן אירע 
מידע גלידער. 

דאָס קליינע לעמפּל אויפן נאַכט-טישל האָט מיט זיין װאַרעמען שיין 
פון אונטער דעם ראָזלעכן אַבאַזשור געפּרואװוט דערלאַנגען די וויג, 


דער קאָפּ פון דער אַלטער פרוי איז געבליבן אין שאָטן זי איז 
געזעסן צופוסנס פון דער ויג. איר שטילער שעפּטש, זי דער שאָרך פון 
אָסיענדיקע, פאַלנדיקע בלעטער האָט זיך פאַרזיווגט מיט דעם קינדס רואיקן, 
גלייכמעסיקן אָטעם. 


לאָס אַנדזשעלעס, דעצעמבער 1953, 

ר רעדער פון צוג האָבן געקלאפּט מיט איין און דערזעלבער אין- 
טאָניקײיט, וי זיי װאָלטן װעלן צערעדערן דעם טרויער פון די אָפּגעלאָזטע 
ליימענע שטיבלעך, צעװאָרפענע צװישן די חשונדיק איסגעלײידיקטע 
פעלדער און פּלינען. אין די נעכט האָט דורך די אױיסגעהאַקטע שױבן 
אַריײינגעבלאָזן קאַלטער ווינט, אַרײניאָגנדיק פון צייט צו צייט קנוילן רויך 
און עטלעכע פונקען פון דעם סאָפּענדיקן לאָקאָמאָטיוו. דער שאַרפער ווינט 
פון די אָפענע סטעפּעס האָט אָנגעזאָגט דאָס אָנרוקן זיך פון שװערן 
רוסישן וויגטער. דעם דריטן ווינטער פאַר די, װאָס זענען געבליבן לעבן 
נאָך די צוויי יאָר פאַרשיקונג אין די סיבירער לאַגערן און ,,פּאָסיאָלקעס?. 


פינף װאָכן האָט שוין געדויערט די נסיעה און נאָך אַלץ האָט קיינער 
נישט געוואוסט וואו און ווען מען וועט זיך אָפּשטעלן. אָבער אין אַלע האָט 
געפיבערט די לעכצונג צו זיין װאָס ווייטער אַװעק פון יענע פאַרשאָלטענע 
טייגעס און שטינהאַקערײען, וואו ועס זענען פאַרבליבן אַזויפיל פרישע 
קברים פון די, װאָס האָבן נישט געקענט אױיסהאַלטן די שװערע אַרבעט, 
אָדער אומגעקומען פון טיפוס, אויסצערונג און אַנדערע חולאתן און 
נישט איינער פון די, װאָס האָט איצט געטרונקען מיט זשעדנע לונגען די 
לופט פון די אַרומיקע פעלדער און מיט קינדישער פרייד געלייענט די 
אויפשריפטן אויף די אומבאַקאַנטע סטאַנציע-געביידעס, האָט שוין געטראָגן 
אין זיך די זוימען פון אַן אומהײילבאַרער קרענק, װאָס װעט אים במשך 
פון עטלעכע חדשים פאַרניכטן און פאַרטיליקן. 


מען האָט בלויז געוואוסט איינס -- אַז מיט יעדער פאַרבײיגעפאָרענער 
סטאַנציע קומט מען צו נענטער צום דרום, וואו עס װאַרעמט די זון כמעט 
דאָס גאַנצע יאָר און זי װועט זי פאַרגיטיקן מיט איר שפע פאַר די אַלע 
סיבירער קאַלטע טעג און נעכט. און אפשר, אפשר װעט עס געלינגען 
אין דער קריגסזאַווערוכע, זיך אַרױסצוכאַפּן אויף דער פרייער ועלט. 
דאָרט איז די גרעניץ אַזױ נאָענט. 


בלומע, דעם קריסטינאָפּאָלער שוחט'ס ווייב, נישט געקוקט אויף דער 
מידקייט און אױיסגעשעפּטקײט פון דער לאַנגער נסיעה, איז געווען די 
גליקלעכסטע צוישן די פּאַסאַזשירן פון דעם גאַנצן צוג. קיינער פון איר 
משפּחה האָט נישט געפעלט. זי האָט געהאַלטן אין איין אַרומדעקן די פיר 

קלענערע קינדער און באַטאַפּט זייערע שטערנס, צי זיי האָבן חלילה וחס 
נישט געכאַפּט קיין צוגיווינט דורך די אויסגעזעצטע שיבן פון זײַ האָט 
איר בליק אַװעקגעװאַנדערט צו דער עלטערער טאָכטער גיטעלען צו 
היימען,. דעם ישיבה-בחור און צו איר מאַן. צום ערשטן מאָל, זינט זי איז 
אַװועקגעריסן געװאָרן פון איר היים, האָט בלומע דערפילט אַ באַרואיקטקייט 
און זיכערקייט אין דעם קומענדיקן מאָרגן. גלייך די באַן װאָלט איבער. 
גענומען אַ טייל פון אירע פליכטן און זאָרגן פאָרן הויזגעזיגד, 


איר מאַן, הערש-לייבן, איז אַפילו נישט אָנגעגאַנגען, װאָס עס קומט 
פאָר אַרום אים. ער האָט די גאַנצע צייט אַריינגעקוקט אין אַ ספר, אָדער 
געזאָגט תהילים, גלייך ער װאָלט זיך נאָך אַלץ געפונען אין זיין מזרח. 
גאַליצישן היימשטעטל און נישט אויפן וועג קיין מיטל-אַזיע. 


די רעלסן זענען געווען דער איינציקער סימן אַז אַ מענטשלעכער 
פוס האָט באַטרעטן דעם פּוסטן מדברדיקן שטח. מען האָט געקענט אָפּפאָרן 
אַ גאַנצן טאָג, ביז עס האָבן זיך באַװיזן עטלעכע ליימענע שטיבלעך, וי אַ 
סטאַדע שעפּסן צוגעפאַלענע צו דער היסער אויסגעטריקנטער ערד. 


אין טייל ערטער איז די ערד געווען באַדעקט מיט רויטלעכע זשאַװער- 
דיקע פלעקן, װי מיט פאַרטריקנט בלוט. וואו ניט ואו האָבן זיך גע- 
שלענגלט דינע, ווייסע שנירלעך, זאַלציקע שפּורן פון אַן אַמאָליקן טייך, 
אָדער ים. אין דער פאַרגייענדיקער זון האָט עס אויסגעזען, זוי דאָס װאָלטן 
געווען פאַרגליווערטע טרערן, װאָס די ערד האָט אַרױסגעפּרעסט פון זיך 
אין איר עקרהדיקער פארלאָזטקייט און פארשעמטקייט. 


די קינדער האָבן אַרומגעקלעפּט די פענצטער מיט די אויסגעזעצטע 
שויבן, און פאַרגאַפטע געקוקט אויף דעם דאָזיקן אומהיימלעכן פלאַכלאַנד, 
װאָס האָט זיך געכװאַליעט מיט בערגלעך זאַמד, אויסגעשורהטע לוט דער 
ריכטונג פון בלאָזנדיקע ווינטן. קיין געװויקסן, קיין גראָז, נאָר פון צייט 
צו צייט האָבן זיך באַװויזן נידעריקע דערנער-קוסטעס. די קינדער, װאָס 
זענען שוין צוגעוואוינט געװאָרן צו די סיבירער טאַיגעס, צו די קורצע 
זומערס און לאַנגע ווינטערס מיטן ואָיען פון הונגעריקע װעלף אין די 
נעכט, האָבן אַלץ אויפגענומען מיט חידוש געמישט מיט אַ געפיל פון 
נאָגנדיקער שרעק. ווען זיי האָבן דערזען די ערשטע קעמלען ציפּנדיק די 
האַרטע מדבר-קוסטעס, האָבן ביי זיי אויפגעבליצט די אויגן זיי האָבן 
אָנגעהױיבן רייסן בלומען ביים קלייד --- ,,מאַמע, מאַמע -- װאָס איז דאָס ליי 


בלומע האָט אַליין נישט געוואוסט זוי אַזױ אָנצורופן דאָס זעלטענע 
באַשעפעניש, האָט זי זיך אַ קלאַפּ געטאָן דריי מאָל אין שטערן, װי אין אַ 
קעסטעלע, פון װאַנען עס דאַרף אַרויסשפּרינגען דאָס פאַרבאָרגענע װאָרט: 

;אָט דאָס אָ? דאָס איז דאָך אַזאַ מין שלעפּפערד מיט אַן אָנגעװאָקסענעם 
האָרב. עס האָט אַזױ לאַנג געמוזט שלעפּן שווערע משאות, ביז עס זענען 
אים אָנגעוואקסן אויף דער פּלײצע צוויי גרויסע מאָזאָליעס". 


חיימל, דער ישיבה-בחור, וועלכער האָט זיך באַמיט אויפצופירן וי 
זיין פרומער טאַטע און די גאַנצע צייט אַריײנגעקוקט אין אַן אָפן ספרל, 
האָט זיך פון דעסטוועגן נישט געקענט איינהאַלטן און פון צייט צו צייט 
געװאָרפן פון דער זייט אַ בליק צום פענצטער. דאָס מאָל איז זיין בליק 
געװאָרן וי צוגעקאָװועט צו די אויסטערלישע באַשעפענישן, װאָס ער האָט 
בלויז געזען אויף בילדער. ער האָט זיך געװאָלט באַרימען מיט זין 
קענטשאַפט און זיך אָנגערופן מיט אַ געבייזער, גלייך דער גאַנצער ענין 
װאָלט נישט ווערט געווען קיין אױיסגעבלאָזן איי: ,גראָבע קעפּ, װאָס איר 
זענט, -- דאָס איז דאָך אַ קעמל". 


;אַ קעמל, אַ קעמל!7* האָבן זיך צעקלונגען די קינדערישע קולכלעך. 
מירן דערציילן אַלעמען אין דער היים, אַז מיר האָבן געזען אַ קעמל -- 
אַ יאָ, מאַמץ ל' 

,,פּילדערטס נישט צופיל, איר זענט דאָ נישט אַלין --- און איבעריקנס, 
בעטס פריער, אַז דער װאָס איבער אונדז זאָל באַװיליקן מיר זאָלן זיך 
אומקערן בשלום אַהיים". 


איינער,. איציקל ראדאמער, װאָס איז אַנטלאָפן פון די היטלעריסטן 
קיין לעמבערג און איז פון דאָרט צוזאַמען מיט אַנדערע פּוילישע בירגער 
פאַרשיקט געװאָרן פון די רוסן אין שטינהאַקערײיען לעבן אַרכאַנגעלסק, 
פלעגט אַרומגיין איבער די װאַגאָנען מעשה באַלעבאָס און מהנה זיין זיינע 
מיטפאָרער יעדן טאָג מיט אַנדערע נייעסן 


,מע שמועסט, אַז מ'עט אונדז אַלע אַרױסלאָזן דורך פּערסיע. דאָס 
שיקט מען איצט טאַקע צום זאַמלפּונקט, כדי מיר זאָלן זיין אויף איין אָרט, 
ווען גענעראַל סיקאָרסקי וועט אַרױסגעבן דעם באַפעל. איר וױיסט דאָך 
מסתמא, אַז אין בוזולוק איז די הױיפּטקװאַרטיר פון דער פּוילישער אַרמײ וי 


,צו װאָס טויגן סיקאָרסקין אַזעלכע יידן, װי למשל מיין הערש-לייב ?'', 
האָט בלומע אַ פרעג געטאָן אַ פאַרטראַכטע און שוין מיט אַ באַנייטער 
זאָרג אין איר בליק, 

,שפּילט זיך מיט סיקאָרסקין! מומע-לעבן, איר װועט שוין זען װאָס 
פאַר אַ זעלנער ער װעט עס מאַכן פון אייער מאַן. אַזאַ יאָר צו מיר. אַפילן די 
,סאָװיעטסקאַיאַ װולאַסט!י (די רוסישע מאַכט) מוז אָנקומען צו אים. און 
אַז ער האָט זיך אײינגעשפּאַרט, אַז ער וויל זיין אַרמײ אויסמושטירן אויף 
אַן ענגלישער טעריטאָריע, האָט מען אים געמוזט נאָכגעבן, 

,פון װואַנען ווייסט ער דאָס אַלץ 20 


,אויף דעם פרעגט מען נישט קיין קשיות", האָט איציקל געענטפערט 
די נייגעריקע, אַ ביסל באַלײידיקט, װאָס מען שטעלט אים אַזעלכע פראַגעס. 


;אַז מ'עט לעבן, וועט מען זען", האָט ער איבערגעהאַקט דעם שמועס. 


איציקל איז געווען דער ערשטער ביים אַראָפּשפּרינגען פון די הויכע 
װאַגאָןטרעפּלעך,. בעת דער צוג האָט זיך אָפּגעשטעלט ביי אַ סטאַציע, 
דער ערשטער אין דער ריי נאָך ,קיפּיאַטאָקי" (געזאָטן װאַסער) מיט זיין 
גרויסן געלאַטעטן טשייניק, פאַר וועלכן אַלע האָבן אים מקנא געווען און זיך 
נאָכגעפרעגט, וי אַזױערנאָך ער האָט עס באַקומען אַזאַ מציאה. 


איציקל איז געווען א ,,פּאן בראט" מיטן פּראָװאָדניק, דעם קאָנדוקטאָר 
פון װאַגאָן און פאָרויס געוואוסט וואו און אויף וי לאַנג דער צוג װעט 
זיך אָפּשטעלן. ער האָט אויך אונטערגעהאַנדלט קויפנדיק און אויסבייטנדיק 
שפּעטער די סחורה ביי די פּױיערן, װאָס זענען געשטאַנען לענגאויס די רעלסן 
מיט קוישן און קענדלעך. אויף איין סטאַציע האָט ער געקויפט אַ קענדל 
גראָב זאַלץ, אַרײינגעשיט עס אין די צונויפגעבונדענע אַרבל פון זיין 
װאַטענעם יאַקער און וייטער, -- וואו דאָס זאַלץ איז געווען טייערער 
פון גאָלד, אויסגעביטן עס פאַר רייז, פּאָמידאָרן, עטלעכע אייער. מיט דער 
איינגעהאַנדלטער סחורה האָט ער זיך געמוזט טיילן מיט דעם פּראָװאָדניק. 
סיי דער פּוױלישער ייד, סיי דער אוזבעק האָבן גערעדט יעדער אויף זיין 
שטייגער אַ געבראָכענעם רוסיש, דאָך, ווען עס איז געקומען צום מסחר, האָבן 
זיך ביידע פאַרשטאַנען אויפן וואונק. איציקל פלעגט אַרומגײין איבערן 
װאַגאָן מיט זיין טשייניק און באַטײלן די קינדער מיט ,קיפּיאַטאָק. פון 
צייט צו צייט פלעגט ער זיי אַרײינשטופּן אין די הענטלעך דאָ אַ פּאָמידאָר, 
דאָרט אַ געטריקנט פישל. דערביי פלעגט ער זיך באַרימען מיט זיין פיין-" 
אויסמעבלירטער היים אין ראַדאָס, מיט די גרויסע געשעפטן, װאָס ער 
האָט דאָרט געפירט, ער האָט אָבער קיינמאָל נישט דערמאָנט זיין ווייב און 
קינדער, װאָס זענען דאָרט געבליבן, מורא האָבנדיק, אַז דאָס אַרויסברענגען 
זייערע נעמען אויף די ליפּן, קען זיי נאָך , דאָרט'" חלילה פאַרשאַטן 


בלויז אין די נעכט פלעגט זיך די דערמאָנונג עפענען, װי אַ שלעכט 
פאַרהיילטע וואונד מיט אַלערלײ זאָרגן און פּחדים. דערפאַר פלעגט ער דעם 
צווייטן טאָג װוערן נאָך געװאַגטער און וואויליונגערישער, וי ער װאָלט 
װועלן זיך און אַנדערע איבערצייגן, אַז אים אַרט גאָרנישט, אַז ער איז 
שטאַרקער פון דער נאָגנדיקער פאַרבאַהאַלטענער שרעק, 


;;איצט פאָרן מיר קיין טאַשלענט און פון דאָרט קיין פערגאנאַ'' -- 
האָט איציקל אָנגעזאָגט אַלעמען. 


בלומע זעלינגער 295 


;װאָס איז אַזױנס פערגאַנאַ??" -- האָט אים איבערגעפרעגט בלומע. 


,קיינמאָל נישט געהערט פון דעם פערגאַנער קאַנאַל, װאָס די סאָװויעטן 
האָבן דורכגעשניטן דורך דער װיסטעניש? דער שניי, װאָס ליגט אויף די 
שפּיצן פון די פּאמירער בערג סיי ווינטער, סיי זומער, װוערט צעשמאָלצן 
פון דער זון און דער קאַנאַל צעפירט אָט דעם צעשמאָלצענעם שניי איבער 
דער מדבר. כ'האָב עס געלייענט נאָך אין די פּױלישע צייטונגען. אַ גוטער 
איינפאַל טאַקע. נאָר דעמאָלט האָב איך נישט געוואוסט, אַז דעם קאַנאַל 
האָבן געגראָבן פאַרשיקטע, אָט אַזעלכע, וי איר און איך', 


נאָר קיין פערגאַנאַ איז שוין איציקל נישט דערפאָרן. בעת דער צוג 
איז געשטאַנען אין טאַשקענט, דער אוזבעקישער הױפּטשטאָט, וואו מען 
האָט נאָך שטרענגער באַװאַכט, װוי אויף די קלענערע סטאַציעס, אַז קיינער 
פון די פּאַסאַזשירן זאָל זיך דאָ נישט אַראָפּכאַפּן פון די װאַגאָנען, איז עס 
איציקלען פאָרט געלונגען זיך דורכצושלייכן דורך דער צעשטעלטער שמירה 
און ער איז נעלם געװאָרן. 


11 


זיצנדיק אַ גאַנצע נאַכט אויף דער האַרטער באַנק, האָט בלומע אַלץ 
געטראַכט וועגן דעם מאָדנעם נאָמען ,פּערגאַנאַ", אין איר היימשטעטל 
קריסטינאָפּאָל האָט בלומע זעלינגער קײינמאָל נישט געהערט וועגן אַ שטאָט 
מיט אַזאַ נאָמען, און ווען עמיצער װאָלט איר געווען געזאָגט, אַז זי מיט 
איר משפּחה וועלן אַמאָל זיין אויפן וועג אַהין, װאָלט זי געווען צו אים 
אויסגעבייטלט אַלע אירע נעכטיקע און אייערנעכטיקע חלומות און אויס- 
געשפּיגן דריי מאָל אין דער רעכטער, דריי מאָל אין דער לינקער זייט, 
װי זי האָט עס געזען ביי איר באָבען ע"ה. 


אין דעם קליינעם מזרח"גאַליצישן שטעטל האָט זי כמעט פאַרגעסן, אַז 
זי האָט אַן אייגענעם נאָמען, בלומע. די קינדער האָבן זי גערופן --- מאַמע, 
און די שטעטלשע וייבער, װאָס האָבן געהאַט גרויס אָפּשײ פאַר איר 
פרומקייט און איר בקיאות אין די קליינע אותיות, פלעגן זי רופן די 
שוחטקע, אָדער דעם שוחטס וייב. און איר מאַן, הערש-לייב האָט גערעדט 
צו איר װי צו אַ פרעמדן, וועמען מען מיידט אויס צו אירצן און מ'וויל דאָך 
נישט זאָגן ,דוי" צו אים. 

,;אפשר װועט מען פריער דערלאַנגען דאָס עסן?!' -- אָדער -- 
,מאָרגן פרי, למען השם זאָל מען נישט פאַרגעסן צוצוגרייטן פאַר אים אַ 
ריין העמד מיט אונטערוועש, ער קליבט זיך צו פאָרן קיין בעלץ אויף 
שבת"י. ער איז געווען אַ פרומער און אַ למדן, איר הערש-לייב. נאָכגעקוקט 
די כשרות פון די געשאָכטענע בהמות מער וי אַלע אַנדערע שוחטים, 

האָבן טאַקע די קצבים מורא געהאַט פאַר אים, געשמועסט צװוישן זיך אַז 
ער גייט זיי מאַכן פאַר קבצנים אין פיר פּאָלעס. אַז מיטן בעסטן און שענסטן 
שטיקל בהמה ,פּרימאַ סחורהי' איז מען ביי הערשללייבן קיינמאָל נישט 
זיכער, צי װעט ער נישט געפינען עפּעס אַ פּגם. 


פלעגן טאַקע די קצבים טרייבן פאַרבאַהאַלטענערהײט ביינאַכט זייערע 
בהמות אין די שכנותדיקע שטעטלעך, וואו די אַנדערע שוחטים האָבן בעסער 
פאַרשטאַנען, אַז אַ ייד, אַ קצב, דאַרף אויך פּרנסה פאַר ווייב און קינדער. 


קיין גרויסער פאַרדינער איז הערשללייב קיינמאָל נישט געווען. האָט 
בלומע געמוזט עפענען אַ ביידל מיט סאָדע-װואַסער און גויאישע צוקערלעך 
און לעקעכלעך, כדי צו העלפן אויסצוהאַלטן די גרויסע משפּחה, 


אין די זומער-טעג פלעגט זי שטיין אַ גאַנצן טאָג אויף די פיס אַרומ- 
יאָגנדיק זיך מיט די שקצים, װאָס האָבן געגנבעט פון אונטער דער האַנט 
און אין די ווינטער-אָװונטן פלעגט זי אַהיימקומען מיט פאַרקאָטשעניעיעטע 
הענט. דערפאַר אין די שבתים און ימים טובים איז זי געגאַנגען אין שול 
אַרײן אין איר טאַפטענעם אויסשטייער-קלייד, דעם קאָפּ אין דער היך, 
אין איר גאַנג דורותדיקער שטאָלץ און ווירדע. דעם גראָבן מעש-באַשלאָגענעם 
סידור פלעגט איר נאָכטראָגן איינס פון אירע זעקס קינדער. מאַמעס און 
שוויגערס פלעגן אַװעקזעצן לעבן איר זייערע ערשט חתונה-געהאַטע טעכטער 
און שנירן, בעטנדיק זי אַכטונג צו געבן אַז די יונגע וייבלעך זאָלן ניט 
פאַרבלאָנדזשעט ווערן צווישן די זייטלעך פון נייעם סידור, 


דאָס איז אַלץ געווען ביזן יאָר 1939, ווען ס'האָט דעם דריטן טאָג 
נאָך ראש השנה די רויטע אַרמײ פאַרנומען קריסטינאָפּאָל, אין די ערשטע 
פּאָר װאָכן האָבן די יידן אָפּגעאָטעמט פרייער. װי שלעכט עס זאָל נישט 
זיין מיט די באָלשעוויקעס, איז עס נאָך אַלץ בעסער, וי ביים דייטש. מען 
איז כאָטש זיכער מיטן לעבן 


וועגן די באָלשעװיקעס האָבן זיי געוואוסט בלויז אַזויפיל, אַז עטלעכע 
יונגעלייט אין שטאָט, װאָס האָבן געהאַלטן מיט ,זיי'', האָבן פאַרשװאַרצט 
די פּנימער פון זייערע טאַטע-מאַמעס דורך די אָפטע רעויזיעס, ואָס 
פּוילישע פּאָליצײ פלעגט דורכפירן אין זייערע היימען, איידער מען האָט 
זיי אַװעקגעפירט אויף חדשים און יאָרן אָפּויצן אין די לעמבערגער 
,בריגיטקעס". 

און גיי ווייס, אַז די דאָזיקע יונגעלייט, אויף וועלכע מען האָט געטייטלט 
מיט די פינגער אין גאַס -- אַז גראָד זיי װעלן זיך אַזױ גיך דערװאַרטן 
אויף זייער משיחן, 

פון אָנהױב האָט זיך װייניק װאָס געביטן אין שטעטל. נאָר די פּאָליצעס 
פון די געוועלבער זענען געװאָרן מיט יעדן טאָג אַלץ ליידיקער, דערפאַר 
האָבן די זעלנער און אָפּיצירן פון דער רויטער אַרמײ געשיקט אַהײם צו 
זייערע משפּחות גאַנצע פּעק מיט קליידונג, געשיר און עסנװאַרג. באַלד 
האָבן אין שטאָט אָנגעהבן אויסצופעלן די נױטיקסטע שפּיזן. ברױיט, 
צוקער, מעל, זאַלץ. | 

הערש-לייב פלעגט גאַנצע טעג אָפּזיצן אין בית:המדרש, עס איז געווען 
פאַרבאָטן צו שעכטן דורך פּריװאַטע אונטערנעמערס. אַ טייל פון די בהמות 
און עופֿות האָבן די רוסן רעקווירירט פאַר דער אַרמײ, די קי און פערד 
פון הויפישע שטאַלן האָבן זיי צעפירט אין די ניי אָרגאַניזירטע ,,קאָלכאָזן. 


אַרום חנוכה-צייט האָט מען אָנגעהויבן שמועסן אין שטעטל, אַז אין 
לעמבערג האָבן זיך אָנגעהויבן ,אָבלאַװעס" און מען פירט אַרױס -- 
קיינער ווייסט אַפילו נישט וואוהין, געוועזענע פּױלישע אָפיצירן מיט זייערע 
משפּחות, גלחים, רייכע פאַבריקאַנטן, סוחרים און גוטסבאַזיצערס. 


,דערפאַר זענען מיר אױסגעזאָרגט", האָבן זיך יידן געוויצלט, ,גי 
זוך אין אונדזער שטעטל מיט אַ ליכט אין האַנט אַ פאַבריקאַנט, אָדער סתם 
אַ נגיד. גאָט האָט פריער געוואוסט, װאָס ער טוט, פאַרזאָרגנדיק אונדזער 
שטעטל מיט גאָלע קבצנים", 


אָבער נישט געקוקט אויף די אַלע נביאותן האָבן זיך אין אַ כסלו-נאַכט 
צעגראַגערט און צעקרעכצט די ברוקירטע גאַסן און געסלעך אונטער די 
שווערע רעדער פון לאַסטאױטאָמאָבילן און אויפגערודערט דאָס אַנטשלאָפענע 
שטעטל, מען איז געלאָפן צו די פענצטער, געווישט די פראָסט-פאַרצױגענע 
שויבן, כדי בעסער צו זען װאָס דאָ קומט פאָר. 


אויך אין הערש-לייבס טיר האָבן אַ זעץ געטאָן געווער-קאָלבעס מיט 
אַ שווערן, טעמפּן אָפּהילך. דער שאַרפער, עקבערדיקער ריח פון די יוכטענע 
שטיוול און רימענס, װאָס האָט זיך אַריינגעריסן דורך דער צעפּראַלטער 
טיר צוזאַמען מיט פיר רוסישע ענקאַװועדיסטן (רוסישע געהיים פּאָליצײי) 
און אויסגעפילט די גאַנצע שטוב, האָט מיטאַמאָל אָפּגעפרעמדט, פאַרהפקרט 
די אייגענע פיר וענט. און דער אײגענער גוף איז געװאָרן איבעריק, 
אַרומגענומען מיט רינגען קעלט, װאָס האָט געיאָגט פון די װענט און 
דער אָפענער טיר. 


די ערשטע האָט זיך איפגעכאַפּט פון דער שרעקעװדיקער פאַר- 
גליווערטקייט -- בלומע. זי האָט אָנגעהױיבן בעטן און אויפקלערן אין 
איר געבראָכענעם אוקראַיניש אַז דאָס מוז זיין אַ טעות. דאָ וואוינען נישט 
קיין נגידים, נאָר אָרעמע, אַרבעטנדיקע מענטשף 

.מיר האָבן דאָ אייערע נעמען אויפן פּאַפּיר. דיין מאַן איז נישט קיין 
נוצלעכער מיטגליד פון דער נייער געזעלשאַפטס:אָרדנונג. ער דינט דער 
פינצטערער רעאַקציע דורך אַריינטריפן דעם סם פון רעליגיעזן פאַנאַטיזם 
און די נאַיוע ,,פאָלקסמאַסן'' -- האָט זיך צעשריגן דער עלטסטער פון 
די נ. ק. װו. ד.-לייט. ,,און איצט אָנגעטאָן זיך און פּאַשאָל -- נישטאָ קיין 
צייט צו שפּילן זיך מיט אייך !'' 

מען איז געפאָרן װאָכן-לאַנג אין די פאַרמאַכטע פי-װאַגאָנען, איידער 
מען איז אָנגעקומען אויפן באַשטימונגסיאָרט אין ווייטן סיביר. מען האָט 
זיי באַזעצט אין באַראַקן אין מיטן װאַלד און הערש-לייב מיט חיימלען 
האָבן געמוזט יעדן פאַרטאָג אַרױסגײן מיטן האַק און זעג צו דער אַרבעט, 


די רוסישע אויפזעער האָבן זיך פאַרקייכט פון געלעכטער, וען זיי 
האָבן געזען װוי דעם געוועזענעם שוחטס זעג גליטשט זיך אַראָפּ פון דעם 
גראָבן שטאַם פון בוים, אָדער וי די האַק טאַנצט אין זיינע שװאַכע אָרעמס 
און אָנשטאָט צו טרעפן אין בוים, שפּרינגט זי אַװעק אין דער לופט. אָבער 
באַלד האָבן זיי אים אָנגעזאָגט מיט האַרבער שטרענגקייט: ,וועסט נישט 
אויסאַרבעטן די באַשטימטע נאָרמע, וועסטו נישט באַקומען דיין חלק 
ברויט און די שפּייזיצוטײלונג", 

זיין נאָרמע האָט הערש-לייב קיינמאָל נישט אויסגעפילט, האָט בלומע 
זיך געמוזט לאָזן אין די אַרומיקע דערפער און זידלונגען אויף אויסצובייטן 
אַ העמד, אָדער אַ מלבוש פאַר אַ ביסל קאַשע און קאַרטאָפל, זי פלעגט 
באַהאַלטענערהײט אַהיימנעמען פון אַלגעמײנעם קעסל די אויסגעטיילטע 
קרויט-זופּ, איבערגיסן אין אַן אייגן טעפּל, צוגעבנדיק דאָ אַ ביסל קאַשע, 
דאָ עטלעכע קאַרטאָפל, כדי הערש-ילייב זאָל נישט דערקענען. מחמת ער 
װאָלט גיכער אױסגעגאַנגען פון הונגער, איידער צו נעמען אין מױל 
אַריײין טרפות. די עבירה פאַר געבן עסן אים און די קינדער דאָס ביסל 
פאַרדומפּענע געקעכץ, האָט בלומע גענומען אויף זיך, 


,זאָל שוין די זינד פאַלן אויף מיין קאָפּי, האָט זי אַריײנגעשעפּטשעט 
אין דעם שווערן חושך פון דער לאַנגער, צפונדיקער נאַכט, ,אַבי זי זאָלן 
חלילה נישט קראַנק װערן אָדער באַקומען די אויסצערונג פון הונגער, 
הערש-לייב מיט די קינדער, 


111 


דער שאַרפער גרילץ פון אייזן האָט זיך אַרײנגעשניטן אין די אויערן. די 
װאַגאָנען האָבן זיך אַ װאַקל געטאָן, גלייך זיי װאָלטן געהאַלטן ביים אָפּרייסן 
זיך איינער פון צוייטן און מיט אַ קרעכץ זיך אָפּגעשטעלט. עואו 
זענען מיר !י' 

,איר זעט נישט? ס'איז דאָך אָנגעשריבן דייטלעך: גאָר-טשאַקאָװאָ". 

,וי לאַנג װועט מען דאָ שטיין לי' 

,דער פּראָװאָדניק האָט אָנגעזאָגט אַז נישט ווייניקער וי צויי שעה. 
מען דאַרף דורכלאָזן אַ מיליטערישן טראַנספּאָרט". 


מענטשן, װאָס האָבן זיך געלאָזט צו די טירן אויף אָנצונעמען אַ ביסל 
הייס װאַסער, איינצוקויפן אַ פּאָר פּאָמידאָרן, אָדער צוקער-זיסע פלעכטלעך 
פון געטריקנטע דיניעס, זענען פאַרהאַלטן געװאָרן פון פּראָװאָדניק. אַזױ 
וי גאָרטשאַקאָװאָ איז די סטאַציע פון דער צוייט:גרעסטער שטאָט 
אין אוזבעקיסטאַן און אַ סך פון די ,,מעריבניקעס", װאָס ווילן נישט גין 
אַרבעטן אין די קאָלכאָזן קען זיך נאָך פאַרגלוסטן דאָ צו פאַרבלייבן, האָט 
דער נאַטשאַלניק אַרױסגעגעבן אַ באַפעל קיינעם פון צוג נישט אַרױסצולאָזן. 
די סטאַציע-מיליץ האָט נישט צוגעלאָזט נאָענט צום צוג די אזבעקישע 
און רוסישע קאָלכאָזניקעס, װאָס זענען געשטאַנען מיט טעפּ מילך אויף 
די קעפּ און קיישלעך אין די הענט, גרייט אויסצובייטן זייער סחורה פאַר 
אַ העמד, אַ טיכל, אַ פּאָר הויזן. 


בלומע איז צוגעגאַנגען צום שפּאַצירנדיקן נאַטשאַלניק און אים געבעטן 
ער זאָל איר דערלויבן צוגיין אויף אַ ווייל צום פּאַרקאַן, אויף צו קויפן 
אַ ביסל מילך פאַר די קלענערע קינדער. איר משפּחה בליבט דאָך אין 
צוג פאַר אַ משכון. מיט אַ געבייזער האָט זיך דער נאַטשאַלניק אויסגעדרייט 
צו איר מיט דער פּלײצע און אַװעקגעשפּאַנט אין אַן אַנדערער ריכטונג. 


,גיב מיר דאָס קענדל, מאַמע", האָט זיך פּלוצים אויפגעשטעלט די 
אַכטיעריגע ריוועלע, ,איך װעל מיר שוין געבן אַן עצה, קיינער פון זיי 
װעט אַפילו נישט זען". 

;זאָל איך לאָזן דאָס קינד אַלין?!?' האָט בלומע נישט געקענט 
באַשליסן, 

אויף ריוועלען קען מען זיך פאַרלאָזן", האָט איר גיטעלע געענט- 
פערט. ,זי װעט שוין נישט פאַרפאַלן װערן, און רוסיש רעדט עס, װױ 
סװאָלט דאָ געבוירן געװאָרן". 

יאָסעלע האָט זיך צעוויינט: ,,מאַמע, מאַמע, איך וויל אַ טרינק", 


בלומע האָט ריוועלען אַרײנגעשטופּט אין האַנט צען רובל: ,אָבער 
גיי נישט ווייט אַװעק, קויף באַ דער ערשטער גע און דינג זיך נישט, 
הערסט ?'" 

אָבער ריוועלע האָט שוין נישט געהערט װאָס די מאַמע זאָגט איר אָן 
איידער בלומע האָט צייט געהאַט זיך אומצוקוקן, איז שוין דאָס קינד געווען 
אויף יענער זייט פון די שטאַכעטן דורכן פענצטער האָט נאָך בלומע 

געזען,. װי ריוועלע שטעלט אונטער דאָס קענדל און אַ פאַרשלייערטע 
אוזבעקין מעסט איר אָפּ די מילך מיט אַ גלאָז. 


פּלוצים איז דורכגעלאָפן אַ שוידער דורך דער קייט פון די װאַגאָנען 
זיי האָבן זיך געגעבן אַ וויג פאָרויס, דאַן אויף צוריק, װי זי װאָלטן זיך 
וועלן אַנטקעגנשטעלן דער אומזעבאַרער מאַכט, װאָס שלעפּט זיי אַװעק 
פון זייער קורצן אָפּרו. 

עמיץ האָט אַ געשריי געטאָן פון אומגעריכטן זעץ, וועלכן ער האָט 
באַקומען אין קאָפּ פון די פּעקלעך, װאָס האָבן זיך אַראָפּגעקױלערט פון 
די אייבערשטע פּאָליצעס. 

;װאָס איז געשען ?'' האָבן זיך דערהערט דערשראָקענע שטימען 

,װאָס זאָל געשען! מיר פאָרן", 

,עס קען נישט זיין -- מיר האָבן דאָך געזאָלט שטיין העכער צוויי שעה'. 


בלומע איז צוגעטאַלן צום פענצטער. די װאַגאָנען האָבן זיך שוין געהאַט 
אונטערגעגעבן און זיך װילנלאָז געלאָזט שלעפּן פון לאָקאָמאָטיו. אַלץ 
שנעלער אוֹן שנעלער האָבן געקלאַפּט די רעדער זייער אינטאָניקן טאַק, 
טאַק, טאַק. מען האָט שוין נישט מער געזען די באַן"סטאַציע, נישט די 
מאַגאַזינען, נאָר זון-פאַרבאַקענע ערד מיט עטלעכע ליימענע קיביטקעס. 


,וויי איז צו מיר", האָט זי זיך פאַרשטעלט די אויגן מיט ביידע 
הענט, גלייך די דאָזיקע לאַנדשאַפט װאָלט פאַרשרפעט איר בליק, ;און 
מיין ריוועלע איז דאָך דאָרט געבליבן". 

עס האָט זיך אָנגעהױבן אַ טומל אין װאַגאָן. יעדער איינער איז 
געקומען מיט אַן אַנדערער עצה. איינעם איז גאָר איינגעפאַלן, אַז מסתמא האָט 
זיך ריוועלע אַרױפגעכאַפּט אויפן לעצטן װאַגאָן און עס מוז נעמען צייט, 
איידער זי װעט זיך דורכשטופּן דורך דער לאַנגער ריי פון די אָנגע- 
פּראָפּטע װאַגאָנען. 

,,און דו זאָגסט גאָרנישט, הערש-לייב ?'', /האָט זי זיך צום ערשטן מאָל 
אין איר לעבן אַ קער געטאָן צום מאַן מיט אַ טענה --- ,,װאָס זאָל מען טון, 
געװואַלד געשריגן !' 

אַ ייד דאַרף האָבן בטחון"י, האָט זיך הערש"לייב אָנגערופן. שטיל 
און געלאַסן. 

גיטעלע מיט חיימען האָבן זיך געלאָוט גיין פון איין װאַגאָן צום 
צווייטן זוכן זייער שוועסטערל. ווען זיי זענען צוריקגעקומען פאַרשוויצטע 
און פאַרריסטע, מיט אַראָפּגעלאָזטע אויגן, האָט שוין בלומע פאַרשטאַנען, 
אַז דאָס קינד איז אין צוג נישטאָ. זי האָט זיך געלאָזט אַראָפּשפּרינגען פון 
לויפנדיקן צוג, כדי צוריקצוגיין קיין גאָרטשאַקאָװאָ, אָבער די אױיסגאַנגס- 

טיר איז געווען פאַרשלאָסן און פאַרהאַקט פון אױיסנװייניק. ווען דער 
פּראָדאָווניק איז אַריינגעקומען, האָט אים בלומע געבעטן מיט טרערן אין די 
אויגן זי אַראָפּצולאָזן דאָ אין מיטן פעלד, כדי זי זאָל צוריקגיין זוכן איר 
פאַרפאַלן קינד. דער אוזבעק האָט זיך צעלאַכט חויך און גרילציק: , ווילסט 
כ'זאָל צוליב דיר פאַרלירן מיין פּאָסטן און גיין זיצן אין תפיסה? 
גיי, אַז דו װילסט צום נאַטשאַלניק". 


ערשט מיטן צופאַלן פון דער נאַכט האָט זיך דער צוג אָפּגעשטעלט 
אויף אַ קליין סטאַציעלע. בלומע איז געלאָפן לענגאויס פון צוג צו איינעם 
פון די פאָדערשטע װאַגאָנען. 


;האָסט נאָך אַנדערע קינדער?', האָט זי דער נאַטשאַלניק איבער- 
געפרעגט. ,זיי זשע צופרידן. צוליב איין קינד גייט די װעלט נישט 
אונטער. ס'איז קריגס-צייט, משפּחות װערן אָפּגעריסן איינע פון די צווייטע. 
איבעריקנס, צי ווייסטו, אַז דו געפינסט זיך נישט אין דיין פאַרשאָלטענעם, 
פאַשיסטישן פּױלן, נאָר אין פאַרבאַנד פון די סאָװוויעטן, וואו עס זענען 
פאַראַן קינדער-היימען ? דיין קינד װעט באַקומען אין אַזאַ היַם די ריכטיקע 
דערציאונג און ווערן אַן עכט-סאָװויעטישער מענטש: נישטאָ װאָס צו וויינען, 
גראַזשהאַנקאַ", | 

עס איז פאָרט געלונגען בלומען אױסצופּועלן ביים נאַטשאַלניק, ער 
זאָל זי אַראָפּלאָזן אויף דער סטאַציע. 


,וואוהין פאָרט דער צוג, איך וויל דאָך וויסן וואוהין צוריקצוקומען צו 
מיין משפּחה זי 


| ה,דאָס קען איך דיר נישט אױסאָגן, בירגערין מיליטערישער סוד. 
נישט װײיניק שפּיאָנען דרייען זיך דאָ אַרום", 


דער ענטפער פון באַרימערישן נאַטשאַלניק איז געווען אַזױ נאַריש 
און אומגעלומפּערט, אַז בלומע איז געבליבן שטיין מיט הילפלאָז אַראָפּ- 
געלאָזטע הענט, װוי זיי װאָלטן איר מיטאַמאָל איבעריק געװאָרן און געקוקט 
מיט אַ שטאַרן בליק אויף דעם רויען, אָפּגעברענטן פּנים מיט דער קורצער 
ברייטער נאָז, די שמאָלע װאַסערדיקע אויגן באַשאָטנטע מיטן ראַנד פון 
מיליטערישן היטל. דאָס פּנים איז איר פאָרגעקומען אַזױ באַקאַנט -- שאַ -- 
אַזױ האָבן דאָך אויסגעזען די פּױערן, ווען זיי פלעגן קומען אין די מאַרק-טעג 
קיין קריטסינאָפּאָל,. עס האָט אַ וייע געטאָן מיט היימישער דערמאָנונג 
אין וועלכער ס'איז אױיסגעװעפּט געװאָרן איר פּחד פאַרן נאַטשאַלניקס 
מונדיר. | 

,איר האָט דאָך מסתמא אויך אַ ייב און קינדער, װאָס װאַרטן אויף 
אייך אין דער היים', האָט זי אַ זאָג געטאָן שטיל, קוקנדיק דעם נאַטשאַלניק 

גלייך אין פּנים אַריין. די ווייסלעכע, שיטערע וויעס אַרום זיי זיינען געװאָרן 
טיפער און אָנזעעוודיקער, גלייך זיי װאָלטן באַשיצן דעם נאַטשאַלניק פון 
אַרױסװײזן אַ פּשוט, מענטשלעך געפיל צו אַ פרעמדער, אַן אויסלענדערין. 


אין אַ וויילע אַרום האָט ער זיך אָנגערופן מיט אַ שטרענגער מינעי 
אויסשטרעקנדיק זיך דערביי וי אויף עמיצנס באַפעל, אַז די שורה מעדאַלן 
אויף זיין ברוסט האָט זיך צעוויגט און צעקלונגען: ,בירגערין, איך װאָרן 
אייך קיינעם נישט איבערצודערציילן, ס'איז מלחמה-צייט -- מיר פירן דעם 
עשאַלאָן קיין נאַמאַנגאַן. פון דאָרט װעט מען אַלע צעטיילן אין די אַרומיקע 
קאָלכאָזן". 


בלומע איז צוריקגעלאָפן צו איר װאַגאָן. זי האָט זיך גיך געזעגנט מיט 
איר משפּחה. ,,גיטעלע, גיב אַכטונג אויף אַלע, דער עיקרשט האָב אין 
זינען יאָסעלען און דעם טאַטן, געדענק! מיט גאָטס הילף װעלן מיר 
זיך באַלד זען", 


עז 


דריי טעג און דריי נעכט האָט בלומע געװאַרט איף אַ צוג פון דער 
פאַרקערטער ריכטונג, װאָס האָט זי געזאָלט ברענגען קיין גאָרטשאקאָװאָ. 
בײיטאָג, פלעגט זי זיצן אויף אַ באַנק און ביינאַכט זיך אויסשטרעקן אויף 
דער פּאָדלאָגע צוזאַמען מיט אַלע װאַרטנדיקע זוי זי אויפן צוג. עס זענען 
דאָ געווען אוזבעקן מיט אָפּגעברענטע ברוסטן, װאָס האָבן זיך אַרוױסגעזען 
פון די צעעפנטע, געשטרייפטע כאַלאַטן. עטלעכע רוסישע פרױען מיט 
קינדער, אַ פּולישער ייד, װאָס איז קראַנק געװאָרן אויפן װועג און דער 
נאַטשאַלניק האָט אים דאָ איבערגעלאָזט, כדי ער זאָל נישט אָנשטעקן דעם 
גאַנצן עשאַלאָן. ער איז געלעגן אין אַ ווינקל און געקרעכצט. קיינער איז 
צו אים נישט צוגעגאַנגען, קיינער האָט אים נישט דערלאַנגט אַ טראָפּן 
װאַסער, 

בלומע האָט זיך אַריבערגעצױגן אַריבער דער אינגעקאָרטשעטער 
געשטאַלט: װאָס פעלט אייך וי 

;אוי, איך שטאַרב, איך שטאַרב. און מיינע ביינער װעט מען אַפילן נישט 
ברענגען צו קבר ישראל". 

,,מענטשן!י, האָט זיך בלומע אויסגעדרייט צו די אַרומיקע, ‏ איר זעט 
דאָך, אַז ער גייט אויס, פאַרװאָס נעמט מען אים נישט אין אַ שפּיטאָל דיי 

די אוזבעקן זיינען געזעסן שוייגנדיקע און געצופּט מיט די פינגער 
די שטיקלעך פון די לעפּיאָשקעס, זייערע ברויט-פלעצלעך, װאָס די 
ווייבער האָבן זיי מיטגעגעבן. איינע פון די רוסישע פרויען מיט אַ וייס 

טיכל טיף אַראָפּגערוקט איבערן שטערן האָט זיך אָנגערופן ביז און 
פאַרביסן .זאָל ער שטאַרבן, װער לאָזט אים נישט? מיר האָבן אַ סך 
אייגענע אומגליקן, זאָלן מיר זיך נאָך פאַרנעמען מיט פרעמדע, װאָס זענען 
אַראָפּגעפאַלן אויף אונדזער קאַרק? ער וייס וואו אונדזערע אייגענע 
מענער זענען, און דאָ גיי קאָרמע אָן אַזאַ הונגעריקע טשערעדע", האָבן זי 
געוויזן מיט די פינגער אויף זייערע קינדער, 


בלומע האָט זיך בגנבה אויסגעווישט די אויגן -- װאָס צרות און לייד 
און הונגער קענען מאַכן פון מענטשן -- האָט זי געטראַכט, צי װאָלט עס 
געווען מעגלעך, אַז אויך זי זאָל אַזױ ווערן מיט דער צייט? ,לאָמיך 
באַשיצט און באַשערעמט װערן פון דעם", האָט זי געשעפּטשעט מיט 
ציטערנדיקע ליפּן. 


בלומע האָט געברענגט װאַסער אין טעפּעלע װאָס זי האָט מיטגענומען 
מיט זיך אין איר גרויסן טאַש און עס טראָפּנװײז אַריינגעטריפט צװוישן 
דעם יידנס פאַרברענטע צעשפּרונגענע ליפּן, ער האָט שוין אויפגעהערט צו 
קרעכצן, נאָר אַ היזעריק כאָרטשען האָט זיך געריסן פון זיינע פאַר- 
קלעמטע ציין. 

ווען ס'איז אין מיטן נאַכט אַריינגעקומען די רוימערקע מיט אַן עמער 
װאַסער און אַ בעזעם און אַלעמען אַרױסגעטריבן פון שטיבל, האָט זיך 
דער ייד אין ווינקל נישט גערירט פון אָרט. זי האָט אים אַ שטורכע געטאָן 
מיטן בעזעם: ,זעסט נישט, אַז מען גייט דאָ אויפרוימען דעם בנין? 
פאַרפּאַסקודזשעט, וי אַ שטאַל, איר חזירים און דער פױליאַק מאַכט זיך 
נאָך נישט ויסנדיק, ווען אַן אַרבעטס-מענטש גייט טון זיין פליכט פאַרן 
היימלאַנד --- האָט זי גערעדט אַליין צו זיך, אויפהויבנדיק דערביי גאַנצע 
װאָלקנס שטויב מיט איר בעזעם. זי האָט אַ געשריי געטאָן צום פאַרבײיגייענדיקן 
מיליציאָנער: ,,העי, חבר מיליציאָנער, קומט העלפט מיר פּטור צו װערן 
פון דעם פּעפער. אָנגעשיכורט זיך מסתמא און ויל סאַבאָטירן פאַראָר- 
דענונגען פון אַרבעטער-פאָלק". 


דער מיליציאָנער האָט אַ שלעפּ געטאָן ביים פוס דעם ליגנדיקן ייד. 
,שטיי אויף !'' אָבער באַלד האָט ער דעם פוס אָפּגעלאָזט און זיך אָנגעהויבן 
װישן דעם שווייס פון שטערן. 

,דו אַלטע וויעדמע, צו װאָס האָסטו מיך גערופן? זעסט נישט אַלײן, 
אַז ער איז טויט ?' 

,טוט ?*', האָט זיך די רוימערקע אָנגעהויבן אָפּצורוקן אין אַ זייט, 
,דער רוח ווייסט זיי, די פרעמדע, אָנגעלאָפענע פון אַלע זייטן, צי זיי מאַכן 
זיך בלויז, צי זיי זענען אויף אַן אמת געפּגרט", 

דער מיליציאָנער האָט אַ טראַסק געטאָן מיט דער טיר. ערשט דעם 
צווייטן טאָג, מיטאָג-צייט, איז פאַרפאָרן אַ צוויי:רעדערדיק, הויך וועגעלע 
מיט אַ צוגעשפּאַנטן אייזל, און דער מיליציאָנער צװאַמען מיט אַן אַלטן 
אוזבעק האָבן דעם מת אַרױסגעשלעפּט און אַרױפגעװאָרפן אויף דער 
;;אַרבאַײ, 


אויפן דריטן טאָג אין דער פרי האָט זיך פון ערגעצואו באַװיזן אַ 
הויכער, געשטופּלטער רוס אין אַן אָפּגעשליסענעם װאַטענעם יאַקער, מיט 
אַ זעקל אַריבערגעװאָרפן איבער דער פּלײצע. אַ דאַר, אױיסגעמאַטערט 
שייגעצל איז אים נאָכגעשפּרונגען אויף אַ קוליע, צוגעפעסטיקט צו דעם 
ביז צו דער קני אָפּגעשניטענעם פוס. | 


דער פּויער האָט זיך צוגעזעצט אויף דער פּאָדלאָגע, אַראָפּגעװאָרפן 
פון זיך דאָס זעקל און פאַררייכערט אַ ציגאַר פון מאַכאָרקע איינגעװויקלט 
אין אַ ‏ שטיק צעקנייטשט צײטונגספּאַפּיר. דאָס שייגעצל האָט זיך געזעצט 
ביי דער טיר, אויסשטרעקנדיק פאָרויס די אאיש -קוליע, װי עס װאָלט 
וועלן פאַרצאַמען דעם אַרױסגאַנג, 


,,פון װאַנען ?** -- האָט איינע פון די פרויען אַ פרעג געטאָן 


;אָ, פון גאָר, גאָר ווייט, טיאָטקאַ (מומעשי). דער האָגל האָט אויס. 
געקלאַפּט די גאַנצע תבואה אין אונדזער קאָלכאָז, מיין אַלטע מיט די צויי 
יינגערע קינדער זענען קראנק געװאָרן אויף טיפוס, --- און מיך איבערגעלאָזט 
מיט אַ יתום, אָט דער קאַליקע?, האָט ער אַ טייטל געטאָן מיטן פינגער 
אויף דעם שייגעצל, װאָס האָט נישט אַראָפּגענומען די אויגן פון זיין 
פאָטער, װוי ער װאָלט װעלן אַרױסלײענען זיינע פאַרבאָרגנסטע מחשבות. 
, שלעפּט מען זיך אַרום פון איין אָרט צום צווייטן, אפשר װעט מען זיך 
דערשלאָגן ערגעצוואו וואו ס'איז ברויט פאַראַן". 


, אוי, דאָס ברויט, דאָס ברויט'" -- האָט אונטערגעכאַפּט אַ צווייטע פון 
די פרויען. ,,מיר װאַרטן שוין דאָ צוויי טעג אויפן צוג און די ממזרים 
טרענען אַרױס די קישקעס. ווילן פרעסן". 


;װאָס פאַראַ שטראָף אין עס איצט אַראָפּנעקומען אויפן רוסישן 
מענטשן!' -- האָט זיך דער פּױער צוגעבויגן נענטער צו די פריען 
אומקוקנדיק זיך צי קיינער האָרכט נישט אונטער. ,כאָטש נעם און האַק 
אַרײין די ציין אין אַ ברעט. עס װאָלט געווען לייכטער צו געפינען אַ שטיקל 
מקום, ווען נישט די קאַליקע װאָס שלעפּט זיך מיר נאָך. אַזופיל יונגע 
ווייבער זענען איצט אַליײן געבליבן, די מענער אױיף די פראָנטן -- נו 
װאָלט נישט איינע אַריינגענומען אַ מאַן אונטער דער פּערענע, ער זאָל איר 
העלפן באַאַרבעטן ס'פעלד און נאָך עפּעס.. .'" -- האָט ער אַרױסגעשטשירעט 

זיינע, שיטערע, שװואַרצלעכע ציין אין אַ גרילצנדיק געלעכטער. אָבער ווער 
וויל האָדעווען אַן אומזיסטן פרעסער, אַ קאַליקע לי' 


;אָט אַזאַ ביסטו גאָר ? זוכסט לייכט ברויט?'' -- האָבן זיך די פרויען 
צעשמייכלט און אָנגעהויבן צו פאַרריכטן דאָ דאָס טיכל אויפן קאָפּ, דאָ 
צוגעקנעפּלט די בלוזקע. 

|,און די באַן קומט אַלץ נישטיי, האָט זיך דער לאַנגער רוס אויפגעהויבן 
פון אָרט. 

פּלוצים האָט איינע פון די פרויען, װאָס איז געשטאַנען ביים פענצטער 
אַ געשריי געטאָן: ,,קינדערלעך, איך זע אָנקומען אַן אוזבעק מיט אַ פול 
וועגעלע, אפשר קען מען ביי אים קויפן א ;לעפּיאָשקע"*) אָדער א 
ביסל ,,אורוק"**), 


כדי צו זיין די ערשטע איז זי אַרױסגעלאָפן איבערלאָזנדיק די וויינענ- 
דיקע קינדער און פון דרויסן אַריינגעשריגן דורכן פענצטער: ,זאַיאַ, זאַיאַ, 
גיב אַכטונג אויף די קינדער!". 

אויך דער לאַנגער רוס איז שין געשטאַנען ביי דער טיר. דאָס 
שייגעצל איז אויפגעשפּרונגען, װי עס װאָלט אים אַ שלאַנג אַ ביס געטאָן 
און זיך געשטעלט ביי דער טיר. 


,און דו, וואו גייסטו?*' -- האָט אים דער פאָטער אָנגעקוקט מיט 
בייזע, צונויפגעצויגענע אויגן. 


,איך גיי מיט אייך -- פאָטער. איר וילט מיך דאָ איבערלאָן". -- 
דעם גוס פּנים האָט זיך פאַרקרימט אין אַן אַרויפגעצוואונגענעם שמייכל: -- 
;אַ שאָד, װאָס דו ביסט אַזאַ נאַר. דו זעסט נישט, אַז איך גיי קויפן עפּעס 
צו עסן? זינט נעכטן האָבן מיר נאָך נישט געהאַט גאָרנישט אין מויל. 
דערווייל װעט מען דאָרט אלץ אויסכאפּן. נא די מיין פּעקל און דאָס טעפּל, 
זעסטו שוין, אַז אָנעם פּעקל װעל איך דיר נישט אַנטליפן? גיב אכטונג, 
אַז קיינער זאָל עס נישט צוגנבענען". 


די פרויען זענען צוריקגעקומען מיט פולע פאַרטעכער פון געטריקנטן 
אורוק און גרינלעך-ווייסע, זיסע ריבן. דאָס שייגעצל האָט געקוקט מיט אַן 
אָנגעשטרענגטן בליק דורכן פענצטער. דער אוזבעק האָט אַ שמיץ געטאָן 
דאָס קלייגע אייזעלע איבער די אויערן און די ,אַרבאַי" האָט זיך אַװעקגע- 
קוילערט אויף אירע צוויי גרויסע רעדער איבערלאָזנדיק נאָך זיך צויי 
טיפע פּאַסן אין דעם געדיכטן גרוילעכן שטויב. דער פּלאַץ איז געבליבן 


*) אוזבעקיש ברויט אין דער פאָרם פון אַ פּלעצל. 
**) געטריקנטע קליינע פערעשקעס. 

ליידיק. דאָס שייגעצל האָט זיך אויפגעכאַפּט, װי פון אַ בייזן חלום מיט אַ 
ווילדן געשריי: ,ער איז נישטאָ מיין פאָטער!? און אַרױסגעלאָפ, וי אַ 
באַנומענער. אַלע האָבן אים נאָכגעקוקט און זיך געחידושט, וי אַזױ קען עס 
אַ קאַליקע, בלויז אויף איין פוס לויפן אַזױ געשװוינד. דאָס שייגעצל איז 
צוגעלאָפן צו דעם אָרט, וואו עס איז פריער געשטאַנען דאָס אוזבעקישע 
וועגעלע, זיך איינגעגעסן מיט די אויגן אין די שפּורן פון זיין פאָטערס 
שטיוול אין דעם טיפן גרויען שטוב; זיך געלאָזט לויפן אין איין ריכטונג, 
באַלד אין אַ צוייטער און וידער זיך אומגעקערט צו דעמזעלבן אָרט. 
ווייזט אויס, אַז עפּעס אַ נייער געדאַנק האָט אין אים אויפגעבליצט מיט 
אַ נייער האָפענונג. ער האָט אױפגעפּראַלט די טיר פון קליינעם סטאַציע- 
שטיבל און אָנגעהויבן נישטערן אין אַלע ווינקלען. דערזעענדיק דאָס זעקל 
אויף דער פּאָדלאָגע איז ער צוגעפאַלן צו דעם און באַשמעקט פון אַלע 
זייטן, װי אַ הינטל, איידער ער האָט עס אויפגעבונדן. עטלעכע אַלטע 
אָניצעס און אַ צעריסן העמד האָבן זיך אויסגעשיט אויף דער ערד:; פון 
זי האָט זיך צעטראָגן איבערן סטאַציע-שטיבל דער שאַרפער ריח פון 
טוכלע, פאַרלעגערטן שווייס. 


דאָס שייגעצל האָט מיט דער קוליע אַװעקגעשאַרט די צעװאָרפענע 
זאַכן און צוטוליענדיק זיך צו דער װאַנט אָנגעהויבן צו כליפּען אױיף אַ 
קול, לאַנג און צעצויגן: ,ער האָט מיך דאָך אַװעקגעװאָרפן, ער האָט מיך 
דאָך אַװעקגעװאָרפן". 


בלומע האָט אַרױסגענומען פון איר זעקל עטלעכע פאַרטריקנטע 
סוכאַרעס און זיי געשטופּט אין דעם שיגעצלס פאַרקראַמפט הענטל: 
;נאַ, נעם און עס, ביסט אוודאי הונגעריק. און ויין נישט, דער טאַטע 
וועט באַלד צוריקקומען, מען לאָזט נישט איבער אַ קינד אַזױ אָ, אויף 
הפקר". 


דאָס שייגעצל האָט אויסגעשטעלט אויף איר אַ פּאָר צעװוילדעוועטע 
אויגן, אין וועלכע עס האָט זיך געטשאַיעט חיהשע שרעק, אַװעקגעשטופּט 
איר האַנט מיטן אויסגעטריקנטן ברויט און מיט איין שאָס זיך געלאָזט 
לויפן צו די נאַקעטע פעלדער. די פּלוצים צוגעפאַלענע מזרחדיקע נאַכט 
האָט אים אַרײנגעצױגן אין זיך. נאָך אַ צייט לאַנג האָט זיך געהערט דאָס 
קלאַפּן פון דעם הילצערנעם צוגעטשעפּעטן פוס און אַ פאַרצווייפלט רופן: 
;,פאָטער, פאָטער, לאָזט מיך נישט איבער". 


מיטאַמאָל האָט זיך אָנגעהױיבן אַ טומל און גערודער. מען האָט אויף 


גיך צונויפגעשנירט די פּעקלעך, געריסן פון דער פּאָדלאָגע די פאַרשלאָפענע 
קינדער. װאָס אַמאָל נענטער און נענטער האָט זיך געהערט דאָס טעמפּע 

הודיען פון דער ערד אונטער דער שװוערער לאַסט. די, װאָס זענען אַרױס- 
געלאָפן די ערשטע, האָבן שוין געקענט דייטלעך זען די רויטע קיילעכדיקע 
פייערלעך פון אָנקומענדיקן צוג, 


ש 


נישט דער נאַטשאַלניק פון דער סטאַציע גאָרטשאקאָװאָ, נישט דער 
מיליציאָנער האָבן געהאַט װאָס צו זאָגן וועגן בלומעס פאַרשוואונדן מיידעלע. 
-- עס קומען אָן און פאָרן אַװעק אַזויפיל נייע מענטשן -- פּליטים פון 
אַלע באַזעצטע געביטן -- נישט וי אַמאָל, ווען מען האָט געדאַרפט װאַרטן 
װאָכן-לאַנג עס זאָל זיך באַװייזן אַ ניי פּנים פון עמיצן, װאָס איז אַראָפּגעקומען 
פון אַ גרויסער שטאָט אַהער אין אַ ,,קאָמאַנדיראָווקע?. װאָלט עמיץ געפונען 
דאָס קינד, װאָלט ער דאָך געמאָלדן אין דער מיליץ. אַ שאָד צו פּטרן אומזיסט 
די צייט. לעבט דאָס קינד, װעט עס זיך אַמאָל אָפּזוכן און אוב נישט -- 
איז דאָך פאַרפאַלן, 


בלומע האָט זיך געלאָזט איבער די אַרומיקע אוזבעקישע זידלונגען 
און קאָלכאָזן. די אוזבעקן האָבן מיט חשד נאָכגעקוקט דער פרעמדער, װאָס 
פלעגט זיך אָפּשטעלן ביי אַ קופּקעלע שפּילנדיקע קינדער און זיך מיט 
זי אויסגעטענהט אויף שטום-לשון, נעמענדיק מיט דער האַנט די מאָס 
פון דעם שכנס ,קוזילקע'" (מיידל). 

באַלד זענען אָנגעלאָפן פון די שמאָלע געסלעך עטלעכע הינט און 
זיך געװאָרפן מיט אַ בילעריי צו בלומעס פיס. זי איז צוריקגעקומען אויף 
דער סטאַציע. דאָס זעקעלע פון די סוכאַרעס איז שוין געװען ליידיק, פון 
דעם ביסל געלט, װאָס זי האָט געהאַט מיט זיך זענען איר געבליבן בלויז 
דרייסיק רובל, אָבער בלומע האָט בשום אופן נישט געװאָלט אַװעק פון 
דאַנען. אין דעם זאַמד דאָ, האָבן געטראָטן ריוועלעס פיס, דאָ איז זי 
אַרומגעלאָפן זוכנדיק איר מאַמען, זי פילט נאָך דאָ אין דער לופט איר 
קינדס אָטעם און זי ווייס עס באַשטימט, אַז אַ ליאַדע טאָג װעט געבן אַ 
שיין אויף פאַר אירע אויגן דאָס פלאַמיק-רויטע געקרויזטע קעפּעלע. 


וויפל טעג האָט אַ װאָך? זיבן? דאָ אויף דער סטאַציע גאָרטשאַקאָװאָ 
פאַלן די טעג װוי שטיינער אין אַ טיפן ברונעם אויף נישט אומצוקערן זיך, 
אַפילו דורך דערמאָנונג. נאָך איידער אַזאַ טאָג טיילט זיך אָפּ פון די ווייסע 
נעפּלען איבער דעם ענדלאָזן פּלאַכלאַנד, הענגט שוין אָן אים אַ מאַמעס 
פאַרטייעטע האָפענונג, אַז טאָמער, אפשר, װועט אים באַשערט זיין צו זוערן 
דער גוטער שליח, דער אָנזאָגער. אָבער ווען ער קילערט זיך צו צום 
ראַנד, װערט ער אין אירע אויגן אַ פאַררעטער, אַן אָפּנאַרער, װאָס דאַרף 
אויסגעמעקט וװערן פון זכרון, 

איינמאָל אין אַ פאַרנאַכט איז צו בלומען צוגעקומען איינער אין אַ 
קיילעכדיק מיליטעריש היטל אַרומגענומען מיט אַ רױט בענדל און זי 
אַרױסגעריסן פון איר פאַרטראַכטקײט דורך אַ צי ביים אַרבל. ,העי, 
גראַזשדאַנקאַ! *) קום מיט מיר!** אַלע אויף דער סטאַציע האָבן געוואוסט, 
אַז אין דעם קליינעם געביידעלע ביים אַרײנפאָר אַמטירן די נ. ק. װו. ד. לייט, 
מען פלעגט דאָרט אַרײנרופן אַלע מענער, װאָס פלעגן זיך באַווייזן ביי דער 
סטאַציע, אויף דורכצונישטערן זייערע דאָקומענטן. אין דער ערשטער רגע 
איז דורכגעלאָפן אַ קאַלטער ציטער דורך בלומעס יעדן אבר אונטער דעם 
שטרענגן פאַראייזטן בליק. אָבער באַלד האָט זי אַ זאָג געטאָן אַלײין צו זיך : 
װאָס קאָן מיר שוין ערגערס געשען פון דעם, װאָס עס האָט מיך 
געטראָפן. --- 

זי האָט אַרױסגענומען פון טאַש אַ צעקנייטשט פּאַפּירל מיט אַ חתימה, 
וואו דער נאַטשאַלניק פון איר פריערדיקן פאַרשיקונגסאָרט באַשטעטיקט, 
אַז לוט דעם און דעם פּאַראַגראַף איז די משפּחה זעלינגער באַפרייט 
געװאָרן. | 

אין דעם קליינעם צימער איז אַ וילע שטיל געװאָרן, נאָר דאָס 
צעקנייטשטע פּאַפּירל האָט אויפגעשאָרכט פון צייט צו צייט, ווען דער 
ענקאַװעדיסט האָט עס באַקוקט פון אַלע זייטן, 

;דאָ איז געשריבן אַז דו ביסט מיט דיין משפּחה, פאַרװאָזשע דרייסטו 
זיך אַרום איינע אַלײן אַזאַ לאַנגע צייט? מסתמא האָסטו עפּעס אַ פאַר- 
באָרגענעם ציל ?יי 


,זיי זענען אַלע אין נאַמאַנגאַן...'" -- האָט בלומע אָנגעהויבן אויפ- 
צוקלערן, אָבער דער נאַטשאַלניק האָט אַ מאַך געטאָן מיט דער האַנט: 
,.מען דאַרף נישט, מיר האָבן נישט קיין צייט אויסצוהערן אַלע דיינע 
געשיכטעס. מיר ווייסן אַלץ אַלײן. אָבער לענגער קענסטו דאָ נישט בלייבן". 
ער האָט צוגערופן אַ צווייטן ענקאַװועדיסט. ,, פיאָדאָר סטעפּאַנאָװיטש, זעץ 
זי אַריין אין ערשטן צוג, װאָס גייט קיין נאַמאַנגאַן". 


אין נאַמאַנגאַן איז בלומע געלאָפן פון איין נאַטשאַלניק צום צוייטן 
אויסצוגעפינען וואו איר משפּחה געפינט זיך. אָבער נישט דער שטאָט- 
קאָמיטעט, נישט דער געגנט-קאָמיטעט, וואו עס האָט זיך געזאָלט געפינען 
די ליסטע פון אַלע נניייצוגעקומענע קאָלכאָז-אַרבעטער, האָבן גאָרנישט 
געוואוסט וועגן אַ משפּחה מיטן נאָמען זעלינגער. אַ יונג מיידל, װאָס איז 
געזעסן ביים איבערשרייבן אַן אָנגעהיפטן פּאַק פּאַפּירן און ביי יעדן 
סקריפּ פון טיר גיך באַגראָבן אונטער דעם שטויס אַ קליין שפּיגעלע, װאָס 


*) בירגערין. 

זי פלעגט די גאַנצע צייט האַלטן אויף די קני, האָט וייזט אויס רחמנות 
געקראָגן אויף דער פרוי, װאָס קומט דאָ אַהער יעדן טאָג אויפסניי אַזאַ 
פאַרלוירענע און פאַרצווייפלטע, ,,בירגערין, שרייבט מיר אויף אייער נאָמען, 
איך װועל אַרײנגיין צום נאַטשאַלניק? 


ווען זי איז צוריקגעקומען, איז איר רונד, לאַכנדיק פּנים געוען 
פאַרװאָלקנט מיט דער שלעכטער בשורה, װאָס זי האָט געהאַט אָנצװאָגן 
דער פרעמדער פרוי. ,,דער נאַטשאַלניק האָט מיר אַלץ אויפגעקלערט. זײי 
זענען זיכער נישט אין דער געגנט. מסתמא האָט דער עשאַלאָן פאַרקערעוועט 
פון וועג ערגעץ אַנדערש, ווייל דאָ זענען שוין אַלע קאָלכאָזן איבערפילט 
מיט די ,, ביעזשענצעס'.*) 


אָט דאָס איז אַלץ -- האָט בלומע געטראַכט ביים אַרױסגײן. זי האָט 
זיך אָנגעשפּאַרט מיט דער פּלייצע אָן אַ דערבייאיקער װאַנט און געבליבן, 
וי פאַרשטיינערט. זי האָט געזען מענטשן אין גאַס, טרעטנדיק מיט פעסטע 
זיכערע טריט די באַקאַנטע, האַרטע ערד, קינדער מיט מאַמעס און קינדער 
אַליין נאָכיאָגנדיק איינע די צווייטע. אָבער זי געהערט דאָ צו קיינעם און 
קיינער קערט זיך נישט אָן מיט איר. װאָלט זי דאָ איצט אַװעקגעפאַלן פון 
הונגער און אויסשעפּונג, װואָלט זיך אַפילו קיינער נישט אָפּגעשטעלט לעבן 
איר. און אפשר װאָלט טאַקע בעסער געווען, ווען זי זאָל זיך שוין מער פון 
דאַנען נישט אויפהויבן? וואוהין גיין און צו װועמען? אירע פיס האָבן שוין 
מער קיין כוח נישט אַרומצוטראָגן דעם פאַרמאַטערטן גוף. וידער וועט 
איר אויסקומען צו נעכטיקן אויף דער גאַס, פאַרקריכנדיק זיך וי אַ חיה 
אונטער א באנק, װעט זי זיך ארומשלעפּן פון איין /אָטשערעד"**) צו א 
צווייטער, כדי צו באַקומען דאָס שטיקל לײימיקע, נישט אױסגעבאַלענע 
ברויט. זי װעט וואשן דאָס איינציקע העמד אין די ,,אריקעס" ***) און ווארטן 
ביז עס װועט אויסטריקענען אויף דעם ביימל, אויף וועלכן זי האָט עס 
אויפגעהאָנגען, 
און סעדער. 

זי האָט זיך אַראָפּגעלאָזט אויף דער ערד און פאַרשטעלנדיק דעם 
קאָפּ מיט איר שאַל, געשעפּטשעט צו זיך אַליין: ,,פאַרװאָס קומט עס מיר, 
רבונו של עולם? צי האָב איך אין מיין לעבן אַזױיפיל געזינדיקט קעגן 
דיר ?** נישט נאָר אירע אויגן, איר גאַנצער קערפּער האָט געוויינט מיט אַ 
טיף, אויפטרייסלענדיק שלוכצן. 


*) פּליטים, 
*+) א רי. : 
*י+) שמאָלע גריבער, װאָס צעפירן דאָס וואסער צו די גערטנער, 

מיט דער צייט איז איר שלוכץ געװאָרן אַלץ שטילער און איינגע- 
האַלטענער, גלייך אויך די טרערן װאָלטן זיך אױיסגעשעפּט און זי איבער- 
געלאָזט אויף הפקר מיט אַן עקרהדיק, אויסגעטריקנט האַרץ. 


איר קאָפּ האָט זיך שווער אַראָפּגעלאָזט אַלץ נידעריקער און נידעריקער 
צו די אויפגעשטעלטע קני, װוי אַ פרוכט אויף אַ צו דינעם שטענגל, מיטאַמאָל 
האָט זי דערפילט, װווי איר קין דריקט אַרין עפּעס האַרטס צו איר ברוסט. 
זי האָט אַ טאַפּ געטאָן מיט דער האַנט. זי האָט כמעט אינגאַנצן געהאַט 
פאַרגעסן אין דעם ליוונטענעם זעקעלע מיט דעם איינעם דימענטענעם 
אוירינגל, װאָס זי היט אָפּ, וי אַן אויג אין קאָפּ. עס האָט אַ פלייץ געטאָן 
איבער איר מיט אַ װאַרעמער כװאַליע פון אַ ווייטער דערמאָנונג. זי האָט 
מורא נאָכצוגעבן זיך אַלײן און נאָכגײן נאָך אָט דער דערמאָנונג, זי האָט 
אַנגסט פאַרן אויפכאַפּן זיך שפּעטער און דערזען דעם אַרום. זי פּרואווט זיך 
אַנטקעגנצושטעלן, אָבער זי איז צו מיד, כדי זיך לאַנג צו װוערן. זי גיט זיך 
אונטער. און אָט שאַרט זי זיך צו, װוי אַ גנב צו איר אַמאָליקער היים. ס'איז 
שבת אין שטעטל. זי גייט אין שול אַן אױסגעפּוצטע אין איר טאַפטענעם 
קלייד, די דימענטענע אוירינגלעך. איר באָבעס חתונה מתנה. הענגען 
אַראָפּ כמעט ביז צו די אַקסלען. די גאַסן זענען שלװוהדיק שטיל. אַלע 
געוועלבער מיט שלעסעלעך אויף די טירן גלייך מען װאָלט דעם גאַנצן 
האַנדל-װאַנדל און דעם טומל פאַרשפּאַרט אויף איין טאָג אין צוגעגרייטע 
תפיסות, 


בלומע שטעלט זיך אָפּ. איין אוירינגל האָט זיך איר אויפגעמאַכט. זי 
האָט עס גלייך דערפילט. דער באָבעס אוירינגלעך. .טראָג זיי געזונטער- 
הייט, אויך איך האָב זיי באַקומען פון מיין באָבען אַ ליכטיקן ג-עדן 
זאָל זי האָבן. זאָלסט זיי אָנטון, ווען דו װעסט דיינע קינדער און אייניקלעך 
פירן אונטער דער חופּה", 


איינס פון די אוירינגלעך האָט בלומע פאַרקויפט. נישט געווען קיין 
אַנדער ברירה. איינגעהאַנדלט פאַר דעם געלט ברױט און קאַרטאָפל 
פאַר די הונגעריקע קינדער. אָבער פונעם צווייטן וועט זי זיך נישט צעשיידן. 
,ביסט מיר מוחל, באָבע, װאָס כ'האָב נישט אָפּגעהיט דיין מתנה? מסתם 
בין איך נישט ווערט צו פירן מיינע קינדער צו דער חופּה". 


װאָס איז דאָס? זי הערט זיי אַזױ דייטלעך, די װערטער, װאָס די 
באָבע האָט געזאָגט צו איר מאַמען, װען דער טאַטע, דער באָבעס בן יחיד 
איז נפטר געװאָרן : ,הער אויף צו וויינען און צו קלאָגן. עס איז אַ גרויסע 
זינד זיך קעגנצושטעלן זיין ווילן. ער גיט, כדי אונדז אויפצוריכטן און ער 
נעמט, כדי אונדז אױיסצופּרואװן". 


בלומע זעלינגער 311 


און ווען די מאַמע האָט געבראָכן די הענט: ,שוויגער, װאָס װעל איך 
טון מיט די קליינע שוועלבעלעך מיינע??"' -- האָט איר די באָבע געענטפערט 
שטיל, אַרומנעמענדיק מיט די אויגן דאָס הייפעלע קינדער, װאָס האָט זיך 
געטוליעט צו דער מוטערס קניען; ביסט דאָך אַ יידישע טאָכטער? און 
אַ יידישע טאָכטער האָט בטחון. דער, װאָס שפּייזט דאָס מינדסטע ווערעמל, 
דער װעט אויך דיך מיט דיינע קינדער נישט פאַרזען". 


בלומע האָט זיך געמוזט אָנשפּאַרן מיט ביידע הענט אָן דער ערד ביים 
אויפהויבן זיך, גלייך זי װאָלט אַריינגעוואקסן אין איר מיט אַלע גלידער 
און די ערד לאָזט זי נישט אָפּ. די קני האָבן געציטערט אונטער איר, וען 
זי האָט געשטעלט די ערשטע טריט. זי האָט געקוקט אין עפּעס אַ וויטן, 
אומבאַשטימטן פּונקט. אַרום די ליפּנװינקלען האָבן זיך איינגעקאָרבט צוויי 
טיפע קנייטשן, אָבער אין איר בליק איז פאַרבליבן דער אָפּשײן פון איר 
באָבעס ווערטער. 


דַטָ 


בלומע האָט פאַרקויפט אויפן ,טאָלטשאָק"*) איר שאַל, כדי עס זאָל 
איר קלעקן אויף הוצאות צוריק קיין גאָרטשאקאָװאָ. אָנקומענדיק אַהין, האָט 
זי זיך גיך אַרױסגעשאַרט פון דער סטאַציע-געביידע, כדי איינער פון די 
נ ק. װו. ד.-לייט זאָל זי נישט באַמערקן. זי האָט זיך פאַרנומען מיטן וועג, 
װאָס פירט אין שטאָט. ווען זי האָט געפרעגט וי וייט עס איז, האָט זי 
באַקומען אַ תשובה, אַז נישט ווייניקער וי אַכט קילאָמעטער װועט זי מון 
גיין, ביז זי וועט אָנקומען אין פערגאַנאַ. 


אין פערגאַנאַ האָט בלומע געטראָפן אַ סך פּױלישע יידן אַרױסגעלאָזטע 
פון תפיסות און לאַגערן. אויסגעהונגערטע, אָפּגעריסענע זענען זיי אַרומגעלאָפן 
פון איין אַמט צום צווייטן בעטנדיק אַרבעט. אין די נעכט פלעגן זיי שלאָפן 
אונטער ביימער אויף סקװוערן, אונטער טרעפּ, וואו ס'האָט זיך נאָר 
געלאָזט. מ'האָט מקנא געווען די, װאָס האָבן נאָך געהאַט אַ גאַנץ מלבוש 
פון דער היים אויף צו פאַרקויפן און זיך דערפאַר דינגען אַ ליימען שטיבל 
ביי אַן אוזבעק. 


סוף אָקטאָבער זענען נאָך די טעג געווען הייסע אין דער מיטלאַזיאַטישער 
שטאָט, אָבער אין די נעכט האָט אַ שאַרפע קעלט דורכגענומען די אויסגע- 
דאַרטע, שלעכט-באַקליידטע גופים. דער עיקר האָט מען זיך געשראָקן פאַר 
די רעגנס, װאָס שטעלן זיך דאָ געוויינטלעך אָנהויב נאָוועמבער נאָך אַן אַכט- 
חדשימדיקער טריקעניש. און זיי זענען געקומען. די ווענט פון די הייזער זענען 


*) מאַרק, 

נאָך געווען הייס פון דער גליענדיקער זון, די ביימער אין די סעדער האָבן 
אַראָפּגעלאָזט צו דער ערד די פאַרשמאַכטע, פאַרשטויבטע צווייגן, ווען דאָס 
רויטע ראָד פון דער זון איז אַרײינגעפאַלן אין אַ בלאָיפיאָלעטענעם נעפּל, וי אין 
אַן אויפגעשטעלטער טאַש. עס האָט לאַנג נישט גענומען ביז דער הימל איבער 
דער שטאָט איז צעטיילט געװאָרן אויף צוויי העלפטן. איין העלפט בלאָ און 
קלאָר מיט דער זיכערקייט פון אַן איינגעשטעלטן סדר. װי מיט אַ שאַרפן 
חלף אָפּגעגרעניצט האָט די צווייטע העלפט הימל געשװערט מיט שװאַרצע 
כמאַרעס, װאָס האָבן אין זיך געטראָגן דעם אָנזאָג פון אַ געויטער. די 
ערשטע בליצן האָבן געפּאַסעװעט די שווערע, שטיקנדיקע לופט, אַ וינט 
איז אָנגעלאָפן מיט אַ פייפעריי און איינגעבויגן די ביימער צו דער ערד, 


די ערשטע שווערע טראָפּנס רעגן האָבן זיך אַרײנגעבױערט אין די 
טיפע שיכטן שטויב. דאָס איז געווען בלויז אַ פאָרשפּיל, איידער ס'האָט 
געגעבן אַ פּליוכע מיט גאַנצע שטראָמען פון דעם שין אינגאַנצן פאַר- 
צויגענעם הימל. 


בלומע, אין איר איינציקן, זומערדיקן קליידל איז געשטאנען צוגע- 
טוליעט צום גאַנעק פון אַ הויז. זי האָט זיך געפּרואװט פאַרשטעלן דעם 
קאָפּ מיט איר גרויסן טאַש. פּלוצים האָט זיך אויפגעמאַכט אַ טיר, אַ פרוי 
אין אַ מענערישן מאַנטל אַריבערגעװאָרפן איבערן קאָפּ האָט זי אַ שלעפ 
געטאָן ביי דער האַנט: ,,װאָס שטייט איר דאָ אין אַזאַ גאָס רעגן, קומט'ס 
אַריין". 


אין דער דאָזיקער שטוב איז שוין בלומע געבליבן גאַנצע צוויי װואָכן. 
דאָס צימער האָבן באַקומען צוגעטיילט פון וואוינונגסאַמט מאַניאַ זילבערצווייג 
און לאָלאַ גילבערט, אַ דאַנק דעם, װאָס זייערע מענער, קאָמוניסטישע טוער 
פון פּױלן זענען מאָביליזירט געװאָרן אין דער רויטער אַרמײ און אַרױס- 
געשיקט אויפן פראָנט, 


די גאַנצע שטוב איז געווען פאַרװאָרפן מיט פּעקלעך און רוקזעק פון 
די אַלע, װאָס פלעגן דאָ קומען איבערנעכטיקן. מען פלעגט אַװעקגײן און 
צוריקקומען, שפּרינגענדיק איבער די אָנגעװאָרפענע זאַכן, זוכן אַ סוועטער 
אָדער אַ מאַנטל, װאָס איז געלעגן אונטער עמיצנס קאָפּ,. 


מאַניעס צוויי-יעריק מיידעלע פלעגט אַרומקריכן צוישן די פּעק און 
פאַרפּלאָנטערן זיך, וויינען און שרייען, װוי זי װאָלט פאַרבלאָנדזשעט געװאָרן 
אין אַ פרעמדן װאַלד. די צוויי באַלעבאָסטעס פון צימער האָבן אַליין נישט 
געוואוסט וויפל מענטשן זיי האָבן אַריינגענומען. ווען אין שטוב איז שױין 
נישט געווען קיין פּלאַץ אויף אויסצושטרעקן די פיס, פלעגט זיך אַ טייל 
אַריבערקלײבן אויף דער װעראַנדע. אין די אָװונטן פלעגט מען זיך, זיצנדיק 

אויף די פּעק און רוקזעק, אײנשפּינען אין דערמאָנונגען. און צום סוף האָט 
יעדער אַ זיפץ געטאָן -- װעט נאָך אויסקומען אַמאָל זען די אייגענע 


היים און די אַלע, װאָס זענען דאָרט פאַרבליבן! 


די איינציקע, װאָס האָבן נישט גערעדט וװעגן אומקערן זיך אַהײים, 
זענען געווען מאַניאַ און לאָלאַ. זיי זענען נישט פאַרשיקט געװאָרן אין די 
לאַגערן, נאָר ביים דערנענטערן זיך פון היטלערס חיילות זענען זיי פריי" 
װיליק אַריבער די גרעניץ צו דעם לאַנד, וועגן וועלכן זיי האָבן אַזױ לאַנג 
געחלומט. און טאַקע נאָר דאָ, אין דעם לאַנד פון די סאָוויעטישע רעפובליקן 
איז דאָ אַ צוקונפט פאַר יידן --- האָבן זיי געטענהט. | 


די אַרומיקע זענען אַנטשװויגן געװאָרן, מורא געהאַט זיך אַרױסצוכאַפּן 
מיט אַ װאָרט. זי זענען טאַקע גוטהאַרציקע, וואוילע פרויען, די באַלעבאָסטעס 
זייערע, האָבן זיי געגעבן אַ דאַך איבערן קאָפּ, אָבער לויט דעם וי זיי רעדן, 
קענען זיי אַלס פאַרברענטע באָלשעװויטשקעס גיין מאָרגן אין נ. ק. װו. ד. 
און מסרן. 


יעדן אינדערפרי פלעגט בלומע אַװעקגײן פון שטוב, ,כדי נישט צו 
זיצן יענעם איבערן קאָפּי, װי זי האָט עס דערקלערט איינער פון אירע 
נאַכטלעגער-:שכנות. אַ האַלבן טאָג פלעגט זי אָפּשטײן אין דער רײ נאָך 
די פיר הונדערט גראַם ליימיקן ברויט און ביז די נאַכט איז צוגעפאַלן 
האָט זי זיך אַרומגעדרײט איבער די גאַסן, טאָמער װועט זי געפינען קמעצן 


װאָס האָט צופעליק באַגעגנט איר משפּחה. 


אײינמאָל איז זי צוריקגעקומען פריער, װי שטענדיק. זי איז געשטאַנען 
אַ לענגערע צייט ביי דער טיר, איידער זי האָט זיך אַרײנגעשאַרט אין 
דער פרעמדער שטוב. די פיס זענען געווען אייז-קאַלט,. די קלעפּילע בלאָטע, 
װאָס איז אַרײין דורך די אָפענע לעכער פון אירע שיך, האָט זיך ביי יעדן 
שריט געלאָזט הערן דורך אַ הויך טשמאָקען. אין דער פאַרגאַנגענער נאַכט 
האָט זיך אַראָפּגעלאָזט אויף דער שטאָט אַ שניי-זאַווערוכע -- אַז מען איז 
כמעט ביז די קני פאַרזונקען געװאָרן אין טיפן, נאַסלעכן שניי. אָבער 
שוין מיטאָג:צייט איז אונטער דער אויפגעשיינטער זון פון שניי קיין זכר 
נישט פאַרבליבן. דערפאַר זענען די נישט געפלאַסטערטע גאָסן צעיוירן 
געװאָרן מיט אַ קלעפּיקער בלאָטע און אַרײנגעזױגן אין זיך די באַשטיוולטע, 
באַשוכטע, אָדער באָרוועסע פיס. אין די נידעריקערע ערטער זענען 
געשטאַנען טייכלעך מיט מוטנע, קויטיק װאַסער. בלומע האָט דערפילט 
ציענדיקן ווייטיק אין די קריזשעס און אַ שטעכעניש אונטער דער לינקער 
לאָפּאַטקע. -- נאָר נישט קראַנק ווערן --- האָט זי פאַרקלעמט די ציין. -- 
די מינדסטע קראַנלהייט דאָ -- באַטײט טױיט. זי מוז נאָך דערלעבן זען 
אירע קינדער, אירע אַלע קינדער און הערשלייבן, איר מאַן. מאַניע און 

לאָלאַ האָבן אויפעחויבן פאַרחידושט די אויגן, איבעררייסנדיק דעם שמועס 
מיט דער דיקלעכער פרוי, װאָס איז צוזאַמען מיט זיי געזעסן לעבן קליינעם, 
הינקענדיקן טישל, ,,װאָס עפּעס אַזױ פרי, היינט ? מסתמא האָט איר באַקומען 
אַ גוטע ידיעה ד'' 


,ניין, קיין שום ידיעה'', האָט בלומע געשאַקלט מיטן קאָפּ, , אָבער די 
פיס זענען מיר פאַרשטאַרט געװאָרן פון דער קעלט". 

בעת בלומע האָט אַראָפּגעשלעפּט די צעפאָרענע שיך, האָט זי געהערט 
וי די פרעמדע, רוסישע פרוי קערט זיך אום צוריק צו דעם איבערגעריסענעם 
שמועס: ,און ס'פעלט מיר איצט גאָרנישט, כ'האָב מער געלט וי אין 
פרידלעכע צייטן, וען מיין מאַן האָט געאַרבעט אַלס ציווילער אָנגע- 
שטעלטער. און אויך דער ,,פּאַיאָקײ איז אַ גאַנץ גוטער. כ'װאָלט מיר איצט 
געקענט פאַרגינען אַריינצונעמען עמעצן צו טאָן די שווערע הױיזאַרבעט, קען 
איך קיינעם נישט געפינען. וואויל איז די פרויען פון די קאָמאַנדירן װאָס 
האָבן ביי זיך אַלטע מאַמעס. שפּילן זיך די ,,באַבושקעס" מיט די לינדער, 
רוימען, װאַשן און קאָכן און זיי, די קאָמאַנדירשעס זיצן מיט פאַרלייגטע 
הענט, אָדער לויפן יעדן אָװונט טאַנצן אין ,, פּאַרק קולטורי אי אָטדיכאַ", 


,קומט נאָך אַמאָל אַרײן, מאַריאַ גריגאָריעװנאַ", האָט מאַניע אַ זאָג 
געטאָן צו דער פרוי, זעענדיק, אַז זי רוקט אַרױף איר רויטן בערעט און 
נעמט אין האַנט דאָס קיישעלע, װאָס איז געשטאַנען לעבן איר איף 
דער ערד. 

,זייט געזונטיי, האָט זיך געזעגנט מאַריאַ גריגאָריעװנאַ, ,, און פאַרגעסט 
נישט צו געבן דעם קינד די לעקעכלעך, װאָס איך האָב פאַר איר געברענגט". 


נאָך דעם אַװעקגיין פון דער פרוי איז בלומע געזעסן אַ ויילע פאַר- 
טראַכט, איידער זי האָט אַ פרעג געטאָן מאַניאַן: ,וי קלערט איר, װאָלט 
זי מיך צוגענומען צו דער אַרבעט?'" 

,;און איר װאָלט געגאַנגען צו אַזאַ אַרבעט לֵיי 


, פאַרװאָס נישט? אַזױ איז דען בעסער ?*', האָט בלומע אַ ויז געטאָן 
אויף אירע פאַרשטאַרטע, פאַרבלאָטיקטע פיס. 

;איר קענט מיט איר אַ רעד טו. זי ואױינט דאָ נישט וייט, אױיף 
קאַלינינאַדגאַס". 

אַזױ האָט בלומע אָנגעהויבן צו אַרבעטן פריער ביי מאַריאַ גריגאָריעונאַ 
און שפּעטער אויך ביי אַנדערע פרויען פון די רוסישע קאָמאַנדירן, װאָס 
האָבן געװאָלט פאַרגעסן זייער פּױערישן אָפּשטאַם און זיך אין איין וועגס 
באַרימען פאַר די שכנטעס, אַז זיי קענען זיך איצט פאַרגינען אַריינצונעמען אַ 
מענטשן אין שטוב צו דער גרעבערער אַרבעט, 

עס איז געווען איינער פון אירע בעסטע טעג זינט בלומעס צעשיידונג 
פון דער משפּחה, ווען זי האָט זיך אַריבערגעצויגן אין דעם ליימענעם 
שטיבל, װאָס זי האָט פאַר זיך אַליין געדונגען אין דעם אוזבעקישן פערטל 
יאַנגיטשעק. פון אירע פאַרדינסטן האָט זי געקויפט אויפן מאַרק אַ צעבראָכן 
אייזערן בעטל און אָנשטאָט אַ מאַטראַץ אַרויפגעלײגט אויף דעם צעבויגענעם 
געשטעל אַ זאַק אָנגעשטאָפּט מיט , שולכאַיי.*) אויף דער איינציקער פּאָליצע 
אַרום דער פאַרקאָפּטשעטער װאַנט האָט זי אַװעקגעשטעלט דאָס שיסעלע 
און דאָס פאַרלאַטעטע טעפּל, װאָס זי האָט איינגעהאַנדלט מיטן געדאַנק 
אָפּצוקאָכן אין אים דאָס ערשטע ביסל געקעכץ, ווען איר משפּחה װעט זיך 
דאָ צונויפקומען. 


זַזַשָ 


עס האָבן זיך אָנגעהויבן פאַרשפּרײטן קלאַנגען, אַז די פּױלישע רעגירונג, 
װאָס געפינט זיך דערווייל אין לאָנדאָן, גייט עפענען אין די מיטלאַזיאַטישע 
שטעט, וואו עס געפינען זיך די מיינסטע פון אירע בירגער, דעלעגאַטורן 
אויף צו פאַררעגיסטרירן זיי און גלייכצייטיק געבן הילף און שפּײיז און 
קליידונג. און טאַקע, מיט אַ צוויי װאָכן שפּעטער האָט מען שױן געקענט 
זען אין איינער פון די זייטנגאַסן גאַנצע מחנות אָפּגעריסענע, האַלב- 
באָרװעסע פּאָליאַקן און יידן באַלאַגערן דאָס הויז ואוהין לאַסטאױטאָס 
האָבן צוגעפירט פאַרקלאַפּטע קעסטלעך און צונויפגעשנורטע באַלנס. 


מען האָט אָנגעהויבן צו פאַרטיילן פושקעס קאָנדענסירטע מילך, אַלטע 
קליידונג און פאַר די יידן פּעקלעך מצות איף פּסח. אַ מתנה פון די 
אַמעריקאַנער קהילות. 


אויך בלומע האָט באַקומען אַ סאַמעטענעם מאַנטל מיט ברייטע, לויזע 
אַרבל באַנײט מיט פליטערלעך, אין וועלכן ס'האָט זיך מיט עטלעכע יאָר 
צוריק אַן אַמעריקאַנער דאַמע אױיסגעפּוצט גייענדיק אין טעאַטער. אין דעם 
דאָזיקע מאַנטל, אַריבערגעװאָרפן איבער איר צעריסן, פּערקאלן קליידל, 
פלעגט בלומע גיין צו דער אַרבעט אין די שטיבער פון די רוסישע קאָמאַן- 
דירשעס. מען האָט איר נאָכגעקוקט מיט אַ שפּעטיש שמייכעלע. צו 
אָפּגעריסענע, אָפּגעשליסענע מלבושים, צו צעריסענע שיך, אָדער באָרװעסע 
פיס איז מען געווען צוגוואוינט, אָבער אַ סאַמעטענער טעאַטער-מאַנטל אויף 
די פערגאַנער גאַסן האָט אַרוסגערופן געלעכטער. נאָר בלומען האָט עס 
װייניק װאָס געאַרט. װאָס מער מען האָט איר נאָכגעקוקט און אַריינגעלאַכט 
אין די פויסטן, אַלץ שטאָלצער איז געװאָרן איר גאַנג און חשובער די 


*) אָפּפאַל פון בױימװאָל, 

אַמעריקאַנער אַלט-מאָדישע מתנה. דער ריח פון אָפּגעטראָגענעם, אָפּבלאַ- 
קירטן סאַמעט האָט זי צוריקגעפירט צו איר אַמאָליקער היים, צו אירע 
שבתים און זי אָנגעפילט מיט אַ נייער האָפנונג. אָט אַזױ אומגעריכט וי 
דער מאַנטל איז צוגעשוואומען צו איר, אַזױ וועלן אין איין שיינעם, העלן 
טאָג זיך פּאַיאַװען פאַר איר איר מאַן און די קינדער. 


עס איז נישט פאַרביי קיין איין טאָג, אַחוץ די זונטיקס, ווען די דעלע- 
גאַטור איז געװוען געשלאָסן, בלומע זאָל נישט קומען זיך נאָכפרעגן צי 
האָבן זיי נישט באַקומען עפּעס אַ ידיעה וועגן איר משפּחה. איינעם פון די 
באַאַמטע, װאָס איז געזעסן אין פאָדערשטן צימער האָט זי געפּרואװט 
אַרײנשטופּן אין האַנט אַ צעקנייטשטן פּעקל פון אירע שװוער-פאַרהאָרעװעטע 
רובל: ,,איך בעט אייך, פּאַניעילעבן, זאָל דאָס זיין אויף מאַרקעס פאַר די 
בריוו. און טאָמער װעט איר זיך עפּעס דערוויסן"... 


דער באַאַמטער האָט אַװעקגעשאַרט דאָס געלט און אָנשטאָט אַן ענטפער 
עפּעס אַ מרוקע געטאָן אונטער דער נאָז. ער איז געווען שפּאָרװדיק מיט 
אַ יעדן װאָרט,. אפשר דערפאַר, ווייל ער אַלײן איז אַזױ קאַרג באַטײלט 
געװאָרן ביי זיין באַשאַפן, נידעריק געװאַקסן, די הענט און פיס, וי 
שטעקלעך, דאָס פּנים גרינלעך-בלאַס, וי אַ צו פרי אַראָפּגעריסענע פרוכט, 
די שיטערע, בלאָנדע, נידעריק-צוגעשוירענע װאָנסעלעך אונטער דער קורצער 
נאָז, האָבן זיך געמיט אומזיסט צו פאַרדעקן די בלאָע, שמאָלע ליפּן. דערפאַר 
זענען די ברילן מיט די דיקע, קיילעכדיקע גלעזער, און צעבראָכענע, 
צונויפגעבונדענע רעמלעך, געווען אומנאַטירלעך גרויס, וי זיי װאָלטן װועלן 
אַרייננעמען װאָס מער פון דער אַרומיקער װעלט און עס פאַרװאַנדלען אין 
קמצנישער שווייגעניש. עמיץ האָט בלומען אַ צופּ געגעבן ביים אַרבל: 
,,קומטס, װאָס װועט איר דאָ שטיין ?'' שטייענדיק שוין מיט איר אין דרויסן, 
האָט דער מאַן זיך נישט געקענט גענוג אָנדערציילן וועגן דעם אַדװאָקאַטל, 
מיט וועלכן ער איז צװאַמען אָפּנעװען צויי יאָר אין פאַרשיקונג. וויפל 
ער האָט זיך דאָס אָנגעליטן דער אַדװאָקאַט ביים שלעפּן קלעצער און 
שפּאַלטן שטיינער! אײינמאָל, ווען ער איז אומגעפאַלן צוזאַמען מיטן קלאָץ, 
וועלכן ער האָט געזאָלט צוטראָגן צום צעזעגן, האָט אים נאָך דער רוסישער 
אויפזעער געגעבן אַזאַ פלעם איבערן פּנים, אַז די ברילן זענען אַװעק- 
עפלויגן אָן אַ זייט און צעבראָכן געװאָרן. ווען די רוסישע אויפזעער האָבן 
זיך אַװעקגעדרײט האָבן אים אַלע געהאָלפן ביי דער אַרבעט און אויך ער, 
בעריש, האָט נישט איין מאָל צוגעלייגט אַ האַנט. אָבער איצט, זינט ער איז 
געװאָרן אַ גרויסער פּריץ, זיצט ביים טישל און שרייבט אויס קוויטלעך פאַר 
די פּראָדוקטן, קוקט ער פון אויבן אַראָפּ אויף די אַלע, װאָס שטייען אין זיין 
;,לאַסקע". 

נאָר בלומע האָט זיך נישט געלאָזט אָפּשרעקן זי װעט דאָ אַזױ לאַנג 
שטיין און וואַרטן, ביז זי וװועט זיך דערשלאָגן צום סאַמע ,,הױיפּטי, צום 
פּדעזעס. און זי האָט זיך נישט אָפּגעשטעלט ביז זי האָט נישט געזען מיט 
אירע אייגענע אויגן די פונאַנדערגעשיקטע צירקולאַרן צו די אַנדערע 
פּוילישע פּונקטן אין פאַרשידענע רוסישע שטעט און שטעפטקה מיט די 
אויסגערעכנטע נעמען פון איר מאַן און קינדער. 


זינט בלומע איז געװאָר געװאָרן, אַז עטלעכע מענטשן האָבן שוין 
באַקומען תשובות אויף די אָנפראַגעס בנוגע זייערע אייגענע, איז זי באַפאַלן 
אַן אומרו. דער עיקר אין די נעכט, װען זי איז געבליבן איינע אַלין אין 
דעם קליינעם, ליימענעם שטיבל און זיך איינגעהאָרכט צו יעדן דרויסנדיקן 
שאָרך. נאָר אַמשװערסטן איז איר געווען, ווען דער מיטלאַזיאַטישער פרילינג 
האָט זיך מיטאַמאָל צעגרינט און צעבליט מיט אַזאַ שנעלקייט און אַאַ 
אימפּעט, גלייך ער װאָלט װעלן אין די עטלעכע קורצע טעג פון בליעכץ 
פאַרטומלען און פאַרשיכורן זיך אַלײין און אַלץ אַרום אים. דער ריח פון די 
צעבליטע מאַנדל- און אוריוק-ביימער איז אַריינגעדרונגען צו איר דורך דעם 
קליינעם פענצטערל, װי ער װאָלט זיך גערייצט מיט איר טרויער. עס איז 
געווען צוויי װאָכן צו פּורים און דאָ איז שוין געװאָרן דושנע און שטיקנדיק 
אין די שטיבער. די אוזבעקן האָבן אַרױסגעטראָגן זייערע געלעגערס אין 
דרויסן פאַרן גאַנצן זומער, ביז צו די ערשטע, חשוונדיקע רעגנס. די קליינע, 
אויסגעמאָגערטע קי און די ציגן האָבן גיך געצופּט דאָס פרישע גראָז, 
איידער עס װעט אויסגעשרפעט וערן פון דער הייסער זון. דאָס פאַרבענקטע, 
לאַנג-צעצויגענע רופן פון די איזלען האָט זיך געטראָגן איבער דעכער 
און פּלױטן, וי דאָס העשען פון פאַרלייזטע קינדער: ,או-האַ, או האַ, 
או-האַ-אַזי, 


זַזזץ 


בלומע האָט אַ גאַנצן טאָג געװאַשן גרעט, געריבן די פּאָדלאָגעס און 
די טרעפּ, געפּוצט די פענצטער, כדי די שטיבער פון די רוסישע קאָמאַן- 
דירשעס זאָלן מיט זייער אויסזען נישט פאַרשעמען דעם גרויסן יום-טוב 
פון ערשטן מאַי. מען האָט זי אָפּגעלאָזט שפּעטער, װי שטענדיק פון איר 
אַרבעט. ,,דאָראָגאַיאַ (טייערינקע), אפשר וועסטו היינט בלייבן אַביסל לענגער 
און אױיספּרעסן די קליידלעך פאַר די קינדער ? מאָרגן איז דאָך אַזאַ גרויסער 
יום-יטוב. און אין אונדזער ,,װאיענטאָרג האָט מען היינט באַקומען אויף די 
קאַרטלעך פלייש, צוקער, ווייס ברויט און אַפילו טשאָקאָלאַד,. מיר מוזן זיך 
טאַקע צוגרייטן צום מאָרגנדיקן פּאַראַד. איך װעל דיר אַריינשיטן אַ ביסל 
מעל אין דיין טיכל, מאַך דיר ,,אָלאַדיעסי" לכבוד דעם גרויסן ,,פּראַזדניק". 

ווען בלומע איז דעם אָװנט צוגעקומען צו דער דעלעגאַטור, האָט זי 
געטראָפן די טיר פאַרשלאָסן. -- און מאָרגן, צוליב די סאָוויעטישע ערשטע- 
מאַי-פייערונגען, װעט זוידער זיין געשלאָסן. נאָך איין לעכערדיקער, ליידיקער 
טאָג. אַפילו װאַרטן איז נישטאָ אויף װאָס --- האָט בלומע געטראַכט, שלעפּנדיק 
זיך אָהים. ערשט איצט האָט זי דערפילט די מידקייט אין אַלע גלידער 
און אַ פּוסטקײט אינעוייניק, גלייך אַלע זאַפּאַסן פון כוח װאָלטן זיך 
מיטאַמאָל אויסגעשעפּט און זי געלאָזט אויף הפקר צו דער טומלדיקער, 
ערב יוםיטובדיקער גאָס. מען איז געשטאַנען אין לאַנגע רייען פאַר די 
געוועלבער, וואו מען האָט היינט אַרױסגעגעבן אויף קאַרטלעך צו האַלבע 
פונט אמתן, ווייסן צוקער און געטריקנטע פיש. מענער מיט טעפּ און באַנקעס 
האָבן זיך געלאָזט מיט איילנדיקע שריט צו דעם ביידל אין סאַמע עק פון 
דער לענינאַדגאַס, וואו מען האָט היינט פאַרקויפט ביר לכבוד דעם מאָרגנדיקן 
יוםיטוב. די אַלגעמײנע פריידיקע דערװאַרטונג און אויפגערעגטקייט האָבן 
זיך געלייגט אויף בלומעס געמיט, וי אַ שווערע משא. 


ווען זי האָט זיך אױיפגעכאַפּט דעם צווייטן אינדערפרי דורך די קולות 
פון די אוזבעקישע יונגעלייט און קינדער, װאָס האָכן אַריכערגערופן איינע 
צו די אַנדערע איבער די ליימענע פאַרצאַמונגען, זיי זאָלן זיך צואיילן, כדי 
נישט צו פאַרשפּעטיקן דעם גרויסן פּאַראַד,. האָט בלומע געפילט אַ 
ברעכעניש אין אַלע גלידער און ביים האַרצן האָט געצויגן אַ געפיל פון 
נאָגנדיקער אַנגסט. -- זאָל עס זיין פון ביינאַכטיקן חלום ? -- האָט זיך בלומע 
געחידושט. זי געדענקט אים אַזױ דייטלעך, אָט דעם חלום, אַז זי װאָלט 
צװישן טויזנטער אַנדערע דערקענט דעם אוזבעק מיט דער קורצער, 
גראָלעכער באָרד אויף דעם ברוינעם, מיט קנייטשן צעאַקערטן פּנים, דאָס 
אייזעלע אײנגעשפּאַנט אין דעם צויי-רעדערדיקן, הויכן וועגעלע, אויף 
וועלכן זי איז געזעסן, וי אין אַ שטייג. די הוילע ברעטער האָבן זיך מיט 
זייער גאַנצער האַרטקײיט אַרײנגעפּרעסט אין איר לייב, בעת דאָס וועגעלע 
האָט זיך געטרייסלט און געשאָקלט איבער די מדברדיקע זאַמדן שעה נאָך 
שעה, אָן אַן אָפּשטעל. בלומע האָט נישט געואוסט וואוהין מען פירט זי 
און צו וועמען. דאָס אייזעלע האָט שוין אָנגעהויבן פּלאָנטערן מיט די פיס, 
פאָכען מוט די זייטן, האָט בלומע אָנגעהויבן רייסן דעם אוזבעק ביים אַרבל 
און אים געוויזן אויף שטום-לשון, ער זאָל זיך אָפּשטעלן. אָבער דער אוזבעק 
האָט זיך נישט וויסנדיק געמאַכט און ווייטער געטריבן דאָס אייזעלע, װאָס 
האָט אָנגעהויבן וויינען מיט אַ מענטשלעך קול: או-הו, או-האַ, אויהו, 


דער אוזבעק האָט מיט אַ שטעקן אַ זעץ געטאָן איבער דעם אייזלס 


רוקן. פּלוצים האָט זיך דאָס אייזעלע אַ ריס געטאָן פון אָרט און אַ שלעפּ 
געטאָן דאָס וועגעלע אָן אַ זייט. דאָ האָט זיך די מדבר געענדיקט. עס 

האָט אויסגעזען, וי זיי װאָלטן אָנגעקומען נישט נאָר צום ראַנד פון מדבר, 
נאָר צום ראַנד פון דער וועלט. אַ משופּעדיקער, שטיינערנער ברעג האָט 
זיך אַראָפּגעלאָזט צו אַ טונקעלער טיפעניש, וועלכע עס האָט נישט געקענט 
דורכגרונטעווען דער מענטשלעכער בליק. און פון יענער זייט תהום איז 
געהאָנגען נידעריק, װי גרייט אַרײנצופאַלן יעדע רגע אין דעם תהומס 
צעעפנטן פּיסק, אַ צעפלאַקערטע, רויטע זון, פּלאַמען האָבן זיך אָנגעהױיבן 
אָפּצוטײלן פון דעם צעפלאַקערטן ראָד און זיך אָנגעהױבן צו דערנענטערן 
וי אַ צעגליטע װאַנט. דאָס ערשטע איז פאַרשוואונדן דאָס אייזעלע אונטער 
דער פּלאַמיקער װאַנט, נאָכשלעפּנדיק נאָך זיך דאָס וועגעלע. נאָך איין רגע, 
איין איינציקע רגע... בלומע האָט שוין געפילט די פּלאַמען איבער אירע 
ברעמען, און געשפּירט דעם ריח פון פאַרזענקטע האָר. דער אוזבעק האָט 
אויסגעדרייט צו איר דעם קאָפּ מיט די כיטרע, מאָנגאָלישע אייגעלעך און 
מיט דער בייטש געטייטלט אויף דעם פּלאַמיקן פאָרהאַנג -- זי האָט זיך 
אויפגעכאַפּט מיט אַ שריי, באַטאַפּט דעם קאָפּ, דאָס פּנים און דאָס געלעגער 
אַרום זיך, איידער זי האָט אָנגעהױבן צו באַנעמען אַז דאָס איז בליז 
געווען אַ חלום, 


בלומע האָט נישט אויפגעמאַכט די טיר, וי אַלעמאָל אין דער פרי, 
גלייך זי װאָלט מורא געהאַט אַרײנצולאָזן דעם זוניקן טאָג. מיט פאַרלייגטע 
הענט איז זי געזעסן אויף דעם צעבראָכענעם בעטל און געקוקט אויף דער 
בערגלדיקער, פאַרקאָפּטשעטער װאַנט אַקעגנאיבער. 


עס האָט זיך דערהערט אַ קלאַפּ אין טיר. בלומע האָט זיך אַ כאָפּ 
געטאָן ביים האַרץ. װער קען עס זיין? ביז איצט האָט קיינער נישט 
אָנגעקלאַפּט אין איר טיר, עס מוז זיין אַ טעות. און אפשר, אפשר -- 
דאָך? די קני האָבן געציטערט אונטער איר בעת זי האָט אויפגעקייטלט 
די טיר. ,,װוער איז עס" 


;אַ גוט מאָרגן אייך, פּאַני זעלינגעראָװאַ!? נישט געריכט זיך אויף 
אַזאַ פריען גאַסט, װאָס !י 


בלומע האָט נישט אַראָפּגענומען איר בליק פון דעם מאַן, װאָס איז 
געשטאַנען ביי דער שװועל מיטן קאַשקעט אין האַנט, פאָרשנדיק זיינע בלאָע, 
אַביסל אַרױסגעזעצטע אויגן און די ליפּן צווישן די צוויי שאַרפע זייטיקע 
קנייטשן. עס האָט איר אויסגעפעלט מוט אַ פרעג צו טון, דערגיין די סיבה, 
װאָס האָט צו איר אַראָפּגעבראַכט דעם נישט דערװאַרטן אורח. 


זי האָט אים עטלעכע מאָל געהאַט געזען פון דער ווייטנס. ער פלעגט 
אָפט קומען אין דער דעלעגאַטור. קיינער האָט נישט געוואוסט צי ער איז 
דאָרט אויף דער ליסטע פון די שטענדיקע מיטאַרבעטער. אָבער איינס איז 

געווען זיכער, אַז לעאָן װאַסערבערג האָט דאָרט אַ גרויסע דעה און טאָמער 
איז עמיץ באַעװולהט געװאָרן ביים פאַרטיילן די פּראָדוקטן און די גענוצטע 
קליידער, איז מען באַלד געלאָפן זיך באַקלאָגן צו אים אַהײם, אין דעם 
קליינעם אוזבעקישן שטיבל, זואו ער האָט געוואוינט מיט זיין וױייב און 
דעם קליינעם טעכטערל. און לעאָן װאַסערבערג האָט באַלד גענומען אין 
האַנט זיין גראָבן, געקאָװעטן שטעקן און זיך געלאָזט אויסצוגעפינען צי 
די טענות זענען באַרעכטיקטע. ער אַלײן איז נאָך אַלץ אַרומגעגאַנגען אין 
זיינע אַלטע, צעריסענע שיך, אין אַן אַלט, אויסגעריבן רעקל מיט לאַטעס 
אויף די עלנבויגנס. ווען די באַאַמטע, װאָס האָבן זיך די ערשטע אויסגעקליידט 
אין די אַמעריקאַנער אָנצוגן, זענען צוגעשטאַנען צו אים, אַז ער זאָל זיך 
צוקלייבן אַ מלבוש, וייל עס פּאַסט פּשוט נישט פאַר אַזאַ וויכטיקער 
פּערזאָן, וי ער, דער אַדװאָקאַט לעאָן װאַסערבערג, אַרומצוגײן אין צעריסענע 
קליידער, האָט ער זיי מיט אַ שמייכל געענטפערט, אַז ער קען נאָך צואװאַרטן, 
עס זענען דאָ בילכערע פאַר אים, װאָס האָבן אַפילו קיין צעריסן רעקל 
אויפ'ן לייב. | 


די, װאָס האָבן אים געקענט נאָך פון דער היים, האָבן דערצילט, אַז 
לעאָן װאַסערבערג איז פאַר דער מלחמה געווען אַן אָנגעזעענער אַדװאָקאַט, אַ 
שטאָטישער ראַטמאַן און אַן איבערגעגעבענער טוער ביים ,,בונד'י. פאַר זייף 
צוגעהעריקייט צו דער בונדישער אָרגאַניזאַציע איז ער טאַקע פון די רוסן 
מיט ווייב און טעכטערל פאַרשיקט געװאָרן אין אַ לאַגער לעבן אַרכאַנגעלסק, 
אָבער אַפילו דאָרט, אין דער פאַרשיקונג ביי דער שװערסטער אַרבעט, 
האָט ער אַלעמען געטרייסט און געשטאַרקט דורך זיין איבערגעגעבענער 
חברישקייט און דורך זיין גלויבן אין אַ גיכער באַפרייאונג. אָט דאָס אַלץ 
האָט בלומע געהערט זיצנדיק לאַנגע שעהן אויף דער באַנק אין דעם 
פאָדערשטיבל פון דער פּולישער דעלעגאַטור. און אָט שטייט ער דאָ איצט, 
אין איר שטיבל און בלומע רייבט אין פאַרלעגנהייט די הענט אָן קלייד און 
ווייסט נישט פון װאָס אָנצוהויבן. ענדלעך גיט עס אַ פּלאַץ אַרױס פון איר, 
אָבער דווקא נישט דאָס, װאָס זי האָט בדעה געהאַט צו פרעגן: ,ווער האָט 
אייך געזאָגט וואו איך וואוין ?'י 


,איער אַדרעס געפינט זיך דאָך אין דער דעלעגאַטור, און גראָד נעכטן 
ביים איבערקוקן די אָנגעקומענע פּאָסט איז מיר אַרײנגעפאַלן אין די הענט 
אַ בריוו, װאָס װעט אייך אינטערעסירן. ס'איז אַן ענטפער אויף אונדזער 
אָנפראַגע מכוח אייער פאַמיליע". 


בלומע האָט געעפנט דאָס מויל, אָבער קיין קלאַנג איז נישט אַרױיס- 
געקומען פון איר צוגעשנירטן האַלדז. לעאָן װאַסערבערג איז צוגעקומען 

נענטער, מיט אַ שמייכל אַרױפגעלײגט זיין האַנט אויף בלומעס אַקסל: 
,;נישטאָ מער װאָס צו דאגהן. אָט דאָ איז דער אַדרעס פון אייער משפּחה. 
אייגנס געקומען צו אייך. איך ווייס גוט, װאָס עס באַטײט איין טאָג פון 
איבעריקן װאַרטן". 


בלומע האָט לאַנג געדרייט אין די הענט דאָס שטיקל פּאַפּיר, געטרונקען 
מיט די אויגן יעדעס אות, באַטראַכט יעדעס שטרעכעלע באַזונדער. ווייל 
טאָמער שטאַרבט זי איצט, פאַלט אַװעק פון צופיל גליק, זאָל זי כאָטש אויף 
יענער וועלט קומען מיטן פאַרגעדענקטן נאָמען פון דעם אָרט, װאו עס 
געפינט זיך איצט איר משפּחה. 


אז 


עס האָט זיך אָנגעהויבן דאָס װאַרטן אויף אַ ידיעה פון הערש-לײבן 
מיט די קינדער. בלומע האָט זיך פאָרגעשטעלט דעם טאָג, ווען זיי וועלן אַלע 
אָנקומען אַהער, צו איר. זי וועט זיי גוט צופּילנעװען איצט. זיי מוזן זיין 
אַלע אױסגעמאָרעט פון דער קאַרגער, קאָלכאָזנער באַשפּײזונג. זי פלעגט 
אויפמאַכן די זעקעלעך מיט קוקורוזע-מעל, רייז, פאַסאָליעס, װאָס זי האָט 
באַקומען ביסלעכווייז פון די קאָמאַנדירשעס במשך פון דער גאַנצער צײט 
און ממש נישט געקענט אָפּרײיסן די אויגן פון איר פאַרמעגן. װי גוט, װאָס 
זי האָט גאָרנישט אָנגערירט, אַלײין איבערגעקומען מיט װאָס ניט איז. דאָס 
האַרץ האָט איר דאָך אונטערגעזאָגט, אַז אין איין שיינעם טאָג וועט זי 
זיי געפינען. | 

שאַ -- אָבער װאָס װועט זי זאָגן הערשילייבן און די קינדער, וען 
זיי וועלן פרעגן אויף ריוועלען? צוליב איר איז זי דאָך אַװעק פון זי 
אַלע. און איצט --- ווער ווייסט צי דאָס קינד לעבט נאָך? 


בלומע האָט שוין מער נישט געקענט טראַכטן װעגן הערש-לייבן מיט 
די אַנדערע קינדער. זי וייסט דאָך וואו זיי זענען איצט און מיט גאָטס 
הילף וװועט זי זיך, פריער צי שפּעטער, זען מיט זײי. מיט אַלע אירע 
חושים און געדאַנקען האָט זי זיך איצט אָנגעהאָנגען אָן ריוועלען, דער 
פאַרפאַלענער טאָכטער. געפּרואווט טרעפן און זיך אויסמאָלן וואו זי געפיגט 
זיך איצט, װי אַזױ זי זעט אויס, וי אַזױ זי גייט אָנגעטאָן און װאָס 
זי רעדט. 

כאָטש עס איז ערשט געווען סוף מאַי, איז שוין די לופט געווען הייס 
און שטיקנדיק, אַז מען האָט אין צעגליטן זאַמד געקאָנט אָפּקאָכן אַן איי. 
דאָס גראָז, פאַרברענט פון דער זון, האָט זיך געברוינט און גערויטלט װי די 
אױיסגעקראָכענע פעל פון אַ טױיט-קראַנקער חיה. 

פיר װאָכן זענען אַריבער זינט בלומע האָט אַװעקגעשיקט דעם ערשטן 
בריוו און קיין ענטפער איז נאָך אַלץ נישטאָ. 


אין דער דעלעגאַטור, זואו זי פלעגט נאָך אַלץ קומען זיך נאָכפרעגן 
צי ס'איז נישט אָנגעקומען עפּעס אַ ידיעה ועגן אירע נאָענטע, האָט זי 
פון טאָג צו טאָג געטראָפן ווייניקער מענטשן. דער איז קראַנק געװאָרן אויף 
טיפוס, צוזאַמען מיט זיין גאַנצער משפּחה -- די איז געשטאָרבן פון פּעלאַגראַ. 
אַנדערע ווידער האָבן באַקומען די טראָפּישע מאַלאָריע. אַלע חולאתן האָבן 
זיך געװאָרפן אויף די אויסגעהונגערטע, אוױיסגעשעפּטע מענטשן. די האָפענונג, 
אַז מען װועט קענען באַלד אַהײמפאָרן איז אויך פאַרנעפּלט און פאַרטונקלט 
געװאָרן דורך די ידיעות פון די פּראָנטן. מען איז שױן אַפילו נישט 
געבליבן שטיין ביים ראַדיאָיהילכער אויף עק לענינאַ"גאַס, כדי אויסצוהערן 
די נייעס. מען האָט שוין געוואוסט פאָרויס, װאָס די באַריכטן וועלן איבער- 
געבן. זוידער די און די פּונקטן, די און די שטעט אָפּגעגעבן דעם פאָרויס- 
מאַרשירנדיקן שונא. די קלאַנגען, אַז מען װעט אַלע פּױלישע בירגער 
אַריבערפירן אין אַ שכניש לאַנד האָבן זיך באַשטעטיקט בלויז אויף אַזופיל, 
אַז מען האָט די פּאָליאַקן מיט זייערע משפּחות אַריבערגעפירט קיין איראַן. 
די יידן, אַפילו געוועזענע פּױלישע אָפיצירן, װאָס האָבן זיך געמעלדעט 
צו גענעראַל אַנדערסעס אַרמײ, האָט מען באַלד אָפּגעזאָגט מיטן אויסרייד, 
אַז די רוסישע נ. ק. וו. ד. לאָזט נישט אַרױס די יידן 


די פרייד פון די ערשטע חדשים נאָך דער באַפרײיאונג פון די 
פאַרשיקונגסלאַגערן האָט זיך פּאַמעלעך אָנגעהויבן צו פאַרװאַנדלען אין 
אַ ביטערער געוויסקייט, אַז אַזױ צי אַזױ, אויף דער ערד צי אונטער דער 
ערד, װעט מען שוין דאָ מוזן פאַרבלייבן. 

אָט גראָד אין יענער צייט, אין איינעם אַ פאַרנאַכט, האָט בלומע 
דערהערט דאָס בילן פון שכנס הונט און די גראַגערנדיקע שטימעלעך פון 
עטלעכע אוזבעקישע קינדער, װאָס האָבן איינס דאָס צוייטע געװאָלט 
אריבערשרייען אין א געבראָכענעם רוסיש: ,אָט דאָ, טאקע דאָ וואוינט זי, 
די פּױילישע". נאָך איידער בלומע האָט באוויזן צוצולויפן צו דער שועל, 
איז שוין גיטעלע, איר עלטסטע טאָכטער, צוגעפאלן צו איר מיט א געויין: 
,,מאַמע, אוי, מאַמע !יי 

,גיטעלע, דאָס ביסטו טאקע, דו? גיטעלע? נו, ויין נישט, ווין 
נישט, קינד מיינס. דער, װאָס איבער אונדז האָט אויסגעהערט מיין געבעט 
און זיך דערבארעמט. פון איצט אָן װעלן מיר זיך שוין נישט צעשידן 
הערסט, גיטעלט לי' 

גיטעלע איז נאָך אלץ געהאָנגען אויף דער מוטערס האלדז, פאר.- 
גראָבנדיק דאָס פּנים אין איר אַקסל, 

,און פאַרװאָס ביסטו עפּעס אַלײן געקומען? װאָס מאַכט דער טאַטע 
מיט די קינדער ?'" 

בלומע האָט דערפילט וי איר טאָכטערס אױסגעדאַרטער גוף הייבט 
אָן צו ציטערן און זי קלאַמערט זיך אַלץ פעסטער אָן איר, װוי מורא האָבנדיק 
פאַר אומפאַלן. בלומע האָט אויפגעהויבן גיטעלעס קאָפּ און זי פּאַמעלעך 
צוגעפירט צום בעטל. זי האָט אונטערגעהויבן מיט ביידע הענט דער 
טאָכטערס פיס און וי אַ קינד זי אַװעקגעלײגט, אַרומדעקנדיק די ציטערנדיקע 
גלידער. בעת זי האָט געגלעט איר טאָכטערס פיס האָט זי דערפילט װי 
אויסגעמאָגערט עס איז איר גאַנצער גוף, און שלאַבעריק די הויט. און 
אונטער דער טאָכטערס האַלב-פאַרמאַכטע אויגן האָט זי באַגעגנט צװיי 
רויטלעכע זעקעלעך געשווילעכץ, ' 

;אָט גיב איך דיר שוין עפּעס אָפּצועסן. מוזט זיין הונגעריק נאָך 
אַזאַ לאַנגן וועג". 

,גי נישט מאַמע, זיץ דאָ לעבן מיר. איך קען שוין סייווי נישט עסן 
כ'בין נאָר אַ ביסל אָפּגעשװאַכט, אָבער דאָס װועט איבערגייך", 


ביי די דאָזיקע װערטער האָט בלומע דערפילט אין האַרצן אַ שטאָך, 
וי פון אַ קאַלטער, שאַרפער נאָדל, 

;;אפשר קענסטו מיר איצט זאָגן װאָס עס מאַכט דער טאַטע מיט 
די קינדער ל'' 

גיטעלע האָט זיך האַלב אויפגעזעצט אין בעט און געקוקט ערגעץ אָן 
אַ זייט בעת אירע ליפּן האָבן זיך קוים באַװעגט: ,מאַמע, מאַמע, קיינער 
איז מער נישטאָ אויף דער ועלט. איך בין איינע אַלײן געבליבן. גאָט האָט 
מיך אַזױ געשטראָפט, אַז איך זאָל לעבן בלייבן און דיר מוזן ברענגען אָט 
די פינצטערע בשורה". 

עס איז אומהיימלעך שטיל געװאָרן אין דעם קליינעם, לימענעם 
שטיבל, גלייך ס'װואָלט זיך מיטאַמאָל געלייגט אויף אַלץ דער שאָטן פון 
מלאך המות. 

בלומע איז גאַנצע טעג און נעכט נישט אָפּנעטראָטן פון בעט און 
געהיט איר טאָכטער. בלומע האָט נישט געקענט באַנעמען װי עס נעמט זיך 
אין אַ מענטשן אַזופיל כוח. זי איז געווען װי אַ חיה מיט געשפּאַנטע 
מוסקולן גרייט צו שפּרינגען און צערייסן אויף שטיקער יעדן, װאָס דער- 
נענטערט זיך צו אירע קליינע. אויך איר מוח האָט געאַרבעט קלאָר און 
אין איין איינציקער ריכטונג. זי מוז ראַטעװען איר גיטעלען, אָפּראַטעװען 
כאָטש זי איינע. 

יעדן טאָג פלעגט אַרײנקומען דער ביאַליסטאָקער יידישער דאָקטער 
איזגור. געמאָסטן די טעמפּעראַטור, געהייסן טרינקען אַ סך מילך מיט 
צוקער, עסן קעז, פלייש און דער עיקר רוען אַ סך רוען אָבער דער 
אױיסגעמאָרעטער קערפּער האָט שוין מער נישט געקענט אויפנעמען די 
שפּייז, װאָס די מאַמע האָט געקויפט אויפן מאַרק פאַרן אָפּגעשפּאָרטן געלט, 
דאָס געשווילעכץ פון די פיס האָט אָנגעהויבן שפּאַרן װאָס אַמאָל העכער. 


גיטעלע איז שוין מער נישט געווען באַלעבאָסטע איבער איר אָפּגע- 
שװאַכטן קערפּער. אַ דינע, גרינלעכע פליסיקייט האָט זיך געגאָסן פון איר 
און בלומע האָט זי געדאַרפט איינוויקלען אויף בינאַכט אין אַן אַלטער, 
געפונענער צעראַטע, װי אַ קליין קינד, 


איינמאָל אין מיטן נאַכט האָט זיך גיטעלע אויפגעזעצט אין בעט, 
אָנגעלענט דעם קאָפּ אָן בלוניעס קני און אָנגעהױיבן רעדן גיך, גיך, גלייך 
עמיץ װאָלט זי אונטערגעיאָגט: ,איצט, מאַמע, מוז איך דיר דערצילן 
-- אַלץ. זיי זענען אַלע אויסגעגאַנגען פון הונגער. דער טאַטע האָט נישט 
געװאָלט עסן קיין טרפות, דאָסגלײכן חיימל. און אין קאָלכאָז וואוהין מען 
האָט אונדז אַוועקגעפירט איז מחוץ בױימװאָל גאָרנישט געװאַקסן אויף די 
פעלדער. מיר האָבן באַקומען בלויז איין ,,לעפּיאָשקע" אַ טאָג און געמוזט 
אַרבעטן אַ גאַנצן טאָג אויף די פעלדער. און די זון האָט געברענט, קיין ביימל, 
קיין ביסל שאָטן איבערן קאָפּ. איך האָב איינמאָל געפּרואװוט אַהײימנעמען 
בגנבה אַ ביסל זופּ פון קאָלכאָזנעם קעסל, אַזױ װי דו האָסט עס געטאָן אין 
פאַרשיקונג. אָבער מיר האָט דער טאַטע נישט געגלויבט, נאָכגעקוקט און 
זיך באַלד געכאַפּט. האָסט געדאַרפט זען די אויגן, מיט וועלכע ער האָט 
מיך אָנגעקוקט. אָן איין װאָרט האָט ער גענומען און אױסגעגאָסן דאָס 
טעפּל זופּ, ,אַז ס'איז אונדז באַשערט לעבן צו בלייבן, װעלן מיר מיט 
גאָטס הילף איבערקומען די שװוערע צייט, אָבער פאַרטרפהנען וועל איך 
מיך נישט לאָזן", 


דער ערשטער איז פון אונדז אַװעק יאָסעלע, אונדזער קליין יאָסעלע. 
און באַלד נאָך אים חיימל. דער טאַטע, איטע און זעלדע זענען געשטאָרבן 
אין איין װאָך. איך אַליין האָב זיי געמוזט מקבר זיין, מיט מיינע אייגענע 
הענט, מיט די-אָ הענט, מאַמע". 


מיט יעדן טאָג איז גיטעלע געװאָרן אַלץ שװאַכער און שװאַכער, 
גלייך אַלע אירע כוחות װאָלטן אויסגערונען מיט דעם ביינאַכטיקן שמועס. 
אַרום האַלדז און די האַנט-געלענקען האָבן זיך באַװיזן רויטע פלעקן און 
דאָס געשווילעכץ האָט שוין צוגעשפּאַרט צום האַרץ. דר. איזגור האָט 
געוואוסט, אַז ער קען דאָ מער נישט העלפן, פונדעסטוועגן פלעגט ער 

אַרײנקומען יעדן טאָג, װי ביז אַהער, כדי בלומען צו באַרואיקן. סיי וי 
וועט זי אין עטלעכע, געציילטע טעג וויסן דעם גאַנצן אמת. 


, אין אַ זואָך אַרום איז שוין בלומע געזעסן שבעה נאָך איר עלטסטער 
טאָכטער. מיט טרוקענע, פאַרגלאָזטע אויגן האָט זי געשטאַרט אויף דעם 
צעװאָרפענעם בעטל, וואו ס'איז ערשט מיט אַ טאָג פריער געלעגן איר 
קינד. איצט איז זי, די מאַמע, געבליבן איינע אַלײן אויף דער ועלט, כדי 
צו באַקלאָגן אירע קינדער און איר מאַן. פאַרװאָס איז זי געבוירן געװאָרן 
אַ יידישע טאָכטער ביי פרומע, גאָטספאָרכטיקע טאַטע-מאַמע? און מען 
האָט זי געלערנט, איר אָנגעזאָגט, אַז עס איז אַ גרויסע זינד אַפילו במחשבה 
צו בעטן אויף זיך דעם טויט, װוי שווער עס זאָל נישט זיין דער גזר. זי 
מוז אָננעמען באהבה די גרעסטע שטראָף, װאָס גאָט האָט איר צוגעטיילט -- 
איר אייגן לעבן, 

עס איז געווען אין דער ערשטער העלפט פון טאָג, ווען מען האָט איר 
אַרײינגעברענגט דעם בריו. בלומע האָט אַפילו נישט רעכט באַמערקט 
װער עס איז אַרײן דורך דער אָפענער טיר און אַנידערגעלײיגט דעם 
ברוינעם, פירעקיקן קאָנװערט. װאָס טויגן איר איצט בריוו? פון וועמען 
קען דען צו איר אָנקומען אַ בריוו? זי האָט אַזױ לאַנג אויסגעקוקט אויף 
אַ בריוו -- איז אָנשטאָט אַ בריוו געקומען די אָנזאָגערין אַלײן, גיטעלע. און 
אויך גיטעלע איז מער נישטאָ. 


ערשט אין אָװונט, ווען זי האָט צוגערוקט דאָס בענקל צום בעטל, איז 
דער בריוו אַראָפּגעפלױגן אויף דעם ליימענעם דיל. בלומע האָט אַפילן 
נישט געוואוסט ווען און זוי אַזױ זי האָט געעפנט דעם ברוינעם קאָנװערט. 
דאָס ווייסע, צונויפגעלייגטע בייגעלע פּאַפּיר האָט זיך געגעבן אַ צעעפן 
פאַר אירע אויגן מיט אותיות, װאָס האָבן זי אַ ברי געטאָן, גלייך עמיץ. 
װאָלט זי באַשיט מיט פּריסעק. זי האָט דערזען איר ריוועלעס נאָמען. זי 
האָט געלייענט פּאַמעלעך יעדע שורה באַזונדער נאָך אַ לענגערער השסקה, 
גלייך זי װאָלט מורא געהאַט פאַר די נעכסטע פּאָר שורות. 


מען האָט מודיע געווען בלומען, אַז איר טאָכטער ריוועלע האָט זיך 
אָפּגעזוכט. אַ רוסיש פּאָרפאָלק האָט מיטגענומען מיט זיך דאָס פאַרבליבענע 
וויינענדיקע קינד און עס אָפּגעגעבן שפּעטער אין אַ יתומים-הויז, וואו עס 
איז פאַרבליבן ביז איצט. ווען מען האָט אין לענינאָבאַד אָנגעהויבן 
רעגיסטדירן די פּױילישע בירגער, האָט עמיץ פון די אָרטיקע אָנגעװיזן 
דעם שליח פון דער פּױלישער דעלעגאַטור, אַז אין דאָרטיקן יתומיט:הויז 
געפינט זיך אַ מיידעלע, װאָס שטאַמט פון פּױלן. דאָס מיידעלע האָט אָנגעגעבן, 

אַז זי הייסט רעגינאַ זעלינגער. און אַזױ גיך װי מעגלעך װעט זי דער שליח 
ברענגען אַהער, קיין פּערגאַנאַ. 


מיטן בריוו אין ביידע הענט איז בלומע אָפּגעזעסן אַ גאַנצע נאַכט אויפן 
בענקל. ווען זי האָט דערהערט דעם ערשטן. קריי פון די הענער ארום די 
אוזבעקישע קיביטקעס, איז זי ארויס פון שטוב. זי האָט נישט געוואוסט 
וואוהין זי גייט. די פיס אליין האָבן זי געטראָגן צװישן די רייעס פארשלאָפענע 
קיביטקעס. דאָרט, וואו ס'האָבן זיך געענדיקט די שורות ליימענע שטיבלעך, 
איבער די ברייטע, פלאכע בױימװאָל-פעלדער, האָט זיך דער הימל אראָפּגעלאָזט 
צו דער ערד מיט אן אָפּאלענעם שלייער. אין דער מערב-זייט האָט זיך נאָך 
אַלץ די נאַכט געטונקלט מיט אַ גראַנאַטענעם הימל, דורכגעװועבט מיט 
מידע שטערן און אַ בלאַסלעכער לבנה, 


מיטאַמאָל האָט זיך אין דער מזרח-זייט דער הימל אויפגעריסן און פון 
דעם שמאָלן שפּאַלט איז אַרױסגעפאַלן, װי אַ צייטיקע פרוכט אַ רויטע, 
קיילעכדיקע זון. די אָפּאַלענע נעפּלען זענען געװאָרן אַלץ דורכזיכטיקער 
און שיטערער. עס האָבן זיך אָנגעהויבן אַרױסצושײלן פון זיי די ווייטע 
פאמירער בערג, װאָס זענען געשטאַנען װי שומרים אין אַ האַלבקרייז 
האַלטנדיק אין צוים די מדברדיקע װיסטעניש, כדי זי זאָל זיך נישט 
אױיסשפּרײטן װואָס ווייטער און ווייטער. די ווייסע, שנײבאַדעקטע שפּיצן 
פון די בערג האָבען זיך צעשימערט מיט אַ ראָזלעכער שיין פון דער אויפ- 
גייענדיקער זון. 


דאָרט, הינטער די דאָזיקע בערג ליגט אַ פרייע וועלט. בלומע ועט 
אַהין ברענגען איר אָפּגעראַטעװעט קינד. דאָס קינד װועט שוין קיינער נישט 
אַרױסרײסן פון אירע הענט. זי װעט זיך פאַרמעסטן אַפילו מיטן טױיט. 
איצט װעט זי אָנהױבן אויפסניי שייערן די פּאָדלאָגעס, וואַשן פרעמד גרעט, 
אַבי איר קינד זאָל גאָרנישט פעלן. זי װעט האָרעווען בײיטאָג און ביינאַכט. 
און נאָך עפּעס. זי װעט אויפהענגען אויף אַ בענדל אַרום ריוועלעס האַלדז 
דאָס איינציקע איבערגעבליבענע אוירינגל, דער באָבעס אוירינגל. װי אַ 
קמיע און אַ סגולה קעגן אַלעם בייזן און שלעכטן, 


מיײן טיפסטן דאנק 
דעם פריינט און קאָלעגע יעלב 


זיפּער, וועמענס איבערגעגעבנקייט האָט גורם געװוען דאָס 
דערשיינען פון דעם בוך און דעם דיכטער מ. מ. שאפיר פארן 


אָפּגעבן אזויפיל צייט ביים דורכפירן די קאָרעקטורן. 


איך וויל דאָ הארציק באדאנקען דעם קאָמיטעט, אלע פריינט 
פון קאנאדע, די שטאטן און דעם קאנאדער ידישן קאָנגרעס, 
װאָס האָבן דורך זייער ווארעמען אָפּרוף דערמעגלעכט דאָס 
ארויסגעבן פון דעם בוך. 


רחל ה. סקאַרן 


ביז איצט דערשינענע ביכער פון זעלבן מחבר: 


,,דאָרף" = לידער 5 + 8 5 6 י 
פארלאג ב. א. קלעצקין, ווילנע, 1928 


;ערד" -- דערציילונגען .+ + . . 
פארלאג ליטערארישע בלעטער, 
ווארשע, 1936 


,רויטער מאָן* -- לידער + . . . : 
ארויסגעגעבן דורכן יידישן פּען קלוב, 
ווארשע, 1937 


,.היים און היימלאָזיקייט" --- לידער | 
פארלאג פון צענטראל-פארבאנד פון 
פּוילישע יידן אין ארגענטינע, 
בוענאָס איירעם, 1948 


,באשערטקייט" --- לידער . . . 2 
| | ארויסגעגעבן פון א קאָמיטעט, 
מאָנטרעאל, 1949 


צד צו זו 


עס גרייט זיך צום דרוק: 


א בוך לידער, א ראָמאן פון דאָרפסלעבן אין אמאָליקן פּױלן: 
,מענטשן פון מאָקרין", 


ביז איצט דערשינענע ביכער פון זעלבן מחבר: 


,,דאָרף* יי לידער ט 5 5 6 ט 
פארלאג ב. א. קלעצקין, ווילנע, 1928 


,ערד" -- דערציילונגען + + . . 
פארלאג ליטעראריעוע בלעטער, 
ווארשע, 1936 


,רויטער מאָן? -- לידער + . . . : 
ארויסגעגעבן דורכן יידישן פּען קלוב, 
ווארשע, 1937 


,היים און היימלאָזיקייט" --- לידער | 
פארלאג פון צענטראל-פארבאנד פון 
פּוילישע יידן אין ארגענטינע, 
בוענאָס איירעם, 1948 


;;באשערטקייט" די לידער 4  +‏ 6 6 
ארויסגעגעבן פון א קאָמיטעט, 
מאָנטרעאל, 1949 


אר צד +ר 


עס גרייט זיך צום דרוק: 


א בוך לידער, א ראָמאן פון דאָרפסלעבן אין אמאָליקן פּױלן: 
,מענטשן פון מאָקרין", 


מיין טיפסטן דאנק 
דעם פריינט און קאָלעגע יעלב 


זיפּער, וועמענס איבערגעגעבנקייט האָט גורם געװען דאָס 
דערשיינען פון דעם בוך און דעם דיכטער מ. מ. שאפיר פארן 


אָפּגעבן אזויפיל צייט ביים דורכפירן די קאָרעקטורן 


איך וויל דאָ הארציק באדאנקען דעם קאָמיטעט, אלע פריינט 
פון קאנאדע, די שטאטן און דעם קאנאדער ידישן קאָנגרעס, 
װאָס האָבן דורך זייער ווארעמען אָפּרוף דערמעגלעכט דאָס 
ארויסגעבן פון דעם בוך. 


רחל?ל ה. קאַרן 

אַז זי הייסט רעגינאַ זעלינגער. און אַזױ גיך וי מעגלעך וועט זי דער שליח 
ברענגען אַהער, קיין פּערגאַנאַ. 


מיטן בריוו אין ביידע הענט איז בלומע אָפּגעזעסן אַ גאַנצע נאַכט אויפן 
בענקל. ווען זי האָט דערהערט דעם ערשטן קריי פון די הענער ארום די 
אוזבעקישע קיביטקעס, איז זי ארויס פון שטוב. זי האָט נישט געוואוסט 
וואוהין זי גייט. די פיס אליין האָבן זי געטראָגן צוישן די רייעס פארשלאָפענע 
קיביטקעס. דאָרט, וואו ס'האָבן זיך געענדיקט די שורות ליימענע שטיבלעך, 
איבער די ברייטע, פלאכע בױימװאָל-פעלדער, האָט זיך דער הימל אראָפּגעלאָזט 
צו דער ערד מיט אן אָפּאלענעם שלייער. אין דער מערב-זייט האָט זיך נאָך 
אַלץ די נאַכט געטונקלט מיט אַ גראַנאַטענעם הימל, דורכגעװועבט מיט 
מידע שטערן און אַ בלאַסלעכער לבנה. 


מיטאַמאָל האָט זיך אין דער מזרח-זייט דער הימל אויפגעריסן און פון 
דעם שמאָלן שפּאַלט איז אַרױסגעפאַלן, װי אַ צייטיקע פרוכט אַ רױיטע, 
קיילעכדיקע זון. די אָפּאַלענע נעפּלען זענען געװאָרן אַלץ דורכזיכטיקער 
און שיטערער. עס האָבן זיך אָנגעהויבן אַרױיסצושײלן פון זיי די ווייטע 
פאמירער בערג, װאָס זענען געשטאַנען וי שומרים אין אַ האַלבקרייז 
האַלטנדיק אין צוים די מדברדיקע ויסטעניש, כדי זי זאָל זיך נישט 
אױיסשפּרײטן װאָס ווייטער און ווייטער. די וייסע, שנײבאַדעקטע שפּיצן 
פון די בערג האָבען זיך צעשימערט מיט אַ ראָזלעכער שיין פון דער אויפ- 
גייענדיקער זון. 


דאָרט, הינטער די דאָזיקע בערג ליגט אַ פרייע וועלט. בלומע ועט 
אַהין ברענגען איר אָפּגעראַטעװעט קינד. דאָס קינד וועט שוין קיינער נישט 
אַרױסרײסן פון אירע הענט. זי װעט זיך פאַרמעסטן אַפילו מיטן טױט, 
איצט װועט זי אָנהױבן אויפסניי שייערן די פּאָדלאָגעס, װואַשן פרעמד גרעט, 
אַבי איר קינד זאָל גאָרנישט פעלן. זי װעט האָרעווען בײיטאָג און ביינאַכט. 
און נאָך עפּעס. זי װעט אויפהענגען אויף אַ בענדל אַרום ריוועלעס האַלדז 
דאָס איינציקע איבערגעבליבענע אוירינגל, דער באָבעס אירינגל. װי אַ 
קמיע און אַ סגולה קעגן אַלעם בייזן און שלעכטן, 


-בלומע זעלינגער 325 


אַרײינקומען יעדן טאָג, װי ביז אַהער, כדי בלומען צו באַרואיקן. סיי וי 
וועט זי אין עטלעכע, געציילטע טעג וויסן דעם גאַנצן אמת. 


אין אַ זואָך אַרום איז שוין בלומע געזעסן שבעה נאָך איר עלטסטער 
טאָכטער. מיט טרוקענע, פאַרגלאָזטע אויגן האָט זי געשטאַרט אויף דעם 
צעװאָרפענעם בעטל, וואו ס'איז ערשט מיט אַ טאָג פריער געלעגן איר 
קינד,. איצט איז זי, די מאַמע, געבליבן איינע אַלײן אויף דער וועלט, כדי 
צו באַקלאָגן אירע קינדער און איר מאַן. פאַרװאָס איז זי געבוירן געװאָרן 
אַ יידישע טאָכטער ביי פרומע, גאָטספאָרכטיקע טאַטע-מאַמע? און מען 
האָט זי געלערנט, איר אָנגעזאָגט, אַז עס איז אַ גרויסע זינד אַפילו במחשבה 
צו בעטן אויף זיך דעם טויט, װי שװוער עס זאָל נישט זיין דער גזר. זי 
מוז אָננעמען באהבה די גרעסטע שטראָף, װאָס גאָט האָט איר צוגעטיילט -- 
איר אייגן לעבן. 

עס איז געווען אין דער ערשטער העלפט פון טאָג, ווען מען האָט איר 
אַרײינגעברענגט דעם בריו. בלומע האָט אַפילו נישט רעכט באַמערקט 
װער עס איז אַרײן דורך דער אָפענער טיר און אַנידערגעלײגט דעם 
ברוינעם, פירעקיקן קאָנװוערט. װאָס טויגן איר איצט בריוו? פון וװועמען 
קען דען צו איר אָנקומען אַ בריוו? זי האָט אַזױ לאַנג אויסגעקוקט אויף 
אַ בריוו -- איז אָנשטאָט אַ בריוו געקומען די אָנזאָגערין אַליין, גיטעלע. און 
אויך גיטעלע איז מער נישטאָ. 


ערשט אין אָװנט, ווען זי האָט צוגערוקט דאָס בענקל צום בעטל, איז 
דער בריוו אַראָפּגעפלױגן אויף דעם ליימענעם דיל. בלומע האָט אַפילן 
נישט געוואוסט ווען און זוי אַזױ זי האָט געעפנט דעם ברוינעם קאָנװערט. 
דאָס ווייסע, צונויפגעלייגטע בייגעלע פּאַפּיר האָט זיך געגעבן אַ צעעפן 
פאַר אירע אויגן מיט אותיות, װאָס האָבן זי אַ ברי געטאָן, גלייך עמיץ 
װאָלט זי באַשיט מיט פּריסעק. זי האָט דערזען איר ריוועלעס נאָמען. זי 
האָט געלייענט פּאַמעלעך יעדע שורה באַזונדער נאָך אַ לענגערער הפסקה, 
גלייך זי װאָלט מורא געהאַט פאַר די נעכסטע פּאָר שורות. 


מען האָט מודיע געווען בלומען, אַז איר טאָכטער ריוועלע האָט זיך 
אָפּגעזוכט. אַ רוסיש פּאָרפאָלק האָט מיטגענומען מיט זיך דאָס פאַרבליבענע 
וויינענדיקע קינד און עס אָפּגעגעבן שפּעטער אין אַ יתומים-הויז, וואו עס 
איז פאַרבליבן ביז איצט. װען מען האָט אין לענינאָבאַד אָנגעהויבן 
רעגיסטרירן די פּוױלישע בירגער, האָט עמיץ פון די אָרטיקע אָנגעויזן 
דעם שליח פון דער פּױלישער דעלעגאַטור, אַז אין דאָרטיקן יתומיט:הויז 
געפינט זיך אַ מיידעלע, װאָס שטאַמט פון פּױלן. דאָס מיידעלע האָט אָנגעגעבן, 

יעדן טאָג פלעגט אַרײנקומען דער ביאַליסטאָקער יידישער דאָקטער 
איזגור. געמאָסטן די טעמפּעראַטור, געהייסן טרינקען אַ סך מילך מיט 
צוקער, עסן קעז, פלייש און דער עיקר רוען א סך רוען אָבער דער 
אױיסגעמאָרעטער קערפּער האָט שוין מער נישט געקענט אויפנעמען די 
שפּייז, װאָס די מאַמע האָט געקויפט אויפן מאַרק פאַרן אָפּגעשפּאָרטן געלט, 
דאָס געשווילעכץ פון די פיס האָט אָנגעהויבן שפּאַרן װאָס אַמאָל העכער. 


גיטעלע איז שוין מער נישט געוען באַלעבאָסטע איבער איר אָפּגע- 
שװאַכטן קערפּער. אַ דינע, גרינלעכע פליסיקייט האָט זיך געגאָסן פון איר 
און בלומע האָט זי געדאַרפט איינוויקלען אויף בינאַכט אין אַן אַלטער, 
געפונענער צעראַטע, וי אַ קליין קינד, 


אײינמאָל אין מיטן נאַכט האָט זיך גיטעלע אויפגעזעצט אין בעט, 
אָנגעלענט דעם קאָפּ אָן בלוניעס קני און אָנגעהױבן רעדן גיך, גיך, גלייך 
עמיץ װאָלט זי אונטערגעיאָגט: ,איצט, מאַמע, מוז איך דיר דערצילן 
-- אַלץ. זיי זענען אַלע אויסגעגאַנגען פון הונגער, דער טאַטע האָט נישט 
געװאָלט עסן קיין טרפות, דאָסגלײכן חיימל. און אין קאָלכאָז זואוהין מען 
האָט אונדז אַוועקגעפירט איז מחוץ בוױימװאָל גאָרנישט געװאַקסן אויף די 
פעלדער. מיר האָבן באַקומען בלויז איין ,,לעפּיאָשקעי אַ טאָג און געמוזט 
אַרבעטן אַ גאַנצן טאָג אויף די פעלדער. און די זון האָט געברענט, קיין ביימל, 
קיין ביסל שאָטן איבערן קאָפּ. איך האָב איינמאָל געפּרואוװוט אַהײימנעמען 
בגנבה אַ ביסל זופּ פון קאָלכאָזנעם קעסל, אַזױ וי דו האָסט עס געטאָן אין 
פאַרשיקונג. אָבער מיר האָט דער טאַטע נישט געגלויבט, נאָכגעקוקט און 
זיך באַלד געכאַפּט, האָסט געדאַרפט זען די אויגן, מיט וועלכע ער האָט 
מיך אָנגעקוקט. אָן איין װאָרט האָט ער גענומען און אױסגעגאָסן דאָס 
טעפּל זופּ. ,אַז ס'איז אונדז באַשערט לעבן צו בלייבן, װעלן מיר מיט 
גאָטס הילף איבערקומען די שװוערע צייט, אָבער פאַרטרפהנען וועל איך 
מיך נישט לאָזן", 


דער ערשטער איז פון אונדז אַװעק יאָסעלע, אונדזער קליין יאָסעלע. 
און באַלד נאָך אים חיימל. דער טאַטע, איטע און זעלדע זענען געשטאָרבן 
אין איין ואָך. איך אַליין האָב זיי געמוזט מקבר זיין, מיט מיינע אייגענע 
הענט, מיט די-אָ הענט, מאַמע". | 


מיט יעדן טאָג איז גיטעלע געװאָרן אַלץ שװאַכער און שװאַכער, 
גלייך אַלע אירע כוחות װאָלטן אויסגערונען מיט דעם בײנאַכטיקן שמועס. 
אַרום האַלדז און די האַנט-געלענקען האָבן זיך באַװיזן רויטע פלעקן און 
דאָס געשווילעכץ האָט שוין צוגעשפּאַרט צום האַרץ. דר. איזגור האָט 
געוואוסט, אַז ער קען דאָ מער נישט העלפן, פונדעסטװעגן פלעגט ער 

;און פאַרװאָס ביסטו עפּעס אַלײן געקומען? װאָס מאַכט דער טאַטע 
מיט די קינדער ?'" 

בלומע האָט דערפילט וי איר טאָכטערס אױסגעדאַרטער גוף הייבט 
אָן צו ציטערן און זי קלאַמערט זיך אַלץ פעסטער אָן איר, װוי מורא האָבנדיק 
פאַר אומפאַלן. בלומע האָט אויפגעהויבן גיטעלעס קאָפּ און זי פּאַמעלעך 
צוגעפירט צום בעטל. זי האָט אונטערגעהויבן מיט ביידע הענט דער 
טאָכטערס פיס און וי אַ קינד זי אַװעקגעלײגט, אַרומדעקנדיק די ציטערנדיקע 
גלידער. בעת זי האָט געגלעט איר טאָכטערס פיס האָט זי דערפילט װי 
אויסגעמאָגערט עס איז איר גאַנצער גוף, און שלאַבעריק די הױיט. און 
אונטער דער טאָכטערס האַלב-פאַרמאַכטע אויגן האָט זי באַגעגנט צװיי 
רויטלעכע זעקעלעך געשווילעכץ. ' 

;אָט גיב איך דיר שוין עפּעס אָפּצועסן. מוזט זיין הונגעריק נאָך 
אַזאַ לאַנגן וועג"". 

,גי נישט מאַמע, זיץ דאָ לעבן מיר. איך קען שוין סייווי נישט עסן 
כ'בין נאָר אַ ביסל אָפּגעשװאַכט, אָבער דאָס וועט איבערגיין", 


ביי די דאָזיקע װערטער האָט בלומע דערפילט אין האַרצן אַ שטאָך, 
וי פון אַ קאַלטער, שאַרפער נאָדל, 

,;אפשר קענסטו מיר איצט זאָגן װאָס עס מאַכט דער טאַטע מיט 
די קינדער?" 

גיטעלע האָט זיך האַלב אויפגעזעצט אין בעט און געקוקט ערגעץ אָן 
אַ זייט בעת אירע ליפּן האָבן זיך קוים באַװעגט: ,מאַמע, מאַמע, קיינער 
איז מער נישטאָ אויף דער וועלט. איך בין איינע אַלײן געבליבן. גאָט האָט 
מיך אַזױ געשטראָפט, אַז איך זאָל לעבן בלייבן און דיר מוזן ברענגען אָט 
די פינצטערע בשורה". 

עס איז אומהיימלעך שטיל געװאָרן אין דעם קליינעם, לײימענעם 
שטיבל, גלייך ס'װואָלט זיך מיטאַמאָל געלייגט אויף אַלץ דער שאָטן פון 
מלאך המות. 


4 


בלומע איז גאַנצע טעג און נעכט נישט אָפּגעטראָטן פון בעט און 
געהיט איר טאָכטער. בלומע האָט נישט געקענט באַנעמען װי עס נעמט זיך 
אין אַ מענטשן אַזופיל כוח. זי איז געווען װי אַ חיה מיט געשפּאַנטע 
מוסקולן גרייט צו שפּרינגען און צערייסן אויף שטיקער יעדן, װאָס דער- 
נענטערט זיך צו אירע קליינע. אויך איר מוח האָט געאַרבעט קלאָר און 
אין איין איינציקער ריכטונג. זי מוז ראַטעװען איר גיטעלען, אָפּראַטעװען 
כאָטש זי איינע. 

פיר װאָכן זענען אַריבער זינט בלומע האָט אַװעקגעשיקט דעם ערשטן 
בריוו און קיין ענטפער איז נאָך אַלץ נישטאָ, 


אין דער דעלעגאַטור, זואו זי פלעגט נאָך אַלץ קומען זיך נאָכפרעגן 
צי ס'איז נישט אָנגעקומען עפּעס אַ ידיעה ועגן אירע נאָענטע, האָט זי 
פון טאָג צו טאָג געטראָפן ווייניקער מענטשן. דער איז קראַנק געװאָרן אויף 
טיפוס, צוזאַמען מיט זיין גאַנצער משפּחה --- די איז געשטאָרבן פון פּעלאַגראַ. 
אַנדערע ווידער האָבן באַקומען די טראָפּישע מאַלאַריע. אַלע חולאתן האָבן 
זיך געװאָרפן אויף די אויסגעהונגערטע, אױיסגעשעפּטע מענטשן. די האָפענונג, 
אַז מען װעט קענען באַלד אַהײמפאָרן איז אויך פאַרנעפּלט און פאַרטונקלט 
געװאָרן דורך די ידיעות פון די פּראָנטן. מען איז שוין אַפילו נישט 
געבליבן שטיין ביים ראַדיאָיהילכער אויף עק לענינאַ"גאַס, כדי אויסצוהערן 
די נייעס. מען האָט שוין געוואוסט פאָרויס, װאָס די באַריכטן װועלן איבער- 
געבן. ווידער די און די פּונקטן, די און די שטעט אָפּגעגעבן דעם פאָרויס- 
מאַרשירנדיקן שונא. די קלאַנגען, אַז מען װעט אַלע פּױלישע בירגער 
אַריבערפירן אין אַ שכניש לאַנד האָבן זיך באַשטעטיקט בלויז אויף אַזויפיל, 
אַז מען האָט די פּאָליאַקן מיט זייערע משפּחות אַריבערגעפירט קיין איראַן. 
די יידן, אַפילו געוועזענע פּױלישע אָפיצירן, װאָס האָבן זיך געמעלדעט 
צו גענעראַל אַנדערסעס אַרמײ, האָט מען באַלד אָפּגעזאָגט מיטן אויסרייד, 
אַז די רוסישע נ. ק. װו. ד. לאָזט נישט אַרױס די יידן 


די פרייד פון די ערשטע חדשים נאָך דער באַפריאונג פון די 
פאַרשיקונגסלאַגערן האָט זיך פּאַמעלעך אָנגעהויבן צו פאַרװאַנדלען אין 
אַ כיטערער געוויסקייט, אַז אַזױ צי אַזױ, אויף דער ערד צי אונטער דער 
ערד, װעט מען שוין דאָ מוזן פאַרבלייבן. 

אָט גראָד אין יענער צייט, אין איינעם אַ פאַרנאַכט, האָט בלומע 
דערהערט דאָס בילן פון שכנס הונט און די גראַגערנדיקע שטימעלעך פון 
עטלעכע אוזבעקישע קינדער, װאָס האָבן איינס דאָס צוייטע געװאָלט 
אריבערשרייען אין א געבראָכענעם רוסיש: ,אָט דאָ, טאקע דאָ וואוינט זי, 
די פּױלישע?. נאָך איידער בלומע האָט באוויזן צוצולויפן צו דער שועל, 
איז שוין גיטעלע, איר עלטסטע טאָכטער, צוגעפאלן צו איר מיט א געוויין: 
,מאַמע, אוי, מאַמע !'* 

,גיטעלע, דאָס ביסטו טאקע, דו? גיטעלע? נו, ווין נישט, ויין 
נישט, קינד מיינס. דער, װאָס איבער אונדז האָט אויסגעהערט מיין געבעט 
און זיך דערבארעמט. פון איצט אָן װעלן מיר זיך שוין נישט צעשידן 
הערסט, גיטעלט ?'' 

גיטעלע איז נאָך אלץ געהאָנגען אויף דער מוטערס האלדז, פאר- 
גראָבנדיק דאָס פּנים אין איר אַקטל, 

נענטער, מיט אַ שמייכל אַרױפגעלײגט זיין האַנט אויף בלומעס אַקסל: 
,נישטאָ מער װאָס צו דאגהן. אָט דאָ איז דער אַדרעס פון אייער משפּחה. 
אייגנס געקומען צו אייך. איך ווייס גוט, װאָס עס באַטײט איין טאָג פון 
איבעריקן װאַרטן. 


בלומע האָט לאַנג געדרייט אין די הענט דאָס שטיקל פּאַפּיר, געטרונקען 
מיט די אויגן יעדעס אות, באַטראַכט יעדעס שטרעכעלע באַזונדער. ווייל 
טאָמער שטאַרבט זי איצט, פאַלט אַװעק פון צופיל גליק, זאָל זי כאָטש אויף 
יענער װועלט קומען מיטן פאַרגעדענקטן נאָמען פון דעם אָרט, װאו עס 
געפינט זיך איצט איר משפּחה. 


אז 


רעס האָט זיך אָנגעהױבן דאָס װאַרטן אויף אַ ידיעה פון הערש-לייבן 
מיט די קינדער. בלומע האָט זיך פאָרגעשטעלט דעם טאָג, ווען זיי וועלן אַלע 
אָנקומען אַהער, צו איר. זי וועט זיי גוט צופּילנעווען איצט. זיי מוזן זיין 
אַלע אױיסגעמאָרעט פון דער קאַרגער, קאָלכאָזנער באַשפּיזונג. זי פלעגט 
אויפמאַכן די זעקעלעך מיט קוקורוזע-מעל, רייז, פאַסאָליעס, װאָס זי האָט 
באַקומען ביסלעכווייז פון די קאָמאַנדירשעס במשך פון דער גאַנצער צײיט 
און ממש נישט געקענט אָפּרײסן די אויגן פון איר פאַרמעגן. װי גוט, װאָס 
זי האָט גאָרנישט אָנגערירט, אַלײין איבערגעקומען מיט װאָס ניט איז. דאָס 
האַרץ האָט איר דאָך אונטערגעזאָגט, אַז אין איין שיינעם טאָג וועט זי 
זיי געפינען. | 

שאַ -- אָבער װאָס װעט זי זאָגן הערשילייבן און די קינדער, וען 
זי װעלן פרעגן אויף ריוועלען? צוליב איר איז זי דאָך אַװעק פון זי 
אַלע. און איצט --- ווער ווייסט צי דאָס קינד לעבט נאָך? 


בלומע האָט שוין מער נישט געקענט טראַכטן װועגן הערש-לייבן מיט 
די אַנדערע קינדער. זי ווייסט דאָך וואו זיי זענען איצט און מיט גאָטס 
הילף וװועט זי זיך, פריער צי שפּעטער, זען מיט זי. מיט אַלע אירע 
חושים און געדאַנקען האָט זי זיך איצט אָנגעהאָנגען אָן ריוועלען, דער 
פאַרפאַלענער טאָכטער. געפּרואװוט טרעפן און זיך אויסמאָלן וואו זי געפינט 
זיך איצט, וי אַזױ זי זעט אויס, װי אַזױ זי גייט אָנגעטאָן און װאָס 
זי רעדט. 

כאָטש עס איז ערשט געווען סוף מאַי, איז שוין די לופט געווען הייס 
און שטיקנדיק, אַז מען האָט אין צעגליטן זאַמד געקאָנט אָפּקאָכן אַן איי. 
דאָס גראָז, פאַרברענט פון דער זון, האָט זיך געברוינט און גערויטלט װי די 
אױיסגעקראָכענע פעל פון אַ טויט-קראַנקער חיה. 

געווען זיכער, אַז לעאָן װאַסערבערג האָט דאָרט אַ גרויסע דעה און טאָמער 
איז עמיץ באַעוולהט געװאָרן ביים פאַרטיילן די פּראָדוקטן און די גענוצטע 
קליידער, איז מען באַלד געלאָפן זיך באַקלאָגן צו אים אַהײם, אין דעם 
קליינעם אוזבעקישן שטיבל, וואו ער האָט געוואוינט מיט זיין וייב און 
דעם קליינעם טעכטערל. און לעאָן װאַסערבערג האָט באַלד גענומען אין 
האַנט זיין גראָבן, געקאָװעטן שטעקן און זיך געלאָזט אויסצוגעפינען צי 
די טענות זענען באַרעכטיקטע. ער אַלין איז נאָך אַלץ אַרומגעגאַנגען אין 
זיינע אַלטע, צעריסענע שיך, אין אַן אַלט, אויסגעריבן רעקל מיט לאַטעס 
אויף די עלנבויגנס. ווען די באַאַמטע, װאָס האָבן זיך די ערשטע אויסגעקליידט 
אין די אַמעריקאַנער אָנצוגן, זענען צוגעשטאַנען צו אים, אַז ער זאָל זיך 
צוקלייבן אַ מלבוש, וייל עס פּאַסט פּשוט נישט פאַר אַזאַ וויכטיקער 
פּערזאָן, וי ער, דער אַדװאָקאַט לעאָן ואַסערבערג, אַרומצוגײן אין צעריסענע 
קליידער, האָט ער זיי מיט אַ שמייכל געענטפערט, אַז ער קען נאָך צואװאַרטן, 
עס זענען דאָ בילכערע פאַר אים, װאָס האָבן אַפילו קיין צעריסן רעקל 
אויפ'ן לייב. | 


די, װאָס האָבן אים געקענט נאָך פון דער היים, האָבן דערציילט, אַז 
לעאָן װאַסערבערג איז פאַר דער מלחמה געווען אַן אָנגעזעענער אַדװאָקאַט, אַ 
שטאָטישער ראַטמאַן און אַן אי'בערגעגעבענער טוער ביים ,,בונד'י. פאַר זייף 
צוגעהעריקייט צו דער בונדישער אָרגאַניזאַציע איז ער טאַקע פון די רוסן 
מיט ווייב און טעכטערל פאַרשיקט געװאָרן אין אַ לאַגער לעבן אַרכאַנגעלסק. 
אָבער אַפילו דאָרט, אין דער פאַרשיקונג ביי דער שװערסטער אַרבעט, 
האָט ער אַלעמען געטרייסט און געשטאַרקט דורך זיין איבערגעגעבענער 
חברישקייט און דורך זיין גלויבן אין אַ גיכער באַפרייאונג. אָט דאָס אַלץ 
האָט בלומע געהערט זיצנדיק לאַנגע שעהן אויף דער באַנק אין דעם 
פאָדערשטיבל פון דער פּוױלישער דעלעגאַטור. און אָט שטייט ער דאָ איצט, 
אין איר שטיבל און בלומע רייבט אין פאַרלעגנהייט די הענט אָן קלייד און 
ווייסט נישט פון װאָס אָנצוהויבן. ענדלעך גיט עס אַ פּלאַץ אַרױס פון איר, 
אָבער דווקא נישט דאָס, װאָס זי האָט בדעה געהאַט צו פרעגן: ,ווער האָט 
אייך געזאָגט וואו איך וואוין ?יי 


,איער אַדרעס געפינט זיך דאָך אין דער דעלעגאַטור, און גראָד נעכטן 
ביים איבערקוקן די אָנגעקומענע פּאָסט איז מיר אַרײנגעפאַלן אין די הענט 
אַ בריוו, װאָס װועט אייך אינטערעסירן, ס'איז אַן ענטפער אױיף אונדזער 
אָנפראַגע מכוח אייער פאַמיליש". 


בלומע האָט געעפנט דאָס מויל, אָבער קין קלאַנג איז נישט אַרױס- 
געקומען פון איר צוגעשנירטן האַלדז. לעאָן װאַסערבערג איז צוגעקומען 

האָט אויסגעזען, וי זיי װאָלטן אָנגעקומען נישט נאָר צום ראַנד פון מדבר, 
נאָר צום ראַנד פון דער וועלט. אַ משופּעדיקער, שטיינערנער ברעג האָט 
זיך אַראָפּגעלאָזט צו אַ טונקעלער טיפעניש, וועלכע עס האָט נישט געקענט 
דורכגרונטעווען דער מענטשלעכער בליק. און פון יענער זייט תהום איז 
געהאָנגען נידעריק, וי גרייט אַריינצופאַלן יעדע רגע אין דעם תהומס 
צעעפנטן פּיסק, אַ צעפלאַקערטע, רויטע זון, פּלאַמען האָבן זיך אָנגעהויבן 
אָפּצוטײלן פון דעם צעפלאַקערטן ראָד און זיך אָנגעהויבן צו דערנענטערן, 
וי אַ צעגליטע װאַנט. דאָס ערשטע איז פאַרשוואונדן דאָס אייזעלע אונטער 
דער פלאַמיקער װאַנט, נאָכשלעפּנדיק נאָך זיך דאָס וועגעלע. נאָך איין רגע, 
איין איינציקע רגע... בלומע האָט שוין געפילט די פּלאַמען איבער אירע 
ברעמען, און געשפּירט דעם ריח פון פאַרזענקטע האָר. דער אוזבעק האָט 
אויסגעדרייט צו איר דעם קאָפּ מיט די כיטרע, מאָנגאָלישע אייגעלעך און 
מיט דער בייטש געטייטלט אויף דעם פלאַמיקן פאָרהאַנג -- זי האָט זיך 
אויפגעכאַפּט מיט אַ שריי, באַטאַפּט דעם קאָפּ, דאָס פּנים און דאָס געלעגער 
אַרום זיך, איידער זי האָט אָנגעהױבן צו באַנעמען אַז דאָס איז בליז 
געווען אַ חלום, 


בלומע האָט נישט אויפגעמאַכט די טיר, וי אַלעמאָל אין דער פרי, 
גלייך זי װאָלט מורא געהאַט אַרײנצולאָזן דעם זוניקן טאָג. מיט פאַרלייגטע 
הענט איז זי געזעסן אויף דעם צעבראָכענעם בעטל און געקוקט אויף עָר 
בערגלדיקער, פאַרקאָפּטשעטער װאַנט אַקעגנאיבער. 


עס האָט זיך דערהערט אַ קלאַפּ אין טיר. בלומע האָט זיך אַ כאָפ 
געטאָן ביים האַרץ. װער קען עס זיין? ביז איצט האָט קיינער נישט 
אָנגעקלאַפּט אין איר טיר. עס מוז זיין אַ טעות. און אפשר, אפשר -- 
דאָך? די קני האָבן געציטערט אונטער איר בעת זי האָט אויפגעקייטלט 
די טיר. ,,װוער איז עס" 


;אַ גוט מאָרגן אייך, פּאַני זעלינגעראָװאַ? נישט געריכט זיך אויף 
אַזאַ פריען גאַסט, װאָס ?'* 


בלומע האָט נישט אַראָפּגענומען איר בליק פון דעם מאַן, װאָס איז 
געשטאַנען ביי דער שוועל מיטן קאַשקעט אין האַנט, פאָרשנדיק זיינע בלאָע, 
אַביסל אַרויסגעזעצטע אויגן און די ליפּן צװישן די צוויי שאַרפע זייטיקע 
קנייטשן, עס האָט איר אויסגעפעלט מוט אַ פרעג צו טון, דערגיין די סיבה, 
װאָס האָט צו איר אַראָפּגעבראַכט דעם נישט דערװאַרטן אורח. 


זי האָט אים עטלעכע מאָל געהאַט געזען פון דער ווייטנס. ער פלעגט 
אָפט קומען אין דער דעלעגאַטור. קיינער האָט נישט געוואוסט צי ער איז 
דאָרט אויף דער ליסטע פון די שטענדיקע מיטאַרבעטער. אָבער איינס איז 

ווען בלומע איז דעם אָװנט צוגעקומען צו דער דעלעגאַטור, האָט זי 
געטראָפן די טיר פאַרשלאָסן. -- און מאָרגן, צוליב די סאָוויעטישע ערשטע- 
מאַי-פייערונגען, װועט זוידער זיין געשלאָסן. נאָך איין לעכערדיקער, ליידיקער 
טאָג. אַפילו װאַרטן איז נישטאָ אויף װאָס --- האָט בלומע געטראַכט, שלעפּנדיק 
זיך אַהיים. ערשט איצט האָט זי דערפילט די מידקייט אין אַלע גלידער 
און אַ פּוסטקײט אינעװייניק, גלייך אַלע זאַפּאַסן פון כוח װאָלטן זיך 
מיטאַמאָל אױיסגעשעפּט און זי געלאָזט אויף הפקר צו דער טומלדיקער, 
ערב יוםיטובדיקער גאָס. מען איז געשטאַנען אין לאַנגע רייען פאַר די 
געוועלבער, וואו מען האָט היינט אַרױסגעגעבן אויף קאַרטלעך צו האַלבע 
פונט אמתן, ווייסן צוקער און געטריקנטע פיש. מענער מיט טעפּ און באַנקעס 
האָבן זיך געלאָזט מיט איילנדיקע שריט צו דעם ביידל אין סאַמע עק פון 
דער לענינאַדגאַס, וואו מען האָט היינט פאַרקויפט ביר לכבוד דעם מאָרגנדיקן 
יוםיטוב. די אַלגעמײנע פריידיקע דערװאַרטונג און אויפגערעגטקייט האָבן 
זיך געלייגט אויף בלומעס געמיט, וי אַ שווערע משא. 


ווען זי האָט זיך אױיפגעכאַפּט דעם צווייטן אינדערפרי דורך די קולות 
פון די אוזבעקישע יונגעלייט און קינדער, װאָס האָבן אַריבערגערופן איינע 
צו די אַנדערע איבער די ליימענע פאַרצאַמונגען, זיי זאָלן זיך צואיילן, כדי 
נישט צו פאַרשפּעטיקן דעם גרויסן פּאַראַד, האָט בלומע געפילט) אַ 
ברעכעניש אין אַלע גלידער און ביים האַרצן האָט געצויגן אַ געפיל פון 
נאָגנדיקער אַנגסט. -- זאָל עס זיין פון ביינאַכטיקן חלום ? -- האָט זיך בלומע 
געחידושט. זי געדענקט אים אַזױ דייטלעך, אָט דעם חלום, אַז זי װאָלט 
צװישן טויזנטער אַנדערע דערקענט דעם אזבעק מיט דער קורצער, 
גראָלעכער באָרד אויף דעם ברוינעם, מיט קנייטשן צעאַקערטן פּנים, דאָס 
אייזעלע אײנגעשפּאַנט אין דעם צויי-רעדערדיקן, הויכן וועגעלע, אויף 
וועלכן זי איז געזעסן, וי אין אַ שטייג. די הוילע ברעטער האָבן זיך מיט 
זייער גאַנצער האַרטקײיט אַרײנגעפּרעסט אין איר לייב, בעת דאָס וועגעלע 
האָט זיך געטרייסלט און געשאָקלט איבער די מדברדיקע זאַמדן שעה נאָך 
שעה, אָן אַן אָפּשטעל. בלומע האָט נישט געוואוסט וואוהין מען פירט זי 
און צו וועמען. דאָס אייזעלע האָט שוין אָנגעהויבן פּלאָנטערן מיט די פיס, 
פאָכען מױט די זייטן, האָט בלומע אָנגעהויבן רייסן דעם אוזבעק ביים אַרבל 
און אים געוויזן אויף שטום-לשון, ער זאָל זיך אָפּשטעלן. אָבער דער אוזבעק 
האָט זיך נישט וויסנדיק געמאַכט און ווייטער געטריבן דאָס אייזעלע, װאָס 
האָט אָנגעהויבן וויינען מיט אַ מענטשלעך קול: או-הו, או-האַ, או"הו. 


דער אוזבעק האָט מיט אַ שטעקן אַ זעץ געטאָן איבער דעם אייזלס 


רוקן. פּלוצים האָט זיך דאָס אייזעלע אַ ריס געטאָן פון אָרט און אַ שלעפּ 
געטאָן דאָס וועגעלע אָן אַ זייט. דאָ האָט זיך די מדבר געענדיקט. עס 

נאָר בלומע האָט זיך נישט געלאָזט אָפּשרעקן זי װועט דאָ אַזױ לאַנג 
שטיין און װואַרטן, ביז זי װועט זיך דערשלאָגן צום סאַמע ,,הױפּט", צום 
פּדעזעס. און זי האָט זיך נישט אָפּגעשטעלט ביז זי האָט נישט געזען מיט 
אירע אייגענע אויגן די פונאַנדערגעשיקטע צירקולאַרן צו די אַנדערע 
פּױילישע פּונקטן אין פאַרשידענע רוסישע שטעט און יט מיט די 
אויסגערעכנטע נעמען פון איר מאַן און קינדער. 


זינט בלומע איז געװאָר געװאָרן, אַז עטלעכע מענטשן האָבן שוין 
באַקומען תשובות אויף די אָנפראַגעס בנוגע זייערע אייגענע, איז זי באַפאַלן 
אַן אומרו. דער עיקר אין די נעכט, װען זי איז געבליבן איינע אַלין אין 
דעם קליינעם, ליימענעם שטיבל און זיך איינגעהאָרכט צו יעדן דרויסנדיקן 
שאָרך. נאָר אַמשװערסטן איז איר געווען, ווען דער מיטלאַזיאַטישער פרילינג 
האָט זיך מיטאַמאָל צעגרינט און צעבליט מיט אַזאַ שנעלקייט און א 
אימפּעט, גלייך ער װאָלט װעלן אין די עטלעכע קורצע טעג פון בליעכץ 
פאַרטומלען און פאַרשיכורן זיך אַלײן און אַלץ אַרום אים. דער ריח פון די 
צעבליטע מאַנדל- און אוריוק-ביימער איז אַריינגעדרונגען צו איר דורך דעם 
קליינעם פענצטערל, וי ער װאָלט זיך גערייצט מיט איר טרויער. עס איז 
געווען צוויי װאָכן צו פּורים און דאָ איז שוין געװאָרן דושנע און שטיקנדיק 
אין די שטיבער. די אוזבעקן האָבן אַרױסגעטראָגן זייערע געלעגערס אין 
דרויסן פאַרן גאַנצן זומער, ביז צו די ערשטע, חשוונדיקע רעגנס. די קליינע, 
אויסגעמאָגערטע קי און די ציגן האָבן גיך געצופּט דאָס פרישע גראָז, 
איידער עס װעט אויסגעשרפעט וערן פון דער הייסער זון. דאָס פאַרבענקטע, 
לאַנג-צעצויגענע רופן פון די איזלען האָט זיך געטראָגן איבער דעכער 
און פּלױטן, וי דאָס העשען פון פאַרלייזטע קינדער: ,או-האַ. או-האַ, 
או-האַדאַ? 


זזזט 


בלומע האָט אַ גאַנצן טאָג געװאַשן גרעט, געריבן די פּאָדלאָגעס און 
די טרטפּ, געפּוצט די פענצטער, כדי די שטיבער פון די רוסישע קאָמאַן- 
דירשעס זאָלן מיט זייער אויסזען נישט פאַרשעמען דעם גרויסן יום-טוב 
פון ערשטן מאַי. מען האָט זי אָפּגעלאָזט שפּעטער, װי שטענדיק פון איר 
אַרבעט. ,,דאָראָנאַיאַ (טייערינקע), אפשר וועסטו היינט בלייבן אַביסל לענגער 
און אױיספּרעסן די קליידלעך פאַר די קינדער ? מאָרגן איז דאָך אַזאַ גרויסער 
יום-טוב. און אין אונדזער ,,װאיענטאָרג" האָט מען היינט באַקומען אויף די 
קאַרטלעך פלייש, צוקער, ווייס ברויט און אַפילו טשאָקאָלאַד. מיר מוזן זיך 
טאַקע צוגרייטן צום מאָרגנדיקן פּאַראַד. איך װעל דיר אַריײינשיטן אַ ביסל 
מעל אין דיין טיכל, מאַך דיר ,,אָלאַדיעסי" לכבוד דעם גרויסן ,, פּראַזדניק". 

אַמעריקאַנער אַלט-מאָדישע מתנה. דער ריח פון אָפּגעטראָגענעם, אָפּבלאַ- 
קירטן סאַמעט האָט זי צוריקגעפירט צו איר אַמאָליקער היים, צו אירע 
שבתים און זי אָנגעפילט מיט אַ נייער האָפנונג. אָט אַזױ אומגעריכט וי 
דער מאַנטל איז צוגעשוואומען צו איר, אַזױ װעלן אין איין שיינעם, העלן 
טאָג זיך פּאָיאַװען פאַר איר איר מאַן און די קינדער. 


עס איז נישט פאַרביי קיין איין טאָג, אַחוץ די זונטיקס, ווען די דעלע- 
גאָטור איז געווען געשלאָסן, בלומע זאָל נישט קומען זיך נאָכפרעגן, צי 
האָבן זיי נישט באַקומען עפעס אַ ידיעה וועגן איר משפּחה. איינעם פון די 
באַאַמטע, װאָס איז געזעסן אין פאָדערשטן צימער האָט זי געפּרואװט 
אַרײנשטופּן אין האַנט אַ צעקנייטשטן פּעקל פון אירע שווער-פאַרהאָרעװעטע 
רובל: ,,איך בעט אייך, פּאַניעילעבן, זאָל דאָס זיין אויף מאַרקעס פאַר די 
בריוו. און טאָמער װעט איר זיך עפּעס דערוויסן?"... 


דער באַאַמטער האָט אַװעקגעשאַרט דאָס געלט און אָנשטאָט אַן ענטפער 
עפּעס אַ מרוקע געטאָן אונטער דער נאָז. ער איז געווען שפּאָרװדיק מיט 
אַ יעדן װאָרט, אפשר דערפאַר, ווייל ער אַלײן איז אַזױ קאַרג באַטײלט 
געװאָרן ביי זיין באַשאַפן, נידעריק געװאַקסן, די הענט און פיס, וי 
שטעקלעך, דאָס פּנים גרינלעך-בלאַס, װי אַ צו פרי אַראָפּגעריסענע פרוכט. 
די שיטערע, בלאָנדע, נידעריק-צוגעשוירענע װאָנסעלעך אונטער דער קורצער 
נאָז, האָבן זיך געמיט אומזיסט צו פאַרדעקן די בלאָע, שמאָלע ליפּן,. דערפאַר 
זענען די ברילן מיט די דיקע, קיילעכדיקע גלעזער, און צעבראָכענע, 
צונויפגעבונדענע רעמלעך, געווען אומנאַטירלעך גרויס, וי זיי װאָלטן װועלן 
אַרײיננעמען װאָס מער פון דער אַרומיקער ועלט און עס פאַרװאַנדלען אין 
קמצנישער שווייגעניש. עמיץ האָט בלומען אַ צופּ געגעבן ביים אַרבל: 
,קומטס, װאָס װועט איר דאָ שטיין ?יי שטייענדיק שוין מיט איר אין דרויסן, 
האָט דער מאַן זיך נישט געקענט גענוג אָנדערצײלן וועגן דעם אַדװאָקאַטל, 
מיט וועלכן ער איז צוזאַמען אָפּנעװען צויי יאָר אין פאַרשיקונג. וויפל 
ער האָט זיך דאָס אָנגעליטן דער אַדװאָקאַט ביים שלעפּן קלעצער און 
שטּאַלטן שטיינער! אײינמאָל, ווען ער איז אומגעפאַלן צוזאַמען מיטן קלאָץ, 
וועלכן ער האָט געזאָלט צוטראָגן צום צעזעגן, האָט אים נאָך דער רוסישער 
אויפזעער געגעבן אַזאַ ‏ פלעם איבערן פּנים, אַז די ברילן זענען אַװעק- 
עפלויגן אָן אַ זייט און צעבראָכן געװאָרן. ווען די רוסישע אויפזעער האָבן 
זיך אַװעקגעדרײט האָבן אים אַלע געהאָלפן ביי דער אַרבעט און אויך ער, 
בעריש, האָט נישט איין מאָל צוגעלייגט אַ האַנט. אָבער איצט, זינט ער איז 
געװאָרן אַ גרויסער פּריץ, זיצט ביים טישל און שרייבט אויס קוויטלעך פאַר 
די פּראָדוקטן, קוקט ער פון אויבן אַראָפּ אויף די אַלע, װאָס שטייען אין זיין 
;,לאַסקע". 

עס איז געווען איינער פון אירע בעסטע טעג זינט בלומעס צעשיידונג 
פון דער משפּחה, ווען זי האָט זיך אַריבערגעצויגן אין דעם ליימענעם 
שטיבל, װאָס זי האָט פאַר זיך אַליין געדונגען אין דעם אוזבעקישן פערטל 
יאַנגיטשעק. פון אירע פאַרדינסטן האָט זי געקויפט אויפן מאַרק אַ צעבראָכן 
אייזערן בעטל און אָנשטאָט אַ מאַטראַץ אַרויפגעלײיגט אויף דעם צעבויגענעם 
געשטעל אַ זאַק אָנגעשטאָפּט מיט ,, שולכאַי.+) אויף דער איינציקער פּאָליצע 
אַרום דער פאַרקאָפּטשעטער װאַנט האָט זי אַװעקגעשטעלט דאָס שיסעלע 
און דאָס פאַרלאַטעטע טעפּל, װאָס זי האָט איינגעהאַנדלט מיטן געדאַנק 
אָפּצוקאָכן אין אים דאָס ערשטע ביסל געקעכץ, ווען איר משפּחה װעט זיך 
דאָ צונויפקומען. 


זַזצ 


עס האָבן זיך אָנגעהויבן פאַרשפּרײטן קלאַנגען, אַז די פּױלישע רעגירונג, 
װאָס געפינט זיך דערווייל אין לאָנדאָן, גייט עפענען אין די מיטלאַזיאַטישע 
שטעט, וואו עס געפינען זיך די מיינסטע פון אירע בירגער, דעלעגאַטורן 
אויף צו פאַררעגיסטרירן זיי און גלייכצייטיק געבן הילף און שפּיז און 
קליידונג. און טאַקע, מיט אַ צויי װאָכן שפּעטער האָט מען שין געקענט 
זען אין איינער פון די זייטנגאַסן גאַנצע מחנות אָפּגעריסענע, האַלב- 
באָרװעסע פּאָליאַקן און יידן באַלאַגערן דאָס הויז ואוהין לאַסטאױטאָס 
האָבן צוגעפירט פאַרקלאַפּטע קעסטלעך און צונויפגעשנורטע באַלנס. 


מען האָט אָנגעהויבן צו פאַרטיילן פּושקעס קאָנדענסירטע מילך, אַלטע 
קליידונג און פאַר די יידן פּעקלעך מצות איף פּסח. אַ מתנה פון די 
אַמעריקאַנער קהילות, 


אויך בלומע האָט באַקומען אַ סאַמעטענעם מאַנטל מיט ברייטע, לויזע 
אַרבל באַנײט מיט פליטערלעך, אין וועלכן ס'האָט זיך מיט עטלעכע יאָר 
צוריק אַן אַמעריקאַנער דאַמע אױסגעפּוצט גייענדיק אין טעאַטער. אין דעם 
דאָזיקע מאַנטל, אַריבערגעװאָרפן איבער איר צעריסן, פּערקאלן קליידל, 
פלעגט בלומע גיין צו דער אַרבעט אין די שטיבער פון די רוסישע קאָמאַן- 
דירשעס. מען האָט איר נאָכגעקוקט מיט אַ שפּעטיש שמיכעלע. צו 
אָפּגעריסענע, אָפּגעשליסענע מלבושים, צו צעריסענע שיך, אָדער באָרװעסע 
פיס איז מען געווען צוגוואוינט, אָבער אַ סאַמעטענער טעאַטער-מאַנטל אויף 
די פערגאַנער גאַסן האָט אַרוסגערופן געלעכטער. נאָר בלומען האָט עס 
װייניק װאָס געאַרט. װאָס מער מען האָט איר נאָכגעקוקט און אַרײנגעלאַכט 
אין די פויסטן, אַלץ שטאָלצער איז געװאָרן איר גאַנג און חשובער די 


*) אָפּפאַל פון בוימװאָל, 

לאָלאַ האָבן אויפעהויבן פאַרחידושט די אויגן, איבעררייסנדיק דעם שמועס 
מיט דער דיקלעכער פרוי, װאָס איז צוזאַמען מיט זיי געזעסן לעבן קליינעם, 
הינקענדיקן טישל, ,,װאָס עפּעס אַזױ פרי, היינט ? מסתמא האָט איר באַקומען 
אַ גוטע ידיעה ('' 


;ניין, קיין שום ידיעה', האָט בלומע געשאָקלט מיטן קאָפּ, ,אָבער די 
פיס זענען מיר פאַרשטאַרט געװאָרן פון דער קעלט". 

בעת בלומע האָט אַראָפּגעשלעפּט די צעפאָרענע שיך, האָט זי געהערט 
וי די פרעמדע, רוסישע פרוי קערט זיך אום צוריק צו דעם איבערגעריסענעם 
שמועס: ,און ס'פעלט מיר איצט גאָרנישט, כ'האָב מער געלט וי אין 
פרידלעכע צייטן, וען מיין מאַן האָט געאַרבעט אַלס ציווילער אָנגע- 
שטעלטער. און אויך דער ,,פּאַיאָקײ איז אַ גאַנץ גוטער. כ'װואָלט מיר איצט 
געקענט פאַרגינען אַריינצונעמען עמעצן צו טאָן די שווערע הוזאַרבעט, קען 
איך קיינעם נישט געפינען. וואויל איז די פרויען פון די קאָמאַנדירן װאָס 
האָבן ביי זיך אַלטע מאַמעס. שפּילן זיך די ,,באַבושקעס" מיט די לינדער, 
רוימען, װאַשן און קאָכן און זיי, די קאָמאַנדירשעס זיצן מיט פאַרלייגטע 
הענט, אָדער לויפן יעדן אָװונט טאַנצן אין ,,פּאַרק קולטורי אי אָטדיכאַ", 


, קומט נאָך אַמאָל אַרײן, מאַריאַ גריגאָריעװנאַי, האָט מאַניע אַ זאָג 
געטאָן צו דער פרוי, זעענדיק, אַז זי רוקט אַרױף איר רויטן בערעט און 
נעמט אין האַנט דאָס קיישעלע, װאָס איז געשטאַנען לעבן איר אויף 
דער ערד. 

, זייט געזונטיי, האָט זיך געזעגנט מאַריאַ גריגאָריעװנאַ, ,.און פאַרגעסט 
נישט צו געבן דעם קינד די לעקעכלעך, װאָס איך האָב פאַר איר געברענגט"?, 


נאָך דעם אַװעקגיין פון דער פרוי איז בלומע געזעסן אַ ויילע פאַר- 
טראַכט, איידער זי האָט אַ פרעג געטאָן מאַניאַן: וי קלערט איר, װאָלט 
זי מיך צוגענומען צו דער אַרבעט?'' 

און איר װאָלט געגאַנגען צו אַזאַ אַרבעט לִי 


,פאַרװאָס נישט? אַזױ איז דען בעסער ?*', האָט בלומע אַ וייז געטאָן 
אויף אירע פאַרשטאַרטע, פאַרבלאָטיקטע פיס. 

;איר קענט מיט איר אַ רעד טון. זי וואוינט דאָ נישט וייט, אויף 
קאַלינינאַדגאַס". 

אַזױ האָט בלומע אָנגעהױיבן צו אַרבעטן פריער ביי מאַריאַ גריגאָריעװנאַ 
און שפּעטער אויך ביי אַנדערע פרויען פון די רוסישע קאָמאַנדירן, װאָס 
האָבן געװאָלט פאַרגעסן זייער פּויערישן אָפּשטאַם און זיך אין איין וועגס 
באַרימען פאַר די שכנטעס, אַז זיי קענען זיך איצט פאַרגינען אַריינצונעמען אַ 
מענטשן אין שטוב צו דער גרעבערער אַרבעט, 

אויף די פּעק און רוקזעק, אײנשפּינען אין דערמאָנונגען. און צום סוף האָט 
יעדער אַ זיפץ געטאָן -- װעט נאָך אויסקומען אַמאָל זען די אייגענע 


היים און די אַלע, װאָס זענען דאָרט פאַרבליבן? 


די איינציקע, װאָס האָבן נישט גערעדט ועגן אומקערן זיך אַהײם, 
זענען געווען מאַניאַ און לאָלאַ. זיי זענען נישט פאַרשיקט געװאָרן אין די 
לאַגערן, נאָר ביים דערנענטערן זיך פון היטלערס חיילות זענען זיי פריי" 
װיליק אַריבער די גרעניץ צו דעם לאַנד, וועגן וועלכן זיי האָבן אַזױ לאַנג 
געחלומט. און טאַקע נאָר דאָ, אין דעם לאַנד פון די סאָוויעטישע רעפובליקן 
איז דאָ אַ צוקונפט פאַר יידן -- האָבן זיי געטענהט, | 


די אַרומיקע זענען אַנטשװיגן געװאָרן, מורא געהאַט זיך אַרױסצוכאַפּן 
מיט אַ װאָרט, זיי זענען טאַקע גוטהאַרציקע, וואוילע פרויען, די באַלעבאָסטעס 
זייערע, האָבן זיי געגעבן אַ דאַך איבערן קאָפּ, אָבער לויט דעם וי זיי רעדן, 
קענען זיי אַלס פאַרברענטע באָלשעוויטשקעס גיין מאָרגן אין נ. ק. זו. ד. 
און מסרן. 


יעדן אינדערפרי פלעגט בלומע אַװעקגײן פון שטוב, /כדי נישט צו 
זיצן יענעם איבערן קאָפּי", װי זי האָט עס דערקלערט אינער פון אירע 
נאַכטלעגער-שכנות. אַ האַלבן טאָג פלעגט זי אָפּשטײן אין דער רי נאָך 
די פיר הונדערט גראַם ליימיקן ברויט און ביז די נאַכט איז צוגעפאַלן 
האָט זי זיך אַרומגעדרײט איבער די גאַסן, טאָמער וועט זי געפינען עמעצן 


װאָס האָט צופעליק באַגעגנט איר משפּחה. 


אײינמאָל איז זי צוריקגעקומען פריער, װי שטענדיק. זי איז געשטאַנען 
אַ לענגערע צייט ביי דער טיר, איידער זי האָט זיך אַריײנגעשאַרט אין 
דער פרעמדער שטוב. די פיס זענען געווען אייז-קאַלט. די קלעפּילע בלאָטע, 
װאָס איז אַריין דורך די אָפענע לעכער פון אירע שיך, האָט זיך ביי יעדן 
שריט געלאָזט הערן דורך אַ הויך טשמאָקען. אין דער פאַרגאַנגענער נאַכט 
האָט זיך אַראָפּגעלאָזט אויף דער שטאָט אַ שניי-זאַווערוכע -- אַז מען איז 
כמעט ביז די קני פאַרזונקען געװאָרן אין טיפן, נאַסלעכן שניי. אָבער 
שוין מיטאָג:צייט איז אונטער דער אויפגעשיינטער זון פון שניי קיין זכר 
נישט פאַרבליבן. דערפאַר זענען די נישט געפלאַסטערטע גאָסן צעיוירן 
געװאָרן מיט אַ קלעפּיקער בלאָטע און אַריינגעזױגן אין זיך די באַשטיוולטע, 
באַשוכטע, אָדער באָרוועסע פיס. אין די נידעריקערע ערטער זענען 
געשטאַנען טייכלעך מיט מוטנע, קויטיק װאַסער. בלומע האָט דערפילט אַ 
ציענדיקן ווייטיק אין די קריזשעס און אַ שטעכעניש אונטער דער לינקער 
לאָפּאַטקע. -- נאָר נישט קראַנק ווערן -- האָט זי פאַרקלעמט די ציין. -- 
די מינדסטע קראַנלהייט דאָ -- באַטײיט טויט. זי מוז נאָך דערלעבן זען 
אירע קינדער, אירע אַלע קינדער און הערש-לייבן, איר מאַן. מאַניע און 

נאָך געווען הייס פון דער גליענדיקער זון, די ביימער אין די סעדער האָבן 
אַראָפּגעלאָזט צו דער ערד די פאַרשמאַכטע, פאַרשטויבטע צווייגן, ווען דאָס 
רויטע ראָד פון דער זון איז אַרײנגעפאַלן אין אַ בלאָיפיאָלעטענעם נעפּל, וי אין 
אַן אויפגעשטעלטער טאַש. עס האָט לאַנג נישט גענומען ביז דער הימל איבער 
דער שטאָט איז צעטיילט געװאָרן אויף צוויי העלפטן. איין העלפט בלאָ און 
קלאָר מיט דער זיכערקייט פון אַן איינגעשטעלטן סדר. וי מיט אַ שאַרפן 
חלף אָפּגעגרעניצט האָט די צווייטע העלפט הימל געשװערט מיט שװאַרצע 
כמאַרעס, װאָס האָבן אין זיך געטראָגן דעם אָנזאָג פון אַ געװויטער. די 
ערשטע בליצן האָבן געפּאַסעװעט די שווערע, שטיקנדיקע לופט, אַ וינט 
איז אָנגעלאָפן מיט אַ פייפעריי און איינגעבויגן די ביימער צו דער ערד, 


די ערשטע שווערע טראָפּנס רעגן האָבן זיך אַרײנגעביערט אין די 
טיפע שיכטן שטויב. דאָס איז געווען בלויז אַ פאָרשפּיל, איידער ס'האָט 
געגעבן אַ פּליוכע מיט גאַנצע שטראָמען פון דעם שין אינגאַנצן פאַר- 
צויגענעם הימל. 


בלומע, אין איר איינציקן, זומערדיקן קליידל איז געשטאנען צוגע- 
טוליעט צום גאַנעק פון אַ הױז. זי האָט זיך געפּרואװט פאַרשטעלן דעם 
קאָפּ מיט איר גרויסן טאַש. פּלוצים האָט זיך אויפגעמאַכט אַ טיר, אַ פרוי 
אין אַ מענערישן מאַנטל אַריבערגעװאָרפן איבערן קאָפּ האָט זי אַ שלעפּ 
געטאָן ביי דער האַנט: ,װאָס שטייט איר דאָ אין אַזאַ גאָס רעגן, קומט'ס 
אַריין", | 
אין דער דאָזיקער שטוב איז שוין בלומע געבליבן גאַנצע צוויי װואָכן. 
דאָס צימער האָבן באַקומען צוגעטיילט פון וואוינונגסאַמט מאַניאַ זילבערצווייג 
און לאָלאַ גילבערט, אַ דאַנק דעם, װאָס זייערע מענער, קאָמוניסטישע טוער 
פון פּױלן זענען מאָביליזירט געװאָרן אין דער רויטער אַרמײ און אַרױס- 
געשיקט אויפן פראָנט, 


די גאַנצע שטוב איז געווען פאַרװאָרפן מיט פּעקלעך און רוקזעק פון 
די אַלע, װאָס פלעגן דאָ קומען איבערנעכטיקן. מען פלעגט אַװעקגיין און 
צוריקקומען, שפּרינגענדיק איבער די אָנגעװאָרפענע זאַכן, זוכן אַ סװועטער 
אָדער אַ מאַנטל, װאָס איז געלעגן אונטער עמיצנס קאָפּ,. 


מאַניעס צוויי-יעריק מיידעלע פלעגט אַרומקריכן צווישן די פּעק און 
פאַרפּלאָנטערן זיך, וויינען און שרייען, װוי זי װאָלט פאַרבלאָנדזשעט געװאָרן 
אין אַ פרעמדן װאַלד. די צוויי באַלעבאָסטעס פון צימער האָבן אַליין נישט 
געוואוסט וויפל מענטשן זיי האָבן אַריינגענומען. ווען אין שטוב איז שוױן 
נישט געווען קיין פּלאַץ אויף אויסצושטרעקן די פיס, פלעגט זיך אַ טײל 
אַריבערקלײבן אויף דער װעראַנדע. אין די אָװונטן פלעגט מען זיך, זיצנדיק 

און ווען די מאַמע האָט געבראָכן די הענט: ,שוויגער, װאָס װעל איך 
טון מיט די קליינע שוועלבעלעך מיינע?!' -- האָט איר די באָבע געענטפערט 
שטיל, אַרומנעמענדיק מיט די אויגן דאָס הייפעלע קינדער, װאָס האָט זיך 
געטוליעט צו דער מוטערס קניען: ,ביסט דאָך אַ יידישע טאָכטער? און 
אַ יידישע טאָכטער האָט בטחון. דער, װאָס שפּייזט דאָס מינדסטע ווערעמל, 
דער װעט אויך דיך מיט דיינע קינדער נישט פאַרזען". 


בלומע האָט זיך געמוזט אָנשפּאַרן מיט ביידע הענט אָן דער ערד ביים 
אויפהויבן זיך, גלייך זי װאָלט אַריײינגעוואקסן אין איר מיט אַלע גלידער 
און די ערד לאָזט זי נישט אָפּ. די קני האָבן געציטערט אונטער איר, ווען 
זי האָט געשטעלט די ערשטע טריט. זי האָט געקוקט אין עפּעס אַ וױיטן 
אומבאַשטימטן פּונקט. אַרום די ליפּנװינקלען האָבן זיך איינגעקאָרבט צוויי 
טיפע קנייטשן, אָבער אין איר בליק איז פאַרבליבן דער אָפּשײן פון איר 
באָבעס ווערטער. 


זצ 


בלומע האָט פאַרקויפט אויפן ,טאָלטשאָק"*) איר שאַל, כדי עס זאָל 
איר קלעקן אויף הוצאות צוריק קיין גאָרטשאקאָװאָ. אָנקומענדיק אַהין, האָט 
זי זיך גיך אַרױסגעשאַרט פון דער סטאַציע-געביידע, כדי איינער פון די 
נ. ק. וװו. ד.-לייט זאָל זי נישט באַמערקן. זי האָט זיך פאַרנומען מיטן וועג, 
װאָס פירט אין שטאָט. ווען זי האָט געפרעגט וי וייט עס איז, האָט זי 
באַקומען אַ תשובה, אַז נישט ווייניקער וי אַכט קילאָמעטער װעט זי מון 
גיין, ביז זי װעט אָנקומען אין פערגאַנאַ. 


אין פערגאַנאַ האָט בלומע געטראָפן אַ סך פּוילישע יידן אַרױסגעלאָזטע 
פון תפיסות און לאַגערן. אויסגעהונגערטע, אָפּגעריסענע זענען זיי אַרומגעלאָפן 
פון איין אַמט צום צווייטן בעטנדיק אַרבעט. אין די נעכט פלעגן זיי שלאָפן 
אונטער ביימער אויף סקוערן, אונטער טרעפּ, וואו ס'האָט זיך נאָר 
געלאָזט. מ'האָט מקנא געווען די, װאָס האָבן נאָך געהאַט אַ גאַנץ מלבוש 
פון דער היים אויף צו פאַרקויפן און זיך דערפאַר דינגען אַ ליימען שטיבל 
ביי אַן אוזבעק. 


סוף אָקטאָבער זענען נאָך די טעג געווען הייסע אין דער מיטלאַזיאַטישער 
שטאָט, אָבער אין די נעכט האָט אַ שאַרפע קעלט דורכגענומען די אויסגע- 
דאַרטע, שלעכט-באַקלײידטע גופים. דער עיקר האָט מען זיך געשראָקן פאַר 
די רעגנס, װאָס שטעלן זיך דאָ געוויינטלעך אָנהויב נאָוועמבער נאָך אַן אַכט- 
חדשימדיקער טריקעניש. און זיי זענען געקומען. די ווענט פון די הייזער זענען 


*) מאַרק. 

מיט דער צייט איז איר שלוכץ געװאָרן אַלץ שטילער און איינגע- 
האַלטענער, גלייך אויך די טרערן װאָלטן זיך אױיסגעשעפּט און זי איבער- 
געלאָזט אויף הפקר מיט אַן עקרהדיק, אויסגעטריקנט האַרץ. 


איר קאָפּ האָט זיך שווער אַראָפּגעלאָזט אַלץ נידעריקער און נידעריקער 
צו די אויפגעשטעלטע קני, וי אַ פרוכט אויף אַ צו דינעם שטענגל. מיטאַמאָל 
האָט זי דערפילט, ווי איר קין דריקט אַרין עפּעס האַרטס צו איר ברוסט. 
זי האָט אַ טאַפּ געטאָן מיט דער האַנט. זי האָט כמעט אינגאַנצן געהאַט 
פאַרגעסן אין דעם ליוונטענעם זעקעלע מיט דעם איינעם דימענטענעם 
אוירינגל, װאָס זי היט אָפּ, וי אַן אויג אין קאָפּ. עס האָט אַ פלייץ געטאָן 
איבער איר מיט אַ װאַרעמער כװאַליע פון אַ ווייטער דערמאָנונג. זי האָט 
מורא נאָכצוגעבן זיך אַלײן און נאָכגײן נאָך אָט דער דערמאָנונג, זי האָט 
אַנגסט פאַרן אױיפכאַפּן זיך שפּעטער און דערזען דעם אַרום. זי פּרואווט זיך 
אַנטקעגנצושטעלן, אָבער זי איז צו מיד, כדי זיך לאַנג צו ווערן. זי גיט זיך 
אונטער. און אָט שאַרט זי זיך צו, וי אַ גנב צו איר אַמאָליקער היים. ס'איז 
שבת אין שטעטל. זי גייט אין שול אַן אױיסגעפּוצטע אין איר טאַפּטענעם 
קלייד, די דימענטענע אוירינגלעך. איר באָבעס חתונה מתנה. הענגען 
אַראָפּ כמעט ביז צו די אַקסלען. די גאַסן זענען שלוהדיק שטיל. אַלע 
געוועלבער מיט שלעסעלעך אויף די טירן, גלייך מען װאָלט דעם גאַנצן 
האַנדל:װאַנדל און דעם טומל פאַרשפּאַרט אויף איין טאָג אין צוגעגרייטע 
תפיסות, 


בלומע שטעלט זיך אָפּ. איין אוירינגל האָט זיך איר אויפגעמאַכט. זי 
האָט עס גלייך דערפילט. דער באָבעס אוירינגלעך. ,טראָג זיי געזונטער- 
הייט, אויך איך האָב זיי באַקומען פון מיין באָבען אַ ליכטיקן גן-עדן 
זאָל זי האָבן. זאָלסט זיי אָנטון, ווען דו װועסט דיינע קינדער און אייניקלעך 
פירן אונטער דער חופּה". 


איינס פון די אוירינגלעך האָט בלומע פאַרקויפט. נישט געוען קיין 
אַנדער ברירה. איינגעהאַנדלט פאַר דעם געלט ברױט און קאַרטאָפל 
פאַר די הונגעריקע קינדער. אָבער פונעם צווייטן װעט זי זיך נישט צעשיידן. 
,ביסט מיר מוחל, באָבע, װאָס כ'האָב נישט אָפּגעהיט דיין מתנה? מסתם 
בין איך נישט ווערט צו פירן מיינע קינדער צו דער חופּה'. 


װאָס איז דאָס? זי הערט זיי אַזױ דייטלעך, די װערטער, װאָס די 
באָבע האָט געזאָגט צו איר מאַמען, ווען דער טאַטע, דער באָבעס בן יחיד 
איז נפטר געװאָרן : ,.הער אויף צו וויינען און צו קלאָגן. עס איז אַ גרויסע 
זינד זיך קעגנצושטעלן זיין ווילן. ער גיט, כדי אונדז אויפצוריכטן און ער 
נעמט, כדי אונדז אױסצופּרואװן", 

זי פלעגט די גאַנצע צייט האַלטן אויף די קני, האָט וייזט אויס רחמנות 
געקראָגן אויף דער פרוי, װאָס קומט דאָ אַהער יעדן טאָג אויפסניי אַזאַ 
פאַרלוירענע און פאַרצווייפלטע, ,,בירגערין, שרייבט מיר אויף אייער נאָמען 
איך על אַרנגיין צום נאַטשאַלניק". 


ווען זי איז צוריקגעקומען, איז איר רונד, לאַכנדיק פּנים געוען 
פאַרװאָלקנט מיט דער שלעכטער בשורה, װאָס זי האָט געהאַט אָנצוזאָגן 
דער פרעמדער פרוי. ,דער נאַטשאַלניק האָט מיר אַלץ אויפגעקלערט. זי 
זענען זיכער נישט אין דער געגנט. מסתמא האָט דער עשאַלאָן פאַרקערעװועט 
פון וועג ערגעץ אַנדערש, ווייל דאָ זענען שוין אַלע קאָלכאָזן איבערפילט 
מיט די ,,ביעזשענצעס'.*) 


אָט דאָס איז אַלץ -- האָט בלומע געטראַכט ביים אַרױסגײן. זי האָט 
זיך אָנגעשפּאַרט מיט דער פּלײצע אָן אַ דערבייאיקער װאַנט און געבליבן, 
װוי פאַרשטיינערט. זי האָט געזען מענטשן אין גאַס, טרעטנדיק מיט פעסטע 
זיכערע טריט די באַקאַנטע, האַרטע ערד, קינדער מיט מאַמעס און קינדער 
אַליין נאָכיאָגנדיק איינע די צוייטע. אָבער זי געהערט דאָ צו קיינעם און 
קיינער קערט זיך נישט אָן מיט איר, װאָלט זי דאָ איצט אַװעקגעפאַלן פון 
הונגער און אױיסשעפּונג, װאָלט זיך אַפילו קיינער נישט אָפּגעשטעלט לעבן 
איר. און אפשר װאָלט טאַקע בעסער געווען, ווען זי זאָל זיך שוין מער פון 
דאַנען נישט אויפהויבן? וואוהין גיין און צו וועמען? אירע פיס האָבן שוין 
מער קיין כוח נישט אַרומצוטראָגן דעם פאַרמאַטערטן גוף. וידער וועט 
איר אויסקומען צו נעכטיקן אויף דער גאַס, פאַרקריכנדיק זיך וי אַ חיה 
אונטער א באנק, װעט זי זיך ארומשלעפּן פון איין אָטשערעד"**) צו א 
צווייטער, כדי צו באַקומען דאָס שטיקל ליימיקע, נישט אױסגעבאַלענע 
ברויט. זי װועט וואשן דאָס איינציקע העמד אין די ,,אריקעס" ***) און ווארטן 
ביז עס װועט אויסטריקענען אויף דעם ביימל, אויף וועלכן זי האָט עס 
אויפגעהאָנגען, 
און סעדער, 


זי האָט זיך אַראָפּגעלאָזט אויף דער ערד און פאַרשטעלנדיק דעם 
קאָפּ מיט איר שאַל, געשעפּטשעט צו זיך אַליין: ,,פאַרװאָס קומט עס מיר, 
רבונו של עולם? צי האָב איך אין מיין לעבן אַזױיפיל געזינדיקט קעגן 
דיר ?7 נישט נאָר אירע אויגן, איר גאַנצער קערפּער האָט געוויינט מיט אַ 
טיף, אויפטרייסלענדיק שלוכצן. 


*) פּליטים, 
*+) א ריי 
*י+) שמאָלע גריבער, װאָס צעפירן דאָס וואסער צו די גערטנער, 

איינמאָל אין אַ פאַרנאַכט איז צו בלומען צוגעקומען איינער אין אַ 
קיילעכדיק מיליטעריש היטל אַרומגענומען מיט אַ רױט בענדל און זי 
אַרױסגעריסן פון איר פאַרטראַכטקײט דורך אַ צי ביים אַרבל. ,העי, 
גראַזשדאַנקאַ! *) קום מיט מיר!*' אַלע אויף דער סטאַציע האָבן געוואוסט, 
אַז אין דעם קליינעם געביידעלע ביים אַרײנפאָר אַמטירן די נ. ק. װו. ד. לייט, 
מען פלעגט דאָרט אַרײנרופן אַלע מענער, װאָס פלעגן זיך באַווייזן ביי דער 
סטאַציע, אויף דורכצונישטערן זייערע דאָקומענטן. אין דער ערשטער רגע 
איז דורכגעלאָפן אַ קאַלטער ציטער דורך בלומעס יעדן אבר אונטער דעם 
שטרענגן פאַראייזטן בליק. אָבער באַלד האָט זי אַ זאָג געטאָן אַליין צו זיך : 
װאָס קאָן מיר שוין ערגערס געשען פון דעם, װאָס עס האָט מיך 
געטראָפן. -- 

זי האָט אַרױסגענומען פון טאַש אַ צעקנייטשט פּאַפּירל מיט אַ חתימה, 
וואו דער נאַטשאַלניק פון איר פריערדיקן פאַרשיקונגסאָרט באַשטעטיקט, 
אַז לוט דעם און דעם פּאַראַגראַף איז די משפּחה זעלינגער באַפרײיט 
געװאָרן. | 

אין דעם קליינעם צימער איז אַ ויילע שטיל געװאָרן, נאָר דאָס 
צעקנייטשטע פּאַפּירל האָט אויפגעשאָרכט פון צייט צו צייט, ווען דער 
ענקאַװעדיסט האָט עס באַקוקט פון אַלע זייטן 

,דאָ איז געשריבן אַז. דו ביסט מיט דיין משפּחה, פאַרװאָזשע דרייסטו 
זיך אַרום איינע אַלײן אַזאַ לאַנגע צייט? מסתמא האָסטו עפּעס אַ פאַר- 
באָרגענעם ציל ליי 


,זי זענען אַלע אין נאַמאַנגאַן...'' -- האָט בלומע אָנגעהויבן אויפ- 
צוקלערן, אָבער דער נאַטשאַלניק האָט אַ מאַך געטאָן מיט דער האַנט: 
;;מען דאַרף נישט, מיר האָבן נישט קיין צייט אויסצוהערן אַלע דיינע 
געשיכטעס. מיר ווייסן אַלץ אַלײן. אָבער לענגער קענסטו דאָ נישט בלייבן". 
ער האָט צוגערופן אַ צוייטן ענקאַװועדיסט. ,,פיאָדאָר סטעפּאַנאָװיטש, זעץ 
זי אַרײין אין ערשטן צוג, װאָס גייט קיין נאַמאַנגאַן". 


אין נאַמאַנגאַן איז בלומע געלאָפן פון איין נאַטשאַלניק צום צוייטן 
אויסצוגעפינען וואו איר משפּחה געפינט זיך. אָבער נישט דער שטאָט- 
קאָמיטעט, נישט דער געגנט-קאָמיטעט, וואו עס האָט זיך געזאָלט געפינען 
די ליסטע פון אַלע ניייצוגעקומענע קאָלכאָזיאַרבעטער, האָבן גאָרנישט 
געוואוסט וועגן אַ משפּחה מיטן נאָמען זעלינגער. אַ יונג מיידל, װאָס איז 
געזעסן ביים איבערשרייבן אַן אָנגעהויפטן פּאַק פּאַפּירן און ביי יעדן 
סקריפּ פון טיר גיך באַגראָבן אונטער דעם שטויס אַ קליין שפּיגעלע, װאָס 


*) בירגערין. 

הודיען פון דער ערד אונטער דער שװערער לאַסט. די, װאָס זענען אַרױס- 
געלאָפן די ערשטע, האָבן שוין געקענט דייטלעך זען די רויטע קיילעכדיקע 
פייערלעך פון אָנקומענדיקן צוג, 


ש 


נישט דער נאַטשאַלניק פון דער סטאַציע גאָרטשאקאָװאָ, נישט דער 
מיליציאָנער האָבן געהאַט װאָס צו זאָגן וועגן בלומעס פאַרשוואונדן מיידעלע. 
-- עס קומען אָן און פאָרן אַװעק אַזופיל נייע מענטשן -- פּליטים פון 
אַלע באַזעצטע געביטן --- נישט וי אַמאָל, ווען מען האָט געדאַרפט ואַרטן 
װאָכן-לאַנג עס זאָל זיך באַװײיזן אַ ניי פּנים פון עמיצן, װאָס איז אַראָפּגעקומען 
פון אַ גרויסער שטאָט אַהער אין אַ ,,קאָמאַנדיראָווקע?. װאָלט עמיץ געפונען 
דאָס קינד, װאָלט ער דאָך געמאָלדן אין דער מיליץ. אַ שאָד צו פּטרן אומזיסט 
די צייט. לעבט דאָס קינד, װעט עס זיך אַמאָל אָפּזוכן און אוב נישט -- 
איז דאָך פאַרפאַלן, 


בלומע האָט זיך געלאָזט איבער די אַרומיקע אוזבעקישע זידלונגען 
און קאָלכאָזן. די אוזבעקן האָבן מיט חשד נאָכגעקוקט דער פרעמדער, װאָס 
פלעגט זיך אָפּשטעלן ביי אַ קופּקעלע שפּילנדיקע קינדער און זיך מיט 
זיי אויסגעטענהט אויף שטום-לשון, נעמענדיק מיט דער האַנט די מאָס 
פון דעם שכנס ,קוזילקעיי (מיידל). 

באַלד זענען אָנגעלאָפן פון די שמאָלע געסלעך עטלעכע הינט און 
זיך געװאָרפן מיט אַ בילעריי צו בלומעס פיס. זי איז צוריקגעקומען אויף 
דער סטאַציע. דאָס זעקעלע פון די סוכאַרעס איז שוין געווען ליידיק, פון 
דעם ביסל געלט, װאָס זי האָט געהאַט מיט זיך זענען איר געבליבן בלויז 
דרייסיק רובל, אָבער בלומע האָט בשום אופן נישט געװאָלט אַװעק פון 
דאַנען. אין דעם זאַמד דאָ, האָבן געטראָטן ריוועלעס פיס, דאָ איז זי 
אַרומגעלאָפן זוכנדיק איר מאַמען, זי פילט נאָך דאָ אין דער לופט איר 
קינדס אָטעם און זי ווייס עס באַשטימט, אַז אַ ליאַדע טאָג װעט געבן אַ 
שיין אויף פאַר אירע אויגן דאָס פלאַמיק-:רויטע געקרויזטע קעפּעלע. 


וויפל טעג האָט אַ װאָך? זיבן? דאָ אויף דער סטאַציע גאָרטשאַקאַװאָ 
פאַלן די טעג וי שטיינער אין אַ טיפן ברונעם אויף נישט אומצוקערן זיך, 
אַפילו דורך דערמאָנונג. נאָך איידער אַזאַ טאָג טיילט זיך אָפּ פון די ווייסע 
נעפּלען איבער דעם ענדלאָזן פלאַכלאַנד, הענגט שוין אָן אים אַ מאַמעס 
פאַרטייעטע האָפענונג, אַז טאָמער, אפשר, װעט אים באַשערט זיין צו ווערן 
דער גוטער שליח, דער אָנזאָגער. אָבער ווען ער קילערט זיך צו צום 
ראַנד, װערט ער אין אירע אויגן אַ פאַררעטער, אַן אָפּנאַרער, װאָס דאַרף 
אויסגעמעקט וערן פון זכרון, 

ליידיק, דאָס שייגעצל האָט זיך אויפגעכאַפּט, װי פון אַ בייזן חלום מיט אַ 
ווילדן געשריי: ,ער איז נישטאָ מיין פאָטער! און אַרױסגעלאָפן, וי אַ 
באַנומענער. אַלע האָבן אים נאָכגעקוקט און זיך געחידושט, וי אַזױ קען עס 
אַ קאַליקע, בלויז אויף איין פוס לויפן אַזױ געשוינד. דאָס שייגעצל איז 
צוגעלאָפן צו דעם אָרט, וואו עס איז פריער געשטאַנען דאָס אוזבעקישע 
וועגעלע, זיך איינגעגעסן מיט די אויגן אין די שפּורן פון זיין פאָטערס 
שטיוול אין דעם טיפן גרויען שטוב; זיך געלאָזט לויפן אין איין ריכטונג, 
באַלד אין אַ צווייטער און וידער זיך אומגעקערט צו דעמזעלבן אָרט. 
ווייזט אויס, אַז עפּעס אַ נייער געדאַנק האָט אין אים אויפגעבליצט מיט 
אַ נייער האָפענונג. ער האָט אױפגעפּראַלט די טיר פון קליינעם סטאַציע- 
שטיבל און אָנגעהױבן נישטערן אין אַלע ווינקלען. דערזעענדיק דאָס זעקל 
אויף דער פּאָדלאָגע איז ער צוגעפאַלן צו דעם און באַשמעקט פון אַלע 
זייטן, װי אַ הינטל, איידער ער האָט עס אויפגעבונדן. עטלעכע אַלטע 
אָניצעס און אַ צעריסן העמד האָבן זיך אויסגעשיט אויף דער ערד: פון 
זי האָט זיך צעטראָגן איבערן סטאַציע:שטיבל דער שאַרפער ריח פון 
טוכלע, פאַרלעגערטן שווייס, 


דאָס שייגעצל האָט מיט דער קוליע אַװעקגעשאַרט די צעװאָרפענע 
זאַכן און צוטוליענדיק זיך צו דער װאַנט אָנגעהויבן צו כליפּען אױיף אַ 
קול, לאַנג און צעצויגן: ,ער האָט מיך דאָך אַװעקגעװאָרפן, ער האָט מיך 
דאָך אַװעקגעװאָרפן'. 


בלומע האָט אַרױסגענומען פון איר זעקל עטלעכע פאַרטריקנטע 
סוכאַרעס און זיי געשטופּט אין דעם שיגעצלס פאַרקראַמפט הענטל: 
;נאַ, נעם און עס, ביסט אוודאי הונגעריק. און ויין נישט, דער טאַטע 
וועט באַלד צוריקקומען, מען לאָזט נישט איבער אַ קינד אַזױ אָ, אױיף 
הפקר". 


דאָס שייגעצל האָט אויסגעשטעלט אויף איר אַ פּאָר צעװילדעװועטע 
אויגן, אין וועלכע עס האָט זיך געטשאַיעט חיהשע שרעק, אַװעקגעשטופּט 
איר האַנט מיטן אויסגעטריקנטן ברויט און מיט איין שאָס זיך געלאָזט 
לויפן צו די נאַקעטע פעלדער. די פּלוצים צוגעפאַלענע מזרחדיקע נאַכט 
האָט אים אַרײינגעצויגן אין זיך. נאָך אַ צייט לאַנג האָט זיך געהערט דאָס 
קלאַפּן פון דעם הילצערנעם צוגעטשעפּעטן פוס און אַ פאַרצווייפלט רופן: 
,,פאָטער, פאָטער, לאָזט מיך נישט איבער". 


מיטאַמאָל האָט זיך אָנגעהױבן אַ טומל און גערודער. מען האָט אויף 


גיך צונויפגעשנירט די פּעקלעך, געריסן פון דער פּאָדלאָגע די פאַרשלאָפענע 
קינדער. װאָס אַמאָל נענטער און נענטער האָט זיך געהערט דאָס טעמפּע 

זיינע, שיטערע, שװואַרצלעכע ציין אין אַ גרילצנדיק געלעכטער. אָבער ווער 
וויל האָדעווען אַן אומזיסטן פרעסער, אַ קאַליקע לי' 


;אָט אַזאַ ביסטו גאָר ? זוכסט לייכט ברויט ?'' --- האָבן זיך די פרויען 
צעשמייכלט און אָנגעהויבן צו פאַרריכטן דאָ דאָס טיכל אויפן קאָפּ, דאָ 
צוגעקנעפּלט די בלוזקע. 

,,און די באַן קומט אַלץ נישטיי, האָט זיך דער לאַנגער רוס אויפגעהויבן 
פון אָרט. 

פּלוצים האָט איינע פון די פרויען, װאָס איז געשטאַנען ביים פענצטער 
אַ געשריי געטאָן: ,,קינדערלעך, איך זע אָנקומען אַן אוזבעל מיט אַ פול 
ועגעלע, אפשר קען מען ביי אים קויפן א ;,לעפּיאָשקע"*) אָדער א 
ביסל ,,אורוק'**), 


כדי צו זיין די ערשטע איז זי אַרױסגעלאָפן איבערלאָזנדיק די וויינענ- 
דיקע קינדער און פון דרויסן אַריינגעשריגן דורכן פענצטער: ,זאַיאַ, זאַיאַ, 
גיב אַכטונג אויף די קינדער!". 

אויך דער לאַנגער רוס איז שין געשטאַנען ביי דער טיר. דאָס 
שייגעצל איז אויפגעשפּרונגען, װי עס װאָלט אים אַ שלאַנג אַ ביס געטאָן 
און זיך געשטעלט ביי דער טיר. 


,און דו, וואו גייסטו?*" -- האָט אים דער פאָטער אָנגעקוקט מיט 
בייזע, צונויפגעצויגענע אויגן. 


,איך גיי מיט אייך --- פאָטער. איר וילט מיך דאָ איבערלאָן". -- 
דעם גויס פּנים האָט זיך פאַרקרימט אין אַן אַרויפגעצוואונגענעם שמייכל: -- 
;אַ שאָד, װאָס דו ביסט אַזאַ נאַר. דו זעסט נישט, אַז איך גיי קויפן עפּעס 
צו עסן? זינט נעכטן האָבן מיר נאָך נישט געהאַט גאָרנישט אין מויל. 
דערווייל װעט מען דאָרט אלץ אויסכאפּן, נא די מיין פּעקל און דאָס טעפּל. 
זעסטו שוין, אַז אָנעם פּעקל װעל איך דיר נישט אַנטליפן? גיב אכטונג, 
אַז קיינער זאָל עס נישט צוגנבענען". 


די פרויען זענען צוריקגעקומען מיט פולע פאַרטעכער פון געטריקנטן 
אורוק און גרינלעך-ווייסע, זיסע ריבן. דאָס שייגעצל האָט געקוקט מיט אַן 
אָנגעשטרענגטן בליק דורכן פענצטער. דער אוזבעק האָט אַ שמיץ געטאָן 
דאָס קלייגע אייזעלע איבער די אויערן און די אַרבאַ"" האָט זיך אַװעקגע- 
קוילערט אויף אירע צוויי גרויסע רעדער איבערלאָזנדיק נאָך זיך צוויי 
טיפע פּאַסן אין דעם געדיכטן גרוילעכן שטויב. דער פּלאַץ איז געבליבן 


*) אוזבעקיש ברויט אין דער פאָרם פון אַ פּלעצל. 
**) געטריקנטע קליינע פערעשקעס. 


04 בלומע זעלינגעד 

דער מיליציאָנער האָט אַ טראַסק געטאָן מיט דער טיר. ערשט דעם 
צווייטן טאָג, מיטאָג-צייט, איז פאַרפאָרן אַ צוויי-רעדערדיק, הויך וועגעלע 
מיט אַ צוגעשפּאַנטן אייזל, און דער מיליציאָנער צזאַמען מיט אַן אַלטן 
אזבעק האָבן דעם מת אַרױסגעשלעפּט און אַרױפגעװאָרפן אויף דער 
; אַרבאַ, 


אויפן דריטן טאָג אין דער פרי האָט זיך פון ערגעצוואו באַוויזן אַ 
הויכער, געשטופּלטער רוס אין אַן אָפּגעשליסענעם װאַטענעם יאַקער, מִיט 
אַ זעקל אַריבערגעװאָרפן איבער דער פּלײצע. אַ דאַר, אױיסגעמאַטערט 
שייגעצל איז אים נאָכגעשפּרונגען אויף אַ קוליע, פויט עי צו דעם 
ביז צו דער קני אָפּגעשניטענעם פוס. 


דער פּױיער האָט זיך צוגעזעצט אויף דער פּאָדלאָגע, אַראָפּגעװאָרפן 
פון זיך דאָס זעקל און פאַררייכערט אַ ציגאַר פון מאַכאָרקע איינגעוויקלט 
אין אַ ‏ שטיק צעקנייטשט צײטונגספּאַפּיר. דאָס שייגעצל האָט זיך געזעצט 
ביי דער טיר, אויסשטרעקנדיק פאָרויס די פייט קוליע, װי עס װאָלט 
וועלן פאַרצאַמען דעם אַרױסגאַנג, 


,?פון װאַנען ?'* -- האָט איינע פון די פרויען אַ פרעג געטאָן 


.אָ, פון גאָר, גאָר ווייט, טיאָטקאַ (מומעשי). דער האָגל האָט אויס- 
געקלאַפּט די גאַנצע תבואה אין אונדזער קאָלכאָז, מיין אַלטע מיט די צװויי 
יינגערע קינדער זענען קראנק געװאָרן אויף טיפוס, --- און מיך איבערגעלאָזט 
מיט אַ יתום, אָט דער קאַליקע", האָט ער אַ טייטל געטאָן מיטן פינגער 
אויף דעם שייגעצל, װאָס האָט נישט אַראָפּגענומען די אױיגן פון זיין 
פאָטער, װוי ער װאָלט װעלן אַרױסלײענען זיינע פאַרבאָרגנסטע מחשבות. 
,שלעפּט מען זיך אַרום פון איין אָרט צום צוייטן, אפשר װעט מען זיך 
דערשלאָגן ערגעצוואו וואו ס'איז ברויט פאַראַן", 


אוי, דאָס ברויט, דאָס ברויט" --- האָט אונטערגעכאַפּט אַ צווייטע פון 
די פרויען. ,,מיר װאַרטן שוין דאָ צוויי טעג אויפן צוג און די ממזרים 
טרענען אַרױס די קישקעס. ווילן פרעסן". 


;װאָס פאַראַ שטראָף אין עס איצט אַראָפּנעקומען אויפן רוסישן 
מענטשן! -- האָט זיך דער פּױער צוגעבויגן נענטער צו די פרויעף 
אומקוקנדיק זיך צי קיינער האָרכט נישט אונטער. ,כאָטש נעם און האַק 
אַריין די ציין אין אַ ברעט. עס װאָלט געווען לייכטער צו געפינען אַ שטיקל 
מקום, ווען נישט די קאַליקע װאָס שלעפּט זיך מיר נאָך. אַזױפיל יונגע 
ווייבער זענען איצט אַלין געבליבן, די מענער אױיף די פראָנטן -- נה 
װאָלט נישט איינע אַריינגענומען אַ מאַן אונטער דער פּערענע, ער זאָל איר 
העלפן באַאַרבעטן ס'פעלד און נאָך עפּעס...'' -- האָט ער אַרױסגעשטשירעט 

טיכל טיף אַראָפּגערוקט איבערן שטערן, האָט זיך אָנגערופן בייז און 
פאַרביסן ,זאָל ער שטאַרבן, װער לאָזט אים נישט? מיר האָבן אַ סך 
אייגענע אומגליקן, זאָלן מיר זיך נאָך פאַרנעמען מיט פרעמדע, װאָס זענען 
אַראָפּגעפאַלן אויף אונדזער קאַרק? ווער וייס וואו אונדזערע אייגענע 
מענער זענען, און דאָ גיי קאָרמע אָן אַזאַ הונגעריקע טשערעדע", האָבן זי 
געוויזן מיט די פינגער אויף זייערע קינדער. 


בלומע האָט זיך בגנבה אויסגעװוישט די אויגן -- װאָס צרות און לייד 
און הונגער קענען מאַכן פון מענטשן -- האָט זי געטראַכט, צי װאָלט עס 
געווען מעגלעך, אַז אויך זי זאָל אַזױ ווערן מיט דער צייט? ,לאָמיך 
באַשיצט און באַשערעמט וװערן פון דעם", האָט זי געשעפּטשעט מיט 
ציטערנדיקע ליפּן, 


בלומע האָט געברענגט װאַסער אין טעפּעלע װאָס זי האָט מיטגענומען 
מיט זיך אין איר גרויסן טאַש און עס טראָפּנװײז אַריינגעטריפט צװוישן 
דעם יידנס פאַרברענטע צעשפּרונגענע ליפּן, ער האָט שוין אויפגעהערט צו 
קרעכצן, נאָר אַ היזעריק כאָרטשען האָט זיך געריסן פון זיינע פאַר" 
קלעמטע ציין. 


ווען ס'איז אין מיטן נאַכט אַריינגעקומען די רוימערקע מיט אַן עמער 
װאַסער און אַ בעזעם און אַלעמען אַרױסגעטריבן פון שטיבל, האָט זיך 
דער ייד אין ווינקל נישט גערירט פון אָרט. זי האָט אים אַ שטורכע געטאָן 
מיטן בעזעם: ,זעסט נישט, אַז מען גייט דאָ אויפרוימען דעם בנין? 
פאַרפּאַסקודזשעט, וי אַ שטאַל, איר חזירים און דער פױליאַק מאַכט זיך 
נאָך נישט וויסנדיק, ווען אַן אַרבעטס-:מענטש גייט טון זיין פליכט פאַרן 
היימלאַנד" -- האָט זי גערעדט אַליין צו זיך, אויפהויבנדיק דערביי גאַנצע 
װאָלקנס שטויב מיט איר בעזעם. זי האָט אַ געשריי געטאָן צום פאַרבײיגייענדיקן 
מיליציאָנער: ,,העי, חבר מיליציאָנער, קומט העלפט מיר פּטור צו װערן 
פון דעם פּעפער. אָנגעשיכורט זיך מסתמא און ויל סאַבאָטירן פאַראָר- 
דענונגען פון אַרבעטער-פאָלקיי. 


דער מיליציאָנער האָט אַ שלעפּ געטאָן ביים פוס דעם ליגנדיקן ייד. 
,שטיי אויף !** אָבער באַלד האָט ער דעם פוס אָפּגעלאָזט און זיך אָנגעהױיבן 
װישן דעם שווייס פון שטערן. 

,דו אַלטע וויעדמע, צו װאָס האָסטו מיך גערופן? זעסט נישט אַלײן, 
אַז ער איז טויט ?' 

;טוט ?*', האָט זיך די רוימערקע אָנגעהויבן אָפּצורוקן אין אַ זייט, 
;דער רוח ווייסט זיי, די פרעמדע, אָנגעלאָפענע פון אַלע זייטן, צי זיי מאַכן 
זיך בלויז, צי זיי זענען אויף אַן אמת געפּגרט", 

גלייך אין פּנים אַרײן. די ווייסלעכע, שיטערע וויעס אַרום זיי זיינען געװאָרן 
טיפער און אָנזעעוודיקער, גלייך זיי װאָלטן באַשיצן דעם נאַטשאַלניק פון 
אַרױסװײזן אַ פּשוט, מענטשלעך געפיל צו אַ פרעמדער, אַן אויסלענדערין. 


אין אַ וויילע אַרום האָט ער זיך אָנגערופן מיט אַ שטרענגער מינע, 
אויסשטרעקנדיק זיך דערביי וי אויף עמיצנס באַפעל, אַז די שורה מעדאַלן 
אויף זיין ברוסט האָט זיך צעוויגט און צעקלונגען: ,בירגערין, איך װאָרן 
אייך קיינעם נישט איבערצודערציילן, ס'איז מלחמה-צייט -- מיר פירן דעם 
עשאַלאָן קיין נאַמאַנגאַן. פון דאָרט װעט מען אַלע צעטיילן אין די אַרומיקע 
קאָלכאָזן". 


בלומע איז צוריקגעלאָפן צו איר װאַגאָן. זי האָט זיך גיך געזעגנט מיט 
איר משפּחה. ,,גיטעלע, גיב אַכטונג איף אַלע, דער עיקרשט האָב אין 
זינען יאָסעלען און דעם טאַט, געדענק! מיט גאָטס הילף ועלן מיר 
זיך באַלד זען". 


זֶז 


דריי טעג און דריי נעכט האָט בלומע געװאַרט אויף אַ צוג פון דער 
פאַרקערטער ריכטונג, װאָס האָט זי געזאָלט ברענגען קיין גאָרטשאקאָװאָ. 
בײיטאָג, פלעגט זי זיצן אויף אַ באַנק און ביינאַכט זיך אויסשטרעקן אויף 
דער פּאָדלאָגע צוזאַמען מיט אַלע װאַרטנדיקע זוי זי אויפן צוג. עס זענען 
דאָ געווען אוזבעקן מיט אָפּגעברענטע ברוסטן, װאָס האָבן זיך אַרױסגעזען 
פון די צעעפנטע, געשטרייפטע כאַלאַטן. עטלעכע רוסישע פריען מיט 
קינדער, אַ פּױלישער ייד, װאָס איז קראַנק געװאָרן אויפן װעג און דער 
נאַטשאַלניק האָט אים דאָ איבערגעלאָזט, כדי עֶר זאָל נישט אָנשטעקן דעם 
גאַנצן עשאַלאָן. ער איז געלעגן אין אַ ווינקל און געקרעכצט. קיינער איז 
צו אים נישט צוגעגאַנגען, קיינער האָט אים נישט דערלאַנגט אַ טראָפּן 
װאַסער. 

בלומע האָט זיך אַריבערגעצויגן אַריבער דער אײינגעקאָרטשעטער 
געשטאַלט: װאָס פעלט אייך ליי 

;אוי, איך שטאַרב, איך שטאַרב. און מיינע ביינער װעט מען אַפילו נישט 
ברענגען צו קבר ישראל". 

,,מענטשןיי, האָט זיך בלומע אויסגעדרייט צו די אַרומיקע, , איר זעט 
דאָך, אַז ער גייט אויס, פאַרװאָס נעמט מען אים נישט אין אַ שפּיטאָל דִיי 

די אוזבעקן זיינען געזעסן שוייגנדיקע און געצופּט מיט די פינגער 
די שטיקלעך פון די לעפּיאָשקעס, זייערע ברויט-פלעצלעך, װאָס די 
ווייבער האָבן זיי מיטגעגעבן. איינע פון די רוסישע פרויען מיט אַ וייס 

טיר איז געווען פאַרשלאָסן און פאַרהאַקט פון אויסנװייניק. ווען דער 
פּראָדאָווניק איז אַריינגעקומען, האָט אים בלומע געבעטן מיט טרערן אין די 
אויגן זי אַראָפּצולאָזן דאָ אין מיטן פעלד, כדי זי זאָל צוריקגיין זוכן איר 
פאַרפאַלן קינד. דער אוזבעק האָט זיך צעלאַכט הויך און גרילציק: ,,ווילסט 
כ'זאָל צוליב דיר פאַרלירן מיין פּאָסטן און גיין זיצן אין תפיסה? 
גיי, אַז דו װוילסט צום נאַטשאַלניק? 


ערשט מיטן צופאַלן פון דער נאַכט האָט זיך דער צוג אָפּגעשטעלט 
אויף אַ קליין סטאַציעלע. בלומע איז געלאָפן לענגאויס פון צוג צו איינעם 
פון די פאָדערשטע וואַגאָנען. 


;האָסט נאָך אַנדערע קינדער!', האָט זי דער נאַטשאַלניק איבער- 
געפרעגט. ,זיי זשע צופרידן. צוליב איין קינד גייט די װעלט נישט 
אונטער. ס'איז קריגס-צייט, משפּחות װערן אָפּגעריסן איינע פון די צווייטע, 
איבעריקנס, צי ווייסטו, אַז דו געפינסט זיך נישט אין דיין פאַרשאָלטענעם, 
פאַשיסטישן פּױלן, נאָר אין פאַרבאַנד פון די סאָװויעטן, וואו עס זענען 
פאַראַן קינדער-היימען ? דיין קינד װעט באַקומען אין אַזאַ הײַם די ריכטיקע 
דערציאונג און ווערן אַן עכט-סאָוויעטישער מענטש: נישטאָ װאָס צו וויינען, 
גראַזשדאַנקאַ?. | 

עס איז פאָרט געלונגען בלומען אױסצופּועלן ביים נאַטשאַלניק, ער 
זאָל זי אַראָפּלאָזן אויף דער סטאַציע. 


;וואוהין פאָרט דער צוג, איך וויל דאָך וויסן וואוהין צוריקצוקומען צו 
מיין משפּחה ?' 


1 ה,דאָס קען איך דיר נישט אױסזאָגן, בירגערין מיליטערישער סוד. 
נישט װיײיניק שפּיאָנען דרייען זיך דאָ אַרום", 


דער ענטפער פון באַרימערישן נאַטשאַלניק איז געווען אַזױ נאַריש 
און אומגעלומפּערט, אַז בלומע איז געבליבן שטיין מיט הילפלאָז אַראָפּ 
געלאָזטע הענט, וי זיי װאָלטן איר מיטאַמאָל איבעריק געװאָרן און געקוקט 
מיט אַ שטאַרן בליק אויף דעם רויען, אָפּגעברענטן פּנים מיט דער קורצער 
ברייטער נאָז, די שמאָלע װאַסערדיקע אויגן באַשאָטנטע מיטן ראַנד פון 
מיליטערישן היטל. דאָס פּנים איז איר פאָרגעקומען אַזױ באַקאַנט -- שאַ -- 
אַזױ האָבן דאָך אויסגעזען די פּױיערן, ווען זיי פלעגן קומען אין די מאַרק-טעג 
קיין קריטסינאָפּאָל,. עס האָט אַ וייע געטאָן מיט היימישער דערמאָנונג 
אין וועלכער ס'איז אױסגעװעפּט געװאָרן איר פּחד פאָרן נאַטשאַלניקס 
מונדיר. | | 

,איר האָט דאָך מסתמא אויך אַ ייב און קינדער, װאָס װאַרטן אויף 
אייך אין דער היים'', האָט זי אַ זאָג געטאָן שטיל, קוקנדיק דעם נאַטשאַלניק 

געזען, װי ריוועלע שטעלט אונטער דאָס קענדל און אַ פאַרשלייערטע 
אוזבעקין מעסט איר אָפּ די מילך מיט אַ גלאָז. 


פלוצים איז דורכגעלאָפן אַ שוידער דורך דער קייט פון די װאַגאָנען 
זיי האָבן זיך געגעבן אַ וויג פאָרויס, דאַן אויף צוריק, וי זיי װואָלטן זיך 
וועלן אַנטקעגנשטעלן דער אומזעבאַרער מאַכט, װאָס שלעפּט זיי אַװעק 
פון זייער קורצן אָפּרו. 

עמיץ האָט אַ געשריי געטאָן פון אומגעריכטן זעץ, װעלכן ער האָט 
באַקומען אין קאָפּ פון די פּעקלעך, װאָס האָבן זיך אַראָפּגעקױלערט פון 
די אייבערשטע פּאָליצעס. 

;װאָס איז געשען !'' האָבן זיך דערהערט דערשראָקענע שטימעף 

,װאָס זאָל געשען? מיר פאָרן", 

,עס קען נישט זיין --- מיר האָבן דאָך געזאָלט שטיין העכער צוויי שעה". 


בלומע איז צוגעטאַלן צום פענצטער. די װאַגאָנען האָבן זיך שוין געהאַט 
אונטערגעגעבן און זיך װילנלאָז געלאָזט שלעפּן פון לאָקאָמאָטיו. אַלץ 
שנעלער אוֹן שנעלער האָבן געקלאַפּט די רעדער זייער איינטאָניקן ,טאַק, 
טאַק, טאַקײ. מען האָט שוין נישט מער געזען די באַן'סטאַציע, נישט די 
מאַגאַזינען, נאָר זון-פאַרבאַקענע ערד מיט עטלעכע ליימענע קיביטקעס. 

,וויי איז צו מיר', האָט זי זיך פאַרשטעלט די איגן מיט ביידע 
הענט, גלייך די דאָזיקע לאַנדשאַפט װאָלט פאַרשרפעט איר בליק, ;און 
מיין ריוועלע איז דאָך דאָרט געבליבן". 

עס האָט זיך אָנגעהױבן אַ טומל אין װאַגאָן. יעדער איינער איז 
געקומען מיט אַן אַנדערער עצה. איינעם איז גאָר איינגעפאַלן, אַז מסתמא האָט 
זיך ריוועלע אַרױפגעכאַפּט אויפן לעצטן װאַגאָן און עס מוז נעמען צייט, 
איידער זי װעט זיך דורכשטופּן דורך דער לאַנגער ריי פון די אָנגע- 
פּראָפּטע װאַגאָנען. 

;;און דו זאָגסט גאָרנישט, הערש-לייב ?'', /האָט זי זיך צום ערשטן מאָל 
אין איר לעבן אַ קער געטאָן צום מאַן מיט אַ טענה --- װאָס זאָל מען טון, 
געװואַלד געשריגן!' 

אַ ייד דאַרף האָבן בטחון"', האָט זיך הערש דלייב אָנגערופן. שטיל 
און געלאַסן. 

גיטעלע מיט חיימען האָבן זיך געלאָוט גיין פון איין װאַגאָן צום 
צווייטן זוכן זייער שוועסטערל. ווען זיי זענען צוריקגעקומען פאַרשוויצטע 
און פּאַרריסטע, מיט אַראָפּגעלאָזטע אויגן, האָט שוין בלומע פאַרשטאַנען, 
אַז דאָס קינד איז אין צוג נישטאָ. זי האָט זיך געלאָזט אַראָפּשפּרינגען פון 
לויפנדיקן צוג, כֹדי צוריקצוגיין קיין גאָרטשאַקאָװאָ, אָבער די אױיסגאַנגס- 

,איר זעט נישט? ס'איז דאָך אָנגעשריבן דייטלעך: גאָר-טשאַקאָװאָ", 

,וי לאַנג װעט מען דאָ שטיין לִי' 

.דער פּראָװאָדניק האָט אָנגעזאָגט אַז נישט וייניקער װווי צװיי שעה. 
מען דאַרף דורכלאָזן אַ מיליטערישן טראַנספּאָרט?, 


מענטשן, װאָס האָבן זיך געלאָזט צו די טירן אויף אָנצונעמען אַ ביסל 
הייס װאַסער, איינצוקויפן אַ פּאָר פּאָמידאָרן, אָדער צוקער-זיסע פלעכטלעך 
פון געטריקנטע דיניעס, זענען פאַרהאַלטן געװאָרן פון פּראָװאָדניק, אַזױ 
וי גאָרטשאַקאָװאָ איז די סטאַציע פון דער צוייט:גרעסטער שטאָט 
אין אוזבעקיסטאַן און אַ סך פון די ,,מעריבניקעס'", װאָס ווילן נישט גין 
אַרבעטן אין די קאָלכאָזן קען זיך נאָך פאַרגלוסטן דאָ צו פאַרבלייבן, האָט 
דער נאַטשאַלניק אַרױסגעגעבן אַ באַפעל קיינעם פון צוג נישט אַרױסצולאָזן. 
די סטאַציע-מיליץ האָט נישט צוגעלאָזט נאָענט צום צוג די אזבעקישע 
און רוסישע קאָלכאָזניקעס, װאָס זענען געשטאַנען מיט טעפּ מילך אויף 
די קעפּ און קיישלעך אין די הענט, גרייט אויסצובייטן זייער סחורה פאַר 
אַ העמד, אַ טיכל, אַ פּאָר הויזן. 


בלומע איז צוגעגאַנגען צום שפּאַצירנדיקן נאַטשאַלניק און אים געבעטן 
ער זאָל איר דערלויבן צוגיין אויף אַ ווייל צום פּאַרקאַן, אויף צו קויפן 
אַ ביסל מילך פאַר די קלענערע קינדער. איר משפּחה בליבט דאָך אין 
צוג פאַר אַ משכון. מיט אַ געבייזער האָט זיך דער נאַטשאַלניק אויסגעדרייט 
צו איר מיט דער פּלייצע און אַװעקגעשפּאַנט אין אַן אַנדערער ריכטונג. 


,גיב מיר דאָס קענדל, מאַמע", האָט זיך פּלוצים אויפגעשטעלט די 
אַכטיעריגע ריוועלע, , איך װעל מיר שוין געבן אַן עצה, קיינער פון זיי 
װעט אַפילן נישט זען". 

,זאָל איך לאָזן דאָס קינד אַלין?'' האָט בלומע נישט געקענט 
באַשליסן. 

,,אויף ריוועלען קען מען זיך פאַרלאָזן", האָט איר גיטעלע געענט- 
פערט. ,זי װעט שוין נישט פאַרפאַלן ווערן, און רוסיש רעדט עס, וו 
סװאָלט דאָ געבוירן געװאָרן". 

יאָסעלע האָט זיך צעוויינט: ,,מאַמע, מאַמע, איך וויל אַ טרינק", 


בלומע האָט ריוועלען אַרײנגעשטופּט אין האַנט צען רובל: ,אָבער 
גיי נישט ווייט אַװעק, קויף באַ דער ערשטער גױע און דינג זיך נישט, 
הערסט ?'י 

אָבער ריוועלע האָט שוין נישט געהערט װאָס די מאַמע זאָגט איר אָן 
איידער בלומע האָט צייט געהאַט זיך אומצוקוקן, איז שוין דאָס קינד געווען 
אויף יענער זײיט פון די שטאַכעטן. דורכן פענצטער האָט נאָך בלומע 

,.מיר האָבן דאָ אייערע נעמען אויפן פּאַפּיר. דיין מאַן איז נישט קיין 
נוצלעכער מיטגליד פון דער ניער געזעלשאַפטס:אָרדנונג. ער דינט דער 
פינצטערער רעאַקציע דורך אַריינטריפן דעם סם פון רעליגיעזן פאַנאַטיזם 
און די נאַיװוע ,,פאָלקסמאַס'' -- האָט זיך צעשריגן דער עלטסטער פון 
די נ. ק. וו. ד.-לייט. ,,און איצט אָנגעטאָן זיך און פּאַשאָל -- נישטאָ קיין 
צייט צו שפּילן זיך מיט אייך !'' 

מען איז געפאָרן װאָכן-לאַנג אין די פאַרמאַכטע פי-װאַגאָנען, איידער 
מען איז אָנגעקומען אויפן באַשטימונגסיאָרט אין וייטן סיביר. מען האָט 
זיי באַזעצט אין באַראַקן אין מיטן װאַלד און הערש-לייב מיט חיימלען 
האָבן געמוזט יעדן פאַרטאָג אַרױסגײן מיטן האַק און זעג צו דער אַרבעט, 


די רוסישע אויפזעער האָבן זיך פאַרקייכט פון געלעכטער, וען זיי 
האָבן געזען װי דעם געוועזענעם שוחטס זעג גליטשט זיך אַראָפּ פון דעם 
גראָבן שטאַם פון בוים, אָדער וי די האַק טאַנצט אין זיינע שװאַכע אָרעמס 
און אָנשטאָט צו טרעפן אין בוים, שפּרינגט זי אַװעק אין דער לופט. אָבער 
באַלד האָבן זיי אים אָנגעזאָגט מיט האַרבער שטרענגקייט: ,װועסט נישט 
אויסאַרבעטן די באַשטימטע נאָרמע,. װעסטו נישט באַקומען דיין חללק 
ברויט און די שפּייז:צוטײילונג", 

זיין נאָרמע האָט הערש-לייב קיינמאָל נישט אויסגעפילט, האָט בלומע 
זיך געמוזט לאָזן אין די אַרומיקע דערפער און זידלונגען אויף אויסצובייטן 
אַ העמד, אָדער אַ מלבוש פאַר אַ ביסל קאַשע און קאַרטאָפל. זי פלעגט 
באַהאַלטענערהײט אַהײמנעמען פון אַלגעמײנעם קעסל די איסגעטיילטע 
קרויט-זופּ, איבערגיסן אין אַן אייגן טעפּל, צוגעבנדיק דאָ אַ ביסל קאַשע, 
דאָ עטלעכע קאַרטאָפל, כדי הערשילייב זאָל נישט דערקענען, מחמת ער 
װאָלט גיכער אױסגעגאַנגען פון הונגער, איידער צו נעמען אין מױל 
אַרײין טרפות. די עבירה פאַר געבן עסן אים און די קינדער דאָס ביסל 
פאַרדומפּענע געקעכץ, האָט בלומע גענומען אויף זיך, 


,זאָל שוין די זינד פאַלן אויף מיין קאָפּי, האָט זי אַרײנגעשעפּטשעט 
אין דעם שווערן חושך פון דער לאַנגער, צפונדיקער נאַכט, ,אַבי זיי זאָלן 
חלילה נישט קראַנק וערן אָדער באַקומען די אויסצערונג פון הונגער, 
הערש-לייב מיט די קינדער, 

דער שאַרפער גרילץ פון אייזן האָט זיך אַריינגעשניטן אין די אויערן, די 
װאַגאָנען האָבן זיך אַ װאַקל געטאָן, גלייך זיי װאָלטן געהאַלטן ביים אָפּרײסן 
זיך איינער פון צוייטן און מיט אַ קרעכץ זיך אָפּגעשטעלט. ,ואו 
זענען מיך !י* 

פון אָנהױב האָט זיך װייניק װאָס געביטן אין שטעטל. נאָר די פּאָליצעס 
פון די געוועלבער זענען געװאָרן מיט יעדן טאָג אַלץ ליידיקער, דערפאַר 
האָבן די זעלנער און אָפּיצירן פון דער רויטער אַרמײ געשיקט אַהײם צו 
זייערע משפּחות גאַנצע פּעק מיט קלידונג, געשיר און עסנװאַרג. באַלד 
האָבן אין שטאָט אָנגעהױבן אויסצופעלן די נױטיקסטע שפּיזן. ברויט, 
צוקער, מעל, זאַלץ. 

הערש-לייב פלעגט גאַנצע טעג אָפּזיצן אין בית:המדרש, עס איז געווען 
פאַרבאָטן צו שעכטן דורך פּריװאַטע אונטערנעמערס. אַ טייל פון די בהמות 
און עופֿות האָבן די רוסן רעקווירירט פאַר דער אַרמײ, די קי און פערד 
פון הויפישע שטאַלן האָבן זיי צעפירט אין די ניי אָרגאַניזירטע ,,קאָלכאָזן. 


אַרום חנוכה-צייט האָט מען אָנגעהויבן שמועסן אין שטעטל, אַז אין 
לעמבערג האָבן זיך אָנגעהויבן ,אָבלאַװעס און מען פירט אַרױס -- 
קיינער ווייסט אַפילו נישט וואוהין, געוועזענע פּוילישע אָפיצירן מיט זייערע 
משפּחות, גלחים, רייכע פאַבריקאַנטן, סוחרים און גוטסבאַזיצערס. 


,דערפאַר זענען מיר אױסגעזאָרגט'", האָבן זיך יידן געוויצלט. ,גי 
זוך אין אונדזער שטעטל מיט אַ ליכט אין האַנט אַ פאַבריקאַנט, אָדער סתם 
אַ נגיד. גאָט האָט פריער געוואוסט, װאָס ער טוט, פאַרזאָרגנדיק אונדזער 
שטעטל מיט גאָלע קבצנים". 


אָבער נישט געקוקט אויף די אַלע נביאותן האָבן זיך אין אַ כסלו-נאַכט 
צעגראַגערט און צעקרעכצט די ברוקירטע גאַסן און געסלעך אונטער די 
שווערע רעדער פון לאַסטאױטאָמאָבילן און אויפגערודערט דאָס אַנטשלאָפענע 
שטעטל. מען איז געלאָפן צו די פענצטער, געװוישט די פראָסט-פאַרצויגענע 
שויבן, כדי בעסער צו זען װאָס דאָ קומט פאָר. 


אויך אין הערש-לייבס טיר האָבן אַ זעץ געטאָן געװוער-קאָלבעס מיט 
אַ שווערן, טעמפּן אָפּהילך. דער שאַרפער, עקבערדיקער ריח פון די יוכטענע 
שטיוול און רימענס, װאָס האָט זיך אַרינגעריסן דורך דער צעפּראַלטער 
טיר צוזאַמען מיט פיר רוסישע ענקאַװעדיסטן (רוסישע געהיים פּאָליצײ) 
אוןן אויסגעפילט די גאַנצע שטוב, האָט מיטאַמאָל אָפּגעפרעמדט, פאַרהפקרט 
די אייגענע פיר װוענט. און דער אייגענער גוף איז געװאָרן איבעריק, 
אַרומגענומען מיט רינגען קעלט, װאָס האָט געיאָגט פון די װוענט און 
דער אָפענער טיר. 


די ערשטע האָט זיך אױפגעכאַפּט פון דער שרעקעװדיקער פאַר- 
גליווערטקייט --- בלומע. זי האָט אָנגעהויבן בעטן און אויפקלערן אין 
איר געבראָכענעם אוקראַיניש אַז דאָס מוז זיין אַ טעות. דאָ וואוינען נישט 
קיין נגידים, נאָר אָרעמע, אַרבעטנדיקע מענטשףן 

האָבן טאַקע די קצבים מורא געהאַט פאַר אים, געשמועסט צװישן זיך אַז 
ער גייט זיי מאַכן פאַר קבצנים אין פיר פּאָלעס. אַז מיטן בעסטן און שענסטן 
שטיקל בהמה ,פּרימאַ סחורה'' איז מען ביי הערשללייבן קיינמאָל נישט 
זיכער, צי װעט ער נישט געפינען עפּעס אַ פּגם. 


פלעגן טאַקע די קצבים טרייבן פאַרבאַהאַלטענערהײט ביינאַכט זייערע 
בהמות אין די שכנותדיקע שטעטלעך, וואו די אַנדערע שוחטים האָבן בעסער 
פאַרשטאַנען, אַז אַ ייד, אַ קצב, דאַרף אויך פּרנסה פאַר ווייב און קינדער. 


קיין גרויסער פאַרדינער איז הערשללייב קיינמאָל נישט געוען. האָט 
בלומע געמוזט עפענען אַ ביידל מיט סאָדע:װאַסער און גויאישע צוקערלעך 
און לעקעכלעך, כדי צו העלפן אויסצוהאַלטן די גרויסע משפּחה, 


אין די זומער-טעג פלעגט זי שטיין אַ גאַנצן טאָג אויף די פיס אַרומ- 
יאָגנדיק זיך מיט די שקצים, װאָס האָבן געגנבעט פון אונטער דער האַנט 
און אין די ווינטער-אָוונטן פלעגט זי אַהיימקומען מיט פאַרקאָטשעניעיעטע 
הענט. דערפאַר אין די שבתים און ימים טובים איז זי געגאַנגען אין שול 
אַרײין אין איר טאַפטענעם אויסשטייער-קלייד, דעם קאָפּ אין דער הײך, 
אין איר גאַנג דורותדיקער שטאָלץ און ווירדע. דעם גראָבן מעש-באַשלאָגענעם 
סידור פלעגט איר נאָכטראָגן איינס פון אירע זעקס קינדער. מאַמעס און 
שוויגערס פלעגן אַװעקזעצן לעבן איר זייערע ערשט חתונה-געהאַטע טעכטער 
און שנירן, בעטנדיק זי אַכטונג צו געבן, אַז די יונגע וייבלעך זאָלן ניט 
פאַרבלאָנדזשעט ווערן צווישן די זייטלעך פון נייעם סידור. 


דאָס איז אַלץ געווען ביזן יאָר 1939, ווען ס'האָט דעם דריטן טאָג 
נאָך ראש השנה די רויטע אַרמײ פאַרנומען קריסטינאָפּאָל. אין די ערשטע 
פּאָר װאָכן האָבן די יידן אָפּגעאָטעמט פרייער. ווי שלעכט עס זאָל נישט 
זיין מיט די באָלשעװיקעס, איז עס נאָך אַלץ בעסער, וי ביים דייטש. מען 
איז כאָטש זיכער מיטן לעבן 


וועגן די באָלשעװיקעס האָבן זיי געוואוסט בלויז אַזויפיל, אַז עטלעכע 
יונגעלייט אין שטאָט, װאָס האָבן געהאַלטן מיט ,זיי'', האָבן פאַרשװאַרצט 
די פּנימער פון זייערע טאַטע-מאַמעס דורך די אָפטע רעויזיעס, ואָס 
פּוילישע פּאָליצײ פלעגט דורכפירן אין זייערע היימען, איידער מען האָט 
זי אַװעקגעפירט אויף חדשים און יאָרן אָפּזיצן אין די לעמבערגער 
,בריגיטקעס". 

און גיי ווייס, אַז די דאָזיקע יונגעלייט, אויף וועלכע מען האָט געטייטלט 
מיט די פינגער אין גאַס -- אַז גראָד זיי װעלן זיך אַזױ גיך דערװאַרטן 
אויף זייער משיחן. 

;װאָס איז אַזױנס פּערגאַנאַ??? -- האָט אים איבערגעפרעגט בלומע. 


, קיינמאָל נישט געהערט פון דעם פּערגאַנער קאַנאַל, װאָס די סאָװויעטן 
האָבן דורכגעשניטן דורך דער װיסטעניש? דער שניי. װאָס ליגט אויף די 
שפּיצן פון די פּאמירער בערג סיי ווינטער, סיי זומער, װוערט צעשמאָלצן 
פון דער זון און דער קאַנאַל צעפירט אָט דעם צעשמאָלצענעם שניי איבער 
דער מדבר. כ'האָב עס געלייענט נאָך אין די פּוױלישע צייטונגען אַ גוטער 
איינפאַל טאַקע. נאָר דעמאָלט האָב איך נישט געוואוסט, אַז דעם קאַנאַל 
האָבן געגראָבן פאַרשיקטע, אָט אַזעלכע, וי איר און איך', 


נאָר קיין פערגאַנאַ איז שוין איציקל נישט דערפאָרן. בעת דער צוג 
איז געשטאַנען אין טאַשקענט, דער אוזבעקישער הױפּטשטאָט, וואו מען 
האָט נאָך שטרענגער באַװאַכט, װוי אויף די קלענערע סטאַציעס, אַז קיינער 
פון די פּאַסאַזשירן זאָל זיך דאָ נישט אַראָפּכאַפּן פון די װאַגאָנען, איז עס 
איציקלען פאָרט געלונגען זיך דורכצושלייכן דורך דער צעשטעלטער שמירה 
און ער איז נעלם געװאָרן. 


11 


זיצנדיק אַ גאַנצע נאַכט אויף דער האַרטער באַנק, האָט בלומע אַלץ 
געטראַכט וועגן דעם מאָדנעם נאָמען ,פּערגאַנאַי". אין איר היימשטעטל 
קריסטינאָפּאָל האָט בלומע זעלינגער קיינמאָל נישט געהערט ועגן אַ שטאָט 
מיט אַזאַ נאָמען, און ווען עמיצער װאָלט איר געווען געזאָגט, אַז זי מיט 
איר משפּחה ועלן אַמאָל זיין אויפן וועג אַהין, װאָלט זי געווען צו אים 
אויסגעבייטלט אַלע אירע נעכטיקע און אייערנעכטיקע חלומות און אויס- 
געשפּיגן דריי מאָל אין דער רעכטער, דריי מאָל אין דער לינקער זייט, 
װי זי האָט עס געזען ביי איר באָבען ע"ה. 


אין דעם קליינעם מזרח-גאַליצישן שטעטל האָט זי כמעט פאַרגעסן, אַז 
זי האָט אַן אייגענעם נאָמען, בלומע. די קינדער האָבן זי גערופן --- מאַמע, 
און די שטעטלשע ווייבער, װאָס האָבן געהאַט גרויס אָפּשײ פאַר איר 
פרומקייט און איר בקיאות אין די קליינע אותיות, פלעגן זי רופן די 
שוחטקע, אָדער דעם שוחטס וייב. און איר מאַן, הערש-לייב האָט גערעדט 
צו איר װוי צו אַ פרעמדן, וועמען מען מיידט אויס צו אירצן און מ'וויל דאָך 
נישט זאָגן ,דוי צו אים, 

,;אפשר װועט מען פריער דערלאַנגען דאָס עסן?!' -- אָדער -- 
,מאָרגן פרי, למען השם זאָל מען נישט פאַרגעסן צוצוגרייטן פאַר אים אַ 
ריין העמד מיט אונטערוועש, ער קלויבט זיך צו פאָרן קיין בעלץ אויף 
שבת"'. ער איז געווען אַ פרומער און אַ למדן, איר הערש-לייב. נאָכגעקוקט 
די כשרות פון די געשאָכטענע בהמות מער וי אַלע אַנדערע שוחטים, 

, פון װאַנען ווייסט ער דאָס אַלץ זי 


,אויף דעם פרעגט מען נישט קיין קשיות'", האָט איציקל געענטפערט 
די נייגעריקע, אַ ביסל באַלײידיקט, װאָס מען שטעלט אים אַזעלכע פראַגעס. 


,אַז מ'עט לעבן, וועס מען זעןי', האָט ער איבערגעהאַקט דעם שמועס. 


איציקל איז געווען דער ערשטער ביים אַראָפּשפּרינגען פון די הויכע 
װאַגאָןטרעפּלעך,. בעת דער צוג האָט זיך אָפּגעשטעלט ביי אַ סטאַציע, 
דער ערשטער אין דער ריי נאָך ,קיפּיאַטאָק (געזאָטן װאַסער) מיט זיין 
גרויסן געלאַטעטן טשייניק, פאַר וועלכן אַלע האָבן אים מקנא געווען און זיך 
נאָכגעפרעגט, וי אַזױערנאָך ער האָט עס באַקומען אַזאַ מציאה, 


איציקל איז געווען א ,,פּאן בראט" מיטן פּראָװאָדניק, דעם קאָנדוקטאָר 
פון װאַגאָן און פאָרויס געוואוסט וואו און אויף װוי לאַנג דער צוג װעט 
זיך אָפּשטעלן. ער האָט אויך אונטערגעהאַנדלט קויפנדיק און אויסבייטנדיק 
שפּעטער די סחורה ביי די פּױיערן, װאָס זענען געשטאַנען לענגאויס די רעלסן 
מיט קוישן און קענדלעך. אויף איין סטאַציע האָט ער געקויפט אַ קענדל 
גראָב זאַלץ, אַריינגעשיט עס אין די צונויפגעבונדענע אַרבל פון זיין 
װאַטענעם יאַקער און וייטער, -- וואו דאָס זאַלץ איז געווען טייערער 
פון גאָלד, אויסגעביטן עס פאַר רייז, פּאָמידאָרן, עטלעכע אייער. מיט דער 
איינגעהאַנדלטער סחורה האָט ער זיך געמוזט טיילן מיט דעם פּראָװאָדניק. 
סיי דער פּױלישער ייד, סיי דער אווזבעק האָבן גערעדט יעדער אויף זיין 
שטייגער אַ געבראָכענעם רוסיש, דאָך, ווען עס איז געקומען צום מסחר, האָבן 
זיך ביידע פאַרשטאַנען אויפן ואונק. איציקל פלעגט אַרומגיײן איבערן 
װאַגאָן מיט זיין טשייניק און באַטײלן די קינדער מיט ,קיפּיאַטאָקי. פון 
צייט צו צייט פלעגט ער זיי אַרײנשטופּן אין די הענטלעך דאָ אַ פּאָמידאָר, 
דאָרט אַ געטריקנט פישל. דערביי פלעגט ער זיך באַרימען מיט זיין פיין" 
אויסמעבלירטער היים אין ראַדאָס, מיט די גרויסע געשעפטן, װאָס ער 
האָט דאָרט געפירט, ער האָט אָבער קיינמאָל נישט דערמאָנט זיין ווייב און 
קינדער, װאָס זענען דאָרט געבליבן, מורא האָבנדיק, אַז דאָס אַרױסברענגען 
זייערע נעמען אויף די ליפּן, קען זיי נאָך , דאָרט'" חלילה פאַרשאַטן 


בלויז אין די נעכט פלעגט זיך די דערמאָנונג עפענען, װי אַ שלעכט 
פאַרהיילטע וואונד מיט אַלערלײ זאָרגן און פּחדים. דערפאַר פלעגט ער דעם 
צווייטן טאָג װוערן נאָך געװאַגטער און וואויליונגערישער, וי ער װאָלט 
וועלן זיך און אַנדערע איבערצייגן, אַז אים אַרט גאָרנישט, אַז ער איז 
שטאַרקער פון דער נאָגנדיקער פאַרבאַהאַלטענער שרעק. 


;;איצט פאָרן מיר קיין טאַשלענט און פון דאָרט קֵיין פערגאַנאַ' -- 
האָט איציקל אָנגעזאָגט אַלעמען 

;אָט דאָס אֶ? דאָס איז דאָך אַזאַ מין שלעפּפערד מיט אַן אָנגעװאָקסענעם 
האָרב. עס האָט אַזױ לאַנג געמוזט שלעפּן שווערע משאות, ביז עס זענען 
אים אָנגעוואקסן אויף דער פּלײיצע צוויי גרויסע מאָזאָליעס". 


חיימל, דער ישיבה-בחור, וועלכער האָט זיך באַמיט אויפצופירן וי 
זיין פרומער טאַטע און די גאַנצע צייט אַריײנגעקוקט אין אַן אָפן ספרל, 
האָט זיך פון דעסטוועגן נישט געקענט אינהאַלטן און פון צייט צו צייט 
געװאָרפן פון דער זייט אַ בליק צום פענצטער. דאָס מאָל איז זיין בליק 
געװאָרן וי צוגעקאָװעט צו די אויסטערלישע באַשעפענישן, װאָס ער האָט 
בלויז געזען אויף בילדער. ער האָט זיך געװאָלט באַרימען מיט זין 
קענטשאַפט און זיך אָנגערופן מיט אַ געבייזער, גלייך דער גאַנצער ענין 
װאָלט נישט ווערט געווען קיין אוױיסגעבלאָזן איי: ,,גראָבע קעפּ, װאָס איר 
זענט, -- דאָס איז דאָך אַ קעמל". 


;אַ קעמל, אַ קעמל!:* האָבן זיך צעקלונגען די קינדערישע קולכלעך. 
,מירן דערציילן אַלעמען אין דער היים, אַז מיר האָבן געזען אַ קעמל -- 
אַ יאָ, מאַמץ?** 

,פּילדערטס נישט צופיל, איר זענט דאָ נישט אַליין -- און איבעריקנס, 
בעטס פריער, אַז דער װאָס איבער אונדז זאָל באַװיליקן מיר זאָלן זיך 
אומקערן בשלום אַהיים". 


איינער, איציקל ראדאמער, װאָס איז אַנטלאָפן פון די היטלעריסטן 
קיין לעמבערג און איז פון דאָרט צוזאַמען מיט אַנדערע פּוילישע בירגער 
פאַרשיקט געװאָרן פון די רוסן אין שטיינהאַקערײיען לעבן אַרכאַנגעלסק, 
פלעגט אַרומגײין איבער די װאַגאָנען מעשה באַלעבאָס און מהנה זיין זיינע 
מיטפאָרער יעדן טאָג מיט אַנדערע נייעסן 


,מע שמועסט, אַז מ'עט אונדז אַלע אַרױסלאָזן דורך פּערסיע. דאָס 
שיקט מען איצט טאַקע צום זאַמלפּונקט, כדי מיר זאָלן זיין אויף איין אָרט, 
ווען גענעראַל סיקאָרסקי וועט אַרױסגעבן דעם באַפעל. איר וייסט דאָך 
מסתמא, אַז אין בוזולוק איז די הויפּטקװאַרטיר פון דער פּוילישער אַרמײי?" 


,צו װאָס טויגן סיקאָרסקין אַזעלכע יידן, װי למשל מיין הערש-לייב ?', 
האָט בלומע אַ פרעג געטאָן אַ פאַרטראַכטע און שוין מיט אַ באַנייטער 
זאָרג אין איר בליק, 

,שפּילט זיך מיט סיקאָרסקין! מומע-לעבן, איר װועט שוין זען װאָס 
פאַר אַ זעלנער ער װועט עס מאַכן פון איער מאַן. אַזאַ יאָר צו מיר. אַפילן די 
,סאָװיעטסקאַיאַ װולאַסט!י (די רוסישע מאַכט) מוז אָנקומען צו אים. און 
אַז ער האָט זיך אײינגעשפּאַרט, אַז ער וויל זיין אַרמײ אויסמושטירן אויף 
אַן ענגלישער טעריטאָריע, האָט מען אים געמוזט נאָכגעבן 

קלענערע קינדער און באַטאַפּט זייערע שטערנס, צי זיי האָבן חלילה וזס 
נישט געכאַפּט קיין צוגיווינט דורך די אויסגעזעצטע שויבן פון זײַ האָט 
איר בליק אַװעקגעװאַנדערט צו דער עלטערער טאָכטער גיטעלען צו 
היימען, דעם ישיבה-בחור און צו איר מאַן. צום ערשטן מאָל, זינט זי איז 
אַװעקגעריסן געװאָרן פון איר היים, האָט בלומע דערפילט אַ באַרואיקטקײיט 
און זיכערקייט אין דעם קומענדיקן מאָרגן. גלייך די באַן װאָלט איבער- 
גענומען אַ טייל פון אירע פליכטן און זאָרגן פאָרן הויזגעזינד, 


איר מאַן, הערש-לייבן, איז אַפילו נישט אָנגעגאַנגען, װאָס עס קומט 
פאָר אַרום אים. ער האָט די גאַנצע צייט אַריינגעקוקט אין אַ ספר, אָדער 
געזאָגט תהילים, גלייך ער װאָלט זיך נאָך אַלץ געפונען אין זיין מזרח. 
גאַליצישן היימשטעטל און נישט אויפן וועג קיין מיטל-אַזיע. 


די רעלסן זענען געווען דער איינציקער סימן אַז אַ מענטשלעכער 
פוס האָט באַטרעטן דעם פּוסטן מדברדיקן שטח. מען האָט געקענט אָפּפאָרן 
אַ גאַנצן טאָג, ביז עס האָבן זיך באַװיזן עטלעכע ליימענע שטיבלעך, װי אַ 
סטאַדע שעפּסן צוגעפאַלענע צו דער הייסער אויסגעטריקנטער ערד. 


אין טייל ערטער איז די ערד געווען באַדעקט מיט רויטלעכע זשאַװער- 
דיקע פלעקן, וי מיט פאַרטריקנט בלוט. וואו ניט ואו האָבן זיך גע- 
שלענגלט דינע, ווייסע שנירלעך, זאַלציקע שפּורן פון אַן אַמאָליקן טייך, 
אָדער ים. אין דער פאַרגייענדיקער זון האָט עס אויסגעזען, זוי דאָס װאָלטן 
געווען פאַרגליווערטע טרערן, װאָס די ערד האָט אַרױסגעפּרעסט פון זיך 
אין איר עקרהדיקער פארלאָזטקייט און פארשעמטקייט. 


די קינדער האָבן אַרומגעקלעפּט די פענצטער מיט די אויסגעזעצטע 
שויבן, און פאַרגאַפטע געקוקט אויף דעם דאָזיקן אומהיימלעכן פלאַכלאַנד, 
װאָס האָט זיך געכװאַליעט מיט בערגלעך זאַמד, אויסגעשורהטע לט דער 
ריכטונג פון בלאָזנדיקע ווינטן. קיין געװויקסן, קיין גראָז, נאָר פון צייט 
צו צייט האָבן זיך באַװיזן נידעריקע דערנער-קוסטעס. די קינדער, װאָס 
זענען שוין צוגעוואוינט געװאָרן צו די סיבירער טאַיגעס, צו די קורצע 
זומערס און לאַנגע ווינטערס מיטן ואָיען פון הונגעריקע װעלף אין די 
נעכט, האָבן אַלץ אויפגענומען מיט חידוש געמישט מיט אַ געפיל פון 
נאָגנדיקער שרעק. ווען זיי האָבן דערזען די ערשטע קעמלען ציפּנדיק די 
האַרטע מדבר-קוסטעס, האָבן ביי זיי אויפגעבליצט די איגן זיי האָבן 
אָנגעהױבן רייסן בלומען ביים קלייד --- ,,מאַמע, מאַמע -- װאָס איז דאָס !יי 


בלומע האָט אַליין נישט געוואוסט וי אַזױ אָנצורופן דאָס זעלטענע 
באַשעפעניש, האָט זי זיך אַ קלאַפּ געטאָן דריי מאָל אין שטערן, װי אין אַ 
קעסטעלע, פון װאַנען עס דאַרף אַרױסשפּרינגען דאָס פאַרבאָרגענע װאָרט: 

ר רעדער פון צוג האָבן געקלאפּט מיט איין און דערזעלבער איינ- 
טאָניקײיט, וי זיי װאָלטן װועלן צערעדערן דעם טרויער פון די אָפּגעלאָזטע 
ליימענע שטיבלעך, צעװאָרפענע צװישן די חשונדיק איסגעלײדיקטע 
פעלדער און פּליינען. אין די נעכט האָט דורך די איסגעהאַקטע שױבן 
אַרײינגעבלאָזן קאַלטער ווינט, אַרײניאָגנדיק פון צייט צו צייט קנוילן רויך 
און עטלעכע פונקען פון דעם סאָפּענדיקן לאָקאָמאָטיוו. דער שאַרפער ווינט 
פון די אָפענע סטעפּעס האָט אָנגעזאָגט דאָס אָנרוקן זיך פון שװערן 
רוסישן ווינטער. דעם דריטן ווינטער פאַר די, װאָס זענען געבליבן לעבן 
נאָך די צוויי יאָר פאַרשיקונג אין די סיבירער לאַגערן און ,,פּאָסיאָלקעס?. 


פינף װאָכן האָט שוין געדויערט די נסיעה און נאָך אַלץ האָט קיינער 
נישט געוואוסט וואו און ווען מען וועט זיך אָפּשטעלן. אָבער אין אַלע האָט 
געפיבערט די לעכצונג צו זיין װאָס ווייטער אַװעק פון יענע פאַרשאָלטענע 
טייגעס און שטיינהאַקערייען, וואו ועס זענען פאַרבליבן אַזויפיל פרישע 
קברים פון די, װאָס האָבן נישט געקענט איסהאַלטן די שװערע אַרבעט, 
אָדער אומגעקומען פון טיפוס, אויסצערונג און אַנדערע חולאתן. און 
נישט איינער פון די, װאָס האָט איצט געטרונקען מיט זשעדנע לונגען די 
לופט פון די אַרומיקע פעלדער און מיט קינדישער פרייד געלייענט די 
אויפשריפטן אויף די אומבאַקאַנטע סטאַנציע-געביידעס, האָט שוין געטראָגן 
אין זיך די זוימען פון אַן אומהײלבאַרער קרענק, װאָס װעט אים במשך 
פון עטלעכע חדשים פאַרניכטן און פאַרטיליקן. 


מען האָט בלויז געוואוסט איינס --- אַז מיט יעדער פאַרבײיגעפאָרענער 
סטאַנציע קומט מען צו נענטער צום דרום, וואו עס װאַרעמט די זון כמעט 
דאָס גאַנצע יאָר און זי ועט זיי פאַרגיטיקן מיט איר שפע פאַר די אַלע 
סיבירער קאַלטע טעג און נעכט. און אפשר, אפשר װעט עס געלינגען 
אין דער קריגס-זאַװוערוכע, זיך אַרױסצוכאַפּן אויף דער פרייער װעלט. 
דאָרט איז די גרעניץ אַזױ נאָענט. 


בלומע, דעם קריסטינאָפּאָלער שוחט'ס ווייב, נישט געקוקט אויף דער 
מידקייט און אױסגעשעפּטקײט פון דער לאַנגער נסיעה, איז געװען די 
גליקלעכסטע צװישן די פּאַסאַזשירן פון דעם גאַנצן צוג. קיינער פון איר 
משפּחה האָט נישט געפעלט. זי האָט געהאַלטן אין איין אַרומדעקן די פיר 

-- עפּעס בין איך טאַקע מיד. ערשט איצט האָב איך עס דערפילט, 
נישט קיין וואונדער -- נאָך אַזאַ טאָג. אַז איר װוילט אַזױ גוט זיין, מומע... 


אַלע האָבן זי גערופן מומע, הגם זי האָט זיך צו קיינעם װי אַ קרובה 
נישט אָנגעקערט. פאַר יעדן פלעג זי שטענדיק געפינען אַ װאָרט פון טרייסט, 
אַן עצה און פרעמדע דאגות האָט זי אויפגענומען, װוי אירע אייגענע. אין דער 
יידישער געגנט פון דער שטאָט האָט מען זיך אַזױ צוגעוואוינט צו איר, 
אַז ווען די פרויען פלעגן זיך טרעפן אין דער פרי ביים איינקויפן, האָט 
איינע געפרעגט ביי אַ צװוייטער: -- האָט איר אפשר געזען די מומען? מיין 
שכנטע דאַרף אַװעקגײן אויף אַ שעה-צוויי און האָט נישט מיט וועמען איבער" 
צולאָזן איר קראַנקן מאַן. 

פון װאַנען זי שטאַמט, צו וועמען זי באַלאַנגט און פון וויפל איז זי 
געבליבן די לעצטע, האָט קיינער נישט געוואוסט. זי אַלײן האָט קיינמאַל 
וועגן זיך נישט גערעדט. ווען מען האָט געפרואווט זי אויסצופרעגן וי 
אַזױערנאָך עס איז איר געלונגען זיך אָפּצוראַטעװען, האָט זי בלויז אַ מאַך 
געטאָן מיט דער האַנט און ענגער פאַרצויגן דאָס שאַלעכל אַרום דער 
שמאָלער פּלײיצע: -- עט, נישט כדאי צו רעדןף 


איר פאַרגעלט פּנים איז געווען דורכגענומען מיט דינע קנייטשעלעך, 
אַזױ קונציק אויסגעלייגט און פאַרפלאָכטן איינס אין ס'אַנדערע, װי אַ נעץ 
אויף אויפצוכאַפּן און איינצוהאַלטן די טרערן פון אירע האַלב:פאַר- 
לאָשענע אויגן. 

אָבער קיינער האָט זי קיינמאָל נישט געזען וויינען. 


ביילע האָט זיך אַרומגעדעקט און אויסגעצויגן צום שלאָפן אירע 
מידע גלידער. 

דאָס קליינע לעמפּל אויפן נאַכט-טישל האָט מיט זיין װאַרעמען שיין 
פון אונטער דעם ראָזלעכן אַבאַזשור געפּרואװוט דערלאַנגען די וויג, 


דער קאָפּ פון דער אַלטער פרוי איז געבליבן אין שאָטן זי איז 
געזעסן צופוסנס פון דער וויג. איר שטילער שעפּטש, וי דער שאָרך פון 
אָסיענדיקע, פאַלנדיקע בלעטער האָט זיך פאַרזיווגט מיט דעם קינדס רואיקן, 
גלייכמעסיקן אָטעם. 


לאָס אַנדזשעלעס, דעצעמבער 1953. 

ביי אים אַ פוס און ער האַלט ביים פאַלן. און זיסעלע שטעלט זיך אַװעק 
אַקעגן אים און לאַכט, לאַכט, אַזױ וי אַמאָל, אַזױ װי אַמאָל. 

פאַרװאָס האָסטו זיך פּלוצעם אויסגעדרייט מיטן פּנים צו מיר, דו 
מיידעלע? האָסט געװאָלט אַ גלעט טון דאָס הינטעלע, װאָס איז אונטער- 
געלאָפן פון אַ זייטיקער גאַס? | 

דיינע אויגן האָבן מיך אָפּגעמאָסטן פון קאָפּ ביז פיס. פרעמדע, נישט 
פאַרגינערישע אויגן, 

וויפל אַזעלכע צען-יעריקע מיידעלעך מיט בלאַנדע צעפּ גײיען עס 
יעדן אינדערפרי איבער די גאַסן פון פאַרשיידענע שטעט, מיט די ביכער 
אונטער די אָרעמס ? 

זאָל שוין זיין מאָרגן. זאָל שוין זיין אינדערפרי. איבערצוקומען װאָס 
גיכער די נאַכט, די נאַכט. אים וױיזט זיך אויס, אַז די נאַכט איז די 
שווערסטע. פון אַלע נעכט די שווערסטע. 


זַדץְ 


אין חיים ראָזענבוימס שטוב אויף נאַרוטאָװיטשאַ גאַס איז שוין דער 
גרויסער טיש געשטאַנען צונויפגערוקט, צוגעדעקט מיט אַ געשטריקטן 
טישטעך. די בענקלעך צעשטעלט אויף זייער געויינלעכן אָרט. 

נאָך דעם בײטאָגיקן גערודער און טומל האָט די שטילקייט נאָך טיפער 
אַריינגעדעמערט אין יעדן ווינקל באַזונדער, 

חיים ראָזענבוים איז צוגעקומען אויף שפּיץ-:פינגער צום ווייב : , ביילטשע, 
כ'װואָלט זיך װעלן אַרײנכאַפּן אין שולעכל צו מנחה-מעריב --- כ'על אַרײינרופן 
שרה-גיטלען, זאָלסט נישט בלייבן אַליין אין שטוב."" 

פון דער אָפענער קיך-טיר האָבן זיך דערהערט טריט. די אַלטע פרוי 
אין דער אָפּבליאַקירטער, שװאַרצער יאַקע האָט זיך שטיל אַרײנגעשאַרט 
אין צימער. מאַן און ווייב האָבן אָנגעקוקט איינס ס'אַנדערע פאַרחידושט. 
זיי האָבן גאָר אינגאַנצן פאַרגעסן, אַז ווען אַלע געסט זיינען זיך צעגאַנגען 
אַהײם, איז די אַלטיטשקע געבליבן אין קיך העלפן אָפּצואװאַשן און 
צעשטעלן דאָס געפעס, 

-- גייטס געזונטערהייט ר' חיים, -- האָט זי זיך אַ וויש געטאָן מיט 
דער האַנט איבערן מויל, -- עכל בלייבן דאָ מיט אייער וייב. קיין בייז 
וװועט איר, חלילה, נישט געשען 

ווען חיים איז אַװעק, האָט זי אַרױפגעלײגט איר געלע, צעקנייטשטע 
האַנט אויף ביילעס אַקסל: -- און דו --- פאָלג מיך און לייג דעך שלאָפן 
עכל שוין אַכטונג געבן אויפן בחור, מעגסט זעך פאַרלאָזן אויף מיר, 

אַפילן קיין בילד נישט פאַרבליבן. נישט פון זיסעלען, נישט פון איר 
מאַמען. נאַכט ביי נאַכט, בעת ער בלייבט איינער אַלײן; ליגט ער אָפּ לאַנגע 
שעהן אַ װאַכער, כדי זיךְ צו דערמאָנען עפּעס אַ װאָרט, אַ באַװעגונג פון 
זיין קליין טעכטערל. ער מוז אַרױסרײסן פון זיין אָפּגעשװאַכטן זכרון יעדן 
פַּרט באַזונדער. | | 

און ער ווייסט אַפילן נישט ווען און וי אַזױ זיי זיינען אומגעקומעף 
צי האָבן זיי די מערדער לאַנג געפּײניקט? 


! האָט זי אים גערופן אין דער לעצטער שעה, איר טאַטן ער זאָל זי 
קומען באַשיצן, אַרױסרײסן פון די רוצחישע הענט ? 


װאָס האָבן זיי געטאָן מיט אירע צעפּלעך, די צוויי בייטשעלעך גאָלד? 


| היינט פרימאָרגן איז ער גאָס-אױס, גאָס-אין נאָכגעגאַנגען אַ מיידעלע, 
װאָס איז געווען אויפן וועג אין שולע און ער האָט געבעטן גאָט, אַז דער 
וועג זאָל װאָס לענגער געדויערן. 

ער װעט נישט צוגיין דער ערשטער צו איר, נין. זאָל זי אַלין 
דערשפּירן, אַז דער טאַטע האָט זי דערקענט אַפילו פון הינטן און גייט 
איר נאָך. 


װעט זי זיך פאַר אים נישט דערשרעקן אין דער ערשטער רגע! 
פאַר דעם שראַם איבערן פּנים, װאָס ער האָט פריער נישט געהאַט? פאַר 
דעם אויסגעקרימטן מויל אָן ציין, װאָס אַ דייטש האָט מיט איין זעץ פון 
דער קאָלבע אױסגעקלאַפּט? 

אין דער ערשטער מינוט װעט זי בלייבן אַ ביסל צעחושט, נישט 
וויסנדיק װאָס צו טון פון איבערראַשונג, 


װאָס הייסט זי װעט נישט וויסן װאָס צו טון? ס'אַראַ אַלטער נאַר ער 
איז. זיין זיסעלע װעט אים דאָך גלייך אַרויפפליען אויפן האַלדז און נישט 
אָפּלאָזן, ביז װאַנען ער װעט שוין מער נישט קענען כאַפּן דעם אָטעם. 
און דאַן װעט זי אים אָנהייבן דערציילן, וִי אַ גוטע פּולישע פרוי האָט 


זי אויסבאַהאַלטן פון די דייטשן, זי און די מאַמען 


| זייער איינציקע זאָרג איז געווען, װאָס איז געשען מיטן טאַטן. מען האָט 
זיי געזאָגט, אַז די דייטשן האָבן אים אַרױסגעפירט קיין אָשװיענטשים, 
מוז מען זיך טאַקע צואיילן, אָנזאָגן דער מאַמען די גוטע בשורה, אַז 
דער טאַטע לעבט. היינט װעט זי שוין נישט גיין אין שולע. דעם טאָג מוון 
זיי זיין אַלע דריי צוזאַמען. 
אָט נעמט זי אים אָן ביי דער האַנט און ביידע לויפן, שפּרינגען אונטער, 
דער טאַטע וויל נאָכמאַכן דער טאָכטערס שפּרונג. עס פאַרפּלאָנטערט זיך 

ער איז געבליבן לעבן. אַניעלאַ האָט אים אויסבאַהאַלטן אויפן בוידעם, 
צווישן היי, גאַנצע זעכצן חדשים. 

ערגעץ אין אַ שכנותדיקן הויף האָט אַ קריי געטאָן אַ האָן. 

די ערשטע מאָרגן-דעמערונג האָט זיך דורכגעזופּט דורך די פענצטער 
און זיך געלייגט מיט אַשיקער גראָקײט אויף דר. מאַרעק בלאָכס צעקנייטשטן 
פּנים. ער האָט געפּרואװוט זיך אויפשטעלן, כדי אויסצוגלייכן די פֿאַרשטאַרטע 
גלידער. אָבער ביי זיין ערשטער באַוועגונג האָבן זיך אַניעלאַס פינגער 
נאָך טיפער איינגעקראַמפט אין זיין האַנט און אים צוגעשמידט צום אָרט 
וי אַן אייביקן משכון, 


1צ 


װאָלף ראַבנער איז געבליבן שטיין אין טויער פון הויז, זיך אַרומגעקוקט 
אין אַלע זייטן, גלייך ער װאָלט געװאַרט אויף עמיצנס אָנקומען, אַ שאָקל 
געטאָן מיטן קאָפּ פאַר זיך אַלײן און זיך געלאָזט גיין מיט שװערע, 
שלעפּנדיקע שריט. 

אין זיין שטיבל, אויפן דריטן גאָרן, האָט ער זיך אין אָנטועכץ אַ 
װאָרף געטאָן אויפן בעט. 

ווען זיין זיסעלע איז געבוירן געװאָרן, האָט מען אויך אים און בערטאַן 
אָנגעוואונטשן צו דערלעבן אַ סך נחת פון זייער קינד. 

זיין מאַמע און די שוויגער האָבן גאַנצע טעג געלערנט בערטאַן, װוי אַזױ 
אומצוגיין מיטן קינד, וי אַזױ עס וויקלען, קאָרמענען, אַז עס זאָל אויסואַקסן 
געזונט און שטאַרק, 

אויף שפּיץ פינגער פלעגט ער אַרײינקומען אין שטוב נאָך זיין אַרבעט, 
טאָמער שלאָפט עס שוין. און זיין ערשטע פּראַגע צו בערטאַן איז שטענדיק 
געווען איינע און די זעלבע: -- וי איז היינט אונדזער זיסעלע געשלאָפן? 
צי האָט זי גוט געגעסן? נישט געויינט? 


און ווען זי האָט אױיסגעפּלאַפּלט דאָס ערשטע װאָרט -- באַ"באַ באַ, 
װאָס פאַר אַ שמחה דאָס איז געװוען 


צען יאָר װאָלט זי' איצט אַלט געװאָרן. טאַקע דעם קומענדיקן חודש 
פאַלט אויס איר געבױירנטאָג. שטענדיק פלעגט וּי שפּרינגען, פּשוט נישט 
געקענט פאַרשטיין, װי אַזױ מע קען עס שטעלן אַ טריט און נישט אונטער- 
שפּרינגען דערביי, כאָטש אויף איין פיסל, און די צויי בלאָנדע צעפּלעך 
זיינען זיך צעפלויגן אן ביידע זייטן. ווען ער האָט זי געװאָלט אָנכאַפּן אין 
מיטן לויפן, כדי איר אַ קוש צו טון אין די צעפלאַמטע בעקלעך, פלעגן אים 
די צעפּלעך אַ שמיץ טון איבערן פּנים. 

דר. מאַרעק בלאָך האָט צערטלעך אַ גלעט געטאָן אירע האָר: /אַניעלאַ, 
שלאָפסט ?'' -- האָט ער איר אַרײנגעהױכט אין אויער. 

זי האָט געעפנט די אויגן און אים נאָך שטילער צוריקגעפרעגט: ‏ 

--- פאַרװאָס שלאָפט איר נישט? 

ער האָט אָנגעהויבן קושן איר שטערן, אירע אויגן: -- איך האָב דיך 
ליב, אַניעלאַ, און דו מיך? ‏ 

אָנשטאָט אַן ענטפער האָט דר. בלאָך דערהערט אַ דערשטיקטן שלוכץ. 

-- אַניעלאַ, דו וויינסט ? האָב איך דיך באַלײידיקט? 

--- איר מאַכט חוזק פון מיר, פּאַניע דאָקטאָזשע. 

-- אַניעלאַ, ס'איז אַן אמת. 

-- איך, -- איך קען עס פּשוט נישט באַגרייפן 

-- דו װעסט זיך אין דעם איבערצייגן 

-- װועסט חתונה האָבן מיט מיךר? 

-- יאָ, אַניעלאַ. 

-- קום צו מיר --- שוין, 

אירע הענט האָבן זיך איינגעקלאַמערט אין זיין האַלדז. ער האָט געפילט 
די גאַנצע ביינערדיקע האַרטקײט פון פאָרנדיקן הויקער, װאָס האָט זיך 
אײינגעפּרעסט אין זיין ברוסט. מאַרעקן האָט זיך געװאָלט שרייען, ויינען 
אויף אַ קול פון בושה און אוממעכטיקן צאָרן אויף זיך אַלײן, אויף דער 
גאַנצער וועלט. 

אַניעלאַס אָטעם האָט געשרפעט זיין פּנים, זיין האַלדז. אירע קושן זיינען 
געװאָרן אַלץ װוילדער און באַפעלערישער: -- איך ויל זיין דיינע, דיינע 
אינגאַנצן, מיין געליבטער! 


קאַלטער שווייס האָט באַדעקט זיין גאַנצן גוף. דר. בלאָך האָט געקענט 
האָבן א דעה איבער זיין מויל, זיינע אויגן, באפעלן זיי צו ליגנערעוון 
אָבער ער האָט נישט געקענט צווינגען זיין פלייש און בלוט צו באַשטעטיקן 
אָט דעם ליגן 


--- װאָס װעט געשען מיט אים אין דער פרי, אויב ער װעט נישט 
דערשטיקן אין זיך דעם עקל, דעם וידערווילן צו דעם פאַרקריפּלטן נפש, 
װאָס פאַרלאַנגט פון אים ליבשאַפט? ער טאָר איצט נישט טראַכטן וועגן 
אַניעלאַן. ער װעט פאַרמאַכן די אויגן און זיך פאָרשטעלן אַז דאָ ליגט 
לעבן אים איינע פון די שענסטע מיידלעך, װאָס ער האָט פריער געקענט, 


-- געניאַ, געניאַ, העלף מיר -- האָט עס אין אים געשלוכצט. -- -- 

די איינע נאַכט על איך דיך לאָזן אין מיין שטוב. איך טו עס נישט צוליב 
דיר,. מיין קינד האָט זיך פאַר דיר איינגעשטעלט. אָבער מאָרגן פאַרטאָג, 
געדענק, ביסטו נישט מער קיין היגער'. 

נאָך דער וועטשערע, וען מאַריאַ ואָיציעק האָט אױסגעלאָשן דאָס 
קליינע נאַפּט-לעמפּל איז דר. מאַרעק בלאָך געבליבן ליגן מיט אָפענע 
אויגן. אַלערלײ מחשבות האָבן פיבערנדיק געיאָגט איינע די אַנדערע. 
וואוהין גיין ? אַז אומקום לויערט אויף יעדן שריט און טריט. ער איז וי 
אַ געיאָגטע חיה, װאָס האָט זיך נישט וואו אױיסצובאַהאַלטן, 


צי האָט עס געלוינט, דאָס אַלץ, צוליב זי פֹּאָר שעה לעבן! 


מסתמא זיינען די אַלע, מיט וועמען ער איז געווען צװזאַמען אין דעם 
פאַרמאַכטן װאַגאָן, שוין אויסגעלייזט פון אַלע פּחדים. עס איז שװערער זיך 
אונטערצוגעבן, איצט, וען מען האָט דערפילט אויפסניי דעם טעם פון 
פרייהייט. . 
מאַריאַ. וואָיציעקס געזונט שנאָרכן, װאָס האָט ממש אויסגעפילט 
דאָס קליינע שטיבל, האָט דערװעקט אין מאַרעקן אַ געפיל פון קנאה. 
כאָטש איין מאָל נאָך װואָלט ער װעלן שלאָפן אַזױ רואיק, פעסט און מיט 
דער זיכערקייט פון אַ קומענדיקן מאָרגן 


װי די צייט לויפט עס -- נאָך עטלעכע שעה געהערן צו אים -- 
נישט מער. װאָס װעט מיט אים געשען מאָרגן, ווען ער װעט פאַרלאָזן 
די שטוב ? 

ער האָט געזען פאַר זיך בילדער איינס שוידערלעכער פונם צוייטן. 
אַלע פּיינען, װאָס בלויז דייטשע סאַדיסטן קענען צוטראַכטן זיינען שין 
גרייט פאַר אים אין די פאַלדן פון מאָרגנדיקן טאָג, 

עס מישט זיך אים אין קאָפּ. בלוין איין געדאַנק רייסט זיך אַרױס 
פון כאַאָס. ער טאָר נישט פאַרלאָזן די ששטוב. זאָל ער פּרואװן אָפּבעטן ביי 
מאַריאַ װאָיציעק נאָך אַ טאָג, צוויי? ער וייס דאָך, אַז עס װעט נישט 
העלפן. טאָ װאָס:זשע, װאָס? אפשר מיט אַ סך געלט װאָלט עס געלונגעף 
אָבער די דייטשן האָבן ביי אים אַלץ צוגערויבט. ווען נישט אַניעלאַ. דאָס 
אומגליקלעכע באַשעפעניש, װאָס האָט זיך איינגעשטעלט פאַר אים, װאָלט 
ער שוין איצט געבלאָנקעט אין פרעמדן װאַלד, אָדער גאָר... זי האָט 
געקוקט אויף אים די גאַנצע צייט מיט אַזעלכע פאַרליבטע אויגן -- און 
אפשר גאָר -- אפשר קען דאָס וערן זיין רעטונג? 

אויף שפּיץ פינגער איז ער צו צו אַליעלאַס בעט. זי איז געוען 
װאַך, געלעגן מיט פאַרמאַכטע איגן, מאַכנדיק דעם אָנשטעל פון אַ 
שלאָפנדיקער, 

זי איז צוגעקומען מיט ברייטע שריט צום בעט און מיט אין צי 
אַראָפּגעשלעפּט די דעקע. דאָס יונגע מיידל האָט פאַרדעקט איר פּנים 
מיט ביידע הענט. 

אויך דר. מאַרעק בלאָך האָט איינגעהאַלטן דעם אָטעם און אויף אַ 
וויילע פאַרמאַכט די אויגן, װי ער װאָלט זיך וועלן בהדרגה צוגעוואוינען 
צו דעם אומגעריכטן אָנבליק פון דעם יונגן פאַרקריפּלטן קערפּער. 

דר. מאַרעק בלאָך האָט זיך באַמיט אַז זיין קול זאָל קלינגען װאָס 
רואיקער און נאַטירלעכער, בעת ער האָט זיך אויסגעדרייט צו מאַריאַ 
װאָיציעק: -- דאָס ליגן אין בעט וועט נאָך מער אָפּשװאַכן אייער טאָכטער. 
אַלץ װאָס איר פעלט איז פרישע לופט, גוטע נערונג און אַ קאַפּעטשקע 
צעשטרייאונג, 

אַניעלאַ האָט פּאַמעלעך אַרױסגערוקט דאָס פּנים פון די פאַרשטעלנדיקע 
הענט: -- מאַמע, אַנו, קום נעענטער, נאָך נעענטער, בייג זיך צו צו מיר. 


דר. בלאָך האָט געזען, װוי זי נעמט אַרום דער מאַמעס האַלדז און רוימט 
איר איין עפּעס שטילערהייט אין אויער. ער האָט זיך משער געווען, אַז דאָס 
רעדט זי וועגן אים, : 

מיין טאָכטער ויל, אַז דו זאָלסט דאָ בלייבן נאָך אַ טאָג. זי מיינט, 
אַז דו װועסט זי אויסהיילן. אָבער געדענק -- מאָרגן מוזטו זיך אָפּטראָגן, 
בײיטאָג װועסטו זיך אויסבאַהאַלטן אויפן בוידעם, אונטערן היי. קום מיט מיר, 

מיטיק-צייט האָט אים אַניעלאַ אַרױפגעבראַכט אַ שטיק שװאַרץ 
ראָזעװוע ברויט מיט קעז 

-- שוין נישט מער אין בעט, פרייליין אַניעלאַ! 

-- עס איז מיר בעסער, אַ סך בעסער, פּאַניע דאָקטאָזשע. 


זי האָט זיך נישט געאיילט מיטן אַראָפּגײין צוריק. דר. בלאָך האָט 
זי אָנגעהױיבן אויספרעגן וואוהין מע קען צוקומוען מיטן װאַלד און צי 
עס דרייען זיך דאָרט נישט אַרום דייטשע פּאַטרולן, ‏ 

-- איר גייט טאַקע אַװעק פון אונדז? 

איר הכנעהדיקער בליק איז געהאנגען ביי זיינע בליקן . 

-- איך מוז, איר האָט דאָך געהערט װאָס אייער מאַמע האָט מיר 
אָנגעזאָגט. 

אַניעלאַ האָט געשוויגן, בלויז איר אונטערשטע ליפּ האָט געציטערט, 
זוי פון אַ צוריקגעהאַלטן געויין. 

ווען די האָט זיך אַראָפּגעלאָזט מיט דער לייטער איז נאָך אַ ויילע 
איר צאָפּ געבליבן ליגן אויפן היי, וי אַ באַגילדטע סטעזשקע. מיטן צופאַלן 
פון דער נאַכט איז מאַריאַ װואָיציעק אַרויפגעקומען אויפן בווידעם: ,נאָך 

-- עט, -- האָט זי אַ מאַך געטאָן מיט דער האַנט, -- כ'האָב זיך די 
זאַך איבערגעלייגט. בעסער גיי דיר דיין וועג. 

--- פונדעסטוועגן קען עס נישט שאַטן אַז איך על אונטערוכן 
איער טאָכטער. אַז איך בין שוין דאָ. און קיין געלט װועט אייך נישט 
קאָסטן. | 

-- נו, מאַך עס שוין, אָבער װאָס גיכער. פּטר נישט קיין קייט. זייט 
די לעצטע פּאָר װאָכן װוערט זי מיר עפּעס מיט יעדן טאָג שװאַכער און 
בלאַסער. כ'בין טאַלע אַן אָרעמע אלמנה, װי דו זעסט אַלין, אָבער איך 
האָרעװוע, וי אַן אייזל, אַבי עס זאָל מיין קינד גאָרנישט פעלן 

דר. מאַרעק בלאָך האָט זיך נאָכן װאַשן די הענט אויפן דאָקטאָרישן 
שטייגער לאַנג און גרינטלעך, אַ לאָז געטאָן צום פאַרהאנגענעם ווינקל, 
וואו ס'איז געלעגן מאַריאַ זואָיציעקס טאָכטער. 

יעדע באַוועגונג זיינע האָבן נאָכגעפאָלגט פון אונטער טונקעלע, לאַנגע 
וויעס צוויי בלאָדפיאָלעטע אויגן. אַ האַלביצעפלאָכטענער צאָפּ איז אַראָפַּ- 
געהאָנגען איבערן בעט-ראַנד. עס האָט זיך אויסגעויזן, אַז דאָס האָט די 
דאָזיקע גאָלדיק-שעמערירנדיקע מאַסע האָר אויסגעזויגן דאָס גאַנצע בלוט 
פון שמאָלן פּנימל און עס געלאָזן אַ בלאַס און אָפּגעצערטס. וי אַ משכון 
צו דעם טרויער אַרום די ליפּן-ווינקלען. 

דר. מאַרעק בלאָך האָט דערפילט אַ טיף רחמנות צו אָט דעם לידנדיקן 
יונגן מיידל, ' 

-- װאָס איז מיט דיר, קינד? 

-- איך בין נישט קיין קינד, -- האָט זי אים געענטפערט ברוגזלעך, 
-- דעם קומענדיקן חודש ווער איך אַלט צוויי און צװאַנציק יאָר, 

-- אָ, אַנטשולדיקט, --- און װאָס איז אייער נאָמען, פרייליין?... -- 
האָט דר. בלאָך אַ פרעג געטאָן מיט אַ שמייכל. 

-- אַניעלאַ, -- האָט זי אים געענטפערט נישט קוקנדיק אין זיינע אויגן. 

-- אָ, אַזאַ שיינער נאָמען, ער פּאַסט טאַקע פאַר אייך, אָבעֶר אַזאַ שיין 
פריילן טאָר נישט צעפּטרן אירע טעג אין בעט. מסתמא קוקן זיך אויס 
זייערע אויגן נאָך אייך אייערע פאַרערער. נו, און איצט לאָמיר זען װאָס 
עס פּלאָגט דאָס שיינע פרייליין. 

--- ניין, אָ, ניין, איך וועל זיך נישט לאָזן אונטערזוכן, -- האָט זי 
זיך אַ װאָרף געטאָן אין ווילדער שרעק און אַ שלעפּ געגעבן מיט ביידע 
הענט די קאָלדרע איבערן פּנים. 

-- מאַך נישט קיין נאַרישע שטיק, -- האָט זיך אָנגערופן די מאַמע 
מיט אומגעדולד. -- דו ווייסט, אַז קיין געלט אין שטוב איז נישטאָ. כ'זאָל 
פאָרן מיט דיר צום דאָקטער אין שטאָט. 

ערד. די פרוי האָט באַלד אין אים דערקענט דעם געיאָגטן ייד און אים 
נישט מער געאירצט, וי ביז אַהער. -- דו ביסט, הייסט עס, פון יענע, 
װאָס די דייטשן פירן דאָ אַרומעט דורך אין די פאַרמאַכטע װאַגאָנעס! 

ער האָט בלויז צוגעשאָקלט מיטן קאָפּ, 


-- די איינע נאַכט װעל איך דיך שוין נישט אַרױסטרײבן. אָבער 
מאָרגן גאַנץ פרי מוזטו פון דאַנען אַװעק. נאָך דאָס האָט מיר געפעלט, אַז 
כ'זאָל דאַרפן פאַרלייגן מיט מיין קאָפּ פאַר אויסבאַהאַלטן אַ יידן 
זי האָט אונטערגעלייגט אַ קישעלע אױף אַ הילצערנער באַנק, אַ 
װאָרף געטאָן אַן אַלטע, צעפראַנזטע דעקע: --- לייג זיך שלאָפן -- אָט דאָ. 

-- מאַטקאָ! -- האָט זיך דערהערט פון האַלב:טונקלנעם שטוב-ווינקל 
אַ מיידלשע שטימע. -- נאַ, גיב דעם פרעמדן, דעם ,,פּאַן, נאָך מיין דעקע. 
פאַר מִיר איז גענוג איינע. 

-- דאָס איז מיין טאָכטער, -- דער פרויס שטרענג קול האָט אַ 
וויבריר געטאָן מיט װאַרעמער צערטלעכקייט, --- זי איז ביי מיר נישט 
אינגאַנצן קיין געזונטע. קרענקט אונטער. ווען דו װאָלסט זי מיר געקענט 
אויסהיילן --- האָסט דאָך עפּעס גערעדט דערפון, אַז ביסט אַ דאָקטער. 


-- כ'וועל טון דאָס בעסטע, װאָס כ'קען, פּאַני -- וי זאָל איך 
אייך רופן? 
-- פּאַני מאַריאַ װאָיצעק. -- האָט זי אים אונטערגעזאָגט מיט 


פאַרשנורעוועטע ליפּן. 
-- גוט, פּאַני מאַריאָ, מיר װועלן זען מאָרגן. 


יעדער שאָרך פון אַ צוייג, יעדער ביל פון הינט האָט זיך אַריין- 
געריסן אין דר. בלאָכס אויערן מיט הונדערפאַכער שאַרפקייט. און יעדעס 
מאָל, ווען עס האָט זיך צו אים דערטראָגן אַ דרויסנדיק גערויש, האָט ער 
זיך אָנגעשפּאַרט אויף אַן עלנבויגן, וועלנדיק אױיפכאַפּן יעדן קלאַנג באַזונדער, 
גרייט אַראָפּצושפּרינגען פון געלעגער און לויפן, לויפן אין דער פינצטערער 
נאַכט אַרין, 

מאַריאַ װואָיציעק איז אויפגעשטאַנען פאַרטאָג, צוגעגרייט אָנבייסן, כדי 
װאָס גיכער פּטור צו װערן פון דעם נישט געבעטענעם גאַסט. אַװעק- 
שטעלנדיק אויפן טיש די שיסל בולבע-גריץ, האָט זי זאָג געטאָן צו דר, 
מאַרעק בלאָך: -- נאַ, עס אָפּ װאָס גיכער און קלייב זיך אין וועג, איידער 
עמיץ פון די שכנים װועט דיך זען ביי מיר. 


-- איר האָט דאָך, פּאַני מאַריאָ, נעכטן גערעדט מיט מיר ועגן 
אויסקורירן אייער טאָכטער. 

פּאַשענדיקע פערד און דאָס בילעריי פון הינט. אַלע חושים זיינען געװען 
אויף דער װאַך, װי געטרייע שומרים אין צייט פון סכנה, 


-- עס מוז דאָ נישט ווייט זיין אַ דאָרף, אַ מענטשלעכער ישוב -- 
האָט געטראַכט דר. מאַרעק בלאָך שפּאַנענדיק אין דער ריכטונג פון 
הינטישן געביל, 

כאַטעס מיט פאַרמאַכטע טירן און אויסגעלאָשענע פענצטער. הינטער 
די ווייס:געקאַלכטע װענט שלאָפן מענטשן. אויף בעטן, איגענע בעטן 
הינטער װעלכן פון די דאָזיקע אױיסגעלאָשענע פענצטער לױערט די 
זשעדנעקייט נאָך אַ יידישן קאָפּ? אין וועלכער טיר אָנקלאַפּן? ניין, נישט 
די, יענע אויך נישט. -- | 

דאָס בילן פון הינט, װאָס האָבן דערשמעקט אַ פרעמדן האָט זיך 
פאַרשטאַרקט. פּלוצעם איז אים באַפאַלן אַ פּחד. דאָס האַרץ האָט אָנגעהויבן 
זעצן מיט משונהדיק-ווילדע קלעפּ, 

-- װאָס ווייטער אַװעק פון דאַנען, וואו מענטשן וואוינען. שוין בעסער 
צו זיין אין װאַלד צווישן ווילדע חיות, | 

ער איז געלאָפן אין דער ריכטונג פון װאַלד, װאָס האָט זיך געשװאַרצט 
סודותדיק און אומחיימלעך הינטער די דאָרפישע הייזלעך. 

אויפן סאַמע ראַנד פון דאָרף, בלויז מיט אַ סטעזשקע אָפּגעטײלט 
פון װאַלד איז געשטאַנען, אַרומגענומען מיט אַ סעדל אַ קליין אָרעם 
כאַטקעלע. ער האָט זיך געישובט לאַנג, פילנדיק קאַלטן שוייס אויפן 
שטערן און אויפן גאַנצן לייב, איידער ער האָט אָנגעקלאַפּט. דער שיין פון אַן 
אָנגעצונדן לעמפּל האָט צעהעלט די שמאָלע שייבלעך. אַ פאַרשלאָפענע 
פרויען-שטים האָט זיך דערטראָגן צו דר. בלאָכס אויערן: 

-- אַ קטאָ טאַם ? (וער איז דאָרט)) , 

--- סוואָי. (אַן אייגענער). 

-- מען דאַרף האָבן אַ העזה צו וועקן מענטשן אין מיטן דער נאַכט, 
װאָס דאַרפט איר ? װי רופט מען אייך? 

-- מיין נאָמען איז דר. מאַרעק בלאָך -- געוען ביי אַ קראַנקן -- 
פאַרבלאָנדזשעט אין מיטן נאַכט. 

אַן אַראָפּגעלאָזט קייטעלע האָט געגעבן אַ דינעם קלינג, 

-- קומט אַריין. 

דר. מאַרעק בלאָך האָט אַריבערגעטראָטן די שװעל. שמאָלע, כיטרע 
אויגן האָבן אים אָפּגעמאָסטן פון קאָפּ ביז די פיס. דר. בלאָכס פּנים 
און הענט זיינען געווען צעראַצט און צעבלוטיקט פון שטיינער און צווייגלעך. 
זיינע מלבושים צעקנייטשט און אויסגעשמירט מיט שטויב און ליימיקער 

זי האָט אַרײנגענומען זיין האַנט אין אירע קנאָכיקע פינגער. אירע 
שפּיץ-פינגער האָבן זיך איינגעהאָרכט אין ריטמישן פּולסירן פון בלוט 
אין מאַרעקס האַנט. װי אַ געהיימע, מאַגנעטישעט קראַפּט װאָלט איבערגע- 
גאַנגען אויף איר פון דעם פּולסירנדיקן בלוט, האָט זיך אָנגעהיבן 
אויפלייזן די נערוועזע געשפּאַנטקײט אין אַניעלאַס קערפּער. מאַרעק האָט 
דערהערט אַ באַפרײענדיקן זיפץ און באַלד דערנאָך דאָס באַרואיקטע אָטעמען. 


אַניעלאַ איז אַנטשלאָפן געװאָרן. 


מאַרעק האָט נישט געװאַגט אַרױסצוציען זיין האַנט פון אירער, כדי 
זי נישט אויפצואוועקן. אין זיין מידן קאָפּ האָבן זיך געפּלאָנטערט צויי 
װערטער: דאַנס מאַקאַבר -- דאַנס מאַקאַבר -- ער האָט זיך געװאָלט 
דערמאָנען פון װאַנען די ווערטער האָבן זיך צו אים צוגעפּלאָנטערט. גלייך 
דאָס, נאָר דאָס װאָלט געווען אין דער רגע פאַר אים דאָס סאַמע ויכ- 
טיקסטע. אָבער בשום אופן האָט ער נישט געקענט דערגיין דעם צואַ- 
מענהאַנג, | | 

פון ערגעץ אַ פאָרשטאָט האָט זיך דערטראָגן מיטן ווינט דאָס ווייטלעכע 
בילן פון אַ הונט. עס האָט באַלד אָפּגעענטפערט אַ צוייטער -- און אַ 
דריטער. 

-- אַזױ האָבן דאָך געבילט די הינט אין יענער נאַכט. ווען ער איז 
אַרױסגעשפּרונגען דורך אַן אויסגעשניטן לאָך אין פאַרחתמעטן ואַגאָן. 
אַלע האָבן שוין געוואוסט וואוהין מען פירט זיי. טייל האָבן געדאַװונט, טייל 
האָבן געוויינט, זיך געזעגנט מיט די נאָענטע, אַנדערע ווידער האָבן געשוויגן 
אין פאַרשטאַרטקײט, ווי זיי װאָלטן שוין קיין שום שייכות נישט געהאַט 
צו די פּאַסירונגען פון דער וועלט. 


דר. מאַרעק בלאָך האָט אָפּגעמאַכט ביי זיך, אַז בעסער שטאַרבן פון 
אַ קױיל בעתן אַנטלויפן, איידער ווערן דערשטיקט אין אַ גאַזקאַמער. 
ער האָט זיך אַראָפּגעקױלערט פון משופּעדיקן ברעג, געבליבן ליגן אין אַ 
טיפן ראָוו מיט אַ קלאַפּנדיק האַרץ., 


טיק-טאַקיטאַק האָבן מיטגעקלאַפּט די רעדער פון דער יאָגנדיקער 
באַן און די ערד אונטער זי האָט אָפּגעעכאָט, 


ער האָט זיך אויפגעהויבן, אומגעקוקט אין אַלע זייטן, באַטאַפּט דעם 
קערפּער. אַלע גלידער גאַנץ. דעם קאָפּ אויסגעשטרעקט צום הימל, האָט 
ער זשעדנע געטרונקען די פרישע לופט. ער האָט אָנגענומען אַ פולע 
זשמעניע פייכט גראָז, צוגעלייגט צו דער נאָז, צו די ליפּן, עס האָט געשמעקט 
מיט הארבקייט, מיט ערד און מיט פרייקייט. ארום איז געווען שטיל. איבער 
די פייכטע לאָנקעס און פעלדער האָט זיך געטראָגן דאָס הירזשען פון 

מאַרעק האָט אַרױסגעזײט די ווערטער דורך די פאַרקלעמטע ציין: 


-- אַניעלאַ --- דאַרפסט וויסן דעם אמת -- איך קען לענגער נישט 
לעבן מיט דיר -- איך האָב ליב אַן אַנדערע. 


אַניעלאַס בלאַסלעך פּנים איז געװאָרן דורכזיכטיטק וייס, בלויז די 
דינע, בלאָלעכע אָדערלעך אויף איר הויכן שטערן זיינען געװאָרן בולטער 
און געצוקט, זיך געװאָרפן, װי צעשניטענע ווערעמלעך. זי האָט זיך אָנגע- 
הויבן אָפּצורוקן פון מאַרעקן, וי זי װאָלט מיטאַמאָל דערזען פאַר זיך 
אַ געשפּענסט, 

-- נישט ליב? נישט ליב? -- האָסטו דעמאָלט מיך גענאַרט, אָדער 
זאָגסטו איצט אַ ליגן? 

-- איך האָב זיך ערשט איצט דערוואוסט, אַז דאָס מיידל --- מיין כלה 
האָט זיך אָפּגעראַטעװעט. אויב דו האָסט מיך אויף אַן אמת ליב, וי דו 
זאָגסט עס -- באַפריי מיך, אַניעלאַ. 

זי האָט זיך אויסגעדרייט מיטן רוקן צו מאַרעקן, געמאַכט עטלעכע 
שפּאַן איבערן צימער און געבליבן שטיין ביים צעעפנטן פענצטער. וען 
מאַרעק האָט אויפגעהויבן דעם קאָפּ. האָט ער זי דערזען שטיין אויפן 
פּאַראַפעט פון פענצטער מיט צעשפּרײיטע הענט, װי אַ פלעדערמוז אַנט- 
קעגן נאַכט., 

--- װאָס טוסטו, ביסט משוגע? -- האָט מאַרעק אַ געשריי געטאָן אין 
ווילדער שרעק. 

-- איך פאַרשעלט דיך, מיט איר צזאַמען, זאָל מיין טויטער קערפּער 
שטיין צװוישן אייך ביידן אויף שטענדיק, אויף אייביק, 

מיט איין שפּרונג איז מאַרעק געווען לעבן איר, זי אָנגעכאַפּט 
ביים קלייד, 

אָן שום װױידערשטאַנד האָט זיך אַניעלאַ געלאָזט אַראָפּנעמען פון 
פענצטער. מיט ביידע הענט האָט זי אַרומגעקלאַמערט מאַרעקס האַלדז און 
זיך צעכליפּעט אין זיינע אָרעמס, וי אַן אומבאַהאָלפן קינד: -- איך 
קען זיך נישט העלפן -- אַז אָן דיר קען איך נישט לעבןף 

ער האָט זי צוגעטראָגן צום בעט, אַרומגעדעקט איר ציטערנדיקן גוף. 
-- איך על דיר געבן אַ באַרואיקונגס-מיטל, אַ פּיל, וועסט גיכער קענען 
איינשלאָפן, 

-- אַז איך דאַרף נישט קיין פּילן, איך האָב מורא פאַר מעדיצינען. 
זאָג מיר בלויז צו, אַז וועסט פון מיר נישט אַװעק -- צו יענער -- קיינמאָל, 
קײינמאָל. און זעץ זיך -- אָט דאָ, נעענטער. 

פון פינגער אַ גרויסן בריליאַנט-רינג, מאַרעקס מתנה, און אים אַ שליידער 
געטאָן צו זיינע פיס: -- נאַ, נעם אויך דאָס. איך דאַרף עס נישט. מיינסט, 
אַז מיט געלט קענסטו זיך אויסקויפן פון מיר? 


-- אַניעלאַ, פאַרשטײ מיך, מיין כוונה איז אַן אַנדערע. דו קענסט 
נישט שווער אַרבעטן -- האָסט דורך די אַלע יאָרן געליטן נױט, קומט 
דיר דו זאָלסט איצט קענען לעבן אין זאַטקײט און רואיקייט מיט דין 
מאַמען צוזאַמען. 

--איך האָב נישט קיין מאַמען, איך האָב קיינעם נישט אויף דער 
וועלט -- אַחוץ דיך. 

ביידע זיינען אַנטשװיגן געװאָרן. די שטילקייט אַרום זיי איז געװאָרן 
מיט יעדער רגע שװערער און געדיכטער. וי זיי װאָלטן זיך פאַרמאָסטן 
גובר צו זיין איינס ס'אַנדערע דורך שוייגן. ווער ס'וועט קענען לענגער 
אַריבערטראָגן, אױיסשעפּן ביז צום סאַמע גרונט די טויטלעכע שווייגעניש -- 
דער װעט בלייבן דער זיגער. 


די ערשטע האָט זיך אונטערגעגעבן אַניעלאַ. זי איז זיך פאַרגאַנגען 
מיט אַ הויך, שפּיציק לאַכן. פאַרקייכנדיק זיך, האָט זי אַרױסגעװאָרפן די 
ווערטער, װוי שטיקער גערינען בלוט:-- דו, דו װאָלסט שוין היינט געפוילט 
ערגעץ אין אַ יאַמע, ווען נישט איך. און גראָז װאָלט אויף דיר געװאַקסן 
אַזאַ גרין, געדיכט פוטערל און אפשר אַ ביימעלע אויך. עס זאָל דיר נישט 
זיין צו אומעטיק -- דאָרט אונטן, לויט אַלע געזעצן -- מענטשלעכע און 
געטלעכע האָסטו נישט מער קיין שום רעכט צו דין אייגן לעבן. ס'איז 
מיינס, מיינס, 

--- איך ווייס עס אַלײן, --- אָבער דו דאַרפסט עס מיר נישט דערמאָנען 
אויף שריט און טריט -- אַזױ גרויזאַם, אַזױ ברוטאַל. 


אַניעלאַ האָט אויפגעהויבן צו מאַרעקן אירע אױגן. אין איר בליק 
איז געווען באוואונדערונג, שקלאַפישע הכנעה און אַ שטום געבעט: 


-- װי שיין דו ביסט עס -- זייט כ'געדענק, האָב איך שטענדיק 
געחלומט וועגן אַזאַ מאַן װי דו. קיין איינער פון די בחורים אין אונדזער 
דאָרף האָט זיך אויף מיר נישט אומגעקוקט, נישט פאַרבעטן צו אַ טאַנץ. 
איך פלעג שטיין אַ פאַרשעמטע איינע אַלײן אין אַ ווינקל און קוקן, װי 
אַנדערע טאַנצן, קושן זיך. אָבער ביי זיך האָב איך געוואוסט, אַז ער װעט 
קומען, מיין באַשערטער -- אַ שענערער, איידעלערער פון די אַלע דאָרפס- 
בחורים. מאַרעק, מאַרעק, דו מיין אויסגעטרוימטער פּרינץ, דיך האָב איך 
ליב. זאָג מיר כאָטש איין װאָרט, אַזאַ גוט װאָרט, װוי דעמאָלט אין מיין 
מאַמעס שטוב, 

איינעם צוגעטיילט אַלץ, אַלץ, אויפן חשבון פון אַ צוייטן. און דאָך האָט 
זי אים ליב, דעם נישט-געטויפטן. מער וי איר אייגן לעבן, מער װי דעם, 
װאָס איז פאַר אירטוועגן געשטאָרבן אויפן קרייץ. כאָטש זי וייסט עס, 
אַז דאָס איז אַ גרויסע זינד, נישט צום פאַרגעבן 


3 


אַניעלאַ האָט זיך אַ װאָרף געטאָן אויף די קני און אָנקלאַפּנדיק 


מיטן שטערן אָן דיל געמורמלט צו זיך אַלין, װוי אַ באַנומענע: 
*"020826216ט גת 825 042טו 16 1''(און פיר אונדז נישט אין פאַרזוכונג). 


די דאַרע האַנט, צו לאַנג פאַר דעם קאַרלעװאַטן גוף, האָט זיך געהויבן 
אַרױף און אַראָפּ פון שטערן צום האַרץ צו און פון אָרעם צו אָרעם צלמענדיק 
די לופט מיט גיכע, פיבערנדיקע באַוועגונגען. מאַרעקן האָט זיך אויסגעוויזן, 
אַז די ביינערדיקע האַנט צלמט נישט די לופט נאָר אים, קרייציקט אים, 
נאָגלט אים צו צו די צוויי אומברחמנותדיק סטאַרטשענדיקע הויקערס. 


אַניעלאַ האָט נישט דערקענט מאַרעקס הייזעריק, צוגעדושעט קול: -- 
װאָס װוילסטו פון מיר, אַניעלאַ? זאָל עס שון נעמען א סוף, אַ סוף. -- 
אַניעלאַס גאַנצער קערפּער האָט אָנגעהויבן ציטערן, וי אַ צווייגל אין ווינט. 
נישט אויפהויבנדיק זיך פון דיל, האָט זי זיך אויף די קני צוגעשאַרט צו 
אים, אַרומגעכאַפּט זיינע פיס און מיט פאַרטריקנטע ליפּן צוגעפאַלן צום 
האַרטן לעדער פון די שיך. -- דוו ביסט מיינער, מיינער! און איך װעל 
דיך קיינעם נישט אַװעקגעבן, ליינמאָל, הערסט? קינמאָל! 

מאַרעק האָט זיך אַראָפּנעבױגן צו אַניעלאַן און פאַנאַנדערגענומען 
אירע פאַרפלאָכטענע הענט. -- שטיי אויף, אַניעלאַ, איך בעט דיך. לאָמיר 
זיך דורכשמועסן, געפינען עפּעס אַן אויסוועג. פאַר אונדז ביידע. 

אַניעלאַ האָט געשוויגן. 

-- דו פאַרשטײסט דאָך אַלײן, אַז אַזױ קען עס לענגער נישט אָנגיין. 
ס'איז פאַר אונדז ביידע פּיין, איבערמענטשלעכע פּײן. איך על קיינמאָל 
נישט פאַרגעסן, װאָס דו האָסט געטאָן פאַר מיר. און איך װאָלט װעלן 
עס זאָל דיר גוט זיין. זאָלסט קענען לעבן רואיק און אָן זאָרגן, אַלץ, װאָס 
איך האָב אָפּגעשפּאָרט פון מיין אַרבעט -- איז דיינס. און אויך דאָס הויז, 
װאָס כ'האָב אָפּגענומען, די ירושה נאָך מיין טאַטן, האָב איך פאַרשריבן 
אויף דיין נאָמען, ביים נאָטאַר װאַװוזשעצקי. 

ער האָט אַרוסיגענומען פון בוזעם:קעשענע אַן אַמטלעכן קאָנװערט 
און אַנידערגעלײיגט אויפן טיש: 

-- אָט דאָ האָסטו די קאָפּיע. 

אַניעלאַ איז צוגעגאַנגען מיט פּאַמעלעכע קעציש-לייכטע טריט צום 
טיש, מיט איין באַוועגונג אַראָפּגעשאַרט דעם קאָנװוערט. זי האָט אַראָפּגעצױגן 

אַניעלאַס קול האָט זיך מיט דער שאַרפקייט פון אַ חלף אַריינגעשניטן 
אין דער אויפגעקומענער שטילקייט: ,,דו שפּילסט זייער גוט די ראָל פון 
אַן אומשולדיק לעמעלע. אַי. ביסטו עס אַ גוטער אַקטיאָר! אָבער נישט פאַר 
מיר. מיך װעסטו נישט אָפּנאַרן -- האָסט מיך אָנגערופן שפּיאָן. אָבער װאָס 
ביסטו, דו? אַ פאַררעטער, אַ געמיינער פאַררעטער ביסטו. מיינסט איך 
ווייס נישט, אַז דו האָסט זיך שטילערהייט באַזאָרגט מיט אַן אויסלענדישן 
פּאַס ? געװאָלט זיך בגנבה אָפּטראָגן פון דאַנען -- אָן מיר." 

מאַרעק האָט צונויפגעפּרעסט די ליפּן, כדי צוריקצוהאַלטן בגװאַלד 
דאָס װאָרט, װאָס האָט זיך געריסן פון זיין פאַרשטיקטער קעל. זיינע 
באַקנביינער האָבן זיך באַװעגט אַרױף, אַראָפּ אונטער דער בלאַס-געװאָרענער 
הויט. נאָר די גרינלעכע אויגן אונטער די שװאַרצע, צונויפגעװאַקסענע ברעמען 
האָבן אויפגעפינקלט מיט אַ פרײגעלאָזטן האַס, 

אַניעלאַ איז צוגעלאָפן צו דער שאַפע, אױפגעפּראַלט די טיר און 
אַרױסגעשלעפּט פון דאָרט אַ װאַליזע. מיט נערוועז-ציטערדיקע הענט האָט 
זי אָנגעהויבן אַרױסשלײדערן אויף דער פּאָדלאָגע שטיקער מענערשע ועש, 
ביז ס'איז פון איין העמד-אַרבל אַרױסגפאַלן אַ דין ביכעלע אין גראָע טאָוולען. 
זי האָט דאָס ביכעלע אָנגענומען מיט די פינגער און האַלטנדיק עס וייט 
פון זיך, וי אַן עקלדיקן שרץ, אונטערגעטראָגן נאָענט צו זיין נאָז: 

-- דערקענסט עס? עס שמעקט מיט פרייהייט, אַיאָ? 

ער איז צוגעלאָפן צו איר, מיט ביידע הענט אָנגעכאַפּט איר אױיס- 
געשטרעקטן אָרעם: 

-- גיב צוריק! שוין! דו הערסט! 

זי האָט זיך צעלאַכט מיט אַ דריבנע, כיכיקענדיק געלעכטערל: 

-- אָ, ניין מיין טייערער, נאָר דאָס נישט. 

עס האָט אַ גרילץ געטאָן אין די אויערן דער אָכץ פון געריסענעם 
כּאַפּיר. אַניעלאַ האָט געהאַלטן אין די הענט די צוויי העלפטן פון צעפליקטן 
ביכל, דאַן נישט געאיילטערהייט, יעדע העלפט באַזונדער צעפּיצלט אויף 
קליינע חלקים און זיי צעזייט איבערן גאַנצן צימער: 

-- אָט האָסטו דיין אויסלענדישן פּאַס! 

דר. מאַרעק בלאָך האָט זיך נישט גערירט פון אָרט, וי זייגע פיס 
װאָלטן צוגעװאַקסן צום דיל. 


אַניעלאַס אויגן האָבן אים געמאָסטן פון קאָפּ ביז צו די פיס. װוי ער 
שטייט עס דאָ שלאַנק און היך, מיטן קאָפּ שװאַרץ-געקריזטע האָר -- 
אַנטקעגן איר, װי עס װאָלט אים געגאַנגען אין דעם נאָך בולטער אַרױס- 
צוברענגען און אונטערצושטרייכן איר געשטראָפּטקײט. װי גאָט האָט עס 

--- כ'וויל און מעג וויסן צו װאָס עס איז פעאיק די פרוי, װאָס איך 
האָב ליב געהאַט, אַזױ ליב געהאַט... 

ליפּע האָט זיך צעוויינט, מיט אַ שטיל, קלאַנגלאָז געוויין. פרידע האָט 
געוואוסט, אַז דאָס באַװיינט ער די אַלע יאָרן, װאָס ער האָט געלעבט מיט 
איר צוזאַמען, זיין ליבשאַפט און דאָס פאַרטרויען צו איר. איר גאַנצע ביז- 
איצטיקע באַהערשטקײט האָט זיך אָפּגעטאָן פון איר. זי האָט זיך פאַרשטעלט 
די אויגן מיט ביידע הענט, גלייך זי װאָלט מורא געהאַט אַ קוק צו טון דער 
וועלט אין פּנים. און זי האָט אַליין נישט געוואוסט וי אַזױ די װערטער 
האָבן זיך אַ ריס געטאָן פון איר, קעגן איר וױילן: -- ער -- ער האָט 
געדראָט -- אַז ער וועט דיך -- אַרױסגעבן צו די דייטשן 

אין צימער האָט זיך געהערט בלויז דער אומדערמידלעכער טיק-טאַק 
פון זייגער, װאָס האָט מיט עקשנות געפירט די ווייזערס איבער די טונקעלע 
גרענעצן פון שטרעכעלעך, וי ער װאָלט װעלן װאָס גיכער צופירן די 
נאַכטיקע שעה צו עפּעס אַ ברעג. 


זי 


ער האָט אַ װאָרף געטאָן דעם הוט און די הענטשקעס אויפן טישל. 

--- גייסט מיר נאָך, שפּיאָנירסט, האַ? 

--- איך וויל דיר בלויז דערמאָנען דיינע פליכטן, די פליכטן פונעם 
מאַן צו זיין געזעצלעכער פרוי. נישט מער. 

-- איך בין דער פרוי ראָזענבוימס הויז דאָקטער. אָפּגענומען בי 
איר דאָס קינד. האָבן זיי מיך נאָך אין שפּיטאָל פאַרבעטן צום ברית. איז 
עס אַזאַ חטא? 

-- נעמט מען מיט די אייגענע פרוי. נאָר דו ווילסט זיך נישט וייזן 
מיט מיר ביי די דייניקע. ס'איז אָבער געוען אַ צײט -- ערשט נישט 
לאַנג צוריק -- זאָל איך דיר דערמאָנען וויפל מאָל דו האָסט מיך פאַר- 
זיכערט, אַז דו האָסט מיך ליב ? 

דר. מאַרעק בלאָך האָט נישט געקוקט אויף אַניעלאַן, נאָר אויף איר 
שאָטן אויף דער װאַנט. עס האָט אויסגעזען, װי עפּעס אַ טיול װאָלט 
זיך װעלן אַ שפּיל טון און געצייכנט מיט קויל אַ געשפּענסטישע געשטאַלט. 
ביי אַניעלאַס מינדסטער באַװעגונג זיינען די צויי הויקערס געװאַקסן 
אויסגעצויגן זיך יעדן מאָל אין אַן אַנדערער ריכטונג, וי זיי װואָלטן װעלן 
אויספילן דעם גאַנצן שטח, אַריבערװאַקסן די קליינע, דינע פיגור, װאָס 
קאָרטשעט זיך אונטער זייער לאַסט. 

ער האָט פאַרמאַכט די אויגן, כדי זיך כאָטש אויף אַ ווייל צו באַפרײיען 
פון דעם קאָשמאַרנעם בילד, 

ליפּען האָט זיך אויסגעוויזן, אַז דאָס פרעגט אַן אַנדערער, נישט ער, 
מחמת ער אַלין איז שוין טויט, נאָר יענעמס װערטער דערגייען נאָך צו 
אים, װוי דורך אַ װאַנט פון װאַטע: ,,פון וועמען -- איז עס געווען ?" 


--- פון װאָיצעכס זון, אַנטעק. 
-- און דו האָסט אים נאָך אַלץ ליב ? װוילסט צוריקגיין צו אים ? 


שנאה האָט אַ גלי געטאָן אין אירע גרינלעכע אויגן און אויסגעקרימט 
דאָס מויל. -- כװואָלט אים דערשאָסן, וי אַ הונט, אָט דאָ גלייך 
אויפן אָרט, 

ליפּע האָט אויסגעשטרעקט ביידע הענט אין אַ הילפלאָזער באַוועגונג, 


-- איז פאַרװאָס:זשע --- זאָג, פאַרװאָס:זשע -- האָסטו עס געטאָן? 


נאָך דאָס יל ער ויסן --- װי אַזױ קען זי עס אים זאָגן? פריער 
האָט פרידע נישט אַ טראַכט געטאָן, אַז ליפע קען איר שטעלן אַזאַ פראַגע. 
זי האָט געוואוסט איינס -- אַז לענגער קען זי נישט לעבן אַזױ, מיטן 
שקר צווישן זיי ביידן. איצט, ווען זי האָט זיך באַפרײט פון דעם, אַ שליידער 
געטאָן דעם אמת אָן שום רחמים פאַר ליפּעס פיס -- ערשט איצט האָט זי 
זיך אַלײן דערשראָקן פאַר דער גרויזאַמקײט פון אירע נאַקעטע וערטער. 
ווען זי װאָלט קענען פאַרמאַכן די אויגן, אויף אײיביק, כדי נישט צו זען 
וי ליפּע ווערט אונטער דער בייטש פון אירע ווערטער פון מינוט צו מינוט 
אַלץ מער אײינגעשרומפּן. איר שיינער, שטאָלצער מאַן אַזױ איינגעקאָרטשעט, 
וי אַ פאַרוואונדעטע חיה, װאָס שלעפּט דעם צעקאַליעטשעטן גוף ערגעץ 
אין אַ ווינקל אױיסבאַהאַלטן זיך פאַר אַלעמענס אויגן. און ער טאָר אַפילו 
נישט וויסן, װי ליב זי האָט אים, אפשר מער, וי פריער. צי האָט זי אָבער 
געהאַט דאָס רעכט אים אַזױ צו צעברעכן? צי װאָלט עס נישט געוען 
יושרדיקער וייטער צו שוייגן און אַלײן אױסצוטראָגן דאָס אַלץ, וי 
שווער, װוי איבערמענטשלעך שווער עס זאָל נישט זיין? --- זי האָט אַרײן- 
גענומען איר לינקע האַנט צווישן די ציין און געביסן די פינגער ביז בלוט, 
כדי נישט אויפצורעווען פון ווייטיק און צאָרן. 

-- איצט פאַרלאַנג איך פון דיר דעם ענטפער -- דו האָסט נישט קיין 
רעכט צו פאַרשווייגן דאָס װאָס דו װילסט אויסבאַהאַלטן פאַר מיר. 

-- ליפּע -- בעסער נישט, 

-- קענסט שוין זאָגן אַלץ, -- דאָס ערגסטע. עס אַרט מיך שוױן 
גאָרנישט. ס'איז סיי-ווי אַלץ איינס. אָבער דעם אמת ויל איך ויסן 
הערסט, דעם גאַנצן אמת, 

--- ליפּע, עס זיינען דאָ זאַכן, װאָס מע קען נישט דורך װוערטער... 

עטלעכע טעג. איך האָב דיר דעמאָלט געזאָגט, אַז איך מון גיין אין דער- 
בייאיקן שטעטל אױסאַרבעטן פאַר מיר אַן אַרבעטסשײן, ווייל עפּעס איז 
מען חושד אין דאָרף. און זאָלסט נישט איבערטראַכטן, טאָמער װעל איך 
זיך פאַרזאַמען אַ טאָג, אָדער צויי. 

ליפּע האָט געקוקט אויף זיין ווייב מיט פאַרחידושטע אויגן. װאָס איז 
זי אויסן מיטן איבערדערציילן אָט די אַלע פאַקטן, װאָס זיי ביידע געדענקען 
אַזױ גוט, צו גוט, און דאָס אין דער שפּעטער נאַבט-שעה. 


ליפּע האָט אַרומגענומען פרידעס פאַרבלאַסט פּנים מיט אַ װאַרעמען 
שמייכל. --- ווייסט װאָס ? לאָמיר דעם שמועס פאַרענדיקן מאָרגן. איך זע, 
אַז דו ביסט מיד און... 

--- מאָרגן? מאָרגן קען מיר אויספעלן כוח דיר צו זאָגן דאָס... 
דאָס מוז געשען איצט, שין -- יאָ, וואו האַלטן מיר? אַהאַ ‏ -- דו 
דערמאָנסט זיך --- דריי טעג בין איך דעמאָלט געווען אַװעק. און אין יענער 
נאַכט נאָך מיין צוריקקומען האָסטו אין דער פינצטער אַ פיר געטאָן מיט 
דיינע פינגער איבער מיין פּנים און געפרעגט פאַרװאָס מיינע באַקן זיינען 
אַזױ איינגעפאַלן -- און אַז מיין קול האָט זיך פאַרענדערט, געװאָרן 
הייזעריק -- אויך דאָס האָסטו באַמערקט. איך האָב דיר דעמאָלט נישט 
געזאָגט דעם אמת. איך בין נישט געווען אױיסצואַרבעטן אַ נייעם דאָלומענט. 


ליפּע איז אויפגעשפּרונגען פון בענקל -- שוייג, שוייג פרידע, 
איך בעט דיך, ! 

אָבער פרידע האָט אַפילו נישט געהערט, װאָס ער רעדט צו איר. 
זי האָט זיך מער נישט געקענט אָפּשטעלן, וי די שניי-לאַװוינע, װאָס גיט 
זיך אַ טייל אָפּ פון דעם הויכן באַרג און קוילערט זיך צום טיפן אָפּגרונט, 
רייסט זי מיט מיט זיך אַלץ, װאָס אויפן וועג. 


--- ווייסטו וואו איך בין דעמאָלט געווען? ביי אַן אַלטער גע אין 
כאדאראָווקע. געלאָזט זיך אָפּטרײבן דעם ממזר, װאָס איז געװאַקסן אין 
מיר. מיט אַ שפּיזל צום אויסשטריקן זאָקן האָט זי עס געמאַכט. איך האָב 
זיך מיט אַלע כוחות צוריקגעהאַלטן פון שרייען, -- בעת איך בין געלעגן 
אויף דעם ברודיקן שטרוי-זאַק אין איר קאַמער. איצט וייסטו שוין װער 
דיין ווייב איז. זאָג, קענסט נאָך אַלץ רעדן וועגן ליבע צו מיר -- נאָך 
דעם אַלעם ? 


זי האָט זיך צעלאַכט הויך און גרילציק, וי זי װאָלט װעלן מיט דעם 
לאַכן אַװעקשטעלן אַ מחיצה צווישן אים און איר. זאָל ער מיינען, אַז זי 
איז נאָך מער פאַרדאָרבן און געפאַלן, װעט אים לייכטער זיין דאָס אויפצונעמען 
און אויך לייכטער זיין זי צו פאַרגעסן 


272 שאָטנס 


האָט ליפּע אַוועקגעגעבן דעם פּױער, װאָס האָט גענומען צו זיך זייער קינד, 
האָט ער אונטערגעשריבן אַן אָפּמאַך, אַז סיי דאָס הויז אין שטאָט, סיי די 
חפצים און קליידער, װאָס ליגן דאָרט באַגראָבן אין קעלער געהערן פון 
איצט אָן צו זיעמבאַן. 

-- און ,,דיינע!! װעט דאַרפן אַרבעטן אין שטוב און ביי די קי. מיין 
אַלטע קרענקט אונטער -- די טעכטער אויסגעגעבן -- און דער זון איילט 
זיך יאַקאָש נישט צו ברענגען אין שטוב אַ שנור. און אַרבעט איז פאַראַן. 
דיין ווייב זעט אינגאַנצן נישט אויס, װי אַ יידישקע. כ'וועל אַלעמען זאָגן 
אַז דאָס איז מיין שװועסטערטאָכטער געקומען פון שטאָט אַרויסצוהעלפן אין 
באַלעבאַטישקײט. | 

פאַר ליפּען האָט דער פּױער אױסגעגראָבן אַ טיף לאָך אין שטאַל און 
עס פון אויבן פאַרדעקט, פאַרמאַסקירט מיט מיסט. דאָרט איז ער אָפּגעלעגן 
אָנדערהאַלבן יאָר, | 

-- װאָס האָסטו זיך אַזױ פאַרטראַכט? איך װיל נישט רעדן צו דיין 
פּלײיצע, הערסט? | | | 

פרידעס שטים איז געװאָרן מיט יעדן װאָרט שאַרפער און גרילציקער, 
ווי זי װאָלט געװאָלט אַריבערשרײען זיך אַליין, די אייגענע אומזיכערקייט. 


ליפּע האָט אויסגעגלייכט זיין אויסגעבויגענע פּלײצע, עטלעכע מאָל 
אַריינגגעאָטעמט טיף די לופט, װי אַ טרינקענדיקער, בעת זיין קאָפּ באַװוייזט 
זיך צום לעצטן מאָל איבערן װאַסער. 

-- רעד, איך הער. 

-- ווען דו ביסט געלעגן אין דעם פינצטערן לאָך אין שטאַל -- 
און פלעגסט אַרױסקריכן פון דאָרט נאָר בינאַכט, ווען איך האָב דיר 
געברענגט דאָס ביסל עסן אונטער דער שאַל -- געדענקסט? 


-- אָט דאָס איז עס גאָר? -- אַבי ער האָט זיך אַזױ געשראָקן 


-- וי קען מען דאָס פאַרגעסן? און ווען די קוֹ האָט אַ קלונג געטאָן 
מיט דער קייט, אָדער אַ הונט האָט זיך צעבילט האָסטו געכאַפּט דעם טאָפּ 
אונטער דער שאַל און איך בין שוין גרייט געווען אַראָפּצולאָזן זיך אין מיין 
קבר. געמיינט, אַז אָט קומט אַ דייטשער פּאַטראָל. אפשר האָט עמעץ 
אונטערגעקוקט, אָדער דער באַלעבאָס אַלײין האָט אויסגעגעבן... 

ליפּע האָט אויפגעשטעלט די אויערן, אויסגעדרייט דעם קאָפּ צו דער 
טיר, װי ס'װואָלט נאָך איצט געלויערט די געפאַר פון יענער זייט װאַנט. 


--- איין מאָל -- אַ זונטיק איז עס געװען -- יאָ, כ'געדענק גענוי אַ 


זונטיק ביינאַכט -- האָב איך דיר געברענגט בריס מיט װאַסער אױיף 

עס איז זיי געלונגען דעמאָלט, ליפּען און פרידען. זיי האָבן געזען דאָס 
קינד שלאָפנדיקערהייט. נישט געװאָלט עס אויפוועק, כדי דאָס יינגעלע, 
װאָס האָט זיך געהאַט צוגעוואוינט צו רופן דעם פּױער ,טאַטע" און זיין 
ווייב ,,מאַמע", זאָל זיך צומאָל נישט אַרױסכאַפּן מיט אַ װאָרט פאַר 
די שכנים, 

בעת ער האָט באַרירט מיט די ליפּן דאָס קעפּעלע, האָט דאָס קינד 
זמאָרשטשעט זיין קורץ, פאַרריסן נעזעלע און אין שלאָף אַ װאָרף געטאָן 
מיטן הענטל, וי אויף אַװעקצוטרײבן אַ זלידגע פליג. 


מער פון אַלץ האָט זיך אים אין זכרון איינגעקאַרבט אָט די באַװעגונג 
פון דער קינדערישער, שמאָלער האַנט, 


דעמאָלט האָט ער נישט געואוסט, נישט פאָראויסגעאַנט אַפילו, אַז 
ער זעט זיין קינד צום לעצטן מאָל. ערשט מיט אַכצן חדשים שפּעטער, 
ווען ער איז געקומען אָפּנעמען זיין יינגעלע, האָט ער זיך דערוואוסט, אַז 
דער פּױער האָט דאָס קינד איבערגעגעבן די דייטשן 

און זיי האָבן זיך די גאַנצע צייט איינגעוויגט מיטן גלויבן, אַז װאָס 
עס זאָל מיט זיי נישט געשען, װעט כאָטש דאָס קינד בלייבן לעבן. געשען 
איז דאָס פאַרקערטע. װי דער טיוול װאָלט זיך מיט זי אַ שפּיל געטאָן 
אין די צוויי טעג, װאָס זיי זיינען געװוען אויסער דעם געטאָ, גראָד אין 
יענע טעג, האָבן די ס. ס.-לייט דורכגעפירט אַן אַקציע. אָבער דאָס מאָל 
האָבן זיי שוין קיין איינציקן יידן נישט איבערגעלאָזן, אַפילו נישט די 
אַרבעטספעאיקע און בעלי-מלאכות. ביים געטאָ-טױער האָבן זיי אויפמגע. 
האָנגען אַ שילד: ,יודענריין". עטלעכע טעג האָבן זיך ליפּע און פרידע 
אויסבאַהאַלטן אין די אַרומיקע וועלדער. ביז דער הונגער, װאָס האָט 
צונויפגעדרייט די געדערים, האָט זיי פון דאָרט פאַריאָגט. 


ביינאַכט האָט ליפּע אָנגעקלאַפּט אין דער טיר פון אַ פּױער, וועמען 
זיין טאַטע פלעגט נישט איין מאָל אַרױסהעלפן אין די יאָרן פון שלעכטער 
גערעטעניש. עס האָט געדויערט אַן אייביקייט, ביז אַ פאַרשלאָפן קול האָט 
אַ כריפּע געטאָן דורכן האַלב:צעעפנטן פענצטער: ;אַ קטאָ טאַם?'' (ווער 
איז דאָרט ?), 


ווייזט אויס יאַז דער פּױיער האָט זיך פריער דורכגעשמועסט מיט 
זיין ווייב, מחמת עס האָט גענומען אַ לאַנגע צייט, איידער די טיר האָט זיך 
אַן עפן געטאָן פאַר זייי 

די ערשטע נאַכט זיינען זיי געשלאָפן אויף אַ בינט שטרוי אין 
שטאַל. און נישט לײיכט איז אָנגעקומען ליפּען איבערצורעדן װאִָיצעך 
זיעמבאַ, ער זאָל זיי ביי זיך אױיסבאַהאַלטן, דאָס גאַנצע געלט און צירונג 

ליפּע האָט איר איבערגעשלאָגן: -- אפשר וװעלן מיר דאָס איבערלאָזן 
אויף מאָרגן, ווען מיר װעלן זיין אויסגעשלאָפן ? מיין קליין, צעפּיעשטשעט 
מיידעלע קען דאָך זיין גוט -- ווען עס ויל. 


-- ניין, ניין, דאָס מוז געשען באַלד, די רגע. מאָרגן -- מאָרגן -- 
נישטאָ מער קיין מאָרגן. ס'איז דאָ אַ היינט -- און דאָס איז אויך מער, 
וויפל אַ מענטש קען אַריבערטראָגן. 

אירע אויגן האָבן אָנגענומען דעם פריערדיקן שטאַרן אויסדרוק, 


ליפּע האָט מיטאַמאָל דערפילט אַן ענגקייט אין האַלדז, גלייך אומ- 
זיכטבאַרע פינגער װאָלטן אים צונויפגעפּרעסט און אָנגעהויבן שטיקן. ער 
האָט אויפגעריסן מיט איין האַנט דעם קאָלנער פון העמד און מיט אַ 
טרוקן הוסטל געפּרואװוט צי קען ער נאָך אַרויסברענגען דאָס קול פון זיין 
פאַרשטיקטער קעל. 

ערשט איצט האָט ער דערשפּירט מיט אַלע זיינע חושים, אַז דאָס איז 
נישט אַ נערוועזער אויסברוך, דאָס איבערבליבעניש פון די יאָרן פון 
סכנה, װוי ער האָט עס ביז אַהער געטראַכט און אויך נישט דאָס קאַפּריזנע 
חנדלען זיך פון אַ שיינער פרי, װאָס איז צו זיכער מיט איר מאַנס 
ליבשאַפט, 

עפּעס טונקלס, וי אַ שווערע כמאַרע רוקט זיך אָן אויף אים. ער האָט 
איינגעהויקערט די פּלייצע, וי אויף אויפצונעמען די נייע לאַסט. װאָס 
קען עס זיין? 

זיינע דרייסיק יאָר טראָגן דאָך אַזופיל טויטן אויף זיך. אויף זיין 
חלק איז אױיסגעפאַלן אַלץ, מיט װאָס די גורלדיקסטע, גרױויזאַמסטע צייט 
קען באַטײלן אַ מענטשלעך לעבן. 

אַלעמען, אַלעמען פאַרלוירן. טאַטע-מאַמע, ברידער און דאָס בלאָנדע 
יינגעלע זיינס. בלויז ער מיט זיין ווייב זיינען געבליבן. ער וייסט אַליין 
נישט, וי אַזױ דאָס איז געשען נאָר טאַקע דער וילן צו זען נאָכאַמאָל 
דאָס קינד האָט זיי איינגעגעבן דעם געדאַנק אונטערצונעמען די אַלע 
געואַגטקײטן, דעם האַזאַרדישפּיל מיטן מלאך-המות. 

ער מיט פרידען האָבן זיך אַרױסגעגנבעט פון געטאָ, װאָס איז נאָך 
דעמאָלט געווען דאָס זיכערסטע אָרט פאַר אַ ייד כדי כאָטש פון דער 
ווייטנס זען דאָס קינד, װאָס זיי האָבן אַװעקגעגעבן אויסצובאַהאַלטן ביי אַ 
באַקאַנטן פּױער פאַרן פּרייז פון זייער גאַנץ פאַרמעגן 

ביים פאַרלאָזן דאָס געטאָ האָבן זיי אױיסגעטאָן די אָרעמבענדער מיט 
די מגן-דודס, וויסנדיק, אַז יעדער דייטש, װאָס טרעפט אַ יידן מחוץ דעם 
געטאָ אָן אַזאַ אָפּצײכן, האָט דאָס רעכט אים דערשיסן אויפן אָרט, 

-- װאָס שטייסטו אין מאַנטל, װי געקומען צו גאַסט ? 

-- עס קען דאָך זיין, אַז איך בין בלויז אַ גאַסט ביי דיר אין הויז. 

ליפע האָט אָנגענומען פרידען און זי צוגעפירט צו דער סאָפע. -- 
דיינע הענט זיינען קאַלט און אינגאַנצן זעסטו מיר אויס עפּעס בלאַסלעך, 
פאַרענדערט. אפשר איז עפּעס מיט דיר? 


--- איך ווייס װאָס דו מיינסט. כאָטש דו באַהאַלסט זיך אויס דערמיט, 
פונדעסטוועגן האָב איך שוין נישט אינמאָל באַמערקט, װי דו נעמסט 
אָן פולע קעשענעס מיט צוקערלעך -- פאַר אַלע קינדערלעך אין גאַס. 
אָבער מיט מיר איז גאָרנישט. און סוועט שוין קיינמאָל גאָרנישט נישט 
זיין. איך װעל מער קיין קינדער נישט קענען האָבן. הערסט? קינמאָל, 
קײינמאָל. 

--- פון װאַנען ווייסטו עס, װאָס דו רעדסט מיט אַזאַ זיכערקייט ? 

-- איך בין מער וי זיכער. 

-- האָסט דיר עפּעס איינגערעדט, דו נאַריש מיידל מיינס. מאָרגן 
װעל איך גיין מיט דיר צו אַ דאָקטער, ניין, בעסער גלייך צום בעסטן 
פּראָפּעסאָר --- און װעסט זען, ער װעט זיך אױיסלאַכן פון דיר!' 

פרידע האָט אָנגעהויבן לאַכן אַ ווילד אכזריותדיק געלעכטער, וי זי 
װאָלט װעלן מיט דעם לאַכן אַרױסרײסן פון זיך אַ פאַרהאַרטעװעטן, בראַנדיקן 
קנויל װייטיק אינאיינעם מיטן אינגעווייד, 

זי האָט גענומען דעם קאָפּ אין אירע ביידע הענט און ויגנדיק אים, 
גלייך דער קאָפּ װאָלט געווען אַ קראַנק קינד, װאָס אַ מאַמע װויל איינ- 
שלעפערן, געקוקט מיט שטאַרע אויגן אין איין פּונקט. ליפּע האָט געפּרואװט 
זיך אַרױסשאַרן פון צימער אויף די שפּיץ פינגער, וי מען גייט אַװעק פון 
אַ חולהס בעט. 

פרידע האָט דערהערט דעם סקריפּ פון דער פּאָדלאָגע: -- קום צוריק, 
זעץ דיך. -- האָט זי אים צוריקגערופן. 

בעת ליפּע האָט געפּרואוװוט אויפהויבן איר אַראָפּגעלאָזטן קאָפּ, כדי 
איר אַ קוק טון גלייך אין די אויגן, האָבן זיינע פינגער געגלעט די ווייכע, 
געקרייזלטע האָר איבער איר נאַקן 

-- ריר מיך נישט אָן, הערסט? טאָרסט עס מער נישט טו. 

-- װאָס איז פּלוצעם געשען? 

-- זעץ דיך -- דאָ, קעגנאיבער מיר. 

ער האָט נאָכגעגעבן, װי מען טוט עס מיט אַ קאַפּריזנע קינד. 

--- איך מוז מיט דיר רעדן... 

-- זיך נישט געריכט מיך דאָ צו באַגעגענען? מיינסט, אַז דו זאָגטס נישט 
אויס וואוהין דו גייסט, װועל איך דיך נישט אויסגעפינען? אפשר װעסטו 
מיך פאָרשטעלן פאַר דיינע פריינד? 


דער שיין פון גאַס:לאַמטערן, צו וועלכן זיי האָבן זיך גראָד געהאַט 
דערנענטערט, האָט מיט דער גאַנצער אכזריותדיקייט פון אַ פּלוצימדיק 
ליכט אַרױסגעשײלט פון דער אַרומיקער פינצטערקייט און נאָך בולטער 
אונטערגעשטראָכן די צוויי הויקערס, װאָס האָבן געהאַלטן איינגעקלעמט 
דעם דינעם, מיידלשן גוף. 

און אַז דר. מאַרעק בלאָך האָט נאָך אַלץ געשוויגן אַ צערודערטער 
און צעחושטער פון דער אומגעריכטער באַגעגעניש, האָט די אומבאַקאַנטע 
אויסגעשטרעקט אַ האַנט צו פרידען און ליפּען: -- איר וועט דערלויבן -- 
כ'װועל זיך אַליין פאָרשטעלן -- איך בין דר. בלאָכס פרוי. 


-- איך על שוין גיין אַהיים. אונדזער שמועס וועלן מיר פאַרענדיקן 
מאָרגן, -- האָט דר. בלאָך אַ זאָג געטאָן, וי מיט אַ פרעמד, אױסגעבאָרגט 
קול. -- אַ גוטע נאַכט אייך. 

ליפּע און פרידע זיינען געבליבן שטיין אין מיטן גאָס. אַ מאָדנע 
שוועריקייט האָט זיך אָפּגעזעצט אין זייערע גלידער. 


-- קען עס טאַקע זיין אויף אַן אמת מאַרעקס וייב? -- האָבן זיי 
ביי זיך געטראַכט. -- מאַרעק, דער שענסטער און לייכטזיניקסטער צווישן 
די סטודענטן, אין וועמען עס זיינען געווען פאַרליבט פרידעס אַלע שול- 
חברטעס, און מסתמא זי אַליין אויך --- איידער זי האָט זיך באַגעגנט מיט 
ליפּען. איינע פון די מיידלעך האָט אַפילן געפּרואװט זיך נעמען ס'לעבן 
צוליב אים. זיי זיינען געווען זיכער, אַז מאַרעק איז אומגעקומען צוזאַמען 
מיט זיין משפּחה. און ערשט היינט ביי די ראָזנבוימס האָבן זיי זיך גאַנץ 
צופעליק באַגעגנט. 


ליפּעס און פרידעס שריט האָבן צעברעקלט די אַרומיקע שטילקייט, 
דער ריטם פון זייערע טריט איז נישט געווען קיין האַרמאָנישער, נאָר אַ 
געבראָכענער. עטלעכע מאָל האָבן זיך מאַן און ווייב געכאַפּט, אַז דאָ לויפט 
ער פאָרויס, און דאָ, וועלנדיק זיך אויסגלייכן מיט אים, האָט זי אים 
אַריבערגעיאָגט. גלייך פאַרבאָרגענע, צוריקגעדרענגטע מחשבות װאָלטן דורך 
אַ געהיימען דיקטאַט אָנגעהויבן פירן זייער צעשטערערישע אַרבעט אָט דאָ, 
אין מיטן דער פּוסטער גאַס, 

פרידעס בלאָנדקייט האָט זיך אָנגעצונדן אונטער דעם ליכט פון 
עלעקטרישן לאָמפּ מיט דער צייטיקייט פון אַ ווייצן-פעלד אין זומערדיקער 
מיטאָג-שעה, 

דאָס האָט דיך אוודאי אַזױ צערודערט דער אָנבליק פון קינד. װאַרט, באַלד 
וװועלן מיר אַװעקפאָרן פון דאַנען, פון דער פאַרשאָלטענער ערד, ווייט, 
ווייט,. אפשר קיין ארץ ישראל. וי אַן אינזשיניער װועל איך אומעטום 
געפינען אַרבעט. און אין אונדזער נייער היים --- ווען אַ קינד װעט קומען, 
אונדזערס, װעסטו פּשוט נישט האָבן מער קיין צייט פאַר אָט די אַלע 
געדאַנקען 


ריטאַ איז אויפגעשפּרונגען פון בענקל און מיט שרעק און שנאה 
געקוקט לעאָנען גלייך אין פּנים אַרײן: -- װאָס האָסטו געזאָגט? אַ קינד? 
קיינמאָל, הערסט קינמאָל װעל איך נישט האָבן קיין קינד. קיינער װעט 
נישט פאַרנעמען מיין זעוועקס אָרט. און איך על נישט אױיסטראָגן קינדער 
און זיי צופירן צום מלאך המות: -- נאַ, נעם. --- זי איז צוגעקומען נענטער 
צו לעאָנען, אַזױ נאָענט, אַז ער האָט געפילט אויף זיין פּנים איר הייסן 
אָטעם. װי אַ שטרענגער שופט האָט זי געמאָסטן, און געוואויגן יעדעס 
װאָרט באַזונדער, אַז עס זאָל דערגיין, טרעפן, ואו מע דאַרף: -- און 
טאָמער װועט עפּעס מיט מיר געשען -- קעגן מיין ווילן -- װעל איך עס 
דערשטיקן באַלד נאָכן געבוירן. מיט אָט-די הענט. איך ויל דו זאָלסט 
עס וויסן. הערסט מיך? -- לעאָן האָט זיך אָפּגערוקט פון ריטאַן. ער האָט 
זיך שװוער אַראָפּגעלאָזט אויף אַ נידעריק פוסבענקעלע, באַהאַלטנדיק 
דאָס פּנים אין ביידע הענט. 


גלייך וי זי װאָלט מיט די ווערטער זיך אַליין אױיסגעשעפּט ביז צום 
סאַמע גרונט און ס'איז שוין מער גאָרנישט געכבליבן פאַר איר, נישט צו 
זאָגן און נישט אויסצובאַהאַלטן, איז זי צוגעפאַלן מיטן גאַנצן גוף צום 
טעפּיך אויף דער פּאָדלאָגע. 


אירע טרוקענע, צעפלאָסענע אױיגן האָבן געלעכצט נאָך דער גנאָד 
פון אַ טרער. -- גאָט מיינער, װאָס האָסטו געטאָן מיט מיר? איז ער דען 
שולדיק אין מיין אומגליק? עמעץ איז דאָך יאָ שולדיק. ענטפער מיר, 
ענטפער מיר דו, דו גאָט! 


עז 


זיי האָבן זיך געלאָזט גיין אַהיים אין דרייען. 


פון אַ ווינקל לעבן אַרײנגאַנג-טױער האָט זיך אָפּגעטײלט אַ שאָטן 
און גענומען װאַקסן זיי אַנטקעגן. גיכע, דראָבנע טריטעלעך האָבן זיך אַ 
שיט געטאָן, װי טרוקענער אַרבעס פון אַ צעלעכערטער כלי. פון שאָטן 
האָט זיך אָנגעהויבן אויסצופורעמען אַ מענטשלעכע, קאַרלעװאַטע געשטאַלט. 
אַ האַנט האָט זיך אַרונטערגערוקט אונטער דר. מאַרעק בלאָכס אָרעם. 

-- דו וילסט זאָגן, װוי דעמאָלט, ווען כ'בין געווען איזיעקס, דין 
חברס ווייב ? 

לעאָן האָט אַ שאָקל געטאָן מיטן קאָפּ. 

-- און צי ווייסטו, אַז איך האָב אים נאָך אַלץ ליב 

-- עס קען זיין, ' 

-- און דיך אַרט עס גאָרנישט? / | 

ריטאָ איז צוגעגאַנגען צו דעם נאַכט-טישל לעבן איר בעט. דאָרטן 
זיינען געשטאַנען צוויי איינגערעמטע פאָטאָגראַפיעס פון אַ מאַן אין די 
מיטעלע יאָרן און אַ יינגל אין אַ מאַטראָסן-אָנצוג. זי האָט אַרויפגעלײגט 
אויף זיי ביידע היינט, וי זי װאָלט װועלן אויסבאַהאַלטן זייערע שמייכלענדיקע 
פּנימער פאַר פרעמדע בליקן 

--- איך פאַרשטיי דיך גוט, ריטא. איך האָב דאָך אויך ליב געהאַט 
מירען און מיין קליין מיידעלע, סטעפאַ. דו האָסט כאָטש זייערע בילדער, 
מיר איז גאָרנישט נישט געבליבן, 

-- צום ערשטן מאָל זיך צערעדט. אַבי איך האָב געמיינט, אַז דו האָסט 
זיי שוין אינגאַנצן אויסגעמעקט פון זכרון, 

-- צו װאָס רעדן? װועלן דען די רייד זיי אומקערן צוריק? מע מוז 
אָנגיין מיטן לעבן, ריטאַ. 

-- כ'האָב פיינט די דאָזיקע ווערטער. זאָלסט זיי מער נישט דערמאָנען 
הערסט ? פּחדנים, װאָס האָבן מורא אַ קוק צו טאָן אין זייער מיאוסן, 
פאַרעיפּושטן ,,איך, האָבן צוגעטראַכט אַזאַ שיינע טעאָריע, כדי זיך 
אונטער איר אױיסבאַהאַלטן, װי אונטער אַ פּאַראַװאַן. װאָס קוקסטו אַזױ 
אויף מיר ? איך בין אַן אויסוואורף. נישט בעסער פון אַלע אַנדערע. ווען 
מע האָט זיי אַװעקגעריסן פון מיר, בין איך נישט מיטגעגאַנגען. געװאָלט 
זיך איינרעדן, אַז דאָס נעמט מען יי טאַקע אויף אַרבעט. מיט ציין און 
נעגל אָנגעהאַלטן זיך אָן דעם ביסל שמאַטעװאַטע לעבן 

-- דעמאָלט האָט נאָך קיינער נישט געוואוסט וואוהין מע פירט זיי. 

--- אָבער איצט ווייס איך שוין. נו, איז װאָס! איך לעב דאָך, איך 
לעב. און ווייסטו װאָס אַזאַ לעבן מיינט ! זנות, זנות מיטן לעבן. און זע, װאָס 
פון מיר איז געװאָרן! אַ טאָפּלבעט זיך איינגעהאַנדלט, מיט אַ וייסער, 
געשטריקטער צודעק. לוט אַלע כללים. און איזיעקס אָרט פאַרנעמט זיין 
בעסטער חבר. איז עס נישט קיין חוזק! מע קען פּשוט אומקומען פון לאַכן. 

-- ביסט דאָך שוין געװוען רואיק די לעצטע פּאָר װאָכן. -- לעאָן 
האָט זיך אָנגעהױיבן איבער ריטאַס קאָפּ, געגלעט איר האַלדז און נאַקן: -- 

זועלוול האָט גענומען גלעטן פייגעס אַקסל, הענט און פיס און געמורמלט 
מיט טרוקענע, צעשפּרונגענע ליפּן אַלץ די זעלביקע, הילפלאָזע ווערטער: 
-- עס וועט נאָך אַלץ ווערן גוט, וועסט זען, ועסט זען. -- דאָס ביינדל אויף 
דער האַנט האָט אַ קנאַק געטאָן ביים אויסלעשן דעם עלעקטרישן לאָמפּ, 
די פּלוצימדיקע פינצטערניש האָט רחמימדיק פאַרשטעלט די מענטשלעכע 
צעווייטיקטע פּנימער. דאָס צימער איז אַריינגעשוואומען אין דער נאַכט, װי 
אַ פאַרבלאָנדזשעטע שיף אויף ווייטע, אומבאַקאַנטע ימען 

און ס'האָט זיך אויסגעוויזן, אַז די. גאַנצע וועלט האָט איינגעהאַלטן איר 
אָטעם און האָרכט זיך איין אין דעם שווייגן, װאָס איז איינגעתפיסהט צווישן 
די דאָזיקע פיר ווענט, 


זזז 


לעאָן און ריטאַ זילבער האָבן כמעט דעם גאַנצן וועג אַהיים געשויגן. 
ביידע האָבן זיי אַרײנגעהאָרכט אין זיך, געװאָלט זיך אין עפּעס דערמאָנען, 
אָדער גאָר פאַרגעסן 

זייערע טריט האָבן ריטמיש אָפּגעקלונגען אויף דער האַלב-ילײדיקער 
גאַס. די אויפגייענדיקע יונגע לבנה האָט זיך מיט אַ שפּיץ פאַרטשעפּעט 
אין אַ הויכן פאַבריק-קוימען און ס'האָט זיך אויסגעוויזן, װי עמיץ װאָלט 
זי דורכגעשניטן דורך דער מיט. 

-- זעסט, --- האָט לעאָן אַ ווייז געטאָן מיטן פינגער -- עס דאַכט זיך, 
אַז אָט-אָט װעט זי זיך צעפאַלן אויף צוויי העלפטן 

-- כ'זע, -- האָט ריטאַ אַ שאָקל געטאָן מיטן קאָפּ. -- מער קיין איין 
װאָרט, ביז זיי האָבן אָנגעקלונגען ביי דער טיר פון זייער ואוינונג. די 
דינסט איז צוגעלאָפן, געהאָלפן ריטאַן אַראָפּנעמען דעם מאַנטל, 

-- האָט עמיץ געקלונגען?. 

--- ניין, פּראָשע פּאַני 

-- אַגניעשקאַ קען זיך לייגן שלאָפן 

-- אַ מאָדנע זאַך איז פאָרגעקומען היינט מיט מיר, -- האָט לעאָן 
זילבער גערעדט פאַרטראַכט, בעת ער האָט פאַררויכערט דעם פּאַפּיראָס. 
--- צום ערשטן מאָל זייט יענעד צייט איז מיר קלאָר געװאָרן, אַז די, װאָס 
זיינען געבליבן לעבן, מוזן זיך אונטערגעבן די נאָרמאַלע געזעצן פון לעבן 

-- אַזױ מיינסטו? | 

--- נישט קיין אַנדערער, נאָר דו אַלײין האָסט מיך אַרױפגעבראַכט 
אויף דעם געדאַנק. ווען דו האָסט ויך אַריבערגעבויגן איבערן וויגעלע און 
געשמייכלט צום נייעם בירגער, איז דיין שמייכל געווען -- װוי אַמאָל, 

שטוב אַ קראַנקן, פאַרהונגערטן, פאַרלייזיקטן. איצט וילסטו מיך נישט 
קענען. נישט מיך, נישט דיין קינד. אָבער איך װעל זיך נישט רירן פון 
דאַנען. טו מיט מיר װאָס דו ווילסט. 


זי האָט זיך אויסגעדרייט צו וועלוולען מיטן רוקן, אויפגעבונדן דעם 
טלומעק און אָנגעהויבן אויסצובעטן אויף דער פּאָדלאָגע אַ געלעגער. 
פייגע האָט גענומען פון בענקל איר האַנט-טעשל, פאַרקנעפּלט דאָס זשאַקעטל 
און מיט װאַקלדיקע טריט, אָנהאַלטנדיק זיך ביי דער װאַנט, װי אַ בלינדע, 
צוגעשאַרט זיך צו דער טיר, 

וועלוול איז איר פאַרלאָפן דעם וועג. -- ,,וואוהין גייסטו ?'' 

-- פאַר צוויי איז דאָ נישט קיין אָרט. | 

-- כ'וועל דיך נישט לאָזן, 

-- האָסט נישט מער קיין דעה איבער מיר. 

--- פייגעניו, אַזױ שפּעט ביינאַכט? דו וייסט דאָך, װי געפערלעך 
ס'איז איצט אין גאַס. זיי האָבן אונדו נאָך מער פיינט, װי אין היטלערס 
צייטן. יעדער לעבנגעבליבענער ייד איז זיי אַ דאָרן אין אויג, 

-- לאָז מיך... 

וועלוול האָט אָנגענומען פייגען ביי די אַלסלען, אָנגעהויבן אויפצו- 
קנעפּלען דאָס זשאַקעטל, 

-- מאַמע, כ'האָב מורא, -- האָט זיך דאָס קינד צעוויינט, ' 

-- נעם מיך אַװעק פון דאַנען 


-- פאַרװאָס האָסטו מיר די גאַנצע צייט נישט געזאָגט וועגן יענער -- 
יענער, -- האָט פייגע אַ ווייז געטאָן אינעם ווינקל, וואו ס'איז געלעגן אויף 
דער פּאָדלאָגע, דאָס פּוױיערישע טיכל אַראָפּגעלאָזט טיף איבער די אויגן 
די רוסישע פרוי. 

וועלוול האָט צוגעפירט פייגען צום בעט, וי אַ קליין קינד אַנידערגעזעצט 
אויפן בעטראַנד און אָנגעהױיבן אױיסטאָן אירע שיך, -- װאַרט, װאַרט ביז 
מאָרגן, אַלץ װעט ווידער זיין גוט. װועסט זען. 


-- עס קען שוין קיינמאָל נישט ווערן גוט, --- האָט זי זיך צעשלוכצט, 
דער שלוכץ האָט אַראָפּגעשװענקט פון איר די גאַנצע, ביזיאיצטיקע פאַר- 
שטאַרטקײט. די געשפּאַנטקײט האָט נאָכגעלאָזט, אָבער דאָס געפיל פון 
עלנט און פאַראיינזאַמטקײט איז געװאָרן נאָך שטאַרקער און טיפער. זי 
האָט אַרײנגעהאָרכט אין זיך. יאָ, עס װאַרפט זיך אין איר, עס זוכט אַן 
אַרױסגאַנג, װיל איר קומען צו הילף. עס וייסט נאָך נישט, אַז עס איז 
שוין הײימלאָז, ערב זיין געבוירן, - 

--- פייגע, פייגעניו, װאָס ביסטו אַזױ שלעכט צו מיר, װאָס פאַרדאַמסטו 
מיך נאָך איידער דו האָסט מיך אויסגעהערט? איך האָב אויף קיין איין רגע 
נישט אויפגעהערט דיך ליב צו האָבן. כ'האָב בלויז נישט געוואוסט װאָס 
מיט דיר איז געשען. כ'האָב זיך געטראָפן מיט מענטשן, װאָס האָבן מיר 
איבערגעגעבן, אַז קיינער פון אונדזער שטעטל האָט זיך נישט באַויזן 
אָפּצוראַטעװען. 

-- איז האָסטו מיר גיך און באַלד געשטעלט אַ לעבעדיקע מצבה, -- 
האָט זי אָנגעװויזן מיטן פינגער אויף דעם צעשראָקענעם מיידעלע, װאָס האָט 
זיך געטוליעט צו דער מאַמען 

--- צו װאָס ביסטו מיר נאָכגעלאָפן? -- האָט זיך וועלװל אַ דריי 
אויס געטאָן מיטן פּנים צו קאַטיאַן, -- איך האָב קיין מאָל ניט צוגעזאָגט 
חתונה האָבן מיט דיר. האָב איך דיר נישט דערציילט, אַז איך האָב איבער- 
געלאָזט אין דער היים אַ פרוי און ווען די מלחמה װעט זיך ענדיקן װעל איך 
פאָרן זי זוכן, כאָטש אויף עק װעלט, געדענקסט ע9ס? : 

ביידע פרויען האָבן געוואוסט, אַז די ווערטער זיינען מער געװוענדט צו 
פייגען, הגם ער רעדט צו קאַטיאַן. ער האָט די װערטער געשטעלט, וי 
עדות,. װאָס זאָלן אים פאַרטיידיקן, אַרויסרופן אַ ביסל רחמנות ביים 
צווייטן צד, 

קאַטיאַ האָט געפילט, אַז עס װאָלט בעסער געווען פאַר איר צו שווייגן. 
אָבער קעגן איר אייגענעם וילן האָט זיך דער ענטפער אַרױסגעריסן 


-- נו, האָסטו געזאָגט. אָבער פונדעסטוועגן האָט דיך דאָס נישט 
אָפּגעהאַלטן צו לעבן מיט מיר, וי מאַן און ווייב. אפשר ווילסטו לייקענען? 
אָט האָט איר ביידע דעם באַוייז, 

זי האָט אָנגענומען דאָס קינד ביי ביידע אַקסל און עס אַװעקגעשטעלט 
אין מיטן שטוב, 

וועלװול האָט אַרױסגענומען פון בוזעם-קעשענע אַ בריו-טאַש און 
אויסגעשיט אויפן טיש די פּאַפּירענע צענער און צוואנציקער זלאָטעס. 


-- נאַ, דאָ האָסטו אַלץ, װאָס איך פאַרמאָג. װועסט האָבן אויף הוצאות 
אַהים. און קלויב דיר אויס פון שטוב װאָס דיין האַרץ גלוסט. אַלץ קענסטו 
נעמען, אַלץ, | 

קאַטיאַ האָט זיך צעלאַכט הויך און שפּיציק, אָבער אין דעם לאַכן 
האָבן געציטערט בגװאַלט צוריקגעהאַלטענע טרערן: -- אַזױ ווילסטו פּטור 
ווערן פון מיר ? ווילסט בלייבן צוזאַמען מיט דיין שטאָטישער ,פּאַניץ" ? 
אָבער ווען נישט איך, װאָלסטו דאָך געווען געפּגרט אין מיטן גאַס, װי אַ 
סך פון די דייניקע. האָסט שוין פאַרגעסן, װוי כ'האָב דיך אַריינגענומען אין 

בעת וועלוול האָט געעפנט די טיר, האָט פייגע אָנגעשפּאַרט איר קאָפּ 
אויף זיין אַקסל, -- ס'וועט זיין ענלעך צו דיר, ס'קען דאָך אַנדערש נישט 
זיין, --- האָט זי אים איינגערוימט אין אויער. 

ווייזט אויס, אַז פרוי עפּשטײן, די באַלעבאָסטע פון דער ואוינונג 
האָט זיי אַ לענגערע צייט אָפּגעװאַרט, ווייל קוים האָט זי דערהערט דעם 
סקריפּ פון טיר, איז זי אַרױסגעלאָפן פון שלאָפשטוב און טייטלענדיק מיט 
אַ פינגער אויף דעם צימער, װאָס דאָס פּאָר-פאָלק האָט פאַרנומען אַרײנ- 
גערוימט וועלוולען אין אויער: -- פּאַניע האָניגװאַקס. עפּעס אַ פרעמדע 
פרוי מיט אַ קינד װאַרט אויף אייך. כ'האָב איר געזאָגט, אַז איר װעט 
שפּעט אַהיימקומען. זי האָט נישט געװאָלט אָפּטרעטן | 

דאָס ערשטע, װאָס האָט זיך געװאָרפן פייגען און וועלוולען אין די 
אויגן ביי זייער אָנקומען איז געווען אַ קויבער מיט אַ טשאיניק צוגעבונדן 
מיט אַ שטריקל צו איין אויער און אַ טלומעק אין מיטן שטוב, אויף וועלכן 
האַלב-ליגנדיק האָט געדרעמלט אַ מיידעלע פון אַ דריי, פיר יאָר, 

איידער מאַן און ווייב האָבן געפונען צייט זיך דורכצוװואַרפן מיט זייערע 
דערשטוינטע בליקן, האָט אַ האַנט געגעבן אַ צעשאַר דעם פאָרהאַנג, װאָס 
האָט ביז איצט פאַרשטעלט די פרוי אינעם וױנקל ביים פענצטער. זי האָט 
זיך אויפגעשטעלט פאַררייסנדיק דעם קאָפּ און נישט אומקוקנדיק זיך אויף 
פייגען, צוגעלאָפן צו וועלוולען. פאַרװואַרפנדיק ביידע הענט אַרום זיין האַלדז 
האָט זי זיך צעכליפּעט: ,,װאָלאָדיאַ, װאָלאָדיאַ, דערקענסט מיך נישט? דאָס 
בין איך --- דיין קאַטיאַ. און זע וועמען איך האָב דיר מיטגעברענגט, לידאַ, 
לידאָטשקאַ!*' -- האָט זי אַ שלעפּ געטאָן ביים הענטל דאָס פאַרשלאָפענע 
קינד, --- אַנו, באַגריס זיך מיט דיין טאַטן, האָסט מיר טאַקע נישט געשריבן 
קיין איין װאָרט, -- האָט זי אַרײינגערעדט אין וועלוולען מיט פאָרוואורף, 
פאַרציענדיק ברוגזלעך די ליפּן, -- אָבער איך האָב דיך פאָרט אויסגעפונען. 
ביי אונדז אַנטלויפט מען נישט אַזױ לייכט פון ווייב און קינד, 

וועלוול האָט זיך מיט איין באַװעגונג באַפרײט פון די אַרום אים פאַר- 
פלאָכטענע הענט און די גאַנצע צייט בלויז געקוקט אין פייגעס זייט, װאָס 
איז געבליבן שטיין אַ פאַרשטאַרטע, מיט צונויפגעפּרעסטע, פאַרבלאַסטע 
ליפּן, פאַרשטאָפּנדיק זיך די אויערן מיט ביידע הענט. 

וועלוול האָט אַראָפּגענומען פייגעס הענט פון אירע אויערן, צוגעפירט 
זי צו אַ בענקל: -- זעץ זיך, אָט דאָ װועט דיר זיין באַקװעם, איך על דיר 
באַלד אַלץ אויפקלערן. 

--- מען דאַרף נישט, -- האָט זי קוים אַרױסגעפּרעסט די ווערטער 
פון צװוישן די פאַרקלעמטע לפפּן. -- ס'איז שוין פאַר מיר אַלץ קלאָר, 
אַלץ קלאָר, | 

-- און צען מאָל װועט זיין גענוג? 


-- ס'ווענדט זיך, -- זי איז געװאָרן ערנסטער, דאָס פּנים האָט זיך 
פאַרצויגן װי מיט אַ גראָען נעפּל -- דאַרפסט נישט לאַכן פון מיר, 


וועלוול האָט צוגעדריקט שטאַרקער פייגעס אָרעם צו זיין ברוסט. 


--- ווייסט, וועלוול, ווען כ'בין געבליבן אַלײן, אָן דיר, בין איך שיער 
נישט פון זינען אַראָפּ, און אַלץ געטראַכט, װאָס װעט זיין, ווען וועלוול ועט 
צוריקקומען און מיך נישט טרעפן? און אַפילו דעמאָלט -- ווען מע האָט 
מיך געפירט אין אַ פאַרמאַכטן װאַגאָן --- דו ווייסט שוין זואוהין --- איז מיר 
געווען אַלצאײנס װאָס מיט מיר װעט געשען, נאָר געבעטן גאָט, דו זאָלסט 
כאָטש בלייבן לעבן אַ גאַנצן װעג האָב איך צו זיך אַליײן געשעפּטשעט 
דיין נאָמען. זאָל כאָטש דיין נאָמען זיין מיט מיר אין די לעצטע שעהן 
און זע כ'האָב זיך אָפּגעראַטעװעט, איינע צווישן געציילטע. און כ'קען דיר 
אַפּילו זאָגן פאַרװאָס דאָס איז אַזױ געשען. וייל כ'האָב דיך זייער, זייער 
געװאָלט זען. איין מאָל נאָך אין מיין לעבן. היינט, ווען כ'האָב זיך אַזױ 
צוגעקוקט צו די אַלע מענטשן ביי די ראָזנבוימס -- אַ שרעק האָט מיך 
אַרומגעכאַפּט. וויפל צעבראָכענע לעבנס. כמעט קיין איין גאַנצע משפּחה. 
שערבעלעך. ביי איינעם האָט מען אַרױסגעפירט צום פאַרברענען די פרוי 
מיט די קינדער. ביי יענער האָט מען דעם מאַן דערשאָסן פאַר אירע אויגן. 
האָבן זיי איצט גיך חתונה איינע מיט די אַנדערע, אַבי נישט בלייבן אַזױ 
איינזאַם, און הפקר אויף דער וועלט. פּאָרט מען צונויף צוויי איינזאַמקײטן. 
בגװאַלד, זאָל מיר גאָט מוחל זיין, װאָס איך רעד אַזױ. אפשר איז דאָס שוין 
אַליין אַ זינד, װאָס איך בין די גליקלעכע צוישן זי אַלע. 

-- גאָט האָט דיר נישט װאָס מוחל צו זיין. ס'איז אַ זינד צו זיין 
אומגליקלעך, -- האָט ער איר געענטפערט מיט אַ שמייבל, 

-- און אָט זיינען מיר שוין אין דער היים. --- וועלוול האָט אָנגעהויבן 
זוכן דעם שליסל אין די קעשענעס. -- שוין גיי איך דיר מאַכן דאָס בעט. 
דאַרפסט זיך אויסרוען. און באַלד מאָרגן אין דער פרי לאָז איך זיך אַרױיס 
זוכן אַ דירה. װי לאַנג איז דער שיעור צו וואוינען ביי יענעם? 

--- מיינסט, אַז װעסט געפינען? ס'איז איצט נישט אַזױי ליכט צו 
באַקומען אַ דירה. מע דאַרף געבן אַ סך אָפּטרעט-געלט. 

-- טאַקע דערפאַר האָב איך לעצטנס אַזױ געשפּאָרט. מיר האָבן איצט 
געלט אויף אַ דירה, אַן אייגענער. 

-- זאָל עס זיין נישט ווייט פון אַ גאָרטן, און מיט אַ סך זון, געדענק. 


200 שאָטנט 


אַלע האָבן דערפילט, ווי מע װאָלט מיטאַמאָל אַראָפּגענומעץ פון זי 
עפּעס אַ שווערע לאַסט. כאָטש אַ שעה, צוויי פאַרגעסן, פאַרגעסן דאָס אַלץ, 
װאָס איז מיט זיי געשען, פאַרגעסן דעם נעכטן. 


11 


וי זיי וואָלטן זיך דערשראָקן פאַר זייער אייגענער פריילעכקייט און 
צעזונגענקייט, זיינען אַלע מיטאַמאָל אַנטשװיגן געװאָרן. 


עמיצנס האַנט האָט פאַנאַנדערגעשאַרט די פאָרהאַנגען. גראָער פאַרנאַכט 
איז געשטאַנען אונטער אַ נידעריקן, פאַרװאָלקנטן הימל, צעפירנדיק לאַנגע, 
אויסגעצויגענע שאָטנס צו די באַלױכטענע פענצטער. 

-- שוין צייט צו גיין אַהיים, --- האָט זיך דערהערט אַ שטים פון 
צווישן עולם, 

מע האָט זיך אָנגעהויבן אַרױסצושאַרן איינציקווייז און פּאָרװײז. שוין 
אָנגעטאָנענערהײט געװאָרפן נאָך אַ בליק אויף דעם שלאָפנדיקן קינד און 
מיט אַ ציטער אין קול געוואונטשן טאַטע-מאַמע אַ גרינג דערציען. 


וועלוול האָניגװאַקס האָט געפירט זיין ווייב אונטערן אָרעם, -- גיב 
אַכטונג, פייגע, דאָ איז אַ לאָך אין טראָטואַר, 


פייגע האָט אַריינגעשמײכלט אין זיך, װוי זי װאָלט װעלן מיט דעם 
שמייכל צעליכטיקן דעם ועג פאַר זיי ביידע און פאַר דעם, װאָס ליגט 
איינגעקנוילט אין דער דעמערונג פון איר לייב און װאַרט אויף זיין שעה. 
ניין -- דאָס װאַרט זי אויף דער שעה, ווען זי װעט עס קענען אַרייננעמען 
אין אירע אָרעמס און מיט די נאָזלעכער, מיטן מויל טרינקען דעם ריח פון 
די דינע הערעלעך. 


--- וועלוול, דו ביסט אַזאַ גוטער, היטסט מיך אַזױ אָפּ. כ'קען איצט 
פּשוט נישט פאַרשטײן, װי אַזױ האָב איך עס געקענט זיין אַזױ לאַנג אָן 
דיר ? און זאָג מיר טאַקע דעם אמת, דעם ריינעם אמת, האָסט געטראַכט וועגן 
מיר, געבענקט, אַזױ װי איך דורך אָט-די אַלע יאָרן װען דו ביסט געווען 
פאַרשיקט אין סיביר? 


-- דו ביסט אַ נאַרעלע, דאָס זעלביקע נאַרישע מיידל, וי אַמאָל, 


ווייסטו דען נישט, אַז דו ביסט מיר דאָס ליבסטע און טייערסטע? װעמען 
דען אַחוץ דיר האָב איך אויף דער גאַנצער וועלט? 

-- טאַקע דאָס האָב איך געװאָלט הערן. ס'איז אָבער נישט גענוג, ווען 
דו זאָגסט עס מיר איין מאָל. דאַרפסט עס מיר איבערחזרן אַ דריי, פיר מאָל 
אין טאָג, הערסט? 

דערלאַנגט דער מוטער. זי האָט זיך געשטעלט לעבן בעט און געקוקט 
פון דער זייט, װוי דאָס צעקנייטשטע, רויטע פּנימל ווערט נאָך רויטער און 
קנייטשיקער פון אָנשטרענגונג ביים זשעדנע ציען דער מוטערס ברוסט. 
זי האָט זיך אָנגעהויבן וויגן אַהין און צוריק, וי זי װאָלט װועלן פאַרוויגן 
עפּעס אַ מאָנענדיקן געדאַנק, אָדער אַ דערמאָנונג. מיטאַמאָל האָט זיך אויף 
איר פּנים באַוויזן אַ שמייכל און פאַרבליבן פאַרטאַיעט אין דער נעץ פון 
די קנייטשן, ביז שרה-גיטל האָט זיך צעשריגן: 


--- וויי איז צו מיר -- װאָס שטייען מיר דאָ אַזױ זוי די גולמס? 
מע דאַרף דאָך דערלאַנגען כיבוד! -- און זיך די ערשטע אַ לאָז געטאָן 
אין קיך. 

צוערשט האָט מען גענומען דערלאַנגען צום מאַנסבילשן טיש טעלער 
מיט פיש און געבראָטנס, 


אױיבנאָן איז געזעסן דער רב אין אַ ברייטן, סאַמעטענעם קאַפּעליוש, 
דעם קאָפּ אונטערגעשפּאַרט מיט ביידע הענט. | 


-- פון װאַנען איז דער רב? איך האָב אים דאָ פריער קינמאָל 
נישט געזען, -- האָט אַ פרעג געטאָן ביי זיין שכן הערשל קראָפּיווא, 


--- און וויפל אמתע לאָדזשער קענסטו יאָ טרעפן ביי היינטיקן טאָג דאָ 
אין שטאָט? -- האָט יענער צוריקגעפרעגט. -- אַלץ צונױיפגעפאָרענע. פון 
אומעטום. דער רב, האָב איך געהערט זאָגן, שטאַמט אַזש פון עפּעס אַ קליין 
שטעטל אין גאַליציע, דאַכט זיך, גריידינג. די גאַנצע משפּחה פאַרלוירן. 
אים האָט אַ חברה בחורים, פּאַרטזאַנער, אױסבאַהאַלטן אין אַ גרוב 


אין װאַלד, 


דער רב האָט פּאַמעלעך אויפגעהויבן דעם קאָפּ. אויפן געלבלעכן, ברייטן 
שטערן האָבן זיך געפּערלט טראָפּנס שווייס. ער האָט אויסגעשטרעקט די 
הענט אויפן ווייסן טישטעך, װווי צוויי עדות, און אַ זאָג געטאָן צום עולם 
מיט אַ שטאַרקער, לויטערער שטים: ;יידן, לאָמיר היינט פאַרגעסן אָן 
דעם, װאָס עס איז געווען. לאָמיר זיך משמח זיין. אַ נייער ייד איז דאָ היינט 
צווישן אונדז. זאָל זיין אין אַ גוטער, מזלדיקער שעה!" 


-- אָמן, אָמן, -- האָבן אַלע צוגעשאָקלט מיט די קעפּ. 


נאָכן בענטשן האָט מען אָנגעהויבן זינגען זמירות. און באַלד האָט 
איינער, וי פאַר זיך אַליין אונטערגעברומט אַ חסידישן ניגון. אַלע האָבן 
אונטערגעכאַפּט. פון אָנהױב שטיל, װי געפּענטעט דורך ספקות און מורא, 
האָט זיך דער ניגון געהויבן אַלץ העכער און שטאַרקער, ביז ער האָט 
אַלעמען אַרומגענומען, װוי אַ פייערדיק ראָד, 

אין אַ קינדעריצימער האָט ביי די ראַנדן געוואונדיקט מיט אַנטבלױזטן 
האָלץ. אַן אומבאַהאָלפן קינדער:הענטל האָט דאָרטן געפּרואװװוט מיט אַ 
מעסער אַרויסברענגען די ליניעס פון אַ פערדישן קאָפּ. 


אַרום ברייטן, פירקאַנטיקן טיש זיינען געשטאַנען שטולן, װי געסט 
אויף אַ צוזאַמענגעפאָרענער חתונה. אַ גאַנצער ערב-רב. אַ הויכער, אויסגע- 
בעטער רויט-פּליושענער פאָטעל, אויסגעריבן ביי די זייטן. זיצנדיק אין 
אים האָט מסתמא אַ רב געפּסקנט שאלות. בלאָרזיידענע ראָקאָקאָדשטולעכלעך, 
טונקעלע הילצערנע מיט רייכע באַראַק-שניצערײען און וייסע, פּראָסטע 
קיך-בענקלעך. 

וי די שטולן, אַזױ זיינען אויך געווען די מענטשן. פון פאַרשידענעם 
שטאַנד און פון אַלערלײ שטעט, שטעטלעך און דערפער פון פּױל, ליטע, 
גאַליציע. יעדער פון זיי צענדליקער מאָל אָפּגעראַטעװעט פון טויט. יעדערנס 
לעבן אַ באַזוינדערער נס. זיי זיינען צוגעוואוינט געװאָרן צום טויט און צום 
שטאַרבן. איצט איז זיי שווער געווען אויפצונעמען דעם נאַטירלעכן גאַנג 
פון לעבן. זיי זיינען געשטאַנען אַרום דער וויג פון קליינעם נפשל, וי פאַר 
אַ נייעם נסיון. נישט וויסנדיק, צי זאָלן זיי זיך פרייען, אָדער טרויערן 
זיי האָבן אָנגעוואוירן די מאָס פאַר ביידע. 

איז די, װאָס האָבן געפּרואװט לאַכן, ביי זיי איז דאָס לאַכן אויסגעקומען 
צו הויך, ממש גרילציק, און די װאָס האָבן געשויגן, איז זייער שוייגן 
געװאָרן שווער, וי אַ געדיכטע כמאַרע אין אַ שטיקנדיק-הייסן טאָג. צויי 
פרויען האָבן אָנגענומען די וויג פון ביידע זייטן און זי צוזאַמען מיטן קינד 
אַריבערגעטראָגן אין דער צווייטער שטוב, וואו די קימפּעטאָרין איז געזעסן 
אויפן בעט, אָנגעשפּאַרט אָן די הויכע קישנס. 

-- גיטס דעם קינד די ברוסט, -- האָט אַ קאָמאַנדעװע געטאָן די 
הויכע, ביינערדיקע שרה-גיטל, 

-- אַזאַ אָרעם שעפעלע, -- האָט געווישט די אויגן זעלדע, -- ערשט 
אַכט טעג אַלט און מוז שוין נעבעך ליידן -- נאָר דערפאַר ווייל ס'איז אַ 
יידיש קינד. כ'קען נישט הערן, וען אַ קינד ויינט, 

-- רעדטס נישט קיין נאַרישקײטן, זעלדע-לעבן, -- האָט איר איבער" 
געשלאָגן שרה-גיטל, -- זאָל עס וויינען, שרייען, גוט אַזױ. אים װעט, חלילה, 
דערפון גאָרנישט אָפּקומען. אָבער מיר -- וי לאַנג האָבן מיר שוין נישט 
געהערט וויינען אַ ניי"געבוירנס, האַ? 

אַן אַלטע פרוי אין אַ שװאַרצער, אָפּבלאַקירטער יאַקע, מיט אַ שאַליק 
אויפן קאָפּ, די איינציקע אַלטע צװישן דער עדה מענער און פרויען, האָט 
זיך אַריבערגעבויגן איבער דער ויג, אַרױסגענומען דאָס קינד און עס 


שאָטנס 

:5 לחיים! --- האָבן זיך געשטרעקט הענט מיט פולע גלעזער 
משקה צום באַלעבאָס, 

-- מזל-טוב, טאַטע-מאַמע! מזל-טוב... 

-- זאָל זיין אין אַ גוטער שעה! מזל-טוב אונדז אַלע! 

--- לחיים, יידן, 

דאָס קינד, װאָס איז געלעגן האַלב איינגגעשלעפערט פון דעם לעק 
בראָנפן, האָט זיך אויפגעכאַפּט פון דעם אַרומיקן טומל און פאַרקרימענדיק 
דאָס פּנימל זיך פאַרגאַנגען מיט אַ לאַנג, עקשנותדיק געוויין. 

די אַלע, װאָס זיינען זיך צונויפגעקומען צום ברית ביי חיים ראָזנבױים, 
זיינען מיטאַמאָל אַנטשװיגן געװאָרן, אָנגעשפּיצט די אויערן, װי זיי װאָלט 
ערשט איצט קלאָר געװאָרן דער באַדייט פון זייער זיין דאָ. 

ווי זיי װאָלטן זיך פאַרשעמט פאַר זייער אייגענער אומבאַהאָלפנקײט, 
האָבן זיי אַװעקגעכאַפּט די אויגן פון דער וויג און אָנגעהויבן צו בלאָנדזשען 
מיט די בליקן איבער די ווענט פון דער שטוב. 

די דירה אויף נאַרוטאָװיטשאַ-גאַס אין דער שטאָט לאָדזש -- צויי 
צימערן מיט אַ קיך -- װאָס חיים ראָזנבוים האָט פאַרנומען, איז געווען וי 
אַ גענויע אָפּשפּיגלונג פון די געשעענישן אין די לעצטע זיבן יאָר, זינט 1929, 


די הויכע פענצטער, געזימסן און שטוקאַטורן האָבן געשטאַמט פון 
יידישן פאַבריקאַנט, װאָס האָט דאָס הז געלאָזט בױיען פאַר זיך און 
זיינע יורשים. 


דאָס מעבל, טעפּיכער, זילבער און פּאָרצעלאַן האָבן די געסטאָפּאַ- 
לייט, איבערנעמענדיק די וואוינונג אַװעקגעשיקט אויף אױיסצושטאַטן זייערע 
שטיבער אין דײיטשלאַנד. אַהער, אויף צו באַנוצן זיך דערווייל, האָבן זי 
צונויפגעשלעפּט דאָס מעבל פון אַנדערע, פאַריתומטע היימען, נאָכן אַרױס- 
שיקן די באַלעבאַטים אין די טױטנלאַגערס און קרעמאַטאָריעס. 


און הגם דאָס מעבל איז דאָ געשטאַנען עטלעכע היפּשע יאָר, האָט עס 
זיך נאָך אַלץ נישט אָנגעקערט איינס מיטן צוייטן. עס זיינען זיך געוען 
ווילד פרעמד דאָס מאָדערנע העלע טאָפּלבעט מיט דער אַנטיקער רענעסאַנס- 
שאַפע. דאָס נידעריקע, גרין-לאַקירטע טישל, װאָס איז פריער געשטאַנען 


26 הענט 


פאָרויס, אַז דאָ קען מען זיך ריכטן איף אַ באַזונדערס איינגעגעבן 
פאַרגעניגן. 


צו לאַנג האָבן זיי נישט געדאַרפט װאַרטן, אויף לידטקעס באַפעל האָבן 
צוויי ס''ס-לייט אַ ריס געטאָן דודן פון אָרט וואו ער איז געשטאַנען און 
געקוקט אומדערשראָקן און שטרענג, װי אַ שופט אין אָבערשטורעמפירערס 
זייט. זיי האָבן אים אַ שליידער געטאָן אין דער אָפענער גרוב צװישן די 
קוילן-דורכגעלעכערטע גופים פון די אַלע, װאָס זיינען ערשט מיט אַ קורצער 
צייט צוריק געשטאַנען אויסגעשטעלטע אין אַ ריי. 


שווערע שטיקער ליימיקע ערד האָבן זיך אָנגעהויבן שיטן מיט אַ טעמפּן 
אָפּהילך, פאַרדעקט דודס ברוסט, זיינע אַקסל, זיינע אויגן. די ברייט אויפגע- 
ריסענע שװאַרצאַפּלען האָבן נאָך באַװיזן אַרײנצוזױגן אין זיך אַ שטיק 
אויסגעבלויטן הימל און די דורך די צווייגן דורכגעזופּטע פּאַסן זון, װאָס 
האָבן װי צעשפּילטע וועווערקעס אַרומגעטאַנצט איבער די ביימער:שטאַמען. 


עטלעכע רגעס שפּעטער איז אויך דער קאָפּ פאַרשוואונדן אונטער די 
שווערע גרודעס ערד. אָבער נאָך אַ לאַנגע צייט האָבן איבער דעם פריש- 
אָנגעשיטן בערגל אַרױסגעשטאַרצט דודס הענט, וי זיי װאָלטן װעלן מיט די 
װאָרצלען פון צעשפּרײטע פינגער אַרײגװאַקסן אין דער הימלישער בלויקייט. 

ענלעך צו אַ בלוט אָנגעזויפטער פּיאַװקע נאָענט צום פּלאַצ, אָט דער, 
װאָס שטייט אויף זיינע ברייט:צעשפּרײיטע פיס, וי קלעצער אַרײנגעהאַקטע 
אין דער פריש צעגראָבענער ערד, -- ער וויל אים מאַכן פאַר זיין שותף -- 
איז דורכגעלאָפן דורך דודס קאָפּ, װי אַ בליץ. גראָד איצט, וען ער האָט 
זִיך אָפּגעשײידט פון דעם בלוטיקן געשפּענסט, 

מיט איין קורצן זעץ פון דער לאָפּאַטע קען ער באַפרײיען די װעלט 
און זיך פון דעם. עקלדיקן פּרצוף. דער דאָזיקער אָבערשטורעמפירער איז 
אַזױ זיכער מיט זיין פּריװוילעגיע פון מאָרד, אַז ער קען זיך אַפילו נישט 
פאָרשטעלן, אַז אַ ייד, אַן איין איינציקער לעבנגעבליבענער ייד זאָל װאָגן 
אים אומצוברענגען. 

דוד האָט אויפגעהויבן די לאָפּאַטע הויך איבער זיין קאָפּ, געמאָסטן 
מיט די אויגן דעם שטח צװישן אים און דעם אָבערשטורעמפירער, כדי די 
פּלאַטשיקע שאַרף זאָל טרעפן אין דעם גלאַנציקן שאַרבן. 


די לאָפּאַטע האָט זיך געוויגט אין דער לופטן עטלעכע רגעס, גלייך זי 
װאָלט שיכור געװאָרן פון דודס געדאַנקען, איידער זי װעט זיך אַ לאָז 
טאָן צום ציל. פּלוצים האָבן זיך דודס אָרעמס אַראָפּגעלאָזט. ער האָט אַ 
שליידער געטאָן די לאָפּאַטע ווייט פון זיך אַװעק. מיט אַ יאָמערלעכן קלאַנג 
איז זי צוגעפאַלן צום שטאַם פון אַ בוים, 

,דו אַלײין הרגע -- דאָס איז דאָך דיין באַרוף, מערדער !'' -- האָט דוד 
אַרױסגעכריפּעט פון צװוישן די פאַרקלעמטע ציין, 

,,פערפלוכטער הונד!?" האָט געגרילצט לידטקעס כעס-פאַרשטיקטע 
שטימע. ער האָט נישט געקענט באַנעמען וי דערוועגט זיך עס אַזאַ װאָרעם 
אַנטקעגנצושטעלן זיך אים, לידטקען, פאַר וועמען אַלע ציטערן און צונישט- 
מאַכן דאָס גאַנצע שוישפּיל, װאָס ער האָט אַזױ קונציק אויסרעזשיסירט ? 


מיט איין שאַרפער באַוועגונג האָט ער אַ ריס געטאָן דעם רעװאָלווער 
פון דער לעדערנער זייטנטאַש און דאָס גלאַנציקע רערל צוגעשטעלט צו 
דודס שטערן. 

נאָר באַלד האָט זיך זיין האַנט אַראָפּגעלאָזט. דאָס װאָלט געווען אַ 
צוילייכטער טויט, נישט לויטן לידטקישן שטייגער. ער האָט דעם רעװאָלוער 
צוריק אַרײינגעשטעקט אין טאַש. אויב מען דאַרף, קען אבערשטורעמפירער 
לידטקע באַצווינגען דעם ערשטן אויפברויז צוליב ,,העכערע צילן". זיין 
פּנים האָט זיך צעגלאַנצט מיט אַ ברייטן, צופרידענעם שמייכל, װאָס איז 
געווען גרויזאַמער פון זיין געפלאָכטענער רייט:בייטש. 


די סי'ס-לייט און די זעלנער האָבן געװאַרט מיט שפּאַנונג אויף דעם 
װאָס דער דאָזיקער שמייכל װעט פאַר זיי צוגרייטן. זיי האָבן געוואוסט 

טרינקען ביזן דנאָ אַלץ, װאָס די װועלט קאָן ביטן און װאָס איז ביז איצט 
געווען פאַר אים פאַרשלאָסן אויף זיבן שלעסער, וי דער פאַרכישופטער 
ברונעם פון זיינע קינדער-מעשיות, 


זיין גאַנץ ביזאיצטיק לעבן, דאָס אַלץ װאָס איז דאָ ערשט פאָרגעקומען 
אַרום אים, איז פאַרזונקען געװאָרן אין אַ געדיכטן נעפּל, װי אָפּגעװישט 
דורך אַ רחמימדיקער האַנט. 


;נאַ, יודע, ביסט דו צופרידן? אבער ביי מיר בעקאָמט מאַן ניכטס 
אומזאָנסט. פריער מוזט דו טעטן דיזן אַלטן, האָט אָבערשטורעמפירער 
לידטקע אָנגעוויזן אויף רב לייזערן. 


איינער פון די ס''ס-לייט האָט אַ כאַפּ געטאָן די לאָפּאַטע, װאָס איז 
געלעגן לעבן דעם פרישן, נישט פאַרשיטן מאַסן-קבר און זי אַרײנגעשטופּט 
אין דודס האַנט, | 

רב לייזער האָט אַראָפּגעצױגן דעם טלית טיפער איבערן שטערן 
כדי דער, װאָס שטייט אַקעגנאיבער זאָל אים נישט מוון קוקן אין די 
אויגן, בעת ער װעט זיך פאַרמעסטן אויף אים מיט דער לאָפּאַטע. אַלץ, 
װאָס האָט געהאַט פאַר אים עפּעס אַ װוערט האָט ער שוין אַריבערגעפירט 
אויף יענער זייט גרעניץ. ביי דער שװעל איז בלויז געבליבן זיין איינגע- 
בויגענער, אױיסגעדאַרטער גוף. און אפשר איז אים טאַקע דאָ ביים סאַמע 
ראַנד באַשערט די גרויסע זכיה דורך אָט דעם שטיק ליים, װאָס װעט זיך 
באַלד אומקערן צו זיין שורש, צו דער ערד, דורך זיין גוף אַרױסצורײיסן 
אַ יידיש לעבן פון די רוצחישע לאָפּאַטעס ? 


דוד האָט אויסגעדרייט פּאַמעלעך זיין קאָפּ אין לידטקעס זייט. דער 
מיטן גאַנצן כוח, אַזש די פינגערקנעכל זיינען וייס געװאָרן פון אָנגע- 
שטרענגטקייט. ער קען נאָך אַלץ נישט פאַרשטיין װאָס עס איז געשען מיט 
אים. ער זעט און באַנעמט אַלץ, וי אַמאָל -- ערב יענער נאַכט -- די 
חושים זיינען נאָך אויסגעשאַרפטער, זיי עסן זיך איין אין יעדן פּוט 
באַזונדער, וי אויסגעהונגערטע ועלף, גלייך דאָס לעבן אַליין װאָלט 
אױפגעפּראַלט אַלע זיינע פאַרבאָרגנקײיטן און זיך אים אַנטקעגנגעטראָגן 
וי אַ פאַרבענקטע געליבטע. 


, מאַך עס שנעלער !'' האָט אַ דונער געטאָן דעם אָבערשטורעמפירערס 
אומגעדולדיקע שטימע. 

דוד האָט אַרומגעקלאַמערט דאָס הילצערנע הענטל פון דער לאָפּאַטע 
אָפּגעדעקטער, געגאָלטער, שאַרבן, װאָס האָט זיך געהויבן איבער דעם קורצן, 
רויט אָנגעגאָסענעם קאַרק האָט געגלאַנצט אין דער זון, וי אַן אױיספּאָלירטע 
קויל און צוגעצויגן די זשומענדיקע פליגן פון װאַלד. -- אָט דער פּאַרשױן, 

און אים אַקעגנאיבער שטייט דער מאָרד גופא אין אַ דייטשישן מונדיר 
און פאַרגייט זיך אין ווילדער הנאה מיט אַ שיכורלעך געלעכטער, 


פון אונטער זיינע ברײט-צעשפּריײיטע פיס פליסט עס מיט רױטע, 
זיגזאַגישע ליניעס, װי עס װאָלט נישט אַרױסגעטריפט בלויז פון דעם הויפן 
דערמאָרדעטע גופים, נאָר װי די געשענדטע ערד װאָלט געוויינט מיט בלוט. 


מיט אַמאָל האָט אים אַ ברי געטאָן אַ געדאַנק, װי הייסער פּריסיק -- 
די הענט, זיינע הענט. 

וי פון אַ טומאַן האָבן זיי אָנגעהויבן צוצושווימען צו אים. ער האָט זי 
פּאַמעלעך צוגעפירט צו די אויגן, וי פרעמדע אורחים, באַקוקנדיק זיי 
פון אַלע זייטן. אַחוץ די גאָלדיגעלע קערנדלעך זאַמד, װאָס האָבן זיך 
אָנגעקליבן צװישן די פינגער, האָט ער נישט באַמערקט קין איינציקן 
פלעק, קיין שום סימן פון בלוט. צום ערשטן מאָל נאָך אַזױ פיל יאָרן זיינען 
זיי אַזױ, װי מענטשלעכע הענט דאַרפן זיין, , 1 

אַ געפיל פון קינדישער באַגליקטקײט האָט אים אַרומגענומען מיט אַ 
װאַרעמער כװאַליע. ער האָט אויפגעהויבן די הענט היך איבערן קאָפּ, 
װי אַ כוהן ביים דוכנען, כדי זיי אָפּצוטובלען אין זון און הימלבלאָקייט. 
דאַן האָט ער זיי צוגערירט צו די ליפּן און געקושט יעדן קנייטש, יעדעס 
קנעכל באַזונדער, 

די דייטשן האָבן געקוקט אויף אים פון דער זייט און זייערע פעטע 
בייכער האָבן זיך געטרייסלט פון לאַכן: ,דער יודע איז דאָך גאַנץ 
פערריקט זי | 

אָבערשטורעמפירער לידטקע האָט אַװעקגעשלײידערט דעם האַלב-אויס- 
גערויכערטן ציגאַרעט און מיט אַ וואונק באַפוילן צוצופירן צו אים לייזערן און 
דודן,. מיט זיין צעשמייכלטן בליק האָט ער אָפּנעמאָסטן ביידע פון קאָפ 
ביז פיס, דאַן אַ זאָג געטאָן צו דודן: .דו ביסט דער יינגערע -- יודע, איך 
האַבע לוסט דיר דאַס לעבן צו שענקען". 

| די סייס-לייט האָבן זיך איבערגעוואונקען. פאַרקנייטשנדיק די אױגן 

װיסנדיק פון דערפאַרונג, אַז דער אבערשטורעמפירער װעט שוין אויף זיין 
שטייגער צוטראַכטן אַזאַ שפּיצל, װאָס װעט נישט פאַרשעמען זיין גוטן שם 
און געבן זיי די געלעגנהייט צו קאַטשען זיך פון געלעכטער אויפן חשבון 
פון די צוויי לעבנגעבליבענע יידן 

דוד האָט שוין מער נישט געזען די אָנגעשפּיצטע מאָרדעס פון די 
רוצחים. ער האָט אַרײינגעהאָרכט אין זיך. דעם אבערשטורעמפירערס ווערטער 
האָבן זיך אַריינגעשניטן אין זיין אויפגעװאַכטן באַוואוסטזיין און צעכװאַליעט 
אין אים אַ זוילדע גלוסטונג צו לעבן, ממש אַ חיהשע דורשטיקייט אויסצו- 


292 הענט 


רב לייזער האָט אָנגעהויבן זאָגן קדיש. זיינע בלאַסע ליפּן האָבן זיך 
קוים באַװעגט, נאָר די ברייטע ווייסע באָרד האָט געציטערט, גלייך זי װאָלט 
וועלן אויפהאַלטן אין זיך דאָס געוויין פון די געשעפּטשעטע וערטער. 


מיט אַמאָל האָט. דוד אַרױסגעכאַפּט די הענט פון דער קאַלזשע און 
געקוקט מיט אויפגעריסענע אויגן אויפן װאַסערל, װאָס האָט זיך אָנגעהויבן 
צו פאַרפאַרבן מיט אַ ראָזלעכן קאָליר,. ער האָט די הענט אינגעגראָבן 
טיף אין די קעשענעס. נישט זען זיי מער. נישט אָנקוקן אָט די דאָזיקע 
מאָרדגעצייגן. זיי שוויצן אַרױס פון זיך בלוט, זי אָטעמען מיט בלוט, זי 


וויינען מיט בלוט, 


עס העלפט נישט קיין ואַשן, קיין רייבן, קיין רייסן די הויט. אָט איצט 
האָט ער דאָך דערזען װוי דאָס װאַסער האָט זיך געפאַרבט רויט פון זיינע 
הענט. זיינע הענט האָבן דאָס בלאָטע װאַסער פאַרסמט און פאַרשוועכט. ער 
מוז פון זיי פּטור ווערן, איין מאָל פאַר אַלע מאָל. אָפּהאַקן זיי, יאָ, אָפּהאַקן 
מיט אַ האַק. ער איז אויפגעשפּרונגען און זיך אָנגעהויבן אַרומקוקן מיט 
ווילדע; אַרױססטאַרטשענדיקע אויגן. זיין בליק איז געפאַלן אויף אַ דין 
רויט שנירל, װאָס איז אַראָפּגעפלאָסן מיט זיגזאַגישע ליניעס פון דער 
אויפגעגראָבענער ערד צו דער קאַלוזשע מיט װאַסער. 


נאָכפאָלגנדיק מיטן בליק די בלוטיקע ליניע, האָט זיי דוד דערזען 
קלאָר און דייטלעך, די, פון אונטער וועמענס ברייט צעשטעלטע פיס איז 
אַרױסגעשואומען דאָס בלוט. מיט פּאַפּיראָסן און ציגאַרן אין די מיילער 
זיינען זיי געשטאַנען אַרום דעם אַנטשװיגענעם מאַשינענגעווער לעבן דעם 
אָנגעפילטן גרוב, 


די קני האָבן זיך אײינגעבראָכן אונטער דודן -- ער האָט אָנגעהויבן 
ציטערן מיטן גאַנצן גוף. און מיטאַמאָל, זי אַ בליץ װאָלט דורכגעאַקערט 
זיין גאַנצן מאַרך. אַ פליסיק פייער האָט זיך צעגאָסן איבער דער גאַנצער 
לענג פון חוט:השדרה. 


אין איין קורצער רגע, װי בעת אַן עלעקטרישן קורצשלוס, האָט ער 
דערזען שאַרף און דייטלעך װאָס עס קומט פאָר אַרום אים, גלייך עמיץ 
װאָלט אַראָפּגעריסן די שווערע שטיקער נאַכט, װאָס זיינען אָנגעוואקסן אין 
אים במשך פון די אַלע יאָרן, אים געהאַלטן צוגעשמידט צו איין פּונקט, װאָס 
האָט געזשאַװערט אין אים מיט פרעמדן פאַרגאָסענעם בלוט, און אים 
אָפּגעגרעניצט פון דער גאַנצער אַרומיקער וועלט, 


איצט איז ער צוריק אין מיטן אָט דער װעלט מיטן אויפגעוועקטן 
באַוואוסטזיין -- הילפסלאָז און פאַרלוירן, 

אַ ביסל זון און הימלישע בלאָקײיט. די סטעזשקע האָט זיך 24 ביי 
אַ זאַמדיקער פּאָלאַנע. 


עס איז געקומען אַ באַפעל זיך אָפּצושטעלן. באַזױמט מיט געדיכטע 
מאַלינעי און אָזשינע-קזשאַקעס האָט זיך די פּאָלאַנע אויסגעלייגט וי אַ 
פלאַכע רונדיקע שיסל, אין מיטן דער פּאָלאַנע האָט אַ פריש אויסגע- 
גראָבענע יאַמע געשטשירעט צו זיי איר טונקל, ליידיק, ברייט צעעפנט מויל. 


דער אָבערשטורעמפירער האָט אַלעמען אויסגעשטעלט אין אַ ריי. דאַן 
מיט זיינע קליינע פעט-פאַרלאָפענע אויגן אָנגעהויבן צו נישטערן, גלייך 
ער װאָלט מיט זיין בליק סאָרטירט די מענטשן, װי אויסגעשטעלטע סחורה. 
אָנװײזנדיק מיט דער רייטבייטש אויף רב ליזערן און דודן האָט ער אַ 
געשריי געטאָן : ,, העראַוסטרעטן?, 


ביידע האָבן זיך נישט גערירט פון אָרט, גלייך דעם אָבערשטורעמפירערס 
הייזעריקלעך קול װאָלט נישט דערגאַנגען צו זייערע אויערן. איינער פון 
די דייטשען איז צוגעלאָפן און מיט דער קאָלבע פון ביקס זיי אַרױס- 
געשטויסן פון דער רייע. דאַן האָט ער זיי אָפּגעפירט אָן אַ זייט און געשטעלט 
זיך שמירה מיט דער ביקס אין האַנט. רב לייזער האָט פּאַמעלעך אויפגעבונדן 
זיין פּעקל, אַרױסגענומען דעם טלית און איינהילנדיק אין אים קאָפּ און 
פּנים אָנגעהויבן זאָגן ווידוי אויף אַ קול. 


פאַר דודס אויגן האָט אַ מיניע געטאָן אַ גריבעלע װאַסער, װאָס האָט 
זיך דאָ אָנגעזאַמלט פון ביינאַכטיקן רעגן. דאָס װאַסער איז געווען אַרומגענומען 
מיט געלן זאַמד, װי מיט אַ גאָלדיק רעמל, געבלויט זיך מיט דעם הימלס 
אָפּשפּיגלונג און ביים מינדסטן בלאָז פון ווינט האָט עס זיך געפעלבלט, 
װי עס װאָלט װעלן אַװעקטראָגן אָט די בלויקייט װאָס ווייטער פון די 
מענטשלעכע אויגן. 


דוד האָט מיט אַ באַזונדערער תאווה איינגעטונקען אין ואַסער ביידע 
הענט ביז צו די עלנבויגנס, געריבן זיי מיט געלן זאַמד און אַפילו נישט 
אויסגעדרייט דעם קאָפּ, ווען די ערשטע סאַלװוע פון מאַשינגעווער האָט 
דורכגעלעכערט די װאַלדיקע שטילקייט, זיך אַװעקגעטראָגן ערגעץ וייט 
אַזש פון יענער זייט װאַלד און באַלד זיך אומגעקערט מיט אַ פאַרצענפאַכטן 
ווידערקול, גלייך די ביימער װאָלטן זיך אָפּגעזאָגט אויפצוהאַלטן די 
מערדערישע קנאַקעריי. 

דאָס טרוקענע קנאַלן פון מאַשינגעװער האָט זיך אויף אַ וויילע 
אָפּגעשטעלט און באַלד האָט אויפסניי דער װאַלד געטראָגן די װוידערקולות 
פון אַרױסגעלאָזטע קוילן פון איין עק צום צוייטן 

איז געווען פריש, פול מיט האַרבע ריחות פון קרייטעכצער און גרעזער. די 
יונגע זון האָט זיך געשפּיגלט אין די שווערע טראָפּנס, װאָס האָבן באַפּערלט 
און באַשװערט די בלעטער און גרעזער. זי האָט אַרױסגעהױבן פון זייער 
פאַרטאַיעטקײט גאַנצע פּלאַכטעס שפּינוועבעכצן, װאָס די שפּינען האָבן 
במשך פון נאַכט צוגעגרייט פאַר זייערע קרבנות. איינגעצויגענע צווישן צווייגן 
און איבער די גרעזער, האָבן זיי איצט, אין שאַרפן טאָג-ליכט, אויסגעזען װי 
גרויע פאָנען פון מאָרד און פאַרניכטונג. 


פון צייט צו צייט האָט זיי אויסגעמיטן אַ פּױעריש צעטרייסלט פורל. 
יונגע פּאַסטעכלעך אין טאטעשע אַלטע קאַפּעלעטשן האָבן אַרױסגעטריבן 
אויף פּאַסטװויסקעס די קי מיט די ליידיקע, אויסגעמעלקטע אייטערס. אויף 
די פעלדער האָבן זיך אָנגעהויבן צו באַווייזן פּױיערים מיט קאָסעס און 
פויערטעס מיט סערפּעס אין די הענט. 


דזין, דזין, דזין -- האָבן זיך צעקלונגען די שטאָלענע קאָסע-שנאָבלען 
ביים שאַרפן אויף די גראָע, באַנעצטע שטיינדלעך. אָבער נישט די שלוה 
פון זומערדיקן פרימאָרגן, נישט די אַלע קלאַנגען זענען דערגאַנגען צו די 
מענטשן צונויפגעקוועטשטע אין די לאַסט:אױטאָס. זיי האָבן שוין נישט 
געהאַט קיין שייכות מיט דער אַרומיקער ועלט, גלייך זיי װואָלטן געװאָרן 
אָפּגעגרענעצט פון איר דורך אַן אומהיימלעכער, נישט זעבאַרער גרענעץ. 


לעבן אַ װאַלד האָבן זיך די לאַסט-אױטאָס אָפּגעשטעלט. עס האָבן 
זיי אַרומגערינגלט די געסטאַפּאָדלײט און אַ קאָמאַנדעװע געטאָן: ,הער" 
רונטער וי 

ווען עמיץ האָט נישט באַוויזן זיך אַזױ גיך אַרױסצופּלאָנטערן פון 
צוישן די אָנגעװאָרפענע פּעקלעך און צונויפגעפלאָכטענע פיס, האָבן זיי 
מיט רייטבייטשן געשמיסן איבער קעפּ און פּלײצעס. 


אויסגעשטעלטע צו צוויי אין אַ ריי האָט מען זיי געטריבן מיט דער 
װאַלד-סטעזשקע. די אויגן האָבן זיך נישט געקענט צוגעוואוינען צו דער 
האַלב-דעמערונג אונטער די ברייט-צעװאַקסענע ביימער. זייערע פיס האָבן 
זיך פאַרפּלאָנטערט אין די װאָרצלען, װאָס האָבן אַרױסגעשפּאַרט פון דער 
ערד און געקראָכן װי שלאַנגען איבער דער סטעזשקע, זוכנדיק פאַר זיך 
פרייען. שטח. פייגל האָבן זיך אויפגעהויבן פון די צוייגן מיט אַ דער" 
שראָקענעם פּלאַטער און געקרייזט אין דער לופט מיט אַ הויך צוירקעףן 
עס האָט אַ וייע געטאָן מיט קברדיקער קילקײיט פון די פאַרדומפּענע, 
פאַראַיאָריקע בלעטער, 


װאָס ווייטער מען איז געגאַנגען, איז דער װאַלד געװאָרן אַלץ שיטערער 
און וואו נישט ואו דורכגעזיפּט דורך די ביימער:שטאַמען און צוייגן 

האָט זיך געלאָזט אין וועג צעברעקלענדיק די פרימאָרגנדיקע שטילקייט 
אונטער די שווערע רעדער. פון הינטן, אין אַ לוקסוס-אױיטאָמאָביל זיינען 
נאָכגעטאָרן די געסטאַפּאָ-לײט. כל זמן מען איז געפאָרן דורך היימישע 
גאַסן און דאַן מיט דעם באַקאַנטן הױפּטשטראז, האָבן זיך די מענטשן 
אָנגעהויבן פילן זיכערער און באַרואיקט איינער דעם צווייטן, 


-- ווען זיי װאָלטן פאָרגעהאַט מיט אונדז עפּעס נישט גוטס, װאָלט 
מען דען געהייסן מיטנעמען עסן און מלבושים ? 

-- ,,ווער ס'איז שיין און עך בין קלוג"' -- האָט זיך אָנגעהויבן צו 
באַרימען זישע שטשערב. ;,אַ יאָ כ'האָב ענק געזאָגט, אַז מען גייט מאַכן 
אַ געטאָ? אָט טאַקע דאָס מיינט מען. מען קען דאָך נישט אַרײנפּאַקן אַזופיל 
יידן קיין עין הרע אויף אַזאַ קליינעם שטח, מוז מען אַ טייל אַריבערפירן אין 
יענע שטעט, וואו ס'איז פאַראַן ווייניקער יידן". 


די פרויען האָבן אָנגעהויבן איינצושטילן די וויינענדיקע קינדער, 
שטופּנדיק זיי אין די אָפענע מיילעכלעך קלעצלעך צוקער, פאַרדאַרטע 
שטיקלעך ברויט. אַ מאַמע האָט אַריינגענומען אין די הענט די באָרוועסע 
פיסלעך פון איר מיידעלע און זיי געפּרואווט אָנװאַרעמען מיט איר אָטעם, 


ערשט וען די שאָפּערן האָבן פאַרקערעװעט אויף אַ שמאָל, נישט 
באַקאַנטן זייטנוועג און די לאַסט-אױטאָס האָבן אָנגעהױבן אונטערצושפּרינגען 
איבער די טיפע לעכער, האָט אַ שווערע אַנונג פאַרקלעמט די הערצער. 


נאָר פייגע גליינבערג, װאָס איז געזעסן איינגעקנאָדערט צװוישן פּעקלעך 
און מענטשן, איז געווען מאָדנע רואיק. זי האָט געדרייט אַרום פינגער איר 
קידושין-רינגל. דאָס גאָלדענע רייפל איז געווען אַזױ דין און אויסגעריבן 
אַז עס האָט אויסגעזען, װי אַ שמאָל בלעטעלע. פייגע קליינבערג האָט זיך 
געהאַט איינגערעדט, אַז איר לעבן איז אָפּהענגיק בלויז און איינציק פון 
רינגל. כל זמן דאָס רינגל איז נאָך גאַנץ קען דער טויט נישט האָבן איבער 
איר קיין שליטה. און כל זמן זי לעבט וועט זי נישט דערלאָזן, אַז עס זאָל 
עפּעס שלעכטס געשען מיט אירע קינדער. זי האָט בגנבה, וי שעמענדיק 
זיך- מיט איר צערטלעכקייט, אַ גלעט געטאָן דודס אַקסל, װאָס האָט אַ ציטער 
געטאָן אונטער איר באַרירונג און זיך נאָך העכער אויפגעהויבן איבער 
זיין אַראָפּנעלאָזטן קאָפּ. עטעלע האָט זיך מיט איר גאַנצן גוף אַרײנגעפּרעסט 
אין דער מאַמען, גלייך זי װאָלט װעלן צוריק אַרײנװאַקסן אין דער מוטערס 
טראַכט. זי האָט געהאַלטן פאַרמאַכט די אויגן, כדי נישט צו זען דעם 
זאַמדיקן װועג, װאָס איז װוי אַ געלער טייך געפלאָסן פאָרויס, פאָרויס, 


פון ביידע זייטן וועג האָבן זיך געצויגן די פעלדער און לאָנקעס, 
אויסגעלייטערטע און באַרואיקטע נאָך דעם בינאַכטיקן רעגן. די לופט 

| עטעלע איז געװאָרן װוי איינגעשרומפּן, פאַרזונקען אין זיך. עס איז 
אַלץ געקומען אַזױ פּלוצים, אומגעריכט. 


זיי װעלן מוזן אייננעמען אַ מפּלה, די דייטשן -- האָט זי באַשלאָסן 
ביי זיך, ווייל אַנדערש קען עס נישט זיין. און זי האָט זיך אָנגעהויבן 
פאָרצושטעלן די גליקלעכע שעה, ווען די רויטע אַרמײ װעט צוריק אַרײן- 
מאַרשירן אין שטאָט, 

פון אָנהױיב האָבן די דייטשן געכאַפּט יידן אין גאַס און זיי אַרויסגעפירט 
אויף ,,אַרבעט, אָבער זינט דער גרינדונג פון יודנראַט, איז דאָס אויפזאַמלען 
און אַרױסשיקן פאָרגעקומען פּלאַנמעסיק לויט אַן אָנגענומענעם סדר. 


מען האָט אָנגעהויבן שמועסן אין שטאָט, אַז די דייטשן פּלאַנירן צו 
מאַכן אַ געטאָ לויטן מוסטער פון אַנדערע שטעט און אין עטלעכע אָפּגעצױמטע 
גאַסן פאַרשפּאַרן די צוואנציק טויזנט יידן. טייל האָבן שוין אַפילו געוואוסט 
פאָרױיס וועלכן שטח דאָס געטאָ װעט פאַרנעמען. 

,וואודען, די שיינע הייזער וועט מען אונדז געבן? מסתמא וועט עס 
זיין פון יענער זייט באַן:בריק, אויף גאַרבאַרזשע". 

, דאָסמאָל װעלן זיך די נגידים מוון שלעפּן מיט זיערע פּעק און 
בעטן אַ ווינקל ביי אונדז"' -- האָט זישע שטשערב גערעדט מיט אַזאַ 
געוויסקייט, גלייך ער װאָלט געזעסן מיטן הױיפּט פון יודנראַט ביי איין טיש. 


מען האָט זיך געשראָקן פאַר יעדער ענדערונג, וויסנדיק, אַז ביי די 
דייטשן פירט עס בלויז צום ערגערן. דאָס װאָרט ,, געטאָ האָט אָנגעװאָרפן 
אויף אַלעמען אַ פּחד און אַן אימה, נאָר אַ סך פון די, װאָס האָבן זיך אַזױ 
געשראָקן פאַרן געטאָ, זיינען אַהין קיינמאָל נישט אַרײן. 

די, װאָס האָבן זיך געלייגט שלאָפן דינסטיק, האָבן זיך נישט געריכט, 
אַז מײטװאָך פאַרטאָג װעלן זיי אויפרייסן פון שלאָף דייטשע געשרייען און 
דאָס זעצן מיט די געװוער-קאָלבעס אין די טירן. צװישן די גאַסן, װאָס די 
געסטאָפּאָדלײט האָבן אַרומגערינגלט, איז אויך געווען די גאַס וואו ס'האָט 
געוואוינט פייגע קליינבערג מיט איר משפּחה. 

;נעמטס מיט דאָס בעסטע אָנטועכץ און עסן אויף דריי טעג'', האָבן 
אָנגעזאָגט אַלעמען די יידישע פּאָליציאַנטן, 

,וואוהין פירט מען אונדן ?'" 

,איר'ט שוין זען -- ס'וועט אייך זיין בעסער וי דאָ", האָבן די 
פּאָליציאַנטן באַרואיקט דעם עולם, | 

| ווען אַלע לאַסט-אױטאָס זיינען שוין געװאָרן אָנגעפּאַקט מיט דער. 

שראָקענע מענער, פרויען און ויינענדיקע. קינדער, האָט איינער פון די 
געסטאַפּאָדלײט געגעבן אַ צייכן מיט דער האַנט און די שורה אױטאָמאָבילן 

נו, זאָל שוין זיין וי דו װילסט עס" -- האָט פייגע קליינבערג 
אויפגעהערט אירצן איר שװאָגער, וועמענס שװועל עס איז נישט געוען 
דערלויבט איבערצוטרעטן, נישט איר, נישט אירע קינדער., 


פאַרטאָג האָט זיך שמואל-לייב אַרױסגעשאַרט שטילערהייט פון שטוב, 
כדי קיינעם נישט אויפװעקן 


,ער איז דאָ געשלאָפן אויפן געלעגער ?'' האָט עטעלע שטרענג אַ 
פרעג געטאָן איר מוטער, 


.דיין פעטער, שמואל-לייב", 


;אַזױ גאָר? מיין פעטער! פריער האָט עס אים נישט געפּאַסט 
אַריינצוקומען צו אונדז, אָנצוקערן זיך מיט זיין ברודערס משפּחה. ער 
האָט דיר געהייסן אים אַרײנלאָזן איבער דער שװעל, דעם אָנגעפרעסענעם 
קאַפּיטאַליסט ? נאָך דאָס האָט מיר געפעלט -- צו זיין אַ ,,פּאַן בראַטיי מיט 
די חזירים, די גבירים', -- האָט זיך עטל אַ לאַנגע צייט נישט געקענט 
באַרואיקן. 


זינט די פאַרדאַרטע, שווייגנדיקע עטל איז געװאָרן ביי דער סאָוועטישער 
מאַכט די אָנפירערין פון אַן אַרטעל און די בעסטע שניידער און שניידערינס, 
זענען געװאָרן אָפּהענגיק פון אירן אַ װואָרט, איז זי געװאָרן אַזױ גדלותדיק 
ביי זיך און אַרױסגעגעבן די באַפעלן מיט אַזאַ זיכערקייט, גלייך זי װאָלט 
געווען געוואוינט דערצו פון איר קינדהייט. אָנשטאָט אָנצוקװעלן פון איר 
טאָכטערס אויפטוען אַלס אַ פירערין פון שניידערישן קאָאָפּעראַטיוו, פלעגט 
פייגע קליינבערג אַרומגײן אַ פאַרזאָרגטע און רעדן צו זיך אַלײן -- װאָס 
דראַפּעט זי זיך אױיף די גלייכע װענט? װאָס טױט איר דאָס, מין 
עטעלען! זי מיינט, אַז זי בעט זיך אויס אַ וועג צו סטאַלינען אַלײן -- 
און דערווייל שעלט מען זי אונטער די איגן -- צו װאָס װעט עס זי 
דערפירן? 


װאָלט עס כאָטש געווען אַ סגולה צו אַ שידוך, אָבער אַזױ -- ווער 
דאַרף עס די אָנפירערשאַפט -- ביי זיי? 


אז 


אין דער נאַכט אויף דעם איין-און-צוואנציקסטן יוני 1941 האָט זיך 
פּלוצים דערהערט אַ שיסעריי. אַ גאַנצע נאַכט האָט עס אָן אויפהער 
געהאָגלט מיט קוילן און שראַפּנעלן און אין דער פרי זיינען שוין די דייטשן 
געווען אין שטאָט, וועלכע זיי האָבן מיט אנדערהאַלבן יאָר צוריק איבער. 
געגעבן צו די רוסן, 

דוד איז שוין געשלאָפן איבערגעדעקט ביז איבערן קאָפּ און עטעלע איז 
נאָך נישט אַהיימגעקומען פונעם ,מיטינג'' אין איר ;אַרטעל", פייגע 
קליינבערג האָט זיך לאַנג געישובט, איידער זי האָט אויפגעמאַכט די טיר, 
מחמת אויף איר פּראַגע אויף אַלע דריי לשונות, װאָס זי האָט געקענט, ,,ווער 
איז דאָרט ?** איז קיין ענטפער נישט געקומען 


דערזעענדיק דעם אַרײנקומענדיקן האָט זי אַ פּאַטש געטאָן מיט ביידע 
הענט: ,צו מיינע שונאימס קעפּ זאָל עס אויסגיין! וועמען איך זע דאָ. 
איי, האָט איר מעך איבערגעשראָקן, שװאָגער. זענט איר עס טאַקע -- 
שמואל-לייב ? טאָ פאַרװאָס האָט איר זיך נישט אָפּגערופן, ווען כ'האָב 
ענק געפרעגט ?** ,,שא, שאַ, רעד נישט אַזױ הויך. שכנים קענען דערהערן 
קיינער טאָר נישט וויסן, אַז כ'בין געווען באַ דיר. הער, פייגע, נישט גענוג 
װאָס זיי האָבן ביי מיר צוגענומען דעם סקלאַד און דאָס געשעפט, געלאָזט 
אונדז נאַקעט און באָרװעס, זוכן זיי מעך נאָך אַרום. ס'הייסט מען האָט מעך 
אַרויפגעשטעלט אויף דער ליסטע פון די, װאָס מען גייט אַרויספירן ערגעץ 
הינטער די הרי חושך. און פאַרװאָס, פרעג עך באַ דיר און באַ דער גאַנצער 
וועלט ? װינציק פאַרשװאַרצט געװאָרן ביז כ'בין געקומען צו דעם ביסל 
פאַרמעגן ? האָבן זיי, די באָלשעװיקעס, געאַרבעט אויף דעם? היינט האָבן 
מיר אַפילו נישט קיין דאַך איבערן קאָפּ, יעדע נאַכט גייען מיר נעכטיקן 
וואו עס לאָזט זיך". 

;.הייסט עס, אַז היינט איז מיין ריי זי 

,אויב דו האָסט גאָרנישט דאַקעגן -- צו דיר װעט קיינער נישט קומען 
זוכןיי, פייגע קליינבערג האָט געקוקט פון אַ זייט אויף איר שװאָגער, װאָס 
האָט זיך נאָך איר מאַנס טויט נישט געװאָלט אָנקערן מיט איר, וי ער 
שטייט עס איצט אַ דערשלאָגענער, אַ פאַרשעמטער און בעט בי איר אַ 
נאַכטלעגער. 

זע נאָר זע, װוי דאָס רעדל דרייט זיך --- האָט זי געטראַכט ביי זיך -- 
ווער האָט דאָס געהערט אַמאָל אַזױנס, אַז אָרעמקײט זאָל גאָר ווערן דער 
גרעסטער יחוס? ;אָבער װאָס וועט מיין עטעלע זאָגן, אַז זי װועט אייך 
דאַ דערזען ? זי איז דאָך געװאָרן אַזאַ פאַרברענטע באָלשעוויטשקע און זי 
היט אָפּ זייערע געזעצן בעסער וי די מאַמען. 

שמואל-לייב האָט אַריינגענומען דעם קאָפּ אין ביידע הענט, געביסן 
די עקן פון זיין ברייטער באָרד, איידער ער האָט אַ זאָג געטאָן מיט אַ 
דערשלאָגן קול: ,,גלייב מיר, פייגע, כ'װאָלט דיר נישט געװאָלט פאַרשאַפן 
קיין עגמת-נפש, כ'האָב אָבער נישט וואוהין צו גיין. און עטעלע איז דאָך 
עפּעס דיין טאָכטער, אַרײנגעראָטן אין דער מאַמען -- און איך בין פאָרט 
איר טאַטנס עה לייבלעכער ברודער". 

אויסבאַהאַלטן, געפינען שוץ אונטער די אַרױסשטאַרצנדיקע באַקנקנאָכן. 
און די אַקסל האָבן זיך נאָך מער פאַרשפּיצט, וי זיי װאָלטן געװאָלט 
דורכלעכערן נישט נאָר דעם אויסגעריבענעם אָפּגעטראָגענעם מאַנטל, נייערט 
די גאַנצע וועלט. 


111ֵש 


דאָס, װאָס די דייטשע באָמבעס האָבן נישט באַוויזן צו צעשטערן 
אָנהױב סעפּטעמבער 1929, האָבן זייערע זעלנער חרוב געמאַכט נאָכן 
אַרײנמאַרש אין שטאָט. די שענסטע באַלעבאַטים פון שטאָט האָבן זי 
פאַרשפּאַרט אַלס ערובניקעס. דאַן, וען זיי האָבן נאָכן אָפּמאַך מיטן 
סאָװועטנפאַרבאַנד געהאַלטן ביים אָפּטרעטן פון שטאָט, האָבן זיי קאַלטבלוטיק 
אויסגעמאָרדעט אַלע פיר און צוואנציק מענער. זיי האָבן אויך באַוויזן 
אונטערצוצינדן די אַלטע, פינפהונדערט:יעריקע שול און קיינעם נישט 
צוגעלאָזט נאָענט, כדי עס זאָל זיך נישט איינגעבן די יידן אויסצולעשן 
דאָס פייער. זיינען געבליבן שטיין בלויז די נאַקעטע, אָפּגעסמאַליעטע 
מויערן, געקוקט מיט די לײידיקע פענצטער-לעכער אויף די אַרומיקע 
שמאָלע הייזער, װאָס האָבן צעשראָקענע, װוי די מענטשן געװאָלט זיך 
אויסבאַהאַלטן איינס הינטער דעם צוייטן. 

ביים איבערנעמען די שטאָט דורך די רוסן האָבן די יידן אָפּגעאָטעמט 
פרייער. װאָס עס זאָל שפּעטער נישט זיין -- קודם כל איז מען אויסגעלייזט 
געװאָרן פון די רוצחישע מערדער. יי 

,מען זאָל נישט לאָזן דאַװענען", האָבן פרומע יידן געדאַגהט. ,און 
װוי מיינט איר, װעט מען לאָזן האַנדלען, האַלטן אָפן אַ געשעפט ?** פלעגן 
זיך דורכשמועסן צווישן זיך די סוחרים, 

הורטאָווניקעס װועט מען אויף זיכער מאַכן פאַר אויס קאַפּעלעטש- 
מאַכערס. אָבער װאָס קענען זיי האָבן קעגן אַזעלכע קבצנים אין פיר פּאָלעס, 
וי אונדז זעמער ל'' 

אין עטלעכע װאָכן אַרום האָט זיך דער אויסזען פון שטאָט לחלוטין 
געביטן. איבער די אויסגעליידיקטע, פאַרמאַכטע געשעפטן האָט דער װינט 
געקלאַפּט מיט די האַלב-אָפּגעריסענע שויבן. גאַנצע משפּחות האָט מען 
אַרויסגעפירט אין פאַרמאַכטע װאַגאָנעס און קיינער האָט נישט געוואוסט 
וואוהין און פאַרװאָס. אין זייערע דירות האָבן זיך באַזעצט סאָוועטישע 
קאָמאַנדירן מיט זייערע ווייבער און קינדער, . 

איין מאָל, שפּעט אין אָװונט האָט פייגע דערהערט אַ שאָרך פון יענער 
זייט טיר, אַ נישט דרייסטע האַנט האָט עטלעכע מאָל אָנגערירט די קלאַמקע 
און זי צוריק אָפּגעלאָזט. 

וועלן דערגרונטעווען די טונקעלע טיפענישן װאָס זויגן אים אַרײן אין 
זיך מיט אַ פּאַמעלעכדיקער אכזריותדיקייט, וי שװאַרצע צעעפנטע ליפּן, 


אין אים האָט נאָך אַלץ געחושכט יענע נאַכט אויף דעם איאָנצאָ- 
פראָנט, ווען זיין באַיאָנעט, וועלכן ער האָט געטראָגן אויסגעשטרעקט 
טאַפּנדיק אין פינצטערניש, האָט זיך אָנגעשטױסן אויף אַ ווייכער, פליישיקער 
מאַסע, װאָס האָט אויפגעצאַפּלט, װען ער האָט דאָס שאַרפע, שטאָלענע 
מעסער גענומען אַרײנבױערן טיפער און טיפער. און דעם דאָזיקן צאַפּל 
האָט װוי אונטערגעהאַלטן אין דער לופט אַ מענטשלעכער קרעכץ, אַ כאָרכל, 
אויף זיינע הענט האָט ער דערפילט אַ װאַרעמע קלעפּיקע פליסיקייט. וי 
דורך אַ טויבער װאַנט האָט זיך צו אים דערטראָגן דער באַפעל פון זיין 
צוגספירער -- אַלע העראַוס, העראַוס! דאָננער וועטער נאָך איין מאָל !* 


דוד האָט זיך נישט געקענט רירן פון אָרט. דאָס ליכט פון פיינטלעכן 
שיינווערפער האָט געזוכט, גענישטערט וי אַ שפּירהונט צוישן די אויפ- 
געריסענע פאַלדן ערד און זיך מיט אַמאָל װוי אַ שאַרף מעסער אַרינגעשניטן 
אין די געדערים פון דער אַרומיקער חשכות. 


אין דער איינער קורצער רגע האָט דוד דערזען זיינע הענט. זי 
זיינען געווען באַגאָסן מיט בלוט. ער האָט געװאָלט שרייען מען זאָל אים 
אַרױסראַטעװען פון דאַנען, ברענגען אין אַן אָרט, וואו ער קען אָפּװאַשן דאָס 
בלוט פון זיינע הענט, ער האָט נאָך נישט באַװיזן צו עפענען דאָס מויל; ווען 
אַ שאַרפער קנאַל האָט אויסגעריסן די ערד איבער אים. די גריבער האָבן 
זיך אָנגעהויבן שיטן אויף זיין קאָפּ און פּלײיצע, וי אַ שװאַרצער האָגל. 
ביים פאַלן האָט ער דערפילט אונטער זיך אַ מענטשלעכן, אומבאַוועגלעכן 
קערפּער, װאָס האָט נאָך אויפגעהאַלטן אין זיך אַ ביסל לעצטע װאַרעמקײט 
פון אַנטרונענעם לעבן. די אויפגעריסענע פּלאַכטעס ערד האָבן באַגראָבן די 
לעבנגעבליבענט צוזאַמען מיט די גוססדיקע און טױיטע. 


הגם עס האָט זיך סיי אין דער גאַנצער וועלט, סיי אין יעדן מענטשלעכן 
לעבן אַזויפיל געביטן אין משך פון די קנאַפּע צוואנציק יאָר, האָט אָבער 
דער דאָזיקער, מיטן באַיאָנעט דורכגעלעכערטער קערפּער נישט געביטן זיין 
פּאָזיציע, זיך אַרײנגעפּרעסט מיט די אָרעמס און קניען אין דודס ברוסטקאַסטן, 
דער קרבן און זיין מערדער פאַרזיווגט אין אַ לעצטער אַרומנעמונג. װוי לאַנג 
האָט עס גענומען ביז מען האָט זיי געפונען און אױיסגעגראָבן? דוד ווייסט 
עס נישט און ער ויל נישט ויסן 

אויך אין אויסזען האָט זיך דוד וייניק װאָס געביטן, גלייך די צייט 
װאָלט זיך מיט אים צזאַמען אָפּגעשטעלט ביי יענער פינצטערער נאַכט. 
נאָר זיינע אויגן זיינען אַרינגעפאַלן טיפער, וי זיי װאָלטן װעלן זיך 

ענדלעך איז פייגען געלונגען איבערצורעדן סאַליע בערנשטין, און 
עטל פלעגט פון צייט צו צייט אַהײימברענגען אַ פּאָר פּױלישע זלאָטעס, 
װאָס זי האָט באַקומען פאַרן וועג, ווען זי האָט אַװעקגעטראָגן די פאַרטיקע 
קליידער. 


פרוי קליינבערג איז ווידער געלאָפן פון איין באַלעבאָסטע צו דער 
צווייטער אָנצופרעגן צי זיי דאַרפן נישט קיין דינסט. אײינמאָל האָט זי זיך 
אין מיטן גאַנג אָפּנעשטעלט לעבן אַ טאָװל מיט אױסגראַװירטע גילדענע 
אותיות, עטלעכע מאָל איבערגעלייענט די אויפשריפט: ,דר. לעאָן זילבער- 
שלאַג", זיך נאָך טיפער איינגעהויקערט און פעסטער אַרומגענומען מיטן 
שאלעכל, איידער זי האָט מיט ציטערנדיקע פינגער אָנגעקלאַפּט אין דער 
שווערער, אויסגעבצטער טיר. 


בעת דוד האָט דערזען דעם פרעמדן מאַן אַריבערטרעטן די שװעל, 
האָט ער תיכף געװאָלט אַװעקלויפן פון שטוב --- נאָר ווען דר. זילבערשלאַג 
האָט פאָטערלעך אַרויפגעלייזט ביידע הענט אויף זיינע אַקסל, האָט זיך 
דוד אונטערגעגעבן דעם בליק פון די צעשמייכלטע, גראָע אויגן, איבער 
וועלכע עס האָבן געהאַלטען שטענדיקע װאַך ווייסע, געדיכטע ברעמען. 


אויף דר. זילבערשלאַגס אַלע פראַגן האָט זיך באַקומען בלױיז איין 
ענטפער פון דודס פאַרקלעמטע ליפּן: ,כ'געדענק נישט". 


בעת דר זילבערשלאַג האָט אים אויסגעפרעגט, האָט דוד נאָך מער 
איינגעהויקערט זיין דאַרע פּלײיצע, און זיך איינגעקאָרטשעט אַזױ, גלייך ער 
װאָלט װעלן אַרײנװאַקסן צוריק אין זיין קינדהייט, כדי צו וװערן באַפרייט 
פון דעם עול, װאָס זיין דערװואַקסנקײט האָט אויף אים אַרויפגעצוואונגען. 


דר. זילבערשלאַג האָט זיך לאַנג געסודעט מיט פרוי קליינבערג, בעת 
זי האָט אים אַרױסבאַגלײט אין פינצטערן קאָרידאָר, 


;אין דעם פאַל קען מען גאָרנישט זאָגן מיט געוויסקייט, מען קען 
אויך גאָרנישט פאָרויסזען". 


;;װאָס קען מען פאָרט טאָן, הער דאָקטאָר -- ס'איז מיין איינציקער 
זוןי, האָט זי געבעטלט כאָטש אַ פונק פון האָפענונג. 


,מען דאַרף װאַרטן -- נישט פאַרלירן די האָפענונג --- אַזױ פּלוצים 
וי ס'איז געקומען, אַזױ קען עס אַװעקגײן. אַ שאַל האָט אים צערודערט, 
אַן אַנדער שאַק קען אים מאַכן געזונט. אָבער טײילמאָל איז די צייט אַלין 
די בעסטע היילערין". 


די צייט האָט נישט געהיילט דודס פאַרוואונדעט, צערודערט געמיט. 
מיט יעדן יאָר איז ער געװאָרן אַלץ מער פאַרטייעט אין זיך, װי ער װאָלט 

און רייבן מיט זאַמד. דערנאָך מיט אַ נאָזטיכל לאַנג געווישט יעדן פינגער 
באַזונדער און באַקוקט די הענט פון אַלע זייטן. ווייזט אויס, אַז דאָס רייבן 
מיט זאַמד האָט אים נישט באַפרידיקט, ווייל באַלד האָט ער אַרױסגענומען 
פון קעשענע אַ קניפּיקל און מיט דער שאַרף פון מעסער אָנגעהויבן אָפּצושאָבן 
די הויט, פּונקט אַזױ, װי ער װאָלט געשאָבן מייערן. | 

קינדער פון גאַנצן הויף זענען זיך צונויפגעלאָפן, אויסגעשטעלט אין 
אַ האַלב-ראָד האָבן זיי זיך צוגעקוקט מיט נייגעריקייט און חידוש, וי אַזױ אַ 
דערװואַקסענער מאַכט זיך נאַריש שפּילנדיק זיך אין בלאָטע. הינטער דודס 
פּלײצע האָבן זיי געמאַכט פאַרשידענע סיגעס, אויסגעשטעלט די צונגען 
ביז איין מיידעלע האָט זיך נישט געקענט מער אינהאַלטן און אַרױס: 
פּלאַנצנדיק מיט אַ הויך געלעכטער אָנגעהויבן לויפן צום הויז און רופנדיק 
אויף אַ קול : ,,מאַמע, מאַמע, קום נאָר, וועסט עפּעס זען". 

פייגע קליינבערג איז געבליבן שטיין אויף די טרעפּלעך, נישט קענענדיק 
שטעלן אַ טריט פאָרוֹיס, אָדער אויף צוריק, וי זי װאָלט איינגעשמידט 
געװאָרן צום אָרט. זי האָט געפּרואװוט צו פאַרשטעלן די אויגן מיט ביידע 
הענט, בעת איר קאָפּ איז צוגעפאַלן מיט זיין גאַנצער שווערקייט צו דער 
קאַלטער מויער. 

וי אַ קאָמאַנדאַנט, װאָס זאַמלט צונויף נאָך אַ פאַרשפּילטער שלאַכט 
די רעשטלעך פון זיין באַזיגטער אַרמײ צו אַ לעצטן װידערשטאַנד, אַזױ 
האָט פייגע, ווען אַלע אירע האָפענונגען זענען אַזױ אומברחמנותדיק 
צעקלאַפּט געװאָרן, אָנגעהויבן צו שעפּן פון די לעצטע, פאַרבאָרגענע 
זאַפּאַסן ענערגיע, כדי וי ניט איז איינצושטעלן דעם סדר פון איר לעבן. 


עטעלע װעט שוין בלייבן אַן אַלט-פאַרזעסענע מויד -- ווער װעט זי 
װועלן נעמען אָן נדן און אויסשטייער? איר מאַנס רייכע קרובים האָבן זי 
אויסגעמיטן, כדי ס'זאָל חלילה וחס נישט פאַלן אויף זייער אױיסגעכאָליעטן 
וואוילשטאַנד דער שאָטן פון איר נויט און עלנט. 

מיט די אַלע געדאַנקען, װאָס האָבן זיך באַזעצט אין מוח וי בלינדע 
פליגן און נישט אָפּגעלאָזט אויף קיין איין וויילע, איז זי מיט דריבנע, 
פאַרזאָרגטע טריטעלעך געלאָפן פון איין שניידערקע צו דער צווייטער, כדי 
אָנצודינגען עטעלען פאַר אַ לערן-מיידל. נאָר איבעראַל האָט מען פאַרלאַנגט 
זי זאָל זיי צוצאָלן און דאָס --- אין פאָרויס, | 

,װאָס װעט אייך שאַטן, אַז מיין טאָכטער וװעט אייך אויסקערן די 
שטוב, אַרױסציען די פאַסטריגעס און פאָלגן אַ גאַנג? אינדעסן אַז איר 
וועט האָבן אַ ביסל צייט, װעט איר איר ווייזן װוי מען שטעפּט אַ נאָט". 

זי האָט אָנגעהויבן גלעטן זיינע פייכטלעכע פינגער און אַרײינגערעדט 
אין אים, װי אין אַ קאַפּרינע קינד: ,צו מיינע שונאימס קעפּ זאָל עס 
אויסגיין. װאָס פאַר אַ בילבול האָסטו עס אױסגעטראַכט אויף דיינע גוטעי 
ערלעכע הענט. זיי זיינען דאָך ווייס און קלאָר, אַז כאָטש גיי שפּיל מיט זי 
פאָרטעפּיאַנע?. 


,,איר זענט אַלע בלינד, בלינד! אויך דו מאַמע!' האָט ער אױיסגע- 
שריגן מיט כעס און דאַן פאַרבאַהאַלטנדיק דעם קאָפּ אין זיינע אויפגעשטעלטע 
קני זיך פאַרגאַנגען אין אַ לאַנג, הילפלאָז געוויין. 


אַזױ װי זי פלעגט ביז אַהער אַריינטענהן אין איר זון, ער זאָל נישט 
זיצן שטענדיק צווישן די פיר וענט, נאָר אַרױסגײן צװישן מענטשן זיך 
אַרומקוקן, טאָמער מאַכט זיך ערגעץ אַ פרייע שטעלע, אַזױ האָט זי אים 
פון דאַן אָן אָנגעהויבן היטן, אַז ער זאָל זיך נישט אַרױסגליטשן פון שטוב 
אומבאַמערקטערהייט. צו װאָס זאָלן פרעמדע זען איר אומגליק? 


איינמאָל, ווען פייגע איז געווען פאַרטאָן ביים אַרױסנעמען ועש פון 
באַניעק און די פּאַרע האָט איר פאַרשטעלט די אויגן, האָט דוד אַ ריס 
געטאָן פון הענגער זיין מאַנטל, און איידער זי האָט באַוויזן זיך רעכט 
אומצוקוקן, איז ער שוין געװוען אין דרויסן. זי איז אים נאָכגעלאָפן 
קלאַפּנדיק מיט די צעריסענע כאדאקעס איבער די שטינערנע טרעפּ 
און אָנכאַפּנדיק זיך ביי זיין אַרבל געבעטן מיט טרערן אין די אויגן ער 
זאָל צוריק מיט איר אַריין אין שטוב. אָבער דוד, װי ס'װאָלט אים געטריבן 
עפּעס אַן אומזעבאַרע קראַפט, האָט אָנגעהויבן שפּאַנען װאָס אַמאָל גיכער, 
ניט אומקוקנדיק זיך אַפילו אויף דער לויפנדיקער מאַמע, 


ערשט ווייט, אין דער אױסגעקלאָרטקײט פון שפּעט:חשונדיקן פרי- 
מאָרגן האָט פייגע קליינבערג דערזען, וי איר זונס אַקסל שטאַרצן אַרױס 
שאַרף און שפּיציק פון דעם צו ענגן, פאַרמלחמהדיקן מאַנטל, וי זיי װאָלטן 
וועלן דורכשטעכן נישט נאָר דעם אויסגעריבענעם שטאָף, נאָר די גאַנצע 
אַרומיקע וועלט. 


אין סאַמע עק היף, ואו אויפן אָרט פון עטלעכע אויסגעריסענע 
שטיינער האָט זיך אָנגעזאַמלט דאָס װאַסער פון די חשוונדיקע רעגנס און 
זיך פאַרװאַנדלט אין אַ מוטנער, ברודיקער קאַלזשע, איז דוד געבליבן 
שטיין, זיך אומגעקוקט אין אַלע זייטן, איידער ער האָט זיך אַראָפּגעלאָזט 
אויף ביידע קני נאָכשלעפּנדיק נאָך זיך די צויי פּאָלעס פון שװאַרצן 
מאַנטל װוי קראָאישע פליגל. די קויטיקע קאַלוזשע, װאָס האָט געעיפּושט 
מיט פערד-מיסט און אַלערלײ אָפּפאַל, האָט געגעבן אַ פּליוסק ווען דוד 
האָט אין איר אַרײנגעלײגט זיינע ביידע הענט און זיי אָנגעהױיבן שייערן 

די צווייטע האָט אָנגעהויבן צו ברעכן די הענט און געצויגן מיט אַ 
תחינה ניגון: ,אַז וויי און ווינד דער מאַמען, װאָס האָט דאָס דערלעבטי. 


די מענער האָבן פון אָנהױב געפּרואװט אַרײנװאַרפן אַ װאָרט פון דער 
זייט אויף צו באַרואיקן די צעיאַכמערטע ווייבער: ,װאָס באַקלאָגט איר 
אים שוין באַצײיטנס? פון די קאַנאָנען איז ער אַ ביסל צערודערט געװאָרן. 
מ'האָט שוין געזען אַזױנס, ס'עט נעמען אַ שטיקל צייט װעט פון אים 
צוריק ווערן אַ לייט" | 


עס האָט נישט גענומען לאַנג און אַלע אין גאַס האָבן שוין גערעדט 
אָפן, נישט מיט אָנדייטונגען און רמזים, װי ביז אַהער, אַז אַ גרויס אומגליק 
האָט געטראָפן אשר קליינבערגס אלמנה. די לעצטע צו באַמערקן, אַז מיט 
איר זון איז עפּעס געשען, עפּעס נישט גוטס, איז געווען פייגע קליינבערג. 


גאַנצע טעג פלעג דוד זיצן אויף דער באַנק אַ האַלב-אָנגעטאָענער. 
קוקן מיט אַ פאַרשטאַרטן בליק דורכן פענצטער אױיף דעם נאַקעטן 
ליפּעיצווייג, װאָס דער װוינט פלעג איבערװאַרפן פון שכנישן הויף אויף 
דער זייט מויער, אַזױ װי לאָלאַ האָט עס געטאָן אַמאָל מיט אירע צעפּ. ווען 
די מאַמע פלעג אים צוטראָגן דעם טעלער בולבע-גריץ, האָט ער דאָס געקעכץ 
אויסגעלעפלט ביז דעם דנאָ מיט זשעדנער האַסטיקײט. אין אַ וויילע אַרום 
פלעג ער אַװעקרוקן פון זיך דעם ליידיקן טעלער און וייטער קוקן דורכן 
פענצטער. 


אַחוץ דעם זיצן שעהן לאַנג ביים פענצטער, האָט זיך דוד אויסגעזוכט 
נאָך אַ צווייטע באַשעפטיקונג. ער פלעג זיך אָנגיסן אַ בעקן װאַסער, אָנזייפן 
די הענט, אָפּשװענקען עטלעכע מאָל און אויפהויבנדיק זיי צום ליכט, 
מאַקוקן זיי פון אַלע זייטן. אַזױי עטלעכע מאָל נאָכאַנאַנד, ביז ער האָט זיך 
פאַרקרימט און די הענט אַרײנגעשטעקט טיף אין די קעשענעס. 


עס האָבן געציטערט ביי פייגע קליינבערג די ליפּן און די קנייטשן אַרום 
די מוילווינקלען זיינען געװאָרן טיפער, גלייך זי װאָלט אַרײנגעקאַרבט אין 
זיי איר גאַנצע מוטערלעכע זאָרג, בעת זי האָט זיך איינמאָל אָנגענומען מיט 
מוט און אַ פרעג געטאָן דודן: ,.זון מיינער, װאָס זעסטו אויף זיילִיי 


ער האָט זיך אָנגעבױיגן צו איר און אַרײינגערעדט שטיל, כמעט מיט אַ 
שעפּטש: ,,ווייסט נישט ? ס'איז בלוט, מענטשלעך בלוטיי. פייגע קליינבערג 
איז געבליבן שטיין אומבאַוועגלעך. מיטן גאַנצן כוח האָט זי צוריקגעהאַלטן 
דעם שריי, װאָס האָט זיך געריסן פון איר קעל. זי האָט נישט דערקענט איר 
אייגן קול, בעת זי האָט אַ זאָג געטאָן מיט געמאַכטער רואיקייט און געלאַסנקײט: 
.אַזױ, לאָמעך זע 

-- דאָס ביסטו, דוד? טאַקע דו? -- האָט זי געשעפּטשעט מער צו זיך 
אַלײן, װי צו דער טונקעלער געשטאַלט אין דער צעעפנטער טיר. 


דער פרעמדער זעלנער האָט אַ שאַר געטאָן מיט דער האַנטפלאַך איבער 
דער ברייטער װאָנצע, װאָס האָט זיך געבערשטלט איבער זיינע פליישיקע, 
גראָבע ליפּן און אַ זאָג געטאָן מיט אַ געלעכטערל: ,און איצט דאַרפסטו 
מיר אונטערשרייבן אַ רעװוערס, אַז כ'האָב דיין זון געברענגט אַ גאַנצן, אַזױ 
וי מען האָט מיר אים איבערגעגעבן אין גראַצער שפּיטאָל. און מסתמא 
וועסטו אין שאַפע געפינען אַ שאַרפן טרונק -- ס'עט צוניץ קומען נאָך אַזאַ 
לאַנגן וועג". 


פייגע קליינבערג האָט זיך אָנגעהויבן דרייען אַרום זיך, װי זי װאָלט 
זיך דערשראָקן פאַר דעם גריסן גליק, װאָס איז זי אַזױ אומגעריכט 
באַפּאַלן, ווען זי האָט זיך ענדלעך דערװעגט צוצוקומען נענטער צו דודן 
און מיט ציטערנדיקע הענט געגלעט יעדעס אבר באַזונדער, גלייך זי 
װאָלט זיך וועלן איבערצייגן, אַז דאָס איז טאַקע אױיף אַן אמת ער, איר 
זון -- האָט זי זיך צעשלוכצט אויף אַ קול אינניורענדיק איר קאָפּ אין 
איר זונס ברוסט, | 


עטל האָט פאַרפלאָכטן אירע דאַרע אָרעמס אַרום ברודערס האַלדן: 


;זע נאָר זע, װי דו ביסט עס אױיסגעװאַקסן -- כ'דערלאַנג דיר בלויז 
צום אַקסל". 


ווען די נייגעריקע שכנטעס האָבן אָנגעהויבן אַרײנצוקומען, איינע מיט 
אַ פאַרפלאַמט פּנים פון קאָכן וועטשערע, אַ צווייטע מיט אַ וויינענדיק קינד 
אויף די הענט, אַ דריטע מיט פאַרמעלילטע אָרעמס, אויף אָנצואװינטשעװוען 
דער גליקלעכער מוטער און אין איין וועגס כאַפּן אַ קוק אויף דעם צוריק- 
געקומענעם זעלנער, האָט זיך דוד אַרײנגעשאַרט אין ווינקל לעבן אווון 
און מיט אַ פאַרשטיקט קול געבעטן זיך ביי פייגען: ,,מאַמע, פאַרשליס 
די טיר -- און לאָז קיינעם נישט אַריף, 


דצ 


אינגיכן האָט מען צװוישן די שכנים זיך אָנגעהויבן שעפּטשען, קלאַפּנדיק 
זיך דריי מאָל מיט דער האַנט איבערן מויל, אַז עס זאָל נישט װערן 
אַרױסגערעדט אין אַ בייזער שעה -- נאָר עפּעס איז פאָרט געשען מיט פייגע 
קליינבערגס בן יחיד. 


;צץ האָט כאָטש געזען זיינע אויגן ? גענצלעך וי פאַרביטן', האָט 
אַרײינגעזיפצט דער שכנטע אין איער די שװאַרצע פּעסיע. 

;נאָכדעם וי אַ גראַנאַט האָט געטראָפן אַ טייל פון אונדזער שוצנגראָבן 
האָבן מיר זיך נאָך אין דערזעלבער נאַכט צוריקגעצויגן אויף אַן אַנדערער 
פּאָזיציע". 

-- און דוד, װאָס איז געשען מיט דודן? 

בענטשע האָט אַ װויש געטאָן דעם שטערן: ,,דודן האָב איך זינט יענער 
נאַכט נישט געזען, אָבער עטלעכע פאַרוואונדעטע פון אונדזער אָפּטײלונג, 
װאָס האָבן זיך שפּעטער אומגעקערט פון שפּיטאָל, האָבן אונדז דערציילט, 
אַז זיי האָבן אים געטראָפן אין גראַץ. אין פעלדלאַזאַרעט. ער איז געלעגן 
אַ גאַנצע נאַכט אַ פאַרשיטער אין דעם שוצנגראָבן", : 

-- איז עֶר, חלילה, אַ קאַליקע ? 

-- די װאָס האָבן אים געזע, האָבן זיך טאַקע געחידושט פֿאַרװאָס 
מען האָט אים נאָך אין שפּיטאָל, װען עס האַלט אַזױ שמאָל אויפן פראָנט 
און מען שיקט שוין אַהין האַלבע קריפּלס. ווייזט אויס, אַז דודן איז גאָרנישט 
געשען, אָפּגעקומען מיט אַ ביסל שרעק". 

נאָך דעם דאָזיקן שמועס מיט בענטשען, האָט פרוי קליינבערג אָנגע- 
הויבן לויפן פון איין אַמט צום צווייטן, כדי אויסצוגעפינען פאַרװאָס איר 
זון איז נאָך נישט צוריקגעקומען. אָבער דאָס זיינען שוין נישט געווען די 
באַאַמטע פון דער קאַיזערלעך-קעניגלעכער מאָנאַרכיע, נאָר יונגע פּאָליאַקן 
אָנגעשטעלטע פון דער ניי-"געגרינדעטער מלוכח, 


--- װאָס גייט אונדז אָן ווער עס האָט זיך געשלאָגן פאַר דעם צעפוילטן 
עסטרייך. מיר האָבן צו פאַרזאָרגן די יעניקע, וועלכע האָבן געהאָלפן 
באַפרײיען אונדזער פּוילן. 


איין מאָל, אין אַ שפּעט:חשוונדיקן פאַרנאַכט, ווען די שאָטנס זיינען 
אַפערגעקראָכן פון די ווינקלען און געבליבן הענגען װי שפּינװועבס צוישן 
די פיר ווענט, האָט זיך אױיפגעפּראַלט די טיר און אַ פרעמדע באַסאָװע 
שטימע האָט אַריינגעשריגן אין רוטעניש: ,דאָ וואוינט די אלמנה פייגע 
קלאַדקלאַנבערג ?' און באַלד האָט זיך אַ קרעמפּער, נידעריקער פּאַרשױן 
אין אַ צעקנייטשטן, זעלנערישן שינעל אַרײינגערוקט אין שטוב. 

.עך בין עס -- װאָס איז, װאָס ליי 

נאָך איידער זי האָט באַװיזן צו פאַרענדיקן איר פראַגע האָט איר 
צעשראָקענער בליק באַמערקט הינטער דער פּלײיצע פון פרעמדן פּאַרשױן 
שאָטענען זיך אַ הויכע, קענטלעכע געשטאַלט. 

פייגע קליינבערגס פינגער-קנעכלען האָבן אַ קנאַל געטאָן, זוי אויסגע" 
טריקנטע שפּענדלעך, בעת זי האָט אָנגעהױבן צו ברעכן די הענט, נישט 
װויסנדיק אין דער ערשטער מינוט װאָס צו טון מיט זיי, 

װען עס האָבן אָנגעהויבן צוריקצולומען זעלנער פון די פראָנטן 
לאַזאַרעטן און שפּיטעלער, האָט שוין פרוי קליינבערג געוואוסט וי אויס- 
צוגעפינען די, װאָס האָבן געדינט אין 24. ק. א. ק. אינפאַנטערי רעגימענט. 
אַ פאַרסאפּעטע פלעג זי אַרײנפאַלן אין די שטיבער, וואו די ערשטע פרייד 
פון באַגעגעניש האָט זיך נאָך נישט געהאַט אָפּגעזעצט און מיט פראַגעס 
פאַרשיטן דעם אַהיימגעקומענעם זעלנער. קיינער פון זיי האָט נישט 
געוואוסט װאָס עס איז געשען מיטן קאָרפּאָראַל דוד קליינבערג. בלויז 
בענטשע, דעם בלעכערס זון, האָט געבראַכט אַ שטיקל ידיעה וועגן איר זון. 
זי זיינען געווען צוזאַמען אויפן איזאָנצאָ-פראָנט, בעת די איטאַליענער האָבן 
דורכגעבראָכן די פייערליניע און זיך אַרײנגעריסן אין די עסטרייכישע 
שוצנגראָבנס. 


,געווען אַ שרעקלעכע נאַכט. עס איז געקומען אַ באַפעל ,צו די 
באַיאָנעטן !/* ווען מען שיסט, ווייסט מען נישט צי די קויל טרעפט אַ מענטש, 
אַ בוים, צי סתם גאָרנישט. און וועמען גייט עס דען אָן זואו די קויל פאַלט, 
מען הייסט שיסן, שיסט מען. אָבער אַז דער שונא שטייט אַקעגן דיר אין 
אַ שמאָלן לאָך, אַזױ נאָענט, װי איר, און ער פאַרמעסט זיך מיטן מעסער 
אויף דיין גאָרגל, דעמאָלט, ברודערקע, טראַכסטו וועגן גאָרנישט מער. נאָר 
ער אָדער דו, און דו שטעכסט, שטעכסט אין דער פינצטער נישט וויסנדיק 
אַפילו צי איז עס דער שנא, אָדער גאָר אַן אייגענער ,קאַמעראַד". -- 
,,וויי איז צו מיינע יאָרן"י, האָט פרוי קליינבערג זיך צעכליפּעט פאַרדעקנדיק 
דאָס פּנים מיט ביידע הענט. 

אויך בענטשעס מאַמע האָט זיך צעויינט, דורכלעבנדיק אויפסניי די 
סכנה, װאָס האָט באַדראָט איר זון. ,צו װאָס מען כאָװעט קינדער -- 
וויפל מאַמעס זיינען עס פאַראומגליקט געװאָרן אין אַזאַ נאַכט". 

אָבער באַלד האָט זי זיך געכאַפּט, אַז די פאַרחושכטע יידענע, װאָס 
שטייט דאָ פאַר איר, קען דאָך אויך זיין איינע פון יענע מאַמעס, האָט זי 
געפּרואװוט מיט אַ געמאַכטן געבייזער צו נישט מאַכן דאָס אַלץ, װאָס איר 
זון דערציילט: ,הער שוין אױיף, בענטשע, צו באַרימען זעך און צו 
ליובעווען מיט דיינע זעלנערישע מעשיות -- ר בעסער דער פרוי, 
װאָס דו ווייסט וועגן איר זוף"" 

בענטשעס ווייסער שטערן איבער דעם אָפּגעברענטן פּנים האָט זיך 
באַגאָסן מיט רויטקייט, װוי ער װאָלט זיך מיטאַמאָל פאַרשעמט, הלמאי ער 
שטייט דאָ מיט גאַנצע גלידער, בעת זיין חברס מאַמע װאַרט, װאַרט אויף אַ 
תשובה וועגן איר זון. 

בעתן דערציילן האָט זיך אים זיין קול עטלעכע מאָל איבערגעהאַקט, 
גלייך ער װאָלט געזוכט און נישט געקענט געפינען די פּאַסיקע װערטער. 

קאָלירטע היטעלעך, באַרעדט זייערע פריערדיקע באַלעבאָסטעס אויף װאָס 
די וועלט שטייט, נאָר ווען עס האָט זיך דערהערט אַ קלאַפּ אין טיר זיינען זיי 
שטיל געװאָרן און געבליבן זיצן שטייף, װוי מאַנעקענען אויף אַן איסי 
שטעלונג; טאָמער שטייט אונטער דער טיר אַ ;פּאַני', װאָס קומט זיך 
אויסקלייבן אַ דינסט, 


ש 


מיט שטויב אויף די שיך, מיט זאַמד אונטער די גראָע וויקל-קאַמאַשן, 
די פּנימער און שטערנס פאַרשוויצט, די פּלײיצעס איינגעהויקערט אונטער 
די שווערע באַרימענטע רולק-זעק, האָבן אַרײנגעמאַרשירט אין שטאָט די 
ערשטע עסטרייכיש-אונגאַרישע זעלנער נאָך אַ זיגרייכער אָפענסיווע. דריי 
טעג און נעכט האָבן די שויבן אין די פענצטער געציטערט פון די קאַנאָנען" 
שאָסן, בעת די עסטרייכער האָבן גענומען מיט שטורם די אַרומיקע בערגלעך, 
באַצײיכנטע דורכן ,אָבערן קריגס-קאָמאַנדאָ" װי וויכטיקע סטראַטעגישע 
פּונקטן, 

די גאַנצע דריי טעג און נעכט זיינען די איינוואוינער פון שטאָט געלעגן 
אויסבאַהאַלטן אין די קעלערס. איצט זיינען זיי נאָכגעלאָפן די פאַרשמאַכטע 
זעלנער מיט װאַסער, מילך, אויבסט -- נאָכפרעגנדיק זיך, צי האָט װער 
פון זיי נישט געטראָפן זייערס אַ זון, אַ מאַן, אַ ברודער. 


מיט קלאַפּנדיקע הערצער האָט מען אָנגעהויבן װאַרטן אויף ידיעות פון 
די, מיט וועלכע מען איז געוװוען צעשיידט אַזאַ לאַנגע צייט. געװאַרט און 
גלייכצייטיק זיך געשראָקן -- עס זאָל אָנשטאָט דער פעלד-פּאָסטקאַרטע 
מיט דער באַקאַנטער האַנטשריפט נישט אָנקומען, חלילה, אַ געשלאָסענער 
קאָנװוערט פון קריגס-קאָמאַנדאָ, 


די אַלע, װאָס האָבן אין אַװגוסט 1914 פאָרױיסגעזאָגט, אַז די מלחמה 
קען אָנהאַלטן העכסטנס אַ צויי, דריי חדשים, האָבן איצט נאָך פיר יאָר 
קריג געדרייט מיט די קעפּ אויב עמיץ פלעגט אַרײנװאַרפן אַ װאָרט 
וועגן דער מעגלעכקייט פון אַן אויסגלייך צװישן די צעקריגטע, אָפגע- 
שװאַכטע צדדים, 

גאַנץ אומגעריכט האָט זי זיך געענדיקט, די מלחמה. ניַשט מיט אַ 
קראַך און טרומייטעריי וועגן זיג, װי זי האָט זיך געהאַט אָנגעהויבן נאָר 
וי ס'װואָלטן נאַסע שייטלעך האָלץ, װאָס האָבן אַ לאַנגע צייט געטשאַדעט, 
אויסגעגאַנגען,. דערשטיקטע פון אייגענעם רויך. 

פרוי קליינבערג האָט וי אַלע מאַמעס געװאַרט אויפן צוריקקער פון 
איר זון, 

רעקרוטן-שולע. ווען די רוסן האָבן באַזעצט איר שטאָט, איז זי אינגאַנצן 
אָפּגעריסן געװאָרן פון דוד זי האָט אויך אויפגעהערט צו באַקומען די 
קליינע מלוכהשע שטיצע פאַר איר מאָביליזירטן זון. עס האָט זיך אָנגערוקט 
אַ שווערער ווינטער. דאָס ביסל האָלץ און קוילן, װאָס איר זון האָט נאָך 
באַװויזן צוצוגרייטן האָט זיך אוױיסגעלאָזט. דעם קאָפּ און דאָס פּנים איינגע- 
וויקלט אין אַ שאַלעכל, אַז קיינער פון אירע באַקאַנטע זאָל זי נישט דער- 
קענען,. פלעגט זיך פרוי קליינבערג לאָזן גיין אין די אָװנט-שעהן הינטער 
דער שטאָט, וואן מען האָט געבויט נייע באַראַקן פאַר די רוסישע זעלנער. 
אומקוקנדיק זיך יעדע וויילע, האָט זי מיט ציטערנדיקע הענט אַרײן- 
געװאָרפן אין לייוונטענעם זעקל די שפּענדלעך פון פריש געטעסעטע ברעטער 
און קלעצער, 


עטעלע האָט שוין מער נישט באַקומען יעדן אינדערפרי אין בעט 
דאָס גלאָז מילך מיט דער דיקער איינגעקאָכטער הויט. זי האָט זיך אויפ- 
געהערט צו שפּילן מיט די קינדער אין הויף, און איר שמאָל, בלאַס פּנימל איז 
פרי רייף געװאָרן מיט דער מוטערס דאגות און זאָרגן,. זי פלעג אַריבערװאַרפן 
דער מוטערס שאַלעכל אויף אירע שמאָלע אַקסל, און מיט די פיס אַרונטער- 
גענומען אונטערן קליידל אָפּזיצן אין בעט גאַנצע טעג קוקנדיק אויף דער 
גראָער מויער הינטערן פענצטער. 


איינמאָל גייענדיק אין גאַס, האָט פרוי קליינבערג געטראָפן אַ יונג 
דאָרפיש שיקסל, װואָס האָט זיך נאָכגעפרעגט אויף אַ גוטער שטעלע. לעבן 
זייער דאָרף זענען פאָרגעקומען קאַמפן, דאָס מיליטער האָט אויסגעטליקעט 
און פאַרברענט די גאַנצע תבואה אין פעלד און איצט וינטערצייט איז 
נישטאָ גענוג ברויט פאַר אַלע מיילער אין שטוב. 


פרוי קליינבערג האָט דאָס שיקסל אַריינגעפירט צו זיך אין שטוב, 
געהייסן אױיסװואַרטן, און אַליין איז זי געלאָפן נאָכפרעגן זיך ביי רייכץ 
באַלעבאָסטעס צי זיי דאַרפן נישט אַ דינסט. 


זי האָט לאַנג געדרייט צװישן די פינגער דעם גילדן מעקלערי, אַ 
שפּײי געטאָן אויף אים דריי מאָל פון מזל וװעגן און אים דאַן פאַרקניפּט 
אין איר נאָזטיכל. 


זינט דער צייט, פלעגן שוין ביי פרוי קליינבערג זיצן עטלעכע דינסטן 
אויף בענק און בענקלעך, װאַרטנדיק אויף שטעלעס. יונגע פּויערישע מיידלעך 
אין געבלימלטע טיכלעך אויף די קעפּ, ערשט אַריבערגעקומענע פון די 
אַרומיקע דערפער, האָבן זיך גערויטלט ביי יעדער פּראַגע און געפּרואװוט 
באַהאַלטן זייערע רויטע, צעשפּרונגענע הענט. אַנדערע, װאָס האָבן שן 
געדינט אין שטאָט צו עטלעכע יאָר זענען געזעסן די גאַנצע צייט אין די 

,,גייטס שוין גייטס, אונדזער קאַיזער זאָל לעבן װעט נישט דערלאָזן 
צו אַ מלחמה. כל זמן אונדזער פראַנץ יאָזעף לעבט, מעגן מיר שלאָפן רואיק'". 
אָבער נישט געקוקט אויף די אַלע נבואות האָבן זיך די געשעענישן 
אָנגעהױיבן צו אַנטװיקלען לויט אַלע געזעצן פון אַ צעפלאַקערטן קריג. 
די סערבן האָבן זיך געשלאָגן מיט דער גאַנצער עקשנות און פאַרביטערטקייט 


פון אַ קליין פאָלק, װאָס האָט גאָרנישט אָנצואווערן און אַלץ צו געווינעך. 
באַלד האָבן זיך די רוסישע חיילות אַריינגעריסן אויף דער עסטרייכישער 
טעריטאָריע, מכלומרשט כדי צו העלפן די סערבן נאָר די אייגנטלעכע 
סיבה פון אַרײינטרעטן אין קריג איז געווען דאָס וועלן פאַרווירקלעכן זייער 
לאַנגיאָריקן דראַנג אַװעקצורײיסן פון עסטרייך גאַליציע און בוקאָווינע. 


דער פּועל יוצא פון די עסטרייך:אונגאַרישע באָמבאַסטישע פראָנטי 
באַריכטן וועגן ,, פּלאַנמעסיקן, פרייוויליקן ריקצוגי'י, איז געווען די איינבאַ- 
רופונג פון װאָס מער יאָרגענג., 

דער אַככצניעריקער דוד קליינבערג האָט אויך באַקומען אַזאַ ראָזאַ 
פּאַפּירל און זיין מאַמע איז געשטאַנען איבער דעם אָפענעם רוקקזאַק און 
יעדע וויילע צוגעלייגט עפּעס אַ זאַך, װאָס קען צוניץ קומען איר בן-יחיד 
אין ווייטן, אומבאַקאַנטן וועג. 

אויף צומאָרגנס נאָך איר זונס אַװעקפאָרן האָט מען נישט געזען פרױי 
קליינבערג אַרױסגײן פון שטוב. די טיר איז געווען פאַרקייטלט פון אינע- 
װייניק, גלייך זי װאָלט געדארפן אָפּגרעניצן די פאַראיינזאַמטע פרוי פון 
דער איבעריקער וועלט, וועלכע קען מיט אַזאַ לייכטקייט צונעמען פון אַ 
מאַמען איר איינציקן זון און אים שיקן אויף מאָרד אָדער אומקום, 


עז 


. מען האָט זיך אָנגעהויבן בהדרגה צוצוגעוואוינען צום געדאַנק, אַז 
די מלחמה, װאָס האָט פון אָנהױב אויסגעוויזן צו זיין אַ קינדער- שפּיל, 
וועט זיך אַזױ גיך נישט ענדיקן און עס איז שוער פאָרויסצוזען ווער עס 
וועט זיגן. | 

די רוסן האָבן פאַרנומען גאַנץ גאַליציע. זיי האָבן אַפילו באַוויזן 
אַריינצודרינגען אין די קאַרפּאַטן-בערג און אויב זיי װאָלט געלונגען דורכ- 
צורייסן די. פאַרטיידיקונגס-ליניע צװישן די שמאָלע בערג דורכגענג, דאַן 
איז נישט נאָר דאָס גאַנצע אונגערישע פלאַכלאַנד אָפן פאַר זיי, נייערט אויך 
די קאַיזער-קעניגלעכע הױפּטשטאָט -- ווין. 

דעם לעצטן בריוו פון איר זון האָט פרוי קליינבערג באַקומען פון דער 
אונגאַרישער שטאָט שאמבאָטעל, וואוהין מען האָט דודן געשיקט אין דער 

אַלע סימנים האָבן אָנגעוויזן דערויף, אַז דאָס יאָר וועט זיין אַ 
שפעדיקס. פרילינגסצייט זענען די סעדער געווען באַשיט מיט אַזאַ געדיכטן 
בליעכץ, אַז די סאַדאָװוניקעס האָבן אָנגעהויבן צוצוקויפן זעק און פעסלעך 
פאַר דעם אויבסט, װאָס װעט דעם זומער באַטרעפן צוויי מאָל אַזופיל, װי 
אין די פאַרגאַנגענע יאָרן 


די תבואה איז געװאַקסן געדיכט און גלייך, בערשטלענדיק די לופט 
מיט די אויסגעשיילטע, שווערע זאַנגען 

סוחרים אין שטאָט האָבן באַשטעלט מער סחורה ביי די הורטאָווניקעס 
פאַרן יאַריד פון הייליקן יאַן קופאלע, װאָס פאַלט אויס באַלד נאָך שניט. 
עס איז געווען דאָס יאָר 1914, 

ווען ס'איז אָנגעקומען די אומגעריכטע טרויער-ידיעה, אַז דער עסטריי" 
כישער טראָנפאָלגער פראַנץ פערדינאַנד איז צװאַמען מיט זיין וייב 
אומגעקומען דורך אַן אַטנטאַט אין סאַראַיעװאָ, האָבן עס אַ סך ידן 
אויסגעטייטשט לטובה, | 

,וואודען!, האָבן זיי געטענהט,. שטייענדיק אין רעדלעך, ,,גאָט װויל נישט 
דערלאָזן, אַז אַזאַ כלב, אַזאַ ‏ שונא ישראל זאָל פאַרנעמען אונדזער קייזער 
פראַנץ יאָזעפס אָרט", 

,,מען שמועסט, אַז דער קראָנפּרינץ האָט זעך געהאַט אַרומגערינגלט 
בלויז מיט קאַרדינאַלן און בישאָפּן און ער האָט שוין אַפילו געהאַט 
צוגעגרייט נייע געזעצן, װאָס זאָלן צונעמען ביי אונדז, די עסטרייכישע 
יידן אַלע רעכט. אַזױ וי ביי פאָניען". | 

,זעט איר דאָך. דער אייבערשטער פאַרלאָזט אונדז נישט. די רפואה 
קומט שטענדיק פאַר דער מכה". 

און אַז מען האָט אױסגעקלעפּט אויף די וענט פון ראָטהױז דעם 
ערשטן מאָביליזאַציע-אויפרוף און דער װאָזשנע האָט זיך געשטעלט מיט 
דער פּױק אין מיטן רינג- פּלאַץ אָנצװאָגן די ידיעה די יעניקע, וועלכע 
קענען אַליין נישט לעזן, האָט מען זיך אויך נישט שטאַרק איבערגענומען 
,ווייסעך װאָס -- מע גייט בלויז וייזן אַ פויסט די סערבאַקעס, כדי זיי 
איבערצושרעקן", ' | 

,און אויב שוין יאָ אַ מלחמה'', האָט צוגעגעבן אַ צווייטער אַ בר דעת, 
וועלכער איז איינגעגאַנגען אויף געוויסע פּשרות מיט די צעהיצטע צוהערער, 
,װועט מען זיך מיט זיי אָפּפאַרטיקן איינס און צוויי. ביים ערשטן קאַנאָנען" 
שאָס פון אונדזערע פעלד-הויביצן װעלן זיי זעך פאַרקריכן װי מייז אין 
די נאָרעס". 

אַ רויטלעכער שיין און דאָס האַרטע פּאַפּיר האָט זיך אָנגעהױבן צו קאָרטשען, 
וי אַ פאַרוואונדעטע חיה, האָט ער אַרױסגעכאַפּט פון פייער דאָס אָפּגע- 
סמאַליעטע בילד און אַ שליידער געטאָן מיט כעס אויפן סאַמע דנאָ פון 
זיין קופערטל. דאַן האָט ער צונויפגענומען זיינע אַלטע העלפן, ביכער, זאָקן און 
אַ װאָרף געטאָן פון אויבן, זוי ער װאָלט װועלן באַגראָבן דאָס בילד אונטער 
דעם באַרג פון זאַכן, 

פרוי קליינבערג האָט גאָרנישט געוואוסט וועגן איר זונס מאַטערנישן 
און שלאָפּלאָזע נעכט. פאַר דער מוטער פלעג ער זיך באַרימען דערמיט 
װוי גוט עס באַהאַנדלט אים זיין באַלעבאָס און וי פיין עס נעמען אים אויף 
די קונים, ווען ער טראָגט זיי צו די סחורה. לויט זיינע װוערטער האָט ער 
זיך גאָר קיין בעסערס נישט געקענט וינטשן זיינע אַמאָליקע שול-:חברים 
מוזן היינט און ווער ווייס ווי לאַנג נאָך אָנקומען צו זייערע טאַטעס נאָך 
,טאַנץ-געלט!, בעת ער, דוד, פאַרדינט אויף זיינע הצטרכותן און קען אויך 
אַרוסהעלפן דער מאַמען מיט דער שוועסטער. 

פרוי קליינבערג האָט זיך פאַר איר זונס געלט געקויפט אַ ניי, סאַמעטן 
היטעלע און די שכנטעס פלעגן איר די ערשטע אונטערטראָגן דעם ,גוט 
מאָרגן"'. ערב פּסח האָט מען אַריינגערופן דעם אַלטן, לאָמען פּיניע שעכטער, 
ביי וועמען דאָס אוױיסמאָלן אַ שטוב האָט גענומען אַ גאַנצע װאָך, אָבער 
דערפאַר האָט עס געקאָטס מיט אַ העלפט ביליקער, ווי ביי אַנדערע מאָלער. 
קודם כל האָט ער פאַרקלעפּט די לעכער און שפּאַרעס, דאָס איבערבלייבעניש 
נאָך די פריערדיקע לאָקאַטאָרן, אָפּגעשמירט די װענט מיט אַ ראָזלעכער 
פאַרב און זיי באַדעקט מיט אַ מוסטער פון גרויסע, פיאָלעטע בלומען. 


נישט בלויז די נאָענטסטע שכנטעס, די גאַנצע גאַס האָט אָנגעהויבן 
מקנא זיין פרוי קליינבערג. 

,,מיט איין האַנט שטראָפט ער, מיט דער אַנדערער בענטשט ער -- 
מען מעג. ווינטשן אַלע אונדזערע ליבע אַזעלכע זין". 


,האָט איר פּעסיע-לעב געזען די בלומען, װאָס דער קרומער פּיניע האָט 
אױיסגעמאַליעװעט אויף אירע וענט? כ'לעבן, אַ גאַנצער גאָרטן, בי 
גראַף פּאָטאָצקי זעט מען נישט אַזױנס" -- האָט זיך די שװאַרצע האָדל נישט 
געקענט איינהאַלטן, 

-- יאָ -- האָט פּעסיע געענטפערט אַרוױפרוקנדיק מיט איין פינגער 
דאָס שייטל איבערן שטערן -- באַ וועמען מען ברענגט אַריין אין שטוב פון 
כל טוב און באַ וועמען טראָגט מען אַרױס די נעגל פון די ווענט. אַ קייגן 
װאָס זאָג עך עס? מאַאַן ,באַשײנער", האָט שוין וידער פאַרזעצט די 
שבתדיקע לאַכטער, און מעך רופט מען קינד און קייט, ס'גאַנצע לעבן 
, פּעסיע די זיצערקע"! און זי איז נאָך אַלץ די , פּאַני קלײינבערגאָװאַ". 

דוד איז אַרױסגעטראָטן פון גימנאַזיע און אָנגעהויבן אַרבעטן אַלס 
,קאָמי"! אין ברוך זאַלצבערגס שניטקראָם, װאָס איז פריער געווען זיין 
טאַטנס געשעפט. נאָך אשר קליינבערגס טויט האָט דער פרומער ייד מיט 
דער ברייטער, רויטלעכער באָרד און גראָע שיקלדיקע אויגן אָפּגעקױפט 
פאַר אַ שיבוש דאָס גוט איינגעפירטע געשעפט. און בלױז אַ דאַנק דעם 
װאָס דער רב און אַ פּאָר באַלעבאַטישע יידן האָבן זיך איינגעשטעלט, האָט 
ער אַריינגענומען דודן צו זיך אין געשעפט און אים געצאָלט מיט אַ גילדן 
מער די חודשלעכע שכירות וי די אַנדערע אָנגעשטעלטע, 


דוד האָט מער נישט געהאַט דאָס רעכט צו טראָגן זיין גימנאַזיסטיש 
מונדירל, נאָר אַזױ װוי קיין געלט איף אַ נייעם אנצוג איז נישט געווען 
האָט ער אָפּגעטרענט פון בלוי-סאַמעטענעם קאָלנער די צויי גילדענע 
פּאַסיקלעך, װאָס זענען געווען וי שטאַפּלען צו אַ בעסערער צוקונפט און 
זיי אַרײנגעװאָרפן אין מיסטקעסטל. פון דאַן אָן האָט ער אויסגעמיטן זיינע 
פריערדיקע שול-חברים, װאָס האָבן מיט ביכער אונטערן אָרעם , פּאַראַדירט" 
איבערן ,,קאָרזאָ" פאַרטשעפּענדיק די יונגע מיידלעך מיט אַ בליק, אָדער 
אַ זואָרט געװאָרפן סתם אין דער לופט. אָבער די, פאַר וועמען עס איז 
געווען באַשטימט האָבן עס אויפגענומען טיײילמאָל מיט אַ פאַרשעמט שמייכעלע 
און גאָר אָפט מיט אַ ברוגזלעך אָנבלאָזן די ליפּעלעך. 


-- זאָלן זיי נישט נאָכקוקן מיט שפּאָט אָדער מיט לייד דעם נעכטיקן 
גימנאַזיסט און היינטיקן קאָמי --- האָט דוד געטראַכט לויפנדיק איבער די 
גאַסן מיט שווערע באַלנס סחורה צו די רייכע פרויען אַהיײם, זיי זאָלן זיך 
נישט דאַרפן מטריח זיין אין געשעפט. ער פלעג אויסזוכן די שמאָלסטע 
הינטערגעסלעך פאַר זיינע גענג און אָפטמאָל אָנגעלײגט אַ היפּש שטיק 
וועגס, כדי נישט צו באַגעגענען זיינע שול-חברים. און לאָלאַ, וועלכע האָט 
געקענט אַזױ קונציק פאַרואַרפן אירע לאַנגע, בלאָנדע צעפּ, איינעם פון 
פאָרנט און איינעם אויף דער פּלײצע פאַז סיי די װאָס קומען איר אַנטקעגן 
סיי די, װאָס גייען איר נאָך, זאָלן באַוואונדערן אירע שיינע האָר --- לאָלאַ האָט 
אויסגעדרייט דעם קאָפּ און זיך האַסטיק אָנגעבויגן צו דער חברטעס אויער, 
ווען זי האָט אים איין מאָל באַגעגנט מיטן שווערן פּאַק סחורה אונטערן אָרעם. 


אַהיימקומענדיק פון דער אַרבעט האָט ער אַרױסגענומען פון אַ העפט 
לאָלאַס פאָטאָגראַפיע, זיך איינגעגעסן מיט די אויגן אין יעדן אירן שטריך 
באַזונדער, װי ער װאָלט זיי װעלן פאַרגעדענקען אויף אײביק און זי אַ 
װאָרף געטאָן אין אויוון אויף די ברענענדיקע שייטלעך האָלץ. נאָר ווען 
דער פלאַם האָט אַ לעק געטאָן דאָס צעשמייכלטע פּנים, פאַרגיסנדיק עס מיט 

זיך איין אין אים, װוי אין אַ שווערן לאַסטװאָגן, אויף אויסצוקערעווען עס 
ערגעצוואו --- אַלצאײינס וואוהין, אָבער דאָך צו עפּעס אַ פּונקט מחוץ אירע 
פאַרחושכטע טעג און נעכט. 


און אַפילו ווען ער װאָלט נישט געווען באַלד צוגעגעבן, כדי אַ ביסל 
צו פאַרמילדערן זיין געמאַכטע שטרענגקייט און האַרטלקײט: ,,דו ווײיסט דאָך, 
אַז עך בין דאָ?" --- װאָלט זי זיך אויך דאַן געפילט געטרייסט שוין פון דעם 
טאָן זיינעם, פון דער ערנסטקייט אויף דעם זעכצניעריקן פּנים, װאָס האָט 
געפּרואווט דורך אַ שאַרפן קנייטש אויפן שטערן מלחמה האַלטן מיט דער 
האַלביקינדערישער ווייכקייט, 


דער מוטערס אויגן האָבן לאַנג אַרומגעבלאָנדזשעט איבער דעם זונס 
פּנים, װוי אויף צו באַשטעטיקן פאַר זיך אַלײן, אַז די ענדערונג װאָס איז 
אין אים פאָרגעקומען אין די לעצטע פּאָר װאָכן איז נישט בלויז אירע אַן 
אויסדאַכטעניש. זי האָט דעם זון צוגערופן נעענטער צום פענצטער, װאָס 
איז געווען האַלב-פאַרשטעלט דורך דער קעגנאיבערדיקער מויער און אָנגע- 
הויבן אַרומצושאַרן מיט ביידע הענט איבער זיין פּנים, גלייך אירע פינגער 
װאָלטן געווען זעעוודיקער פון די אויגן, 


-- דאָס ביסטו עס טאַקע ? דו, דוד, מיין זון?'* 


אין אָט דער פראַגע איז געלעגן איר גאַנצע אומבאַהאָלפנקײט, די 
טרײיסטלאָזיקײיט פון איר פריער אלמנהשאַפט, 


דוד, װאָס האָט זיך אַ לאַנגע צייט געגרייט צו דעם שמועס מיט דער 
מאַמען, איינגעחזרט צו עטלעכע מאָל יעדן טאָג אויפסניי דאָס אַלץ, װאָס 
ער װעט איר זאָגן מעשה דערװאַקסענער און פאַראַנטװאָרטלעכער זון, האָט 
פּלוצים פאַרלוירן די גאַנצע פריערדיקע זיכערקייט און צופאַלנדיק צו אירע 
הענט אָנגעהויבן שטאַמלען: ,,מאַמע --- זאָרג נישט -- מירן נישט דאַרפן 
אָנקומען צו קיינעם, כל זמן עך לעב". 


און וי פאַרשעמט פון זיין צו זיכערער הבטחה האָט ער געפּרואװט 
דעם שמועס אַרויפפירן אויף אַן אַנדערן דרך. ,און וואו זוימט זיך אַזױ 
לאַנג אונדזער עטעלץ וי 


די מוטער האָט זיך אויפגעכאַפּט פון איר פאַרטראַכטקײט און זיך אַ 
װאָרף געטאָן צום פענצטער, דאַן צו דער טיר, געכאַפּט אַ קוק אין לאַנגן, 
האַלב-טונקלען קאַרידאָר און געלאָזץ די טיר אָפן, כדי זי זאָל מיט אַ 
מינוט פריער דערהערן די דריבנע טריטעלעך פון איר בלאַסער, שטענדיק 
פאַרטראַכטער בת-יחידת, 


ה ענט 


1 


א פילי דאַן, ווען דעם שניט-סוחרס אלמנה האָט זיך געהאַט אַריבער- 
געצויגן פון איר פינף-:צימערדיקער דירה אין אַן ,אָפיצינע" פון אַלטן 
אָפּגעשונדענעם צינס-הויז, האָט מען זי נאָך אַלץ גערופן, װי ביים מאַנס 
לעבן, צעצויגן און ווייך ,,פרוי קליינבערגיי, אָדער ,,פּאַני קלײינבערגאָװאַי. 


דאָס האָט געזאָלט באַטײטן, אַז מע באַטראַכט דעם איצטיקן צושטאַנד 
פאַר אַ דערװייליקן ; אַז פייגע קליינבערג װעט מיט גאָטס הילף ווערן צוריק 
אויפגעריכט און פאַרנעמען דאָס אָרט, װאָס קומט איר לויט איר שטאַנד און 
משפּחהדיקן יחוס. 

פרוי קליינבערג האָט שווייגנדיק אָנגענומען דאָס דאָזיקע אויסערלעכע 
באַפּוצעכץ פון איר איצטיקער אָרעמקײט. ווי' זי װאָלט זיך נישט וויסנדיק 
געמאַכט פון די שפּיצלעך פון גורל, האָט זי אַזױ װווי בין אַהער נישט 
געמאַכט קיין איין שריט אויסערן הויז אָן דעם הוט אויפן קאָפּ. אַפילו ווען 
זי האָט בלויז געדאַרפט אַריבערליפן צום שפּייזקרעמל אַקעגנאיבער, 
פלעגט זי אָנטאָן דאָס סאַמעטענע, פאַראַיעריקע היטעלע, גלייך זי װאָלט 
זיך וועלן דערמיט אָפּגרעניצן פון אירע שכנטעס מיט די אויסגעפראַנזטע 
שאלעכלעך אַרום זייערע אַקסלען. 

ווען עס האָט זיך איר אויסגעויזן, אַז עמעץ פון אירע פריינד, אָדער 
באַקאַנטע האָט זי באַגריסט נישט מיט דערזעלבער פרינדלעכקייט און 
װאַרעמקײט, וי אַמאָל, בעת זי איז געשטאַנען מיט איר מאַן הינטער דער 
ליאבע פון גרויסן געשעפט, פלעגט זי זיך פאַרשפּאַרן אין שטוב און 
באַװיינען, באַקלאָגן איר פינצטערע דאָליע. זי האָט זיך געפילט אַ פֿאַר- 
לאָרענע אויף אייביק צװוישן די באַקאַנטע, אָפּגעשונדענע וװענט מיט די 
העלערע פלעקן, װאָס זענען פאַרבליבן אויפן אָרט פון שאַפעס, בילדער, 
קאָמאָדן פון די פריערדיקע איינוואוינער. 

איין אינדערפרי, ווען זי האָט זיך געפּאָרעט ביי דער קיך, האָט זיך 
איר זון אַװעקגעשטעלט אַקעגן איר אויף ברייט צעשפּרײטע פיס, מעשה 
דערוואקסענער מאנספּערשוין, און א זאָג געטאָן מיט געמאכטער שטרענג-" 
קייט : ,,מאַמע, הער שוין אויף צו וויינען". 

אין אָט דער רגע איז פאַר פרוי קליינבערג קלאָר געװאָרן, אַז עמעץ 
נעמט זיך אָן פאַר איר, אַז איר זון נעמט איר צעבראָכן לעבן און שפּאַנט 


בראָניע 27 


--- פיר זי אין באַראַק נומער זיבן און זאָג דער לאַגער-עלטסטער, זי 
זאָל זיך מעלדן אין מיין קאַנצלײ צוויי אַ זייגער. 

און צו מיר האָט ער אַ געשריי געטאָן: 

-- מאַרש צו דער אַרבעט, שנעל! 


זצ 


בראָניע איז געבליבן זיצן שנעל אָטעמדיק, דאָס מויל האַלב צעעפנט 
וי זי װאָלט נאָר װאָס אַרויפגעקלעטערט אויף אַ הויכן באַרג, אָבער אַרום 
די ליפּן האָט זיך אלץ געקרייזלט דאָס פרעמדע אױסגעבאָרגטע שמייכעלע, 
וי מען זעהט עס ביי די ליאַלקעס אין די שויפענצטער. 

עפּעס נישט דערזאָגטס איז געבליבן הענגען אין דער לופט, װי אַ 
כמאַרע. בראָניע האָט געשויגן. און איך האָב זיך נישט דערװעגט צו 
פרעגן. אין דער שטילקייט האָט זיך איצט דייטלעכער געהערט דאָס פּױקן 
פון רעגן אין די שויבן, גלייך קליינע קינדער-פינגער װאָלטן געקלאַפּט אָן 
אויפהער, כדי מען זאָל עפענען די פאַרמאַכטע פענצטער. 

בראָניע איז אױפגעשטאַנען, צוגעגאַנגען צום פענצטער און אַרױס- 
געקוקט אין דער פינצטערער נאַכט, װאָס איז געלעגן צוגעטשיעט פון 
יענער זייט װאַנט, 

ענדלעך האָט זיך בראָניע אויסגעדרייט מיטן פּנים צו דער װעראַנדע. 

--- איך קען עס נאָך אַלץ נישט פאַרשטיין, וי אַזױ מיר איז דאָס 
דעמאָלט איינגעפאַלן און פון װאַנען האָט זיך גענומען אַזאַ כוח אױיסצושפּילן 
ביזן סוף אָט דעם ליגן. מירע איז איצט אין ארץ-ישראל צוזאַמען מיט איר 
מאַן. חתונה געהאַט באַלד נאָך דער באַפרייאונג. אָבער איך האָב נאָך נישט 
דערציילט אַלץ, אַ ציטער איז דורכגעלאָפן דורך בראָניעס קערפּער, זי האָט 
פאַרדעקט דאָס פּנים מיט ביידע הענט, וי זי װאָלט זיך װעלן אויסבאַהאַלטן 
פאַר אירע אייגענע װערטער: -- די לאַגער-עלטסטע האָט זיך נוקם געווען. 
אין עטלעכע טעג ארום, ווען איך בין צוריקגעקומען פון דער נאכטשיכט, 
האָב איך שוין מיין קינד נישט געטראָפן 


ווען בראָניע האָט אַראָפּגענומען די הענט פון פּנים, איז עס געווען 
נאס. צום ערשטן מאָל, זינט איך האָב זיך מיט איר באגעגנט, האָב איך 
געזען בראָניען אָן דעם פרעמדן, וי צוגעקלעפּטן שמייכל, גלייך אָט די 
ערשטע טרערן װאָלטן אַראָפּגעשװענקט און זי אויסגעלייזט פון דעם 
שמייכל, צו וועלכן זי איז געווען פאַרשקלאַפט אַזױ פיל יאָרן. פּונקט וי זי 
איז געווען פאַרשקלאַפט צו די ועכטערינס, צו די קאַפּאָס אין דער 
גרויליקסטער און גרויזאַמסטער פון אַלע צייטן. 

בראָניע האָט געװאָלט א געשריי טון: מירע! אָבער איר האלדז איז 
געווען װוי צוגעשנירט. די ליפּן האָבן זיך באַװעגט, אָבער נישט געקאָנט 
אַרוסברענגען די ווערטער, װאָס האָבן געשלוכצט מיט געבעט: ‏ 

-- שרה, שרה, האָסט מיר צוריקגעגעבן דיין קינד. 

דינה, װאָס האָט די גאַנצע צייט אַפירגעקוקט פון אונטער דער דעקע, 
איז צוגעלאָפן די ערשטע. זי האָט אַרומגעכאַפּט מירען מיט ביידע הענט: 

-- גוט, װאָס דו ביסט געקומען, די מאַמע איז היינט אַזאַ ‏ שלעכטע. 

עס האָט גענומען אַ לאַנגע צייט ביז בראָניע האָט געקאָנט אויפנעמען 
און באַנעמען דאָס אַלץ, װאָס האָט פּאַסירט אין דער איינער שעה, זינט 
זי האָט איבערגעלאָזט מירען אויפן בערגל. בעת מירע האָט גערעדט, 
געפּלאַפּלט, אַ פאַרשיכורטע פון גליק, האָט בראָניע יעדע ויילע באַרירט 
דאָ איר קאָפּ, דאָ אין האַנט, כדי זיך צו איבערצייגן, אַז דאָס איז נישט 
קיין חלום. | 

--- ווייסט, ס'איז טאַקע געווען אַזױ, זוי דו האָסט מיר געזאָגט. דער 
לאַגער-קאָמענדאַנט איז געזעסן ביי זיין טישל מיט דער ליסטע פאַר זיך 
און אַרױסגערופן יעדן ביים נאָמען. ער האָט אַפילו נישט אויפגעהויבן דעם 
קאָפּ אַ קוק צו טון אויף די מענטשן, װאָס שטייען פאַר אים, נאָר געויזן 
מיט דער האַנט אויף לינקס, וי אַן אָנגעשטעלטע מאַשין. גוט, װאָס דו ביסט 
מיר געקומען אָנזאָגן די גוטע בשורה, האָב איך זיך גאָרנישט געשראָקן 
ווען ער האָט אַרױסגערופן מיין נאָמען, האָב איך געענטפערט היך און 
דייטלעך, אַזש ס'האָט אַ קלונג געטאָן אין די אויערן, ער זאָל וויסן, אַז דאָס 
בין איך, נישט מאַכן קיין טעות. ערשט דעמאָלט האָט ער צום ערשטן מאָל 
אויפגעהויבן דעם קאָפּ פון די פּאַפּירן זיינע, מיך אָפּגעמאָסטן מיט אַ 
שטרענגן בליק פון קאָפּ ביז פיס און אַ פרעג געטאָן מיט געביזער: -- 
און דו, װאָס טוסטו דאָ צווישן די אַלצָ? 

-- איך ווייס נישט, הער לאַגער-קאָמענדאַנט, מען האָט מיך אַרױים- 
געשטעלט אויף דער ליסטע. 

--- פון וועלכן באַראַק ? 

-- באַראַק נומער זיבן, הער לאַגער-קאָמענדאַנט. 

--- ביי וװואָס אַרבעטסטו? 

--- ביים נייען מאַנטלען. 

--- געווען פריער באַשטראָפט פאַר נישט אױספאָלגן די באַפעלן פון 
די פאָרגעזעצטע ? 

--- קיין מאָל נישט, הער לאַגער- קאָמענדאַנט. 

ער האָט צוגערופן דעם װאַכפּאָסטן: 

מיט אַ מאָל אויפגעריכט, געשטרעקט זיך אין דער הייך, וי אַ צעטראָטענע 
זאנג, ווען זי טרינקט זיך אָן מיט א מילדן מאיאָוון רעגן. 


װאָס נאָך, אַחוץ דעם אױסגעטראַכטן ליגן, האָט זי געקענט מיטגעבן 
אויפן לעצטן וװועג דער איינציקער טאָכטער פון איר טויטער שװעסטער, 
וועלכער זי האָט צוגעזאָגט אָפּצוהיטן מירען, װי איר אייגן קינד ? 


איר אייגן קינד האָט זי יאָ אָפּגעהיט. אָט שלאָפּט עס איצט דאָ, 
דערנעבן. זי דאַרף בלויז אויסשטרעקן איר אָרעם, כדי צו דערפילן די 
װאַרעמקײט פון דעם איינגעקנוילטן גופל, די ווייכקייט פון די צעװאָרפענע 
האָר. אָבער זי װעט איצט איר האַנט נישט אויסשטרעקן, נישט צוגיין צו 
איר קינד. 

פון קאָרידאָר האָט זיך דערהערט דאָס קלאַפן פון די קעסלעך און 
דורך די שפּאַרעס פון דער ברעטערװאַנט האָט זיך דערטראָגן דער שאַרפער 
ריח פון פאַרשימלטן קרויט, 

דינה האָט זיך איבערגעװועקט מיט אַ גענעץ. אַ טאַפּ געטאָן מיט די 
הענטלעך דעם לײידיקן שטרויזאַק און מיט אַ דערשראָקן קול אָנגעהױבן 
רופן: מאַמע, מאַמע, וואו ביסטו? 


--- שאַ, דינהלע, ווייסט דאָך, אַז דאָ מוז מען זיין שטיל, 


--- פאַר װאָס האָסטו זיך נישט געליגט שלאָפן לעבן מיר, װי 
אַלע מאָל. 

--- כ'בין נישט שלעפעריק, 

--- און פאַר װאָס גיסטו מיר נישט קיין קוש? 


בראָניע האָט נישט געענטפערט. דאָס קינד, אָנגעברוגזט, האָט זיך 
צוריק איינגעוויקלט אין דער דעקע און זיך אויסגעדרייט צו דער מאַמען 
מיטן רוקן. 


עס האָבן זיך דערהערט שװוערע טריט. בראָניע איז צוגעלאָפן צום 
געלעגער און אַריבערגעװאָרפן די דעקע איבער דינהס קאָפּ, פונעם זעץ 
מיט דער קאָלבע האָט זיך אויפגעפּראלט די טיר. אין דער טיר-עפענונג 
האָט זיך באַװיזן אַ זעלנערשער אָרעם. מיט אַ שטיס פאָרויס האָט ער 
איבער דער שוועל אַריבערגעװאָרפן אַ מענטשלעכע געשטאַלט וי אַ בינטל 
שמאַטעס. דער זעלנער האָט פאַרקלאַפּט הינטער זיך די טיר מיט אַ טראַסק, 
דאָס בינטל האָט זיך אַליין אויפגעהויבן, געבליבן שטיין אַ ויילע אויף 
װאַקלדיקע פיס און זיך אָנגעהויבן שאַרן לענגאויס די נאַרעס, זיך אָפּגע- 
שטעלט נאָך יעדע פּאָר טריט און אומגעקוקט זיך צי קינער יאָגט 
נישט נאָך. 

קאָמענדאַנט! ער'ט דאָך מיינען, אַז כ'האָב אים אָפּגענאַרט. כ'האָב אים 
געזאָגט, אז ביזט א יונג מיידל, און דאָ גאָר וועט ער דערזען אן אלטע 
באַביצע. 


בראָניע האָט געשיט מיט ווערטער, כדי מירע זאָל נישט האָבן קיין 
מעגלעכקייט צו שטעלן עפּעס אַ פראַגע, ביי וועלכער זי װאָלט זיך געקענט 
פאַרפּלאָנטערן. זי האָט אַרױסגענומען פון בוזעם אַ קליין צעבראָכן קעמעלע 
און געקעמט מירעס האָר, װאָס זענען געװאָרן פאַרקאָלטנט און האָבן 
אָנגעװאָרן זייער גאַנצע גלאַנציקײט, גלייך די פאַרגאַנגענע נאַכט װאָלט זיך 
פאַרטשאַיעט אין זיי. זי האָט אָנגעבויגן דאָס טעפּעלע,. װאָס זי האָט 
שטענדיק געטראָגן צוגעטשעפּעט מיטן אויערל צום גאַרטל און מיט דעם 
ביסל װאַסער, װאָס האָט טראָפּנװײז אַראָפּגעטריפט, באַפייכט אַ שמאַטקעלע 
און אויסגעווישט מירעס איינגעריסט פּנים, אויף וועלכן די טרערן האָבן 
צעפירט אין אַלע ריכטונגען דעם שטויב פון דער פאַרמיסטיקטער פּאָדלאָגע, 
דערנאָך האָט זי אויפגעריסן דעם זוים פון קלייד און אַרױיסגענומען דאָס 
שטיקל רויטע, גלאַנציקע פּאַפּירל, די אַמאָליקע פאַרפּאַקונג פון פראַנקס 
ציקאָריע!' און עס פעסט אַריינגעריבן אין מירעס בלייכע, פייכטלעכע באַקן 


-- אַזױ -- בראָניע האָט זיך אָפּגערוקט אויף עטלעכע טריט, כדי 
בעסער צו באַטראַכטן מירעס אָפּגעפרישט פּנים -- אָט אַזױ געפעלסטו מיר, 


ווייזט אויס, דער זעלנער האָט דערזען עמעצן אָנקומען, װוייל ער 
האָט א געשריי געטאָן מיט כעס: שוין זאָלסטו פארשווינדן! 


ווען בראָניע איז אָפּגעלאָפן אַ שטיק וועגס, האָט זי זיך אָפּגעשטעלט, 
געגעבן צו מירען אַ מאַך מיט דער האַנט און א ליכטן, שטיפערישן 
וואונק, אָט אַזױ װי מען געזעגנט זיך מיט עמעצן װאָס פאָרט אַרױס 
אויף װואַקאַציע. ‏ 


עס איז בעסער אַזוי -- האָט בראָניע געטראַכט און בגנבה זיך 
צוגעשאַרט צום באַראַק. ווען זי װאָלט צייט געהאַט זיך צו געזעגענען, ווער 
ווייס צי מירע װאָלט נישט אַרױסגעשפּירט דורך דעם ציטער פון איר 
לייב, אַז בראָניע האָט זי אָפּגענאַרט, אַזױ שוידערלעך אָפּגענאַרט. 


שִ 


ערשט נאָכן צוריקקומען אין באַראַק איז בראָניע צוגעפאַלן צו דער 
נאַרע און זיך אַריינגעביסן אין דעם האַלב פאַרפוילטן שטרויזאַק, כדי די 
וועכטערינס זאָלן נישט דערהערן איר ווילדן שלוכץ. זי האָט אלץ געהאט 
פאַר די אויגן מירעס אויפגעלויכטענעם בליק, איר קאָפּ, װאָס האָט זיך 

אַפילו מיט עפּעס אַן אױסגעטראַכטן ליגן, יאָ, אַ ליגן. ועט זי, בראָניע, 
זיין אויף אַזױ פיל שטאַרק נישט צו פאַרראַטן זיך פאַר מירען? 

בראָניע האָט אריינגענומען מירעס איינגעזונקען פּנים אין אירע ביידע 
הענט און צוגעלייגט די ליפּן צו איר אויער. --- מירע, איך האָב דיר עפּעס 
צו זאָגן, קיינער זאָל נישט הערף 

קיין איין צוק פון פּנים, קיין ריר מיט אַן אבר, גלייך זי װאָלט נישט 
געהערט, אָדער נישט פאַרשטאַנען, װאָס מען רעדט צו איר. 

-- מירע -- האָט איר בראָניע אַרײנגעהויכט אין איער -- כ'בין 
געווען ביים לאגער-קאָמענדאנט. ער האָט צוגעזאָגט דיך ארויסצונעמען 
פון דאַנען אין דער לעצטער מינוט. ער האָט מיך אַהערגעשיקט דיר 
אָנצזאָגן די גוטע בשורה, 

אויף אַ רגע האָט אַ שימער פון האָפענונג אַ ציטער געטאָן אין מירעס 
פאַרשטאַרטן בליק, אָבער באַלד האָבן זיך די ליפּן אויסגעקרימט אין אַ 
צעווייטיקטן שמייכל און פּאַמעלעך, וי זיי װאָלטן נאָך אַ לאַנגער שלאַפקײט 
זיך געלערנט אויף ס'ניי ריידן, אַרױסגעװאָרפן אָפּגעהאַקטע װוערטער: 

-- דו זאָגסט עס נאָר אַזױ, איך דאַרף נישט זאָלסט מיך אָפּנאַרן, גיי 
אַװעק פון דאַנען. 

בראָניע האָט איינגעקלעמט אירע ליפּן מיט די ציין, כדי צו פאַרהאַלטן 
דעם שריי, װאָס האָט זיך געריסן פון איר קעל. בלויז איין רגע האָט עס 
געדויערט. מיט דער רואיקייט, װאָס זי האָט מיט איבערמענטשלעכער 
אָנשטרענגונג אַרויפגעצוואונגען אויף זיך, האָט זי אַ זאָג געטאָן: 

-- אסור, צי מיך אַרט עס, אַז דו גלייבסט מיר נישט. באַלד װעסטו 
זיך אַליין איבערצייגן, 

בראָניעס געמאַכטע גלייכגילטיקייט האָט מירען אינגאַנצן צעטומלט, 
אונטער די פּאָר קאַלטע װערטער האָבן זיך אירע חשדים אָנגעהויבן 
אויסצוװועפּן,. מיט אַ מאָל איז זי צוגעפאַלן צו בראָניען, פֿאַרגראָבן דאָס 
פּנים אין איר אַקסל און איר גאַנצער קערפּער האָט מיטגעציטערט מיט 
איר שטילן דערלייזנדיקן געוויין. דער װאַכפּאָסטן איז צוגעקומען נענטער: 
צייט צו גיין! 

--- דערלויבט מיר נאָך אַ פּאָר מינוט. 

ער האָט זיך אַװעקגעדרײט אָן אַרויסצוברענגען אַ װאָרט, געמאָסטן 
די פייכטלעכע ערד מיט זיינע באַשטיװולטע פיס. דריי טריט רעכטס -- 
דריי טריט לינקס. 

בראָניע האָט אויפגעהויבן מירעס קאָפּ. -- קוק עס נאָר אָן, װי דאָס 
זעט אויס! כ'לעבן, א חרפּה. אָט אזוי װילסטו זיך וייזן פארן לאגער- 

בראָניע איז געגאַנגען לענגאויס דער ריי און געזוכט מיט די אױגן 
דעם שיינעם שװאַרץ:געקרויזטן קאָפּ פון איר שוועסטערן-טאָכטער. זי האָט 
נישט געקאָנט געפינען מירען. אַלע אין דער אויסגעשטעלטער רײ האָבן 
אויסגעזען גלייך. װי די איינע נאַכט, װאָס זיי האָבן פאַרבראַכט צװאַמען 
אויף דער שטיינערנער פּאָדלאָגע פון אומשלאַג- פּלאַץ, װאָלט פאַרװוישט 
דעם חילוק צווישן יונג און אַלט, צווישן שיין און מיאוס, װאָלט אָפּגעמעקט 
יעדנס באַזונדערע שטריכן. דאָ זענען אַלע געװאָרן גלייך. ביי אַלע האָבן די 
אַקסלען געשווערט צו דער ערד, װי דער אייגענער גוף װאָלט מיט אַ מאָל 
געװאָרן אַ צו שווערע משא, װאָס מען איז נישט בכוח צו דערטראָגן צום לעצטן 
עטאַפּ און מען מוז זי איבערלאָזן אין מיטן וועג. די אויגן זענען געווען 
פאַרגלאָזט און פאַרצויגן מיט אַ הייטל, די ליפּן האַלב אָפן און אין דער 
גאַנצער געשטאַלט אַ װױלנלאָז אונטערגעבן זיך דעם גורל, אויס שותפות 
מיט דער וועלט, װאָס האָט זיך אויף אַזאַ אכזריותדיקן אופן אָפּגעטײלט 
פון זײי; אויס מחותנותשאפט מיטן לעבן דאָ האָט מען טויטע געפירט 
צום טויט, | 


ענדלעך האָט זי דערזען מירען צװוישן דער ריי פון די איינגעבויגענע 
געשטאַלטן,. אויך מירעס פּנים איז במשך פון דער איינער נאַכט געװאָרן 
צעקנייטשט און איינגעפאלן. אירע בלוט-פארלאָפענע אויגן האָבן אויסגע" 
מיטן בראָניעס בליק, פאַרקוקטע אין אַ וויטן, נישט עקזיסטירנדיקן 
פּוגקט, 

בראָניע איז צוגעפאַלן צו איר: 

-- מירע, דערקענסט מיך נישט? 


זי האָט אַלץ געשויגן. װאָס פאַר אַ שייכות האָט זי איצט מיט איר 
מומען ? די אַלע, װאָס שטייען דאָ מיט איר צוזאַמען, זענען איר איצט נענטער 
פון בראָניען. זי גייט דאָך מיט זיי, און בראָניע בליבט. בראָניען האָט 
אַרומגעכאַפּט אַ פאַרלאַנג צו שטעלן זיך מיט מירען אין דער ריי, גיין מיט 
איר צוזאַמען דעם לעצטן ועג. זי האָט דאָך צוגעזאָגט דער שװעסטער 
אַכטונג צו געבן, צו באַשיצן איר איינציק קינד ,נישט אַװעקלאָזן זי קיינמאָל 
פון זיך. איז אויב זי האָט עס נישט באוויזן צו טון, טאָ זאָל זי כאָטש גיין 
מיט איר אין איינעם. אָבער זי האָט דאָך נאָך אַ קינד צו באַשיצן, איר 
קליין טעכטערל. װאָס װעט וערן פון דינהן אָן איר, אָן דער מאַמען! 


צעפיבערטע געדאַנקען האָבן געיאָגט איינער דעם צווייטן. זי מוז עפּעס 
טאָן. אָבער װאָס, װאָס? איז דען עמעץ בכוח אַרױסצורײסן אַ מענטשן 
פון אָט דער דאָזיקער ריי? זי קען טון בלויז איינס --- דערווייטערן כאָטש 
אויף עטלעכע שעה פון מירען דאָס געשפּענסט פון טױיט. זאָל עס זיין 

און א טעות! פאָלג מיך, בראָניע, גי בעסער נישט. סוועט סיי װי נישט 
העלפן, מען וועט נאָך דיך צונעמען אַלס שטראָף, װאָס דו האָסט זיך דערוועגט 
צו פאַרמסרן אַ וװעכטערין. און װאָס װעט װערן דעמאָלט פון דין 
אייגן קינד ? 

-- אפשר, אפשר װעט מען כאָטש דערלויבן זיך זען מיט איר אויף אַ 
וויילע, געזעגענען זיך. כ'בעט דיך, פאַניע, גיב אַכטונג אױף דינהן און 
זאָג איר גאָרנישט, הערסט -- גאָרנישט. 


4 


די פייכטלעכע ערד האָט זיך אונטערגעגעבן און געקנייטשט זיך 
אונטער בראָניעס גיכע טריט. דער נאָװעמבערדיקער נעפּל איז געהאָנגען 
וי גראָ שפּינװעבס איבער די הילצערנע באראקן און די עטלעכע ביימעלעך, 
װאָס זענען געשטאַנען נאַקעט און הילפלאָז אין דער אַרומצוימונג פון 
די שטעכיקע דראָטן. 

דאָס ערשטע, װאָס האָט זיך אָנגעהױיבן אַרוסצואװיקלען פון געדיכטן 
נעפּל אויפן בערגל הינטער די באַראַקן, איז געווען אַ דייטשער זעלנער מיט 
אַן אױיטאָמאַט. ער האָט געמאַכט דריי טריט רעכטס, זיך אויסגעדרייט אויף 
די אָפּצאַסן און געצלמט די צעיוירענע ערד מיט דריי געמאָסטענע טריט 
אין דער פאַרקערטער ריכטונג, דערנאָך געבליבן שטיין אַ וילע אָן 
באַוועגונג, זוי ער װאָלט געװאָרן פאַרגליווערט. 

ערשט וען בראָניע איז צוגעקומען גאַנץ נאָענט, האָט זי דערזען די 
אויסגעשטעלטע ריי. די אַלע, װאָס מען האָט ערשט נעכטן אַרױסגעשלעפּט 
פון די באַראַלן. : 

עס האָט זיך אויסגעויזן, אַז דאָ איז דער געפּל געדיכטער וי 
אומעטום, גלייך ער װאָלט געשפּאַרט נישט נאָר פון אויבן, נאָר נאָך מער 
פון די איינגעפאלענע, גראָע פּנימער. 

דער זעלנער האָט אָנגעשטעלט אויף בראָניען דעם אױטאָמאַט, 

--- צוריק! װאָס זוכסטו דאָ, צום טייוול ! 

בראָניע האָט אָנגעוויזן אויף דער ריי. --- דאָ געפינט זיך מיין שוועסטערן- 
טאָכטער. א יונג מיידל. מען האָט זי גענומען, ווען איך בין געווען אויף 
נאכטשיכט. דערלויבט מיר צוצוגיין בלויז אויף א רגע, געזעגענען זיך. 


-צי בראָניעס דרייסטקייט, צי די פאַרצווייפלונג און דאָס געבעט אין 
איר בליק האָבן גורם געװען אַז דער זעלנער זאָל אַ זאָג טאָן שטיל, 
אומקוקנדיק זיך אויב קיינער הערט נישט: -- גי. אָבער מאַך עס װאָס 
גיכער, און געדענק, טאָמער כאפּט מען דיך, ווייס איך פון גאָרנישט. 

-- מיין דינה -- 

-- ניין, ניין, נישט דינה. דאָס קינד שלאָפט נאָך און וייס פון 
גאָרנישט, 

בראָניע האָט אָפּגעאָטעמט פרייער. גאָט צו דאַנקען אַז נישט דינהן 
זי האָט זיך א לאָז געטאָן צו דער שלאָפשטעלע -- יאָ, איר קינדס דין גופל 
איז געלעגן איינגעקאָרטשעט אונטער דער צעריסענער דעקע. אָבער וער, 
ווער קען עס פאָרט זיין? 

זי איז צוריקגעלאָפן צו פאַניען, װאָס האָט געהאַלטן דעם בעזעם 
און א נאסע שמאטע אין דער חייך, אז טאָמער װועט אריינקומען איינע פון 
די וועכטערינס, זאָל עס אויסזען, אַז זי האָט זיך נאָר װאָס אַרױסגעלאָזט 
צו דער אַרבעט, | 

בראָניע האָט מורא געהאַט צו פרעגן. אַ האַרטער קנויל האָט זיך איר 
געשטעלט אין האַלדז, פאַרשטיקט איר קעל, נאָר די אויגן האָבן געבעטלט 
ביי פאַניען -- נו זאָג שוין, זאָג אַרױס דעם נאָמען 

פאַניע האָט זיך צוגעבויגן צו בראָניעס אויער: 

--- מען האָט צוגענומען מירען, היינט פאַר טאָג, 

בראָניע האָט זיך צוגעזעצט איף דער ערד, װי איר אייגענער גוף 
װאָלט פּלוצעם געװאָרן אַ צו שװוערע לאַסט פאַר די פיס. ערשט נאָך אַ 
וויילע האָט זי אַרױסגעפּרעסט פון זיך: 

-- וי אַזױ, וי אַזױ איז דאָס מעגלעך? זי איז דאָך נישט געוען 
אויף דער ליסטע -- האָסט אַלין געזאָגט. 

-- אָבער רעגינע בערגער איז יאָ געװוען -- האָט פאַניע גערעדט מער 
צו זיך אַלין, וי צו בראָניען. -- און רעגינע האָט פון איינעם פון די קאַפּאָס 
ביי דער מענער-אָפּטײלונג באַקומען אַ פּאָר זיידענע זאָקן. היינט קען מען 
קויפן אַ לעבן פאַר אַזאַ זאַך. די װועכטערין האָט באַקומען די זיידענע 
זאָקן, האָט זי דערפאַר אויסגעמעקט רעגינען פון דער ליסטע און אַרײנ- 
געשטעלט אַן אַנדער נאָמען, דעם ערשטן בעסטן, װאָס איז איר געקומען 
אויפן געדאַנק. 

-- אָבער פאַר װאָס גראָד מירען? 

-- װאָס קען מען טון? פריער צי שפּעטער װעלן מיר דאָך אלע גין. 
דער אונטערשייד איז נאָר אין צוויי-דריי חדשים, 

-- אָבער די צוויי-דריי חדשים דאַרף מירע זיין מיט אונדז. כוועל 
לויפן צום לאַגער-קאָמענדאַנט, פאַלן אים צו די פיס, אויפקלערן אַז 
ס'איז געווען אַ טעות. 

-- דאָ אין לאַגער מאַכט מען נישט קיין טעותן. װי דערוועגט זיך גאָר 
אַ יידישקע אַזױ צו טראַכטן? אַ קלייניקייט -- דאָס דייטשע הערנפאָלק -- 

דער מאַמען. בראָניע פלעגט שטענדיק אַרײנפאַלן אַ פאַרסאָפּעטע אין 
באַראַק און מיט ציטערנדיקע הענט באַטאַפּן די דעק אויף איר געלעגער, 
כדי אַרױסצופילן די גלידער פון איר קינד, איידער זי האָט אַ שעפטשע 
געטאָן: דינה, דינהלע, -- װאָס אלץ האָט געקענט פּאסירן אין דעם קורצן 
שפּאַן צייט, ווען מירע איז אַװעק צו דער אַרבעט און בראָניע איז נאָך נישט 
געהאַט צוריקגעקומען... 


אין לאַגער האָט זיך אָנגעהױבן אַ שעפּטשערײ פון אוער צו אויער. 
אַ נייע סעלעקציע. ווידער װועט מען אַרױסשיקן אַ טייל פרויען. און אַזױ 
וי שטענדיק װעלן עס זיין די עלטערע פרויען און די װאָס האָבן שוין 
פאַרלוירן זייערע כוחות ביי דער אַרבעט. מען האָט שוין אַפילו געוואוסט, 
אַז די ליסטע, אַ געחתמעטע מיט דעם קאָמענדאַנטס אונטערשריפט, ליגט 
אויפן שרייבטיש ביי דער לאגער-עלטסטער אין צימער. האָט מען זיך 
געװאָרפן אומרואיק אויף די געלעגערס און אין די שלאָפּלאָזע שעהן 
געפּרואװוט זיך דערמאָנען מיט װאָס אַ שטייגער האָט מען זיך פאַרזינדיקט 
קעגן די וועכטערינס, די קאַפּאָס. ביי טאָג אַרײינגעקוקט מיט אָנגעשטרענגטע 
בליקן אין אַ שטיקל בלעך, װאָס האָט געדאַרפט פאַרבייטן אַ שפּיגל און 
געחשבונט די קנייטשן, װאָס זענען צוגעקומען זינט דער לעצטער סעלעקציע. 
אַלע האָבן זיי זיך געשאַרט אַרום פאַניע ראָזנבלום, װאָס האָט געהאַט די 
זכיה צו רוימען דאָס צימער ביי דער לאַגער:עלטסטער. זיי האָבן ביי איר 
געבעטלט מיט די אויגן, מיט האַלב-פאַרשטיקטע שטימען: 

--- זאָג, פאַניע, איז מיין נאָמען דאָ אויף דער ליסטע? 

= ניין, 

-- און איך בין דאָרט פאַרשריבן, פאַניטשלקע? 

-- כ'קען נישט זאָגן אויף זיכער. איך האָב דאָך באַװיזן בלויז אַ װאָרף 
צו טאָן איין בליק פון דער ווייטנס. 

אָבער דאָס איז שוין געווען גענוג, אַז די פרעגערין זאָל בלייבן זיצן 
פאַרשטאַרט אויפן שטריזאַק, גלייך די אַרומיקע וועלט װאָלט זיך מיט 
אַ מאָל פון איר אָפּגעשײדט דורך אַן אומזעעוודיקער גרענעץ. 


אין איינעם פון די פרימאָרגנס, ווען בראָניע איז צוריקגעקומען פון 
איר נאַכטשיכט אַ מידע און שלעפעריקע, האָט זי שוין פאַניע אָפּגעװאַרט 
ביים אַרײנגאַנג צום באַראַק. בראָניע האָט באַלד דערקענט אָן פאַניעס 
צעפאָרענעם בליק, אז עפּעס איז דאָ געשען בעת איר אָפּוװעזנדיקייט, 
עפּעס נישט גוטס, | 

אָנהאלטנדיק זיך מיט ביידע הענט אָן דעם קאנט פון דער נארעי 
האָט זי קוים אַרױסגעפּרעסט דורך די פאַרטריקנטע ליפּן: 

אַ האַנט, כדי אָפּצואװישן די געדיכטע טראָפּנס שווייס װאָס האָבן פאַרטונקלט 
אירע אויגן, 

מירע האָט אַרױסגעשלעפּט דינהן פון אונטער די מאַנטלען און זי 
צוגעפירט צו בראָניען. דאָס קינד האָט אַרומגעפלאָכטן איר האַלדז מיט 
ביידע הענטלעך און זיך באַרימט פול מיט שטאָלץ: אֵיאָ, מאַמע, כ'בין געזעסן 
די גאַנצע צייט שטיל וי דו האָסט מיר געהייסן? מיינסט כ'האָב נישט 
געפילט, וען ער האָט מיר דערלאַנגט אַ קלאַפּ מיטן שטיװול? אָט דאָ אָי 
זעסט, עס מוז זיין אַ צייכן. אָבער איך האָב נישט געויינט. איך וויל נישט 
גיין אַהין וואו די מומע שרה. און װאָס װאָלסטו געטאָן אָן מיר, מאַמעלע? 
-- האָט דאָס קינד די גאַנצע צייט שטשעבעטשעט, וי אַ פויגל אַרױסגעלאָזט 
פון שטייג, 

בראָניע האָט איצט נישט געהאַט קיין כוח צו פרייען זיך מיטן אָפּגץ- 
ראַטעװעטן קינד. זי איז געזעסן אַ ציטערנדיקע, אַ בלייכע, גלייך די לעצטע 
האַלבע שעה װאָלט פון איר אױסגעצאַפּט דאָס גאַנצע בלוט. 

-- גיי שפּיל זיך, איך האָב נאָך אַ סך אַרבעט -- האָט זי זיך געבעטן 
ביי דינהן. אָבער נאָך אַ לאַנגע צייט איז די מאַשין געשטאַנען אַ פאַר" 
שטילטע, אַן אָנגעברוגזטע פּונקט װי דינה, װאָס האָט זיך אַ באַלײידיקטע 
אַװעקגעדרײט פון דער מאַמען, 

אין די טעג האָט זיך דינה אויפגעפירט װי אַ דערװאַקסענע. דערפאַר 
איז זי אין די נעכט, בעתן ליגן אויפן צעפוילטן שטרויזאַק צווישן בראָניען 
און מירען, געװאָרן צוריק דאָס זעקס-יאָריקע קינד. זי פלעגט זיך צוטוליען 
צו בראָניען און איר אריײנשעפּטשען אין אויער: מאמע--איך וױל 
האָבן אַ ליאַלקע, מיט ווייכע, לאַנגע האָר און זי זאָל קענען צומאַכן די 
אויגן, אַז כ'וועל זי לייגן שלאָפן, 

-- דו ווייסט דאָך, דינהלע, אַז דאָ קען מען נישט קויפן אַזאַ ליאַלקע, 

-- זאָג זשע מיר צו, אַז מיר װעלן אַהיימקומען וועסטו מיר קויפן אַ 
גרויסע ליאַלקע, אָט אַזאַ -- האָט זי גענומען די מאָס מיט אירע ביידע 
:הענטלעך. 

-- איך װעל דיר קויפן די שענסטע לאַלקע, אַז מיר װעלן פון 
דאַנען אַרױס, | 


111 


נאָך זעקס חדשים אָפּזיין אין לאַגער האָט מען בראָניען צוגעטיילט צו 
דער נאַכטישיכט. ווען זי איז צוריקגעקומען פון דער אַרבעט, איז שוױן 
מירעס געלעגער געווען פּוסט און דינה, איינגענורעט מיטן קאָפּ אונטער 
דער דעק, אַז קיין פרעמד אויג זאָל זי נישט באַמערקן, האָט געװאַרט אויף 

בראָניע איז געווען די פלינקסטע צװישן אַלע נײטאָרינס און ביים 
אָפּגעבן די אַרבעט האָט זי שטענדיק געהאַט מער אויפגענייטע מאַנטלען 
װוי אַלע אַנדערע. 


פון צייט צו צייט פלעגט קומען אַן אינספּעקציע פון דער לאַגער- 
קאָמענדאַטור. שוין פון דער ווייטנס האָט מען געקענט הערן די שווערע, 
האַרטע טריט פון לאַגער-קאָמענדאַנט מיט זיינע באַגלײיטער און זייערע 
שטרענגע באַפעלערישע שטימען, | | 


דעמאָלט פלעגט בראָניע אויף גיך פאַרשטופּן דאָס קינד אין טונקעלן 
זוינקל און ארויפווארפן אויף אים א הויפן האלב-אויסגעפארטיקטע מאנטלען. 
די גאַנצע צייט, װאָס די דייטשן מיט די רויטע, אָנגעפרעסענע קאַרקעס 
האָבן זיך אַרומגעדרײט איבערן װערקשטאַט, איז דינה געלעגן שטיל, אָן 
אַ ריר צו טאָן מיט אַן אבר, מיט אַן איינגעהאַלטענעם אָטעם. דעמאָלט 
פלעגט בראָניע זיצן מיט אַן אויפגעהויבענעם קאָפּ און צעשמייכלטן פּנים, 
כדי קיינער זאָל נישט דערקענען, װי זי ציטערט און פלאטערט בי יעדן 
טראָט פון די דייטשן, װאָס אָט דערנענטערן, אָט דערוייטערן זיי זיך פון 
זיעם אָרט וואו איר קינד ליגט באַגראָבן אונטער אַ באַרג שטאָפן. 

איין מאָל האָט געטראָפן, אַז איינער פון די דייטשן איז צוגעגאַנגען צו 
דעם הויפן אונטער וועלכן דינה איז געלעגן און אָנגעהויבן שלעפּן פון דאָרט 
די האַלב-פאַרטיקע מאַנטלען, געװאָלט זיך איבערצייגן, צי די יידישקעס 
נאַרן נישט אָפּ ביי די אינעװייניקסטע נעט. ער האָט אַ זעץ געטאָן מיטן 
שטיוול אינעם הויפן -- מעגלעך כדי אויסצוגעפינען צי מען באַהאַלט 
דאָרט נישט אויס פאַרבאָטענע זאַכן און אפשר סתם אַזױ זיך, כדי צו ווייזן, 
אַז ער, דער אָנגעהעריקער צום הערנפאָלק, איז דאָ דער בעל:-הבית, 

אין בראָניען איז דאָס בלוט פאַרגליווערט געװאָרן. נאָך אַ רגע -- און 
זיי וועלן געפינען דאָס באַהאַלטענע קינד. און אויב אַפילו דער דייטש איז 
גאָרנישט אויסן מיטן זוכן און נישטערן, װעט זיך דאָס קינד דערשרעקןף 
צעוויינען, אָדער אַרױסקריכן פון באַהעלטעניש, כדי צו זוכן שוץ ביי דער 
מאמען. אָבער בראָניעס פּנים האָט נישט געטאָרט פארראָטן מיט קיין איין 
צוק װאָס עס קומט פאָר אין איר. עס האָט זיך פאַרשטעלט מיט אַ שמייכל 
פאַר די פרעמדע, פאָרשנדיקע בליקן. בלויז די מאַשין האָט נאָך שנעלער 
וי געוויינטלעך געקנאַקט אונטער אירע פיס, וי זי װאָלט געדאַרפט 
פאַרהילכן דאָס הויכע האַמערן פון איר האַרץ. 


ווען די דייטשן זענען אַרױס, פאַרקלאַפּנדיק הינטער זיך די טיר מיט 
אַ טראַסק, איז בראָניע געבליבן זיצן אַ פאַרשטאַרטע, נישט געקענט אויפהובן 

אויך זי אַליין קען איצט בשום אופן נישט פאַרשטיין, פון װאַנען עס 
האָבן זיך צו איר, דער שטענדיק וייכער און נאָכגיביקער, גענומען אַזאַ 
געװאַגטקײט און עקשנות. 

בעת מען האָט ליקווידירט דאָס געטאָ און די רעשטלעך יידן אַריבער- 
געפירט אין די לאַגערן, האָט זי איר טעכטערל דורכגעשמוגלט אין אַ 
רוקזאַק אויף דער פּלײיצע. מירען האָט זי אָנגעטאָן אַ לאַנג קלייד, כדי 
זי זאָל אויסזען עלטער פון אירע יאָרן 


װי זי האָט עס געמוזט חנפענען. אונטערקויפן די וועכטערינס, די 
קאַפּאָס, כדי זיי זאָלן נישט אַרױסגעבן איר קינד! זי האָט געקוקט מיט 
הכנעה אין זייערע אויגן, כדי אַרױסצולײענען דעם באַפעל אידער זײי 
וועלן אים ברענגען אויף די ליפּן, יעדן אָװונט נאָך דער אַרבעט האָט זי זיך 
געשטעלט פּוצן זייערע שיך, אָדער שטיוול, מען זאָל זיך קענען שפּיגלען 
אין זייער גלאַנציקײט. זי האָט זיי אַװעקגעגעבן דעם גילדענעם מעדאַליאָן, 
װאָס זי האָט באַקומען פון איר יאָסלען אַלס כלה געשאַנק, און עס האָט 
זיך איר איינגעגעבן אויסצובאַהאַלטן אים במשך פון די אַלע אונטערזוכונגען 
אין לאַגער. 

בראָניע האָט געוואוסט, אַז די דייטשן האָבן פיינט פאַרזאָרגטע, אָנגע- 
כמורעטע פּנימער, אַפילו די צום טויט-פאַרמשפּטע מוזן זינגען און לאַכן 
אויף זייער באַפעל. 

האָט זי זיך אויסגעלערנט צו שמייכלען שטענדיק און אומעטום. דער 
שמייכל איז געװאָרן איר באַגלײטער, אַפילו דעמאָלט ווען אין שרעק פאַר 
די לויערנדיקע סכנות האָט איר גאַנצער גוף געציטערט און ס'האָט זיך 
געדאַכט, אַז דאָס װילד-קלאַפּנדיקע האַרץ שפּאַרט אַרױף צום סאַמע האַלדז. 


אין דער װערקשטאַט, װאָס איז געווען פאַרבונדן מיטן שלאָפּבאַראַק 
דורך א לאנגן קאָרידאָר, זענען געשטאנען אין רייען אויסגעשטעלט ניימא- 
שינען, ביי וועלכע עס פלעגן אַרבעטן פון אינדערפרי ביז שפּעט אין אָװונט 
די יידישע פרויען און מיידלעך. דינה פלעגט זיצן אין אַ ווינקל, כדי זיך 
נישט צו פיל װאַרפן אין די אויגן. יעדן אין דער פרי פלעגט איר בראָניע 
אָנזאָגן װוי אַזױ זי האָט זיך אויפצופירן, כדי קיינעם נישט זיין אין ועג. 
דאָס קינד אַליין האָט אַפילו אָן דער מאַמעס װאָרענישן מיט אַלע חושים 
ארויסגעפילט די לויערנדיקע סכנות און מיט דער ערנסטקייט פון א דער" 
װאַקסענער צוגעשאָקלט מיטן קעפּל צו בראָניעס זוערטער. 

די מאַשין האָט געקלאַפּט אונטער בראָניעס פיס מיט אַזאַ אימפּעט, 
גלייך אויף דער גאַנצער װעלט װאָלט גאָרנישט עקזיסטירט אַחוץ די 
מאַנטלען, װאָס מען דאַרף אין צייט צושטעלן פאַר דער דייטשער אַרמײ. - 

אַרײינגערעדט אין די אויערן פון דער דרויסנדיקער נאַכט, װאָס האָט 
געקלאַפּט אין די פענצטער מיט שװערע טראָפּנס רעגן: 

-- אפשר בלויז דער געדאַנק, אַז איך פאָר אין גיכן אַװעק און איין 
גאָט ווייס צי מיר וװעלן זיך נאָך אַ מאָל באַגעגענען, גיט מיר כוח צו 
ריידן מיט אייך װעגן דעם אַלעם. 

זי האָט אָנגעהויבן צו דערציילן. פון אָנהױב שטיל און געלאסן, וי 
זי װאָלט יעדעס װאָרט געזוכט באַזונדער, אָבער װאָס ווייטער זענען די 
ווערטער און זאַצן געװאָרן אַלץ אומרואיקער, האַסטיקער, וי זיי װאָלטן 
וועלן פאַרשלינגען איינס דאָס צווייטע, כדי אַ זכר זאָל נאָך זיי נישט 
בלייבן, | 

גלייך אין אָנהױיב קריג, ווען די דייטשן האָבן פאַרנומען פּױלן, האָבן 
זי איר מאַן פאַרשלעפּט אין אַ לאַגער און מער האָט זי אים קיין מאָל 
נישט געזען, מער פון אים נישט געהערט. זי איז געבליבן מיט זייער 
פינף-יאָריק טעכטערל, דינה, מיטן שויבער ברוינע האָר און בלויע אויגן. 
איר טאַטנס אויגן. 


איר עלטערע שװעסטער, שרה, אַן אלמנה, איז אַריבער וואוינען מיט 
איר. זיי האָבן ביידע אָפּגעמאַכט צווישן זיך, אַז טאָמער װעט מיט איינער 
פון זיי עפּעס געשען, װעט די צווייטע ווערן אַ מאַמע פאַר ביידע קינדער. 
פאַר איר דינהן און פאַר דער שוועסטערס פערצן-יעריקער טאָכטער, מירען. 
מירע אַ טונקל-הויטיקע, מיט ברוינע, פייכטלעכע סאַרנע-אויגן, האָט נישט 
געקענט און נישט געװאָלט באַנעמען, אַז דער אויפבלי פון איר יוגנט איז 
זיך צונויפגעפאַלן מיט דער צייט פון סכנה און פאַרלענדונג. זי האָט געקוקט 
אויף די צוויי פאַרדאגהטע פּנימער פון איר מאַמען און איר מומען און 
געשאָקלט מיט איר שיינעם שװאַרץ'געקרויזלטן קאָפּ; 

-- װאָס זאָרגט איר זיך אַזױ טאָג און נאַכט? איר װעט זען מיר 
וועלן נאָך טאנצן אויף היטלערס לוויה. 

די ערשטע איז געגאַנגען די עלטערע שװעסטער. אַ מידע, פרי" 
געעלטערטע, האָט זי נישט געקענט ברענגען די נוצן, װאָס די דייטשן 
האָבן דערװואַרט פון זייערע פאַרשקלאַפטע ,אַרבייטסקרעפטע". 


האָט בראָניע געדאַרפט ווערן די מאַמע פון צויי קינדער. זי האָט 
פעסט באַשלאָסן ביי זיך, אַז װאָס עס זאָל נישט פּאַסירן, מוז זי אָפּראַטעװען 
ביידע קינדער. קיינער פון די װאָס האָבן זי געקענט האָט זיך נישט געקענט 
פאָרשטעלן, אַז אין דער קלייןיוואוקסיקער פרוי וועט זיך פאַרשטייפן אַ 
ווילן צו פאַרמעסטן זיך קעגן אַלע היטלעריסטישע, טיװלאָנישע אויס. 
ראָטונגס-געזעצן, | 

שיטערער און שטילער אין דער קליינער קאָלאָניע, װאָס האָט פארבונדן 
מענטשן פון פאַרשידענע געגנטן, פון פאַרשידענע פּראָפּעסיעס און פאַר- 
קניפּט זיי וי איין משפּחה. 

מיטן הייזעריקן שריי פון די אַװעקפליענדיקע וילדע גענדז האָט 
זיך געענדיקט דער קורצער זומער ביי די פיאָרדן. האַרבסטיקער רעגן האָט 
פאַרמעקט די קאָנטורן פון ביימער און הייזער, אַרומגענומען די פיאָרדן 
וי מיט אַ גראָען וואואַל. ער האָט זיך ניט געאיילט, דער רעגן, װי אַ גאַסט 
װאָס איז היינט דאָ און מאָרגן ערגעץ אַנדערש. ער האָט זיך אויפגעפירט 
װי אַ באַלעבאָס, װאָס דאַרף דורכקוקן, דורכנישטערן אֵיעדן קנייטש פון 
דער ערד, אַיעדע שפּאַרע אין די הייזער און אַראָפּשװענקען דאָס מינדסטע 
שטויבעלע פון בוים און פעלדז. 

איינגעהילטע אין מאנטלען זענען מיר ביידע געזעסן אין א וינקל 
פון דער גרויסער, לײידיקער װעראַנדע. 

-- ס'ווערט טרויעריק, אלע צעפאָרן זיך--- האָב איך א זאָג געטאָן 
כדי כאָטש מיטן קלאַנג פון אַ װאָרט אויסצופילן דעם ליידיקן חלל, 

--- און איר מיינט אַז ערגעץ אַנדערש וועט אונדז זיין בעסער? -- 
האָט בראָניע שטיל אַ פרעג געטאָן, 

איך האָב נישט געוואוסט װאָס איך זאָל ענטפערן. מען רייסט זיך אַזױ 
אַװעקצופאָרן פון דעם גאַסטפרײנדלעכן, שטילן, אפשר צוישטילן לאַנד, 
אָבער וואוהין מען זאָל ניט פאָרן װועט מען פון זיך אַלײן ניט קענען 
אַנטלויפן, | 
בראָניע האָט ענגער אַרומגעװיקלט די קני מיטן מאַנטל און אַ זאָג 
געטאָן מיט אַ גלייכגילטיק, פאַרבלאָז קול: 

-- איר ווייסט, היינט איז פאַר מיר אָנגעקומען דער אַפידעיוויט מיט 
דער שיפסקאַרטע. 

-- ווען זשע טראַכט איר אַרױספאָרן ? 


בראָניע האָט אויף מיין פראַגע נישט געענטפערט. אירע ליפּן האָבן זיך 
דאָ צעעפנט, דאָ צוגעמאַכט, וי ביי אַ פיש, אַן אַרױסגעװאָרפענעם אויף 
דער יבשה, אָבער קיין איינציקער קלאַנג האָט זיך פון זיי נישט אָפּגעטײלט, 

אויך איך האָב געשוויגן, גלייך אַ געדיכטע טונקלקייט װאָלט מיך 
איינגעשלאָסן אין איר קרייז. 

בראָניע האָט זיך אָנגעכאַפּט מיט דער האַנט ביי דער קעל, וי זי 
װאָלט וועלן מיט געװאַלד אַרױספּרעסן די ווערטער, װאָס האָבן זי געשטילט, 
נישט קוקנדיק אין מיין זייט נאָר ערגעץ פאר זיך, גלייך זי װאָלט 

-- אפשר איז עס אַ מתנה פאַר עמעצן און בראָניע יל עס האַלטן 
בסוד? איר וייסט, אַ יונגע פרוי, איינע אַליײן -- האָט איינע פון די 
פרויען געגעבן אַ פיל-באַדייטנדיקן וואונק מיט די אויגן. ביי זיך אין 
צימער האָט בראָניע מיט אומגעדולדיקע פינגער אַראָפּגעריסן פון פּעקל 
די שטריקלעך און אַװעקגעשלײידערט אָן אַ זייט דאָס האַרטלעכע, ברוינע 
פּאַקפּאַפּיר. זי האָט אָנגענומען ביי ביידע הענט די גרויסע ליאַלקע מיט 
די פלאַקסענע האָר און מיט דעם אַרינגעמאָלטן שמייכל אין די ראָזלעכע 
באַקן. די ברייט:צעעפנטע גלעזערנע אויגן פון דער ליאַלקע האָבן באַגעגנט 
בראָניעס פאַרשטאַרטן בליק. אַ לאַנגע צייט האָבן זיי אַזױ געשמייכלט איינע 
קעגן דער אנדערער, ביז פון דעם שמייכל זייערן איז געװאָרן שטיקנדיק- 
ענג אין צימער. ענדלעך האָט בראָניע אועקגעזעצט די ליאלקע אויף 
איר בעט און, אױסשפּרײטנדיק די פאלדן פון איר זיידענעם שטייפן 
קליידל, איר עפּעס איינגערוימט אין אויער, אַזױ שטיל, אַז אַפילו די װענט 
זאָלן עס ניט הערן. | 

שוין צום צווייטן מאָל האָבן די שארית הפּליטהניקעס געזען דעם 
פאַרשפּעטיקטן צפונדיקן פרילינג דורך דעם בליעכץ פון פאַרשײדנקאָליריקן 
בעז, װאָס איז געװאַקסן ניט נאָר אין די גערטנער, נאָר ביי אַלע וועג-ראַנדן 
און האָט אָנגעפילט די לופט מיט זיין שװוערן, האַרבן ריח. און שוין צום 
צווייטן מאָל האָבן די ווייסע מיטן-זומערדיקע נעכט זיך אַרײנגעריסן אין 
זייערע שטיבער אַפילו דורך פאַרהאָנגענע פענצטער און ביי אַלעמען 
דערװועקט אַן אומרו, וי אַ ווייס פיבער װאָלט זיך צעגאָסן אין זייערע 
בלוטן. אַזױ וייס און שטאַר אין זייער אױסטערלישער שינקייט און 
פרעמדקייט זענען געווען די נעכט, וי זיי װאָלטן דורכגעװאַנדערט אַלע 
בית'עלמינס פון דער ועלט, איידער זיי האָבן זיך, אַנטשװיגענע אָפּגט- 
שטעלט איבער דעם צפונדיקן לאַנד, 

און נאָך אלץ איז מען געלאָפן טאָגיטעגלעך אויף דער פּאָסט, געווארט 
אויף א ידיעה פון די ווייטע לענדער, װאָס האָבן זיך אויסגעוויזן אזוי אומ- 
דערגרייכלעך, אַז בלויז אין אַ חלום האָט מען זיך געקענט דערשלאָגן צו זיי, 


ערשט וען ס'איז צוריק איינגעשטעלט געװאָרן די נאָרמאַלע גרענעץ 
צווישן טאָג און נאַכט און די פאַרװירטע פייגל האָבן זייער צווירקעריי 
אַנטקעגנגעבראַכט דעם ריכטיקן פרימאָרגן, זענען אָנגעקומען די ערשטע 
אַפידעיוויטס און שיפּסקאַרטעס. יעדע װאָך האָט מען זיך מיט עמעצן 
געזעגנט, אַרױסבאַגלײט צו דער באַן און געװאַרט, ווען די ריי װעט קומען 
אויף די איבעריקע װאַרטנדיקע. פון װאָך צו װאָך איז אַלץ געװאָרן 

אַרײנגעװאַקסן אין יעדן שטריך פון איר פּנים און עס פאַרװאַנדלט אין אַ 
מאַסקע. ניט איין מאָל האָב איך געטראַכט ביי זיך -- צי שלאָפט זי אויך 
אַזױ, דאָס פּנים צוגעדעקט מיט אַ שמייכל, וי מיט אַ לײילעך? 


קיינער פון די, װאָס האָבן דעמאָלט געוואוינט אין דעם קליינעם שטעטל 
ניט ווייט פון שטאָקהאָלם, האָט בראָניען ניט געקענט פון דער היים. מען 
האָט בלויז געוואוסט, אַז זי װאַרט אויף די פּאַפּירן, װאָס איר מאַנס ברודער 
דאַרף איר שיקן פון ניו-יאָרק, 

זי איז געלאָפן, מיט אַ קלאַפּנדיק האַרץ, טאָגיטעגלעך אויף דער פּאָסט, 
וי אַלע אַנדערע, נאָכפרעגן זיך צי די אַפידעיװויטס און שיפסקאַרטעס 
זענען שוין אָנגעקומען, גלייך דער גאַנצער עסק פון פאָרן װאָלט זי ניט 
אָנגעגאַנגען, װי עס װאָלט זיך דאָ געהאַנדלט ועגן אַ לחלוטין פרעמדן 
מענטשן, 

יעדן אינדערפרי פלעגט זי פאָרן מיט דער עלעקטרישער באַן קיין 
שטאָקהאָלם צו דער אַרבעט אין פאַבריק און זיך אומקערן אַרום זיבן 
אַזײגער אין אָװוגט. ‏ . 

איין מאָל איז זי צוריקגעקומען מיט אַ גרויס פּעקל, צוהאַלטנדיק עס 
מיט ביידע הענט װווי אן איינגעװויקלט קינד, 

די פרויען זענען וי געוויינטלעך געזעסן אויף דער װעראַנדע, אָפּגע- 
װאַרט זייערע מענער, װאָס האָבן געזאָלט קומען פון דער אַרבעט. פון דער 
בשותפותדיקער קיך האָבן זיך געטראָגן די ריחות פון דער פריש-געקאָכטער 
וועטשערע. | 

ווען בראָניע האָט געהאַלטן ביים דורכלויפן די װעראַנדע, האָבן זי 
די פרויען אַרומגערינגלט און זי גענומען אויספרעגן: 

-- בראָניע, האָט איר ניט געזען מיין מאַן ביי דער באַן? 

--- זאָגט, עפּעס נייס אין שטאָט? 

--- און װאָס האָט איר דאָ איינגעקויפט --- אַ שיינע זאַך ? 

-- אַ קלייד ? אַ מאנטל ? 

--- אַנו, ווייזט. 

בראָניעס העליברוינע אױגן האָבן זיך מיט אַ מאָל פאַרטונקלט, 
וי אַ כמאַרע װאָלט זיך אָפּגעשטעלט איבער זיי. עס האָט זיך געדאַכט, אַז 
אָט-אָט װעט זיך די פאַרכמאַרעטקײט אויפלייזן אין אַ גאָס פון צוריקגע- 
האַלטענע טרערן -- אָבער אירע אויגן זענען געבליבן טרוקן און נאָר דער 
שמייכל, דער פרעמדער, וי אױסגעבאָרגטער שמייכל, האָט מיט דער 
שטרענגקייט פון אַ זועכטער גענומען אין אַרענדע דאָס גאַנצע פּנים אירס. 

א האָב איך זיך מיט איר אין יאָר 1946, אין שוועדן, װאָס איז 
געװאָרז אַ צייטװוייליקע סטאַנציע פאַר דעם הייפל אָפּגעראַטעװעטע פּוױלישע 
און ליטווישע יידן. זיי האָבן געװאַרט אויף דער מעגלעכקייט אַרױסצופאָרן 
צו זייערע קרובים אין אַמעריקע און ארץ-ישראל, 


זיי אַלע האָבן געפּרואװוט בגװאַלד זיך אַרינצווינגען אין די ראַמען 
פון דעם נאָרמאַלן אַרומיקן לעבן. אָבער ס'איז געווען גענוג צו דערזען 
אין גאַס אַ שפּילנדיק קינד, אָדער אַ פאַרבייגייענדיקע אַלטע פרוי, אַז די 
קינסטלעך אויפגעשטעלטע באַריקאַדע, װאָס האָט זיי געזאָלט אָפּגרענעצן 
פון די טױט-יאָרן, זאָל זיך צעפאַלן אויף שטויב. מיט צעפיבערטע בליקן 
האָט מען באַגלײט דאָס קינד אָדער די אַלטע פרוי צום סאַמע עק פון גאַס 
און װי ניט וועלנדיק זיך פאַרקערעװועט אין אַ ווייטער גאַס, װואָס האָט אַמאָל 
געפירט צו דער אייגענער שטוב, וואו אַ מאַמע האָט געװואַרט ביים פענצטער, 
וואו קליינע שוועסטערלעך און ברידערלעך אָדער אייגענע קינדער האָבן 
זיך געשפּילט אין הויף. 


און שטענדיק פלעגט מען צוקומען צו דעם זעלביקן פּונקט -- אַז 
אפשר, ווען מען װאָלט געטאָן דאָס אָדער יענץ -- װאָלט מען זיי געקענט 
ראַטעװען. און גראָד װוי דעמאָלט, אַזױ אויך איצט אין די געדאַנקען איז 
מען געבליבן הילפלאָז און אָפּהענטיק און גלייכצייטיג פאַרשעמט צוליב 
דעם אייגענעם, אָפּגעראַטעװעטן לעבן. אָפּט פלעגט מען מיט געמאַכטער 
חוצפּה און בראַוואור פּרואוון פאַרשטעלן די אייגענע אומזיכערקייט און 
שיפלות. 


ווען עמעץ האָט אָנגעהױיבן דערציילן די עפּיזאָדן פון די ניט-ווייט- 
אָפּגערוקטע יאָרן, פלעגן זיך די ווערטער שיטן וי האַרטע שטיינדלעך, װאָס 
אָט-אָט װעלן זיי פאַרשיטן, באַגראָבן אונטער זיך סיי דעם דערציילער, סיי 
די צוהערער. - 


אין יענע שעהן פלעגט זי זיצן מיט פארלייגטע הענט, דעם קאָפּ מיט 
די געדיכטע קאַשטאַן:ברױנע האָר אראָפּגעלאָזט, און שמייכלען. גלייך זי 
װאָלט װעלן אויפנעמען אויף ס'ניי דעם גאַנצן צער פון יעדנס לעבן 
באַזונדער און אים פאַרלעשן מיט דעם שמײכל, װאָס איז געווען וי 

די איינגעוועבטע אין בלוי-שאַנזשירטן זייד ראָזלעכע בלומען, װי אויפגע- 
וועקטע צו אַ נייעם לעבן. אין שטוב איז אויפסניי געװאָרן שטיל. עס האָט 
זיך דייטלעך געהערט דאָס זשומען פון אַ לעצטער פליג, װאָס האָט 
געזוכט אַ ווינקל, וואו זי זאָל זיך קענען רואיק אַװעקזעצן, פון װאַנען 
קיינער זאָל זי ניט אַראָפּטרײבן, דאָס ווינקל פאַר איר לעצטן ווינטער- 
דיקן שלאָף, 

מען איז געזעסן מיט אַראָפּגעלאָזטע קעפּ. זאָל שוין קומען װאָס עס 
וויל. זאָל די אַנטשײדונג קומען פון דרויסן, פון אויסנוייניק. און אויב 
אַלע װעלן מוזן גיין אָנשטאָט איינעם, טאָ זאָל שוין זיין אַזױ. אויב דער, 
װאָס אויבן װויל עס, אויב ער קאָן דערצו דערלאָזן, װעט מען עס אָננעמען 
פאַר ליב, 

דער זייגער אויף דער קאָמאָד האָט געמאָסטן די שטילקייט מיט זיין 
רואיקן טיק-טאַק, מיט די ווייזערס גערוקט זיך איבערן ווייסן ציפערבלאַט 
צו דער באַשטימטער שעה צו, גלייך ער װאָלט זי געװאָלט אַרײנכאַפּן 
אין זיי, װי אין שװאַרצע צװאַנגען. 

מיטאַמאָל האָט דער טאַטע אויסגעדרייט דעם קאָפּ און שוין האָבן 
אַלע אויגן נאָכגעפאָלגט אין דער ריכטונג. דער באָבעס בענקל איז געווען 
ליידיק. אַלע זיינען געווען אַזױ פאַרנומען מיט די אייגענע מחשבות, אַז 
קיינער האָט אַפילו נישט באַמערקט, ווען זי האָט זיך אויפגעהויב. ואו 
איז זי ? ווען האָט זי זיך אַרױסגעשאַרט פון שטוב, אַזױ שטיל, אַז קיינער 
האָט נישט געהערט? דאָס האָט דאָך געמוזט געשען ערשט מיט עטלעכע 
מינוט צוריק, 

אַלע האָבן זיך אָנגעהױיבן אַרומקוקן, נישטערן מיט די אױיגן אין די 
שטוב-ווינקלען. פּלוצלונג האָט זיך אויף דער שויב פון דער גלעזערנער 
טיר, װאָס פירט פון שטוב צום פאָדערצימער באַוויזן אַ שאָטן. דער שאָטן 
האָט אָנגעהויבן זיך צו דערנענטערן, ביז ער האָט פאַרנומען מיט זיך די 
גאַנצע שויב. אַלעמענס אויגן האָבן זיך אויסגעקערעװעט אַהין. יאָ, ס'איז 
געווען די באָבע. אין איר אלטער, שווארצער, יום-טובדיקער ראָטונדע. זי 
האָט געהאַלטן אַ קליין טלומעקל אונטערן אָרעם, וי אַ סידורל, ווען זי 
פלעגט גיין צום דאַװונען. איין האַנט האָט אַרומגעקלאַמערט איר שטעקן 
מיט דער צווייטן האָט זי פּאמעלעך געעפנט די פארקייטלטע דרויסנדיקע 
טיר. באַלד האָט זיך די טיר געגעבן צוריק אַ וויג אַריין אין די אַנגלען. 

קיינער האָט זיך נישט אויפגעהויבן פון אָרט. קיינער האָט זי נישט אַ 
רוף געטאָן צוריק. אַלע זיינען געבליבן אַזױ, וי זיי זיינען געזעסן ביז איצט. 
נאָר די קעפּ האָבן זיך אַראָפּגעלאָזט נאָך טיפער, טיפער, וי זייער אָרט 
װאָלט געוועזן דאָרט, ביי די פיס, אינם שטויב פון דער פּאָדלאָגע. / 

אראָפּגעלאָזט אויף אירע אקסלעןן דאַן נידעריקער צו דער טאליע און 
אים פאַרצויגן אַרום איר, און וי מען בינדט אַרום אַ סנאָפּ תבואה אין 
פעלד. ער האָט עטלעכע מאָל אַ פּרואװו געטאָן צי דער רימען איז גענוג 
שטאַרק פאַרבונדן, דאַן אָנגענומען דעם לױזן עק מיט דער האַנט און 
נאָכשלעפּנדיק מירלען נאָך זיך, װוי אַ געבונדן קעלבל צוגעפירט זי צום 
דעמבענעם טיש. ער האָט זיך אַראָפּגעבױגן און מיט דעם עק פון רימען 
דריי מאָל אַרומגעװיקלט דעם שווערן פוס פון טיש. דאַן געמאַכט איין קניפּ 
אויפן צווייטן און מיט די ציין זיי דורכגעצויגן דורכן שמאָלן רימענעם 
לעכל, דערנאָך האָט ער א פיר געטאָן מיט דער האנט איבער דעם נאסן 
שטערן, װי ער װאָלט געװאָלט אַראָפּשאַרן די פּערלדיקע טראָפּנס שווייס. 
דאַן איז ער געבליבן זיצן מיט ביידע הענט פאַרלייגטע אויף די קניען 
אָטעמענדיק שווער און אָפּגעהאַקט. 

מירל איז געבליבן אויף די קני, װי דער פאָטער האָט זי געלאָזן 
דעם קאָפּ אָנגעשפּאַרט אָן דעם טישקאַנט, וי פאַרגליווערט און אינגאַנצן 
אױיסגעשעפּט פון דער לעצטער אָנשטרענגונג. צום ערשטן מאָל האָט זיך 
איר יונג לעבן אַ ריס געטאָן צו עפּעס -- נו זאָל עס זיין צום טױיט, איז 
װאָס? זי האָט זיך געלאָזט גיין,. װי ס'גייט אַ כלה אַנטקעגן איר חתן 
פון אין דער פרי אָן האָט זי זיך געגרייט דערצו. און דער באָבעס חופּה- 
קלייד איז פאַרשעמט געװאָרן. און דער טאַטע, איר געטרייער טאַטע, װאָס 
פאַרשטייט זי בעסער פון אַלעמען, אַפילו פון דער מאַמען האָט זי אַזױ 
פאַרשעמט. ניט געלאָזט גאָט זאָל אָננעמען איר קרבן יצחק האָט יאָ 
געקענט גיין און זי נישט? און אברהם האָט אים נאָך אַליין געפירט, ביי 
דער האנט געפירט, און ער האָט דאָך געוואוסט, אלץ געוואוסט, װאָס גאָט 
פאַרלאַנגט פון אים. און דאָ ווילן אַלע, יאָ זי זעט עס דאָך, אַלע ווילן אַז 
די באָבע זאָל גיין. האָט דען די באָבע כוח צו שלעפּן זיך ערגעץ וייט, 
ווייט אויף אירע קראנקע פיס? און װאָס פאר א װוערט האָט דען דער קרבן 
פון אַן אַלטן מענטשן, װאָס דאַרף סייווי באַלד שטאַרבן ? 


צום ערשטן מאָל אין איר לעבן האָט זי דערפילט אַ האָס צו איר 
פאָטער. זי האָט זיך מיט כעס אַ ריס געטאָן פון אָרט, געװאָלט זיך אויפ- 
שטעלן, אָבער דער רימען אָן וועלכן זי האָט געהאַט פאַרגעסן האָט זיך 
נאָך טיפער אַריײנגעשניטן אין איר לייב. זי האָט געגעבן אַ פֹאַל צוריק 
און איז שוין אַזױ פאַרבליבן ליגן אויף דער פּאָדלאָגע אויסגעצויגן, דעם 
קאָפּ פאַרגראָבן אין ביידע הענט, 

דער פּאַס ליכט װאָס איז אַרײנגעפאַלן דורכן פענצטער האָט זיך געצויגן, 
געצויגן מיט דער פּאָדלאָגע,. ביז ער האָט זיך אַװעקגעלײיגט ביי אירע 
פיס. דאָרט וואו די פּאַסמע ליכט איז געפאַלן, האָבן אָנגעהויבן צו שעמערירן 

מירל האָט זיך געטאָן אַ שטעל אויף אין איר גאַנצער גרֵויס. זי 
האָט א כאפּ געטאָן פון הענגער איר מענטעלע און געבליבן שטיין אין 
מיטן שטוב, 

,,עך גיי, 21 

אַלע האָבן אויסגעדרייט צו איר די קעפּ. 

זי איז געשטאַנען אין דעם בלאָיראָזע שאַנזשירטן 6 איבערגענייט 
פון דער באָבעס חופּה-טראַכט, װאָס זי האָט פאַרגעסן אױסצוטאָן, וען 
די מאַמע האָט זיך צעשריגן אױף איר ביים אָנמעסטן עס, אָדער עס 
בכיוון איבערגעלאָזט אויף זיך. צי האָט זי דאָס קליידל געמאַכט עלטער, 
דערװאַקסענער, צי אירע פאַרעקשנטע פאַרקלעמטע ליפּ, אַלעמען האָט 
זיך אויסגעוויזן, אַז מירל איז אין אָט די עטלעכע שעה געװאָרן מיט אַ 
קאָפּ העכער. 

,וואוהין גיין,. װאָס גיין ?'' איז צו איר צוגעקומען דער טאַטע מיט 
רויט-פארלאָפענע, ארויסשטארצנדיקע אויגן, 

,דו ווייסט אַליין וואוהין. זייט אַלע געזונט". 

און זי איז שוין געווען ביי דער טיר. 

מיט איין ברייטן, ווילדן שפּרונג איז דער טאַטע געוועזן ביי איר. 
זי אַ ריס געטאָן ביים אַרבל, 

,שוין זאָלסטו מיר צוריקגיין, שי אַניט װעט זיך טון חוֹשך, 
הערסט !'* | 

מירל האָט זיך אָנגעהױיבן צו ראַנגלען מיטן פאָטערס הענט. עס האָט 
זיך דערהערט אַ שאַרפער סוויטש, װי פון אַ בייטש. דאָס האָט געפּלאַצט 
דאָס אַלטע, פאַרלעגערטע זיידנס פון מירלס אַרבל. 

אַלע האָבן זיך צוגעקוקט, אָבער קיינער האָט זיך נישט גערירט פון 
אָרט, נישט אויף אָפּצוהאלטן דעם פאָטער און נישט אויף צו העלפן מירלען. 

מיט איין האַנט האָט הערש-לייזער צוגעהאַלטן די טאָכטער און מיט 
דער צווייטער אָפּגעשפּילעט דעם רימען פון די הוזף 

װאָס דאָ קומט פאָר האָט קיינער נישט געקענט פאַרשטיין. דער 
פאָטער גייט איצט, גראָד איצט שלאָגן מירלען, דאָס ליבסטע קינד זיינס, 
װאָס ער האָט קינמאָל מיט קיין פינגער נישט אָנגערירט! שטענדיק 
האָט ער איר מיטגעבראַכט עפּעס אַ מתנה, נישט די צויי יינגסטע נאָר 
דווקא איר, מירלען. נישט אַנדערש נאָר דאָס משוגעת, װאָס יעדער 
פילט אָנװאַקסן אין זיך און האַלט עס מיט אַלע כוחות צוריק, איז 
ביי אים פּלוצלונג רייף געװאָרן, װוי א מכה, װאָס ציט, ציט און רייסט אויף. 

ענדלעך האָט ער געהאַלטן דעם רימען אין דער האַנט. געמאַכט פון 
אים איבער מירלס קאָפּ, וי אַ פּעטליע צום דערשטיקן ער האָט אים 

איינזאַמט אין קרייז פון איר אייגענער משפּחה, לעבן דעם זן, וועלכן זי 
האָט געבוירן און אױיסגעהאָדעװעט. אייגן פלייש און בלוט -- און איך 
זיינע אויגן זוכן זי אַרום, טייטלען אויף איר. דעריבער ועט זי זיך וערן 
'קעגן זי אַלע מיט אירע לעצטע כוחות. ס'איז קיינער נישטאָ ‏ ער 
ס'זאָל זיך אָננעמען פאַר איר, ער עס זאָל זי כאָטש אַרומנעמען מיט 
דער מחיצה פון אַ ואַרעמען בליק. דעמאָלט װאָלט לייכטער געווען צו 
מאַכן דעם לעצטן סך הכל. ווען מען ווייסט, אַז מען װעט עמיצן אויספעלן, 
זיי מיינען, אַז אַן אַלטן קומט אָן לייכטער דאָס שטאַרבן. אפשר איז עס 
טאַקע אַזױ, ווען דער טיט קומט אַלײן, צום אייגענעם בעט צו אָבער 
אַזױ גיין, אים אַנטקעגנטראָגן דאָס בינטל אָפּגעלעבטע בינער. שאַ, זי 
איז נאָך נישט פאַרטיק געװאָרן מיט אַלץ. זי מוז נאָך איין מאָל דורכטראַכטן 
איר גאנץ לעבן, פון אָנהויב ביזן סוף. װוי זי איז נאָך געוועזן א קינד ביי 
איר מאַמען, זי איז דאָך אויך געווען אַמאָל אַ קינד, װי איר זון, װוי אירע 
אייניקלעך. די מאמע האָט זי געהאלטן אויפן שויס, וי ביילע סאָרקעף 
,מאמע, מאמע", האָבן אירע בלויע ליפּן אָנגעהויבן צו פּרעפּלען, צוריק- 
רופן זי פון יענער וועלט. ,,מאַמע", האָט זי זיך געבעטן וי אַמאָל קינדווייז, 
ווען מען האָט זי געװאָלט שלאָגן. זי האָט שוין כמעט פאַרגעסן, וי איר 
מאַמע האָט אויסגעזען, איר בילד איז וי אוױיסגעזשאַװערט געװאָרן דורך 
די יאָרן. צוויי גרויסע,. שװוערע טרערן האָבן זיך אַראָפּגעקײקלט פון 
אונטער די פאַרמאַכטע וויעס, אַרײנגעפאַלן אין דער נעץ פון די קנייטשן, װאָס 
האָבן זי צעפירט איבער דער גאַנצער לענג פון פּנים. 


און שפּעטער --- זי אַלס כלה-מיידל. דודן האָט זי געזען בלױז איין 
מאָל, ביי די תנאים, אָבער אלע אירע מיידלשע חלומות זיינען שוין געוועזן 
פול מיט אים. און, אַז מען האָט גענומען די חתונה-קליידער, האָט זי זיך 
אײינגעשפּאַרט, אַז זי װיל האָבן צו דער חופּה דאָס, פון טייערסטן שטאָף, 
די בלאָישאַנזשירטע זייד מיטן ראָזלעכן גלאַנץ און די ראָזע איינגעוועבטע 
בלומען, זי זאָל דודן געפעלן, ווען ער װעט אױף איר אַ קוק טו. ס'איז 
געהאָנגען אין דער שאַפע ביז נישט לאַנג, נישט געלאָזט קיינעם צורירן 
זיך צו אים. ערשט מיט עטלעכע חדשים צוריק האָט זי עס געלאָזט 
איבערנייען פאַר מירלען. ווייל מירל איז פּונקט אין איר געראָטן אַז זי 
קוקט אויף מירלען זעט זי זיך אַליין אין יענע יאָרן 


דער זייגער האָט אַ שאַרפן קלונג געטאָן. איין מאָל און דאָס צווייטע. 
אַלע האָבן זיך מיטאַמאָל אויפגעכאַפּט. שוין, שוין באַלד, ביז איצט האָט נאָך 
יעדער באַזונדער געװאַרט, אַז עפּעס װעט געשען. עפּעס אַ נס. אָבער איצט 
איז שוין ניט פאַרבליבן אַפילן קיין גאַנצע שעה, 

װועט אים אַרומזוכן יעדן טאָג, נישט קענען באַנעמען, אַז זיין ליפּע איז 
מער נישטאָ. אָבער אין דער ערשטער רגע וװעלן זיי אַלע פרייער אָפּאָטעמען, 
װאָס ער האָט זיי אויסגעלייזט, זיי באַפרייט פון דעם מוז צו װערן תלינים 
איבער אייגענעם בלוט און פלייש. 


אין די געדאַנקען האָט ער זיך אָנגעהויבן צו געזעגענען מיט אַלע. 
מאָרגן װעט ער דאָ מער נישט זיין. אַלץ װועט בלייבן אויפן אָרט, נאָר ער 
װעט מער נישט זיין. נישט זען די זון, דעם הימל, דעם אַלטן זייגער אויפן 
קאָמאָד. ער האָט א טאפּ געטאָן די בוזעם'קעשענע, ארויסגענומען דאָס 
זייגערל און דאָס ביסל געלט, װאָס ער האָט דאָרט געהאַלטן און אַזױ, אַז 
קיינער זאָל נישט זען, אַרונטערגערוקט עס אונטערן זייגער. צזאַמען מיט 
די געלט-אַסיגנאַציעס האָבן זיך מיטגעשלעפּט די באַשריבענע בייגעלעך 
פּאַפּיר. יאָ, דאָס איז דאָך דער בריוו צו עלקען. דער לעצטער בריו. ער 
מוז אים איבערגעבן עפּעס אַ פּאָליאַק. ווייל עלקע טאָר נישט באַקומען אַ 
בריוו פון געטאָ. זי לעבט דאָרט אױיף אַרישע פּאַפּירן, אַלס פּאָלקע, זי 
האָט אים ערשט ניט לאַנג צו וויסן געגעבן, אַז זי גרייט אויך צו פאַר אים 
אזעלכע פּאפּירן מיט חתימות און אונטערשריפטן. זיי װועלן ביידע אװעקפאָרן 
אין אַ גרעסערער שטאָט, וואו ס'איז זיך לייכטער אױיסצובאַהאַלטן. 


איז דען נישטאָ קיינער װאָס זאָל גיין אָנשטאָט אים? און די באָבע, 
די אַלטע באָבע? ליפּעס בליק, װאָס האָט געזוכט די באָבע, האָט זיך איבער 
איר קאָפּ צונויפגעטראָפן מיט די אויגן פון טאַטע-מאַמע. זיי האָבן אָפּגע- 
בלעטערט אירע יאָרן, װי חשוונדיקע בלעטער פון אַ בוים, ביז דער שטאַם 
בלייבט נאַקעט און נישט באַװאָרנט. אָבער קיינער האָט נישט געװאַגט 
הויך אַרױסצװאָגן זיין געדאַנק, קיינער האָט ניט געװאַגט צו זאָגן ,גיי", 
ווערן באַלעבאָס איבער די עטלעכע שמאַטעדיקע יאָרן פון איר לעבן 


אונטער די בליקן װאָס האָבן זיך איינגעגעסן אין איר, האָט זיך 
די אַלטע גענומען אײנקאָרטשען, זיך אַרײינגערוקט אין איר בענקל מיטן 
גאַנצן גוף, װי זי וואָלט װעלן פאַרשווינדן אינגאַנצן פון דער אויבערפלאַך, 
דערפאַר װאָס טיפער אַרײנװאַקסן, אײינװאָרצלען זיך אין דעם שטיקל 
באָדן אונטער איר, כדי מען זאָל אים פון איר נישט קענען אַװעקרײסן 
פון אונטער די פיס. אַלעמענס חושים זענען אין דער רגע געװאָרן װאַכער, 
צוגעשפּיצטער. יעדן איינעמס געדאַנקען זענען געלעגן אָפן פאַרן צוייטן 
אין אָט די מינוטן פון העכסטער, זעלישער אָנשטרענגונג. נאָר דער באָבעס 
טראַכטענישן זענען געווען פאַר זיי פאַרמאַכט, פּונקט װי אירע צוויי האַלב- 
פאַרלאָשענע אויגן. זי האָט זיך פאַרשלאָסן אין זיך אַלײן אין דער דאָזיקער 
אָפּװער פאַרן טױיט. זי האָט זיך מיטאַמאָל געפילט אַזױ אַליין, אַזױ פאַך- 

ווענט און סלופּעס. אין צוויי שעה אַרום מוז פון יעדער משפחה צוגע- 
שטעלט וערן איין מענטש, פאַרשטייסט, די משפּחה מוז אַלין אויסקלייבן 
דעם קרבן, פאַרשטייסט, אַלע מוזן אויסקלייבן איינעם. וייל אַניסטן װעט 
מען נעמען אַלע, אַלע, װאָס געפינען זיך אין שטוב, אָן אױסנאַם אַלע, 
און אַזױי לאָזן אונדז די דייטשן פרייען אױיסװאַל,. הערסט ביילע, פרייען 
אױסוואַל וי 

אַלע זענען געבליבן ווי פאַרשטאַרט. קיינער האָט זיך נישט געחידושט. 
אויף אַלץ קען מען זיך ריכטן ביי די דייטשן. איינער האָט געקוקט אויפן 
צווייטן. װער, װוער פון זיי װעט גיין, גיין אַהין, פון װאַנען מען קערט זיך 
שוין קיינמאָל נישט צוריק. ס'האָט מיטאַמאָל אַ ווייע געטאָן מיט פרעמדקייט. 
איינער אין צווייטן האָט שוין געזען דעם קרבן. איינער אין צוייטן האָט 
שוין געזען דעם קעגנער, ' 

און וועמען װעט מען אויסקלייבן, און ווער װעט אויסקלייבן? מיט 
װאָס פאַר אַ מאָס װעט מען מעסטן, מיט װאָס פאַר אַ װאָג װעט מען 
וועגן, כדי צו קענען באַשטימען, ער עס דאַרף שטאַרבן שוק", איצט און 
װוער עס איז ראוי צו בלייבן לעבן, דערוייל. 


, אויב אַזױ'!, האָט מאָדנע רואיק אַ זאָג געטאָן ליפּע, ניט אומקוקנדיק 
זיך אויף די געבויגענע קעפּ, און האָט אָפּגעהאקט אין מיטן. גלייך װי די 
שווערקייט פון די נאָר װאָס ארױיסגעזאָגטע װערטער װאָלט געווען א צו 
גרויסע לאַסט פאַר די ציטערנדיקע פיס, האָבן זיך אַלע צוגעזעצט. יעדער 
האָט פאַר זיך געזוכט דאָס נידעריקסטע בענקל, װי ער װאָלט זיך באַצייטנס 
געזעצט שבעה נאָך זיך אַלײן 


ביילע האָט אַרומגעכאַפּט די צוויי יינגסטע, וי זי װאָלט זיי געװאָלט 
פאַרדעקן מיט אירע הענט, פאַרצוימען יעדן צוגאַנג צו זיי. 


די דערװאַקסענע האָבן אין די געדאַנקען אָנגעהויבן חשבונען יעדנס 
יאָרן באַזונדער, סיי די אָפּגעלעבטע, סיי די װאָס זיינען זיי באַשערט. 
מען האָט געחשבונט די קנייטשן אויפן פּנים און די אָדערן אויף די הענט. 


דער פאָטער קען נישט גיין -- דאָס איז קלאָר. ער איז דער פאַר- 
זאָרגער, דער שפּייזער פון דער גאַנצער משפּחה. די מאַמע אודאי נישט. 
װאָס װאָלט געװאָרן פון די קלענערע קינדער אָן איר. ליפּע -- װאָס האָט 
ער געהאַט פון לעבן ביי זיינע פיר און צוואנציק יאָר, צוויי פון זיי אָפּגע" 
פינצטערטע אונטער היטלערס ממשלה? לאָז ער נאָך א טראכט טאָן 
אַ וויילע. אפשר זאָל ער זיך טאַקע אַרױסשאַרן פון שטוב און פּטור. 
די מאַמע װעט קלאָגן, רייסן זיך די האָר פון קאָפּ, דער פאָטער װעט 
אויפברילן פון וייטיק, ווען ער װעט זאָגן קדיש נאָך זיין זון, דודל 

דער פאָטער האָט אַראָפּנעלאָזט דעם קאָפּ, װי ער װאָלט אַליין געווען 
שולדיק פאַר דעם, װאָס עס קומט איצט פאָר, שולדיק פאַרװאָס ער האָט 
אַמאָל גענומען אַ ווייב און געבראַכט קינדער אויף דער ועלט, וועלכע 
ער איז איצט נישט אימשטאנד צו באשיצן. ביילע האָט בליז אין 
לוק געגעבן אויף איר מאַן און זי האָט שוין נישט באַדאַרפט גאָרנישט 
פרעגן. די קנייטשן אויף הערשלייזערס פּנִים זיינען מיטאַמאָל געװאָרן 
טיפער און פאַרצויגן מיט גרויקייט, ווי זיי װאָלטן אין זיך אַרײײנגענומען 
דעם גאַנצן שטויב פון דער גאָס, די נאָז אויסגעצויגן, פאַרשפּיצט װי 
ביי אַ מת, און די שטענדיק צוגעגלעטע שװאַרצלעכע באָרד -- צעקנייטשט, 
איבערגעקערט אַרױף מיט איר גאַנצער, ביז איצט פאַרבאַהאַלטענער גרויקייט. 


| ,,װועסט זעך גיין ואַשן די הענט, הערש-לייזער?'* 
-,יאָ, מ'עט גיין צום טישיי, האָט ער געענטפערט שטיל. 


מען האָט געגעסן שוייגנדיק און קיינער האָט נישט געקוקט װאָס 
און וויפיל ער נעמט אָן מיטן לעפל, יעדן ביסן אַראָפּגעשלונגען האַלב- 
צעקייט. אויך די קינדער, שוין צוגעוואוינטע צו שרעק און פּחד, האָבן 
געפילט, אַז עפּעס גרייט זיך דאָ און מען טאָר אַפילו נישט פרעגן װאָס. 


ווען אַ לעפל האָט זיך אומגעריכט אָנגעשלאָגן מיט אַ קלונג אָן דעם 
ראַנד פון טעלער, האָבן זיך אַלע אויפגעכאַפּט, װי פאַרציטערטע און מיט 
אַ בייזן פאָרוואורף געקוקט אין יענער זייט. נאָר די באָבע, װי זי װאָלט 
געווען פאַרטאָן בלויז מיטן עסן, האָט געפירט פּאַמעלעך צו די אָנציינערדיקע 
יאַסלעס איין לעפל נאָכן צווייטן ' 

דער ערשטער האָט זיך אויפגעהויבן הערש-לייזער. ער האָט אַ װיש 
געטאָן מיט דער פאַרקערטער האַנטפלאַך איבער די װאָנצעס און אָנגעהױיבן 
שפּאַנען איבער דער שטוב הין און צוריק מיט שװערע, געמאָסטענע 
שריט. ווען ביילע האָט אָנגעהויבן אָפּצורױמען דאָס געפעס פון טיש, 
האָט ער צו איר אַ מאַך געטאָן מיט דער האַנט: ,מע דאַרף נישט, 
ביילע". 

זי האָט אַראָפּגעלאָזט ביידע הענט, וי זיי װאָלטן איר פּלוצלונג 
געװאָרן איבעריק און זיך פּלוצלונג געשטעלט אַנטקעגן מאַן, פאַרשטעלנדיק 
אים דעם וועג צום ווייטערן שפּאַנען 

;ביסט עפּעס נייעס געוואויר געװאָרן? איז דאָס אַלץ אמת, װאָס 
מען זאָגט זי" 

,אמת, אַלץ אמת, ביילע". דעם מאַנס קול איז געװאָרן הייזעריק 
און צוגעדושעט, גלייך דאָרט אין דער קעל װאָלט פּלוצלונג אָנגעוואקסן 
עפּעס געדיכטס און שטעכעדיקס. ,שוין אױיסגעקלעפּט פּלאַקאַטן אויף די 

לעבנדיק אין שטענדיקער פּיין און שרעק, האָט זי אױף אירע קינדער 
געקוקט װי אויף אַ טשערעדע, וועלכע זי מוז באַהיטן און אויסהיטן פון 
אַלע לויערנדיקע געפאַרן. ערשט אין דער רגע האָט זי דערזען, ווי מירל, 
איר פערצניעריקע טאָכטער, איז אויסגעװואַקסן. אירע שפּיציקע, קינדישע 
אקסלען האָבן זיך פאררונדיקט, וי זיי װאָלטן זיך געגרייט אויפצונעמען 
די לאַסט פון נייע, אומבאַקאַנטע בענקשאַפטן. די ברוינע סאַרנע-אויגן האָבן 
זיך אָנגענומען מיט ערשטער, וייכער פרויאישער איבערגעגעבנקייט צום 
גורל, 


און װי זי װאָלט דער אונטערגעװאַקסענער טאָכטער עפּעס שולדיק 
געווען, װאָס זי קען נישט באַצאָלן, קען נישט פאַרענטפערן, האָט זיך ביילע, 
װי א באנקראָטער בעל-חוב, אויסגעזעצט אויפן בענקל און איז זיך פאר- 
גאַנגען אין אַ ווילד יאָמערלעך געויין. איר גאַנצער צוריקגעהאַלטענער 
פּחד, די שרעק פאַרן קומענדיקן, אומפאַרמײידלעכן האָט מיטאַמאָל געפונען 
אַ זייטיקע סטעזשקע און זיך אויפגעלייזט אינם שטראָם טרערן. ביילע 
האָט געוויגט דעם קאָפּ אין ביידע הענט און געכליפּעט מיט אַן אָפּגעהאַקטן 
העשען, װי ס'װואָלט זיך איר ברוסט געריסן אויף שטיקער. 


די צוויי קלענסטע זיינען אויף שפּיץ פינגער אַװעק אין קיך, אַרומ- 
גענישטערט צווישן די טעפּ, װי יונגע קעצלעך. סאָרקע האָט אַ שלעפּ געטאָן 
מירלען פון דער קליידער-שאַפע אַװעק: ;אַנו ;גיב נאָר אַ שטאָך מיטן 
גאָפּל, צי די בולבעס זיינען שוין וייך ?'? 


דודל איז צוגעלאָפן צו דער טיר: ,עך װעל א קוק טאָן אין דרויסן 
וואו דער טאַטע זאַמט זעך אַזױ לאַנג", 


,זאָלסט זעך נישט דערוועגן רירן פון אָרט', האָט ביילע אויפגעװאַכט 
פון איר פאַרשטאַרטקײט. וילסטו עפּעס אַן אומגליק, חלילה, ברענגען 
אויף אונדזערע קעפ לי' 


אויף די טרעפּ האָבן זיך דערהערט שװערע, שלעפּנדיקע טריט, וי 
זיי װאָלטן זיך געדונגען מיט יעדן טרעפּל באַזונדער. ליפּע האָט אַריינגע- 
לייגט אין בוזעם-קעשענע די באַשריבענע בייגעלעך פּאַפּיר און איז געלאָפן 
עפענען די דרויסנדיקע טיר, װאָס איז זייט דער צייט, ווען די דייטשן 
זענען אַריינגעקומען, געװען שטענדיק פאַרריגלט און פאַרמאַכט מיט 
אַ שליסל. 


ביידע, דער טאטע מיטן זון האָבן זיך אָנגעקוקט א ויילע. דעם זונס 
אויגן האָבן געמאָנט, געפאָדערט א חלק פון דעם, װאָס דער טאטע װייס 
עס שוין און װאָס דארף דערויילע בלייבן א סוד פאר אלע איבעריקע 
אין שטוב. 

שוועסטערל. ,,מיר שפּילן זעך אין 'אויסזידלונג' און ביי אויסזידלונג איז 
נישטאָ קיין מאַמע. דאָ מוז מען פאָלגן דעם פּאָליציאַנט. אַז זי האָט נישט 
געװאָלט געבן איר קינד, מוז זי גיין צוזאמען מיטן קינד. זעסט, דאָ האָב איך 
מיין ביקס'', האָט ער אָנגעוויזן אויפן שטעקף : 


,טפו, אויף אלע וויסטע פעלדער און וועלדער זאָל עס גיין. די מינוט 
זאָלסטו אַװעקװאַרפן דעם שטעקן און גיין צו מיר. אַ שפּיל דאָס האָט זעך 
מיר אויסגעזוכט, אַ שפּיל !יי 

;אַז ביי אונדזער שכנטע מלכה איז אַזױ געווען, וייסטו דאָך אַלײן 
שמערקע-יוספס זון, דער פּאָליציאַנט האָט זי דאָך צוגענומען מיטן קינד, 
געדענקסט נישט!'' | 

,ביי מיר אין שטוב וויל עך נישט זען מער אַזעלכע שפּילן, הערסט? 
אַזאַ גרויסער יונגאַטש און דאָס פאַרשטייט נאָך גאָרנישט. גיי בעסער 
צו ליפּען, גיי"", 

שטענדיק, ווען די מאַמע האָט זיך נישט געקענט קיין עצה געבן 
מיט דודלען, פלעגט זי אים שיקן צום עלטסטן זון, ווייל ליפּע איז געווען 
דער איינציקער, וועמען דוד האָט תמיד געפאָלגט. 

ליפּע איז געזעסן אין דער צוייטער שטוב ביים טיש, דעם קאָפּ 
אָנגעשפּאַרט אויף דער לינקער האַנט און געשריבן. ער האָט זיך נישט 
אויסגעדרייט און נישט אָפּגערופן מיט קיין איין װאָרט, ווען די מאַמע האָט 
זיך געשטעלט הינטער זיין פּלײצע און געװאַרט, אַז ער זאָל איר העלפן 
אייננעמען דאָס צעווילדעוועטע יינגל. אויך דודל האָט אויף עפּעס געװאַרט, 
איז פּלוצלונג שטיל געװאָרן און געקוקט מיט אָנגעשטרענגטע אױגן 
אויפן עלטסטן ברודער. די פעדער איז אין זיין האַנט געלאָפן גיך, גיך 
איבער דעם וייסן בייגעלע פּאַפּיר, װוי זי װאָלט זיך געאיילט צו עפּעס 
אַן אומפאַרמײידלעכן סוף. און ליפּע אַלײן איז דאָ בלויז אַ צוגאָב, דער 
אויספירער פון אַ פרעמדן ווילן. 

ביילעס אויערן, װאַך צו יעדן מינדסטן גערויש, האָבן דערהערט עפּעס 
אַ מאָדנעם שאָרך פון קנייטשנדיקער זייד. זי האָט אויסגעדרייט אין דער 
ריכטונג דעם קאָפּ און דערזען די צעעפנטע שאפע, און צווישן אירע ביידע 
טירן איר טאָכטער מירלען, װי זי נעמט ארויס אירע קליידער און מעסט 
זיי אָן, איינס נאָכן צווייטן פאַרן שפּיגל. ' : 

,װאָס פאַר אַ וויסטער יום-טוב איז עס היינט אויף דיך לי' 

;עך וויל מיר נאָכאַמאָל אָנמעסטן אַלע מיינע קליידלעך, מאַמע". 


בײַלע האָט אַ קוק געטאָן אויף איר פון דער זייט, װי זי װאָלט געקוקט 
אויף אַ פרעמדן, ערשט אַריינגעקומענעם. במשך פון די לעצטע צויי יאָר, 

. גאַנצע שטאָט האָט שוין זייט אינדערפרי געוואוסט וועגן דעם 
נייעם גזר. אָבער ביי הערש-לייזער סאקאל אין שטוב האָט מען זיך עפּעס 
װי ניט וויסנדיק געמאַכט. ביילע האָט װי יעדן טאָג צוגעשטעלט צום 
קאָכן דאָס טעפּל גריץ מיט די עטלעכע אַרומשװימענדיקע האַלב-פאַרפוילטע 
קאַרטאָפל, דער געטאָ-צוטיילונג, און באַצייטנס געדעקט דעם טיש פאַר 
דער גאַנצעד משפּחה. זיבן טעלער און זיבן לעפל אויסגעלייגט אין צויי 
רייען, וי אַן עירוב קעגן אַלעם בייזן, װאָס לויערט פון יענער זייט טיר, 


זי פלעגט יעדע ויילע צולויפן דאָ צו דער טיר, דאָ צום פענצטער, 
אַ װיש טון מיטן פאַרטעך די פּאַרעיפאַרלאָפענע שויב און אַראָפּקוקן אויף 
דער גאַס. אָבער אין יענעם האַרבסט-טאָג פון 1942 האָט מען אויף די 
גאַסן פון קליינעם גאַליצישן שטעטל ניט געזען קיין איין ייד. פון צייט צו 
צייט פלעגט דורכגיין אַ יידישער פּאָליציאַנט מיט אַ פּעקל פּאַפּירן אונטערן 
אָרעם אוןן פארשוואונדן ווערן אין געסל װאָס פירט צום ,,יודנראט". 


,דער טאַטע איז נאָך אַלץ נישטאָ", האָט זי גערעדט מער צו זיך 
ווי צו די שטוב-מענטשן. איר אַלטע שוויגער, װאָס איז געזעסן נעבן דער 
קיך און געפליקט פעדערן אין אַ געלאַטעטער רעשעטע אַרין, האָט אויפגע- 
שטעלט צו איר דאָס טויבלעכע איער, -- ;װאָס זאָגסטו, ביילע'' -- 
,גאָרנישט, שוויגער". 

פּלוצלונג האָט זיך דערהערט פון ווינקל וואו די צוויי יינגסטע האָבן 
זיך געשפּילט, אַ געפּילדער און גערודער. דודל האָט געריסן סאָרקען 
פון די הענט אַרױס איר ליאַלקע און געפאָכעט מיט אַ שטעקן: ,אַז עך 
הייס געבן דאָס קינד, מוזטו עס געבן, אַניסטן װעל עך דעך אויך צונעמען 
און דו װועסט נאָך קריגן קלעפּ דערצו". 


ביילע איז צוגעלאָפן צו די קינדער: ,װאָס רודערט עץ, װאָס איז 
אויף אייך אָנגעפאַלן אין מיטן דערינען?" | 

;;מאַמע, ער שלאָגט מעךי', האָט זיך פּלוצלונג צעוויינט סאָרקע, דער- 
פילנדיק דער מוטערס שוץ הינטער זיך. 

,לאָז זי אָפּ, מאַמע, שוין די מינוט לאָז זי אָפּיי, איז צוגעשטאַנען דער 
אכטײיאָריקער דוד און מיט ביידע הענט געריסן צו זיך דאָס יינגערע 


שאָטנ ס 


;וויפל אזעלכע צען יאָריקע מיידלעך מיט בלאָנדע צעפ גײען עס יעדן אינדערפרי איבער 
די גאסן פון פארשידענע שטעט מיט די ביכער אונטער די אָרעמס". 

-- אַמשװערסטן איז ס'ערשטע מאָל, װעסט נאָך אַ סך אױפּטאָן אין 
לעבן, שלאָמאַ, 


יאָקים האָט אַ ואונק געטאָן צו די פּױערן זיי זענען צוגעקומען 
נענטער, אַרונטערגעלײגט די אָרעמס אונטער שלמהס קערפּער, און פּאַמעלעך, 
היטנדיק יעדן טראָט, וי דער דאָזיקער לאַנגער גוף אויף זייערע הענט 
װאָלט געווען פון סאַמע גלאָז, אים צוגעטראָגן צו דער פריש אָנגעשניטענער 
תבואה, און אים אַרויפגעלייגט אויפן גרויסן, שװערן סנאָפּ. די דאָזיקע 
באַוועגונג האָט נאָך איין מאָל אויפגעריסן שלמהס גוססדיקע איגן. דאָס 
העמד האָט זיך צעעפנט אויף דער דאָרער ברוסט, און פרײגעלאָזט די, 
מיט טונקלעם גערינענעם בלוט פאַרקלעבטע האָר. פון אונטערן סאַמע 
ברוסט-װאָרצל האָבן אַרױסגעשטאַרט די צוויי גראָבע, אָפענע ליפּן פון דער 
וואונד. מיט אַ דין שנירעלע איז געפלאָסן רויטער, הייסער זאַפט. און 
ס'האָט זיך געדאַכט, אַז פון אָט דער דאָזיקער וואונד קומען די לעצטע, 
שטילע װערטער: 


-- אַז עץ װעט שניידן דעם צווייטן זומער... 
-- װאָס זאָגסטו, שלאָמאַ! 
שטיל, די אויגן צו. 


נאָר די ליפן פון דער ואונד, אָפענע און וילדע און דאָס שנירל 
בלוט, װי דאָס לעצטע נישט דערזאָגטע װאָרט, 

וי באַפרייטע פון אומזיכטבאַרע פּענטעס האָבן די דאָמבראָװוקער אַ 
שפאַר געטאָן פאָראויס. אַ שאָס האָט אַ טרעשטש געטאָן, זוי טרוקן האָלץ 
װאָלט זיך אָנגעצונדן. נאָר קיינער האָט זיך נישט אומגעקוקט אַפ'?ו; 

-- יאַקים, ווייז נאָר די הענט, יאַקים! 

אַ האַק דערלאַנגטס! | 

עס האָט אַ גרילץ געְטאָן אין די אויערן דאָס אייזן, איידער ס'איז 
געבליבן ליגן ביי די פיס, וי אַ צונויפגעקאָרטשעט שיענגפלע, גרייט צום 
שפּרונג פאָרויס, 

יאַקימס באַפרייטע האַנט האָט אַ כאַפּ געטאָן עמיצנס פערפּ. וי 
האַלב-לבנהס זענען אויפגעגאַנגען איבער די קעפ די סערפּן. איבער יעדן 
קאָפּ אַ שאַרפע האַלב-לבנה, | 

אין די אויערן האָט אַ קלונג געטאָן דאָס אייגענע בלוט, שווייס האָט 
זאַמאָראָטשעט די אויגן,. פיר קערפּערס האָבן געשניטן דאָס פעלד אין 
דער קווער. דריי פּילקלהױבן מיט גלאַנציקע שפּיצן האָבן געעקבערט די 
לופט, אַ ווייס, לייוונטן היטל איז אונטערגעשפּרונגען, װי אַ באַל. אָנגעלאָפן 
אַ שטיק וועגס האָבן זיך די זשאַנדאָרן אויסגעדרייט מיט די פנימער צו 
די דאָמבראָװוקער. זיי האָבן זיך אַ װאָרף געטאָן אויף דער ערד מיט איין 
קני, צוגעשטעלט די ביקסן צוֹ די אויגן. הינטער זיי, רויט פון אָנשטרענגונג, 
שטאַמלענדיק פון שרעק אומפאַרשטענדלעכע ווערטער, האָט זיך צוגעטשאַיעט 
דער אָקעמאַן. זיין ראַפּניק איז אים אַראָפּגעהאָנגען וי אַ קראַנק אבר. 

די דאָמבראָװוקער זענען געבליבן שטיין פאַר דער תבואה-װאַנט. מיט" 
אַמאָל האָבן זיך אַלע איינגעבויגן, גלייך יעדע באַװעגונג װאָלט געוען 
אַ תפילה צו אָט די פולע, שטומע זאַנגען. יעדער האָט אָנגענומען בלױו 
איין זשמעניע תבואה, און יעדער האָט זיין אָנגעשניטענע זשמעניע תבואה 
צונויפגעלייגט אויף איין קופּע, צונויפגעבונדן זי אין איין גרויסן, שווערן 
סנאָפּ. דאַן איז מען אויף שפּיץ פינגער, וי מען װאָלט מורא געהאַט 
אויפצואוועקן די ערד אונטער די פיס, צוגעקומען צו שלמהן און אים 
אַרומנגעשטעלט אין אַ האַלבראָד, 

--- וי טוט עס װײי, שלאָמאַ! -- האָט זיך פעדקע אָנגעבויגן. 

אַ שמייכל האָט זיך אַרױסגעגליטשט פון שלמהן א וי אַ לאַסיצע 
פון אַ שטייג. | 

-- ס'איז מיר נאָך קיינמאָל נישט געוען אַזױ גוט, וי איצט. כאָטש 
איין מאָל אין לעבן עפּעס אויפגעטאָן. 

ויאַקים האָט געפּרואװט די צוויי גרויסע טרערן, װאָס האָבן געבריט 
די אויגנווינקלען, אָפּנאַרן דורך אַ האָפּערדיק לאַכן | 

אָפּגערוקט אין אַן אַנדער ווירקלעכקייט, אים צוגעשמידט צו יענע געזעצן 
װאָס קלינגען אַזױ מאָדנע אומפאַרשטענדלעך אין די פּױערשע אױערן 
עס האָט זיך זיי אַלע געדאַכט, אַז יאַקים ווערט אַ טייל פון יענער ווייטער, 
בייזער װועלט, האָט מען זיך פון אים אָנגעהויבן אָפּצורוקן, אים איבערגעלאָזט 
מיט די זשאַנדאַרן און מיט זיין אייגן גורל. מען האָט זיך אָנגעהויבן 
אויסצוקערעווען אַהים. די אויגן האָבן זיך צוריק אָנגענומען מיט הכנעה, 
די פאַרקלעמטע ליפּן האָבן זיך אויפגעבונדן דורך אַ תפילהדיק װאָרט. 
יעדע רגע האָט מען זיך אָפּגעשטעלט, געװאַרט אויף עפּעס, געװאָרפן אַ 
בליק אויף יאַקימען, װאָס שטייט אין דער רעם פון צוויי אויפגעשטעלטע 
באַיאָנעטן, און ווידער געשטעלט אַ פּאָר טריט פאָרויס. 

אָט גראָד אין דער איינער מינוט האָט זיך וי אין אַ פּריזמע צונויפ- 
געזאַמלט שלמהס גאַנץ לעבן. ער האָט אַלײן נישט פאַרשטאַנען, פאַרװאָס 
עס האָט צו אים אַ זעץ געטאָן מיטן ריח פון זיין פריער קינדהייט, פון 
זיין פאַרװאָרלאָזט, באַעװלהט לעבן. עס האָט זיך אַלץ צנױפגעגאָסן אין 
איין שטיק גליענדיק פייער פון די ערשטע גלאָװוניעס, וועלכע ער האָט 
צעװאָרפן מיט זיינע קינדערהענט אויפן לײימבאַרג, ביז צו די זונצעברענטע, 
שטאָלענע באַגנעטן, און זיך אָנגעהױבן צו דרייען אַרום אים אין אַ ראָד. 
זיין הייזעריק דערשטיקט קול האָט אַ קלונג געטאָן, װי אַ פאַרזשאַ- 
ווערטע קייט: 

-- פּאַניע קאָמענדאַנציע, לאָזט עים אָפּ! 

שלמה האָט זיך אַליין דערשראָקן פאַרן קלאַנג פון זיינע ווערטער, 
נישט געקאָנט גלויבן, אַז דאָס האָט ער אַרוסגעברענגט אין זיך אַזויפיל 
דרייסטקייט, 

דער קאָמענדאַנט האָט אים אָנגעכאַפּט ביים לאַץ: 

-- נאָך דיך האָט מען דאָ נישט געזען. מאַרש צו ווייב און קינדער! 

ווערטער האָבן זיך געקנױלט אין דער קעל, נאָר בשום-אופן נישט 
געקענט געפינען דעם ועג אַרױס. נישט קענענדיק געפינען קיין ווערטער, 
האָט שלמה אַװעקגעשאַרט מיט די הענט, װי מיט 40 די דערבייאיקע 
און געבליבן שטיין פאַרן קאָמענדאַנט. 

-- צוריק! -- האָט אַ קנאַל געטאָן דעם קאָמענדאַנטס שטימע. אָט 
דאָס קול האָט שלמהן אינגאַנצן צעטומלט. וי אַ בלינדער האָט ער זיך 
געװאָרפן פאָרויס אויף דעם קול, װאָס שניידט שאַרפער פון אַ רימען. ‏ 

די שטאָלענע באַגנעטן האָבן אויפגעבליצט, זיך אַראָפּגעבױגן און 
פאַרלאָשן געװאָרן דורך שלמהס לאַנגן קערפּער. נאָך אַ ויילע האָט זיך 
שלמהס גוף געהאַלטן אין דער לופט, איידער ער איז געפאַלן צו דער ערד, 
מיטשלעפּנדיק מיט זיך דעם באַיאָנעט מיטן זשאַנדאַר. 

קאָראָמעסלע געװאָלט אַרױסשלעפּן פון אַ טיפן ברונעם אַ שווער, פאַרגעסן 
װאָרט. דאַן האָט ער אַ מאַך געטאָן מיט דער האַנט, גלייך די טרחת װאָלט 
געווען אונמזיסט. עס לוינט פּשוט נישט די מינדסטע אָנשטרענגונג, 

--- פּאַניע קאָמענדאַנציע, מיר זענען געקומען צו דער אַרבעט, אַװױ 
וי יעדן טאָג. | 

-- אָבער דעמאָלט, אַז מ'האָט אייך גערופן האָט איר איינגעפירט אַ 
נייע מאָדע, אַ מאָדע פון שטרייקן. איצט דאַרף מען אייך נישט, קוקטס וויפל 
שניטערס עס קומען אַרױס, אַז מען גיט בלויז איין פייף, 

שלמה האָט זיך צוגעבויגן צו יאַקימען: | 

-- זיי האָבן אין הויף געמאַכט אַ נישקשהדיקע כוסה, אַז זיי בילן 
אַזױ הויך. 

-- נו און איצט פּשיאַקרעװ, אַהיים! 

יאַקים האָט זיך מיט די שטיוול אינגעגראָבן אין דער ערד. אין 
ברעם האָט ביי אים געצוקט, וי שטענדיק, ווען ער פלעגט אַרײנפאַלן 
אין כעס. 
| =-- מיר זענען נישט געקומען אַהער רױבן און גנבענען, װאָס איר 
שטעלט אויף אַנטקעגן אונדז ביקסן, | 

-- טי מניע בענדזיעס אוטשיט ? טי כלאָפּאַ זאַסראַנאַ -- האָט געדונערט 
דער קאָמענדאַנט, 

נישט קאָנענדיק געפינען קיין פּאַסיקע פּולישע וערטער, האָט ער 
זיך נאָכמער געבייזערט איף דער האָלאָטע, װאָס פאַרשטייט נישט קין 
דייטש, און צווינגט אים קאַליע צו מאַכן זיין שיינע, בעמישע מוטערשפּראַך. 

-- אַז דו קענסט יאָ אַזױ שיין רעד װעסטו זיך אויסטענהן מיטן 
ריכטער, אַז ער װעט דיר צוקלעבן דעם פּאַראַגראַף 81. נעמט אים! 

די זשאַנדאַרן האָבן זיך אַ װאָרף געטאָן אױף יאַקימען. קייטעלעך 
האָבן אַ קלונג געטאָן. איידער ער האָט זיך געהאַט צייט אומצוקוקן, האָט 
ער דערפילט אויף זיינע געלענקן דעם קאַלטן ביס פון אייזן. 

דער קאָמענדאַנט האָט זיך געשטעלט לעבן יאַקימען. די זיכערקייט פון 
אַן אַמטספּאַרשױן האָט געמאַכט זיינע װוערטער שאַרף און שפּיציק, און 
זיין שמייכל חוזקדיק. 

-- אַזױ װעט אויסזען יעדער, וװער ס'ועט גיין אין זיינע דרכים. 
קוקטס אים גוט אָן! און איצט אַלע אַהיים! כ'זאָל נישט דאַרפן נאָך אַמאָל 
אַ קלונג טאָן מיט די קײיטאַלעך. 

יעדער האָט געקוקט אויף יאַקימען, וי אויף אַ בייז וואונדער. ער 
איז מיטאַמאָל פאַרפרעמדט געװאָרן, גלייך די דינע קייטעלעך װאָלטן אים 

דער קאָמענדאַנט מליטשקאָ, אַן אויסגעדינטער עסטרייכישער פעלד" 
פעבל, האָסט זיך אַ ריס געטאָן ביי - דער אויפגעשטעלטער, פאַרדריי" 
טער װאָנצע. 

--- יאַ, לייטצ - -- יאַק טאָ בילא ? 

| ער האָט זיך נישט געקאָנט און נישט געװאָלט אוי'סלערנען די שפּראַך 
פון די פאַרשאָלטענע ,, פּאָלגנישע שוויינע'י, װי ער האָט גערופן די פּויערן 
און שטענדיק גערעדט בעמיש. היינט איז ער דווקא געוען אין אַ גוטן 
הומאָר, דאָס פרישטיק און דער קאָניאַק ביים זשאָנדצע האָבן אים צעװאַרעמט 
דאָס בלוט, האָט ער בלויז מיט גוטמוטיקער פאַראַכטונג געקוקט אויף דעם 
ליײװונטבאַקלײדטן פּױערנפאָלק, 

פון אונטערן קאָמענדאַנטס פּלײצע האָט זיך אַרױסגעשאַרט יאַן פּעמפּוש, 

--- כ'בין אייך אַַ גוטער פריינט, דערפאַר יל איך אייך עפּעס זאָגן. 
איר װועט דאָ גאָרנישט פּועלן, גייטזשע בעסער אַהיים. יעדער אין זיין 
שטוב, װאָס דאַרפט איר אומזיסט אויפרעגן אונדזער פּאַן קאָמענדאַנט? 

-- טאַקע, װאָס װועט מען דאָ אויסשטיין --- האָט אַ מאָל געטאָן צווישן 
די יאַסלעס די אַלטע פעשקע. -- פריער האָבן זיי געפּילדערט, אונזערע 
פאַרזאָרגערס, און איצט שטייט מען שטיל, װי די מייז. אונטער דעם ווייבס 
פאַרטעכער זענען זיי אַלע גרויסע העלדן. 

עטלעכע מאַנסבילן, וי אָנגעיאָגטע פון דער אַלטערס ווערטער האָבן 
זיך אַ שפּאַר געטאָן פאָרויס. 

דער קאָמענדאַנט, װאָס איז אינצװישן אַרױס פון חידוש, האָט/ אַ 
בייזן װאָרטש געטאָן צו די זשאַנדאַרן: 

-- װאָס שטייט איר, וי אָנגעמאָלענע פּאַננעס, האַ! 

די זשאַנדאַרן האָבן אַראָפּגעריסן פון די פּלייצעס די ביקסן. 

--' צורריק -- 

יאַן פּעמפּוש, װאָס האָט זיך געװאָלט באַרימען פאַרן דאָרף מיט 
זיין פריינטשאַפט מיט ,,גרויסע לייטי', האָט וואוילעריש אַ וואונק געגעבן 
צום קאָמענדאַנט: / 

| -- אָבער פּאַניע קאָמענדאַנציע, איך קאָן דאָך די מענטשן, זיי װעלן זיך 
רואיק צעגיין, אַ יאָ, כלאָפּצי? 

-- זיי בעסער שטיל, דו הונט. מען דאַרף דיך נישט פאַר קיין מעקלער, 
האָסט שוין גענוג געמעקלערט. גיי דיר בעסער לעקן דאָס הויף מיט די 
פריצים, 

פּעמפּוש איז געװאָרן בלאַס, זיינע לאַנגע, געדיכטע וויען זענען אויף 
אַ וויילע אַראָפּגעפאַלן, און נאָך בולטער אונטערגעשטראָכן די בלאַסקײט 
פון פּנים. ער האָט אַ צי געטאָן מיט די אַקסלען, וי ער װאָלט מיט אַ 

-- וי אַזױ נאָך ? 

-- שלאַמאַ איז גערעכט --- האָט צוגעגעבן יאַקים. 

-- און אַז מיעט נישט באַצאָלן ? 

-- און אַז מ'יעט אַראָפּטרײבן ? 

-- װועט מען גיין, אָבער די באָיקעס װעלן מיטגיין מיט אונדז, 

-- ער איז גערעכט, ביהמע. 

-- טאַקע -- 

-- מען מוז פריער מיט זיי איבערשמועסן. 

--- װעלן דיך האָרכן װי דעם מאַרצאָװוע שניי. 

-- דאָס װעט זיך ערשט לאָזן זען. 

--- העי, מענטשן, -- האָט יאַקים אַריבערגעשריגן צו די געבערגס- 
פּױערן -- הערטס אויף די רגע צו אַרבעטן, אוב נישט, װעט איר האָבן 
מיט אונדז צו טאָן, מיט דער גאַנצער הראָמאַדע. אויב אַרבעטן איז אַלע 
צוזאַמען. מען װעט זיך דאָ מיט אייך נישט שפּילן, געהערט ? 


די באָיקעס האָבן אויסגעגלייכט די פּלײיצעס. ס'האָבן אויף אַ ויילע 
אַ כװאַליע געטאָן די מענטשלעכע קערפּערס, וי זאַנגען אין װוינט. דער 
אָקעמאַן איז געקומען צו לויפן, שטעט די פרעמדע שניטערס פאַר 
יאַקימען. 

-- װאָס האָט איר דאָ צו זוכן! האַ? נישט געהערט, אַז איר דאַרפט 
זיך פון דאַנען אָפּטראָגן? 

-- דאָס װעט זיך ערשט לאָזן זען, פּאַניע עקאָנאָמיע. 

נאָך יאַקימען זענען צוגעקומען די איבעריקע דאָמבראָװקער, און זיך 
אויסגעשטעלט לעבן אים. קיין איין װאָרט איז נישט געפאַלן פון די 
פאַרביסענע ליפּן. דאָס שווייגן, װאָס האָט, װי אַ בלאָטער אַרײנגעזױגן די 
גאַנצע שנאה, איז געװאַקסן פון מינוט צו מינוט, ביז ס'האָט עס אויפגעשניטן 
דער = יי פייף פון אָקעמאַן. 

י ,,באָיקעסיי האָבן זיך צונויפגענומען אין איין קופּע, וי א טשערעדע 

טל שאָף, גרייט צו אַנטלױפן יעדע רגע. 

מסתמא איז דאָס אַלץ געווען צוגעגרייט און זיי האָבן דאָ ערגעץ אין 
דער נאָענט געװאַרט אויף דעם סיגנאַל, זוייל איידער מען האָט זיך אומגעקוקט, 
זענען צווישן זיי געשטאַנען צוויי זשאַנדאַרן מיטן קאָמענדאַנט. די באַיאָנעטן 
האָבן װוי שאַרפע, גרויסע נאָדלען איינגעפעדעמט דעם צעשטראַלטן טאָג, 
און מיט די גילדענע זונענפעדים ביי יעדער באַװעגונג אויסגענייט נייע 
מוסטערן אויף דעם העלבלאָען הינטערגרונט. 

--- איז װאָס-זשע, װאָס ? 

--- כ'מיין, מיר האָבן משווה געווען די פּאַסװיסקע אויף אַ גאַנצן זומער, 

--- און אַז משווה געווען, איז װאָס? אַז מען צאָלט נישט, העלפט נישט 
קיין שום משווה זיין. פון אַ פרעמדן פערד, ברידער, איז קריך אַראָפּ אין 
סאַמע מיטן וועג. כאַ, כאַ, כאַ. | 

-- מיר זענען דאָך געקומען אָפּאַרבעטן 

-- צו שפּעט, ברידערקע, צו שפּעט, אונדזער ,,הויף" קען נישט צאָלן 
אַ קראָנע אַ טאָג. אונדזער הויף ,דאָסטי נישט מיט קיין קראָנעס. 

-- מען טאָר נישט אָפּטרעטן פון דאַנען -- האָט יאַקים אַרױסגעװאָרפן 
פון צווישן די צונויפגעביסענע ציין, -- שטעלט אייך צו דער אַרבעט. 

און בעת דער זשאָנדצע האָט גערעדט מיט אילקען, האָבן זיך אַלע 
דאָמבראָװווקער אויסגעשטעלט אין איין שורה, און די ערשטע זשמעניעס 
תבואה האָבן אַ טרעשטש געטאָן אונטער די שאַרפע, קליינע ציינדלעך פון 
די סערפּן, | 

דעם זשאָנדצעס שטערן האָט זיך אָנגעצונדן מיט כעס. 

-- ווער האָט אייך ערלויבט צו שניידן? װאָס! 

--- פּאַניע זשאָנדצאָ, די קי קענען נישט שטיין אין אַזעלכע היצן אין 
די שטאַלן. מיר ווילן אָפּאַרבעטן ערלעך פאַר דער פּאַסװיסקע, 

-- אַװעק פון דאַנען, האָב איך געזאָגט! דאָ איז נישט קיין יאַריד! 

קיינער האָט זיך נישט גערירט, 

עפּעס אַ געדאַנק האָט דורכגעשניטן דעם זשאָנדצעס שטערן און 
איבערגעלאָזט נאָך זיך אַ שפּור פון אַ חוזקדיקן שמייבל, 

--- פון מיינעטוועגן, אַז איר ווילט -- שניידט. אָבער, דאָ הערן מענטשן, 
קיינער װעט אייך נישט באַצאָלן פאָר דער אַרבעט. 

די לעצטע װערטער זענען געקומען שוין דאַן, בעת דעם זשאָנדצעס 
פוס האָט געזוכט דעם איזערנעם הענגער פון זאָטל. דער שאַרפער 
פערדישער גאַלאָפּ האָט זיך פאַרלוירן אין דער פריש! אָפּגעדעקטער 
ווייכער ערד. 

מען האָט געווישט דעם שווייס פון די שטערנס. עס האָט זיך געדוכט די 
מענטשן, אַז דער טאָג האָט זיך מיט דער גאַנצער מאַסע זון אַראָפּגעלאָזט 
אויף זייערע פּלײיצעס און דריקט זיי צו צו דער ערד. 

-- װאָס װעט איצט זיין? -- האָבן געפרעגט פאַרזאָרגטע אויגן 
און ליפּן, 

שלמה האָט עטלעכע מאָל אַרויף- און אַראָפּגערוקט דעם קאַשקעט. 

-- מ'צט נישט אַראָפּנײן און -- גענוג, 

אויסצושיסן מיט אַ יאָמערלעך געוויין. באַלד האָט זיך צװישן די תבואות 
באַװויזן אַ קיילעכדיקער, קורצגעשוירענער יינגלשער קאָפּ, װאָס איז וי אַ 
באַל אונטערגעשפּרונגען אויף דעם כליפּענדיקן קערפּער. דערזעענדיק די 
דאָמבראָווקער, איז דאָס יינגל צוגעפאַלן צו אילקען און אַריינגעהעשעט אין 
זיינע קניען: 

-- טאַטוניאַ, טאַיטו-ניאַ! 

-- װאָס איז! רעד!. 

טרערן אויסגעמישט מיט שטויב האָבן אויסגעריסט דאָס פּנים, בלויז 
דאָרט, וואו די האַנט האָט אַ שאַר געטאָן איבער דער נאַסקײט, איז געבליבן 
אַ ווייסע בריזדע. דורך דער גאַנצער ברייט פון דער לינקער באַק האָט 
זיך, װי אַן אָנגעזױגענע פּיאַוװוקע געצויגן אַ בייטש פון רויטן געשווילעכץ, 

-- טאַיטױניאַ, די קו .. . 

-- װאָס אין געשען מיט דער קו, װאָס? אױיפגעבלאָזן, איך װעל 
דיר ווייזן ! | | | 

-- ניניין, מ'האָט די קו אַרױסגעטריבן פון דער פּאַסװיסקע. 

-- וועמענס קו? | 

-- נו, אונדזערע --- און אַלעמענס. אַז כ'האָב נישט געװאָלט גיין, 
האָט מיר איינער פון די הויפישע אַרױסגעריסן די בייטש און אַ שמיץ 
געטאָן איבערן פּנים, דאָ, אָ. | 

-- ווער האָט עס געטאָן? --- האָט אילקע אַ קריץ געטאָן מיט די ציין. 

-- איינער אין אַ פּריצישן אָנטון, פון הויף. 

--- און וואו זענען די קי ! 

-- אין שטאַל. 

-- פּאַניע עקאָנאָמיע, זאָגט ער נישט קיין ליגן! 

די רייטבייטש האָט זיך אַ שפּיל געטאָן מיט דער גלאַנציקער כאָלעװע. 

-- פֿרעג ביים פּאַן זשאַנדצע. ס'איז נישט מיין עסק. איך האָב צו היטן 
די אַרבעט אין פעלד. 

אַ שוװערער זייל שטויב האָט זיך דערנענטערט איף פיר וויסע, 
פערדישע פיס. פון דער גראָער כמאַרע האָט זיך אַרױסגעשײלט דער 
שווערער גוף פון דאָמבראָווקער זשאָנדצע. 

| -- װאָס איז דאָס פאַר אַ פאַרזאַמלונג? װאָס? אױף אייער בלאָניע 
האָט איר װױיניק פּלאַץ? 
| אילקע האָט אַראָפּגענומען דעם צעלעכערטן שטרויענעם קאַפּעלעטש. 

-- כ'בעט איבער אייער כבוד, פּאַניע זשאָנדצע, אָבער מין יינגל 
איז געקומען צולויפן מיט אַ געויין, אַז מען טרייבט אונדזערע קי פון 
הויפישן פעלד, 

די סערפּן האָבן אַ ציטער געטאָן אין די הענט, דערשראָקענע אויגן 
זענען הכנעהדיק צוגעפאַלן צו דער ערד, די פּלײיצעס האָבן זיך איינגעבויגן 
אַזױ טיף, אַז מען האָט געקאָנט זען, װי ס'שטאַרן אַרױס פון אונטער די 
זגרעבנע, געלאַטעטע העמדער די שמאָלע, האַרטע בייטשן פון די חוט- 
השדרות, 

יאַקים האָט לאַנג געקנייטשט דעם שטערן, זיך ענדלעך אויסגעדרייט 
צו די דאָמבראָװקער, װאָס האָבן אַלץ געקוקט אויף די ברוינע, ציגיינערישע, 
װוינטגעגאַרבטע פּנימער פון די ,,באָיקעס", 

-- נישט געזען קיין מענטשן װאָס? שטעלט אייך בעסער שניידן 
יעדער אויף זיין בייט, 

די מענער האָבן אָנגעהױיבן אַראָפּצואװאַרפן די קאַפטאַנעס, ווייבער די 
בלוזקעס, צונויפגעלייגט זיי אין בינטלען און אַװעקגעלײגט ביים ראַנד פון 
תבואה-פעלד. ווען זיי זענען שוין געשטאַנען אין די בלויזע העמדער, האָט 
זיך צו זיי געלאָזט דער אֶלעמאַן, וועלכער האָט זיך ביז-אַהער צוגעקוקט 
רואיק צו אַלץ פון הינטער די רוקנס פון די , באָיקעס'. 


-- װאָס איז דאָס, האַ? איר גייט שוין באַלעבאַטעװען איבער פרעמדע 
פעלדער? װער האָט נאָך אייך געשיקט? שטריקטס וויטער, פּאַנעס 
שטרייקערס, | 

ביי יאַקימען איז אױפגעלאָפן די אָדער אויפן שטערן און װי אַ 
געטרעטענער רעגנװאָרעם זיך געקאָרטשעט אונטער דער פּלאַם פון אוים. 
שטייגנדיקן כעס, | 

--- זייט מוחל, פּאַניע עקאָנאָמיע, דאָס הויף האָט אונדז גערופן און 
אונדז אַפילו צוגעזאָגט אַ קראָנע אַ טאָג, דאָס װײסט איר דאָך אַלײן 
אַמבעסטן. 

-- און װאָס האָט איר !געװאָלט, אַז די תבואה זאָל זיך אויסשיטן אין 
מיטן פעלד!? מען האָט אייך טאַקע גערופן, און טאַקע צוגעזאָגט, אָבער 
דאָס איז געווען מאָנטיק און היינט האָבן מיר פרייטיק. היינט דאַרף מען 
אייך נישט. עס האָט זיך אייך פאַרגלוסט צו װאָיעװען מיטן הויף, טאָ 
לעקט-זשע איצט אויס, װאָס איר האָט אַלײן אָנגעמאַכט. 

מען האָט אָנגעהויבן צוריק אַרויפשלעפּן אויף זיך די קאַפּטאַנעס און 
בלוזקעס. די מענער האָבן פון פאַרלעגנהייט געשפּיגן קרום אָן אַ זייט, 
די ווייבער האָבן פאַרראָכטן די טיכלעך אויף די קעפּ, געשנייצט אין די 
פאַרטוכער. מיטאַמאָל האָבן אַלע אויפגעשטעלט די אויערן. אַ כליפּען האָט 
זיך געטראָגן מיטן שמאָלן, שטױביקן וועג, געװאָרן װאָס אַמאָל שטילער, 
וי סװואָלט דערשטיקט געװאָרן צװישן אייגענע טרערן, כדי דאַן מיטאַמאָל 

און זיינע שפּאַרבערשאַרפע אויגן האָבן לאַנג אַרומגעבלאָנקעט איבער דעם 
כװאַליעדיקן פעלד, 
--- העי, הרינקע, װאָס ביסטו מיטאַמאָל אַזױ שטיל געװאָרן ? ביסט שטום!? 
-- ס'וועט אייך בעסער זיין, אַז כ'וועל אייך זאָגן, אַז -- זיי זענען 
שוין דאָ? 
-- גיי, רעד נישט קיין שטייט -- האָט יאַקים אַרױסגעקװעטשט 
צװישן די ציין, : 
-- גיטס אַ קוק, אָ, דאָרט, װוי דער וועג בייגט זיך אויס קיין יאַבלעװקע. 


נאָר קיינער האָט נישט געהאַט הרינקעס שאַרפע איגן. באַלד האָט 
זיך דער וועג אַראָפּגעלאָזט אין דער נידער און זיך געשלענגלט צװישן 
צוויי הויכע תבואה-ווענט. פון דאַנען האָט אויך הרינקע מער גאָרנישט 
געקאָנט זען. ערשט ביים ראָוו. װאָס טיילט אָפּ פון וועג די הויפישע וועלדער, 
האָבן די דאָמבראָװוקער שניטער דערהערט דאָס שושקען פון תבואה און 
דעם געקלאַנג פון סערפּעס. נאָכן אַריבערשפּרינגען דעם ראָו האָבן זי 
דערזען אַ לאַנגע שורה איינגעבויגענע גופים, װי סנאָפּעס איינגעבראָכענע 
אינדערמיטן. מיט וילדער עקשנות, װאָס האָט זיי בלינד געמאַכט פאַר 
אַלץ, װאָס קומט פאָר אַרום זיי, האָבן זיך די דאָזיקע מענטשן געװאָרפן 
אויף יעדער זשמעניע תבואה, וי זיי װאָלטן געװאָלט פאַרכאַפּן מיט אייגענע 
הענט װאָסימער פון דער גילדערנער שפע. 


די דאָמבראָווקער זענען געבליבן שטיין פאַרגאַפּט, געקוקט אויף די 
פרעמדגעקליידטע מענטשן, װאָס זענען דאָ אַזױ אומגעריכט אױסגעװאַקסן 
אויף די פעלדער, וועלכע זיי האָבן באַאַרבעט פון דורידורות. 


-- געלויבט איז יעזוס קריסטוס -- האָט זיך אָנגערופן צו זיי אַלס 
ערשטע די אַלטע פעשקע. 

-- אין אַלע אייביקייטן אָמן -- האָט עס אַ קלונג געטאָן, װי ס'װואָלטן 
נישט געענטפערט מענטשלעכע מיילער, נאָר די געלע תבואח: װאַנט, 


צעפּאַטלטע קעפּ האָבן זיך אויסגעדרייט צו די דאָמבראָװוקער. נייגעריקע 
בליקן האָבן געװאַנדערט פּאַמעלעך פון הינטן אַרױף, וי זיי װאָלטן זיך 
געדאַרפט צוגעוויינען צו יעדן פּרט פון די באַשטיולטע, אָדער באָרװעסע 
פיס. נאָך איידער זיי זענען צוגעקומען צו דער אויבערשטער העלפט גופים, 
האָט זיי, װי אַ דונער אָפּגעשטעלט דעם אָקעמאַנס קול. 

-- סאַקראַמענצקאַ כאָלעראַ! זע נאָר, וי דאָס ניאָכעט זיך שוױן 
אַרום איינס מיטן צווייטן, װי הינט. מען האָט אייך דאָ אַראָפּגעברענגט 
צו אַרבעט, נישט צום שפּילן זיך, | 

קיינער האָט אים נישט געענטפערט. פילנדיק דעם חשד, װאָס האָט 
זיך געטשאַיעט אין אַלעמענס אויגן, האָט זיך פּעמפּוש צוגעביגן צום 
אויער פון זיין נאָענטסטן שכן און אומקוקנדיק זיך מיט אומרו, װוי הינטער 
די פענצטער װאָלט עמעץ אונטערגעהאָרכט, אַרײנגעשעפּטשעט, 

-- כ'בין געקומען אייגנס צו אייך מיט דעם, נאָר זאָל גאָט היטן 
אַז מען זאָל זיך ,,דאָרטי וועגן דעם דערוויסן. כ'האָב געהערט ביים אָקעמאַן, 
אַז נאָך נעכטן זענען פורן אַרױסגעפאָרן אין דער איסטריקער געגנט נאָך 
אַרבעטער. זיי זענען ביליקער און אַרבעטן וי די פערד טאָג און נאַכט 
פאַר דעם ביסל תבואה, װאָס מען גיט זיי מיט אַהײם, 


פּאַמעלעך און שווער האָט זיך יאַקים אויפגעהויבן פון דער באַנק, 
װי אַ קלאָץ װאָלט אָנגעהויבן װאַקסן אינדערחויך -- אַז דאָס הויף וװעט 
אַראָפּברענגען ,.באָיקעסיי, װעט מען שוין וויסן װוי צו ענטפערן. 

פּעמפּושעס אויגן האָבן אַ פלאַטער געטאָן פון איין פּנים צום צווייטן: 

--- װאָס הייסט ! רעד קלאָרער, יאַקים. 

-- מ'עט זיי אַראָפּטרײבן פון פעלד, און פאַרטיק. 

-- יאָ, אַזױ װעט מען טאָן -- האָבן זיך געקרייצט אין דער לופט 
די שטימען. 

-- זיי זענען דאָך אויך אָרעמע מענטשן, מוזן פאַרדינען 

-- יאָ, דאָס הויף זאָל אויסנוצן זייער אָרעמקײיט קעגן אונז? אָבער 
װאָס פאַרשטייסטו פון דעם, ביסט דאָך אַ , פּאַניטשי, איז װאָסזשע מישסטו 
זיך אין פּויערשע עגינים? 

פּעמפּוש האָט אַ שאַר געטאָן מיט דער האַנט איבער דער טשופּרינע: 

-- כ'על מיך שוין טאַקע מער נישט אַרײנמישן. גיי טו װועמען 
אַ טובה, 

יאָקים האָט אָנגעהױבן צו זוכן זיין קאַפּעלעטש. 

-- -קומט אַהיים, כלאָפּעס, ס'איז צייט, די שלאָמעכע קוקט שוין מיט 
איין אייגל צום בעט. 

בי דער שװועל האָט זיך שלמה אָנגעבויגן צו יאַקימען: 

-- אפשר נישט גלייך געווען אַזױ אָפּצופאָרן פּעמפּושן. די נבלה האָט 
ליב צו געדענקען. ציט בלויז װערטער ביי מענטשן 

-- עדע, זאָל ער מיך לעקן, ער איז סייווי צו דעם צוגעוואוינט, 

דעם דריטן טאָג, גייענדיק צו דער אַרבעט, האָט זיך הרינקע אָפּנץ- 
שטעלט אויף אַ בערגל, צוגעלייגט די האַנט צום שטערן װי אַ דאַשעק, 

דאָס דאָרף האָט זיך איינגעעקשנט, און נישט דעם גלחס מוסר, נישט 
דעם אָקעמאַנס דראָען, האָבן נישט געקאָנט גורם זיין די פּױיערן זאָלן 
אַרױיסגײין צום שניט. די שכנותדיקע דערפער זענען געווען פאַרנומען מיט 
אַרבעט אין זייערע הייף, אָדער אויף אייגענע פעלדער. די איבערצייטיקע 
תבואות האָבן זִיךְ געבויגן װאָס-טיפער צו דער ערד, דאָס שטרוי איז 
שװאַרץ געװאָרן און די קערנער האָבן זיך אָנגעהויבן אויסצושיטן. ערשט 
דעמאָלט איז געקומען אין דאָרף דעם הויפס שליח, װאַסיל, און אונטער- 
הוסטנדיק, צוגעזאָגט אַ קראָן פאַר אַ טאָג שניידן. פאַר די, װאָס פּאַסען 
זייערע קי אויפן הויפישן פעלד װעט מען די גאַנצע װאָך רעכענען 
איין טאָג אַרבעט פאַר אַנדערטהאַלבן טעג, 

-- כ'האָב דען נישט געזאָגט, אַז אויב מען נעמט זיך שאַרף צו דער 
זאַך מוז אַלץ געלינגען -- האָט זיך יאַקים באַרימט. 

-- האָסט זיך נאָך נישט מיט װאָס צו פרייען! -- יאַן פּעמפּושעס 
אייגלעך האָבן געבליצט מיט אַ פאַרבאַהאַלטענעם שפּאָט. זיין צופרידן שמיי- 
כעלע האָט מיט אומרואיקייט אָנגעפילט די מענטשלעכע הערצער און 
פאַרטונקלט די פרייד פון נצחון. איינס איז געווען קלאָר: יאַן פּעמפוש, 
וועלכער דרייט זיך אַרום די הויפסלייט, ווייסט מער פון זיי אַלע. 


וי מאָראַזשקעס האָבן זיך די מענטשן צעשיט איבער די פעלדער, 
און אין די אָװנטן האָט מען ביים שיין פון קיכפייער באַקוקט פון אַלע 
זייטן די זילבערנע מטבעות. מען האָט שוין אויסגערעכנט באצייטנס, 
װאָס מען װעט מוזן קויפן אויפן װוינטער: אַ ניי מלבוש, אַן אונטערגעניי 
פאַר די שטיוול, פאַריכטן די שטאַל.' 

אָבער לאַנג האָט די פרייד נישט אָנגעהאַלטן. מען האָט נישט געוואוסט, 
ווער ס'האָט געלאָזט פאַלן דאָס ערשטע װאָרט, נאָר באַלד האָט די ידיעה 
אַרומגעכאַפּט ס'גאַנצע דאָרף, װי אַ שרפה בעת אַ ווינט. 

-- דאָס הויף ברענגט אַראָפּ צו דער אַרבעט ,באָיקעס'.*) 

מען איז זיך צונויפגעקומען ביי שלמה נושדען, איבערצושמועסן 
דעם ענין. נאָר קיינער האָט נישט געװאָלט אָנהייבן דער ערשטער. מען 
האָט געדרייט ציגאַרן, געביסן די ציביקלעך פון די קורצע פיקאַלעך, 
געריסן די װאָנצעס. יאַן פּעמפּוש האָט זיך דער ערשטער אַרױסגעריסן 
מיט אַ פראַגע: | 

-- װאָס קלערט איר טאַקע צו טאָן, אַז דאָס הויף װועט אַראָפּברענגען 
די געבערגסלייט ! 


+) געבערגס-פּױערן. 

צעטרענצלט דאָס גאַנצע שווער פֿאַרהאָרעװועטע פאַרמעגן, נאָר אויך דעם 
פאָטער אַריינגעטריבן אין אַ פריען טויט. 


--- איר פאַרשטייט אַלין, מיינע קינדער, קעגן וועמען ס'איז געווענדט 
אָט דער משל. עס זענען דאָ צװישן אייך אַזעלכע, װאָס וילן אַרײנפירן 
קריגערייען אין דעם שטילן, רואיקן דאָרף. איך בין אָבער דאָ דער 
פּאַסטעך צווישן אייך, פון גאָט באַשטימט צו עפענען די פאַרבלענדטע 
די אויגן און זיי מאַכן זעעװודיק. און צולעצט ויל איך אייך נאָך זאָגן 
מען טאָר נישט פאַרשעמען דאָס היליקע ברױט, צו ועלכן איר טוט 
תפילה יעדן טאָג, דאָס ברויט, מיט וועלכן אונזער ליבער פאָטער האָט 
געבענטשט די זינדיקע ערד. גייטס אַהײים אין גאָטס נאָמען און טוטס 
נישט אָן קיין בושה אייער קירכע און איר הכנעהדיקסטן דינער, מען 
זאָל נישט טייטלען אויף מיר: אָט דאָס איז דער שלעכטער פּאַסטעך פון אַ 
צרעתדיקער סטאַדע. 
אַ גאַנצן נאָכמיטאָג האָט מען אויף דער בלאָניע איבערגעשמועסט 
דעם גלחס היינטיקע דרשה. | | 
-- ער רעדט דאָך, װי אַ טאַטע -- האָבן געכליפּעט די עלטערע 
ווייבער, --- וי אַן אייגענער טאַטע. װאַרט, װי האָט ער עס געזאָגט? 
יאַקים האָט אויפגעהויבן דעם קאָפּ: 
| -- און אַז דאָס ברויט פאַרשעמט אונדז, איז נישט קיין חרפּה, 
װאָס! יאָ, דאָס ברויט האָט ליב צו שפּילן די ראָלע פון אַ באַלײדיקטן 
וויפל װאָכן ווייזט זיך עס דיר נישט פאַר די אויגן, בעת'ן פּשעדנאָװצק ? 
-- ברויט איז אַ גאָט:זאַך -- האָט געמורמלט מיט די צינלאָזע ליפן 
די אַלטע פעשקע -- עס קומט צו דעם, ער עס איז עס ווערט. 
יאַקים האָט זיך צעלאַכט בייז און הילכיק: 
-- הייסט עס, אַז דו,. װאָס דו ליגסט איבער אין צערקװע און 
פאַרפעלסט נישט קיין שום קאַלװאַריע, ביסט נישט זוכה ביי גאָט זאָלסט 
עסן יעדן טאָג ברויט, אָבער אונזער פּריץ, װאָס פאָרט זיך זונטיק 
אויף פּאָלאָװאַניעס, עסט פלייש יעדן פרייטיק, און אַפילו אין די גרעסטע 
פאַסטטעג, איז יאָ פון גאָט געבענטשט. פאַרװאָס! ווייל ער שפּילט מיטן 
גלח אין קאָרטן, קומט אים דערפאַר, אַז זיינע הינט און חזהים זאָלן 
עסן מער ברויט, װי די מענטשן אין דאָרף? זענען דאָך דעם פריצס 
הינט און חזרים ביי גאָט מער װערט פון דיר, ווייל זייער קאָריטע איז 
תמיד פול. 
פעשקע האָט זיך גיך איבערגעצלמט מיט די שװאַרצע, צעדרייטע 
פינגער: עפּעס אַ נישט-גוטער האָט אים אַרומגעפּלאָנטערט, נישט אַנדערש. 

שטויב האָט װי אַ גראָע פּערענע פאַרטויבט די פערדישע שריט. באַלד 
האָט שוין ס'גאַנצע דאָרף געוואוסט, אַז דער אָקעמאַן האָט זיך אָפּגנעשטעלט 
ביים שופטס שטוב, וואו ס'האָט זיך פון אינעוייניק געהערט זיין שאַרפע 
שטים און דאָס נערוועזע פּאַטשן מיטן רײיטשטאָל איבער די שטייול. דער 
סך'הכל פון דעם שמועס איז געווען דער, װאָס דער שופט האָט צוגעזאָגט 
צוצושטעלן אויף צומאָרגנס אַזויפיל אַרבעטער, וויפל דאָס הויף פאַרלאַנגט, 


אָבער אין דאָרף האָט קיינער דערפון נישט געװאָלט הערף 


-- ס'איז לייכט צו רעדן פאַר די, װאָס זיצן אויף אייגענע פינף, 
זעקס יאָך און מוזן נישט אָנקומען צום פּריץ. 


יאַן פּעמפּוש איז געווען איבעראַל פול. צוליב גרעסערער ויכטיקייט 
האָט ער זיך אָנגעטאָן זיין שװאַרצע פּעלערינע, און פאַר אויפרעגונג 
האָט זיך דער צוויקער שטענדיק אַראָפּגערוקט פון זיין קורצער, פאַריסענער 
נאָז. ער האָט געפּרואװוט איבערצייגן די פּױערן אַז זיי טוען אַ גרויסע 
עוולה דעם פּריץ, װאָס איז שטענדיק פאַר אַלע, װי אַ געטרייער טאַטע, 


אַמלענגסטן איז ער געזעסן אין שלמהס שטוב. 


-- עך, נישטאָ מיט װעמען צו רעדן. די כאַמעס פאַרשטייען דען 
אַן איידל באַנעמען! אָ לאַ, לאַ פאַידזיו, ווען איר װאָלט געזען מענטשן 
אויף דער וװעלט. -- פייגע אַ פאַרטראַכטע האָט געשאַרט מיט די פינגער 
אין דער לופט, וי זי װאָלט געגלעט די פרעמדע טעג, װאָס בליען אויף 
יאַן פּעמפּושעס ליפּן און לייגן זיך איר אונטער די הענט. און פייגען 
פלעגט זיך דאַכטן, אַז זי שווימט און די פרעמדע רייד טראָגן זי אַװעק צו 
אַ ווייטן, אומבאַקאַנטן ברעג. 

-- רעדטס איבער מיט אייער מאַן, פּאַני פאַידזיו, כ'וועל אים געבן 
אַדרעסן צו גרויסע לייט. כ'בין אייך טאַקע אַ גוטער פריינט. דעריבער 
אַרט עס מיך, װאָס אייער מאַן שלעפּט זיך שטענדיק אַרום מיט די פּױערן 
און דערצו איצט אין אַזאַ צייט. װוי גייט מען זיך פאַרייסן מיט אַ פּריץ, 
מיט אַ הױיף? האָט אייך אייער שלמה נישט געאָגט, װאָס זיי האָנן 
באַשלאָסן אויף דער ,נאַראַדע'" אין יאַקימס סטאָדאָלע ? 


אָבער פייגע האָט פון גאָרנישט נישט געוואוסט. נו, עס מאַכט נישט 
אויס, אוב זי וייסט עס טאַקע נישט, אָדער אוב דאָס איז בלױז אַן 
אָנשטעל, דאָרט וואו מען דאַרף, װעט מען וועגן אַלץ געװאָר ווערן צו דער 
רעכטער צייט אויך אָן איר, 

זיין זונטיקדיקע דרשה האָט דער גלח אָנגעהױיבן מיט אַ משל װעגן 
אַן אַרבעטזאַמען פאָטער און נישט געטרייע זין, װאָס האָבן נישט בלויז 

אַ גאַנצן וועג האָט מען געשמועסט וועגן דעם הינטיקן אױסצאָל. 
די גאַנצע פרייד און דערװאַרטונג פון היינטיקן אינדערפרי זענען פאַר- 
װאַנדלט געװאָרן אין טעמפּן, הייסן כעס. מיטאַמאָל האָט מען דערפילט אַ 


שאַרפן ווייטיק אין די פּלייצעס און מידקייט אין אַלע גלידער. 


-- כ'האָב אַן עצה -- יאַקים האָט געקייט פּאַמעלעך די ווערטער -- 
מ'עט מאָרגן נישט גיין צו דער אַרבעט. 

-- װאָסיזשע װועט מען אױפּטאָן ? 

-- אַז דאָס ,,הויף'' גיט אַ רוף, מוז מען דאָך גיין. װיאַזוױ:זשע װעט 
מען זיך דאַן קאָנען ווייזן דעם זשאָנדצע פאַר די אויגן? און װאָס ועט 
זיין מיט די קי? 

יאַקים האָט זיך אָפּגעשטעלט אינמיטן וועג און זיך אַזש זאַכליסנעט 
מיט זיינע אייגענע װערטער: 

-- װאָס גיין? ווער גיין? קיינער װעט נישט גיין! היינט נאָך דער 
וועטשערע װעט מען צו-וויסן געבן אין אַלע שטיבער. קיינער זאָל זיך 
נישט דערוועגן רירן פון דאָרף. כ'נעם אויף זיך צען שכנותדיקע שטיבער, 
יעדער פון אייך דעסגלייכן. 

די ווייבער, נישט צופרידענע, האָבן זיך אָנגעהויבן צו סודען, ביז 
ס'האָט זיך צװישן אַלעמענס קעפּ אויפגעהויבן פעשקע דער אלמנהס 
הייזעריק קול: 

-- עי, שפּילט אייך נישט מיטן טייוול, דער טייל האָט הערנער 
אויך. איר ווילט ברענגען אומגליק איבער אונז אַלע. און וװוער װעט מיר 
ווינטער געבן צו עסן? אפשר װעט מיר מיין מאַן עפּעס אַרינברענגען 
אין שטוב! 

נאָר יאַקים האָט אויף די אַלע טענות געהאַט בלויז איין ענטפער: 

-- מאָרגן וועט מען שטיין ביים וועג און קיינעם נישט דורכלאָזן. ווער 
גייט מיט מיט מיר? 

-- עך -- האָט שלמה אַ פּאַטש געטאָן מיט די פאַרברענטע ליפּן, 

נאָך דער דאָזיקער שלאָפּלאָזער, אומרואיקער נאַכט האָט זיך די זון 
איבערן דאָרף געשטעלט, וי איננגעהילט אין אַ ווייסער פּאַרע און 
פאָראויסגעזאָגט גרויסע היצן. שוין גאַנץ פרי זענען די פייגל אַנטשװויגן 
געװאָרן. קיין ווינטל האָט נישט גערירט מיט אַ צוייגל. נאָר פון צייט 
צו צייט האָט צװישן די בלעטער אַ שאָרך געטאָן אין סאָד דאָס קערל פון 
אַ קאַרש, דורך פייגל אױסגעפּיקט און פאַרפאַלן געװאָרן צװישן גראָז. 
אַרום מיטאָגצײיט האָט אַ ברי געטאָן די אויגן, װי אַ פלאַם, דער רויטער, 
אויסגעשטרעקטער גוף פון אָקעמאַנס פערד. טאַך, טאַך, טאַך -- ווייכער 

וי אויף צו להכעיס זיך אַלײן האָט פּעטרע, דאָס ,הויקערל'" 
געזונגען מיט זיין פּישטשענדיקער מיײדלישטימע דאָס דאָזיקע זעלנע- 
רישע לידל, 

פייכטע ראָסע האָט שוין באַדעקט די ברייטע לאָנקעס אַרום הויף, ווען 
די שניטערס האָבן זיך אויסגעשטעלט צום אױסצאָל לעבן זשאָנדצעס 
שטוב. דער זשאָנדצע האָט אויסגעשטעלט באַזונדער די אַלע, װאָס דאַרפן 
אָפּאַרבעטן טעג פאַר דער פּאַסװיסקע. ער האָט אין אַ געקעסטלט, דיק 
ביכל פאַרשריבן די נעמען און אונטער יעדן געשטעלט אַן איינס. די 
איבעריקע האָט ער איינגעטיילט צו צען און יעדן צענטן איבערגעגעבן 
דאָס געלט פאַר די איבעריקע. 

-- דאָ פעלט נאָך מאַרטע -- האָט זיך אָנגערופן פּעטרע דאָס הויקערל, 
-- איך נעם פאַר איר דאָס געלט, 

דער זשאָנדצע האָט צונויפגעצויגן די ברעמען: 

-- אַ נייע מאָדע איינגעפירט, מען זאָל קאָנען בעסער באַגנבענען 

-- זי האָט אַ קליין קינד -- האָט זיך אַרױסגערוקט יאַקים, 

-- איז דאָס אמת, פּאָלנע ? 

-- יאָ, פּראָשו פּאַנאַ -- האָט יעגער באַשטעטיקט. 

-- היינט ווערט איר נאָך אױיסגעצאָלט, אָבער דאָס איז דאָס לעצטע 
מאָל. אפשר זאָל איר נאָך דאָס הויף צונעמען אַ ניאַנקע צו אירע בענ- 
קערטעס ? ביים אויסצאָל מוז יעדער זיין אַלײן. און מאָרגן קומטס אַרױס 
אַביסל פריער. ווינטער װועט איר גענוג ליגן מיט די בייכער אַרױף. 

אויפן וועג, ווען מען האָט אָנגעהויבן אויפצעוויקלען די געלט-רולאָנען 
און זיי ציילן, האָט איינער געקוקט אויפן צוייטן אומגליביק. עס איז 
אויסגעקומען אויף יעדן איינעם צו דרייסיק גרייצער, 

--- וויפל-זשע װעט מען ערשט צאָלן ווינטערצייט ? 

--- ס'מוז זיין אַ טעות, װוי קלערסטו, האַזִ 

נאָך אַ לאַנג ישובן זיך און קנייטשן מיט די ברעמען האָט מען 
באַשלאָסן צו שיקן עמעצן צום זשאָנדצע אַ פרעג טאָן אָבער די דינסט 
האָט קיינעם צום זשאָנדצע נישט אַריײנגעלאָזט: 

-- דער פּאַן זיצט ביי דער וועטשערע. -- אַרױסגעקומען צו זיי איז 
בלויז דער פּאָלנץ. ‏ 

-- ס'איז דאָ עפּעס אַ טעות ביים אױסצאָל, 

--- קיין שום טעות. אונדזער הויף צאָלט נישט מער. גייטס אייך רואיק 
אַהיים און מאָרגן געדענקטס, קומטס אַביסל פריער. 

קומען נישט אָן אין הויף מיט פּאַסען די קי. ער האָט גענוג פעלד 
און פּאַסעט אויף אייגענעם דריי שטיקלעך בהמות מיט אַ פּאָר פערד, 


נאָר האַנקע, די גבירישע טאָכטער, האָט זיך געהאַט דערביי איר 
אויסרעכענונג. מען האָט איר געמאַכט אין דאָרף אַ שם פון אַ פוילער, 
זיך דערציילט, אַז זי שלאָפט ביזן ווייסן טאָג, אַז זי קאָן נישט אָפּבאַקן 
קיין ברויט, אַז אין פעלד שפּילט זי זיך בלויז מיטן סערפּ, און אַז די 
מאַמע גייט איר נאָך און אַרבעט פאַר צויי, כדי נישט אַרױסצושטעלן 
די טאָכטער אויף לייטיש געלעכטער. אָבער אַזאַ זאַך לאָזט זיך נישט 
באַהאַלטן, און מענטשן ווייסן מער וי מען דאַרף. צוליב דעם טאַקע האָט 
מען זי אויף דאָרפס:חתונות נישט גענומען צום טאַנץ, און הגם זי איז 
דאָס. רייכסטע מיידל אין דאָרף, פונדעסטוועגן האָט קיין איין בחור נישט 
געװאָלט שיקן צו איר ,,סװאַטעס'"' מיט בראָנפן . 
-- װאָס טויג מיר איר פאַרמעגן, אַז זי אַליײין איז נישט קיין באַלע- 
באָסטע. -- האָבן זיי געטענהט, 
איז זי דעריבער אַרױס אויפן הויפישן פעלד, כדי אַלע זאָלן זען, אַז 
זי קען יאָ שניידן אָן דער מאַמעס הילף, 
מען האָט איבערגעצלמט זיך און דאָס פעלד. -- שש-שאַר, שש-שאַר -- 
האָבן געשפּילט אויף די גלאַטע סטרונעס פון געלן שטרוי די שאַרפע 
סערפּן. -- ששישאַר, שש-ישאַר -- האָט עס אָפּגעענטפערט פון וינט- 
צעכװואַלעטן פעלד. קליינע, גרינע זשאַבקעלעך, װאָס האָבן אומגעריכט 
אָנגעוואוירן זייער באַװאָרנט באַהעלטעניש, זענען אַפירגעשפּרונגען פון 
אונטער די סערפּן גלייך אין די מענטשלעכע פּנימער אַרײן. 
--- העי, געפלויגן װאָלט איך, העי, וי אַ טויב אַ ווייסע, 
העי, כ'זאָל נאָר קאָנען קושן, העי, דיינע ליפּן הייסע -- 
האָט געזונגען האַנקע די נגידישע טאָכטער. און אָפּגעענטפערט האָט איר אַ 
קול העט, פון צווייטן עק פעלד: 
| -- העי, כ'װואָלט צו דיר געפלויגן, װוי זומער די זאַזולע, 
העי, ס'זאָל מיך נאָר נישט זידלען מיין בייזע מאַטולע. 
אויף די לניאַנע העמדער האָבן זיך באַװויזן די ערשטע פּאַסן שווייס, 
די זון האָט זיך אויפגעהויבן װאָסאַמאָל העכער און געבליבן הענגען אין 
דער לופט, איבער די געבויגענע מענטשלעכע רוקנס, װי אַ יאַסטרוב מיט 
אױיסגעשפּרײטע פליגלען. 
-- מיר, דעם ,,קייזערס קינדעריי, מיר קענען זיך באַרימען, 
ס'װואַרט אַ בעט, אַ מיידל דאָרטן, וואו מיר קומען. 

לניאַנע קאַפטאַנעס פון די פּױערן און אַ פרעג געטאָן ביים ערשטן 
בעסטן באַלעבאָס; 

-- וואוהין קלויבט מען עס זיך אַזױ ? 

-- אין פעלד אַריין. 

-- אויף אייגענעם? 

== לאָ, 

-- אונזער הויף דאַרף האָבן שניטערס. דאָס אייגענע װוידאַלע װעט 
דיר נישט אַנטלויפן. קאָנסט עס אַפילו ביים לבנה שיין אויסשניידן, די 
צייט ברענט. ס'איז נישט קיין תכמה. היינט מוז דיין שטוב געבן דריי 
מענטשן פאַרן פּאַסען די קי, 

-- און וויפל צאָלט דיין פּריץ? 

-- דאָס איז נישט מיין עסק. דאָס װעסטו געװאָר ווערן פון זשאָנדצע. 

פאַר די אָרעמסטע, װאָס האָבן נישט געהאַט קיין קו אויף די הויטישע 
פעלדער, האָט װאָסיל געהאַט אַן אַנדערע בייטש: 

-- קיינער צווינגט אייך נישט, גייטס וואוהין איר ווילט, נאָר ווינטער, 
דעמאָלט ווען ס'איז נישטאָ קיין אַרבעט און עץ װעט שטאַרבן אויפן 
פּיסק, אַז עמעץ פון אייך װעט מיר קומען צום דרעשן נו, דאַן געדענקטט, 
מ'יעט אייך מיט הינט אַרױסטרײבן פון הויף, 

פון אַלע אַרומיקע הייף האָט דאָס דאָמבראָװקער הויף געהאַט אַממיינסטן 
שניטער. די פּאָלנעס זענען אַרומגעלאָפן פון איין שטיקל פעלד צום 
צווייטן, אויסגעשטעלט די שניטערס און זיי אָנגעיאָגט צו דער אַרבעט. 

-- דו, זאָשקע, האָסט ליב אַ סך צו לאַכן, װעט מען דיך שטעלן לעבן 
דער אַלטער פּאַראַנקען 

-- דו, יאַקים, ביסט מיר געװאָרן אַ צו"גרויסער פילאָזאָף. וועסט שטיין 
אין סאַמע עקי 

| -- און דו, מאַרטע, וייז זיי נאָר װאָס דו קענסט. אַז װעסט זיין 

די ערשטע, װעסטו אויך הײ-יאָר טראָגן סוף:שניט דעם תבואה- קראַנץ 
צום פּריץ, | 

-- און האַנקע, אָ, האַנקע. -- | 

יעדער האָט זיך געחידושט דערזעענדיק צװישן די שניטערס האַנקען 
די רייכע, באַלעבאַטישע טאָכטער. מען האָט געוואוסט, אַז האַנקעס פאָטער 
קוקט נישט אַרױס אויף זיין טאָכטערס פאַרדינטן גרייצער. פאַרקערט, ער 
אַליין דינגט-צו מענטשן, אַזיסטן װאָלט ער זיך נישט געקאָנט אַרומ- 
אַרבעטן. און ער איז אויך איינער פון די געציילטע באַלעבאַטים, װאָס 

בריזדע צװישן דער תבואה. אינדערהיים זענען בלויז געבליבן די שווער- 
קראַנקע. אויך די אַלטע לײט, װאָס זייער אינציקע באַשעפטיקונג איז 
געווען דאָס וויגן פון קינדער, זענען איצט אַראָפּגעקראָכן פון די אויוונס 
און געהאָלפן בינדן סנאָפּעס. אַפילו די קלענערע קינדער, װאָס זענען 
ביז איצט אַרומגעלאָפן אין די בלויזע העמדלעך און קינער האָט זיך 
אויף זיי נישט אומגעקוקט, האָט מען אָנגעהױיבן אָנצוטאָן און אַרױסגעשיקט 
מיט די קי. דאַקעגן די ביזאיצטיקע פּאַסטעכלעך האָט מען גענומען צום 
צונויפטראָגן סנאָפּעס און בינדן שטרויענע פּערעװעסלעס, 


יעדן פאַרטאָג זענען פון די אַרומיקע הייף געקומען די פּאָלנעס און 
ליציטירט איינער דעם צוייטן מיט די פּרײזן 


-- פערציק גראַצער -- האָט אַרינגעװאָרפן דורך די צעעפנטע 
פענצטער, װי אַ זשמעניע אַרבעס דער קריווניקער פּאָלנע, 


-- אַ קראָן, אַ גאַנצע קראָן צאָלט דאָס לאַשיקער הױיף! -- האָט 
זיך געריסן אַ צווייטער. 


נאָר דאָס דאָמבראָװקער הויף האָט זיך נישט געאיילט. געווען זיכער 
מיט זיינע אַרבעטער. דער חשבון איז אַ קלאָרער. אויף די הויפישע 
לאָנקעס האָבן זיך געפּאַסעט פופציק פּױערישע קי, װאָס האָבן געדאַרפט 
אַרױסברענגען אויף די הויפישע פעלדער פופציק פּאָר הענט, 


אין די דאָרפישע שטיבער איז געװאָרן אַ רעש און גערודער. פיבערג- 
דיקע דערװאַרטונג איז געלעגן אין אַלעמענס הענט. די לעפל האָבן 
גיך געקלאַפּט אָן דער בשותפותדיקער שיסל. ווייבער האָבן אַרײנגערוקט 
אין די אויוונס דאָס אויפן גאַנצן טאָג צוגעגרייטע געקעכץ. קרויט, בולבעס, 
אָדער פּענצאַק. מיידלעך האָבן אַרױסגעשלעפּט פון די קאַסטנס די יום- 
טובדיקע טיכלעך און בגנבה אַ כאַפּ געטאָן אַ בליק אין די שערבעלעך 
פון שפּיגלען, אַרײנגעקלעפּטע אין די ליימענע וענט. יונגװאַרג, װאָס 
האָט היינט צום ערשטן מאָל געזאָלט באַקומען אַ סערפ אין דער האַנט, 
האָט געפילט זייערע הערצער כמעט אין סאַמע האַלדז. היינט האָט געזאָלט 
אין די אויגן פון גאַנצן דאָרף פאָרקומען זייער עקזאַמען אויף דערװאַק- 
סנקייט. טאָמער וועט מען זיך צעשניידן אַ פינגער, אָדער בלייבן פון 
הינטן, װעט שוין יעדער האָבן דאָס רעכט צו שפּעטן און צו לאַכן, 


ערשט דעמאָלט, בשעת מען האָט שוין געהאַלטן אין פאַרמאַכן די 
שטיבער אויף די הילצערנע ריגלען, איז אָנגעקומען מיט פּאַמעלעכע 
שריט וװאַסיל ,,פאַגאַס", דעם דאָמבראָװוקער הויפס שליח. ער האָט מיט 
איין פאַרקרימטן אייגל אַרומגענומען די אויסגעפוצטע מיידלעך, די ווייסע, 

וועלט? און נאָך עפּעס. ס'מוז זיין אין דאָרף אַ נייע ,זאַװידקע", דעריבער 
וויינט דער הימל אויף איר פאַרלוירענער מיידלשקייט. מען דאַרף זען 
װאָס-גיכער צו אַנטדעקן די דאָזיקע פאַרבאָרגענע זינד און צו וויסן געבן 
דעם גלח. זאָל ער זונטיק אָנווייזן אויף איר פון דער אַמבאָנע, זי פאַרשעמען 
בלול רם און איר הייסן תשובה טאָן. 


נאָר איידער מען האָט נאָך באַװיזן אויפצודעקן די דאָזיקע פאַרבאָרגענע 
זינדיקערן, האָט זיך מיטאַמאָל דאָס װועטער געביטן. יאַנטעק ,,פון הינטערן 
באַרג!י איז געקומען מיט אַ פריילעכער בשורה. בעת ער האָט פאַרנאַכט-צו 
געגראָבן ליים, האָט ער פון שפּיץ באַרג געזען װי דורך אַ קליינעם 
שפּעלטעלע צװישן כמאַרעס איז אַרױסגעפלאָסן אַ דין ריטשקעלע זון. דאָס 
שמאָלע ריטשקעלע איז געװאָרן װאָסאַמאָל ברייטער, אַרומגעזױימט די 
רענדער פון די כמאַרעס, און די כמאַרעס זענען אַװעקגעשואומען װי 
לייכטע שיפלעך. איין כמאַרעלע, װאָס האָט זיך ווייזט אוי'ס פאַרשפּעטיקט 
און אָנגעקומען צולעצט, האָט דער ווינט אַ כאַפּ געטאָן, װי אַ פלעדערוויש 
און מיט אים אַ שאַר געטאָן איבערן הימל, 


דעם צווייטן אינדערפרי האָט זיך אויף די דעכער געזילבערט געדיכטער 
טוי, װי ערשטער פראָסט. די קעלט האָט געשניטן די באָרװועסע פיס, 
וי מיט מעסערס. אַ נישט דרייסטע האָט זיך אַרױסגערוקט די זון. וי זי 
װאָלט פאַרלוירן דעם וועג צו דער ערד. ערשט מיטאָגצײיט האָט זי זיך, 
וי אַ גליאיקער דאָרן דורכגעשלאָגן דורך די שװערע, פאַרהילנדיקע 
נעפּלען. און עס האָבן זיך געשטעלט טעג זוניקע און בלאָהימלדיקע. 
מען האָט אָנגעהויבן צו צעװאַרפן און צו טריקענען דאָס פאַררעגנטע 
היי און דעם קלעע. די פאַרדומפּענע קאָפּיצעס האָבן װי קיילעכדיקע 
קעסלען גערויכערט אין דער זון מיט וייסער פּאַרע. איידער מען האָט 
באַװויזן אַריינצופירן די פאַרשפּעטיקטע ;אָטאַװעס", זענען שױן צוגע- 
שטאַנען די תבואות, מיטאַמאָל דאָס קאָרן, דער וייץ און דער גערשטן 
וי שטיקער פון צעגליטער זון װאָלטן זיך אָפּגעריסן פון זייער שורש 
און געבליבן ליגן אויף דער ערד, אַזױ האָבן אויסגעזען די צייטיקע 
פעלדער. און אַנטקעגן די ברייטע, אײנקאָליריקע הויפישע לאַנעס, האָבן 
די פּויערישע פעלדער, צעטיילטע אויף שמאָלע, מיט פאַרשידענערליי מינים 
תבואה פאַרזייעטע בייטן, אויסגעזען, װי לאַטעס, מיט וועלכע מען פּרואװוט 
דאָ און דאָרט צו פאַרדעקן די נויט. 


יעדע פּאָר הענט האָט באַקומען אַ כמעט מיסטישע וויכטיקייט. יעדער 
איז אַװעק אין פעלד אַרײן. קינדער האָט מען איינגעבונדן אין טלימעקלעך 
און זיי געלייגט אונטער דעם ערשטן אָנגעשניטענעם סנאָפּ, אָדער אין אַ 

--- טיאַ,. מען קאָן נאָכאַמאָל אַ פּרואוו טאָן, -- האָט שלמה געקייט 
לאַנג יעדעס װאָרט באַזונדער, וי פריער דאָס דאַרע ברויט, 

- איינער אַלײן װעט דאָ גאָרנישט אױפּטאָן. מען מוז גיין אַלע 
צוזאַמען. | 

-- ביסט גערעכט, -- האָט געענטפערט יאַקים, 


שווייגנדיק האָט מען זיך געשטעלט צו דער אַרבעט. 
שזג 


לאַנגדױערנדיקע רעגנס האָבן נישט געלאָזט אַריינפירן טרוקענערהייט 
דאָס היי און דעם קלעע. אויף פאַרגאָסענע לאָנקעס זענען אַרומגעשואומען 
די קאָפּיצעס, װי קיילעכדיקע שיפלעך. קאַלטע, סלאָטנע טעג האָבן אָפּגערוקט 
דעם שניט אױיף אַן אומגעוויסער צייט. די קליעע פּאַסטעכלעך מיט 
קאַפּישאָנען פון זגרעבנע זעק איבער די קעפּ, האָבן אַרינגעזונגען אין 
דער נעפּלפאַרשטעלטער וועלט, וי זייער ,דאַנאַזש מאָיאַ דאַנאַ!'' װאָלט 
געקאָנט דערװאַרעמען די פאַרבלויטע ליפּן און די קרעבסרויטע פיס. די 
קי האָבן אָנגעוואוירן אַ העלפט מילך, אַנטלאָפן פון די פּאַסװיסקעס אַהײם. 
צוריקגעיאָגטע מיט שטעקענעס, האָבן זיי אויפגעשטעלט די געדולדיקע 
רוקנס אונטער די קרומלעכע בייטשן פון רעג און מיט אויפגעהויבענע 
קעפּ געשמעקט די לופט, צי דער וינט האָט נישט אױסגעדרייט איף 
מערב. אין יעדער שטוב האָבן געפּישטשעט יאָמערלעך, געגרילצט אין 
די אויערן טשערעדעס יונגע הינדעלעך. זיי זענען מחנותווייז געפּגרט 
פון קעלט, אומגעקומען אונטער די שווערע פּויערנשטיוול, אָדער צעקוועטשט 
געװאָרן צװישן דער טיר, בעת זיי האָבן זיך געשטופּט צו דער שוועל. נאָר 
די קאַטשקעס קיינמאָל נישט זאַט, תמיד באַוועגלעך, האָבן זיך געפּליוסקעט 
מיט הנאה אין די קאַלוזשעס, צעשאַרנדיק מיט זייערע רויטע שנאָבלען וי 
מיט וועסלעס, דאָס שמוציקע, מוטנע װאַסער. 

אין די קלויסטערס האָט מען געבעטן אויף זון, אַרומגעטראָגן דאָס 
בילד פון דער דערבאַרעמדיקער מוטער, אָבער דער רעגן האָט נישט 
אויפגעהערט צו גיסן. מען איז אויך געגאַנגען צום אַלטן אָניכרע, זאָל ער 
עפּעס געבן אַן עצהי 

-- אַ שטראָף אַזאַ פון גאָט --- האָט דער אַלטער אָניכרע געענטפערט 
שאָקלענדיק מיט די לאַנגע האָר -- אַ שטראָף, דערפאַר, װאָס סיונגװאַרג 
גייט נישט אין די דרכים פון זייערע עלטערן אָנשטאָט אין צערקוע 
גייט מען אין ,טשיטאַלניע", די יונגעלייט באַהאַלטן די העמדער אין 
די הויזן אַרין, אויפן פּריצישן שטייגער. נה, קאָן זיין גוט אויף דער 


176 שלמה נוזשדע 


די קו. אָנגערעכנט האָט ער צען קראָנען. און אַלס שטראָף דערפאַר, װאָס 
מען האָט זיין קו געכאַפּט אויפן הויפישן פעלד, וואו יאַשקע האָט נישט 
געהאַט קיין רעכט צו פּאַסען, די אַנדערע צען קראָנען אַן אַנדערן װאָלט 
דער זשאָנדצע מער גערעכנט, נאָר יאַשקען צוליב, ווייל ער האָט געמאַכט 
פאַר דעם זשאָנדצעס טאָכטער אַזעלכע פיינע שטיװועלעך, װעט טאַקע 
זיין נאָר אַ צענערל. יאַשקע האָט נישט געהאַט קיין געלט, װי געוויינלעך 
,פּשעדנאָוועקיי, ערב נייעם. ווען ס'איז געקומען צו אים דער אונטערשופט 
מיטן הויפישן פּסק-דין, האָט ער געמוזט פאַרקויפן זיין ביסל תבואה נאָך 
אויפן שטאַם פאַר האַלב אומזיסט. און אַז ער האָט אָפּגענומען די קו פון 
הויף, האָט זי אָנגעהױיבן צו קרענקען. פון דעם, װאָס מען האָט זי נישט 
אױיסגעמאָלקן צו דער צייט, איז די מילך אין איר פאַרברענט געװאָרן, און 
זי האָט באַקומען אַ מכה אויפן אייטער. הכלל, לאַנג האָט עס נישט געדויערט 
און די קו איז געפּגרט. זיין ווייב האָט מען מער אין הויף צו דער אַרבעט 
נישט גערופן, די קינדער האָבן נישט געהאַט קיין לעפל מילך און די 
מענטשן זענען אים נאָך געשפּרונגען אין די אויגן: 


-- עס האָט זיך דיר פאַרגלוסט מיטן הויף מלחמה צו האַלטן, נישט 
אַנדערש 1 ביסט דיר טאַקע איצט אַ ,פּאַן". 


פאַר עגמתינפש און בושה האָט יאַשקע אַלץ אױספאַרקױפט און זיך 
אַריבערגעצױגן אין שטאָט אַרין. קאָן אָבער אַ דאָרפישער שוסטער 
רעדן מיט די שטעטישע? די שטעטישע שוסטערס האָבן עפּעס אַזאַ כוח 
אין מויל, אַז זיי גיבן אַ לייג אויס די װוערטער, גלאַנצן זיי, און שטעטישע 
מענטשן האָבן דאָס ליב. יאַשקע ,פּאַן" האָט גערעדט איף זיין דאָרפישן 
שטייגער, נו, זענען צו אים אַרײינגעפאַלן בלויז לאַטעס. נאָך דריי יעראַלעך 
הונגערן אין שטאָט, האָט ער זיך צוריק אומגעקערט אין דאָרף. אָפּגעדונגען 
ביי פּאַװלע פונם ווינקל די קאַמער און לאַטעט איצט אָנשטאָט שטעטישע 
די דאָרפישע שקראַבעס. װער גיט צו אים איצט אַ נייעם שטיװל? אויס 
דער מאָדע אַרױס, 

האָפּ, האָפּ! -- האָט גערופן דער פּאָלנע דורך דעם טרייבל פון 
צונויפגעלייגטע הענט. 


מען האָט זיך אויפגעהויבן פויל פון דער קילער װאַלדדעמערונג, 
און אַרױס אויף דער זונפאַרפלייצטער סטעזשקע. אין די נאָזלעכער האָט 
אַ שלאָג געטאָן דער ריח פון פרישן האַלבטרוקענעם היי. פון װואַלד האָט 
זיי נאָכגעפייפט אַ פויגל, / 


-- נישט תמיד קומט עס אויס אַזױ װי מיט יאַשקע פּאַן. מען 24 
נאָכאַמאָל אַ פּרואוו טאָן. װאָס זאָגסטו, שלאָמקע ? 


שלמה נוזשדע 15 


דעמאָלט געווען אַ קינד. אַרומגעלאָפן אין בלויזן העמדל. יאַשקע, דער, 
װאָס זיצט אין עק דאָרף און לאַטעט די אַלטע שטיוול, האָט זיך דעמאָלט 
נאָר-װאָס אומגעקערט פון שטאָט, וואו ער האָט זיך אוי'סגעלערנט שוסטעריי, 
און וואו ס'האָבן אים ביכלעך מיט צייטונגען פאַרדרייט דעם קאָפּ. אים 
האָט זיך פאַרגלוסט פירן מלחמה מיטן הויף. פּונקט, װוי הרינקען היינט. 


-- כ'בין מיר ביי זיך אין שטוב אַזאַ פּאַן, וי זיי דאָרטן אין געמויערטן 
פּאַלאַץ. 


פון דענסטמאָל איז אים טאַקע איבערגעבליבן זיין צונאָמען .פּאַן 
חוצדעם, טאַקע גאָרנישט מער. דער צונאָמען איז וי אַ לאַטע אויף זיין 
אָרעמקײט. יאָ, אָבער לויטן סדר. יאַשקע האָט געמװזט אָפּאַרבעטן אין 
הויף פאַר דאָס פּאַסען די קי אויף די הויפישע לאָנקעס און סטערנעס. 
ווייל אויף װאָס קאָן מען דאָ אין דאָרף אויסהאַלטן אַ בהמה? אױף דעם 
שטיקל גראָמאַדסקע בלאָניע, װאָס גענז מיט עופות טליקען אויס און 
פאַרפּאַסקודזען עס, איידער ס'באַווייזט זיך נאָך ס'ערשטע גראָז! און 
אַזיפיל פעלד, מען זאָל קאָנען אויף אים זייען, זעצן אַ בולבע און דערצו 
נאָך איבערלאָזן אויף פּאַסװיסקע, ווייסט הרינקע אַלײן, פאַרמאָגט קיינער 
נישט. אַחוץ צוויי, דריי באַלעבאַטים אויפן גאַנצן דאָרף. מוז מען טאַקע 
אָנקומען צום הויף. געלט פאָראויס צו צאָלן פאַר דער פּאַסװיסקע האָט 
קיינער נישט. זייט ווינטער איז יעדער פאַרשולדיקט אין די געוועלבער 
פאַר רייז און מאַמעליגע, ווייל קיינמאָל קומט מען נישט אויס מיטן ברויט 
צום נייעם. טוט דאָס הויף אַ ,,טובה'', און מען איז זיך מושווה, פאַר איין 
קו אַזויפיל און אַזױפיל טעג אַרבעט, פאַר צויי קי דאָפּלט אין יעדער 
צייט, ווען דאָס הויף טוט אַ רוף. װאָלט כאָטש דאָס הויף גערופן אַמאָל 
צום אַרומשאַרן בולבעס און באָריקעס, צום פּלעװען, אָדער דרעשן אָבער 
ניין, דאָס הויף רופט דעמאָלט, ווען ס'ברענט די אַרבעט. צום קאָסען און 
שניידן. ווען דער טאָג דויערט אַמלענגסטן. ווען מען װאָלט געקאָנט אין 
אַנדערע הייף עפּעס פאַרדינען און אָנשטיקעװוען מיט געקויפטן מעל דעם 
ביטערן פּשעדנאָוועק. אַפילו די אייגענע תבואה מוז מען איבערלאָזן. אָדער 
שניידן זי ביי לבנה-שיין. און יאַשקע ,פּאַן" האָט זיך איינגעשפּאַרט, אַז 
ער װעט אָפּאַרבעטן דעמאָלט, װען ער װעט װעלן. נו, האָט אים דער 
פּאָלנע פאַרנומען די קו אין הויף אַריין. ווייל אויב ער צאָלט נישט, האָט 
ער נישט קיין רעכט צו פּאַסען. ווען יאַשקע איז געקומען אָפּנעמען די קו, 
האָט אים דער פּאַסטעך געזאָגט, אַז דער פּאַן זשאָנדצע איז אַװעקגעפאָרן 
אין שטאָט אַרײן און װעט ערשט קומען אין דריי טעג אַרום. דעם דריטן 
טאָג האָט אים דער זשאָנדצע געהייסן באַצאָלן פאַר דריי טעג אױסהאַלטן 

-- װאָס איז דאָס פאַר אַ נאַראַדע, װאָס? נעמטס די קאָסעס און 
צו דער אַרבעט. מען צאָלט אייך דאָ נישט פאַר גוטע עצות. -- דער 
אויפזעער איז אָנגעקומען פון הינטן אַזױ, אַז קיינער האָט אים נישט 
באַמערקט. די ווייכע, נאַסלעכע לאָנקע האָט איינגעזויגן די שריט, 

עס האָבן אַ קלונג געטאָן די קאָסעס. די קרימלעכע, שאַרפע שנאָבלען 
זענען געגאַנגען אויף רויב. די הילצערנע הענטלעך האָבן זיך אויפגעשטעלט 
װי אַ יונגער װאַלד. דאָס ראָסעפייכטע גראָו האָט געסיטשעט, וי אַן 
אָנגעטרעטענע שלאַנג. דער יונגער װאַלד האָט זיך ריטמיש באַװעגט 
פאָרויס. צו דער זון, װאָס איז אַנטקעגנגעקומען פון הינטערן אֶלשינע- 
וועלדל. - | 

ערשט מיטאָגצײיט, ווען די קאָסערעס זענען געלעגן אין שאָטן פון 
די אָלשינע-ביימלעך און געקייט דאָס ראַזעװע ברויט, ווער מיט קנאָבל 
און ווער פון די רייכערע באַשמירט מיט קעז, האָט זיך מיקאָלקע, װאָס 
איז ערשט היי-יאָר צוריקגעקומען פון מיליטער, דערמאָנט אָן דעם אינ" 
דערפריאיקן שמועס, 

--- װעט מען טאַקע אַרבעטן פאַר האַלב אומזיסט! מען טאָר דען נישט 
גיין ערגעץ אַנדערשי 

-- אַז דו וילסט, גיי -- האָט געחוזקט הרינקע. -- װער האַלט 
דיך דען! 1 

-- אָבער דיין מאַמע קאָן אייער קו באַצײיטנס פאַרקויפן, 

-- כ'וועל זיך ביי דיר נישט פרעגן, אַז ס'וועט אויסקומען צו פירן 
די קו אויפן יאַריד, 

-- נא, נא, נא, -- האָט בארואיקט מיט זיין שעפּעלאַװע שטים דער 
אַלטער מיכאַל. -- ביסט דאָך אין אָקרעפּ געבאָדן. נאָר דאָ ביסטו נישט 
מער דעם ,קייסערסיי קינד. געדענק. 

-- געווען שוין אַזעלכע וי דו, װאָס האָבן געװאָלט פירן מלחמה 
מיטן הויף -- האָט צוגעגעבן יוזעק -- נו, האָט זיך עס געענדיקט אַזױ װי 
תמיד, ווען אַן אָרעמער שטייט אַנטקעגן אַ רייכן, 

-- גיי פרעג ביי יאַשקע ;פּאַז', װועט ער דיר זאָגן, וי אַזױאַרום 
מען קאָן גיך ווערן פון אַן אָרעמען שוסטער -- אַ פּריץ, -- האָט שלמה 
אַרײינגעברומט אין דעם שטיק שװאַרץ ברויט. הרינקעס אויגן האָבן זיך 
אָנגעגאָסן מיט כעס: 

-- צו אַלדי רוחות, לאָמעך שוין אַמאָל הערן. 

האָט מען זיך אָנגעהױיבן צו דערמאָנען. און יעדער פון זיין זייט האָט 
צוגעגעבן עפּעס נייעס. אָהאָ, שון לאַנגע יאָרן אין דעם. הרינקע איז נאָך 

גראָד געהאַלטן דינסט אין דעם ראַיאָן,. און דערהערנדיק די וילדע 
קולות, איז ער געקומען צו לויפן מיט אַן אויפגעשטעלטער ביקס, 

-- אך, פּאַניע קאָמענדאַנציע -- האָט זיך פּעמפּוש געקלאָגט פאַרן 
זשאַנדאַר װי אַ צעפּיעשטשעט קינד -- מיינע טאַטע-מאַמע שעמען זיך 
צו ליגן צװישן אַזעלכע כאַמעס. כװוױל זיי צונעמען פון דאַנעט און 
אויסבויען אַ פאַמיליען-קבר, מיט אַ באַזונדערער קאַפּליצע. לאָזן אָבער נישט 
די כאַמעס, --- האָט ער זיך אַ װאָרף געטאָן צו די וועכטער. 

ערשט דעם זשאַנדאַר איז געלונגען אים צו באַרואיקן. 

-- ס'ברענט דאָך נישט, פּאַניע פּעמפּוש, אַלץ װעט זיך לאָזן דורכפירן, 
נאָר פּאַמעלעך, מיט קאָפּ. מיט געװאַלט קען מען דאָ גאָרנישט אױפּטאָן 
און איצט װעלן מיר אפשר אַרײנגיין צו אייך אויף אַ שנעפּסל! 

די װעכטער האָבן אויסגעשיט די ערד פון זאַק, פאַרגלייכט דאָס 
קבר, נאָר באַשלאָסן האָבן זיי. צו װויסן צו געבן דעם גלח וועגן דעם ענין 
אפשר װעט מען מוזן די צעגראָבענע קברים אויפסניי שװוענצלען ‏ 

דעם צווייטן טאָג האָט זיך פּעמפּוש געקלאָגט פאַר פייגען, און פייגעס 
אויגן האָבן אים מיט יעדן בליק געגעבן גערעכט, 

אָנגעהױבן האָט זיך עס נאָך ביים הייאון-קלעע-קאָסען. בעת קלימקע, 
דער אויפזעער, האָט געצלמט מיט זיינע שװערע שריט די נאַסלעכע 
לאָנקע, און אויסגעטיילט דעם שטח, װאָס דאַרף במשך פון טאָג אַװעק: 
געלייזט װערן אין פּאָקאָסעס, האָט יאַנטעק פאַלאַמאַרס, דער מיוחס, אויף 
זיין שטייגער שטיל אַ פאָנפע געטאָן אונטער דער נאָז, אַז נאָר די נאָענטסטע 
שכנים האָבן אים געקאָנט פאַרשטיין: פון די שװאַבעס האָט מען היינט 
גערופן צום קאָסען פאַר אַ קרוין אַ טאָג, און דאָ שוויץ ברודער פאַר פיר 
זעקסערלעך. 

-- און עסן גיט מען דאָרט איך -- האָט זיך אָנגערופן יאַנטעק 
דער ,ווייסער', דער מאַן פון דער גרעסטער שלימאַזעלנעצע אין דאָרף, 
וועלכער ס'איז קיינמאָל גאָרנישט נישט געראָטן. דאָס ברויט איז ביי 
איר אַרױסגעקומען אָדער רי, נישט אויסגעיוירן אָדער פאַרברענט, 
דעריבער האָט זיך יאַנטעק געשעמט עס מיטצונעמען מיט זיך אין פעלד. 
ער איז שטענדיק אַרומגעגאַנגען הונגעריק און ביי יעדער געלעגנהייט 
גערעדט וועגן עסן. 

-- האָסט אַ ברירה ? -- יוזעק האָט זיך פּאַמעלעך געדרייט אַ ציגאַר 
צוישן די פינגער. 

זיי האָבן אַריינגעהאָרכט אין דער שטילער שטערנפאַרזייעטער נאַכט. דאָס 
קלאַפּן אויפןן צווינטער האָט זיך נישט אָפּגעשטעלט, פאַרקערט, עס איז 
געװאָרן נאָך שטאַרקער און געדאַכט האָט זיך, אַז מיט יעדער מינוט 
דערנענטערט עס זיך צו זיי. דער מינדסטער שאָרך פון ווינט'גערירטן 
בלאַט האָט זיך איינגעגעסן אין בלוט. איבער די אויגן האָבן זיך פאַרשפּרײט 
שװאַרצע, הייסע טיכער. נאָר די אויערן האָבן איבערגענומען די פירערשאַפט 
פון די קערפּערס, וועלכע האָבן זיך, װוי צעשעדיקטע שיפן געטראָנקען אין 
דער צעכװאַלעטער פינצטערניש. 

-- מען מוז גיין ! -- הרינקעס קול איז פּלוצים געװאָרן הייזעריק. 

מען האָט אָנגעצונדן די לאַמטערנס. די שריט אויף דער אויסגע- 
טאָפּטשעטער סטעזשקע זענען מיט טעמפּן װידערקלאַנג אַרײנגעװאַקסן 
אין דער אַרומיקער שטילקייט. דאָס טויער פון צװוינטער איז געשטאַנען 
האַלב אָפן. טונקעלע קרייצן זענען אומגעריכט אױסגעװאַקסן פאַר די 
אויגן, וי זיי װאָלטן אַנטלאָפֿן פון אונטער די ברייטע ביימער. לעבן סאַמע 
פלויט אויף אַ בערגלדיקן קבר האָבן זיי דערזען אַ געשטאַלט זיך ריטמיש 
איינבויגן און אויפהויבן, עס האָט אויסגעזען, וי אַ געשפּענסט װאָלט 
געדאַוונט לויט אַן אוראַלטן פאַרגעסענעם ריטואַל, 

-- ה, ה, ה, ווער איז? 

די געשטאַלט האָט זיך אויסגעגלייכט, פאַר די אױיגן האָט אַ בליץ 
געטאָן אַ שאַרף פון אַ דיסקאַל, און די גאווהדיקע שטים פון יאַן פּעמפּוש 
האָט אַ שיט געטאָן מיט ווערטער: 

-- װאָס װילט איר דאָ, האַ? 

דאַן האָט ער אָנגעהויבן גיך צו גראָבן און אַרײנגעװאָרפן די צעגראָ- 
בענע ערד אין אַ ליידיקן זאַק. אַ גרויל איז אַדורך דורך די מענטשלעכע 
לייבער, 

-- װאָס טוסטו, איװאַן ? ביסט משוגע ? 

-- אַװעק גייטס! . 

-- אָבער באַרעכן דיך, שטערסט דאָך די הייליקע. רו פון די מתים, 

-- אַװעק האָב איך געזאָגט. ס'איז בלויז אַ חרפּה, אַז אַזױנע מענטשן 
זאָלן ליגן צוישן אייך. איר פאַרשטייט דען עפּעס אַחוץ ברויט און 
בולבעס? . 

מען האָט אים אָנגעהויבן אַרויסצורייסן פון די הענט דעם זאַק מיט 
דער פּרוכנער ערד, יאַן פּעמפּוש האָט געשריגן אויפן גאַנצן האַלז, די 
נאַכטהיטער האָבן אָנגעהויבן צו פייפן, און ווער וייסט װי לאַנג דאָס 
אַמפּערניש װאָלט געדויערט, װען נישט דער זשאַנדאַר, וועלכער האָט 

װאָסיאַמאָל מער מענטשן, וועלנדיק זיך אויף אייגענע אגן איבערציגן 
וועגן דער נייער גזירה. דער אַלטער מאַקסים האָט געשאָקלט מיטן גרייז 
גראָען קאָפּ און געבעטן ביי אַ יונג שייגעצל: 

-- אָנו, לייען עס מיר איבער, זאַזולקע מיינע. 

מיטאַמאָל האָבן שווערע דלאָניעס אַ פּאַטש געטאָן איבער די זגרעבנע 
הויזן, װוי פּראַלניקעס. 

-- אַ נייער אויפטו פון אונזער יאַסנע גראַף" ! 

-- אַ יאַסגע כאָלערע זאָל אים שוין אַמאָל צונעמען! 

-- נאַ, לייען! 

אויף צוויי גרויסע, שװאַרצראַנדיקע פּלאַקאַטן איז געווען די מודעה, 
אַז דעם 15 מאַי, דעם יאָרצײטטאָג פון זייער טויט, װעט אין שטאָט מ. 
אין קלויסטער פון היליקן מיכאַל געלייענט װערן די מעסע פאַר די 
נשמות פון די גוטבאַזיצער פּיאָטר און אַננאַ פּעמפּוש. אַלע קרובים און 
פריינט וערן געבעטן אָנטײל צו נעמען אין די תפילות. געחתמעט: דער 
טרײיסטלאָזער זון יאַן פּעמפּוש. 

די פּױערן האָבן געקוקט איינער אויפן צווייטן: 

-- נאַזשע דיר, דאָמבראָװקע איז מיטאַמאָל באַרײיכערט געװאָרן מיט 
נייע גוטבאַזיצערס. 

-- כ'האָב אַפילו נישט געוואוסט, אַז דער אַלטער שיכור האָט איבער- 
געלאָזט אַ גוט. 

-- און איך געדענק, אַז אַ העמד צו דער קבורה האָט מען געמוזט פאַר 
אים אויסבעטן צװישן מענטשןן. 

ווייזט אויס, אַז עפּעס אַ גוטער פריינט האָט פּעמפּושן צוגעטראָגן די 
אַלע געשפּרעכן, ווייל אַ גאַנצן טאָג האָט מען נישט געזען זיין ברייטע 
פּעלערינע. ער איז ברוגז געװאָרן מיטן דאָרף. שכנים האָבן בלויז געהערט 
דורך דעם אָפענעם פענצטער, װי ער טענהט זיך אויס מיט דער פּאַפּוגע, 
ראַט זיך מיט איר און דראָט צום פענצטער אויפן הויכן קול: כ'וועל זי 
שוין ווייזן... 

די וועכטערס, װאָס האָבן די נאַכט געהאַלטן דינסט אין עק דאָרף, 
האָבן דערהערט פון צווינטער עפּעס אַ פאַרדעכטיק גערויש. די פּױערן 
האָבן זיך אומגעקוקט אין אַלע זייטן. שאָטנס האָבן געשלעפּט די ביימער 
צו דער ערד מיט אומזיכטבאַרע הענט. אַ סאָװע האָט מיט שווערע פליגל 
געפּאַטשט די לופט. פון יעדן ערדקנייטש, פון מינדסטן פאַרשאָטנטן אָרט 
איז אויפגעגאַנגען אַ שווערע, שטיקנדיקע שרעק. די פּױערן האָבן זיך 
גענומען צלמען. מיט די פינגער געװאָלט פאַריאָגן דאָס אומהיימלעכע. 

נאָר די מענטשן האָבן זיך נישט געװאָלט אַזױ לייכט צעשיידן מיטן 
גלויבן אין די פרעמדע פאַרמעגנס. 

| -- ער איז קליגער פון אונדז אַלע -- האָבן זיי געטענהט -- אָהאָ, 
אויף דער װעלט האָט מען אים געלערנט שכל. ער האַלט די דאָזיקע 
ליידיקע װאַליזעס פאַר גנבים און טאַקע אין דער סאַמע לעצטער ליגט 
באַהאַלטן דער גאַנצער אוצר. 

-- און װאָס טוט ער גאַנצע טעג? -- האָט אַ פרעג געטאָן דער 
טויבלעכער מאַטװעי. 

-- ער פאָרט צו פּריצים -- האָט אים אַרינגעשריגן אילקע אין 
אויער אַריין. 

-- צו פּריצים ? -- דרייט מאַטװעי מיטן קאָפּ, 
- =-- יאָ, צו זיינסגלייכן. קאָנסט נישט פאַרשטיין? אין גראָיעצער הויף 
האָט אים דערקענט דער לאָקאַי, האָט מען אים אַרױסגעבעטן. איצט 
חברט ער זיך אַביסעלע נידעריקער מיט זשאָנדצעס, אָקעמאַנס און זשאַנדאַרן, 

-- אַהאַ, -- האָט מאַטװעי געקוקט מיט גלעזערנע אויגן אויף אילקעס 
ליפּן, װוי ער װאָלט פון זיי געװאָלט אַראָפּנעמען דאָס, װאָס זיינע אויערן 
האָבן נישט באַוויזן אויפצוכאַפּן 

זייט יאַן פּעמפּוש איז צוריקגעקומען אין זיין דאָרף, איז נישט 
אַריבער קיין איין טאָג, אַז ער זאָל נישט פאַרחידושן די מענטשן מיט 
עפּעס נייע, ווילדע אויפטועכצן. אַמאָל איז דאָס געווען אַ שװאַרצע, ברייטע 
פּעלערינע, אין וועלכער ער האָט שטאָלצירט איבער די פעלדער, אַ 
גלעזערנע טרומנע, וועלכע ער האָט אויפגעשטעלט ביי זיך אין שטוב, 
טענהנדיק, אַז טאָמער װעט ער שטאַרבן, װויל ער, מען זאָל אים באַגראָבן, 
װי אַ גרויסן פּריץ. אָט די טרומנע האָט פאַרשלונגען דאָס גאַנצע ביסל 
אָפּגעשפּאָרט געלט, װאָס ער האָט פאַרדינט אין די קוילנגרובנס. און טאַקע 
די גלעזערנע טרומנע מיט דער מעטאַלענער דעק איז געווען די סיבה 
פון זיין בלייבן זיצן אין דאָרף. ער האָט נישט געהאַט איף קיין הוצאות 
צוריקצופאָרן. עס איז דערגאַנגען דערצו, אַז מוטערס האָבן געשראָקן 
זייערע קינדער מיט פּעמפּושעס גרינער פּאַפּוגע. 


איין אינדערפרי האָט זיך איבערן דאָרף פאַרשפּרײט די ידיעה, אַז 
אויפן שופטס סטאָדאָלע זענען אָנגעקלאַפּט גרויסע, באַדרוקטע פּלאַכטעס 
פּאַפּיר. דער אָפּשײ פאַר יעדן געדרוקטן װאָרט האָט אַריײנגעטריבן אין 
אַנונגען פון עפּעס שרעקלעכן. אָדער דער אַלטער קייסער פראַנץ יאָזעף איז 
געשטאָרבן, און עס װעט זיין קריג, אָדער מען גייט פענדן קי און פערד 
פאַר שטייערן. צום שופטס סטאָדאָלע זענען פון אַלע זייטן צוגעקומען 

אַרײנגעאָטעמט דעם ריח פון פרישער דרוק-פאַרב, אַזש די קעפּ האָבן זיך 
זיי פאַרדרייט, 

-- כ'וועל דאָס אַלץ זען מיט מיינע אויגן, -- האָט איװאַשע גערעדט 
מער צו זיך אַלײן, װוי צו שלמהן 

און שלמה האָט אַראָפּגעלאָזט פאַרשעמט דעם קאָפּ: 

-- כ'װואָלט דאָס אַלץ געװאָלט וייזן מיין שװועסטערל, כאָטש איף 
איין מינוט, ווען דו װאָלסט מיר געװאָלט לייען די ביכער. 

אָבער איװואַשע, וי ער װאָלט נישט געהערט די שטילע בקשה, האָט 
געחלומט מיט אָפענע אױיגן: װועסט זען, כוועל דאָס אַלץ האָבן. כ'וועל 
פאָרן אין אַ ווייטן, ווייטן לאַנד. כ'וועל װערן אַ מענטש, אַזױ וי מיין 
, פּאַניס! ברודער, 

און ער איז טאַקע געװאָרן אַ לייט. אַ גאַנצער קנאַקער. מיט געלע 
שיך און מיט אַ צוויקער אויף דער קורצער, פאַריסענער נאָז. און ער איז 
שוין נישט מער איװאַשע דער אלמנהס. עֶר הייסט זיך איצט רופן יאַן 
פּעמפּוש, פּאַן יאַן פּעמפּוש. 

עס איז געווען אַביסל חידושלעך, אלמאי ער רעדט-צו שלמהן אַװעק- 
צופאָרן אין די ווייטע לענדער, און ער אַליין קלערט נישט ועגן פאַרלאָזן 
דאָס דאָרף. געהייסן האָט עס, אַז ער איז געקומען בלויז אױף עטלעכע 
װאָכן, נאָר זיצן זיצט ער דאָ שוין אַ האַלב יאָר. מיט אַ שטויס װאַליזעס, 
דריי הינט און א פּאפּוגע, וועלכע ער האָט מיטגעברענגט פון אויסלאנד, 
האָט ער זיך אַרײנגעצױגן אין דעם חרובן שטיבל, װאָס זיין מאַמע, די 
אַלמנה, האָט איבערגעלאָזט בירושה. אין דאָרף האָט מען זיך דערציילט 
חידושים וועגן די פאַרמעגנס, וועלכע ער האַלט באַהאַלטן אין די דאָזיקע 
װאַליזעס. און ערשט זיט טעקלע דער שכנטעס ניגעריק זונדל איז 
געלונגען זיך אַריינצוגנבענען אין איװואַשעס שטוב, בעת יענער האָט געבאָדן 
זיינע הינט אין שמאָלן פּאָטעק, איז דאָס דאָרף אויפגערודערט געװאָרן 
פון אַן אומגעריכטער בשורה, 

-- זאָגסט אַז ליידיק? 

-- ביהמע, אַז ליידיק --- שװערט זיך דאָס נייגעריקע יעגל., 

-- אַלע! 

-- װאַרט. כ'מאַך קודם אויף איינע, די פון סאַמע אויבן -- לידיק, 
דאַן די צווייטע, דריטע, צענטע, אַלע ליידיקע. כ'האָב נאָך געהאַט צו 
עפענען איינע, די לעצטע, גיט עס מיטאַמאָל איבער מיר אַ הילך מיט 
אַ ‏ מענטשלעך קול: קררררו, אַ גרינער פויגל אַזאַ, און רעדט מיט אַ 
מענטשלעך קול. כ'האָב זיך אָנגעהױבן צלמען און בין אַנטלאָפן, 

העלדישקייט. ער פלעגט הנפענען די יינגלעך, זי זאָלן וועלן אים באַגלײטן, 
און שלמה דערמאָנט זיך, אַז איינמאָל אין אַ פרילינגדיקן טאָג, ווען 
אַלע זיינע חברים זענען געװוען פאַרנומען. איז איװאַש צוגעלאָכן צו 
שלמהן : 


-- קום מיט מיר אויף דער פּאָסט, כוועל דיר וייזן אַזוינע 
שיינע זאַכן! 


דער טאַטע איז גראָד געווען אין שטאָט, די מאַמע האָט געװאַשן 
גרעט, איז טאַקע פּונקט גוט. קיינער װעט שלמהן נישט אַרומזוכן. דאָס 
אַלטע, געשטיפּלטע פּאָסט-פרײלין האָט אַ בייזן ואָרטש געטאָן, אַרױס- 
געװאָרפן די בריוו מיט צוויי צונויפגעלייגטע ביכלעך און מיט געבייזער 
פאַרהאַקט דאָס פענצטערל. 


איװואַשע האָט אויסגעזוכט אַ טרוקן בערגל אונטער אַ בוים, מען 
האָט אַראָפּגעלאָזט די פיס אין גראָזבאַװאַקסענעם ראָוו, און זיצנדיק איינער 
נאָענט ביים צווייטן האָבן די יינגלעך דורכגעקוקט אַלץ, װאָס דאָס בייזע 
פריילין האָט זיי צוגעװאָרפן. די בריוו האָט מען אַװעקגעלײגט אָן אַ זייט. 
דער עיקר זענען געווען די צויי דיקע רעקלאַמע-ביכער, איינס פון 
ווארנהויז: ,,האנס, קאָנראַד, בעמען" און דאָס צוייטע פון מיטנערס 
זאָמענגעשעפט מיט אַ גענויער פּרײיז-ליסטע. מיט צעפלאַמטע פּנימער 
האָט מען אָנגעהויבן מישן די בלעטלעך. מעסערלעך האָבן געשניטן פעדערן 
אין דער לופט, שערלעך האָבן בייז געקוקט מיט מעפיסטאָ-קעפּ, זייגערס 
האָבן זיך אַריינגעצויגן און גאַנצע הייזער מיט טורעמס, באַלקאָנען און 
װעראַנדעס. בייכיקע פלעשלעך, וי באַפאַרטעכטע מאַמעס, זענען געשטאַנען 
ערנסט צוישן צעװאָיעװועטן גלעזלעך-קליינװאַרג און אַכטונג געגעבן אַז 
וועלכעס פון זיי זאָל זיך נישט צופיל אַראָפּבױגן איבערן ראַנד און נישט װוערן 
צעבראָכן. פון פּושקעס האָבן אַראָפּגעשמײכלט גיליאָטינירטע פרויענלעפּ 
מיט צעלאָזטע האָר. הייליקע בילדער האָבן דאַכט זיך אוױיסגעמאָלקן דעם 
הימל פון זיין גאַנצער בלאָקייט און די זון פון איר רוױיטקייט. אַרום 
דער הייליקער משפּחה האָבן זיך געשפּילט די שטערן, װוי גליווערעמלעך. 


און אין צווייטן בוך האָט מען געקאַנט אַװעקלײגן אַ מענטש אַ טויטן 
מיט איין קלאַפּ פון בוראַק, וועלכער איז דאָרט אױיסגעמאָלן אויפן פּאַפּיר, 
דער אַרבעס האָט דאָרט נישט אויפגעהערט צו בליען מיט זיינע שמעטער. 
לינגסבליטן, קאַראַפיאָלן האָבן אויפגעהויבן די וייסע, נאַקעטיקע קעפּ 
איבער די גרינע האַלזקרױזן און רויזן, נאַסטורציעס, סאַמעטקעס, לעווקאָניעס 
האָבן זיך געגרויסט מיט זייערע לאַטײנישע נעמען די יינגלעך האָבן 

פרעג טאָן: -- וועמעס ביסטו, יינגעלע? איז דער ענטפער געװעון: -- 
נוזשדעס. 


פייגעס באַוועגונגען זענען געװאָרן שווער און טאַפּנדיק, װוי זי װאָלט 
זיך געמוזט אויפסניי צוגעוויינען צו יעדער זאַך באַזונדער. זי האָט מיט קיין 
איין װאָרט נישט באַרואיקט די וויינענדיקע, הונגעריקע קינדער, וי ס'װואָלט 
פון איר קול ארויסגערונען יעדע צערטלעכקייט. אין טיכל אויפן קאָפּ האָט 
זי זיך כמעט נישט אונטערשיידט פון די אַרומיקע פּױערטעס. מיט גלייכ- 
גילטיקע באַוועגונגען האָט זי געמאָסטן די ליװונט און די פאַרביקע 
פּערקאַלן פון דער קראָם, װאָס איר ברודער האָט איר איינגעריכטעט אין 
איין ווינקל פון דער שטוב, כדי מענטשן זאָלן אים נישט באַרעדן, אַז ער 
קוקט זיך נישט אום אויף זיין שוועסטער. 


איוואַשע דער אלמנהס וועלכער איז נאָך לאַנגע יאָרן אָפּװעזנהײט 
צוריקגעקומען אומגעריכט, איז דעם ווינטער געװאָרן אַן אָפּטער אַרײנגײער 
ביי שלמהן אין שטוב. שלמהן האָט ער זעלטן וען געטראָפן אינדערהיים. 
דערפאַר האָט ער פאַר פייגען און פאַר די קינדער אויפגעוויקלט וייטע 
לענדער, װי פאַרביקע לענטעס. וי אַזױ מענטשן לעבן עס אין די וייטע 
מדינות. און געלט קאָן מען דאָרט אָנשאַרן מיט לאָפּאַטעס. נאָר אַ קאָפּ 
מוז מען האָבן. און פאַר איר, דער פּאַניענקע פון הויף, איז דאָ אוודאי 
נישט דער פּלאַץ, צווישן סאַמע פּױיערן. אָ, מען דאַרף צורעדן שלמהן, ער 
זאָל װאָס-גיכער פון דאַנען אַװעק. ער אַלין אַ שטייגער -- האָט ער דען 
אַ שייכות צו די ,,כאַמעסי'? קומען קומט ער אַריין צו די פיינסטע לייט, 
גראַפן, גוטבאַזיצערס, בכלל צו מענטשן מיט גוטע מאַנירן. ער איז אַריבער- 
געגאַנגען אויף רוימיש-קאַטױליש, כדי זיך נישט מוזן צונויפטרעפן אין 
צערקווע מיט דעם פינצטערן חמון. איצט דאַװונט ער אין קאָשטשאָל, וואו 
ס'קומען זיך צונויף בעסערע לייט. 


און שלמה קלערט ביי זיך וועגן איוואשען. תמיד האָט ער געװאָלט זיין 
עפּעס בעסערס פון אַנדערע. קיין קי האָט ער נישט געװאָלט פּאַשען. בעת 
ער האָט נאָך געקערט די פּאָדװירע פון דער שולע און באַדינט די לערערין, 
איז ער שוין דעמאָלט געװאָרן אַ שטילער שותף צו דער לערערינס יעדן 
אויפטו. נישט אַנדערש גערעדט, װי ,מיר". אַ שטיגער: היינט האָבן 
מיר געהאַט דעם הער אינספּעקטאָר אין דער שקאָלע, אָדער היינט האָבן 
מיר געהאַט אַ פיין מיטאָג, 

נאָר פאַרן װאַלד, לעבן װעלכן ער האָט געמוזט פאַרבייגיין ווען 
די לערערין האָט איִם געשיקט אין שטעטל אָפּנעמען די פּאָסט, האָט ער 
שטענדיק מורא געהאַט. ביים ערשטן בוים האָט זיך געענדיקט זיין גאַנצע 

יאַקים האָט געװאַרט עטלעכע מינוט אױיף דעם, װאָס שלמה האָט 
צו דערציילן, אָבער אַזױ װי שלמה האָט שוין וועגן דעם מער קיין װאָרט 
נישט אַרױסגערעדט, האָט דער פּויער אַרױסגעשלעפּט פון אַ לעדערן בייטעלע 
טיטון און אָנגעהויבן צו שטאָפּן די פייקע. 

-- כ'בין אויך אין דער צייט געווען אַ צוויי מאָל אין שטאָט. 

-- עפּעס געקויפט ? 

-- ג--ניין. כ'האָב מיר בלויז אָנגעקוקט זעליק קצבס ניי הויז. 

-- צו װאָס גייסטו אָנקוקן פרעמדע הייזער, יאַקים? ביסט אויף דער 
עלטער געװאָרן אַ נישט-פאַרגינער ? 

-- זעסט, שלאָמע, כ'האָב מיר געװאָלט אין זכרון אַרײננעמען, װי 
אַזױ עס זעט אויס די קאַמעניצע פון אַזאַ גרויסן פּריץ, וועלכער טרייבט 
אַרױס מענטשן, װי הינט אויף דער גאַס. און כ'האָב טאַקע זייער גלייך 
געטאָן, ווייל איצט איז שוין פון הויז אַפילו קיין זכר נישט געבליבן. 

-- װאָס הייסט ‏ 

--- פיו, אַװעק מיטן רויך. און נאָך נישט געווען אַסעקורירט, 

--- ווער האָט עס געטאָן! 

-- טיאַ, ביי דער האַנט האָט מען קיינעם נישט געכאַפּט. -- דער 
צופרידענער שמייכל האָט זיך פון יאַקימס אױגן אַראָפּגעלאָזט מיט צויי 
שמאָלע ריטשקעלעך צו די װאָנצעס. -- אַז װעסט האָבן אַביסל צייט, קום 
אַרײין צו מיר. כ'מוז שוין גיין. די ,באַבע'' מיינע װועט רודערן אַז די 
וועטשערע וװערט איר קאַלט. 


שלמה האָט איצט צוריק אָנגעהויבן צו אַרבעטן איף די הויפישע 
פעלדער. ער פלעגט אויפשטיין פאַרטאָג און געקומען אַהיים איז ער נאָך 
זונפאַרגײן. די הויט אויף נאַקן און פּנים איז צעטראַסקעט געװאָרן פון 
דער היץ, האַרטע מאָזאָליעס האָבן פרעמד געמאַכט די הענט דעם אייגענעם 
לייב. נאָר די אויגן האָבן איצט אָנגעהויבן צו קוקן שאַרפער, װוי זיי װאָלטן 
געמאָנט ביי דער וועלט זייער חלק. די פּױערן, ועלכע האָבן בהדרגה 
פאַרדרייט זיין דייטשן צונאָמען נוסדאָרף אויף אַ מער פאַרשטענדלעכן 
זענען גראָד אין דער צייט צוגעקומען צו ,נוזשדע"י), און דערביי שױן 
געבליבן. דער דאָזיקער צונאָמען האָט מאָדנע גוט געפּאַסט צו דעם 
הויכן, מאָגערן ייד און געמאַכט פאַרשטענדלעכער זיין אייביקע אָרעמקײט. 
אַפילו זיינע אייגענע קינדער האָבן אים נישט גערופן אַנדערש. אַז אַ 
פאַרבייגייענדיקער ייד פלעגט זיך אָפּשטעלן לעבן זייער שטוב און אַ 


*) אוקראַיניש ,נוזשדאַ': אָרעמקײט, דלות. 

פעלד און אָנגעהויבן צו שטעלן אַ נייע שטוב, איז אַלעמען קלאָר געװאָרן 
דער צוזאַמענהאַנג מיטן פאַרפאַלענעם געלט, 

די צוויי בהמה-סוחרים האָבן אונטערגעשטעלט אַ קויפער, זייערס אַ 
קרוב, און אַזױ װוי די מענטשן פון דאָרף האָבן אין טאָג פון ליציטאַציע 
אויסגעמיטן אַפילו דעם ועג, װאָס פירט צו שלמהס שטוב, האָט דער 
דאָזיקער קרוב אָפּגעקױפט אַלץ פאַר אַ שיבוש. דאַן האָבן די נייע 
באַלעבאַטים אויפגעהאָנגען אויף דער טיר אַ שלעסל און קנאַקנדיק מיט 
דער בייטש אַװעקגעפאָרן צוריק אין שטאָט אַרײן. אויף דער פּאָדװירע 
זענען געלעגן אויף איין הויפן די אַרױסגעװאָרפענע שטובזאַכן. אָן די פיר 
באַגרענעצנדיקע ווענט און אָן דער מענטשלעכער פירזאָרגלעכקייט האָט אַלץ 
אָנגעוואוירן זיין אייגנטלעכן זין. די בעטן האָבן אויסגעזען, װי ברוינע 
קאָטשן, צו וועלכע מען װעט אַ ליאַדע מינוט צושפּאַנען די פערד. דער טיש 
איז געשטאַנען, װי אַ בהמה ביים פּאַסען אויף צעשפּרײטע פיס, און דאָס 
בעטגעװאַנט האָט מיט אַן אומנויטיקער װאַרעמקײט אַרומגענומען די ערד, 
די וויג האָט געוויגט עטלעכע לידיקע, פאַריסטע טעפּ. וװען נישט דאָס, 
װאָס יאַקים, דער שכן, האָט זיי אַריינגענומען אין סטאָדאָלע, װאָלט שלמה 
געווען מיט ווייב און קינדער גענעכטיקט אינדרויסן 

נאָך צוויי װאָכן זיצן אין תפיסה איזן שלמה צוריקגעקומען אַהיים 
אין אַ רעגנדיקן פאַרנאַכט. פייגען מיט די קינדער האָט ער געטראָפן 
אין אַן אַלטער האַלב:חרובער שטוב. אין גאַנצן דאָרף איז בלויז די איינע 
שטוב אַחוץ שלמהס אייגענער, געשטאַנען ליידיק. פעדקע, דעם קאָװאַלס 
איידעם, ווילכער האָט זיך איצט אויפגעבויט אַ נייע שטוב, אונטער בלעך, 
אינמיטן. דאָרף,. לעבן קלויסטער און שקאָלע, האָט געװאַרט, ביז ס'וועט 
זיך מאַכן אַ ביסל פרייע צייט, כדי צו צענעמען די אַלטע חרובע געביידע 
אויף האָלץ צום הייצן. נאָר אַז ס'האָט זיך געטראָפן אַ קונה, האָט ער זי 
דערווייל פאַרדונגען. | 

דער ערשטער, װאָס איז געקומען באַגריסן שלמהן נאָך זיין צויי- 
װאָכיקער אָכּװועזנהײיט, איז געווען יאַקים. ער האָט זיך געזעצט אַנטקעגן 
שלמהן, און זיינע גראָע אויגן האָבן זיך צעשפּילט מיט אַ שמייכל, 

--- האָסט זיך עפּעס דאָס מאָל לענגער וי תמיד געזוימט אין שטאָט? 

-- יאָ, באַלד אַ חודש צייט, 

-- נו, און װי איז דאָרטען עפּעס? איז דיר ואויל באַקומען די 
אַרעשטאַנטסקע קעסט ? 

שלמה האָט אַ שפּײ געטאָן אָן אַ זייט: 

--- טפו, וועמען זיי האַלטן דאָס אין זייערע קרימינאַלן, סאָמע גנבה 
זיצט דאָרטן, | 

מיט וועמענס הילף עס וויקלען די ,גרויסע הערןיי אַזױ אַרום דעם מענטש, 
אַז מען ווייסט נישט וי אויס וי איין, און דער אמת גייט דאָ מיטן קאָפּ 
אַראָפּ. ווען שלמה איז צוגעקומען, האָבן אים אַלע, שעפּטשענדיק, גלייך 
אַ קינד װאָלט געהאַלטן אין אַנטשלאָפן ווערן אָנגעהויבן אויסצופרעגן. 
װאָס פאַר אַ , ספּראַװע'" ברענגט עס אים אַהער. די בהמה-סוחרים זענען 
אַריינגעקומען, װי צו זיך אין שטוב, זיך צעלייגט אויף אַ באַנק, און מיט 
די אויסגעשטרעקטע פיס פאַרנומען אַ האַלבן קאָרידאָר, 

-- אַז מען שמירט פאָרט מען -- האָט זיך צעלאַכט דער גראָבער 
זעליק, דרייענדיק אַ ציגאַר און געמינט האָט ער דאָס הינטער:חלק 
פון פעטן קעלבל, װאָס ער האָט נעכטן געשיקט דעם סענדזעס וייב, | 

אַ קליין פּאַרשױנדל מיט בלאָנדע, שיטערע האָר און גראָע, שטע- 
כעדיקע אויגן, װאָס איז געזעסן אױבנאָן פון ריכטער-טיש, האָט קודם 
אויסגעפרעגט די עדות; און וואו מען האָט געדאַרפט, אונטערגעזאָגט זי 
אַ װאָרט : | | | 

-- אַ יאָ, אַזױ איז עס געווען? 

די פּױערן, צעחושטע פון דעם שװאַרצן קרוציפיקס און די האַרטע 
אויגן פון ריכטער, האָבן געענטפערט אויף אַלע פראָגן אַזױ, וי דער 
אַדװאָקאַט פון די בהמה-סוחרים האָט עס פאַרלאַנגט. 

שלמה האָט אַלץ געטענהט איינס און דאָסזעלבע. ער האָט דאָס געלט 
נישט צוגענומען. פאַרלוירן אויך נישט, וױיל ער האָט עס שטענדיק 
געטראָגן פאַרנייט אין אַ גאַרטל אַרום בויך. און דער גאַרטל איז דאָ. 
אפשר האָט אים װער דאָס געלט אַרויסגענומען, בעת ער איז געשלאָפן? 
ער איז חלילה קיינעם נישט חושד, אָבער מען װאָלט געדאַרפט אַ פרעג 
טאָן ביי די אָקסנטרײיבערס. זיי זענען מיט אים צװואַמען געשלאָפן אין 
שטאַל, צווישן זיי איז געווען איינער אַ נייער, וועלכן מען האָט ערשט 
געהאַט געדונגען. | : | 

דער ריכטער האָט אַן אומגעדולדיק-נערוועזן ציטער געטאָן מיט איין 
ברעם. דאָס האָט תיכף באַמערקט זעליק, און אַ געשריי געטאָן צו שלמהן: 

--- װאָס מוטשעסטו אומזיסט דעם פּאַן ,ראַדצע" מיט דיין רעדן! 
דאָס געלט װעט אַרױיסשװימען וי בוימל אויפן װואַסער, זאָל מען נאָר 
מאַכן אַן עקזעקוציאַלע. 

עס איז אָבער נישט אַרױיסגעשואומען נישט דעמאָלט, ווען דער 
זשאַנדאַר האָט שלמהן אָפּגעפירט אויף צוויי ואַכן אין דער שטעטלשער 
תפיסה און נישט דעמאָלט, װען מען האָט שלמהס שטוב מיטן שטיקל 
פעלד געלאָזט אויף ליציטאַציע. ערשט אין אַ יאָר אַרום, ווען איינער 
פון די אָקסנטרײבערס, יולקע דער בלינדער, האָט זיך געקויפט צויי יאָך 

נאָר ס'האָט שוין אין זיי געברומט דער אָנזאָג פון אַ נאָענט געוויטער. 
שלמהס קול איז נישט דרייסט, עס באַטאַפּט, װי אַ בלינדס, דעם שמאָלן 
שטח, אין וועלכן ס'האָבן עס אַריײנגעטריבן די אָנגעדראָלענע שטימען פון 
די צוויי סוחרים, 

--- שלמה, גיב אָפּ באצייטנס ס'געלט װאָס האָסט באהאלטן, 

-- מע זאָגט דיר מיט גוטן. 

--- וי לאַנג ס'איז נאָך צייט, 

-- נאָר צוליב דיין שװאָגער יאַנציען װעט מען מאַכן אַ שװאָג, 

-- בענימונעס, כ'האָב עס נישט. 

די עטלעכע פּראָסטע װוערטער האָבן זיך וי שווערע שטיינער אַראָפּ- 
געקוילערט פון שלמהס ליפן און אַריײנגעפּליוסקעט אין אַ טיפן טייך פון 
געלעכטער, פון וועלכן ס'האָט אויפגעשפּריצט מיט אַ קייכענדיקן כאַ, כאַ, כאַ, 

-- כאַ, כאַ. כאַ! קוק עִים נאָר אָן, דעם איװאַנעץ. מיט מיר גייט 
ער זעך שפּילן, דאַרפסט אויפשטיין אַביסל פריער, זאָלסט קאָנען אָפּנאַרן 
אַ שטאָטסמאַן. קום, פייוול, מ'עט עים שוין אָנלערנען, וייזן, װאָס אין 
פּסוק שטייט. 

אַ טראַסק מיט דער טיר האָט פאַרענדיקט דעם שמועס. 

נאָר מיט דעם האָט זיך עס נישט געענדיקט. אין עטלעכע װאָכן אַרום 
האָט דער שופט געברענגט שלמהן צום אונטערשרייבן אַן אַמטלעך פּאַפּיר 
און אין אַ פאָראויסבאַשטימטן טאָג האָט שלמה געמוזט אויפשטיין מיטן 
האָנקרײ, כדי נישט צו פאַרשפּעטיקן אין געריכט. אין אַ לאַנגן, האַלבטונקעלן 
קאָרידאָר זענען טיילווייז געזעסן אָדער געשטאַנען פּױערן און פּוױערטעס 
פון די אַרומיקע דערפער. אין אַ וינקל האָבן זיך געסודעט עטלעכע 
שטעטלשע מעל-סוחרים. איין פּױערטע, וועלכע איז דאָס ערשטע מאָל געווען 
אין געריכט, האָט זיך אומגעקוקט מיט דערשראָקענע אויגן. יעדעס מאָל, 
ווען ס'האָט זיך אויפגעמאַכט אַ טיר, און ס'איז אַרױסגעלאָפן מיט אַ שטויס 
פּאַפירן דער װאָזשנע, אָדער אַ פּראַקטיקאַנט, האָט זיך די פּױערטע 
אויפגעהויבן און נאָכלויפנדיק אים, זיך געכאַפּט קושן די האַנט. אָט די 
אַלע מענטשן, אונטערטעניק זייער גאַנץ לעבן די געזעצן פון דער נאַטור, 
זענען איצט, פילנדיק אונטער די פיס אָנשטאָט ערד, קאַלטע געקעסטלטע 
שטיינער, געװאָרן ביי זיך קליין און הילפסבאַדערפטיק. 

די, װאָס האָבן אין היימישן דאָרף געשיט מיט עצות, זענען איצט 
געשטאַנען װי אַ סטאַדע שעפּסן און זיך הכנעהדיק צוגעהערט צו יעדן 
פרעמדן װאָרט. אין אַלעמענס אויגן האָט זיך אױסבאַהאַלטן חשד צו די 
פאַרשידענע פּאַראַגראַפן, װאָס זענען קאַפּריזנע, װי מערץ-ועטער, און 

זי איז צוגעלאָפן צום שלאָפנדיקן קינד און עס אָנגעהויבן צו רייסן 
ביי די אָרעמס, דאָס פאַרשלאָפענע קינד האָט זיך נישט געקאָנט אויפוועקן, 
עס האָט געשלאָגן מיט הענט און פיס, וי ס'װואָלט זיך געװערט פאַר אַ 
כמאַרע בייזע פליגן. שלמה האָט אָנגענומען פייגען ביי דער האַנט: 

-- לאָז אָפּ ס'קינד, װאָס װילסטו פון עים? 

שלמהס קול איז אַרױסגעקומען האַלב:דערשטיקט פון איינגעהאַלטענעם 
צאָרן. פייגע, װאָס האָט זיך נישט געריכט אויף אַזאַ ענטפער, איז אָפּגעטרעטן 
פון קינדס געלעגער, 

-- אַז ער האָט אָנגעטראָפן אַזאַ טיפּוש. דיר קאָן מען דאָך אָנמאַכן 
אויפן קאָפּ און --- גאָרנישט. 

זי איז געבליבן זיצן אויף אַ בענקל שטאַר, מיט שלאַף אַראָפּגעלאָזענע 
הענט, וי מיט די ווערטער װאָלט אויסגערונען פון איר דאָס גאַנצע לעבן. 

פון יענעם אָװנט פלעגט שלמה שטענדיק זוכן אַ געלעגנהײט, װי 
צו פּאַקן בונין אין אַן אָפּגעזונדערט ווינקל. ער האָט אַרומגעטראָגן פאַר 
זיינעטװועגן אין די קעשענעס שטיקלעך שפּאַגאַט, צװעקלעך, רויטגע" 
פאַרבטע צוקערלעך : 

-- נאַ, בוני, נאָר אַנטלױף דערמיט, די מאַמע זאָל נישט זעןף 

און אַרום די שפּאַגאַטענע שטריקלעך האָט זיך אַרומגעװויקלט אַ 
נייער סאָרט ליבע צוישן דעם לאַנגן שלמהן מיטן קליינעם בוניעלע. 


זזא 


איינמאָל איז שלמה געקומען אַהיים אומגעריכט, אינמיטן דער ואָך, 
בלאָס און צעטראָגן. ער רעדט צו קיינעם נישט. נאָר דער לעפל שוימט 
אַרום איבער זיין טעלער בולבע-גריץ, װי די וועסלע פון אַ צעבראָכענעם 
שיפל. קאָן בשום-אופן נישט צושלאָגן צום ברעג פון בלעכערנעם טעלער. 
פייגע פרעגט נישט. זי װויל נישט מיט פּראָגן צובינדן איר לעבן צו שלמהן. 
אַזױ קאָן זי נאָך אַליין פאַר זיך שפּילן אַ קאָמעדיע. אַז דאָס אַלץ גייט זי 
גאָרנישט נישט אָן. אַז זי איז דאָ בלויז אויף דערווייל, אַ גאַסט, 

אָבער דער מראַק פון אומגעוויסקייט האָט זיך צעטיילט נאָך פריער, 
וי פייגע האָט זיך געריכט. אויף צומאָרגנס זענען געקומען צו פאָרן מיט 
אַ ‏ געלער, פּריצישער בריטשקע די צויי גרעסטע בהמה:סוחרים פון 
שטאָט, זעליק ,,קלאָץ" און פייוול ,,באָק'י. זייערע אַפּירגעקװאָלענע קאַרקעס 
האָבן אַרײנגעטראָגן אין שלמהס נידעריקער שטוב פלאַמיק-גליענדיקן צאָרן. 
פייגע איז געבליבן אינדרויסן, נאָר זי האָט אַלץ געהערט דורך דעם אָפענעם 
פענצטער. די װוערטער פון די סוחרים קודם גלאַטיקע און איינגעהאַלטענע, 

דאַרף מען איר נאָכיאָגן מיט געויין, מיט געשרי. זאָל זי זיך צוריק 
אומקערן. ,,מאַ---אַ---אַמע ! וי" 


דער ווילדער אויסגעשריי האָט פייגען דערמונטערט. זי האָט אַ שאַר 
געטאָן מיט די הענט איבער דעם שאַנזשאַן-קלײיד און פאַרטריבן פון דאָרט 
די ערשטע אָװנטשאָטנס, וועלכע, זוכנדיק אַ געלעגער, האָבן זיך איינגע- 
טוליעט אין די פאַלדן און אָפּגעמעקט פון זיי די שעמערירענדיקע זוניקייט. 
מיט אַ חיהשן אינסטינקט האָט דאָס קינד אַרױסגעפילט, אַז איצט דאַרף 
מען שווייגן. האָט עס געשויגן און נאָכגעגאַנגען טריט'פיס נאָך דער 
מאַמען צו דער פור, װי אַ קליין קעצל, ווען ס'האָט מורא מען זאָל עס 
נישט איבערלאָזן אַליין אינמיטן פעלד. מיד פון פרעמדע מענטשן, גרויסע 
הייזער, פון וועג און דער שרעק, איז בוני אויף דער פור באלד אנטשלאָפן 
געװאָרן. אינדערחיים האָט מען אים אַרײנגעטראָגן אין שטוב, וי אַ 
זעקל תבואה. | | 


די אייגענע פיר װענט האָבן פייגען צוריקגעגעבן דאָס געפיל פון 
זיכערקייט, װאָס ס'האָט מיט זיך מיטגענומען דער ואויליונגערישער פייף 
אין קליינעם שטעטישן זייטנגעסל, יענער פייף, װאָס האָט זי איבערגעלאָזט 
אויף הפקר פאַר די מענטשלעכע, נייגעריקע בליק. שלמה אין געזעסן 
נעבן דער ויג, וואו ס'האָט געהאַלטן אין אַנטשלאָפן װערן דאָס יינגסטע 
קינד און זיין גוף האָט זיך נאָכגעגעבן דעם ריטם פון דער ויג, וי ער 
װאָלט געווען צוגעבונדן צו איר מיט אַן אומזיכטבאַרן שטריק. דער גאַנצער 
כעס פאַר איר נישט געראָטענער שטאָט:רייזע און בכלל פאַר איר גאַנץ 
נישט געלונגען לעבן האָט זיך איצט געעפנט וי אַ צייטיק געשויר און 
זיך אַ גאָס געטאָן איבער שלמהס קאָפּ מיט יאַטרעדיקע ווערטער. 


--- פאַרװאָס האָסטו מיר נישט געזאָגט. אַז דער טראַפיקאַנטקעס 
בןזיחיד איז שוין דאָ צוריק אינדערהיים? 


נאָר איידער שלמה, אַ פאַרחידושטער פון פייגעס נישט געוואוינטער 
באַרעדעװדיקײיט, האָט געהאַט ציט צו ענטפער זענען שוין וייטער 
געפלויגן צו אים ווערטער, וי שפּיציקע שטיינדלעך און געצילט אין 
סאַמע מיטן האַרץ: ,ער האָט זעך אַפילו נישט געװאָלט אומקוקן אין מיין 
זייט. אַ סך האָט נישט געפעלט, װאָלט עך עים אַ שלײידער געטאָן זיין 
בענקערט צו די פיס, זאָל ער עים אַלין האָדעװען. איצט וויסטו שױן 
וואו דו שטייסט איין, אַ יאָ? און איצט נעם דעם בענקערט זיינעם און 
פיר עים אָפּ צו זיין טאַטן. מסתמא שטייט ער אין שידוכים אויך. טאַקע 


אָט די רגע פיר עים אָפּ, לאָמעך נישט קוקן אויף דעם רויטן ממזך". 

נאָר פייגע האָט זיך נישט אומגעקוקט אין זייער זייט, זי איז אַריינגע- 
גאַנגען אין דעם קליינעם ביידל, וואו ס'איז געזעסן, צוישן עטלעכע סלאָיקלעך 
מיט ביליקע, פּוערישע צוקערלעך, די דאַרע, לאָמע טשאַרנע. דער 
ערשטער אָנזאָג, אַז דער היינטיקער שפּאַציר װעט זיך נישט ענדיקן אַזױ 
גלאַט, איז געקומען װי אַ סיגנאַל פון אַ נאָענטן שטורם און טאַקע אין 
טשאַרנעס געוועלבל. בעת פייגע האָט געצאָלט, האָט בוני אַרױסגעשלעפּט 
פון אַ סלאָי לאַנגע צוקערלעך און נאָגנדיק זיי, אויסגעשמירט מיט רויטער 
און געלער פאַרב דאָס פּנים, דעם ניעם אָנצוג און די הענט. 


דערזעענדיק דאָס אויסגעשמירטע קינד, האָט די קליינע טשאַרנע 
אָנגעהויבן צו שמייכלען: 


-- אִי, אַ נאַשער װאַקסטו דאָס, בחור מיינער. 


פייגע האָט אָנגענומען בונין ביי דער האַנט און אים געשלעפּט צום 
פּלומפּ אינמיטן מאַרק. בוני האָט נישט געקאָנט מיט זיינע קליינע, צו 
שיך און שטיינער נישט צוגעקוואוינטע פיס, האַלטן שריט מיט דער מאַמען 
די פיסלעך האָבן זיך אָנגעהויבן פּלאָנטערן איינס אָן צווייטן, און בוני איז 
פּלוצִים געבליבן ליגן אין שטויב און פערדסקויט פון מאַרק. בעת די מאַמע 
האָט אים אָפּגעשטױבט און בוני האָט מיט טרערן נאָכמער צעשמירט די 
פאַרב אויפן פּנים, האָט ער דערפילט וי דער מאַמעס האַנט פּרעסט 
צונויף זיין האַנטגעלענק, וי אַן אייזערנע שרױף, און אירע פינגער 
גראָבן זיך אַרײן אין זיין פלייש. בוני האָט אַ געשריי געטאָן און געװאָלט 
אַרױסרײסן זיין הענטל, אָבער דער מאַמעס האַנט האָט געהאַלטן װי אַ 
צװאַנג. ער האָט אויפגעהויבן די אויגן. פון אַנטקעגנאיבערדיקן געסל איז 
אָנגעקומען מיט געלאַסענע שריט עפּעס אַן אויסגעפוצטער פּהױיץץ. אַ 
גרינער הוט האָט פאַרשאָטנט דעם שטערן און פרײיגעלאָזט אַ ווייס זאָמער- 
שפּראָסיק פּנים מיט ברייטע, תאווהדיקע ליפּן, װאָס די רויטלעכע, קורצ- 
געשוירענע װאָנצעס האָבן נאָכמער אַנטבלױזט. דערזעענדיק פייגען מיטן 
פאַרוויינטן קינד, האָט דער דאָזיקער הער אַ קורצן פייף געטאָן און 
אויסדרייענדיג זיך אויף איין פוס, פאַרשוואונדן אין שמאָלן זייטנגעסל. 
ווען דער הער איז פאַרשוואונדן פון זייערע אױגן, האָט די מאַמע אַלין 
פון זיך נאָכגעלאָזט בוניס הענטל. בוני האָט אָנגעהױיבן צו בלאָזן אויף 
די בלוט-אָנגעלאָפענע פינגער, וי ער װאָלט זיי אָפּגעבריט, און ערשט 
דעמאָלט האָט ער דערזען דער מאַמעס טױיטנבלאַס פּנים און אירע וילדע, 
אָנגעצונדענע אויגן. די מאַמע איז מיטאַמאָל געװאָרן פאַרװאַנדלט אין אַ 
פרעמדן מענטש, מיט יעדער מינוט האָט זי זיך אָפּנערוקט אין אומבאַקאַנטע 
ווייטקייטן, נאָך אַ רגע און די מאַמע וװעט אינגאַנצן פאַרשװוינדן װוערן 

געמוזט מרחם זיין איבער דעם קליינעם נפשל. טײילמאָל פלעגט זיך פייגע 
אויפכאַפּן װי פון אַ שווערן חלום. זי האָט אָנגעהויבן צו רוימען, װאַשן 
פּוצן אַלץ, װאָס איז געקומען אונטער די הענט. דאַן האָט זי לאַנג געקוקט 
אינם פּנימל פון איר עלטסטן קינד, װי זי װאָלט עס צום ערשטן מאָל 
דערזען. און אַז די ברייטע, פולע ליפּן האָבן זיך אונטער איר בליק צעעפנט 
אין אַ חניפהדיקן שמייכל, האָט פייגע מיטאַמאָל אַװעקגעשלײדערט פון 
זיך דאָס פאַרחידושטע קינד און זיך אויף אַ גאַנצן טאָג פאַרמאַכט אין 
קאַמער. ווען ס'האָט נישט געקאָנט אַרױסנאַרן די מאַמען פון קאַמער 
נישט דאָס יאָמערילעכע וויינען און נישט דאָס פּויקן מיט די פויסטן אין דער 
טיר, האָט בוני, דער עלטסטער, אָנגעהויבן צו באַאַרבעטן מיט די הענט 
באַנציען, דאַן אַרױסגעװאָרפן פון וויג דעם קלינעם נאָטאַלען, און וי 
אַ קעצל אונטערגעװאָרפן אונטער דער שװעל. 


די קינדער האָבן מורא געהאַט פאַרן עלטסטן ברודערל און פלעגן 
ביי זיין דערנענטערן אויפפלאַטערן אין שרעק, װי אַ טשערעדע ייונגע 
הינדלעך, בעת זיי פילן איבער זיך דעם יאַסטרוב. איינמאָל האָט פייגע 
אָנגעטאָן בונין זיין נייעם אָנצוג מיטן מאַרינאַרסקע קראַגן און געפאָרן 
מיט אים אין שטאָט אַרין. ווייזט אויס, אַז אין די געװװועלבער, ואו זי 
פלעגט אַריינקומען מיט איר מוטער, האָט מען פייגען דערקענט, וייל 
פּלוצים האָבן זיך באַויזן אויף די ליידיקע, פאַרלאָזטע שװעלן און 
פּאָטשינעס מיידלעך, ווייבלעך מיט קינדער, און פון צייט צו צייט האָט זיך 
אויך צװישן דעם געזעמל אַרינגעמישט אַ מענערישער קאָפּ. אַ פֿאַר- 
חידושטער, פאָרשנדיקער בליק, דאַן אַ פאַרזאָרגטער שאָקל מיט די לאַנגע 
פּאות און דער מענערישער קאָפּ אין פאַרשוואונדן אין דער געדיכטער 
טונקלקייט פון געוועלב, פּונקט װי אומגעריכט ער האָט זיך באַויזן. אַ 
שושקעריי איז דורכגעלאָפן צווישן די מענטשן, וי אַ ווינט צװישן ביימער. 
פייגע איז אומישנע געגאַנגען פּאַמעלעך, זיך געלאָזט צייט. זאָלן זיי זי 
גוט אָנקוקן, דעם זשאָנדצעס טאָכטער. דאָס שװאַרצע, זיידענע שאַנזשירטע 
אויסשטייער-קלייד האָט גערוישט מיט אַלע פעלבעלעך, אַנטקעגנגעשטעלט 
דער זון װאָס-אַמאָל אַן אַנדערן קנייטש, װי ס'װואָלט זיך געװאָלט אָפּנעמען 
זיין חלק פאַר די גאַנצע זעקס יאָר, װאָס עס איז געהאָנגען אין דער 
שאַפע. ענדלעך האָבן זיך די ווייבער געכאַפּט, אַז דאָ גייט נישט בליז 
שלמה ,,גויי'ס ווייב, נאָר אויך גלייכצייטיג אַ קונה, ביי וועלכן מען קאָן 
עפּעס לייזן, האָבן זיי אָנגעהויבן נאָכצושרײיען פייגען, װי די דאָרפישע 
לערערינס און ,פּאָפּאַדיאַנקעס*): ,פּאַנונציו, פּראָשע פּאָזװאָליץ !יי 


*) גלחישע פרויען. 

די שבתים פלעגט שלמה פאַרברענגען אינדערהיים. פייגע האָט געדונגען 
אַ פּױער צום באַאַרבעטן דעם גאָרטן און דאָס שטיקל פעלד הינטער דער 
שטוב. נאָר שלמה איז קיינמאָל נישט געווען צופרידן מיט דער אַרבעט פון 
פרעמדע הענט. צוריקקומענדיק פון דאַװענען אין די שבתדיקע מלבושים, 
פלעגט זיך שלמה אָפּשטעלן נעבן אַרבעטנדיקן פּױער און קיינער װאָלט 
נישט געקאָנט אָנגעבן, צום װינציקסטן ער אַלײן, װען די מאָטיקע, אָדער 
דער אייזערנער גאָפּל האָט זיך פּלוצים געפונען אין שלמהס הענט, אַזױ 
לאַנג, ביז װאַנען פייגע האָט נישט אַרױיסגעשיקט דאָס עלטסטע קינד אים 
רופן צום עסן 


דאָס קועלע, װאָס שלמה האָט אַריינגעשטעלט אין שטאַל, איז געווען 
פון דעם סאָרט בהמות, וועלכע מען פירט אַרױס אויף מאַרקיטעג ערב- 
ווינטער. קליין, דאַר, מיט אַן אָפּגעבראָכענעם האָרן, האָט עס דערמאָנט אָן 
מענטשן, וועלכע האָבן קײינמאָל קיין קינדהייט נישט געהאַט. זי האָט נישט 
געהאָט קיין שום קאַפּריזן, נישט געווען קיין מפונק אויף עסן. ביים מעלקן 
איז די קו געשטאַנען רואיק און אַרײנגעהאָרכט אין איר אייגענעם, 
געדולדיקן לייב. דאָס מעלקן איז געװאָרן איינע פון די ויכטיקסטע 
געשעענישן. דריי מאָל אין טאָג פלפגט שלמה מיט אַ קװאָרט מעסטן אויף 
וויפל ס'איז געשטיגן דער ווייסער, שוימיקער באַווייז פון דער קוס דאַנק- 
באַרקײט פאַר דעם צערטלעכן פאַרנעמען זיך מיט איר. אין די זומערדיקע, 
שבתדיקע נאָכמיטאָגס האָט שלמה גענומען די קו אויפן שטריקל און זיך 
געלאָזט מיט איר אויסצוגעפינען די פעטסטע גרעזער אין דער טיפער 
דעברע, אָדער הינטערן װאַלד. און ווען די קו האָט טײלמאָל עטלעכע 
ציפּ געגעבן פון אַ פרעמדער, געדיכטבאַװאַקסענער מעזשע, פלעגט שלמה 
דעמאָלט צומאַכן ביידע אויגן. צוליב דער קו איז ער גרייט געווען אויף זיך 
צו נעמען די דאָזיקע עבירה. איינמאָל, ווען די קו האָט זיך פאַרקילט 
און מיט איר הוסט אויפגעריסן די לופט אַרום זיך, האָט זיך שלמה אויסגעבעט 
אין שטאַל און דאָרט געבליבן נעכטיקן 

וי זי װאָלט די גאַנצע ליבע, אומגעדולד, שרעק אױסגעשעפּט ביים 
ערשטן קינד, האָט פייגע געבוירן די איבעריקע קינדער מיט דער גליים- 
גילטיקייט פון אַ מאַשין. עס האָט זיך געדאַכט, אַז אַפילו איר קערפּער וויל 
נישט אָנטײיל נעמען אין דעם דאָזיקן ענין און די ערשטע עטלעכע טעג 
נאָך דעם געבוירן האָבן אירע ברוסטװאָרצלען אַרױסגעלאָזט אָנשטאָט מילך 
אַ ברוינלעך-װאַסערדיקע פליסיקייט, און שכנטעס:ייגערינס האָבן זיך 

שלמה האָט גאָר באַלד שלום געמאַכט מיט דעם ניעם אַרט לעבן 
ער האָט זיך גיך באַפרײינדעט מיט די אָקסנטרײבערס און אָנגעשטיקעװעט 
זיין אייגן אָרעם לעבן מיט די דערציילונגען פון פרעמדע גורלות און 
די וואונדערלעכע, אױסגעטראַכטע ,,געשיכטעסי!, װאָס די עלטערע טרייבערס 
האָבן מיטגעטראָגן מיט זיך, װי די טלימקעלעך וועגצערונג, גרײט זײי 
אויפצובינדן ביי דער ערשטער געלעגנהייט און זיך צו טיילן מיט אַנדערע, 
וי מיטן לעצטן שטיקל ראַזעװוע ברויט. מען האָט גענעכטיקט, װי ס'איז 
גראָד אויסגעקומען. ס'רוב אין פרעמדע שטאַלן צוזאַמען מיט בהמות. דאָט 
פּאַמעלעכע דזיאַמדזיען פון די קי און דער ריח פון װאַרעמען מיסט האָבן 
איינגעשלעפערט דעם מידן גוף. בלויז די אויערן, געוואוינט צו װאַכן, האָבן 
אויפגענומען דורכן שלאָף דעם מינדסטן קלאַנג פון קייט, דאָס שווערע 
סאָפּען פון די קאַלביקע קי און דאָס בייזע הירזשען פון אַ פערד, בשעת 
אַ צווייטס פּרואווט אים אָנצוכאַפּן מיט די ציין פאַר אַן אויער. אין די 
זומער-:חדשים, ווען די בהמות האָבן זיך אונטערגעשלאָגן די קלאָען אויף 
די צעהיצטע שטיינער פון ועג, פלעגט מען אויסקלויבן צום טרייבן 
די נאַכט. 


די רעשעטע פון הימל האָט נישט איפגעהערט צו זייען אין דעם 
טונקעלן מולטער פון דער ערד דאָס וייסע שטערנמעל, פון וועלכן 
ס'איז אויפגעגאַנגען און געיוירן דאָס מאָדנע ברויט פון אַן אומבאַשטימטער 
בענקשאַפט, אַ ברויט, װאָס מען קאָן דערפֿון קיינמאָל נישט וערן זאָט. 


אויפן וועג האָט מען זיך געטראָפן מיט אַלע די, װאָס האָבן זייער לעבן 
נישט פאַרפעסטיקט צוישן פיר געטרייע ווענט. ציגיינער, געטלער, נשרפים, 
שיכורים, װאָס האָבן פאַרשיכורט זייער לעצט שטיקל פעלד, פּאַקנטרעגער, 
ס'רוב אָרעמע יידן, װאָס טראָגן אויף די פּלײצעס אַ גאַנץ ,װאָרנהױן", 
הענדלער מיט הייליגע בילדער. שלמה האָט זיך אויסגעלערנט אַריסצו- 
לייענען פון די באַוועגונגען פון די דאָזיקע מענטשן זייער גורל. יעדעס 
פרעמדע פּנים איז געװאָרן פאַר אים דער שליסל צו אַ נייער, אומבאַקאַנטער 
וועלט, דער ווידערשיין פון פרעמדער פרייד און טרויער איז געפאַלן אויף 
שלמהן מיט אַ ליכטיקן פּאַס, אַרױסגעשײלט פון דער גליכגילטיקער 
ויסטעניש פון פּנים די אויגן און זיי געמאַכט פרוכטבאַר פאַר אַ נײיער 
זריעה. שלמה האָט אָנגעהויבן צו פאַרשטיין. ער האָט זיך געכאַפּט, אַז די 
דאָזיקע צופעליק באַגעגנטע טראָגן אין זיך די גרייטקייט אויפצונעמען אים, 
פּונקט וי ער אַליין צעעפנט זיך פאַר יעדן נייעם מענטש, חיה אָדעֹר בוים. 
מוז דאָך זיין אַ געוויסער פּונקט, וואו פרעמדע גורלות קרייצן זיך, פלעכטן 
זיך צונויף און ואַקסן אַרײן װי ווילדפלייש אין מענטשלעכן לעבן אין 
שלאָפלאָזע נעכט פלעגט שלמה אָנהױבן זוכן דעם דאָזיקן פּונקט. 

צוגעאיילט דאָס אַװעקפאָרן און אַנטלאָפן פון איר אַמאָליקער שטוב, װי 
פון אַ שרפה, 

פון דער מינוט אָן, ווען מען האָט צוריק אינגעפּאַקט אירע זאַכן 
און זי צוזאַמען מיטן קינד און מיט די קױישן אַריפגעזעצט איף אַ 
געדונגענער פור, איז פייגע אַרומגעגאַנגען וי פאַרשטיינערט. אין אירע 
אויגן האָט זיך נישט באַװויזן קיין איין טרער. רואיק האָט זי זיך געזעגנט 
מיט מוטער און ברידער און געפאָרן צוריק צו שלמהן, וי דאָס װאָלט 
געוועזן איר אייגנטלעכער, פאַרבאַהאַלטענער וואונטש. מיט דער צייט האָט 
זי אויפגעהערט צו טראָגן איר היטעלע און אַפילו צום דאַװענען אין די 
ימים-טובים אָנגעטאָן אַ שװאַרץ אַזשור:שאַליקל, און זינט יענעם טאָג, 
ווען אַ שכנהשע פּױיערטע האָט זי צום ערשטן מאָל אָנגערופן אויפן דאָרפישן 
שטייגער ,,שלאָמעכעי, האָט זי שוין שטענדיק איר קאָפּ באַהאַלטן אונטער 
אַ ווייס,. באַבלימלט טיכל, 


פייגעס ברודער, דעם שטאָלצן יאַנציע, וועלכער האָט געהאָט אַ 
טבע זיך אָנצובלאָזן ביי יעדן װאָרט, וי אַן אינדיק, האָט עס נישט געפּאַסט 
פאַר מענטשן, אַז זיין שװועסטער זאָל הונגערן צואַמען מיט איר קינד, 
האָט ער זיך אויסגערעדט ביי די שטעטלשע בהמה-סוחרים, אַז נאָר דעמאָלט 
װועט זיי דאָס ,,הויףיי, אין וועלכן ער איז זשאָנדצע, פאַרקויפן די בראַהע- 
אָקסן, ווען זיין שװאָגער שלמה װעט אויך דערביי עפּעס פאַרדינען. דער 
גראָבער זעליק ,,קלאָץיי, אַ ייד, אַ תקיף, איז אויפגעשפּרונגען פון בענקל 
און אַ װאָרף געטאָן דאָס היטל צו דער ערד. | 

-- װאָס, עים גייט מען דאָ שטעלן פּאַראַגראַפּן, עים אייננעמען, וי 
אַ קינד? איז דאַרף מען נישט דעם גאַנצן האַנדל מיטן אַזשעכאָוקער 
פּריץ. מ'עט זעך באַגיין. מוחל, 


אָבער די איבעריקע שותפים האָבן געוואונקען צו יאַנציען מיט איין 
אויג, צום סימן, אַז אַלץ װעט גיין לויט זיין וואונטש. זעליקס כעס מוז 
האָבן זיין אױסשטאַנד. טאַקע דעם אַנדערן טאָג איז געקומען צו יאַנציען 
אַ שליח מיט אַ פאַרשמירט, צעקנייטשט בריוול, אין וועלכן די סוחרים 
זענען מודיע, אַז מען װעט שלמהן געבן ביי זיי עפּעס אַ פאַרדינסטל. מ'עט 
בלויז זען צו װאָס דער שװאָגער טויג. אַזױ וי שלמה האָט צום מסחר נישט 
געטויגט, האָט מען אים מיטגעשיקט מיט די פּאַרטיעס אָקסן אָלס אויפזעער. 
אין וועג, וועלכער האָט טײילמאָל געזויערט עטלעכע טעג און נעכט, האָט 
ער אַכטונג געגעבן די שווערע בהמות זאָלן זיך נישט צופיל אױיסשאָקלען, 
געקויפט פאַר זיי פּאַשע און מיט דער צייט האָט מען שלמהן אָנפאַרטרױט 
דאָס געלט צו באַצאָלן פאַר די אָקסן 

אָפּגעזעגנט מיט שלמהן. מער צו זיך, װי צו דער מאַמען, פאַרקניפּנדיק זיך 
מיט יעדן װאָרט מיט דער נייער, אַנטפּלעקטער װאָר, האָט זי געמורמלט 
מיט הילפלאָזע ליפּן : 

-- דער טאַטע איז טאַקע אויף אַן אמת קראַנק, טאַקע אויף אַן אמת ? 

עס זענען דאַן אַװעק טעג פון אַ שטילער, מיט גאָרנישט באַגרינדעטער 
האָפענונג און טעג פון האַנטברעכעניש, ביז מען האָט אײנמאָל אינדערפרי 
דערהערט פון זשאָנדצעס שטוב אַן אָפּגעהאַקטן וייבערישן קװויטש און 
דאַן אַ יאָמערלעך געוויין. 

די אַלע, װאָס האָבן ר' אַלטערן געהאַלטן פאַר אַן עושר און אים 
געגעבן געלט אויף קרעדיט, האָבן זיך איצט ננאָך זיין טויט, איבערצייגט, 
וי ווייט זיי האָבן זיך אָפּגענאַרט, 


דער זשאָנדצע האָט געהאַט איבערגענומען אַלע מנהגים פון די פּריצים. 
ער האָט ליב געהאַט צו רייטן אויף הייסבלוטיקע פערד, גוט צו עסן צו 
טרינקען, גיין פיין געקליידט. 

ווען מען האָט נאָך אָפּזיצן שבעה געעפנט דעם הויכן קאַסע-קאַסטן 
האָט מען אַחוץ אַלטע צייגענישן פון פאַרשידענע גוטבאַזיצערס, װאָס האָבן 
פעסטגעשטעלט, אַז דער זשאָנדצע האָט זיי טריי און ערלעך געדינט דורך 
אַזופיל און אַזויפיל יאָרן, געפונען בלויז עטלעכע קלאַגעס וועגן אַלימענטן, 
אין אַ ברוינעם צעקנייטשטן העפט, האָט דער זשאָנדצע געפירט פאַר יעדן 
קינד זיינעם אַ נישט געזעצלעכע באַזונדערע רובריק. אונטער צוויי פון די 
דאָזיקע רובריקן זענען געלעגן רויטע, פעסטע שטריכן, וי שליאַבאַנעס, 
װאָס פאַרשטעלן דעם וייטערן וועג. דאָס האָט געזאָלט באַטײטן אַז די 
רובריק-אייגנטימער זענען שוין אַלט געװאָרן צו אַכצן יאָר און אַלס 
ברײטפּלײציקע, געזונטע יוונים, פאַרדינען זיי שוין אַליין אויף זיך. אייגנטלעך 
האָבן זיי זיך אַליין אויסגעהאַלטן פון זייער אַכטן לעבנסיאָר אָן, און דאָס 
געלט, װאָס זייערע מאַמעס האָבן יעדן חודש פּינקטלעך איינקאַסירט, איז 
פאַרװוענדט געװאָרן צו גאָר אַנדערע צוועקן. למשל אויף צונויפלייגן אַ נדן 
פאַר דער מאַמען, אויף צוצוקויפן אַ שטיקל פעלד, אַ קו, פאַריכטן אַ 
סטאָדאָלע, 

נאָר געלט, אָדער קאַסע-ביכלעך, אַזױ וי די יורשים האָבן זיך געריכט, 
האָט מען אין ר' אַלטערס קאַסע-קאַסטן נישט געפונען. מלכה האָט זיך 
געקנײפּט די באַקן און געקלאָגט הויך, אױיף אַ קול, אַז נישט דערלעבן 
זאָל מען אויף דער עלטער אָנצוקומען צו אַ קינד. פונדעסטוועגן, ווען מען 
האָט געמוזט אויסרוימען דאָס הויז פאַר דעם נייעם זשאָנדצע, און איר 
עלטסטער זון איז געקומען נעמען די מאַמען צו זיך, האָט מלכה אַליין 

האָבן װי ברייטע, גרינע טייכן, אַרומגענומען דאָס הויף, און פייגע האָט 
דערזען צװישן ברוינבלעטערדיקע ביימער דעם טשוב פון טאַטנס שטוב, 
איז זי מיטאַמאָל באַפאַלן אַ מאָדנע מאַטקײט. קיינער האָט זי נישט אָפּגעװאַרט 
אויף דער שװועל, הגם די פור האָט אָנגעמאַכט אַ גערודער אויף דעם ציגל- 
אויסגעשיטן הויף. ערשט אין פירהויז האָט זי זיך באַגעגנט מיט דער 
מאַמען. אָננעמענדיק מיט די הענט דאָס פּנים פון ביידע זייטן, וי זי 
װאָלט געװאָלט אַראָפּרײיסן פון אים די גאַנצע הויט, האָט זי אַ סיטשע געטאָן 
אין דער טאָכטערס אויערן: 

-- דער טאַטע איז נעבעך זייער שלאַף. 

אָט די װוערטער, װאָס פייגע האָט אַליין ביי זיך אין דער שטילקייט 
אױיסגעכאָװעט, זענען איצט אַרײנגעפאַלן אין אירע אויערן מיט אַן אכזריות- 
דיקן, טעמפּן װידערקלאַנג. זי האָט זיי געװאָלט אַראָפּשאָקלען פון זיך, 
אָבער זיי האָבן זיך צוגעטשעפּעט צו איר קערפּער און געקראָכן אויף אים, 
וי פעטע, עקלדיקע ווערים. פייגע האָט אַלץ נישט געװאָלט פאַרשטיין דעם 
אמת. די וילדע שרעק, וועלכע איז זי מיטאַמאָל באַפאַלן, האָט איר 
געפּרואװוט אונטערצורוקן אַ סיבה, אַזױ וי מען רוקט אונטער אַ בייזן הונט 
אַ פעטן ביסן. : 

מסתמא שטייט ,,עריי דאָ ערגעץ הינטער אַ טיר און האָרכט אונטער, 
דער, פאַר וועלכן די דאָזיקע ווערטער זענען באַשטימט. מיט אַ װאַלד- 
סטעזשקע האָט ער דורכגעשניטן דעם ועג, געװאָלט קומען פאַר איר, 
זיך איבערצייגן, אויב דעם טאַטנס קרענק איןז נישט בליז אַן אויסרייד, 
פייגע האָט זיך צוגעבויגן צו דער מוטערס אויער, אַזש די האָר פון דער 
בראָדעװוקעס האָבן איר אַ שטאָך געטאָן אין פּנים: 

--- וואו איז ,,ערי'? 

-- נו, דאָ אין שטוב, כ'װאָלט מיט עִים אַנטלאָפן קיין לעמבערג, 
צו אַ פּראָפּעסאָר, ראַטן נישט די דאָלטוירים. זאָגן, אַז ער ועט נישט 
קאָנען אויסהאַלטן אַזאַ זועג. 

-- כ'מיין דאָך, מאַמע, עים, שלמהן -- 

פון אומגעריכטער שרעק האָט זיך ביי דער מאַמען אַ דיס געטאָן 
אַ געדאַנק און געפּלאַצט מיט אַ קורצן שריי, װוי אַ שלעכט פאַרנייטע נאָט. 

-- װאָס, װאָס טוט זעך מיט דיר, פייגעף? 


עפּעס האָט פייגע אָנגעהױבן צו באַנעמען. נישט מיטאַמאָל. װי מיט 
שווערע טרעפּ איז זי אַרױפגעגאַנגען צו דעם ניעם, אומברחמנותדיקן 
אמת, וועלכער האָט דאָ די גאַנצע צייט געלויערט אויף איר. אי דעמאָלט, 
ווען זי האָט זיך געװאָרפן פּאַקן די קופערטס, אי דעמאָלט, ווען זי האָט זיך 

נפשל, וועלכעס האָט אַרױסבאַקומען פון אונטער דער וויקל-שנור אַ הענטל 
און מיט אַ צמאָקעריי געזויגן דעם גראָבן פינגער. זיין האַרטע, צעראַצטע 
האַנט, האָט אַ שאַר געטאָן איבער דעם צעקנייטשטן פּנימל און צערטלעך 
געגלעט די צעקנייטשטע הױיט, גליך דאָס װאָלט געװען אַ דינטשיק 
זײידנפּאַפּיר, פּלוצים האָט ער דערפילט עפּעס שטעכעדיקס לענגאויס דער 
חוט-השדרה, װאָס פּרעסט אַרױיף דאָס בלוט צום האַלז צו. אויסדרייענדיק 
זיך האָט ער זיך באַגעגנט מיט פייגעס פאַרחידושטע אױגן. פון אונטער 
האַלביפאַרמאַכטע וויעס זענען אירע בליקן נאָכגעגאַנגען אַלע זיינע באַווע- 
גונגען. שלמה, אַ פאַרשעמטער, האָט אָנגעהויבן אַרְאָפּצוטרײבן פון קינד 
די פליגן, צו פאָכען אַרום ויגל, גלייך ער װאָלט װעלן אַװעקטרײבן די 
פליגן, װאָס זענען, אָנגעקלעבט אַרום אויוון אין טונקעלע, געאָמעטרישע 
פיגורן, שוין לאַנג געשלאָפן. 


מיט געוויסקייט װאָלט שלמה נישט געקאָנט זאָגן פון װאַנען עס 
האָט זיך גענומען דאָס פּריקרע, נאָגנדיקע געפיל אין האַרץ, פאַר וועלכן 
ער האָט זיך בחינם געמיט צוצוטראַכטן אַ נאָמען. ער האָט דאָך געוואוסט, 
אַז אַמאָל מוז זיך דאָס אַלץ ענדיקן, ווייל ס'איז גאָר און גאָרנישט נישט 
צוגעפּאַסט צו זיין דאָליע. איז צוליב װאָס דאָס טראַכטן... 


א 


פייגע האָט זיך שוין נישט געקאָנט דערװאַרטן זען די היים. זי האָט 
געפּרואווט אויסצופרעגן דעם פּאַרעבעק, אָבער דער וינט און די רעדער 
האָבן פאַרטויבט די ווערטער און זיי נישט צוגעלאָזט צום אַלטן פּוױערס 
טויבלעכע אויערן. די ברייטע הינטנס פון די פוקסן:רויטע, געפלעגטע פערד, 
װאָס האָבן געשפּילט מיט מוסקולן אונטער דער זיידנווייכער פעל, האָבן 
פאַרשטעלט דעם וועג. דעם ריטם פון די פערדישע קאָפּיטעס, װאָס האָבן 
אַרױסגעװאָרפן פון אונטער זיך שטיקלעך בלאָטע, גרידקעלעך ערד, האָבן 
זיך אונטערגעגעבן פייגעס געדאַנקען. אין דעם פאַרנאַכטיקן, האַרבסטיקן 
נעפּל, וועלכער האָט זיך צוגעטשאַיעט ביי דער ערד און דורך ועלכן 
די פור איז דורכגעשוואומען, וי דורך אַ קילן, גראָען טייך, האָט זיך 
דאָס גאַנצע לעבן אויסגעוויזן אַזױ פּשוט, 


דער וועג, װי אַ גראָבער, ווייסער רעטונגסישטריק ליפט פאָרויס 
און וועט זי אַ ליאַדע מינוט פאַראַנקערן צו איר היים. די מאַמע װעט אַרױס 
מיט פּליעסקענדיקע הענט און דער טאַטע װעט אַ מרוטשע טון אין זיין 
ווייסער באָרד, און זיין פולער קאַרק װעט וװערן נאָך רויטער פון לויטער 
צופרידנקייט. ערשט ווען מען האָט זיך דערנענטערט צו די לאָנקעס, װאָס 

לעבן אין דעם קליינעם, אָרעמען שטיבל. ערשט וען זי איז געזעסן אױיף 
דער פור מיטן קינד אויף די הענט און פון הויכן געזעס אַראָפּגעקוקט אויף 
דעם נידעריקן שטיבל, האָט זי דערפילט מיטאַמאָל די זיכערקייט פון די 
אַמאָלקע יאָרן און מיט אַ שמייכל געזעגנט איר צופעליקע היים. פון איר 
גרויסער,. צעשטראַלטער פרייד האָט זי אָפּגעצופּט אַ װאָרט, וי אַ קליין 
צווייגעלע און עס צוגעװאָרפן שלמהן, וועלכער איז געשטאַנען אויף דער 
שוועל און מיט די הענט גערודערט אינדערלופטן, גלייך די פאַרנאַכטיקע 
דעמערונג װאָלט געווען אַ צעכװאַליעטער ים, דורך וועלכן מען מוז זיך 
דורכקעמפן צו אַ טרוקענעם ברעג, 

-- זיי געזונט,. שלמה, 

דאָס ערשטע מאָל האָט זי אים אָנגערופן ביים נאָמען. ער איז געבליבן 
שטיין אויף דער שװעל, לאַנג נאָכגעקוקט דער פור און מיטן איבערחזרן 
פייגעס ווערטער געפּרואווט זיך אַליין פאַרשטעלן דעם וועג, וועלכער האָט 
געפירט צו דעם יאַבלעװקער הויף. 


-- דער טאַטע איז נעבעך זייער, זייער קראַנק. 


ערשט אין שטוב, וואו זיינע פיס האָבן זיך פאַרפּלאָנטערט אין די 
צעװאָרפענע זאַכן, איז שלמהן געװאָרן מיטאַמאָל קלאָר, אַז פייגעת װעט 
זיך שוין מער צו אים נישט אומקערן. נישט צו אים און נישט צום גערטל 
מיט די עטלעכע קליינע ביימלעך, װאָס זייער שאָטן קאָן נאָך דערוייל 
נישט צודעקן קיין קינדערישן קאָפּ אַפילו, פונדעסטוועגן האָט ער אָנגעהויבן 
צונויפלייגן די זאַכן אין דער אויסגעליידיקטער קימאָד, גלייך פייגע װאָלט 
זיך געדאַרפט מאָרגן אומקערן אַהים. 


דער געדאַנק, אַז פייגע איז אַװעק אויף שטענדיק האָט זיך אַריינגע- 
שטאָכן אין שלמהס באַוואוסטזיין מיט אַ שאַרפן, כמעט פיזישן װייטיק. 
מסתמא האָט ער זיך צופיל צוגעוואוינט צו אָט דער פרעמדער פּריצישער 
פרוי. בשום אופן האָט שלמה נישט געקאָנט דערגיין, ווען דאָס איז געשען. 
זיי האָבן דאָך די גאַנצע צייט כמעט צװוישן זיך נישט גערעדט. אפשר האָבן 
אים צוגעבונדן צו פייגען די זומערדיקע אָװונטן, ווען זיי זענען בידע 
געזעסן אויף דער שװועל אַנטקעגן נאָענטן װאַלד און שווייגנדיק געלאָזט זיך 
פירן דורך דער לבנה העט ווייט איבער דער מעזשע פון אַלע מעגלעכקייטן... 
און אפשר דעמאָלט -- שלמה האָט שוֹין געהאַט אָן דעם פאַרגעסן נאָר 
איצט אין דער איינזאַמקײיט האָט ער זיך אומגעקערט צו דעם קליינעם פּרט, 
וי מען קערט זיך אום אין אַן אייגן, װאַרעם ווינקעלע נאָך אַ האַרטן 
פראָסטיקן טאָג. דעמאָלט, ווען ער, זייענדיק זיכער, אַז פייגע שלאָפט, איז 
צוגעגאַנגען ס'ערשטע מֿאָל צום וויגל, געקוקט לאַנג אויף דעם קליינעם 

לאַנג געווען צוגעגרייט אַלס אויסרייד, טאָמער ווצט ,ער' װועלן ויסן, 
פאַרװאָס זי נעמט מיט מיט זיך אַלע זאַכן. --- דער טאַטע איז נעבעך זייער 
קראַנק און ווער ווייסט וי לאַנג זי װעט מוזן בלייבן אינדערהיים --- מען 
קאָן דאָך נישט וויסן װאָס אַזאַ יונג קאָן איינפאַלן. ער קאָן זי גאָר פאַרהאַלטן 
און נישט װעלן אַרױסלאָזן. מען האָט בלויז געמוזט צואװאַרטן אַ צוויי, דריי 
װאָכן, ביז דאָס קינד װעט װערן אַביסל גרעסער, דער ועג זאָל חלילה 
נישט פאַרשאַטן. 


און כאָטש אַלץ איז געווען פאָראויסבאַשטימט, איז פייגע אינגאַנצן 
צעטומלט געװאָרן,. ווען ס'איז פאַרפאָרן נעבן שמאָלן גערטנדל דאָס 
גוטבאַקאַנטע הויפישע געלעגנהייט, און יאַנטעק מיט די גראָבע װאָנצעס 
איז אַריינגעקומען מיט אַ באַטריבט פּנים: 


-- פּראָשע פּאַנונצי --- אַזױ װי ער האָט זי גערופן אין די מיידלשע 
יאָרן -- דער פּאַן זשאָנדצאַ איז זייער קראַנק. צוויי דאָקטױרים האָט מען 
שוין היינט געברענגט צו פירן פון שטאָט. און די פּאַני שיקט מיך 
נאָך אייך, 

פייגע האָט זיך געװאָרפן פּאַקן די קוישן און קופערטס. אומזיסט 
האָט זי זיך באַמיט צו באַהאַלטן איר פריידיקע דערשטוינטקייט. אַלע אירע 
באַוועגונגען האָבן געטרונקען לחיים מיט די קליידער און קישנס. זי האָט 
געלאָזט די פינגער זיך אָנשיכורן מיט דעם סודותפולן שעפּטשען פון 
זייד, געלאָזט זיי זיך אַרײנהאָרכן אינם שאָרכן פון דער שטייפער, געקראָכ- 
מאַלעטער לייוונט און זיך דורכשמועסן מיט די גוטמוטיקע, באַרעדעװדיקע 
פּערקאַלן, 


דער אַלטער פורמאַן האָט זיך פון גרויס פאַרלעגנהייט געקראַצט 
הינטער אַן אויער, מיט אַ דין הוסטל געגעבן אָנצוהערן, אַז די פערד 
האָבן שוין אויפגעגעסן דעם גאַנצן קלעע און האָבער און אַז ס'איז שױן 
צייט אין וועג אַרײן. שלמה האָט געװאָלט מיט עפּעס צוהעלפן אָבער 
פייגע האָט אים אַ שרפע געטאָן מיט אַ װאָרט אַזױ, אַז זיינע הענט זענען 
וי אָפּגעבריטע אַװעקגעפאַלן פון קופערט, וועלכן ער האָט אַפירגעשלעפּט 
אינדערמיט שטוב. מער וי אַלעמאָל האָט זיך פייגע געפּאָרעט אַרום קינד, 
אַכטונג געגעבן, אַז דאָס קאַפּוזעלע זאָל זיך נישט פעלבלען איף דעם 
קליינעם, מיט בלאָנדן, ווייכן פּוך באַהױכטן קאָפּ. דאַן האָט זי זיך אָנגעהויבן 
איילן, װוי עמיצער װאָלט איר נאָכגעיאָגט. זי האָט די זאַכן צונויפגעקנוילט 
און בינטלעכווייז זיי אַרײנגעװאָרפן אין די קוישן, וי בעת אַ שרפה. עס 
האָט זיך איר געדאַכט, אַז דער גורל שפּילט זיך בלויז מיט איר, אין דער 
לעצטער מינוט װעט ,עפּעס" געשען און זי װעט מוזן דאָ בלייבן איר גאַנץ 

נאָר פון דער אַלטערס אומשולדיק שפּעסעלע איז פייגעס בלאַס פּנים 
אָנגעלאָפן געװאָרן מיט הייסער רױיטקייט, זי האָט זיך אויסגעדרייט צו 
דער וװאַנט, פאַרמאַכנדיק די אויגן, װי זי װאָלט מיט איינמאָל דערפילט די 
גאַנצע מידקייט פון די פאַרגאַנגענע שעהען. 

ס'ערשטע מאָל זינט איר חתונה זענען געקומען צו פייגען אירע 
עלטערן. די מאַמע האָט געברענגט צו פירן אַ ביטלע ווישניק און אַ גרויסן 
האָניק-לעקעך. די װאָרצלען אויף איר פּנים האָבן זיך באַװעגט גיך, גיך, 
וי זיי װואָלטן נאָכגעיאָגט די שעפּעלאַװע װוערטער: 

-- מזל"טוב דיר, טאָכטער, זאָל עס טאַקע זיין מיט מזל! / 

אויפן ברית האָט מען צונויפגעבעטן מער מענטשן, וי אויף דער 
חתונה. מען האָט אייגנס אַראָפּגעברענגט פון דער שטאָט פרומע די קעכין 
זי האָט מיטגעברענגט קופּערנע פאַנען, ראַנען און בלעכן, זיך געשאַפט מיט 
יעדן, גלייך אַ יעדער פון די שטוממענטשן װאָלט בלויז געווען אַ צולאָג צו 
איר צעװואַקסענער, פירפּאָלעדיקער געשטאַלט. יעדער פון די ניי-אָנגעקומענע 
געסט האָט געהאַלטן פאַר אַ חוב זיך איינצובויגן איבערן וויגל, אַ צמאָקע 
טאָן מיט די ליפּן און זיך חידושן אויף אַ קול. 

-- קיין עין'הרע אַ יונג, וועגט אוודאי אַן אַכט פונט. עס האָט עים 
נישט געשאַדט װאָס ער איז אַ זיבאַלע. און אַרײנגעראָטן אינגאַנצן אין דער 
מאַמען זאָל לעבן און זוכה זיין עים געזונט צו דערציען. 

אויף שלמהן האָט זיך קיינער נישט אומגעקוקט, ער האָט זיך אַרומגע- 
דרייט, וי אַ פאַרבלאָנדזשעטער אין מדבר, װאָס זוכט דעם פאַרלוירענעם 
וועג. פון דער שװעל, איבער אַלעמענס קעפּ אַריבער האָט ער געװאָרפן אַ 
שעמעוודיקן בליק אויף פייגען. אונטער דער זיידענער, געשטיקטער קופּקע 
האָבן אירע אויגן אָנגענומען צוריק זייער אַמאָליקן, זיגערישן גלאַנץ. פון 
די ברייטע, צעלאָזטע אַרבל זענען אַפירגעשוואומען די ווייסע, קיילעכדיקע 
הענט, מיט חן-גריבעלעך נעבן די עלנבויגנס. 

שלמהן איז מיטאַמאָל געװאָרן דושנע אין שטוב. ער האָט זיך געלאָזט 
פירן פון זיינע פיס מיט דער ווייסער, שמאָלער סטעזשקע, צווישן האַרבסטיקע 
פעלדער. זיינע שריט האָבן אויפגעװועקט די דרעמלענדיקע מחנות קראָען, 
װאָס האָבן זיך ביי שלמהס דערנענטערן אויפגעהויבן איבער דער ערד, וי 
אַ שװאַרצער, קראַקעדיקער נעפּל, 

דער סוד, וועלכן מוטער און טאָכטער האָבן אין אַ זונטיקדיקן פאַרנאַכט 
אײינגעגראָבן טיף אין זייער זכרון, װי אַ קערל אין דער ערד, איז זיך מיט 
דער צייט צעװאַקסן מיט אַן אומגעריכטער גערעטעניש. עס איז שוין פון 

מיטן לעפל אין דער האַנט,. ביז װאַנען פייגע האָט זיך נישט צוגעזעצט צום 
טיש און אָנגעהויבן עסן, 


פון דעם טאָג אָן האָט שלמה אָנגעהויבן צו פירן די װירטשאַפט אין 
שטוב. מִיט יעדן חודש, װאָס פירט טיפער אין זומער אַריין, איז פייגעס 
שריט געװאָרן אַלץ שווערער און איר קערפּער אומבאַהאָלפענער. איצט 
האָט שוין שלמה נישט אָפּגעטרעטן די שטוב. אָנגעהױבן האָט עס זיך באַלד 
נאָך כלינדרי. אָן איינגעקאָרטשעטע אין דרייען איז פייגע געלעגן אויפן 
בעט און געקלאַפּט מיט די ציין. קיין איין װאָרט, קיין איין קרעכץ פון די 
פאַרקלעמטע ליפּן, בלויז די פּאַרשטאַרטע האַנט, װאָס איז אַראָפּגעהאָנגען 
איבערן בעטראַנד איז געווען, וי אַ סיגנאַל, וועלכן ס'שיקט אַרױס דער 
פאַרמאַטערטער קערפער אין דער טונקעלער נאַכט אַרין. שלמה, אַן 
איינגעהויקערט, הילפלאָז באַשעפעניש, אונטער דער רוט פון פרעמדן 
ווייטיק, האָט צוגעלייגט צו פייגעס קאָפּ עסיק-קאָמפּרעסן און צו די קריזשעס 
-- פלעשער מיט הייס װאַסער. ערשט ווען ער האָט אױיסגעשעפּט אַלע זיינע 
מעדיצינישע המצאות, האָט זיך שלמה געכאפּט, אז העלפן קאָן דאָ בלויז די 
אַלטע האַנקע, די דאָרפסבאַבע. מיטאַמאָל האָבן זיינע פיס באַקומען יינגלשע 
לייכטקייט, פיינטע ערד האָט געשפּריצט אין אַלע זייטן. ביימער און 
פּלױטן זענען מיטגעלאָפן מיט שלמהן, וי אויף געװעט. עס האָט אָבער 
געדויערט אַן אייביקייט, ביז די אַלטע האַנקע איז אַראָפּגעקראָכן פון 
אויוון, מיט פאַרשלאָפענע פינגער פעסטער צוגעבונדן ס'קלייד, װאָס האָט 
זיך אויפגעבונדן בשעתן שלאָף. ווען זיי זענען צוגעקומען צו דער שטוב, 
איז פייגע געלעגן מיט שװײיספאַרקלעמטע האָר, און מיט שרעק-פאַרגלי- 
ווערטע אויגן געקוקט אויף דאָס נייגעבוירענע, װאָס האָט מיט האַרטן 
עקשנותדיקן שריי, געװאָלט גובר זיין די קאַלוזשע בלוט אַרום זיך און 
צוגלייך די פרעמדע, אומבאַקאַנטע וועלט. 


| -- אַזױ גרינג צו האָבן אַן ערשטלינג און דאָס אין אייער ,,שטאַנד"" -- 
האָט זיך געחידושט די אַלטע -- ס'האָט מיר נאָך אַזאַ זאַך נישט געטראָפן, 
װוי לאַנג כ'בין באַבקע". 


פון גרויס צופרידנהייט האָט זיך איר צינלאָז מויל דערליבט אַ 
גוטמוטיקן שפּאַס. זי האָט זיך איינגעבויגן איבער דעם קליינעם גופל און 
נעמענדיק עס אין די הענט, אַ זאָג געטאָן צערטלעך, גלייך אין די בלוט- 
פאַרקלעפּטע אויערן אַרײן: 


--- וועסט האָבן מזל, ווייל ביסט געקומען אַזױ לייכט אויף דער וועלט, 
װי אַ בענקערטל, 

געגלויבט, אַז דאָ אינדרויסן, ווייט פון פייגעס רטע אױיג, װעט אים 
גיכער געלינגען דורכצונעמען דאָס אומפאַרשטענדלעכע און צוצוקומען צו 
דער סיבה פון זיין ווייבס שטילן טרויער. 


ה-העך, היה-העך -- האָט זיך געקייכט די האַק מיט דער שאַרפער, 
פרימאָרגנדיקער לופט, ר 0 

די שווערע קלעצער האָבן זיך געשפּאָלטן אויף צויי חלקים, דאַן 
אויף פיר און צולעצט זעגען פון אונטער דער האַק אַפירגעשפּרונגען 
דינע שייטלעך און געבליבן ליגן, װי קעצלעך מיט וייסע בייכלעך אַרױף 
צו דער זון. ווען דאָס גאַנצע האָלץ איז שוין געלעגן צונויפגעלייגט אַרום 
די שטובװוענט, האָט זיך שלמה דערמאָנט אָן זיין פאַרפעלטן טראַכטן, 

ביי דער אַרבעט האָט ער פאַרגעסן צוליב װאָס ער איז אייגנטלעך פון 
שטוב אַװעק, | 

פאַרפאַלן, אַליין מיט זיינע געדאַנקען װעט ער שוין נישט צוקומען 
צו דעם סוד פון פייגעס טרויער. אונטער דעם אומבאַקאַנטן ,עפּעס" האָט 
ער אונטערגעשטעלט זיך אַליין און גענומען איף זיך די שולד פאַר 
פייגעס פאַרצערטן בליק. און מאָדנע, פון דעם איז אים לייכטער געװאָרן. 
איצט האָט ער כאָטש געװואוסט, אַז ער, שלמה, איז שולדיק אין דעם 
אַלעם. ער האָט געװאָלט צוגיין צו פייגען, אָננעמען זי פאַר ביידע הענט 
און איר זאָגן : פייגע, דיר איז שלעכט ביי מיר, כ'וייס, אַז דו װילסט 
גיין צו ,,דיינע", האַלט עך דעך נישט, כאָטש... דאָס, װאָס עס דאַרף 
נאָכקומען נאָכן ,כאָטש?י, קאָן אַפילו אין די געדאַנקען נישט אַדורך דורך 
שלמהס האַלז, װי אַ צו-גרויסער ביסן. מען מוז עס אויך נישט זאָגן אָט 
דאָס װאָרט, נאָר פונדעסטוועגן איז אַ שאָד, אַ גרויסע שאָד, אַז פייגע װעט 
זיך קיינמאָל וועגן דעם נישט דערוויסן. 

נאָר אַז ער איז אַרײן אין שטוב, זענען אַ לע וערטער מיטאַמאָל 
פאַרפרוירן געװאָרן אונטער פייגעס בליק, וי אונטער אַ צפון-ווינט. 

כדי פאָרט מיט עפּעס צו באַרעכטיקן זיין אַריינקומען, האָט ער אַ 
פרעג געטאָן : 

-- איז אפשר דאָ עפּעס צום איבערכאַפּן? 

עס איז גראָד געווען מיטאָגצײט, נאָר קיין איין טעפּל האָט נישט 
געזאָגט עדות, אַז דאָ אין שטוב האָט מען וועגן דעם אַ טראַכט געטאָף 
האָט שלמה אָנגעשײלט אַ טאָפּ בולבעס, אַרױסגעזוכט די דרייפיסלעך און 
בלאָזנדיק אין דעם פרישן, נאַסלעכן האָלץ, זיי אָפּגעקאָכט. דאַן האָט ער 
די בולבעס אויסגעשיט אויף צוויי טעלער און זיך אַזױ לאַנג אַרומגעדרײט: 

! שלמה פלעגט העלפן יעדן אינדערפרי צורוימען די שטוב און דאַן 
איז ער געגאַנגען אין װאַלד, װוי ער איז עס געװען געוואוינט פונדערהיים 
אויס. אויף זיינע פּלײצעס האָט ער געברענגט צו שלעפּן אַ בינט טרוקן 
כרויסט, אָדער אַ פאַרדאַרטן בוים. דאָס האָלץ האָט ער צעהאַקט אין דינטשיקע 
שייטלעך, אַז פייגע זאָל זיך נישט מוזן אָנמוטשען ביים אונטערהייצן, דאָס 
האָלץ האָט זיך אָנגעהויפט נעבן דער שטוב כמעט ביז צום סאַמע דאַך, נאָר 
פייגע האָט זיך נאָך אַלץ נישט גענומען צום קאָכן גאַנצע טעג איז זי 
אַרומגעגאַנגען אַ נישט געקעמטע אין אַ רויטן טערקישן שלאָפראָק, אַרױיס- 
געקוקט דורכן פענצטער און געשויגן. זי האָט אויסגעמיטן די מענטשןף 
מורא האָבנדיק פאַר זייערע בליקן פאַר זייערע פראַגן, װאָס טראָגן 
פאַרבאַהאַלטן אין זייער תמימותדיקייט אַ פאַרסמטן שטאַכל: 


--- וי גייט עס אייך, פייגעניו? 


עס האָט זיך פייגען געדאַכט, אַז די ווערטער זענען באַשאַפן געװאָרן 
בלויז צוליב איר, כדי זי צו שרעקן און אויפצודעקן איר חרפּה, 


איינמאָל אין אַ זונטיקדיקן אָוונט, אין דער צייט, ווען דער זשאָנדצע 
| פאָרט שטענדיק אין שטאָט אַריין, האָט זיך פייגע מיט די פעלדער געלאָזט 
גיין אַהים, לויט איר אויסרעכענונג האָט טאַקע פייגע געטראָפן די מאַמע 
אַליין. די דעמערונג, װאָס האָט אַרומגענומען קאָפּ, הענט און פיס און 
נאָר פון פּנים איבערגעלאָזט אַ וייסלעכן פלעק, האָט געהאָלפן פייגען 
בייצוקומען איר שטאָלץ. האָבן זיך הייסע, דערשטיקטע ווערטער געשאַרט 
צו דער מאַמעס אויערן. נאָר מלכהס ליפּן האָבן זיך אַרומגעצױימט מיט אַ 
שוצװאַנט פון בייזע,. האַרטע קנייטשן פון באַלײידיקטן, אָפּגענאַרטן מאַמע- 
שטאָלץ, וועלכע אַפילו דאָס צערטלעכסטע װאָרט האָט נישט געקאָנט 
דורכברעכן. איז פייגע צוגעפאַלן צו דער מוטערס הענט און שױן הויך 
אויף אַ קול געבעטן, זי זאָל קאָנען בלייבן אינדערחיים, ווייל איידער , אַהיןף" 
זיך אומצוקערן איז שוין ליבער דער טויט. פייגע האָט געוואוסט, אַז דער 
מוטערס כעס ברענט זיך אויס אין געבייזער, אין ווערטער האָגל און 
דאַן קאָן מען ביי איר פּועלן אַלץ. איז זי טאַקע אַהײמגעגאַנגען מיט אַ סוד, 
װאָס האָט איר האָפנונג צוגעבונדן צו אַ באַשטימטן ברעג. צוריקקומענדיק 
אין איר קליינעם, פּוױערישן שטיבל, האָט זי זיך תיכף אױיסגעטאָן און 
געלייגט שלאָפן, נישט אָנצינדנדיק אַפילו דאָס לעמפּל. שלמה האָט געהערט, 
װי דאָס שטרוי אין פייגעס בעט שאָרכט בייז, גלייך סװואָלט זיך נישט 
געװאָלט אונטערגעבן די קאַפּריזן פון אַ צעהיצטן, שלאָפּלאָזן גוף. אינדערפרי 
זענען פייגעס אויגן געווען אַרומגענומען מיט אַ רויטער רעם פון געשווילעכץ. 
שלמה איז אַרױס פון שטוב און זיך געשטעלט האַקן האָלץ. ער האָט 

צו דעם רוישנדיקן װאַסערל אויף דעם דנאָ פון דער טיפער דעברע. 
שטיינער, אָנגעטראָגענע דורכן פּאָטעק בעת אַ פאַרפלייצונג, האָבן זיך 
געווייסלט צווישן װילדגראָז, וי נאַקעטיקע שאַרבנס. שלמה איז אַרומגעגאַנגען 
צווישן דער דאָזיקער ווילדערניש, וי אַ הונט, וועלכער ניאָכעט אַרום אַ 
ניי אָרט. און דעם ערשטן מאַרקטאָג האָט זיך שלמה אויסגעקליבן אין דער 
נאָענטער שטאָט. פייגע, וועלכע איז געוואוינט געווען צו פאָרן מיט דער 
פּריצישער בריטשקע, האָט זיך אויסגעזוכט עפּעס אַן אַרבעט אין דער האַלב- 
טונקעלער קאַמער, כדי נישט צו מוזן קוקן, װי איר מאַן נעמט דעם קויבער 
אין האַנט און גייט צופוס צוגלייך מיט אַלע פּױערן. ווען די אונטערגייענדיקע 
זון האָט זיך באַזעצט, וי אַן אָנגעבלאָזענע קװאָקע אויף דעם װערך פון 
דער איינציקער ווערבע נעבן שטוב, איז שלמה צוריקגעלומען אַהײם. ער 
האָט מיטגעברענגט אַ לאָפּאַטע, אַ האַק, אַ מאָטיקע און אַן אייזערנעם גאָפּל. 
אין דער דעברע האָט שלמה אױסגעהאַקט עטלעכע יונגע גראַבעס און 
אויסגעטעסעט הענטלעך צו די איינגעהאַנדלטע מכשירים. דאַן האָט ער זיך 
גענומען צו דער אַרבעט. קודם האָט ער אַרומגעצױמט די עטלעכע בייטלעך 
מיט אַ פּלױט. די ברוינע, יונגע ריטלעך האָבן זיך בויגעוודיק אַרומגעװיקלט 
אַרום די ווייסע, צוגעשפּיצטע קלעצער. דאַן האָט ער צעגראָבן די פייכטע 
ערד און פאַרזעצט באָבאַלעך, מייערן און בולבעס. אײינמאָל איז שלמה אויף 
אַ גאַנצן טאָג פאַרשוואונדן געװאָרן און ערשט פאַרנאַכט צו איז ער צוריק- 
געקומען, באַלאָדן מיט אַ בונט יונגע שטשעפּעס. דאַן האָט זיך אָנגעהויבן 
אַ מעסטן און אויסחשבונען, וי אַזױ די ביימלעך צו פאַרזעצן אַז דער 
שאָטן זאָל װאָס:װיײיניקער פאַרשטעלן דאָס גערטל. און ווען די ביימלעך 
זענען שוין געשטאַנען יעדעס אויף זיין פּלאַץ, גרייט זיך מיט די װאָרצלען 
אַרײנצושפּאַרן אין דער פרעמדער, ליימיקער ערד, האָט שלמהס גרויסע 
פרייד גובר געווען זיין שעמעוודיקייט, װאָס אי אים תמיד באַפאַלן, ווען 
עס איז אים אויסגעקומען צו ווענדן זיך צום ווייב מיט עפּעס אַ װאָרט, און 
ער האָט אַרױסגערופן פייגען פון שטוב. פייגע איז אַרױס אויף דער שועל, 
זיך איינגעקוקט אין אַלע זייטן און דערזעענדיק די עטלעכע נאַקעטיקע 
ביימלעך, האָט זי זיך אויסגעדרייט צו זיי מיט דער פּלײצע און אָן איין 
װאָרט אַריין צוריק אין הויז. װי אַ שווערע פּלאַכטע האָט זיך פייגעס האַרט, 
איינגעעקשנט שווייגן געלייגט אויף שלמהס פרייד. ביינאַכט האָט ער נישט 
געקאַנט אַנטשלאָפן ווערן. ער האָט זיך אומרואיק געװאָרפן אויפן געלעגער, 
און זיינע געדאַנקען האָבן אונטערגעיאָגט צום װאַקסן די דאַרע אָנבלעטער- 
דיקע ביימלעך. ערשט ווען זיי זענען אין דמיון געשטאַנען אונטער דער 
שווערער, גילדערנער קרוין פון זוןידורכגעגליטע פּירות, איז שלמה אונטער 


זייער שאָטן אַנטשלאָפן געװאָרן. 

פיר האָט ער צוגעדאָפּטשעט צום טאַקט פון דער מוזיק, װאָס האָט געזאָלט 
העלפן אַריבערצופירן אין אַ קאַדריל-שריט די שערענגע וייס און ראָזע 
געקליידטע מיידלעך צוּ דער צוייטער װאַנט, וואו ס'האָבן געדולדיק 
אַרײינגעשװיצט אין זייערע צו-ענגע קראָגנס די יונגע בחורים. ר' אַלטער 
האָט זיך יעדע וויילע געװענדט צו זיינע געסט: 


-- עסט, מיינע קינדער, עסט, איר זאָלט וויסן, אַז דער יאַבלעװקער 
זשאָנדצע מאַכט חתונה אַ טאָכטער. --- עס האָט זיך געדאַכט, אַז אָט, אָט, 
וועלן זיינע צעפלאַמטע באַקן אונטערצינדן די וייסע האָר פוֹן דער 
געדיכטער באָרד, 


כדי נישט צו קוקן אין פייגעס רויטע, פאַרשװאָלענע אױגן, האַט 
שלמה געמוזט אויסדרייען דעם קאָפּ אַזױ, אַז דער נייער, שטייפער קראָגן 
האָט זיך אים אַריײנגעשניטן אין קאַרק מיט אַ רױטער, שאַרפער בייטש. 
נאָר דאָ, פון דער זייט האָט ער זיך געטראָפן מיט די אויגן פון זיינע 
טאַטע-מאַמע, װאָס זענען געזעסן ביי אַ זייטיקן טיש, וי אַ קליין, טונקל 
אינזעלע צװישן דעם צעכװאַליעטן ים פון פריידיקער חתונה-שטימונג. 
אומזיסט האָט דער פעטער הערש אױסגעבאָמקעט מיט די פינגער אויפן 
טיש זיין ליבסטן ניגון און אומזיסט האָט דער מאַמעס אַלטמאָדיש בראָקאַטן" 
קלייד גערוישט ביי יעדער באַוועגונג מיט אַלע פעלדעלעך און געבעטן עפּעס 
אַ גוט װאָרט ביי עמעצן פון כלהס צד. זאָל װוער צוקומען אויף אַ רגע בלויז, 
זאָל עס זיין כאָטש אַ קינד. נאָר קיינער האָט זיך אויף זיי נישט אומגעקוקט. 
האָט זיך אויפגעהויבן דער פעטער הערש, וועלכער איז געקומען אַזש פון 
דריטן דאָרף באַשײנען זיינע קרובים, און געהייסן דעם פּאַרעבעק שפּאַנען 
די פערד. די מאַמע האָט זיך געזעגנט מיט שלמהן פונדערווייטנס מיט אַ 
נישט זיכערן, ויינענדיקן בליק, וי מיט אַ פרעמדן צו פייגען האָט זי 
בלויז אַ שאָקל געטאָן מיטן קאָפּ, נישט וויסנדיק, וי אַזױ זיך אויפצופירן 
לגבי דער -,,פרייליין!! פון הויף. נאָך איר האָט זיך אַרױסגעשאַרט דוד, פון 
קיינעם נשט באַמערקט, פון קיינעם נישט צוריקגעהאַלטן, 


זזדץ 


די שטוב, וועלכע דער זשאָנדצע האָט געקויפט פאַר זיין טאָכטער 
אַלס נדן, איז געשטאַנען ביי דער דעברע, וועלכע פירט אַרױס פון װאַלד 
דעם קליינעם פּאָטעק און ברענגט אים צו צום דאָרף. צטלעכע שמאָלע 
בייטלעך, דורך מענטשלעכע הענט אַרױסגעריסענע פון דער אַרומיקער 
ווילדערניש, האָבן זיך טיף אַריינגעשניטן אין דעם שיפן דעברעוועג. עס 
האָט זיך געדאַכט, אַז זיי לויפן, װי אַ סטאַדע דורשטיקע שאָף קאָפּיאַראָפ 

= שלמה, וועלכער איז נישט געווען געוואוינט מען זאָל. זיך מיט אים 
פאַרנעמען, האָט זיך ביי דער פּראַגע אינגאַנצן פאַרלױרן. דער תענית 
האָט אים אויסגעטריקנט דעם גימען, אין האַלז האָט געברענט, וי מען 
װאָלט דאָרט אָנגעשיט פול פעפער, און קיין איין װאָרט האָט זיך נישט 
געקאָנט דורכגליטשן דורך דער אױיסגעדעוװוערטער מדבר פון זיין מויל. 
נאָר סווייזט אויס, אַז דער ענטפער איז געווען לחלוטין איבעריק און די 
פראַגע איז געווען בלויז אַ רעטאָרישע, ווייל װיבאַלד ס'האָט זיך באַויזן 
אויפן טיש אַ ניי פלעשל בראָנפן, האָבן די יידן אָן שלמהן אינגאַנצן פאַרגעסן. 
זיי האָבן זיך דערמאָנט אָן אים ערשט דאַן, ווען ס'האָט זיך אונטער די 
פענצטער דערהערט יאַצקעס פידל. דעמאָלט האָבן זיי אָנגעכאַפּטישלמהן 
אונטער די אָרעמס, װי ער װאָלט מיטאַמאָל געװאָרן אַ טלימעק, אָדער 
אַ קליין קינד, װאָס קאָן אַליין קיין שריט נישט שטעלן, און יאַצקע האָט 
אויסגעבעט דעם וועג מיט די שענסטע ניגונים, וועלכע ער האָט אױיפגעכאַפּט 
ביי די שטעטישע קלעזמער. 


אין זשאָנדצעס שטוב איז געווען פּאַרנע פון ליכט, לאָמפּן און מענטשן. 
אין אַ ווינקל אויף אַן אויסגעבעטער שטול, אַרומגעשטעלט מיט בלומענטעפּ 
און יונגע סאָסנע-ביימלעך, איז געזעסן איינגעוויקלט אין אַ לאַנגן ברויט- 
שלייער די כלה, װי אַ קאָרטש, אומגעריכט צעבליט אין דער ערב- 
פרילינגדיקער נאַכט, 


מיטאַמאָל איז געװאָרן אַ דעש און געפּילדער. טירן האָבן זיך צעעפנט, 
ליכט האָבן געפלאַקערט אין וינטצוג און קיינער האָט אַפילו נישט 
באַמערקט וי ס'זענען מיטאַמאָל אויפגעשטעלט געװאָרן אינמיטן שטוב 
פיר דרענגלעך מיט אַ פירעקיקן, געלאַטעטן, סאַמעטענעם דאַך. און שוין 
איז שלמה געשטאַנען אונטער דער רויטער חופּה און מיט ווערטער, וועלכע 
עמעץ פון הינטן האָט אים אונטערגעזאָגט, זיך צוגעשמידט צו דעם וייסן, 
פרעמדן קאָרטש. דאָס כליפּען פון אַלע אַלטע ווייבער און דאָס צמאָקערײ 
פון פרעמדע מיילער גלייך אין זיין פּנים האָבן שלמהן אויסגעלייזט פון דער 
שווערער, דושנער שטילקייט. מען האָט זיך געשטופּט, געטרעטן איינער דעם 
צווייטן, כדי זיך װאָס-גיכער צוצובאַקומען צום יונגן פּאָרפאָלק. מען האָט 
שלמהן באַזעצט אױבנאָן פון טיש, נעבן פייגען. און די גילדענע יױך 
האָט מען זיי דערלאַנגט אין איין טעלער. שלמה איז געווען הונגעריק, נאָר 
ווען ער האָט דערזען פייגעס רויטע, פאַרוויינטע אויגן, האָט ער אַװעקגעלײגט 
דעם לעפל, | 


דער זשאָנדצע, וועלכער האָט געמאַכט אַן איבעריקע כוסה, האָט 
פאַרגעסן מיט װעמען ער איז זיך דאָ משדך. מיט זיינע פעסטע, קורצע 

אכזריותדיקסטן אופן, און שלמהן האָט זיך געדאַכט, אַז ער זיצט דאָ שין 
גאַנצע יאָרן און קיינמאָל װעט זיך דאָס אַלץ נישט ענדיקן. זיין מידער קאָפּ 
האָט זיך אָנגעשפּאַרט אויף די הענט, דער שאָטן פון ברייטן קאַפּעלעטש 
האָט געהיטן די פאַרמאַכטע אויגן און דער גאַנצער, אין נייעם אָנצוג 
איינגעקלעמטער גוף האָט זיך אָנגעהויבן איינצואוויקלען אין שלאָף,. װי 
אין אַ װואַרעמער שאַל. נאָר גראָד דעמאָלט האָט זיך מיט רעש צעעפנט די 
טיר און נאָך פון דער שוועל האָט ראָזענבערגס ווייב אַ קוויטש געטאָן : 


-- מזל-טוב אייך, מחותן, מזל-טוב מחותנתטע, מזל-טוב דיר, חתן! 


דאָס גאַנצע צימער, װאָס איז ביזאַהער פול געווען מיט אַ וויינענדיקער 
ימים-נוראים-שטימונג און דעם שימל פון שרהס אַלטפרענקישע קליידער, 
האָט זיך הכנעהדיק אונטערגעגעבן דעם זיגערישן ריח פון בערטאַס 
פולן, פּאַרפומירטן קערפּער. 


אויפן טיש האָבן זיך באַװיזן לעקעך און בראָנפן, און באַלד האָט 
זיך געלאָזט הערן פון יענער זייט טיר דאָס תאווהדיקע מלאַסקען פון אַ 
צונג און דאַן דאָס דערשטיקטע וויינען פון קינד, װאָס האָט נישט געקאָנט 
מיט זיין קליינעם מיילעכל גובר זיין די שפע מילך, װאָס האָט זיך במשך 
פון גאַנצן טאָג אָנגעזאַמלט אין דער מאַמעס ברוסטן און איצט וי אַ ווייסער 
מבול פאַרגאָסן די אויגן און ס'גאַנצע פּנימל, 


בעת בערטאַ האָט אָנגעטאָן איר שװאַרץ דעקאָלטירט שפּיצנקלייד איז 
אָנגעקומען פון שטאָט די פור מיטן דיין, שוחט און חזן. דער חזן האָט 
מיטגעברענגט זיינע צוויי, בלאַסע, אויסגעווייקטע יינגלעך, זיי זאָלן העלפן 
מיטזינגען ביים כלה-באַדעקנס און ,אָפּלעקן אַ ביינדלי' ביי אַ רייכער, 
דאָרפישער חתונה. מיט זייערע פאַרבונדענע העלזלעך האָבן די דאָזיקע 
בלאַסע, דאַרע יינגלעך, אויסגעזען, וי מען װאָלט זיי געברענגט צו אַ 
דאָקטאָר און נישט צו אַ חופּה. די גאַנצע צייט האָבן זיי זיך געהאַלטן ביים 
טאַטן, געזעסן ביים טיש מיט אַלע עלטערע יידן און געכאַפּט פון טיש די 
גרעסטע שטיקער לעקעך. אַז ס'איז צו זיי צוגעקומען וועלכעס פון די 
יינגלעך און זיך געװאָלט מיט זיי שפּילן, האָבן זיי אָן איין װאָרט חוצפּהדיק 
אויסגעדרייט זייערע קעפּלעך און די פאַרשעמטע דאָרפישע יינגלעך זענען 
אַרױסגעלאָפן אין דער טונקעלער נאַכט, אָפּצוקילן זייערע הייסע, צעפלאַמטע 
שטערנס. 

--- וואו איז דער חתן? -- האָט דער שוחט שטרענג אַ פרעג געטאָן 
תיכף ביי דער שוועל, וי דאָ װאָלט זיך געהאַנדלט נישט וועגן אַ חתן, נאָר 
וועגן עפּעס אַ פאַרברעכער. 

וויגסט דיך און שמיגסט דיך, ווי מיינע פראַוי... 


בערקע האָט געהאַלטן אין איין מעסטן. ער האָט שטענדיק געקייט 
שטיקלעך אָפּגעביסענעם פאָדעם און צוליב די שפּילקעס, װאָס ער האָט 
געהאַלטן אין מויל, האָט ער קיינמאָל נישט געקאָנט ענטפערן, בלויז צעפירט 
די הענט מיט אַ פאָנפעװאַטע -- נינו, אָ, -- וי ער װאָלט געהאַלטן 
אינמיטן שמונה-עשרה, 

איין שלמה האָט דאָס אַלץ געהאַלטן פאַר אַ שפּאַס. אַפילו דעמאָלט, 
ווען מען האָט אים אין איין זונטיקדיקן אינדערפרי אָנגעטאָן דעם נייעם 
אָנצוג, בערקעס ,גלאַנצלײסטונג נאָך אַ װאָך אַרבעט, די נייע, סקריפּענ- 
דיקע שיך, און חיים, נישט וװעלנדיק זיך אין אַזאַ טאָג פאַרלאָזן אויף 
דעם ברודערס אומגעלומפּערטע פינגער, האָט אים אַלײן צוגעבונדן דעם 
שניפּס. | 

און אויך דאַן, ווען ער איז שוין געזעסן אויף דער געדונגענער פור 
מיט טאַטע-מאַמע און דעם פעטער הערש, וועלכער איז אייגנס אַראָפּגעקומען 
פון דריטן דאָרף, כדי צו באַשײנען די חתונה, האָבן שלמהס געדאַנקען 
װוי אומישנע אויסגעמיטן דעם היינטיקן טאָג און זיך אָפּגעשטעלט בי 
דער גרענעץ פון הויפישן פעלד מיט דער פראַגע, צי װעט עס דעם 
פּריץ יאַניצקי געלינגען אויסצודרענעווען היי-יאָר די נאַסע לאָנקע, צִי 
נישט? 


נישט ווייט פון יענער אַקאַציען-אַלײע, וואו שלמה האָט צום ערשטן 
מאָל פון בראַנדלס פענצטער דערזען פייגען, דעם זשאָנדצעס טאָכטער, 
איז זיי אַנטקעגנגעקומען יאַצקע, דער קאַפּעלמײסטער, מיטן פידל און 
נאָך אים זיינע צוויי געהילפן, די ,,פלייט'י' און דער ,באַס". חתנס צד 
איז איינגעשטאַנען ביי הער ראָזענבערג, װוי ער פלעגט זיך אַליין טיטולירן, 
דעם הויפישן גאָזשעלניק, 


הער ראָזענבערג, אַ קליין שװאַרץ יידל, איז אַרומגעלאָפן פון איין 
ווינקל אין צווייטן, צונויפגעשטעלט בענקלעך, וי פאַר אַ מנין מענטשף 
הגם עס זענען אָנגעקומען בלויז פיר פּאַרשױן. הער ראָזענבערג, וועלכער 
האָט געשפּילט די ראָלע פון אַן אויפגעקלערטן מענטש, האָט געשיקט זיין 
ווייב, זי זאָל ביי דער כלה צוגרייטן אַלץ אויף דעם ,,מאָדערנסטןי אופן, 
און אַלײין איז ער יעדע ויילע פאַרשוואונדן אין קיך, פון װאַנען ס'האָט 
זיך געהערט דאָס וויינען פון קיגד. 

פון דעם הויכן ברענעריי-שטאָק האָט מען געזען די באַלױנכטענע 
פענצטער אין זשאָנדצעס הויז, מען האָט געהערט די ויינענדיקע טענער 
פון פידל, וועלכע יאַצקע האָט באַאַרבעט מיט זיין סמיטשיק אויף דעם 

נאָר כ'האָב דען נישט געזאָגט? אַז קיין דאָרפיש יינגל האָט איר נישט 
געפּאַסט. נאָר מאַכלעס זון. און נאָך עפּעס װעל עך אַך זאָגן אַז שולדיק 
איז דאָ די מאַמע. אַז מען זעט די טאָכטער שלעפּט זעך אַרום מיט אַ פאַצעט, 
ברעכט מען איר גוט אָן די ביינער. נישט מען לאַדנט נאָך איין דעם פאַצעט 
אַהיים און מען קאָכט און באַקט פאַר אים פון כל-טוב, 


שבת ביים אויפרופן האָבן די יונגען חוזק געמאַכט פון שלמהן: 


-- קומסט אַריין צו אַלעם גוטן, װוערסט אַ גרייטער באַלעבאָס, שלמה, 
ביסט אוודאי געבוירן אין אַ הייבל? װאָס ? 


נאָר איין שלמה האָט די גאַנצע צייט נישט געװאָלט גלייבן אַז ער 
איז טאַקע אויף אַן אמת אַ חתן געװאָרן. ס'איז מסתמא אױף אַ שפּאַס. 
טאַטע-מאַמע ווילן אָנלערנען די טאָכטער, זי זאָל זיך נישט צופיל איבער" 
נעמען ביי זיי, ער האָט דאָך געהערט אַליין פון בראַנען, אַז קיינער געפעלט 
נישט פייגען. װויל מען זי איצט אָנלערנען און זי װעט שוין נעמען דעם 
חתן, וועלכן דער זשאָנדצע האָט פאַר איר צוגעגרייט. ער האָט געדולדיק 
געװואַרט אויפן טאָג, ווען דאָס גאַנצע פּורים-שפּיל װעט נעמען אַ סוף. נאָר 
אָנשטאָט דעם אויסגעקוקטן סוף, איז געקומען פון קריקעניץ אַ פור מיט 
בערקע שניידער, מיטן געזעל און מיט דער אָפּגעריבענער, דאַרער ניי- 
מאַשין. מען האָט אויסגערוימט די שטוב וי אויף פּסח, אויפגעשטעלט די 
מאַשין ביים פענצטער און ס'האָט זיך אָנגעהויבן אַ צושניידן, מעסטן און 
שטעפּן, אַזש די קינדער פון אַ האַלב דאָרף זענען געקומען אונטער די 
פענצטער קוקן, וי אויף אַ חתונה. די אייגענע קינדער האָבן נישט געװאָלט 
אָפּטרעטן אויף קיין איין רגע, מען װאָל זיי אַפילן טרייבן מיט שטעקענעס. 
זיי זענען געווען אומעטום פול, געגנבעט שטיקלעך פון צוגעשניטענעם שטאָף, 
געשטופּט די פינגער אין דעם פליענדיקן ראָד, אַרויפגעשטעלט די פיס 
אויפן אייזערנעם טרעטער און געװאָלט העלפן נייען. נאָר אויסגעקומען איז 
עס תמיד אַזױ, אַז אָנשטאָט דעם פיס-ברעטל האָבן זיי אָנגעטראָפן דעם 
שניידערס הינעראויג און אָנשטאָט דעם אונטערגעלייגטן שטאָף, האָט זיך 
תמיד אַרײנבאַקומען אונטער דער נאָדל אַ קינדערשער פינגער. בערקע 
האָט געשאָלטן אויף װאָס די וועלט שטייט, געשוואוירן, אַז אין אַזאַ שטוב 
האָט ער נאָך ביי זיין לעבן נישט גענייט, און דער געזעל, וועלכער האָט 
געװאָלט פאַרטויבן די קינדער, װאָס האָבן באַװיינט זייערע צעקאַלעטשעטע 
פינגער, האָט אָנגעהויבן צו זינגען אַ ליד פון אַ דייטשער אָפּערעטע, װאָס 
איין גאָט ווייסט אויף װאָס פאַר אַן אופן עס איז צו אים פאַרװאָגלט 
געװאָרן+. | 
-- ,,קינד,. קאַנסט דו טאַנצען, װי מיינע פראַוי, 

בלישטשענדיקע אויגן,. צעקנייטשטע נעז און ליפּן. מיט דער ברייטער 
אַקאַציען-אַלײע, װאָס פירט פון הויף צום דאָרפרסוועג, איז געגאַנגען 
איינע אַליין דעם זשאָנדצעס טאָכטער. דאָס קליינע זיידענע שירעמל, אָנשטאָט 
צו באַשאָטענען דעם קאָפּ, איז געלעגן קאָקעטיש פאַרלייגט אויף איין 
אַקסל, װי זיין גאַנצע עקזיסטענץ װאָלט געהאַט בלויז איין צוועק: פייגעס 
קלאָרע, קיילעכדיקע, בראַנזלעטנבאַהאָנגענע הענט זאָלן זיך קאָנען בעסער 
אַרױסזען. דאָס קליינע האַנטגעשטיקטע שערצל איז געלעגן צװישן די 
ברייטע קליבעס, וי אַ קינדיש בריסעכל, װאָס איז אומטריי געװאָרן זיין 
אייגנטלעכער באַשטימונג. דער שװאַרצער, האַרטגעפלאָכטענער צאָפּ, צונויפ- 
געדרייט אין אַ /,קיגעלע", איז געלעגן אויפן סאַמע שפּיץ קאָפּ, גרייט 
אַוװועקצופליען מיטן ערשטיבעסטן ווינט, און ס'האָט זיך אױיסגעדאַכט, אַז 
איר נאָמען פייגעלע, װאָס האָט נישט קיין שום אינעװייניקסטן שייכות 
מיט איר גאַנצער, מאַסיווער, פעסטער געשטאַלט, געהער בלויז צו דער 
פריזור, | 

--- װוי זי גייט דאָס שטאָלץ. און צו יידל מילעכיקער פּאַסט איר 
נישט אַפילו מיט דער נאָז אַריינצושמעקן. יעדן פּאַסט עס, דיר, רובטשע, 
און דיר, יונה, און דיר, ריוװועלע, -- האָט זי זיך געװענדט מיט אַ 
זיסלעכן שמייכל צו די אָנװעזנדיקע -- נאָר איר איינער נישט. פר-ר-רייליין ! 


איר לאַנג געהאָדעװעטער כעס האָט זיך נישט געקאָנט איינשטילן 
אַפילו דערמאָלט, ווען דעם זשאָנדצעס טאָכטער איז שוין לאַנג פאַרשוואונדן 
געװאָרן צװוישן די ביימער, 


-- זענען אפשר מיינע קינדער נישט פון אַזאַ פיינער משפּחה, וי 
זי ? מיין טאַטע עליו השלום איז געווען שוין דעמאָלט פּאָסעסאָר, ווען 
איר זיידע האָט נאָך אַרומגעטראָגן קענדלעך מיט מילך. יאָ. אַי, זי װעט 
זיך אַזױ לאַנג שפּילן, ביז -- געדענקטץ מיינע ווערטער -- 


און זי איז צוריקגעגאַנגען צום שװוערן סידור, כדי צו פאַרענדיקן 
פאַר גאָט איר הייסן וויכוח. 

שלמה האָט נישט נאָכגעקלערט, וי אַזױ נאָך עס איז די דאָזיקע 
שטאָלצע פייגע, װאָס האָט זיך נישט געקאָנט צוקלויבן קיין חתן אין דער 
גאַנצער געגנט, געװאָרן אַ כלה מיט אים, דעם ,,בורמילעי', װאָס איז יינגער 
פון איר מיט גאַנצע צוועלף יאָר. דערפאַר האָבן אַנדערע דאָס געטאָן פאַר 
שלמהן אויך. אין דער ערשטער ריי בראַנע. זי האָט זיך אַ קלאַפּ געטאָן 
מיט די פינגער איבערן מויל, פאַרגלייזט מיט די אויגן: 


-- מען טאָר זעך דאָך נישט פרייען מיט יענעמס אומגליק, כ'האָב 
דאָך אַלײין מיידלעך, טאַטעניו אין הימל, היט זיי אויס פאַר אַלעם שלעכטן, 

געזען. יאָ, ער דערמאָנט זיך גענוי. דאָס איז געווען נאָך זיין צוריקקומען 
פון מיליטער, 

יאָסל באַשעס און יידלס זון האָבן אים נישט געלאָזט צורו, ביז ער 
איז מיט זיי מיטגעגאַנגען צו יידלען דעם מילכיקער, ועלכער האָט 
געהאַלטן די פּאַכט אין יאַבלענקער הויף, אַזױ וי יעדן שבת נאָכמיטאָג, 
זענען זיך אויך דאָסמאָל צונויפגעקומען אַלע יונגעלייט און מיידלעך 
פון גאַנצן דאָרף. יידל, תמיד שמייכלענדיק, תמיד רעזווע, האָט געװאָרנט 
ס'יונגװאַרג : 

-- װאָיעװעטס נישט, אַז מיין אַלטע װעט דערהערן, װעט זי אַאַך 
אַרױסטרײבן -- נאָר אַלײן האָט ער בשעת מעשה א קניפּ געטאָן איינע 
פון די מיידלעך, װאָס זענען געקומען צו זיינע טעכטער. 


אויף אַ וויילע האָט מען זיך געפּרואװוט איינהאַלטן, אָבער גאָר באַלד 
האָט מען פאַרגעסן אָן יידלס װאָרענונג, און דאָס פאַרשטיקטע לאַכן האָט 
אויפגעשוימט מיט צוריקגעהאַלטענער לוסטיקייט און געדראָט דעם דאַך 
צו צעטראָגן,. דעמאָלט האָט זיך אויפגעמאַכט די טיר צום אַלקער און 
צוזאַמען מיטן ריח פון טוכלער סמעטענע, זויערער מילך און סערוועטקע 
האָט אַ זעץ געטאָן אינמיטן דער צעלוסטיקטער חברה דאָס פאַרדומפּענע 
קול פון יידלס וייב, דער דאַװונערקע. דורכן אָפענעם שפּאַלט האָט מען 
אויך געקאָנט זען, װוי בראַנע שטייט אינמיטן דער שטוב מיט אַ שװערן 
סידור אין דער האַנט, הייבט זיך אויף ביי יעדן װאָרט אויף די שפּיץ 
פינגער, װי דאָס קריגן מיט מאַן און קינדער װאָלט געווען אַ טייל פון 
איר תפילה. עס איז געװאָרן שטיל, מאָן צו זייען. יידל האָט אַרײנגעצױיגן 
דעם קאָפּ צווישן די אַקסל און זיך געװאָלט אַרױסשאַרן פון שטוב, אָבער דאָס 
שאַרפע אויג פון זיין בראַנען האָט אים נאָך פריער באַמערקט, און איר קול, 
איינגעװיקלט אין דעם דאַװנענדיקן ניגון, האָט אים אָפּגעשטעלט, װי דער 
קלאַפּ פון אַ בייטש: 

-- אַלטער נאַר, כ'על מעך שוין נישט װאונדערן אויף די ינגע 
באַראַנעס. אַז זיי זעען דאָס באַ אַזאַ אַלטן צאפּ., 

ווער ווייסט ווי לאַנג נאָך ס'װואָלטן די שמאָלע, צעשפּרינגענע ליפּן 
געשיט מיט ווערטער, ווען עפּעס פון יענער זייט פענצטער װאָלט נישט 
צוגעצויגן די גאַנצע אויפמערקזאַמקייט פון בראַנעס קליינע, שאַרפע אייגעלעך. 

-- זע נאָר, זע, די גראַפיניע! 

אַלע פון שטוב, גליקלעך, אַז דער שטראָם פון בראַנעס רייד האָט 
זיך אַרײנגעגאָסן אין אַן אַנדערער קאָריטע, זענען צוגעלאָפן צום פענצטער. 
די אַכט שייבלעך פון די צוויי פענצטער זענען באַקלעפּט געװאָרן מיט 

פיס, אין פעפיטא רייטהויזן און לאַקירטע געפּאַסטע שטיול, האָט ער 
געהאַלטן אויסגעשטרעקט ווייט פון זיך. ר' אַלטער האָט אַ קוק געגעבן אויף 
שלמהן פון אונטן אַרױף, זיין רויט-אָפּגעברענט, צעשמייכלט פּנים איז אין 
דער רעם פון גראָע האָר געװאָרן פאַרטונקלט פון עפּעס אַ באַהאַלטענעם 
געדאַנק. מיט אַ זיפץ האָט ער אויפגעהויבן די פייקע צום לינקן אויג, 
געקלאַפּט אין איר שמעקנדיקן װיײינשלהאָלץ און ערשט דאַן זיך אויס- 
געדרייט צום ווייב: ג 

-- דערלאַנג, מלכה, די געסט בענקלעך. 

און מלכה האָט געווישט און געווישט מיטן פאַרטעך די בלישטשענדיקע 
בענקלעך, ווי סװואָלט אויף זיי פון אינדערפרי אָנגעפאַלן אַ װאָגן שטויב, 

--- מען דאַרף די געסט מכבד זיין. האָסט דאָרט עפּעס פון שבת? 

פון דער צעעפנטער קאַמאָד האָט עס פאַרשמעקט מיט לעקעך און 
נאָנט און צוקערפּלעצלעך. 

שלמהן האָט זיך אויסגעוויזן, אַז אַלע פּורימס, װאָס ער קאָן נאָר 
געדענקען פון זיינע ערשטע קינדערייאָרן אָן, ליגן באַהאַלטן אין דער 
דאָזיקער בייכיקער קאָמאָד, 

מלכה האָט אויף אַ טאַץ אַריינגעברענגט קליינע, באַבלימלטע גלעזלעך. 

--- וואו איז פייגע? -- האָט אַ פרעג געטאָן אַלטער, 

-- דער קאָפּ טוט איר וויי פון סאַמע אינדערפרי -- האָט גיך געענט- 
פערט זיין ווייב. 

ר' אַלטער האָט אָנגעגאָסן דעם זיסן, דורכזיכטיקן קימלבראָנפן, 

--- לחיים ! 

-- לחיים ! 

-- צו געזונט -- 

-- זאָל זאַן אין אַ מזלדיקער שעה, מחותן, אונדז זאָל מער דערלעבן 
צו זען נחת ביי אונדזערע קינדער -- האָט זיך דוד צעהיצט. 

אַלטער האָט זיין ענטפער פאַרלוירן אין דער געדיכטעניש פון זיין 
ווייסער באָרד, און ס'איז אַרױסגעקומען בלויז אַ נישטיפאַרשטענדלעכער 
ברום. אַזױ איז שלמה געװאָרן אַ חתן מיט אַלטער דעם זשאָנדצעס 
טאָכטער, ' 


1דץ 
תנאים האָט מען געשריבן שבתצונאַכטס, און די חתונה איז אָפּגעלײגט 


געװאָרן אויף אַ װאָך נאָך פּורים. ערשט ביים שרייבן די תנאים האָט שלמה 
געזען צום ערשטן מאָל זיין כלה. אייגנטלעך האָט ער זי שוין פריער 

שלמהן האָבן אַ ברי געטאָן די ווערטער. די הויט אױיף הענט און 
פּנים איז געװאָרן נאָך רויטער וי שטענדיק, גלייך זי װאָלט זיך מיט אַ 
פלאַמיקן פּאַנצער געװוערט קעגן אַן אומזיכטבאַרער סכנה, ואָס ליגט 
באַהאַלטן אין די דאָזיקע ווערטער. | 


פאָטער און זון האָבן איבערגעלאָזט הינטער זיך דעם אױסגעדאָפּ- 
טשעטן דאָרפס-וועג און דורכגעשניטן דעם װאַלד, וועלכער האָט זקניש 
געפּלאַפּלט מיט די דאַרע, פאַריעריקע בלעטלעך. דאַן זענען זיי אַרױס 
אויף דער פעלדיסטעזשקע. דער פריש-צוגעפרוירענער שניי האָט פאַרפירט 
מיט הי שטיוול אַ לאַנגן, אויסטערלישן שמועס, אין וועלכן ס'האָט זיין צונג 
געשפּריצט מיט ,,שינסיי,. און די ציין האָבן געקריצט מיט שאַרפע, האַרטע 
,ריישסי!. ווען זיי זענען אַרױף אויפן בערגל מיטן צלם, האָט זיך דאָס 
יאַבלענקער הויף געזען, װי אַ טונקעלע נעסט אינמיטן ברייטן, גלי-ווייסן 
שטח. בלויז דער קוימען פון דער ברענעריי האָט געשטאַרצט אינדערלופטן, 
וי די כאָלעווע פון אַן איבערגעדרייטן שטיוול, 


--- שלמה, זאָלסטעך לאַטיש אויפפירן, -- דאָס זענען געװען די 
איינציקע ווערטער צווישן פאָטער און זון אויפן וועג, װאָס האָט געדויערט 
אַ קנאַפּע שעה צייט, ‏ 

אין אַלטער דעם זשאָנדצעס פירהויז האָט די ריין אָפּגעריבענע פּאָדלאָגע 
געשמעקט מיט װאַלד-פרישקייט, װוי סװואָלטן די ברעטער דורכן ריח 
געװאָלט באַווייזן זייער צוגעהעריקייט צו די ברוינע, קלעפּיקע סאָסנע- 
שטאַמען, װאָס שטייען פון יענער זייט פּאַרקן און װאָס מען הערט זייער 
רוישן אין טונקעלע, אָנלבנהדיקע נעכט, 


דער ברוינער, הויכער הונט האָט אַ נישט זיכערן װאָרטש געטאָן אין 
דודס זייט, אַרומגעשמעקט שלמהס שטיװל און מיט אַ ברײטן גענעץ 
צוריקגעגאַנגען אין זיין ווינקל ביי דער טיר. וייזט אויס, אַז פאַר דעם 
גרויסן, שטילן הויז איז געווען גענוג דער איינער װאָרטש, ווייל באַלד האָט 
זיך אויפגעמאַכט די טיר און ס'איז זיי אַנטקעגנגעקומען די באַלעבאָסטע 
אַלײן, ר' אַלטערס ווייב. קודם האָט דודן באַגריסט די גאַנצע צאָל װאָרצלען, 
װאָס האָבן אין אַ חניפהדיקן שמייכל נאָכמער אויסגעצויגן דאָס ברייטע, 
צעגאָסענע פּנים. דאַן האָבן אָנגעהויבן צו פּינטלען די אויגן גיך, גיך, וי 
זיי װאָלטן מורא געהאַט, אַז עמעץ קאָן זיי איבעריאָגן און ערשט צולעצט 
האָט פריינדלעך אַ שפּריץ געטאָן די סלינע: 

-- ס'קאָצל קומט, ס'קאָצל קומט. -- 

זי האָט אַריינגעפירט די געסט אין אַ גרויסן, ליכטיקן צימער, ואו 
ס'איז געזעסן מיט אַ לאַנגן ציבעק אין. מויל איר מאַן. זיינע קורצע, פעסטע 

דוד האָט אױסגעשפּרײט אַלע צען פינגער אויף דעם געהעבלע- 
וועטן טיש: ? 

-- דער רוח ווייסט עים. אַנטלאָפן קיין בערלין, אָדער נאָך ווייטער. 
ס'אי דאָך נישט זאָשקע די שװאַרצע... 

שרה האָט געגעבן דודן אַ וואונק און ס'איז ווידער שטיל געװאָרן 
די קינדער, װאָס האָבן געהאָרכט מיט אויפגעשטעלטע אויערן, האָבן פון 
דעם אַלעם קנאַפּ פאַרשטאַנען. און צום װינציקסטן פון אַלע שלמה. כאָטש 
דער עסק האָט אים דווקא יאָ געדאַרפט אָנגיין אַביסל מער. 


זייט דעם טאָג איז אויפגעלעבט געװאָרן דודס שטוב. אַיעדן אינדערפרי 
איז דוד פאַרפאַלן געװאָרן אין די שניי-זאַװוערוכעס, און ערשט דער אָװונט 
האָט אים צוריקגעפירט אַהײם. נאָר איצט איז ער קינמאָל נישט געקומען 
מיט קיין ליידיקע הענט. אין שטאַל האָבן אויסגעמעקעט קליינע קעלבער 
זייער איינגעעקשנטע, אַכט-טאָגיקע בענקשאַפט צו די שװערע, וייס- 
שװאַרצע, האָלענדישע קי, װאָס האָבן זיי אָפּגעענטפערט מיט אַ ריטשען אין 
אַ גרויסער, פּריצישער שטאַל, דאַקעגן קליינע, אויסגעמאָגערטע קי, װאָס 
אָרעמע פּויערן האָבן פאַרקויפט, נישט האָבנדיק זיי מיט װאָס איבער- 
צואווינטערן, האָבן זיך געשטאָכן מיט אַ פאַרביסענער פיינטשאַפט, אַזױ, אַז 
די װאַנט האָט געדראָט מיט איינפאַלן. אָט די דאָזיקע קי האָט איינגעקויפט 
,ס'הויףי" און זיי געשטעלט ווינטער-צייט אויף בראַהע,. שרה האָט געבאַקן 
חלות אויף שבת, אַ גאַנצע װאָך האָט מען געגעסן וייס-געבייטלט ברויט 
און אַלע סימנים האָבן אָנגעװיזן אויף דעם, אַז דודן איז געלונגען אָפּצוטון 
דער נויט אַ שפּיצל. נאָר גאָר באַלד האָט זיך דער סוד פון דודס װואױלטאָג 
אויפגעקניפּט מיט אַ לעקעך-און-בראָנפן און באַקומען דאָס פּנים פון פייגען, 
דעם יאַבלענקער זשאָנדצעס טאָכטער. 


באַלד נאָך חנוכה, אין אַ זונטיקדיקן פרימאָרגן, װאָס האָט געבלענדט 
מיט ווינטערשער וייסקייט, האָט שרה אַרױסגענומען פון קופערט דודס 
יום-טובדיקן געפּרעסטן קראַגן און אים אָנגעטאָן שלמהן אָבער דער 
קראַגן איז געווען צו ענג. האָט שלמה אָנגעהויבן צו שלעפּן ביידע ווידער- 
שפּעניקע עקן, זיי זאָלן העלפן צודעקן דאָס שטיקל פון אָפענעם, נישט 
באַװאָרנטן לייב, בין דאָס לעכל האָט געפּלאַצט. שרה האָט גיך געכאַפּט 
נאָדל-פאָדעם און צוגענייט דעם קראַגן צום העמד צו, אַז ער זאָל נישט 
אַװעקשטײן. דעמאָלט האָט דוד צום ערשטן מאָל נאָך לאַנגע יאָרן צו 
װויסן געגעבן, אַז ער ווייסט יאָ עפּעס וועגן שלמהס אָנוועזנהייט אין שטוב, 
מיט אַ צופרידענעם שמייכל האָט ער אַ זאָג געטאָן צום ווייב : 


-- גיב אַכטונג, שרה, זאָלסט נישט צונייען דעם חתן-בחור נ'שכל, 

קאַרטאָפל, אָדער אַ שיטערן בולבע-גריץ. זייער אָפט פלעגט זי זיך אויך 
די בולבע אויסלייען ביי אַ שכנטע. 


איינמאָל איז דוד פריער וי תמיד צוריקגעקומען פון זיין װואַנדער-װועג 
איבער די פאַרשנייטע דערפער. ער האָט עטלעכע מאָל אויסגעשנייצט אין 
פירהויז די נאָז און אַ לאַנגע צייט געווישט ביי דער שועל די פאַרשנייטע 
שטיוול אין דעם ברוינעם, בערעזענעם בעזעם, גלייך זיין שטוב מיט דער 
ליימענער פּאָדלאָגע װאָלט עס מיטאַמאָל געװאָרן אַ גאַנצע מיוחסת, גלייכ- 
געשטעלט מיט די שטיבער פון די רייכסטע באַלעבאַטים. מיט דעם אויסווישן 
די שטיוול האָט דוד אַרױסגעויזן זיין ווייב דעם גרעסטן כבוד. דער 
צונויפגעדרייטער שטריק, וועלכער האָט אַרױסגעשטאַרט פון דער קעשענע 
פון זיין קורצן, אויסגעקראָכענעם פוטערל, האָט אַפילו נישט געהאַט װאָס צו 
דערציילן פאַר די שטובימענטשן װעגן געלונגענע געשעפטן דערפאַר 
איז אַלעמענס חידוש געוועזן נאָך גרעסער, ווען דוד האָט אַ וואונק געטאָן 
צו שרהן, און די אַלקער:טיר האָט זיך געשטעלט, וי אַ מחיצה צוישן 
קינדער און טאַטע-מאַמע. אַפילו אין די קינדערשע וי ים-מושלעס צעעפנטע 
אויערן איז נישט אַרײנגעפאַלן קיין שום װאָרט, אַחוץ די כװאַליעס פון 
שטילן שעפּטש. יעדעס פון די קינדער האָט געפלאַטערט פון אומר, 
אויסגערעכנט אין געדאַנקען אַלע חטאים פון דער לעצטער צייט, באַטראַכט 
זיי פון אַלע זייטן, צי האָבן זיי די ווערט, װאָס איז נויטיק פאַר טאַטע-מאַמעס 
קריגס-ראַט. ווען ס'האָט זיך ענדלעך צוריק אויפגעמאַכט די אַלקער-טיר, 
האָבן שוין ביידע קלענערע יינגלעך געהאַלטן די הייזלעך אין די הענט, 
גרייט צו אַנטלויפן, זעענדיק, אַז דודס הענט האָבן נישט אָפּגעשפּיליעט 
דעם רימען, זענען זיי געבליבן שטיין אויף זייער אָרט. דעם חשד האָבן 
זי אָבער נישט געקאָנט אינגאַנצן בייקומען, אַז טאָמער איז דעם טאַטנס 
רואיקייט בלויז אַ פאָרטל, כדי זיי זאָלן זיך נישט צעלויפן, האָבן זייערע 
אויגן גענישטערט, אָבער נישט געפונען גאָרנישט פאַרדעכטיקס אונטער 
דעם פאָטערס אויפגעהויבענע ברעמען. בלויז אויף דער מאַמעס פּנים האָבן 
געפלאַמט צוויי גלי-רויטע, פון דער איבעריקער בלאַסקײט שאַרף אָפּגע- 
גרענעצטע פלעקן. נאָר די דאָזיקע פלעקן זענען נישט געווען געפערלעך 
פאַר די יינגלעך, העכסטנס פאַר דער מאַמען אַלײן. און אַלע, אַחוץ שלמהן, 
האָבן באַמערקט, אַז דער מאַמעס אויגן לאָזן איבער װאָס-אָפּטער די אַרבעט 
און גייען"נאָך בגנבה דעם עלטסטן זון מיט פאַרזאָרגטע בליקן. 


ביי דער וועטשערע האָט זיך שרה נישט געקאָנט איינהאַלטן און איבער- 
געפרעגט דודן: 
--- איז ווי-זשע /הינגעקומען ער, דער רויטער? 

אויפן וועג אַ שטיק ברויט מיט קנאָבל, און עס האָט זיך שוין אַזױ איינגעפירט 
אַליין פון זיך, אַז תמיד, ווען מען האָט געדאַרפט אַ ניי אונטערגעניי, אָדער 
אַ קליידל, אַ פונט פלייש אויף שבת, פלעגט מען גיין מיט דעם צו שלמהן 
מיט דער צייט האָט דער דאָזיקער מנהג אָנגענומען אַנדערע פאָרמען. יעדן 
אינדערפרי, בעת שלמה איז נאָך געשלאָפן, האָט שרה דורכגעזוכט זיינע 
קעשענעס און אַרױסגענומען פון דאָרט אַזיפיל, וויפיל זי האָט גראָד 
געדאַרפט אויף איבערצוקומען אַ טאָג, 


זצ 


ביי מיליטער האָט שלמה געדינט בלויז צוויי חדשים. מען האָט אים 
.רעקלאַָמירטי" אַלס עלטסטן זון, דעם שפּייזער פון דער משפּחה. דער 
שופט האָט זיך אַרומגעטראָגן מיט דער שטילער האָפענונג, אַז דער יידישער 
יונג, וועלכער שניידט און דרעשט אַזױ גוט, זוי די פעאיקסטע פּאַראָבקעס, 
וװועט מיט דער צייט אָנטאָן אַ ווייסן קאַפּטאַן און ער װעט נאָך פאַרשאַפן 
אַ סך כבוד דעם דאָרף, ווען ס'וועט אַראָפּקומען דער בישאָף אַליין און עפענען 
פאַר דעם פאַרבלאָנדזשעטן, מענטשלעכן שעפעלע דאָס טויער צום אמתדיקן 
גןדעדן,. האָט ער אָן איין װאָרט אונטערגעשריבן די פּאַפּירן פאַר דער 
באַצירקס-הױפּטמאַנשאַפט, און איידער מען האָט זיך גוט אומגעקוקט, איז 
שוין שלמה געווען צוריק אינדערהיים. אין די צוויי חדשים איז ער נאָכמער 
אױיסגעװואַקסן, זיינע הויזן האָבן פרייגעלאָזט די פיס ביז איבער די פיס- 
קנעכלען, און צוליב דעם, װאָס ער האָט געמוזט שטענדיק האַלטן שטייף 
די אָרעמס, כדי די צו-קורצע אַרבל זאָלן זיך נישט אַרױפשאַרצן ביז צו די 
עלנבויגנס, זענען זיינע באַװועגונגען געװאָרן נאָכמער אומגעלומפּערט, 


עס איז גראָד געווען אינמיטן וינטער, אין דער צייט, ווען ס'איו 
נישט געווען קיין שום אַרבעט פאַר זיינע הענט. אין די הייף האָט מען 
די איבערגעבליבענע תבואה געדראָשן צו ביסלעך, כדי ס'זאָל קלעקן 
באַשעפטיקונג פאַר די אייגענע דינסטן, ביז מען װעט אָנהויבן אַרויסצופירן 
דאָס מיסט אויף די פעלדער. איז שלמה געזעסן גאַנצע טעג נעבן פענצטער 
און געקוקט אויף די צווירטשענדיקע װאָראָבייטשיקעס. דוד איז צוזאַמען מיט 
חיימען גאַנצע טעג אַרומגעקראָכן אין די שכנותדיקע דערפער, נאָכפרעגנדיק 
זיך נאָך אַ ניי-געבוירן קעלבל, אָדער אַ קו, װאָס האָט זיך אויפגעהערט 
צו מעלקן, און ס'איז אַ שאָד זי איבערצואווינטערן. שרה האָט אַ גאַנצן 
טאָג געקלאַפּט מיט די טעפּ, װוי זי װאָלט מי יודע װאָס געקאָכט, און צום 
סוף האָט זי אויף דער שיסל אויסגעשיט געלבלעכע, צוגעפרוירענע 

לופט איז היינט געװאָרן אָנגעגליט מיט אַ דערשראָקענעם, פיבערדיקן 
קינדער-שעפּטשען: 


-- גיי נישט אַרין, דער טאַטע װעט שלאָגן. ער ווייסט שוין אַלץ! 

שלמה איז געבליבן שטיין אויף זיינע צעשפּרײטע פיס, אַ צעטומלטער 
נישט צוליב דער בשרוה אַלײן. ער האָט געוואוסט, אַז פריער אָדער שפּעטער 
וועט ער מוזן אַריבערשװימען דורך דעם פאָטערס צאָרן און סװועט זיך 
אויך נישט באַגיין אָן עטלעכע פיאָלעטע סימנים פון פאָטערלעכער אױטאָ- 
ריטעט. שלמה האָט זיך בלויז נישט געקאָנט צוגעוואוינען צום געדאַנק, 
אַז עמעץ זאָרגט זיך צוליב אים, וויל אים אָפּהיטן פון שלעכטן. די אָנגעגרייטע 
קלעפּ האָט ער אָנגענומען אַלס זעלבסטפאַרשטענדלעכקייט, נאָר דאָס, װאָס 
זיין קליין שוועסטערל שטייט אין טונקעלן פירהויז צוליב אים, שלמה 
בורמילען, איז אים אויסגעקומען, וי אַ נס, גלייך סװאָלט אויף אים 
געפאַלן דער ווידערשיין פון אַ שענערער און בעסערער ועלט. און מיט 
דעם דאָזיקן לייכטנדיקן ווידערשיין איז ער אַריינגעקומען אין שטוב: ער 
איז נישט פאַרשוואונדן פון זיין פּנים אויך דאַן, ווען דער פאָטערלעכער 
רימען האָט געסווישטשעט איבער זיין לייב, װוי אַ שלאַנג. זינט דעם טאָג 
האָט זיך דוד קיינמאָל מיט קיין איינציקן װאָרט מער נישט אָנגערופן צו 
זיין עלטסטן זון, עס האָט זיך געדאַכט, אַז ער באַמערקט אים לחלוטין נישט, 
װוי פאַר דודס אויגן װאָלט שלמהס גוף צעשוואומען געװאָרן אין אַ מראַק. 
איצט, ווען חיים איז אונטערגעוואַקסן, האָט ער אַפילו מיט שרהן אויפגע- 
הערט צו רעדן וועגן זיינע געשעפטן. איצט האָט ער אַלצדינג אויסדערציילט 
פאַר חיימען, אַז די געשעפטן זענען װערט דעם טױט, די סוחרים קומען 
אַליין אַראָפּ אין די דערפער, און די רייכערע פּױערן זענען אַליין געװאָרן 
סוחרים, פירן זייער אייגן און די שכנימס אויבס אין די שטעט, אַז קיין 
גוטע רייסערס קאָן מען אויך נישט געפינען, ווער ס'האָט אַ האַנט צום רייסן, 
פאָרט קיין פּרײסן. וער האָט עס אַמאָל געהערט, האַ? דער מענטש איז 
דאָרט געשטאָרבן, וואו ער איז געבוירן געװאָרן. וויפיל ער האָט געהאַט, 
איז געווען פאַר אים גענוג. און חיים האָט גיך אויסגעשניצט די נאָז 
מיט אַ ברייטן זשעסט, װי ער האָט עס געזען ביי דערװאַקסענע, צונוים- 
גענומען דעם שטערן אין ברייטע, אַלטע קנייטשן, און געמאַכט צוישן זי 
אַ נעסט פאַר פריע זאָרגן,. און שלמה פלעגט שוין גיין גאַנץ אָפן מיט די 
שניטערס אויף פּאַנסקע פעלדער. פון אָנהױב האָט זיך שרה געמאַכט וי 
נישט זעענדיק, נאָר אַז זי האָט זיך אָנגעהױבן פון צייט צו צייט אויסצולייען 
בי שלמהן עטלעכע גראַצערס, ווען ס'האָט אויסגעפעלט אין שטוב אויף 
זאַלץ, נאַפט, אָדער מעל, האָט זי אים אָנגעהויבן אויך איינצואוויקלען 

אַלטע טעפּ, װאָס האָבן זיך דאָרט אָנגעזאַמלט במשך פון יאָרן, געמאַכט 
בייטן און פאַרזעצט אַלץ, װאָס האָט זיך נאָר געלאָזט. אין צוויי װאָכן אַרום 
האָבן די בייטן אָנגעהױיבן צו שרייבן אויף טונקעלער, פּוכקער ערד, מיט 
גלייכע, גרינע שורות פון די אויפגעגאַנגענע קערנער דעם צװאָג פון 
גערעטעניש. באַלד איז שוין אין דעם גערטל נישט געוען װאָס צו טון 
און שלמה האָט אָנגעהויבן פאַרפאַלן צו ווערן פון דער היים אױיף גאַנצע 
טעג. ער איז אַהיימגעקומען מיט אַן אָפּגעברענטן שטערן, גלאַנציקע אויגן, 
און אַ ווילדן חשק צו דער וועטשערע, װאָס האָט זיך געקאָכט איף די 
דרייפיסלעך. איינמאָל, ווען דער טאַטע האָט אָפּגעפירט אין שטאָט אַריין די 
פריע באַרן, איז ער צוריקגעקומען מיט עפּעס אַ נייאיקייט, וועלכע האָט 
אויסגעקרימט מיט צאָרן זיין פאַרשוויצט, פאַרשואַרצט פּנים. ער איז 
אַרײינגעלאָפן אין שטוב מיט גיכע, דריבנע שריט, גלייך ער װאָלט נישט 
פאַרגינען זיין ווייב, װאָס איר איז באַשערט אַביסל שפּעטער געװאָר צו 
ווערן דעם אמת וועגן איר זון. 


--- כ'ווייס שוין, וואו דיין תכשיט שלעפּט זעך אַרום גאַנצע טעג. 

שרה האָט געוואוסט, אַז טאָמער זאָגט זיך אָפּ איר מאַן פון זיין 
שותפות צו וועלכן עס איז קינד, און מאַכט זי פאַר דער אייגנטלעכער 
אייגנטימערין איבער דעם קינדס פעלערן, דאַן איז עפּעס װיכטיקס פאָר- 
געקומען. אירע געדאַנקען האָבן תיכף אויפגעפלאַמט מיט דעם ערגסטן 
מיט וועלכן מען פלעגט זי שרעקן קינדווייז אינדערהיים: שמד! 


-- ביסט אַפילו גאָרנישט נייגעריק, װאָס? -- האָט זיך דער כעס 
געזוכט אַ וועג, וי אַרום צו אַנטלויפן פון דודס סאָפּענדיקער ברוסט, וואו 
ס'האָט אים אָנגעהױיבן ווערן צו ענג, װווי אין אַ שטייג. נישט װאַרטנדיק 
אויף דעם ווייבס ענטפער, האָט ער אַ שליידער געטון פון זיך די ווערטער, 
וי אַ בינטל האָלץ: | 


--- ביים גראַף יאַניצקי שניידט עֶר וייץ, שניידט ער. צװאַמען מיט 
איװאַנען, האַוורילען און מאַרינען. געזען מיט מיינע אייגענע קוקערס. 
כ'זאָל אַזױ דאָ פּגרן אויפן אָרט. איז דיר עפּעס גוט, האַ? װאָס האָסט דיר 
אױסגעפּלעקעט אַזאַ זון? 


אַזױ זוי יעדן טאָג, האָט זיך אויך היינטיקן אָװונט שלמה צוגעשאַרט 
אַהיים מיט הינטעריסטעזשקעס. דעם סערפ האָט ער געהאַט אַרומגעװיקלט 
מיט ווייצן שטרוי, די זאַנגען צונויפגענומען אויפ'ן שפּיץ אין אַ בערשטל. 
ער האָט דעם סערפ אַרײינגעשטעקט אונטער אַ בעלקע פון דעם שטרויענעם 
דאַך, און ערשט דאַן אויפגעמאַכט די היזיטיר. די קילע, פאַרדומפּענע 

מאַרק-טעג און יאַרידן, װאָס דאָס איז שוין געווען דער העכסטער גראַד 
אנערקענונג פון דעם פאָטערס זייט. חיים האָט שוין פונדערווייטענס געקאָנט 
אונטערשיידן דעם קונה פון אַ גנב. זיין תמיד װאַכנדיקער חשד האָט זיך 
נישט געלאָזט פאַרפירן דורך דעם פינסטן אַנצוג, אָדער דורך דעם 
זאָרגלאָזיקסטן שמייכל פון אַ ,,נאַש בראַט'י. חיים פלעגט זיצן אויפן װאָגן 
צווישן די זעק מיט אויבסט, דאָס היטל אַראָפּגערוקט איבער די איגן און 
מכלומרשט דרעמלען. האָט זיך איינער פון דער חברה צוגערוקט נענטער 
מיט דער כוונה, װאָס האָט נישט געלאָזט צווייפלען אין איר צוועק, האָט 
חיים זיך נישט גערירט, ביז דעם פרעמדנס הענט האָבן נישט אָנגעכאַפּט אַ 
זעקל מיט סחורה. דעמאָלט האָט חיים מיט אַ קעצישער באַוועגונג אַ כאַפּ 
געטאָן די בייטש און זי אַראָפּגעלאָזט, װי אַ סיטשענדיקע שלאַנג איבער 
יענעמס אויגן, פּנים, זואו ס'האָט זיך געלאָזט. און די גרויסע, ברײטפּלײציקע 
מענער זענען, קריצנדיק מיט די ציין, אַנטלאָפן פאַר דער צעיושעטער 
ווילדקייט פון צוועלפיעריקן יינגל, װאָס האָט געקאָנט אַזױ גוט היטן דעם 
טאַטנס ביסל האָב און גוטס. אינדערהיים פלעגט זיך חיים אויפשפּילן 
פאַר די איבעריקע קינדער מעשה באַלעבאָס. ביי אים אין קעשענע האָבן 
שטענדיק געקלונגען עטלעכע מטבעות. די יינגערע קינדער האָבן אים באַדינט 
און צוגעטראָגן אַלע נייעסן. דערפאַר האָט ער זיי טײילמאָל אין אַ מינוט 
פון גרויסמוטיקייט געשענקט אַ גראַצער אױף באַבאָנעס. 


-- געדענקט, מיר זאָלט עץ אויך געבן צו פאַרזוכן, -- האָט ער 
נאָכגעשריגן זייערע גליקלעכע פיס, װאָס האָבן געקנעטן די בלאָטעס אויף 
דער איביק פאַרשאָטנטער סטעזשקע, וועלכע פירט צום דאָרפס-קרעמל. 
פון שלמהן האָט ער חוזק געמאַכט, אים נאָכגעװאָרפן וערטער, וי 
שפּיציקע שטיינדלעך. 

ער האָט געוואוסט, אַז שלמה זיצט איבער אין פעלד און אין גאָרטן 
העלפט-מיט די פּױערן אין זייער אַרבעט, האָט ער אַפּערגעשלעפּט פון דער 
קאַמער אַן אַלטע מאָטיקע, זי געשטעלט לעבן שלמהס באַנק-בעטל, אַרײנג- 
גערופן זישען, ביילקען און מאָטלען, און זיי געהייסן שרייען ביי דעם 
ברודערס אַריינקומען: 

-- שלמהס כלה, שלמהס כלה! 

שלמה האָט אַ כאַפּ געטאָן די מאָטיקע אונטערן רעקל, גלייך דאָס 
שטיק האָלץ און אייזן װאָלט געקאָנט פאַרשטיין די באַלײידיקנדיקע ווערטער 
און זי דאַן באַהאַלטן אין היי, אויפן בוידעם. 

שלמה האָט זיך אויסגעזוכט אַן אַרבעט אין גערטל. ער האָט עס 
אַרומגעצױמט מיט אַ נייעם פּלױט, אַרױסגעװאָרפן די שטיינער, ציגל און 

האַרטע, פאָטערלעכע וערטער, איידער זיי װעלן דורך דער דינער װאַנט 
צוקומען צו די אויערן, פאַר וועלכע זיי זענען באַשטימט. און די דאָזיקע 
אויערן האָבן געפלאַמט פון ביידע זייטן קאָפּ, וי צוויי שטורקאַצן, בעת 
זייער אייגנטימער איז געשטאַנען אויף איין אָרט און אַלץ געהאַלטן אין 
די הענט די פאַרשטויבטע שיך, זוכנדיק מיט די אויגן אַן אָרט, וואו זי 
אַנידערצושטעלן. אָבער קיין איין ווינקל האָט אים נישט אויפגענומען מיט 
געטריישאַפט, און אַפילו די פּאָליצע, וי אָנגערייצט פון פאָטערס צאָרן 
האָט צו אים אַרױסגעשטשירעט אַלע אירע סענקעס, וי אַנטבלױזטע ציין 


ערשט די שיסל בולבע-גריץ, וועלכע ס'האָט די מאַמע געשטעלט פאַר 
אים אויפן טיש, האָט אַביסל פאַרפעסטיקט שלמהס פּאָזיציע אינדערהיים, 
װאָס האָט זיך אַזױ פיינטלעך פון אים אָפּגעקערט ביי זיין צוריקקומען. 


מען האָט פון שלמהן בשום-אופן נישט געקאָנט געװאָר ווערן, פאַרװאָס 
זיין שטאָטישע קאַריערע האָט זיך פאַר אים אַזױ גיך געענדיקט. ביי דער 
מינדסטער פראַגע האָט שלמה אַראָפּגעלאָזט די אויגן און איז רויט געװאָרן, 
וי אַ בוראַק, 

-- אפשר האָט עס חלילה עפּעס צו טון מיט געלט?! -- האָט שרה 
מיט צוויי פינגער צוגעלעגטע צום מויל געװאָלט פאַרטרייבן די ווערטער, 
נאָך איידער זי האָט זיי אַרױסגעזאָגט. ערשט וען דוד איז געפאָרן אין 
שטאָט אַרין, איז מיטאַמאָל אַלץ קלאָר געװאָרן. מאַכלע האָט שלמהן 
אַרױסגעטריבן דערפאַר, ווייל זי האָט אים געכאַפּט דערביי, װי ער טראָגט 
בריוו פון איר זון צום רופאס טאָכטער. 

אפשר צוליב דעם, װאָס דוד האָט געוואוסט, אַז זיין כעס וועט שױן 
דאָ גאָרנישט נישט העלפן. האָט ער געשריגן איצט נאָך העכער, װי תמיד: 

-- צו דעם האָט עס שכל, צו דעם! צו װאָס ביסטו געגאַנגען צו 
װאָס ? צו אַלדי שװאַרצע יאָר האָסטו ליבערש געזאָלט גיין! 

-- אַז דער יונגער הער האָט מעך געשיקט, האָב עך אפשר נישט 
געזאָלט פאָלגן ? 

מער איז פון שלמהן נישט געווען אַרױסצובאַקומען. 

איצט האָט שלמה בלויז געװאַרט מיט הכנעה אויף דעם, װאָס פאַר 
אַ תכלית פאַר אים עס װעלן אױסטראַכטען דעם פאָטערס צונויפגעצויגענע 
ברעמען, פאַר אים, דעם נישט געראָטענעם זון, דעם בורמילע. אָבער דער 
טאַטע האָט זיך אויף אים אַפילו נישט אומגעקוקט, וי ער װאָלט לחלוטין 
אָן אים פאַרגעסן, 

דערפאַר פלעגט ער זיך איצט בלױז פאַרנעמען מיט זײן יינגערן 
זון, חיימען. ער האָט אים מיטגענומען אין די סעדער און אַפילו אויף 

שבתדיקע געסט, און די דעמערונג האָט אַרײנגעצױגן אין זיך, װי אַ טיפער 
טייך, פלעגט זיך פון דער טיר דערהערן קויפציעס וואויליונגעריש קול: 

-- עץ שלאָפט, כאָפּטע ? אַי, וואו נעמט מען דעם מלאך-המות, װאָס 
איז פאַר אייך דער גלייכסטער זיווג? 

באַלד איז אים אַנטקעגנגעקומען אַ מיילדיש, בעטנדיק קול: 

--- אפשר װעט מען טאַנצן אַ קאַדריל? 

-- אָדער אַ לאַנסיע? 

מען האָט זיך פאַרנויגט פאַר די דאַמען. אַ קויטשיקער ;אָנאַװאַר" 
האָט זיי געלאָזט פּאָרנװײיז, וי אויפגעשטעלטע בעזעמער, צונויפשאַרן דעם 
שטויב פון דער זעלטן געװאַשענער פּאָדלאָגע פון איין עק שטוב צום 
צווייטן, 
ערשט פאַר דער הבדלה, וען מען האָט זיך איבערצייגט, אַז מען 
האָט שוין דעם שבת צוגעטראָגן, וי אַ שווערן קאַסטן אויף אייגענע פּלײיצעס, 
צו אַ , גוטער און גליקלעכער װאָך", איז די שטימונג געװאָרן מיטאַמאָל אַ 
לוסטיקערע און פרייערע. עס איז שוין געפאַלן אַ װאָרט, ביי וועלכן 
מיידלעך מאַכן זיך נישט הערנדיק, כדי אויסצומיידן דאָס רויט ווערן, דאַן 
איז געקומען אַ מיידלשער קוויטש און אַ מענעריש הויך געלעכטער. גראָד 
דעמאָלט האָט זיך דערהערט פון הויז ליפּעס כראַקען, וועלכער איז אַראָפּ- 
געקראָכן מיט דער לייטער פון בוידעם. זיין ווייב, וועלכע האָט זיך גיך 
אָפּגעפאַרטיקט מיט איר ,גאָט פון אברהם'י ווייזט אויס ערגעץ אויף דער 
לייטער צװישן בוידעם און שטוב, איז אַרײנגעקומען מיט אַן אָנגעצונדן 
ליכט, באַשיצנדיק עס מיט דער האַנט פאַר אַ ווינטצוג. דעמאָלט האָט זיך 
אָנגעהױבן אויסצוליידיקן ליפּעס שטוב, וי אױיף אַ באַפעל. און באַלד 
נאָכדעם האָט זיך געטראָגן אין דער אָפענער נאַכט אַרין דאָס שווערע 
זיפצן פון דעמבענע טירן, וואויל-יונגערישער, איילנדיקער גרילץ פון די 
ניי?אַרטיקע אייזערנע געוועלב-רולעטן, און פון די קיכן דאָס סקריפּען פון 
די קאַווע-מילעכלעך. אַ נייע װאָך האָט זיך אָנגעהױבן. 


שִ 


-- כ'האָב דען נישט געוואוסט, אַז דאָס װעט זיין דער סוף? אַז דער 
יונג טויג צו גאָרנישט! 

דוד, וועלכער האָט געהאַלטן אינמיטן דאַװענען, האָט דעם כעס 
אַריינגעבורטשעט אין טלית אַריין. 

-- נו שוין, לאָז אים שוין היינט געמאַך, לאָז דיר אַביסל איבער 
אויף מאָרגן, -- האָט שרהס קול געװאָלט אַביסל אָנװאַרעמען די בייזע, 

-- וואו ביסטו געווען אַזױ לאַנג? 


שלמה האָט מורא געהאָט אויפצוהויבן די אויגן פון טעלער, נאָר 
איזעק האָט דערווייל אָנגעהויבן אַרומצואװיקלען די מאַמען מיט װערטער, 
וי מיט סטענגעס קאָלירטע, ביז מאַכלע האָט פאַרגעסן אָן איר פראַגע. 


| יעדן טאָג פלעגט שלמה באַקומען דאָס עסן אין אַ קיךווינקל, בלויז 
שבת האָט אים מאַכלע געהייסן זיצן ביים טיש. | 


-- זאָל דאָס יינגל אויך אָפּלעקן אַ ביינדל, -- פלעגט זי טענהן 
גרויסמוטיק צו רבקהן, ווען יענע האָט זיך געװאָרפן, וי אַ שלאַנג, הלמאי 
זי מוז באַדינען דוד פּאַרכס זון. 


די איבעריקע משרתים, װאָס האָבן געװאָלט דורך שלמהס אומגעלומ- 
פּערטקייט נאָך בולטער אונטערשטרייכן אין די מיידלשע אױגן זייערע 
רויט-גרינע קראַװאַטן, און די עלעגאַנטע, פון גרױיסשטאָטישן פריזער 
איבערגענומענע, באַוועגונגען, זענען געקומען צו אים נאָכן עסן און נישט 
אָפּגעלאָזט, ביז שלמה איז נישט מיטגעגאַנגען מיט זיי צו ליפּע ,טכויר", 
ליפּע מיט זיין ווייב פלעגן נאָך יעדן שבתדיקן מאָלצייט גיין אויפן בוידעם 
זיך ,,צולייגן" צווישן היי, און די גרויסע, האַלב-לײידיקע שטוב איבערגעלאָזט 
פאַר די דריי טעכטער. די עלטסטע, יענטע, האָט געהאַלטן פאַר אירע 
שבתדיקע געסט אַ .קראָם!, װאָס איז באַשטאַנען פון אַן אַלטער אויסגעבעטער 
.שטאַלװערקי-פּודלע, אין וועלכער ס'זענען געלעגן האַלב:גרייצערדיקע 
מילקעס, טשאָקאָלאַד-קנײדלעך, אַנדרוטן װייניקע און זיסע. שבת האָט מען 
גענומען אויף באָרג, און זונטיק אינדערפרי האָט יענטע אַרומגעשיקט דאָס 
יינגסטע שוועסטערל, מייטען, אויפמאָנען די חובות. די ערשטע פלעגן קומען 
די משרתים און די לערניינגלעך פון די באַלמעלאָכעס. דאַן זענען געקומען 
די דינסט-מיידלעך אין רויטע בלוזקעס, מיט שװאַרצע מאַשן אין די הויך- 
געקעמטע פריזורן. זיי זענען געזעסן שטייף, אָנגעצױגן, װוי זיי װאָלטן זיך 
קיינמאָל נישט געקאָנט באַפרײען פון זייער עול. אין די װאָכנטעג האָבן זי 
זיך געמוטשעט אין די טונקעלע קיכן, געטראָגען דעם עול פון קאָכן 
וואַשן, פּרעסן. און אין די שבתים האָבן זיי זיך געמיט איינצוהאַלטן דעם 
פיינעם, נגידישן טאָן, די גאַנצע חשיבות, וועלכע זיי האָבן איבערגענומען 
פון זייערע באַגױדערטע באַלעבאָסטעס. און די דאָזיקע לאַסט איז זייער 
אָפּט געווען שווערער, װוי די װאָכעדיקע אַרבעט. דער לעצטער פלעגט קומען 
קויפציע דער פריזער, װאָס איז נישט לאַנג אַראָפּגעקומען פון אַ גרויסער 
שטאָט. ווען אַלע ,,מילקעסיי און ,אַנדרוטן!" זענען שוין פאַרשוואונדן און 
אויפן דנאָ זענען געבליבן בלויז די דריי ,,סוכאַרדסי, װאָס האָבן שוין זייט 
מער וי אַ יאָר אומזיסט געלאָקט מיט זייער פּאַפּירענער עטיקעטן-פּראַכט די 

שטילקייט, פלעגט. די מיטאָג-שעה קומען צו אים. ער האָט אַרױסגעברענגט 
דאָס סודותפולסטע, װאָס אין געלעגן פאַרבאָרגן הינטער זיין נוצלאָזן, 
פאַרשעמטן גוף, כדי לענגער אויפצוהאַלטן די מיטאָג-שעה, װאָס האָט זיך 
געלייגט אויף זיין קאָפּ, װי אַ קרוין. דעמאָלט איז יעדן, סיי מענטש, סיי 
חיה, באַפאַלן עפּעס אַ מיסטישע שרעק, און קיינער װאָלט נישט געװאַגט 
צו שטערן דעם ליים-באַרג אין זיין ליבעס-:שעה מיט דער זון. טײלמאָל 
האָט שלמהן דער ריח צוגקעפירט צו דעם יונגן בערעזע-װאַלד, און טיילמאָל 
אויך צו דעם קעלער, נעבן דודס שטוב, 


אַמערגסטן איז אים געווען אין די שבתים. ער פלעגט זיך אַרומדרײען 
אויף דעם שול-הויף צװישן די בחורים, װאָס האָבן זיך געסודעט צוישן 
זיך, און זיך געוויזן בלויז פון צייט צו צייט אין שול, מען זאָל מיינען אַז 
זיי דאַװענען טאַקע אויף אַן אמת. שלמהן האָט פאַרדראָסן דאָס אָפּנאַרן 
גאָט, מענטשן און זיך אַלין. אפשר דערפאַר האָט עס אים אַזי שטאַרק 
פאַרדראָסן, ווייל ער אַלײן האָט פיינט געהאַט דאָס דאַװענען. די ווערטער 
אָנשטאָט צו עפענען פאַר אים גאָטס וייטע װעלט, האָבן זיך געשטעלט, 
וי זעלנער אין געשלאָסענע רייען, און שלמהן נישט געװאָלט דורכלאָזן. און 
אַמליבסטן װאָלט אים געווען זיך איצט אַנידערצואװאַרפן ערגעץ אין פעלד 
מיטן פּנים צום פייכטן גראָז, ווען נישט דאָס, אַז די יונגען װאָלטן עס תיכף 
צוגעטראָגן מאַכלען און פון אים געמאַכט דעם גרעסטען בעל-עבירהניק 
פון שטאָט. 


ווען שלמה איז צוריקגעקומען פון שול, האָט מאַכלע, האַלטגדיק 
נאָך אַלץ אינמיטן דאַוענען, אויפגעהויבן איר האַנט, אַז אַלע בראַזלעטן 
און פינגערלעך האָבן באַפעלעריש מיטגעקלונגען און געטײטלט מיטן 
פינגער צו דער קיך: נו, אָ! שלמה האָט שוין פאַרשטאַנען דאָס דאָזיקע 
שמונה-עשרהדיקע שטום-לשון און אַריינגערופן די דינסט. ערשט, וען די 
תמיד בייזע און צעשויבערטע רבקה האָט אָנגעהױבן צו רוקן די בענקלעך 
און קלאַפּן מיטן געשיר, האָט מאַכלע אַװעקגעלײגט דעם שווערן סידור און 
אַ פרעג געטאָן שלמהן: 


-- האָסט געזען ביים דאַווענען דעם יונגן הער ? 


שלמה פלעגט שאָקלען מיטן קאָפּ, נאָר קיינער האָט נישט געוואוסט, 
אויב דאָס באַטײט אויף ,יאָ", אָדער אויף ;ניין". מאַכלע, וועלכע האָט 
נישט געװאָלט צולאָזן צו זיך קיין חשד אויף איר איינציקן זון, האָט זיך 
אויסגעטייטשט דאָס קאָפּישאָקלען צום בעסטן, און אַ צופרידענע זיך געזעצט 
ביים געדעקטן טיש װאַרטן אויף איר פרומען זון. איזצק פלעגט אַרײנפאַלן 
מיט געפּילדער, זוי אַ וויכער, 

אויפברענגען בנוגע די לצנישע, פלינקע משרתים, װאָס פלעגן תמיד חוזק 
מאַכן און אָפּטון פאַרשידענערלײי שפּיצלעך דעם ,דאָרפטשאַקײ, און אויפ- 
געבונדן זיין צונג מיט באַרימערײען. אַז עס איז אים דאָ גוט, אַז עס לעבט 
זיך אים װי אַ פּריץ, אַז גאָט װעט געבן אַזױ אויף ווייטער.... ער האָט 
אונטערגעשטראָכן די ווערטער מיט דעם ניגון פון אַן אַלטן ייד, אַ דאַװנער, 
כדי זיך נאָכמער וויכטיק צו מאַכן אין דעם טאַטנס אויגן. און דער טאַטע 
האָט אים טאַקע אָנגעהױבן צו דערציילן אַלע זיינע דאגות און זיך אַפִילו 
געעצהט מיט אים, צי זאָל ער זי ,,שטשעטינעסיי שוין פאַרקויפן, אָדער זיי 
אויסהאַלטן ביז פּסח. ס'וועט טאַקע אַסך אַװעקפאַלן, נאָר איצט רייסן די 
סוחרים פּאַסעס פון די סאַדאָווניקעס. און דוד איז אַהײמגעפאָרן אַ באַרואיק- 
טער און אַ גאַנצן וועג איבערגעחזרט אַלץ אויפסניי דאָס געהערטע, און נאָך 
יעדער וועג-קרייצונג צוגעלייגט עפּעס צוגעטראַכטס, אייגנס, כדי צו דער- 
פרייען דער מאַמעס האַרץ אינדערהיים. | 


אַראָפּ פון דעם גאווהדיקן טראַקט פון באַרימערײ, האָט זיך אינדעראמתן 
אביסל אַנדערש אויסגענומען שלמהס לעבן אין דעם פינצטערן, שימלדיקן 
קעמערל הינטערן סקלאַד, וואו מאַכלע האָט אים געהייסן מאַכן אַ געלעגער. 
דאָ, אויף דעם צעמאָרשטן, צעריבענעם שטרויזאַק, פלעגט ער ליגן שעהנלאַנג, 
אַרױסזוכן די ווערטער, וועלכע ער האָט קיינמאָל נישט געקאָנט צונויפנעמען, 
בעת די משרתים האָבן פון אים חוזק געמאַכט, און ערשט איצט, אין דער 
נאַכט, פלעגט זיין נאַרישעװאַטע שווייגן אויפפלאַמען מיט דעם לאַנג געזוכטן 
ענטפער. ערשט וען שלמה האָט דעם ענטפער איבערגעחזרט צויי, דרי 
צען מאָל, און ס'איז שוין קיין ספק נישט געווען אַז די יונגען מוזן 
באַהאַלטן זייערע פאַרשעמטע אויגן, ערשט דעמאָלט איז פריי געװאָרן פאַר 
שלמהן די סטעזשקע, װאָס דאַרף אים אַרוספירן פון דעם שמאָלן, פייכטן 
קעמערל. ער האָט זיך געדאַרפט בלויז דערמאָנען דעם ריח פון פרישן 
קלעע, פון אַ בליענדיקן עפּלבוים, אָדער דעם וװאַלד נאָך אַ רעגן, דאַן האָט 
ער געקאָנט זיין זיכער, אַז דער ריח װעט אים שוין פירן אַלין. באַלד 
וועט עס זיין די פאַרשאָטנטע גרעבליע אונטער דעם גרינעם אֶלשינע- דאַך, 
וואו ס'איז תמיד פייכט, ניעזאַבודקעיבלאָ און אַ קליין ביסעלע נישט זיכער, 
אַזױ װוי ס'װואָלט יעדע רגע געדאַרפט אַרױסשפּרינגען ,עפּעס פון אונטער 
די שאָרכנדיקע בלעטער. און דאַן דער ליימענער, הויכער באַרג, מיט דער 
בליענדיקער זיסלעכער לוצערנע און דער האַרבער צענטאָריע, דער באַרג, 
װאָס קאָן קיינמאָל נישט אויפברענגען אַזופיל גראָז, כדי צו פאַרלאַטען זיינע 
געלע בלויזן. זיין אייגנטלעכע באַדייטונג האָט דער באַרג באַקומען ערשט 
אַרום האַלבן טאָג. די צוועלפטע שעה איז געווען זיין זיווג. ווען די אַרומיקע 
פעלדער זענען זיך צעפלאָסן, איינגעשלעפערטע אין אַ שווערער, וואונטשלאָזער 

האָט זי שוין מער נישט געאירצט, בעת זי האָט אים אויף עפּעס אַן אופן 
געװאָלט באַדאַנקען פאַר זיין הילף ביים געפינען דעם זון. 


--- זיי מוחל, קום נאָר נענטער, רב יד. כװואָלט געקאָנט צונעמען 
דיין זון צו מיר אין געשעפט, דעם לאַנגן יונגאַטש, װאָס האָט מיך צוגעפירט 
צום ערלס שטוב. אַז דו װילסט, נעם עים מיט דאָנערשטיק אין שטאָט, 


אָט אויף אַזאַ אופן איז שלמה געװאָרן אַ ‏ משרת אין מאַכלעס 
הויפּט-פאַרלאָג, 


עֶז 


דער דאָזיקער טאָג, ווען מאַכלע איז אַראָפּגעקומען אין דאָרף אַרֵיין 
אָפּנעמען איר זון פון גויאישע הענט, האָט זיך אין דודס משפּחה אָנגענומען 
אַלס ,,גליקסטאָג". אַז מען האָט זיך געװואָלט װועגן עפּעס דערמאָנען, האָט 
מען אַלס הוױיפּט-עדות אָנגערופן יענעם טאָג. -- װאַרט, דאָס איז געווען 
אַן ערך דריי װאָכן פאַר יענעם טאָג. -- די קינדער זענען אַרומגעלאָפן 
אויסגעשמירט מיט רויטער און געלער פאַרב פון די צוקערלעך. יעדע 
רגע האָט אַן אַנדערס אויסגעשאָסן מיט געוויין: גיב מיר אָפּ מיין באַבאָנע! 
מא--אַָ--מע, ער וויל נישט אָפּגעבן. 

די ערשטע טעג אין מאַכלעס הױיפּט-פאַרלאָג האָט שלמה נישט אויפ- 
געהערט צו ניסן. וי נאָר ער האָט זיך איינגעבויגן איבער אַ צעעפנט 
קעסטל, כדי אויסצוסאָרטירן די פּעקלעך טאַבעק און טיטון, האָט עס אַ ברי 
געטאָן אין די נאָזלעכער פון די שאַרפע ריחות, װוי עמעץ װאָלט געדרייט 
און דורכגעצויגן אַן אונטערגעצונדן שנירל. ביז עס האָט עקספּלאָדירט 
דער לאַנג צוריקגעהאַלטענער נאָס מיט אַ הילכיקן -- אַ פּטשע, פּטשע! 
צוויי גרויסע, בגװאַלט אַרױסגעפּרעסטע טרערן זענען געווען שלמהס איינציקע 
טרויער-עדות. אַזיסטן האָט יעדער פון די אַרומיקע געלאַכט. אַפילו 
מאַכלע האָט אַרײנגעברומט אין די גױידערס, צוריקהאַלטנדיק אַזױערנאָך 
דאָס לאַכן : 

-- זיי מוחל, װאָס איז דאָס עפּעס פאַר אַ יינגל? ער װעט מיר דאָך 
מיט זיין ניסן צעטראָגן ס'גאַנצע געוועלב, 


ווען דוד איז אין אַ װאָך אַרום געקומען אין שטאָט אַריין און דערזען 
זיין זון, װי ער דרייט זיך דאָס אָרום צװישן די שטעטישע, פיין געקליידטע 
משרתים, האָט ער מיטאַמאָל באַקומען דרך-ארץ פאַר דעם אומגעלומפּערטן 
;,;בורמילע!!, איז צוגעגאַנגען צו אים מיט נישט דרייסטע שריט און אים 
דערלאַנגט די האַנט, וי זיינס גלייכן. דעם טאַטנס אויפפירן האָט צוגעגעבן 
שלמהן דאָס ביסל זיכערקייט, וועלכעס ער האָט בשום-אופן נישט געקאָנט 

עס האָבן נישט געהאָלפן קיין שום טענות, אַז מען איז געפאָרן עטלעכע 
מייל אומזיסט, אַז מאָרגן מוז מען ווידער דינגען אַ פור, און היינט איז דאָך 
דער טאָג פון ,,פאַסונעק. מאַכלע, איינגעהילט אין זעלבסטגעפיל אַלס 
דעם באַצירקהױפּטמאַנס ,,רעכטע האַנט", האָט זיך אויסגעדרייט צו אַלעמען 
מיט אַ ברוגזער באַוועגונג, און די װידערשפּעניקערע, װאָס האָבן נישט 
געװאָלט אַזוי גיך אָפּטרעטן, האָט צעטריבן דער אייזערנער ראָלעט, וועלכן 
דער משרת האָט אָנגעהויבן אַראָפּצולאָזן אויף זייערע קעפּ. 


מאַכלע האָט פאַרנומען ס'גאַנצע געזעס פון געדונגענעם פיאַקער. 
אַ גאַנצן וועג האָט זי זיך נישט אומגעקוקט, נישט אויסגעדרייט דעם קאָפּ 
אָן אַ זייט, זי האָט בלויז אָנגעיאָגט אירע געדאַנקען, װוי די משרתים אין 
געוועלב. אַלץ האָט מאַכלען געפאָלגט, זיך אונטערגעגעבן איר הערשנדיקער 
שטים, אַחוץ איר אייגענעם זון. דאָ האָט זיך געענדיקט איר ממשלה און 
דאָס זעלבסטגעפיל, וועלכעס זי האָט זיך אַזױי שװוער אויסגעקעמפט אין 
לעבן און אָנגעהויבן האָט זיך איר אָפּהענטיקײט. די אָפּהענטיקײט פון די 
פלאַמיק-רויטע האָר, פון די גרינע, לאַכנדיקע אויגן, װאָס קאָקעטירן אַלץ 
און אַלעמען, נישט אויסשליסנדיק די אייגענע מאַמע. ער האָט זי אויך 
געמאַכט אונטערטעניק צו אַלע זיינע קאַפּריזן. אַמאָל אין דאָס געוען 
דער ,,מיילעך אייבער"', אַמאָל אַ פאַררוקט פידל-שפּילן דורך גאַנצע טעג 
און נעכט, און זייער אָפט אַ פּאָר שיינע, מיידלשע פיס, 


קיינער האָט נישט געהערט וועגן װאָס מוטער און זון האָבן צווישן 
זיך גערעדט אין פּאַװולעס שטוב, און װאָס פאַראַ אַרגומענטן ס'איז מאַכלען 
אויסגעקומען אָנצואווענדן. דער סוף איז געווען, אַז מאַכלע האָט מיט 
עפּעס אַ כישופדיק װאָרט אַראָפּגעשאַרט איר איזעקן פון פּאַװלעס פּעקאַלעק, 
פּונקט וי זי גיט אַ שאַר דאָס געלייזטע געלט אין דער פאַרשמאָלצעװעטער 
קעשענע אַריין. 


פון הינטער דער שטוב האָט זיך געהערט אַ מיידליש כליפּען, אָבער 
איזעק האָט זיך אַפילו נישט געטאָרט אומקוקן אין יענער זייט. אַ גאַנצן 
וועג איז ער געזעסן מיט אַן אַראָפּגעלאָזטן קאָפּ און קיינעם נישט געקולט 
גלייך אין פּנים אַרין, דוד, ביי וועמענס שטוב עס האָט זיך אָפּגעשטעלט 
אויף אַ וויילע מאַכלעס פיאַקער, האָט דאַן געהאַט צו דערציילן, אַז איזעקס 
אויגן זענען געווען רויט פון וויינען, פון בושה, אָדער גאָר צוליב זאָשקען -- 
גענוי קאָן מען עס נישט וױַסן 

ווען מאַכלע האָט אָפּנעשטעלט די פור נעבן דודס שטוב, זענען זיך 
גיך צונויפגעלאָפן אַלע קינדער און אַרומגערינגלט די גראָבע יידענע. 
מאַכלע האָט צוגערופן דודס קינדער און זיי באַטײלט מיט גראַצערס, דודן 


שלמה נוזשדע 123 


אין דעם שווערן, שװאַרץ-אַטלאַסענעם קלייד, װאָס האָט יעדן פּראָסטן מאָנטיק 
געקאָנט פאַרואַנדלען אין אַ יום-טוב, האָט געקאָמאַנדעװעט מיט איר 
מענעריש קול, 

-- הע, שטופּט ענק נישט, יעדער וועט באַקומען. 


פון איר פּנים האָט מען נישט געקאָנט אַרױסלײענען וי וייט עס 
פרעסט זי די זאָרג וועגן איר זונס גורל. דאָס אויסגעליידיקטע שופלעדל 
האָט עדות געזאָגט, אַז דאָסמאָל איז עס אַן ערנסטערע זאַך, װוי תמיד. אפשר 
האָט ער איר אָנגעטאָן די בושה און אַװעקגעפאָרן קיין אַמעריקע? איר זון 
צוזאַמען מיט הערש-בערן דעם שוסטער און קויפציע דעם רופא? 


דוד איז געשטאַנען די גאַנצע צייט לעבן הערשן, נישט געוואוסט וי 
אַזױ מען גייט עס צו צו אַזאַ שטרענגער יידענע. ערשט וװוען הערש האָט 
אים אַ זעץ געטאָן אין דער זייט -- װאָס שטייסטו װואָס, זעסטעך, אַז די 
נאַכט װעט באַלד צופאַלן -- האָט זיך דוד אָנגעהויבן אַרױסצורוקן פון דער 
שורה געדולדיק װאַרטנדיקע. מאַכלעס שטרענג קול האָט אים אָפּגעשטעלט 
אויפן אָרט: | 

-- האָסט נישט קיין צייט ? זיי מוחל און גיי דיר אויף דיין אָרט, באַ 
מיר שטופּט מען זעך נישט, 


דוד האָט אַ קוועטש געטאָן מיט די אַקסלען. עס האָט זיך פּלוצים אין 
אים דערװעקט די זיכערקייט פון אַ מענטש, וועלכער האָט אַ זעלטענע 
סחורה צו פאַרקויפן, 

|-- בין עך מיר נישט דאָ אַרומעט געפאָרן. 


מאַכלע, וועלכער ס'האָט אַ צי געטאָן דאָס האַרץ מיט עפּעס אַ פאָרגעפיל, 
האָט זיך ביי די ווערטער אויסגעדריייט צו דודן מיט איר גאַנצן מאַסיוון 
לייב. זי האָט אַפילו אָנגעהיבן דודן צו אירצן, כאָטש דאָס איז נישט 
געווען איר טבע. / 

--אַז עץ ווילט עפּעס פון מיר, קומט זשע נענטער. 


אַלע האָבן זיך פאַרחידושט אומגעקוקט אויף דודן. מסתמא עפּעס אַ 
וויכטיקער פּאַרשױן, אַז מאַכלע, װאָס זאָגט ,דו'י' צו אַלע. אַפילן צו די 
גראָבערדיקע יידן, אירצט אים, 

מאַכלע האָט אַפילו מיט דער ברעם נישט גערירט, בעת דוד האָט 
איר אַריינגערוימט אין אויער דאָס אַלץ, װאָס ער וייסט וועגן איר זון 
זי האָט בלויז אַ קאָמאַנדעװע געטאָן: 

-- מען שליסט די פאַרלאָג! גענוג היינט געלײזט! קומטס, זייט 
מוחל, מאָרגן, | 

--- אַזאַ יאָר צו מיר, וי גלייך ער טוט, דער יונג. אַ שיקסע אין פיר 
פּאָלעס, ס'אי דאָ וואו אַ קנייפּ צו טון, כ'לעבן 

זיין ווייב האָט פאַר כעס אַ װאָרף געטאָן מיט אַ שיסל, וועלכע זי 
האָט גראָד געהאַלטן אין דער האַנט, אַזש דער ראַנד האָט זיך אויסגעבויגן. 

-- קענסט נאָכגיין אין זיינע דרכים, תכשיט מיינער, אדרבא, ער 
ווערט דיר ? נאָר זאָלן די לינדער נישט צוהערן אַזעלכענע רייד. אַ שיינעם 
טאַטעניו האָבן זיי זיך דאָס אויסגעקליבן! 

יאַנקעניו,. דער עלטסטער, װאָס האָט פיינט געהאַט די מאַמע, די 
וויינערקע, און פלעגט תמיד האַלטן מיטן טאַטן, האָט אַרױסגעמרוטשעט 
פון ווינקל : 

--- דו האָסטעך אַלין אויסגעקליבן אַזאַ טאַטן פאַר דיינע קינדער. 

-- האָב עך נישט געזאָגט? ער גייט שוין נאָך באַצײיטנס דעם אַלטן 
בעל-עבירהניק. ס'איז מיר גוט און וואויל אויף מיינע אַלטע יאָרן כ'על 
אַך דאָ באַלד אַראָפּברענגען אַ רעגימענט מיט שיקסעס און מעך עלעך 
באַגראָבן לעבעדיקערהייט ;אַז קיינער זאָל אַפילו מיין געביין נישט געפינען. 

זי האָט זיך ערשט אַביסל באַרואיקט, ווען ס'איז אַריינגעקומען דער 
סאַדעװוניק און בלויז פונדערווייטנס אויפגעשטעלט די ניגעריקע אויערן 
בעת דוד האָט מיט הערשקען אַרומגערעדט דעם עניף 

-- מען מוז יאַקאָש צעוויסן געבן דער אַלטער", אַז איר זונדל כאָליעט 
דאָ באַ פּאַװלען אויפן אויוון. 

--- מיין עסק אין עס, --- האָט זיך הערש געפּרואװוט אַרױסדרײען פון 
גאַנצן עסק. אָבער דוד האָט נישט נאָכגעלאָזט: 

-- הערש, דו פאָרסט מערצעשעם מאָרגן פאַסן טיטון, קאָנסט איר 
טאַקע זאָגן אין איין וועגס, | 

-- אָבער מיר פּאַסט נישט צו קומען צו איר מיט דעם. כ'קויף איין 
באַ איר אַזויפיל יאָרן. ווייסט װאָס, דוד, זיץ אויף מיט מיין געלעגנהייט 
און דו װועסט איר זאָגן, 

אין מאַכלע שװאַרצס פאַרלאָג*) איז געווען אַ טומל און גערודער, 
װי יעדן דאָנערשטיק, ווען ס'קומען די יידן פון דער גאַנצער געגנט 
,;אױיספאַסןי טיטון און טאַבאַק אויף אַ גאַנצער ואָך און איינקויפן דערביי 
אויף שבת. משרתים האָבן אויפגעהאַקט די קעסטלעך, דאָס באַברילטע, 
לאַנג-נאָזיקע פריילין האָט זיך איינגעבויגן װאָס טיפער איבער די רעכענונגען, 
און מאַכלע שװאַרץ, וועלכע איז געזעסן ביי איר טישל ברייט און גוידערדיק 


+) אַ לאָקאַלער אויסדרוק פאַר אַ טיטוןסקלאַד, 

זיך דאָס נייעס, צוליב וועלכן זי איז אַהערגעקומען. מאַרטע האָט אַ זיפּ 
געטאָן מיט איר שטענדיק פאַרלייגטער נאָז: 

--- ס'שמעקט דאָ היינט ביי אייך, סורקאַ. װי איר װאָלט געמאַכט 
אַ ברית. | 
-- דוד פאָרט היינט אין שטאָט אַרײן, האָב איך פרי אָפּגעקאַכט 
סאָנבייסן, 

-- אָ, אין דאָרף ריכט מען זעך אויך אויף אַ חתונה. מען װעט עס 
דעמאָלט קאָכן און באַקן נאָך בעסערע מאכלים, וי ביי אייך אויפן האַמאַן*). 

אַזױ װי שרה האָט נישט נאָכגעפרעגט ביי וועמען, האָט זיך מאַרטע 
צוגעבויגן צו איר אויער. 

-- די שװאַרצע זאָשקע איז נעכטן צוריקגעקומען פון שטאָט. 

-- שוין װוידער אויסגעדינט איר צייט, -- האָט זיך שרה נישט געקאָנט 
איינהאַלטן, --- זי קאָן קיין אָרט לאַנג נישט דערװואַרעמען. 

. אויף דעם האָט מאַרטע געװאַרט, 

-- האַ, האַ, האַ, אָבער איצט האָט זי זיך פאַרדינט מער, וי אויף 
אַ נדן. איצט האָט זי זיך פאַרדינט אַ חתן. און נאָך װאָס פאַר איינעם! דער 
באַלעבאָסטעס זון! 

-- גיי, רעד נישט קיין נאַרישקײטן, מאַרטע. ווייסט דען ביי וועמען זי 
האָט געדינט ? ביי דער רייכער הױיפּט-טראַפיקאַנטקע. 

-- דאָס ווייס איך טאַקע נישט, אָבער איר מאַמע האָט מיר דערציילט 
דאָס אַלץ בסוד סודות. ער שלאָפט מיט זאָשלקען אויפן אויוון, גייט נישט 
אַרױס פון שטוב, ווייל ער האָט מורא, אַז די שטעטישע זשידעס זאָלן נישט 
געװואָר וערן, וואו ער געפינט זיך און נישט צו וויסן געבן זיין מאַמען. ער 
וויל מיט זאָשקען חתונה האָבן אויף אַן אמת, 

בעת ס'האָבן די פּױערן צוישן זיך אױיסגעמאָלן אַלע פּרטים פון דעם 
שמד און פון דער חתונה, אויף וועלכער ס'וועלן זיך צונויפפאָרן אַלע גלחים 
פון גאַנצן , פּאָװיאַט", און ווער ווייסט אויב נישט דער ביסקופּ אַלין, האָט 
מען אין די עטלעכע יידישע שטיבלעך גערעדט וועגן דעם פאַל שטיל, גלייך 
ס'װואָלט אַ חולה געלעגן אין בעט. עלטערע יידענעס האָבן פאַרגלייזט מיט 
די אויגן, געצמאָקעט מיט די ליפּן, פאַרברעכנדיק גלייכצייטיק די הענט 
איבער באַפאַרטוכטע בייכער : 

--- מע מוז דאָך צעוויסן געבן דער מאַמען, וויי איז צו אירע יאָר! 

הערשל דער געוועלבניק, פון תמיד אָן באַקאַנט אַלס אַ גרויסער לץ, 
האָט זיך געוויצלט אויף דעם יונגן פּאָרלס חשבון: 


*) פּורים, 

וועקטע בענקשאַפט צו אַ פרעמדער, גרויסער ועלט, װאָס הייבט זיך אָן 
מסתמא פון יענער זייט װאַלד, 


אין די יידישע שטיבער פלעגט מען אויסהערן די יינגלעך, צי זײי 
קענען כאָטש דאַװנען, און וי אַ זאַך מאַכט זיך, צי זועט גאָט פאַרשטיין 
אַמאָל דעם פאַרדרייטן, פאַרגרעבטן קדיש. די יידענעס האָבן געפליקט 
פעדערן אין רעשעטעס אַריין. קינדער װואַקסן אונטער קיין עין-הרע, און 
כאָטש ס'עלטסטע מיידל איז נישט מער אַלט װי זעקס יאָר, מוז מען שוין 
צונויפלייגן פעדערן אויף אַן איבערבעט מיט קישנס. בײיטאָג פלעגן די קינדער 
אַרײנהױכן זייער אָטעם אין די פאַרפרוירענע שייבלעך, כדי צוצוהעלפן 
אַביסל דער זון, וועלכע איז שטענדיק אויפגעשטאַנען אַ נישט-אויסגעשלאָ- 
פענע, און גענעצנדיק אַ פיר שעה איבער דעם טרויעריקן הימל, פאַרפאַלן 
געװאָרן פון יענער זייט װאַלד. יעדן טאָג האָבן די קינדער געפרעגט ביי 
טאַטע-מאַמע -- ווען װועט שוין זיין פּסח ? און ס'האָט זיך זיי געדאַכט, אַז 
דער לוח, װאָס זאָגט צו דעם יום טוב אין צוויי חדשים אַרום, נאַרט זיי אָפּ, 
זענען זיי אַליין געגאַנגען זוכן דעם פרילינג. זיי האָבן זיך געדראַפּעט אויף 
די העכסטע ביימער, צעביסן מיט די ציין די האַרטע פּענקעס און אַלץ 
געװאָלט דערגיין, צי זיי װועלן נישט געפינען הינטער דער האַרטער הויט 
צונויפגעלייגטע, צאַרטע בלעטלעך. 


יעדעס קלענסטע געשעעניש האָט באַקומען זיין ספּעציעלן חן און 
טעם, אויסגעוואקסן צו אַ וועלט-געשעעניש אין דעם פאַרװאָרפענעם, מיט 
שטיבלעך פאַרזייעטן טאָל, איז דעריבער דאָס גאַנצע דאָרף צערודערט 
געװאָרן פון דער ידיעה, וועלכע האָט זיך אַזױ אומגעריכט אױסגעפּיקט 
פון דער שניי-פאַרהאַרטעװעטער שאָל. און אַלע האָבן שוין געהאַט ביז צו 
די ערשטע פרילינגס-אַרבעטן אַ קװאַל, פון וועלכן מען קאָן שעפּן אָן אַ מאָס, 
איין אינדערפרי איז געקומען מאַרטע פּאַוװלעס לייען ביי שרהן אַ זאַק. 
עס איז געווען אַביסל חידושלעך צו װאָס דאַרף עס מאַרטע אַזױ נייטיק אַ 
זאַק, ווייל תבואה אַרױסצופירן אין שטאָט אַרײן האָט זי אוודאי נישט פון 
דעם האַלבן יאָך פעלד. שרה איז גראָד געווען פאַרנומען מיטן אָנטון 
ס'יינגסטע קינד, האָט זי נישט געהאַט קיין צייט זיך וועגן דעם דעם קאָפּ 
צו צעברעכן. מאַרטע איז געשטאַנען אַ זויילע רואיק, דאַן האָט זי פאַרשטאָפּט 
דאָס מויל מיטן פאַרטוך, וי זי װאָלט געװאָלט בגװאַלט צוהאַלטן די 
ווערטער, וועלכע די צונג שטופּט אַרױס אָן איר וילן, און געװאַרט מען 
זאָל ביי איר אַ פרעג טאָן, װוי דאָס איז שטענדיק די טבע צווישן באַלעבאָסטעס, 
װאָס עס הערט זיך נייעס אין דאָרף און דעסגלייכן. אָבער שרה האָט נישט 
געפרעגט, געוואוסט, אַז מאַרטע װעט לאַנג נישט קאָנען אײנהאַלטן אין 

קלאָרער חשבון : די געפרוירענע קאַרטאָפל װעט מען קאָנען קויפן האַלב- 
אומזיסט פאַר די ברענערייען צו ברענען בראָנפן און שטעלן אויף בראַהע 
אַ סך בהמות, װאָס די פּױערן װועלן מוזן אױיספאַרקויפן. 


דערווייל האָבן שניי-זאַווערוכעס אַרומגעשטעלט דאָס דאָרף מיט הויכע, 
ווייסע שאַנצן. פון יונגע ביימלעך האָבן זיך קוים אַרױסגעזען די וייכע 
קעפּלעך. פלעגט מען טאַקע יעדן אינדערפרי טרעפן אויף דעם צוגעפרוי- 
רענעם שניי שליאַדעס פון האָזן און סאַרנעס, װאָס זענען געקומען ביינאַכט 
פון די אַרומיקע וועלדער און אויף דער קאָרע פון יונגע ביימלעך סימנים 
פון זייערע ציין. פיקסן און מאַרדערס זענען געװאָרן שטענדיקע געסט אין 
די הינער-שטאַלן, זיי האָבן קונציק אויסגעמיטן די קלאַפּאײזנס, װאָס מען 
האָט אויפעגשטעלט אויף די סטעזשקעס, מיט וועלכע זיי פלעגן אָנקומען 
און איינמאָל האָט מען אַפילו באַמערקט שליאַדעס פון אַ סטאַדע וילד- 
חזרים. אין די אָרעמע שטובן האָט מען זיך געלייגט שלאָפן, וי נאָר די זון 
האָט זיך באַהאַלטן אונטער די דריי סמערעקעס. אַ שאָד אומזיסט צו ברענען 
נאַפט. ביי די רייפערע פּױערן האָט מען געשפּונען פלאַקס, געשיילט אַרבעס 
און באָבעלעך, און די אַלטע פּױערן פלעגן זיך באַרימען מיט זייערע 
העלדישע מעשים בשעתן עסטרייכיש-דייטשן קריג. פון די מעשיות איז 
אויסגעקומען, אַז פראַנץײיאָזעף, האָבנדיק אַ מיליטער פון סאַמע אַזעלכע 
העלדן, װאָלט קײינמאָל נישט געווען פאַרשפּילט דעם קריג, ווען נישט די 
גענעראַלן, װאָס האָבן נישט געוואוסט, ווי אַזױ אָנצופירן מיט דער אַרמײ 
און נישט געװאָלט פאָלגן די עצות פון די קייזער געטרייע דאָמבראָװקער 
זעלנער. -- דאָ איז די פאָסע, איר זעט? און דאָ דער באַרג. --- די פאָסע 
איז געווען דער לייוונט-באַקלײדעטער פוס און דער באַרג די קני. -- אונזער 
מיליטער שטייט פון דֶער זייט, און דער דייטש מאַכט זיך נישט וויסנדיק 
פון יענער זיט פאָסע, וויל אונדז אַרײננאַרן. זאָג איך: פּאַניע פעלד- 
מאַרשאַלעק... 

-- פאַרשטייט ער אוקראַיניש? --- רופט זיך אָן אַ קליין יינגל, 


-- גיי, האַק נישט איבער, --- בייזערט זיך דער אַלטער -- ער פאַרשטייט 
אַ סך שפּראַכן, דער דאָזיקער פעלדמאַרשאַלעק, דאָס גאַנצע לעבן זיצט ער 
דאָך אין די ביכער, אָבער דעמאָלט האָב איך אויך געקענט דייטש און 
האָב צו אים גערעדט טאַקע מיט דעם קייזערס לשון. גלייבסט נישט? און 
װאָס מיינט מען ,,גלייכאיבונג'י ?*) האַ? 

די קינדער, װאָס זענען אינמיטן דערינען אַנטשלאָפן געװאָרן, ואו 
וועלכעס ס'איז געפאַלן, האָבן אין זייערע חלומות מיטגענומען די אויפגע- 


*) געלענקסאיבונגען. אַ פאַרדרייט דייטש װאָרט, 

--- ווייסט עטץ, ,,מיינערי"! איז פּונקט אַזױ, וי ביי אייך אַ קסיאָנדן. יאָ, 
ער בענטשט אַלע יידן, אי שאַיען, אי װאַלקען און אַפילו דעם רייכן גוטבאַזיצער 
האַרטשטײין, אַזיסטן איין גאָט ווייס װאָס מיט זיי װאָלט געשען. 


װאָס-װײיטער זי האָט גערעדט, אַלץ מער האָט זי זיך אַרײנגעלעבט 
אין דעם איינגערעדטן יחוס, וועלכער האָט זי געזאָלט אויסגלייכן, ניין 
אויפהייבן איבער די רייכע באַלעבאָסטעס, 


-- און איצט װעט עים שוין צוהעלפן מיין שליאָמקע, 


--- איז עס אוודאי אַזױ, װוי אַ קסיאָנדז מיטאַ דיאַק --- האָבן צוגעשאָקלט 
די פּױערטעס מיט די קעפּ און זיך אינדערשטיל געחידושט, װאָס פאַר אַ 
וועלט דאָס איז, די יידישע, אַז אַזאַ פּריץ, װי האַטרשטײן, איז אָפּהענגיק 
אויף זיין גאַנץ לעבן פון דוד סאַדעװניק מיט זיין זון, 


זז1 


שוין באַצייטנס האָט מען זיך אָנגעהויבן צו ריכטן אויף אַ פריען 
ווינטער. די בלעטער זענען פריער וי תמיד געל געװאָרן, און וי גאָלדענע 
פייגל געפלאַטערט אַ ויילע אין דער לופט, איידער זיי זענען צוגעפאַלן 
מידע צו דער ערד. ביים קאַרטאָפל-גרובן האָט מען געפונען אין פעלד אַ נאָרע 
פון אַ כאָמיק, באַװאָרנט מיט שפּייז פון כלערליי מינים. די לאַסיצע האָט 
פרי געביטן איר רויטע פעל און אַ וייסבייכיקע האָט זי מיט איר שמאָלן 
ווערטענע-לייב געשפּיגן איבער וועג און פעלדער די זאָרג פון אַ לאַנגן, 
שווערן ווינטער. פאַר די ימים-נוראים, נאָך איידער מ'האָט באַוויזן אויס- 
צוגראָבן די קאַרטאָפל, איז אַראָפּגעפאַלן דער ערשטער שניי. מיט געשװאָלענע 
בלוי-אָנגעלאָפענע הענט האָט מען אַרױסגעשלעפּט די קאַרטאָפל פון דער 
פאַרשטאַרטער ערד. מען האָט געוואוסט, אַז באַלד װעלן די קאַרטאָפל, װאָס 
דער פראָסט האָט געכאַפּט, ווערן איינגעקאָרטשעט און פאַרשפּרייטן אַרום 
זיך אַ זיסלעכן פאַרדומפּענעם ריח פון פוילעניש. אין אַ סך שטיבער האָט 
מען זיך באַצייטנס אָנגעהויבן גרייטן צום אַװעקפאָרן. ווער קיין פּרײסן 
און ווער נאָך ווייטער, אויב ס'געלט האָט געקלעקט אויף הוצאות. 


-- אַז קיין בולבע איז נישטאָ, איז די שטוב געגליכן צו אַ טרומנע! -- 
האָבן געטענהט די עלטערע פּױערן מיט דער פאַרחושטער געלאַסנקײט, 
װאָס זיי האָבן איבערגענומען פון זייערע פאָטערס. בלויז אין די גרויסע 
הייף האָט מען געהאַט נחת פון גאַנצן עסק. מיט שרייב פּענדלעך אין די 
הענט האָט מען קאַלקולירט די פּרײזן געבויט קאָלומגעס פון ציפערן, וי 
הויכע שלעסער און זיי מולטיפּליצירט דורך פרעמדן הונגער. די סך-הכלען 
האָבן געדאַרפט דעקן רייזעס קיין וין, מאָנטע-קאַרלאָ און אָסטענדע. אַ 

איז אויף אים שיער נישט אַרױפגעפאַלן אַ װאָגן, ערשט אין דער לעצטער 
מינוט, ווען ער איז שוין געווען כמעט אונטער די קאָפּיטעס, האָט זיך 
דאָס פערד דערשראָקן פאַר דעם אומבאַוועגלעכן טלומעק און צעברעכנדיק 
דעם דישעל, אָפּגעשפּרונגען אָן אַ זייט. ווען מען איז שפּעטער צוגעלאָפן צו 
אים, באַטאַפּט זיינע הענט און פיס, כדי צו האָבן די געוויסקייט, אַז ס'איז 
אים גראָנישט געשען און מען קאָן גוט אָנשרײיען אויף אים, האָט שלמה 
אויסבאַהאַלטן זיין פּנים, שעמענדיק זיך מיט זיינע גאַנצע גלידער, גלייך 
אים װאָלט געטראָפן די גאַנצע שולד דערפאַר, װאָס די מענטשן האָבן זיך 
אומזיסט איבערגעשראָקן, 


נאָך די ערשטע צוויי חדשים לערנען האָט דוד אַרײנגעשטופּט שלמהן 
אין דער האַנט דאָס צעביסענע שרייב-פּענדל, אַרונטערגערוקט אונטער דער 
נאָז דאָס פאַרשמירטע, באַשריבענע נאָטיץ-ביכל און געהייסן אויסשרייבן 
און צונויפרעכענען וויפיל עס קומט אויף דעם פעטער זעליקס חשבון פון 
דעם עפּל-פאַרקױף. אַלע האָבן אַרומגערינגלט שלמהן, געפירט מיט די 
אויגן דאָס שרייב- פּענדל, כדי עס זאָל זיך אָפּשטעלן ביי דער ריכטיקער 
ציפער, און דער טאַטע זאָל נישט האָבן קיין גרונד צו שעלטן ס'גאַנצע 
הויזגעזינד. די שווערע טראָפּנס שווייס אויף שלמהס אויבערשטער ליפּ זענען 
געװאָרן מיט יעדער רגע געדיכטער און שווערער, וי זיי װאָלטן געװאַקסן 
אויף די הייוון פון שרעק. זיי צו הילף זענען געקומען אומגעריכטע, נישט 
געבעטענע טרערן און פון גאַנצן חשבון איז געװאָרן איין גרויסער מישמאַש. 
אויף צומאָרגנס האָט שוין דאָס גאַנצע דאָרף געוואוסט; אַז פון שלמהן 
װועט קיין לייט נישט אַרױסװאַקסן, עס איז בלויז אַ שאָד שכר-לימוד, די 
יינגערע קינדער האָבן שוין אינגאַנצן אָנגעואוירן זייער דרך:ארץ צום 
עלטערן ברודער, אים צוגערופן ,.בורמילעי', אָדער , איװאַנעץ"" און אונטער- 
גערוקט אונטער דער נאָז די קאַץ. צו דרייצן יאָר האָט אים דער טאַטע 
אָנגעהויבן לערנען, וי אַזױ אַ כהן בענטשט דאָס פאָלק ישראל. דאָס ,,פאָלקײ 
זענען געווען די עלטערע דאָרפסיידן, װאָס קריגן זיך צװוישן זיך אַ גאַנצע 
װאָך, בעטן זיך איבער ביים פרייטיקדיקן מאַרק-טאָג, כדי מען זאָל פאָרט 
צונויפנעמען אַ מנין, און צעקריגן זיך אויפסניי שבת ביים דאַװענען צוליב 
אַן אויסגעקויפט קעלבל אָדער צוליב אַן עליה. די מאַמע זיינע, תמיד אַ 
פאַריאָגטע מיט טויזנטערליי זאָרגן, די מאַמע, װאָס האָט גוט געפילט דעם 
יאָך פון אָרעמקײט, די שווערע לאַסט פון אַ פרעמדן דאַך איבערן קאָפּ 
און געאַרבעט פון פּריטאָג ביז שפּעט-נאַכט, האָט דאָך געפונען אַ שעח צייט, 
כדי זיך צו באַרימען זונטיק פאַר די פּוערטעס פון דאָרף: 


116 שלמה נוזשדע 


די באַװעגונגען פון דער הויט בלויז אַראָפּגערוקט דאָס היטל איבער די 
אויערן אַריבער ביז עס האָט זיך איינגעהאַלטן אויף דער שפּיץ נאָז. שלמה 
האָט אַפילו נישט באַמערקט דאָס שפּיל פון זיין היטל. ער האָט בלויז 
געשוויצט מער וי תמיד. אַלע זיינע חושים זענען געווען פאַרנומען מיט דעם 
דערלאַנגען אים דאָס װאָרט אין מוח אַריין. ערשט זיין מלמד, דער קורצער, 
דיקער שמואל, פלעגט אים אויפוועקן מיט אַ שנעל אונטער דער נאָז און 
איבערלאָזן רויטע סימנים אויף עטלעכע טעג. פאַר דער גאַנצער פאַר" 
ביטערטקייט פון זיין לעבן האָט אים געמוזט באַצאָלן שלמהס טעמפּער מוח. 
אי דערפאַר, װאָס ביי זעכצן יאָר האָט אים זיין פאָטער אַרויסגעפירט אויפן 
שטעטלשן מאַרק און אים פאַרדונגען צו אַ באַלעבאָס, אָט זוי מען פאַרקויפט 
אַ בהמה, אי דערפאַר, װאָס די באַלעבאַטים האָבן זיך מיט אים איינגעטיילט, 
װי מיט אַ נשמהלאָזער זאַך, און יעדע פיר װאָכן האָט ער געמוזט עסן 
קעסט ביי אַן אַנדערן באַלעבאָס, אי דערפאַר, װאָס ער האָט געמוזט חנפענען 
יעדער באַלעבאָסטע אויף אַן אַנדערן אופן. שמואל האָט געוואוסט, אַז פאַר 
שלמהן װעט זיך קיינער נישט אָננעמען. אָט איבער דעם אומגעלומפּערטן גוף, 
איבער די פאַרטראַכטע, בעטנדיקע אויגן, איז ער געווען דער באַלעבאָס. 
שטיל, אויף שפּיץיפינגער פלעגט ער זיך שלייכן אַרום טיש, פאָראויס- 
שטופּנדיק דאָס קיילעכדיקע בייכל צו דעם אָרט צו, וואו שלמה איז געזעסן 
א פאַרלוירענער אין זיינע געדאַנקען, װאָס האָבן זעלטן ווען געהאַט אַ 
שייכות צו דעם, װאָס קומט פאָר אַרום אים. אומגעריכט האָט זיך דאָס 
פּלאַטשיקע, קלייענדיקע פּנים פון מלמד אַריבערגעבױגן איבער שלמהס 
אַלסל און צוגלייך מיט אַ פאַרדומפּענעם, שלעכטן ריח פון מויל האָבן 
שלמהן אַ זעץ געטון אין סאַמע פּנים די חוזקדיקע ווערטער פון אכזריותדיקער 
צערטלעכקייט: 


--- שלמהניו, דו שלאָפסט? האַ? און עכ'ל מיר אַרױסרײסן מיינע 
לונגען באַ דיר? 


דאָס שטענדיקע זיצן אויף איין אָרט, דאָס װעלן אויפכאַפּן די ווערטער, 
װאָס האָבן אַרומגעזשומעט אַרום אים וי בינען און בשום אופן נישט 
געװאָלט אַריינפליען אין די אויפגעשטעלטע אויערן,. דער שטענדיקער פּחד 
פאַר דעם מלמדס אומגעריכטן זעץ, האָבן אָנגעגאָסן מיט מידקייט שלמהס 
לאַנגן גוף. אין דער מיטאָג-צייט, בעת אַנדערע קינדער האָבן זיך גיך 
אָפּגעפאַרטיקט מיט זייערע ברויט-און-פּוטערס און געלאָפן זיך שפּילן, איז 
שלמה אַנידערגעפאַלן וי אַ שווערער זאַק דאָרט, וואו ער איז גראָד געשטאַנען. 
טיילמאָל האָט מען אים געפונען אַזש פאַרנאַכט-צו אין אַ ליידיקן שייער, 
אָדער הינטער אַ פּלױט צװישן געדיכט-באַװאַקסענע גאָרטן-בייטן. איינמאָל 

צולויפן צו דעם קאָפּטשענדיקן לאָמפּ און מיטן פאַרטוך אַרױסשלעפּן דאָס 
פאַררויכערטע קנייטל, די קינדער זיצן דעמאָלט איינגעטוליעט נעבן אויון 
און טאָרן זיך אַפילו נישט געבן קיין ריר, בעת דוד דאַװנט אַריין אין די 
טונקעלע ציפערן זיין הייסן, שווערן אָטעם, טײילמאָל גיט אינמיטן דערינען אַ 
שפּרינג אַראָפּ פון אויוון די גראָע קאַץ מיט אַ בעטנדיקן מיאַוטש. הויבן זיך 
אויף מיט אַ בייזער פון דעם נאָטיץ-ביכל אַ פּאָר גראָע טונקל-באַברעמטע 
אויגן. דאָס קורצע, אָפּגעגריזשעטע שריײבפּענדל גיט אַ טאַנץ-אונטער אויף 
דעם איינעם פיסל, פאַלט אַראָפּ פון טיש, ווערט פאַרפאַלן ערגעץ אין אַ 
לעכל פון דער ליימענער פּאָדלאָגע און אַפילו אָן די װערטער, װאָס קומען 
באַלד נאָך, ווייסען אַלע במילא, אַז היינטיקע נאַכט װועט שין די קאַץ 
נעכטיקן אינדרויסן. דאָס שרייבן און פירן חשבונות צוליב די שותפות- 
געשעפטן מיטן שװאָגער, זענען געווען די שווערסטע אַרבעט פאַר דודן און 
אים נמאס געמאַכט דעם גאַנצן מסחר. ער װאַרט, זיין עלטסטער זון זאָל 
זיך נאָר אויסלערנען האַלטן אַ פּענע אין דער האַנט, דאַן װעט שוין לייכטער 
זיין. איינמאָל אין אַ רעגנדיקן פאַרנאַכט, באַגלײט פון צוויי כמאַרעדיקע 
שטערנקנייטשן, איז געקומען דער בליץ, וועלכער האָט געטראָפן שלמהס 
אָרעם, פאַרװאָרלאָזט לעבנסביימל און אָפּגעשונדן פון זיין קינדהייט דאָס 
איינציקע ביסל פרייקייט. 


-- נאָך די ימים-:טובים מערטשעשעם ברענגט אַראָפּ חיים װעפּרענע 
אַ מלמד פאַר זיינע יינגען. ס'איז שוין צייט, אַז אויך אונזער ,,האָלאָדריגע" 
זאָל נעמען אַ יידיש װאָרט אין מויל אַרײן. געדענק, שרה, מ'עט עים מוזן 
קויפן אַ ניי היטל, 


מען האָט טאַקע שלמהן געקויפט אַ ניײי היטל און עס איז שוין געווען 
די העכסטע צייט, װאָרום דעם זעלבן פרייטיק, װאָס איז געווען אַ מאַרקטאָג 
אין דער שטאָט, האָט חיים װעפּרענע געברענגט צו פירן אַ קורץ, דיק 
נפשל. דאָס איז געווען דער נייער, אויף אַ גאַנצן זמן געדונגענער מלמד, 
אַזױ װי דער מלמד איז געװועזן צו-קליין פאַר די אױיסגעװואַקסענע, גרויסע 
דאָרפסיונגען, אַזױ האָט זיך דאָס נייע היטל אַרױסגעװיזן אַלס צו-גרויס פאַר 
שלמהס קאָפּ. נאָר אַזױ וי אין שטאָט אַרײן איז געווען אַ צוויי מייל וועגס, 
האָט מען געמאַכט פון הינטן אַ טיפן קנייטש און עס איבערגעלאָזט. אָבער 
איין צרה איז געווען מיט דעם דאָזיקן פאַלד: ער האָט געהאַט אַ טבע זיך 
תמיד דעמאָלט אויפצולאָזן, װוען שלמהס קאָפּ האָט זיך נישט געקאָנט קיין 
עצה געבן מיט אַ ,שווער" אות. דאָס רוב זענען דאָס געווען די סוף פייס, 
אָדער צאַדיקס, דעמאָלט האָט זיך די שווערע, האַרטע קאָפּ-הױט צונויפ- 
געצויגן, װוי זי װאָלט געװאָלט צוהעלפן דעם מוח מיט עטלעכע קנייטשף 
נאָר אַזױ װי קנייטשן זענען פון דעם קיינמאָל נישט אַרוסגעקומען, האָבן 

הענט האָבן זיך לאַנג געפֿאָרעט אין דער פינסטערער, שמאָלער נאָרע, 
איידער זיי האָבן אַפירגעשלעפּט אַ רויך-אָנגעזאַפּט ווייך פּעקל, פון וועלכן 
עס איז אַרױסגעפאַלן אַ פאַרחלשט קינדעריש קעפּל. מען האָט איװאַשן 
קוים דערמונטערט. אינדערהיים איז ער אָפּגעלעגן אַ װאָך צייט און צו 
דעם אַלעמען באַקומען קלעפּ פון דער מאַמען. ווייל אין סאַמע מיטן שניט, 
ווען די צייט ברענט צוגלייך מיט דער זון אויפן הימל, האָט נישט געהאַט 
װער צו פּאַשען די קו. פון דער צייט אָן האָט מען שוין שלמהן נישט 
דערלויבט אַפילו צוצוקוקן זיך פונדערווייטנס. און אַממײסטן האָט געיאָגט 
מיט שטיינער און שטעקנס איװואַשע דער אלמנהס, ווייל צוליב שלמהן האָט 
ער באַקומען קלעפּ פון דער מאַמען. און ווען נישט שלמה, װאָלט זיך דאָס 
שפּיל מסתמא בעסער געענדיקט. איצט װעלן זיך די גרויסע קיינמאָל מער 
נישט װעלן שפּילן מיט אים, קיינמאָל מער. 

נישט די אויגן, נישט די פיס פירן דעם מענטש צו דוד נוסדאָרפס 
קעלער, נאָר די נאָז אַליין. שוין פונדערווייטנס טראָגט זיך אַקעגן דער ריח 
פון פאַרשידענערליי אויבסט און פאַרװאַנדלט די לופט אַרום קעלער אין 
וויין, וועלכן עס טרינקען די פאַרבייגייער. פון אױיסנװוייניק זעט אויס דער 
דאָזיקער קעלער, וי אַן אויפגעשיט קבר. זיין גראָז-באַװאַקסענער רוקן 
שעמערירט דורך די עטלעכע שיטערע ביימלעך, וועלכע ס'רופן דודס קינדער 
מיטן שטאָלצן נאָמען: סאָד, עטלעכע האַלב-פאַרפױלטע טרעפּלעך פירן צו 
אַ טיר, װאָס קוקט תמיד מיט איין קרומען שפּאַלט, װוי מיט אַ קאָסאָקע אויג, 
דאָס שלאָס מוז זיך שטענדיק דינגען מיט היזעריק-פאַרזשאַװערטע רייד 
מיט דעם גרויסן, געקאָװעטן שליסל. פון זומער אָן פאַרברענגט דודס משפּחה 
גאַנצע טעג אין דעם דאָזיקן קעלער ביים סאָרטירן דאָס אויבסט. דוד אַליין 
פאַרנעמט זיך בלויז מיט וועגן און פאַרבינדן די פאַרטיקע זעק. ער שטייט 
שטענדיק מיט אַ בינטל שפּאַגאַט, װאָס הענגט אים אַראָפּ פון ביידע זייטן 
מויל װי קעצישע װאָנצעס און מרוטשעט אַרין אין דער באָרד אין דרייערליי 
שפּראַכן אַלע אים באַקאַנטע קללות. עס זאָל זיין אַביסל פריילעכער ביי 
דער אַרבעט. אין די אָוונטן זיצט מען אין דער גרויסער, פאַרשימלטער 
שטוב, וואו ס'וואַלגערט זיך אין אַלע וינקלען דאָס האַלב-פאַרפױלטע 
אויבסט, וועלכעס מען קאָן שוין נישט פאַרקויפן און ס'איז נאָך אַ שאָד עס 
אַרױסצואװאַרפן, מיט ליסטיקייט מוז מען בייקומען די ממזרישע שטיקלעך 
פון קליינעם אַכטער-לאָמפּ, װאָס בשום-אופן ול ער נישט אָנערקענען 
די אױיטאָריטעט פון דודס חשבונות, וועלכע עס גיבן זיך אונטער אָן אַ פּיפּס 
אַלע שטוב-מענטשן צוזאַמען מיט דער קאַץ. יעדע האַלבע שעה מוז שרה 

אַנטשײדן אַ זויכטיקן ענין, און די פאַלדן אויף דעם יינגלס שטערן האָבן 
געזאָגט עדות, אַז דאָס קלערן קומט נישט אָן אַזױ לייכט. ער האָט צונוים- 
גערופן די יינגלעך און זיי עפּעס איינגערוימט אויפן אויער. יעדן באַזונדער. 
יאָ, װיל ער דורכאויס זיין אַ פוקס, װעט מען זיך לגבי אים באַנעמען, וי 
קעגן אַ פוקס, אָט אַזױ, װי מען האָט עס געזען ביים לעסנע. מען װעט אים 
אויסרייכערן און פאַרטיק, 


דער טרוקענער פּלױט האָט אַ טרעשטש געטון, װוי עמעץ װאָלט געשאָסן. 
די שפּענער האָט מען צונויפגעשאַרט אין אַ הויפן אַנטקעגן דעם ערד-לאָך. 


-- איוואַש, צום לעצטן מאָל, גייסט אַרױס, צי נישט ? 
אָנשטטאָ אַן ענטפער: 


--- היהיר-ר"ררר. -- 


יוזעק האָט אויסגעװוישט דעם פאַרשוויצטן שטערן מיט אַן אַרבל פון 
העמד, און דאַן אָנגעצונדן אַ שוועבעלע. דאָס טרוקענע האָלץ אויסגעמישט 
מיט שטרוי, האָט זיך תיכף אָנגעכאַפּט, נאָר מאָדנע אָרעם און נעבעכדיק 
האָט אויסגעזען אָט דאָס פייערל אַנטקעגן דער צעברענטער קױיל פון דער 
תמוזדיקער זון. האָט מען צונויפגעשלעפּט װאָס-מער האָלץ, כדי נישט צו 
בלייבן פאַרשעמט. פון דער ליימענער נאָרע איז געקומען אַ פאַרשטיקט 
דאָרט ליגט אַ יינגל, זייער שפּיליחבר. געקלערט האָט מען בלויז וועגן 
פוקס. צי װעט אים געלינגען צו אַנטלױפן, צי נישט. פוקטן זענען קלוג, ער 
קרעכצן, אָבער קיינער האָט זיך נישט צוגעהערט. אַלע האָבן פאַרגעסן, אַז 
קאָן דאָרט האָבן אַן אַנדערן אַרױסגאַנג, אפשר פון יענער זייט באַרג? מען 
מוז גוט אַכטונג געבן. דער רויך האָט געגריזשעט די אױיגן ביז טרערן 
שווייס האָט צונויפגעקלעפּט די האָר אין נאַסע פּאַסמעס. אָבער די נייגעריקייט 
האָט די קינדער נישט געלאָזט אָפּטרעטן פון אָרט אַפילו אויף איין רגע. 
נאָר פּלוצים, אין די סאַמע שפּאַנענדסטע מינוטן האָט מען געשטערט זייער 
שפּיל, גאַנץ אומגעריכט איז געקומען די דאָזיקע שטערונג און דווקא 
פון אַזאַ זייט, וואו קיינער װאָלט זיך קיינמאָל נישט געריכט. שלמה, דער 
שלמה מיטן אָפּגעלופּעטן פּנים, וועלכן אַלע טרייבן פון זיך, װוי אַ פּאַרשיוען 
הונט, איז מיטאַמאָל צוגעשפּרונגען זוי אַ וילדער, און אַװעקגעשלײדערט 
יוזעקן מיט די חברים. זיי זענען אַזױ דערשטױינט געװאָרן פון שלמהס 
אומגעריכטן אַריינדרינגען אין זייער געשלאָסענעם קריז, אַז זיי האָבן 
אין דער ערשטער מינוט געלאָזט טון מיט זיך אַלץ, װאָס יענער האָט געװאָלט. 
דאַן איז שלמה אַרויפגעשפּרונגען אויף דעם הויפן פון ברענענדיקן האָלץ און 
עס אָנגעהויבן צו טראַטעװען מיט זיינע באָרװעסע פיס. די טליענדיקע 
גלאָווניעס האָט ער אַװעקגעשלײדערט וייט פון זיך. זיינע דאַרע לאַנגע 

אַרױסטרײבן די בהמות אויף פּאַשע צוליב דער גרויסער היץ און די כמאַרעס 
פליגן, ' האָט זיך נאָך אַ לאַנגן אַרומסודען אין די ווינקלען, צונויפגענומען די 
גאַנצע חברה יונגװאַרג מיט יוזעק דעם קאָװאַלס און יאַנקל ,טכויר" 
בראש. די קלענערע יינגלעך זענען נאָכגעלאָפן פונדערוייטנס, טאָמער 
וועלן זיי צונוץ קומען די ,,גרויסע"י. דער גליקלעכסטער פון דער קליינער 
חברה איז היינט געווען איװאַש דער אלמגנהס. צוליב דער גרויסער היץ 
האָט זיך קיינעם פון די גרויסע נישט געגלוסט אַרינצוקריכן אין דער 
שמאָלער נאָרע. אַמליבסטן װאָלטן זיי זיך געלייגט ערגעץ אין שאָטן מיט 
די פּנימער אין גראָז און איבערגעװואַרט די מיטאָג-שעהן. אָבער פון דאַנען 
אַװעקצוגײן האָט שוין נישט געפּאַסט. האָט זיך יוזעק אויסגעדרייט צו די 
קליינע יינגלעך, װאָס האָבן געדולדיק געװאַרט אויף די באַפעלן פון די 
,גרויסע" 
--- ווער פון אייך וויל זיין דער ,,פוקס"י ? 


אַלע, אַלע האָבן געװאָלט ווערן פוקסן. זיי האָבן אט יוזעלן. 
און יוזעק האָט אויסגעקליבן דעם קלענסטן, װאָס האָט זיך נישט געקאָנט 
צו אים צושטופּן. איװאַש האָט פון זיך אַראָפּגעװאָרפן ס'העמד, פעסטער 
צונויפגעצויגן דאָס שטריקל אַרום די זגרעבנע, געלאַטעטע הייזלעך און מיט 
דער געשווינדקייט פון אַן אמתדיק חיהלע פאַרשוואונדן אין דער ליימענער 
עפענונג. באַלד האָט זיך דערהערט פון דאָרט אַ בייז װאָרטשען גלייך 
נישט איינער, נאָר צען פוקסן װאָלטן פאַרטײידיקט זייער באַדראָט לעבן 
אַ לאַנגער שטעקן האָט זיך איינגעבויערט אין דעם לײימענעם טונעל, 
-- טר-ר-ראַך -- דער שטעקן איז צעבראָכן געװאָרן און אויף דער אויבער" 
פלאַך זענען אַרױסגעפלױיגן קליינע שטיקלעך האָלץ. די עלטערע יינגלעך 
האָבן געפּרואװוט אַרױסשלעפּן דעם געפאַנגענעם. נאָר באַלד האָבן זײ 
דערפילט אין די פינגער אַ שאַרפן, ברענענדיקן וייטיק פון איוואַשעס ציין. 


דאָס שפּיל האָט זיך אָנגעהויבן צו-לאַנג צו פאַרציען. און אין די שטאָלן 
שטייען די קי און ריטשען מסתמא אויפן גאַנצן קול. איז דען מעגלעך, אַז 
די פאָטערס ביי דער אַרבעט זאָלן נישט הערן? אַזױ איז תמיד, ווען מען 
גיט זיך אָפּ נישט מיט זיינס גלייכן, נאָר מיט אַזעלכע קליינע ,,שקראַבעס". 

-- העי, איװואַש, קריך שוין אַרױס, גענוג! 

נאָר ליין איװואַש איז מער נישטאָ, מען האָט אים געמאַכט פאַר אַ 
פוקס, צי נישט? און אַ פוקס קומט נישט אַליין אַרױס פון זיין נאָרע, אַ פוקס 
מוז מען כאַפּן, 

יוזעק דעם קאָװאַלס האָט אַ זיפּ געטון מיט דער נאָז, אױיסגעשפּיגן 
ווייט פון זיך, װי ער האָט עס געזען ביים טאַטן, בעת יענער נעמט זיך 

אַ לופט-באַלאָן. בלויז די אויגן ברוינע, טיפע, האָבן דערמאָנט אָן ווייכן, 
וואַרעמען פּליוש. גאָטס טעות. זענען זיי שטענדיק געלעגן באַהאַלטן אונטער 
געדיכטע, צונויפגעװאַקסענע ברעמען, טאַקע וי אַ טעות, מיט וועלכן מען 
שעמט זיך. געזען האָט יעדער בלויז דעם רויען אומגעלומפּערטן גוף. 
שלמה האָט זיך נישט געקאָנט דערמאָנען די מאַמע זאָל אים אַמאָל אַ קוש טון, 
אָדער אַ גלעט. ער איז געװאַקסן, וי ווילדע קראָפּעװע ביים פּלױט. זיין 
כריפּענדיק קול האָט פול געמאַכט די לופט, וי דער געקלאַנג פון פאַר- 
זשאַװערטע קייטן. קינדער האָבן זיך נישט געװאָלט מיט אים שפּילן. שעהנווייז 
פלעגט שלמה שטיין הינטער אַ בוים, אָדער ביים פּלױט און זיך צוקוקן, וי 
די קינדער קנעטן אויס ליים אויפן דאָרפסװעג, פורעמען עס אין פּלעצלעך 
און װאַרפן זיי מיטן כוח אָן דער ערד. און דאַן אַן אַמפּערן, קריגן זיך און 
באַרימען, וועמענס פּלעצל האָט געגעבן דעם שאַרפסטן קנאַל. געװוען איז 
פאַר די קינדער אַ גרויסער יום-טוב, ווען מען פלעגט זיך צונויפנעמען און 
אַרויפגײן אויפן ליים-באַרג, װאָס גרענעצט אָפּ דאָס דאָרף פון צווינטער, 
אויפן שפּיץ באַרג איז געשטאַנען אַן איינגעבויגענער, האַלב-פאַרפױלטער 
צלם. אים צופוסנס איז געװאַקסן שיטערע צענטאָריע און גרינער ראָזכאָדניק, 
אין וועלכן מען באָדט שװאַכע קינדער, האָט זיך געשלענגלט טיף ביי דער 
ערד. דער באַרג האָט זיך אַראָפּגעלאָזט מיט נאַקעטע ליים-טעראַסן צום 
שטראָזיצו, וואו ס'האָט אים אַ קרומער פּלױט געהיטן פאַר אַ צו-נאָענטער 
דערנענטערונג מיטן וועג. 


אין דעם דאָזיקן ליים-באַרג האָבן די קינדער אױיסגעגראָבן טיפע לעכער 
פאַר זייערע פוקסן- און באָרקוסעס-שפּילן, איין יינגל פלעגט אַריינקריכן אין 
אַזאַ הייל און די איבעריקע האָבן אים געפּרואװוט פון דאָרט אַרױסטרײבן 
מיט שטעקנס. דער ,,פוקס'י האָט געװאָרטשעט, זיך געווערט מיט נעגל און 
ציין, און נישט איינמאָל איז בלוט געפּלאָסן פון דעם אָנגרייפערס הענט, 
ווען מען האָט זיך צופיל צעהיצט און פאַרלוירן די גרענעץ צװוישן שפּיל 
און װאָר, 


זייערע אויספלוגן צום באַרג פלעגן די קינדער האַלטן בסוד, נאָר 
מאָדנע, שלמה פלעגט תמיד דערניאָכן מיט זיינע חושים, ווען דאָס דאַרף 
געשען און זיך נאָכגעשלעפּט נאָך זיי פונדערווייטנס. ער איז געשטאַנען נעבן 
פּלױט מױט אַן אָפן מויל און געפּרואװוט דורך אומבאַוואוסטע גרימאַסן פון 
אויגן און מויל אָנטייל צו נעמען אין דעם שפּיל. אַלע האָבן גוט געזען 
שלמהס בעטנדיקע בליקן, אָבער קיינעם איז נישט איינגעפאַלן אַריינצונעמען 
שלמהן אין דער חברותא. נאָר אַפילו דאָס שטומע צוקוקן פונדערווייטנס 
האָט זיך מיט דער צייט פאַר שלמהן געענדיקט. און געקומען איז דאָס אַזױ : אין 
אַ גליאיקן זומערדיקן נאָכמיטאָג, ווען מען האָט נישט געקאָנט אַזױ פרי 

קנופּ. נאָך דער ערשטער, האָבן זיך אָנגעהויבן אויפצעוויקלען די איבעריקע 
פורן, װי אַ לאַנגע בייטש, װאָס טייטלט מיט דער שפּיץ צו דער בריק און 
צו דעם ווייסן וועג צװישן גרינע פּאַסװיסקעס, בעת איר גראָבער עק שטייט 
נאָך אַלץ נעבן שטעטלשן ברונעם. די קוזיכע האָט שרהן אַריינגענומען צו 
זיך אין שטוב. אָבער באַלד דעם צווייטן אינדערפרי האָט זיך שרה איינגץ- 
שפּאַרט, אַז זי מוז אַהײמפאָרן, זיך נישט געלאָזט אָפּהאַלטן פון קיינעמס 
רייד און מיט אַ געדונגענער פור האָט זי זיך געלאָזט צוריק אין איר דאָרף, 


-- נישט געקאָנט קומען מיט אַ טאָג שפּעטער, --- האָט זי זיך געקלאָגט 
פאַר די שכנים, --- דאָס גאַנצע אויבסט האָט מען מיר צעטרענצלט, 


אויף דעם ברית ביי שרהן אין שטוב, וואו די דאָרפישע יידן האָבן 
זיך אָנגענומען מיט אַ שוייגנדיקער, אַטלאַסענער ערנסטקייט, וועלכע האָט 
שלעכט געפּאַסט צו זייערע פאַרגרעבטע, אָפּגעברענטע פּנימער און ואו 
די יידענעס האָבן זיך אָן אַ פאַרװאָס און אַ פאַרווען צעוויינט אויף אַ קול, 
שנייצנדיק אין די יום-טובדיקע אַזשורנע שאַליקלעך די פאַררויטלטע נע 
האָט מען דעם קינד אַ נאָמען געגעבן נאָך שלמהן, דודס טאָטן עייה. שלמה 
איז געװאַקסן, װי יעדעס דאָרפישע קינד,. געויינט זייער אָפט, ווען עס 
איז אים געווען נאַס, ווען ער איז געווען הונגעריק, ווען די פליגן האָבן צומיל 
געשטאָכן און זיך צו עטלעכע מיטאַמאָל באַזעצט אין די אויגנווינקלען, נחָר 
וועלכע דאָרפישע מאַמע האָט עס זומער צייט צו איר קינד? איז װאָס, אַז עס 
וויינט ? מיטן געוויין װעלן אים אַועקפליען די פּריצישע ,זאַכציאַנקעס". 
ערשט ווינטער ביים באָדן פלעגט שרה, לענגער װי יעדע מאַמע, באַלוקן 
מיט אומרואיקע אויגן דעם דאַרן, לאַנגע גוף, וועלכער האָט בשום אופן 
נישט געװאָלט אָננעמען ווייכע, קיילעכדיקע פאָרמען פון קינדער אין דעם 
עלטער, כאָטש שרה האָט טײילמאָל איבער אַ דאַנק געשטופּט יעדע האַלבע 
שעה די ברוסט אין מיילעכל אַרין. װאָס עלטער דאָס קינד, אַלץ דאַרער 
און קנאָכיקער זיין קערפּער. עס האָט זיך אױיסגעדאַכט, אַז שלמהס גוף 
איז צונויפגעשטוקעוועט מיט גראָבע טאַנדײט:שטעך, ווייל די נאַטור האָט 
זיך געאיילט צו קינדער פון פיינע אויסגעאיידלטע עלטערן ביי ועלכע 
זי מוז אַ לאַנגע צייט פאַרברענגען מיט אויספורעמען דאָ אַ קנעכל, דאָרט 
אַ קנייטש, כדי נישט צו פאַרשעמען די אַרבעט פון דורות, וועלכע האָבן 
איר צוגעהאָלפן וי ווייט מעגלעך מיט גאָרנישט טון, ווייכער וועש און גוטע 
מאכלים. שכנים האָבן געשמועסט וועגן שלמהן, אַז ער װאַקסט, ,וי גאָט 
װאָלט פון אים די מאָס פאַרלוירן"... אָדערן, װי גראָב געדרייטע שטריק 
האָבן צוגעהאַלטן אַ קאָפּ, װאָס איז געווען לויז אַרײינגעשרויפט אין דאַרן 
האַלז און עס האָט זיך געדאַכט, אַז טאָמער װעלן זיך די דאָזיקע אָדערן 
באַהאַלטן אַ רגע בלויז אונטער דער הויט, װעט דער קאָפּ אַװעקפליען, וי 

-- טפו, אַ פּעק זאָל זיי ווערן --האָבן געשפּיגן און געשאָלטן די 
מאַרק-זיצערקעס, --- מסתם האָט זיך אַן ערל אָנגעשיכורט אויפן ניכטערנעם 
מאָגן און מאַקלט זיין ווייב. 


גראָד דעמאָלט האָט זיך אַ ריס געטון אַ נייער שריי, זוי פאַרקלעמטע 
ציין װאָלטן אים נישט געקאָנט איינהאַלטן און אַ צעצויגן יאָמערן האָט 
נאָך אים נאָכגעציטערט. באַלד האָט מען דערזען אַ פּוױער מיט אַ בייטש 
אין דער האַנט אַריבערשפּרינגען איבער די אָנגעפּאַקטע װעגענער, וי 
איבער אַ באַוועגלעכער בריק. ניגעריקע האָבן אים אַרומגערינגלט פון 
אַלע זייטן, --- װאָס איז געשען, װאָס ? אָבער דער פאַרסאָפּעטער פּױער האָט 
זיי אַלע אַװעקגעשאַרט מיט דעם גראָבן עק פון בייטש: 


-- זאָגט בעסער, וואו ס'וואוינט דאָ ערגעץ אַ ,באַבקעי'? דאָרט גייט 
איינע צו קינד. 


און- מיט דעם זעלבן וועג האָט דמיטרע געפירט די הײיבאַם צו דער 
געװוינערין. די אַלטע כאַיענטע האָט זיך מיט מי געדראַפּעט אויף די הויך- 
געפּאַקטע װאָגנס, און דמיטרע האָט זיך געמוזט יעדע וויילע אָפּשטעלן און 
צוהעלפן, אונטערהייבנדק זי ביים הינטער:חלק. באַלד נאָך כאַיענטעס 
אָנקומען האָט זיך דערהערט אַ דין, נישט זיכער וויינען פון אַ קינד. אויף 
דעם װאָגן מיט אויבסט צװישן צעמערבטן, צעװאָרפענעם שטרי, איז 
געלעגן שרה מיט איר ערשטלינג. אויף אַלע אַרומיקע פורן זענען מענטשן 
געטאָן מיט טאָרקערײ דער ערשטער װאָגן און אויפגעבונדן דעם משונהדיקן 
ענדיקן, און דאַן מִיט אַ הילכיקן, באַפרייטן געלעכטער, איבערגעגעבן 
איינער דעם צווייטן די בשורה : 


-- אַ יינג מיט --- ביינער, אָן אַ בייז אויג. 


אַ גאַנצן טאָג איז שרה געלעגן אויפן װאָגן צוגעדעקט מיט איר אַלטן 
מאַנטל, און אַ גאַנצן טאָג זענען איבער איר קאָפּ געהאָנגען כמאַרעס. 
דער ווינט האָט זיי צונויפגעשאַרט אין איין גרויסן, טונקעלן הויפן. וי 
פערדישע קאָפּיטעס איבער אַ שטיינערנעם ברוק האָט מיט אַ טעמפּן, הוילן 
ווידערקול געטאָפּטשעט דער דונער איבער די דעכער. קינמאָל אין איר 
גאַנץ לעבן האָט שרה נישט געהאַט אַזופיל צייט װוי איצט. זי איז געלעגן 
מיט שטילע הענט, װאָס האָבן פון צייט צו צייט געזוכט דאָס קינדישע 
ווייכע קעפּל, וען עס האָט אַ שאַרפער בליץ באַשריבן זיגזאַגיש דעם 
פאַרכמאַרעטן הימל. איר פור, איינע פון די ערשטע, איז געווען װי אין אַ 
קלעם. ערשט פאַרנאַכט:צו, ווען עס זענען שווערע טראָפּנס רעגן צוגעפאַלן 
מיט אַ צמאָקערײי צו די שטױביקע, צעהיצטע שטיינער, האָט זיך אַ ריר 
געטאָן מיט טאָרקערײ דער ערשטער װאָגן און אויפגעבונדן דעם משונהדיקן 

דער מחנה אָנגעפאָרענע פערד האָט עס דערקענט זיין פּאָר, מיט װעלכן 
עס איז געגאַנגען לאַנגע יאָרן אין איין שפּאַן איידער אַ מאַרק-טאָג, 
אַזעלכער וי היינט, האָט זיי צעטיילט אויף שטענדיק. נאָר די פּלאַקסענע 
גראָב-געדרייטע פּאָסטראָנקעס האָבן איינגעצוימט דעם פערדישן אימפּעט. 
איז עס געבליבן אויף איין אָרט מיט די פאָדערשטע פיס אין דער לופט, 
די צעשויבערטע גריווע פאַרן וינט און דעם פאַרבענקטן רוף. וי אַ 
הייסע פאָן איבער אַלעמענס קעפּ. 


ערשטע טירן האָבן זיך געעפנט מיט אַ וויינענדיקן סקריפּ. פאַרשמײעטע 
מאַרק-זיצערקעס מיט קוישן אין די הענט האָבן אָנגעהויבן אַרומצושפּֿאַנען 
פון איין װאָגן צום צווייטן, נאָר קיינער האָט זיך נישט געאיילט מיטן 
אויפבינדן די זעק. מען האָט געװאַרט אויף בעסערע קונים, די סוחרים פון 
באָריסלעוו און דראָביטש. זיי זענען אָנגעקומען מיט פּאַמעלעכע, זיכערע 
שריט, די קאַשקעטן פאַררוקט טיף אויף די נידעריקע שטערנס. פון צייט צו 
צייט האָבן זיי מיט מבינות אַ קלאַפּ געטון איבער אַ זעקל סחורה, וי איבער 
אַ פערדישן קאַרק, זיי האָבן נישט צוגעזאָגט קיין שום פּריזן, געװאַרט 
װוי דער מאַרק װעט זיך שטעלן. װאָס-אַמאָל אין אַן אַנדער ריכטונג האָבן 
אויפגעגליט זייערע רויטע, פון אונטער קראַגנס אַפירגעקװאָלענע קאַרקעס. 


אַ ברייטע, צעפלאַמטע יידענע האָט אַראָפּגעשלעפּט פון אַ פור אַ 
זעקל סחורה און געשריגן צום ייד, װאָס האָט געריסן דעם זאַק צו זיך : 


--- װאַרט, װאַרט, סענדער פּאַרך, אַז ס'וועט זיין אַ קלאָג, װועסטו מעך 
זוכן. היינט װאַרט ער אויף די דראָביטשער ,פּריצים''. אַנדערש פּאַסט עים 
נישט! װעסט נאָך פוילן לעבעדיקערהייט צוזאַמען מיט דיין סחורה. 


אַ זשומעריי פון קולות האָט זיך געראָיעט אין דער לופט, זוי מען 


װאָלט צעעפנט אַ בינשטאָק. די זון, וועלכע איז פאַרגאַנגענעם אֶװנט 
אַרײנגעפאַלן הינטער אַ טונקעלער כמאַרע, װי אַ באַל הינטער אַ פּלױט, איז 
אויפגעשטאַנען מיד פון אייגענער היץ. פליגן האָבן געביסן מיט אַ ווילדער 
עקשנות און מענטשן האָבן אַרויפגעקוקט צום הימל, צי עס באַווייזן זיך 


נישט קליינע, ווייס-געקרויזטע כמאַרעס, ערשטע אָנזאָגערינס פון רעגן 


װוי דער קנאַל פון אַ בייטש האָט אַ שאַרפער שריי אומגעריכט דורכ- 
געשניטן די לופט און איז געבליבן הענגען איבער מענטשלעכע קעפּ. 
באַלד דערנאָך אַ צווייטער, דריטער און פערטער, ביז די לופט איז אָנגעגליט 
געװאָרן מיט אַ פאַרחידושטן אומרו. מענטשן האָבן אָנגעהויבן אַרומשמאַיען 
איבערן מאַרק, נישט וויסנדיק וואוהין און נאָך װאָס. נאָר אַזױ אומגעריכט, 
וי ער איז געקומען, האָט זיך דער שריי פאַרלוירן צווישן די שורות 
אָנגעפאָרענע װאָגנס. 


שלמה ;,נוזשדעי' 


1 


עי איז נישט געבוירן געװאָרן אין אַ בעט, װי אַלע קינדער נאָר אויף 
אַ פור. אפשר טאַקע צוליב דעם האָט ער זיך געפילט אַזוי פרעמד 
אינדערהיים. 

אין אַ סוף זומער-טאָג, בעת איר מאַן איז געווען אויף די ,,מאַנעװרעס", 
האָט שרה אַ רוף געטאָן דמיטרען, דעם שכן, און באַשטעלט אים מיט פערד 
און װאָגן קיין סאַמבער אויף צוועלף ביינאַכט. אַ גאַנצן טאָג האָט זי סאָרטירט, 
געוואויגן און געבונדן מיט דמיטרען דאָס אויבסט אין די זעק. פאַרנאַכט- צו, 
ווען דמיטרעס ווייב איז געקומען רופן דעם מאַן אויף וועטשערע, האָט זי 
אַזש פאַרבראָכן די הענט, דערזעענדיק שרהס שווייס-באַדעקט, אָפּגעמוטשעט 
פּנים און איר הויכן, שפּיציקן בויך. 


-- סורקאַ, איר האָט דאָך נישט קיין גאָט אין האַרצן ! װוי װעט איר זיך 
שלעפּן אַ גאַנצע נאַכט מיט דעם-אָ? עסאיז דאָך אָט, אָט צום אַרױס- 
שפּרינגען. ביי אייך איז עס ס'ערשטע. און עך האָב שוין געהאַט צװעלף 
שטיק. יאָ. 

-- מ'מוז פאָרן, יעווקע. אפשר וועט עס נאָך אויסהאַלטן עטלעכע 
טעג. די באַרן װעלן דאָך ווערן פאַרפוילט. ווייסט דאָך, אַז די פּאַניענלעס =) 
קאָנען לאַנג נישט ליגן. יאָ, מיינער האָט מעך באַזאָרגט מיט באַרן און מיט 
נאָך עפּעס. װאָס זאָל עך טון, חשוון האָט ער געקויפט, וי ס'האָט זעך געלאָזט. 
נישט געקאָנט איבערלאָזן די מציאה פאַר סענדערן... 


קיין סאַמבער איז שרה אָנגעקומען פאַרטאָג און זיך מיט איר פור 
אָפּגעשטעלט נישט וייט פון דער קוזיכעס הױז. די קוזיכע, אַ באַקאַנטע, 
קאָן מען צו איר אַרײנגײן נאָך אַ טרונק װאַסער, נאָר באַלד זענען אָנגעפאָרן 
פון אַלע זייטן פול-געפּאַלטע וועגענער, זיך איינגעסדרט שורותוייז און 
פאַרשטעלט אינגאַנצן שרהס װאָגן. פון אונטער די געזעסן האָט מען אָנגע- 
הויבן אַפירצושלעפּן ברויט מיט קעז און קנאָבל, די פערד, מידע פון לאַנגן 
וועג, האָבן פּאַמעלעך געקייט גרינעם קלעע און װויקע. טײילמאָל האָט זיך 
אומגעריכט צעהירזשעט פאַרבענקט אַ פערד און מיט אַן אויסגעצויגענעם 
פאַרריסענעם קאָפּ זיך געװאָלט דערנענטערן צו אַ צוייט פערד. צװישן 


*) אַ סאָרט פריע באַרן. 

געקלאַפּט, אָבער שוין מיט אַ יעדער רגע שװאַכער און שטילער. יאַרעצקי 
האָט פראָימען אויפגעהויבן פון האַרטן ראָו, אים אויף די אייגענע הענט 
אַריבערגעטראָגן עטלעכע שריט ווייטער, און אים געלייגט אויף דעם וייכן, 
פריש-צעאַקערטן פעלד. דאַן איז ער מיט די פעלדער געלאָפן אין דאָרף 
אַרײין צונויפרופן מענטשן. אפשר וועט עס זיי נאָך געלינגען אָפּצוראַטעװען 
דעם אַלטן, 


ווען יאַרעצקי האָט זיך פון דאָרף אומגעקערט מיט די מענטשן איז 
שוין פראָים געווען טויט. און אַז מען האָט אים געלייגט אויף די נאָשעס, 
כדי אים אַהײמצוטראָגן, האָט זיך פון זיינע פאַרמאַכטע פויסטן אָנגעהויבן 
שיטן ווייכע, שװאַרצע ערד, אין וועלכער עס האָבן זיך געפּרואװט איינ- 
צוקלאַמערן זיינע הענט אין די לעצטע מינוטן פון גסיסה. 


1831 

אָבער דער פרעמדער האָט זיך נישט אָפּגעשטעלט. מיט איין פוס איז 
ער שוין אַריבערגעשפּרונגען דעם ראָוו, נאָך איין רגע און ער װעט פאַרפאַלן 
ווערן אין דער געדיכטעניש פון ואַלד, אַזױ װי תמיד ביז איצט, און מער 
וועט. זיך שוין אַזאַ גוטע געלעגנהייט נישט טרעפן. יאַרעצקי האָט אויפגע- 
הויבן די ביקס. איין שאַרפער צי: טרר---ררר---ראַך.. . 


עס האָט אָפּגעקלונגען אין װאַלד, וי מען װאָלט צעבראָכן אַ בונט 
טרונקענע צווייגן, און דאַן איז פון דער וייטנס צוריקגעקומען אַ הוילער 
װױידערקלאַנג, גלייך עמעץ װאָלט פון יענער זייט װאַלד צוריקגעשאָסן 

-- טרר---ררר---רררראַך. י. 

מיט נישט זיכערע שריט איז יאַרעצקי צוגעגאַנגען צו דעם אָרט, וואו 
ס'איז מיט אַ רגע פריער געשטאַנען די הויכע, טונקעלע געשטאַלט. מיטן 
פּנים צו דער ערד איז דאָ געלעגן אַ מענטש. די הענט און די פיס צעװאָרפן 
פון זיינע ביידע זייטן, 

יאַרעצקי האָט זיך איינגעבויגן טיפער, אָנגענומען מיט ביידע הענט 
דעם פרעמדנס קאָפּ און אים אויסגעדרייט מיטן פּנים צום הימל. פון 
שטערן האָט זיך געשנירלט אַ קלעפּיקע פליסיקייט, צונויפגעקלעפּט די 
לאַנגע האָר פון דעֶר באָרד און פייכט געמאַכט דאָס גראָז אַרום קאָפּ. דער 
פרעמדער מענטש האָט אויפגעמאַכט אויף אַ ויילע די אױיגן. זיינע ליפּן 
האָבן זיך באַװעגט שווער און הילפלאָז, װוי זיי װואָלטן געװאָלט אַרױסרײסן 
פון אונטערן סאַמע האַרץ עפּעס אַ װאָרט. 

אַ שװערלייביקע כמאַרע, װאָס איז גראָד פאַרבייגעשוואומען, איז אויף 
אַ וויילע דורכגעשטאָכן געװאָרן מיט דעם האָרן פון אַ יונגער, בלאַסער 
לבנה. און איידער ס'האָט זי פאַרדעקט די צוייטע כמאַרע, איו אַ פּאָס 
ליכט געפאַלן אויף דעם פּנים פון ליגנדיקן מענטש און אים אַרױסגעשײלט 
פון דער אַרומיקער טונקלקייט. 

יאַרעצקי האָט ווילד אויסגעשריען: 

-- יעזוס מאַריאַ! פּאַניע פראָים, פּאַניע פראָים -- איר? 


מיט ציטערדיקע פינגער האָט ער אָנגעצונדן אַ שוועבעלע און באַלױכטן 
דאָס פּנים פון פאַרוואונדעטן, ועלנדיק זיך איבערצייגן, צי אַ ווילדער 
קאָשמאַר נאַרט נישט זיינע אויגן. געלע פלעמעלעך האָבן זיך אַ גליטש געטאָן, 
וי קליינע שלענגעלעך איבער אַ טויט-בלאַס פּנים, 


עס איז טאַקע געווען פראָים גאַרבער. זיינע אויגן האָבן זיך שוין 
אינגאַנצן פאַרמאַכט, נאָר דאָס מויל איז נאָך געשטאַנען אָפן, װוי ס'װואָלט 
נאָך אַלץ געװאָלט אַרױסשרײען דאָס לעצטע, נישט אַרױסגעזאָגטע װאָרט. 
יאַרעצקי האָט אַרויפגעלײגט זיין האַנט אויף פראָימס האַרץ. עס האָט נאָך 

אָט דער נאַכט װאַרט דאָס הימלפעלד אויף אַ באַלעבאָס, וועלכער דאַרף 
ערשט קומען און עס פאַרזייען מיט גאָלד-געלער זריעה, | 

יאַרעצקי האָט זיך באַהאַלטן אין ראָוו לעבן װאַלד און בליז דעם 
קאָפּ האָט ער אַרױסגעשטעלט צװוישן די קאָרטשעס, ער איז אַזױ אָפּגעלעגן 
מער וי אַ שעה צייט. די ביינער האָבן שוין אָנגעהויבן צו ברעכן פון ליגן 
אויף איין אָרט, און עס האָט זיך נאָך אַלץ קיינער נישט באַוויזן. יאַרעצקי 
האָט זיך אויסגעדרייט אויף דער צוייטער זייט, כדי די לינקע, אָנגע- 
שטרענגטע האַנט זאָל זיך אַביסל אויסרוען. ער האָט זיך געריכט דאָ צו 
בלייבן אַ גאַנצע נאַכט. אין קאָפּ האָט געזשומעט אַן איינגעעקשנטער 
געדאַנק, װוי אַ זלידנע פליג : היינט, אָדער קיינמאָל נישט. 


פּלוצים האָט זיין װואַכיק אויער אויפגעכאַפּט אַ טרעשטשען פון טרוקענע 
שפּענדלעך אין װאַלד. יאַרעצקי האָט זיך איינגעגעסן מיט די איגן אין 
דער פינצטערניש. פון װאַלד האָט זיך אָנגעהויבן אַרױסשאַרן אַ טונקעלע, 
הויכע געשטאַלט, געבליבן שטיין אויף זיין ראַנד, זיך אומגעקוקט עטלעכע 
מאָל אין אַלע זייטען און זיך דאַן פּאַמעלעך געלאָזט גיין צום פעלד-צו, אין 
דער ריכטונג, וואו ס'איז געלעגן צעשפּרײט אויף דער ערד צום טריקענען 
די געקאָסעטע רעטשקע. דער הויכער, טונקעלער מענטש האָט קודם אַ טאַפּ 
געטאָן אין עטלעכע ערטער די רעטשקע, דאַן אויפגעהויבן דעם קאָפּ צום 
פאַרכמאַרעטן הימל, און זי אָנגעהויבן צו בינדן אין סנאָפּעס מיט אייליקע 
באַװעגונגען. יאַרעצקי האָט אַזש אויפגעציטערט פון פרייד. אָט היינט װעט 
ער אים שוין כאַפּן, דעם פרעמדן, וועלכער איז מסתמא געקומען גנבענען זיין 
פַּראַצע. אַנטקעגן אַלע זיינע פריערדיקע פּלענער צו ליגן רואיק און צו 
װואַרטן ביזן סוף, האָט ער זיך דאָך, זייענדיק אַזױ נאָענט פון גנב, נישט 
געקאָנט איינהאַלטן. ער איז אויפגעשפּרונגען מיט אַ שריי: ,,לייגסטו אַנידער, 
צי נישטולי' 

דער הויכער, שװאַרצער מענטש האָט אָנגעהויבן צו אַנטלױפן קווער 
דורכן פעלד, צום פּונקט, וואו דער װאַלד איז אַמנאָענטסטן. ער איז געלאָפן, 
וי אַ געיאָגטע חיה. לאַנגע, טונקעלע פּאָלעס פון אַ מאַנטל האָבן געפלאַטערט 
פון זיינע ביידע זייטן, | 

יאַרעצקין איז מיטאַמאָל געװאָרן אומהיימליך. שווייס האָט מיט קאַלטע 
פּערל באַדעקט זיין שטערן. ער האָט פעסטער אַרומגענומען די קאָלבע פון 
דער ביקס. זיין קול איז אַרױסגעקומען היזעריק און געקלונגען פרעמד 
אין די אייגענע אױערףן 

-- סטאֵָי, באָ סטזשעלאַם! *) 


+) שטיי ווייל כ'שיס! 

אומבאַגרענעצטער מאַכט. אין דערפער און שטעט האָט מען פאַר די שטייפע, 
לענגלעכע פּאַפּירלעך געקענט באַקומען אַלץ :פעלדער, בהמות, הייזער, 
אַלטע צירונג און יונג מיידלש לייב. עס איז כמעט קיין װאָך נישט אַריבער, 
מען זאָל נישט הערן וועגן רויב אָנפאַלן אויף די ,,מעריקאַנער", די רייכע 
צוריקקערער פון יענער זייט אָקעאַן 


יאַרעצקי האָט אױסגעפּרואװוט דאָס שלאָס פון דער ביקס. עס איז 
צוגעפאַלן מיט אַ האַרטן, טרוקענעם קנאַק. ער האָט אַרײנגעלײגט אין דער 
עפענונג די צוגעגרייטע קוילן און אַריינגערופן די שוועגערין, בעטנדיק זי, 
זי זאָל אַכטונג געבן אויפן קינד, ביז װאַנען ער װעט צוריקקומען. זייט 
דער מוטערס טויט, האָט דאָס יינגל מורא געהאַט צו בלייבן אַליין אין שטוב. 
ער האָט דערציילט, אַז די מאַמע קומט צו אים יעדע נאַכט און שטעלט 
זיך אַװעק ביי דער טיר, קוקט אויף אים לאַנג מיט אַזעלכע מאָדנע, טרויעריקע 
אויגן, ווינקט מיט דער האַנט און רופט אים צו זיך, ביז װאַנען ער צעוויינט 
זיך נישט פאַר שרעק, דעמאָלט פאַרשטעלט זי זיך די אויגן מיט ביידע הענט 
און פאַרשווינדט, 


ווען די שוועגערין איז אַריינגעקומען, האָט דאָס יינגל אַרומגעװיקלט 
איר האַלז מיט זיינע דאַרע, ממש קינדישע הענטלעך און זי נישט 
געװאָלט אָפּלאָזן. 


--- פע, ביסט דאָך שוין אַ דערװאַקסענער, אַ פּאַראָבעק, װעסט באַלד 


מיט אַ קאָסע אַרױס אין פעלד, און האָסט מורא אַליין צו בלייבן אין שטוב, 
דאָס יינגל האָט אָנגעהויבן אַריינצושלוכצן אין דער מומעס האַלז 
און נאַקן. 


--- מומענין, זי זעט אויס אַזױ שרעקלעך, װויל מיך אוודאי דערװאַרגן, 
נעם מיך אין דיין שטוב, כ'וועל שלאָפן מיט מיכאַלקען אויפן אויוון. 


די שטוב איז געבליבן אַ לידיקע, נאָר די גרילן, וועלנדיק זיך 
איצט אָפּנעמען פאַר אַ גאַנצן טאָג שווייגן, האָבן זיך מיט זייערע קולות 
אַרײנגעבױערט װאָס טיפער אין די טונקעלע שאַכטן פון דער נאַכט. 


יאַרעצקי איז געגאַנגען מיטן װאַלד. ער האָט געװאָלט אָנקומען 
פונהינטן און אָפּשנײדן דעם וועג יענעם באַשעפעניש, װאָס מאַכט אים אָן 
אַזויפיל שאָדן אין זיין פעלד, די לופט איז געווען שווער און פּאַרנע. זשאַבעס 
האָבן געראַכאָטשעט אויף רעגן. אויפן הימל האָבן זיך געפאַלדעװעט טונקעלע 
כמאָרעס, װי ברייטע פריש-צעאַקערטע לאַנעס און איבערגעלאָזט אינמיטן 
שמאָלע ברוזדעס פון בלויען הימל. קיין איין ליכטיקער שטערן איז נישט 
אויפגעגאַנגען אויף די ווייטע כמאַרנע פעלדער. ס'האָט זיך געדוכט, אַז אין 

יאַרעצקי האָט געגעבן אַ קונציקן שפּײי דורך די ציין. ער גלויבט נישט 
אין קיין שום שדים און רוחות. נישטאָ קיין ערגערע רוחות, וי עס זענען 
די מענטשן אַלײן, 


אין די ליפּן"ווינקלען פון די פּױערן האָט זיך געטשאַיעט חשד און 
שרעק פאַר די לעסטערונג-ווערטער פון זייער נייעם שכן. די געדאַנקען 
האָבן זיך געדרייט אין קאָפּ, װוי שווערע מילשטיינער, געװאָלט צעמאָלן אויף 
שטויב דאָס אומהיימלעכע, װאָס איז אַזױ אומגעריכט אױיסגעװאַקסן צווישן 
זיי און לאָזט נישט צורו סיי בײיטאָג, סיי בינאַכט. עס איז אין ערגעץ 
נישטאָ און דאָך איז די גאַנצע לופט אַרום פול מיט דעם. מ'קאָן עס נישט 
איבעראַשן. עס לאָזט זיך נישט אונטערגיין, װוי אַ פּשוטער גנב. און מ'קאָן 
עס נישט בייקומען מיטן פּראָסטן, קלאָרן שבל, 

ווערטער זענען מיטאַמאָל געװאָרן איבעריק. זיי זענען געבליבן אין 
דער קעל, פון ענגשאַפט איז טרוקן געװאָרן אין די העלדזער און מ'האָט 
געמוזט אַרײנגײן אין קרעטשמע, כדי זיי אַראָפּצושװענקען מיט בראָנפן 
יאַרעצקי האָט נישט לאַנג מיטגעטרונקען. ווען די נאַכט האָט אָנגעהױבן 
צוצופאַלן, האָט ער זיך מיט אַלעמען געזעגנט. די פּויערן, שכורלעך פון 
בראָנפן און אויפגערעגט פון די נאָר װאָס געהערטע מעשיות, האָבן אים 
נישט געװאָלט אַװעקלאָזן. 

--- בלייבט, ,,קומע"י, בלייבט, אַז מען בעט אייך. 


-- דערציילט אונז ליבערשט נאָך אַמאָל פון אייער אַמעריקע מיט די 
דאָרטיקע פּאַלאַצן. 

-- די אויערן ווערן דאָך געשװאָלן פון נייגעריקייט. 

-- אייער ,,באַבע!* וועט נישט אויפשטיין פון גרוב זיך קריגן מיט 
אייך. טאָ פאַרװאָס-זשע אַנטלויפט איר פון אונז? 

-- עס װאַרט דאָך אויף אייך קיינער נישט אין שטוב. 

אָבער יאַרעצקי האָט זיך נישט געלאָזט איבעררעדן. ער האָט זיך היינט 
געאיילט מער וי שטענדיק. ער האָט צוגעקנעפּלט זיין ברייט קארירטן 
ראָק, װאָס האָט מיט אַ מאָדנער פרעמדקייט אָפּגעשלאָגן פון די לניאַנע, 
פּוערישע קליידער, און איז אַרױס מיט זיין ברייט-װויגנדיקן שריט. 

ביי זיך אין דערהיים האָט יאַרעצקי לאַנג געפּוצט די עסטרייכישע 
ביקס, וועלכע איז שטענדיק געהאָנגען צוקאָפּנס פון זיין בעט. די דאָזיקע 
ביקס האָט געזאָלט אויסהיטן זיין שװוער-פאַרהאָרעװעט האָב און גוטס פאַר 
.דער אַרומיקער אָרעמקײיט, וועלכע האָט פון אַלע ווינקלען געשטשירעט די 
הונגעריקע ציין,. אין דער נאָך'מלחמהדיקער אײראָפּע איז דער דאָלער 
געװאָרן דער איינציקער האַר, אַלץ האָט זיך געבוקט פאַר אים, פאַר זיין 

דעווערן. ער איז אַרײין אין װאַלד. מיט אַ לאַנגן טרעשטש האָט זיך אַ יונגער 
גראַב געזעגנט מיט זיין שטאַם. פראָים האָט פון אים אָפּגעפליקט די בלעטער, 
אָפּגעבראָכן די צוייגלעך און בלױיז ביים שפּיץ איבערגעלאָזט צויי 
שטאַרקע צווילינגס-צווייגלעך. און מיט דער דאָזיקער וילע האָט ער 
אָנגעהויבן צו צעװאַרפן די פריש-אויפגעאַרבעטע סקיבעס. פון רעכטס 
אויף לינקס,. פון לינקס אויף רעכטס. אַזױ האָט ער געאַרבעט די גאַנצע 
נאַכט. זוילדער כעס האָט פאַרטאָפּלט זיינע כחות. ערשט ווען דער פרימאָרגנ- 
דיגער ווינט האָט געבראַכט צוטראָגן פון דאָרף דאָס ערשטע הענער-געקריי, 
איז פּראָים אַ שוייס-באַדעקטער, צוריקגעגאַנגען אין זיין קאַמער אין 
הערש-לייזערס שטוב, 


זונטיק נאָכמיטאָג האָט דער ;אַמעריקאַנער?, אַנטאָן יאַרעצקי, דער- 
ציילט צװוישן די פּױערים, אַז עמעץ צעטראַטעװעט אים בינאַכט דאָס פעלד 
און מאַכט אים אָן גרויסע שאָדנס. נאָך זיין ווייבס טוט איז ער עטלעכע 
טעג נאָכאַנאַנד נישט געווען אין פעלד. יעדערער וייסט דאָך גוט, אַז אין 
אַזאַ פאַל קען מען נישט האָבן אַזױ גענוי אַלץ אין זינען. ערשט נעכטן 
אין אָװונט, ווען ס'איז שוין אינדערדהיים געווען נאָך דעם גאַנצן ,,טראַסק!, 
איז ער אַרױס אין פעלד אַ קוק טון, וי אַזױ אַלץ זעט דאָרט אויס. נו איז 
אים מיטאַמאָל חושך געװאָרן אין די אויגן. אַזאַ שאָדן. און דאָס -- נישט 
ווייט פונדערהיים, כמעט אונטער דער נאָז. פון אָנהױב האָט ער אַפילו 
געמיינט, אַז ס'איז דאָרט דורכגעגאַנגען אַ סטאַדע ווילדע חזרים, אָבער 
שפּעטער, ווען ער האָט זיך גוט צוגעקוקט, האָט ער נישט געקאָנט אַנטדעקן 
קיין שום חיהשע שליאַדעס. איבערילנס, זוכן ווילדע חזרים קאַרטאָפל- 
פעלדער און נישט קיין שטיק ליידיק, פריש צעאַקערט פעלד, וי דאָס, 
װאָס ס'איז צעשעדיקט געװאָרן. נישט אַנדערש, נאָר עמעץ פון די דאָרפסלייט 
וויל אים, דעם פרעמדן, אָפּטון אַ שפּיצל. ער האָט געפּרואװוט דערגיין, ווער 
ס'קאָן דאָס זיין, ער וועט זיך דאָך נישט לאָזן אַרומפירן ביי דער נאָז. 
עטלעכע מאָל האָט ער געטשאַטעװעט בינאַכט אין אַ ברוזדע, אָבער תמיד 
איז ,עס אין דער לעצטער רגע אַנטלאָפן, אײינמאָל האָט ער דייטלעך 
געזען, מיט די אייגענע אויגן געזען, װי ס'איז פון װאַלד אַרױס אַ שװאַרצס 
און אַ לאַנגס, נאָר ווען ער האָט געמאַכט עטלעכע טריט פאָראויס, איז עס 
אַנטלאָפן און פאַרפאַלן געװאָרן צװישן די ביימער. 


די פּױערן האָבן זיך געצלמט און געשפּיגן פון פאַרלעגנהייט. נישט 
אַנדערש, נאָר אַ ,נישט-גוטער'י קומט מאָנען ביי די מענטשן זיין חלק, 
אַ שטיק ערד, נאָך וועלכער עס בענקט זיך אים מסתמא אין הייסן גיהנום, 

פון אַ לעצטן װאָגן, ווען עס האָט זיך איבער ביימערשע ווערכעס אָנגעהויבן 
צו שלייערן רויך פון די קוימענס, האָט זיך פראָים אויפגעהויבן פון די 
קלעצער און אויסגעקערעװועט צום װאַלד צו. ער איז געגאַנגען, וי אַ 
בלינדער, דעם קאָפּ אַראָפּגעלאָזט צו דער ערד. אין האַלז האָט געריסן אַ 
טריקעניש, װי עס װאָלט זיך דאָרטן באַזעצט דער גאַנצער שטויב, וועלכן 
עס האָבן אויפגעהויבן און איבערגעלאָזט הינטער זיך די פאַרבײפאָרנדיקע 
פורן, 


אויף זיין אַמאָליקן פעלד א נאָך אַ העלפט קאָרן געשטאַנען אין 
מאַנדעלן *), וועלכע ס'האָט נישט באַװיזן אין משך פון לעצטן טאָג אַריינפירן 
אין שייער דער נייער באַלעבאָס. איצט, ביינאַכט, האָט זיך אויסגעדוכט, אַז 
די מאַנדעלן גייען מיט די בייטן וי מידע, דורשטיקע װאַנדערער, אַנטקעגן 
דער לבנה און קוקן אַלץ מיט אַרויפגעריסענע סנאָפּעס-קעפּ, צי ס'איז נישט 
מער ווייט צו איר, 


פראִָים איז געגאַנגען פון איין מאַנדעל צום צוייטן, דאָ פאַרריכט אַן 
אַראָפּגערוקטן סנאָפּ, דאָרט אַרײנגעשטופּט דאָס צופיל אַרױסשטאַרטשענדיקע 
שטרוי. נאָר פּלוצלינג איז ער געבליבן שטיין, װוי מ'װואָלט אים צוגעשמידט 
צום אָרט, און געקוקט מיט ווייט:צעעפנטע אויגן. פון דער צווייטער זייט, 
אויף דעם קאָרנפעלד, פונװאַנען מ'האָט שוין אַראָפּגעפירט די תבואה, האָט 
זיך געשװאַרצט פריש-צעאַקערטע ערד און געשמעקט מיט לאַנג-אויסבאַ- 
האַלטענער פייכטקייט און װיאַנענדיקע װואָרצלען. פון די פריערדיקע ברייטע 
װאָהאַניעס זענען איצט מיטאַמאָל געװאָרן שמאָלע בייטלעך. יעדע עטלעכע 
שריט איז אָנגעלאָפן אַ קרומע ברוזדע, זיך אַרינגעשניטן טיף אין דער 
ערד, אַלס דער סימן פון אַ פרעמדן וילן. פּראָים האָט אָנגעהויבן צו 
גראַבלען מיט די הענט אין דער פייכטער ערד, געמאָסטן מיט די פינגער 
די טיפקייט פון פּאָקלאַד **) און זיך געחידושט אויף אַ קול. --- ווען האָט 
דאָס געקאָנט געשען? אוודאי ערשט היינט. נישט אַנדערש, בשעת יאַרעצקי 
האָט אַראָפּגעפירט די תבואה, האָט זיין שװאָגער געאַקערט. מסתמא אַזױ. 


און װאָס פאַר אַ באַלעבאַטים זענען דאָס, משטיינס געזאָגט. וואו האָט 
מען דאָס געזען און געהערט אין אַזאַ ‏ טרוקענעם פעלד אַזעלכע שמאָלע 
בייטן מיט אַזופיל בריזדעס. די זון װעט דאָך אַלץ אויסברענען און אויס- 


0( אַ געוויסע צאָל סנאָפּעס, אין יעדער געגנט אַנדערש, ווערט צונויפ- 
געלייגט סימעטריש מיט די זאַנגען אויף אינעוייניק און צוגעדעקט מיט 
אַ צעשפּרײטן סנאָפּ פון אויבן, צום שוץ פון ווינט און רעגן 


**) ערשטער, פּלאַכער אַקער. 

די קני-פאַרקניפּונגען אין ווייכן, ברייטן שטרוי, אַרױסגעשײלט פון דער 
זאַנג די יונגע קערנדלעך און צעקייט צווישן די געלע, פּלאַטשיקע ציין, ביז 
עס איז אַרױס פון זיי די ווייסע תבואה-מילך. --- ווען האָב עך עס געזייט ? -- 
האָט ער זיך געפּרואװט דערמאָנען -- אַ גוטע צייט געטראָפן. װאָדען? די 
זאַנגען װי די ליאַלקעס. זע נאָר די גרויס פון אַ זאַנג! װאָלט דאָס יאָסל 
געזען, װאָלט ער ערשט הנאה געהאַט. 


ער האָט לאַנג געוויגט דעם קאָפּ, פול מיט באַוואונדערונג, און זיך נישט 
געקאָנט אָפּרײיסן פון אָרט. צוריק אַהים איז ער שוין געגאַנגען מיטן 
װאַלד:װעג. ערגעץ אויף אַ בוים האָט זיך אַ סאָװע מיט איר רופנדיקער 
שטים פאַרקנסט מיט דער נאַכט, זשאַבעס האָבן הייזעריק געכרי-כרי-קעט אין 
די ראָװעס. דאָס גראָז אונטער די שטיװול האָט געשאָרכט און געסיקעט, 
װי אַ צוגעטרעטענע שלאַנג, 

די לופט איז שוין פול געווען מיט דעם צערטלעכן רופן פון די 
פעלד-פייגל, וועלכע האָבן איינס דאָס צוייטע געזוכט אין די געדיכטע, 
גאָלדענע דזשונגלען פון די צייטיקע תבואות. שייערן האָבן דורך די 
צעעפנטע טויערן אויסגעלופטערט די דומפּיקײט פון פאַראַיאָריקן, שימלדיקן 
שטרוי און אָפּגעחוזקט פון זוניקן טאָג, פון וועלכן זיי האָבן זיך אָפּגעגרענעצט 
מיט קעלערדיקער קילקייט און האַלב-טונקלקייט, 


די ערשטע תבואה-באַלאָדענע פורן האָבן מיט די רעדער אויפגעוועקט 
דעם זונצעװואַרעמטן, דרעמלענדיקן שטויב און אים אויפגעהויבן צום לויטערן 
הימל, װי אַ הויכע, גרויע פאָן. דאַן האָבן זיך די פולגעפּאַקטע פורן קוים 
דורכגעשטופּט דורך די שמאָלע אילעטשקעס, צוישן פּלױטן און געדיכטע 
שורות ביימער. זענען אויף יעדן פּלױט, אויף יעדן צווייג געבליבן גאַנצע 
זשמעניעס תבואה. קליינע פייגל האָבן זיך מיט אַ צווירקעריי באַזעצט אויף 
די גאָלדענע, צעשויבערטע תבואה-בעזעמער און מיט די שנאָבלען געדראָשן 
עקשנותדיק די טרוקענע זאַנגען. | 


פראָים האָט זשעדנע נאָכגעקוקט די פורן, געװאָלט דערקענען צווישן 
זיי איינע, אַן אײינגעשפּאַנטע אין צוויי הויכע, גראָע פערד. אָבער ערשט 
פאַרנאַכט האָבן יאַרעצקיס פערד אַהײימגעפירט די רל פור אָנגעפילט 
מיט לאַנגע, שווערע סנאָפּעס. 


מיט אומרו האָט פּראָים געװאַרט ביז די רויטע זון ועט זיך אַראָפּ- 
קוילערן הינטערן פיאָלעטן װאַלד. ערשט, ווען דער וועג האָט פאַרן אַנטשלאָפן 
ווערן אויסגעגענעצט אין דער אָנקומענדיקער נאַכט אַריין דאָס מידע טאָרקען 

עס באַלעבאַטעװעט דאָרט עפּעס דער ,מעריקאַנער", האָט ער פון דאַן 
אָנגעהױבן אויסצומיידן אויך דאָס שבתדיקע מניףן 


פון העניען איז אָנגעקומען אַ ביסל געלט און אַ בריו. זי האָט 
פראָימען געשריבן, אַז בערטשע איז, קיין עין הרע, אַ גרויסער ינג, אַ 
גאַנצער חתן-בחור, און דעם קומענדיקן זמן וועט ער שוין אָנהויבן גיין אין 
חדר אַריין. זי האָט זיך נאָכגעפרעגט אויף אַלע באַקאַנטע אין דאָרף, געבעטן 
זיי אַלעמען צו גריסן. עס האָט זיך אָבער דייטלעך געפילט, אַז דער בריוו 
איז געשריבן געװאָרן אין איילעניש, בלויז כדי פּטור צו װערן פון אַ 
פּריקרער פליכט, 


אין די אָװנטן האָט זיך פראָים נישט געקענט קין אָרט געפינען 
איבעראַל איז אים נאָכגעלאָפן פריילעכע, האָפּקענדיקע טאַנץימוזיק, פון 
וועלכער ס'האָט אָפּגעהילכט דאָס גאַנצע דאָרף פון איין עק ביז צום 
צווייטן. מיט אַמאָל פיר חתונות. מען האָט זיך צוגעאיילט איצט פאַר די 
זומערדיקע אַרבעטן, מחמת ביז צום חשוון װעט נישט זיין קיין צייט אויף 
שמחות. אין דער צייט פון שניט איז אַפילו דער גרעסטער טאָג נאָך צו 
קורץ. מען אַרבעט אויף די אייגענע פעלדער בינאַכט, ביים לבנה-שיין, כדי 
צו קענען שניידן בײיטאָג אויף די פּאַנסקע פעלדער און אויף אַזאַ אופן 
אָפּאַרבעטן פאַר אַ פּאַסטװיסקע, אָדער פאַרדינען אַ ביסל געלט, װאָרום 
ווינטער איז שוין אינגאַנצן אַ פאַרשלאָסענע וועלט, און עס איז נישטאָ 
וואו צו פאַרדינען עטלעכע גראַצער אויף נאַפט און זאַלץ. 


מיטן שטעקן אין האַנט, האָט זיך פראָים קונציק דורכגעגליטשט דורך 
דער געדיכטעניש פון צעזונגענע קולות,. שכורלעכע געשרייען און הױכע 
פידל-טענער, ביז ער איז אַרױיסגעקומען אויפן פעלדוועג הינטערן דאָרף. 
װאָס ווייטער פון דאָרף, אַלץ לייכטער זענען געװאָרן פראָימס טריט, און 
זיינע פיס, וי אַלטע צום היימישן וועג צוגעוואוינטע פערד, האָבן זיך אַליין 
אויסגעקירעוועט אויף אַ שמאָלער, גוט-באַקאַנטער סטעזשקע. אַ ווייס-גרינע 
לבנה איז געשטאַנען אין מיטן הימל. די פעלדער, פאַראיינזאַמטע, איבער" 
געלאָזט פון. זון און מענטשן אויף אייגענעם און נאַכטס באַראָט, האָבן זיך 
װילענלאָז אונטערגעגעבן דעם אַלץ פאַרפלייצנדיקן, כװאַלענדיקן ליכט און 
שווייגנדיק געטרונקען פון דער גרינער לבנה. דער שאָטן פון נאָענטן װאַלד 
האָט װי אַ שאַרף מעסער דורכגעשניטן דאָס ליכט:באַגאָסענע פעלד. די 
תבואה איז דאָ געשטאַנען אַזױ הויך און געדיכט, אַז דער גרעסטער 
מענטש האָט זיך געקענט אין איר אױסבאַהאַלטן פראָים האָט אַ שלעפּ 
געטון אַ תבואה-שטענגל. די גוטגעמיסטיקטע, ווייכע ערד האָט לייכט נאָכ- 
געגעבן. מיט זיינע האַרטלעכע, סענקעװאַטע פינגער האָט פראִים באַטאַפּט 

װאָס דאַרפן זיך אָפּשטעלן אויף זיי. הערש-ליזערס שטיבל איז געוען 
צעטיילט דורך אַ פירהויז, אויף צוויי באַזונדערע העלפטן. אין איין זייט די 
וואוינשטוב מיט אַן אויוון, אַ קיך, צוויי בעטן און אַ שאַפקעלע מיט צעבראָכענע 
טירלעך, פון וועלכן ס'האָט תמיד, וי פון מויל פון אַ לידנשאַפטלעכן 
רויכערער, געשלאָגן אַ שאַרפער ריח פון ביליקן טיטון. אין אָט דעם 
שאַפקעלע האָט זיך הערש-לייזער געהאַלטן זיין טראַפיק, 


פון דער וואוינשטוב איז מען דורך אַ קלין, נידעריק טירל אַרין 
אין אַ שמאָל אַלקערל, וואו עס זענען געלעגן אויף פּאָליצעס שטיקלעך 
פּערקאַלן, גרויסבלומיקע קאָפּיטיכלעך, און אָנגעפילט דאָס קליינע צימערל 
מיטן ריח פון ביליקע פאַרבן און געלראָכמאַלעטער ליוונט. אין דעם 
אַלקערל האָט הערש-לייבס ווייב געהאַלטן איר ,קראָם'. זונטיק נאָכמיטאָג 
פלעגן אַהער אַרײנקומען פּױערטעס מיט קינדער איף די הענט, קינדער 
איינגעקלאַמערטע אין די ברייטע פאַלדן פון די קליידער, און האָבן דורכ- 
געװאָרפן די שוין צען מאָל באַקוקטע סחורה, אויסדערציילנדיק דערביי איינע 
דער צווייטער אַלע נייעסן פון גאַנצן דאָרף. דאָ פלעגט מען אויך אױף אַ 
באַנק, אונטער דעם קליינעם, פאַרקראַטעװעטן פענצטערל, אָנזויגן די קליינע 
קינדער, אויסלויזן די עלטערש און אויסוויינען דאָס ביטערע מזל פון אַ 
געשלאָגן, אָדער פאַרלאָזט וייב, 


די צווייטע העלפט הויז איז געווען איינגעטיילט אויף אַ שטאַל, פון 
וועלכער עס איז דורך די צעפילטע פּאָדוואלינעס געפּלאָסן שטענדיק די 
ברוינע מיסטיויך, און אויף אַ קאַמער, וואו עס פלעגן שטיין זומערצייט אויף 
פּאָליצעס טעפּ מיט מילך און וואו מען פלעגט חשוון-צייט אויסשיטן בולבעס 
און באָריקעס. . 


אין דער דאָזיקער קאַמער האָט הערש-לייב אַריינגעשטעלט אַ באַנק- 

בעטל, און פראִָים האָט זיך אַרײינגעצויגן מיט זיין טלית-און-תפלין-זאַק, מיט 

אַ טלומעקל וועש, צווישן וועלכע עס זענען געלעגן אט עטלעכע אַלטע, 
פאַרגעלטע ספרים, ! 


גאַנצע טעג פלעגט פראִים איצט אָפּזיצן אויף ברייטע קלעצער, וועלכע 
ס'האָט געבראַכט צו דער בוי פון אַ נייעם הויז קרינקע, דער שכן. הערש- 
לייזער, וועלכער איז געווען זיכער, אַז איצט, ווען עס וועט צוקומען אַ 
נייער מענטש, װועט היימלעכער ווערן אין דער פאַראיינזאַמטער, קינדערלאָזער 
שטוב, איז אַרומגעגאַנגען מיט אַן אַראָפּגעלאָזטער נאָז. אויף הערש-לייזערס 
פּרואוון אָנצוקניפּן עפּעס אַ שמועס, האָט פראָים געענטפערט בלויז מיט אַ 
מרוטש. פראָים האָט איצט פיינט באַקומען אַלע מענטשן. ער איז אַנטלאָפן 
פון זיי, און זייט ס'האָט אים ביים דאַװענען אַ פרעג געטון זישע סמערט, וי 

זיי האָבן זיך אַרײננגעשניטן אין העניעס נשמה, װי שטיקער פון צע- 
גליטן אייזן, 

-- או זְאַז יאָסל װועט צוריקקומען, האַ? און קיינעם וועט ער דאָ 
נישט טרעפן? -- -- -- כ'מוז דאָ בלייבן און װאַרטן אויף אים, היטן דאָס 
אַלץ, היטן פאַר זיינעטוועגן, 

--- און ביי זועמען װעט איר דאָ וואוינען? 


אַ לאַנגיפאַרגעסענער שמייכל, װאָס איז פּלוצים פאַרבלאָנדזשעט געװאָרן 
אויף פּראָימס פּנים, האָט זיך לאַנג געזוכט אַ וועג צוישן די קנייטשן, 


-- כ'האָב געהערט, אַז הערש-לייזער וויל פאַרדינגען זיין קאַמער, און 
די הערשעכע וװעט מיר דאָך אָפּקאָכן אַ טעפּל װאַרעמס ביי זיך אויף 
דער קיך. | 

העניעס פיס האָבן שוין איצט גיך געשורעט צװישן דעם פיכטן 
גראָז, געװאָלט זיין װאָס ווייטער פון דעם שלאַנקן עפּלבוים אין סאָד, 
אונטער וועלכן פראָים איז נאָך אַלץ געשטאַנען איינער אַלין. אויף דער 
שוועל פון שטוב איז שוין געשטאַנען מאַליע און אָפּגעװאַרט די שוועסטער. 
אירע נאָזלעכער האָבן געציטערט און זשעדנע געטרונקען דעם האַרבן 
פרימאָרגן-ריח. די וויעס האָבן זיך פּאַמעלעך און מיט צערטלעכקייט אַראָפּ- 
געלאָזט איבער די אויגן, װוי באַשװערטע מיט דער צו"גרויסער משא פון 
גאָלדענער זוניקייט. 


דאָס טונקעלע, קילע פירהויז האָט העניעס פיס צוריקגעגעבן זייער 
אַמאָליקע זיכערקייט, און ווען זי האָט אויפגעמאַכט די טיר אין שטוב אַרײן, 
איז איר ערשטער שריט געווען צום גרויסן אױיסגעליײידיקטן קופערט. גיך, 
וי עס װאָלט זי עמעצער געיאָגט, האָט זי געװאָרפן אין קופערט אַריין װועש, 
בעטגעװאַנט, קליידער. פון אַ בינטל וועש האָט זיך אַרױסגערוקט אַ פאָטאָ- 
גראַפיע פון אַ יונגנמאַן אין אַ זעלנערישן מונדיר, און איז געבליבן ליגן 
אונטער העניעס פיס, וועלכע האָבן אַנונגסלאָז געטראָטן אויף די פאָראויס- 
בליקנדיקע אויגן, אויף די שטייפע װאָנצעס און איף די ברייטע הענט, 
װאָס האָבן זיך קראַמפאַרטיק געהאַלטן אָן אַ קליין, געפלאָכטן טישל, 


זא 


וועלנדיק צוקומען צו הערש-לייזערס שטוב, האָט מען שטענדיק געמוזט 
אַריבערשפּרינגען איבער אַ ברוינלעך-צעיוירענער בלאָטע. עטלעכע שטיינער, 
װאָס האָבן זיך תמיד געווייקט אין דער מיסט-יויך, האָבן אַמאָל מער און 
אַמאָל ווייניקער אַרױסגעשטעלט זייערע גרויע, נאַקעטע קעפּ און געװאַרט 
געדולדיק אויף די אַלע שווער-באַשטיוולטע און לייכטע באָרװעסע פיס, 


א שד אין פעלד 5 


פּלוצים האָט די זון געשפּאָלטן די גרוילעכע שאָלעכץ פון די כמאַרעס 
און איז געבליבן הענגען איבער די קעפּ, װי אַ לױטערע, הייסע פרוכט, 
אַ לייכט, קאַפּריזנע ווינטל האָט אַזש ביז אַהער געבראַכט צו טראָגן די 
הויכע שטימען פון די נייע באַלעבאַטים, וועלכע זענען אָנגעקומען מיט אַ 
טאָג פריער, און דערווייל גענעכטיקט אין סטאָדאָלע. איצט, ווען די זון 
האָט אויפגעהויבן פון דער ערד דעם גרויען נעפּל, וי אַ פאָרהאַנג, האָט 
מען פון דאַנען געקאָנט דייטלעך זען די פורן פון די נייע באַלעבאַטים, 
דער טומל איז דאָרטן געװאָרן װאָס אַמאָל שטאַרקער. קינדער האָבן געוויינט, 
הינער, פאַרשפּאַרטע אין שטיגן, אויף די פורן, האָבן אומאויפהערלעך 
קאָקאָדאַלעט. דער פרעמדער הונט, אַ צוגעבונדענער מיט אַ שטריקל צום 
ראָד פון װאָגן, האָט זיך ווילד געריסן צו דעם היימישן קעצל, וועלכעס 
איז, אָפּטרײסלענדיק ביי יעדן שריט די ראָסע פון די פיסלעך, געגאַנגען 
פּאַמעלעך אַהיים פון דער נאַכטיאַגד, די צויי נייע באַלעבאַטים האָבן 
שוין געשלעפּט פון שטאַל צו דער שטוב אַן אַלטע, האָלב-צעפוילטע בעלקע. 
איינע פון די פרויען האָט געדרייט מיט דער קאָרבע פון ברונעם און אַרױס- 
געשלעפּט אַן עמער ואַסער. העניען זענען איצט אויסגעקומען נאַריש אירע 
פריערדיקע מחשבות וועגן בלייבן אין דער ביז-איצטיקער היים. די רירעוו" 
דיקע אַרבעט פון די נייע באַלעבאַטים האָט מבטל געמאַכט אירע לייכטע 
ספקות. זי איז געווען צופרידן, אַז עס לאָזט זיך שוין גאָרנישט מער 
ענדערן און אַז איר אייגענער ווילן איז דאָ אויף דער דאָזיקער שמחה בלויז 
װי אַ פרעמדער מחותן, וועלכער דרייט זיך אַרום פון איין ווינקל צום 
צווייטן און װאַרט, אַז מען זאָל אים אָנווייזן זיין פּלאַץ,. העניעס קול האָט 
איצט אָנגעהויבן צו וויברירן מיט אַ נייער, אומבאַקאַנטער האָפערדיקייט, 
וועלכע פּרואװוט צו פאַרטייטשן די זיסע, גלויביקע אומרואיקייט פון בלוט, 


-- ס'וועט שפּעט זיין, שווער, מען מוז שוין גיין פּאַקן די זאַכן. און 
וי עס ווייזט אויס, װועט היינט זיין אַ הייסער טאָג, קאָן מען נישט פאָרן 
איבער מיטאָג. 


העניע האָט באַמערקט, אַז פראָים קוקט אַלץ אָנגעשטרענגט אין איין 
זייט, אין דער אַנטקעגנאיבערדיקער ריכטונג פון שטוב און סטאָדאָלץ, 
גלייך זיינע מידע, פאַררויטלטע אויגן װאָלטן װאָס גיכער געװאָלט אַנטלױפן 
פון דעם אַלעם, װאָס קומט דאָרט פאָר הינטער זיי. 


--- פאָר געזונטערהייט. עכ'ל שוין דאָ בלייבן, 


--- װאָס הייסט עפּעס דאָ בלייבן ? און מיט וועמעןן? פראָימס ווערטער 
זענען געווען אַזױ שטיל, קוים װאָס דאָס אויער האָט זיי דערהערט, אָבער 

- = ווען די פאַרטאָגיקע נעפּלען האָבן זיך אויפגעהויבן איבער דער ערד 
קוים אַן אייל די הויך, און אַ בלאַס-געלער ווידערשיין האָט בלויז געלאָזט 
אַנען, אַז עס װועט אויפגיין די זון, האָט זיך העניע אָנגעטון און איז שטיל 
אַרױס פון שטוב. די טיר איז נישט געווען פאַרקייטלט פון אינעװייניק, 
קענטיק, אַז עמעצער איז נאָך פריער אַרױסגעגאַנגען. אויף דעם ראָסע-פייכטן 
גראָז זענען איבערגעבליבן שליאַדעס פון גרויסע מענערשע שיך. אין 
סאָד, צווישן ביימער איז געשטאַנען פראָים און אַראָפּגעװאָרפן די אין 
שפּינוועבסענע ליילעכלעך אינגעקנוילטע וערים. זיין איינגעהויקערטע 
פּלײיצע האָט זיך װילנלאָז אונטערגעגעבן דעם ריטם פון די אויסגעשטרעקטע 
הענט. אין זיינע שווערע, אחריותפולע באַוועגונגען איז געלעגן אַ הייליקע 
ערנסטקייט, און גלייכצייטיק האָט זיך דורך אָט די באַװועגונגען דער מענטש 
צונויפגעגאָסן מיט דעם אויפגייענדיקן טאָג, מיט דעם ערשטן צווירקען פון 
די פייגל, מיט אַלץ, װאָס האָט אים אַרומגערינגלט, 


העניע האָט זיך געלאָזט גיין צו פראָימען. דאָס ווייכע, טוי-באַשװערטע 
גראָז האָט איינגעזאַפּט אין זיך דעם װידערקלאַנג פון אירע שריט, זי איז 
געשטאַנען אַ לאַנגע צייט הינטער פראָימען, איידער ער האָט זיך אומ- 
געקוקט. 


--- שווער, מען מוז זיך אָנהויבן צו פּאַקן, 


פראִים האָט פּאַמעלעך אַראָפּגענומען פון אַרבל אַ שטיק שפּינוועבס, 
אין וועלכן ס'האָט געווימלט פון קליינע, ברוינע ווערעמלעך, און דאַן האָט 
ער אויפגעהויבן צו העניען די אויגן, אַרום וועלכע עס זענען געלעגן אַלס 
סימן פון אַ שלאָפּלאָזער נאַכט, בייטעלעך פון בלוילעכן געשווילעכץ. די 
ביז-איצט איינציקווייז איבערן גאַנצן פּנים צעװאָרפענע קנייטשן זענען 
זיך אין דער לעצטער נאַכט צונויפגעקומען אַרום די אויגן און נאָז אין אַ 
געדיכטן קראַנץ, װי עס װאָלט זיי היימלעכער געוען אָט אַזױ, בחברותא. 
פראָים האָט געקוקט העניען גלייך אין פּנים אַרײן, װי ער װאָלט זיך װועלן 
איבערצייגן, אַז די ווערטער זענען נישט קיין אױיסטראַכטעניש, נאָר קומען 
טאַקע צו אים פון איר מויל. די ערנסטקייט פון העניעס אַראָפּגעלאָזטע 
ליפּן:ווינקלען האָט באַשטעטיקט דעם אומברחמנותדיקן אמת פון די דאָזיקע 
ווערטער. העניען האָט עס מיטאַמאָל אָנגעהױיבן צו װאַרגן אין האַלז, אירע 
אַראָפּנעלאָזטע אויגן האָבן נישט געזען מער, װוי דעם ענגן קרייז פון גראָז 
אַרום אירע פיס. פּלוצים איז איר נמאס געװאָרן די ווייטע שטאָט, װאָס 
דאַרף פון איצט אָן ווערן איר היים און איר צוריקגעבן מיט צינזן דעם חוב, 
וועלכער עס קומט איר פון לעבן על-פּיידין פאַר אַלע אירע אָפּגעהאָרעװעטע, 
פאַראיינזאַמטע יאָרן. און אפשר זאָל זי גאָר צוריקציען דעם פאַרקויף און 
בלייבן דאָ וואוינען מיטן אַלטן און מיטן קינד, אַזױ װי ביז איצט? 

ער אָנגעהױבן, פון געוואוינהייט, צו דרייען מיטן עק. נאָר באַלד האָט ער 
זיך פויל אויסגעשטרעקט אין שטרוי און צעעפנט זיין מויל מיט אַ גענעץ, 
וועלכער האָט אַנטבלױזט זיינע ווייסע, שאַרפע ציין אין די ראָזע יאַסלעס. אַן 
אומרואיקייט האָט אָנגעהויבן צו בריען פּראָימס לייב, אַזױ װוי מוראַשקעס 
װאָלטן געקראָכן איבער זיינע הענט און פיס. אויף דער שװעל איז געזעסן 
דאָס קליינע פּאַסטוכל און געשיילט בולבעס פאַר דעם נאַכטמאָל, 

--- וואויזשע זענען זיי? 

-- די באַלעבאָסטע מעלקט, און דער באַלעבאָסטעס שוועסטער קלייבט 
אין סאָד טרוקענע שפּענדלעך צום אונטערהייצן אויף דער וועטשערע. 

-- און וואו איז ער, מיין זון ? 

דאָס שייגעצל, אַ דערשראָלנס פון פראָימס װערטער, האָט ברייט 
צעעפנט די דערשטוינטע אויגן, אויפגעהויבן דאָס בלאַס:געװאָרענע פּנים, 
אויף וועלכן עס איז איצט נאָך בולטער אַרױסגעקומען די ברוינע רעטשקע 
פון זומער-שפּרענקלעך, און אויף זיין אָפן מויל איז פאַרגליווערט געװאָרן 
דער ענטפער. נאָר פראִָים האָט שוין נישט געװאַרט אויף קיין ענטפער. 
ער איז אַרײנגעלאָפן אין שטוב און אױיפגעפּראַלט די טירן, איינע נאָך דער 
צווייטער. ער האָט אַריינגעקוקט אין אַלע וינקלען, אונטער די שאַפעס, 
אונטער די בעטן. דאַן האָט ער אָנגעהויבן צו רופן. זיין פון אָנהױיב נישט 
זיכער, צוגעדושעט קול, איז געװאָרן װאָס אַמאָל העכער און שטאַרקער, 
ביז עס האָט זיך געמאַכט אונטערטעניק די בין-השמשותדיקע שטילקייט 
און פאַרפלייצט אַלץ אַרום : 

-- יאָסל, יאָסל, י-אָדס-ל! 

די מיט פאַרנאַכטיקע שאָטנס אָנגעפילטע שטובן האָבן אױיפגעכאַפּט 
זיין קול און געענטפערט מיט אַ מוראדיקער דייטלעכקייט און שקלאַפישער 
גרייטקייט : יאָסל, יאָסל, י-אָדס-ל! 


1 


אַ גאַנצע נאַכט האָט העניע נישט געקאָנט צוטון קיין אויג, זיך 
אַרומגעװאַלגערט אויפן געלעגער, און ווען זי איז ענדלעך אויף אַ קורצער 
צייט אַנטשלאָפן געװואָרן, האָט זי זיך באַלד אויפגעכאַפּט אַ דערשראָקענע 
און געקוקט אין די פענצטער, צי ס'ווערט שוין באַלד טאָג. נאָר דורך די 
פענצטער זענען נאָך אַלץ געפאַלן פּאַסן זילבער-לבנה-ליכט, זיך געצויגן צו 
דער טיר, װי הענט. װאָס טאַפּן אין דער פינצטערניש פון דער נאַכט. פון 
דעם דערבייאיקן סאָד האָט זיך בלויז געהערט דאָס סאָפּען און פּרײכן פון די 
פּאַשענדיקע פערד, און דאָס שווערע, אומבאַהאָלפענע האָפּקען פון זייערע 
געפּענטעטע פיס. 

פון אָנפאַנג האָט זיך פראָים בלויז געשפּילט מיט דעמדאָזיקן געדאַנק, 
אים געװאָלט בלויז אַרײננאַרן צו אַ געוויסן, אָפּגעצױמטן פּונקט, כדי אים 
דאַן אַנטקעגנצושטעלן דעם קלאָרן, שכלדיקן סך-הכל. אָבער דער געדאַנק, 
װאָס האָט זיך איינמאָל געשטעלט אויף דעם ראַנד פון זיין באַוואוסטזיין, 
האָט בשום אופן נישט געװאָלט אָפּטרעטן. פאַרקערט, מיט יעדער רגע איז 
ער געװאָרן װאָס אַמאָל דרייסטער און זיך איינגעפרעסן אין דער נשמה, וי 
אַ קרעבס. פראָים האָט נישט געקאָנט לענגער איינזיצן אויף זיין אָרט, און 
ער האָט אָפּגעשטעלט די פור, 


-- האַלטס איין אויף אַ מינוט די פערד, כ'ועל דאָ אַראָפּקריכן 
פון װאָגן. 


זיינע פיס, פאַרשטייפטע פון זיצן באַװעגלאָז אויף איין אָרט, דער- 
פילנדיק אוטער זיך די האַרטע ערד, זענען געװאָרן מיטאַמאָל לייכט און 
בויגעוודיק אין די געלענקען, און מיט האָפערדיקע שריט זיך אויסגע- 
קערעוועט אויף צוריק, מיט דעמזעלביקן וועג, מיט ועלכן זיי זענען מיט 
עטלעכע שעה פריער אָנגעקומען 


דער פּאַרעבעק, דערזעענדיק, וי זיין פּאַסאַזשיר, װאָס איז אָקאָרשט 
אַזױ מיד און אָפּגעפרעמדט געזעסן אויף דער פור און זיך כסדר נאָכגע- 
פרעגט, וו ווייט עס איז נאָך צו דער שטאָט, גייט איצט מיט גיכע שריט 
צוריק, װי ס'װאָלט אים עמעצער נאָכגעיאָגט, האָט אַ שמיץ געטאָן די פערד, 
כדי זיך װאָס גיכער צו דערווייטערן פון דעם מאָדנעם פּאַרשױן. 


עס איז שוין געפאַלן קילע ראָסע, און פאַרשפּעטיקטע פייגל, דער- 
שראָקענע פאַר דער צופאַלנדיקער נאַכט, זענען װאָס גיכער געפלויגן צו 
זייערע נעסטן, ווען פראָים איז פון ואַלדיװועג אַרױס איף דער גרינער, 
ווייכער לאָנקע. ביים אָנבליק פון די דריי, אַזױ גוט-באַקאַנטע, סאָסנעס, 
דורך וועלכע ס'האָט דורכגעשיינט דער דאַך פון זיין שטוב, האָט עס 
פראָימען פאַרקלעמט ביים האַרץ, און ער האָט געמוזט עטלעכע מאָל 
נאָכאַנאַנד באַפײיכטן מיט דער צונג דעם פאַרטריקנטן גומען. זיינע פיס 
זענען מיטאַמאָל געװאָרן ‏ שװער און אומבאַהאָלפן, וי צויי קלעצער, 
און זיך אָנגעשלאָגן אָן יעדער גרודע. 


ביים טירל פון פּלױט האָט זיך פראָים אָנגעשפּאַרט מיט ביידע הענט, 
געװאַרט, אַז מען זאָל אים פריער דערזען פון שטוב, און אַנטקעגנלויפן מיט 
דער פריידיקער בשורה: יאָסל איז געקומען 

מיט האַרץ און אויער האָט ער זיך איינגעהערט אין דער אַרומיקער 
שטילקייט. אַלץ אַרום און אין שטוב איז געבליבן רואיק. בלויז דער הונט 
האָט אַרױסגעשטעלט זיין קאָפּ פון דער בודע, און דערזעענדיק פּראָימען, האָט 

זענען אַהער געקומען פון גאָר ווייט, און זיך צוגעהערט ניגעריק צו אַ 
קליין, הקפר'דיק טייכל, װאָס האָט אַרום זיך געשפּריצט מיט פאַרשייטע 
רייד און אַ לוסטיקן פּלאַפּלען. פון צייט צו צייט איז פאַרבײיגעפאָרן אַ 
שװוער-געפּאַקטער װאָגן און איבערגעלאָזט נאָך זיך אַ כמאַרע שטויב. דורך 
דער גראָער טעמראַווע האָט פראָים געפּרואװט דערקענען די פערדאון" 
װאָגן. פּויערטעס מיט ליידיקע קויבערס און נייע ליימענע טעפּ זענען 
אַהײמגעגאַנגען פון שטאָט, פאַרשטעלנדיק די קעפּ פאַר שטױיב און זון 
מיט אויפגעהויבענע שירצן. ענדלעך האָט זיך צעטאָרקעט אויפן שטראָז אַ 
ליידיקער װאָגן, געקלונגען לייכט און שפּילעװדיק מיט די לויזע קייטן און 
געוויגט צװישן די פּולקאָשקעס *) אַ בונט שטרוי. באַלד איז אָנגעקומען אַ 
צווייטע פור, אַן ענלעכע צו דער ערשטער, גלייך זיי װאָלטן זיך געיאָגט 
און נישט געקאָנט איינע די צווייטע דעריאָגן. 


פראָים איז אויפגעשטאַנען און מיט אַן אויפגעהויבענער האַנט אָפּגע- 
שטעלט די ערשטע פור. 

-- איר פאָרט קיין פּ. נאָך אַ דרעשמאַשין? 

דער פּאַראָבעק האָט אַ דריי געטאָן מיטן קאָפּ אויף ,יאָ", 


-- זענט איר אפשר דער .זראַליט", װעגן װעלכן מען האָט מיר 
דערציילט אין ,,זאַיאַזדי? טאָ זעצט זיך אַרױף, נישטאָ קיין צייט, 


דער פּאַרעבעק האָט צורעכטגעמאַכט דאָס געזעס, און פראָים אין 
אַרופגעקראָכן אויף דער פור. דער פּאַרעבעק, צופרידן אַז ער האָט צו 
וועמען צו רעדן, דורכרייסן די אײינטאָניקע לאַנגװײליקײיט פון דעם איינ" 
זאַמען וועג כאָטש מיט עטלעכע ווערטער, האָט מיט דער בייטש אָנגעװויזן 
אויף שטיקער פעלדער, פריש- געבויטע היזער, געזאָגט מבינות, טייל 
באַלעבאַטים געלויבט, אַנדערע, וידער, אױיסגעלאַכט מיט דער גאַנצער 
ליבשאַפט צו דער ערד פון אַ מענטשן, וועלכער מוז שטענדיק אַרבעטן אויף 
איר פאַר פרעמדע, און איז דאָך גרייט יעדע רגע איר צו דינען מיט 
הינטישער טרייקייט. נאָר פראָים האָט נישט געענטפערט, ער האָט צו 
אַלץ צוגעשאָקלט מיטן קאָפּ. זיינע געדאַנקען זענען געווען ערגעץ וויט. 
אָט, למשל, װאָס װאָלט זיין זון געזאָגט, צוריקקומענדיק אַהיים, און טרעפנדיק 
דאָרט באַלעבאַטעװען פרעמדע מענטשן איבער זיין האָב און גוטס ? איצט 
װאָלט זיך נאָך אַלץ געלאָזט ראַטעװען. סװאָלט נאָך געווען צייט. און 
אפשר איז ער טאַקע געקומען אויף אַן אמת, אָט איצט, בשעת ער אַלין 
איז געזסען ביים נאָטאַר און געװאַרט שעהלאַנג? ווער וייסט? 


*) פון דינע ריטלעך געפלאָכטענע װאָגן-ווענטלעך. 

-- און האָט די שנור געהאַט ס'רעכט צו פאַרקויפן? -- האָט אַ פרעג 
געטאָן דער קוטשער. 

וי אַן אָפּשיין פון פייער, האָט זיך אַ פלאַמען-רויטע כװאַליע צעגאָסן 
איבער פראָימס פּנים. אָט דאָס טאַקע איז געװוען דאָס סאַמע שװוערסטע, 
דאָס, װאָס איז נאָמענלאָז געלעגן באַהאַלטן אַזױ טיף, אַז אַפילן די אייגענע 
געדאַנקען זאָלן אַהין דעם וועג נישט טרעפן אָבערו איצט האָבן עס די 
שטילע ווערטער אַרױסגעשלעפּט אויף דער ליכטטיקער שיין, אַפירגעשלעפּט 
און געשטעלט פאַר אַלעמענס אויגן 

--- מיין זון האָט אַלץ פאַרשריבן זיין ווייב, 

קיינער האָט זיך נישט אָנגערופן. אמתדיק מיטגעפיל האָט געזוכט אַ 
סטעזשקע צו אַן איינזאַםס מענטשלעך האַרץ. שווערע עצות, אָפּגעריסענע 
מחשבות זענען געגאַנגען מיט די קנייטשן פון די אָפּגעברענטע שטערנס, 
וי יאַלאָוװוע כמאַרעס, 

פּלוצים האָט זיך פראָים אויפגעהויבן פון אָרט. ער האָט אויסגעגלייכט 
זיין איינגעבויגענע פּלייצע, די אויגן האָבן זיך פאַרטונקלט אונטער דעם 
באַפעלערישן ווילן פון אַ נייעם געדאַנק, 

--- וואוהין אַזױ פּלוצים ? 

כ'גיי זוכן מיין רעכט. כזאָל אַפילו וויסן צו גיין צום קיסר אַלײן 
ס'מוז דאָך זיין גערעכטיקייט אויף דער וועלט, 

דער קוטשער האָט אים אָנגענומען פאַרן אַרבל, 

--מענטש. װאָס רעדסטו? עס איז שוין קיין קיסר נישטאָ. אויס מיט 
קיסרים און אַפילו מיט פּרינצעסינס. 

--- מוז דאָך זיין עמעצער. עס מוז זיין עפּעס אַ קאָפּ. אַז נישט װאָלט 
מען זיך צװוישן זיך... עט, בעסער נישט רעדען דערפון. 

ער האָט אַ קלאַפּ געטון מיטן שטעקן אָן דער ליימענער פּאָדלאָגע. 
זיין ווילדער, איינגעעקשנטער בליק איז געפאַלן פאָראויס צו דער טיר 
און ווייטער,. דעם פרעמדן וועג אַנטקעגן 

צוויי שעה פון אָנגעשטרענגטן גאַנג האָבן מיט מידקייט פאַרטויבט 
דעם ברענענדיקן כעס און פּאַמעלעכער געמאַכט די טריט. פראָים האָט זיך 
געזעצט אויפן ראַנד פון אַ ראָו, כדי זיך אַ ביסל אָפּצורוען. איצט האָט 
ער זיך אומגעקוקט, וי וייט ער איז אַװעק פון דער שטאָט. פון זיין 
רעכטער זייט האָבן זיך בייטן תבואות געלאָזט לויפן אין ווייטע, אומבאַקאַנטע 
מקומות אין אייליקן מאַרש. לינקס האָבן גרין שעמערירט די בלאָניעס, װאָס 

אָגגערופן פראָים. 


-- נו, יאָ, טאַקע דאָס מיינט מען דאָך, מענטש איינער. כ'פאַרשטײ 
שוין אַליין, אַז אומזיסט און אומנישט זיצט מען נישט אַזױ פאַרטאָרעט. 
עפּעס מוז עס דאָך זיין. טאָ פאַרװאָסיזשע רעדסטו נישט, מענטש איינער ! 


וי מאָדנע לייכט עס איז געװאָרן פראָימען ביי די ווערטער פון אָט 
דעם פּראָסטן מענטשן... פראָים האָט דערפילט מיטאַמאָל, וי זיין צער, 
וועלכער איז געווען ביז איצט עפּעס אַן אומבאַשטימטער, נישט קלאָרער 
און אים דאָך אויסגעפילט אינגאַנצן, נעמט אָן קאָנקרעטע פאָרמען, פאַר- 
שטייפט זיך אין איין פּונקט, וועלכן מ'װואָלט געקאָנט אָננעמען, וי אַ דאָרן, 
און אפשר, אפשר גאָר אַרױסשלעפּן. פראָים, אַזױ זוי אַלע מענטשן, וועלכע 
עס טרעפט פּלוצלונג אַן אומגעריכט אומגליק, האָט זיך געשעמט מיט דעם, 
געפילט זיך עפּעס שולדיק, מיטפאַראַנטװאָרטלעך לגבי זיך אַלײן. וייל 
דאָס איז דאָך נישט קיין קלאָרע זאַך. אַזױ פיל מענטשן פאַראַן אויף דער 
גאָרער וועלט, און דאָס אומגליק האָט אים אויסגעקליבן פאַר אַ קרבן 
גראָד אים. עפּעס מוז דאָך זיין דערבי. מסתמא פאַרמאָגן געוויסע 
מענטשן עפּעס אַ געהיימע צוציאונגס-קראַפט פאַר כלערליי בייזוויליקייטן 
זיי זענען פון גאָט געצייכנט צום אונטערשיד פון אַלע איבעריקע מענטשן, 
אַזױ וי אַמאָל קין מיט דעם בלוטיקן צייכן, 


און װי מאָדנע, אין דער היים האָט פּראָים מיט קיינעם נישט גערעדט 
וועגן זיין זון און ‏ דאָ, צוישן אָט די פרעמדע מענטשן, וועלכע ער זעט צום 
ערשטן מאָל אין זיין לעבן, האָט זיך זיין צונג אָפּגעבונדן: 


--- געווען אַ זון ביי מיר, אַן איינאונאיינציקער. איז ער פון דער מלחמה 
נישט מער צוריקגעקומען. און געהאַט האָט ער צו װאָס און צו ועמען 
אַהיימצוקומען. אַ װירטשאַפט ביי מיר אַ שיינע. דאָראָביעט זיך מיט אייגענע 
הענט. כ'האָב אַלץ אים פאַרשריבן. מיין פלייש און בלוט! ער האָט געאַרבעט 
צוזאַמען מיט מיר, ליב געהאַט ס'פעלד, אַזױ וי איך. יעדעס צוייגעלע, 
יעדעס גרעזעלע אָפּגעהיט, וי אַן אויג אין קאָפּ. און איצט האָט זיין ווייב 
אַלץ פאַרקויפט, און אַלץ װעט אָנקומען אין פרעמדע הענט. און אַז מיין זון 
וװועט צוריקקומען, איז צו וועמען, וואוהין ? צו די פרעמדע װענט? 


בשעתן דערציילן האָבן זיך אַלע צוגערוקט נענטער צו פראָימען. דער 
קאַטעריניאַזש האָט שטיל און ערנסט געוויגט דעם קאָפּ, 


-- זייט איר זיכער, אַז ס'איז פאַרקויפט ? 


-- כ'קום טאַקע פון נאָטאַר. מיט אַ קאָנטראַקט אַפילו. 

איגנאַץ האָט זיך צעקנעפּלט דעם העמדיקאָלנער, אויסגעשטרעקט 
ווייט פון זיך די פיס, װי ווילעס, בעת עס האָצן די הענט אָנגעהויבן אַרומ- 
צוזוכן אין די קעשענעס און זיך אומגעקערט פון דאָרט ליידיקע. 


--- דו, פּאַני דאָזאָרצאָװאַ, אַנו, גיב עפּעס צו פאַררויכערן. 


דאָס ווייב האָט אַרױסגעשלעפּט פון בוזעם אַ ליזונטן זעקעלע מיט 
טיטון, אָנגעהױבן פּאַמעלעך צו דרייען אַ פּאַפּיראָס, און ערשט, ווען זי האָט 
אים שוין געהאַלטן אַ פאַררויכערטן אין מויל, האָט זי אָנגענומען מיט צוויי 
שפּיצפינגער אַ ביסל טיטון און עס דערלאַנגט דעם מאַן 


--- אוודאי, זיין געלט האָט ער פאַרשיכורט מיט זיינע קומפּאַנען, אָדער 
פאַרלומפּט מיט די מיידן, און צו דער ;פּאַני דאָזאָרצאָװאַי" קומט מען 
דעמאָלט, ווען דער מאָגן מיט דער קעשענע זענען לײדיק. קאָנסט אויך 
איצט גיין, פונװאַנען דו ביסט געקומען. 


-- אַלטע -- האָט איגנאַץ מכלומרשט געמאַכט אַ פרומע מינע -- 
לעסטער נישט. גאָט קאָן זיך נאָך אַמאָל טועה זיין און דיך אויסהערף 
און װאָס װעט זיין דעמאָלט? און אַ מאַן צו באַקומען, זאָל ער זיין אַפילו 
אַזױ קליין, זוי איך, איז זייער שװער. היינטיקע צייטן אַ טײערע זאַך 
אַ פּאָר הויזן. װאָס ? 


זיינע אויגן האָבן זיך אַ דריי געטון אין אַ האַלב-ראָד אַרום דער 
שטוב, זוכנדיק צושטימונג ביי די צוהערער. אָבער אַלע אָנװועזנדע האָבן 
געקוקט מיט אַ געמאַכטער ערנסטקייט, ווער צום באַלק, ווער צו דער 
װאַנט,. מורא האָבנדיק פאַר דער באַלעבאָסטעס שאַרפער צונג, און נאָר 
ערגעץ טיף אין דער ברוסט האָט זיך געטליקעט דאָס צוריקגעהאַלטענע 
לאַכן און געקיצלט אין האַלז. אָבער איגנאַץ האָט דערקענט אָן די מינעס 
פון זיינע פריינט, אַז אַלע זענען מסכים מיט אים, און אַ צופרידענער האָט 
ער זיך צוגעשאַרט צו פראָימען. 

--- עט, זיצט אַ מענטש, רעדט נישט צו קיינעם קיין װאָרט און לאַכט 
נישט. ביי אַזאַ מענטשן קאָן מען קינמאָל נישט ויסן, װאָס ער באַהאַלט 
אונטער זיין שווייגן. איך האָב שטענדיק מורא פאַר אַזעלכע. דאָס קאָנען 
זיין מערדער, רויבער, גזלנים, און גאָט ווייס װאָס נאָן. זע, איך בין אויך 
נישט קיין יונגערמאַנטשיק, און נישט תמיד איז דאָ אויף אַ שטיקל טרוקן 
ברויט, נאָר זאָל װוער פּרואוון מיר געבן דעם מלכס אוצר פאַר איין יאָר 
פון מיין לעבן, הייס איך נישט איגנאַץ גוזיק, צי איך װאָלט זיך געביטן 
װאָס פעלט מיר דען? כ'גיי מיר אַזױ מיט מיין קאַטערינקע איבער שטעט 
און דערפער און בין צופרידן. און שיין איז דיר די וועלט, אַזױ שיין, וי 
זי איז נאָך קיינמאָל נישט געווען! 

די שנאָבלען די דראָטן פון די שטייגלעך און פּישטשען אויף פאַרשידענערליי 
אופנים, אַזױ, אַז מען האָט זיך געמוזט צוהאַלטן די אויערן. איגנאַצעס 
װאָנצעס האָבן אָנגעהויבן ציטערן איבער די ליפּן פון אַ צוריקגעהאַלטענעם 
שמייכל, פון די קליינע אייגעלעך זענען געבליבן קוים צויי שמאָלע 
שפּאַרעס, דורך וועלכע ס'האָט זיך דורכגעזיפּט נחתדיקע צופרידנקייט 
מיט זיך אַליין און מיט דער גאַנצער וועלט. 

-- זע נאָר, װי די ממזרים דערקענען דאָס אַ מענטשן! און כ'בין דאָך 
זעלטן מיט זיי. מ'שלעפּט זיך טאָגיאױס, נאַכט:אײין פון דאָרף צו דאָרף, 
פון שטאָט צו שטאָט, און פאַרדינען פאַרדינט מען אַ גאַנצע פייג. זיי גלויבן 
נישט מער אין די ,לאָסעס, די מיידלעך, און זיי װוילן נישט קױיפן. ווען 
איך רעד זיי צו צו קויפן, ענטפערן זיי מיר, די שעלמעס, אַז װאָס פאַר 
אַ לאָס קאָנען זיי דאָס, מ'שטיינס געזאָגט, אַרױיסציען, אַז נאָכן קריג זענען 
געבליבן בלויז אינװואַלידן, כאַיכאַיכאַ! 


איגנאַץ האָט אָפּגעװישט די װאָנצעס פון בולבע"גריץ, אַרױסגענומען 
פון קעשענע אַ ריט זעקעלע מיט דאָמינאָ-שטײנער און לאַנג דערמיט 
געשאָקלט איבער אַן אויער, איידער ער האָט עס אויפגעבונדן און אויסגע- 
שאָטן אויף דער באַנק די שטיינדלעך, | 


--- וויפל קאָסט ביי דיר היינט אַ פּאָרטיקאַלץ? 


דער ערשטער איז צוגעקומען צו איגנאַצן דער פּריצישער קוטשער 
און נאָך אים די איבעריקע. בלױז פּראִים איז געבליבן זיצן אין זיין 
ווינקל און געקוקט אַרום זיך מיט אַ פרעמדן, גאָרנישט-זעענדיקן בליק, 


-- און איר װעט נישט שפּילן מיט אונדז? -- האָט אים איגנאַץ אַ 
פרעג געטון, 


עס האָט געדויערט אַ היבשע ויילע, איידער פראָים האָט זיך משער 
געווען, אַז דאָס מיינט מען אים. זיינע אויגן, װאָס האָבן זיך נאָר:װאָס 
אומגעקערט פון עפּעס אַ וייטן, נאָר זיי באַקאַנטן װעג, האָבן אַרומגע- 
פלאַטערט, װי דערשראָקענע פייגל, 

-- ניין, כ'דאַנק, כ'קאָן נישט. 


-- או-װואַ! -- האָט איגנאַץ צונויפגעצויגן די ברעמען און אַ טשמאָקע 
געטאָן מיט די ליפּן -- נאַדזשע דיר מיטאַמאָל! -- געפונען זיך אַ שטאָלצער 
פּריץ, פּאַסט אים נישט איינצוגיין מיט אונדזערס גלייכן. װאָס ? 

דער פּױער מיט דער בעלמע האָט איינגערוימט איגנאַצן עפּעס אין 
אויער אַריין: --- לאָז אים געמאַך. ער פאָרט אין אַ ווייטן וועג. ווייזט אויס, 
אַז עפּעס אַ טרויער פּרעסט אים, 

-- טפו זאָלסטו װערן מיט דיינע רייד! -- האָט אים איבערגעשלאָגן 
דער ברייט-פּלײציקער --- אויך מיר אַ דערלייזונג, אױיסגעטראָגן אויף די 
פּלייצעס פון אַזעלכע קװאַקעדיקע זשאַבעס, װוי דו. כ'האָב שוין געזען אַ 
שטיקל וועלטל ביי מיין לעבן, האָב איך געזען וי אַזױ מענטשן לעבן און 
איך ווייס, וי אַזױ מענטשן װאָלטן געדאַרפט לעבן. נאָר, פּסיאַקרעװ! -- 
די באַנק האָט אַ קרעכץ געטאָן אונטער זיין שווערער פויסט -- מ'דאַרף 
זיך קודם נעמען צו די אייגענע, אַרױסטרײבן פון זיי דעם פּחד, װאָס זיצט 
אין זיי, אָנשטאָט אַ נשמה. 


אַ האַרטער זעץ פון אַ געקאָװעטן שטיול האָט אױיפגעפּראַלט די 
טיר. אויף דער שװעל, צוזאַמען מיט אַ פּאַס ליכט, װאָס איז אַרײנגעפאַלן 
דורך דער עפענונג, האָט זיך גלייכצייטיג באַוויזן אַ קליין, איינגעדאַרט 
מענטשעלע, אין אַ גרינעם הוט אויפן קאָפּ, מיט אַ בינטל פעדערן אונטערן 
באַנד און מיט אַ קאַטערינקע אויף דער פּלײצע. אַ צופרידענער שמייכל 
האָט זיך באַװויזן אויף אַלעמענס ליפּן, ווען זיי האָבן דערזען דעם ניי" 
צוגעקומענעם. דער פּױער מיט דער בעלמע איז גיך צוגעלאָפן און געהאָלפן 
אַראָפּנעמען די רימענס פון דער קאַטערינקע, װאָס האָבן זיך אַריינגעשניטן 
אין די אַקסלען. -- אָפּגעמוטשעט זיך, איגנאַצי? 


איגנאַץ האָט אַ װויש-געטאָן מיטן גרינעם, געלאַטעטן אַרבל איבערן 
שווייסיקן שטערן און שפּעטער אַלעמען אין שטוב באַגריסט. ער האָט זי 
אַלע גוט געקענט, אָנגערופן זיי ביי די נעמען און זיך נאָכגעפרעגט אויף 
פריינט און באַקאַנטע. בשעת ער איז צוגעקומען צו פראָימען, האָבן זיך זיינע 
קליינע אייגעלעך אויף אַ וויילע אַ רוק-געטאָן אויף צוריק דורך שטחים, 
יאָרן און געשעענישן, ביז זיי האָבן זיך צוריק אָפּגעשטעלט אױף אַ 
פעסטן גרונט. 


-- דאָס ערשטע מאָל ביי מיר, אַ-יאָ? 


די פּאַפּוגע אויף דער קאַטערינקע האָט זיך אָנגעהויבן צו ביזערן 
שלאָגנדיק אַרום זיך מיט די פליגל, הלמאי מ'האָט אָן איר פאַרגעסן 
איגנאַץ האָט זי אָנגעהויבן צו גלעטן, אַרויפגעשטעלט זי אויף אַן אַקסל 
און איז מיט איר צוגעגאַנגען צום ווייב. די פּאַפּוגע איז אַריבערגעשפּרונגען 
אויף דער פרויס הענט און אָנגעהויבן װישן מיטן פאַרקרימטן שנאָבל 
איבער איר האַלז. --- האָסט עפּעס צו עסן? 


| דאָס ווייב האָט זיך נישט אָנגערופן, דעמאָלט האָט זיך איגנאַץ אַלין 
אָנגעגאָסן אַ שיסל בולבע-גריץ, און פייפנדיק צווישן די ציין, צוגעטראָגן 
די ערדענע שיסל צו דער באַנק. די פייגל, דערהערנדיק דעם באַלעבאָס' 
גוט-באַקאַנטן פייף, האָבן אָנגעהויבן צו קלאַפּן מיט די פליגל, פּיקן מיט 


א שד אץן פעלד 5 


-- אוודאי גערעכט. וואוהין קאָן מען איצט גיין ? אַפילן אינם אייגענעם 
הויף לאָזט מען קיין גרייצער נישט פאַרדינען. אַראָפּגעבראַכט באָיקעס *) צו 
דער פעלד-אַרבעט. קאָסטן ביליקער. און דו, אָרעמער מענטש, לאָז אַרױס 
די פּאַרע פון פּיסק, ‏ 


-- ווען די קינדער װאָלטן נישט אַזױ געוויינט, און ביים האַרץ װאָלט 
אַזױ שטאַרק נישט געצופּט, װאָלט איך זיך פון אָרט נישט גערירט. ביהמע **), 
בעסער צו שטאַרבן אויפן אייגענעם מיסט, איידער זיך אַרומצושלעפּן 
צווישן פרעמדע, 


די ליפּן פון דעם ברײטפּלײציקן האָבן פון אויפרעגונג ווידער אָנגע- 
הויבן צו קייען. 


-- נאַראָנים, זאָג איך אייך, נאַראָנים, געווען א קריג אַזאַ. מ'האָט 
געבלוטיקט, און כ'פרעג אַלץ: צוליב װאָס ? מ'האָט נישט געטאָרט אָפּטרעטן, 
ביז װאַנען מװאָלט דעם הױף נישט צעטײלט! אַזױ לאַנג װעט דער 
אָרעמער פּױער נישט האָבן קיין ברוט צו זאַט, ביז װאַנען ס'וועלן אים 
אַרומנעמען די פּאַנסקע פעלדער, וי מיט אַ פויסט. וויפל פעלדער, זאָלט 
איר זען, ליגן בלויז אין אונזער הויף אַלס אוגער *י*). און צוליב װואָס ? ווייל 
ס'ווילט זיך זיי נישט אַרײינלײגן קנאָכמעל און געלט פאַר באַאַרבעטן. אָבער 
דו פּרואוו און פאַראַקער אויף דיין זייט אַ מיעדזע פון הויפישן פעלד, בלויז 
אַ שפּאַן די ברייט! מאָרגן תיכף האָסטו אַ פּראָװיזאָריום און אַ פּראָצעס 


און מ'שלעפּט פון דיר אַראָפּ ס'לעצטע העמד. 


די טעמפּע אויגן פון דעם בלאָנדן נידעריקן פּױערל האָבן זיך אָנגענומען 
מיט שרעק און זיך געלאַשטשעט מיט הכנעה לעבן אומזעבאַרן גורל, 
וועלנדיק אויף אַזאַ אופן בעטן פאַרגעבונג פאַר יענעמס צערנדיקע ווערטער, 


--- מען טאָר אַזױ נישט רעדן גאָט האָט אַזױ באַשאַפן די וועלט, און 
גאָט ווייסט, װאָס ער טוט. עס קענען נישט זיין אַלע גלייך. עס מוז זיין 
אַן אונטערשיד צוישן אָרעם און רייך. די פּריצים קומען אויף דער וועלט, 
זיי זאָלן לעבן אַ גוטן טאָג, און דער אָרעמער מענטש קומט דאָ אָפּ פאַר 
די זינד פון זיינע אבות. דעריבער מוז מען דינען און לויבן גאָט, כדי עס 
זאָל גיכער קומען די דערלייזונג, װאָרום . . . 


*) פּויערים פון געבערג, 
**) פאַרקירצונג פון באָה מאָי (גאָט מיינער), 
***) נישט באַאַרבעט פעלד. 

ברויט פונדערהיים האָב איך מיטגענומען בלויז אויף איין טאָג, 
-- קאָנסטו דאָך אַהײמפאָרן, אויב ער קומט נישט, 


-- נאַ, ברודער, װאָלט איך עס געטאָן? פאַרשטייסט שוין אַלײן, אַז אַ 
פרעמדער דאַך איבערן קאָפּ װאַרעמט נישט איבעריק. אונדזער זשאָנדצע 
האָט סיי ווי סיי אַן ,, אויג'' אויף מיר. ער טענהט, אַז איך פאַרשטיי אַביסל 
צופיל. זיי דאַרפן פּאַרעבקעס, װאָס זאָלן בלויז אַרבעטן און זוייטער האַלטן 
דעם ,,קוש"', און צום נייעם יאָר איז שוין נישט מער וייט. 

-- אָבער דערווייל האָסטו דאָך ואו דעם קאָפּ אַנידערצולײיגן און 
יאַצקע, וי כ'האָב געהערט, שטעלט אַ ניע שטוב און נעכטיקט אין 
דרויסן. איז זי שוין פאַרטיק, יאַצקף? 

און דאָס בלאָנדע פּױערל האָט אָנגעהויבן צו דערציילן. די ווערטער 
זענען געווען צייטיקע און מסתמא שוין פון לאַנג געלעגן אויף די ליפּן 
און בלויז געװאַרט ביז עמיצער וועט אויפשטעלן פאַר זי אַ װיליק אויער. 


-- יאָ, די אַלטע שטוב האָט מען געמוזט צעלייגן. די װוענט צעפוילט 
פון אַלטקײט. יעדן טאָג האָבן זיי זיך געקרישלט אין אַן אַנדער אָרט. אַז 
מען האָט זיך געלייגט שלאָפן, האָט מען נישט געוואוסט, צי מען װעט 
דערלעבן צו זען נאָכאַמאָל איבער זיך דעם בלויען הימל. האָט מען אָנגעהויבן 
צו שטעלן אַ צווייטע. אַביסל געהילץ צוגעקויפט, אַביסל אויסגעקליבן פון 
דער אַלטער שטוב. איז דאָס אָבער נאָך אַלץ צו וייניק. שטייען ווענט אָן 
אַ באַלקן, אָן אַ דאַך און עס איז נישטאָ, מיט װאָס צו פאַרענדיק, די 
,מייסטערסיי קומען נישט צו דער אַרבעט, נישטאָ מיט װאָס זיי צו באַצאָלן. 
דאָס ווייב מיט די קינדער, מיטן חזירל, שלאָפן אין אַ ווינקל אויף שטרוי, 
ערגער וי הינט. אַז ס'איז שיין אינדרויסן, איז נאָך צו דערליידן, אָבער אַז 
ס'מאַכט זיך אַ רעגן, גאָט, דו מינער! מען קאָן נישט צוהערן ס'געויין 
פון די קינדער. כ'בין דאָך נישט קיין ,באַבע", כ'האָב שוין אָבער נישט 
געקאָנט לענגער אויסהאַלטן. דאָס געוויין פון די קינדער האָט זיך אַרײנגע- 
גריזשעט ביז אונטערן סאַמע האַרץ. איצט גיי איך אין דער וװעלט, אפשר 
על איך עפּעס קאָנען פאַרדינען און אַהײימשיקן 

-- וועסט עפּעס דערמיט אויפטון ? -- האָט זיך אָנגערופן דער קוטשער, 
-- ס'איז דען דאָ וואו צו פאַרדינען? ס'איז נישט אַמאָליקע צייטן. פריער 
ביסטו דיר, ברודער, געפאָרן אויף צוויי:דריי חדשים קיין פּרײסן, און אַז 
ביסט צוריקגעקומען, האָסטו דיר אַ נייע בהמה צוגעבונדן צום זשלויב, 
אָדער אַ סטאָדאָלע אויפגעשטעלט, אָדער אַ מאָרג פעלד צוגעקויפט, 


-- מיט דעם ביסטו גערעכט, -- האָט זיך געפּרואװט אַריינמישן אין 
שמועס דער פּױער מיט דער בעלמע. 

-- נו, נו, זאָל דיך נאָר אַ ,באַבע" באַגעגענען, איז ערגער פון 
טייוול אַלין; 

דער פּױער, אַ פאַרשעמטער, האָט אויסגעדרייט דעם קאָפּ צו פראָימען. 
וי נישט אים מיינט מען דאָס : 

-- איר האָט עפּעס, דוכט זיך, געפרעגט. 

פראָים האָט איבערגעחזרט זיין פראַגע. 

-- יאָ, עס פאָרן צויי פּאַרעבקעס פון קריסעוויצער הויף נאָך אַ 
דרעשמאַשין. מיט זיי קאָנט איר אויפזיצן. זיי זענען נאָר געגאַנגען איבער 
דער שטאָט, ביז די פערד וועלן זיך אויסרוען פון וועג. 

-- און וואו קאָן מען זיי טרעפן ? 

-- װאַרט דאָ צו אַ וויילע. זיי האָבן דאָ איבערגעלאָזט זייערע פּעקלעך, 
וועלן מסתמא באַלד אָנקומען 

--- שלעכט, ברודער, שלעכט -- האָט זיך דערהערט פון אַ ווינקל אַ 
דין, קוויטשענדיק קולבל, 

פראָים האָט זיך אויסגעדרייט אין דער זייט, פונװאַנען דאָס קול איז 
געקומען. גערעדט האָט אַ קליין, בלאָנדהאָריק פּױערל: 

-- וועמען באַװיינסטו עס אַזױ, האַ? -- האָט זיך אָנגערופן אַ ברייט- 
פּלײיציקער פּױער, אין אַ בלוי-געשטרייפטער בלוזע מיט גלאַנציקע קנעפּ, 
דעם אוניפאָרם פון פּריצישע קוטשערס. אַזױ װי שטענדיק, ווען ער איז אין 
כעס געווען, האָבן אויך איצט זיינע ליפּן, אונטער שטעכעדיקע, געדיכטע 
װאָנצעס געקייט אַיעדעס װאָרט באַזונדער. דעם בלאָנדן פּױערס איבער- 
געשראָקענע, טעמפּע אויגן, שקלאַפן פון אַן אומברחמנותדיקן גורל, װאָס 
פלעגן זיך בוקן צו יעדן פרעמדן, באַפעלנדיקן בליק, צו יעדן האַרטן װאָרט, 
וי צו אַ געץ, האָבן זיך אָנגעהויבן צו פאַרענטפערן מיט הכנעהדיקע בליקן, 
און װי שולדיקע זיך אויסבאַהאַלטן אונטער שיטערע, ווייסלעכע וויעס, 


דער פּױער מיט דער בעלמע אויפן אויג האָט זיך אַ קלאַפּ געגעבן 
איבער דער קני: 

--- װואָס האָסטו זיך אַזױ צושריגן, װאָס, אַז מען האָט אַ דאַך איבערן 
קאָפּ און װאָס אין טאָפּ אַרײנצולײגן, זענען יענעמס צרות גרינג, 

-- יאָ, אַ דאַך איבערן קאָפּ, --- האָט פאַרקרימט ס'מויל דער פּריצישער 
קוטשער, -- אָט װאַלגער איך מיך שוין אַרום צוויי נעכט און צוויי טעג, 
װוי אַ הונט, אין פרעמדע, שטינקענדיקע שטאַלן. מיין פּריץ האָט געזאָלט 
אָנקומען נאָך אייערנעכטן פון לעמבערג. כ'פאָר צו דער באַן צו יעדן צוג. 
אים אָבער פאַלט נישט איין צו קומען. שיכורט מסתמא און שפּילט אין 
קאָרטן, װי עס איז זיין טבע, און איך מוז דאָ װאַרטן און הונגערן, ווייל 

פאַר זון און פליגן, זענען געלעגן די פּאַרעבקעס מיט אָפענע מיילער און 
געשנאָרכט, | 

אין סאַמע ווינקל נעבן די שטאַלן האָבן האַלב-צעפוילטע טרעפּלעך 
געפירט צו אַ נידעריקער טיר, אויף וועלכער ס'איז געווען אָנגעשריבן מיט 
קאַלך ,,דאָזאָרצאַ"י. ווען פראָים האָט אויפגעמאַכט די טיר, איז אים אַנטקעגנ- 
געשפּרונגען אַ טומל און אַ צווירקעריי פון פייגל, װאָס זענען געהאָנגען אין 
שטייגלעך אויף אַלע פיר ווענט. קאַנאַריקלעך, שטשיגלעס, אַ סאָיקע און 
עטלעכע שפּאַקעס. אין אַלע ווינקלען פון שטוב זענען געלעגן אָנגעװאָרפן 
פּעק מיט זעק, צונויפגעװויקלטע קאָצן און שטיקער גראָע, דאָרפישע 
לייוונטן. אויף אַ לאַנגער באַנק, נעבן פענצטער, זענען געלעגן טלומעקלעך 
מיט עסן, פון וועלכע עס האָבן פּוױערן פון צייט צו צייט אַרױסגעקנײפּט 
שטיקער ראַזעווע ברויט, און טונקענדיק עֶס אין זאַלץ, געקייט פּאַמעלעך 
און מיט באַדאַכטזאַמקײט. געבן אַ האַלבצעלײגטער קיך, פון וועלכער עס 
האָבן אַרױסגעשטאַרט די ריפּן פון פאַרקאָפּטשעטע ציגל, איז געשטאַנען אַ 
צעשויבערטע, צעפלאַמטע פרוי און מיט אַ ברייטן קאָכלעפל געמישט עפּעס 
אין אַן אייזערנעם טאָפּ. איבער אַלעמען האָט זיך געטראָגן אַ שאַרפער, 
עקבערדיקער ריח פון פערד-ישוייס, זויער בריט, קנאָבל און בראָנפן 
קיינער האָט זיך דאָ נישט אומגעקוקט אויף פראָימען, ווען ער איז אַרײן- 
געקומען, און קיינער האָט נישט געענטפערט אױיף זיין ,גוטמאָרגן". ער 
איז אַנידערגעפאַלן שווער און מיד אויף אַ שטיק ליידיקן פּלאַץ פון אַ באַנק, 

--- ווייסט איר נישט, צי כװאָלט געקאָנט מיט װעמען איפיצן 
קיין פ. ? 

אַ לאַנגער פּױער מיט אַ בילמע אויפן אױיג, איבער וועלכן סאיז 
אַראָפּגעפאַלן אַ קוטשמע צעפּאַטלטע האָר, װאָס האָט געהאַלטן אינמיטן 
עסן, האָט דורכגעלאָזט דורך דעם דאַרן האַלז דעם לעצטן, נישט-צעקייטן 
ביסן און אונטערגעשטעלט די האַנט אונטער אַן אויער: 

-- רעדט העכער, מ'קאָן דאָ אַפילו דאָס אייגענע װאָרט נישט פאַרשטיין, 
אַזױ פאַרטויבן די פּאַסקודסטװעס. 

די פרוי, וועלכע איז ביז איצט געשטאַנען רואיק ביי דער קיך, איז 
מיטאַמאָל אויפגעשפּרונגען פון אָרט, וי ס'װואָלט זי אַ ביס געטון אַ װאָרעם, 

-- דו אַלײן ביסט אַ פּאַסקודסטװע, דו חזירעװאַטע רילע! זע נאָר, 
די פייגל געפעלן אים נישט! שלאָפט מסתמא אינדערחיים מיט די חזירים 
אין איין שטאַל, קאָן ער דאָך אוודאי נישט פאַרטראָגן דאָס געזאַנג פון 
די פייגעלעך. | 

פון די בענק האָט זיך געהערט אַ שושקעריי: 

זונטאָג און יום-טוב, און באַװוייזט זיך ביים אויפנעמען און געזעגענען די 
קליענטן, זיינע אַקסלען האָבן אויפגעצוקט, וי זיי װאָלטן געװאָלט אַראָפּ- 
װאַרפן פון זיך די גאַנצע פאַראַנטװאָרטלעכקײט. 


-- עס לאָזט זיך גאָרנישט ענדערן, הער גערבער. קאָנטראַקט איז 
קאָנטראַקט. יעדער אות איז דאָ שטאַרקער פון אַ מויער. 


דער נאָטאַר האָט איינגעקועטשט אַ וייס קנעפּל אוױיף זיין שרייב- 
טיש. אַ דינער, הויכער קלאַנג האָט זיך וי אַ זילבערנע טאַשמע געשלענגלט 
ביי די ווענט, פון צימער צו צימער, און צו וויסן געגעבן דעם משרת, אַז 
ער קאָן שוין אַריינפירן אַ צווייטן קליענט. 


אין דעם לאַנגן, טונקעלן קאָרידאָר האָבן אָפּגעהילכט פראָימס טריט 
מיט אַ טעמפּן װוידערקלאַנג. ערשט אויף דער גאַס האָט זיך פראָים געכאַפּט, 
אַז ער האַלט נאָך אַלץ דעם קאַפּעלוש אין דער האַנט. עס איז געוען 
מיטאָג-צייט. די לאַנגע גאַס, װאָס פירט פון נאָטאַרס הויז צום מאַרק-צו, האָט 
זיך געפּרואװוט ווערן פאַר דער גליענדיקער זון מיט צוויי שורות קליינע, 
איינגעדאַרטע ביימלעך, װאָס האָבן אַפילו נישט געהאַט גענוג שאָטן כדי 
צוצודעקן די ערד אַרום די אייגענע װאָרצלען. די קליינע ביידלעך, ביי 
וועלכע ס'איז נישט געשטאַנען קיין איין פור און קיין איין קונה האָט זיך 
נישט געדונגען, האָבן אַרײינגעגענעצט אין מיטן מאַרק מיט אָפּגעשטאַנענע 
ריחות פון קאַלך, סמאָלע און ביליקן שװאַרץ פאַר שטיוול. נאָך אַ שמאָל, 
טונקל געסל מיט די אינדרויסן אָנגעשטעלטע זעק פון די צוויי גרעסטע 
תבואה-סוחרים פון שטעטל, און פראָים האָט דערזען פונדערווייטנס דאָס 
ברייטע, נידעריקע טויער צום אַרײנפאָרהױז, 


אז 


נאָך דער דומפּיקער קעלעראַרטיקער פייכטקייט פון נידעריקן, מיט 
ברייטע, שפּיציקע שטיינער געפלאַסטערטן איינפאָר-טויער, האָט עס מיטאַמאָל 
און אומגעריכט אַ זעץ געטון אין די נאָזלעכער מיטן שאַרפן ריח פון פערד- 
שווייס און פערד-מיסט, און אַ כװאַליע געטאָן אין די אויגן מיט גליענדיקער 
זון. אינמיטן אַ ליײידיקן פּלאַץ, װאָס איז געווען אַרומגעשטעלט מיט שאָפּעס 
(שייערס), זענען געשטאַנען פערדאון-װאָגן, װאָס האָבן דאָ פּאָפּאַסעט 
(אָפּגערוט און געגעסן), איידער זיי האָבן זיך געלאָזט אין אַ ווייטן וועג. טייל 
פערד זענען געשטאַנען אין די שטאַלן, אַנדערע נעבן די פורן, אױסגעשפּאַנטע, 
באַפרייטע פון כאָמוטעס און שלייעס, האָבן געלייט פרישן קלעי, אָדער 
אָנגענומען אָבריק מיט די באַוועגלעכע, סאַמעט:ווייכע ליפּן, אויף די פורן, 
מיט די בייכער אַרױף, די היטלען אַראָפּגערוקט אויף די פּנימער צום שוץ 

דער נאָטאַר האָט געמאַכט אַ פּױזע. פראִָים איז אױפגעשטאַנען פון 
בענקל און אָפּגעאָטעמט עטלעכע מאָל נאָכאַנאַנד, אַזױי וי זיין ברוסט 
װאָלט זיך געװאָלט באַפרײען פון אַ שװערער לאַסט. ער האָט פעסטער 
אַרומגענומען דעם שטעקן און בלויז בלוי-ווייסע פלעקן אויף די פינגער 
האָבן פאַרראַטן זייער שטאַרקן, קראַמפאַרטיקן דרוק. די אָדערן אָנגע- 
שװאָלענע פון צוריקגעהאַלטענעם בלוט, האָבן געװאָלט דורכרייסן די 
ברוינע, אָפּגעברענטע הויט איבער די שלייפן, 


-- די דערמאָנטע פּאַרצעלעס האָט עפראַים גערבער, פאַלזע שטאָק 
אינטאַבולירט דעם 718טן פעבער 1912, זיין זון, יאָסעף גערבער, פאַלזע 
שטאָק. דער אױבנדערמאָנטער יאָסעף גערבער האָט די אַלע פּאַרצעלעס, 
צוזאַמען מיט די געביידעס, איבערגעטראָגן מיט אַ רעכטסגילטיקן קאָנטראַקט 
דעם 4-טן סעפּטעמבער 1917, אויף דעם נאָמען פון זיין ווייב, הענאַ גערבער, 
פאַלזע שטאָק, געבוירענע שאַפער. | 


אויף פראָימס שטערן האָבן זיך באַװיזן מיטאַמאָל שװערע, גרויסע 
טראָפּנס שווייס, אַזױ ווי די אינטאָניקע װוערטער פון נאָטאַר װאָלטן זי 
אַרױסגעפּרעסט פון דער הויט. דער נאָטאַר האָט אַריבערגעבױיגן איבערן 
ראַנד פון בוך אַ לויז-אַרײנגעקלעפּט בלעטל, 


-- דעם 12-טן מאַי 1922 האָט די פרוי הענאַ גערבער, פאַלזע שטאָק, 
פאַרקויפט די דערמאָנטע פּאַרצעלעס צו אַנטאָן יאַרעצקין און יוזעף פעדיניאַקן. 


אויף אַ פריש בלעטל פון גרויסן בוך האָט פראָים דערזען איבער די 
אַזױ גוט באַקאַנטע נומערן פון זיינע פּאַרצעלעס, צוויי פרעמדע נעמען. ווען 
דער נאָטאַר האָט מיט אַ שווערן קלאַפּ אַראָפּגעלאָזט די טאָװולען פון גרויסן 
בוך, האָט שוין פראָים געוואוסט, אַז די פרעמדע נעמען װעלן איצט, אָנשטאָט 
אים, היטן די וייסע, שװאַרץירױט געקעסטלטע פעלדער פון פּאַפּיר, 
צוקאָפּנס פון די אַזױ גוט באַקאַנטע פּאַרצעל:נומערן 

|-- און װאָס װועט איצט זיין מיט מיך ? 

די דאָזיקע ווערטער זענען אַרױסגעקומען קלאָגעדיק און הילפלאָז. 
ער האָט זיך איינגעהערט אין זייער קלאַנג, געפּרואװט אָנצושפּאַרן אָן זי 
די מידע געדאַנקען. אָבער די װערטער האָבן געשטאָכן, װי שאַרפע 
שטיינדלעך. ער האָט זיי נאָכאַמאָל איבערגעחזרט פאַר זיך אַלײן, װי ער 
װאָלט זיך נישט געקאָנט אָנזצטיקן מיט זיי, מיט זייער שאַרפן װײטאָג. 

--- און װאָס ווצט איצט זיין מיט מיר? 

דער נאָטאַר האָט אינגעשפּאַנט זיינע ליפּן אין זייער טאָגטעגלעכן 
שמייכל, וועלכער ליגט תמיד אַ גרייטער אונטער די ברוינלעכע, שיטערע 
װאָנצעס, פון אַכט אַזײיגער אינדערפרי ביז זעקס אַזײגער נאָכמיטאָג, אַחוץ 

ביז צו דער שמאָלער ברוסט, איז געזעסן אַ קליין מענטשל מיט אַ פאַרגעלט 
פּנים, אונטער אַ הויכן, ברייטן שטערן. ער האָט אויפגעהויבן פון אַ שטויס 
פּאַפּירן צו פּראָימען די אויגן און אים תיכף דערקענט. 

-- װאָס ברענגט איר עפּעס גוטס, פּאַניע גערבער ? 

-- כ'בין געקומען, געקומען וועגן איין זאַך. עך האָב דאָ געמאַכט אַן 
אינטאַבולאַציע, פּאַניע נאָטאַריושו. 

דאָס בענקל אונטער פראָימען האָט אומגעדולדיק אַ סקריפּע געטאָן 
פאַרראַטנדיק פראָימס אומרואיקייט. 

-- יאָ, יאָ, כ'געדענק. איר האָט אייער פאַרמעגן פאַרשריבן דעם זון. 

פראָים האָט זיך מער נישט געקאָנט באַהערשן. לאַנג צוריקגעהאַלטענע 
ווערטער האָבן זיך מיט אַמאָל אַ גאָס געטאָן פון זיין מויל, הויך און שטראָמיק 
ווי אַ װאַסער, װאָס רייסט פּלוצלינג דורך די גרעבליע: 

-- און איצט שמועסט מען גאָר, אַז מיין שנור האָט אַלץ פאַרקויפט! 
מיט װאָס פאַר אַ רעכט, פרעג עך, וי אַזױ קומט דאָס? 

די בלאָע, אויסדרוקספולע אויגן פון נאָטאַר האָבן זיך אויפגעהויבן 
צו פראָימען מיט דער שטרענגקייט פון אַ געװיסנהאַפטן באַאַמטן, וועלכער 
אָנערקענט אין לעבן בלויז איין מאַכט -- די מאַכט פון פּאַראַגראַף. 

--- ווי אַזױ איז דאָס געשען? פּאַניע גאַרבער, ווייסט איר טאַקע אויף 
אַן אמת פון גאָרנישט? 

דעם נאָטאַרס הענט, ברייט און קנאָכיק, װי די הענט פון אַ האָלצהעקער, 
האָבן אָנגעהױבן זשעדנע און מיט עפּעס אַ באַהאַלטענער תאװוה אַרומ- 
צוזוכן צוישן דעם שטויס פון אָנגעלײיגטע פּאַפּירן. דורך די לאַנגע אָרעמס, 
צופיל דערווייטערטע פון גוף, האָבן די צוויי הענט געפירט אַ זעלבסט- 
שטענדיק לעבן. אַ בייזס און אַ האַרטס. עס האָט זיך געדאַכט, אַז אָט-אָט 
וועלן זיי זיך אַװעקרײסן פון די אָרעמס און צעקװעטשן דאָס קליינע 
קאַרלאָװאַטע גופל, צו וועלכן זיי זענען צוגעטשעפּעט געװאָרן צוליב עפּעס 
אַ ווילדן קאַפּריז פון לעבן און זיך אַזױ אַרום נוקם זיין פאַר דעם לעכערלעכן 
טעות פון גורל. דער נאָטאַר האָט דורכגעװאָרפן די בלעטער פון אַ גרויסן, 
שווערן בוך. אין דער שטילקייט האָבן די בלעטער געשאָרכט, אַנטלױפנדיק 
איינס פאַרן צווייטן, ביז עס האָט זיי אָפּגעשטעלט דער גאָלד-באַרינגלטער 
פינגער פון נאָטאַר און אַלץ צוריק פאַרװאַנדלט אין שוייגנדיקער דער- 
װאַרטונג. וי אַ פאַרזשאַװערטע שרויף האָט זיך אַריינגעבױערט דעם נאָטאַרס 
הייזעריק קול אין די אויערן: 

--- די פּאַרצעלעס 405-6, די פּאַרצעלעס 205, 206, 207 און די געביידעס 
נומער 53,.. ? 

קינד וועקט זיך. ער איז געגאַנגען מיט טענצלדיקע טריט, װאָס האָבן געזאָלט 
דאָס קינד איינוויגן,. פאַר דער שטוב איז ער געבליבן שטיין און געטאַפּט 
אַ לאַנגע צייט מיטן פוס די אויסגעריבענע שװעל, כדי דאָס קינד זאָל זיך 
נישט אויפוועקן פון אַן אומגעריכטן, האַרטן שטויס, 


העניעס יינגערע שװועסטער ,דאָס כלה-מיידל, מאַליע, איז אַרומגעגאַנגען 
אַ צעשטראַלטע, זינגענדיק אַ גאַנצן טאָג, גלייך דאָס גרעסטע גליק װאָלט 
זי געטראָפן. אין שטוב האָט עס אויסגעזען וי אויף אַ יאַריד. מ'האָט געװאַשן 
וועש, געלופטערט אַלטע קופערס, געפּוצט די לייכטער און די קופּערנע 
פענדלעך. אָבער גאָר װייניק האָט מען זיך אומגעקוקט אויף דער װירטשאַפט. 
די הינער האָבן אויפגעריסן אין גאָרטן די פריש-פאַרזעצטע בייטן. יעדן טאָג 
זענען עטלעכע יונגע הינדלעך דערטרונקען געװאָרן אין די פולע צעבערס 
מיט סערװאַטקע און פּאָמיעס. די קי האָבן זיך אָנגעפרעסן מיט פרישן, 
פייכטן קליי און עס האָט זיי אָנגעבלאָזן ממש צום פּלאַצן, פראָים האָט זיי 
אָנגעריבן די זייטן מיט אַ שטרויענעם ויעכעטש, אַריײנגעלײגט װאַלגער- 
העלצער צווישן די ציין און אַרומגעפירט איבער דער פּאָדװירע הין און 
צוריק, ביז די זייטן האָבן אָנגעהויבן צוריק איינצופאַלן 

אין די דאָזיגע טעג האָבן שווער און שנור כמעט נישט גערעדט 
איינס צום צווייטן; פראָים האָט בכיוון אויסגעמיטן העניען. דאָס גאַנצע 
דאָרף האָט שוין גערעדט אויף אַ קול, אַז אינגיכן קומען נייע באַלעבאַטים 
אויף פראָימס פעלד, נאָר פּראָים האָט אַלץ נישט געגליבט. און העניע 
האָט די גאַנצע צייט געשוויגן. דאָס שווייגן איז געלעגן צווישן ביידן װי אַ 
טויטער שטח, איבער וועלכן אַריבערצושפּרינגען פעלט זיי דער מוט. שטומע 
דערװאַרטונג אויף עפּעס אַן אויסוועג, וועלכער דאַרף קומען פון דרויסן און 
זיי ביידן באַפרײען, האָט געשטיקט די צויי מענטשן ביז פּראָים, נישט 
קאָנענדיק לענגער איבערטראָגן די אומגעוויסהייט, האָט זיך אין איינעם 
פון די נאָענטסטע מאַרק-טעג אַרױפגעכאַפּט אויף אַ פור און איז געפאָרן 
אין שטאָט אַרין, געװאָר צו ווערן ביים נאָטאַר דעם גאַנצן אמת. 


פראִָים האָט געמוזט לאַנג װאַרטן אין אַ טונקעלן פאָרצימער, ביז 
דער נאָטאַר האָט אים אַריינגערופן, אויף בענק און בענקלעך זענען געזעסן 
פּויערים און פּוױערטעס פון די אַרומיקע דערפער. זיי האָבן גערעדט צװוישן 
זיך שטיל, אַזױ וי לעבן זיי װאָלט געלעגן אַ טויט-קראַנקער. ווען עמעצער 
פון זיי האָט זיך אויפגעהויבן, כדי אַרײנצושפּײיען אין דעם בלומענטאָפּ מיט 
דער פאַרגעלטער פּאַלמע, איז ער געגאַנגען איבערן צימער אויף די שפּיצן 
פון די פינגער. 

ערשט נאָך צוויי שעה װאַרטן האָט דעם נאָטאַרס משרת אַריינגערופן 
פראָימען. ביי אַ גרויסן, ברוינעם שרייב-טיש, װאָס האָט אים דערלאַנגט 

זיי װאָלטן זיך צונויפגעװאַקסן אין דער האַלבער שעה, װאָס ער איז געזעסן 
אויף דעם לאָמען בענקעלע. ער האָט אָנגענומען די מילך-קאַן ביים אויער 
און זי געטראָגן בשותפות מיט יאַקימיכען אין שטוב אַרײן,. עס איז זיי 
אַנטקעגנגעלאָפן דאָס קעצל און מיט זיין ווייכן, גרוי-באַשפּרענקלטן לייב 
זיך שלאַנג-גלייך געוויקלט אַרום די פיס. ווען די מילך, אַ דורכגעזייטע, 
איז שוין געשטאַנען אין ערדענע טעפּ אויף אַ לאַנגער באַנק אין קאַמער, האָט 
זיך יאַקימיכע אָנגעהויבן צו קלויבן אַהיים. פראָים האָט אָנגעגאָסן אַ טעפּל 
מילך און עס איר דערלאַנגט. 

-- טרינק, יאַקימיכע, ס'אַ. היץ היינט, 

פון צװוישן דער איינגעהויקערטער פּלײיצע האָט זי צו פראָימען אויפ- 
געהויבן דעם קאָפּ און אים באַלד צוריק אַראָפּגעלאָזט. אירע נאַקעטע, 
ציינלאָזע יאַסלעס האָבן שטילערהייט געקייט ווערטער, וועלכע האָבן בשום 
אופן נישט געקאָנט געפינען דעם וועג אַרױיס. ערשט ווען פראָים האָט זיך 
אויסגעדרייט מיטן פּנים צום פאַרקראַטעװעטן, קליינעם פענצטערל, האָט 
זי, נישט פילנדיק מער זיין בליק אויף זיך, שטיל געענטפערט: 

-- איך בין נישט הונגעריק, כ'לעבן. גיט מיר ליבערשט די מילך 
אַהײם, פאַר ,זיי''. דאָס טעפּל וועל איך אייך תיכף צוריקברענגען אָט 
די רגעטשקע, 

פראָים האָט איר נאָכגעקוקט דורכן פענצטערל, וי זי איז מיטן טעפּל 
אין די הענט געלאָפן צווישן די פּלױטן, אַזױ וי אירע פיס װאָלטן מיטאַמאָל 
יינגער געװאָרן מיט אַ סך יאָרן, דאָס הויקערל, װאָס יאָרן פון אַרבעט 
און שווערער מי האָבן אַרויפגעזעצט אויף איר פּלײצע, האָט זיך געהויבן 
ריטמיש מיט איר יעדן טראָט. פראִים האָט מיטן שטעקן געבויערט אין אַ 
מייזנלעכל, װאָס ער האָט פּלוצים אַנטדעקט אין אַ ווינקל פון דער קאַמער. 

-- נו, אוודאי, דעם זון אירן טראָגט זי די מילך, אוודאי, 


זזדצ 


העניע איז געקומען ערשט פאַרנאַכט, ווען די שאָטנס פון די קאַרשג- 
ביימער זענען שוין געלעגן לאַנג אויסגעצויגן איבער דעם וועג נעבן הז 
אויף די הענט האָט זי געהאַלטן דאָס פון זונהיץ און שלאָף צעפלאַמטע 
קינד. העניעס שװועסטער, וועלכע איז מיט איר מיטגעקומען, האָט געהאַלטן 
איבער דעם קינדס קעפּל אַ ברייטן, שטרויענעם הוט. פראָים האָט צוגענומען 
פון העניען דאָס קינד, אױיסגעשפּיצט די ליפּן צו אַ לאַנגן ,צי-צי, צצצ"" 
און געוואונקען צו די פרויען, זיי זאָלן אויפהערן צו רעדן, מחמת דאָס 

עס אָן אַ סלופּ און זיך אַוועקגעזעצט נישט ווייט פון דער אַלטער יאַקימיכע. 
ער האָט געקוקט אויף די גיכע באַוועגונגען פון דער אַלטער פּױערטעס 
הענט. די אָדערן האָבן זיך ביים מעלקן אָנגעצויגן, װי האַרטע דראָטן, און 
עס האָט זיך געדאַכט, אַז אָט יעדע רגע ועגן זיי צערייסן די פּאַרמעט- 
געלע, אָפּגעניצטע הויט און װעלן אַפירשפּרינגען פון איר. איבער די 
קינדיש-שמאָלע עלנבויגנס איז אַװעקגעשטאַנען ברוינע האַרטע הויט. אַ 
זונשטראַל, וועלכער האָט זיך אַריינגעגנבעט דורך אַ שפּאַרע, האָט אַנטבלױזט 
פיאָלעטע, געלפאַרלאָפענע פלעקן אויף איר אײנגעשרומפּענעם לייב. פראָים 
האָט געקוקט מיט אָנשטרענגונג אויף אָט די שטומע עדות פון עמעצנס 
אכזריותדיקייט און לאַנג אַרומגעקײט די אייגענע פינגער-נעגל, איידער ער 
האָט אַ פרעג געטאָן: 

--- פון וועמען האָסטו דאָס ? 

די קו האָט אויפגעהויבן דעם קויט:באַשװערטן עק, כדי אָפּצױאָגן 
פון זיך די פליגן, װאָס האָבן זיך אַרײנגעזױגן אין איר פעל, און אַ שמיץ 
געטון מיט אים, װוי מיט אַ בעזעם, איבער דער אַלטערס קאָפּ און הענט. 
די יאַקימיכע האָט אַ גלעט:געטון דעם פוס פון דער קו, וועלכער האָט 
אונטער די שאַרפע פליגנביס נערװועז געציטערט. זי האָט עטליכע מאָל 
אָפּגעהוסט, גלייך די ווערטער װאָלטן זי געשטיקט אין האַלז: 


-- נו, יאָ, טאַקע פון אים, פון מיין זון. 


אַ וויילע איז געווען אין שטאַל גאַנץ שטיל, גלייך ווי צויי אַלטע 
מענטשן װאָלטן זיך אַליין דערשראָקן פאַר אָט די װערטער. אין דער 
שטילקייט האָט זיך בלויז געהערט דאָס זשומען פון די פליגן, וועלכע 
האָבן װוי זונשטויב געציטערט אין דעם פּאַס ליכט, װאָס איז אַרײנגעפאַלן 
דורך די שפּאַרעס פון דער טיר. 


דאַן האָט די יאַקימיכע אָנגעהויבן אויפסניי, װוי זי װאָלט גערעדט 
צו זיך אַליין: 

-- אַזש מענטשן זענען זיך צונויפגעלאָפן און מיך אַרױסגעשלעפּט 
פון אונטער זיינע הענט. ס'איז דען אַ חידוש? עס פעלט אין שטוב אַ 
שטיקל ברויט, אַ בולבע, און די קינדער ויינען: עסן. ער וייסט אַליין 
נישט, צו וועמען דאָס ביטערע האַרץ אױסצולאָזן. שלאָגט ער מיך, װאָס 
טויג שוין סיי-ווי-סיי צו גאָרנישט, אַן אַלטע סטערווע -- זאָל ער שלאָגן 
אפשר וועט אים דערפון גרינגער װוערן. כ'װואָלט אָפּגעטרעטן פון שטוב, נאָר 
וואוהין זאָל איך גיין אויף מיינע אַלטע יאָרן? 


זי איז אויפגעשטאַנען פון אונטער דער קו. איך פראָים האָט זיך 
אויפגעהויבן און שווער און אומגעלומפּערט אויסגעגלייכט די ביינער, גלייך 

שמואל-לייב האָט זיך צולאַכט, 


-- נו, מאַך דעך נישט אַזױ תמעװאַטע. האָסט נישט װאָס מורא צו 
האָבן, פאַר פרעמדע קענסטו מאַכן אַן אָנשטעל, אָבער מיר ביידע זענען 
דאָך עפּעס ,נאַ פּאַן בראַט. עך זאָג עס אַיעדן אַז דו האָסט אַ גרויסע 
חכמה געטאָן. היינט, ברודער, קען מען מיט צװאַנציק ,,פייגל' *) מאַכן אַ 
לעבן. מען מוז נישט װאַרטן אַ גאַנץ יאָר אויפן סנאָפּ און לעבן אין איין 
שרעק ביי יעדן קלענסטן כמאַרקעלע. 


פראָימס האַרטע, גרויע ברעמען האָבן זיך ענג צונויפגעצויגן, וי צוויי 
דעכלעך, װאָס ווילן אויסהיטן דאָס פּנים פאַר דעם פאַרכמאַרעטן שטערןף 
שמאָלע, דינע אָדערלעך, וועלכע זענען שוין פון לאַנג פאַרטריקנט געװאָרן 
אונטער דער צעקנייטשטער, געלבליכער הויט, האָבן זיך אויפסניי אָנגענומען 
מיט בלוט און באַדעקט דאָס פּנים וי אַ קאָלירטע נעץ. 


-- ס'איז דאָך נישט מער וי אַ שפּאַס, שמואל-לייב? 
--- זאָל דיר זיין אַזױ צום גוטן. מאַלע, װאָס אַ מענטש ויל? אָבער 


יודל װעפּרינע האָט שוין אַפילו באַקומען דאָס מעקלעריי. לייכט פאַרדינט, 
כ'לעבן. 

װאָס האָט ער זיך דאָ געשטעלט, דער שמואל-לייב, און קראַקעט וי 
אַ װאָראָנע? אַמליבסטן װאָלט אים פראִים דערשטיקט אין אָט דער רגע. 
ער האָט אָבער בלויז די הענט אַרײנגעשטעקט אין די קעשענעס פון זיין 
געלאַטעטן, װאַטענעם וועסטל און זיך אויסגעדרייט מיטן רוקן צו שמואל- 
לייבן, האָט זיך יענער אַרומגעבונדן די שטרויענע פּערעוועסלע אַרום זיין 
קורצן, אױיסגעקראָכענעם פוטערל און איז אַװעק מיט זיין ברייטן, ויגנ- 
דיקן גאַנג, 


זַדצ 


עס איז שוין צייט געווען צו מעלקן די קי, און העניע איז נאָך אַלץ 
נישט געקומען. פראָים האָט אַריינגערופן אַ שכנטע, די אַלטע יאַקימיכע, 
ער האָט צעהאַקט אין אַ שעפל אַביסל בולבעס, אויסגעמישט מיט פאַר- 
פּאַרעטער סיעטשקע **) און דאָס געגעבן די קי צו דער מעלק. אין דער 
האַלב-טונקעלער שטאַל איז געווען היימלעך און שטיל. עס האָט זיך בלויז 
געהערט דאָס סיקען פון דער מילך אין ליידיקן הילצערנעם עמער. פֹּראָים 
האָט אַפּערגעשלעפּט פון אַ ווינקל אַן אַלט צעבראָכן בענקעלע, אָנגעשפּאַרט 


*) צוויי הונדערט דאָלאַר, אין פאָלקס-לשון, 
**) דין געשניטן שטרוי, 

-- אַזױ לאַנג װי עך האַלט נאָך די קליאַמקע אין האַנט, האָט איר 
צייט. טאָמער וְלֹאָז עך זי נאָך, איז פאַרפאַלן, און עך האַלט װאָרט, 


לייכטער, איבערבעטן האָבן זיך געזעגנט מיט דער ליכטיקייט פון 
טאָג און געװאַרט אין טונקעלע קעמערלעך, אונטער די בעטן פון פרעמדע 
מענטשן, ביז מען װועט זיי אויסלייזן. אַלץ, װאָס האָט נאָר געהאַט עפּעס אַ 
ממשותדיקן ווערט, האָט געװאַנדערט אין די הענט פון פּראָצענטניקעס. מען 
האָט זיך אָפּגעשפּאָרט פון מויל, כדי צו ראַטעװען די נאָענטע, און שמואל- 
לייבס קאַליטע *), וועלכן ער האָט שטענדיק געטראָגן אויף זיין באַהאָרט 
האַרץ, איז מיט יעדן טאָג מער געשװאָלן געװאָרן. די מענטשן, די הילפלאָזע, 
אָרעמע טשערעדע, וועלכע שמואל-לייב האָט אַזױ אומברחמנותדיק געפליקט, 
האָבן זיך אָן אים אַנדערש נישט געקאָנט נוקם זיין, סיידן דורך צוטשעפּען 
אים דעם צונאָמען ,קליאַמקע". 

--- שיינע בולבעס, כ'לעבן, װי די ניס. נאָר װאָס ביסטו אַזױ פאַר- 
שוויצט, פראָימקע ? 

--- מ'וועט נאָך היינט זעצן, ס'איז נישטאָ קיין צייט, 

--- ווער וועט זעצן ? 

--װואָס הייסט, ער ? עך מיט סידאָרקען, און אַז העניע וועט צוריק- 
קומען, װועט זי אויך צוהעלפן, 

-- אַהאַ, װי כ'זע, קלויבסטו זעך נאָך אַ גאַנצן זומער צו בלייבן מיט 
אונז. אַבי מענטשן רעדן שוין. 

פראָים האָט פּאַמעלעך אַפּירגעשלעפּט די פיס פון אונטער דעם אָנגע- 
װאָרפענעם שטרוי און איז געבליבן שטיין פאַר שמואל-לייבן. 

--- װאָס רעדט מען אין דאָרף? 

-- נו וועגן דעם פאַרקויף און וועגן די אַמעריקאַנער דאָלאַרן. 


פראָים איז אַנטשויגן געװאָרן. ער האָט געפילט, אַז שמואל-לייב װאַרט 
בלויז אויף אַ פּאַסיקער געלעגנהייט, כדי ער זאָל קענען חוזק מאַכן פון אים, 
אַזױ וי פון אַלע און אַלץ אַרום. דער האַרטער, אַרױסשטאַרטשענדיקער 
קנאָפּ פון ;פראָימס דאַרן האַלז האָט זיך שווערלעך גערוקט אַרױף און אַראָפּ, 
וי ער װאָלט געװאָלט פאַרריגלען אויף אײיביק די ווערטער, װאָס האָבן זיך 
געריסן אַרױס. אין מויל איז אים געװאָרן טרוקן און הייס, װוי מ'װואָלט 
דאָרט אָנגעשיט פעפער. ענדלעך האָט אַביסל סלינע פייכט געמאַכט דעם 
גומען. דער ביינערדיקער קנאָפּ האָט זיך אויפגעהויבן מיט איין רוק און 
דורכגעלאָזט אַ צוגעדושעטן, פאַרקלעמטן: ,,האַזֵיי 


*) לעדערנער, זאָקאַרטיקער בייטל, 

זצ 


די צוויי שװאָגערס האָבן בשותפות געקויפט ביי העניען דאָס פעלד 
מיט די געביידעס און מיטן גאַנצן לעבעדיקן און טויטן אינװענטאַר. אין 
שטוב האָט מען וועגן דעם נישט גערעדט. פראָים האָט נישט געפרעגט, און 
העניע האָט געשוויגן, וועגן פאַרקויף איז פראָים געוואויר געװאָרן ערשט 
מיט אַ ואָך שפּעטער פון שמואל לייב ,קליאַמקע", דעם אויפגעקומענעם 
עושר. שמואל-לייב איז אָנגעקומען מיט דער סטעזשקע הינטער דער שטאַל 
און געטראָפן פראָימען ביים אויסקלייבן די בולבעס פון נאָר:װאָס אויפגע- 
מאַכטן קאָפּיעץ *). דאָס שטרוי, געל און פאַרדומפּן, איז געלעגן פונאַנדער- 
גענומען פון ביידע זייטן און פריי געלאָזט די מיט ווייסע וואָרצלען אין איין 
מאַסע צונויפעגקלעפּטע בולבעס. פראָים האָט זיי סאָרטירט, געװאָרפן אין 
באַזונדערע קוישן, די גרעסערע צום עסן און די קלענערע צום זעצן. אַז עס 
האָט געטראָפן אַ פאַרפוילטע, האָט ער זי אַ שליידער געטון ווייט פון זיך, 
און די ברוינע, צעיוירענע יויך האָט מיט אַ דינעם שנירל באַשפּריצט דאָס 
העל-גרינע, יונגע גראָז. 

-- אַ גוט העלף, --- האָט אַ מרוטשע געטאָן אונטער דער נאָז שמואל-לייב, 

פראִָים האָט אויפגעהויבן דאָס פּנים, איבער וועלכן עס איז געפּלאָסן 
דער שווייס מיט דינטשינקע ווירעס, נאָר דערזעענדיק שמואל-לייבן, האָט 
ער באַלד צוריק אַראָפּגעלאָזט דעם קאָפּ, 

--- גוט העלף, גוט יאָר, 

פראָים האָט פיינט געהאַט דעם דאָזיקן אויפגעקומענעם עושר, פון 
וועמענס מלבושים עס האָט זיך נאָך נישט אויסגעלופטערט דער ריח פון 
נבלה. ערשט נישט לאַנג האָט ער אין אַלע אַרומיקע דערפער געשונדן 
קי און פערד, ביז דער קריג האָט אים ,,געמאַכט פאַר אַ מענטש'', וי ער 
אַלײין באַרימט זיך,. קודם-כל האָט ער אָפּגעקויפט ביים מיליטער די פעלן 
שפּעטער ,,געליפערטי" היי און שטרוי, און דאַן איז ער שוין געװאָרן ביי 
;זייי! אַ גאַנצער שמעלקע, די רעכטע האַנט פון די אָפיצירן. ער האָט 
אָנגעהויבן צו באַפרײיען די יונגע מענער פון מיליטער, פאַרשטייט זיך, פאַר 
געלט. און טאָמער האָט עמעצער נישט געהאַט די נויטיקע סומע געלט 
אויף צו באַצאָלן, האָט נישט געהאָלפן קיין שום חלשן און בעטן .ער האָט 
זיך געשטעלט ביי דער טיר און פון דאָרט געקוקט אויף די שטוב-מענטשן 
מיט אַ צערטלעך-חניפהדיקן בליק, װאָס האָט נישט אָנגעזאָגט קיין שום גוטס, 


*) חשון-צייט װוערן די אױיסגעגראָבענע בולבעס אַרומגעשטעלט מיט 
שטרוי, אויף וועלכן מען שיט אָן אַ סך ערד, כדי זיי צו באַװאָרענען פאַר 
די פרעסט. 

עס איז צוגעקומען דער יינגערער פּױער, אַ קלאַפּ געטון דעם שװאָגער 
איבער אַן אַקסל : 


--- װאָס האָרכסטו פּלוצים אַ ווייב ? ,,מיינע!' האָט מיר נישט קיין שום 
דעה אַרײנצוזאָגן,. ער האָט אָנגענומען די שװועסטער ביים אַרבל, וועלנדיק 
זי באַרואיקן, 

--- קום, מען האָט נאָך נישט אָנגעקוקט אַלץ, 

אָבער די פרוי האָט זיך נישט גערירט פון אָרט. 


-- צו װאָס קויפסטו איצט דאָס פעלד, פרעג איך? וער וועט איף 
דעם אַרבעטן, האַ? קוק מיך אָן, נאַ, קוק מיך אָן, הויט און ביינער. געבליבן 
מיט פּיצלעך קינדער אָן אַ סקיבע ערד: געהונגערט דורך אַזױ פיל יאָרן; 
די צוויי עלטסטע באַגראָבן, די נויט האָט זיי אויפגעפרעסן, בעת דו האָסט 
זיך אָנגעשטאָפּט מיט דיין פאַרשאָלטן געלט; דאָס דריטע שפּייט שוין אויך 
מיט בלוט, ס'איז דאָס לעצטע: און דו האָסט דאָס געלט געדושעט אונטער 
דעם בוזעם, קיין איין גרייצער נישט געשיקט דורך די אַלע יאָרן. איצט 
ביסטו טאַקע רייך, אָבער ווער דאַרף דיך איצט מיט דיין געלט? װעלן 
מיינע קינדער עפּעס האָבן דערפון? בעסער װאָלסטו דיר שוין דאָרט 
געבליבן, וואו דו ביסט געווען ביז איצט, װואָלט כאָטש אַזאַ וייטיק נישט 
געווען. 

זי איז געשטאַנען אַנטקעגן מאַן קליין און איינגעשרומפּן, װוי אַ פריצייטיק 
פאַרדאַרטער בוים. אויף די באַקן האָבן זיך באַװיזן רויטע, פיבער-אָנגעגליטע 
פלעקן. פון גיכן, אָנגעשטרענגטן רעדן איז זי זיך פאַרגאַנגען מיט אַ לאַנגן, 
קייכעדיקן הוסט. דער אָפּגעהאַקטער, סווישטשענדיקער אָטעם האָט געשניטן 
די לופט, װוי דער רימען פון אַ בייטש. בשעתן רעדן האָט זיך איר דאָס 
שאַלעכל אַראָפּגערוקט פון קאָפּ און אַנטבלױזט דעם שאַרבן מיט די שיטערע, 
גרוילעכע האָר. ווען זי האָט ענדלעך אויפגעהויבן דעם קאָפּ, האָט זיך אין 
אירע ליפּ-ווינקלען געבלעזלט בלוט-גערויטלטער שוים. אירע אָפּגעשװאַכטע, 
ציטערנדיקע פיס האָבן אַרײנגעטראָטן אין דער לױזער, פּוכקער ערד 
שװאַרצלעכע שטיקער פון אױיסגעשפּיגענעם ליכעץ. 

העניע האָט אונטערן פאַרטוך געריבן נערוועז די פינגער. 

--- אפשר איז דאָ צו קיל פאַר אייך ? קאָן מען אַרײנגײן אין שטוב, 

פּאַמעלעך איז מען צוריקגעגאַנגען מיט דעם זעלבן וועג, מיט וועלכן מען 
איז פריער אָנגעקומען. פראָים איז געבליבן אויפן בערגל איינער אַליין. ער 
האָט אַרײינגעבויערט מיט כעס דעם שטעקן טיף אין ד'ערד, דורכרייסנדיק 
אַ געדיכטע נעץ פון װאָרצלען, װוי ער װאָלט געװאָלט דורכ'ן שטיק האָלץ 
אַרײנװאַקסן מיט זיין גאַנצן לעבן אין די אומבאַקאַנטע טיפענישן, 

אונטערגייענדיקער זון, וי גרינע, געדיכט-באַפּעלצטע חיהלעך. דאָס פעלד 
האָט געכװאַליעט מילד בערגלדיק, און נאָר אין טייל ערטער, װי ס'װואָלט 
זיך געװאָלט רייצן מיט עמעצן, האָט עס אין קליינע פאַרטיפונגען אויס- 
באַהאַלטן ווינטערדיקע פייבטקייט. 

די צוויי פרעמדע מענער זענען געבליבן שטיין יעדע פּאָר שריט. דער 
עלטערער האָט זיך פון צייט צו צייט אַראָפּגעבױגן, און אָננעמענדיק פולע 
זשמעניעס ערד, זיי צעריבן צװישן די פינגער, 

-- האָסט עס נאָך אַלץ נישט פאַרגעסן, אַנטעק -- האָט זיך אָנגערופן 
דער יינגערער. -- מ'זעט, אַז דו גלויבסט ניט אינגאַנצן דעם קנאָכנמעל, 
װאָס טרייבט אונטער די תבואה, און ווילסט זען, װאָס דאָס גרינע דעקט צו. 

--- און דו מיינסט, אַז מ'קאָן אַזױ לייכט פאַרגעסען דאָס, מיט װאָס 
מען האָט צו טון די גאַנצע צייט, זינט די קינדער-יאָרן? דורך די אַלע 
יאָרן, װאָס כ'האָב געאַרבעט אין אַמעריקע אין אַ שאַפּ, האָב איך בלויז 
געקלערט ועגן דעם אַלעם. צונויפגעלייגט אַ סענט צו אַ סענט, נישט 
פאַרגונען זיך אָנצועסן צו דער זעט. זע, די האָר מיינע זענען מיר אַרױס- 
געפאַלן, אַ נאַקעטער שאַרבן. מען קאָן נאָך מיינען, חלילה, אַז ס'איז פון 
צופיל חכמה, האַ-האַדהאַ! און דאָס, ברודער, איז פון צופיל אַרבעט. טײלמאָל, 
דאָרט, אַז איך בין געשטאַנען ביי דער מאַשין און געמוזט היטן די פינגער 
פאַר די שאַרפע שטאָלענע ציין, האָב איך זיך דאָך נישט געקאָנט איינהאַלטן 
און בגנבה געװאָרפן אַ בליק דורך די שפּינװעב-באַדעלטע פענצטער, געװאָלט 
זיך כאָטש דערמאָנען, װאָס פאַר אַ צייט עס איז דאָרט אין דער היים, צי 
טיײילמאָל אָנגענומען אַן אייזערנע שטאַבע, װי אַ קאָסע, און זיך פאַרמאָסטן 
מיט איר, װי סװואָלט אונטער די פיס אויף דער שטיינערנער פּאָדלאָגע 
געװאַקסן צייטיקע תבואה. און וי זיי האָבן מיך דעמאָלס אױסגעלאַכט, 
די דראַבעס! איך האָב אָבער געוואוסט ביי זיך: נאָך אַ יאָר, נאָך צוויי, און 
אַ דאָלאַר צו אַ דאָלאַר, דאַן װעל איך דאָס אַלעס פּטור װוערן, אַהײמפאָרן און 
אָנהױבן צו אַרבעטן אויף אַן אייגן שטיקל פעלד. | 

די פרוי האָט אויפגעשוידערט, אַרומגענומען פעסטער אַרום די אַקסלען 
איר טוך און געװאָרן מיטאַמאָל נאָך קלענער און דאַרער. זי האָט אויפגעהויבן 
צו איר מאַן די אָפּגעבלאַקעװעטע אויגן, און די אָדערן פון האַלדז האָבן 
נאָך שאַרפער געהויבן די פאַרװיאַנעטע שמאַטעדיקע הויט. איר קול איז 
געווען הייזעריק און פול מיט שנאה. 

--- איצט וועסטו שוין האָבן גענוג, ביז צום דערװאָרגן װערן. 

איר מאַן האָט זי אָנגעקוקט מיט תמעװאַטע אױיגן, ער איז געבליבן 
שטיין אויף איין אָרט, מיט אַן אױיסגעשפּרײטער האַנט, פון וועלכער עס 
האָט אַ פאַרנאַכטיק ווינטל פונאַנדערגעבלאָזן די פייכטע ערד. 

האָט ער אַ פרעג געטון מיט אַ פרעמד-קלינגענדיקן אַקצענט, וועלכער 
האָט דערמאָנט גלייכצייטיג אי בעהמיש, אי אוקראַיניש: 


-- װאָדען ? 


האָט עס פראִים אַ פאַרשמורעטער געענטפערט. ער האָט געװאָלט דערגיין, 
פונװאַנען עס קומען די דאָזיקע אומגעבעטענע פּאַרשױנען, װאָס ווילן זיי 
דאָ אייגנטלעך -- און געזוכט די פּאַסיקע ווערטער. די שנור איז באַלד 
צוגעלאָפן מיטן קינד אויף די הענט, און זיי פאַרבעטן אין שטוב עפּעס 
איבערצובייסן. אין שטוב אויפן טיש זענען שוין געשטאַנען אָנגעגרײט די 
יום-טובדיקע בייכיקע בעכערלעך אַרום אַ פלאַש מיט קימל-בראָנפן. העניע 
האָט באַזעצט די פרעמדע אַרום טיש, דערלאַנגט ברויט, קעז, פּוטער און 
זיך געפּאָרעט אַרום זיי אַ גליקלעכע און צשיאַכמערטע, וי אויף אַ חתונה. 
די מענער האָבן געטרונקען לחיים'' צו דער קליינער, פאַרדאַרטער פרוי 
און צווישן יעדע צוויי ווערטער אַרײנגעװאָרפן אַ ,יעס, יעס". 


די פרוי האָט אַרײנגעגאָסן די גלעזלעך בראָנפן טיף אין האַלז אַרײן, 
פאַרמאַכנדיק דערביי די אויגן, װי ביים אייננעמען מעדיצין. 


באַלד איז מען אַװעק פון שטוב. פאָראויס איז געגאַנגען העניע. זי האָט 
זיך קודם אָפּגעשטעלט ביי דער שטאַל, אויפגעמאַכט דאָס שמאָלע טירל 
און אַרײינגעלאָזט די פרעמדע געסט אינעװוייניק. די מענער האָבן איינגעבויגן 
די קעפּ, כדי אויסצומיידן אַ קלאַפּ פון נידעריקן באַלקן. פראָים איז 
געבליבן שטיין אַליין אין דרויסן ביים ליידיקן, אױיסגעשפּאַנטן װאָגן און 
אַראָפּגעיאָגט די הינער, װואָס האָבן צעװאָרפן די שטרויענע געזעסן. זיינע 
הענט האָבן װוילד געפאָכעט אין דער לופטן, וי זיי װאָלטן געהאַט צו קעמפן 
מיט מינדעסטנס הונדערט שונאים. די הינער, דערשראָקענע, זענען מיט אַ 
הויכער קװאָקעריי אַראָפּגעפלױגן פון װאָגן מיט צעשפּרײטע פליגלעף 
איצט האָט שוין פראָים געוואוסט, אַז דאָס האָט זיין שנור אַראָפּגעבראַכט 
סוחרים אויפן פעלד. ווען העניע איז אַרױס פון שטאַל און זיך פאַרקירעוועט 
אין פעלד אַרײן, האָט פראָים נישט געקאָנט לענגער בלייבן אויף זיין אָרט 
און האָט איר אָנגעהויבן נאָכצוגײין מיט דער שמאָלער סטעזשקע. די 
אונטערגייענדיקע זון האָט זיך אַראָפּגעקױלערט אונטער דעם טונקעלן װאַלד 
און געצונדן די ווערכעס פון די הויכע סאָסנעס. פרילינגדיקע נעפּלען האָבן 
מיט אַ בלוי-פיאָלעט הייטל אַרומגענומען די לאָנקעס. פון די לאָנקעס האָט 
זיך אויפגעהויבן אַ בושל. פילנדיק די אָנקומענדיקע נאַכט, האָט ער זיך 
געאיילט צו דערגרייכן װאָס פריער זיין נעסט. ער איז געפלויגן נידעריק, 
זיינע פליגלען, װי אויסגעפראַנזטע שװאַרץ-ווייסע טיכער, האָבן געפאָכעט 
כמעט איבער די קעפּ. בייטן ווינטערדיקע תבואה זענען נאָכגעלאָפן דער 


א שד אין פעלד 69 


װאָס װעט יאָסל זאָגן צו אָט דעם אַלעם, ווען ער ייעט צוריקקומען? װעט 
ער זיך חידושן! 


דאָס קינד איז געװאָרן אומרואיק. עס איז אים שוין נמאס געװאָרן 
דאָס שפּילן מיט די באַזיעס. פּראָים האָט עס גענומען אויף דער האַנט 
און זיך געלאָזט גיין אַהיים. אַ טאָרקען פון װאָגן האָט זיך דערהערט 


אויף דעם איינזאַמען װועג הינטער דער שטוב, 


ש 


ווען פראָים איז צוגעקומען מיטן קינד צו דער שטוב, איז שוין דער 
װאָגן געשטאַנען אויף דער פּאָדװירע, און דער קליינער סידאָרקע האָט 
אױיסגעשפּאַנט די פערד. די שנור איז נאָך מיט איין פוס געשטאַנען אויפן 
ראָד און געגראַבלט אויף דער פור אונטערן שטרויענעם געזעס. אַלץ איז 
געווען װי תמיד, בשעת מען קומט אָן פון שטאָט. אין דער נאָז האָט 
געעגבערט דער ריח פון פרישן געבייטלטן ברויט און פון וייסע זעמל, 
די מתנות פון שטאָט, וועלכע העניע האָט איצט פאַרטײילט. דאָס פערד, אַ 
מידס, האָט געפּריכעט מיט די נאָזלעכער און זיך צוגעכאַפּט זשעדנע צום 
היימישן גראָז. און דאָך האָט זיך דאָס אַלץ מיטאַמאָל געביטן, אָנגעוואוירן 
די באַדײיטונג פון טאָגטעגלעכע געשעענישן, ווען פראָים האָט דערזען שטיין 
אונטערן קאַרשנבוים לעבן הויז צוויי פרעמדע, ברייט צעװאַקסענע מענער 
מיט אַ קליינער, פאַרדאַרטער פרוי. דער עלטערער פון די מענער האָט 
געטייטלט מיט די פינגער אויף די אַרומיקע פעלדער און אַריינגערעדט אין 
דער גלייכגילטיק-בליקנדער פרוי, וועלנדיק זי איבערצייגן אין עפּעס. דער 
צווייטער האָט בלויז צוגעשאָקלט מיטן קאָפּ, געװאַרט אויף אַ צושטימונג, 
אָבער די קליינע, גרויע אויגן פון דער פרוי האָבן נישט געװאָלט נאָכגײן 
אין דער ריכטונג פון מאַנס האַנט. זיי האָבן זיך עקשנותדיק אַרײינגעבױיערט 
אין דעם שטיקל ערד ביי די פיס. האַרטע קנייטשן, וי ראָװעס אָנגענומען 
פול ביז צום ראַנד מיט וייטיק, האָבן זיך צונויפגעצויגן אַרום מױיל און 
פאַרװאַנדלט די ליפּן אין צוויי דינע, בלויע ווירעס, װאָס שרייכן דורך מיט 
איינמאָל שאַרף און דייטלעך אַלע פרעגצייכנס פון די מענערישע בליקן 


ווען העניע האָט צוגענומען דאָס קינד פון פראָימס הענט, האָט ער 
זיך צוגעשאַרט צו די פרעמדע, זיך אָנגעשפּאַרט מיט די פּלײצעס אָן בוים, 
און געװאָלט הערן וועגן װאָס מען שמועסט דאָרט. דער עלטערער האָט 
זיך אויפגעקנעפּלט דעם העמדקקאָלנער און געווישט דעם פאַרשוויצטן 
קאַרק מיט אַ גרויס, רויט טיכל, 


-- פּאַניע, איר זענט אַ היגער? 

אָנגעצױגענע בריף, אין קריג זענען געפאַלן ביזאַנצס צוויי זין און מילערס 
איידעם. ס'איז געבליבן לעבן בלויז מילערס מוזיניק, דער נאַרעשעװאַטער 
אַלפרעד, וועלכער האָט צוגעזאָגט יעדער מויד פון דאָרף חתונה צו האָבן 
מיט איר. אין דאָרף זענען אַרומגעלאָפן אפשר אַ צוויי טוץ קינדער,, ענלעך 
איינס צום צווייטן, זוי צוויי טראָפּנס װאַסער, מיט אַלפרעדס נידעריקן שטערן 
און זיינע ברייטע, תאוהדיקע ליפּן. ער האָט טאַקע נישט חתונה געהאַט 
מיט קיין איינער פון די מיידלעך, דערפאַר איז ער שטענדיק געווען פאַרטון 
אין פּראָצעסן וועגן אַלימענטן, עס איז געקומען אַזױ ווייט, אַז קיין שום 
מאַמע האָט נישט געװאָלט שיקן דינען איר טאָכטער אין הויף ,צו די 
שװאַבעס!, נישט איין מאָל האָט די אַלטע מילעראָווע געלאָזט רופן פראָימען, 
אים מכבד געווען מיט אייגענעם דריי-יעריקן װישניאַק און אים יעדעס מאָל 
אויפסניי געפרעגט: 

-- יאַ, מיט װואָס קאַן איך זי בעווירטען, װאַס איזט אינען געשטאַטעט 
לויט אירן רעליגיאָנס-געזעצן ביי אונז צו געניסן? 


און יעדעס מאָל האָט פראָים געטאָן דעמזעלבן שאָקל מיטן קאָפּ אויף 
,ניין!י, און איר געענטפערט מיט זיין צונויפגעשטוקעוועטן דייטש-יידיש: 


--- איך דאַנקע פיר אַלץ, גנעדיקע פראַו, דאַס איז גענוג, 

ערשט דאַן, ווען פראָים האָט איינגעטונקען די װאָנצעס אין דעם 
זיסן, טונקעלן געטראַנק און גענעפּט מיט די ליפּן, װי אַ מעדיצין, האָט 
זיך די אַלטע אָנגעהויבן צו באַקלאָגן פאַר אים. זי האָט פאַרלייגט די הענט 
אויף דעם גראָבן בויך, און געוויגט פויגליש איר קאָפּ פון איין אַקסל צום 
צווייטן. 

-- עס געט אַלעס צו גרונדע, צו גיר-וינ-ד-ע. אונד װאַס ראַטן זי? 
זי זינט דאָך איין אַלטער פרוינד פאָן אונזערעם האַזע. 


--- נישט פאַרקויפן, גנעדיקע פרוי, נישט פאַרקויפן, איך געדענלע, עס 
האַט געקאָסטעט דעם גנעדיקן העררן זאָל אָפּגעשײדט זיין -- דאָס האָט 
ער זיך פאַרגאַלאָפּירט און פאַרגעסן, אַז ער רעדט וועגן אַ קריסט -- אַ סך 
מיע, ביז ער האַט דאָס אַלעס צושטאַנדגעבראַכט. און איצט, פאַרקויפן ? 

נאָר נישט געקוקט אויף פּראָימס עצות, האָט מען דאָך דאָס גוט 
פאַרקויפט אַ רייכן, אין קריג אויפגעקומענעם חזירניק. און איצט איז נאָך 
די עטלעכע פרעמדע דורות, װאָס האָבן זיך מיט עקשנות איינגעגעסן אין 
דער דאָזיקער ערד, געבליבן בלויז אַ בית-עלמין, וי אַ קליין אַרומגעצױמט 
גערטנדל, 

אָט די אַלע מחשבות זענען פאַר פראָימען געווען בלויז אַ סטעזשקע, 
װאָס פירט הינטן-אַרום צו אַ פאַרבאָרגענעם װינקל אין דער נשמה. און 

און בעת דאָס קינד האָט געפליקט פון די ברוינע, בויגעװװדיקע צוייגן די 
גראָע סאַמעטענע באַזיעס, איז פראָים געזעסן אויף אַ פּניאַק און געקוקט 
אויף דער גרינער פּאַסװיסקע, װאָס לויפט פון בערגל קאָפּ אַראָפּ צו דער 
דעברע צו. אַזש ביז אַהער אַרױף האָט זיך געהערט דאָס גיכע פּלאַפּלען פון 
װואַסער, בעת עס האָט זיך געריסן פון די הויכע ברעגעס, װאָס האָבן זיך 
פאַרקלעמט אַרום זיינע לוסטיקע ריד, ווי צויי שמאָלע, בייוע ליפּן 
ווייטער, הינטער דער דעברע, האָבן זיך געבערגלט פעלדער, וי אויסגע- 
ווירעטע שול-העפטן און אַרומגענומען דעם קליינם פּראָטעסטאַנטישען בית- 
עלמין. אַ נידעריקער ,,לעבעדיקעריי פּלױט פון יונגע סאָסנע-ביימלעך האָט 
נישט פאַרשטעלט די עטלעכע גראָע, רונדיקע מצבות, וועלכע האָבן אויסגעזען 
וי בושלעס, װאָס זענען אויפן וועג צו אַ וייטן לאַנד געבליבן דאָ אויף אַ 
וויילע, כדי זיך אָפּצורוען. און איצט, ווען די חברים האָבן זיי איבערגעלאָזט 
און אַוועקגעפלויגן, שטייען זיי אויף איין פוס און קוקן זיך אום מיט חשד 
אין אָט דעם פרעמדן, נישט-באַקאַנטן לאַנד, 


פּראִָים געדענקט זיי אַלע, די װאָס ליגן דאָרט אונטער די גראָע מצבות. 
די בעסטע וירטן געווען אין דער גאַנצער געגנט, און עסן און טרינקען 
האָט יעדער פון זיי געקאָנט פאַר צען. געקומען זענען זיי אַהער מיט אַ 
פופציק יאָר צוריק, מיט צוויי פּאָר פערד און זיבן קי, אָבער זייערע זין און 
טעכטער האָבן זיי שוין איבערגעלאָזט דריי הונדערט יאָך פעלד מיט 
װאַלד און פולע שטאַלן בהמות.. די צוויי שװאָגערס, ביזאַנץ און מילער, 
האָבן אויסגעצאָלט די ירושה די איבעריקע קינדער און אַלײן זענען זי 
געבליבן ביים פאַרמעגן. אין עטלעכע יאָר אַרום האָבן זיי צוגעקויפט הונדערט 
יאָך פעלד און געפירט די ווירטשאַפט. נאָר מיטאַמאָל האָט עס זיי אָנגעהויבן 
צו גיין מיט דער פּוטער אַראָפּ. דער אַלטער מילער האָט געהאָלפן אָננעמען 
ווייץ אין די זעק, בעת ער האָט אֵויף אַ פינגער געהאַט אַ קליינע וואונד. 
בײינאַכט איז אים געשװאָלן געװאָרן די גאַנצע האַנט, בלוי פאַרלאָפן ביז 
צום עלנבויגן, און דעם דריטן טאָג איז ער געשטאָרבן אין שפּיטאָל פון 
בלוט-פאַרגיפטונג, ביזאַנץ האָט זיך אויסגעגליטשט אין ואַלד, וואו ס'איז 
אים באַפאַלן אַ ווילדער חזיר, אויף וועלכן ער האָט פריער געהאַט געשאָסן, 
און אים אויפגעריסן מיט זיינע שאַרפע ציין די רעכטע זייט, ביז צו די 
ריפּן. ביזאַנץ איז אָפּגעלעגן אַ לאַנגע צייט, שװאַרץ געװאָרן פון די יסורים 
און געשטאָרבן. די צוויי אלמנות האָבן זיך נישט געקענט קיין עצה געבן 
מיט דער גרויסער װירטשאַפט. די זין האָבן געדינט אַלס אָפיצירן אין די 
אַריסטאָקראַטישע רעגימענטן און געשריבן וועקסלען, וועלכע די מאַמעס 
האָבן געמוזט אויסקויפן. די טעכטער האָבן געלערנט אין וין אין די 
טייערסטע פּאַנסיאָנען און בלויז איינמאָל אין חודש געשריבן אַהיים שטייפע, 

ווייב, װאָס וואוינט צוזאַמען מיט מיר, לאָזט נישט אויף מיר קיין שלעכט 
ווינטל בלאָזן. טאַטוניאַ. אפשר דאָס, אפשר יענץ? און נאָך טיטון פאַר 
מיינעטוועגן וויל זי אַלין לויפן, נאַ --- און איצט קוק אָן דיך און מיך. 
קיין איין גרויע האָר וועסטו נישט געפינען אויף מיין קאָפּ. און מיר ביידע 
זענען דאָך אין איין עלטער. געדענקסט, אַלטער, װי מיר פלעגן אַרױסנעמען 
דורכן פענצטער ביי דיין מאַמען די פּלעצלעך, װאָס זי האָט אָנגעבאַקן 
אויף שבת ? 

פּראָים האָט איינגעקלעמט דאָס קינד צװישן די קני, כדי ס'זאָל ווידער 
ערגעץ-וואו נישט פאַרקריכן, און בשעת דאָס קליינע, אומרואיקע גופל האָט 
זיך געצאַפּלט צװישן דעם זיידנס האַרטע, איינגעקלעמטע פיס, האָט פראִָים 
געשמייכלט אַ צופרידענער, דערמאָנענדיק זיך די פּרטים פון זיינע יונגע, 
לאָבוזעװאַטע יאָרן, 

-- און אַז מיר האָבן אַרויסגעפירט דעם פּאַן דזשיעדזשיץ פון שטאַל 
זיינע צוויי שענסטע אָגערס און זיי באַהאַלטן אין זיין אייגענעם װאַלד? 
האָ, האָ, איז ער דאָס אַרומגעפאָרן מיט זיינע זשאָנדצעס פון שטאָט צו 
שטאָט און געקוקט אַלע פערד אונטער די עקן! און זיינע אייגענע האָבן 
דערווייל געהירזשעט אין דער דעברע אונטער די אָלכעס, 


-- און שפּעטער האָט ער געשאָלטן, דער אַלטער רוח. געדענקסט, 
פראָים? אָבער אַ פלעשל אַָקאָװיט האָט ער אונז געשטעלט, וװען מיר 
האָבן אים געבראַכט צופירן די פערד. ער האָט נאָר געװאָלט וויסן, וי 
אַזױ מיר האָבן זיי געפונען. געווען צייטן אַמאָל, געווען. היינט פאַרשטייט 
מען זיך שוין נישט מער אויף אַ שפּאַס זוי אַמאָל, יונגװואַרג טויג צו גאָרנישט. 
ביי די יונגען --- מיידלשע הענט. דאָ אַנומלט, ווען ס'האָט היי-יאָר ס'ערשטע 
מאָל געדונערט, גיב איך אַ זאָג צו מיין זון : אַנו, מאַקסימע, קום נאָר אַהער, 
לאָמיר זיך אַ פּרואוו טון, אַז נישט, װעלן איינשלאָפן די כוחות אויף אַ גאַנץ 
יאָר! מיינסט, אַז עס האָט זיך אים געװאָלט רירן פון אָרט ? 


דערמאָנענדיק זיך די אַמאָליקע צייטן, האָט פראָים כמעט אינגאַנצן 
פאַרגעסן אָן קינד. און װאָס שטאַרקער עס איז געװאַקסן זיין פאַראינטע- 
רעסירונג פאַר די אַמאָליקע געשעענישן, אַלץ לויזער איז געװאָרן דער דרוק 
פון זיינע קניען, ביז דאָס קינד האָט זיך צװישן זיי דורכגעגליטשט און 
אָנגעהױבן צו אַנטלױפן מיט אַ רויט און פאַרשוויצט קעפּעלע. מיט עטלעכע 
ברייטע שפּרונג איז פראָים פאַרלאָפן דעם קינד דעם וועג און עס אַרײנגעכאַפּט 
אין די צוויי אויסגעשטרעקטע אָרעמס, וי אין אַ שטייג. ער האָט דאָס 
קינד צוגעפירט צו אַ בינטל פרישע רישטשע*) הינטער דער סטאָדאָלע. 


=) יונגע, אָפּגעהאַקטע צווייגן. 

זיך פאַרטרױיט פאַר די שכנים, אַז זי וועט אַלץ פאַרקויפן און זיך אַריכערציען 
אין שטאָט אַרײן. 


עז 


די פעלדער האָבן שוין אָנגעהויבן צוצוטריקענען אונטער די דרום- 
מזרחדיקע ווינטן. די קנאָספּן אויף די ביימער זענען געווען ברוין און שפּיציק 
און נאָר געװאַרט אויף דעם גרינעם סיגנאַל, װאָס דאַרף קומען אַלס ערשטער 
פון די אַגרעסט-קאָרטשעס. און די אַגרעסט-קאָרטשעס האָבן שוין אָנגעהויבן 
אַרױסצולאָזן פון די צווייגלעך קליינע, העל:גרינע פעכערלעך. נאָר דער 
הימל איז נאָך אַלץ געווען גראָלעך און פול מיט איבעראַשונגען, װאָס האָבן 
געקענט באַדײיטן יעדע רגע עפּעס אַנדערש: זונגלאַנץ, רעגן, אָדער גאָר שניי, 


איבער דער פּאָדװוירע האָט געפלאַטערט דאָס לוסטיקע קאָדקאדאַקן פון 
די הינער. צװוישן די הינער, נישט אַ סך גרעסער פון זיי, איז אַרומגעלאָפן 
העניעס קינד. פראָים איז נאָכגעגאַנגען שריט ביי שריט די קליינע, 
נייגעריקע פיסלעך, װאָס האָבן פאַר יעדן פּרײז געװאָלט איספּרואוון די 
טיפקייט פון די נישט-צוגעטרוקנטע בלאָטעס אין די פאַרשאָטנטע ערטער., 
פראָים האָט נאָכגעשריגן דעם קינד, וי די הינער, װאָס מאַכן אָן שאָדן: 
.בערטשע, בערטשע! אַ הוסיאַנאַ, אַ הוש !*' נאָר איידער ער האָט באַוויזן 
איינצובויגן זיין דאַרע פּלײיצע און אָנצוכאַפּן דאָס קינד ביים קליידל, איז עס 
שוין געלעגן איינגעניורעט אין אַ קאַלוזשע און געװאָרפן מיט די פיסלעך. 
פראָים האָט אויפגעהויבן דאָס שרייענדיקע קינד און עס אויף די הענט 
צוגעטראָגן צום ברונעם. ער האָט מיט זיינע, צו אַזאַ אַרבעט נישט:צוגע- 
וואוינטע, הענט אויסגעװואַשן דעם קינדס בלאָטע-פאַרקלעפּטע אויגעלעך און 
לאַנג געשװענקט די קליינע, פּוכקע הענטלעך אין אַ צעבערל, אַזױ וי 
מען שװענקט אַ באַלעכל, | 

ביים פּלױט האָט זיך אָפּגעשטעלט אילקע, פראָימס שכן. פון צװוישן 
די ציין האָט אַ סיקע געטאָן אַ ברוינלעכער פאָדעם פון שפּײיעכץ און זיך 
איינגעפעדעמט אין דער האַרבער לופט, 

--- האָ, האָ, פראָים, ביסט דיר שוין וי אַן אַלטער הונט אָן ציין. מען 
איז שוין זיכער מיט דיר, אַז דו װעסט מער נישט בייסן, דערפאַר גיט 
מען דיר קינדער צו שפּילן, נ-נע, קיינער וױיסט נישט, װאָס פאַר אַן 
עלטער ס'דערװואַרט אים. אָבער איך, זעסטו, האָב עס אַנדערש איינגעפירט. 
געגעבן יעדן קינד נדן, װאָס דער אמת --- אַ שיינעם נדן, אויסגעזוכט פאַר זי 
באַלעבאַטישע זין און טעכטער, אָבער צו מיין שטוב און פעלד -- פּאַװאָליע! 
דאָס װעט איר האָבן ערשט נאָך מיין קאָפּ. ביי מיין לעבן בין איך מיר אַלין 
באַלעבאָס. זאָלסט זען, װי זיי שפּרינגען דאָס לעבן מיר אַרום! מיקאָלעס 

איינמאָל, אין אַ גרויען פרימאָרגן, ווען די פרויען האָבן געבראַכט דאָס 
עסן פאַר די מענער, האָבן זיי אָנגעטראָפן ליידיקע ראָװועס מיט צעבראָכענע 
אייזנס און שטיקער ברעטער. זיי זענען צוריקגעגאַנגען מיט פּאַמעלעכע, 
שווערע שריט, אומקוקנדיק זיך יעדע וויילע, צי רופט זיי ווער נישט נאָך. 
די טעפּ מיטן עסן האָבן זיי אַרײינגערוקט אין די אויוונס און געװאַרט. ערשט 
פאַרנאַכט צו איז געקומען װאַסיל סאַדאָװי, אַ קויטיקער און אָפּגעריסענער, 
און דערציילט, אַז די פּאָליאַקן האָבן באַקומען אַ סך מיליטער, און װאַרעצקי 
האָט געקריגן אַ באַפעל צו פאַרלאָזן די ביזיאיצטיקע פּאָזיציעס און זיך 
אָנצושליסן אָן די זעלנער ביי רידיק, 


אין עטלעכע טעג אַרום, ווען ס'איז געקומען פון װאַרעצקין אַ שליח 
מיט דער ידיעה, אַז ער גייט איצט מיט זיינע זעלנער אויף אַ קורצער צייט 
קיין אוקראינע און װעט באַלד צוריקקומען מיט דער גאַנצער אַרמײ, האָט 
מען גלייכצייטיק דערזען פון צוייטן עק דאָרף דעם ערשטן פּױלישן 
זשאַנדאַר, מיט אַ ניי זילבערן אָדלערל אויפן היטל. ער האָט קודם כל 
אַראָפּגעפליקט פון שופטס שטוב די פּראָקלאַמאַציע. דאַן האָט ער אויפ- 
געגראָבן די ערד אין עטלעכע שטאַלן, געזוכט געווער און אַמוניציע אויף 
בוידעמס, אונטערן היי און אינם שטרוי פון די שעניקעס. 


דער יונגער מיכאַלסקי איז אַראָפּגעקראָכן פון בוידעם און נישט 
געקוקט אויף זיין צעקנייטשטן מונדיר, שטאָלצירט צוזאַמען מיטן זשאַנדאַר 
איבערן גאַנצן דאָרף, : 


דעם צווייטן אינדערפרי זענען געקומען צורייטן עטלעכע יונגע פּוױלישע 
זעלנער. זיי האָבן גערעדט אַן אומפאַרשטענדלעך לשון. יעדעס צוייטע- 
דריטע װאָרט איז געווען דייטש. קיינער האָט זיי נישט פאַרשטאַנען. עס 
האָבן אַ פלאַקער געטון עטלעכע סטערטעס תבואה און פאַרשעמט מיט 
זייער רויטן פייער די בלאַסע וינטערדיקע זון. אויף אַ פור האָט מען 
אויפגעלאָדן די רעקווירירטע שפּייז, און אין דאָרף איז געבליבן בלויז איין 
זשאַנדאַר מיט מיכאַלסקין צו היטן די אָרדענונג, און מיט זיי אַן אימהדיקער 
פּחד פאַר די קומענדיקע טעג. דער גרעסטער טייל פון די פּוערים, וועלכע 
זענען מיטגעגאַנגען מיט װאַרעצקין, זענען ערגעץ פאַרפאַלן געװאָרן. קיינער 
האָט נישט געוואוסט, וואו זיי זענען אַהינגעקומען. אויף די צוריקקומענדיקע 
האָבן געװואַרט זשאַנדאַרישע קאָלבעס און אַ זיכערער טויט פון הונגער, טיפוס 
אָדער כאָלערע אין די אינטערנירונגס-באַראַקן. 


אויך חיים ,,בולבעי' איז נישט צוריקגעקומען. זיין מאַמע האָט אויסגע- 
שפּיגן דריי מאָל, וי נאָך אַ געשמדטן, אויב עמעצער האָט דערמאָנט איר זונס 
נאָמען. העניען איז פּלוצלינג נמאס געװאָרן דאָס וואוינען אין דאָרף. זי האָט 

שטאַרקט דאָס געפיל פון מאַכט און צעעפנט פאַר זיינע טרוימען דעם ועג 
צו אַן אָפיצירישן היטל. 


העניע האָט איצט אויסגעהערט אַלע זיינע באַרימערײיען, כמעט מיט 
אַ װוידערווילן. פריער האָבן איר זיינע מעשות מיט זיער אכזריותדיקייט 
אָנגעיאָגט דאָס בלוט צום האַרצן אָבער זי האָט געקאָנט אָפּשטעלן די 
גרעסטע געפאַר מיט איין בליק אויף חיימס ברייט:צעװאַקסענעם קערפּער, 
אויף זיינע גאַנצע גלידער, ווייל. דאָס אַלץ איז שוין געווען פאַרגאַנגענהײט. 
איצט, אָבער, האָט זי גאָרנישט נישט געקאָנט אַנטקעגנשטעלן זיינע 
ווערטער. דאָס שטענדיקע טרוקענע טרעשטשען פון מאַשינגעװער הינטערן 
װאַלד האָט נאָך בולטער אונטערגעשטראָכן די דאָזיקע ווערטער מיט דער 
שרעק פאַרן לויערנדיקן טויט, 

אָבער אַפילו דעם שבת-פאַרנאַכט איז חיים נישט געבליבן לאַנג ביי 
העניען. אונטער די פענצטער האָבן אָנגעהױבן פייפן די חברים, געגעבן 
סימנים, און חיים האָט זיך געזעגנט און איז אַװעק מיט איילנדיקע שריט, 


עטלעכע װאָכן נאָכאַנאַנד האָט מען אין דאָרף גערעדט בלױז װעגן 
,.קריג!, וועלכער האָט זיך אָפּגעשפּילט ביים הויפּט:טראַקט, לעבן דער 
באַן-ליניע. דאָס, הינטער װעלדער באַהאַלטענע, דורך שלעכטע װעגן 
באַשיצטע דאָרף, האָט בלויז געלעבט מיט װױדערקלאַנגען פון די וייטע 
קאַמפן און נצחונות. מיט אַ פיבערדיקער דערװאַרטונג האָט מען אויסגעקוקט 
דעם סוף. און געשמועסט האָט מען אויך וועגן אויסטיילן די אַרומיקע 
גיטער. אין געדאַנק האָט שוין יעדער פּויער געהאַט פאַר זיך אויסגעמאָסטן 
דאָס בעסטע שטיק פעלד. יעדע סקיבע איז זיי דאָך געווען גוט באַקאַנט, 
פון קינדווייז אָן האָבן זיי געאַרבעט אױיף די דאָזיקע פעלדער און זײי 
באַנעצט מיט אייגענעם שוייס. פעדקע ,גראַף" (קיינער וייסט נישט, 
פאַרװאָס מען האָט עס אַזאַ צונאָמען געגעבן גראָד אים, דעם אָרעמסטן פון 
דאָרף, וועלכער האָט נישט געהאַט זיין אייגנס קיין איין בייט ערד) איז 
אַרומגעגאַנגען פון איין באַלעבאָס צום צווייטן און זיך געדונגען מיט זי 
וועגן דעם פעלד, װאָס מ'וועט אים צוטיילן. אַלץ איז אים געווען צו וייניק, 
ער האָט זיך אַזש זאַכליסניעט מיט דער צאָל מאָרגעס, װאָס דאַרפן אים 
געהערן על-פּי רעכט. ער האָט נישט געקאָנט זאַָט וערן מיט דער ערד, 
אויף וועלכער ער האָט זיין גאַנץ לעבן געאַרבעט, כדי אַן אַנדערער זאָל פון 
איר אַראָפּנעמען די תבואה. 

אין די אָװונטן האָט מען זיך געלייגט שלאָפן צוגלייך מיט די הינער. 
די אומזיכערקייט פון די וועגן האָט פינצטער געמאַכט די שטיבלעך און 
זיי אַרײנגעפּרעסט אין אַ פופצן-שעהדיקער נאַכט. עס האָט אומעטום 


אויסגעפעלט נאַפט און זאַלץ, 

אָפּגעװאַרט זייער צייט. דער חשד איז געהאָנגען ביי יעדער ליפּ און נישט 
צוגעלאָזט קיין איין פריי װאָרט. אין דאָרף האָבן געוואוינט, העלפט אויף 
העלפט, פּאָליאַקן און אוקראַינער, געלעבט צוישן זיך, חתונה געהאַט 
איינע מיט די צווייטע. איצט האָט עס אויסגעוויזן, זוי ס'װואָלטן זיך פאַר- 
לענגערט די שוצגראָבנס פון װאַלד, זיך אַריינגעשניטן אין יעדער שטוב 
באַזונדער און צעטיילט די משפּחות. אין די שטיבער, וואו עס זענען געווען 
איידעמס, שנירן, ברידער פון אַנדערן צד, פלעגט מען זיך היטן מיט 
יעדן װאָרט, 


דער זון פון אַמאָליקן קריסעוויצער לאָקײ, מיכאַלסקי, וועלכער האָט 
געדינט אין פּױלישן לעגיאָן, איז געלעגן אויפן בוידעם באַהאַלטן אין היי, 
זיין מוטער האָט דערציילט אין גאַנצן דאָרף, אַז איר זון איז אַװעקגעפאָרן 
צו אַ מומען קיין זשאָרעוויץ. און הגם דער יונגער יאַן מיכאַלסקי האָט 
געקוקט אויף דער װעלט בלויז דורך די שמאָלע שפּאַרעס פון די בוידעם- 
ברעטער, האָט עֶר פונדעסטוועגן געהאַט פאַרשריבן אין אַ קליין ביכעלע 
די נעמען פון די אַלע, וועלכע זענען געגאַנגען מיטן לײטענאַנט װאַרעצלי 
און אויך פון די, וועלכע האָבן אין דער זעלבער צייט גערעדט אין דער היים 
אַביסל צו הויך. און אין איין זונטיקדיקן טאָג איז צו דער שורה נעמען אין 
דעם צעקנייטשטן, שװאַרצן ביכעלע, צוגעקומען נאָך איין נאָמען. חיים 
,,בולבעיי, וועלכער איז מיטגעגאַנגען מיט זיין שול-חבר, לײטענאַנט װאַרעצקי. 


אָט צוליב דעם איז פראָים געװאָרן עפּעס לעבעדיקער, מונטערער. 
ער פלעגט איצט לענגער בלייבן אין שטוב. ער האָט געהאָלפן דרעשןף 
אױפגעפּאַסט אויף די בהמות און װאָס אָפטער איינגעטענהט מיט קוזמע 
קאָװאַל וועגן דעם שפּאָגל-נייעם ,קריג". העניע האָט געאַנט, פון װאַנען 
עס נעמט זיך דעם אַלטנס פרייד. זי האָט אים נאָכגעקוקט מיט ביזע, 
צונויפגעצויגענע אויגן, און אַרום אירע ליפּןווינקלען איז דאָס לאַכן 
פאַרגליווערט געװאָרן אין אַ טויטער גרימאַסע: 


איינמאָל, שבת פאַרנאַכט, האָט זיך חיים צוריק באַװויזן. ער האָט מיט 
אויפגעטאַיעטן שווייס, מיט צעפּאַרעטן לעדער און מיט עפּעס אַ מאָדנער 
פרעמדקייט אָנגעפילט די שטוב ביז צום באַלקן. דאָס מיליטערישע היטל 
האָט אין אים דערװועקט די אַמאָליקע זיכערקייט. אונטער די װאָנצעס האָט 
ער ווידער באַהאַלטן אַ צופרידענעם שמייכל, בשעת ער האָט באַמערקט 
וי מענטשן בלייבן שטיין אויפן דאָרפסוועג און קוקן אים נאָך. און ווען ער 
האָט דערזען אַ קופּקעלע פון שפּילנדיקע קינדער, האָט ער אַראָפּגענומען 
פון אַקסל די ביקס און כלומרשט געצילט אין זיי. דאָס דערשראָקענע, 
יאָמערלעכע געשריי פון די אַנטלויפנדיקע קינדער, האָט ביי אים פאַך- 


א שד אין פעלד 61 


-- כ'הער נישט. רעד העכער, פּאַװלע טערנאָװועיס ? אַזױ ? טאָ פאַרװאָס- 
זשע ליגסטו אין שניי און גייסט נישט אַהיים? 

די אַלטע האָט אַװעקגעשאַרט דאָס קאָפּטיכל פון די טויבלעכע אױיערן, 
כדי בעסער צו הערן. 

אַ קליין יאַטל האָט איר אַריײינגעשריען אין די אויערן מיט חזק: ליי 
אים אויס דיינע פיס, װועט ער גײןן. זעסט נישט, אַז ער קאָן נישט 
אויפשטיין ? 

דערהערנדיק די וװערטער פון קאָסטיאַן, דעם גרעסטן לאָבוז אין 
דאָרף, האָט דאָס קינד אָנגעהויבן צו באַנעמען, אַז דאָס מוז נישט זיין קיין 
שפּאַס, און זיך צעהעשעט אויף אַן אמת. 

-- נו, נו, -- האָט אים די אַלטע באַרואיקט, --- כ'וועל דיך אַהיימ- 
ברענגען צו דיין מאַמען, שטיל שױיףן 

ווען ס'איז געקומען די ,דאָרפסבאַבע"" און אים געפּרואווט אויסציען 
דעם פוס, האָט זיך דאָס קינד אָנגעהויבן צו רייסן מיט אומברחמנותדיקע 
קולות. דער פוס איז געווען אויסגעלענקט. אויף נאָשעס האָט מען עס 
געמוזט אַהײמטראָגן. 

ביים קלויסטער איז עס געװאָרן װאָס אַמאָל שיטערער. די צוריק- 
געבליבענע האָבן געבלאָזן אין די פאַרשטאַרטע הענט און זיך אויך איינ- 
ציקווייז פונאַנדערגעגאַנגען. פונדערווייטנס האָט זיך געטראָגן מיט די 
פאַרשנייטע סעדער דאָס ליד פון די מאַרשירנדיקע זעלנער: 

-- שטשע נע װמערלאַ אוקראַינאַ! (נאָך איז אוקראַאינע נישט גע- 
שטאָרבן !. 

די אוקראַינער האָבן זיך באַזעצט הינטערן װאַלד אין די אַלטע עסטריי- 
כישע שוצגראָבנס, ווייבער פון דאָרף האָבן זיי אַרױסגעבראַכט דאָס עסן אין 
טעפּלעך, איינגעװויקלטע אין פאַטשיילעס. דורך די געבלומטע פאַטשיילעס 
האָט געזעצט די פּאַרע פון װאַרעמען געקעכטס און איז געבליבן שטיין מיט 
זילבערנע זיילכעלעך אין דער קלאָרער, ווינטערדיקער לופט. 

אין דאָרף האָט מען אויף דעם שופטס הויז איבער דעם בלעכענעם 
שילדל ,נאַטשאַלניק, צוגעשלאָגן אַ פּראָקלאַמאַציע פון דער אוקראַינישער 
רעפּובליק, די פּאָליאַקן זענען שטיל געזעסן אין זייערע שטיבער, מען 
האָט זיי אין ערגעץ נישט געזען -- נישט אין קרעטשמע, נישט אויף דער 
בלאָניע און נישט אין זייער ניי-געגרינדעטער ,קולקע' *). זי האָבן 


*) קאָאָפּעראַטיו. 

קלײינװאַרג האָט זיך אַרױפגעדראַפּעט אויף דעם פּאַרקאַן, אויף די אַרומיקע 
ביימער, און זיך באַװאָרפען מיט גרודעס שניי. יונגע מוידן האָבן זיך צורעכט 
געמאַכט יעדע וויילע די קאָפּטיכלעך, געטייטלט מיט די פינגער אויף די 
רוקנס פון די זעלנער און געפּרואװוט זיי צו דערקענען פון הינטן 


-- אָ, דער איז אילקע, פון אונטערן באַרג. 
-- נישט אמת. ס'איז פעדקע , קעלישעק''. כ'דערקען זיינע האָר, 
-- ניין,. ס'איז אַזױ ווי איך זאָג, 


דער יונגער לײטענאַנט װאַרעצקי, אַ זון פון געוועזענעם שופט, האָט 
זיך געפּאָרעט ביים אויפשטעלן אַ מאַשינגעװער. דאַן איז ער געגאַנגען פון 
איין זעלנער צום צוייטן, אָנגעקוקט די צעפליקטע, געלאַטענע מונדירן 
פון פאַרשידענע רעגימענטן, די מידע, אױיסגעמאַטערטע פּנימער, און זיך 
פאַרטראַכט אויף אַ וויילע. 

--- כלאָפּצי, ס'איז נישט קיין שפּאַס דאָס. מ'וועט קעמפן אַזױ וי ביי 
עסטרייך, נאָר דאָ װועט נאָך דער קאַמף זיין אַ מער פאַרביסענער. דאָרט 
האָבן מיר געקעמפט, נישט וויסנדיק צוליב װאָס און דאָ גייען מיר אויסלייזן 
אונזער אוקראַינע. אַ הייליקער קאַמף. אפשר גיל ווער פון אייך צוריק 
אַהים, איז בעסער איצט, איידער שפּעטער. 


אַלע האָבן איינשטימיק געענטפערט מיט אַ הילכיקן, אומפאַרשטענדלעכן 
געשריי, פון װעלכן ס'האָט זיך בלויז איין ,האָ! האָ!?' געװאָרפן אין 
די אויערן. 


װואַרעצקי האָט זיי אָנגעהויבן ציילן און פאַרשרייבן זייערע נעמען אין 
אַ קליין ביכעלע. פּלוצים האָט זיך דערהערט אַ טרעשטשען פון צוייגן 
דאָס האָבן די קינדער, װעלנדיק בעסער זען די מאַרשירנדיקע זעלנער, 
צווישן וועלכע עס זענען געווען זייערע טאַטעס און ברידער, זיך צופיל 
אַריבערגעבויגן, און זענען איצט געפאַלן, װי צייטיקע עפּל פון די ביימער, 
די מענמטשן בייז, הלמאי מען שטערט זיי, האָבן פויל אויסגעדרייט די 
העלדזער אין דער ריכטונג, פון וואַנען עס האָט זיך געהערט דער טומל, 
די קינדער האָבן זיך איינגעריבן מיט שניי די צעקלאַפּטע אברים, אָבער 
איין יינגל האָט בשום אופן נישט געקאָנט אויפשטיין פון אָרט. יעדע 
באַװעגונג זיינע איז באַגלײט געװאָרן מיט אַ דורכדרינגענדיקן קוויטש. אַן 
אַלט, צעקנייטשט באַבעלע איז צוגעקומען נענטער און זיך איינגעבויגן 
איבערן קינד, 

-- וועמעס ביסטו, האַ ? דאַכט זעך, אַז כ'קען דעך -- -- 


דאָס וויינען איז איבערגעגאַנגען אין הילפלאָז שלוכצן, 

זיך איצט געענדיקט, און ווידער האָט זי געמוזט אַרומיאָגן אין די שכנישע 
דערפער, אויף איינצוקויפן אַן עוף, אַ שטיקל פּוטער, אַ בינטל פלאַקס. 
אין שטוב האָט מען גאַנצע טעג נישט געהייצט. פון די ווענט און פענצטער 
האָט געבלאָזן אַ קעלט, נאָך ערגער וי אין די אָקאָפּעס. ביי פראָימען איז 
אָבער געווען ליכטיק און װאַרעם. העניע האָט יעדעס מאָל אונטערגעלייגט 
אונטער דער קיך שייטלעך האָלץ, און אויף איר אַנטבלױזטן האַלדז איז 
געפאַלן אַ רזיטער אָפּשײין פון צעעפנטן קיך-טירל. פלעגט זיך חיימען טאַקע 
נישט גלוסטן גיין אַהײם, 


ווען חיים איז אַריינגעקומען אין פראָימס שטוב, פלעגט דער אַלטער 
גיך אָפּטראָגן פון דער היים. ער האָט פיינט געהאַט חיימען פון תמיד אָן 
נישט דערלויבט דעם זון צו חברן זיך מיט אים, און איצט איז צו דער 
לאַנגיעריקער שנאה צוגעקומען נאָך עפּעס. חיימס בוטנע באַנעמען זיין 
צושאַרן זיך צו העניען, האָבן צוגעפירט צו פראָימס באַוואוסטזיין דאָס, פאַר 
וועלכן ער האָט זיך אַזױ עקשנותדיק אױיסבאַהאַלטן: אַז יאָסל איז נישטאָ. 


די גאַנצע צייט, בשעת חיים איז געזעסן ביי אים אין שטוב, האָט זיך 
פראִָים אַרומגעדרײט אין דרויסן, און זיין שטעקן האָט אומרואיק געקלאַפּט 
אין דער געפרוירענער ערד, צו עטלעכע מאָל אויף איין אָרט, גלייך ער 
װאָלט זיך געװאָלט איבערצייגן, צי זי איז נאָך אַלץ די זעלבע, און אַז זי 
איז נאָך דאָ אונטער די פיס, די ערד. 


טיײילמאָל איז מיט דעם ציטערנדיקן פּאַס ליכט געפּלאָסן פון פענצטער 
אַ פאַרשטיקט, הייס געלעכטער און זיך געפרוכפּערט דורך דעם ווידערקול 
אין דער טונקעלער נאַכט, ביז װאַנען עס האָט באַדעקט פראָימס קאָפ, 
זיינע הענט, אים אינגאַנצן, וי אַ פלאַמענדיק טוך. 

אויף דעם פריש-געפאַלענעם פּוכקע שניי האָבן זיך געגליטשט די 
,באָסע! +) שליטנס, מיט די הילצערנע הינטנס פאַרטשעפּעט אָן די בוימער 
ביים וועג און איבערגעלאָזט נאָך זיך בלוי-גלאַנציקע שפּורן, װאָס האָבן װי 
ווינקל-שנורן איינגעבונדן דעם ווייסן וועג. דאָרט, וואו דער װעג מאַכט אַ 
האַלב-ראָד אַרום קלויסטער און שקאָלע און צעצוייגט זיך אין דריי 
ריכטונגען, איז דער שניי באַפּינטלט געװאָרן מיט טונקעלע, אָנגעטאָפּטשעטע 
שליאַדעס. לעבן קלױיסטער-פּאַרקאַן האָט זיך געשװאַרצט אַ מחנה מענטשן. 
עס זענען געשטאַנען פּוױערים און פּויערטעס און נאָכגעקוקט די זעלנער. 


*) נישט-געקאָוועטע. 

דעם פאָטער מיט געציילטע, אױיסגעפּוצטע װוערטער פאַר דעם זונס גלייכע 
און געזונטע גלידער, 


צום וויפלטן מאָל האָט ער עס געלײענט אין דעם דאָזיקן בריוו וועגן 
זיין זונס ,,העלדנטויטיי ערגעצוואו אין די אַלפּן, אַרום איזאָנצאָ טייך; וויפל 
מאָל האָט ער אין די שלאָפּלאָזע נעכט זיך געפּרואװט פאָרשטעלן יענע 
;אַלפּן !*' תמיד האָבן זיי זיך אין זיינע געדאַנקען פאַרװאַנדלט אין אַ ווילדער 
חיה, וועלכע באַלעקט זיך נאָך אַ פעטן מאָלצייט מיט איר רױטער צונג, 
איידער זי װערט אַנטדרימלט, 


אָבער פראָים האָט דעם מלכות נישט געגליבט. אָהאָ, וויפל אַזעלכע, 
אַלס ,,טויטיי אין די פּאַפּירן פאַרשריבענע, זענען עס פּלוצלונג אַהיימגעקומען 
פריש און געזונט. זאָלן זיך נאָר עפענען די טויערן פון , געפאַנגענשאַפט?. 
עס װעט זיך אַ גאָס טאָן אַ מבול פון מענטשן און צװישן זיי װועט אויך 
אוודאי זיין יאָסל. ער איז דאָך ביי אים דער איינאונאיינציקער, איז װיאַזױ- 
זשע װאָלט דאָס מעגלעך געווען -- אַז גראָד ער -- גראָד ער ? 


העניע, יאָסלס ווייב, האָט שוין גיכער געגלויבט דעם מלכות. יאָרן 
פון אומזיסטיקן װאַרטן האָבן זיך װילנלאָז אונטערגעגעבן דער דאָזיקער 
געוויסקייט, וועלכע האָט מיטאַמאָל באַפרײיט פון דער פּײיניקנדיקער נישט- 
זיכערקייט און אומפרוכטבאַרער בענקשאַפט. אירע פולע, רויטע ליפּן האָבן 
אומבאַוואוסט אױיסבאַהאַלטן אין די ווינקלען אַ פאַרשעמטן שמייכל, און 
די ברוינקייט פון אירע אויגן איז געװאָרן דורכגענומען מיט אַ װאַרעמקײט, 
װאָס איז אי דערװאַרטונג, אי געוויסקייט פון אַ נאָענטן גליק. 


צוזאַמען מיט אַנדערע איז אויך צוריקגעקומען אין דאָרף אַרין חיים 
,בולבע"י, און איז גאַנצע טעג אָפּגעזעסן אין פראָימס שטוב. ער האָט 
זיך נישט געקאָנט גענוג אָנדערציילן װועגן דער מלחמה, גלייך דער קריג 
װאָלט אייגנטלעך באַשאַפן געװאָרן אויף זיין באַשטעלונג. אַלע העלדישע 
מעשים האָבן זיך אָנגעהױיבן מיט איין און דעם זעלבן װאָרט: ,עך", צו 
אַלע געוואונענע שלאַכטן איז ער געווען אַ שותף. חיים ,,בולבע" איז נישט 
צוריקגעקומען מיט קיין ליידיקע הענט. ער האָט אַהײמגעבראַכט, אַ חוץ 
די זעקס שטערן פון אַ ,,צוגס-פירער'' אויף זיין דורכגעשוויצטן קאָלנער, 
צוויי פּאָר זוינטער-וועש, אַ מאַנטל, אַ מענאַזשקע און אַ גרויסע, שװאַרצע 
אָפיצירישע לאָרנעטע. זיין מאַמע, וועלכע האָט געהערט, אַז איר זון איז 
געװאָרן ביים מיליטער אַ גרויסער ,קנאַקער", האָט זיך געריכט, אַז חיים 
וועט צוריקקומען מיט אַ טייסטער געלט, אַזױ ווי, למשל, שלמה פּיניעס, 
וועלכער האָט זיך איצט געקויפט אַ מיל, איז געווען פון די אַלע זאַכן קנאַפּ 
צופרידן. אויך די פּענסיע, וועלכע זי האָט געקריגן פאַר איר בן-יחיד, האָט 

. בלעטער זענען שוין געפאַלן פון די ביימער. אויסגעקרימטע, װי 
דינע פאַרזשאַװערטע בלעכלעך, האָבן זיי זיך הויפנווייז געװאַלגערט אויף 
דער ערד. פּױערטעס און קינדער האָבן זיי געקליבן אין די סעדער און אין 
די נאָענטע וועלדער און אַהײימגעטראָגן אין פול-געפּאַקטע זעק אויף אונטער- 
צובעטן די בהמות און אויף זאַהאַטעס *) אַרום די ווענט. 


די אַרומיקע פעלדער האָבן זיך אימהדיק געשװאַרצט, וי סװאָלט 
געבליבן ליגן אויף זיי אַ פאַרגליווערטער דער שאָטן פון די זיך מחנותווייז 
אַרומשלעפּנדיקע קראָען. איבער די בלאָטיקע, צעיוירענע ועגן האָבן זיך 
געשלעפּט איינציקווייז, אָדער צו עטלעכע מיטאַמאָל, מידע, הונגעריקע, 
אָפּגעריסענע, די זעלנער פון פראַנץ יאָזעפס געוועזענער אַרמײ. ווייבער און 
קינדער זענען אַרױסגעלאָפן פון די שטיבער, געבליבן שטיין פאַר די טירן 
און געװאַרט, ביי וועלכער שװעל עס װעלן זיך אָפּשטעלן די שװערע 
מענערשע טריט. די אויגן האָבן זיך איינגעגעסן אין די פאַרשװאַרצטע 
פּנימער, געװאָלט אין זיי דערקענען די אייגענע, נאָענטע. אַזױ עטלעכע 
מאָל אין טאָג פלעגט עס זיי אויסקומען אַרױסצולױפן. די הינט, צערייצטע 
פונם פרעמדן ריח, האָבן כמעט נישט אויפגעהערט צו בילן. נאָר איין 
פראָים האָט נישט געקאָנט איינזיצן אין שטוב. יעדן טאָג, פון פרימאָרגן 
ביז צום אָװנט, פלעגט ער זיצן ביי סטעפאַן דעם ,ציגיינערסי' שטוב אין 
עק דאָרף און װאַרטן אויף זיין זון. ער האָט לאַנג נאָכ:עקוקט אָט די אַלע 
פאַרבייגייענדיקע זעלנער, אַראָפּגעלײענט פון די אַקסלען די נומערן פון 
די רעגימענטן, און נישט איין מאָל, ווען ער האָט דערזען דעם ,38', האָבן 
זיינע אַלטע פיס אַ ציטער געטאָן אונטער אים, און ווערטער האָבן זיך 
געשפּאַרט צום האַלז. אָבער פראָים האָט זיך ביי קיינעם פון די זעלנער 
נישט נאָכגעפרעגט אויף זיין זון. ער האָט מורא געהאַט פאַר דעם ענטפער, 
װאָס װאָלט געקאָנט באַשטעטיקן דאָס, װאָס ער האָט שוין פון לאַנג געוואוסט, 
נאָר נישט געװאָלט גלויבן אין דעם, באַשטעטיקן יענעם בריוו, אין וועלכן 
דאָס מלכות רעדט זיך דורך מיט אַ טאַטן, װוי מיט זיינס גלייכן און צאָלט 


*) ווינטערצייט װוערן די שטיבלעך אין דאָרף באַשיצט פאָר קעלט מיט 
אַרומלײגן די װענט מיט שטרוי אָדער טרוקענע בלעטער, 

זיך געראָיעט די געדאַנקען, װי מוראַזשקעס, ווען מען שטעכט אַריין אַ 
שטעקן אין זייער נעסט: -- ביים אָנקומען אין שטעטל װעלן אים באַפאַלן 
די ווייבער, וי אַ כמאַרע אויסגעהונגערטע אָסעס, זיי וועלן זוכן ביי אים 
אַ מציאה, אַ קעזל, אַ שטיקל פּוטער, אַ שאָק אייער און אַרױסרײסן זיך איינע 
דער צווייטער פון דער האַנט דעם קויבער, 

-- און שפּעטער װעלן אים אַרומשטעלן די רירעוודיקע, ווייס:זאָקנדיקע 
יידן און אַרױספּרעסן פון אים דעם לעצטן שווייס, דעם לעצטן גראַצער. און 
אפשר וװועט עס נאָך זיין צו ווייניק, אַפילו מיטן קעזל און מיט דער פּוטער 
--- צו װייניק ? -- == 

פונדערווייטנס האָט זיך שוין געזען דאָס שטעטל, עס איז געקראָכן 
מיט די קליינע אָפּגעדראַפּעטע הייזלעך אויף דעם הױכן נאַקעטן ליים- 
באַרג, וי אַ ברוין:הויטיקע יאַשטשערקע, װאָס שלעפּט נאָך זיך נאָך דעם 
גלאַנציקן עק פון פּאָטעק און פאַרלירט אים ערגעץ צװישן די ברייטע 
גרינע לאָנקעס, 

אַ הונט האָט זיך צוגעפּלאָנטערט, נאָכגעגאַנגען יאַנקלען טריט ביי 
טריט, אַ הונט מיט אַ כיטרער מאָרדע און דינע, איינגעפאַלענע זייטן 
זעענדיק, אַז יאַנקל טרייבט אים נישט אַװעק מיטן שטעקן, איז ער געװאָרן 
װאָס אַמאָל חוצפּהדיקער, מיט איין מאָל אַ זעץ געטון צום קויבער מיט די 
פאָדערשטע לאַפּעס און אָנגעהויבן ניאָכען. נאָר באַלד איז ער אַװעקגע- 
שפּרונגען, ווי ס'װואָלט אים אַ שטיין אַ פוס אונטערגעהאַקט. 


דעם עק אַריײנגענומען צװוישן די פיס, מיט אַן אַראָפּגעלאָזטן קאָפּ 
איז ער געלאָפן צווישן די פעלדער, און זיין סקאַװווליען האָט זיך געטראָגן 
מיט די פריש-צעאַקערטע בייטן צו דעם רױטן האַרץ פון דער אונטער- 
גייענדיקער זוך. 

אײביק. און שפּעטער האָט ער דאָס קינד אַרײנגעלײגט אין קויבער, וועלכער 
איז געשטאַנען מיט די אַראָפּגעלאָזטע ברייטע געלאַטעטע אויערן 

פון פאַרשוויצטן, אַלטן, לייוונטענעם טייסטער האָט ער לאַנג געציילט 
די קופּערנע מטבעות. גערעכנט און געשאָקלט מיטן קאָפּ: ,פרימציע, 
ס'עט זיין צו װײיניק פאַר די שטעטישע גזלנים, פּאַק איין אין אַ פאַטשײלע 
די קעז-און-פּוטער". 


און אַז דאָס ווייב האָט אים דערלאַנגט דאָס פּעקל, האָט ער עס גענומען 
אין איין האַנט מיטן שטעקן, אין דער צווייטער דעם קויבער מיטן קינד און 
נישט אומקוקנדיק זיך, איז ער אַװעק מיט זיינע ברייטסטע שריט. 

ביים טייכל האָט אים דעריאָגט דאָס ווייב, געריסן דאָס קינד פון דער 
האַנט און אַרײנגעכליפּעט אין קויבער אויף דעם שטייגער פון די דאָרפישע 
גויעס : ,;ווי לאָזטו מעך איבער, שוועלבעלע דו מיינס -- וואוהין גייסטו און 
צו וועמען, ווער עט דעך אָנקאָרמענען? די שװאַרצע ערד װעט דיר איצט 
זיין אַ מאַמע, אוי'' -- -- 

יאַנקל האָט זיך נישט אומגעקוקט, געווען זיכער, אַז וייט פון דער 
היים ועט זי נישט אַװעק, דאָס ויינען פון יינגסטן זויגקינד װעט באַלך 
דערגרייכן די מילך פון אירע ברוסטן, 

דער וועג האָט זיך געצויגן באַרג-אַרױף, פאַרביי דער קרעטשמע, 
װאָס איז געשטאַנען וי אַן אַלטע שקאַפּע מיט איינגעפאַלענע זייטן און 
געקוקט מיט די בעלמע-פאַרצויגענע שייבלעך. 

יאַנקל האָט אַלײן נישט געואוסט, ווען דאָס געויין הינטער אים 
האָט זיך אָפּגעשטעלט. מסתמא איז עס געבליבן וי אַ קליין אונטערגעװאָרפן 
קעצל, אונטער די ווערבעס, ביים בריקל, װאָס פירט פון דאָרף אַרױס, 


דער וועג איז געלאָפן פאָרויס, װוי אַ וייסיגעלע לאַסיצע צװישן די 
ברייטע פּלאַכטעס פעלד, 

דאָס פריש צעאַקערטע מיסט האָט געפּאַרעט פון די פעלדער און 
געעקבערט אין דער נאָז מיט זיין שאַרפן ריח, 

וואו:נישט-וואו האָט מען שוין געזייעט אויף די פּויערישע פעלדער די 
יאַרע תבואות. וי אַ כמאַרע בינען, װאָס פליען צום ערשטן מאָל אַרױס 
פון בינשטאָק, זענען געפלויגן פון די זשמעניעס די גאָלד-ברוינע קערנער 
און מאַכנדיק אַ גרויס האַלבראָד אינדערלופטן צוגעפאַלן מיד צו דער ערד, 
בראָנעס זענען נאָכגעפאָרן נאָך די זייערס און מיט די שאַרפע אייזן ציין 
צעקייט אויף שטויב די גרודעס ערד. 

יאַנקל האָט אויפגעקנעפּלט דאָס קורצע, אױסגעקראָכענע פוטערל, 
אָפּגעװישט דעם שווייס מיטן אַרבל פון זיין שטערן, אונטער וועלכן ס'האָבן 

יאַנקל האָט זיך שווער אַנידערגעזעצט אויף דער באַנק לעבן דער טיר, 
וי אַ פרעמדער אורח. דאָס ווייב האָט זיך געפּאָרעט ביים יינגסטן קינד און 
פון צייט צו צייט געװאָרפן צום מאַן אַ נישט זיכערן בליק. זי האָט עפּעס 
מורא געהאַט אים אַ פרעג צו טון. און די שרעק האָט אַ פּיק געטון איר 
האַרץ וי אַ קליין, דרײיװואָכעדיק הינדעלע אין דער שאָל פון איי: ,אפשר 
איז ער אויך קראַנק?" זי האָט אַרומגענומען מיט די אויגן די שטוב, די 
צוויי קינדער מיט די לעפל ביי דער שיסל בולבע-גריץ, דאָס קליינטשיקע 
אין וויג, אויפן בעט דאָס פיבער-צעגליטע עלטסטע יינגל, און מיט אַ ווילדן 
שלוכצנדיקן וויינען איז זי צוגעפאַלן צו דעם טויטן מיידעלע, װאָס איז געלעגן 
אין אַ ווינקל אונטער דער שמירה פון צויי אָנגעצונדענע ליכט. זי האָט 
אָנגעהויבן קושן די קאַלטע הענטלעך און פיסלעך און ביי איר טויטן קינד 
געזוכט שטאַרקונג און שוץ, " 


יאַנקלס קול האָט פּלוצים אַ גרילץ געטון, װוי אַ זשאַװערדיקער זאַװיעס 
אין װינט: ,,גענוג שוין, נו, שטיי שוין אויף". 


אַ קעלט האָט געיאָגט פון זיינע אויגן, זוי ווינטערצייט פון די שימלדיקע 
דינע ווענט, און אָנגעיאָגט נאָך מער פּחד אין איר האַרץ. און אין זיינע 
אויגן האָט זיך געטשאַיעט עפּעס אַ באַשלוס, װאָס האָט זיך וי אַ האַרטער 
סענק אַרײנגעבײלט אין זיין נשמה, אַ סענק, אויף װעלכן ס'ברענט זיך 


אַיעדעס בעטנדיקע, װאָרנענדיקע װאָרט וי אַ דין זעגל, 
.ברענג מיר דעם קויבער פון דער קאַמער". 


זי איז שטיל אַרױס און געזוימט זיך לאַנג. זי האָט אַריינגעברענגט 
דעם קויבער, אויסגעבעט דעם דנאָ מיט פרישע, גרינע פּאָדביאַל-בלעטער 
און אים אַנידערגעשטעלט אויפן טיש. יאַנקל האָט דערזען אין איר צווייטער 
האַנט דאָס קעזל מיט דעם שטיקל פּוטער, וועלכע ער האָט נעכטן איינגע- 
האַנדלט ביי דער קאָװאַליכע אונטערן באַרג, האָט ער שטיל אַ זאָג געטון: 
,,כ'גיי היינט נישט האַנדלען, פרימציע", 

;כ'האָב געמיינט, װועסט דאַרפן באַצאָלן פאַר אַ פור". 

פון קופערט האָט ער אַרױסגענומען זיין שבתדיק העמד און צעריסן עס 
אויף צוויי העלפטן, ער האָט עס דערלאַנגט פרימציען: ,נעם אַ נאָדל- 
פאָדעם"', 

לאַנגע, שיטערע שטעך פון דער פאַרזשאַװערטער נאָדל זענען געקראָכן 
איבער דער ווייסער לייוונט. יאַנקל האָט בגנבה אַ גלעט געטון דאָס בלאָנדע, 
קינדערישע קעפּל, איידער דאָס ווייסע הייבל האָט עס פאַרשטעלט אויף 

פּאַניטש, אפשר וועט ער דיר געבן אַ פּאָר פערדי'. און מיט פּאַמעלעכע שריט, 
װאָס האָבן זיך געדונגען מיט יעדן טרעפּל אויפסניי, איז ער אַריין אין 
הויז. -- -- 


יאַנקל איז געגאַנגען צװישן די שאָפּעס און שטאַלן, געפרעגט בײי 
די שיקסעס, וועלכע האָבן גערײיניקט דעם סאָד, געקעמט דאָס יונגע גראָז מיט 
אייזערנע גראַבליעס. 


;,; פרעג פּאַראַנקען, האָבן זיך די שיקסעס צעלאַכט, זי װעט דיר אפשר 
זאָגן, וואו ס'איז איצט דער יונגער פּריץ". 


פּאַראַנקע האָט נידעריקער אַראָפּגעלאָזט דעם קאָפּ, כדי צו באַהאַלטן 
דאָס פאַררויטלטע פּנים. יאַנקל האָט נישט געוואוסט, וואוהין צו גיין איצט, 
איז ער אַזױ געבליבן שטיין, אָנגעשפּאַרט זיך אויפן שטעקן מיט בידע 
הענט און צוגעקוקט, וי ס'אַרבעטן די שיקסעס פויל, אָן חשק, צופּנדיק פון 
צייט צו צייט שטיקער ברויט פון די פאַרטעכער, 


פּלוצים האָט פון צװישן די ביימער אַ ברי געטון װי אַ פלאַם אַ 
געל-רויטער פערדישער קאָפּ, און האַרטשטײנס עלטסטער זון האָט אַ 
קאָמאַנדעווע געטון שטרענג און קורץ: , פּאַראַנקע װועט גיין אַרבעטן אין די 
אינספּעקטן, דער פּאַן עקאָנאָם װעט געבן אַ מאָטיקע??. אָבער אונטער דער 
כלומרשטער שטרענגקייט האָט זיך געפילט אַ נישט זיכערקייט און ציטער- 
דיקע אומרואיקייט, װאָס קומט פון צעכװאַליעטן בלוט, ' 


און פּלוצים, נאָך איידער יאַנקל האָט צייט געהאַט אַרױסצורעדן אַ װאָרט, 
האָט דער יונגער האַרטשטײן אַ ריס געטון דאָס פערד ביי די צוגלעס 
אויף צוריק, און מיט אַ שאַרפן גאַלאָפּ איז ער געפלויגן איבער דעם װעג, 
װאָס פירט צו די הויפישע פעלדער. 


יאַנקל איז געבליבן שטיין אַ צעטומלטער, נאָר באַלד האָט ער אָנגעהויבן 
נאָכצױאָגן מיט אַ סטעזשקע, געװאָלט פאַרלויפן דעם וועג, װאָס האָט זיך 
אויסגעבויגן װי אַ שאַרפער מענערישער עלנביגן, אַרום דעם האַלדז 
פון סאָד, 

נאָר זיינע קורצע פיס האָבן נישט געקענט דעריאָגן דאָס הייסע, 
פערדישע בלוט, װאָס האָט זיך צונויפגעגאָסן מיטן שטאַרקן, ווילדן באַגער 
פון זיין רייטער. 


און אַז יאַנקל איז צוגעלאָפן אַ פאַרסאַפּעטער צו דעם טירל פון 
פּלױט, האָט ער בלויז געזען וי דער אױסגעשלאַנקטער, פערדישער גוף 
שניידט זיך אַרײן אין די העל-גראָע נעפּלען, װאָס ליגן איבער די פייכטע, 
אין-דער-זון"פּאַרענדיקע לאָנקעס. 

יאַנקל האָט אים געװאָלט אַ כלוסט טון אין פּנים מיט אַ װואָרט, וי 
מיט אַ ציבער קאַלט װאַסער, נאָר דאָס װאָרט איז אים געבליבן שטיין 
אין האַלדז, װי אַ פאַרדאַרט שטיק ברויט, װאָס די סלינע קאָן בשום אופן 


נישט אַראָפּשװענקען. אָנשטשאָט דעם האָט ער אַרױסגעקװעטשט פון זיך: 


.אַ קינד איז ביי מיר געשטאָרבן. כ'בין געקומען אייך בעטן אַ פּאָר 
פערד אויף אַ האַלבן טאָג" 


האַרטשטײנס ברעמען האָבן זיך אויפגעהויבן, געזוכט וי אַזױערנאָך 
אויסצודריקן יאַנקלען דאָס מיטלייד, װאָס קומט דאָך אַיעדן מענטש: ,,טאַקע 
אַן אומגליק, אַ גרויס אומגליק, ס'גייט איצט אַלץ קאַפּױער אויף דער וועלט, 
ביטערע צייטן, אַ שלעכט יאָר", נאָר באַלד האָבן זיך זיינע געדאַנקען 
אומגעקערט צו דעם אָנגעװוייטיקטן אָרט טיף אין זיין האַרץ, צו דעם 
אויפגעלאָפענעם בלאָטער פון אוממעכטיקן כעס, וועלכן ער האָט געפּרואווט 
אויסקוועטשן אין לאַנגע, שלאָפלאָזע נעכט, פאַרבייסנדיק די ציין, אויס- 
קוועטשן מיט איין האַרט װאָרט, װי דער קלאַפּ פון פויסט אין טיש: 

;,ס'איז מיין וי 

,ווייסטו דען וויפל אַרבעט מען מוז אַריינלײיגן אין דער ערד? און 
מען װאַרט שפּעטער אַ גאַנץ יאָר אויף דעם טנאָפּ. ערד דאַרף האָבן דעם 
מענטש מיט לייב און לעבן, לאָזט זעך נישט אָפּנאַרן, ערד מוז מען היטן, 
הערסט, היטן מוז מען! געווען אַ מלחמה, האָט זעך יעדער גענומען אַ 
פּעקל אונטער דעם אָרעם און אַװעק -- קיין ווין אָדער קיין פּעסט, עך האָב 
זעך נישט גערירט פון אָרט. די רוסן זענען געקומען, עך בין געבליבן 
און אַפילו נישט דערשראָקן זיך פאַר דער כאָלערע. געהאַלטן מיט די 
ציין, געהיטן, און פאַר װעמענס ועגן, האַ? מיינסט פאַר מיינעטװעגן? 
צך זאָג דיר, אַז גיין", 

האַרטשטײנס אויגן האָבן געהיטן יאַנקלס פּנים, עס זאָל פאַר זי 
נישט פאַרלוירן גיין קיין איין ציטער פון זיין ברעם, קיין איין קרים 
פון זיין ליפּ, 

צובויגנדיק זיך נענטער צו יאַנקלען, אַז דער דעך האָט אים אַזשׁ 
אַ ברי געטאָן די איינע העלפט פון פּנים, האָט ער אים אַ זאָג געטאָן שטיל 
אין אויער אַרײן: ,,דער זשאָנדצע גייט שוין יעדן אינדערפרי נאָך ,,דיספּאַ- 
זיציע!' צום פּאַניטש. רעדט מען שוין אפשר ועגן דעם אין דאָרף ? האַ ?יי 

יאַנקל האָט געפּרואווט אויפצונעמען פרעמדע צרות און געשאָקלט מיטן 
קאָפּ: ,;נו, יאָ, טאַקע אַזי". 


.האַ, װאָס זאָגטסטו עפּעס?' האָט זיך האַרטשטײן מיטאַמאָל אויסגע- 
גלייכט, און בייז און הויך אַ זאָג געטאָן יאַנקלען: ,איבעריקנס, גיי צום 

אין די אויסגעליידיקטע פאַטשיילעס פלעגן שפּעטער די קינדער קלויבן 
די בלוינגלאַנציקע, פייכטע קאַשטאַנעס און װאַרפן זיי איבער די דעכער 
פון די סטאָדאָלעס און שטאַלן, דעמאָלט איז די חשװונדיקע לופט אַרום 
,הויף! געװאָרן װי זיסער ראָזשינקע-וויין, געקלאַרעװעט מיט קינדערשן 
צעוואיוועטן לאַכן, 

נאָר איצט איז דאָס יידיש-פּריצישע הויף געשטאַנען, װוי אין אַלע טעג 
אָפּגעגרענעצט פון דעם גאַנצן דאָרף מיט אַ ,,לעבעדיקן" פּלױט פון טאַרנינע- 
קזשאַקעס, װאָס האָבן צװוישן די קוטשעראַװע, צוגעשוירענע קעפּלעך אויס- 
באַהאַלטן שאַרפע, ברוינע דערנער-נאָדלען, גרייט איינצופעדעמען אַ שטיק 
מלבוש, אָדער אַ שטיק נאַקעטע, מענטשלעכע הויט פון דעם, ער סװואָלט 
געפּרואווט זוכן דאָ צווישן זיי אַ וועגי 

נאָך פון דער ווייטנס האָט יאַנקל דערזען דעם רייכן גוט-באַזיצער אלי 
האַרטשטײן, װי ער שטייט אויף דעם שטיינערנעם טרעפּל פון גאַניק און 
קוקט נאָך די פאָרנאַלעס, װאָס פאָרן היינט נאָכמיטאָג דאָס ערשטע מאָל 
אַרױס אין פעלד. די איבערגעקערטע אַקעראײזנס האָבן מיט דורשטיקע, 
שאַרפע צונגען געלעקט דעם האַרבן ריח פון ערד און אָנגעגאָסן מיט 
פרישער װאַרעמקײט פון זון דעם שאַרפן, גלאַטן שטאָל, 

,העי, אילקע, וואַרט נאָר אויס, וואו זענען דיינע אויגן, זעסט נישט, 
אַז די שקאַפּע שלעפּט נאָך די שלאַיצ?'" 

דער פּאַראָבעק האָט זיך אָפּגעשטעלט און פיל אַ טאַפּ געטון דעם 
פערדישן קאַרק, געמאַכט אַ קניפ און נישט אומקוקנדיק זיך הינטער זיך, 
אַ טרייב געטון די פערד. טריט ביי טריט איז געגאַנגען די לאַנגע שערענגע 
פערד, און זייערע הינטנס האָבן געגלאַנצט אין דער זון מיט גרויסע טראָפּנס 
שווייס, װאָס האָבן באַפּערלט די הויט, 

יאַנקל איז געשטאַנען אָן אַ זייט, צוגעקוקט זיך און געפילט, װי די 
וויכטיקייט פון אָט דער מושטרע לייגט זיך איבער זיין בקשה, און די לאַנגע 
שורה פערד פאָרט אַריבער איבער זיין חוצפּהדיקער אָרעמקייט און מאַכט 
זי עפּעס מיטאַמאָל אַזױ קליין און טרויעריק. פּאַמעלעך האָט ער אָנגעהויבן 
אַראָפּצונעמען דעם קאַפּעליטש, האַרטשטײן האָט אים וי ערשט איצט 
דערזען. -- ,,אַ, פון װאַנען קומסטן דאָס אַזױ פרי, יאַנקל? אויסגעקויפט 
זישען אַלע סעדער ?* האָט ער זיך געמאַכט אַ שפּעסל. נאָר יאַנקלס ליפּן 
װאָס זענען תמיד געוועזן גרייט אונטערצוטראָגן דעם רייכן ייד אַ פאַרטיק 
חניפהדיק שמייכעלע, זענען היינט געבליבן האַרט, 

,;כ'בין אייך געקומען בעטן אַ טובה, הער =--יי 

,מיט אַלעם טרעפט מען צו. מיר, נישטאָ מער קין יידן אין דאָרף, 
יאַנקל, אַלֵּיי 

,אין דעם גייט עס ? אוי-װאַ, דער וועג איז שוין צוגעטריקנט פעסט, 
עס רויכערט זיך נאָך נישט קיין שטויב, אָבער פאָרן קען מען אָט האָט 
קוזמע נאָך נעכטן געפירט דעם יונגערן פּאַניטש צו דער באַן". 


.ביזט דיר אַ חכם, מיט פּריצישע פערד אפשר, אָבער כלאָפּסקע פערדלעך 
וועלן מיט אַ װואָגן נישט אַרױס!, 


נאָר דעם נאַקעטן אמת, װאָס האָט זיך אַ פאַרשעמטער באַהאַלטן 
אונטער די וערטער, האָבן גאַנץ גוט געוואוסט אי די גױים אי יאַנקל. 
ס'איז שוין אַ כלל אַזאַ, אַז עס איז נישט גלייך אַרוסצופירן מיט פּויערישע 
פערד אַ אידישן מת, די פערד קאָן עס נאָך שאַטן חלילה, 


, כ'האָב געמיינט, אַז אַ שכן װעט טאָן אַ טובה אַן אָרעמען טאַטף! 
האָט זיך יאַנקל פּלוצים אָפּגערופן און געבליבן שטיין אין מיטן וועג, אָבער 
אַחוץ אים אַליין האָט עס שוין קיינער נישט געהערט, 


ער איז אַראָפּ צו דער בלאָניע און מיטן ברייטן דאָרפס:וועג אויסגע- 
קערעװועט זיך צום ,,הויף". 

אַלטע צעװאַקסענע קאַשטאַנעס האָבן אויסבאַהאַלטן לאַנגיאָריקע פייכט- 
קייט און אין מיטן פרילינג, אָדער זומער, דערמאָנט אָן אַלע פאַרגאַנגענע 
חשוונס. די ביימער זענען געשטאַנען, זוי אין צוויי שורות אויסגעשטעלטע 
לאָקײעס, װאָס טראָגן צו צום הויכן, געמויערטן ,,פּאַלאַץ"" אויף די ברייטע 
טאַצן פון בלעטער דעם ריח פון פרילינג. 


תמיד ווען יאַנקלען פלעגט אויסקומען צו גיין מיט אָט דעם וועג, האָט 
אים די קעלט, װאָס האָט זיך געטשאַיעט פון דור-דורות צווישן די אַלטע 
ביימער, אַרומגענומען די ריפּן און פאַרקראָכן צום האַרץ, זוי אַ גליטשיקער 
װאָרעם. | 

בלויז איין מאָל אין יאָר פלעגט עס דאָ ווערן היימלעכער, אין דער 
צייט פון ימים:נוראים, ווען דאָס ,, הויף'' פלעגט אַראָפּברענגען אַ בעל-תפילה 
און אָפן לאָזן דאָס טויער פאַר אַלע יידן פון זעקס דערפער אַרום, וועלכע 
זענען געקומען אַהער דאַװענען. די ווייבער האָבן מיטגענומען די קינדער, 
נישט האָבנדיק זיי מיט וועמען איבערצולאָזן אין דער היים. אין פאָרהויז, 
אויף דער פּאָדלאָגע פלעגט ליגן אַ באַרג מיט קעפּלעך. אין פאַרשידנפאַרביקע 
פאַטשיילעס זענען געווען איינגעװויקלט חלות און הינער און פּוטערקוכנס. 
און נישט איין מאָל איז צװישן די פּעקלעך געלעגן אַ שלאָפנדיק זויג-קינד, 
און אַז עס האָט אָנגעהויבן צו וויינען, האָט זיך אַרױסגעשאַרט פון ווייבערישן 
צימערל אַ פאַרשוויצטע און פון דאַװענען צעיאַכמערטע יידענע מיט אַ 
פינגער אויפן מויל ,נו, אָ, נו!?' גלייך דאָס קליינע עופהלע װאָלט פאַר- 
שטאַנען, אַז מען האַלט אינמיטן שמונה-עשרה. 

געלאָפן העט ווייט, ווייט אַװעק פון אים, אַזש ביז צום סאַמע הימל, און 
װי פון אַ לעכערדיקן װאָגן אויסגעשאָקלט האַרטע, פאַרגרעבטע תפילה- 
ווערטער. 

און ווען יאַנקל האָט זיך אויסגעדרייט פון פענצטער נאָך אַ לאַנגער, 
לאַנגער צייט, איז אַ זון-שטראַל אַרײינגעפאַלן און געבליבן ליגן אויף דער 
פּאָדלאָגע, וי אַ בלאָנדער, מיידלשער צאָפּ, 


דצ 


די טעג זענען געלעגן, װי משונהדיקע חלום:קאָשמאַרן אויף דער 
ברוסט און נישט געלאָזט פרייער אָפּעטעמען, און די שעהן האָט מען געציילט 
מיט קאָמפּרעסן, 

דאָס ערשטע איז געשטאָרבן דאָס צויי-יעריקע, בלאַנדע בײלציאַלע. 
מיט די פסילעך האָט עס געקאָפּעט אַרום זיך, גערופן די מאַמען מיט 
פאַרברענטע ליפּעלעך, און אַז פרימציע האָט זיך אָנגעבױיגן נאָענט צום 
בעט, האָבן די הענטלעך אַ כאַפּ געטון די לופט, און מיט צוגעמאַכטע, 
ליידיקע פויסטלעך איז דאָס קינד געבליבן ליגן, דאָס דאַרע גופל אויסגעצויגן, 
וי אַ סטרונע. 

די זון איז אַראָפּגעקראָכן פון קינדס טױיטן קערפּערל און אָנגעהויבן 
אַרומשלײכן צווישן די טעפּ אויף דער פּאָליצע, וי אַ לאַסע קאַץ. 


פרימציע האָט שטיל געכליפּעט אין אַ ווינקל, און יאַנקל האָט, וי פון 
אַ סענקעװאַטן קלאָץ אָפּגעשפּאָלטן אַ פּאָר ווערטער, װאָס האָבן געטשאַדעט, 
וי נאַסע שפּענער, און געגריזשעט מיטן רויך פון וייטיק די אויגן ביז 
טרערן: ,,מען מוז גיין דעם מת זיין רעכט טון". 


און אַז דאָס קינד איז שוין געלעגן אויף דער ערד מיט אַ צוגעדעקט 
פּנימל, ווייס און פרעמד, איז יאַנקל אַװעק פון שטוב. ער איז געגאַנגען 
צו די גויים-:שכנים דינגען אַ פור אַרוסצופירן אין נאָענטן שטעטל דעם מת. 


ער איז געגאַנגען צװישן די יונג-צעבליטע סעדער. דאָס יונגװאַרג האָט 
געאַרבעט אויף די פעלדער, און אין דער היים האָבן בלויז די אַלטע געצוימט 
פּלױטן, צענומען זאַהאַטעס, געקאַלכט די יונגע שטשעפּעס, ווערעם זאָלן 
זיך נישט אַרײנכאַפּן הינטער דער קאָרע. יאַנקל האָט אָנגעוואונטשן גליק 
און צוגעקומען נענטער. און אַז ער איז ענדלעך נאָך לאַנגע אַרומרעדענישן 
וועגן פּאָגאָדע און מיסט און אַקערן אַרױס מיט זיין בקשה, האָבן זיי איינער 
וי דער צווייטער געדרייט מיט די קעפּ, געקראַצט זיך אונטער די אויערן 
און װוי שולדיק אונטערגעהוסט: ;זעסט דען נישט, אַז מען קען נאָך נישט 
אַרױספאָרן פון דאָרף !יי 

קלויסטער-גלעקער זענען שוין געהאָנגען רואיק איף זייערע שטריק, 
און די דרענגלעך האָט מען איינציקווייז אַרױסגעשלעפּט פון די פּאָדװירעס, 
אַראָפּגענומען פון זיי די וויעכטשעס און איינגעשורהט זיי מיט אַנדערע, 
פרישע --- אין די בייטן פון די ערשט-װאָס פאַרזעצטע גרויסע פאַסאָליעס. 

און טאַקע אין דעם זעלבן פרילינג-מאָרגן איז צוגעקומען צו יאַנקלען 
אויף דער פּאָדװירע פרימציע און אונטערגעשטעלט דעם שאָרץ אױף 
שפּענדלעך, 

;גי גיב נאָר אַ קוק, יאַנקל, כ'ווייס עפּעס אַליין נישט, װאָס מיט די 
קינדער איז געשען -- יאָסל מיט ביילציען ווילן נישט אויפשטין, נישט 
אַרױסצורײסן זיי פון געלעגער". 

דאָס דראָבנע, ווייבערישע ציופּען פון יאַנקלס האַק, װאָס האָט זיך 
געטראָגן אין דעם קיל-האַרבן פרילינג-מאָרגן, װי דאָס בילן פון אַ קליין 
הינטל, איז מיטאַמאָל אַנטשויגן געװאָרן. 

יאַנקל איז אַרײן אין שטוב. די לונגען, פול מיט דעם האַרבן שמעקנדיקן 
פרימאָרגן, האָבן זיך צונויפגעצויגן אין דעם קליינעם, דושנעם שטיבל, 
אין וועלכן דאָס פענצטערל איז שוין געזעסן כמעט אױף דער ערד. ער 
האָט צוגעלייגט די האַנט צו די קעפּלעך פון די קינדער, פריער צום עלטערן, 
װאָס איז געלעגן אויף דעם אויוון, און שפּעטער צום יינגערן, אויף דעם 
בעט. און זיינע פינגער זענען שוין אַזױ געבליבן אויסגעצויגן, פאַרשטאַרטע 
פון אומהיימלעכער שרעק, נישט געקאָנט זיך רירן, װי דאָס פינף-פינגערדיקע 
בלאַט פון אַ קאַשטאַנבױם, ווען ס'פאַלט אַראָפּ און װערט צוגעפרוירן צו 
דער ערד מיטן ערשטן פּראָסט. דאָס ווייב איז צוגעקומען און געקוקט אויף 
אים מיט װאַרטנדיקע אויגן 

;,מאַך אַ קאָמפּרעס פון עסיק מיט װאַסער, און ווייטער זאָל העלפן 
דער אויבערשטער", האָט זיך זיין קול שווערלעך דורכגעשלאָגן דורך דעם 
צונויפגעצויגענעם האַלדז, / 

ער האָט גענומען אַרומדעקן די קינדער מיט די צעריסענע דעקעס, 
אַראָפּגעשלעפּט פון זיין בעט דאָס שווערע איבערבעט און איינגעטוליעט די 
צעהיצטע קערפּערלעך. 

יאַנקל האָט מיט שולדיקע אויגן געזוכט עפּעס אַן אָרט, זואו זיך צו 
באַהאַלטן פאָר די קינדערישע אויגן -- נישט אַנדערש, זיי זוייסן, אַז ער איז 
אין יענעם אָװונט געוועון דאָרט, 

ער האָט אַ ויש געטאָן די שויב מיטן אַרבל, גלייך ס'װואָלט אים 
פאַרשטעלט דעם בליק אַ גראָע געדיכטע פּאַרע. 

און איבער דעם וועג, וועלכער לויפט פאַרביי זיין פענצטער, האָט אַ 
טאָרקע געטון יאַנקלס האַרץ. אויף די סקריפּענדיקע רעדער פון בטחון איז עס 

צו אָט דעם פאַרלאָזטן נפש. ער האָט שוין נישט געקאָנט אַװעקגײן. ער 
האָט אָנגענומען האַלקען ביים אַרבל: ,, שטיי שוין אויף. די ערד איז נאָך 
קאַלט. װעסט כאַפּן אַ דראָזש". נאָר האַלקע האָט זיך נישט גערירט, 
געבליבן ליגן װוי פריער. יאַנקל האָט אָנגעהויבן אַרומצוגײין מיט דראָבנע 
שריט, מאַכנדיק אַרום איר אַ ראָד, וי אַ שװאַרצע מוראַזשקע, ווען זי 
טרעפט אויף איר וועג אַ גרויסע, טויטע פליג; עס איז איר אַ שאָד איבער- 
צולאָזן, און זי האָט נישט קיין כוח זי אַליין צו דערשלעפּן אין איר נעסט. 


אָבער איינע אַליין אויף אַ גאַנצער נאַכט אינדרויסן קאָן זי דאָך פאָרט 
נישט בלייבן. האָט ער די קליינע דינע אָרעמס אונטערגעליגט אונטער 
האַלקעס פּלײצע, און מער שלעפּנדיק, װוי טראָגנדיק, אַריינגעברענגט זי אין 
איר פּוסטער, טונקעלער שטוב. האַלקעס האַלב-צוגעמאַכטע אױגן האָבן 
זיך צעעפנט און געקוקט, וי צוויי גלעזערנע קנעפּלעך. 


זי 


דער פרימאָרגן האָט אױיסגעװאַשן מיט בלאָקיײיט די מענטשלעכע 
פאַרשלאָפענע אויגן. פון די סעדער, פון דער בלאָניע האָט זיך געטראָגן 
דאָס צעצויגענע לידל פון די יונגע שיקסלעך: ,אי דאַנאַזש מאָיאָ דאַנאַ 
דאַ, דאַ-אַ-אַינאַ!* ; 

מען האָט צום ערשטן מאָל אַרױסגעטריבן די בהמות אויף פרישער 
פּאַשע. די קי האָבן מיט די ציין געפליקט דאָס גראָז גיך גיך, גלייך זיי 
װאָלטן אַריין אין אַ שאָדן, און ס'לויפט זיי נאָך דער פּאַסטעך מיט אַ 
בייטש. נאָר די אַלטע, וועלכע האָבן נישט געהאַט קיין ציין צום ערשטן 
נידעריקן גראָז,. האָבן זיך באַלעקט מיט די האַרטע צונגען און מיט 
אויפגעהויבענע קעפּ געריטשעט צום הימל: ממ--ו--ז--ן.. . 


אויף די האַרטע סטעזשקעס, װאָס האָבן איינגעפאַסט דעם צעיוירענעם 
וועג פון ביידע זייטן, װי העל-גראָע אױיספּאָלירטע שינעס, האָט זיך געהערט 
דאָס דאָפּטשען פון גיכע שריט, װאָס האָבן זיך געאיילט אין פעלד אַרײן. 


דער ברייטער וועג האַט אויך אָנגעהויבן צוצוטריקענען, די בלאָטעס 
זענען געװאָרן געדיכט און זיך איבערגעצויגן מיט אַ פאַרשטאַרטער הױיט. 
אין די טיפערע באַיאָרעס האָט מען אָנגעװאָרפן גאַנצע בונטן פרישן כרויסט, 
כדי מען זאָל קאָנען אַריבערפאָרן. מיטן קלאַנג פון ערשטן אַרױספאָרנדיקן 
אַקעראײזן האָט זיך ס'גאַנצע דאָרף אויפגעוועקט צו אַ ניי לעבן מען האָט 


געוואוסט גאַנץ באַשטימט: איצט מוז די מגפה ברעכן דעם קאָפּ. 


און טאַקע, די מגפה האָט זיך אָנגעהויבן לעשן דאָ און דאָרט האָט 
עס נאָך אַ פלאַקער געטון, װוי אַ טליענדיקע גלאָװוניע אונטער אַש, אָבער די 

געקאָנט פאַרמעסטן מיט די ברייטע, גויישע שריט. ער האָט זיך אַ צעויג 
געטאָן, פאָרויסגעשטעלט דעם לאַנגן שטעקן און -- היץ. נאָר תמיד איז 
ביי אים איין פוס געבליבן הינטערשטעליק, איינגעזונקען אין בלאָטע. 


די ליכטיקע פרילינגס-נאַכט האָט אַריבערגעפירט איבער דעם צעפאַל- 
דעוועטן, גראָען הימל גאַנצע סטאַדעס שעפּסן-װוײיסע כמאַרעס, געפירט און 
צוגעפירט צו דעם קרומען לבנהיסערפּ, ביז זיין קאַלטע, שטאָלענע שאַרף 
האָט זיך איינגעטונקען אין דער ווייסער װאָל, געשניטן און זי אַראָפּגעװאָרפן 
קנוילנווייז אין די מוטנע קאַלוזשעס, איבער וועלכע ס'איז פון צייט צו צייט 
געפאַלן דער קרומער שאָטן פון יאַנקלס קליינער געשטאַלט. 


און אָט דאָס צווייטע געסל מיטן פאַרגרוידזעטן פּלױט פירט צו הרינקעס 
שטוב. דער שטעקן טאַפּט, זוכט מיט דעם געקאָװעטן פיסל די שטיינער, 
וועלכע ער געדענקט נאָך פון פריער. און אַז עס געלינגט אים אָנצוטרעפן 
עפּעס האַרטס אונטער דער וויכער בלאָטע, ווערן יאַנקלס ליפּן דער 
רעגנבויגן, װאָס צעפירט דעם שמייכל פון צופרידנקייט אויף דעם גאַנצן 
פּנים, פון אויער צו אויער. 


דערזעענדיק פאַר זיך אומגעריכט דאָס דרענגל מיטן וויעכעטש, האָבן 
זיינע אויגן אַ פלאַטער געטון, װי דערשראָקענע װאָראָבליעס, ווען ס'באַווייזט 
זיך פאַר זיי פּלוצים אין אַ ווייצן-פעלד אַ שמאַטענע סטראַשידלע. און יאַנקל 
איז שוין אַזױ געבליבן שטיין אויף איין אָרט, גלייך זיינע פיס װאָלטן 
געפּרואװווט צונויפצואװואַקסן זיך מיט דער ערד. פון דעם דרענגל האָבן 
זיך יאַנקלס אויגן פּאָװאָליע אַראָפּגעלאָזט צו האַלקעס קערפּער, וועלכער 
איז נאָך אַלץ געלעגן אויף דער פּריזבע, װי אַ פאַרלוירענער סנאָפּ, 


די 


ער האָט זיך פאַרחידושט -- אָט דאָס איז זי דאָך טאַקע, האַלקע, די 
יונגע און שיינע. וי אַזױ זי פלעגט דאָס קלינגען איבערן גאַנצן דאָרף 
מיט אירע צען שנירלעך קרעלן און מיט איר געזונטן לאַכן! און נישט איין 
מאָל האָט זי אױיסגעלאַכט דעם קליינעם יאַנקל, נאָכגעקרימט זיין דרעפּ- 
טשענדיק גענגל און די שקצים זענען זיך אַזש פאַרגאַנגען פון געלעכטער, 
געקלאַפּט מיט די הענט אויף זייערע האַרטע קניען, אַז עס האָט אָפּגעהילכט, 
גלייך מען װאָלט וועש געװאַשן מיט פּראַלניקעס. און נישט איין מאָל האָט 
זי אויך געברענגט אונטער איר שאָרץ אַ קריגל מילך, אַ שטיקל קעז אַ 
פריש-אָפּגעבאַקענעם בולבעניק, אַנידערגעשטעלט עס אויף דער באַנק לעבן 
דער טיר: ,,פרימקאַ, דאָס װועט זיין פאַר די קינדערלעך'", און זיך גיך 
אַרױסגערוקט פון שטוב. 


די גאַנצע שלימזלדיקע אומבאַהאָלפנקײיט פון אַן אָרעמאַנס לעבן האָט 
פּלוצים אַ זעץ געטון אין זיין האַרץ מיט אַ הייסער כװאַליע פון ליבשאַפט 

זי האָט געדרייט דעם לאַמטערן, געפאָכעט מיט אים אינדערלופטן און 
זיך מיטגעדרייט אין אַ ווילדן טאַנץ. 


די מענטשן, וועלכע זענען זיך צונויפגעלאָפן פון אַלע זייטן, האָבן זיך 
אָנגעהויבן צלמען גיך-גיך, גלייך די שרעק אַלײן װאָלט נאָכגעיאָגט נאָך 
זייערע דערשראָקענע פינגער. פאַר זייערע אויגן האָט זיך דער מיידלשער 
פיבער-אָנגעצונדענער קערפּער צונויפגעגאָסן מיטן ברענענדיקן לאַמטערן 
אין איין צעפלאַמט ראָד, װאָס יאָגט אין אין-סוף אַרין. אָט-אָט וועט דער 
לאַמטערן אַרױספאַלן פון איר האַנט און אונטערצינדן דאָס אויסגעטריקנטע 
שטרוי, װאָס װאַלגערט זיך דאָ, און אַ האַלב דאָרף קאָן אַװעקגײן מיטן 
רויך. פונדעסטוועגן האָט זיך קיינער נישט גערירט פון אָרט. די שרעק האָט 
שווער געמאַכט די מענטשלעכע פיס, וי דעמבענע קלעצער. 


פּלוצים האָט האַלקע אַ שליידער געטון דעם לאַמטערן וייט פון זיך. 
ער איז געפלויגן איבער דער פּאָדװירע און אַראָפּגעפאַלן אויף דעם מיסט 
לעבן דער שטאַל. דער קנויט האָט געסיטשעט, וי אַ שלאַנג, איידער ער איז 
דערשטיקט געװאָרן אין דער גנאָיאָװוקע. האַלקעס צעפלאַמט פּנים איז 
געװאָרן בלאַס, וי אַן אויסגעבלייכט שטיק ליוונט, די אויגן האָבן זיך 
פאַרמאַכט, און פּאָװאָליע אויסשטרעקנדיק ביידע פיס -- איז זי געפאַלן 
אויף דער פּריזבע לעבן דער געגרוידזעטער סטאָדאָלע-װאַנט און שוין אַזױ 
געבליבן ליגן. 


מיט אַראָפּגעלאָזטע אויגן, שעמענדיק זיך איינער פאַר דעם צוייטןן 
זענען זיך די מענטשן פונאַנדערגעגאַנגען, יעדער צו זיך אַהײם, נישט 
אומקוקנדיק זיך אַפילן. 


שז 


יאַנקלס קליין מיידעלע איז אַרײנגעלאָפן אין שטוב מיט אַ געװאַלד: 
,מאַמע, מאַמע, האַלקע הרינקעס טאַנצט אויף דער פּאָדװירע, טאַנצט 
א--ז---אוי !'', : 


יאַנקל האָט עפּעס נישט געקאָנט גלויבן: גיי, גיי, דו נאַריש קינד, 
װאָס עפּעס אַ כאַסלערע אין מיטן דריגען ?'. 


ער האָט די קינדער אַרױפגעטריבן אויף דעם אווון שלאָפן, נאָר 
אַליײין איז ער דאָך געגאַנגען אַ קוק טאָן, װאָס עס הערט זיך אויף דער 
וועלט. אונטערשפּאַרנדיק זיך מיטן שטעקן, איז ער אַריבערגעשפּרונגען די 
באַיאָרעס, זוכנדיק אין דער צעיירענער בלאָטע אַ קיילעכדיק, האַרט 
פּלעצל, אױסגעבאַקן מיט דער װאַרעמקײט פון מענטשלעכע, באָרװעסע 
פיס. נאָר דער שפּרײז פון יאַנקלס קורצע, דינע פיס האָט זיך נישט 

אַ זשאַנדאַר, װאָס איז געקומען אין דאָרף אַרײן, האָט געלאָזט רופן 
צום שופט די רייכסטע באַלעבאַטים און זיי געהייסן שפּאַנען פערד און 
װאָגן, כדי אַראָפּצוברענגען אַ דאָקטאָר. האָבן זיי געצויגן די אַקסלען ביז 
צו די אויערן: ווער װעט דאָס גיין הרגענען פערד אין אַזעלכע בלאָטעס זי 


;אָבער די מענטשן פאַלן דאָך װי פליגן, האָט געטענהט דער זשאַנדאַר, 
מ'וועט נאָך די קרענק פאַרשלעפּן איין גאָט ווייסט וואוהין,"" 

,און איר מיינט, פּאַניע װאַכמיסטזש, אַז אַ דאָקטאָר װועט העלפן? 
ס'וועט זיך אויסהוליען די מגפה, אויסהוליען, נעמען, וװעמען עס איז 
באַשערט, און אַװעקגײן, פון װאַנען זי איז געקומען'" 

,סיייווי נישטאָ װאָס צו עסן, אין בעט ועט זיין לייכטער איבער. 
צוקומען דעם הונגער'" 

דער זשאַנדאַר האָט געשראָקן מיט שטראָף. -- גוט, זיי וועלן צאָלן 
און נישט הרגענען אומזיסט קיין בהמה. עס איז נישט געווען אויסצוקומען 
מיט זיי, 

,אפשר מאָרגן אָדער איבערמאָרגן?'' -- האָט זיך דער זשאַנדאַר 
געאיילט אַריבערצוקומען ואָס גיכער דאָס אַלץ און אַװעקצוגיין פון דאַנען 
אין אַן אַנדער דאָרף, 

;װוער קאָן דען דאָס וויסן2' -- האָט זיך אָנגערופן אילקע, דער 
אונטערשופט. ,די זון בריט שוין גוט זייט אַ פּאָר טעג, ס'טריקנט צו 
פּאָװאָליע פון אויבן, מען דאַרף נאָר אַ גוט וינטל, ס'איז דאָך היינט 
נישט אָקטאָבער.'" 

דער זשאַנדאַר האָט געשיקט צויי שקצים אין ,גראָמאַדסקע'" װאַלד, 
אויף די דרענגלעך, װאָס זיי האָבן געברענגט, האָט דער זשאַנדאַר געהייסן 
צובינדן צו די סאַמע שפּיצן שטרויענע ויעכטשעס און אויפשטעלן ביי 
דער טיר פון אַיעדער שטוב, וואו ס'ליגט אַ קראַנקער, אַזאַ דרענגל, פאַר 
אַ סימן, אַז דאָס הויז זאָל מען ווייכן. פאַרבייגייענדיק לעבן אַזאַ שטוב, האָבן 
מענטשן געמאַכט אַ גרויס ראָד אַרום. נאָר דער ,,הראַבאַר" *) איז אַרומגע- 
געגאַנגען איבער דעם גאַנצן דאָרף אַן אָנגעשיכורטער און געזונגען פאַר 
יעדער שטוב, וואו ר'איז געבליבן שטיין, . 

הרינקעס עלטסטע טאָכטער, האַלקע, וועלכע איז געבליבן אַלס לעצטע 
פון די איבעריקע שטוב:-מענטשן און אָפּגעלעגן איינע אַלײן אין דער 
גרויסער פאַריתומטער שטוב אוודאי אַ דריי מעת-לעת, האָט זיך אין אַ 
פאַרנאַכט אַרױסגעריסן אין דרויסן און מיט אַן אָנגעצונדענעם לאַמטערן 
אַרומגעטאַנצט איבער דער קופּע פאַרפוילט שטרוי לעבן דער סטאָדאָלע. 


*) דער באַגרעבער. 

מען האָט אים אָפּגעװאַשן, אָנגעטאָן אַ קלאָר העמד און געלייגט אויף 
דעם באַמאָלטן קאַסטן, װאָס איז געשטאַנען ביים פענצטער און געווען 
גלייכצייטיק אַ טיש און אַ באַהעלטעניש פאַר אָנגעטועכץ און ברויט, 


דעם גלח האָט מען נישט געקאָנט ברענגען צו פירן פון דריטן דאָרף. 
איז פאָראויסגעגאַנגען פאַר דער טרומנע דער דיאַק, און נאָך זיינע שטיוול 
האָבן זיך מיטגעריסן גאַנצע פּלעץ ליימיקע ערד. 


111 


מיט צוויי טעג שפּעטער איז קראַנק געװאָרן ביי פּאַװלען אַ קינד און 
באַלד איז שוין געלעגן די גאַנצע שטוב. 


די מענטשן האָבן זיך דערשראָקן -- נישט אַנדערש עס מז זין 
די כאָלערע. 

מען האָט אָנגעהאָנגען די קינדער אויף שנירן אָנגעציליעטן קנאָבל, 
זענען די שנירלעך אַראָפּגעהאָנגען ביז צו די האַרטע, אַװעקשטײענדיקע 
בייכלעך און געבאָמבלט זיך ביים שפּילן. מענער האָבן געברענגט צו טראָגן 
אונטער די קאַפטאַנעס פלעשער מיט ,סאָסנואװקע"*), געטרונקען און 
פאַרביסן מיט ציבעלעס איינגעטונקענע אין זאַלץ, 


די שכנים האָבן אויסגעמיטן פּאַװעלס שטוב. אינעװייניק האָבן פאַר- 
ברענטע ליפּן געשריגן נאָך אַ טראָפּן װאַסער. אויף דעם אווון, אויף אַ 
בינט שטרוי, אויף דעם בעט האָבן זיך געװאַלגערט זעקס מענטשן, אויס- 
געמאַטערטע פון פיבער און דאָרשט, און וי משוגענע געריסן ס'אי- 
גענע לייב, 

ביי יאַקימס אַ שכן זענען געשטאָרבן אין איין טאָג דאָס וייב מיט 
צוויי קינדער. און באַלד האָט מען זיך שוין יעדן אינדערפרי דערציילט שטיל 
ביי די קערניצעס מיט בלאַס-בלאָע, דערשראָקענע ליפּן: , האָט איר שױין 
געהערט, ביי מאַטװעי קאָסטעצלי לִי | 

און ביי מאַרצין סאַדאָװי לי' 

,,און פּאַראַנקען די אלמנה זעט מען שוין נישט דעם דריטן טאָג נאָך 
װאַסער גיין." ' 

,די סטאָליאַרעס האָבן דאָס אַ גוט יאָר. אַ גאַנצן טאָג העבלעוועט מען 
ברעטער,'" 


*) דענאַטורירטער ברענשפּירט, וועלכן די פּוױערים טרינקען מחמת 
ביליקייט אָנשטאָט דעם טייערן בראָנפן. 

ער האָט אָנגעהויבן צו רעכענען אויף די פינגער, פון וועלכע ס'האָט זיך 
אָנגעהויבן אַראָפּצושײלן די האַרטע, פאַרדאַרטע הויט, נאָר בשום אופן נישט 
געקענט דערגיין די צייט. די אָפּגעשװאַכטע פינגער האָבן זיך אײינגעבראָכן 
אין די קנעכלען, און די געדאַנקען זענען פּלוצים געבליבן שטיין אין 
מיטן וועג, 

דאָס ריטשען איז געװאָרן װאָס אַמאָל שטאַרקער, געצויגן זיך װאָס 
אַמאָל ווייטער, ביז ס'איז געבליבן ליגן אין יאַקימס אויערן און זיך איינגע- 
עקבערט אין מוח. יאַקים האָט נישט געקענט רואיק איינליגן. -- מען װאָלט 
געדאַרפט פון אַזאַ באַלעבאָסטע, װאָס ווייסט נישט וי אַזױ צו שאַנעװען 
אַן אייגענע קו, און לאָזט זי ריטשען פון הונגער, אָפּשינדן די הויט. -- 


ער האָט זיך אויפגעזעצט אין בעט און מיט די ציטערדיקע הענט 
אַרױפגעשלעפּט אויף זיינע פאַרגעלטע קאַלטע פיס די פון לאַנגן שטיין 
פאַרהאַרטעװועטע שטיוול, 


טאַפּנדיק די ווענט, האָט ער זיך דערשלעפּט צו דער שטאַל. די קו 
האָט אויסגעדרייט צו אים דעם קאָפּ מיט די גרויסע, טרויעריקע אויגן און 
געבליבן שטיין רואיק אין דערװאַרטונג. פון אַ ווינקל האָט יאַקים גענומען 
אַ בינטל האָבערן שטרוי און עס אַרײנגעװאָרפן דער קו אונטער דער לייטער, 
דאַן האָט ער זיך אַריינגעזעצט אין זשלויב און צוגעקוקט אַ גליקלעכער, 
וי די קו עסט, שלעפּט פּאַמעלעך די געלע, דינע פּאַסמעס שטרוי, װאָס הענגען 
איר נאָך פון ביידע זייטן מויל. פון דער שאַרפער מיסט-פּאַרע און דער 
מילדער קו-װאַרעמקײט, װאָס האָבן אים אַ זעץ געטאָן אין די נאָזלעכער, 
האָט זיך אים פאַרדרייט דער קאָפּ, וועלנדיק אויפשטיין, איז ער צוריקגעפאַלן 
און שוין אַזױ געבליבן זיצן אין זשלויב מיט נאָכהענגענדיקע פיס, 


ערגעץ האָט זיך אַ הונט געריסן אויף אַ קייט, דאָס בילן איז געקומען 
צו יאַקימען, װי דורך צען טויבע ווענט. הינער האָבן נייגעריק און מיט 
חשד אַריינגעקולט דורך דער שטאַל-טיר, אויסגעצויגן די העלזער און 
שפּעטער מיט ואַזשנע, זיכערע שריט צוגעקומען נאָענט צום זשלויב, 


יאַקים האָט אַ קורצן, וי פאַרחידושטן שריי געטאָן און כאַרטשענדיק 
אָנגעכאַפּט זיך מיט ביידע הענט אָן דעם האַלז פון דער קו. עס האָט אָבער 
נישט געדויערט קיין פופצן מינוט, ווען זיינע הענט האָבן זיך צעעפנט 
אָנמעכטיק און אַראָפּגעגליטשט פון איר. 


דעם צווייטן טאָג האָט מען געפונען יאַקימען אויף דער ערד לעבן דער 
קו אַ פאַרדריסקעטן מיט מיסט, די פינגער צנויפגעקלעפּטע מיט קו" 
אישע האָר. 

אַ צויג און זיך נישט אומגעקוקט אויף דעם אַלטן. די באַלעבאַטישע זין 
האָבן זיך אַפילו געשעמט צו ווייזן מיט איר בײטאָג, נאָר אין די נעכט האָט 
אַ פייפעריי געשניטן די לופט איבער דעם דאַך פון יאַקימס הויז און זיך 
אַריינגעשניטן אין מאַגדאַס בלוט, 


און יאָקים איז געלעגן אין שטוב איינער אַליין מיט אַן איינגעפאַלענעם 
בויך, אויף וועלכן ס'האָט זיך געפאַלדעװעט די אויסגעצויגן-שלאַפע געלע 
הויט ; פון צייט צו צייט האָט ער זיך אָנגעבויגן איבער דעם בעט-ראַנד און 
פון מויל האָט זיך אים אַ גאָס געטון אויף דער ערד אַ גרינלעכע פליסיקייט. 
אַ העליש פייער האָט געברענט אין די געדערים, זיין קול האָט געכאַרטשעט: 
,מאַגדאַ, כ'וועל אַראָפּנעמען דעם רימען פון דער װאַנט, מאַגדאַ. הערסט ? 
װאַסער דערלאַנג, דו זאַװאָלאָקע איינע. -- ס'ברענט, ואו איז דאָס 
װאַסער, האַ דיי 


ער איז געלעגן שטיל עטלעכע מינוט מיט אַרױסגעבאַלושעטע איגן 
איבער וועלכע ס'זענען געפלאָסן שמאָלע ריטשקעלעך שוייס, און באַלך 
אָנגעהױיבן אויפסניי, ,,װוילסט כ זאָל שטאַרבן? געדענק, כ'וועל דיר נישט 
איבערלאָזן קיין פּיצל פעלד, קיין איין סקיבע. אומזיסט געלעבט מיט אַן 
אַלטן פיר יאָר, אומזיסט אים געװאַרעמט אין די קאַלטע נעכט. הערסט? 
מאַגדאַ, מאַגדאַ וֵיי 


באַלד האָט ער אָנגעהויבן שטיל צו בעטן וי אַ קליין הינטל, וען 
מען פאַרשפּאַרט עס אַליין אין אַ שטוב: ,איך װועל דיר גאָרנישט טון 
גאָרנישט, אֲנו פּרואוו און קום, קום און גיב אַ שלינג װאַסער --- מאַגדוניאַ.."" 


קיינער האָט זיך נישט אָנגערופן. פון סטאָדאָלע האָט זיך געהערט אַ 
צוגעדושעט געלעכטער פון אַ פרוי: ,װאָס קלערסטו דיר, כ'בין אַזאַ 
איינע? לאָז יי" 

און דאַן אַ האַרטער קלאַפּ פון אַ פאַלנדיקן מענטשלעכן קערפּער, אַזש 
די ערד פון דער באָיסקע האָט זיך אָפּגערופן : ,,מיינסט, כ'בין יאַקים, מיט 
מיר ווילסטו דיך רייצן !'" 


טײילמאָל איז די קו געשטאַנען אַ גאַנצן טאָג אין שטאַל אַ נישט 
אָנגעפּאָיעטע און נישט אױיסגעמאָלקענע און געריטשעט. יאַקים איז געלעגן 
און געהערט דורך דער װאַנט דאָס יאָמערלעכע געקלאָג. דאָס ריטשען האָט 
לכתחילה מיט אַ היימישן קלאַנג, אַ קלאַנג פון דער דרויסנדיקער, לעבעדיקער 
וועלט, היימלעכער געמאַכט די, מיט פיבערדיקע חלומות אָנגעגליטע, שטיל- 
קייט. --- אָט ערשט פאַראַיאָרען האָט ער זי געקויפט ביים אַלטן שװאַב. 
אַ טייערע מאַמע אָט די ,ליסעי, פאַרלאָזט זיך בלויז אויף אַ דריי, פיר 
װאָכן,. און באַלד דאַרף זי זיין מיטן קעלבל, יאָ, לאָימען רעכענען! -- 

די פערדס בייכער. וי ווילדע זענען זיי געשפּרונגען, נאָר באַלד צוריק אַרײן- 
געפאַלן, ביז דער קאַרער האָט מיטאַמאָל אַזאַ ווילדן שפּרונג געטון אָן אַ 
זייט, אַזש דער װאָגן האָט זיך צעטראַסקעט אויף צוויי העלפטן, און דער 
גניאַדער האָט באַקומען אַזאַ זעץ מיטן דישעל אין די ריפּ, אַז ער איז 
געבליבן ליגן אויף איין זייט און מען מוז אים איצט אַרױסשלעפּן 


דאָס ווייב האָט זיך צעוויינט: ,,העי, די קערניטשקעס, דער פאַרשאָל- 
טענער אָרט פון די זיבן פאַרשיטע קװאַלן,. דעם װאַסער צוגענומען זיין 
פרייעם וועג, און דאָס װואַסער האָט זיך נישט וואו אַהינצוטון, גריזשעט עס 
אונטער די ערד און מוז אַרױס?. 


פאַרטאָג האָבן פעדקע און זיין שװאָגער געברענגט אַהיים אויף זייערע 
פּלייצעס שטיקער פון צעשעדיקטן װאָגן און די האַלב אויסגעשיטע זעקלעך 
מיט שפּייז. די פערד זענען זיי נאָכגעגאַנגען איינציקווייז, איינס פון זי 
הינקענדיק, אויף דער שמאָלער סטעזשקע צװישן די פאַרזייטע פעלדער און 
פון צייט צו צייט געפּרואװוט מיט די ציין די ווייכקייט פון יונגן קאָרן 


דאָס דאָרף, אַ פאַרחתמעטס מיט נישט דערגרונטעוועטע בלאָטעס, איז 
געבליבן אָן אַ זייט פון ברייטן טראַקט פון דער איבעריקער וועלט. דער 
וועג, װעלכער איז תמיד געלאָפן אין דער וויטקייט, איז דערשטיקט 
געװאָרן אין די צעגאָסענע, זומפּיקע לוזשעס, 


בלויז איין מאָל אין דער װאָך האָט דער ,,חויף'' געשיקט מיט פעלדער 
אָרום און אַרום אַ שייגעץ איף אַ פערד ברענגען פון דער שטאָט ,די 
פּאָטשטי" און פלייש. 


די פּלוגעס זענען שוין געשטאַנען אָנגעגרייט אונטער די שייערן. מען 
האָט געדרייט לייצן פון פלאַקס, געשמידט די װאָגנס, געזוכט סתם אַן 
אַרבעט פאַר די אומרואילע הענט. דאָס ברוינלעך-אויסגעװוייקטע גראָז האָט 
נאָך אַלץ באַדעקט די פעלדער. אַ קאַלטער ווינט האָט געיאָגט פון צפון 
און מזרח. וי שווערע קי פון דער פּאַשע זענען געגאַנגען גראָע כמאַרעס 
איבער דעם דאָרף. דער רעגן האָט צעװוייקט דאָס לעצטע ביסל שניי און 
אָפּגעשװענקט די ערד פון די קוים פאַרשיטע קברים. האָבן זיך די קברים 
אויפגעמאַכט, װי שלעכט פאַרהיילטע וואונדן און מיטן אייטער פון מגפה 
פאַרגאָסן דעם טאָל פון דאָרף, פאַרסמט אַיעדעס שטיקל ברויט, אַיעדן שלינג 
װואַסער פון די קערניצעס, 


זז 


דער ערשטער איז קראַנק געװאָרן דער אַלטער יאֵקים. זיין ווייב, וועלכע 
עס האָט צעשפּאַרט דאָס יונגע בלוט און דער פרילינג, איז אַרומגעלאָפן װי 

אויסלייכטן װאָס ווייניקער נאַפט, און מיט אָפענע אויערן געטרונקען יעדן 
מינדסטן שאָרך. נאָר די קייטן פון װאָגן האָבן נישט אָנגעקלונגען אין איר 
אומרואיקייט מיט פריידיקער באַגעגעניש און נישט היימלעכער געמאַכט די 
שווערע לופט איבער דער פּאָדװירע. אפשר איז עס שוין געװעזן האַלבע 
נאַכט, אפשר בלויז איר ערשטע העלפט, ווען האַנקע האָט זיך פּלוצים 
אויפגעכאַפּט און אויסגעריבן דעם שלאָף פון די אויגן. אַ קינד האָט זיך 
אומרואיק אַ װאָרף געטון אויף דעם אויוון און אַרױסגעװיינט פון שלאָף. 
דאָס קליינע לעמפּל, װאָס איז געהאָנגען צוגעקלעפּט צו דער װאַנט, װי אַ 
גרויסע פעטע שפּין, האָט אַראָפּגעלאָזט איבער די טונקעלע װענט דאָס 
שפּינװועבס פון דינע פעדעמלעך ליכט, 


עס האָבן זיך דערהערט טשלאַפּנדיקע שריט, װאָס זענען צוגעקומען 
אַלץ נענטער. האַנקע האָט זיך געשטעלט ביים פענצטער און פון דער זייט 
געקוקט אין דער פענצטערקייט. פון די טשלאַפּנדיקע שריט איז אויסגע- 
װאַקסן אַ שווערע, מאַסיקע געשטאַלט. דער הונט האָט אַ וילדן שפּרונג 
געטון און מיט שמחה געדראַפּעט די שטיוול. דעמאָלט האָט האַנקעס האַנט, 
טאַפּנדיק די טיר, אויפגעמאַכט דעם הילצערנעם ריגל. גלייך אין די 
נאָזלעכער האָט עס אַ זעץ געטון מיט שרפה. פון איר מאַנס הענט און 
מלבושים איז געקומען דער ריח. ביים שיין פון קליינעם לעמפּל איז זי אַזש 
געװאָרן בלאַס, דערזעענדיג דעם חיהש-ווילדן בליק פון מאַנס אויגן. ,און 
וואו איז דער װאָגן מיט די פערד ?'', דער מאַן האָט נישט געענטפערט, 


,אפשר צוגעגנבעט ?/י האָט זי זיך צעויינט אויף אַ קול. , האָסט זי 
אוודאי פאַרשיכורט מיט דיינע קאָמפּאַנען ערגעץ אין אַ שענק. מיין שווערע 
פּראַצע. און דאָס חזיר, װאָס כ'האָב געכאָװעט און געפּלעלעט אַ גאַנץ 
יאָר, וואו האָסטו עס הינגעטון?'' 


וי אַ גאָלמעסער האָבן דעם מאַנס װערטער איבערגעשניטן איר 
געוויין אינמיטן: ,גיי רוף דיין ברודער און זאָל ער מיטנעמען דעם 
לאַמטערן. געדענק"', 


איר גאַנצער כעס האָט זיך פּלוצים פאַרוואַנדלט אין בעטנדיקער הכנעה: 
;;איך בעט דיך, זאָג מיר דעם גאַנצן אמת'". 


,אין די , קערניטשקעסיי שטייען די פערד מיטן װאָגן, נישט געווען 
פון אָרט צו רירען. כ'האָב פריער געפּרואװװוט מיט גוטן, געצמאָקעט, 
געגלעט, שפּעטער געשלאָגן, צעבראָכן די בייטש, ס'האָט נישט געהאָלפן 
דאָס ליים האָט געהאַלטן מיט שדישע צװאַנגען. און אַז די נאַכט איז צוגעפאַלן, 
האָב איך געקלערט: װעסט דאָך נישט נעכטיקן אין בלאָטע מיט פערד און 
װאָגן -- האָב איך אָנגעהויבן צו ברענען ס'שטרוי פון די געזעסן אונטער 

;אָדראָבעק", נישט געקענט באַאַרבעטן ס'פעלד פון גאַנצן דאָרף. און די 
הענט, וועלכע האָבן געפירט דעם אַקער, זענען געוועזן מערסטנס יינגלשע, 
זקנישע, אָדער גאָר ווייבערישע. 


דאָס פאַרגאַנגענע יאָר איז אויך נישט געוועזן איבעריק מיט גערעטעניש 
געבענטשט. די תבואה איז אוױיסגעװאַקסן אַ קרענקלעכע מיט קליינטשיקע, 
האַלב-לײידיקע זאַנגען, פאַרטויבט פון די הויכע באָדיאַקעס און ווייסן 
רומיאַנעק, װאָס זענען זיך צעװאַקסן אויף פעלדער געמיסטיקטע, אָנשטאָט 
מיט קנאָכנמעל -- מיט אין, גראַנאַטן און פאַרזשאַװערטע קאָנסערון- 
פּושקעס. 


די מענער, װאָס האָבן זיך אין דער מלחמה אָפּגעװײינט פון היימישער 
אַרבעט, פלעגן ליגן גאַנצע טעג מיט די בייכער אַרױף און געלאָזט זיך 
אואווירן פון די ווייבער. כמעט אַיעדע שטוב האָט געמוזט אַ גאַנצן לאַנגן 
ווינטער האָדעווען אַ מענטש, וועלכער האָט זומער-צייט נישט צוגעהאָלפן 


מיט דער אַרבעט פון זיינע הענט אָנצוגרייטן שפּייז פאַר דער שלעכטער צייט, 


און אַז די ערשטע ברוינע, קלעפּיקע פּענקעס אויף די ביימער האָבן 
אָנגעהויבן אַװעקצושטאַרן פון די צווייגלעך, ווי אויערן, װאָס האָרכן זיך 
איין אין קומענדיקן פרילינג, איז שוין דער הונגער געשטאַנען כמעט בי 
אַיעדער טיר. די מענטשן האָבן נישט געקענט זאַט ווערן פון ברויט, װאָס איז 
העלפט אויף העלפט פאַרמישט געווען מיט וויקע, און די בהמות אין שטאַל 
האָבן אַ גאַנצן טאָג געשלעפּט און געשלעפּט דאָס שטרוי פון אונטער די פיס, 


אין די פאַרשאָטנטע, טיפערע טאָלן איז נאָך געלעגן דער שבי, 
וי ברודיק-געלער לישיי. די רידן פון די חשוונצייט אויפגעאַקערטע סקיבעס 
האָבן זיך געבערגלט מיט טיפער װאַסער-דורכגעװייקטער שװאַרצקייט. פון 
די אַרומיקע בערגלעך און וועלדער זענען געפלאָסן די טאַיענדיקע שנייען מיט 
מוטנע װאַסער און זיך אַרײנגעגאָסן אינם טאָל פון דאָרף. זענען אין די 
סעדער געשטאַנען ברייט-צעגאָסענע לוזשעס, און דער וועג איז געװאָרן 
איין באַיאָרע, אין וועלכער ס'זענען איינגעזונקען די פערד ביז צו די בייכער, 
קיינער האָט נישט איינגעשטעלט אַרױסצופאָרן איבער די גרענעצן פון דאָרף, 
און נאָר פעדקע דער רייכער באַלעבאָס, וועלכער האָט געהאַט אַ פּאָר אייגענע 
פערד, האָט זיך געלאָזט פאָרן אין דער נאָענטער שטאָט פאַרקויפן דאָס 
חזיר און איינהאַנדלען פאַר דעם געלט מעל, רייז און זאַלץ, | 


דאָס זוייב האָט אים אויסגעקוקט ביז שפּעט אין אָװונט. נאָר אַז די 
אַרומיקע שטיבלעך האָבן פּאַמעלעך איינס נאָכ'ן צווייטן פאַרצויגן די שייבלעך 
מיט דער בעלמע פון שלאָף און צוגעפאַלן צו דער פינצטערניש, וי הינער 
צו די באַנטעס, האָט האַנקע אַרײנגעדרײט טיפער דעם קנויט, עס זאָל זיך 


מגפה אין דאָרף 


1 


צ" קריג האָט זיך געענדיקט אומגעריכט, 

די מענער, וועלכע זענען צורילגעקומען אַהיים פון דער מלחמה שפּעט 
חשוון, האָבן אָנגעטראָפן אַרום דעם דאָרף אַ נייעם קראַנץ, אַ קראַנץ פון 
קברים מיט פאַרשידנשפּראַכיקע אויפשריפטן אויף ברעטלעך און קרייצן, 
װאָס זענען, דורכגעווייקטע פון די רעגנס, אַראָפּגעשוואומען מיט שװאַרצער 
און פיאָלעטער פאַרב איבער דעם גראָען האָלץ. און די סאָסנאָװע און 
בוקאָװע קרייצן האָבן אויסגעטרונקען די נעמען פון די אַלע זין און פאָטערס 
און ברידער פּונקט אַזױ, װוי ס'האָט געטרונקען זייער בלוט די ערד, 


די ביימער אין די סעדער, אָפּגעסמאַליעטע פון האַרמאַטן-פייער, האָבן 
זיך עפּעס װי פונאַנדערגערוקט, װי אַ צעפּלאַשעטע סטאַדע שאָף. דאָ און 
דאָרט האָט זיך געווייסלט מיט זיין ברייטער וואונד דער פּניאַק פון אַן 
אָפּגעזעגטן בוים, 

פון סאָד האָבן מענערישע שטימען געװעקט די פאַרשלאָפענע פענצ- 
טערלעך פון שטיבער : ,העי, קום נאָר אַרױיס, ווייב וֵיי 


,;װאָס איז דאָרט אַזױנס ?' האָבן די ווייבערישע שטימען אומגעדולדיק 
צוריקגערופן. נאָר באַלד זענען זיי דאָך אַרױס אויף די שװעלן. 


נישט אין איין סאָד איז געשטאַנען אַ מאַן מיט אַן אָפּגעברענטן רויען 
פּנִים און געגלעט מיט די האַרטע פינגער אַ סטאַרטשענדיקן פּניאַק: , העי, 
דאָ אויף דעם אָרט איז דאָך געװאַקסן די שטשיטינע, געהאַט פינף מעטער 
עפּל אַ יאָר, געדענקסט זי 

;האָסט געזאָלט זיצן אין דער היים און היטן", 


די מענער האָבן געטראָפן די פעלדער שוין פאַרזייעטע מיט ווינטער- 
תבואה, וועלכע איז אויפגעגאַנגען מיט דינינקע געל-גרינע פעדעמלעך און 
אינגאַנצן דערמאָנט אָן ראַכיטישע קינדער-פיסלעך. תיכף האָט מען געקענט 
דערזען, אַז דאָס פעלד איז געװאָרן פלאַך צעאַקערט און שלעכט געבראָ- 
געוועט. אין אַ טייל ערטער זענען נאָך איצט געלעגן שווערע, גרויסע גרודעס, 
מיט וועלכע ס'האָט זיך געראַנגלט דאָס ערשטע, צונויפגעדרייטע גרעזעלע. 
װאָס דער אמת איז, האָבן די עטלעכע פּאָר פערד, װאָס זענען געבליבן 
ביי געציילטע באַלעבאַטים, און וועלכע מען האָט געליגן ביי זיי אויף 

געקלעמט ביים האַרץ, ס'האָט זיך איר געװאָלט ברעכן פון דעם ריח פון 
קוימיסט, וועלכער איז איר געבליבן אין די נאָזלעכער פון איטעס דורכגע- 
ווייקטע שיך. זי האָט זיך צוגעשלעפּט צו דער טיר. די קאַלטע איזילע 
לופט האָט אַרומגענומען איר אויפגעשוידערטן קערפּער. זי האָט אָנגענומען 
אַ פולע זשמעניע שניי און אים געטרונקען לאַנג און דורשטיק. אָנשפּאַרנדיק 
זיך מיט איר פּלײיצע אָן דער שטובװאַנט, האָט זי זיך פּאַמעלעך אויפגעהויבן. 
איבער די ציטערנדיקע פיס אין עס געפלאָסן הייס און קלעפּיק. ווען זי 
האָט אַ קוק געטון, האָט זי געזען, אַז דער שניי לעבן אירע פיס איז רויט. 
אין דרויסן האָט עס אויפגעהערט צו שנייען. פון אונטער צונויפגע- 

קנוילטע װאָלקנס האָט זיך פון צייט צו צייט אַרױסגערוקט אַ בלאַסע, 
געפלעקטע לבנה, איטע איז אין ערגעץ נישט געווען. זי האָט אָנגעהויבן צו 
רופן איטעס נאָמען. איר קול איז אַרײנגעפאַלן אין דער אַרומיקער זוייסער 
שטילקייט און איז אין איר דערטרונקען געװאָרן. פּלוצים איז איר בליק 
געפאַלן אויף שליאַדעס לענגאויס פון סאָד, אין פריש-אָנגעפאַלענעם שני, 
דייטלעכע, שװאַרצע שליאַדעס. די קניען זענען וייך געװאָרן פון זיסן 
אומגעריכטן גליק, איטע איז דאָך יאָ געגאַנגען. אירע אויגן זענען מיט. 
געגאַנגען מיט די שליאַדעס, באַגלײיט זיי ביז צום קרייצוועג לעבן טייך. 
דאַן האָבן זיך די אויגן צעעפנט, שװאַרץ געװאָרן פון ווילדער, חיהשער 
שרעק. ביים קרייצוועג זענען די שליאַדעס געװאָרן געדיכט, אָנגעװאָרפן אויף 
איין אָרט, גלייך דער מענטש, צו וועלכן זיי גצהערן װאָלט זיך געישובט, 
געגאַנגען און זיך ווידער אומגעקערט. פון דאָרט האָבן שוין די שליאַדעס 
געפירט בלויז אין איין ריכטונג -- צום װאַלד. און ערשט איצט האָט זי 
דערזען איטען. זי איז געגאַנגען גיך, כמעט געלאָפן, דער ווינט האָט צעעפנט 
אַרום איר די שאַל, װי שװאַרצע פליגל, און ס'האָט זיך געדאַכט, אַז זי 
טראָגן זי אינדערלופטן, 

--- איטע! איטע! 

ביילטשע האָט גערופן מיט דער גאַנצער פאַרצווייפלונג, זי האָט זיך 
געשטיקט מיט איר אייגן קול, די אָדערן אויפן האַלז האָבן זיך אָנגעצױיגן 
שיר צעפּלאַצט געװאָרן. אויף איין מינוט האָט זיך איר אויסגעויזן אַז 
איטע דרייט אויס דעם קאָפּ אויף צוריק, הערט זי, בלייבט שטיין... 

אָבער באַלד האָט זי אַריינגענומען דעם קאָפּ צװישן די אַקסל און 
איז פאַרשוואונדן געװאָרן אונטער די ערשטע נאַקעטע ביימער פון װאַלד, 
נאָר אירע שליאַדעס האָבן זיך געשװאַרצט אין דער ווייסער אומענדלעכקייט 
פון שנייבאַדעקטע פעלדער, וי צעעפנטע, פאַרשטאַרטע מיילער, 

ביילטשעס קניען האָבן זיך איינגעבראָכן אונטער איר. זי איז געלעגן 
מיט צוגעמאַכטע אויגן. דאָס בלוט האָט װאָס אַמאָל מער געפאַרבט דעם 
שניי אַרום איר, | 


ערך ?= 


-- איטע, קום אַביסל נענטער, עך װעל דיר עפּעס זאָגן. 

און אַז איטע האָט זיך מיט צוריקגעהאַלטענעם עקל אַריבערגעבויגן 
איבערן בעט, האָט ביילטשע מיט אַ לאַשטשענדיקער שטים געשעפּטשעט: 

-- עך בעט דעך: נעם דעם לאַמטערן און גיי אין דאָרף אַרין. דו 
וועסט רופן --- ווייסט שוין וועמען -- עס איז געקומען צו פרי -- אפשר 
פון שרעק -- 


איטע האָט אַרויסגעפילט דער פרעמדער פרויס פאַרשעמטקײיט. האָט 
זי זעך געזאָלט פריער שעמען -- איז איר דורכגעלאָפן דער געדאַנל. מיטן 
טאַטן זעך קושן אין מיטן העלן טאָג, אַז מענטשן זאָלן לאַכן -- דאָס יאָ, 
דער מאַמעס צירונג צוגענומען, פאַרפרעסן דאָס שװער-אָנגעהאָרעװעטע 
פאַרמעגן, קויפן שפּיצעלעך צו העמדעלעך, און זי ,איטען, זאָל מען נישט 
וועלן חתונה מאַכן, ווייל ס'איז אויף קיין נדן נישטאָ. און איצט וועט שון 
אַלץ גיין אין דר'ערד אַריין. צוליב איר װעט דער טאַטע נישט אָפּקױפן 
ביים פּריץ דאָס פעלד, ער ועט זיך מיט איר אַרױסציען אין שטאָט אַרײן, 
שפּילן אויף דְצֶר עלטער קליינע קינדער. יאָ, יאָ. און זי, איטע, װועט מוזן גיין 
דינען, דינען, פאַרבייטן דעם פּלאַץ פון יענער, אַזױ װוי יענע האָט צוגענומען 
איר אָרט. זי האָט דער שטיפמאַמען געענטפערט שטיל, שעפּטשענדיק מיט 
עפּעס אַ מאָדנער צערטלעכקייט, 


--- גייט אייך אַלײן, מומע, עך נישט, | 

ערשט אַז ביילטשע האָט דערזען דער שטיפטאָכטערס נאַקעטע אױיגן 
איז איר קלאָר געװאָרן דער זין פון די דאָזיקע ווערטער. קיין ברעקל 
רחמנות איז אין זיי נישט געווען. קאַלטער שווייס האָט באַדעקט איר לייב. 
מיט די לעצטע כוחות איז זי אַראָפּ פון בעט. אירע פיס, אָנגענומענע מיט 
ווייטיק וי צוויי פולע עמערס, האָבן זיך אַ װאַקל געטאָן, זי האָט זיך 
צוגעראַטשקעט צו איטען אויף אַלע פיר, 


-- איטעניו, עך בעט דעך -- גי -- גיי, עך קען שוין מער נישט 
אויסהאַלטן -- גיי רוף די אַלטע האַנקע. איטע, דערבאַרעם דעך, איטע, 
עס צערייסט מעך אויף שטיקער, שוין בעסער דער טויט -- מאַמע-ניו!! 


זי איז צוגעפאַלן צו איטעס פיס און זיי אָנגעהױבן קושן מיט די הייסע, 
פאַרברענטע ליפּן. ערשט, ווען פרישע ווייען האָבן ביילטשען אַנידערגעװאָרפן 
אויף דער ערד, האָט איטע זיך געקאָנט באַפרײיען פון אירע קלאַמערנדיקע 
הענט. זי האָט גיך געכאַפּט אַ שאַל און איז אַרױס פון שטוב. 

אין דער האַלבטונקעלער שטוב איז געבליבן ביילטשע אינע אַלײן. 
אַן אומהיימלעכע שרעק האָט זיך ווי קאַלטער שטאָל אַרינגעשטאָכן צווישן 
די ריפּן און זיך צעגאַנגען פּאַמעלעך איבערן גאַנצן לייב. עס האָט איר 

געגלעט מיט איין האַנט די נאָך אַלץ ציטערנדיקע, ווייכע פעל און צוגעלייגט 
דעם קאָפּ צום קעלבלס װאַרעמען קערפּער. פּלוצים האָט אַ װוילדער, כמעט 
נישט מענטשלעכער שריי אַ ריס געטאָן אויף שטיקער די פאַרשלאָפענע 
שטילקייט. דער שריי איז געקומען פון ביילטשעס אויסגעקרימטן מויל. זי איז 
געלעגן איינגעקאָרטשעט אויף איר בעט. די שאַל, וועלכע זי האָט אין 
איילעניש אַרױפגעװאָרפן אויף דעם פרירנדיקן, ציטערנדיקן לייב, האָט זיך 
אַראָפּגעגליטשט פון איר און איז אַראָפּגעהאָנגען איבערן בעט-ראַנד, ביז 
צו דער ערד, וי אַ צעבראָכענער, פויגלשער פליגל. דער הויכער בויך האָט 
זיך געהויבן און איז אַראָפּגעפאַלן מיט קורצע, שטויסנדיקע באַוועגונגען, וי 
ס'װאָלט געאָטעמט עפּעס אַ פרעמד נפש. איטע איז געבליבן זיצן מיט 
צונויפגעלייגטע, פאַרזאָרגטע הענט אין איר ליידיקן שויס, וי זיי װאָלטן זיך 
געװאָלט אויסרוען אַביסל, איידער ס'ועט זיי אויסקומען צו ואַשן די 
ליילעכער פון דעם שװאַרצגערונענעם, פרעמדן בלוט און די קליינע, ווייסע 
ווינדעלעך. 


ביילטשעס יעדער אָפּגעהאַקטער שריי האָט זיך אַרײנגעשטאָכן אין 
איטעס בלוט, װי אַ שאַרפער שטאַכל. מיט האַרבער הנאה פון אַלײנפּייניקונג 
האָבן אירע הענט געגלעט די אייגענע, שמאָלע היפטן 


אייגנטלעך איז דאָס געוועזן איר, איטעס צייט. דאָ, אויף דעם בעט, האָט 
זי איצט געדאַרפט ליגן און געבוירן איר קינד. און אפשר װאָלט לעבן איר 
געשטאַנען דער אָסטרעזשעצער שװאַרצער בחור... נאָר זי װאָלט נישט 
געשריגן, אַזױ וי יענע, די פרעמדע. מיט פרייד װאָלט זי אויפגענומען יעדן 
נייעם ווייטיק, וועלכער טרייבט צו די צייטיקע פרוכט צו די ברעגעס פון 
װילד-צעשפּאַרטן לייב, זי װאָלט די נעגל אַרײנגעהאַקט אין האַרטן האָלץ 
פון בעט און געשמייכלט. איר מידער קאָפּ האָט זיך אַראָפּגעגליטשט אויף 
איין זייט און איז צוגעפאַלן צום קאַנט פון טיש, זי האָט זיך אױיפגעכאַפּט, 
װוי פון שלאָף. ו 

ביילטשע איז איצט געלעגן אויסגעשטרעקט, וי אַ סטרונע, די פיס 
האָבן זיך אַרײנגעשפּאַרט אין דעם בעטװוענטל מיטן גאַנצן כוח, און אַזױ 
אַרום אַנטקעגנגעשטעלט זיך דער נייער, אָנקומענדיקער כװאַליע פון ווייען. 


דער, פון ווייטיק און דעם קינדס באַוועגונגען, אָנגעדראָלענער בויך האָט 
זיך אַראָפּגערוקט, וי אַ פולער זאַק. פון צייט צו צייט האָט אים אויפגעהויבן 
אַן אומגעריכט ציטערן. ביילטשע איז געלעגן מיט ברייט-צעעפנטע אויגן, זי 
האָט זיך אײינגעהאָרכט אין איר אייגן לייב, געװאַרט אויף נייע ווייען, וועלכע 
זענען געקומען מיט אַן אומברחמנותדיקער פּינקטלעכקײט, אַרינבױערנדיק 
זיך אין דער פּלײיצע און קריזשעס, שאַרף, שפּיציק און ציענדיק. 


ערך 2 


איר קול איז אָנגעלאָפן מיט צוריקגעהאַלטענע טרערן. 

--- גיי, מאַך דעך נישט נאַריש, וי אַ קינד, בלייבסטעך נישט אַליין, איטע 
איז דאָ אין דער חיים, 

ער איז גיך אַרױסגעלאָפן פון שטוב. אין דרויסן האָט ער אָנגעהויבן צו 
לויפן מיטן סאָד, כדי ער זאָל נאָך קאָנען דעריאָגן די רוסן מיט די קי. 

אין שטוב זענען געבליבן ביידע פרויען אַלײן. דאָס לעמפּל האָט מיט 
קליינע, ציטערנדיקע פלעקן געלאַטעט די געבערגלטע, צעשפּרונגענע ווענט. 
אין דער שטילקייט האָט זיך געהערט דייטלעך דאָס סיטשען פון קנויט ביים 
אַרײנזופּן דעם בלאָלעכן נאַפט. 


אין דרויסן האָט געװואָיעט דער ווינט. פּלוצים האָט זיך איטען געדאַכט, 
אַז זי הערט פון דרויסן אַ געוויין. זי האָט ברייט צעעפנט די אויגן, אַרײינ- 
װאַקסנדיק מיט אַלע חושים אין דער. דרויסנדיקער נאַכט. עס האָט אָנגעהויבן 
צו שנייען. די האַרטע, ווייסע גרױיפּן זענען אָפּגעשפּרונגען פון די שייבלעך 
מיט אַ דינעם, גלעזערדיקן קלאַנג. איטעס בליק האָט זיך נישט געקאָנט 
דורכרייסן דורך דער וייסער, געדיכטער טעמראַװע. איצט האָט זי שױן 
געהערט דייטלעכער אַ צעצויגן, יאָמערלעך קול. זי האָט אַרױפגעװאָרפן 
אויף זיך דעם יאַקער און איז אַרױס מיטן אָנגעצונדענעם שטאַל-לאַמטערן 
אין דער האַנט. 

צוריק איז זי אַריינגעקומען מיט אַ קליין, ווייס:רויט קעלבל אויף די 
הענט. דאָס קעלבל איז געבליבן שטיין ביי דער טיר, געפּינטלט דערשראָקן 
מיט די ווייס-באַברעמטע, קיילעכדיקע אויגן. נאָר אַז איטע איז צוגעגאַנגען 
צו דער קיך, האָט עס אָנגעהויבן איר נאָכצוגיין מיט די ברייט-צעשטעלטע, 
אומבאַהאָלפענע פיסלעך פון אַ צוויי-טאָגיקן נפש און עס האָט זיך אויפסניי 
צעמעקעט. דאָס פאַרבענקטע, יתומדיקע רופן האָט זיך געטראָגן העט:ווייט 
איבער די פעלדער, נאָכגעלאָפן די קואישע שריט, װאָס זענען שוין לאַנג 
פאַרשיט געװאָרן מיט שגיי. 


איטע האָט אַראָפּגענומען פון דער קיך אַ טאָפּ װאַרעמע סערוועטקע 
און אונטערגעשטופּט דעם קעלבל. דאָס קעלבל האָט אָבער נישט געװאָלט 
טרינקען, געװאָרפן דעם קאָפּ אויף צוריק. דעמאָלט האָט איטע אַריינגעלייגט 
איר האַנט אין שעפל און זי צוגעשטעלט צום פּיסקל. דאָס קאַלב איז 
נאָכגעלאָפן מיט דער צונג די צעשפּרײטע פינגער, װעלכע האָבן אַזױ 
דערמאָנט דער מאַמעס װאַרעם אייטער. עס האָט אָנגעהויבן צו טרינקעןן, 
צמאָקענדיג און באַלעקנדיק זיך מיט דער צונג, וי אַ קליין קינד. איטע האָט 

זי האָט אויך נישט געהערט, װי באַלד נאָכדעם האָט פּלוצים די אָנגע- 
שטרענגטע, אָנאָטעמדיקע דערװאַרטונג אַ קנאַל געטון מיטן זעלנערס 
געזונטן, רויען לאַכן, זי אַ געשפּרונגענע רייף. 

-- אָט אַזאַ'אָ נישטיק יידל גייט זיך אַנטקעגנשטעלן אים, דער 
רוסישער מאַכט, ווען ער װאָלט נאָר געװאָלט, קאָן ער אים דאָך צערייבן 
אויף שטויב, אַרײנקװעטשן מיטן אָפּצאַס אין דער ערד, װי אַ װאָרעם, 
אָט תיכף דאָ אויפן אָרט. 

ער האָט געלאַכט הויך און קינדיש, דאָס לאַכן האָט געשװענקט דעם 
האַלז, וי פריש װאַסער. 

און אפשר װאָלט ער אויך אַזױ אויסגעזען ביי זיך אין דער היים, 
אוממעכטיק און נישטיק, וען ס'װואָלטן אַזױ געקומען צו אים, למשל, 
די דייטשן ? 

-- דו, אַז דו װוילסט, קום צום קאָמענדאַנט בעטן, אפשר װועט ער דיר 
צוריקגעבן כאָטש איין קו. איך װועל אים זאָגן, אַז ביסט אַן אָרעמער ייד, 
איך קאָן דיר מער גאָרנישט העלפן, איך האָב באַקומען אַ = ברענגען 
די קי און פאַרטיק. 

ווען מרדכי איז אַרײינגעקומען אין שטוב נאָכן פוטערל, איז ביילטשע 
געזעסן נאָך אַלץ אויף דעם זעלבן אָרט, מיט פאַרשטאַרטע הענט און פיס, 

-- ביילטשע, װאָס איז דיר, ביילפף? 

זי האָט זיך נישט אָנגערופן, אירע בלאָע ליפּן האָבן זיך פעסט 
צונויפגעדריקט, 

מרדכי האָט אַרײינגערופן איטען. 

-- רייב איר נאָר איין מיט שניי דאָס האַרץ און די שלייפן. 

ער אַלײן האָט אַרײנגעגאָסן װאַסער צװישן אירע פאַרקלעמטע ציין, 
ביז זי האָט צעעפנט די אױגן 
| -- איז דיר שוין בעסער, ביילעניו? 

זי האָט דערזען, אַז מרדכי איז אָנגעטאָן אין וועג אַריין אין פוטערל, 
דאָס היטל אַראָפּגערוקט איבער די אויערן. אירע פינגער האָבן זיך איינגע- 
קלאַמערט אין זיין אָרעם, 

-- וואוהין גייסטו, מרדכי! 

--- כ'וועל זיין באַלד צוריק, כ'גיי נאָר אָפּנעמען מיינע קי. װי דען? 

-- גיי נישט, מרדכי, גי נישט. עך בעט דעך, װעסט גיין מאָרגן 
פאַרטאָג, 

--- מאָרגן װעל עך שוין קענען אָפּנעמען בלויז די פעלן. 

-- עך האָב עפּעס אַזױ מורא, אַזױ מורא -- 

איטע איז אויפגעשטאַנען פון דער באַנק, אַרױיפגעשלעפּט אויף זיך דער 
מאַמעס אַלטן יאַקער, 

-- קום טאַטע! 

אירע אויגן זענען געווען רואיק, אין זייער בלאָלעך-גראָער נאַקעטקײט 
דערמאָנט אָן די ווינטערצייט צוגעפרוירענע טייכלעך, נאָר אירע הענט 
האָבן אַביסל געציטערט, ווען זי האָט זיך צוגעקנעפּלט דעם צעריסענעם 
יאַקער. זי איז געגאַנגען פאָראויס. די קאָזאַקן זענען נאָכגעגאַנגען פון 
הינטן, כדי מען זאָל זיך נישט באַהאַלטן ערגעץ פאַר זיי. די טיר איז נאָך 
זיי געבליבן אָפן, 

ביילטשע האָט זיך צונויפגעקאָרטשעט אויף דער באַנק. די דרויסנדיקע, 
שאַרפע קעלט האָט אַרײנגעשטראָמט מיט אַ געדיכטן, ווייסן נעפּל, צוגעקומען 
װאָס-אַמאָל נענטער צו אירע שרעק-פאַרשטאַרטע פיס. זי האָט זיך נישט 
געקאָנט אויפהויבן פון אָרט. פּלוצים האָבן איר אַ שלאָג געטאָן אין די אויערן 
צונויפגעקנוילטע האַרטע שטימען. זי האָט אויסגעװוישט מיט די פינגער 
דאָס פאַרלאָפענע שייבל, און איר פּנים איז װי צוגעפרוירן געװאָרן צום 
פענצטער. לעבן דער שטאַל זענען שוין די צוויי זעלנער געזעסן אויף די 
פערד און געהאַלטן אין די הענט די שטריק, מיט וועלכע ס'זענען געוועזן 
צוגעבונדן אירע צוויי שענסטע קי. מרדכי האָט געשלעפּט דעם שטויק 
צו זיך. איין זעלנער האָט אים מיטן לויזן, צונויפגעדרייטן עק פון שטריק 
אַ קלאַפּ געטון איבער די הענט. עס איז תיכף אויפגעלאָפן אַ בלאָ-פיאָלעטער 
בייטש. אָבער מרדכי האָט נישט אַרױסגעלאָזט די קו פון די הענט. פון 
אָנשטרענגונג זענען אויף זיין שטערן און האַלז אַפּערגעקװאָלן שװאַרצלעך 
די אָדערן, 

--- דאָס זענען מיינע קי, מיין פּראַצע, עך גיב נישט, גייטס אין די הייף, 
דאָרט זענען דאָ פולע שטאַלן. 

די זעלנער האָבן אַראָפּגענומען די ביקסן, אויף אַ דגע האָבן א בליץ 
געטון שאַרף און שמאָל די אויפגעשפּיזטע מעסערס. 

-- צום לעצטן מאָל: לאָזט די קי, אָדער נישט? 


מרדכי איז בלאַס געװאָרן. אויף זיין שטערן האָבן זיך געפּערלט 
שווערע טראָפּנס שווייס. ער האָט זיך געשטעלט זיי אַנטקעגן, פאַרביסן 
עקשנותדיק, 

--- הרגעט, אַז עץ ווילט, און געבן על עך נישט, ס'איז מיין. 

ביילטשע האָט געזען, װוי איטע איז מיטאַמאָל צוגעלאָפן און אַ כאַט 
געטון דעם אויסגעשטרעקטן זעלנערישן אָרעם. שפּעטער האָט זיך געלייגט 
אויף אירע אויגן אַ רויטער נעפּל, וועלכער האָט איר אַלץ פאַָרשטעלט. 


30 ערך 


לאָך צװוישן הימל און ערד. און דאָס איז אים געלונגען. צוװישן הימל און 
ערד איז געבליבן בלויז איין שמאָלער שפּאַלט, אין וועלכן ס'איז אויסגעגאַנגען 
דער קורצער, ווינטערדיקער טאָג, 
: פון װאַלד זענען אַרױסגעפאָרן פינף רייטער. הינטער זיי זענען נאָכגע- 
גאַנגען מיט שטריק צוגעבונדענע עטלעכע שוערע קי. די ערשטע האָט זי 
דערזען ביילטשע.. 
--- דאַכט זעך, אַז מען פאָרט פון הויף. 
- איטע, וועלכע איז אַרױס אויף דער שװעל אַ קוק געבן, איז צוריקגע- 
קומען מיט אַ בלייך פּנים און אַשיגראָע ליפּן, 
--- טאַטע, די רוסן קומען שוין ווידער, זיי פירן מיט מיט זיך קי. 
מרדכי האָט אַרויפגעצױיגן דעם רימען איבער די הויזן, 
--- ביי מיר האָבן זיי גאָרנישט װאָס צו נעמען, עך בין נישט קיין 
גוטבאַזיצער. און שטיל זאָל מיר זיין, ווייבער! 
עס האָבן אָנגעקלונגען פערדישע קאָפּיטעס אויף דער אייז-באַדעקטער ערד 
לעבן דעם ברונעם. צויי רוסישע זעלנער זענען אַראָפּגעשפּרונגען פון 
די פערד און אַ זעץ געטאָן מיט קאָלבעס אין דער טיר. די דריי איבעריקע 
זענען געבליבן היטן די בהמות, װאָס האָבן זיך געדרייט אומרואיק אויף 
איין אָרט, פילנדיק אין דער נאָענט אַ שטאַל, און פאַרבענקט געריטשעט. 
די שטוב איז עפּעס װי קלענער געװאָרן, אויסגעפילט מיטן ריח פון 
יוכטענעם לעדער, שווייס און מיט אַן אומבאַשטימטן, טעמפּן פּחד. 
מרדכי האָט זיי באַגריסט, 
-- אַ גוטן אָװנט אייך! אוודאי פאַרבלאָנדזשעט, האַ? נישט קין 
חידוש אַפילו, אין דרויסן אַזאַ ‏ מראַק, אַזאַ מראַק, 
איינער פון די זעלנער, אַ דאַרער, ברײטקנאָכיקער, מיט אַ פרישן 
בלאָלעכן שניט איבער דער רעכטער העלפט פון פּנים, האָט זיך צעלאַכט, 
-- זע נאָר, אַ קלוגער איד, אַ קלוגעטשקער. נישט פאַרבלאָנדזשעט, מיין 
טייערינקער, נישט פאַרבלאָנדזשעט, נאָר טאַקע צו דיר צו גאַסט געקומען 
און דער קאָמענדאַנט האָט געשיקט -- אאָ. 
איבער די ליפּן פון צוייטן קאָזאַק האָבן די װאָננצעס געטאַנצט 
פאַר שמחה, | 
--- אויב אַזױ, טאָ זעצט אייך. 
-- פיר אונז בעסער אין שטאָל אַרײן. 
מרדכיס גוף איז געװאָרן שווער און ליימיק. ער האָט זיך נישט גערירט 
פון אָרט. 
-- דו גייסט, אָדער זאָל מען דיך אַהין צוקוילערן מיט די שטיוול ? 


ערך 29 


זי איז אויפגעשטאַנען פון דער באַנק, די אויגן האָבן זיך פאַרשמעלערט 
צו צוויי קליינע שפּאַרעס., י 

-- טאַטע, האָרך קיינעם נישט און קויף. האָסט געלט, טאָ װאַרטיזשע 
נישט, ביז מען װעט עס דיר אויסקויפן. ס'וועט זיין אייגנס. וואו מען װעט 
שטעלן דעם פוס, װעט עס זיין אייגנס -- 

ביילטשע האָט אַריינגעצױגן דעם קאָפּ צוישן די אָרעמס, גלייך זי 
װואָלט געװואָלט אויסמיידן דעם קלאַפּ פון אַן אומזיכטבאַרער האַנט, מיטאַמאָל 
האָט זי דערפילט, אַז יענע, די מיאוסע שטיפטאַכטער, וויל זי צושמידן 
שוין אויף אייביק צו אָט די צוואנציק יאָך פעלד, ויל זי מאַכן פאַר אַ 
שקלאַף פון אָט דער ערד, וי זי איז עס אַלין, פּונקט וי עס איז מרדכי, 
װי עס איז דער בוים אויפן וועג ראַנד, 

און זי האָט זיך צעוויינט קינדיש, אומבאַהאָלפן : 

-- װעל עך אַליין אַװעק פון דאַנעןף 

דעמאָלט האָט זיך שוין איטע נישט געקאַנט לענגער איינהאַלטן: 

-- אַז עס איז אייך דאָ אַזױ שלעכט, טאָ גייטיזשע פון דאַנען קיינער 
האַלט אייך נישט, גייט, וואו איר זענט פריער געווען -- גייט דינען! 

מרדכי האָט אַ קלאַפּ געגעבן מיט זיין שטעקן אין דער באַנק: 

-- טאָ מאָיאַ זשעטש!*) 

דאָס פּוילישע איז ביי איַם געװעןן אַ סימן פון גרעסטן כעס, עס 
איז געווען טויזנט מאָל געפערלעכער, וי זיין שמייבל. | 

-- מיט מיין געלט װעל עך טון, װאָס מיר װעט זעך גליסטן -- 
און יענעם אַ זאַסיע. 

איטעס קאָפּ האָט זיך אַראָפּגעבױגן נידעריקער, אויף דעם האַלז האָבן 
זיך געהויבן די אָדערן, און ס'האָט געקלאַפּט אין זיי דאָס בלוט מיט 
איינגעהאַלטענער שנאה, 


8 


פון גאַנץ פרי אָן האָבן זיך געטליקעט קאַווקעס און קראָען זייער 
אומרו האָט אָנגעזאָגט פרישן שניי. דער ווינט איז געלעגן צוגעטשאיעט אין 
די טאָלן, װי אַ חיה גרייט צום שפּרונג. שפּעטער האָט ער זיך געדרייט 
אין דער לופטן, װי אַ מילעכל, געקלאַפּט מיט פאַרדאַרטע בלעטער, וועלכע 
זענען נאָך פון זומער געבליבן אויף די ביימער. ער האָט צונויפגעשלעפּט 
כמאַרעס, װוי באַלן גראָע װאַטע און געװאָלט מיט זיי פאַרשטאָפּן דאָס אָפענע 


*) דאָס איז מיין עסק! 


28 ערד 


איטע איז געזעסן לעבן טיש הינטערן לאָמפּ און מיט אירע האַרטע, 
לאַנגע פינגער געפליקט פעדערן. זי איז געזעסן. שטיל און זיך נישט אָנגערופן. 
היינטיקן נאָכמיטאָג, ווען קיינער איז אין שטוב נישט געװען, האָט זי 
אַרומגעזוכט אין אַלע ווינקלען דאָס ווייסע קאָפּיטיכל, זי האָט עס געפונען 
אונטער ביילטשעס קאָפּ-קישן. עס איז געווען צונויפגעבונדן מיט אַלע פיר עקן 
אָרום אַ ווייס טלומעקל. ווען זי האָט עס אויפגעבונדן, האָט זי דערזען 
אינעווייניק ווייסע ווינדעלעך, שפּיצן-באַנײיטע לייבלעך. זי האָט געהאַלטן 
די העמדלעך אין האַנט, באַקוקט זיי, בשעת אַ קאַלטער דראָזש איז איר 
אַרומגעקראָכן איבער דער פּלײצע. שפּיצעלעך, -- האָט זי געקלערט. -- 
וואו נעמט זי געלט אױיף דעם אַלעם? ער מוז איר אודאי געבן, ער. 
און איטע דערמאָנט זיך פּלוצים, אַז איר מאַמען האָט דער טאַטע נישט 
געװאָלט געבן קיין געלט אַפילו אויף שיכבענדלעך פאַר די קינדער. די 
מאַמע האָט געמוזט צוליב די דאָזיקע בענדלעך פאַרקויפן בגנבה עטלעכע 
אייער אין דאָרפישן געוועלב. : 


די ווינדעלעך האָבן איר פאַרברענט די הענט, און דאָך האָט זי זיי 
נישט געקאָנט אַװעקלײגן, דאָס אומבאַוואוסטע, דער פרעמדער סוד, וועלכער 
האָט זיך אַזױ אכזריותדיק אַריינגעשניטן אין איר אייגן לעבן, האָט אָנגעיאָגט 
דאָס בלוט מיט אַ זואַרעמער כװאַליע צום האַלז, צו די ברייטלעכע ליפּן, צו 
די קנאָכיקע באַקן. איצט האָט איטע אַלץ געקוקט אויף ביילטשען, דערזען 
מיטאַמאָל אירע שװוערע באַװעגונגען, דאָס ברוינלעך-געפלעקטע פּנים. זי 
האָט זיך געװאָלט אַרײינשלײכן מיט די געדאַנקען אין ביילטשעס שטילן 
שמייכל, וועלכער האָט אויף אַ מינוט צעשפּרײט אירע נאָזפליגל, בעת זי 
האָט געקוקט מרדכי'ן אין די אויגן אַרײין מיט דער זיכערקייט פון אַ 
געליבט ווייב, 

-- איז דאָך טאַקע גוט, װעט מען פריער אַרױס פון דאַנען זאָל זי 
נאָר פאַרקויפן, | | : 

--- װאָס טענהט די יידענע, װאָס? קויפן װעל עך דאָס שטיק פעלד, 

-- אַז דו װצלסט -- קויף, עך על דאָ נישט בלייבן אינמיטן װאַלד, 
אין אַזעלכע-אָ צייטן, דאָ קאָן מען הרגענען אַ מענטש און קיין האָן זאָל 
אַפילו נישט קיין קרייע טון . 

איטע האָט געזען אין פאָטערס איגן עפּעס אַ נישט:אַנטשלאָסנקײט. 
זי האָט אים נישט דערקענט. איר פאָטער, וועלכער האָט אַזױ שװער 
געאַרבעט, כדי אויף דער עלטער צו האָבן אַן אייגן שטיקל פעלד, וויל 
איצט פּטרן אַלץ צוליב איר, דער פרעמדער, פוילער, װאָס ווייסט אַפילן 
נישט וי אַזױ צו נעמען אַ מאָטיקע אין האַנט אַריין? עס האָבן אָנמעכטיק 
געציטערט די ווייסלעכע ברעמען. 


ערך 27 


איטע האָט זיך געשטעלט בינדן דעם האָבער, נאָך אירע שריט זענען 
אויסגעװואַקסן נידעריקע ברייטע סנאָפּעס מיט בלאָנדע צעשויבערטע קעפּ. 


אז 


מרדכי איז אַהײמגעגאַנגען פון דאָרף מיט דער סטעזשקע הינטערן 
װאָלד, די אַלע רייד פון די עלטסטע דאָרפס-באַלעבאַטים אין שופטס שטוב 
האָבן צעפלאַמט זיין פּנים, װי דער שטאַרקסטער בדאָנפן. אונטער זיינע 
שווערע שריט האָבן געטרעשטשעט די טרוקענע צונויפגעדרייטע בלעטערי 
פון װאַלד זענען אַרױסגעקראָכן פיאָלעטע פאַרנאַכט-שאָטנס און באַטאַפּט, 
וי די הענט פון אַ בלינדן, װאָס אַמאָל אַן אַנדער שטיק פעלד. דער װאַלד, 
וועלכער האָט זיך ערשט נישט לאַנג געהויבן מיט אַ גרינער כװאַליע פון 
בוימער-שפּיצן, האָט זיך איצט געבויגן קרומפּלײציק, נאַקעט, און אַנטבלױזט 
די וואונדן פון אָפּגעהאַקטע ביימער. אויף די בייטן מיט דער אויפגייענדקיער 
ווינטער-:תבואה האָט זיך געזילבערט דער ערשטער פראָסט, אָט װעט דאָס 
מיט זיין שווייס:דורכגעווייקטע פעלד געהערן באַלד צו אים אינגאַנצן. ער 
װועט נישט מוזן הרגענען פערד מיט אַרבעט, כדי אַרױסצופּרעסן פון דער 
ערד אי פאַרן פּריץ, אי פֿאַר זיך,. גוט כאָטש װאָס ער האָט נישט חתונה געמאַכט 
די טאָכטער. װאָלט ער איר געגעבן דעם נדן, װאָלט ער היינט נישט געקאָנט 
קויפן קיין איין סקיבע ערד. ער װאָלט געמוזט אַװעק פון דאַנען, שאָקלען 
די אָפּגעאַרבעטע ביינער אויף צעפאָרענע וועגעלעך, אַרומטראָגן באַנקעס 
מיט מילך און דאָ װאָלט אַן אַנדערער געזעסן, געזייעט אויף דעם פעלד, 
וועלכעס ער האָט אויסגעמיסטיקט מיט אַזופיל מי און אַרבעט. 


ווען מרדכי איז אַהײימגעקומען האָט שוין אין שטוב געברענט דער 
לאָמפּ. ביילטשע האָט מיט אַ שטעקעלע אַרױסגעשאַרט פון אונטער דער קיך 
געבראָטענע בולבעס, און בלאָזנדיק אויף זיי, געװאָרפן פון איין האַנט אין 
דער צווייטער) 


-- װאָס עפּעס אַזױ שפּעט? -- 
האָט זי אַ פרעג געטון, נישט אייפהויבנדיק די פון פייער צערי" 
טלטע אויגן, 


מרדכי האָט זיך געזעצט אַקעגנאיבער דעם געעפנטן קיך-טירל, דער 
אָפּשיין פון פייער האָט געלעקט זיינע שטיוול װווי די רויטע צונג פון אַ 
הונט, ער האָט געענטפערט מיט זיין שווערן, האַרטלעכן קול: 


-- די טפריצע ויל פאַרקויפן דאָס פעלד, געשיקט אין דאָרף אַרין 
דעם זשאָנדצע. 

זי דאָ שוין פון נעכטן אין דער פרי. געהרגעט וועמען, צי װאָס ? װאָס דער 
אמת, זענען זיך מיינע פּריצים צעלאָפן, װי די פאַרסמטע מייז. קיין איינער 
איז נישט געבליבן. אָבער די רוסן, גוטע ,כלאָפּעס", זיי האָבן בלויז 
איבערגעלאָזט ,װאַרטעס=, כדי עס זאָל זיין אַביסל היימלעכער אונדזערע 
יונגע מיידלעך, ! 

די יונגע שקצים האָבן זיך צעלאַכט אויף אַ קול און די עלטערע 
גויים האָבן געקנייטשט לאַנג און אָנגעשטרענגט זייערע שטערנס, איידער 
זיי האָבן זיך אָנגערופן. 

--- ווייזט אויס, אַז ער איז טאַקע גערעכט, אויף אַן אמת גערעכט, 


אָבער ערשט פאַרנאַכט האָט מען זיך געלאָזט צוריק אין די היימען 
מרדכי איז מיט וייב און טאָכטער און מיטן פי געבליבן אין יורקעס 
סטאָדעלע, װאַרטנדיק װאָס זוייטער וועט זיין. נאָר לאַנג האָט ער נישט 
געקאָנט אַזױ זיצן, ווייט פון דער אייגענער היים. פאַרטאָג, ווען איטע האָט 
זיך אויפגעכאַפּט, האָט זי שוין דעם טאַטן נישט געטראָפן אויף זיין געלעגער, 
זי האָט אים אומעטום אַרומגעזוכט, געװעקט די פאַרשלאָפענע שטיפמאַמע. 

--- מומע, מומע, וואו איז דער טאַטע? -- 

אָבער ביילטשע האָט בלויז אַ בייזן קרעכץ געטאָן און זיך אויסגעדרייט 
מיטן פּנים צום היי. איטע איז געלאָפן מיט די פעלדער, הינטנאַרום 
צו דער ,לעשניטשואווקעי!. שוין פונדערווייטנס האָט זי דערזען אין מיטן 
פעלד אַ ברייטע מאַסיקע געשטאַלט. אַן איינזאַמער מענטש איז געגאַנגען 
מיט פּאַמעלעכע שריט. די פיס, איינגעזונקענע ביז צו די קניען אין צייטיקן 
האָבער, האָבן זיך עקשנותדיק איינגעעקבערט מיט די שטיול-אָפּצאַסן אין 
דער ערד, כדי דער קערפּער זאָל זיך נישט צופיל אונטערגעבן דעם ריטם 
פון דער קאָסע. די אָרעמס אין בלויזע אַרבל פון העמד האָבן געצייכנט 
ברייטע האַלברעדער אין דער לופטן, און פּונקט אין אַזעלכע האַלברעדער 
האָט זיך געלייגט צו די פיס די געשניטענע תבואה, 


מרדכי האָט געקאָסעט זיין שפּעטן, געדיכטן האָבער. די צייטיקע האַרטע 
האָבער-שטענגלעך האָבן זיך ביים מינדסטן בלאָז פון װינט צעקלונגען 
וי זילבערנע, קליינע גלעקעלעך ביי די בשמים-פּושקעס. 


די זשייװואָראָנקעס האָבן זיך איבער זיין קאָפּ אַרײינגעשניטן אין דעם 
יונגן פרימאָרגן, זיי האָבן אויסגעזען, װוי ברוינע גרודעס, אַרויפגעשלײידערט 
מיט אַ יינגלשער האַנט צו דער אויפגייענדיקער זון. 

ערגעץ פון הינטערן װאַלד האָבן זיך געהערט די ערשטע האַרמאַטן- 
שאָסן, װוי ס'װואָלט זיך אַ וילדע חיה צערעװועט דעם מאָרגן אַנטקעגן 
בלוטדורשטיק און שווער. 

מיטן ווינט, יעדער שאָרך פון אַ טרוקענעם, פאַלנדיקן צוייג, האָבן זיך 
אַרײינגעשניטן אין די אויערן און פאַר פּחד האָט דאָס בלוט געקלאַפּט, וי 
אַ האַמער, | : 
| - ערשט, ווען דער לעצטער שטויב האָט זיך געזעצט אויף די בלעטער 
און זיי איינגעהילט, וי גראָע װאַטע, און דער קלאַנג פון די פערדישע 
קאָפּיטעס האָט זיך פאַרלוירן אין דער ווייטקייט, האָבן די מענטשן פאָרזיכטיק 
אַװעקגעשאַרט די צווייגן און אויסגעגלייכט די איינגעקאָרטשעטע גלידער, 

-- האָסט געזען? 

-- קאָזאַקןף 

-- וויפל האָט עס געקאָנט זיין? 

-- טויזנט! 

-- גיי, דו ווייסט דען עפּעס? קאָנסט בליז שיילן בולבעס ביי דיין 
מאַמען. מעך פרעג, עך בין אַן אַלטער זעלנער, האָדהאָ! די ציין אויפגעגעסן 
אויף פּראַנץייאָזעפס קאָמיסבראָט! עך זאָג, אַז ס'איז נישט געווען מער 
וי דריי הונדערט, | 

מען האָט אויפגעבונדן דעם פי די צנונויפגעשנירטע פּיסקעס. די 
פערד האָבן אָנגעהױבן ניסן, די קי האָבן אויפגעמאַכט די מיילער מיט אַ 
ברייטן, זאַפטיקן געניץ און זיך באַלעקט מיט די האַרטע צונגען. די צווייגן 
האָבן זיך צעוויגט מיט לאַנג-אײנגעהאַלטענעם קינדערשן געויין. 
| = הרינקעס יינגסטער זון איז געקומען צו לויפן פון עק װאַלד אַ דער" 
שוויצטער און פאַרסאַפּעטער. 

-- טאַטוניאַ, יאַנטעק פון אונטערן באַרג גייט, יאַנטעק! 

--- וועלכער יאַנטעק? 

-- דער, וועלכער איז אַװעק דינען אין קריסעוויצער הויף. 

דאָס יינגל איז אַנטקעגנגעלאָפן דעם גאַסט און אים שוין מער נישט 
אָפּגעלאָזט. 

יאַנטעק האָט אָפּגעװישט דעם שווייס פון שטערן און זיך אומגעקוקט 
פאַרחידושט ; | | 

-- װאָס איז דאָ אַזױינס? 

| -- אָהאָ, פונוואַנען קומסטו דאָס, װאָס דו ווייסט נישט אַפילו, אַז די 

רוסן זענען שוין אַריינגעקומען. ערשט נישט לאַנג זענען דאָ פאַרבייגעריטן 
קאָזאַקן מיט פּילעס, אפשר דריי הונדערט שטיק, 

-- איז װאָס ? איר האָט דען װאָס מורא צו האָבן? לאָזן זיך שרעקן 
די רייכע פּריצים און די יידן אָט קום איך פון קריסעוויץ. דאָרט זענען 

מיט וויינענדיקע קינדער אויף די הענט, שלעפּנדיק הינטער זיך אויף 
שטריק די קי, זענען די מענטשן אַנטלאָפן אין די נאָענטע וועלדער. דאָס 
גאַנצע דאָרף איז געבליבן, וי אױיסגעשטאָרבן. די עופות האָט מען פאַר" 
שפּאַרט אין די ליידיקע שטאַלן, אָנגעגרײיט פאַר זיי װאַסער אין הילצערנע 
שיסלען און נישט-געדראָשענע סנאָפּעס גערשטן. די הינט, אַראָפּגעלאָזטע 
פון די קייטן, זענען אַרומגעלאָפן ווילדע, מיט אויסגעשטרעקטע צונגען 
נישט געקאָנט זיך קיין עצה געבן מיט דער אומגעריכטער פרייקייט. די 
קראַנקע זענען אויפגעשטאַנען פון די בעטן און זיך נאָכגעשלעפּט קרעכצנדיק, 
אין גאַנצן דאָרף זענען געבליבן בלויז צויי מענטשן, דער געליימטער 
הרינקע אין זיין שנורס שטוב און מענדל סאַדעװניקס ווייב, וועלכע איז פון 
שרעק משוגע געװאָרן. זי האָט געריסן פון זיך די קליידער און אַ נאַקעטע 
אַרומגעלאָפן צװוישן די דערשראָקענע וויינענדיקע קינדער: 


-- אַ רוח זאָל נעמען מענדל פּאַרך, אייער טאַטן, ממזרים ! 


די ווערטער, וי אַראָפּגעריסענע באַנדאַזשן, האָבן אַנטבלױזט אַ וואונד, 
װאָס איז געלעגן באַהאַלטן אונטער זיי דורך לאַנגע יאָרן, בין זי האָט זיך 
איינגעפרעסן װאָס אַמאָל טיפער. די גאַנצע אומבאַהאָלפנקײט פון אַ פרי- 
פאַרװיאַנעטן, אויסגעמוטשעטן לייב, וועלכער האָט געמוזט אױסטראָגן 
יעדעס יאָר אַ קינד, האָט זיך פאַרװאַנדלט אין װוילדער, חיהשער שנאה צו 
דער גאַנצער וועלט און אין דער ערשטער ריי --- צו איר מאַן און קינדער. 


שכנים האָבן זי צוגעבונדן מיט אַן אייזערנער לייט צו דער װאַנט 
און מיטגענומען מיט זיך די פאַרוויינטע קינדער, וועלכע האָבן מורא געהאַט 
צו בלייבן מיט דער מאַמעןף 


מרדכי איז צוגעקומען צום װאַלד דער לעצטער, ער האָט געמוזט לאַנג 
אַרומזוכן צװישן די ביימער, איידער ער האָט געפונען דאָס וייב מיט 
דער טאָכטער, 


אַיעדער קאָרטש האָט זיך געראָיעט מיט אַ קופּקעלע מענטשן, װי מיט 
מאָראַװליעס. די קליינע שקצים, צוגעקלעפּטע מיט די האַלב-נאַקעטיקע 
לייבער צו די ביימער-שפּיצן, האָבן דערנען, װי ס'רוקט זיך אָן און ס'קומט 
צו װאָס-אַמאָל נענטער אַ שווערע כמאַרע שטויב. טיילמאָל האָט דורך דעם 
געדיכטן גראָען װאָלקן דורכגעבליצט דער זילבערנער שטראַל פון אויס- 
געשפּיזטע באַיאָנעטן. די מענטשן האָבן איינגעהאַלטן זייער אָטעם, מען 
האָט גיך אַרומגעבונדן די פערדישע און קואישע פיסקעס מיט שנורן די 
מאַמעס האָבן צעעפנט די פאַרקרימטע מיילעכלעך פון די קליינע קינדער 
און מיט געװאַלד אַרײנגעשפּריצט די מילך פון זייערע בריסטן, כדי צו 
דערשטיקן דאָס קינדישע געויין. יעדעס בלעטל, װאָס האָט זיך גערירט 

געפּלאָסן הייסער שווייס, צוגעקלעפּט די העמדער צום לייב און פאַרטונקלט 
די אויגן, 

פּלוצים האָט די ידיעה, וי אַ רויטע קראַיקע, וועלכע ס'האָבן אויסגע- 
שטעפּט שרייבמאַשינקעס אין ווייטע, גרויסע שטעט, אַרומגענומען די פעלדער 
מיט אַ בלוטיקן זוים. ערגעץ האָט זיך אָנגעהױיבן דער קריג. די מענטשן האָבן 
אויסגעגלייכט די פּלײצעס, געקוקט אין בלויען, צעשטראַלטן הימל, צי 
ס'האָט זיך נישט אָפּגעשלאָגן ערגעץ אויף אים מיט אַ שװאַרצן פלעק דאָס 
איינע װאָרט: קריג, 

נאָך עקשנותדיקער האָבן זיך אַריינגעביסן די סערפּן אין דער תבואה, 
נאָך העכער האָבן געקלונגען די קאָסעס אין אומרואיקע הענט. די וייבער 
האָבן שוין געגרייט פּעקלעך אין זועג אַרײן, דער שופט האָט פונאַנדערגעשיקט 
צעטלען צו אַלע יונגע געזונטע מענער פון דאָרף, 

יאָנקל איז אַרומגעגאַנגען אין די טעג אַ פריידיקער, גלייך דאָס לאַנג- 
געגאַרטע גליק װאָלט זיך צו אים אַ נויג געטון. פאַר אים האָט זיך אויסגע- 
שפּרײט א נייער וועג אין דער וועלט אַריין. אפשר צען מאָל אין טאָג האָט 
ער אַרױסגענומען דעם שופטס צעטל און געלאַכט צו אים. ווען ער איז 
אַװעקגעפאָרן פון דער היים, האָט אים קיינער נישט באַגלײט צו דער באַן 
דורך איטעס שיטערע ברעמען זענען גיך דורכגעלאָפן עטלעכע ווייסע 
זאַלציקע טראָפּנס און איינגעטריקנט געװאָרן אויף די דאַרע באַקן. ביילטשע 
האָט אים אָפּגעװאַרט אין סאָד, הינטערן פּלױט. זי האָט געהאַלטן אונטער 
דעם שאַלעכל אַ קליין פּעקל, 

-- יאַנקל, פאָר געזונטערהייט -- און דאָס גיט דיר מיט גאָלדע יונהס, 
היינט אין דער פרי, ווען דו ביסט נאָך געשלאָפן, איז זי דאָ געווען. זי האָט 
נישט געקאָנט װאַרטן אויף דיר. זי האָט מורא געהאַט פאַר דיין טאַטן, װאָס 
באַפעלסטו איר, יאַנקל? 

ער האָט צונויפגעפּרעסט די ציין, גלייך ער װאָלט צעדריקט צװוישן 
זי אַ וואָרט, װוי אַ האַרט קערל, און אַ מאַך געטאָן מיט דער האַנט: 

--- זאָגט איר ליבער גאָרנישט -- מע דאַרף נישט. עך װעל נישט 
צוריקקומען --- אַזױ, צי אַזױ, 


זזדצ 


איידער ס'איז נאָך צייט געוען אַרינצונעמען די תבואה אין די 
שייערס, האָבן קאָפּיטעס פון פלינקע קאָזאַקישע פערד צעטראַטעװעט די 
פעלדער. די נעכט האָבן אונטערגעשפּאַרט דעם אויסגעשטערנטן הימל 
מיט פייערדיקע סלופּעס, בײיטאָג האָבן גראָע סטענגעס רויך פון טליענדיקע 
חורבות זיך אונטערגעגעבן הכנעהדיק אַלע קאַפּריזן פון ווינט. 


= ערד 


אַלס דעם בעסטן שינדער אין דער גאַנצער געגנט, ער האָט די פעל אַראָפּגע- 
נומען גאַנץ, נישט צעקאַליעטשעט אין אַלע זייטען, וי אַנדערע האָבן עס 
געטון. אַז עס האָט זיך געמאַכט אַ שטיקל אַרבעט, האָט זיך חיים-לייב קיינמאָל 
נישט אָפּגעזאָגט דערפון. עס איז געועזן אויף נאָך עטלעכע גלעזלעך 
בראָנפן, 

אַלץ איז אים געפעלן געװאָרן אין זיין איידעמס שטוב, תמיד האָבן 
זיך זיינע קליינע פאַרנעפּלטע אייגלעך אָפּגעשטעלט איף עפּעס אַ זאַך, 
וועלכע איז אים גראָד איצט אַזױ ניטיק אין דער היים. אַמאָל איז עס 
געוועזן אַ האַלב-פאַרפױלט שטריקל, אַ האַלב ברייטל, אַ טױפּן זאַלץ, אָדער 
אַ מעסטל פּאָשליאַד *+) פאַר די הינער, 

נאָך דעם אַלטנס וויזיט פלעגט יאַנקל אָנבלאָזן די באַקן, פאַרמרוזשען 
די אויגן און פּלאַנטערנדיק מיט דער צונג צוישן די ציין, נאָכמאַכן 
חיים-לייבס שעפּעליאַװע לשון, 

און איטע האָט תיכף געפרעגט ביילטשען, אַזױ, דער טאַטע זאָל הערן, 
צי האָט זי ערגעץ נישט געזען דאָס העמערל מיטן האַלבן הענטל, אָדער 
דאָס לייטערל פון אונטער דער שטאַל, דאָס בינטל פלאַקס. 


-- גנבים קומען דאָך נישט אַהער נעמען אַלטע זאַכן. וואויזשע קומט 
עס אַהין? --- פאַרװאָסזשע היט מען נישט? 

האָט זיך מרדכי געבייזערט, און איטע האָט נישט אָפּגעװענדט אויף 
קיין רגע די אויגן פון ביילטשען. ביילטשע האָט געפילט, וי זי װערט 
װאָס אַמאָל רויטער, זי האָט זיך אויסגעדרייט מיטן פּנים צום פענצטער: 


-- זעסט, מרדכי, סיכמאַרעט זעך שוין ווידער. 


זצ 


װי ס'װואָלטן טייכן זון אַרױס פון זייערע ברעגעס און פאַרפלייצט 
די ערד, אַזױ האָבן געכװאַליעט פעלדער מיט צייטיקער תבואה. די עלטסטע 
מענטשן אין דאָרף האָבן נישט געדענקט אַזאַ גערעטעניש. אויף די פעלדער 
האָבן מענטשן איינגעבויגן זייערע לייבער מיט קנעכטישער הכנעה פאַר 
דעם זון-געצייטיקטן ברויט, די סערפּן האָבן אויפגעבליצט, וי זילבערנע 
האַלב-לבנות, און פאַרלאָשן געװאָרן צװוישן דער געדיכטער תבואה. דער 
זיסלעכער ריח פון טרוקענעם שטרוי האָט זיך איסגעמישט מיט דער 
פרישער קילקייט פון אומגעריכט'אַנטבלױזטער ערד. די זון האָט וי אַ 
צעגליטע יאַרמע אַרומגענומען די געבויגענע קאַרקעס. פון מענטשן איז 


*) אָפּפאַל פון תבואה, 


ערך 2 


אַ ניי .אָרטי", מיטן אינסטינקט פון אַ געוועזענער דינסט האָט זי באַלד 
געוואוסט, וואו אַיעדעס פּיצעלע צו געפינען. קיין איין מאָל האָט זי נישט 
געפרעגט ביי איטען, אין וועלכער זי האָט פון דער ערשטער מינוט אָן 
דערפילט אַ פאַרביסענעם שונא, 


זי האָט זיך אַביסל פאַרקרימט, ווען זי האָט דערזען אין ברוינעם קליינעם 
שאַפקעלע פיר באַבלימלטע שיסעלעך, עטלעכע בלעכענע טעלער, הויכע 
אייזערנע געווייסטע טעפּ און הילצערנע לעפל. יעדן שבת האָט געמווט זיין 
פלייש און חלה. ביילטשע, וועלכע האָט אַרײנגעזאַפּט אין זיך אַ טייל פון 
יענער זאַטער סאָלידלייט, װאָס מען טרעפט אַזױ אָפט אין נגידישע, יידישע 
הייזער, האָט זיך פאַרמאָסטן אויף דעם קמצנישן מין לעבן, װאָס הייסט ציילן 
דעם ביסן אין מויל אַריין, אויך איצט, ביי זיך, פלעגט ביילטשע צושמעלצן 
בגנבה די זופּ אויף איר טעלער, אָפּברעכן אַ שטיק קעז און אויפעסן אין 
סאָד, ווען קיינער זעט נישט. אַזױ האָט עס איר עפּעס בעסער געשמעקט. 


זי איז אַרומגעגאַנגען מיט שטילע, שלעפּנדיקע טריט, צעשטעלט די 
טעפּלעך און שיסלען מיט צערטלעכע, גלעטנדיקע באַוועגונגען, גלייך ס'װאָלט 
ביי איר תמיד געווען זעקס אַזײיגער אין דער פרי, און זי האָט מורא אויפ- 
צואוועקן אירע באַלעבאַטים. עס האָט זי נישט אַרױסגעשלעפּט פון בעט 
פאַרטאָג דער אומרו, עס האָט זי נישט אָנגעיאָגט דער פאַרלאַנג צו האָבן 
װאָס מער ערד, װאָס מער פאַרמעגן. שטיל האָט זי זיך געטאָן איר אַרבעט, 
און שטיל און זאַט זענען געווען אירע טעג מיט דער זיכערקייט פון איר 
נייעם אָרט, װי דאָס שפעדיקע פעלד אַרום, 


טיײילמאָל פלעגט זי באַפאַלן אַ בענקשאַפט צו מענטשן, צו דער שטאָט 
און עפּעס אַ נאָגנדיק געפיל פון שרעק. 

איר טאַטע פלעגט, גייענדיק אין מאַרק-טעג פון דער שטאָט אַהײם, 
אָפּטרעטן ביי דער טאָכטער. ער האָט, ביי אַ שיסל מיט קעז און סמעטענע, 
נישט אויפגעהערט צו לויבן מרדכין | 

-- האָסט באַקומען אַ מאַן אַ ברעליאַנט, שאַנעװע צים -- אַזיסט ביסטו 
עים ווערט, כ'זאָל אַזױ פּגרן אויפן אָרט, אַז נישט -- 


ביילטשע האָט זיך געשעמט מיט איר פאָטער. זי פלעגט דאַנקען גאָט, 
ווען דער אַלטער האָט זיך אָפּגעטראָגן. זיין בראָנפן-אָנגעזאַפּטער אָטעם 
האָט זי דערמאַנט אָן איר היים, אָן דער מאַמעס וילדע געשרייען, בעת 
איר אָנגעשיכורטער מאַן האָט זי געװאָרפן אויף דער ערד און געטרעטן 
מיט די פיס. אָבער אַפילו דער שאַרפסטער בראָנפן האָט נישט געקאָנט 
אינגאַנצן פאַרשלאָגן דעם ריח פון נבלה, מיט וועלכן ס'זענען אָנגעזאַפּט 
געװאָרן זיינע מלבושים, זיינע הענט און האָר. חיים*לייבן האָט מען גערימט 


0 ערד 


האָבן אומרואיק געקייט דאָס שױימבאַדקעטע אייזן צווישן די ציין. ער האָט 
אַ פרעג געטאָן פון אונטערן דישעל אַפער : 
-- פאַרװאָס קריכסטו נישט אַראָפּ פון װאָגן, ביילטשע ? 


ביילטשע איז נאָך אַלץ געזעסן און געקוקט אויף דעם פריש-פאַרלאַטעטן 
דאַך, אויף דעם װאַלד, וועלכער האָט װי אַ טונקעלע רעם אַרומגענומען 
דאָס באַגרינטע, בערגלדיקע פעלד און עס אָפּגעזונדערט פון דער איבעריקער 
וועלט. די אונטערגייענדיקע זון האָט מיט די רױיטע פראַנזן פון שטראַלן 
געשאַרט איבער די בייטן פון יונגע תבואות און באַגילדט די גרינע קעפּלעך 
פון די זאַנגען. איבער די פעלדער איז געהאָנגען, װי גרינלעכער נעפּל, 
דער שטויב פון בליענדיקן קאָרן. עס האָט זיך נישט געהערט קיין שום 
מענטשלעך קול, אַלץ אַרום איז געװען, װי אױסגעשטאָרבן. ביילע האָט 
אויפגעשוידערט. די טערקישע שאַל האָט זיך איר אַראָפּגערוקט אויף די 
אַקסלען, פון שװאַרצן שפּיצנשאַליקל האָט זיך אַרױסגערוקט אַ שמאָל, 
ברוין-באַשפּרענקלט פּנימל, װי פון אַ נעסט, דאָס קראַסע פויגלשע אי 


מרדכי האָט אויסגעשטרעקט די האַנט, געװאָלט העלפן ביילטשען ביים 
אַראָפּקריכן פון װאָגן, נאָר באַלד האָט ער אַראָפּגעלאָזט די האַנט. ער האָט 
זיך פאַרשעמט. אים האָט זיך אויסגעוויזן, אַז זיין טאָכטער שטייט הינטער 
דער שטאָל-טיר און קוקט אויף אים דורך אַ שפּאַרע. 


זצ 


זייט דעם טאַטנס חתונה איז יאַנקל געזעסן לענגער אין דער היים, 
עס איז געווען מער װאָס צו עסן, די שטיפמאַמע האָט געהייצט אונטער 
דער קיך דריי מאָל אַ טאָג, און דער טאַטע האָט אויך נישט אָנגעיאָגט צו 
דער אַרבעט, אַזױ וי פריער. דערפאַר האָט ער אַליין נאָך מער געאַרבעט, 
וי ס'װאָלטן זיינע כוחות באַנייט געװאָרן. ער האָט אויסגעקאָסעט ביידע 
לאָנקעס און דעם סאָד, אַליין געטריקנט און צונויפגענומען דאָס גאַנצע חיי. 

איטעס אויגן אונטער די ווייסע, שיטערע ברעמען האָבן איצט באַקומען 
רויטע, שמאָלע רענדער. זייט דעם טאַטנס חתונה, איז זי געשלאָפן אין 
פירהויז אויף אַ שטרוי-באַדעקטער פּריטש, אונטער דער לייטער, וועלכע 
איז געווען צוגעשטעלט צום בוידעם. נישט איין מאָל אין דער נאַכט פלעגט 
זי אויפוועקן דאָס דערשראָקענע פלאַטערן פון הינער, וועלכע זענען אַנטשלאָפן 
געװאָרן אויפן וועג צו זייערע נעסטן. טײלמאָל האָט זי אין דֶער פרי 
אַראָפּגעשאַרט פון איר פּנים וייכן, הינערשן קויט, 


ביילטשע האָט זיך באַלד צוגעוואוינט צו איר נייער היים. זי איז עס 
געוואוינט געווען צו זיין יעדע עטלעכע חדשים צװישן נייע מענטשן, אויף 


ערד 19 


האָט ער זיך באַרואיקט. אַ צופרידענער מיט זיך אַלין, איז ער מיט שווערע 
שריט, אָנשפּאַרנדיק זיך אויף זיין גראָבן שטעקן, געגאַנגען דעם שװוערסטן 
וועג, דעם וועג צום פּריץ מיט דער האַלביעריקער ראַטע. 


ש 


אײינמאָל איז קאָמּל שדכן געבליבן נעכטיקן. איטע האָט אים אויסגעבעט 
אַ בונט שטרוי אינמיטן שטוב, און דער אַלטער האָט אַ גאַנצע נאַכט 
געקרעכצט, גערעדט פון שלאָף, נישט געלאָזט קיינעם צומאַכן קיין אױיג. 
עטלעכע מאָל האָט ער זיך אױפגעכאַפּט, אויסגעריבן די פאַרשלאָפענע 
אייגעלעך און גערופן מרדכין. | 

-- ר' מרדכי, רב מרדכי! איז שוין אפשר צייט ? 


פאַרטאָג, ווען די ראָסע איז נאָך געלעגן אויף דער ערד, וי גרױ, 
בלישטשענדיק שפּינװעבס, האָט מרדכי אינגעשפּאַנט די פערד און איז 
אַועק מיט קאָפּלען. אין שטוב האָט קיינער נישט געוואוסט וואוהין און אויף 
וי לאַנג ער פאָרט, נאָר אַז איטע האָט געװאָלט אַראָפּנעמען דאָס שפּיגעלע פון 
פּאָליצע, האָט זי דערזען, אַז עס פעלט דעם טאַטנס תפילין-זעקל. 


נאָך דעם זעלבן טאָג איז יאַנקל געװאָר געװאָרן פון אַ באָלעװועניצער 
בהמה-סוחר, אַז דער טאַטע זיצט ביי זיי אין דאָרף ביי חיים-לייבס טאָכטער, 
מיט וועלכער עס שדכנט אים דער אַלטער קאָפּל. יאַנקל האָט דאָס אינאָוונט 
איבערדערציילט דער שוועסטער מיט אַ נחתדיק שמייכעלע, גלייך דאָס, װאָס 
עס איז געשען, איז בלויז דער פּועלייוצא פון זיינע װאָרענישן 


--- האָב עך דען נישט געזאָגט, איטע קו: אַרבעט נישט, האָרעװע נישט, 
ס'איז נישט פאַר דיר, דער רוח וועט אַלץ צונעמען. האָב עך אפשר נישט 
געזאָגט ? 

איטע האָט אומגלייביק געשאָקלט מיטן קאָפּ: 


| --- גיי, גיי, װואָס מענטשן רעדן -- אַז מע זוכט זעך נישט קיין אַרבעט, 
געפינט מען תמיד עפּעס אַנדערש. אָבער אויף יעדן פאָל האָט זי געװאָלט 
דורכקוקן נאָך אַמאָל און אויסלופטערן דער מאַמעס זאַכן, 


נאָר די שאַפע איז געווען פאַרשלאָסן, און דער שליסל איז נישט געלעגן 
אויף זיין אָרט אינעם אַלטן טעפּל אונטער דעם אויזון. 


ערשט אין דריי טעג אַרום, ווען איטע האָט געמאָלקן די קי אין 
שטאַל, איז מרדכי געקומען צו פאָרן מיט זיין יונג ווייב. אויף דעם חינטערשטן 
געזעס, די הענט פאַרלייגט אין שויס, איזן געזעסן חיים-לייב ,ליפּאַקס? 
טאָכטער. מרדכי האָט אױיסגעשפּאַנט די מידע, שווייס באַדעקטע פערד, וועלכע 


: ערך 


די דאָרפס-יידן האָבן געשמועסט צװישן זיך, אַז מרדכי וויל אָפּקױפן 
ביים פּריץ דאָס גאַנצע שטיק פעלד. אויף אַ העלפט האָט ער זיך שוין אַפילו 
צונויפגעלייגט געלט. 

-- װואָדען, אַ מענטש פאַרגינט זעך נישט דאָס מינדסטע, לעבט אַרגער, 


להבדיל, פון אַ גוי, -- זאָל ער נישט האָבן ? אָבער דאָס מיידל װעט ביי עים 
בלאַבן זיצן ביזן גראָען צאָפּ, ער װעט איר נישט געבן קיין נדן -- 

האָבן זיך געטרייסט צוביסלעך די נישט-פאַרגינערס, 

בשעת מרדכי איז אַרומגעגאַנגען איבער דער שטוב, געטאַפּט מיט דער 
האַנט דאָס געלט אין בוזעמטאַש און געװאָלט זיך װאָס לענגער אָנפרײיען 
מיט די צונויפגעלייגטע, צאַרט-:שאָרכנדיקע פּאַפּירלעך -- האָט ער געזוכט 
עפּעס אָן װאָס ער זאָל זיך קאָנען אָנהעקלען מיט זיין כעס. 


איטע, וועלכע האָט זיך אָנגעשטױסן, אַז היינט אוודאי טראָגט עס דער 
טאַטע די ראַטע צום פּריץ, האָט אים אויסגעמיטן אויף שריט און טריט. 
דאָס האָט אָבער זוייניק װאָס געהאָלפן. ער האָט זיך אָפּגעשטעלט ביי איטען, 
וועלכע האָט גראָד געפּוטערט אין אַ ווינקל און מיט אַ צווייגל אַװעקגעיאָגט 
די פליגן, / | 

--- לייזער-נאָטע פרעגט, פאַרװאָס מען ברענגט עים איצט אַזױ װייניק 
קעז --- און -- פּוטער ? 

איטע האָט געוואוסט, אַז אַלץ, װאָס זי וועט זאָגן, װעט נאָך מער 
צעפלאַקערן דעם פאָטערס צאָרן, פונדעסטוועגן האָט זי געפּרואווט ענטפערן: 

-- דו ווייסט דאָך, טאַטע, אַז ,סאָראָקעי: מיט ,קװיאַטען! זענען 
קאַלביק. 

-- זאָג בעסער, אַז מען פרעסט צופיל, מע פּראַסט מיט אַלעמען 
נישטאָ קיין באַלעבאָסטע אין שטוב. עץ װעט מעך נאָך לאָון מיט די 
טאָרבעס אויף מיינע אַלטע יאָרן. כווייס, אַז עץ װוילט דאָס, דו מיט דיין 
ברודער --- שוין אוודאי אין דאָרף דאָס בחורל, ביי די מיידלעך, ביי די 
קאָרטן. הערסט, זאָלסט זעך נישט דערוועגן עים אַרײנצולאָזן איבער דער 
שוועל, הערסט? -- 

ער האָט אַרױסגענומען דאָס פּוטערפעסל פון איטעס הענט, און גלייך 
דאָס װאָלט געקאָנט איינשטילן זיינע געדאַנקען, אָנגעהויבן צו פּוטערן 
פון צייט צו צייט האָט ער אַ שאָקל געטון מיטן פעסל, זיך איינגעהערט, 
צִי די פליסיקע געדערים רופן זיך נישט אָן מיט אַ האַרטלעכן שטיקל פּוטער. 
שפּעטער האָט ער אַרױסגענומען די פאַרטיקע פּוטער, אויסגעשװענקט פון 
דער מאַשלינקע, פאַרשלאָסן זי אין הויזישאַפקעלע און דעם שליסל אַרײנ- 
געלייגט אין לאַנגן, ליוונטענעם טייסטער צװזאַמען מיטן געלד. ערשט דאַן 

-- וואו שלעפּט ער מעך דאָס, וואו? אין אַזאַ העק זאָל עך וואוינען 
וואו מע זעט נישט קיין מענטש פאַר די אויגן? און דערצו דפַרְציילט מען 
נאָך, אַז ס'איז דאָרט -- 

זי האָט זיך אַ קלאַפּ געטון מיט די פינגער אין אי 

-- זאָל עס גיין אויף אַלע וויסטע פעלדער און וועלדער. 

זי האָט אונטערגעשיקט רב יאַנציעס ווייב, נאָף אומזיסט האָט זיסל 

געשאָקלט איבער דער גאַנצער בלאָניע אירע ברייטע קליבעס. מרדכי האָט 
איר געענטפערט געלאַסן און רואיק, בעת זיינע אויגן האָבן געשמייכלט 
מיט זיין אייגן בייז שמייכעלע, װאָס די שטוםב-מענטשן האָבן אַזױ גוט געקענט 
און אין וועלכן ס'איז געלעגן באַהאַלטן דער גאַנצער צוריקגעהאַלטענער כעס, 

-- אַז איר האָט אייך שוין יאָ מטריח געווען, זיסל לעבן, טאָ בעט עך 
אייך, זאָגט איר פון מיר, מיין חנהן, אַז עך ער איר נישט דאָ צו בלייבן. 
אדרבה, זאָל זי טון, װי זי פאַרשטייט. זי קאָן, אויב זי וויל, טראָגן די 
באַנקעס צו די שטעטישע פּאַניענקעס, פאַרװאָס נישט? -- 

די ערשטע נאַכט אין דער נייער חיים איז קיינער נישט געשלאָפן 
עס איז געווען אַ סוף-מערץ-נאַכט. אונטער דעם צפון-מזרחדיקן ווינט האָט 
געטרעשטשעט דער דאַך און די קראָקװועס. טיילמאָל האָט זיך געדאַכט, אַז 
אויפן בוידעם, גראָד איבערן קאָפּ, טאָפּטשען אַרום באָרוועסע פיס. די 
קינדער זענען אַרומגעגאַנגען אַ גאַנצן טאָג בלאַס און נישט אויסגעשלאָפן, 
זיי האָבן נאָכגעקוקט מיט שרעל דער זון --- ווי ווייט ס'איז נאָך ביז נאַכט. 
דאָס ווייב איז אַרומגעגאַנגען מיט רויטע אויגן און אין די ווינקלען באַקלאָגט 
אירן און די קינדערס גורל, אָבער מרדכי האָט זיך איינגעעקשנט. 

-- עך בלאַב דאָ --- און שוין. 

ער האָט טאַקע אויסגעפירט און נישט בלויז דאָס אַלײן. פון מאָגערן 
נישט געמיסטיקטן פעלד האָט ער עס אַרױסגעברענגט אויף צװועלף מעטער 
פון אַ יאָך. אין שטאַל זענען געשטאַנען פינף יונגע שווערע קי מיט צויי 
יאַלעװקעס. מרדכי האָט נישט פאַרגונען קיין איין פרייע רגע נישט זיך, 
נישט דעם ווייב מיט די קינדער, נישט די פערד. 

-- לעת-עתה בין עך באַ יענעם, עך האָב נאָך דאָ גאָרנישט, אַז אַלץ 
וועט זיין מיין, װועט מען זעך קענען אויסרוען און עסן ווייסע חלה אַפילן. 

דערפאַר האָבן זיך די פּױערן, גייענדיק אין צווייטן דאָרף אין קלויסטער, 
אָפּגעשטלעט לעבן זיינע תבואות און ציענדיק דורך די פינגער די ברייטע, 
גרינע סטענגעס פון יונגן ווייץ, געשאָקלט מיט די קעפּ, | 

-- אַז פעלד פאַלט אַריין אין די הענט פון אַ. גוטן באַלעבאָס, מוז עס 
אָפּגעבן די שווערע האָרעװאַניע מיט אַ היפּשן פּראָצענט דערצו. האָ, ברודער ! 
האָ, עס מוז ; === 

פילנדיק הינטער דער פּלײצע דעם אָקעמאַן, האָבן זיך נישט געאיילט, 
יעדע האַלבע שעה האָבן זי אָפּגעשטעלט אין מיטן דער אַרבעט די פערד, 
און רייכערנדיק ציגאַרן דערציילט זיך מעשיות װעגן ,פּרײסן, ואוהין 
ס'קלויבט זיך צו פאָרן כמעט אַ האַלב דאָרף. דעם פּריץ האָט נישט געלוינט 
דער גאַנצער עסק, ער האָט איינמאָל אַרינגערופן צו זיך זיין מילכיקער, 
מרדכין. | 

-- כ'וויל פאַרדינגען דעם ,קלין'' הינטערן װאַלד, זוך מיר אויס 
אַ מענטש, װאָס זאָל זיך גוט פאַרשטיין אויף װירטשאַפט און צאָלן צו 
דער צייט -- 

-- יאַשניע פּאַניע, ס'עט זיין שווער, 

--- פאַרװאָס שווער ? 

דער פּריץ איז אויפגעשפּרונגען פון אָרט. 

--- מען שמועסט, אַז עס שרעקט דאָרט עפּעס. 

--- פּשיאַקרעװ, דער רוח וועט זיי נישט נעמען 

-- עך וועל זוכן, יאַשניע פּאַניע. און וויפל פון יאָך ? 

-- אַנדערטהאַלבן קאָרץ קאָרן, אַבי פּטור און שוין. 

-- אַנדערטהאַלבן קאָרץ תבואה פאַר אַזאַ העק איז אַפילו נישט וייניק, 
און נישט יעדער וועט זיך וועלן אַנטשליסן צו אַזאַ קליינער װירטשאַפט, 


אַ גאַנצן טאָג האָט מרדכי געקלערט ועגן אָט דעם ענין. דער געדאַנק 
פון אָפּדינגען דעם ,קליןי' מיט דער אַלטער לעשניטשואווקע האָט אים 
נישט אָפּגעלאָזט אויף קיין איין רגע. ער איז אַרומגעגאַנגען צװישן טעפּ 
מיט סמעטענע און געחשבונט. ער האָט אַפילו נישט געהערט װואָס זיין ווייב 
רעדט צו אים פון ווינקל. עס איז אים שוין נמאס געװאָרן דאָס צעפאָרענע 
ווצגעלע, עס איז אים דערעסן געװאָרן דאָס אַרומגײן טאָג-אױס טאָג-איין 
מיט אַ פאַרזשאַװערטער קאַן און פאַרבויגענער ליטער איבער די שטעטישע 
נגידישע שטיבער. נישט איין מאָל זענען ווינטערצייט די פינגער צוגעפרוירן 
געװאָרן צו דער בלעך, און שטיקער הויט האָבן זיך אָפּגעשײלט פון נאַקעטן, 
רויען פלייש., איצט פילט מרדכי, אַז דורך די אַלע יאָרן פון מילך-פירן איז 
אין טיפסטן ווינקל פון זיין האַרץ געלעגן באַהאַלטן די בענקשאַפט צו אַן 
אייגן שטיקל פעלד, צו אַזאַ װירטשאַפט, וי ס'איז געוועזן ביי זיי אין דער 
היים, איידער זיין פאָטער האָט דאָס גאַנצע פאַרמעגן פאַרפּראָצעסירט מיטן 
אייגענעם ברודער. 

און מרדכי האָט טאַקע אָפּגעדונגען ביים פּריץ דעם ,קלין' הינטערן 
װאַלד אויף צוועלף יאָר, כאָטש זיין ווייב האָט ביטער געויינט אין די 
ווינקלען און זיך באַקלאָגט פאַר אַלע שכנים אין דאָרף. 

צעגראָבענער ערד און אַליין זיך אָנגעשפּאַרט אָן אַ נאָענטן בוים. קיינמאָל 
האָט נאָך נישט געשמעקט דאָס יונגע גראָז, װי היינט. עס האָט אַ זעץ 
געטאָן אין אירע צעעפנטע נאָזלעכער מיט זיין גאַנצער פייכטער האַרבקייט, ביז 
דער קאָפּ האָט זיך איר פאַרדרייט, וי פון צופיל וויין, זי האָט זיך אַראָפּגץ- 
לאָזט צו דער ערד און אויסגעשטרעקט די שווער געװאָרענע גלידער. און 
מיטאַמאָל וי ס'װואָלט איר בלוט דערפילט דעם ריטם פון דער, מיט יוירנדיקע 
זאַפטן אָנגעפילטער, ערד, האָט עס איר אָפּגעענטפערט מיט ווילדע, האַרטע 
קלעפּ פון האַרץ,. איר שלוכצענדיקער שריי, הייס און אָפּגעהאַקט, וי דאָס 
ליבעס-רופן פון װאַסערפײיגל אין קורצע זומערנעכט, האָט זיך איבערגעחזרט 
דריי מאָל נאָכאַנאַנד. דאַן איז איר קערפּער וי צעשוואומען געװאָרן, זיך 
אויפגעלייזט אין אַ שטילן, באַפרײענדיקן וויינען. 


שֶז 


דעם טאָג איז מרדכי אויפגעשטאַנען נאָך פריער, װוי תמיד. ווען ער 
האָט געפּאָיעט די פערד, האָט ערשט דאָס ערשטע פאַרטאָגיקע וינטל 
אָפּגעטײלט דורך נעפּלען דעם טאָג פון דער נאַכט. דאָס אָפּגעצײלטע, פאַרן 
פּריץ צוגעגרייטע געלט, װאָס ער האָט געהאַלטן אונטערן קישן, האָט מרדכין 
געברענט דעם מוח און אים נישט געלאָזט צומאַכן קיין אויג. עס האָט 
אים דערמאָנט, אַז דאָס פעלד, אויף וועלכן ער האָרעװעט טאָג און נאַכט, 
איז נישט זיינס, אַז צוליב איין נישט צוגעהאַלטענער ראַטע מוז ער אַלץ 
איבערלאָזן און אַרױס פון דאַנען. מרדכי געדענקט, אַז מיט עטלעכע יאָרן 
צוריק איז דאָ געשטאַנען אַ װאַלד, אַ געדיכטער גראַבאָװער װאַלד, וועלכער 
האָט געקענט דעם זוניקסטן טאָג אַרײננאַרן צװוישן די מאָכבאַװאַקסענע 
ביימער-שטאַמען און אים פאַרװואַנדלען אין גראָער דעמערונג. ער געדענקט, 
ווען דער פּריץ האָט אָנגעהויבן אויסצוהאַקן דעם װאַלד, די ערשטע צייט 
איז דאָרט געראָטן בלויז פּראָסע. דער פּריץ האָט באַזעצט אויף דער ,אַלטער 
לעשניטשואווקע"" אַ פּאַראָבעק, ער זאָל היטן די תבואה. אָבער תיכף, דעם 
צווייטן טאָג אין דער פרי, איז ער צוריקגעקומען אין הויף נישט אויסגע- 
שלאָפן, בלאַס, צעשויבערט. צלמענדיק זיך האָט ער דערציילט: 


-- כ'װאָלט דאָרט נישט געבליבן פאַר קיין שום געלט, עס שרעקט 
עפּעס ביינאַכט, אַן אומריינער אָרט. -- פון דער צייט האָט שוין יעדער 
אַפילו בײיטאָג אויסגעמיטן די , אַלטע לעשניטשואווקע". 

דאָס אויסגעקאַרטשעװעטע שטיק פעלד איז געװוען גענוג ווייט פונעם 
הויף; און איידער די פּאַראָבקעס זענען אַהין צוגעפאָרן מיט פערד און 
אַקעראײזנס, האָט זיך שוין די זון גענייגט צו מיטאָג. די דינער, נישט 

שמייכלט, בעת זיינע אויגן זענען אַרומגעשפּרונגען וי וועווערקעס אין אַן 
ענגער שטייג. איטע, וועלכע האָט אַזױ גוט געקענט דעם פאָטערס שמייבל, 
האָט גיך געכאַפּט די מאָטיקע און איז אַרױס אַרבעטן אין גאָרטן. פון דער 
שטוב האָט זיך געהערט אַ קריגעריי. דער שװועסטערס דין, הויך קול האָט 
געגרילצט וי אַ שטומפּיק זעגל אויף דעם האַרטן סענק פון אַן אומבייגזאַמען 
ווילן. דאַצװישן, װי טעמפּע, שווערע קלעפּ פון אַ האַק האָט אָפּגעהילכט 
דעם פאָטערס באַס, ; 

דורך אָט דעם פאַרפּלאָנטערטן וױירװאַר פון אָפּגעהאַקטע ווערטער האָט 
זיך פאַר איטען אַנטבלױזט אומדערבאַרעמדיק און נאָענט די געוויסקייט, 
אַז איר זיווג רוקט זיך אָפּ פון איר װואָס אַמאָל וייטער, 


פּלוצים איז אַרױסגעלאָטן פון שטוב באַסיע אַ צעפלאַמטע, מיטן טעשל 
אין האַנט. זי איז צוגעפאַלן צו איטעס אַקסל און זיך צעוויינט מיט אַ ניגון, 


| = -- נישטאָ אונדזער מאַמע, נישטאָ -- 


די טרערן האָבן געקיצלט איטעס נאַקעטן האַלז, און אין דער נאָז 
האָט געעגבערט און גערייצט צום ניסן דער זיסלעכער ריח פון שימל, 
מיט וועלכן ס'איז געוועזן אָנגעזאַפּט באַסיעס שװאַרץ שפּיצן-שאַליקל, 


די שוועסטער האָבן נאָך, אייגנטלעך, נישט גערעדט איינע מיט דער 
צווייטער. איטע האָט געװאָלט פרעגן אַסך, און דער עיקר ועגן דעם, 
וי אַזױ עס זעט אויס דעם שװאָגערס זון,. אפשר איז ער ענלעך צו בערל 
אָסטרעזשעצערס בחור? אָבער באַסיע האָט גיך אָפּגעזעגנט די שװעסטער 
און מיט איילנדיקע, דרעבלענדיקע שריט איז זי אַװעק אין דאָרף דינגען 
אַ פור אויף צוריקוועגס אַהיים. אויפן זועג האָט זי זיך נאָך אַמאָל אויסגעדרייט 
און הויך, אַז דער טאַטע זאָל הערן, אָנגעזאָגט דער שוועסטער: 


-- מעגסט עים זאָגן, אַז עך על עים דאָ שיקן מיין חיימען, און אַז 
ער װעט נישט געבן מיט גוטן, וייסט שוין מיין מאַן אַלײן, וויהין צו 
טרעפן, 

איטע האָט גוט געוואוסט, אַז חיים האָט מורא אין דער היים דעם 
קאָפּ אויפצוהויבן און אַז ער װאָלט זיך נישט דערוועגט צו פאָרן צום שווער 
אויף אָפּצונעמען זיין שוויגערס ירושה. זי האָט נאָכגעקוקט דער שװועסטער, 
ביז יענע איז פאַרשוואונדן הינטער די ערשטע ביימער פון װאַלד. דעמאָלט 
האָט זי אָנגעהױבן צו גראָבן גיך, צעקלאַפּט די גרודעס מיט אַזאַ ווילדקייט, 
אַזש די צעברעקלטע ערד האָט געשפּריצט וי שװאַרצער, פעטער רעגן. ווען 
זי האָט אויפגעהערט אויף אַ רגע צו גראָבן און אויסגעגלייכט די פּלײצע, 
האָט זי פּלוצים דערפילט אַזאַ שווערקייט אין אירע קניען און אַזאַ מידקייט 
אין איר גאַנצן לייב, אַז זי האָט אַרײנגעהאַקט די מאָטיקע אין נישט- 

דעם גאַסט צוליב האָט זיך איטע אָנגעטאָן אַ ווייס בלוזקעלע. קאָפּל 
האָט עס אָבער װי נישט באַמערקט. ער האָט אַראָפּגעצױגן די שװערע, 
געפאַלדעװעטע ברעמען אַזױ, אַז פון זיינע קליינע, גראָע אייגעלעך זענען 
בלויז געבליבן שמאָלע שפּעלטלעך. 


-- עס איז הייס ביי אייך אין שטוב -- 


האָט ער זיך אויסגעדרייט צו מרדכין, אַבי פּטור צו װערן פונם 
מיידלס בליק, װאָס האָט זיך עקשנותדיק אַרײנגעבויערט אין זיינע אױגן 
און אים געװאָלט דווקא דערמאָנען, אַז ערשט נישט לאַנג איז ער דאָ 
געקומען טאַקע צוליב איר. די מאַמע האָט נאָך דעמאָלט געלעבט. מסתמא 
האָט איטע נישט געװאָלט פאַרגעסן דעם שװאַרצן יונגנמאַן, בערל אָסטרע- 
זשעצערס בחור, וועלכן ער האָט אַמאָל געברענגט צו פירן. ער האָט גוט 
געזען מיט זיינע צוגעזשמורעטע אויגן, װוי אירע הענט האָבן געציטערט, 
בשעתן אַראָפּנעמען די טעלער פון טיש, וי אירע אויגן האָבן געװאָלט 
באַהאַלטן אונטער די ווייסלעכע, שיטערע ברעמען די גאַנצע פאַרשעמטע 
אומבאַהאָלפנקײט פון אַ קנאָכיקן, נישט שיינעם גוף. 


ווען קאָפּל האָט זיך איבערגעוואונקען מיטן טאַטן און ביידע זענען 
אַרױס פון שטוב, האָט זי אויסגעטון צוגלייך מיטן בלוזקעלע דעם שמייכל 
פון פּנים און די אַרױסשטאַרנדיקע באַקןיקנאָכו האָבן זיך געביילט אונטער 
די אויגן, װוי אַנטבלױזטע סענקעס. 


מרדכיס עלטסטע, אויסגעגעבענע טאָכטער, באַסיע, האָט זיך, אפּנים, 
דערוואוסט וועגן דעם אַלעם, ווייל איינמאָל אין אַ מאַרק-טאָג איז זי געקומען 
צו פאָרן מיטן שופטס פור. אירע שװאַרצע, קיילעכדיקע, תמיד הונגעריקע 
אויגעלעך זענען פול געווען אין אַ יעדן וינקל, געציײלט אַ יעדעס ניע 
טעפּל, אַ יעדעס איי אויף דער פּאָליצע. עס האָט זיך געדאַכט, אַז איר 
שפּיציק בייכל איז פּונקט אַזױ זשעדנע, װי אירע אױגן האָט מורא צו 
פאַרלירן אַביסל צייט און דערפאַר װערט אַ יעדעס יאָר די שטוב פולער 
מיט אַ קינד, ‏ 


-- האָסט דיר אויפגעכאָװעט קיין איינע-האָרע אַ טאָכטער, נאַ--אַ! 
וועגן אַ שידוך האָסטו שוין אַ טראַכט געטאָן? 


און באַסיע האָט אָנגעהויבן אויסצורעכענען אַלע מעלות פון איר 
שװאָגערס זון. אפשר װאָלט זיך טאַקע איטעט גורל אַ נויג געטון צו איר 
אומגעריכט מיט אַ רייכן, ברײטפּלײציקן בהמה-סוחר, ווען די שוועסטער 
װאָלט נישט געווען פאַרלאַנגט דעם צוייטן טאָג אינדערפרי דער מאַמעס 
ירושה. צוויי שנירלעך פּערל, דאָס דימענטענע רינגל און די אוירינגלעך. 
מרדכי האָט אַפִילו נישט געענטפערט דער טאָכטער, ער האָט בלויז גע" 

אַן אומגעריכטן, בייזן שטאָך, װי אַ שלאַנג אויף דער װאַלד-סטעזשקע. 
די שטילקייט האָט זיך געלייגט אויף די מענטשן אין שטוב, וי א געדיכטע 
פּאַרע, אין וועלכער מען קאָן נישט אָטעמען. יאַנקלס אומרואיקע פינגער, 
וועלכע האָבן זיך תמיד געזוכט אַ באַשעפטיקונג אַרום אייגענעם לייב, װוי זיי 
װאָלטן מורא געהאַט, אַז אויב זיי װועלן זיך לאָזן אַביסל ווייטער, װעט מען 
זי אײינשפּאַנען צו עפּעס אַן אַרבעט, האָבן אַראָפּגעצױגן דאָס וועסטל, 
בשעת ער האָט זיך אויסגעדרייט צו דער שוועסטער. 


-- איטע, האָסט שוין אַ קלייד ? מ'עט דעך בעטן באַלד פאַר אַ קראַנצל- 
פרייליין, 

איטע האָט אַ פרעג געטון אָן נייגעריקייט מיט דער האָפענונגסלאָזער 
מידקייט פון אַ מענטש, וועלכער דערװאַרט שוין גאָרנישט פון לעבן 

--- וועמען מיינסטו עס ? 

און בשעת יאַנקל האָט געענטפערט, אַז זישעס טאָכטער איז אַ כלה 
געװאָרן מיטן גאָזשעלניקס זון, האָט זיין בליק געצאָלט דעם טאַטן מיט 
צינזן, פאַר די צעריסענע הוזן, פאַר דעם אויפװעקן צו דער אַרבעט 
אינמיטן דער נאַכט, פאַר די שטעכווערטלעך, וועלכע האָבן אַזױ ביטער 
אָפּגעחוזקט פון אים און פון אַלע זיינע האָפענונגען. מרדכי איז געבליבן 
זיצן שטיל, זיינע פיס זענען געבליבן שווער, וי צוויי קלעצער. ער האָט 
אַ קלאַפּ געטאָן מיט דער האַנט אין טיש, און זיין דערשטיקט, קייכנדיק 
לאַכן, פאַר וועלכן ס'האָבן אַלע אַזױ מורא געהאַט, האָט אויסגעפילט די 
גאַנצע שטוב. 

-- כאַ, כאַ -- װעסט אויך טאַנצן -- טאַנצן -- אין דיינע צעריסענע 
הויזן --- דו, דיין מאַמעס מעזינעקל! -- ער איז צוגעגאַנגען פּאָװאָליע 
צו דער שועל, אַ זעץ געטאָן מיט דער טיר און באַלד האָט פאַרביי דעם 
פענצטער אַ מיניע געטאָן אַ הויכער שאָטן, און ס'האָט זיך דערהערט דאָס 
דאָפּטשען פון פערדישע קאָפּיטעס. אינעם מידן גאַלאָפּ פון די פערד 
האָט זיך איינגעפלאָכטן הויך און גרילצנדיק דער ניגון פון אַ דאָרפיש 
לידל. מרדכי האָט געפייפט צווישן די ציין, רייטנדיק אויף ביינאַכט אין פעלד 
פּאַשען די פערד. 

איצט פלעגט שוין װאָס אָפטער אַרײנקומען דער אַלטער קאָפּל. ער 
האָט זיך געסודעט מיט מרדכין אין די ווינקלען, נאָר אַז איטע האָט זיך 
דערנענטערט, האָבן זיי אויפגעהערט צו רעדן, און קאָפּל האָט אָנגעהויבן צו 
דערציילן זיינע מעשהלעך. אַז עס האָט זיך אים איינגעגעבן אַ גוט, זאַפטיק 
ווערטל, האָבן די קנייטשן אין זיינע איינגעפאַלענע באַקן צעפירט דעם 
שמייכל איבערן גאַנצן פּנים, 


ערך 11 


אָפּגעגעבן אַ ברייטן מזל-טוב דער גאַנצער װעלט: מיעט זעך אָפּדינען 
אין פריידן, | 

סימע האָט זיך געמאַכט תמעװואַטע, גלייך זי פאַרשטייט נישט מרדכיס 
בליקן, וועלכע פלעגן אַרומקריכן אויף איר װי אומרואיקע כרישטשעס. 
ווען מרדכי איז געזעסן ביי זיי אין שטוב, פלעגט זי זיך קיינמאָל נישט 
אָפּרײיסן פון איר אַרבעט. אָבער אַז זי פלעגט אים דערזען דורכן פענצטער 
גיין איבער דער בלאָניע מיט זיין שוערן, ויגנדיקן שריט, האָט זי גיך 
אַרױסגעשלעפּט פון קופערט אַ ניי בלוזקעלע אָדער אַ געשטריקט שערצל. 
דעם גאָזשעלניקס זון האָט מען נישט געטאָרט צופיל גלוינן -- שוין דאָס 
דריטע יאָר פאַרדרייט ער איר דעם קאָפּ, און קיין סוף צו דעם אַלעמען 
איז נישטאָ, 

ס'איז אָבער אַלץ געקומען אַנדערש און נישט אַזױ, װי מרדכי האָט 
זיך עס פאָרגעשטעלט. איינמאָל פאַרנאַכט, ווען ער האָט אױיסגעשפּאַנט די 
פערד פון אַקעראײזן, איז מיט דער שמאָלער סטעזשקע הינטער דער שטאַל 
אָנגעקומען זיין זון יאַנקל. אין מרדכיס פאַרחידושטן בליק איז געלעגן דאָס 
אומנאַטירלעכע, זעלטענע פון זיין זונס פריען צוריקקומען פון דאָרף. ווען 
מרדכי איז אַהײמגעקומען, איז שוין יאַנקל געזעסן אויף אַ באַנק, די לאַנגע 
פיס אויסגעשטרעקט ביז אין דער מיט פון שטוב. ער האָט געהאַלטן זיינע 
הענט אין די קעשענעס און געדרייט מיט די פינגער אין די לעכער, וועלכע 
האָבן זיך געשװאַרצט אין דעם אַלטן, אָפּגעריבענעם שטאָף. 


-- טאַטע, כ'דאַרף האָבן אַ פּאָר הויזן, כ'שעם מעך צו קומען אַזי 
צװישן מענטשן! 


ער װאָט געצויגן פּאַמעלעך די ווערטער, גלייך ער װאָלט געװאָלט 
פאָראויס אױיספּרואוון דעם טעם פון פאָטערס קומענדיקן כעס. 


מרדכיס בייזע שטים האָט טאַקע נישט געלאָזט װאַרטן אויף זיך. 


-- ווער הייסטעך גיין, װוער, קענסט נישט זיצן אין דער היים און 
אַרבעטן, װי עך? װוער װעט אויפשטיין מאָרגן פאַרטאָג אַקערן, װער װעט 
פאָרן נעכטיקן מיט די פערד אין װאַלד? אַלץ עך און עך, און צו דער 
אַרבעט איז קיינער נישטאָ, נאָר צו דער שיסל -- 


דאָס מאָל האָט זיך יאַנקל נישט אַנטקעגנגעשטעלט דעם פאָטער מיט 
אַן ענטפער. ער האָט בלויז אַ צי געטון מיט איין אַקסל, אָבער מרדכי 
האָט דערפילט, אַז דווקא אין אָט דער לייכטקייט ליגט איינגעקנוילט עפּעס 
גליטשיקס, פרעמדס, װאָס וועט ניך אַ ליאַדע מינוט אויפוויקלען מיט עפּעס 

אַ שמייכל האָט זיך פאַרלוירן אין דער געדיכטער, קיילעכדיקער באָרד, דאַן 
האָט ער אַראָפּגעכאַפּט דאָס היטל פון לאָפּ און, פאַרנײגנדיק זיך דריי מאָל 
פאַרן פערד, אַ זאָג געטאָן הויך אויף אַ קול: ,דזשענקויען צי בולאַנקו". 
אין דריי טעג אָרום האָט מרדכי אויך בולאַנעקס נבלה אַרױסגעפירט אין 
װאַלד, 

װען די ערשטע פרילינגסיזון האָט אָנגעהויבן אויסצוטריקענען די 
ווינטערדיקע פייכטקייט פון דער ערד, און די ערשטע פיאָלקעס האָבן זיך 
וי פיאָלעטע נישט דרייסטע פרעגצייכנס געהויבן איבער די גרינע בלעטער, 
האָט זיך אָנגעהויבן צו טראָגן פון װאַלד אַ פאַרעיפּושטער ריח. די גויעס, 
וועלכע זענען געקומען גנבענען כרויסט און גראָז, זענען אַנטלאָפן אויפן 
צווייטן עק װאַלד, צוהאַלטנדיק זיך די נעז. ,קאָנסקאַ סמערטי האָט שין 
ווידער געעפנט זיין ,,אוצריקעסטעלע'! -- האָבן זיי געחוזקט. 


די יידן האָבן זיין נאָמען פאַריידישט און גערופן אים , מאַלכעמאָװעט". 


און מען האָט אויך געוואוסט אין אַלע אַרומיקע דערפער, אַז מרדכי 
שדכנט זיך צו זישעס טאָכטער, סימען. 


יעדן שבת נאָכן עסן, פלעגט מרדכי גיין אין דאָרף, זעצן זיך פאַר 
דער שטוב מיט זישען און פון דער זייט בלויז צוקוקן זיך צו סימען, וועלכע 
איז געזעסן אויף איין באַנק מיט אירע צויי שוועסטערלעך, יונהס מיידל, 
עליס בחורים און דעם גאָזשעלניקס זון, וועלכער האָט נישט געקאָנט 
איינזיצן אויף קיין שום פּאָסטן און איז יעדע צוויי חדשים אַהײמגעקומעף 
די יינגלעך האָבן זיך װאָס אַמאָל נענטער צוגעשאַרט צו די מיידלעך, באַקוקט 
די נייע קליידער און וועלנדיק כלומרשט פּרואון די קװאַליטעט פון שטאָף 
אַ האַרטן קניפ געטאָן אין די מיידלשע, פולע אָרעמס. זישע האָט פון צייט 
צו צייט אויסגעדרייט צו זיי דעם לאַנגן, דאַרן האַלז, אויף וועלכן ס'האָבן 
זיך געהויבן בלאָע בייטשעלעך פון אָדערן. -- װאָס איז דאָרט עפּעס, װאָס ? 
גילץ װאיעװען וי עץ זוילט, באַ מיר איז נישט קיין גראָמאַדסקע בלאָניע. 


מרדכי האָט פאַרשטאַנען, אַז זישע ויל זיך בלױז אויספיינען פאַר 
אים מיט דער צניעותדיקייט פון זיין טאָכטער. ער האָט אַ מאַך געטון מיט 
דער האַנט, בשעת אַ נישט-פאַרגינעריש שמייכעלע איז אים אַראָפּגערונען 
פון די ליפּן און פאַרפאַלן געװאָרן אין דער געדיכטער באָרד. --- לאָזט זֵיי, 
רב זישע, ס'איז דאָך אַזױ, וי יונגע לאָשאַקעס אויפן ערשטן גראָז! 


זינט מרדכי איז געװאָרן ביי אים אַן אָפּטער גאַסט, האָט זיך זישע 
נישט געמוזט זאָרגן מיט זיין שטיקל פעלד. מרדכי האָט עס באַאַרבעט מיט 
זיינע פערד, און אַז זישע האָט געװאָלט מכלומרשט באַצאָלן, האָט מרדכי 
געענטפערט מיט אַ הנאהדיק שמייכעלע, גלייך אַיעדעס װאָרט װאָלט שױן 


ר ד 


1 


/: איז מרדכין אָנגעקומען שווער צום צווייטן מאָל חתונה צו האָבן 
הינטער זיין פּלייצע האָט מען זיך דערציילט אין צען דערפער אַרום, אַז 
ער האָט פאַרפּײניקט צום טויט מיט אַרבעט זיין ערשט וייב, פּונקט אַזױ, 
װוי ער מוטשעט זיינע פערד., אין נאָענטן װאַלד איז געוועזן אױיסגעגראָבן אַ 
טיפער טאָל, און כמעט יעדן חשוון נאָך דער פעלד-אַרבעט האָט מרדכי 
צוגעשטּאַנט מיט אָרטשיקעס צו דער פרישער נבלה די איבערגעבליבענע 
פערד און געשלעפּט זי אין װואַלד, דעם צווייטן טאָג האָבן קי, װאָס זענען 
געגאַנגען צום פּאַשען, פאַרשאַרט מיטן שטויב פון אונטער זייערע פיס די 
שמאָלע, לאַנגע ראָוועס, וועלכע עס האָבן איינגעקריצט אינם ווייכן פעלד-וועג 
די אַרױסשטאַרנדיקע ריפּן פון דעם טויטן פערד, 


צו זיין פערד, דעם ,בולאַןיי, װאָס האָט זיך אַרױסגעװיזן שטאַרקער 
פון אַנדערע, האָט מרדכי דריי מאָל געמוזט צוקויפן אַ פּאָר. די שווערסטע 
פרילינגס-אַרבעטן האָט שוין מרדכי געהאַט הינטער זיך, און ס'איז אים 
געבליבן נאָך צו באַאַרבעטן אַ שטיק פון ליימיקן באַרג, ווען ס'איז אינמיטן 
דער אַרבעט געפאַלן דאָס דריטע פערד. מרדכי האָט עס געריסן ביים עקי 
אַרונטערגערוקט אַ דראָנג אונטערן בויך און עס געפּרואװוט אויפהויבן אַ 
ציטער איז דורכגעלאָפן דורך דער קאַשטאַנברױנער פעל, דאָס פערד האָט 
זיך אָנגעשפּאַרט אויף די פאָדערשטע פיס, אַ הויב-געטון דעם קאָפּ, נאָר 
באַלד האָבן זיך די קני אײינגעבראָכן, דער קאָפּ איז אַרונטערגעפאַלן אָן אַ 
זייט און נאָר די מילדע, גרויסע אויגן זענען מיט בליקן נאָכגעגאַנגען די 
באַוועגונגען פון מענטש, וועלכער האָט זיך מיט דראָנג און בייטש 
אַרומגעפּאָרעט אַרום זיין גוססדיקן גוף: | 


-- אַנו, קאַשטאַן, װױאָ, װיאָ! 


זעענדיק, אַז מען קאָן שוין דאָ גאָרנישט אויפּטאָן, נישט מיט שלעכטן, 
נישט מיט גוטן, האָט מרדכי מיט כעס אַ זעץ געטון מיטן שטיוול אין דעם 
פערדס שווער אָטעמדיקער זייט, אױיסגעשפּאַנט עס פון פּלוג און זיך געלאָזט 
מיטן ,,בולאַן פאַרענדילן דאָס אַקערן פון באַרג. צוגלייך מיטן זונפאַרגאַנג 
האָט מרדכי פאַרענדיקט דעם אַקער. ,בולאַןי' איז געבליבן שטיין אויף 
ציטערדיקע פיס און מיט אַ סווישטשענדיקן אָטעם פול געמאַכט די מילדע, 
פאַרנאַכטיקע לופט. מרדכי האָט זיך אומגעקוקט אויף דעם צעאַקערטן פעלד, 


א שד אין פ על ד 


איבע די בלאָטיקע צעיױירענע וועגן האָבן זיך געשלעפט --מידע, הונגעריקע, אָפּגע- 
ריסענע די זעלנער פון פראנץ יאָזעפס געוועזענער ארמיי". 

